


मुद्रक और प्रकाशक—
श्री सेमराज श्रीकृष्णदास
अध्यक्ष—“श्रीविद्धेश्वर” स्टीम-प्रेस, बम्बई.



॥ श्रीः ॥

सिद्धान्तचन्द्रिकापूर्वार्द्धस्थमुख्यमुख्यविषयविभागः



विषयाः ।	पृष्ठाङ्काः ।
१ मङ्गलाचरणम्	१
२ संज्ञाप्रकरणम्	४
३ परिभाषाप्रकरणम्	१५
४ स्वरसंधिः	१७
५ प्रकृतिभावः	३०
६ हससंधिः	३४
७ विसर्गसंधिः	४७
८ स्वरान्तपुँल्लिङ्गाः	५४
९ स्वरान्तस्त्रीलिङ्गाः	१००
१० स्वरान्तनपुंसकलिङ्गाः	११२
११ हसान्तपुँल्लिङ्गाः	१२०
१२ हसान्तस्त्रीलिङ्गाः	१४९
१३ हसान्तनपुंसकलिङ्गाः	१५१
१४ युष्मदस्मत्प्रक्रिया	१५६
१५ अव्ययानि	१६९
१६ स्त्रीप्रत्ययाः	१८१
१७ विभक्त्यर्थाः	२०३
१८ समासप्रकरणम्	२३२
१९ तद्धितप्रकरणम्	२८३
२० द्विरुक्तप्रकरणम्	३३४

प्रास्ताविकं किञ्चित्—

माङ्गीकृतं व्याकरणौषधानामपाठवं वाचि सुगूढमास्ते ।

कस्मिंश्चिदुक्ते तु पदे कथंचित्स्वैरं वपुः स्विद्यति वेपते च ॥ १ ॥

जयति जगज्जालेऽस्मिन् आ गीर्वाणेषु उत चा जगदुत्पत्तेः प्राक्तना श्रीमज्जयिनीं गर्वा-
णवाणी । तत्सिद्धौ चाद्यपर्यन्तं महान्त्यनन्तानि व्याकरणान्यकार्पुर्महर्षयो वैयाकरणाः ।
व्याकरणं नाम व्याक्रियन्ते सिद्धिं प्राप्यन्ते प्रकृतिप्रत्ययादिभिः शब्दा येन शास्त्रेण तत् ।
तत्र प्रसिद्धा व्याकरणशास्त्रकर्तारः—

इन्द्रश्चन्द्रः काशकृत्स्नापिशली शाकटायनः ।

पाणिन्यमरजैनेन्द्रा अयन्त्यष्टादिशाब्दिकाः ॥

एतेष्वष्टासु व्याकरणकर्तृगुणवर्षशिष्येष्वेकतमः पाणिनिर्ऋषिः शिवप्रसादाह्वनाक्षरसमा-
न्नायोऽष्टाध्यायीसूत्रपाठादिभिर्व्याकरणं प्राणिनाय । तदेव कात्यायनेन पूरितं मुजङ्गमभूपातिना
महर्षिणा पतञ्जलिना व्याख्यातं च । अत एवेदं त्रिमुनिव्याकरणं लोके प्रचार्यते । तत्रा-
स्माकमिदानीं प्रमाणम् । उक्तं च—

इति लौकिकवाक्येषु व्यभिचारोऽतिपुष्कलः । विशेषः पाणिनेरिष्टः

सामान्यमनुधार्यते ॥ सामान्यमनुगृह्णाति तत्राचार्यपरस्परा ॥

अत एव पाणिनीयव्याकरणे बहवो ग्रन्था अद्य समुहसन्ति । तस्य सामान्येन वाचनमपि
शतवर्षमानेनायुष्येण न भवेदितिदं ज्ञात्वा श्रीमदनुभूतिस्वरूपाचार्यैरेतदुक्तव्याकरणसरणिसार-
भूतं सरस्वतीप्रसादतो लब्धं सप्तशतसूत्रात्मकं सारस्वतं नाम व्याकरणं वृत्त्यादिभिः विशदार्थ-
कं विधाय लोकेऽन्वर्धयनाध्यापनेषु प्रचालितम् । तस्यापीदानींतनजनमनीपाकुञ्चनाह्युभाभ्या-
द्याकरानकुर्वन्महान्तः पाणिनीये महामाप्यवत् । तत्र व्याकरणे यथा भट्टोजिदीक्षितप्रणीता
वैयाकरणसिद्धान्तकौमुदी तथैवात्र-वाणीप्रणीतव्याकरणे तत्कुलतिलकश्रीरामाश्रमाचार्यकृता
वयाकरणसिद्धान्तचन्द्रिकाऽऽर्यावर्ते वरीवर्ति । यथा च तत्र सरलतया व्याख्यानं ज्ञानेन्द्र-
स्वतीकृतं तत्त्वबोधिनी तथैवात्र सुखानन्दकृतं सुबोधिनी । एतयैव साकं पूर्वमस्माभिः शिला-
क्षरैः पुनः सीसकाक्षरैश्चाङ्किता सिद्धान्तचन्द्रिका लोकाश्रयपात्रीभूता संजाता । अतोऽन्यापि च
काचिदध्ययनाध्यापनतत्त्वज्ञानकारिका टीका मुद्रणीयेति विचारयतामस्माकं तत्त्वदीपिका-
पुस्तकं काशीस्थं लेखनसंस्कारेण मुद्राशिलासंस्कारितमतीवाशुदं लब्धम् । तत एव महताया-
सेन शुद्धीकृत्य सिद्धान्तचन्द्रिकाधस्तासुबोधिण्या साकं च तत्र मुद्रिता तत्त्वदीपिका ।
अस्याः प्रणेता पण्डितो लोकप्रसिद्धो लोकेशकरः पढागमनिपुण इति तद्व्याख्यातो ज्ञायत एव ।
अन्वर्थनाम्नी सुगमा सुबोधिनी प्रसिद्धपूर्वैव । तत्प्रणेता सदानन्दः सदानन्दः पण्डितोऽपि ।
एतस्य पुस्तकस्यैतत्सं मुद्रणक्रमादनेका आवृत्तयो जाताः ।

तथैवाधुनाचास्यामावृत्तावपि तटीकाद्वयोपेत्यं सिद्धान्तचन्द्रिका शास्त्रिद्वारा भूरिश्रेण
संशोधय मुद्रिता सती विराजते । पूर्वमेस्या एकयाऽपि सुबोधिण्या साकमङ्कितायाः सिद्धान्त-
चन्द्रिकाया यन्मूल्यं तदेव मूल्यं टीकाद्वयोपेतायाः सुपुष्टरवच्छपत्रेष्वङ्किताया इति प्रार्थयामः
पण्डितानामाश्रयायेत्यलं पल्लवितेनेत्यशेषमतिमङ्गलम् ।

विद्वज्जनकृपाभिलाषी—

क्षेमराज श्रीकृष्णदासः " श्रविङ्कटेश्वर " मुद्रणालयाप्यक्षः—मुम्बयीस्थः ।

सिद्धान्तचन्द्रिकापूर्वार्द्धस्थसूत्रादीनामकारादिवर्णक्रमः ।

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
४ अ इ उ ऋ ल समानाः		११२ अतोऽम्		२९० अपोनपादपान्नपातो-	
२७ अ इ ए		२३५ अतोऽमनतः		रपोनप्लुअपान्नप्लु आ-	
३०९ अइकौ च मत्वर्थे		१४२ अवत्सोः सौ		देशौ.	
२५६ अकतद्धिताभ्यां कोप-		६१ अङ्गि		१५५ अप्ययोरान्नित्यम्	
धस्य न		२१६ अधिपूर्वाणां शीङ्स्था-		३४ अञ्चुतवीदितौ	
३३८ अकृच्छ्रे प्रियसुखयोर्वा		ऽऽसामाधारः कर्म		२४९ अमादौ तत्पुरुषः	
द्वित्वम्		१२७ अन टौसोः		१०१ अम्बार्थानां द्विस्वराणां	
२२ अक्षादेरुहिन्यादावग्व-		१२० अनडुहश्च		धौ ह्रस्वः	
क्तव्यः		१८७ अनन्त्यवयोवाचिनो-		५८ अमृशसोरस्य	
२९१ अग्रेरिद्वद्धौ		ऽदन्तात्स्त्रियामीप्		११ अरेदो नामिनो गुणः	
२४८ अग्न्यादेः सोमादीनां		२२४ अनादराधिक्ये क्रिया-		३१५ अर्णसो लोपश्च	
सस्य षः		लक्षणे षष्ठीसप्तम्यौ		२७९ अर्धर्चादयः ङीबपुंसोः	
२९५ अग्रादिपश्चादन्ताङ्गिमः		२७२ अनीबन्तस्य स्त्रीप्रत्य-		१९० अर्यक्षत्रियोपाध्याये-	
१९६ अङ्गागात्रकण्ठपुच्छाच्च		यान्तस्येवन्तस्यैकस्व-		भ्यो वा स्वार्थे	
१६८ अचाक्षुषज्ञानार्थघातु-		रस्य वा ह्रस्वस्तरादौ		१३० अर्वणस्त्रसावनञः	
भिर्योगे च न		३३६ अनुक्रमे द्योत्ये द्वे		३०४ अर्हेऽपि	
१४० अचेदीर्घश्च		२७९ अनो नलोपो द्विगो-		२९९ अलावृत्तिलोमा-	
११७ अच्चास्थनां शसादौ		र्वेप्		भङ्गाभ्योरजसि	
१८१ अजादेश्च		१२ अन्त्यस्वरादिष्टिः		२७० अलुक् क्वचित्	
३०८ अजाविभ्यां धयः		१२ अन्त्यात्पूर्वं उपधा		७८ अल्लोपः स्वरेऽम्बयु-	
२७५ अजिरादेर्न		१८६ अन्नन्ताद्ब्रुव्रीहेर्न		क्ताच्छसादौ	
१३९ अञ्चेः पुंसि पञ्चसु		२९२ अन्यस्य दक्		७० अवकुप्वन्तरेऽपि	
जुम्		११४ अन्यादेर्धेल्लोपो न		२३७ अवधारणार्थे थावति च	
३०४ अणीनयोर्युष्मदत्सदो-		२५३ अन्यार्थे		७ अवर्जा नामिनः	
र्युष्माकास्माकौ		३१६ अन्वेभ्योऽपि		२९ अवर्णादृते परे तृतीया-	
७१ अतः		२३० अन्योक्ते प्रथमा		समासे	
२८५ अत इञ्चनृषेः		२४५ अन् स्वरे		२९ अवर्णान्तादुपसर्गा-	
३१९ अतिथेभ्यः		२८३ अपत्येऽण्		दकारादौ धातावाप्	
५० अतोऽन्युः		२७९ अपथं तत्पुरुषे ङीवम्		३०० अवाक्कुटारकटौ	

पृष्ठाङ्काः । सूत्रादिः ।
 ५४ अविभक्ति नाम
 २९२ अवेर्दुग्धे सोढदूस-
 मरीसाः
 १८० अन्ययाद्विभक्तेर्लुक्
 २३४ अन्ययीभावात्
 २१९ अशिष्टव्यवहारे दाणः
 प्रयोगे चतुर्थ्यर्थे तृतीया
 २७८ अश्ववडवयोर्द्वन्द्वः पूर्व-
 वल्लिङ्गः
 १८४ अष्टका श्राद्धे
 १३५ अष्टनो डौ
 ३३७ असमासवद्भावे पूर्व-
 पदस्थाया विभक्तेः
 सिरादेशो वाच्यः
 २७३ अस्तोश्च
 ३०८ अस्त्यर्थे मनुः
 ३१७ अस्मायामेधास्रग्भ्यो
 विनिः
 १९४ अस्वान्नपूर्वपदाद्वा
 ५२ अहन्
 १५१ अह्नः
 ३०२ आख्याताव्ययसर्वा-
 देष्टेः प्रागकः
 ४२ आह्माङ्भ्यां नित्यम्
 १८९ आचार्यादणत्वम्
 ७९ आतो धातोलोपः
 ५० आदवे लोपश्
 १२२ आदिजवानां झभान्त-
 त्य झभाश्च स्थवोः
 २८३ आदिस्वरस्य ङिणति
 वृद्धिः
 २७५ आदेश्च द्वन्द्वे
 ८ आद्यन्ताभ्याम्
 २१२ आधारे सप्तमी

पृष्ठाङ्काः । सूत्रादिः ।
 १०० आपः
 १८१ आवतः स्त्रियाम्
 २७९ आवन्तोत्तरपदाद् द्वि-
 गोवैप्
 १८२ आवृचि
 २०४ आमन्त्रणे च
 ३१७ आमयस्य दीर्घश्च
 १५७ आमौ
 १०१ आम् डेः
 १९ आऽम्शसि
 १५९ आऽम्स्भौ
 २२४ आयुक्तकुशलाभ्यां
 योगे पष्टीसप्तम्यौ
 तात्पर्ये
 ११ आरे औ वृद्धिः
 ३१७ आलाटौ कुत्सितभा-
 पिणि
 १३१ आ सौ
 ३२२ इतो जातार्थे
 १३१ इतोऽत्पञ्चसु
 २०० इतो मनुष्यजातेरीप्
 ३४ इतौ वा उन्
 २७३ इत्येऽनभ्यासस्य
 ३१६ इदम् इश् वतोर्विस्य यः
 १२८ इदमेतदोरन्वादेशे
 द्वितीयाटौस्त्वेनद्वा
 १२६ इदमोऽयम् पुंसि
 १०५ इडुङ्गयाम्
 ३०१ इनपिटकाः प्रत्यया
 नेश्चिकचिचिकादेशाः
 १३२ इनां शौ सौ
 २१ इन्द्राक्षयोः परतो गो-
 रङ् नित्यम्
 १८८ इन्द्रादेरानीप्

पृष्ठाङ्काः । सूत्रादिः ।
 १४९ इयं स्त्रियाम्
 १७ इ यं स्वरे
 २७३ इष्टकेपीकामालानां चि-
 ततूलभारिपु ह्रस्वः
 ३०१ इष्टादिभ्य इतिरनेने-
 त्यर्थे
 २४८ ईदग्नेः सोमवरुणयोः
 ८९ ईदृदन्तस्येयुवस्थानभि-
 त्तस्य स्यास्वस्योप-
 सर्जनत्वेऽपि स्त्रीकार्य
 वक्तव्यम्
 ३१२ ईमसश्च
 ११३ ईसां
 ३२२ ईयांस्विष्टां डितौ
 ३२४ ईलोपो व्याशब्दादी-
 यसः
 ३१८ ईपदसमाप्तौ कल्पदेष्टव-
 देशीयाः
 २७ उ अं
 २०० उत ऊः
 ३९ उदः स्थास्तम्भाः
 सलोपः
 ९७ उद्गातृनप्तृनेष्टृत्वष्टृक्षत्-
 होत्पृपोत्प्रशास्तृणां च
 १८६ उपधालोपिनो बहुव्री-
 हेवैप्
 १९७ उपमानात्पक्षपुच्छा-
 भ्याम्
 ३३४ उपर्यध्यघसः सामी-
 प्ये द्विः
 २७५ उपसर्गस्य घञ्यमनुष्ये
 वा दीर्घः
 १७० उपसर्गस्वरविभक्ति-
 प्रतिरूपकाश्च

पृष्ठाङ्काः । सूत्रादि.
 ३०१ उपाधिभ्यामासन्नारु-
 ढयोस्त्यकः
 २१७ उपान्वध्याङ्पूर्वस्य
 वसः
 २२७ उभयप्राप्तौ कृति कर्तारि
 षष्ठी न
 २२९ उभयप्राप्तौ कृत्ये षष्ठी न
 उभये स्वराः
 १२५ ऊ रसे
 २० उ वम्
 १४७ उशनसाम्
 १४७ उशनसो धौ नान्तता
 अदन्तता वा वाच्या
 ५२ उषसो बुधे
 २७४ उष्णभद्रयोः करणे
 २८० उपज्ञोपक्रमांस्तत्पु-
 रुषः क्लीबम्
 ३०८ ऊषसो नङ्
 १८७ ऊषोऽन्तस्य बहुव्रीहे-
 नङ् स्त्रियाम्
 २५४ ऊप्रत्ययान्तस्य न
 २०१ ऊरुत्तरपदादौपम्ये
 ३१३ ऊर्णाहंशुभंभ्यो युः
 २६९ ऊर्ध्वाद्वा हुः
 ३१४ ऊषशुषिमुष्कमधुख-
 मुखकुञ्जनखपांशुपाण्डु-
 भ्यो रः
 २७ ऋ अर्
 २८४ ऋ उरणि
 ऋ ऋलवर्णौ च
 ८४ ऋङ्
 २७६ ऋतां द्वन्द्वे
 ३२२ ऋतेआदियोगे पञ्चमी

पृष्ठाङ्काः । सूत्रादि.
 ८४ ऋतो ङ उः
 १४१ ऋतो दीर्घो न
 २९ लदादौ नामघातौ वा
 ३०६ ऋ र इमनि
 २० ऋ रम्
 २८ ल अल्
 २९ लदादौ नामघातौ
 वाऽऽल्
 २० ल लम्
 २० ए अय्
 २८ ए ऐ ऐ
 ६ ए ऐ ओ औ संध्यक्ष-
 राणि
 ८० ए ओ जसि
 ११५ एकतरस्य श्लुर्न
 ५८ एकत्वद्वित्वबहुत्वेषु
 ३०४ एकत्वे तवकममकौ
 २४९ एकत्वे द्विगुद्वन्द्वौ
 ३३० एकस्य सकृदादेशश्च
 ३२७ एकादशादेशद्वे
 ३२९ एकादाकिन्नसहाये
 ३२९ एकाङ्घमुन् वा
 १५९ ए टाङ्गयोः
 ३१६ एतत्किमिदंयत्तद्गघः
 परिमाणे वतुः
 १६७ एतेऽनन्वादेशे वा
 २६ एत्येधत्यौर्न
 २३ एदोतोऽतः
 २६ एदोदादौ घातौ
 २६ एदोदादौ नामघातौ वा
 १४८ एरी बहुत्वे
 २७ एवेऽनवधारणे
 ६२ ए स्मि बहुत्वे
 २१ ऐ आय्

पृष्ठाङ्काः । सूत्रादि.
 १९९ ऐ च मन्वादेः
 ८३ ऐ सख्युः
 २० ओ अ्व्
 २५ ओ औ औ
 २५ ओत्वोष्ठयोः ससासे
 वा
 ३२ ओदन्तो धौ वेतौ
 ३२ ओदन्तो निपातश्च
 ९९ ओरौ
 ६४ ओसि
 १०० औ
 २१ औ आव्
 ३१ औ निपातः
 ३१७ औन्नत्ये दन्तादुरः
 ८० औ यू
 २१८ कंचित्प्रकारं प्राप्तस्य
 लक्षणे
 ३१५ कच्छ्वा ह्रस्वत्वं च
 १९६ कबरमणिविषशरेभ्यः
 परात्पुच्छान्नित्यम्
 २०८ कर्तारि करणे च तृतीया
 २२७ कर्त्तकार्ययोरक्तादौ
 कृति षष्ठी
 २९७ कर्मण उकन्
 ३०१ कर्मणश्चो घटत इत्यर्थे
 ३०५ कर्मण्यपि
 २६४ कर्मधारयस्तुल्यार्थे
 २६५ कर्मधारये पूर्वं पुंवत्
 २९६ कर्मन्दकृशाश्वादिनिः
 ३३७ कर्मव्यतिहारे सर्वादि-
 द्वित्वं समासवच बहु-
 लम्
 १४५ कलोपे कुत्वमसिद्धम्
 २८७ कल्याण्यदेरिनङ् च

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
१८२	काप्यतः	तत्रापि चतुर्था		१९८	खरुसंयोगोपधात्र
२९२	कारकात् क्रियायुक्ते	३३०	क्रियाया आवृत्तौ	३०७	खलगोरथेभ्य इन्नित्र-
२७३	कारे सत्यागदस्य मुमु	कृत्वस्		कटथाः	
	९ कार्यायेत्	२१४	क्रियालक्षणं भावस्तत्रा-	४२	खसे चपा झसानाम्
२१६	कालाध्वनोर्नैरन्त्ये	पि सप्तमी		९४	खीलीभ्यां कृतथादेशा-
३१८	कासूगोणीभ्यां ध्रः	३३६	क्रियासमभिहारे द्वे	भ्यां ङसिडसोरकार-	
३१६	किमः किर्वतोर्वस्य यः	१९४	क्रीतान्तात्करणादेः	स्य उः	
३२५	किमोऽव्ययादाख्या-	३१२	कुञ्चा ह्रस्वत्वं च	४२	ख्याधातौ वा
	ताच्च तरतमयोराम्ब-	२२१	कृद्गुहेर्ष्यास्यार्थानाम्	१९२	गवयहयमुकयमनुप्य-
	द्रव्यप्रकर्षे	३०१	क्लिन्नस्य चिल्पिल्-	मत्स्यानामनिपेधः	
२५६	कुक्कुटयादीनामण्डा-	चुलो लः प्रत्ययोऽस्य		२७४	गिलगिले च
	दिषु	चक्षुपी इत्यर्थे		२७४	गिलेऽगिलस्य
४५	कुङ्कुमवर्जितस्य विभ-	२४२	कचित्पष्ठी न समस्यते	२२७	गुणकर्मणि वा
	क्तौ न	२१	कचित्स्वरवद्यकारः	३४	गुरोरनृतोऽनन्त्यस्यापि
१०	कुचुडतुपु वर्गाः	२३७	कचिदनव्ययपूर्वपदो-	वा पर्यायेण षुतः	
३१८	कुटीशमीशुण्डाभ्यो रो	ऽप्यव्ययभावः		३२३	गुर्वादेरिष्टेभ्यःसु गरा-
	ह्रस्वत्वे	२४२	कचिदमाद्यन्तस्य पर-	दिष्ट्यलोपश्च	
३१८	कुत्वा डुपः	त्वम्		२५८	गोः
३२०	कुत्सायां पाशः	२९०	कचिद् द्वयोः	३२०	गोः पुरीपे
	४६ कुक्कोः क् पा वा	२९७	कचिद्यलोपः	२८७	गोधादेरारणेरणौ
३११	कुमुदनडवेतसभ्योऽङुतुः	१८४	कचिद्वा	२०	गोरग्वा पदान्ते स्वे
२२९	कृत्यानां कर्तारि वा	२००	कचिद्वा	२३	गोर्वा
	षष्ठी	२३८	कचिद्वा	२९९	गोष्ठादयः स्थानादिषु
१९८	कृदिकारादक्यार्थात्	२४४	कचिद्वा	पशुनामभ्यः	
३१५	कृष्यादीनां वले दीर्घः	२५३	कचिद्वा	१४४	घसंयोगे णत्वं न
२९७	केनेथेकाः	१९२	कचिन्न	१६१	ङसिभ्यसोः श्तुः
३१५	केशादिभ्यो वः	२४७	कचिन्न	६३	ङसिरत्
२२६	क्तस्येन्नन्तस्य कर्मणि	२५०	कचिन्न	८२	ङस्य
१९४	क्चान्तादल्पत्वे	२५२	कचिन्न	६४	ङस् स्य
१८०	क्त्वाद्यन्तं च	६५	किलात्पः सः कृतस्य	१०१	ङित्तां यट्
२२६	क्यब्लोपे कर्मण्या-	२१	क्षय्यं जय्यं शक्यार्थे	९०	ङितामट्
	धारे च पञ्चमी	१८३	क्षिपकादीनां न	८१	ङिति
२२	क्रयार्थे प्रसारितं क्यम्	४८	खपपरे शसे विसर्गस्य	७२	ङि स्मिन्
२१०	क्रियया यमाप्नोति	लोपो वा		६२	ङे षक्

पृष्ठाङ्काः । सूत्रादि.
 ८२ डेरौ डित्
 ९६ डौ
 ४१ ङ्णो ह्रस्वाद्धिः स्वरे
 २९९ चञ्चुचणौ वित्ते
 २८८ चटकादेरैरण्
 १२५ चतुराम् शौ च
 ३२७ चतुरो येयौ चस्य च
 लोपः
 ३४ चपा अवे जवाः
 ३६ चपाच्छः शः
 १६८ चादिभिश्च
 १६९ चादिर्निपातः
 २४६ चार्थे द्वन्द्वः
 २९५ चिरपरुत्परारिभ्यस्तः
 १३७ चोः कुः
 ४१ छः
 २९५ छगलिनो णेयिनः
 १०३ छशषराजादेः षः
 २८१ छायान्तश्च पूर्वपदार्थ-
 बाहुल्ये
 १२९ जञ्जोर्ज्ञः
 २२२ जनिकर्तुः प्रकृतितः
 ७६ जरायाः स्वरादौ जरस्
 वा वक्तव्यः
 २३९ जराया जरस्
 ११३ जशशसोः शिः
 १३४ जशशसोर्लुक्
 १९४ जातान्तात्र
 १५८ जातिवाचिनः स्त्रीप्र-
 त्ययान्तस्य न
 १९१ जातेरयोपघात्
 १९३ जानपदादिभ्योऽर्थवि-
 शेषे ईप्
 ३१४ ज्योत्स्नादिभ्योऽण्

पृष्ठाङ्काः । सूत्रादि.
 १९ झवे जवाः
 ३३ ज्पादुवो वो वा स्वरे
 १९ ज्पाद्यवला द्विर्वाच्याः
 ३५ जमे जमा वा
 ४५ जनात्सस्य वा घुट्
 २३९ डाडकाः
 ११८ टादावुक्तपुंस्कं पुंवद्वा
 ९८ टादौ स्वरे क्रोष्टुशब्द-
 स्य वृवद्वा
 ८१ टा नाऽस्त्रियाम्
 ६१ टेन
 ३८ टोरन्त्यात्
 १०१ टौसोरेः
 ८७ डतेः
 १८६ डव् वा
 ८३ डित्ति टेः
 १४४ ड् णः
 २९१ णितो वा
 २८६ ण्यायनणेष्यणीया गर्ग-
 नडात्रिस्त्रीपितृष्वसादेः
 १३८ तः
 ३१३ तः पर्वमरुद्ग्याम्
 ९४ तकारस्थानजाद्वर्णादपि
 ३१० तडिदादिभ्यश्च
 १८० तदव्ययम्
 १३ तपरः
 ३३१ तयडयटौ संख्याया
 अवयवे
 २५५ तरतमचरट्कल्पदेश्य-
 देशीयरूपपाशादौ पुंवत्
 २७२ तरतमरूपकल्पचेल्ड-
 न्रुवगोत्रमतहतेषु ईवन्त-
 स्यानेकस्वरस्य ह्रस्वो
 भाषितपुंस्कस्य

पृष्ठाङ्काः । सूत्रादि.
 ३२२ तरतमेयास्विष्ठाः प्रकर्षे
 १६१ तवमम ङसा
 ५७ तस्मात्
 २२६ तादर्थ्ये चतुर्थी
 १८३ तारका ज्योतिषिं
 १४० तिरश्चादयः
 २९२ तिलात्रिष्फलात्पञ्ज-
 पेजौ
 १९२ तिष्यपुष्ययोर्नक्षत्राणि
 यलोपः
 ७६ तीयस्य ङित्सु वा सर्व-
 वद्रूपम्
 ३१६ तुन्दिबलिवटेर्मः
 १६० तुभ्यमहं डया
 २२६ तुमोऽप्रयुक्तस्य कर्मणि
 २१९ तुल्यार्थयोगे
 ७५ तृतीयासमासे तृतीया-
 समासार्थवाक्येऽपि च न
 ३९ तोर्ले लः
 ३०२ त्यतनौ
 ८६ त्यदादेष्टेरः स्यादौ
 २९६ त्रपुजतुनोः षण् विकारे
 १०५ त्रिचतुरोः स्त्रियां तिस्र-
 चतसृवत्
 १८८ त्रिचतुर्भ्यां हायनस्य
 णत्वम्
 ८७ त्रेरयङ्
 ३२७ त्रेस्तृ च
 ३२८ त्रेल्यस्
 २५६ त्वतलोर्गुणवचनस्य
 १५८ त्वन्मदेकत्वे
 १५६ त्वमहं सिना
 १६६ त्वामाऽमा
 १३१ थो नुट्

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
३०२	दक्षिणापश्चात्पुरस- स्त्यण्		चनव्युत्क्रमणयज्ञपात्रप्र- योगाभिव्यक्तियु		लोपो वा
१२७	दस्य मः	२७८	द्वन्द्वतत्पुरुषयोः पर- पदस्यव लिङ्गम्	१०	धौ ह्रस्वः
१२२	दादेवः	२४७	द्वन्द्वेऽल्पस्वरप्रधानेका- रोकारान्तानां पूर्वनिपातः	३९	नः सकृच्छते
२०९	दानपात्रे चतुर्थी	७५	द्वन्द्वे सर्वादीनां न सर्वकार्यम्	१११	नकारान्तसंख्यायाः स्वस्तृतिस्तृचतस्तृनना- न्ददुहितृयातृमातृभ्य- श्च नेवापौ
२७७	दिक्रसंख्ये संज्ञायाम्	२४७	द्वन्द्वे स्वराद्यदन्तस्य पूर्व- निपातः	१९७	न क्रोडादिवहुस्वरान्
१०२	दिक्रसमासे बहुव्रीहौ सर्वादेवां सर्वकार्यम्	३२६	द्वयोर्बहूनां चैकस्य निर्धारणे किमादिभ्यो डतरडतमौ	१९७	नखमुखात्संज्ञायाम्
२१८	दिवः करणम्	३२१	द्वारादीनां च	२४४	नचि
१२४	दिव औ	२७८	द्विगुप्राप्तापत्रालंपूर्व- प्रादिसमासे न	२५३	नब्दुःसुभ्यः प्रजामेध- योरसुक्
१३६	दिशाम्	३३०	द्वित्रिचतुर्भ्यः सुः	३११	नडशदाड् ड्लः
४२	दीर्घाच्च	३२९	द्वित्रिभ्यामेधाधमुञ्चौ वा	३१२	नडादीनामीये कुक्
२२९	दूरनिकटार्थयोगे षष्ठी- पञ्चम्यौ	३००	द्वित्वे गोयुगः	१०६	न तिसृचतस्रोर्नामि दीर्घः
२२९	दूरनिकटार्थेभ्यो नामा- र्थमात्रेभ्यो द्वितीया तृतीया पञ्चमी सप्तमी	३३५	द्विरुक्त एकशब्दो बहुव्रीहिवत्	१८६	नदादेः ४५ न पदान्ते
३३	दूरादाह्वाने टेः प्लुतः	१४२	द्विरुक्तानां जक्षादीनां च शतुर्नुम् न शौ वा	११६	नपुंसकस्य ह्रस्वः
२२३	दूरान्तिकयोर्योगे षष्ठ्यपि	२२८	द्विषः शतुर्वा	११६	नपुंसकात्स्यमोर्लुक् ४० न प्रशानः
२४७	देवताद्वन्द्वे पूर्वपदस्या- कारः	३२७	द्व्यष्टनोरात्वं संख्या- यामुत्तरपदे	२१९	नमआदियोगे चतुर्थी ३८ नवतिनगर्थेन
३१९	देवतान्तात्तादर्थ्ये यः	२५३	धर्मादन्	३१९	नवस्य नू आदेशस्त- तनईनाः प्रत्ययाः स्वार्थे
२८९	देवतेदमर्थे	२२१	धारेरुत्तमर्णे	३७	न शात्
२९४	देवस्वराजजनपराणां कुक् ईये	१२१	धावम्	१४३	नशेः
३०३	देवात्तः	१००	धिरीः	३३	नश्चापदान्ते झसे
१४४	दोषाम्	७३	धेनोर्भग्यायाम्	३८	न पि
३१५	द्युद्भ्यां मः	९६	धेरर्	३२०	न संधिग्रोर्युट् च
२२९	द्युतार्थस्य क्रयविक्रय- रूपव्यवहारार्थस्य च दिवः कर्मणि षष्ठी	८०	धौ	२७४	नहिवृत्तिवृषिव्यधि- रुचिसहितनिषु
१२४	द्रुहादेवां	१३२	धौ नपुंसकानां नस्य	१४९	नहो धः
३३९	द्वन्द्वं रहस्यमर्यादा-			१६७	नादौ

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
२१७	नाभुक्त्यर्थस्य	४५	पकारे परे नृत्रकारस्य	२८८	पितृष्वस्त्रादेरेयाणि
६५	नाभि		न्स वा		टिलोपः
११६	नामिनः स्वर	२०१	पङ्कोश्च	३३५	पीडायां द्योत्यायां द्वे
५२	नामिनो रः	२९९	पक्षात्तिमूले		स्तो बहुव्रीहिवच्च
३०	नामी	९६	पञ्चसु	२९८	पील्वादिकर्णादिभ्यः
२६६	नाम्नश्च कृता समासः	३२७	पञ्चादिर्मट्		कुणजाहौ पाकमूलयोः
७९	नाम्नो नो लोपशधौ	८५	पतिः समासे हरिवत्	१९०	पुंयोगे च
२४५	ना	१९९	पत्न्यादयः	२५४	पुंवद्वा
३००	नासिकाया नते संज्ञा- यां टीटनादभ्रटा अवात्	१३२	पथां टेः	४२	पुंसोऽवपरे खपे संयो- गान्तस्य लोपो न
१९६	नासिकोदरौष्ठजड्घा- दन्तकर्णशृङ्गाद्वा	४२	पदान्तदीर्घाद्वा	१४६	पुंसोऽसुह्
३३०	निमित्तपर्यायप्रयोगे सर्वादेः सर्वा विभक्त- योऽसर्वादेस्तृतीयादयः	३२	पदान्तानां समानाना- मृति लति च वा ह्रस्वः	२७९	पुण्यसुदिनाभ्यामहः ह्रीवता
२२५	निमित्तात्कर्मयोगे सप्तमी	१९९	पद्धत्यादिभ्यो वा	२७६	पुत्रे च
९२	नियः	२४३	परिमाणवत्ता सह सम- स्यतेऽमाद्यन्तस्य पर- निपातश्च तत्पुरुषे	३१९	पुराणे प्राञ्चश्च
२४५	निरनुबन्धकस्य तु नानौ	३३४	परेर्वर्जने वा द्वित्वम्	३२६	पुरुषहस्तिभ्यामण् च
२२४	निर्धारणे षष्ठीसप्तम्यौ	३०७	पश्चाद्भुण्	१३९	पूजार्थाञ्चतेर्न
६४	नुडामः	१९४	पाणिगृहीती भार्या- याम्	२५५	पूरणार्थप्रत्ययान्ते प्रियादौ च न
११३	नुमयमः	२९३	पाण्डुकम्बलादिनिः	७२	पूर्वादीनां नवानां जस- ञ्जिसिङ्गीनामीस्मा- त्स्मिनो वा
९७	नुर्वा नामि दीर्घः	२८८	पाण्डोऽहर्षण्	२३३	पूर्वेऽन्ययेऽन्ययीभावः
२०२	नृनरयोर्वृद्धिश्च	२४४	पात्रेसमितादयो निपात्याः	३१८	प्रकारे जातीयः
३००	नेर्बिडबिरीसौ	७८	पाददन्तनासिकामास- हृदयनिशाअस्तृग्युष- यकृच्छकृदुदकआस्य- मांसपृतनासानुनाम्	२१८	प्रकृत्यादिभ्यश्च
११३	नोपवायाः	३१९	पादार्थाभ्यां च	२२३	प्रतिः प्रतिनिधिप्रति- दानयोः
१३९	नो लोपः	१८२	पादो वा ईप्	७५	प्रथमचरमतयडयड- ल्पार्थकतिपयनेमानां जसी वा
२६४	नो वा	१९०	पालकान्ताञ्च	१०	प्रत्ययादर्शनं लुक्
१८५	नृण ईप्	२९५	पाराशर्यशिलाडिभ्यां भिक्षुनटसूत्रयोर्णिनिः	३५	प्रत्यये व्यभे जवस्यापि नित्यम्
१५६	न्पूर्वस्य शौ दीर्घः	२९२	पितुर्भ्रातरि व्यः	३२५	प्रमाणे दन्नद्वयसट- मात्रटः
११५	न्सम्महत्तोऽधौ दीर्घः शौ च				

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः	सूत्रादि.
२८ प्रवत्सतरकम्बलवस- नार्णदशभ्य ऋणे		२२९ भविष्यत्यकस्य भविष्य दाधमर्ण्यार्थस्येनश्च यो- गे पृष्ठी न		३०३ मृदस्तिकः	
३२० प्रशंसायां रूपः		३०३ भागरूपनामभ्यो धेयः		४२ मोऽनुस्वारः	
९ प्रसक्तादर्शनं लोपः		३०५ भावेऽणपि		१२६ मो नो धातोः	
३२५ प्रसितोत्सुकाभ्यां योगे तृतीयासप्तम्यौ		३०४ भावे तत्वयणः		४४ मो राजि समः क्वी	
२६ प्रस्यैष्यैपयोर्न		१५० भि दपाम्		२५६ यङ्मानिनोः पुं वन्	
१७९ प्राग्धातोः		१२८ भिस् भिस्		१०२ यटोऽञ्च	
३२० प्राचुर्यविकारप्राधान्या- दिपु मयट्		३२० भूतपूर्वे चरट्		२२२ यतश्चाध्वकालयोर्नि- मार्णं तत्र पञ्चमी	
१७६ प्रादिरूपसर्गः		५१ भोसः		३१६ यत्तदेतदामा वती	
२९० प्रावृप एण्यः		२०५ भोस् भगोस् अघोस् भवद्भगवदधवतां व । निपात्या धौ		२३७ यथाऽसादृश्ये	
२१९ फलप्राप्तौ कालाध्वनो- रत्यन्तसंयोगे तृतीया		१६० भ्यस् श्भ्यम्		३३८ यथास्त्रे यथाययम्	
३१२ फलवर्हाभ्यामिनः		२७४ भ्राष्ट्राग्न्योरिन्धे		४३ यमा यपेऽस्य	
३१३ वलादूलः		२७५ मत्वर्थे बहुस्वरस्य		१८९ यवनाद्दिग्याम्	
३१८ बहुर्वा उक्तार्थे स च प्रागेव		१९२ मत्स्यस्य यलोपः		४४ यवलमनपरे हकारे मस्य यवलमना वा	
२५१ बहुव्रीहिरन्यार्थे		२९५ मध्यान्मः		२८ यवलाद्यपो द्विर्वा	
१९४ बहुव्रीहैर्जातिपूर्वात् क्तान्तात्		१९९ मनोरौ औ वा		३१० यवादेर्न	
२६९ बहुव्रीहौ धनुषोऽनङ्		२९७ मनोर्जातावपत्ये प्य- पणौ		१८९ यवाद्वापे	
२५२ बहुव्रीहौ विशेषणसप्त- म्यन्तक्तान्तसर्वादिंसं- ख्यानां पूर्वनिपातः		१८६ मन्नन्तान्नेप्		१८५ यस्य लोपः	
१५२ बहुजो नुम्प्रतिषेधः		३१२ मलादिनः		१३६ युजेः पञ्चमु नुम् न समासे ईति च	
३२४ बहोरिष्टैर्यिः		३११ महिपाङ्गमनुः		२५८ युटि सति पुं वत्	
३२५ बहोर्भूश्च		२९२ मातुर्भ्रातरि ङुलः		३२४ युवाल्पयोः कन् वा	
३०६ बहोर्लोपो भू च बहोः		१८९ मातुलोपाध्यायाभ्यां वा		१५७ युवावौ द्विवचने	
३३० बहुत्पार्थात्कारका- च्छस्		२९२ मातृपितृभ्यां पितरि मातरि च ङामहप्		१६५ युष्मदस्मदोः पृष्ठी- चतुर्थीद्वितीयाभिस्तेमे वात्रां वस्नसौ	
२८५ बाह्वादेश्च		१४८ माट्		२०२ यूनस्तिः	
६१ षभ्यः		३०९ मान्तोपधाद्वत्विनौ		१४८ यूयं वयं जसा	
३०० भवने क्षेत्रे शाकटशा- किनौ		१३ मुखनासिकावचनो- ऽनुनासिकः		२१८ येनाङ्गविकारः	
		२९४ मुखपार्श्वतसोर्लोप ईये		११६ य्वृणां नपुंसके धौ गुणो वा	
				३२ व्युणामसवर्णे स्वरे-	

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
	ऽसमासे पदान्ते वा ह्रस्वः	३०४ वक्तुत्ये		१३५ वाऽऽसु	
३०	य्वे द्वित्वे	३२६ वत्वन्तात्स्वार्थे द्वयस- द्मात्रतौ		१२४ बाहो वा शसादौ स्वरे	
९१	य्वोर्धातोरियुवौ स्वरे	३१९ वत्सोक्षाश्वर्षभेभ्य- स्तनुत्ये		२९६ विंशतित्रिंशद्भ्यां ङ- कौ वा	
२२	य्वोर्लोपश्च वा पदान्ते	१२६ वमयोश्च		२९६ विंशतेस्तिलोपो ङिति	
१२९	य्वोर्वि ह्रसे	१८८ वयोवाचिनो हायन- स्येप्		३२८ विंशत्यादेर्वा तमट्	
९२	य्वौ वा	१९ वर्यो वर्येण सवर्णः		१६९ विद्यमानपूर्वात्प्रथमा- न्तात्परयोरन्वादेशे- ऽप्येते वा	
५२	रः	२२३ वर्जनेऽपपरिभ्यां पञ्चमी		२२२ विद्यास्वीकारे पञ्चमी	
१२५	रः संख्यायाः	१८३ वर्णका तान्तवे		२९९ विनव्भ्यां नानाचौ न सह	
३१५	रजःकृष्यासुतिपरिष- द्भ्यो बलः	१० वर्णविरोधो लोपश्च		२२२ विनापृथग्नाना वा	
१९	रहाद्यपो द्विः	१८३ वर्तका शकुनौ प्राचाम्		२१४ विनासहनमसुतेनिर्वा- रणस्वाम्यादिभिश्च	
२८१	राजपर्यायपूर्वो रक्षः- पिशाचादिपूर्वश्च सभा- न्तः ङीबम्	२२८ वर्तमानाधारार्थवक्तस्य योगे षष्ठी		३२५ विन्मतोलुक्	
२७९	रात्राहाहान्ताः पुंस्येव	१२२ वसां रसे		१३ विभक्त्यन्तं पदम्	
२७४	रात्रेः कृति वा	१४६ वसोर्व उः		१३ विरामोऽवसानम्	
५२	रि-लोपो दीर्घश्च	३३५ वाक्यादेः संबोधनस्या- सूयासंमतिकोपकुत्सन- भर्त्सनेषु		१६७ विशेष्यपूर्वं संबोधने- तरपूर्वं संबोधनं च हित्वाऽन्यस्मात्संबोध- नात्परयोर्नैते	
२२०	रुच्यर्थधातुयोगे प्रीत्य- माणे	४८ वाचस्पत्यादयो निपा- तात्सिध्यन्ति		२१० विभ्रेषावधौ पञ्चमी	
५२	रेफप्रकृतिकस्य खपे वा रेफः	३१७ वाचो गिनिः		३११ विष्वगित्युत्तरपदलोप- श्चाकृतसंधेः	
९९	रै रिभ	७५ वा जसी		१३७ विश्वस्य वसुराटोर्दीर्घः	
४९	रोऽरात्रिषु	२३५ वा टाङ्गोः		२९९ विसंप्रोदः कटः	
३१०	लक्ष्म्या अञ्च	३१३ वातातीसारपिशाचा- नामिनिः कुक् च		१४५ विसर्गलुमस्थानिकानु- स्वारव्यवधानेऽपि	
२०३	लिङ्गार्थे प्रथमा	३१३ वातात्समूहे च		१२ विसर्गानुस्वारसंयोग- परो गुरुदीर्घश्च	
८७	लुकि न तन्निमित्तम्	१५४ वाऽऽदीपौः शतुः		४७ विसर्जनार्थस्य सः	
२८८	लुग्वहुत्वे कचित्	४४ वा पदान्तस्य		३०० विसृते पटः	
२७३	लोकस्य षृणे	१०८ वाऽम्शसि		३३४ वीप्सायां पदं द्विः	
३१०	लोमपामपिच्छादिभ्यः शनेलाः	११४ वाऽवसाने			
८८	लोभोऽपत्येषु बहुष्व- कारः				
३०५	लोहितादेर्दिमन्भात्रे वा				

पृष्ठाङ्काः । सूत्रादि.
 ३२४ वृद्धप्रशस्ययोर्वा
 २५७ वृद्धिहेतोस्तद्धितस्या-
 रक्तविकारार्थस्य न
 २९९ वेः शालशङ्कटौ
 ७७ वेङ्घ्योः
 १०९ वेयुवः
 २३० वोपसर्गस्य
 २८४ वोऽव्यस्वरे
 १९७ वौर्गुणात्
 २७२ त्रितः परस्य वा
 १३० त्रितो नुम्
 ३२९ शतादेर्नित्यम्
 २९६ शक्तियष्टथोरीकण्
 प्रहरणे
 २९६ शम्याः ञ्लब्
 २७५ शरादेश्च
 ४७ शसपरे खसे विसर्ज-
 नीयस्य विसर्ग एव
 २५९ शसादौ स्वरे तद्धित-
 यस्वरयोरीपीकारे च
 पदादेशः
 ६० शसि
 २५५ शसि बह्वलपार्थस्य
 पुंवत्
 ४५ शसे ह्रणोः कुक्कुडकौ
 ४५ शसे चपस्य द्वितीया वा
 ४७ शसे वा
 १५९ शसो नो वक्तव्यः
 २६७ शाकपार्थिवादीनां
 मध्यमपदलोपः
 ३१२ शिखाया बलः
 २८५ शिवादेश्चाण्
 ३१२ शीतोष्णवृष्ट्यभ्यस्तद्व-
 सहने

पृष्ठाङ्काः । सूत्रादि.
 ३०८ शुनो वस्य उर्वा च
 दीर्घः
 ३१२ शृङ्गवृन्दाभ्यामारकः
 ४० शे चग्वा
 २०५ शेषाः कार्ये कर्तृसाध-
 नयोर्दानपात्रे विश्लेषा-
 वधौ संबन्ध आधार-
 भावयोः
 ३३९ शेषा निपात्याः कल्या-
 दयः
 २२७ शेषे कृति वा
 १९४ शोणाद्वा
 ११४ श्त्वन्त्यादेः
 ३१७ श्रद्धादेर्लुः
 २२० श्लाघहुङ्क्स्थाशपां
 प्रयोगे बोधयितुमिष्टे
 ३०२ श्वसत्तिकण् वा
 २०१ श्वशुरस्योकाराकारं-
 लोप ऊश्च
 १२९ श्वादेः
 ३२७ षट्कतिकतिपयचतु-
 भ्यैस्थद्
 ३०० षट्त्वे पङ्गवः
 २६८ षष उत्वं दातृदशधासू-
 च्चरपदादेः घृत्वम्
 २३० षष्ठी हेतुप्रयोगे
 ३२० षष्ठ्या रूप्य च
 १०४ षो डः
 ३८ घृभिः घृः
 १८५ घृत्रितः
 १३४ षणः
 ७० घूरुनो णोऽनन्ते
 १८८ संख्यादेर्नाम्न ईप्
 ३३० संख्यापरिमाणाभ्यां
 वीप्सायाम्

पृष्ठाङ्काः । सूत्रादि.
 २७९ संख्यापूर्वं रात्रं क्लीवम्
 २५० संख्यापूर्वो द्विगुः
 ३२९ संख्यायाः प्रकारे धा
 ७७ संख्याविप्सायपूर्वस्या-
 हस्याहन् वा डौ
 २८० संख्याव्ययाभ्यां परस्य
 पथः क्लीवता
 २५८ संख्यासुव्यात्रादिपूर्व-
 स्य पादशब्दस्यान्तलोपः
 ३२६ संख्येयविशेषावधारणे
 द्वैतीयः
 २८१ संघातार्थे सभान्तः
 २९९ संघाते कटः
 २५७ संज्ञापूर्णाथप्रत्यययोर्न
 ८६ संज्ञोपसर्जनयोर्नात्त्वम्
 २११ संबन्धे षष्ठी
 ३३६ संभ्रमेण प्रवृत्तावने-
 कधा प्रयोगः
 १२१ संयोगान्तस्य लोपः
 २०१ संहितशफलक्षणवाम-
 सहितसहादेरनौपम्येऽपि
 ८४ सखिपत्योरीक्
 २३४ स नपुंसकम्
 ३३सम्यर्थे ईत्सार्धं न याति
 २११ सभिन्नस्य रात्र
 ६६ समानाद्धेल्लोपोऽघातोः
 २३४ समासप्रत्यययोः
 २४४ समासश्चान्वये नाम्नाम्
 २४४ समासे क्वचिदैकपथं
 णत्वहेतुः
 २४९ समाहारे एकवद्भावः
 २५० समाहारेऽन ईव् द्विगुः
 ३०६ समूहेऽर्थेऽपि
 १५२ सयङ्कन्तस्य शौ ननु

पृष्ठाङ्काः । सूत्रादि.
 ५८ सरूपाणामेक शेष
 एकविभक्तौ
 २५६ सर्वादेः समासादौ
 पुंवत्
 ७१ सर्वादेः स्मट्
 २३० सर्वादेर्हेतुप्रयोगे हेतौ
 शोत्ये च तृतीयाषष्ठ्यौ
 २४ सर्वर्णे दीर्घः सह
 ५३ सशब्दाद्विसर्गस्य लोपः
 स्वरे लोप एव पादपूरणं
 चेत्
 ३०३ सस्नौ प्रशंसायाम्
 १९७ सहन्ञ्विद्यमानपूर्वाच्च
 २१७ सहादियोगे तृतीया
 २६७ सहादेः सादिः
 १२४ सहेः सादि
 ३०१ साक्षाद्दृष्टि संज्ञायां
 डितिः
 ३३६ साहस्ये शोत्ये गुण-
 वचनस्य द्वे स्तो बहु-
 व्रीहिवच्च
 २२५ साधुनिपुणाभ्यां पूजा-
 यां सप्तमी
 २२५साध्वसाधुप्रयोगे सप्तमी
 १६१ सामाक्रम्
 २८० सामान्ये नपुंसकम्
 २५ सारङ्गः पशुपक्षिणोः
 १२१ सावनकुहः
 ५७ सि औ जस् अम् औ
 शस् ङा भ्याम् भिस्
 डे भ्याम् भ्यस् डसि
 भ्याम् भ्यस् ङस्
 ओस् आम् डि ओस्
 सुप

पृष्ठाङ्काः । सूत्रादि.
 ३११ सिध्मादेर्लः
 ६६ सिर्धिः
 २५ सीमन्तः केशवेशे,
 ७२ सुडामः
 २८६ सुधातृव्यास्वरुडनि-
 षादचाण्डालविम्बाना-
 मकङ् च
 ३९ सुपो न
 १९२सूर्यागस्त्ययोरीयईपिच
 १९० सूर्यादिवतायां चाप्
 २८१ सेनासुशच्छायाशा-
 लानिज्ञान्तो वा
 ९५ सेरा
 १४७ सेरैः
 ८३ सेर्डाऽधेः
 ५३ सैषाद्धसे
 ५९ सो नः पुंसः
 १४७ सौ सः
 १३८ स्कोराद्योश्च
 ९७ स्तुरार्
 ३०६ स्तेनाद्यो नलोपश्च
 ३७ स्तोः श्चुभिः श्चुः
 ९० स्त्रियां यांः
 २८९स्त्रियामवन्तिकुन्तिकुरु-
 शूरसेनादिभ्यां-
 ङ्वहृत्वेऽपि
 ३३७ स्त्रीनपुंसकयोरुत्तरप-
 दस्थाय विभक्तोराम्भावावा
 १०८ स्त्रीप्रुवोः
 १३० स्त्रीपुंसाभ्यां नव्स्त्वौ
 २८८ स्वपत्ये लुक्
 ३०० स्नेहे तैलः
 २२१ स्पृहयतेरीण्डिते
 १२८ र्भ्यः
 ४६ स्त्रोर्विसर्गः

पृष्ठाङ्काः सूत्रादि.
 १० स्वरानन्तरिता हसाः
 संयोगः
 ५१ स्वरे यत्वं वा
 २५८स्वाङ्गादीपोऽमानिनि नः
 १९५ स्वाङ्गाद्वा
 ३१३ स्वाहामिन्नैश्वर्ये
 २२४ स्वाम्यादियोगे षष्ठी-
 सप्तम्यौ
 ३०३ स्वार्थेऽपि
 १३३ हनो त्रे
 ५० हवे
 २५ हलादेरीषादी टेलोपो
 वक्तव्यः
 २७ हसात्परस्य झसस्य
 लोपो वा सर्वर्णे झसे
 ८९ हसेपः सेलोपः
 १८ हसेऽर्ह हसः
 ३०७ हिते च
 ३१२ हिमादेळुः
 १८९ हिमारण्ययोर्महत्त्वे
 ३१२ हृदयादाळुः
 २९५ हेतुमनुष्येभ्यो वा रूप्य-
 मद्यटौ
 २२३ हेतौ तृतीयापञ्चम्यौ
 २९५ हेमन्तस्य वातलोपोऽणिः
 ३३ हैहेप्रयोगे हैहयोः
 ऽलुतो वा
 ३६ हो झभाः
 १२३ हो ङः
 ५ ह्रस्वदीर्घप्लुतभेदाः
 सर्वाणां
 ११९ ह्रस्वादेशे संध्यक्षरणा-
 मिकारोकारौ
 १२ ह्रस्वो लघुः
 १८४ ह्रस्वो वा

इति सिद्धान्तचन्द्रिकापूर्वार्द्धस्थम्त्रादीना-
मकारादिवर्णक्रमः समाप्तः ॥




सिद्धान्तचन्द्रिका ।



सुबोधिनी-तत्त्वदीपिका-टीकाद्वयोपेता ।

(पूर्वाद्धम्)



श्रीगणेशाय नमः । श्रीसरस्वत्यै नमः ।
नमस्कृत्य महेशानं मतं बुद्ध्वा पतञ्जले ।
वाणीप्रणतिसूत्राणां कुर्वे सिद्धान्तचन्द्रिकाम् ॥ १ ॥

सुबोधिनी-

पुराणपुरुषं ध्यात्वा नत्वा चार्हन्तनायकम् ।
सिद्धान्तचन्द्रिकावृत्तिं चर्करीमितरामहम् ॥ १ ॥
विद्यारत्नपयोनिधौ स्वरतराम्नाये जगत्पूज्यके
श्रीभट्टारकसंपदं गुणगणैः स्तुत्यां धरन्पुण्यवान् ।
पूज्यश्रीजिनभक्तिसूरिरधिपो वर्वीति विद्यानिधिः
सांख्यं शीतकरायते च यशसा सूरायते तेजसा ॥ २ ॥
श्रीकीर्तिरत्नः सूर्याहो यतीन्द्रोऽभूत्तरां ततः ।
श्रीमत्सुमतिरङ्गाख्यः पाठकप्रवरस्ततः ॥ ३ ॥
श्रीपाठकाः श्रीसुखलाभसंज्ञा जाग्रत्प्रभावा विलसत्प्रतिज्ञाः ।
तच्छिष्यवर्याः कृतिराजिधुर्याः श्रीपाठकाः पाठकवारणेन्द्राः ॥ ४ ॥
श्रीभागचन्द्रा गणिसंप्रवर्हाः संवेगरङ्गाङ्गनिमग्रगात्राः ।
श्रीभक्तिपूर्वं विनयं हि येषां तन्नामधेयं गुरवो वदन्ति ॥ ५ ॥
तेषां हितेषां विनयप्रधानोऽनवद्यविद्याभ्यसनैकतानः ।
प्राज्ञः सदानन्दगणिः सुशिष्यः सुबोधिनीं संविदधाति वृत्तिम् ॥ ६ ॥

ग्रन्थादौ ग्रन्थमध्ये ग्रन्थान्ते च मङ्गलमाचरणीयमिति शिक्षाचारः । तत्र मङ्गल-
त्रिविधम् । आशीर्वादात्मकं नमस्कारात्मकं वस्तुनिर्देशात्मकं चेति । अथ ग्रन्थादौ ग्रन्थ-

कर्ता रामाश्रमो नमस्कारात्मकं मङ्गलं शिष्यशिक्षायै निबध्नाति ॥ नमस्कृत्येति ॥ अहं
 सिद्धान्तचन्द्रिकां कुर्वे । प्रमाणेन प्राप्तोऽर्थः सिद्धान्तः । 'पिधू शास्त्रादौ' अस्माद्गत्य-
 र्थादिति क्तः । सिद्धो निष्पन्नोऽन्तो निश्चयोऽत्रेति सिद्धान्तः । सिद्धान्ते चन्द्रिकेव
 चन्द्रिका शाकपार्थिवादित्वान्मध्यमपदलोपः सिद्धान्तचन्द्रिका ताम् । चन्द्रज्योतिरिव
 प्रकाशिकामित्यर्थः । सकलजनाह्लादकत्वसाम्येन चन्द्रिकाशब्दप्रयोगः । चन्द्रोऽस्त्य-
 स्यामिति चन्द्रिका । 'अइकौ च मत्वर्थे' इति इकः । चन्द्रं कायति प्रतिपादयतीति वा
 चन्द्रिका । आतो डः । चन्द्रमाचष्टे इति वा चन्द्रिका । ज्यन्ताद्भुज् । "चन्द्रिका कौमुदी
 ज्योत्स्ना" इत्यमरः ॥ कुर्वे इति लट् उत्तमपुरुषस्यैकवचनम् । आख्यातप्रत्ययस्तु कर्त-
 र्यस्ति । कर्तुराख्यातं नोक्तत्वादाख्यातवाच्यकारकवाचकः प्रथमान्तोऽहमिति कर्ता संगृ-
 ह्यते । कुर्वे इत्यत्र 'ख्वांविहसे' इति दीर्घस्तु न भवति कुरुक्षुरेनेति निषेधात् ॥ ननु करि-
 ष्यमाणायाश्चन्द्रिकायाः कथं कुर्वे इति वर्तमाननिर्देशः । उच्यते । वर्तमानसमीपे भूते
 भविष्यति चेति भविष्यदर्थे लट् । केषां सिद्धान्त इत्यत आह ॥ वाणीप्रणीतसूत्रा-
 णामिति ॥ वाण्या प्रणीतानि वाणीप्रणीतानि वाणीप्रणीतानि सूत्राणि वाणीप्रणीत-
 सूत्राणि तेषाम् । 'वण शब्दे' पचाद्यः । वणो ब्रह्मा । 'देवतेदमर्थे' इत्यणात्तो व्रण
 ईविति प्रावाणी ॥ वाणयति प्रेरयति । जीवानिति ज्यन्तात्पचाद्यः । नदादेरितीच्वा । "गीर्वा-
 ग्वाणी सरस्वती" इत्यमरः । नियः कर्मणि क्तः । 'सूत्र वेष्टने' चुरादिः । सूत्रयन्ति बहू-
 नर्थानल्पाक्षरैरिति सूत्राणि । पचाद्यः किं कृत्वा । महेशानं नमस्कृत्यामहांश्चासवी-
 ज्ञानश्चेति महेशानः शम्भुस्तम् । सहादित्वान्महच्छब्दस्य महादेशः । ईष्टे इतीज्ञानः ।
 कर्तरि ज्ञानः ॥ नमस्कृत्येति ॥ पूर्वकाले क्वेति क्वास्थाने समासे क्यविति भावे
 क्यप् । वाचस्पत्यादित्वाद्द्विसर्गस्य सः । महेशानमिति । अनुक्तत्वात्कर्मणि द्वितीया ।
 एककर्तृकयोर्द्वयोः कृत्ययोः कर्तरि प्रथमाऽस्ति । विशिष्यया आख्यातक्रियया कर्तुरुक्त-
 त्वात् 'गौणमुख्ययोर्मुख्ये कार्यसंप्रत्ययः' इति न्यायादाख्यातक्रियया कर्तुरभिसंबन्धः ॥
 ननु महेशानमित्यत्र 'नमआदियोगे' इति चतुर्थी स्यात् । मैवं वदानमस्करोति देवानि-
 त्यत्रैव द्वितीयैव युक्ता । 'उपपदविभक्तेः कारकविभक्तिर्बलीयसी' इत्युक्तत्वात् । स्वयंभुवे
 नमस्कृत्येत्यत्र तु स्वयंभुवमनुकूलयितुमित्यर्थविवक्षायां 'तुमोऽप्रयुक्तस्य कर्मणि' इत्यनेन
 चतुर्थी । किं च जहत्स्वार्थावृत्तिपक्षे नमःशब्दस्यात्र निरर्थकत्वात्तमांयोगे चतुर्थी न
 भवति 'अर्थवद्ग्रहणे नानर्थकस्य ग्रहणम्' इत्युक्तत्वात् । पुनः किं कृत्वा । पतञ्जले-
 र्मतं बुद्ध्वा ज्ञात्वा । पतञ्जलिना मन्यते यत्तन्मत्तम् । 'मतिबुद्धि' इति वर्तमाने कर्मणि
 क्तः । वर्तमानाधारार्थस्य क्तस्य इत्यनेन पतञ्जलरिति कर्तरि षष्ठी । 'बुध अवगमने'
 भावं क्वाप्रत्ययः । पतन्तोऽञ्जलयो यस्मिन् स पतञ्जलिः । शेषनागः तस्य पतञ्जलः ।
 'हलाद्रीपादौ' इति टिलोपः । किंच "आसनं ब्रह्मणस्तस्य तपसामुत्तमं तपः ॥
 प्रथमं छन्दसामङ्गमाहुर्व्याकरणं बुधाः ॥ १ ॥ अर्थप्रवृत्तितत्त्वानां शब्दा एव निबन्ध-

नम् ॥ तत्त्वावबोधशब्दानां नास्ति व्याकरणादृते ॥ २ ॥” इत्युक्तत्वात्सर्वत उत्तमं व्याकरणम् । तद्व्याकरणं सूत्रम्, सूत्रव्याख्यानम्, वाक्याध्याहारः, उदाहरणम्, प्रत्युदाहरणं चेति समुदितं भवति । तस्यैकदेशः सूत्रम् । तद्व्याख्यानं पञ्चधा । यथा- “पदच्छेदः पदार्थोक्तिर्विग्रहो वाक्ययोजना । आक्षेपस्य समाधानं व्याख्यानं पञ्चधा स्मृतम्” इति ॥

तत्त्वदीपिका-

प्रणम्य जगतां नाथं महेशं साम्बमव्ययम् ॥

सिद्धान्तचन्द्रिकाव्याख्या क्रियते तत्त्वदीपिका ॥ १ ॥

प्रारिप्सन्निरन्तरायपरिसमाप्तये विहितं मङ्गलं शिष्यशिक्षायै निबध्नन् चिकीर्षितं प्रतिजानोते । नमस्कृत्येत्यादिना ॥ अहं रामचन्द्राश्रमः वाणीप्रणीतसूत्राणां सिद्धान्तचन्द्रिकां कुर्वे । किं कृत्वा । महेशानं नमस्कृत्य । पुनः पतञ्जलेर्मतं बुद्ध्येत्यन्वयः । नमो नतिं कृत्वा इति नमस्कृत्य । कृत्रः ‘समासे क्यप्’ इति पूर्वकाले क्यप् । ह्रस्वस्येति तुक् । वाचस्पत्यादित्वाद्विसर्गस्य सः । नति-जन्यप्रीत्याश्रयत्वेन महेशानस्य कर्मत्वम् । ईष्टे इति ईशानः । ईश ऐश्वर्ये । शतृशानाविति शानप्रत्ययः । शिति चतुर्वदिति चतुर्वच्चादप् कर्तरीत्यप् । तस्यादादेरिति लृक् । ईशानाः सातिशयाः बहवः सन्ति तद्व्यावृत्त्यर्थं विशेषणं महांश्चासावीशानश्चेति महेशानः । सहादित्वान्महत आत्वम् । सर्वापेक्षयोत्तमो यः परमेश्वरस्तम् । अनेन व्याकरणस्य सिद्धान्तः सूचितः । ध्वनिविशेषावच्छिन्नं ब्रह्मैव प्रतिपाद्यमिति । मन्यते इति मतम् । मतिबुद्धिपूर्वार्थेभ्यश्चेति वर्तमाने मन्यतेः कर्मणि तक् । इच्छा-विषयभूतं ज्ञानविषयभूतं वा बुद्ध्वा ज्ञात्वेत्यर्थः । बुध अवगमने । पूर्वकाले क्त्वा । पूर्वकालत्वं च क्त्वा-क्यपोः कुर्वेक्रियापेक्षया । खलं कपोतन्यायेन द्वयोस्तत्र संबन्धः । विशेषणानां परस्परं संबन्धान्भ्युपगमात्, आख्यातान्तवाच्यायाः क्रियाया विशेष्यत्वस्वीकारात् । पतञ्जलिर्यस्मिन् सर्वेषां नमस्कृत्यत्वात् पतञ्जलिः तस्य पतञ्जलेरिति । मननक्रियाऽपेक्षया कर्तृकार्ययोरिति कर्तरि षष्ठी । न क्त्वाविति निषेधः क्तस्य स निषेधो न तु तक् । अनेन प्रक्रियामात्रं दृष्ट्वाऽयं ग्रन्थो न इष्यः किंतु भाष्यपर्यन्तं ज्ञात्वेति सूचितम् । वणति वेदशब्दमुच्चारयति इति वणो ब्रह्मा ‘वण शब्दे’ पचाद्यः । तस्येयं शक्तिवर्णा सरस्वती । ‘देवतेदमर्थे’ इत्यण् । व्रण ईप् । यद्वा वाणयति सर्वान् जीवान् शब्दोच्चारणे प्रेरयतीति व्यन्तात्पचाद्यः । नदादेरितीप् । प्रणीयन्ते इति प्रणीतानि । णीबः कर्मणि क्तः । वाण्या प्रणीतानि वाणीप्रणीतानि । अमादाविति तत्पुरुषः । सीव्यन्तेऽन्तर्भाव्यन्ते अस्मिन्नर्था यैस्तानि सूत्राणि । षिवु तन्नुसंताने । सिवेश्वेत्यौणादिकस्रप्रत्ययः । यद्वा सूत्रयन्ति वेष्टयन्ति अत्याक्षरैर्वैद्वनर्थानिति सूत्राणि । ‘सूत्र वेष्टने’ चुरादिः । पचाद्यः । अत्याक्षरैर्वैद्वर्थसूत्रकानि वाणीप्रणीतानि च तानि सूत्राणि चेति कर्मधारयस्तेषाम् । संबन्धसामान्ये षष्ठी । कुर्वे इति कृजो वर्तमाने जिच्वादात्मनेपदम् । उत्तमपुरुषस्यैकवचनम् । तनादेरुन् । गुणः । डित्यदुरित्युत्वम् । खोर्वि हस इति दीर्घस्तु न संभवति संज्ञापूर्वकत्वात् । संज्ञापूर्वको विधिरनित्यः । द्विमात्रो दीर्घ इति संज्ञाअसेधीदिति सिद्धः । षिधू शास्त्रादौ । गत्यर्थेति क्तः । सिद्धो निष्पन्नोऽन्तो निश्चयोऽन्ते सिद्धान्तः । अन्यार्थे ब्रह्मवीहिः । चन्द्रोऽस्याश्रयत्वेनास्या इति चन्द्रिका । अइकावित्कीकः । सिद्धान्तानां चन्द्रिका सिद्धान्त-

चन्द्रिका । सा यथा कुमुदानां प्रकाशिका तथेयं सरस्वतीक्षेत्रप्रकाशिकेति सादृश्याद्गोणप्रयोगः । सिद्धान्तशब्दः संबन्धित्वात्पञ्चामिति विशेषणसापेक्षोऽपि चन्द्रिकाशब्देन समस्यते । देवदत्तस्य गुणकुलमित्यत्र गुरुशब्दो यथा । एतेन पदार्थः पदार्थनान्वेति न तु पदार्थकदेशेनेति नियमात्पञ्चशब्दस्य कथं सिद्धान्तशब्देनान्वय इत्युक्तिः परास्तावस्तुतस्तु साकाङ्क्षत्वनिराकाङ्क्षत्वे एवान्वयानन्वयप्रयोजकेन तु पदार्थत्वतदेकदेशत्वे । ननु नमस्कृत्य महेशानमित्यत्र नमआदियोगं चतुर्थीति ग्रन्थेण चतुर्थ्या मवितव्यमिति चेन्न उपपदविभक्तः कारकविभक्तिर्त्रैलोक्यसीति वचनात् द्वितीयैव । अथ कथं स्वयंभुवे नमस्कृत्येति चतुर्थीति चेत्स्वयंभुवमनुकूल्यितुमित्यर्थं तुमोऽप्रयुक्तस्य कर्मणीति कर्मणि चतुर्थ्यादर्शनादित्यवेहि । यत्तु कुर्व इत्यत्र आत्मगामिफलाभावात्कथमात्मनेपदमित्याशङ्क्य ग्रन्थकरणोपपत्तयुग्यस्य दानंफलवदात्मगामित्वादात्मनेपदमिति समाहितं तत्र आत्मगामि चेतकलमात्मनेपदं परगामि चेतकलं परसैपदमित्यस्यासार्वत्रिकत्वात् । तथा च मयूरभट्टः 'कमलवनोद्घाटनं कुर्वते ये' मयूरा इति शेषः । कमलवनोद्घाटनरूपफलस्य कर्तृभूतमयूरागामित्वेऽपि कुर्वते इत्यात्मनेपदमुदाहरणम् ॥ १ ॥

अथ संज्ञाप्रकरणम् ।

(अइउऋलृ समानाः) अनेन क्रमेणैते वर्णा ज्ञेयाः । ते च समानसंज्ञाः स्युः ॥ नैतेषु सूत्रेषु संधिरनुसंधेयोऽविवक्षितत्वात् । विवक्षितस्तु संधिर्भवतीति नियमात् ॥

(सुबोधिनी)—अइउऋलृ समानाः ॥ संज्ञासूत्रमिदम् । आद्यन्ताभ्यामित्यनेन संज्ञाविधायकसूत्रेण सहैकवाक्यत्वात् । तेनांवल इत्यादिप्रत्याहारसंज्ञा सिध्यति । अत्राकारादिष्वर्थवत्सु सत्त्वपि स्वरूपग्रहणस्येष्टत्वं नार्थवत्त्वस्याविवक्षितत्वमस्ति । अर्थवत्त्वाभावात् प्रातिपदिकसंज्ञा प्रातिपदिकत्वाभावात् स्यादिविभक्त्युत्पत्तिः । अविभक्तिकानां समासो न भवति पदानामेव समास इत्युक्तत्वात् । समासाभावाद्वाक्यमात्रतः साहितिकं षट्पदमिदं सूत्रम् ॥ ननु संधिः कथं न कृतः । उच्यते । वर्णानामसंदिग्धत्वेन बोधनायाविवक्षितत्वादितेष्वसंधिः । उक्तं च । “संहितकपदं नित्या नित्या धातूपसर्गयोः ॥ नित्या समासे वाक्ये तु सा विवक्षामपेक्षतं ॥ १ ॥” इति ॥ संहिताऽत्र संधिः । एकमेव पदमित्येकपदम् । तत्र संहिता नित्या । यथा । देवौ ॥ धातूपसर्गयोरुभयोः संहिता नित्या । प्रेक्ष्यते ॥ समासे संहिता नित्या अवान्तरपदविभागाभावात् समासे ह्येकपदत्वात् । यथा देवेन्द्रः ॥ सा संहिता वाक्यं विवक्षां वक्तुमिच्छामपेक्षतं । यथा हे रोहिणि त्वमसि शीलवतीषु धन्या एनं निवारय पतिं सखि दुर्विनीतम् । इत्यादिषु विवक्षाधीना संहिता ज्ञेया । तेन वाक्यं विवक्षितः संधिर्भवति न त्वविवक्षित इति ॥ स्वराणां चादिषु पाठान्निपातसंज्ञा । औ निपात इति प्रकृतिभावात् संधिरित्यन्यं वदन्ति ॥ ननु वर्णात्कारः इत्यनेनैभ्यः कारप्रत्ययः कथं न स्यात् । उच्यते । वार्तिकं दृष्ट्वा सूत्रकृतः प्रवृत्त्यसंभवात् कारप्रत्ययः ॥ ननु अकाराद्युपदेशेन यथा तत्सवर्णानामाकारादीनां

लाभात्पृथगाकारादयो नोपदिष्टास्तथा ऋलृवर्णयोरपि सावर्ण्यात् ऋकारोपदेशेनैवोभय-
ग्रहणसिद्धेः किं पृथगुपदेशः उच्यते। ऋलृवर्णयोः सावर्ण्यस्यानित्यतां ज्ञापयितुमुभयो-
रुद्देशः। तत्फलं तु क्लृप्ता शिखा यस्य स क्लृप्ताशिखस्तस्य दूरात्संबोधने क्लृप्तशिखे-
त्यत्र प्लुतभवनम्। ऋलृवर्णयोः सावर्ण्यस्य नित्यत्वे तु गुरोरनुत्तोऽनन्त्यस्यापीत्यनुत्त
इति निषेधादकारस्येव लृकारस्यापि प्लुतो न स्यादित्यर्थः। इदं सूत्रं कार्यद्वयं वक्ति ।
तत्किम् । अकारादिक्रमं तेषां समानसंज्ञां चासमानं मानं परिमाणं येषां ते समानाः ।
समानशब्दः संज्ञा । अकारादयः संज्ञिन इति । इह प्रत्येकमकारादीनां संज्ञा न समु-
दायस्य तस्य युगपलक्ष्ये प्रयोगाभावात्। समानसंज्ञाप्रदेशाः समानाद्धे लोपो धातोर्नित्या-
दयः । किंच एतेषूक्तवक्ष्यमाणेषु सूत्रेषु संधिः संहिता नानुसंधेयो न कर्तव्यः ।
कस्मात् वक्तुमिच्छा विवक्षा विवक्षा जाताऽस्येति विवक्षितः। वक्तुमिष्टो विवक्षित इति
वा । विवक्षितस्य भावो विवक्षितत्वं न विवक्षितत्वम् अविवक्षितत्वं तस्माद्विवक्षितत्वात्
ववतुरनिष्टत्वात् । तथा हि 'वाक्ये तु सा विवक्षामपेक्षते' इति ॥

(तत्त्वदी०)—प्रकृतोपयुक्तमाह ॥ अइउऋलृ समाणाः ॥ अत्र प्राञ्चः। षट्पदमिदम्, न
तुं द्विपदम्। द्विपदत्वे हि पूर्वपदं पञ्चवर्णात्मकम् । तथा च समाहारद्वन्द्वः । स च अश्च इश्च उश्च आ
च आ च अइउऋलृ । एवं समासे संहिता स्यादिति । तथा चोक्तम्—“संहितैकपदे नित्या नित्या
वातूपसर्गयोः । नित्या समासे वाक्ये तु सा विवक्षामपेक्षते ॥” इति। समासे वाक्यत्वाभावेन विवक्षया
असंभवाद्विवक्षितत्वादित्यादिकमनर्थकं संपद्येत । अतो न द्विपदमित्याहुः । वस्तुतस्तु नैतेषु संधिः
ऋत्वादित्येव वक्तुमुचितम् । तथा च द्विपदत्वेऽपि न दोषः । उक्तं च । भोभगोअघोअपूर्वत्य योऽशीति
गाणिनिसूत्रे असंधिः सौत्रः इति भट्टोजिदीक्षितैः । औ निपात इति सूत्रेण संधिविरहात् । अत्राहुः।
अत्राकारादीनांस्वरूपेणानुकार्येण वाऽर्थस्य सतोऽप्यविवक्षणानामत्वाभावाद्भिभक्त्यनुत्पादादसमासेनैक-
पदत्वाभावात्पञ्च पदानीति। तत्रेदमवधेयम् । पञ्च पदानीति तावद्वयाहृतम् । विभक्तेरनुत्पादेन पदत्वासंभ-
वात् । विभक्त्यन्तं पदमिति पदसंज्ञाविधानात् । किंतु सूत्रत्वादेव विभक्तेर्लृक्वावर्णपरिगणनस्य संबो-
ध्योगित्वेन तत्पूर्वकं संज्ञाविधानमिति दर्शयति । अनेनेति ॥ अमि पूर्व इत्यादाविवार्थद्वयकथ-
नेन विभागः ॥

(ह्रस्वदीर्घप्लुतभेदाः सवर्णाः) एतेषां ह्रस्वदीर्घप्लुताः सजातीयाः
रस्परं सवर्णा भण्यन्ते ॥

(सुबोधिनी)—ह्रस्वदीर्घप्लुतभेदाः सवर्णाः ॥ एतेषाम् अइउऋलृवर्णानां ये
भेदा विशेषव्यक्तयो ह्रस्वदीर्घप्लुतरूपाः सजातीयाः समाना चासौ जातिश्च सजातिः
सहादित्वात्समानस्य सादेशः सजाती भवाः सजातीयास्ते मिथः सवर्णसंज्ञका आचा-
रणेण कथ्यन्ते ॥ ह्रस्वश्च दीर्घश्च प्लुतश्च ते ह्रस्वदीर्घप्लुताः ह्रस्वदीर्घप्लुताश्च ते भेदाश्च
ह्रस्वदीर्घप्लुतभेदाः जातिस्थानाभ्यां समानाः वर्णाः । सहादित्वात्समानस्य सः ॥

(तत्त्वदी०)-ह्रस्वदीर्घप्लुतभेदा इति॥ह्रस्वश्च दीर्घश्च प्लुतश्च तेषां ये भेदा उदात्तादयस्तेषां सर्वणसंज्ञा इत्यर्थः॥ह्रस्वादिभिर्निर्देशशब्दस्य कर्मधारयो वा । यत्तु वायुदेवेन हरत्रादिभेदान्तस्य द्वन्द्वकृत्वा व्याख्यातं तदसत् । अनन्तरग्रहणस्य वैयर्थ्यप्रसङ्गात् ॥ एतेषामिति॥अनन्तरोक्तानाम् । अइउऋलृवर्णानामेवाङ्गुल्या निर्देशः । समानो वर्णो येषां ते सर्वणा इत्यन्वर्थसंज्ञाश्रयणात्सजातीया इति । तथा चाकारस्याकारेणैव सावर्ण्यं न तु विजातीयैरीकारादिभिरिति बोध्यम्॥ननु अन्वर्थसंज्ञात्रलादेवात्र सर्वणसंज्ञासिद्धौ तद्विधायकं सूत्रं किमर्थमिति चेन्न । सन्ध्यक्षराणामप्यन्वर्थसंज्ञया सर्वणसंज्ञा स्यादिति तन्निरासार्थमिदं सूत्रम् । यदि त्वैऔ इति पृथगुनिर्देशो ज्ञापकस्तदेदं मन्दप्रयोजनम् ॥

(ऋलृवर्णौ च) एकमात्रो ह्रस्वः॥द्विमात्रो दीर्घः॥त्रिमात्रः प्लुतः ॥

(सुबोधिनी)-ऋलृवर्णौ च॥जातिस्थानाभ्यां भिन्नत्वेन सावर्ण्याप्राप्तौ विध्यर्थवचनम् । पदान्तानां समानानामिति प्रकृतिभावः । एतावपि सर्वणसंज्ञकावाच्येण कथ्येते । सर्वणसंज्ञाप्रदेशः सर्वणं दीर्घः संहत्यादयः ॥ तेषां भेदानाह ॥ एकमात्रो ह्रस्व इति ॥ मात्राज्ञान्देनाक्षिस्पन्दनप्रमाणः काल उच्यते । “मात्रं त्ववधृत्तौ स्वार्थं कात्स्न्ये मात्रा परिच्छदं।अक्षरावयवं द्रव्यं मानंऽल्पे कर्णभूषणे॥कालं वृत्तं च” इति हेमचन्द्रः । एका मात्रोच्चारणकालो यस्य स एकमात्रो ह्रस्वसंज्ञः कथ्यते । ह्यति हसतं वा दीर्घपेक्षयेति ह्रस्वः ॥ द्विमात्रो दीर्घः ॥ द्वे मात्रं उच्चारणकालो यस्य स द्विमात्रो दीर्घसंज्ञः कथ्यते।दृणाति दीर्घेते वा मुखमिति दीर्घः॥त्रिमात्रः प्लुतः॥तिस्रां मात्रा उच्चारणकालो यस्य स त्रिमात्रः प्लुतसंज्ञः कथ्यते।प्लवतं लङ्घतं ह्रस्वदीर्घाविति प्लुतः॥

(तत्त्वदी०)-ऋलृवर्णाविति ॥ आ च आ च ऋलौ तौ च तौ वर्णाविति।यद्वा आ च लृवर्णश्च तौ॥ननु ऋलृवर्णावित्यनेनैव ऋवर्णलृवर्णयोः सावर्ण्यादेव ऋकारोपदेशेनैव लृकारोपदेशे सिद्धे‘अइउऋलृ समानाः’ इति सूत्रे लृकारग्रहणं व्यर्थमिति चेत्सत्यम्।ऋवर्णलृवर्णयोः सावर्ण्यस्यानित्यत्वज्ञापनाय पृथक् लृकारग्रहणम् इत्यवधेयम्।तत्कले तु ‘द्वि कल्लसिख’ इत्यत्र ‘गुरोरेच्युतः’ इत्यनेन प्लुतत्वे कर्तव्ये ऋकारपर्युदासेन लृकारस्य न पर्युदासः । ह्रस्वादिसंज्ञाश्च लोकप्रसिद्धा इत्याह ॥ एकमात्र इति ॥ मीयते इति मात्रा उच्चारणकालः । एका मात्रा यत्येति विग्रहः । एजमन्यदपि॥

(एऐओऔ संध्यक्षराणि)

(सुबोधिनी)-एऐओऔ संध्यक्षराणि ॥ पूर्ववद्वाक्यत्वात्पञ्चपदमिदं सूत्रम् ॥ अत्रापि संध्यभावोऽविवक्षितत्वात् । इदमपि कार्यद्वयं वक्ति । तत्किम् । एकारादिक्रमं संध्यक्षरसंज्ञां च । संधौ जातान्यक्षराणि संध्यक्षराणि । संध्यक्षरसंज्ञाप्रदेशः संध्यक्षराणामित्यादयः ॥

(तत्त्वदी०)-एऐओऔ संध्यक्षराणीति ॥ ननु सन्वर्जातान्यक्षराणि सन्ध्यक्षराणीत्यन्वर्थसंज्ञात्रलादेव सन्ध्यक्षरसंज्ञासिद्धौ तत्संज्ञाविधायकं सूत्रं व्यर्थमिति चेन्न।यकारादीनामपि सन्धित्वाविशेषेण सन्ध्यक्षरसंज्ञा स्यादिति तन्निरासार्थमिदं सूत्रम् । एषु च भागद्वयसत्त्वेऽपि नरसिंहवन्

जात्यन्तराक्रान्तत्वेन न भागकार्यम् । तेनाग्रे इदं वायो उदकमित्यत्र सवर्णदीर्घत्वं न । अत्र वर्णपरिगणनसंज्ञाविधानरूपकार्यद्वयस्य वृद्धकुमारीवरन्यायेन सिद्धेन वाक्यद्वयम् । एवं पूर्वसूत्रेऽपि बोध्यम् ॥

(उभये स्वराः) अकारादय एकारादयश्च स्वरा उच्यन्ते ॥

(सुबोधिनी)—उभये स्वराः॥ उभाववयवौ येषां ते उभये तयडयटौ संख्याया अवयवे इत्ययत् । “स्वरो नासासमीरे स्यान्मध्यमादित्रिकस्वरे । उदात्तादावकारादौ षड्जादौ च ध्वनौ पुमान् ॥” इत्याद्यकारादिभिन्नार्थान्तरवारणायेदम् । ह्रस्वदीर्घप्लुता भेदा विशेषव्यक्तयो येषां ते ह्रस्वदीर्घप्लुतभेदाः एतादृशा अकारादय एकारादयश्चाचार्येण स्वरसंज्ञकाः कथ्यन्ते । स्वयं राजन्ते शोभन्ते इति स्वराः । ‘राजू दीप्तौ’ अस्मान्नाम्नीति डप्रत्ययः । एकाकिनोऽपि प्रायोऽर्थप्रतिपादने समर्थाः इत्यर्थः ॥ स्वरा इति बहुवचनं तु प्रत्येकं संज्ञाविधानार्थं ज्ञेयम् ॥ ननु ‘उभये’ इति ग्रहणं व्यर्थम् । अकारादीनामेकारादीनां चानुवृत्त्यैव लब्धत्वात् । उच्यते । ‘अनन्तरस्य विधिर्वा प्रतिषेधो वा’ इति न्यायोऽनेन ज्ञाप्यते । अनन्तरत्वादेकारादीनामेवानुवृत्तिः स्यात् न त्वकारादीनामन्तरितत्वादिति । स्वरसंज्ञाप्रदेशाः ‘इ यं स्वरे’ इत्यादयः ॥

(तत्त्वदी०)—उभय इति ॥ ननु ते स्वरा इत्येव किमिति न सूत्रितम् तच्छब्दस्य पूर्वपरामर्शित्वेनाकारादीनामेव लामादिति चेन्न अनन्तरोक्तसंश्लक्षणागामेव तच्छब्देन परामर्शः स्यादिति शङ्काया निवृत्तये उभयग्रहणस्यावश्यकत्वात् । यद्वा स्वरा इत्येवास्तु अकारादीनामनुवृत्त्यैव लामादिति चेन्न उक्त्युक्तेः । यदि तूत्तरसूत्रेऽवर्णपर्युदासेनाकाराद्यनुवृत्तिस्तदोभयग्रहणे सर्वादिप्रयोजनार्थमेवेति ध्येयम् । बहुवचनं प्रत्येकसंज्ञार्थमपि त्यक्तमुचितं समुदायस्य युगपलक्ष्ये प्रयोगाभावादेव तल्लभात् । एवं पूर्वोत्तरसूत्रेष्वपि बोध्यम् । यत्तु अकारादयः पञ्च चत्वार एकारादय इति तन्न अकारादिषु न्यूनाधिकसंख्याया असंभवेन तद्ग्रहणस्यानर्थकत्वात् ॥

(अवर्जा नामिनः) अवर्णवर्जाः स्वरा नामिन उच्यन्ते ॥

(सुबोधिनी)—अवर्जा नामिनः॥ अश्च आश्च तयोः समाहारः अमिति केचित्तन्मन्दम् । अ इत्यनेनात्वजातेरेवाभिमतत्वात् । अं वर्जयन्तीत्यवर्जाः । ‘वृजी वर्जने’ चुरादिः । अस्मात् कार्येऽणित्यण्प्रत्ययः । पूर्वसूत्राद्दुभये इत्यनुवर्तनीयम् । अवर्णवर्जा उभये इकारादय एकारादयश्च स्वरा नामिसंज्ञका आचार्येण कथ्यन्ते ॥ नमनं नामः । भावे घञ् । नामोऽस्यास्तीति नामी । नामिसंज्ञाप्रदेशा ‘नामिनो रः’ इत्यादयः । किंच स ह्रस्वदीर्घप्लुतरूपस्वरः प्रत्येकमुदात्तादिभेदेन त्रिधाऽस्ति । ह्रस्वस्वर उदात्तः १ ह्रस्वस्वरोऽनुदात्तः २ ह्रस्वस्वरः स्वरितः ३ । दीर्घस्वर उदात्तः १ दीर्घस्वरोऽनुदात्तः २ दीर्घस्वरः स्वरितः ३ । प्लुतस्वर उदात्तः १ प्लुतस्वरोऽनुदात्तः २ प्लुतस्वरः स्वरितः ३ । एवं नवविधोऽपि प्रत्येकमनुनासिकाननुनासिकभेदाभ्यां पुनः स द्विधाऽस्ति । तदित्यम् । अ इ उ ऋ एषां चतुर्णां वर्णानां प्रत्येकमष्टादश भेदाः सन्ति । लृवर्णस्य द्वादश भेदाः-

स्तस्य दीर्घाभावात् । संध्यक्षराणामपि प्रत्येकं द्वादश भेदास्तेषां ह्रस्वाभावात् । अ-
इत्यष्टादशानां संज्ञा । तथैवकारौकारौ । ऋकारस्त्रिशतः संज्ञा ऋलृवर्णयोः भावपर्यात् ।
एवम् लृकारोऽपि । ए इति द्वादशानां संज्ञा । तथैकारौकारौकाराः । एतेनांगदानेश्च
न मिथः सावर्ण्यं भिन्नजातित्वात् ॥

(तत्त्वदी०)—अवर्जा नामिन इति ॥ अं वर्ज्यं त्तिवर्जाः । कार्येऽण् ॥ ननु यौनामिन
इत्येव किमिति नोक्तमौ निपात इतिवत् इकारमारभ्य औकारान्तरप्र प्रत्याहारेण ग्रहणादन्वयवर्जानां
लामान् न च इकारौकारयोः संज्ञाशङ्कानिरासाय तदिति चेत् । पूर्ववृत्तस्वरानुवृत्त्या नन्विगमनान् इति
चेत्सत्यम् । नामिसंज्ञायाः पूर्वं प्रत्याहारसंज्ञाया अनुक्तत्वेन यावित्थनेनेकाराद्यौकारान्तरवृत्तौ प्रत्यानुद-
यात् । यदि तु व्याकरणस्यानादितामाश्रित्य प्रत्याहारादिसिद्धिस्तदेवमेव न्यायमिति चेत् ननु ॥

(हयवरल ॥ अणनडम ॥ झढधवभ ॥ जडदगव ॥ खफछटथ ॥
चटतकप ॥ शषस ॥)

(सुबोधिनी)—हयवरल १ अणनडम २ झढधवभ ३ जडदगव ४ खफछटथ ५
चटतकप ६ शषस ७ एतदपि वर्णा उक्तक्रमेणैव ज्ञेयाः । अन्यथा प्रत्याहारागमिद्धेः ।
एतानि नव संज्ञासूत्राणि सन्ति । आद्यन्ताभ्यामित्यनेनैकवाक्यत्वात् । एषां वर्णा-
नामर्थस्याविवक्षितत्वादेभ्यो विभक्तेरनुत्पत्तिर्ज्ञेया । किंच सवर्णा इत्यनुवर्त्य वाक्य-
भेदेन व्याख्यातव्यम् । तद्यथा । भिन्नजातीया अप्यंतवर्णास्तुल्यस्थानप्रयत्नाः नन्तः
सवर्णा आचार्येण कथ्यन्ते इत्यर्थः ॥ हकारादिष्वकार उच्चारणार्थः ॥ न तु प्रयोगजनार्थः ॥
ननु रेफस्य यप्रत्याहारान्तर्भावात् कुण्डं रथेनत्यादीं वा पदान्तस्येति पक्षे रेफः न्यातु ।
भद्रहृद् इत्यत्र च रहाद्येषां द्विरिति द्वित्वम् । उच्यते । भद्रहृद् इत्यत्र रहाद्येषां द्वि-
त्यनेन रस्य द्वित्वं कृतं रि लोपां दीर्घश्चेति रलोपं च पूर्वस्य हकारस्य स्वरन्वाभावात्
दीर्घ इति । कुण्डं रथेनत्यत्र त्वनुनासिकस्यानुस्वारस्य स्थानेऽनुनासिका एव यथा भवन्ति
इत्यर्थकथनात् रेफस्यानुनासिकत्वादानुनासिकस्यानुस्वारस्य रकारो न भवतीत्यर्थः ॥

(तत्त्वदी०)—हयवरलेत्यादि ॥ हकारादिष्वकार उच्चारणार्थः ॥

(आद्यन्ताभ्याम्) आद्यन्तौ वर्णौ मध्यगानामाभ्यां सहितानां
संज्ञाः स्युः ॥ अव इल जब झभ चप । एवमन्येऽपि ॥

(सुबोधिनी)—आद्यन्ताभ्याम् ॥ संज्ञासूत्रमेतत् । आदिश्च अन्तश्च आद्यन्तौ
ताभ्याम् आद्यन्ताभ्यां कृत्वा मध्यस्था अक्षरा ग्राह्या इत्युक्तं आद्यन्तवर्णरूपा मध्य-
गानां संज्ञा भवतीत्याद्यन्तयोरप्राप्तायां तत्र वृत्त्यन्तरस्य ग्रहणमाश्रित्य व्याख्येयम् ।
तद्यथा । आद्यन्ताभ्यां सहितानामिति । किंच आद्यन्तौ तावदवयवौ ताभ्यामवयवी
समुदाय आक्षिप्यते । तस्य च युगपलक्ष्ये प्रयोगाभावात्तदवयवेष्ववतरन्ती संज्ञा मध्य-
गेषु विश्राम्याति न त्वाद्यन्तयोः । संज्ञास्वरूपान्तर्भावेन तयोः पारार्थ्यनिर्णयादित्याशये-

नाह ॥ आभ्यां सहितानामिति ॥ आद्यन्ताभ्यां वर्णाभ्यां सहितानां मध्यगानामाद्यन्तवर्णरूपाः संज्ञा भवन्तीत्यर्थः ॥ एतत्सूत्रेण कृताः संज्ञाः प्रत्याहारशब्देन व्यवहियन्ते । प्रत्याहियन्ते संक्षिप्यन्ते वर्णा यत्र स प्रत्याहारः । साधनाधारयोर्युद्धिति युटि प्राप्ते संज्ञायामकर्त्तरि चेति अधिकरणे घञ् प्रत्ययः ॥

(तत्त्वदी०)—आद्यन्ताभ्यामिति ॥ आदिश्च अन्तश्च आद्यन्तौ । आवादेशे वकारस्य 'थोर्लोपश्च' इति सूत्रस्य छन्दस्वात्पुनः संविरित्यभिप्रेत्याह ॥ आद्यन्तौ वर्णाविति ॥ साङ्केतिकं वा पदम् ॥

(कार्यायेत) कार्यं विधातुमुच्चार्यमाणो वर्ण इत्संज्ञो भवति ॥
या या संज्ञा सा सा फलवती । यस्येत्संज्ञा तस्य लोपः ॥

(सुबोधिनी)—कार्यायेत ॥ वर्णानामाद्योच्चारणं द्विधा । कार्यार्थं श्रवणार्थं चेति । कार्यं विधातुं कर्तुमुच्चार्यमाण आचार्येण कथ्यमानो वर्ण इत्संज्ञकोऽस्ति ॥ क्रियते संपाद्यते तत्कार्यं प्रयोजनमित्यर्थः । कार्यार्थो यथा । डेङ्सिङ्मूङीनां ङकारो ङिति ङितां यङित्यादिकार्यार्थः । श्रवणार्थो यथा । हकारादिष्वकार इति । एति गच्छतीति इत् । आशुविनाशीत्यर्थः । तुमोऽप्रयुक्तस्य कर्मणीत्यनेन कार्यायेति चतुर्थी ॥

(तत्त्वदी०)—कार्यायेदिति ॥ 'तुमोऽप्रयुक्तस्य कर्मणि' इति कर्मणि चतुर्थीत्याशयेनाह ॥ कार्यं विधातुमिति ॥ यत्तु प्रत्ययाद्यतिरिक्त इति प्रत्ययादयः प्रत्ययागमादेशास्तदतिरिक्त इति तद्विवरणं च तत्सर्वमापाततः । यत्तु प्रत्ययः परस्य बोधस्तदादिकारणमुत्तमवद्भवाक्यप्रयोगस्तदतिरिक्त इति तदपि प्रकृतानुपयुक्तत्वाद्दुपेक्षितम् । यद्याग्रहस्तदेत्थं योज्यः । प्रत्ययादिषु अतिरिक्तः लौकिकः सिद्धप्रयोगोच्चारणादधिक इति कथंचित्प्राचो ग्रन्थः ॥ यस्येदिति ॥ एति गच्छति प्रयोगेण समवैति 'इण् गतौ' अस्मात्किपि 'ह्रस्वस्य पिति कृति' इति तुक् । इत् । आशुविनाशीत्यर्थः । इदिति महासंज्ञाकरणादितो लोपः ॥

(प्रसक्तादर्शनं लोपः)

(सुबोधिनी)—प्रसक्तादर्शनं लोपः ॥ अदर्शनं सामान्यं लोप इत्यस्यार्थः । प्रसक्तानुच्चारणरूपविशेषस्तु लक्षणया ज्ञातव्यः । प्रसक्तस्य प्रसङ्गप्राप्तस्य वर्णस्यादर्शनमश्रवणमनुच्चारणं लोपसंज्ञं भवति ॥ लोपसंज्ञाप्रदेशाः 'ह्रसेपः सेलोपः' इत्यादयः । लोपसंज्ञा फल तु प्रत्ययलोपे प्रत्ययलक्षणमिति ॥ प्रसक्तस्येति किम् । दधि मध्वित्यादौ ह्रस्वस्य पिति कृति तुगिति तुक् मा भूत् । अस्ति हि तत्र किपोऽदर्शनम् । तत्र लोप इति प्रसक्तविशेषणाभावे प्रत्ययलक्षणेन तुक् स्यादेवेति ॥

(तत्त्वदी०)—लोपस्वरूपमाह ॥ प्रसक्तेति ॥ प्रसक्तस्य प्राप्तस्यादर्शनमनुच्चारणं लोप इत्यर्थः ॥ प्रसक्तेति किम् । दधि अत्रापि किपोऽनुच्चारणस्य सत्वात्तस्य लोपत्वे प्रत्ययलक्षणेन तुक् प्रसज्येत ॥

(प्रत्ययादर्शनं लुक्)

(सुबोधिनी) — प्रत्ययादर्शनं लुक् ॥ प्रत्ययस्यादर्शनमश्रवणमनुच्चारणं लुक्संज्ञं भवति ॥ छगिति पूर्वाचार्यसंज्ञा । लुक्संज्ञाप्रदेशः 'नपुंसकात्स्यमोर्लुक्' इत्यादयः । लुक्संज्ञाफलं तु छकि न तन्निमित्तमिति ॥

(वर्णविरोधो लोपश्च)

(सुबोधिनी) — वर्णविरोधो लोपश्च ॥ स्वानुच्चारणप्रवृत्त्यनन्तरं कार्यान्तरप्रवृत्तिप्रतिबन्धको वर्णविरोधो लोपश्चसंज्ञो भवति ॥ वर्णं विरुणद्धीति वर्णविरोधः लोपश्चसंज्ञाप्रदेशः 'व्योलोपश्च वा पदान्ते' इत्यादयः । लोपश्चसंज्ञाफलं तु लोपश्चि पुनर्न संधिरिति । नस्य लोपश्चि न विभक्तिकार्यमिति च ॥

(तत्त्वदी०) — लोपश्चस्वरूपमाह ॥ वर्णेति ॥ वर्णं विरुणद्धीति स तथा । स्वप्रवृत्त्यनन्तरं कार्यान्तरप्रवृत्तिप्रतिबन्धकरूपमुच्चारणमित्यर्थः ॥

(स्वरानन्तरिता हसाः संयोगः)

(सुबोधिनी) — स्वरानन्तरिता हसाः संयोगः ॥ अन्तर्मध्यमगुरित्यन्तरिताः नान्तरिता अनन्तरिताः स्वरा अनन्तरिता येषां ते स्वरानन्तरिताः । अथवा अन्तरमवकाशो जातो येषां तेऽन्तरिताः तद्धिन्ना अनन्तरिताः स्वरैरनन्तरिताः अव्यवहिताः स्वरानन्तरिताः । स्वररहितानां हसानां संयोगसंज्ञा भवतीत्यर्थः ॥ संयुज्यन्तेऽस्मिन् समुदाये हसा इति संयोगः । तेनात्र समुदाये वाक्यपरिसमाप्तिर्न तु गुणवृद्ध्यादिसंज्ञावत् प्रत्येकम् । यदि प्रत्येकं स्यात्तर्हि ढपद्धिभर्तीत्यत्र बकारसंनिधौ दकारस्य संयोगत्वात् संयोगान्तस्य लोपः स्यात् । स्वरानन्तरिता इति किम् ॥ पनसमित्यत्राकारेण व्यवधानेऽपि सकारमकारयोः संयोगसंज्ञा स्यात्तदा स्कोराद्यांश्चेत्यनेन सस्य लोपः स्यादिति । हसा इति बहुवचनमविवक्षितं तेन द्वयोरपि संयोगसंज्ञाऽस्ति । अतः 'शिक्ष शिक्षणं' अस्माद् गुरोर्हसादित्यङ्प्रत्यये शिक्षेति सिद्ध्याति ॥

(तत्त्वदी०) — स्वरानन्तरिता इति ॥ अन्तरम् इतः अन्तरितः न अन्तरितः अनन्तरितः स्वरोऽनन्तरितो येषां ते । अत्र स्वरशब्द इतशब्दश्च व्यर्थः अनन्तरा इत्यनेनैव तद्वोधात् । तथा हि । न अन्तरं छिद्रं येषां ते हसाः संयोगः । छिद्रं तु विजातीयस्वरस्य प्रवेशेन भवति । संयोग इत्येकवचनं तु वृक्षा वनमितिवत्समुदायस्य संज्ञालामार्थम् ॥

(कुचुटुतुपु वर्गाः)

(सुबोधिनी) — कुचुटुतुपुवर्गाः ॥ एपूकारः 'उदित् सवर्णं गृह्णाति न तु वर्णमात्रम्' इति परिभाषाज्ञापनार्थः । अस्यार्थस्त्वयम् । उत् उकार इत् यस्य स उदित् स्वसवर्णस्य ग्राहको भवति । तेन चोः कुरित्युक्ते पञ्चानां ग्रहणमस्ति ॥ ननु कादीनां पञ्चानां सव-

र्णसंज्ञा केनेति चेच्छृणु अस्मादेवोदित्करणात् ज्ञापकाजानीहि । त एते वर्गसंज्ञाः स्युः । वर्गसंज्ञाप्रयोजनं तु वर्ग्यो वर्ग्येण सवर्ण इति ॥

(तत्त्वदी०)—कुचुटुतुपु इति ॥ “अकारात्पञ्चमो वर्णस्तमाहुः पञ्चकथहे । उकारस्तत्र विख्यातो नान्यो भवितुमर्हति ॥”

(अरेदो नामिनो गुणः) अर् ए ओ गुणसंज्ञकाः । ते च नामि-
स्थाने भवन्ति ॥

(सुबोधिनी)—अरेदो नामिनो गुणः ॥ अर् च एञ्च ओश्च एषां समाहारः अरेदो । समाहारस्यैकत्वादिकत्वे द्विगुद्वन्द्वाविति नपुंसकत्वेऽपि ह्रस्वो न भवत्यत्र ‘संज्ञापूर्वको विधिरानित्यः’ इत्युक्तत्वात् ॥ अर् ए ओ इति ॥ नामिन इति षष्ठ्यन्तमस्ति । नामिनः स्थाने गुणो भवतीत्यर्थः ॥ ननु गायति ग्लायतीत्यादौ संध्यक्षराणां गुणः स्यात् ॥ उच्यते । ऐकारोपदेशसामर्थ्यान्न भवति । अन्यथा एकारमेवोपदिशेत् । एकारस्यैकारस्य च सत्यसति वा गुणे विशेषो नास्ति औकारान्तस्तु धातुर्नास्ति अस्तु वा औकारोपदेशसामर्थ्यान्न भविष्यतीति । न चैवमायादेशोऽपि न स्यादिति वाच्यम् । ‘यं विधिं प्रत्युपदेशोऽनर्थकः स विधिर्बाध्यते यस्य तु विधेर्निमित्तमेव नासौ बाध्यते’ इति न्यायात् । गुणं प्रति हि ऐकारोपदेशोऽनर्थकः ग्ले इत्यस्यापि सुपठत्वात् । आयादेशस्य तु निमित्तमेवास्ति अतः परिशेषात् ऋवर्णवर्णोर्वर्णानां स्थाने अर् ए ओ यथाक्रमं गुणसंज्ञका भवन्ति । तपरत्वं तु स्पष्टार्थमिति । गुणसंज्ञा-प्रदेशाः गुणः, नूपः, इत्यादयः ॥

(तत्त्वदी०)—अरेदो नामिनो गुण इति ॥ विपरीतनिर्देशादकारावधिकास्त्रय एव नामिनो गृह्यन्ते । अत्र प्राञ्चः । नामिषु इउक्क इति त्रयाणामेव ग्रहणं लृकारस्य तु सावर्ण्यात् । अन्यथा गायतीत्यत्र गुणः स्यादित्याहुः । वस्तुतस्तु ‘गै शब्दे’ इत्यैकारोच्चारणसामर्थ्यादेव गुणो न । न च भवतीत्यादावपि गुणो न भवेदिति अमितव्यं तस्य बभूवेत्यादिषु चरितार्थत्वात् ॥

(आरैऔ वृद्धिः) आ आर् ऐ औ वृद्धिसंज्ञाः स्युः ॥

(सुबोधिनी)—आरैऔ वृद्धिः ॥ आश्च आर् च ऐश्च औश्च एषां समाहारः आरैऔ समाहारस्यैकत्वादिकत्वे द्विगुद्वन्द्वाविति नपुंसकत्वेऽपि ह्रस्वो न संज्ञापूर्वकत्वेन तस्यानित्यत्वात् । समासेऽपि सिंहताभावांऽत्र ‘अङ्कौ च मत्वर्थे’ इति लिङ्गात् । अथवा असमासेऽविभक्तिकोऽयं निर्देशः । तद्विन्नत्वे सति तत्सदृशकरणमनुकरणम् । अनुकरणात् विभक्तिर्नास्तीति समासाभावाच्चत्वारि पदानि । एवमरेदो इत्यत्रापि त्रीणि पदानि । अकारस्य आ वृद्धिः । ऋवर्णस्य आर् वृद्धिः । इवर्णस्य एकारस्य चैकारो वृद्धिः । उवर्णस्य ओकारस्य च औ वृद्धिः । एते वृद्धिसंज्ञकाः । वृद्धिसंज्ञायाः प्रदेशाः ‘धातोर्नामिनः’ इत्यादयः ॥

(तत्त्वदी०)—आरैरौ वृद्धिरिति ॥ ननु माऽस्तु वृद्धिसंज्ञा आदिस्वरस्य त्रिण्यारैरौ इति सूत्र्यताम् । तदेवोत्तरत्राप्यनुवर्त्यतामिति चेन्न संज्ञापूर्वको विधिरनित्यो यथा स्यादित्येनदर्थं संज्ञाविधानम् । तत्फलं तु अमर्वादित्यादौ पाक्षिको वृद्धयभाव इति ॥

(अन्त्यस्वरादिष्टिः) अन्त्यो यः स्वरस्तदादिवर्णाष्टिसंज्ञको भवति ॥

(सुबोधिनी)—अन्त्यस्वरादिष्टिः ॥ अन्ते भवोऽन्त्यः । ण्यः । अन्त्यश्चासौ स्वरश्चेत्यन्त्यस्वरः अन्त्यस्वर आदिर्यस्य सः अन्त्यस्वरादिः । स्वराणां मध्येऽन्त्यस्वर आदिर्यस्य समुदायस्य स टिसंज्ञो भवति ॥ यत्र तु तदादिरन्यां वर्णां नास्ति तत्र स्वरस्यैवान्त्यादिव्यं व्यपदेशिवद्भावेन भवति । यत्र चैक एव स्वरस्तत्रापि व्यपदेशिवद्भावादन्यत्वमस्ति । यथा त्यदादिषु । व्यपदेशिवद्भावस्तु लौकिको न्यायः । तथा यस्य बहवः पुत्रास्तस्य तस्मिन्स्मिन् ज्येष्ठमध्यकनिष्ठव्यपदेशोऽस्ति यस्य त्वकः पुत्रस्तस्य ज्येष्ठादिव्यपदेशस्तस्मिन्नेवेति । टिसंज्ञाप्रदेशा यथा 'पथां टेः' इत्यादयः ॥ सोऽन्त्यस्वर आदिवर्णो यस्य स तदादिवर्ण इति ॥

(तत्त्वदी०)—अन्त्यस्वरादिरिति ॥ अन्त्यस्वर आदिर्यस्य स तथा । नन्वेवं हर्त्वापित्यादौ कथं टिसंज्ञाऽन्त्यस्वरस्यादित्वाभावादिति चेत्सत्यम् । व्यपदेशिवद्भावेनेति गृहण ॥

(अन्त्यात्पूर्व उपधा) अन्त्याद्वर्णमात्रात्पूर्वो यो वर्णः स उपधासंज्ञो भवति ॥

(सुबोधिनी)—अन्त्यात्पूर्व उपधा ॥ अन्ते भवोऽन्त्यस्तस्मात् अन्त्याद्वर्णात्पूर्वो वर्ण उपधासंज्ञोऽस्ति । वर्ण इति कस्मात् लब्धं न्यायात् । तद्यथा अवध्यवधिमद्भावः सजातीयानामेव भवतीत्युत्सर्गः । लोकं हि अमीषां ब्राह्मणानामन्त्यात्पूर्वमानयेत्युक्ते एक एवान्त्यादव्यवहितपूर्व आनीयते न तु समुदायः तथेहापि वर्णादव्यवहितः पूर्वा वर्ण एव संज्ञी न तु समुदाय इति । उपधासंज्ञाप्रदेशाः 'नापधायाः' इत्यादयः ॥

(तत्त्वदी०) अन्त्यात्पूर्व उपधेति ॥ ननु वर्णादिति सूत्रे अनुक्तं कस्मात्लब्धमिति चेन्न पराण्यादिति ज्ञापकाद् गृहण । अन्त्यादुपधेत्युक्तेऽपि पूर्वशब्दस्याक्षेपः संभवति । न च परशब्दस्याक्षेपः संभवति इति वाच्यम् अन्त्यत्वमङ्गप्रसङ्गात् । नहि परस्मिन्वर्णे सति पूर्वस्य अन्त्यत्वं संभवति । एवं सिद्धे यत्पूर्वग्रहणं तदव्यवहितपूर्वस्यैव ग्रहणार्थम् ॥

(ह्रस्वो लघुः)

(सुबोधिनी)—ह्रस्वो लघुः ॥ ह्रस्वस्वरो लघुसंज्ञो भवति ॥ लघुसंज्ञाप्रदेशाः उपधाया लघोरित्यादयः ॥

(विसर्गानुस्वारसंयोगपरो गुरुदीर्घश्च)

(सुबोधिनी)—विसर्गानुस्वारसंयोगपरो गुरुदीर्घश्च ॥ विसर्गश्चानुस्वारश्च

संयोगश्च ते विसर्गानुस्वारसंयोगाः विसर्गानुस्वारसंयोगाः परं यस्माद्ध्रस्वात्स विसर्गानुस्वारसंयोगपरो ह्रस्वो गुरुसंज्ञः दीर्घश्च गुरुसंज्ञः ॥

(तत्त्वदी०)—विसर्गेति ॥ विसर्गश्च अनुस्वारश्च संयोगश्च ते परे यस्य स तथा । वस्तुतस्तु विसर्गानुस्वारयोरत्रानुपयोगात्संयोगपर इत्येव वक्तुमुचितम् ॥

(मुखनासिकावचनोऽनुनासिकः)

(सुबोधिनी)—मुखनासिकावचनोऽनुनासिकः ॥ मुखेन सहिता नासिका मुखनासिका । शाकपार्थिवादित्वान्मध्यमपदलोपः । उच्यतेऽसाविति वचनः । युद् । मुखनासिकया वचनः मुखनासिकावचनो वर्णोऽनुनासिकसंज्ञो भवति ॥

(तत्त्वदी०)—मुखनासिकेति ॥ मुखसहिता नासिका मुखनासिका । अन्यथा मुखं च नासिका चेति विग्रहे प्राण्यङ्गत्वादेकवद्भावे मुखनासिकमिति स्यात् । वस्तुतस्तु एकवद्भावेऽपि न क्षतिः आङः प्रल्लेषेण तथा सिद्धेः । मुखनासिकावचनमस्यास्तीति सः तथा । ' अङ्कौ च मत्वर्थे' इति अप्रत्ययः ॥

(विभक्त्यन्तं पदम्)

(सुबोधिनी)—विभक्त्यन्तं पदम् ॥ विभक्तिरन्ते यस्य तद्विभक्त्यन्तं पदसंज्ञमस्ति ॥ पद्यतेऽनेनेति पदम् । विभक्त्यन्तमित्यन्तग्रहणात् 'संज्ञाविधौ प्रत्ययग्रहणे तदन्तग्रहणं नास्ति' इति ज्ञाप्यते ॥

(तत्त्वदी०)—विभक्त्यन्तमिति ॥ विभक्तिरन्ते यस्य तत् ॥

(तपरः) स्वसमानकालस्य सवर्णस्य ग्राहकः ॥

(सुबोधिनी)—तपरः ॥ स्वसमानकालस्य सवर्णस्य ग्राहकः । तकारः परा यस्मात्स तपरः । तकारात्परो यः स तपरश्चेति ॥ तन्त्रादिनोभयं विवक्षितम् । अत्र उच्चार्यमाणस्तपरः स्वसमानकालस्य सवर्णस्यैव संज्ञा भवति । स्वेनात्मना सह समानस्तुल्यकाल उच्चारणकालो यस्य स स्वसमानकालस्तस्येति । तेनादित्यादयः षण्णां षण्णां संज्ञाः । लृदिति द्वादशानां संज्ञा । ह्रस्वतपरस्तु ह्रस्वभेदानेव गृह्णाति । दीर्घतपरस्तु दीर्घभेदानेव गृह्णाति नान्यानित्यर्थः ॥

(तत्त्वदी०)—तपर इति ॥ तः परो यस्मात्तात्परश्च तपरः । यत्तु सन्ध्युपयोगीति कैश्चिदुक्तं तन्न संधिभिन्नोपयोगितया संकोचे मानाभावात् । अथवा संधिपदमुपलक्षकम् ॥

(विरामोऽवसानम्) वर्णानामभावोऽवसानसंज्ञः स्यात् ॥ इति संज्ञाप्रकरणम् ॥

(सुबोधिनी)—(कादयो मावसानाः स्पर्शाः ॥) लोकप्रसिद्धपाठापेक्षमिदं सूत्रे मावसानत्वायोगात् । कादयः पञ्चविंशतिर्वर्णाः स्पर्शसंज्ञकाः सन्ति (जमडणनर अनुनासिकाः ॥) एते पञ्च वर्णा अनुनासिकसंज्ञकाः सन्ति । नासिकामनुगताः

इत्यनुनासिकाः ॥ (यरलवा अन्तस्थाः ॥) एते चत्वारो वर्णा अन्तस्थसंज्ञकाः सन्ति ॥ (शषसहा ऊष्माणः ॥) एते चत्वारो वर्णा ऊष्मसंज्ञकाः सन्ति ॥ (५ क इति ५ प इति कपाभ्यां खफाभ्यां प्रागर्द्धविसर्गसदृशौ जिह्वामूलीयो-पध्मानियसंज्ञकौ भवतः ॥) अर्द्धविसर्गसादृश्यमुच्चारणे लेखने च बोध्यम् ॥ (अं इति अः इति स्वरात्परावतुस्वारविसर्गसंज्ञकौ भवतः ॥) (अकुहविसर्जनीयानां कण्ठः ॥) एषामष्टानां वर्णानामुत्पत्तेः स्थानं कण्ठांस्ति । द्वन्द्वसमासो बोध्यः सर्वत्र ॥ (इन्नुयशानां तालु ॥) एषामष्टानामुत्पत्तेः स्थानं तालु भवति ॥ (उपूपध्मानीयानामोष्ठौ ॥) एषां सप्तानामुत्पत्तेः स्थानमोष्ठौ भवतः ॥ (ऋटुर-षाणां मूर्द्धा ॥) एषामष्टानामुत्पत्तेः स्थानं मूर्द्धा मस्तकोऽस्ति ॥ लतुलसानां दन्ताः ॥) एषामष्टानामुत्पत्तेः स्थानं दन्ताः सन्ति ॥ (एदौतोः कण्ठतालु ॥) इत्यादौ तपरत्वमसंदेहार्थं न स्वसमानकालसवर्णग्रहणार्थम् ॥ तन प्लुतस्यापि ग्रहणमत्र भवति ॥ एकारैकारयोरुत्पत्तेः स्थानं कण्ठश्च तालु च कण्ठतालु भवति ॥ प्राणितूर्यसनाङ्गनामित्येकवद्भावः ॥ (ओदौतोः कण्ठोष्ठम् ॥) तपरत्वमसंदेहार्थम् ॥ अनयोरुत्पत्तेः स्थानं कण्ठश्च ओष्ठौ च कण्ठोष्ठमस्ति । प्राण्यङ्गवादेकवद्भावः ॥ (वकारस्य दन्तोष्ठम् ॥) वस्योत्पत्तेः स्थानं दन्ताश्च ओष्ठौ च दन्तोष्ठमस्ति । ओत्वां-ष्ठयोः समासे वेत्योकारः ॥ (जिह्वामूलीयस्य जिह्वामूलम् ॥) जिह्वामूलीयवर्णस्य जिह्वाया मूलमुत्पत्तेः स्थानमस्ति ॥ (नासिकाऽनुस्वारस्य ॥) अनुस्वारस्योत्पत्तेः स्थानं नासिकाऽस्ति ॥ “हकारं पञ्चमैर्युक्तमन्तस्थाभिश्च संयुतम् । उरस्थं तं विजानीयाः कण्ठश्चमाहुरसंयुतम् ॥ ” तं हकारमुरसि भवमु-रस्थम् । भवार्थे ण्यः । णितो वेति न वृद्धिः ॥ त्वं विजानीयाः बुध्याः ॥ कीदृशं तम् । पञ्चमैर्जमङ्गणैर्युक्तम् ॥ पुनः कीदृशं तम् । अन्तस्थाभिर्भिरलवैः संयुतं मिलितम् ॥ पञ्चमैरसंयुतमन्तस्थाभिश्चासंयुक्तं हकारमाचार्याः कण्ठं भवं कण्ठ्यं कण्ठस्थानोद्भवमाहुर्ब्रुवन्ति ॥ १ ॥ वर्णानामुत्पत्तेरष्टौ स्थानानि सन्ति तद्यथा ॥ “ अष्टौ स्थानानि वर्णानामुरः कण्ठः शिरस्तथा ॥ जिह्वामूलं च दन्ताश्च नासिकोष्ठौ च तालु च ॥ २ ॥ ” मातृकायामेवमनेन प्रकारेण द्विपञ्चाशद्वर्णा आचार्येणोदाहृता दर्शि-ताः । ते के । ‘व्यञ्जनानि त्रयस्त्रिंशत्’ इत्यादयः ॥ ३-४ ॥ इति स्थानानि ॥ प्रयत्नो द्विधा आभ्यन्तरो बाह्यश्च । आभ्यन्तरः पञ्चधा । तद्यथा । स्पर्शानां स्पृष्टं प्रयतनम् १ अन्तस्थानामीषत्स्पृष्टं प्रयतनम् २ । स्वराणां विवृतं प्रयतनम् । ३ । ऊष्मणामीषद्वि-वृतं प्रयतनम् । ४ । ह्रस्वस्याकारस्य संवृतं प्रयतनम् । ५ । बाह्यस्त्वष्ट्या १५ क ५-पविसर्गशषसानां विवारः श्वासोऽधोषश्च ३ प्रयत्नः ॥ हवानां संवारो नादो धोषश्च ६ प्रयत्नः ॥

१-व्यञ्जनानि त्रयस्त्रिंशत्स्वराश्चैव चतुर्दश । अनुस्वारो विसर्गश्च जिह्वामूलीय एव च ॥ गजकुम्भा-कृतिवर्णः प्लुतश्च परिकीर्तितः । एवं वर्णा द्विपञ्चाशन्मातृकायामुदाहृताः ॥

वर्गाणां प्रथमतृतीयपञ्चमानामन्तस्थानां चाल्पप्राणः प्रयत्नः ॥ वर्गाणां द्वितीयचतुर्था-
नामूष्मणां महाप्राणः ८ प्रयत्नः ॥ इति प्रयत्नाः ॥ विरामोऽवसानम् ॥ विर-
म्यतेऽनेनेति विरामः । बाहुलकात्करणे घञ् । यदुच्चारणोत्तरं वर्णान्तरं नोच्चार्यते
सोऽन्त्यवर्णो विरामोऽवसानसंज्ञको भवतीत्यर्थः ॥ सम्यक् ज्ञायते शब्दादिव्यवहारो
यथा सा संज्ञा ॥ इति सुबोधिण्यां संज्ञाप्रकरणम् ॥

(तच्चंदी०) — श्रीविद्यानगरस्थायिलोकेशकरशर्मणा विहितायां हि टीकायां संज्ञासंधिरग्रात्सुखम् ॥

(सुबो०) — [अथपरिभाषाः] (षष्ठीनिर्दिष्टस्यादेशस्तदन्तस्यज्ञेयः ॥) स्थानषष्ठीया
निर्दिष्टस्य शब्दस्य य आदेश उच्यते स आदेशोऽन्त्यस्य वर्णस्य स्थाने भवतीत्यर्थः ॥
ऐ सरव्युरित्येकारः सखिशब्दस्यान्तस्येकारस्य भवति ॥ स्थानषष्ठीति किम् । कृत इति
इडागमस्तुप्रत्ययस्य ऋवर्णात्पूर्वो मा भूदिति ॥ जश्शसोः शिरित्यादीनां शिच्वं परिभाषां
ज्ञापयति । तद्यथा । तत्र हि शिच्वमन्त्यादेशं बाधित्वा सर्वादेशो यथा स्यादित्येतदर्थं कृतम् ।
यदि षष्ठीनिर्दिष्टस्यादेशोऽन्त्यस्य न स्यात्तर्ह्यन्तरेणापि शिच्वं सर्वादेशः सिद्धः किं तेनेति
व्यर्थेन सता शिच्वेन ज्ञापयति ॥ (ङिदन्तस्य वक्तव्यः ॥) ङिदादेशोऽप्यन्तस्य
स्यात् ॥ गुरुः शिञ्च सर्वस्येत्यस्यापवादोऽयम् ॥ 'त्रेरयङ्' इत्ययङ्ङादेशोऽन्त्यस्येकारस्य
भवति । त्रयाणाम् । असुङ्ङादीनां ङिच्वेन ज्ञापितेयम् । ङिच्वस्य फलान्तरादर्श-
नात् ॥ (गुरुः शिञ्च सर्वस्य ॥) अनकवर्ण आदेशः शिदादेशश्च सर्वस्य स्यात् ॥
षष्ठीनिर्दिष्टस्येत्यस्यापवादोऽयम् । अन टौसौरित्यनादेशस्त्रिवर्णात्मको गुरुरस्ति स सर्व-
स्येदमः स्थाने भवति । यथा अनेनेति ॥ जश्शसोः शिरिति शिदादेशः सर्वस्य जसः
शसश्च स्थाने भवति । यथा वारीणीति ॥ उच्चरितप्रध्वंसिनोऽनुबन्धाः स्मर्यमाणाः
सन्त एव कार्यं निर्वाहयन्तीति ॥ ततः (अनुबन्धकृतमनेकवर्णत्वं न स्वीक्रि-
यते ॥) अत्र संध्यक्षराणि पराणीत्यादिनिर्देशेन शिदंशे ज्ञाप्यते इयं परिभाषा । तथा
हि । जश्शसोः शिश्वेत् सर्वस्य न स्यात्तदोक्तनिर्देशोऽनुपपन्नः स्यादिति ॥ 'साधना-
धारयार्थुट्' 'कारकात्क्रियायुक्त' इत्यादिनिर्देशनानेकवर्णांश्च ज्ञाप्यते इयम् ॥ (टित्कि-
तावाद्यन्तयोर्वक्तव्यौ ॥) टित्कितौ यस्थोक्तौ तस्य क्रमादाद्यन्तावयवौ भवतः ॥
सिसतासीस्यपामिडितीट् स्यादीनामाद्यवयवो भवति ॥ अभविष्टेति । रातो औ पुगिति
पुङ् आत इत्यस्यान्तावयवो भवति । यापयतीति । अन्यार्थटित्कित्स्वियं परिभाषा न
प्रवर्तते । यथा । अटाविति टकारस्य ष्ट्रित इतीप् प्रयोजनमस्ति । कुरुचरीति । यक्
चतुर्ष्विति ककारस्य गुणाप्रवृत्तिः प्रयोजनमस्ति । भूयते इति । प्रत्ययविधौ नेयं प्रवर्तते
इति वा । टिदंशे तस्मादित्यत्रात् इति स्मट् । रः सरव्युः या इत्यत्र यट्टानवानामित्यत्र नुट् ।
किदंशे तु कार्यायेत्यत्र 'डे; अक्' इत्यक् । ऐ सरव्युरित्यत्र 'ऋङ्ङे' इत्यृक् । वर्तमाने
इत्यत्र मुगानेत इति मुगिमां परिभाषां ज्ञापयति ॥ (भिदन्त्यात्स्वरात्परो वक्तव्यः)
स्वराणां मध्ये योऽन्त्यस्वरस्तस्मात्परस्तस्यैवान्तावयवो मित्स्यात् ॥ 'नुमयमः'

इति नुमः पूर्वान्तत्वान्नोपधाया इति दीर्घः सिध्यति। कुलानि, यशांसीति। नुमः परादि-
 त्वे तु नोपधाया इति दीर्घो न स्यात् । वारिण इत्यादौ डितित्यंकारश्च स्यादिति ।
 अस्याः संध्यक्षराणीति निर्देशो ज्ञापकः॥ (सप्तमीनिर्देशेन विधीयमानं कार्यं
 वर्णान्तरेणाव्यवहितस्य पूर्वस्यैव वक्तव्यम् ॥) नियमार्थेयम् । 'इ यं स्वरः'
 इत्यत्र स्वरे इति भावे सप्तमी। अश्रूयमाणक्रियत्वाच्चान्तरङ्गस्यास्त्यर्थस्य लाभो भवति ।
 तेन स्वरे सति यकारो भवतीत्यर्थः॥ व्यवहितेऽव्यवहिते च प्राप्तमव्यवहितं एवेति पूर्वस्य
 परस्य च प्राप्तं पूर्वस्यैवेति च नियम्यते॥ पूर्वस्येति किम्। ननु इदमत्रेकारस्य मा भूत्॥
 अव्यवहितस्येति किम्। अग्निचिदत्रेत्यत्र सान्तरस्य मा भूत् । अस्याः प्वादेः नृणः
 लिट्पुवादेः सखिपत्योरित्यादिनिर्देशो ज्ञापकः (पञ्चमीनिर्देशेन क्रियमाणं कार्यं-
 मव्यवहितस्य परस्य वक्तव्यम् ॥) उदः स्थास्तम्भोः सलोपः इत्यत्रोद इति
 पञ्चमीनिर्देशेन क्रियामाणो लोपः सोऽव्यवहितस्य परस्य स्थास्तम्भोः सकारस्य भवति ।
 उत्थानम् उत्तम्भनमिति ॥ अव्यवहितस्याति किम् । उत्संस्थानम् उत्संस्तम्भनमित्या-
 दौ मा भूत् ॥ परस्येति किम् । अस्था उदासने स्तम्भ उद्गच्छत्यत्र मा भूत् ॥ अस्या
 ज्ञापकः स नपुंसकं स धातुरित्यादिनिर्देशः ॥ तत्र हि सैपादिति विसर्गलोपः कृतोऽतो
 ज्ञाप्यते ॥ (द्वस्वदीर्घप्लुतशब्दैर्यत्र स्वरो विधीयते तत्र स्वरेति षष्ठ्यन्तं
 पदमुपतिष्ठते ।) पृथीनिर्दिष्टस्येत्यस्य नायमपवादः किंतु तच्छेष एव ॥ स्वस्येति
 षष्ठ्यन्तं पदं सति संभवे सामानाधिकरण्येनैव संबध्यते न वैयधिकरण्येन । तेन नपुंस-
 कस्येत्यत्र स्वरान्तस्यैव नाम्नो ह्रस्वो भवति । सोमपामिति । नेह सुवाक् ब्राह्मणकुलम् ।
 स्वरान्तत्वाभावाच्च ह्रस्व इत्यर्थः ॥ शमां दीर्घ इत्यत्र तु सामानाधिकरण्यस्यासंभवात्
 शमादीनां स्वरस्येति संबद्धयतं । तेन शाम्यतीत्यादि सिद्धम् ॥ सं दीघ इत्यत्र स्वरा-
 न्तस्य धातोदीर्घः । संजिगीपतीति । नेह । विभित्सतीति ॥ दूरादाह्वानं टं प्लुतः इत्यत्र
 सामानाधिकरण्यस्य संभवेऽपि टिग्रहणसामर्थ्यात् टेरव्यवस्य स्वरस्य प्लुता भवति ।
 आयुष्मान् एधीन्द्रवर्मन् । ज्ञापकसिद्धेयम् । तथा हि । यजां यवराणाम्, रुदांश्चतु-
 र्णामित्यत्र नामीति दीर्घस्य प्रवृत्त्यप्रवृत्तिभ्यां स्वरान्तपु नामीति दीर्घां भवति न
 हसान्तेषु इति ज्ञापितम् ॥ एकदेशानुमितिद्वारा ह्रस्वप्लुतयोरप्येवम् ॥ (वर्णानां
 प्रसङ्गे सति सदृशतम आदेशो वक्तव्यः ॥) सादृश्यं चतुर्विधमस्ति स्थानार्थगुण-
 प्रमाणभेदात् । स्थानतो यथा । दधानयत्यत्र तालुस्थानस्यंकारस्य तालुस्थानो यकारः ॥
 अर्थतो यथा । रूपवती भार्या यस्येत्यत्र पुंवद्वेत्यनेन पूर्वपदस्य स्थानेऽतिदिश्यमानः
 पुंशब्दो रूपवत्त्ववाचिनो रूपवतीशब्दस्य स्थाने तदर्थवाची एव रूपवच्छब्दो भवती-
 त्यर्थः । गुणतो यथा वाग्धरिरित्यत्र घोषवतो नादवतो महाप्राणस्य संवारवतो हस्य
 तादृशो वर्गचतुर्थो घकारो भवतीत्यर्थः ॥ प्रमाणतो यथा । अमुम्, अम्, अमृन् इत्यत्र माहू

इत्यनेन पूर्वपदस्य स्थाने ह्रस्वस्य ह्रस्वो दीर्घस्य दीर्घ उवर्णो भवतीत्यर्थः ॥ न्यायसिद्धे-
यम् । तथा हि । सभायामास्यतामित्युक्ते हि पण्डिताः पण्डितैः सहासते शूराः शूरैः कवयः
कविभिर्न तु संकरेण । किंच गवां संघं प्रति गौर्धावति अश्वोऽश्वानामित्यादिव्यवस्था
तिर्यक्ष्वपि दृश्यते ॥ (लोपशि पुनर्न सन्धिर्वक्तव्यः ॥) लोपशि कृते सति
संधिर्न भवति ॥ यथा—त आगताः ॥ (नस्य लोपशि तु संधिर्वक्तव्यः ॥)
श्वदेरिति निर्देशात् । यथा राजाश्वः ॥ (नस्य लोपशि न विभक्तिकार्यम् ॥)
पञ्चस्विति निर्देशात् ॥ क्लिलात्पः स इति षत्वं तु भवत्येव तस्य वर्णमात्राश्रितत्वात् ।
यथा पथिषु । अस्याः ज्ञापक आचार उपमानात् अत उपधाया इत्यादिनिर्देशः ॥
(विशेषणं तदन्तस्य स्वस्य च रूपस्योपस्थापकं वक्तव्यम् ॥) अप्रधान-
मात्मान्तस्य रूपस्य ग्राहकं भवति । स्वस्य रूपस्य चेत्यर्थः ॥ स्वराद् इत्यत्र धातो-
रिति विशेष्यं स्वरादिति विशेषणं तदन्तग्राहकं भवति ॥ स्वरान्ताद्धातोरप्रत्ययो भव-
तीति । स्वस्य रूपस्य च ग्राहकं स्वररूपाद्धातोश्चाप्रत्यय इति ॥ चयः, अयः ।
अस्याज्ञापकोऽतिशये हसादेः अन्वये नाम्नामित्यादिनिर्देशः । न ह्यत्र तदन्तविधिं विना
स्वराद् इति विधीयमानोऽप्रत्ययः शीङो भवेत् । स्वरग्रहणं विना च धातोरप्रत्ययोनलभ्ये-
तेति इयं परिभाषा ॥ (यदादेशस्तद्भवति ॥) न तु वर्णमात्रविधौ आदेशे कृते
स्वरूपभेदात् । स्थानिप्रयुक्तकार्याणामप्रवृत्तावतिदेश आरभ्यते । आदेशः स्थानिवद्भ-
वति । यथा लक्ष्म्यामित्यत्र डेरामादेशे कृते तस्यामो ङित्वात् ङितामङित्यट् भवति ।
वर्णमात्रविधौ स्थानिवद्भावो न भवति । वर्णश्च स्थान्यवयव एवात्र गृह्यते । यश्च वर्ण-
मात्रेण विधिः यश्च वर्णमात्रात् परस्य विधिर्यश्च वर्णमात्रं स विधिर्यस्य वर्णमात्रे विधि-
स्तत्र मा भूत् । तत्र वर्णमात्रेण विधौ यथा । व्यूढोरस्केनेत्यत्र सकारस्य स्थानिवत्त्वेन
विसर्गत्वमाश्रित्यावकुप्बन्तरेऽपीति णत्वं प्राप्तमिति तन्न भवति ॥ वर्णमात्रात्परस्य यथा ।
द्वौरित्यत्र दिव औरित्यौकारस्य स्थानिवत्त्वेन पन्था इत्यत्र आसावित्याकारस्य स्थानि-
वत्त्वेन च हसत्वमाश्रित्य हसेप इति सिलोपो न भवतीति ॥ वर्णमात्रस्य विधौ यथा ।
द्युकाम इत्यत्र ऊ रसे इत्युकारस्य स्थानिवत्त्वेन यवयोर्वसे हकारे च लोपो न भवतीति ॥
वर्णमात्रे विधौ यथा । क इष्ट इत्यत्र 'यज देवपूजादौ' इति धातोः क्तप्रत्यये परतः-
संप्रसारणस्य स्थानिवत्त्वेन यकारमाश्रित्य 'हबे' इत्युकारो न भवतीति ॥ क्रियायां-
स्त्रियामित्यादिनिर्देशो ज्ञापकः ॥ इति परिभाषाः ॥

अथ स्वरसन्धिः ।

(इ यं स्वरे) इवर्णो यत्वमापद्यते स्वरे परे ॥

(सुबोधिनी)—इ यं स्वरे ॥ इ इत्यनेन इत्वजातिर्निर्दिश्यते न तु ह्रस्वव्यक्तिरेव ।
प्लुत इति निषेधसामर्थ्यात् । यमिति द्वितीयान्तं कर्म । तस्य योग्यत्वात् । प्राप्नोतीत्य-

स्याध्याहारः कर्तव्यः । अथ इ इति क्लीबे कर्तृपदमास्ति । यमिति प्रथमान्तं क्लीबं ।
अकार उच्चारणार्थः । तदा सत्तार्थवाचकं क्रियापदमध्याहार्यमिति । स्वरे इति किम् ।
दधि पश्य । स्थानी आदेशो निमित्तं चेति त्रयं सर्वत्र बोध्यम् ॥ किंच अर्थवद्ग्रहणं
नानर्थकस्येति परिभाषया अस्यापत्यमिः स्त्री च ई इत्यत्रैव यकारः स्यात् न तु दध्यान-
येत्यादौ । उच्यते । स्यादावित्यादिनिर्देशेन तस्यानित्यत्वज्ञापनाच्च निषेधः । दध्यानय-
त्यत्र नामिनः स्वरे इति नुम् न स्यादिस्वरत्वाभावात् । दध्ग्र इति स्थिते ॥

(तत्त्वदी०)—इ यं स्वर इति ॥ इश्च ईश्चेति समाहारद्वन्द्वे एकवद्भावे नपुंसकत्वे च इ इति ।
एतेन साङ्केतिकत्वनिर्विमक्तिक्वाद्युक्तिः परास्ता । ऋजुमार्गेण सिद्ध्यतोऽर्थस्य वक्रेण प्रदर्शनायोगान् ।
अर्थवद्ग्रहणे नानर्थकस्य इति परिभाषया केवलाया इज्यक्तेरेव ग्रहणं न तु दध्यादिस्थाया इति नाशङ्क-
नीयं स्यादावित्यादिनिर्देशेन तस्या अनित्यत्वज्ञापनात् । यमिति भावप्रधानो निर्देशः द्रव्यकयोरितिवत्
इत्याशयेनाह ॥ इवर्णो यत्वमापद्यत इति ॥ ननु 'इयं स्वरे' इत्यत्र इकारग्रहणं किमर्थमिति ।
उकारादीनां यत्ववारणायैति चेन्न उ वमित्यादिसूत्रप्रावल्यात् । न च षडत्रेत्यादौ उकारादीनां यत्व-
निषेधार्थं तदिति चेत् तत्रापि पूर्ववत् 'चपा अवे जवाः' इत्यादिसूत्रप्रावल्यात् । अथ पचतीत्यत्र चकार-
स्य तद्वारणायैति चेत् 'ङ्णो ह्रस्वात्' 'दीर्घात्' इति सत्राग्यां ह्रस्वदीर्घग्रहणमनुवर्त्य ह्रस्वदीर्घयोरेव
यत्वविधानात् इति चेत्सत्यम् । चिनुषत्रेत्यादौ षट् तस्यापि पक्षे यत्वविधानार्थमिग्रहणस्यावश्यकत्वात् ।
दध्यानयेत्यत्र स्यादिस्वरत्वाभावात् 'नामिनः स्वरे' इति नुमागमो न । तद्विस्वरत्वाभावात् यस्य लोप
इति यस्य लोपोऽपि न । नन्वत्र 'संयोगान्तस्य लोपः' इत्यनेन यलोपः कथं न स्यादिति चेत्तत्त्वम् ।
'असिद्धं बहिरङ्गमन्तरङ्गे' इति न्यायेनान्तरङ्गं लोपं प्रति बहिरङ्गस्य यादेशस्य असिद्धत्वादिति गृह्णाण ॥

(ह्रसेऽर्ह ह्रसः) स्वरात्परो रेफहकारवर्जितो ह्रसो ह्रसे परे अवसाने
च वा द्विर्भवति ॥

(सुबोधिनी)—ह्रसेऽर्ह ह्रसः ॥ र् च ह् च ह्रीं न ह्रीं यस्मिन् सोऽर्ह अत्र संयोगा-
न्तस्येति हलोपो न सभिन्नस्येति निषेधात् । रकारहकारभिन्नः स्वरात्परो ह्रसो द्विर्वा
स्यात् अवसाने ह्रसे च ॥ स्वरादिति किम् । तस्मिन् स्वातः । ह्रसे किम् । भवानत्र ।
ह्रसः किम् । तितउच्छत्रम् । आर्हीति किम् । हर्यनुभवः । नह्यस्ति । अवसाने यथा ।
वाक्क्-वाग्ग् । दध्ग्र इत्यत्र यकारस्य स्थानिवद्भावेन स्वरत्वमाश्रित्य ह्रसेऽर्ह ह्रस
इति द्वित्वनिषेधो नाशङ्क्यो न तु वर्णमात्रविधाविति स्थानिवद्भावनिषेधात् ॥

(तत्त्वदी०)—ह्रसेऽर्ह ह्रस इति । अत्र 'ङ्णो ह्रस्वात्' इति पूर्वसूत्रात् ह्रस्वादित्यस्यानुवृत्तस्य
च लक्षणया स्वपरत्वं बोध्यमायत्तु दात्रं पात्रमित्यादौ दीर्घाद्वित्वनित्यर्थं ह्रस्वादित्येव वक्तुं योग्य-
मिति तन्न तत्र विकल्पेनैव तद्वारणसंभवात् । अत्र 'संयोगान्तस्य लोपः' इत्यनेन हलोपो न रात्सत्यैव
लोप इति नियमात् । र् च ह् च ह्रीं ताम्यामन्यः स तथा । अस्वरेऽर्ह ह्रस इति तु सुवचम् ॥

(झबे जबाः) झसानां झबे परे जबा भवन्ति ॥

(सुबोधिनी)—झबे जबाः ॥ झसानां जबाः स्युर्झबे ॥ झसानामिति किम् गीर्भ्याम् ॥ झबे किम् ॥ खञ्जौ ॥ दध्ध्यू इत्यत्रानेन धस्य दः ॥

(तत्त्वदी०)—झबे जबा इति॥यत्तु झमे जबा इति तन्न भृजते भृजतीत्यादावव्याप्तेः ॥

(वर्यो वर्येण सवर्णः) स्वरहीनं परेण संयोज्यम् ॥ दद्ध्यानय ॥

(सुबोधिनी)—वर्यो वर्येण सवर्णः ॥ वर्गे भवो वर्यो वर्णो वर्येण वर्णेन सह सवर्णो भवतीत्युक्तत्वात् संयोगान्तस्येति यलोपे प्राप्ते अन्तःस्थानां प्रतिषेधो वाच्य इति असिद्धं बहिरङ्गम् इति परिभाषया वा यलोपाभावः ॥ स्वरेण हीनं स्वरहीनं व्यञ्जनं परेण वर्णेन सह संयुज्यते इत्यर्थः ॥

(तत्त्वदी०)—वर्यो वर्येणेत्यादि ॥ वर्गे भवो वर्यः ॥

(जपाद्यवला वा द्विर्वाच्याः) दध्यानय ॥ द्वित्वं धस्यैव यस्यैव नोभयोरुभयोरपि । दध्यानयादिषु प्राज्ञेर्बोध्यं रूपचतुष्टयम् ॥

(सुबोधिनी)—जपाद्यवला वा द्विर्वाच्याः ॥ जपप्रत्याहारात्परा यवला वा द्विः स्युः ॥ धकारयकारयोर्द्वित्वविकल्पाच्चत्वारि रूपाणि ॥ इह धकारस्य द्वित्वे जबत्वे च कृते पुनर्दस्य द्वित्वं न भवति सकृच्छास्त्रं प्रवर्तते इत्युक्तत्वात् । अन्यथा द्वित्वानन्त्यापत्तिः ॥ द्विधं द्वियम् १ एकधं द्वियम् २ द्विधमेकयम् ३ एकधमेकयम् ४ दद्ध्यानय १ दध्यानय १ दद्ध्यानय ३ दध्यानय ४ ॥

(तत्त्वदी०)—जपादिति॥इति यकारस्य द्वित्वमूत्था च धययोर्द्वित्वविकल्पाच्चत्वारि रूपाणि॥यत्तु नरोत्तमः । वणीप्रणीतसूत्राणामिति प्रतिज्ञाय तदतिरिक्तविधानेन प्रतिज्ञाभङ्ग इत्याशङ्क्यात्र रामो ब्रामेत्युक्तवान् तत्त्वमतिभ्रमादेव । यतः पतञ्जलेर्मतं बुद्धेत्युक्त्वा पतञ्जलिमतावबोधपूर्वकत्वेन पतञ्जलिमतानुसरणविशिष्टवाणीप्रणीतसूत्रसंबन्धि सिद्धान्तचन्द्रिकाकरणप्रतिज्ञाया उद्देश्यत्वेन प्रतिज्ञाभङ्गाभावात् ॥ तथा च “रामाभिप्रायमज्ञात्वा तदुक्तौ दूषणार्पणम् । चकारानवबोधेन स्वयं भ्रान्तो नरोत्तमः ॥ नरोत्तमतया तस्य न नाम विहितं बुधैः । तृणोत्तमतया किं तु रलयोरैक्यभावात् ॥”

(रहाद्यपो द्विः) स्वरपूर्वाद्रेफात् हकाराच्च परो यपो वा द्विर्भवति ॥ जलतुम्बिकान्यायेन रेफस्योर्ध्वगमनम् ॥ गौर्यत्र । हर्यनुभवः । नह्यस्ति । व्यवस्थितविभाषया शसस्यापि द्वित्वम् ॥ पार्श्वम् । पार्श्वं इण् । सस्स्यं वष्मेत्यादौ ॥

(सुबोधिनी)—रहाद्यपो द्विः॥स्वरात्पराभ्यां रेफहकाराभ्यां परो यपो द्विर् भवति ॥ स्वरादिति किम् । किं ह्रते ॥ ननु मद्रद्वद इत्यत्र स्वरात्परात् हकाराद्रेफस्यापि द्वित्वप्रसंगः स्यादिति चेन्न विशेषेण सामान्यस्य बाधात् । विशेषे हि रस्य निमित्तत्वं

सामान्ये तु कार्यात्त्वम् । माठरकौण्डिन्यायेन । तद्यथा । ब्राह्मणा भोज्यन्तां माठर-
कौण्डिन्यौ परिवेषिष्टामिति ब्राह्मणभोजने निमित्तभूतयोस्तयोर्भोजनं बाध्यते । तद्वद्य
पस्य द्विरुक्तौ निमित्तस्य द्वित्वं बाध्यते । व्यवस्थितविभाषया शसस्यापि द्वित्वम् ।
कुत्रचिद्भवति कुत्रचिन्न भवतीयं व्यवस्थितविभाषा । तथा । स्वरात्पराभ्यां रहाभ्यां
परः शसो द्विः स्यादित्यर्थः ॥ पाइर्ष्वम् । वषर्षम् ॥

(तत्त्वदी०)-रहाद्यपो द्विरिति ॥ रश्च हस्वेति द्वन्द्वः । हकाराविक्यं तु 'अचो रहान्यां
द्वे' इति पाणिनिस्त्रासुत्तारात् ॥ मद्रहद इत्यादौ स्वरात्पराद्वात्परस्यापि रेफस्य न द्वित्वं माठरकौण्डिन्य-
न्यायेन तद्वाधात् । तद्यथा । ब्राह्मणा भोज्यन्तां माठरकौण्डिन्यौ परिवेषिष्टामिति ब्राह्मणभोजने निमित्त-
भूतयोस्तयोर्भोजनं बाध्यते । एवमत्रापि यद्द्वित्वनिमित्तस्य रेफस्य न यपान्तर्गतत्वेन द्वित्वकार्यात्त्वम् ।
व्यवस्थितविभाषया शसस्यापि द्वित्वम् । पाइर्ष्वं ष्वर्मित्यादौ । पश्चां डुण् । णित्वाद्द्विः । डित्वाद्द्विः । डित्वाद्द्विः । डित्वाद्द्विः ॥

(उ वम्) मद्ध्वन्न-मध्वन्न-मद्ध्वन्न-मध्वन्न ॥ सूत्रेष्वदृष्टं पदं सूत्रा-
न्तरादनुवर्तनीयम् ॥

(सुबोधिनी)-उ वम् ॥ चपा अवे जवा इत्यतः प्राक् स्वरे इत्यनुवर्तते । सूत्रेषु
यत्पदं न दृष्टं तत् पदमन्यत्सूत्रं सूत्रान्तरं तस्मात्सूत्रान्तरादनुवर्तनीयमित्युक्तत्वात् । पूर्व-
सूत्राद् ग्रहणमनुवृत्तिः ॥ उ वत्वं प्राप्नोति स्वरं परं ॥ एवम् ऋरम् लृ लमत्रापि पूर्व-
वत्तर्कं व्याख्येयम् । घस्य द्वित्वं जवत्वं च । मद्ध्वन्न ॥

(तत्त्वदी०)-उ वमिति ॥ वत्वमापद्यत इति पूर्ववत् ॥ मध्वन्नेति ॥ अत्रापि धकार-
वकारयोर्द्वित्वविकल्पाच्चचारं रूपाणि ॥

(ऋ रम्) पित्रर्थः (लृ लम्) ललुबन्धः ॥

(सुबोधिनी)-ऋ रम् । ऋ रत्वं प्राप्नोति स्वरं ॥ रत्वं तकारस्य द्वित्वम् ॥
पित्रर्थः ॥ लृ लम् ॥ लृ लत्वं प्राप्नोति स्वरं परं ॥

(तत्त्वदी०)-ऋ रमित्यादि पूर्ववत् ॥ पित्रर्थः इति ॥ अत्रापि तकारस्य द्वित्वविक-
ल्पाद्द्रूपद्वयम् ॥ लृ लमिति ॥ ललुबन्ध इति ॥ लृ अनुबन्धो यस्येति विग्रहः ॥

(ए अय्) नयनम् (ओ अब्) भवनम् ॥

(सुबोधिनी)-ए अय् ॥ एरय् स्यात्स्वरे ॥ ओ अब् ॥ ओरब्
स्यात्स्वरे ॥

(तत्त्वदी०)-ए अयिति ॥ प्रथमान्तं पदद्वयमपि । एवमुत्तरसूत्रेऽपि ॥ नयनमिति ॥
'णीञ् प्रापणे' इत्यस्माद्युटि 'युवोरनाकौ' इति अनादेशे । एवं भवनमपि भूधातोः ॥

(गोरग्वा पदान्ते स्वरे) टित्कितावाद्यन्तयोर्वक्तव्यौ ॥ गौअग्रम्
गौऽग्रम् गवाअग्रम् । पदान्ते किम् । गवि । स्वरे किम् । गोहितम् ॥

(सुबोधिनी)—गोरग् वा पदान्ते स्वरे ॥पदान्ते ओदन्तस्य गोरग् वा स्यात् स्वरे ॥ कित्वादन्ते ॥ पदान्ते किम् । गवि ॥ ओदन्तस्य किम् । चित्रगवप्रम् ॥

(तत्त्वदी०)—गोरग्वेति ॥पदान्ते किम् । गवि ॥ स्वरे किम् गोहितम् ॥ तथा च पाणि-
निसूत्रे 'अवङ् स्फोटायनस्य' इत्यत्र 'अक् स्फोटायनस्य' इत्युचितम् । अगागमे कृते सति 'एचो-
ऽयवायावः' इत्यवादेशे गवाप्रमित्यादिरूपसिद्धेः ॥

(इन्द्राक्षयोः परतो गोरङ्गित्यम्) गवेन्द्रः । गवाक्षः ॥

(सुबोधिनी)—इन्द्राक्षयोः परतो गोरङ् नित्यम् ॥ पदान्ते ओदन्तस्य
गोर्नित्यमक् स्यात् इन्द्रेऽक्षे च परे ॥ गवां किरणानामक्षीव यः स गवाक्षः । टाडका
इत्यप्रत्ययः । वातायने रूढोऽयम् । पुंस्त्वं लोकात् ॥

(तत्त्वदी०)—व्यवस्थितविभाषा चयमित्याशयेनाह ॥ इन्द्राक्षयोः परत इति ॥

(ऐ आय्) नायकः (औ आव्) पावकः ॥

(सुबोधिनी)—ऐ आय् ॥ ऐरायू स्यात् स्वरे ॥ औ आव् ॥ औराव् स्यात्
स्वरे ॥

(तत्त्वदी०)—नायकः पावक इत्यत्र णीञ्पूञ्धातुभ्यां तृवुणाविति वुणि णित्वाद्ब्रह्मै अकादेशे
च रूपसिद्धिः ॥

(क्वचित्स्वरवद्यकारः) गव्यूतिः स्त्री क्रोशयुगम् । अन्यत्र गौयूतिः ।

(सुबोधिनी)—क्वचित्स्वरवद्यकारः ॥ क्वचित्स्वरेण तुल्यं स्वरवद्यकारः स्यात् ॥
स्वरे परे यत्कार्यं भवति तद्यकारे परेऽपीत्यर्थः ॥ तेन गव्यूतिः इत्यत्राध्वनः
परिमाण एवाव् । "गव्यूतिः स्त्री क्रोशयुगम्" इत्यमरः ॥ अध्वपरिमाणाभावे गौयूति-
र्गवां मिश्रीभाव इत्यर्थः ॥ ननु गव्यूतिरित्यत्र य्वोलोपशित्यनेन वकारस्य लोपश्च
कस्मान्न । उच्यते । व्यवस्थितविभाषाश्रयणात् संज्ञापूर्वकविधेरनित्यत्वाद्वा ॥

(तत्त्वदी०)—गव्यूतिरिति ॥ "गव्यूतिः स्त्री क्रोशयुगम्" इत्यमरः ॥ 'य्वोलोपश्च वा पदान्ते'
इत्यत्र व्यवस्थितविभाषाश्रयणात् गव्यूतिरित्यादौ वलोपो न ॥

(क्षय्यं जय्यं शक्यार्थे) क्षेतुं शक्यं क्षय्यं जेतुं शक्यं जय्यं सैन्य-
म् ॥ अन्यत्र क्षेयं पापम् । जेयं मनः ॥

(सुबोधिनी) क्षय्यं जय्यं शक्यार्थे ॥ सामर्थ्यार्थे क्षय्यं जय्यमित्यत्राय् निपा-
त्यते । क्षेतुं शक्यं क्षय्यम् । जेतुं शक्यं जय्यम् ॥ 'क्षि क्षये' 'जि जये' आभ्यां तव्याद्-
धोऽर्द्धेऽर्थे विधौ शक्तौ चेति यः प्रत्ययः । शक्यार्थाभावे तु क्षेतुं योग्यं क्षयं जेतुं योग्यं
जेयम् । नात्राय् ॥

(तत्त्वदी०)-क्षय्यमित्यादि ॥ क्षेतुं शक्यं क्षय्यम् । जेतुं शक्यं जय्यम् । क्षि क्षयं जि जये इत्यतः स्वराद्यः इति यप्रत्यये गुणे च क्षेयं जेयमिति ॥

(क्रयार्थे प्रसारितं क्रय्यम्) क्रयमन्यत् ॥

(सुबोधिनी)-क्रयार्थे प्रसारितं क्रय्यम् ॥ द्रव्यविनिमयायंऽयं निपात्यते ॥ अत्र ग्राहका गृह्णीयुरिति बुद्ध्या हृष्टे प्रसारितं वस्तु क्रय्यम् । द्रव्यविनिमयाभावं तु कर्तुं योग्यं क्रयं क्रयणार्हमित्यर्थः ॥ 'डुकीञ्' द्रव्यविनिमये' इत्यस्मात्तव्यादयोऽर्हंऽयं इति यः ॥

(तत्त्वदी०)-क्रयार्थे प्रसारितं क्रय्यमिति ॥ क्रेतारः क्रीणीयुरिति बुद्ध्या आपणे प्रसारितं क्रय्यं क्रयमन्यत् क्रयणार्हमित्यर्थः ॥

(अक्षादेरूहिन्यादावग्वक्तव्यः) अक्षौहिणी सेना । प्रौढः । प्रौढिः । स्वैरम् । स्वैरी । स्वैरिणी ॥

(सुबोधिनी)-अक्षादेरूहिन्यादावग्वक्तव्यः ॥ अक्षादेरक् स्यादूहिन्यादां परतः ॥ ऊहः समूहोऽस्त्यस्याः सा ऊहिनी अक्षाणामूहिनी अक्षौहिणी । परिमाणविशेष-विशिष्टा सेना । संज्ञायां णत्वम् । "सा सेनाऽक्षौहिणी नाम खागाष्टैकद्विके २१८७० गजैः । रथैश्च २१८७० भाद्रयौस्त्रिणैः ६५६१० पञ्चत्रैश्च पदातिभिः १०९३५० ॥" प्रमाणमिति ॥ प्रौढः । प्रौढिः । अर्थवद्ग्रहणे नानर्थकस्येति ऊढग्रहणे त्तान्तमेव गृह्यते न तु क्तवत्त्वन्तस्यैकदेशस्तेन प्रौढवानत्र नाक् । स्वैरम् । स्वेन ईरितुं शीलमस्येति स्वैरी । णिन्यन्तः । अथवा ईरणमीरो घञन्तः । ततो मत्वर्थीय इनिः । स्वैरिणी ईञन्तः ॥

(तत्त्वदी०)-अक्षादेरूहिन्यादाविति ॥ अक्ष प्र स्व इत्यक्षादयः । ऊहिनी ईर ईरिणी ऊढ ऊढि ऊढ इत्यूहिन्यादयः । अग्निसामर्घ्यादादौ सर्वर्णदीर्घो ना । अक्षौहिर्णानि ॥ सेनाविशेषस्य संज्ञा । तथा हि । "अक्षौहिण्यामित्यधिकैः सप्तत्या द्यष्टभिः शतैः । संयुक्तानि सहस्राणि गजानामेकविंशतिः ॥ २१८७० ॥ एवमेव रथानां तु संख्यां क्रीर्तितं बुधैः २१८७० । पञ्चषष्टिसहस्राणि षट् शतानि दशैव तु ॥ संख्यातास्तुरगास्तज्जैर्विना रथतुरङ्गमैः ६५६१० । नृणां शतसहस्राणि सहस्राणि नवैव तु ॥ शतानि त्रीणि चान्यानि पञ्चाशत्तु पदातयः १०९३५० ॥" सप्तसिंहिताष्टशताधिकैकविंशतिसहस्राणि गजाः । इत्यन्त एव रथाः । दशोत्तरपट्शताधिकानि पञ्च-षष्टिसहस्राणि अश्वाः । पञ्चाशदुत्तरशतत्रयसहितं नवसहस्राधिकमेकलक्षं पदातय इत्यक्षौहिणीलक्षणम् ॥

(य्वोलोपश् वा पदान्ते) पदान्ते स्थितानामथादीनां यकारवकार-योलोपश् वा भवति ॥ त आगताः-तयागताः । षट् इह-षट्विह । हे सखयिति-हे सख इति । तस्मा इदम्-तस्मायिदम् । ता इह-ता विह ॥ लोपशि न सन्धिः । नलोपशि तु भवति छन्दसि च श्वादेरिति निर्देशात् ॥ दामोदरः । राजाश्वः ॥

(सुबोधिनी)—**ख्वोलोपश् वा पदान्ते**॥यू च बू च ख्वौ तयोख्वौः। पदस्यान्तः-
पदान्तः। अन्तशब्दोऽव्ययवाची । पदं तु विभक्त्यन्तमेव गृह्यते । पद्यते गम्यतेऽर्थोऽ-
नेनेति व्युत्पत्तेः । पूर्वसूत्रेभ्योऽयू अयू आयू आवू इत्यनुवर्तते । अनुवृत्तं च पष्ठ्याः
विपरिणम्यते । पदान्ते स्थितानामथादीनां ख्वोलोपश् वा स्यात् ॥ दाम उदरे यस्यः
स दामोदरः । राज्ञोऽश्वः राजाश्वः । नाम्नो नोलोपाशिति लोपशि कृतेऽपि पुनः सन्धि-
जातः । समासे नलोपशि तु भवतीत्युक्तत्वात् ॥ पदान्ते किम् । नायकः । पावकः ॥
अथादीनां किम् । दध्यानय । मध्वत्र ॥ ननु वृक्षं वाति वेति वा वृक्षवाः, वृक्षवीः ।
वा गतिगन्धनयोः । वी गतिव्याप्तिप्रजननादौ । आभ्यां क्लिप्, वृक्षवां वृक्षव्यं वा
करोतीति जिडिंकरणे इति निप्रत्यये टिलोपे च सति स धातुरिति धातुत्वम् । ततः-
क्लिपि जिलोपे च वृक्ष्व इति । वृक्ष्व इहेत्यादाव्वरूपस्य सत्त्वात् वकारस्य लोपश्
कस्मान्न । उच्यते । अयू इति रूपस्य लाक्षणिकत्वात् । अयादीनां रूपमव्युत्पन्नमेव ॥

(तत्त्वदी०)—**ख्वोलोपश् वेति**॥यू च बू च ख्वौ तयोः । अनन्तरोक्त्वाद्यादीनामेव
यकारवकारौ गृह्येते इत्याशयेनाह॥**अयादीनामिति**॥अयादयश्च आयूअयू अयू आवू पदस्यान्तः-
पदान्तः । अन्तशब्दोऽव्ययवाची । पदं च विभक्त्यन्तमेव अयादयश्चैतत्स्रमादिता एव गृह्यन्ते ।
तेन वृक्षं वातीति वृक्षवाः तं करोति जिडिंकरणे इति 'निप्रत्यये' टिलोपे च सति 'स धातुः' इति धातु-
त्वम् । ततः क्लिपि जिलोपे च वृक्षविति भवति । वृक्षविहेत्यत्र लोपो न ॥ पदान्ते किम् नयनम् ॥ **श्वादे-**
रिति ॥ श्वा आदिर्यस्य सः श्वादिः तस्य । बहुव्रीहिरन्यार्थ इति समासे 'नाम्नो नो लोपशयौ' इति
नलोपशि सवर्णे दीर्घः ॥

(**एदोतोऽतः**) पदान्ते स्थितादेकारादोकाराच्च परस्याकारस्य
लोपश् भवति ॥ तेऽत्र । पटोऽत्र ॥

(सुबोधिनी)—**एदोतोऽतः** ॥ अयवोरपवादः । एच्च ओच्च तयोः समाहारः एदोत्
तस्मात् एदोतः । तपरकरणं स्पष्टार्थम् । प्लुतव्यावृत्तिः प्लुत इत्यादीनां बोध्या । तेन
आगच्छाग्ने रे अत्र तिष्ठ । एहि विष्णो रे अत्र हविर्भुङ्क्ष्वेत्यादौ न संधिः । प्लुतस्य
निषेधादिति ॥ पदान्ते एदोतः परस्यातो लोपश् स्यात् ॥ पदान्ते किम् । नयनम् ।
भवनम् ॥ एदोतः किम् । तस्मै अन्नम् । तौ अत्र ॥ अतः किम् । ते आगताः ॥

(तत्त्वदी०)—**एदोतोऽतः** इति ॥ एच्च ओच्च एदोत् तस्मात् तपरकरणं सुखं सुखौ चारणार्थम् ॥
अत इति तपरकरणं दीर्घादिनिवृत्त्यर्थम् । तेन हरे आगच्छेत्यादौ लोपो न ॥ तेऽत्रेति ॥ अत्रापवाद-
त्वाल्लोप एव न त्वयादयः ॥

(**गोर्वा**) तेन गोअजिनम्-गोऽजिनम्-गवाजिनम् ॥

(सुबोधिनी)—**गोर्वा** ॥ पदान्ते ओदन्तात् गोशब्दात् परस्यातो लोपश् पक्षः
प्रकृतिभावश्च ॥ ओदन्तात्किम् । चित्रगवग्रम् ॥ पदान्ते किम् । गोः ॥ प्रकृतिभावे गोः
अजिनम् ॥ अलोपे गोऽजिनम् ॥ गोरग्वेत्यगागमे गवाजिनम् ॥

(तत्त्वदी०)—गोवैति॥गोशब्दादकारस्य लोपो व्रत्यर्थः ॥ तेन गोऽजिनमित्यत्र रूपत्रयम् ॥

(सवर्णे दीर्घः सह) समानस्य सवर्णे परे सह दीर्घो भवति ॥

दैत्यारिः । श्रद्धाऽत्र । दधीह । भानूदयः । श्रीशः । हातृकारः
होतृकारः॥“सामान्यशास्त्रतो नूनं विशेषो बलवान् भवेत् । परेण
पूर्वबाधो वा प्रायशो दृश्यतामिह ॥”

(सुबाधिनी)—सवर्णे दीर्घः सह॥सवर्णशब्दस्य च संसंबन्धिकत्वात्सवर्णादिति लभ्यते । वर्णशब्दोऽक्षरेऽस्ति । “वर्णो द्विजादौ शुक्लादौ स्तुतौ वर्ण तु वाक्षरे ॥” इत्यभिधानात् ॥ सशब्देन तु समानशब्दो लक्ष्यते । नामैकदेशेनापि नामग्रहणस्य संमतत्वात् सगोत्रः सनामेत्यादाविव समानशब्दस्यादेशः स इति वा । ततः समानं च तद्गर्णं च सवर्णं तस्मात् । सवर्णसंज्ञकस्य सवर्णस्यात्र ग्रहणं नास्ति किंतु यौगिकस्य ग्रहणं तेन समानसंज्ञात्मको वर्णः समानशब्देन ग्राह्यो न तु तुल्यार्थकः ॥ समानसंज्ञकादृर्णान्सवर्णे परे सह दीर्घो भवतीत्यर्थः ॥ सहग्रहणं तूभयोः स्थानित्वलाभार्थं कृतमात्रञ्च नामी इति यावदनुवर्तते ॥ ननु विना सहेत्यनेन सहशब्दयोगे तृतीया किं न स्यात् । उच्यते । उपपदविभक्तेः कारकविभक्तिर्वर्लीयसीत्युक्तत्वात् सहशब्दयोगे विधीयमाना तृतीया उपपदविभक्तिः सवर्णे इति सप्तमीतुंभावे सामीपिकाधारे वा विहिता कारकविभक्तिः क्रियान्दयित्वात् क्रियापदमध्याहृतं भवति नौयोगादीर्घ इत्यत्रान्योक्ते इत्यनेन प्रथमाऽपि कारकविभक्तिः । सवर्णे क्रि. मू॥ दध्यत्र मध्वेतत् । दधीह भानूदयः श्रीशः भूधूपमेत्यादाउकागर्गा वृकारादिप्राप्तिः सवर्णे दीर्घ इत्यस्य प्राप्तिश्चास्ति तत्र किं भवतीत्यत आह । सामान्यशास्त्रतो नूनं विशेषो बलवान् भवेत् ॥ नूनमित्यव्ययं निश्चयेविचारे वा बहुव्यापकं शास्त्रं सामान्यशास्त्रमशासनाच्छास्त्रं लक्षणं सूत्रमित्यर्थः ॥ तस्मादल्पव्यापकोऽपवादो भवतीत्यर्थः । यथा रामोऽत्रेत्यादौ लोपशोऽपवाद उत्त्वम् ॥ सर्वस्मै इत्यादौ ङेरगित्यस्यापवादः स्मद् ॥ कार्येऽणित्युत्सर्गः आतो ङ इत्यपवादः ॥ नुडागम इत्युत्सर्गः सुडागम इत्यपवादः ॥ एवं यत्वत्वरत्वादिविधिरुत्सर्गः दीर्घविधिरपवादः ॥ पुनः परिहारान्तरमाह ॥ परेण पूर्वबाधो वा ॥ वेति पक्षान्तरं । सूत्रपाठे परेण परपठितेन विधिना पूर्वबाधः क्रियते पूर्वपठितो विधिर्बाध्यत इत्यर्थः ॥ इदं परिहारान्तरं च नित्यानन्तरज्ञापवादव्यतिरिक्तस्थले एव द्रष्टव्यम् । तत्र नित्यं बाधकमावश्यकत्वात् ॥ अन्तरङ्गं तु बाधकं लाघवात् । अपवादस्तु बाधको भवति वचनप्रामाण्यात् । नुमागम इआदेशयोः यथा प्रथानीत्यादौ परेण नु खौ वेति यत्वं बाध्यते तथा दीर्घविधिना यत्वादिविधिर्बाध्यते ॥ ननु वारीणां स्त्रीणामित्यादौ परत्वान्नुमियोः सतानुडागमो न स्यादित्यत आह ॥ प्रायशो दृश्यतामिह ॥ प्रायश इत्यव्ययं बाहुल्येऽर्थे । इह शास्त्रे पूर्वोक्तो न्यायो

बाहुल्येन भवद्भिर्दृश्यतां ज्ञायतां न सर्वत्र । दृशिज्ञानार्थः । 'दृशिज्ञानेऽक्षिण दर्शने'
इत्युक्तत्वात् । कर्मणि लोट् । प्रायश इति कथनात् क्वचित्पूर्वेणापि परविधिर्बाध्यत
इति दृश्यताम् । यथा स्त्रीणाम् वारीणामित्यादावियनुमौ परावपि पूर्वेण नुदा बाध्येते ॥

(तत्त्वदी०)—सवर्णे दीर्घः सहेति ॥ सवर्णशब्दस्य संबन्धिकलात्सवर्णस्येति लब्धम् ।
सवर्णसंज्ञा च समानस्यैव नान्यस्येति स्पष्टार्थम् ॥ समानस्येति ॥ सहयोगे तृतीया तु न उपपद-
विभक्तित्वात् । सप्तम्यास्तु सामीपिकाधारे विहितत्वात्कारकविभक्तित्वम् । दीर्घ इति प्रथमायाश्चाध्याहृत-
भवतिना योगादन्योक्त इत्यनेन विहितत्वात्कारकविभक्तित्वम् ॥ 'उपपदविभक्तेः कारकविभक्तिर्बलीयसी'
इति वचनात् ॥ समानस्येति किम् । हये ॥ श्रद्धाऽत्रेति ॥ पर्जन्यवल्क्षणाप्रवृत्तिरिति दीर्घस्यापि
दीर्घः ॥ 'यत्तु अदीर्घो दीर्घतां याति' इत्यादि कलापानुसारिमिक्तं तद्भाष्यविरोधादुपेक्ष्यम् । 'अलोऽलि
दीर्घः' इत्येव सुवचम् ॥ सामान्यशास्त्रत इत्यादि ॥ बहुव्यापकं सामान्यम् । अल्पव्यापको
विशेषः ॥

(हलादेरीषादौ टेलोपो वक्तव्यः) हलीषा । लाङ्गलीषा । मनीषा । अद्योस् ।
शकन्धुः । कर्कन्धुः । कुलटा । पटत् इति पटिति ॥ (सारङ्गः पशुपक्षि-
णोः) — साराङ्गोऽन्यः ॥ (सीमन्तः केशवेश) — सीमान्तोऽन्यः ॥

(सुबोधिनी)—हलादेरीषादौ टेलोपो वक्तव्यः ॥ हलादेश्लोपः स्यादीषादौ परं ॥
'ईष उञ्छे' 'ईष गत्यादिषु' च । आभ्यां गुरोर्हसादित्यङ्प्रत्यये ईषाशब्दः । हलस्य ईषा
हलीषा । लाङ्गलदण्डः । लाङ्गलस्य ईषा लाङ्गलीषा ॥ मनसः ईषा मनीषा ॥ शकानां
देशविशेषाणामन्धुः कूपः शकन्धुः ॥ कर्काणां राज्ञामन्धुः कर्कन्धुः ॥ अटतीत्यथा ।
पचाद्यप्रत्ययः । कुलस्याटा कुलटा । यदा तु कुलमटतीति विगृह्येत तदा कार्येऽणि-
त्यणप्रत्यये ईषि च कुलटीति स्यात् ॥ अन्यस्मिन् अर्थे साराणि प्रधानान्यङ्गानि यस्य
स साराङ्गः । टिलोपो न ॥ केशवेशे केशरचनायामर्थे टिलोपो भवति । सीमन्तः ।
अन्यस्मिन् अर्थे सीमाया अन्तः । सवर्णे दीर्घः । सीम्नो अन्तः सीमान्त इति वा ।
नाम्नो नो लोपशिति नलोपे कृते दीर्घोऽत्र । 'सीमसीमे स्त्रियामुभे' इत्यमरः ॥

(तत्त्वदी०)—हलादेरिति ॥ हलादेरीषादेश्च आकृतिगणत्वं बोध्यम् । तेन पतञ्जलिर्मार्तण्ड
इत्यादि सिद्धम् ॥ हलीषेति ॥ 'ईषा लाङ्गलदण्डः स्यात्' इत्यमरः ॥ मनीषेति ॥ 'बुद्धिर्मनीया धिपणा'
इत्यपि च ॥ शकन्धुरिति ॥ शकानां देशविशेषाणामन्धुः कूप इत्यर्थः ॥ सीमान्तोऽन्य इति ॥
सीमन्तः अन्तः सीमान्तः ॥

(ओत्वोष्ठयोः समासे वा) (ओऔ औ) अवर्णादौकारे औकारे
च परे सह औकारो भवति ॥ बिम्बोष्ठः—बिम्बोष्ठः । स्थूलोतुः—स्थूलोतुः ।
समासे इति किम् । तवोष्ठः ॥

(सुबोधिनी)-ओत्वोष्ठयोः समासे वा । समासे अकारस्य लोपां वा स्यादोतुशब्दे ओष्ठशब्दे च परे ॥ विम्बवदोष्ठौ यस्य स विम्बोष्ठः । स्थूलश्रासौ ओतुश्च स्थूलोतुः । 'ओतुर्विडालो मार्जारः' इत्यमरः ॥ एकस्मिन्समासे इदं प्रवर्तते । तेनेह न । ह वृषल-सुतौष्ठ्रणस्ते इति । पक्षे औत्वम् ॥ ओओ औ ॥ आद्यौ सप्तम्यन्तां प्रथमान्तांऽन्त्यः ॥

(तत्त्वदी०)-ओत्वोष्ठयोरिति ॥ ओतुश्च ओष्ठश्च तौ तयोः । अत्र स्वराद्यदन्तात्वाद्योष्ठ-शब्दस्य पूर्वनिपाते न्याये स्वराद्यदन्तम् इत्यस्यानित्यत्वज्ञापनायेदम् । स्थूलोतुरिति ॥ स्थूलश्रासौ ओतुश्च स तथा । ओतुर्मार्जारः ननु वृषलसुतौष्ठ्रणस्ते इत्यत्र कथं न टिलोपः स्यादिति चक्ष-त्यम् । ओत्वोष्ठयोश्चैकत्र समासे स्थिताविदं बोध्यम् ॥

(एदोदादौ धातौ) अवर्णान्तोपसर्गस्य लोपः ॥ प्रेजते । उपीपति ॥

(सुबोधिनी)-एदोदादौ धातौ ॥ अवर्णोऽन्ते यस्य स अवर्णान्तः अवर्णान्तश्रासौ उपसर्गश्च अवर्णान्तोपसर्गस्तस्य अवर्णान्तोपसर्गस्य लोपः स्यात् ॥ एञ्च ओञ्च एदोतां एदोतावादौ यस्य स एदोदादिस्तस्मिन् एदोदादौ धातौ परे ॥ एञ्च दीप्तां कम्पनं च । कम्पनार्थस्तु परस्मैपदी प्रेजतीति । प्रेजते इति दीप्त्यर्थः ॥

(तत्त्वदी०)-एदोदादाधिति ॥ एञ्च ओञ्च एदोत् स आदिर्यस्य स तथा तस्मिन् ॥ प्रेजत इति ॥ एञ्च दीप्तौ । न तु एञ्च कम्पने भ्वादिः तस्य परस्मैपदित्वात् ॥ उपोपतीति ॥ उप दादौ । एदोदादिकं च कृत्रिमकृत्रिमं च प्राबं विशेषानुपादानात् एत्येधयोरेति निषेधाज्ज्ञापनात् ॥

(एदोदादौ नामधातौ वा) उपेडकीयति-उपैडकीयति । प्रोधीयति-प्रौधीयति ॥

(सुबोधिनी)-एदोदादौ नामधातौ वा ॥ अवर्णान्तोपसर्गस्य वा लोपः स्यात् । एदोदादौ नामधातौ परे ॥ आत्मन एडकामिच्छतीत्येडकीयति । नाम्नो य ई चास्येति यः । आत्मन ओधमिच्छतीत्योधीयति ॥

(तत्त्वदी०)-उपेडकीयति इति ॥ एडकामिच्छति इति वाक्ये 'नाम्नो य ई चास्येति सूत्रेण यप्रत्ययेऽकाररस्येकारादेशे रूपसिद्धिः । एवं प्रोधीयतीत्यादि ॥

(एत्येधत्योर्न) उपीति । उपैधते ॥

(सुबोधिनी)-एत्येधत्योर्न ॥ अवर्णान्तोपसर्गस्य लोपां न भवति एतिश्च एध-तिश्च इति एत्येधती तयोरेत्येधत्योः परतः ॥ संध्यक्षराद्योरेत्येधत्योरेव । तेनेह न । उपेतः । मा भवान्प्रेदिधिति ॥ प्रपूर्वस्य एधतेऽर्थ्यन्तस्य लुङि परे आङि परे आङि लघा-विति ह्रस्वे कृते पश्चाद् द्वित्वे मेद् इत्यङागमाभावे रूपम् ॥

(तत्त्वदी०)-एत्येधत्योरिति ॥ इण् गतौ । एध वृद्धौ ॥

(प्रस्यैष्यैषयोर्न) एष्यः-एषः । प्रैष्यः-प्रैषः । प्रस्य किम् । अपेषः ॥

(सुबोधिनी)—प्रस्यैष्यैषयोर्न ॥ प्रोपसर्गस्याकारस्य लोपो न स्यादेष्यशब्दे एषशब्दे च परे ॥ एदोदादौ धाताविति प्राप्तेऽयं निषेधः । इषु इच्छायां तुदादिः । इष गतौ दिवादिः । इष आभीक्ष्ये ऋयादिः । एषां धातूनां घञ्प्रत्यये घ्यण्प्रत्यये च एषः एष्यः इति रूपे भवतः । किंच एषसाहचर्यादेष्योऽप्यनव्ययं गृह्यते । तेन ज्यन्तादिषेः क्यपि कृते एष्येत्यव्ययम् । तत्राकारस्य लोपो भवतीत्यर्थः । प्रेष्य गत इति ॥

(तत्त्वदी०)—प्रैष इति ॥ इषु इच्छायां तुदादिः । इष गतौ दिवादिः । इष आभीक्ष्ये ऋयादिः । घञि घ्यणि च एष एष्य इति रूपे सिद्धे । तत्र लोपे प्राप्तेऽनेन निषेधः ॥ यत्तु ईष उज्छे यश्च ईष गतिहिंसादानेषु तयोर्दीर्घोपधत्वादीष ईष्यस्तत्रैव प्रेष्यः ॥

(एवेऽनवधारणे) अद्येव । अवधारणे त्वद्यैव ॥

(सुबोधिनी)—एवेऽनवधारणे ॥ अकारस्य लोपः स्यादनिर्धारणे एवशब्दे परे ॥ अद्येव कुरु । अनिश्चयार्थं एवशब्दोऽत्र । निश्चयेऽर्थे त्वकारस्य लोपो न । अद्यैव ॥

(तत्त्वदी०)—एवेऽनवधारणे इति ॥ एवशब्दे परे अनवधारणेऽर्थे अकारान्तपूर्वपदस्य लोप इत्यर्थः ॥

(अ इ ए) अवर्णादिवर्णं परे सह ए भवति ॥ ममेदम् ॥

(सुबोधिनी)—अ इ ए ॥ अ इति पञ्चम्यन्तम् । इ इति सप्तम्यन्तम् । ए इति प्रथमान्तं संकेतितम् ॥

(तत्त्वदी०)—अ इ ए इति ॥ अ इति पञ्चम्यन्तमित्यभिप्रेत्याह ॥ अवर्णादिति ॥ इ इति सप्तम्यन्तम् । यत्तु प्राचा अ इत्यस्य प्रथमान्तत्वमङ्गीकृत्य अवर्ण इवर्णं पर इति विवृतं तत्पाणिनीयग्रन्थाननुसारित्वादुपेक्षितम् ॥

(उ ओ) अवर्णाद्वर्णं परे सह ओ भवति ॥ गङ्गोदकम् ॥

(सुबोधिनी)—उ ओ ॥ उ इति सप्तम्यन्तम् । ओ इति प्रथमान्तं संकेतितम् ॥

(तत्त्वदी०)—उ ओ इति ॥ उ इति सप्तम्यन्तम् ॥

(ऋ अर्) अवर्णाद्वर्णं परे सह अर् भवति ॥

(सुबोधिनी)—ऋ अर् ॥ ऋ इति सप्तम्यन्तम् । अर् इति प्रथमान्तं संकेतितम् ॥

(तत्त्वदी०)—ऋ अरिति ॥ ऋ इति सप्तम्यन्तम् ॥

(हसात्परस्य झसस्य लोपो वा सवर्णे झसे) तवर्धिः तवर्द्धिः ॥

(सुबोधिनी)—हसात्परस्य झसस्य लोपो वा सवर्णे झसे ॥ हसात्किम् । प्रत्तम् ॥ झसस्येति किम् । शाङ्गम् ॥ झसे इति किम् । प्रियपञ्चानाम् ॥ सवर्णे किम् । तर्सा ॥ तव ऋद्धिरित्यत्रात्ततो 'रहाद्यपो द्विः' इत्यनेन पक्षे ऋद्धेर्धस्य द्वित्वम् । द्वित्वा-

भवे लोपे सति एकधम् । तवार्धः । लोपाभावपक्षे द्वित्वलोपयोर्वा द्विधम् । तवार्द्धिः ।
द्वित्वे सति लोपे चासति त्रिधम् । तवद्द्विः । यवलाद्यपो द्विवेति लक्षणात्तर्ग
पुनर्द्वित्वे चतुर्धमपि बोध्यम् ॥

(तत्त्वदी०)-तवार्द्धिरिति ॥ रूपत्रयम् । तथा च द्वित्वाभावे लोपे सत्येकत्रयम् । अत्रानि
लोपे द्वित्वलोपयोर्वा द्विधम् । सति द्वित्वे लोपे चासति त्रिधम् ॥

(ल् अल्) अवर्णात् लवर्णे परे सह अल् भवति ॥

(सुबोधिनी)-ल् अल् ॥ ल् इति सप्तम्यन्तम् । अल् इति प्रथमान्तम् ॥
'हसेऽर्ह हसः' इत्यनेन लस्य द्वित्वम् ॥

(तत्त्वदी०)-ल् अलिति ॥ ल् इति सप्तम्यन्तम् ॥

(यवलाद्यपो द्विर्वा) तवलकारः-तवल्लकारः तवल्कारः तवल्लकारः ।

(सुबोधिनी)-यवलाद्यपो द्विर्वा ॥ अर्थवशाद्भिक्तिविपरिणाम इत्यनेन
यपाद् यवला वा द्विरित्यस्य स्थाने यवलादिति पञ्चमी । यप इति प्रथमेति पक्ष
रूकारस्थायि द्वित्वे तवलकार इत्यत्र रूपचतुष्टयं भवति ॥ "द्वित्वं लस्यैव कस्यैव
नोभयोरुभयोरपि । तवलकारादिषु बुधैर्वोर्ध्वं रूपचतुष्टयम् ॥"

(तत्त्वदी०)-यवलाद्यपो द्विवेति ॥ 'हसेऽर्ह हसः' इति द्वित्वविकारश्चात्रारि
रूपाणि । एवं प्राक्कारिणीत्यादावपि बोध्यम् ॥

(ए ऐ ऐ) अवर्णादेकारे ऐकारे च परे सह ऐकारो भवति ॥
तवैषा । द्वैश्वर्यम् ॥

(सुबोधिनी)-ए ऐ ऐ ॥ आद्यौ सप्तम्यन्तौ प्रथमान्तोऽन्त्यः ॥

(प्रवत्सतरकम्बलवसनार्णदशभ्य ऋणे) प्रार्णम् । वत्सतरा-
र्णम् । कम्बलार्णम् । वसनार्णम् । ऋणार्णम् । दशार्णः ॥

(सुबोधिनी)-प्रवत्सतरकम्बलवसनार्णदशभ्य ऋणे ॥ एषामृणशब्दे परे
आर् भवति ॥ इह केचित् वत्सशब्दं प्रक्षिपन्ति । भाष्ये तु वत्सशब्दो नोक्तः ।
ऋणस्थापनयनाय यदन्यदृणं क्रियते तदृणार्णम् । वत्सतरस्य ऋणं वत्सतरार्णमित्यत्र
'हसेऽर्ह हसः' इत्यनेन तकारसकारयोर्द्वित्वविकल्पान्त्वत्वारि रूपाणि । 'खपात् शसस्य
द्विः' इति वार्तिकेन वा सकारद्वित्वे चतुर्विंशतिः ॥ रेफात्परस्य णस्य तु 'रहाद्यपो
द्विः' इत्यनेन द्वित्वे 'यवलाद्यपो द्विर्वा' इति वचनान्तरेण पुनर्द्वित्वे एकणं द्विणं त्रिण-
मिति द्वादश । दशार्णो देशः ॥ दशार्णा नदी च ॥

(तत्त्वदी०)-प्रवत्सतरख्यादि ॥ प्रादिभ्यः षड्भ्यः ऋणशब्दे परे सह आर् भवतीत्यर्थः ॥
प्रार्णमित्यादि ॥ प्रृणम् ऋणमिति विश्रहः ॥ वत्सतरार्णमित्यादि ॥ वत्सतरेण देयमृणमित्यादि ।
एवं कम्बलार्णमित्याधीपि ॥ ऋणार्णमिति ॥ ऋणस्थापनयनाय यदृणं क्रियते तदृणार्णमित्यर्थः ॥

दशार्णो देशः । नदी च दशार्णा । ऋणशब्दो दुर्गभूमौ जले च । अत्र कालापानुसारिणः वत्सशब्द-
मपि पठित्वा वत्सेन देयम् ऋणं वत्सतरार्णमित्युदाहरन्ति । तत्सर्वं भाष्यादिविरुद्धम् ॥

(ऋदादौ नामधातौ वा) प्रार्षभीयति-प्रर्षभीयति ॥

(सुबोधिनी)—ऋदादौ नामधातौ वा ॥ अवर्णान्तादुपसर्गादृदादौ नामधातौ
परे सह वाऽऽर् भवति ॥ आत्मन ऋषभमिच्छतीति ऋषभीयति । यप्रत्ययः ॥

(तत्त्वदी०)—ऋदादावित्यादि ॥ प्रार्षभीयतीत्यादि । ऋषभमिच्छति ऋषभीयति ।
नाम्नो व ई चास्येति यप्रत्ययः । अवर्णस्येकारः ॥

(अवर्णान्तादुपसर्गादृकारादौ धातावार्) उपाच्छति ॥

(सुबोधिनी)—अवर्णान्तादुपसर्गादृकारादौ धातावार् ॥ उपसर्गादिति-
किम् । खट्वच्छति ॥ ऋकारादौ किम् । उपेतः ॥ धातौ किम् । उपकारः ॥

(तत्त्वदी०)—उपाच्छतीति ॥ ऋ गतौ भ्वादिः । दृशादेः पस्यादिरित्यनेनास्य ऋच्छादेशः ।
ननूपाच्छतीत्यत्र 'स्रोर्विसर्गाः' इत्यनेन रेफस्य विसर्गोऽस्त्विति चेन्न पदान्तत्वाभावात् । न चोपेत्य-
स्यान्यावयवेन सहार्विधानात्कथं न पादान्ततेति वाच्यम् । ऋच्छतीत्यस्याद्यावयवत्वेन पदान्तत्वाभा-
वात् ॥ ननूपसर्गाग्रहणेनैव धातोरक्षेपे सिद्धे धाताविति ग्रहणं व्यर्थमिति चेन्न । पदान्तानां समानाना-
मृति लृति वा ह्रस्वः इति-पाक्षिकह्रस्वस्यापि बाधनार्थं धातुग्रहणं ॥

(अवर्णादृते परे तृतीयासमासे) सुखार्तः । शीतार्तः ॥ तृतीया-
समासे किम् । परमर्तः ॥

(सुबोधिनी)—अवर्णादृते परं तृतीयासमासे ॥ अवर्णादृते परे सह आर्
स्यात् ॥ सुखेन ऋतः सुखार्तः । शीतेन ऋतः शीतार्तः ॥ तृतीयासमासाभावे तु परम-
श्चासौ ऋतश्च परमर्तः ॥ “ऋतं शिलोञ्छे पानीये पूजिते दीप्तिस्त्ययोः” इति हेम-
चन्द्रः ॥ तृतीयासमासार्थवाक्येऽपि न । तृतीयासमासोऽर्थः प्रयोजनं यस्य
तत् तृतीयासमासार्थं तृतीयासमासार्थं च तद्वाक्यं च तृतीयासमासार्थवाक्यं तस्मिन्
तृतीयासमासार्थवाक्ये अवर्णादृकारे सह आर् न भवति किं त्वर् ॥

(तत्त्वदी०)—अवर्णादृते पर इति ॥ अवर्णादृतशब्दे परे तृतीयासमासे आर् भवति
इत्यर्थः ॥ सुखार्त इति ॥ सुखेन ऋत इति विग्रहः ॥ समासे किम् । सुखेनर्तः ॥ तृतोयेति किम् ।
परमर्तः ॥

(लृदादौ नामधातौ वाऽऽल्) प्राल्कारीयति-प्राल्लकारीयति-
प्राल्कारीयति-प्राल्लकारीयति ॥ इति स्वरसंधिः ॥

(सुबोधिनी)-लृदादौ नामधातौ वाऽऽल्ल ॥ अवर्णान्तादुपसर्गाद् लकारादौ नामधातौ सह आल् वा स्यात् ॥ आत्मनः लृकारमिच्छतीति लृकारीयति । यप्रत्ययः । प्राङ्कारयति इत्यादावपि पूर्ववद्रूपचतुष्टयं बोध्यम् ॥ इति सुबोधिण्यां स्वरसंधिः ॥ (तत्त्वदी०)-श्रीविद्यानगरस्थायिलोकेशकरशर्मणा । विहितायां हि टीकायां स्वस्मंधिरगादयम् ॥

इति तत्त्वदीपिकायां स्वरसंधिः ॥

अथ प्रकृतिभावः ।

(नामी) ॥ अदसोऽमीशब्दः संधिं न प्राप्नोति ॥ अमी आदित्याः ।

अदसः किम् । अम्यत्र ॥

(सुबोधिनी)-नामी ॥ अदस इति वक्तव्यमत्र व्यवस्थार्थं वाऽनुवृत्तः । अदस-शब्दस्यामीरूपं स्वरं परे संधिं न प्राप्नोति ॥ अदस इति वचनादमो रोगोऽस्यास्तीत्यमी इत्यत्र संधिर्भवत्येव । नामीति ज्ञापकादकारस्य न निषेधः ॥

(तत्त्वदी०)-नामी ॥ अदसोऽमीशब्दस्येकार एव संधिं न प्राप्नोति न त्वकारोऽपि नामीति अत्रज्ञापकादिति भावः ॥ अम् असाते इत्यत्र खे द्वित्वे इत्यनेनैव संधिनिषेधः ॥ अदसः किम् । अम्यत्रेति प्रत्युदाहरणं बोध्यम् ॥ अमो रोगः सोऽस्यास्तीत्यमी । अदस एवेति तु वेत्यस्य व्यवस्थितस्यानुवृत्तेः ॥

(एवे द्वित्वे) ईकारान्त ऊकारान्त एकारान्तश्च शब्दो द्वित्वे वर्तमानः

संधिं न प्राप्नोति ॥ अग्नी अत्र । पटू अत्र । माले आनयापचेते इमौ ॥

(सुबोधिनी)-एवे द्वित्वे ॥ ईश्च ऊश्च एश्च एपां समाहारो एवे । 'एकत्वे द्विगु-द्वन्द्वौ' इति नपुंसकस्येति ह्रस्वो न द्विग्वदिसंज्ञापूर्वकत्वेनानित्यत्वात् ॥ अथवा भिन्नमे-वेदं पदम् ॥ सर्वत्राविभक्तिक्वनिर्देशश्च ॥ ननु ईदूताः स्थाने यवयोः कृतयोः संदहो भवति किं ह्रस्वयोर्निर्देश उत दीर्घयोरिति । उच्यते । दीर्घयोरैवात्र ग्रहणं न ह्रस्वयोः दीर्घस्यैकारस्य साहचर्यात् । तेनाकुर्वह्यावामित्यादौ प्रकृतिभावां न । पदग्रहणमित्यनुवर्तते । तस्य एवे इति विशेषणं तदन्तविधिराश्रीयते ईदूदेदन्तं पदमिति । तेन पचंते इमावित्यादौ प्रकृतिभावः सिद्धयति । न ह्यत्रैद् द्वित्वेऽस्ति । द्वित्वे इति तु एवे इत्यस्य विशेषणम् । किंभूतम् ईदूदेदन्तम् । द्वित्वे वर्तमानम् ॥ ननु कुमार्योरंगारं कुमार्यंगारं वध्वोरंगारं वध्वंगारमित्यत्रौसि लुप्ते ईदूदन्तं द्वित्वे वर्तते ततः प्रकृतिभावः स्यात् । उच्यते । ईकारादीनां प्रत्ययत्वस्यासिद्धेर्न प्रकृतिभावः । न ह्यत्र प्रत्ययत्वोपस्थापकं किंचिदस्तीति । यद्वा समासे कृते समुदायस्यैवार्थवत्त्वेन पूर्वोत्तरपदयोरनर्थकत्वाच्च प्रकृतिभावः ॥ "मणी वोष्टस्य लम्बंते प्रियौ वत्सतरौ मम" इति भारतप्रयागं तु इवार्थं वशब्दो वाशब्दो वा बोध्यः ॥ 'वा विकल्पोपमानयोः' इति । "वं प्रचेतसि जानीथादिवार्थं च तदव्ययम् ।" इति मेदिनी ॥

(तत्त्वदी०)—यवे द्वित्वे इति॥ईकारान्तत्वादिकं च परिनिष्ठितत्वे सति बोध्यम् ॥ ननु कुमार्योरगारं कुमार्यगारं वच्चगारमित्यत्रापि संधिनिषेधः प्राप्नोति॥ईकाराद्यन्तस्य द्वित्वे वर्तमानत्वात् प्रत्ययलक्षणेनेति चेन्नईकारादिमिद्विवचनस्य विशेषितत्वात् ईकाराद्यन्तं द्विवचनमिति निष्कर्षात् समासे कृते समुदायस्यैवार्थवत्त्वेन पूर्वोत्तरपदयोरनर्थकत्वाद्वा॥ नन्वेवमपि अशुक्ले वस्त्रे शुक्ले संपद्ये- तां शुक्लयास्तां वस्त्रे अत्र प्राप्नोति । अत्र हि ईकारादिमिद्विवचनान्तत्वं च भवति प्रत्ययलक्षण- नेति चेत्सत्यम् । अत्राप्यकृते ईभावे लुग्भविष्यति च्यन्तस्याव्ययत्वेनासंख्यत्वादर्थवत्त्वाद्वा । यत्तु मणी- वादिवर्ज्यमिति पठित्वा मणीवाद्युदाहृतं प्राचा तच्च मुनित्रयानुक्तत्वादप्रमाणमिति सन्तः। एवं “मणी- बोष्टस्य लम्ब्रेते प्रियौ वत्सतरौ मम” इति भारतप्रयोगसमर्थनाय इवार्थे वशब्दो वाशब्दो वा बोध्यः। “व वा यथातथैचैवं साम्ये” इत्यमरग्रन्थव्याख्यावसरे॥ “शात्रवं व पपुर्यशः” इति कालिदासप्रयो- गस्याभिप्युक्तैरुदाहृतत्वात् । “कादम्बखण्डितदलानि व पङ्कजानि” इत्यादिदर्शनाच्चेति भावः ॥

(औ निपातः) स्वरो निपातश्च संधिं न प्राप्नोति ॥ अ अपेहि । इ इन्द्रं पश्य । उ उत्तिष्ठ । आ एवं मन्यसे ॥

(सुबोधिनी)—औ निपातः ॥ औ इति आकारादारभ्य औकारेण प्रत्याहारो ग्राह्यः। ततः स्वरो निपातसंज्ञकश्च स्वरे परे संधिं न प्राप्नोति॥ अ अपेहि । अ इति निषेधा- क्षेपयोः ॥ इ इन्द्रं त्वं पश्य । इ इति विस्मये॥ उ उत्तिष्ठ । उ इति जुगुप्सासंतापान्वयार्था- प्यर्थेषु॥ आ एवं त्वं मन्यसे। पूर्वप्रक्रान्तवाक्यार्थस्यान्यथात्वद्योतकोऽयमाकारः। पूर्वमित्थं न त्वममंस्था इदानीं त्वेवं मन्यसे इत्यर्थः॥ आ एवं किल तत्। स्मरणद्योतकोऽयमाकारः । ङित आकारस्य तु निपातसंज्ञा नास्ति प्रादिषूपसर्गेषु आङः पाठात् निपातसंज्ञाऽभा- दीनामेवास्ति न तु प्रादीनाम्। ततो ङित आकारस्य प्रकृतिभावो न। आ ईषदुष्णं ओष्णम् किंच “ ईषदर्थे क्रियायोगे मर्यादाभिविधौ च यः। एतमातं ङितं विद्याद्वाक्यस्मरण- योरङित्” इति भाष्ये उक्तम्॥ आङनाङोरर्थ एव भेदकोऽस्ति। स्वराणामपि निपाता- निपातविवेकोऽर्थाधीन एव ॥ निपातग्रहणं किम् । अकारो वासुदेवस्तस्य धौ अ इति रूपम् । अ आगच्छ आगच्छेति । उः शम्भुस्तस्य धौ ओ इति रूपम् । ओ आगच्छ अवागच्छेति । इः कामस्तस्य धौ ए इति रूपम् । ए आगच्छ अयागच्छेति । स्वर- रूपनिपातस्य परेण स्वरेण सह संधिनिषेधोऽस्ति। पूर्वेण स्वरेण सह तु संधिर्भवत्येव। जानु उ अस्य रुजतीत्यत्र उकाराकारयोः सवर्णे दीर्घे कृते निपातस्य विकृतत्वात् परेणापि संधिर्भवत्येव जान्वस्येति ।

(तत्त्वदी०)—औ निपात इति॥ अकारादिरौकारान्त औप्रत्याहार इत्यभिप्रेत्याह॥ स्वर इति ॥ स्वरोऽप्येक एव बोध्यः न तु स्वरान्तः। चार्थे वेद्योः इत्यादिनिर्देशात्। तेन प्रेदं ब्रह्मेत्यत्र न संधिनिषेधः॥ निपात इति किम् । चकारात्र जहारात्राङो न निषेधः । तस्य प्रादिषु पाठेनानिपात- त्वात् । चादिर्निपातः इति चादेरेव तत्त्वात् । ङित्वं च भाष्यात् । “ईषदर्थे क्रियायोगे मर्यादाभि-

विधौ च यः । एतमातं ङितं विद्याद्वाक्यस्मरणयोरङित् ॥ इति ॥ आ एवमिति ॥ पूर्वप्रक्रान्तवाक्यार्थ-
स्पान्ययात्वेद्योक्तकोऽयमाकारः । पूर्वमित्थं नामस्थाः श्दानीं त्वेवं मन्यसे इत्यर्थः ॥

(ओदन्तो निपातश्च) अहो ईशाः । अहो आगताः ॥

(सुवांधिनी) ओदन्तो निपातश्च ॥ ओदन्तो निपातः संधि न प्राप्नोति ॥
निपातः किम् । देवांसि ।

(तत्त्वदी०)—ओदन्त इति ॥ अत्र भाष्यम् । ओतश्च प्रतिशेषः । ओदन्तो निपात
इत्यत्र च्यन्तस्य प्रतिषेधो वक्तव्यः । अनदः अदः अभवत् अदोऽभवत् । तिरोऽभवत् । इह यथा न
स्यात् । स च वक्तव्यो न वक्तव्यः । लक्षणप्रतिपदोक्तयोः प्रतिपदोक्तस्य इत्येव भविष्यति । एवमपि
अगौर्गौः समपद्यत गोऽभवत् । अत्र प्राप्नोति । एवं तर्हि गौणमुख्ययोर्मुख्ये कार्यसंप्रत्यय इति ।
तद्यथा । गौरनुबध्यते इत्यत्र न बाहीकोऽनुबध्यते । च्यन्तस्य क्त्वाद्यन्तर्गतत्वेन निपातस्वाभाव-
नेत्यपरे ॥ निपातः किम् । सुवोऽप्रम् । यत्तु मनोरमायां निपातः किम् । देवोऽसि वायवायादि इति
प्रत्युदाहृतं तद्भाष्यविरोधादुपेक्ष्यम् ॥

(ओदन्तो धौ वेतौ) विष्णो इति-विष्णविति ॥

(सुवांधिनी)—ओदन्तो धौ वेतौ ॥ संवांधननिमित्तक आकारः संधिं वा
प्राप्नोति इतिशब्दे परे ॥ इतौ किम् पटोऽत्र ॥ धौ किम् । अहो इति ॥ प्रकृतिभावं
विष्णो इति । पक्षे अवादेशः स्वांलांपाशिति वलांपं विष्ण इति । पक्षे विष्णविति ॥

(तत्त्वदी०)—ओदन्तो धाविति ॥ अवैदिकं इतौ बोध्यम् ॥ धाविति किम् ।
अहो इति । अत्र विकल्पो मा भूत् ।

(खृणामसवर्णे स्वरेऽसमासे पदान्ते वा ह्रस्वः) चक्रि अत्र
चक्यत्रामधु एतत्-मध्वेतत् । कर्तुं इदम्-कर्त्रिदम् ह्रस्वविधानसाम-
र्थ्यान्न संधिः । समासे तु हर्यर्थः । पदान्ते किम् । गौर्यौ ॥

(सुवांधिनी)—खृणामसवर्णं स्वरेऽसमासे पदान्ते वा ह्रस्वः ॥ इश्च उश्च
आ च ते खरस्तेषां खृणाम् । असमासे पदान्ते स्थितानामिवर्णां वर्णऋवर्णानां प्रकृ-
तिभावो ह्रस्वश्च वा भवत्यसवर्णं स्वरे परे ॥ ह्रस्वपक्षे चक्रि अत्र । प्रकृतिभावे चक्री
अत्र । पक्षे यत्वम् । चक्रयात्रा इह स्कारोरिति कस्य लांपो न यत्वस्य बाहिरङ्गपरिभाष-
यासिद्धत्वात्स्थानिवद्भावाच्च । हरेरर्थइति हर्यर्थः समासत्वाद्वा ह्रस्वप्रकृतिभावान् ॥

(तत्त्वदी०)—खृणामिति ॥ इश्च उश्च आ च खरस्तेषाम् ॥

(पदान्तानां समानामृति लति च वा ह्रस्वः) ब्रह्म ऋषिः
ब्रह्मर्षिः । दण्डि ऋषिः-दण्डिऋषः । वधु ऋकारः-वध्वृकारः । होतृ ऋ-
कारः-होतृलकारः-होतृकारः ॥ पदान्तानां किम् । आच्छत् ॥

(सुबोधिनी)—पदान्तानां समानानामृति लृति च वा ह्रस्वः ॥ पदान्ते स्थितानां समानानां प्रकृतिभावो ह्रस्वश्च वा भवति ऋकारे लृकारे च परे ॥ होतृ लृकारः ब्रह्मा ऋषिरित्यादौ प्रकृतिभावार्थमिदम् । ख्रूणां तु पूर्वैर्गैव प्रकृतिभावः सिद्धयति । समासेऽप्ययं प्रकृतिभावोऽस्ति । तेन सप्तऋषीणामिति । प्रकृतिभावे ब्रह्मा ऋषिः । ह्रस्वे ब्रह्म ऋषिः । संधौ ब्रह्मर्षिः ॥ पदान्ते किम् । आ ऋच्छदित्यत्र आ इत्यस्य ह्रस्वो न । ऋकारे परेऽपि पदान्तत्वाभावात् । ऋच्छ गत्यादावित्यस्य लङि तुदादेरित्यप्रत्यये दिबादावङिति स्वरादेरिति चाडागमयोः कृतयो रूपम् ॥

(जयादुञ्जो वो वा स्वरे) किम्बुक्तम्—किमु उक्तम् ॥

(सुबोधिनी)—जयादुञ्जो वो वा स्वरे ॥ जयात्परस्य उञ्जनिपातस्य वो वा स्यात्स्वरे परे ॥ किमु उक्तम् । वत्वपक्षे किम्बुक्तम् । वस्यासिद्धत्वानानुस्वारोऽत्र ॥

(तत्त्वदी०)—जयादुञ्ज इति ॥ किम्बुक्तमिति ॥ वत्वस्यासिद्धत्वानानुस्वारः । ओदन्तो निपात इत्यारभ्यैतत्पर्यन्तं वेत्यस्य व्यवस्थितस्यानुवृत्तेर्लभ्यत इति बोध्यम् ॥

(दूरादाह्वाने टेः प्लुतः) दूरात्संबोधने यद्वाक्यं तस्य टेः प्लुतो वा ॥ प्लुतः संधिं न प्राप्नोति । एहि देवदत्त ३ अत्राधीष्ण ॥

(सुबोधिनी)—दूरादाह्वाने टेः प्लुतः ॥ दूरत्वमिहाह्वानापेक्षं बोध्यते न देशापेक्षं पुरुषापेक्षं च गृह्यते । आह्वाने इति संबोधनमात्रोपलक्षणम् । तेनाह्वानादन्यत्रापि भवति । सकृन्पिब देवदत्त ३ इति । आह्वाने इत्याधारे सप्तमी । आधारश्चाधेयमपेक्षते । आधेयं च वाक्यमेव । तेनैवाह्वानसंभवात् । संबोधने वाक्यस्य टेः प्लुतः वा स्यादित्यर्थः । ह्रस्वदीर्घव्यक्तयोरुच्चरणात्स्वरूपलिखनाच्च भानं प्लुतव्यक्तेरुच्चरणादेव ॥

(तत्त्वदी०)—दूरादाह्वान इति ॥ दूरत्वमिहाह्वानापेक्षं न तु देशापेक्षं पुरुषापेक्षं वा । वाक्यस्य टेरिति ॥ वाक्यं च सामर्थ्याल्लभ्यते । आह्वाने इत्याधारे सप्तमी । आधारश्चाधेयमपेक्षते । आधेयं च वाक्यमेव । तेनैवाह्वानसंभवात् इति नव्याः । संबोधनमात्रोपलक्षकम् इत्यभिप्रेत्याह ॥ दूरात्संबोधन इति ॥

(हैहेप्रयोगे हैहयोः प्लुतो वा) है अम्ब—हायम्ब । हे ईश—हयीश ॥

(सुबोधिनी)—हैहेप्रयोगे हैहयोः प्लुतो वा ॥ हैहेप्रयोगे दूरात्संबोधने यद्वाक्यं तत्र हैहयोरैव प्लुतो वा स्यात् ॥ प्लुताभावे अय् । हायम्ब । हयीशेत्यत्र अय् ॥

(सप्तम्यर्थे ईत् संधिं न याति) वातप्रमी आस्ते । ययी इदम् । पपी एषः ॥

(सुबोधिनी)—सप्तम्यर्थे ईत्संधिं न याति ॥ सप्तम्यर्थे संसिद्धमीकारान्तं पदं संधिं न प्राप्नोति ॥ अर्थग्रहणात्समासे मा भूत् । वाप्यामंस्वो वाप्यश्च इत्यत्र वापीशब्दो

वाप्यधिकरणकद्रव्ये उपसंक्रान्तो न तु सप्तम्यर्थे । वातप्रमायरीयापरीयाश्च आणा-
दिकेकारान्ताः सन्ति तेषां सप्तम्येकवचने सवर्णं दीर्घं रूपम् ॥

(तत्त्वदी०)—सप्तम्यर्थे इति ॥ अर्थग्रहणं किम् । वाप्यामशो वाप्यशः । इह यथा न
स्यात् । अथ क्रियमाणेऽप्यर्थग्रहणे कस्मादेवात्र न भवति जहदस्वार्था वृत्तिरिति सप्तम्यर्थभावात् ।
अथाजहत्स्वार्थायां वृत्तौ दोष एवेति चेन्न । समुदायार्थोऽभिधीयते ।

(इतौ वा उञ्) उ इति—विति ॥

(सुबोधिनी)—इतौ वा उञ् ॥ उञ् निपातः सन्धि वा प्राप्नोति इतिशब्दं
परे ॥ औ निपात इति नित्यं प्राप्ते विकल्पोऽयम् ॥

(तत्त्वदी०)—इतौ वेति ॥ उभयत्र सादुबन्धक एव गृह्यते ॥

(अप्लुतवदितौ) देवदत्तेति ॥

(सुबोधिनी)—अप्लुतवदितौ ॥ प्लुतोऽप्लुतवद्भवति इतिशब्दं परे ॥ अप्लुत-
वत्कार्यं यत्वादिकं करोतीत्यर्थः ॥

(तत्त्वदी०)—अप्लुतवादिति ॥ अत्रापि अवैदिके इतौ बोध्यम् ॥ वक्तिम् । अतो इति
इत्यत्र यथा न स्यात् ॥

(गुरोरनृतोऽनन्त्यस्यापि वा पर्यायेण प्लुतः) दे देवदत्त-देवद-
दे ताअपिशब्दादनन्त्यस्याप्यगुरोर्वा पर्यायेण प्लुतः । देवदत्त दे ॥ गुरोः
किम् । वकारादकारस्य मा भूत् ॥ अनृतः किम् । कृष्ण दे गौश्वरिनि ॥
इति प्रकृतिभावः ॥

(सुबोधिनी)—गुरोरनृतोऽनन्त्यस्यापि वा पर्यायेण प्लुतः ॥ दृग्गत्यन्वाधानं
यद्वाक्यं तस्य ऋद्धिचस्यानन्त्यस्यापि गुरोर्वा पर्यायेणानुक्रमेण प्लुतः स्यात् ॥ एकत्र दे
इत्यकारस्य प्लुतता ॥ अन्यत्र दे इत्यकारस्य प्लुतता ॥ इत्यकारस्य तु दृग्गतात्तानन्दः प्लुतः
इत्यनेन प्लुतसंज्ञा ॥ प्रकृतेर्मूलरूपस्य भवन्नं प्रकृतिभावः ॥ इति सुबोधिन्यां प्रकृतिभावः ॥

(तत्त्वदी०)—गुरोरनृत इति ॥ अपिशब्दो गुरोर्गुरोश्च टेः प्लुतार्थः ॥

श्रीविद्यानगरस्थांयी क्षेमङ्कसुतोऽकरोत् । श्रीलोकेशकरो व्याख्यां संश्यमावस्य सत्तमान् ॥

इति तत्त्वदीपिकायां प्रकृतिभावः ॥

अथ हससन्धिः ।

(चपा अबे जवाः) पदान्ते वर्तमानाश्चपा जवा भवन्त्यत्रे परे ॥
षडत्र । वाग्यथा ॥

(सुबोधिनी)—चपा अबे जवाः ॥ पदान्त इत्यनुवर्तते । पदान्ते वर्गप्रथमा-
स्त्वृतीया भवन्त्यत्रे परे ॥ पदान्ते, किम् । वाचौ । भवन्तौ । बहुवचनं सर्वव्यक्तिषु
तात्पर्यबोधनार्थम् ॥

(तत्त्वदी०)—**चपा अबे जबाः ॥** अत्र लघुभाष्यम् । झपा इति पाठ्यम् । समिदत्र

ककुबत्र अग्निमदासनमित्यादावव्यासिर्षथा न स्यात् । यद्वा अबे जबा इत्येव कर्तव्यम् । पदान्त इत्यनुवर्तते । पदान्ते वर्तमानस्य जबा भवन्त्यबे परे इत्यर्थः ॥ स्वराणां पूर्वविधयो वाधकाः । हसानां तूत्तरविधय इति । अत्रोच्यते । तयागताः पटविहेत्यादौ अतिप्रसङ्गवारणाय तावत् अन्यतर-
द्वक्तव्यम् । तत्र व्यक्तिलाघवाच्चपग्रहणमेव कर्तव्यम् । न चोक्तदोषः 'वाऽवसाने' इतीष्टसिद्धेः । अव-
सानं किमिति चेत् अन्त एवेति गृहाण ॥ विद्यावसानमित्यादिप्रयोगदर्शनात् । अत्रार्थे चपग्रहण-
स्यापि मानत्वात् इति । अत्रेदमवधेयम् । 'वाऽवसाने' इत्यत्रावसानशब्दस्यान्तवाचकता नोचिता ।
'विरामोऽवसानम्' इत्यनेन वर्णाभावस्यावसानसंज्ञां कुर्वता सूत्रकारेण विरुद्धत्वात् । किं चैवं भवत्पुत्रः बृह-
त्फणी महत्खण्डन इत्यादिषु 'वाऽवसाने' इत्यनेन पक्षे दकारश्रवणापत्तेः । न चेष्टापत्तिः तदसायुत्वस्य
'सर्वत्र दर्शनात् । न च ककुबत्रेत्यादौ अव्याप्तिपरिहारः कथमिति चेत् । इत्थम् । 'अमे अमा वा'
इत्यत्र व्यवस्थितविभाषाश्रयणात् झपानामपि जबा अमाश्च भवन्तीति व्याख्यानात् । तन्मयमित्यादौ
अमकरणार्थं प्रत्यये अमे जबस्यापीति भवद्भिरपि व्यवस्थितविभाषाश्रयणस्य स्वीकृतत्वात् । अथ भव-
त्पुत्र इत्यादौ 'खसे चपा झसानाम्' इति सूत्रेण पाक्षिकदकारस्यापि तत्वेन रूपसिद्धिरिति चेत्स-
त्यम् । 'खसे चपा झसानम्' इति सूत्रं प्रति तु 'वाऽवसाने' इत्यस्य बहिरङ्गत्वेनासिद्धत्वात् । किं
च तच्छिव इत्यत्र तदो 'वाऽवसाने' इति चत्वे कृते पश्चाच्छिव इत्यनेन संबन्धे 'झलां जशोऽन्ते'
इति जरत्वे 'खारि च' इति चत्वेमिति व्याकुर्वतां कृष्णपण्डितानां मते भाविन्यवसानभङ्गे अकृतव्यूह-
पारिभाषया कृतमपि शास्त्रं निवर्तयन्तीत्यनया वा 'वाऽवसाने' इत्यस्याप्रवृत्तेरित्युक्त्या दूषयतां भट्टोजि-
दीक्षितानां मतेनातिविरोधात् इति दिक् ॥ अबग्रहणं किम् । जगत्सर्वमित्यादौ खसे मा भूत् ।
अथ तत्र 'खसे चपा झसानाम्' इत्यस्यैव प्रवृत्तिरिति चेत्तर्हि उत्तरार्थमबग्रहणं स्पष्टार्थमिहैव कृतम् ।
पदान्त इति किम् । त्वचौ ॥

(अमे अमा वा) पदान्ते वर्तमानाश्चपा अमे परे अमा वा भवन्ति ॥

षण्मम-षड्मम । वाङ्मधुरा-वाग्मधुरा ॥

(सुबोधिनी)—**अमे अमा वा ॥** पदान्ते इत्यनुवर्तते । पदान्ते वर्गप्रथमाः पञ्चमाः
स्युः पञ्चमे परे ॥ पदान्ते किम् । वच्मि । पाप्मा । यत्नः । पक्षे तृतीयाश्चपा अबे
जबाः इत्यनेनैव ॥

(तत्त्वदी०)—**अमे अमा वेति ॥** अत्रापि पदान्त इत्यनुवर्तते । तेन वच्मीत्यादौ न ।
वाशब्दोऽत्र व्यवस्थावाची । तेन क्वचित् झपानामपि अमा भवन्ति । प्रत्यये च नित्यतांलाभः । यत्तु
क्वश्चिन्मयटि नित्यमित्युक्तं तद्भाष्यविरोधादुपेक्ष्यम् ॥ चपा इति किम् । विष्णो मां रक्षेत्यादौ स्वरस्य
मा भूत् ॥

(प्रत्यये अमे जबस्यापि नित्यम्) तन्मयम् । चिन्मात्रम् ॥

(सुबोधिनी)—प्रत्यये अमे जबस्यापि नित्यम् ॥ वर्गतृतीयानां पञ्चमा भवन्ति

प्रत्ययसंबन्धिनि अमे परे ॥ अपिशब्दाद्गर्गप्रथमानामपि ॥ कथं तर्हि रघुकाव्यं
'मदोद्ग्राः ककुञ्जन्तः' इति । उच्यते । यवादिगणे ढकारस्य निपातनात् अग्रो भवतीति
कौमुदी ॥ कचिज्जबस्यापि अग्रो भवति 'त्वन्मदेकत्वे' इति ज्ञापकात् ॥ तत्स्वरूप-
मस्येति तन्मथम् । प्राचुर्यविकारग्राधान्यादिष्विति मयट् ॥ चित्प्रमाणमस्येति चिन्मा-
त्रम् । प्रमाणे द्वयसदृशद्रमात्रटः इति मात्रट् ॥

(चपाच्छः शः) पदान्ते वर्तमानाच्चपाडुत्तरस्य शकारस्य छो वा
भवत्यवे परे ॥ वाक्शूरः-वाक्शूरः ॥ अवे किम् । वाक्श्च्योतति ॥

(सुबोधिनी)-चपाच्छः शः ॥ चपाडुत्तरः शकारः छकारो वा भवत्यवे परे ॥
चपादिति किम् । प्रशान् शेते ॥ अवे इति किम् । वाक्श्च्योतति ॥ शः किम् । वाक्-
साधुः ॥ ननु चपाच्छः श इत्युक्ते संदेहो भवति किं शस्य छः छस्य शो वेति । लंका-
च्छेषस्येति निर्देशात् संदेह इति ॥

(तत्त्वदी०)-चपाच्छः श इति ॥ पदान्त इति किम् । विरप्शम् । रपेर्विपूर्वादीणादिकशप्रत्यये
रूपमेतत् इति प्राञ्जः । तच्चिन्त्यमाविरप्शमित्यस्य छान्दसत्वलाभात् । छन्दसि दृष्टानुविधिस्वीकारात्
इत्युक्तं लघुभाष्ये । तत्रेदमवधेयम् । विरप्शमित्यस्य पदान्तप्रत्युदाहरणत्वमेवोचितं पतञ्जलिस्म-
तत्वात् ॥ किं च 'शश्छोऽटि' इत्यस्य हि पदान्ताज्ज्ञयः परस्य शस्य छ इत्यर्थ आकरे स्थितः ।
विपूर्वाद्भपेरीणादिकशप्रत्यये 'मध्वश्च्योतन्त्यमितां विरप्शम्' इत्यादौ यथेति मनोरमायामुक्तवतां
दीक्षितानां मतेन विरोधात् छान्दसत्वादित्यस्यागतित्वेनोपेक्षितत्वात् ॥ चपादिति किम् । प्रशान्
शेते ॥ अवे इति किम् । वाक्श्च्योतति ॥ शः किम् । वाक्साधुः । ननु चपा इत्यनुवर्त्यार्थवशा-
द्धिक्त्विपरिणामं कृत्वा चपादिति व्याख्याऽऽश्रीयते इति चेत् तर्ह्युत्तरार्थं तच्च 'हो झभाः' इत्यत्र
वक्ष्यते । इहार्थं च । अत्र तन्त्रादिना वाक्यद्वयमाश्रीयते । तत्रापि उक्त एव । द्वितीयस्तु चपमततीति
चपात् चेन सहितः छः तस्य शो अमे । तेन च पाप्रश्मीत्यादौ शत्वम् । विधेयस्य पूर्वनिर्देशत्व-
संदेहार्थः । 'चपाच्छः छः' इत्युक्ते संदेहः स्यात् ॥

(हो झभाः) चपाडुत्तरस्य हकारस्य झभा वा भवन्ति ॥ यद्गर्ग-
गश्चपस्तद्गर्गगश्चतुर्थो भवति ॥ तद्भविः-तद् हविः । वाग्घरिः-
वाग्घरिः ॥

(सुबोधिनी)-हो झभाः ॥ 'चपाच्छः शः' इत्यतश्चपादित्यनुवर्तते । चपात्प-
रस्य हस्य स्थानं झभाः स्युर्वा ॥ निमित्तादेशयोश्चपज्ञभयोः समसंख्ययोर्यथाक्रमं
वक्ति । यद्गर्गगश्चपस्तद्गर्गगश्चतुर्थो भवतीति ॥ चात्परस्य हस्य झः । टात्परस्य हस्य ढः ।
तात्परस्य हस्य धः । कात्परस्य हस्य घः । पात्परस्य हस्य भः इति । चपादिति
किम् । भगवन् हरे ॥ हस्येति किम् । तत् पष्ठम् ॥ वाग्घरिः । वर्गचतुर्थाभावे वाग्घरिः ।
उभयत्र जवत्वम् ॥

(तत्त्वदी०)—हो झभा इति ॥ चमादित्यनुवृत्तेर्नेह । भगवन् हरे ॥ हकारस्येति किम् । तत्त्वष्टम् ॥ चपानां झमानां च यथाक्रमं प्रवृत्तिरित्याह ॥ **यद्गर्ग** इति ॥ ननु उद्दिश्यमानविधीयमान-योर्यथाक्रमं प्रवृत्तिर्मवतीति वचनं विना कथं यथाक्रमं लभ्यत इति चेन्न ज्ञापकाद्भवन्मस्तीति अच्युमानात् । ज्ञापकं तु 'सैषाद्भसे' इति सूत्रे तकारात्परस्य धकाराकरणम् ॥

(स्तोः श्चुभिः श्चुः) सकारतवर्गयोः शकारचवर्गाभ्यां योगे शकारचवर्गौ भवतः ॥ उद्दिश्यमानप्रतिनिर्दिश्यमानयोर्यथाक्रमापिति वाच्यम् ॥ कश्चरति । कश्चूरः । तच्चित्रम् । तच्छादयति ॥

(सुबोधिनी)—स्तोः श्चुभिः श्चुः ॥ स च तुश्चानयोः समाहारः स्तु तस्य स्तोः । आगमजमानित्यम् इत्युक्तत्वाच्च नुम् । अथवा सा सहितः तुः स्तुः तस्य स्तोः । शाक-पार्थिवादित्वान्मध्यमपदलोपः । श् च चवश्च श्रवस्तैः श्चुभिः । श्चुरिति पुंलिङ्गानिर्देशोऽयमित्येके । नपुंसकनिर्देशोऽयमित्यन्ये । श्चुभिरिति सहादियोगं विनाऽपि सहार्थे तृतीया । सिनेति निर्देशात् । अत्र स्थान्यादेशयोर्यथासंख्यमस्ति । निर्मित्तस्थानिनोस्तु न यथासंख्यम् 'न शात्' इति ज्ञापकात् । उद्दिश्यते इति उद्दिश्यमानः स्थानी । निर्दिश्यते विधीयते यः स निर्दिश्यमानः आदेशस्तयोर्यथाक्रमं यथासंख्यं वक्तव्यम् । चवर्गयोगे कश्चरतीति । कश्चूर इत्यत्र शसे वेत्यस्य पाक्षिकत्वाद्दिसर्जनीयस्य सस्तस्य शकारेण योगे शः । तच्चित्रमित्यत्र चवर्गयोगे तवर्गस्य चुत्वम् । तच्छिव इत्यत्र शकारेण योगे तोश्चुत्वम् ॥

(तत्त्वदी०)—स्तोः श्चुभिः श्चुरिति ॥ स च तुश्च अनयोः समाहारः स्तुः तस्य स्तोः । एकत्वे द्विगुह्नुद्वाचित्यस्यानित्यत्वान्न क्लीबत्वम् । तज्ज्ञापकं चेदमेव । सा सहित इति वा शाकपार्थिवादिः श् च चवश्च श्रवः तैः । श्चुभिः । श्चुना इत्यत्रार्द्धमात्रागौरवाद्बहुवचनम् । अत्र स्थान्यादेशयोर्यथासंख्यं निर्मित्तकार्थणोस्तु न 'न शात्' इति ज्ञापकात् इत्यभिप्रेत्याह ॥ **संख्यासाम्य** इति ॥ समस्य भावः साम्यं संख्यायाः साम्यं संख्यासाम्यम्, तस्मिन् ॥ क्रम-मनतिक्रम्य यथाक्रमम् । यावत्संख्याकस्योद्दिश्यमानस्य तावत्संख्याकमेव प्रतिनिर्दिश्यमानं भवतीत्यर्थः । स्तोः श्चौ श्चुरित्येव सुवचम् ॥ न च 'तस्मिन्निति निर्दिष्टे पूर्वस्य' इति परिभाषोपस्था-नेन यद्गः याच्ना इत्यादि न सिद्धवेत् । 'न शात्' इति लिङ्गेन तस्या अनुपस्थानान्मुपगमात् ॥

(न शात्) शकारात्परस्य तवर्गस्य चुत्वं न भवति ॥ प्रश्नः भविशः ॥

(सुबोधिनी)—न शात् ॥ स्तोः श्चुरित्यनुवर्तते । शात्परस्य तस्य शकाराप्रसङ्गे नास्त्यतः शात्परस्य तोश्चुत्वं न ॥ 'प्रच्छ ज्ञीप्सायाम्' 'विच्छ गतौ अश्यां नङ्-की' इति नङ्प्रत्ययः । क्लृप्तं शसे कौ जमे चेति छस्य शत्वम् । नङ्ङा ङित्वाद् गुणाभावः । प्रच्छेस्तु संप्रसारणं न भाष्येऽनुक्तत्वात् ॥

(तत्त्वदी०)—न शादिति ॥ शात्परस्य सस्य शकारप्रसङ्गो नास्ति अतः शात्परस्य तवर्गस्य चवर्गो निषिध्यते ॥ शादिति किम् । याञ्जा ॥

(षुभिः घुः) सकारतवर्गयोः षकारटवर्गाभ्यां योगे षकार-
टवर्गौ भवतः ॥ कष्षष्टः । तट्टीकते ।

(सुबोधिनी)—ष्टुभिः घुः ॥ स्तोत्रित्यनुवर्तते । प् च टवश्च टवस्तैः षुभिः । प् च टुश्चानयोः समाहारः घुः । नपुंसकनिर्देशोऽयमित्येकं । पा सहितः घुः घुः । शाक-
षार्थिवादित्वान्मध्यमपदलोपः । इति पुँल्लिङ्गनिर्देशोऽयमित्यन्यं । इहापि स्थान्यादंश-
योर्थथासंख्यम् । निमित्तस्थानिनोस्तु न 'न पि' इति निषेधात् । स्तोः ष्टुभि-
योगे ष्टुः स्यादिति ॥

(तत्त्वदी०)—ष्टुभिः घुरिति ॥ स्तोत्रित्यनुवर्तते । समासः पूर्ववत् । अत्रापि ष्टौ ष्टुभि-
त्येव सुवचम् ॥

(न षि) षकारे परे तवर्गस्य घृत्वं न भवति ॥ भवान्पष्टः ।

(सुबोधिनी)—न षि ॥ तांष्टुर्न स्यात् षकारे परे ॥ तांरिति किम् । कष्षष्टः ॥
पीति किम् । तट्टीका ॥ पीति सप्तमीनिर्देशात्पूर्वं षकारे घृत्वं स्यादेव । तांष्टुति ॥

(तत्त्वदी०)—न षीति ॥ अत्र तोरित्यनुवर्तते ॥ पीति किम् । तट्टीकते । तांति
सप्तमीनिर्देशात्पूर्वस्य शकारस्य योगे घृत्वं स्यादेव क्रोष्टा ॥

(टोरन्त्यात्) पदान्ते वर्तमानाट्टवर्गात्परस्य स्तोः घृत्वं भवति ।

षण्णरः षड्णरः । षट् सीदन्ति ॥

(सुबोधिनी)—टोरन्त्यात् ॥ स्तोत्रित्यनुवर्तते । अन्ते भवाऽन्त्यस्तस्मादन्त्यात्
अन्त्यशब्देन पदान्तं कथ्यते । भवार्थे ण्यः । 'णितो वा' इति णित्वविकल्पाद्बृह्य-
भावः । पदान्ते स्थिताष्टौः परस्य स्तोः ष्टुत्वं न भवति ॥ पदान्तात् टाः किम् ।
ईष्टे ॥ टाः किम् । सर्षिष्टमम् ॥ 'जमे जमा वा' इति जमे षण्णरः । जवभावपक्षे
षड् नरः । नर इति बहुवचनम् ॥

(तत्त्वदी०)—टोरन्त्यादिति ॥ स्तोत्रित्यत्रानुवर्तते न तोरिति ॥ टोरिति किम् ।
सर्षिष्टमम् ॥ अन्त्यः । भवार्थे ण्यः । 'णितो वा' इति वृद्धिविकल्पाद्बृह्यभावः ॥

(नवतिनगर्योर्न) षण्णवतिः । षण्णगर्यः ॥

(सुबोधिनी)—नवतिनगर्योर्न ॥ पदान्ताट्टवर्गात्परयोर्नवतिनगर्योर्नवतिनगर्योर्न घृत्वं
निषेधो भवति ॥ टोरन्त्यादिति निषेधो न प्रवर्तते इत्यर्थः । षड्भिराधिका नवतिरि-
त्यत्र षस्य डत्वे कृते नस्य घृत्वम् ततः षण्णवतिः ॥ षट् नगर्यः इत्यत्र नस्य घृत्वम् ।
षण्णगर्यः ॥

(तत्त्वदी०)—पदान्त इत्यनुवृत्तेः पदान्तादिति लब्धे अन्त्यादिति ग्रहणमस्यानित्यत्वज्ञापनावेत्य-
भिप्रेत्याह—नवतिनगर्योनेति ॥ षण्णवतिरिति ॥ षट् च नवतिश्च षडधिका नवतिरिति वा ॥

(सुपो न) लिट्सु । टनात्सस्य वा धुट् । लिट्सु ॥

(सुबोधिनी)—सुपो न ॥ टवर्गात्परस्य स्यादीनां सुपः सकारस्य घृत्वं न भवति ॥

(तत्त्वदी०)—‘न शात्’ ‘न षि’ इत्यत्र नञ्द्वयोपादानं घृत्वस्यानित्यत्वज्ञापनार्थमित्याशयेनाह—
सुपो नेति ॥ सुपः सकारस्य घृत्वं नेत्यर्थः ॥

(तोर्लि लः) तवर्गस्य लकारे परे लकारः स्यात् ॥ तल्लुनाति ।

भवाल्लिखति । अनुनासिकाननुनासिकत्वेन द्विधा यवलाः । तत्र
नकारस्यानुनासिको लकारः ॥

(सुबोधिनी)—तोर्लि लः ॥ तोरिति किम् । शक्नोतीति शक् लुनातीति ॥ लि

इति किम् । तदन्नम् ॥ यकारवकारलकाराः सानुनासिका निरनुनासिकाश्च । तत्र
सानुनासिकस्य नकारस्य स्थाने सानुनासिक एव लो भवतीत्यर्थः ॥

(तत्त्वदी०)—तोर्लि लं इति ॥ अत्र लघुमाध्यम् । स्तोरीत्यनुवर्तमाने तोर्ग्रहणं सकारनिवृत्त्य-
र्थमित्येके । तत्र लकारपरस्य सकारस्याभावात् । न च को लुनातीत्यादावन्तर्द्वेण विसर्गेण माध्यम् ।
सल्लावक इत्यत्रापि परत्वादान्तरङ्गत्वाच्च दत्त्वे कृते लः तोर्लि इति द्विलकारं पाठयाम् । लि चेति छेदः ।
एवं सार्द्धमात्रा न्यूना भवति । ‘अत्रेदमवधेयम् । तोर्लि इत्युक्ते रकारात्परत्वात्तन्निमित्तकद्वित्वमाशङ्क्य
विधेयसंदेहस्यानिवार्यत्वात्किं च स्तोः श्चुभिः श्चुरित्यत्र प्रकृतस्य श्चुरित्यस्य विधेयत्वेनोपन्यासाद्वा ॥
भवाल्लिखति इति ॥ अत्रानुनासिको लकारः ॥

(उदः स्थास्तम्भोः स लोपः) उत्थानम् । उत्तम्भनम् ॥

(सुबोधिनी)—उदः स्थास्तम्भोः स लोपः ॥ उदः परयोः स्थास्तम्भोः सकारस्य
लोपो भवति ॥ द्वा गतिनिवृत्तौ । स्तम्भु निरोधने । सलोपे कृते ‘खसे चपा झसानाम्’
इति दस्य तः । उत्थानम् ॥

(तत्त्वदी०)—उदः स्थास्तम्भोरिति ॥ उदः परयोः स्थास्तम्भोः सस्य लोपः स्यादित्यर्थः ॥
उत्थानम् । उत्तम्भनमिति ॥ स्थीयत इति स्थानम् । भावे युट् । युवोरनाकाविल्यनादेशः
सलोपे कृते ‘खसे चपा झसानाम्’ इति दकारस्य तकारः ॥

(नः सक् छते) नान्तस्य पदस्यावपरे छते सगागमो भवति ॥

राजंश्चित्रम् । भवाँस्तनोति । अवपरे किम् । सन्त्सरुः ॥

(सुबोधिनी)—नः सक् छते ॥ नान्तस्य पदस्य सक् स्यात् अवः परो यस्मात्सः
अवपरस्तस्मिन् अवपरे छते ॥ किच्चादन्ते । सकोऽकारस्तृच्चारणार्थः । कस्यान्ते इत्या-
कांक्षायां पदस्यान्ते भवति । नस्यापदान्तत्वात् ‘नश्चापदान्ते झसे’ इत्यनुस्वारिणो नस्य
सगागमो भवतीति वचने तु नस्यानुस्वारो न स्यात् । सको नकारस्य भक्तत्वात् नस्य

पदान्तत्वानपायात् । आगमाष्टिकिन्मितसंते यद्गुणीभूताः यस्य गुणीभूता यस्य विशेष-
णीकृतास्तद्ग्रहणेन विशेष्यग्रहणेन कृत्वाते आगमाः आचार्यैर्गृह्यन्ते अभ्युपगम्यन्ते ।
तद्यथा । सगागमः पदस्य विहितः । पदं विशेष्यम् । सगागमो विशेषणम् । पदग्रहणेन
सक् गृह्यते । सकृपर्यन्तं पदमित्यर्थः ॥ पदस्येति किम् । हन्ति ॥ नान्तस्येति किम् ।
तद्दीकते ॥ छते किम् । भगवन् कुरु ॥ अवपरे छते किम् । सन्त्सरः खङ्गमुष्टिः ॥

(तत्त्वदी०)-नः सकृ छते इति॥अत्र पदस्य सगागमः न तु नस्य । तथा सति नस्यानु-
स्वारो न स्यात् अपदान्तत्वाभावात् इत्याशयेनाह-नान्तस्येत्यादि ॥ पदस्येति किम् । हन्ति ॥ न
इति किम् । तद्दीकते ॥ छते किम् । भगवन्कुरु ॥ अवपरे किम् । सन्त्सरः । 'त्सरः खङ्गादिमुष्टिः
'स्यात्' इत्यमरः ॥

(न प्रशानः) प्रशान्तनोति ॥

(सुबोधिनी)-न प्रशानः ॥ प्रशानिति नान्तस्य पदस्य सग् न भवत्यवपरे
छते ॥ प्रपूर्वात् शाम्यतेः क्पि । 'अमान्तस्योपधाया दीर्घः' इत्यनेन दीर्घः । 'मो नो
धातोः' इति नः । नस्यासिद्धत्वाच्चलोपो न । प्रशाभ्यतीति प्रशान् ॥

(तत्त्वदी०)-अव इत्यपकृष्य तस्य व्यवस्थितत्वाश्रयणात् मस्थानिकस्य नस्य सप्तम्याशयेनाह-
न प्रशान इति ॥ प्रशान्तनोतीति ॥ 'शमु उपशमे' इत्यस्मात् क्पि 'अमान्तस्य कौ'
इति दीर्घं 'मो नो धातोः' इत्यनेन नत्वे रूपम् ॥

(शे चक् वा) नान्तस्य पदस्यावपरे शे वा चगागमो भवति ॥ भवा-
ञ्छूरः-भवाञ्चञ्छूरः-भवाञ्चशूरः भवाञ्चशूरः ॥

(सुबोधिनी)-शै चक् वा ॥ न इत्यनुवर्तते । नान्तस्य पदस्य चक् स्याद्वा शे ॥
पदस्येति किम् । दंशः ॥ शे इति किम् । भवाञ्चिनोति ॥ चक् वा इत्यत्र 'वाक्ये तु मा
विवक्षामपेक्षते' इत्युक्तत्वाज्जवाभावः ॥ भवान् शूर इत्यत्र चगागमस्य कित्वात्पूर्वान्त-
त्वेन 'चपाच्छः शः' इति छत्वविकल्पः । पक्षे हसात्परस्य अस्येति चलोपः । नकार-
स्यानुस्वारपरसवर्णौ अपदान्तत्वात् ॥ भवाञ्छूरः-भवाञ्चञ्छूरः-भवाञ्चशूरः-भवाञ्-
शूरः ॥ "अछौ अचछा अचशा अशाविति चतुष्टयम् । रूपाणामिह चक्छत्वचलोपानां
विकल्पनात् ॥" कुर्वस्तिष्ठ। कुर्वञ् च्छेते । इत्यत्रापदान्तनकारस्य स्थानेऽनुस्वारचुत्वाभ्यां
परत्वात्प्राप्तं णत्वं न । कस्मात् । अनन्ते इत्यन्तरङ्गे णत्वनिषेधे सति 'आसिद्धं बहिरङ्ग-
मन्तरङ्गे' इति परिभाषया बहिरङ्गयोः सकृचकोरसिद्धत्वात् ॥ तच्छास्त्रम् सञ्चशंभु-
रित्यादौ चोः कुरिति कुत्वमपि न । अन्तरङ्गे कुत्वे कर्तव्ये चुत्वचकारासिद्धत्वात् ।
कुत्वविधिस्तु वाग्भ्यां वक्ष्यतीत्यादावेकपदस्थे चवर्गे सावकाशः । 'चपाच्छः शः'
अभ्युक्ताच्छसादौ' इत्यादिनिर्देशात् ॥

(तत्त्वदी०)—शे चक् वेति ॥ भवान् च्छूर इत्यादि ॥ “अञ्चौ अचञ्च अचशा अशाविति चतुष्टयम् । रूपाणामिह चक्छत्वचलोपानां विकल्पनात् ॥” पदस्येति किम् । दंशः ॥ नान्तस्य किम् । पञ्चशः ॥ शे इति किम् । भवांश्चिनोति ॥ अत्र शीत्येव वक्तुमुचितम् । मात्रालाघवात् । ननु कुर्वस्तिष्ठ कुर्वञ्छेते इत्यत्र अपदान्तत्वान्नस्य चुत्वादनुस्वाराच्च परत्वात् पत्वं प्राप्नोति । सत्यम् । अनन्त इत्यन्तरङ्गं निषेधं प्रति बहिरङ्गयोश्चकूसकोरसिद्धत्वाश्रयणात् । तच्छास्त्रमित्यत्रापि चुत्वे कृते कुत्वमप्यसिद्धत्वादेव न ॥

(ङणो ह्रस्वाद् द्विः स्वरे) ङकारणकारनकारा ह्रस्वाद्दुत्तरा द्विर्भवन्ति स्वरे परे पदान्ते ॥ प्रत्यङ्ङिद्म् ॥ सुगण्णिह । राजन्निह ॥ ह्रस्वात्किम् । प्राडास्ते ॥ पदान्ते किम् । परमदण्डिनौ ॥

(सुबोधिनी)—ङणो ह्रस्वाद् द्विः स्वरे ॥ ङ् च ण् च न् च ते ङणः । पदान्ते इत्यनुवर्तते । ह्रस्वात्पराः पदान्ते स्थिताः ङणः द्विः स्युः स्वरे परे ॥ ह्रस्वादिति किम् । प्राङ् आस्ते । प्राण् आस्ते । भवान् आस्ते ॥ ङण इति किम् । किम् आस्ते ॥ स्वरे किम् । प्रत्यङ् करोति । सुगण् वदति । पचन्वदति ॥ पदान्ते किम् । दण्डिनौ ॥ ननु समिद्धण्डिनावित्यादौ पूर्वपदस्येव चोत्तरखण्डस्यापि प्रत्ययलक्षणेन पदत्वात् नस्य द्वित्वं स्यात् । उच्यते । उत्तरखण्डस्य प्रत्ययलक्षणेन पदान्तकार्यं न ‘एदोतोऽतः’ ‘वत्विनौ’ इत्यादिनिर्देशात् । अत एव परमवाचौ परमगोदुहौ परमलिहावित्यादौ कुत्वघत्वढत्वादीनि न भवन्ति ॥ ननु अनश्च इत्यादौ नस्य द्वित्वं स्यात् । उच्यते । अनन्ते अनपीत्यादिज्ञापनान्न द्वित्वम् ॥

(तत्त्वदी०)—ङणो ह्रस्वाद् द्विः स्वरे इति ॥ ङ् च ण् च न् च ते ङणः । ह्रस्वादिति किम् । प्राङ् आस्ते । स्वरे इति किम् । प्रत्यङ् करोति ॥ पदान्ते इति किम् । दण्डिनौ ॥ ननु समिद्धण्डिनावित्यत्र पूर्वपदस्येवोत्तरखण्डस्यापि प्रत्ययलक्षणत्वेन पदत्वात् नस्य द्विर्वचनं प्राप्नोतीति चेन्न । उत्तरपदस्य प्रत्ययलक्षणेन न पदान्तकार्येति ‘एदोतोऽतः’ इति ज्ञापनात् । अत एव नलोपोऽपि न । अनश्च इत्यादौ तु अनपीत्यादिज्ञापकाद्वित्वं न । नलोपस्तु अम्विधिसामर्थ्यात् । द्विरिति क्रियावृत्तौ ‘द्वित्रिचतुर्भ्यः सुः’ इति खन्तत्वादव्ययम् । क्रिया चात्रोच्चारणमेव । तथा च द्विस्वार्था इत्यर्थो बोद्धव्यः ॥

(छः) ह्रस्वात्परङ्छकारो द्विर्भवति ॥

(सुबोधिनी)—छः ॥ ह्रस्वादित्यनुवर्तते । छकारे अकार उच्चारणार्थः । तेन विच्छिन्नमित्यादि सिद्धयति ॥

(तत्त्वदी०)—छ इति ॥ अत्र स्वरे इत्यनुवर्त्य विभक्तिव्यत्ययेन स्वरात् इति बोध्यम् । पदान्ते वेत्यनुवर्तते । तच्च वाक्यभेदेन संबध्यते । विकल्पस्तु व्यवस्थितः । तेन पदान्ते दीर्घाद्भाङ्गवर्जिताद्वा ॥ स्वरादिति किम् । छत्रम् ॥

(खसे चपा झसानाम्) तव छत्रम्-तव च्छत्रम् ॥

(सुबोधिनी)-खसे चपा झसानाम् ॥ झसानां चपाः स्युः खसे परं ॥ झसानामिति किम् । खन्सु ॥ खसे किम् । वेद्मि ॥

(दीर्घाच्च) द्वीच्छः ॥

(सुबोधिनी)-दीर्घाच्च ॥ दीर्घात्परश्छकारो द्विः स्यात् ॥

(पदान्तादीर्घाद्वा) लक्ष्मीच्छायां-लक्ष्मीछाया ॥

(सुबोधिनी)-पदान्तादीर्घाद्वा ॥ पदान्तादीर्घात्परश्छं वा द्विः स्यात् ॥

(आङ्माङ्भ्यां नित्यम्) आच्छादयति । माच्छिदत् ॥

(सुबोधिनी)-आङ्माङ्भ्यां नित्यम् ॥ पदान्तादीर्घादित्यस्यापवादोऽयम् । आङ्प्राङ्भ्यां परश्छो द्विः स्यान्नित्यम् ॥

(पुंसोऽवपरे खपे संयोगान्तस्य लोपो न) पुंस्कोकिलः । पुंस्पुत्रः ॥ अवपरे किम् । पुङ्क्षीरम् ॥ खपे किम् । पुन्दासः ॥

(सुबोधिनी)-पुंसोऽवपरे खपे संयोगान्तस्य लोपो न ॥ पुंस्शब्दस्य सस्य लोपो न भवति । अवः परो यस्मात्सः अवपरस्तस्मिन् अवपरे खपे ॥ 'संयोगान्तस्य लोपः' इति प्राप्तवयं निषेधः । अवपरे किम् । पुंक्षीरम् । सलोपोऽत्र ॥ खपे किम् । पुन्दासः । अत्रापि सलोपः ॥

(तत्त्वदी०)-संयोगान्तस्य लोप इत्यत्र वाऽवसाने इत्यतो वेत्यपकृष्य तस्य व्यवस्थितत्वाश्रयणात् काचिन इत्याशयेनाह ॥ पुंसोऽवपर इत्यादि ॥ तेन ख्यातौ वा सभिवस्य राज इत्यादि सिद्धम् ॥ पुंस्कोकिल इति ॥ पुमांश्चासौ कोकिलश्च सः ॥

(ख्याधातौ वा) पुंख्यानम् ॥

(सुबोधिनी)-ख्याधातौ वा ॥ पुंस्शब्दस्य सकारस्य लोपां वा भवति । 'चक्षिडः ख्याञ्' इति ख्याधातौ परे ॥ पुंख्यानमिति । चक्षिडो युटि रूपम् ॥

(मोऽनुस्वारः) मकारस्यानुस्वारो भवति ह्रसे पदान्ते ॥ तं ह्रसति । पटुं वृथा ॥ पदान्ते किम् । गम्यते ॥ ह्रसे किम् । किमत्र ॥

(सुबोधिनी)-मोऽनुस्वारः ॥ पदान्ते इत्यनुवर्तते । पदान्ते मोऽनुस्वारः स्यात् ह्रसे परे ॥ पदान्ते किम् । गम्यते ॥ म इति किम् । भवान्ह्रसति ॥ ह्रसे किम् । फलमस्ति ॥ म इत्यत्राकार उच्चारणार्थः ॥ अनुस्वार इति पूर्वाचार्याणां संज्ञा ॥

(तत्त्वदी०)-मोऽनुस्वार इति ॥ पदान्ते किम् । गम्यते ॥ मकारस्य किम् ॥ भवान् ह्रसति ॥ ह्रसे इति किम् । फलमस्ति ॥ अत्र लघुभाष्यम् । ननु 'मोम्' इति सूत्रेणान्तात् अत्राकार उच्चार-

णार्थः । ततः परस्यार्देशः स्यादिति चेत् सत्यम्संज्ञापूर्वको विधिरनित्यो यथा स्यादित्येवमर्थमिदम् ॥ अनुस्वार इति प्राचां संज्ञा । तेन सम्राडिति सिद्धम् । वस्ततस्तु 'मोम्' इति क्तु शक्यम् 'अम्शसोः' इत्यादिनिर्देशेनास्थानित्यत्वज्ञापनात् सम्राडित्यादि सिद्धम् ॥ अत्रेदमवधेयम् । 'मोम्' इति कृते ओ अतित्यादिष्विव म इत्यस्य प्रथमान्तत्वमाशङ्क्य ओकारस्य विधेयत्वशङ्काया अनिवार्यत्वादनुस्वारस्य तत्संदेहनिराकरणायावश्यं वक्तव्यत्वात् । यत्तु अत्रम् इति योगं विभज्य तत्र सक्तं चानुवर्त्य क्वचिन्मस्य सगागम इति व्याख्येयम् । तेन पुंस्कोकिलः पुंस्पुत्र इत्यादि सिध्यतीत्युक्तम् । तत्तु पुंसोऽवपरे खपे संयोगान्तस्य लोप इति स्वोक्त्या विरोधादुपेक्ष्यम् ॥

(नश्चापदान्ते झसे) नस्य मस्य चापदान्ते वर्तमानस्थानुस्वारो भवति झसे हकारे च परे ॥ यशांसि । पुंभ्याम् । स्वनङ्गां हि ॥ अपदान्ते किम् । ब्रह्मन् पाहि ॥ झसे किम् । तन्यते ॥

(सुबोधिनी)—नश्चापदान्ते झसे ॥ चकारो मकारस्य समुच्चयार्थः । अपदान्ते नस्य मस्य चानुस्वारः स्यात् झसे परे ॥ अपदान्ते किम् । भवान् भाति ॥ झसे किम् । मन्यते ॥

(तत्त्वदी०)—नश्चापदान्ते झसे इति ॥ चकारो मकारस्य समुच्चयार्थः । अन्यथा अपदान्ते नस्यैव स्यात् ॥ अपदान्ते किम् । भवान् याति । अत्रापदान्तग्रहणादेतत्सूत्रपर्यन्तः पदान्त इत्यधिकारो बोध्यः ॥ झस इति किम् । मन्यते । यम्यते । अत्र हो झमा इत्यतो हकारोऽनुवर्त्यः स च विभक्तिविपरीणामेन सप्तम्यन्तो बोध्य इत्याशयेनाह—हकारे चेति ॥

(यमा यपेऽस्य) अपदान्ते वर्तमानस्थानुस्वारस्य यमा भवन्ति यपे परे ॥ अस्य यपस्य सवर्णाः ॥ शान्तः । अङ्कितः । अश्रितः । कुण्ठितः । गुम्फितः ॥

(सुबोधिनी)—यमा यपेऽस्य ॥ अस्येति यपपरामर्शार्थम् । अनुस्वारस्यानुवृत्त्यैव लाभात् । अपदान्ते अनुस्वारस्य यमा भवन्ति यपे परेति यमा अस्य यपस्य सवर्णा भवन्तीत्यर्थः । सानुनासिकस्यानुस्वारस्य सानुनासिका एव यमाः स्युः । यमा इति बहुवचनं जातौ ज्ञेयम् । कुण्ठं रथेनेत्यत्रानुस्वारस्य पाक्षिको यमो न रकारस्यानुनासिकत्वाभावात् ॥ यपे किम् । आक्रंस्यतोऽस्वनङ्गां हि ॥ अनुस्वारस्येति किम् । राजन् गच्छागम्यतोः । 'अङ्क पदे लक्षणो च' इति चुरादिज्यन्तात् क्तः । 'सैटोः क्तक्त्वोर्धिलोपः' इति जेलोपः । अनेनानुस्वारस्य ङः । 'अकि लक्षणं' इत्यस्माद्वा क्तः । नुमोऽनुस्वारे परसवर्णेन ङः । अङ्कितः ॥ अश्रितः पूजायामिद् इतीद् । पूजार्थस्याश्रितेनेति नलोपो न । अश्रितः ॥ 'कुठि प्रतिघाते' क्तः । नुमोऽनुस्वारे परसवर्णेन णः । कुण्ठितः ॥ 'शमु उपशमे' क्तः । 'दान्तादयो वा निपात्यन्ते' इति निपातनादिङ्भावः । 'अमस्य किङ्कति झसे इति' दीर्घः । मस्यानुस्वारे परसवर्णेन नकारः । शान्तः ॥ 'गुम्फ

अन्धे' क्तः । मस्थानुस्वारे परसवर्णेन मः । गुम्फितः ॥ ननु कुर्वन्तीत्यत्रानेन कृतस्य नस्य णत्वं कस्मान्न । उच्यते । 'असिद्धं इहिरङ्गमन्तरङ्ग' इति परसवर्णस्या-
सिद्धत्वान्न णत्वम् ॥

(तत्त्वदी०)-यमा यपेऽस्येति ॥ अस्येति किमर्थम् । अनुस्वारपरामर्शार्थं चेन्न । तस्या-
नुवृत्तैव लामात् । न च प्रथमान्तस्यानुवृत्तस्य अनुस्वार इत्यस्य षष्ठीविपरिणामार्थमिति वाच्यम् ।
यमा इत्यादेशापेक्षया अर्थात् षष्ठीविपरिणामसंभवात् । एवं तर्हि यपपरामर्शार्थम् । इत्यभिप्रेत्याह-
अस्य यपस्य सवर्णा इति ॥ अनुनासिकस्यानुस्वारस्य सदृशयपस्य सवर्णा जमा भवन्तीत्यर्थः ॥
तेन रेफो न भवति अनुस्वारसादृश्याभावात् । न च सादृश्याभावेऽपि वचनात् स्यादिति वाच्यम् ।
यपे इत्यस्य जातिपरत्वेन यपजातीये सवर्णे यमजातीयस्थानुस्वारसदृशस्य विधानेन वचनस्य चरि-
तार्थत्वात् ॥ यत्तु यमोऽस्येति सूत्रं युक्तम् । अनुस्वारेण झसे हसे इति वाऽक्षेपणीयम् ॥ अनुस्वारस्य
सदृशझसहसयोः सवर्ण आदेशो भविष्यतीति व्यर्थमिह यपे इति । शपसहेषु तु नातिश्याप्तिः नेपां
यमे सवर्णाभावादिति । तत्रेदमवधेयम् । हसाक्षेपणैव तदन्तर्गतस्य झसस्याक्षेपस्याशक्यत्वात् । किं
च अनुवृत्तिलब्धेनानुस्वारेण हसाक्षेपे पदान्तस्याक्षेपाच्च ॥

(वा पदान्तस्य) पदान्ते वर्तमानस्यानुस्वारस्य यमा वा भवन्ति
यपे परे ॥ अस्य यपस्य सवर्णाः ॥ त्वङ्करोपि त्वं करोपि । तन्तनोति-तं
तनोति । सँयन्ता-सँयन्ता ॥ सवँत्सरः संवत्सरः । यल्लोकम्-यं
लोकम् ॥

(सुबोधिनी)-वा पदान्तस्य ॥ अत्रानुस्वारस्यानुनासिका एव यमा वा स्युः ॥

(तत्त्वदी०)-वेति ॥ द्वितीयसूत्रोपन्याससामर्थ्यादेतत्पदान्तविषयमित्याशयेनाह-पदान्ते
वर्तमानस्येति ॥

(मो राजि समः कौ) क्विबन्ते राजतौ परे समो मस्य म एव
स्यात् ॥ सम्राट् ॥

(सुबोधिनी)-मो राजि समः कौ ॥ क्विबन्ते राजतौ परं समो मस्य म एव ॥
मकारस्य मकारवचनमनुस्वारनिवृत्त्यर्थम् ॥ राजतौ किम् । गमादीनां जमस्य इति
मलोपे ह्रस्वस्य इति तुक् । संगत् ॥ सम इति किम् । इदं राट् ॥ क्विबन्ते इति किम् ॥
संराजितव्यम् । संराजते । राज् दीप्तौ इति । संपूर्वादस्माद्धर्तमाने किप् । पत्वङ्त्व-
चपत्वानि । सम्राट् ॥

(यवलमनपरे हकारे मस्य यवलमना वा) किं ह्यः-किँह्यः ॥ किं
ह्ललयति-किँ ह्ललयति ॥ किं ह्लादयति-किँ ह्लादयति । किं ह्ललयति-
किम् ह्ललयति । किं हुते किन् हुते ॥

(सुबोधिनी)—यवलमनपरे हकारे मस्य यवलमना वा ॥ यश्च वश्च लश्च मश्च नश्च ते यवलमनाः यवलमनाः परे यस्मात्सः यवलमनपरस्तिमन्यवलमन-परे हकारे मस्य यवलमना वा भवन्ति ॥ 'हल हल संचलने' । 'हुङ् अपनयने ॥'

(तत्त्वदी०)—वेति व्यवस्थितो विकल्प इत्यभिप्रेत्याह—यवलमनपरे इति॥ हकारे इति विशेष्यम् । यश्च वश्च लश्च मश्च नश्च ते । ते परे यस्य स तथा तस्मिन् ॥ किं ह्य इति॥ ह्यो-ऽतीतेऽहि । किं हल्यतीत्यादि ॥ 'हल हल चलने' । 'ज्वलहलहलनमामनुपसर्गाद्वा' इति मित्वाद्भस्वत्वम् ॥ 'हुङ् अपनयने' । अदादिः । 'ह्लादी सुखे ॥' कुर्वन्तीत्यत्र नस्य णत्वं तु 'असिद्धं बहिरङ्गमन्तरङ्गे' इत्यसिद्धत्वात् न ॥ वेति व्यवस्थितविभाषाश्रयणात् शसे चपस्य द्वितीया वा । टनात्सस्य वा धुट् । शसे ङ्णोः कुक्कुटुकौ वा । पकारे परे नृन्कारस्य न्स् वा इत्यादि संगृहीतम् ॥

(शसे चपस्य द्वितीया वा) वत्सरः—वत्सरः । अफूसरः—अप्सरः॥

(सुबोधिनी)—शसे चपस्य द्वितीया वा ॥ वर्गप्रथमानां द्वितीया भवन्ति शसे परे ॥

(न पदान्ते) तत्साधुः ॥

(सुबोधिनी)—न पदान्ते ॥ पदान्ते स्थितानां वर्गप्रथमानां द्वितीया न भवन्ति ॥

(कुक्कुटुक्वर्जितस्य विभक्तौ न) भवत्सु ॥

(सुबोधिनी)—कुक्कुटुक्वर्जितस्य विभक्तौ न ॥ चपस्य विभक्तौ द्वितीया न स्युः कुक्कुटुकोश्च द्वितीयाः स्युर्विभक्तौ परे ॥

(टनात्सस्य वा धुट्) षट्सन्तः । षट् सन्तः । सन्तसः—सन्सः ॥

(सुबोधिनी)—टनात्सस्य वा धुट् ॥ टश्च नश्च तयोः समाहारः टनं तस्मात् । टकारनकाराभ्यां परस्य सकारस्य धुट् वा स्यात् ॥ धुटश्चपत्वेन तकारः ॥ ततः शसे चपस्येत्यनेन तकारस्य थो न चपत्वस्यासिद्धत्वात् । षट्सन्तः ॥

(शसे ङ्णोः कुक्कुटुकौ वा) प्राङ् षष्ठः—प्राङ्क्षष्ठः—प्राङ्ख् षष्ठः ।

सुगण् साधुः—सुगण्ट् साधुः—सुगण्ट् साधुः ॥

(सुबोधिनी)—शसे ङ्णोः कुक्कुटुकौ वा ॥ डकारणकारयोः कुक्कुटुकावागमौ वा स्तः शसे परे ॥ कुगभावे प्राङ् षष्ठः । कुगागमे प्राङ्क्षष्ठः । कुको द्वितीये प्राङ्ख् षष्ठः ॥

(तत्त्वदी०)—ङ् च ण् च ङ्णौ तयोः । डस्य कुक् णस्य टुक् भवतीत्यर्थः वर्ग्यत्वात् ॥

(पकारे परे नृन्कारस्य न्स् वा)

(सुबोधिनी)—पकारे परे नृन्कारस्य न्स् वा ॥ नृनित्यस्य नकारस्य न्स् आदेशः स्याद्वा पकारे परे ॥ अकार उच्चारणार्थः तेन नृः पुनाति इत्यादि सिद्धयति ॥

(स्त्रोर्विसर्गः) सकाररेफयोर्विसर्गो भवति रसे पदान्ते च ॥

(सुबोधिनी)-स्त्रोर्विसर्गः ॥ स् च र् च स्त्रौ तयोः स्त्रोः । स्त्रोर्विसर्गः स्यात् रसे पदान्ते च ॥ धात्वधातुसाधारणमिदम् ॥ पदान्ते किम् । स्यात् । ब्रूयात् । पयसी । वारी ॥ रसे किम् । चातुर्यम् ॥ सुप्रप्रयत्ये परे रस्य विसर्गो न चतुर्विधिति निर्देशात् । तेन गीर्षु वार्षु पूर्ण इत्यादि सिद्धयति । नार्पत्यः भार्गवः इत्यादौ तु बहिरङ्गाया वृद्धेरसिद्धत्वान्न विसर्गः । वर्ष्म वन्मेत्यादौ कर्तृसाधनयोरिति निर्देशान्न विसर्गः ॥

(तत्त्वदी०)-स्त्रोर्विसर्गः ॥ पदान्ते वर्तमानयोः स्त्रोर्विसर्गः स्यात् । धात्वधातुन्नाधारणमिदम् । तेन अविभः देवः प्रातरित्यादि सिद्धम् । अव्ययादित्यस्य परत्वान्सिद्धि किं नात्र रसपरत्वम् ॥ पदान्ते किम् । धुर्यात् । पयसी । नान्नश्च रसपरयोः स्त्रोर्विसर्गः स्यात् । तेन वेधोभ्यां दोःसिक्त्यादि सिद्धम् ॥ सौतु सिलोपात् प्रथमं रत्वाद्विसर्गं कृते तस्य हसपरत्वाभावेन सिलोपाभावे नित्यं धिनःश्रवणप्रसङ्गः । अथ वेधोभ्याम् इत्यत्र द्वयोः सकारयोरैको विसर्गो भविष्यति तत्त्वज्ञानेत्ताश्रयणादिनिचेत् । श्रुणु । प्रियचत्वाः गीरित्यादौ रसपरयोरैकजात्यभावादुक्तदोषतादवस्थमिति केचिन् तन्न 'प्रायशो दृश्यताम्' इति वचनात् ॥ क्वचित्पूर्वेणापि परत्राथ इष्टसिद्धयर्थम् ॥ रसे किम् । चाविरान् । वर्ष्मेः । क्वचिक्विन्विशिष्टस्य नामसंज्ञा भवति लुप्तेऽपि किपि एकदेशविकृतन्यायेन नामन्वमदितोतेन नुञोभ्यामित्यादौ विसर्गः सिध्यति । स् च र् च स्त्रौ तयोः । अत्र रेफो निर्दिष्टो न तु रेफभूत ऋकारः । रेफस्थानिकविसर्गस्य रादेशविधायकस्य र इति सूत्रस्य वैयर्थ्यापत्तेः । कर्तृकार्ययोरित्यादिनिर्देशाच्च । न ह्यत्र ऋकारस्य विसर्गो निर्दिष्टः । प्रातःपाशमित्यादाद्युभयथा विसर्गः । नामसंज्ञाप्रवृत्तिकारं रेफस्य सुपि न विसर्गः चतुर्विधिति ज्ञापकात् । तेन गीर्ष्वित्यादि सिद्धयति । नार्पत्य इत्यत्र तु बहिरङ्गाया वृद्धेरसिद्धत्वान्न विसर्गः । वर्ष्म इत्यादौ न विसर्गः कर्तृसाधनयोरिति निर्देशादिति दिङ् ॥

(कुण्डोः ऋ क् ऋ पौ वा) कवर्गपवर्गसम्बन्धिनि खसे परे विसर्गस्य ऋ क् ऋ पौ वा भवतः ॥ कपावुच्चारणार्थौ । नृः ऋ पाहि-नृः पाहि-नृन् पाहि ॥ इति हससन्धिः ॥

(सुबोधिनी)-कुण्डोः ऋ क् ऋ पौ वा ॥ आदेशनिमित्तयोर्यथाक्रममञ्जस्ति । आदेशे ककारपकारावुच्चारणार्थौ । केवलयोर्जिह्वामूलीयोपध्मानीययोरुच्चारणासंभवात् । किं च ककारखकारयोः परतः ऋ कः स्यात् । पकारफकारयोश्च ऋ पः स्यात् ॥ कुण्डोरिति किम् । कश्चरः ॥ त्राग्रहणात्पक्षे विसर्गः । विसर्जनीयस्य स इत्यस्यापवादाऽयम् । उपध्मानीये नृ ऋ पाहि । विसर्गे नृः पाहि । नभावे नृन्पाहि ॥ इति सुवाधिन्यां हससन्धिः ॥

(तत्त्वदी०)—कुप्वोः २ क २ पौ वेति ॥ कुश्च पुश्च कुप् तयोः । अत्रादेशनिमित्तयोर्यथाक्रमम् । आदेशे कपावुच्चारणार्थं केवलयोस्वारणासंभवात् । कखयोः २ कः । पफयोः २ पः । अन्यत्रोत्तरविधिर्बाधनात् ॥

श्रीविद्यानगरस्थायी पौत्रो रामकरस्य हि । हससंधेर्वर्षाद्याख्यां स हि लोकेशसंज्ञकः ॥
इति तत्त्वदीपिकायां हससंधिः ॥

अथ विसर्गसंधिः ।

(विसर्जनीयस्य सः) खसे परे ॥ कस्तनोति ॥

(सुबोधिनी)—विसर्जनीयस्य सः॥विसर्गस्य सकारः स्यात् खसे परे ॥ कस्तनो-
तीत्यत्र विसर्गस्य सत्वे कृते तस्य पुनर्विसर्गादेशो न आसिद्धत्वाद्विधिसामर्थ्याद्वा ॥

(तत्त्वदी०)—विसर्जनीयस्य स इति ॥ आसंधिसमाप्तीदं षष्ठ्यन्तमधिक्रियते । परिशेषात् खसे एवास्य प्रवृत्तिः । अन्यत्र तूत्तरसूत्रेस्तत्र तत्र बाधः ॥ विसर्गस्य स इति नोक्तम् । पर्याय-
शब्दानां गौरवलाघवयोरनपेक्षणात् ॥ यत्तु प्राचामुपहासार्थं विसर्जनीयादिग्रहणं प्राञ्चो लाघवं न जान-
न्तीत्युक्तम् । तत्रैदमवधेयम् । प्राञ्चोऽत्र के विवरणकर्तारः सत्रकर्तारो वा । आद्ये सूत्रस्थगौरवेण
तेषामुपहासासंभवात् । अन्ते सरस्वत्याः सूत्रकर्तृत्वेन तदुपहास प्रत्यवायसंभवात् । 'न निन्देन्मनसा
वाचा सर्वव्याधिपराङ्मुखः ।' इति निषेधदर्शनात् । अः सः इति सूत्रणीये यद्विसर्जनीयस्ये-
त्युक्तं तत्संज्ञापूर्वकत्वेन सस्यानित्यतावोधनार्थम् । तेन कः साधुरित्यादि सिद्धम् । ननु कुप्वोः २क-
२ पावित्यस्य वैकल्पिकत्वात् पक्षे सत्वं कुतो नेति चेन्न । 'शेषाः कार्ये' इति निर्देशेन २ क-
२ पाभ्यां मुक्ते पक्षे सत्वप्रवृत्त्यभावस्य ज्ञापनात् । अत्र वेत्यनुवृत्तस्य व्यवस्थितविभाषाश्रयणात्
शसे वा सकारः ॥

(शसपरे खसे विसर्जनीयस्य विसर्ग एव) कः त्सरुः । घना-
घनः क्षौभणः ॥

(सुबोधिनी)—शसपरे खसे विसर्जनीयस्य विसर्ग एव ॥ शसः परो
यस्मात्स शसपरस्तस्मिन् शसपरे खसे विसर्जनीयस्य विसर्जनीय एव भवति न
त्वन्यत् ॥ यदि तु शसपरे खसे नेत्येवोच्येत तर्हि प्रकृते सत्त्वे निषिद्धेऽपि २ क-
२ पौ स्याताम् । विसर्गवचनान्तु विकारमात्रमपि निषिध्यते । तेन वासः क्षौभम्
अद्भिः प्सातमित्यादौ विसर्ग एव ॥

(तत्त्वदी०)—शसपरे खसे इत्यादि ॥ शसः परो यस्मात्स शसपरः तस्मिन् ॥

(शसे वा) कश्शूरः—कः शूरः । कष्ण्टः—कः षण्टः । कस्साधुः—
कः साधुः ॥

(सुबोधिनी)—शसे वा ॥ शसे परे विसर्जनीयस्य विसर्जनीय एव वा भवति ॥
पक्षे सः । कः शूरः । कस् शूरः । श्चुत्वं कश्शूरः । कः षण्टः । कस् षण्टः । शुत्वं कष्ण्टः ॥

(खपपरे शसे विसर्गस्य लोपो वा) हरिस्फुरति-हरिः स्फुरति
हरिस्स्फुरति । कुण्डोः ऋ क ऋ षौ वा । क ऋ करोति कः करोति ।
क ऋ पचति कः पचति ॥

(सुबोधिनी)-खपपरे शसे विसर्गस्य लोपो वा ॥ खपः परो यस्मात्सः
खपपरः तस्मिन्त्वपपरे शसे विसर्जनीयस्य लोपो वा भवति ॥ वाग्रहणात्पक्षे शसे
वेति विसर्गे सत्वे च त्रैरूप्यम् । हरिस्फुरति-हरिः स्फुरति-हरिस्स्फुरति ॥

(तत्त्वदी०)-खपपरे इति ॥ खपः परो यस्मात्सः खपपरः तस्मिन् । पत्न्यस्य व्य-
स्थितविभाषाश्रयणादेव । कुण्डोः ऋ क ऋ पाविति व्याख्यानं पूर्वोक्तमेव ॥

(वाचस्पत्यादयो निपातात्सिध्यन्ति) वाचस्पतिः । बृह-
स्पतिः । तस्करः । कौतस्कुतः । कान्कान्-कांस्कान् । कस्कः ।
भास्करः । पयस्पाशम् । यशस्कल्पम् । यशस्कम् । यशस्काम्यति ।
सर्पिष्पाशम् । सर्पिष्कल्पम् । सर्पिष्कम् । सर्पिष्काम्यति । नमस्क-
रोति-नमः करोति । पुरस्करोति । निष्प्रत्यूहम् । आविष्कृतम् ।
तिरस्कृता-तिरःकर्ता । द्विष्करोति-द्विः करोति । त्रिष्करोति
त्रिः करोति । चतुष्करोति-चतुः करोति । चतुष्कपालम् । सर्पिष्क-
रोति-सर्पिः करोति । धनुष्करोति-धनुः करोति । सर्पिष्कण्डिका ।
अयस्कारः । अयस्कामः । अयस्कुम्भः । अयस्पात्रम् । अयःसहिता
कुशा-अयस्कुशा । अयस्कणी । अधस्पदम् । शिरस्प-
दम् ॥ आकृतिगणोऽयम् ॥ अविहितलक्षणः सकारो वाचस्पत्या-
दिषु द्रष्टव्यः ॥

(सुबोधिनी)-वाचस्पत्यादयो निपातात्सिध्यन्ति ॥ सिद्धस्वरुपां-
च्चारणं निपातस्तस्मादेते शब्दाः सिद्धिं यान्ति ॥ वाचः पतिरित्यत्र पठ्या अलुक् ।
निपातनाद्विसर्गस्य सत्वम् । वाचस्पतिः । तत् चौर्थं करोतीति तकारस्य सत्वं निपातनात् ।
तस्करः ॥ बृहतां पतिरिति । निपातनात् तकारस्य सत्वम् । बृहस्पतिः ॥ कुतः कुत
आगत इत्यत्र 'त्यतनौ' इत्यनेनाव्ययात्प्रत्ययं प्राप्तं गणपाठसामर्थ्यादणप्रत्ययाधि-
लोपश्च । निपातनाद्विसर्गस्य जिह्वामूलीयाभावः । कौतस्कुतः ॥ कान्कानिति । अत्र
एकः किंशब्दः प्रश्ने । द्वितीयां निन्दार्थं । सगागमाभावोऽत्र भिनार्थत्वात् । गणे चात्रे-
दितस्यैव ग्रहणम् । कान् कुत्सितान् पश्यतीत्यर्थः । कांस्कान् इति । अत्र आम्रदितत्वा-
त्तु पूर्वकारस्य सगागमो भवति निपातनात् । कांस्कान् कान् कान् पश्यतीत्यर्थः ॥ कः
क इति कस्कः । जिह्वामूलीयाभावोऽत्र ॥ भासः करोतीति भास्करः । जिह्वामूलीयाभावः ।
कुत्सितं पय इति पयस्पाशम् । कुत्सायामिति पाशः ॥ ईपन्न्यूनं यज्ञ इति यशस्कल्पम् ।

ईषदसमासाविति कल्पः । कुत्सितं यज्ञ इति कुत्सितेऽर्थं कः।यज्ञस्कम् ॥ आत्मनो यज्ञ इच्छतीति । काम्यश्चेति काम्यप्रत्ययः । यज्ञस्काम्यति इत्यादौ विसर्गस्य जिह्वामूलीयोपध्मानीयाभावो निपातनात्॥ कुत्सितं सर्पिरिति सर्पिष्पाशम् ॥ ईषन्मूत्रं सर्पिरिति सर्पिष्कल्पम्॥ कुत्सितं सर्पिरिति सर्पिष्कम् ॥ आत्मनः सर्पिरिच्छतीति सर्पिष्काम्यतिः । इत्यादौ विसर्गस्य षत्वं निपातनात्॥ नमस्करोति-नमः करोति । इत्यत्र विकल्पेन सकार-विसर्गो निपातनात् । पुरस्करोतीत्यत्र जिह्वामूलीयाभावः॥ निष्प्रत्यूहम्, आविष्कृतम्, दुष्कृतमित्यादौ विसर्गस्य षत्वं निपातनात्॥ तिरस्कृता-तिरः कर्तेत्यत्र विकल्पेन सकार-विसर्गो॥ द्वौ वारौ करोतीति द्विष्करोति-द्विः करोति॥ त्रीन् वारान्करोतीति त्रिष्करोति-त्रिः करोति ॥ चतुरो वारान् करोति चतुष्करोति-चतुः करोति । द्वित्रिचतुर्भ्यः इति सुः ॥ चतुर्षु कपालेषु संस्कृत इत्यर्थं अण् । द्विगुसमासेऽणो लुक् च । चतुष्कपालः-चतुः कपालः ॥ सर्पिष्करोति-सर्पिः करोति ॥ धनुष्करोति-धनुः करोति । इत्यादौ विकल्पेन विसर्गस्य षत्वविसर्गो निपातनात् ॥ सर्पिषो घृतस्य कुण्डिकेति सर्पिष्कुण्डिका । नित्यं षत्वमत्र ॥ अयसः कार इत्ययस्कारः ॥ अयसः काम इत्ययस्कामः ॥ अयसः कुम्भ इत्ययस्कुम्भः ॥ इत्यत्र विसर्गस्य जिह्वामूलीयाभावः ॥ अयसः पात्रमित्ययस्पात्रमित्यत्रोपध्मानीयाभावः ॥ अयः सहिता कुशेत्ययस्कृशा । वेदे औदुम्बर-शङ्कुं कुशेति व्यवहरन्ति । अयोविकारे तु कुशीति॥ अय इव कर्णौ यस्याः सा अयस्कणी । नासिकोदरेतीप् । अत्र जिह्वामूलीयाभावः ॥ पदस्याध इत्यधस्पदं शिरसः पदमिति शिरस्पदमित्यत्रोपध्मानीयाभावः ॥ आकृत्या स्वरूपेण गण्यते यः स आकृतिगण इति ॥

(तत्त्वदी०)-अत्रापि वेत्यस्य व्यवस्थितत्वात् अनेकार्थलाभ इत्याशयेनाह-वाचस्पत्यादय इति ॥ बृहस्पतिरित्यत्र तकारस्य सकारः, तस्कर इत्यत्र दकारस्य ॥ एवमन्येऽपि ॥

(रोऽरात्रिषु) अहो विसर्जनीयस्य पदान्ते रो भवति न तु रात्र्यादिषु ॥ अहर्गणः । अहरहः ॥ अरात्रिषु किम् । गतमहो रात्रिरेषा । अहोरात्रः । अहोरूपम् । अहोरथन्तरम् ॥

(सुबोधिनी)-रोऽरात्रिषु ॥ पदान्तेऽहन्शब्दस्य विसर्गस्य रः स्यात् रात्र्यादि-वर्जितेषु परतः ॥ अरात्रिष्विति बहुवचनमादिशब्दार्थे । तेन रात्रिरात्ररूपरथन्तराणि रात्र्यादयः ॥ अह्नां गण इत्यहर्गणः । अह्नः इति नस्य रः ॥ अहः अहः इत्यहरहः । वीप्सायां द्वित्वम् ॥ अहश्च रात्रिश्रानयोः समाहार इत्यहोरात्रः । समासान्तोऽप्रत्ययोऽत्र । 'रात्राह्नाहान्ताः' इति पुंस्त्वम् । अहो रात्रिरेषा । इदमह एषा रात्रिरस्तीत्यर्थः । प्रशस्तमह इत्यहोरूपम् । प्रशंसायामिति रूपः ॥ अहोरूपम् । गुणवाचको रूपशब्दोऽप्यत्र ॥ रथन्तरं सामवेदसंज्ञा । अहोरथन्तरम् । एषु विसर्गस्य उत्वं तत ओत्वम् ॥ पदान्ते किम् । अहोभ्याम् ॥

(तत्त्वदी०)-रोऽरात्रिष्विति ॥ अरात्रिष्विति बहुवचनान् रात्र्यादिभूतान् ॥ अहोरात्र इति ॥ एकदेशविकृतस्थानयवत्त्वाद्वात्रशब्दस्यापि ग्रहणम् । 'शत्राद्याहान्ताः सुमि' इति नियमात्पुंस्त्वम् । गतमहो रात्रिरेवेति मुख्यः प्रयोगः ॥

(अतोऽत्युः) अकारात्परस्य विसर्जनीयस्यांकारो भवन्न्यति परे ॥ कोऽर्थः ॥

(सुबोधिनी)-अतोऽत्युः ॥ आदवे लोपञ् इत्यस्यापवादाऽयम् । अतः परस्य विसर्गस्य उत्वं स्यादिति ॥ अत इति किम् । अग्निरत्रात्परः किम् । देवा अत्र ॥ सुस्वातः ३ अत्र । दूरादाहाने इति प्लुतः ॥ अतीति किम् । देव इह ॥ तपरः किम् । देव आगतः ॥ तिष्ठतु पर अ ३ भिदत्तेत्यत्र गुरोर्नृत् इति प्लुतः ॥ विमर्गस्य उत्वं अंत्वं च 'एदोतोऽतः' इत्यलोपः कोऽर्थः ॥

(तत्त्वदी०)-अतोऽत्युरिति ॥ अत इति किम् । हरिरत्रात्परः किम् । देवा अत्र ॥ अतोऽति परः किम् । देव आगतः ॥ विसर्गस्येति किम् । राममनु । 'आदवे लोपश्' इत्यस्यापवादाऽयम् ॥

(ह्रस्वे) अकारात्परस्य विसर्जनीयस्यांकारो भवति ह्रस्वे परे ॥ देवो याति । अनोरथः ॥

(सुबोधिनी)-ह्रस्वे ॥ अत इत्यनुवर्तते । अतः परस्य विमर्गस्य उत्वं न्यात् ह्रस्वे ॥ 'आदवे लोपश्' इत्यस्यापवादाऽयम् ॥ अतः । किम् वायुर्वन्यः ॥ तपरः किम् । वेधा वन्द्यः ॥ ह्रस्वे किम् । देवः पश्यति ॥

(तत्त्वदी०)-ह्रस्वे इति ॥ लोपशोऽपवादः ॥ अतः किम् । भानुर्वन्यः ॥ तपरः किम् । वेध नम्यः ॥ ह्रस्वे किम् । रामः कर्ता ॥ अत्र लघुभाष्यम् । अतोऽह्रस्वे उरित्येकदोगो न तुतोऽह्रस्व-नित्यत्वज्ञापनाय । तेन उषर्षुष इत्यादि सिद्धम् । अत्रेदमवधेयम् । 'कुन्वो न क तपो वा' इत्यस्य व्यवस्थितत्वाश्रयणेनैव वाचस्पत्यादीनां सिद्धत्वेनोषर्षुष इत्यत्रापि रत्वसिद्धेरनित्यत्वज्ञापनत्वानुचित-त्वात्किंच ज्ञापितेऽप्यस्थानित्यत्वे 'आदवे लोपश्' इत्यस्य प्रातारैकार्थयत्नस्य ज्ञापनाऽप्यनुगमनम् ॥

(आदवे लोपश्) अवर्णात्परस्य विसर्जनीयस्य लोपश् भवत्यवे परे ॥ देवा अत्र । वाता वान्ति । देवा इह ॥

(सुबोधिनी)-आदवे लोपश् ॥ आदिति पञ्चम्यन्तम् । न तु तपरस्त्वम् । दिव औ इत्यादिनिर्देशात् ॥ अवे किम् । देवाः सन्ति ॥

(तत्त्वदी०)-आदवे लोपश् इति । नन्वाद्ग्रहणं किमर्थम् । न चेकारादिनिवृत्त्यर्थं 'नामि-नो रः' इति रेफेण नाधितत्वात् । न च हसन्वावृत्त्यर्थं हसाद्विसर्गस्यासंभवात् । तस्मात्तत्परार्थमेव ॥ नन्ववग्रहणं किमर्थम् । न च ह्रस्वग्रहणानुवृत्त्यर्थम् । व आह पूर्व उपधेत्यादिनिर्देशस्तज्ञापनात् ॥ नाप्युत्तरार्थम् । असंदेहार्थं लाघवार्थं तत्रैवाकारिष्यत् ॥ नाप्यवसानवाधनार्थं ज्ञापकादं च तत्राप्यस्याप्रवृत्तेः ॥ तथा हियत् आप इति सिलोपं शास्ति तज्ज्ञापयति नानेनावसाने लोपश् भवतीति । अन्यथा सेविसर्गलोपशोः कृतयोगेद्वेत्यादिसिद्धौ किं सिलोपविधानेन । ननु लोपशि सति गङ्गाऽनेत्यादौ

संधिर्न स्यादतो लोपविधानं न ज्ञापकमिति चेन्न । यस्मिन् स्वरे परे लोपश्च तेन सह संधिर्नेति ज्ञेयम् । वस्तुतोऽवसानेऽतिप्रसङ्गवारणार्थमेवावग्रणम् ॥ ननु 'आद्योऽन्वे' इत्येव सूत्र्यतां स्वरे यत्वं वेति तु न कर्तव्यम् । देवं इहेत्यादौ यकारे 'ध्वोर्लोपश्च वा' इत्यनेन लोपशि कृते रूपसिद्धेः । न च तत्रायाधनुवर्तनादस्य कथं लोपश्च इति वाच्यम् । यात्पूर्वमवर्णं गृहीत्वा अयु इत्यादिरूपसंभवात् । लक्षणप्रतिपदोक्तयोः इति परिभाषयास्तु अनित्यत्वात् । उच्यते । भोस इत्यत्रापि यो वेत्यनुवर्तेत । ततश्च भो इहेत्यादि न सिद्धचेत् ॥

(स्वरे यत्वं वा) देवायिह ॥

(सुबोधिनी) स्वरे यत्वं वा ॥ लोपज्ञो विकल्पेनापवादोऽयम् । अवर्णात्परस्व विसर्गस्य यत्वं वा स्यात् ॥ पक्षे लोपश्च । स्वरे किम् । रामश्चतुरः ॥

(तत्त्वदी०)—स्वरे यत्वं वेति ॥ अवर्णात्परस्य विसर्जनीयस्य स्वरे यत्वं वेत्यर्थः ॥

(भोसः) भोसभगोसूअघोसू इत्येतस्य विसर्जनीयस्य लोपश्च भवत्यबे परे ॥ भो हरे । भगो नमस्ते । अघो याहि (स्वरे यत्वं वा) भोसभगोसूअघोसूविसर्गस्य स्वरे यत्वं वा भवति ॥ भोयेहि । अघोयेहि । अघोयगच्छत् ॥

(सुबोधिनी)—भोसः ॥ भोसू भगोसू अघोसू इति सकारान्ताः निपाताः सन्ति । तत्राद्यन्ताभ्यां प्रत्याहारो 'भोस' इति गृहीतः । भोसू इति षष्ठ्यन्तम् । श्लोक्त भगोसू अघोसू एषां विसर्गस्य लोपश्च स्यादबे ॥ अबे किम् । भोस्तपरिस्वनः ॥ स्वरे यत्वं वा ॥ भोसूभगोसूअघोसां विसर्गस्य यत्वं वा भवति स्वरे । पक्षे लोपश्च ॥

(तत्त्वदी०)—भोस इति ॥ षष्ठ्येषा न तु पञ्चमी । भोश्शब्दस्य सान्त्वनेन ततः परस्य विसर्गास्यामावादित्यभिप्रेत्याह ॥ भोसूभगोसूअघोसूइत्येतस्येति ॥ भोसूभगोसूअघोसूइत्येतस्मात्परस्येति तु प्राचः प्रमाद एव । भोस इत्यत्र निपातभवच्छब्दयोरपि सामान्येनानुकरणम् । तथा च भो देव, भो लक्ष्मि, भो विद्वन् इत्यादि सिद्धम् । न च भोस इत्यत्र भोसूमात्रग्रहणात् भगो इह अघो याहीत्यादावंब्यासमिति वाच्यम् । प्रत्याहाराश्रयणेनाव्याप्तिवारणात् ॥ एवं च विभोरीदमित्यादावतिप्रसङ्गवारणं च संभवति । तस्य प्रत्याहारेऽनन्तर्भावात् ॥ अत्र लघुभाष्यम् । ननु 'अमोसोऽन्वे लोपश्च' इत्येकयोग एव लाघवाय कर्तुमुचितः । उच्यते । नञ्समासोऽत्र प्रतीयेत । भोसूव्यतिरिक्ताच्छब्दात्परस्येति । अथैतदोपवारणाय अमोसोरे लोपशिति सूत्रणीयम् । तदद्रमात्रालाघवेऽपि वैरूप्यं दोषः । भोसोऽवयवोऽवर्णात्पर इति सूत्रमेदे तु नायं दोष इति सूत्रमेद एवाश्रितः । अत्रेदमवधेयम् । आद्धोसोऽन्वे लोपशिति सूत्रणीयम् । तथा च । नञ्समासप्रमैरूप्यदोषयोरसंभव एव । आदित्यस्य पञ्चम्यन्तत्वात् । भोस इत्यस्य षष्ठ्यन्तत्वाच्च भोसोऽवयवोऽर्णात्तु पर इत्यस्यार्थस्य सुलभत्वात् । एवं च स्वरे यत्वं वेत्यस्याद्विशक्तिश्चेति महद्ग्राहवम् ॥

(नामिनो रः) नामिनः परस्य विसर्जनीयस्य रेफो भवत्यबे परे॥ अत्रिरत्र । पटुर्वक्ता॥ (उषसो बुधे) उषसां विसर्जनीयस्य रेफो भवति बुधे परे ॥ उषः बुधः-उषर्बुधः ॥

(सुबोधिनी)-नामिनो रः ॥ नामिन इति किम् । रामां वन्द्यः ॥ अंब किम् । अग्निः करोति ॥

(तत्त्वदी०)-नामिनो र इति ॥ ननु नामिन इति किमर्थम् । अवर्णाहोपशादि-
धानेन हसाद्विसर्गासंभवेन च तस्यैव परिशेषात् । यत्तु नामिन इति योगविभागं आदत्ते लोपशित्य-
तोऽत्रे लोपशिति चालुवर्तते । कचिन्नामिनः परस्य विसर्गास्यात्रे लोपश् । तेन 'सेमां भूम्याददेः'
इत्यादि सिद्धमित्याहुः । तत्र । सेमामित्यादेःछान्दसत्वान् । छन्दसि दृष्टानुविधिरित्यस्योक्तत्वान् ।
'सेमां भूम्याददेः' इत्यत्रापि भूमिशब्दस्य कृदन्तत्वेन कृदिकारादिति ईपि कृते 'हंसपः' इति मिलोपे
इष्टसिद्धेः । उच्यते 'नामिनो रः' इत्यत्र योगविभागार्थं नामिप्रहणम् । तथा च वाक्यभेदेन व्याख्या-
नम् । नामिन इत्येको योगः । तत्र खपे वेति चालुवर्त्य र इति षष्ठ्यन्तं च कृत्वा वाक्यभेदेन
व्याख्येयम् ॥

(रेफप्रकृतिकस्य खपे वा रेफः) गीः पतिः-गीर्पतिः-गीर्पतिः॥

(सुबोधिनी)-रेफप्रकृतिकस्य खपे वा रेफः ॥ रेफः प्रकृतिर्मूलकारणं
यस्य स रेफप्रकृतिकस्तस्य रेफप्रकृतिकस्य विसर्गस्य रकारो वा भवति खपे परे ॥
वाग्रहणात् पक्षे विसर्गोपध्मानीयौ ॥

(तत्त्वदी०)-रेफप्रकृतिकस्य खपे वेति॥रेफः प्रकृतिर्मस्य सः तथा तस्यो वस्तु-
तस्तु रेफप्रकृतिकस्येति नोचितं वक्तुम् । र इति सूत्रार्थेनैव तद्वतार्थम् ॥

(अहन्) अहर्पतिः-अहः पतिः-अहर्पतिः ॥

(सुबोधिनी)-अहन् ॥ अहन्शब्दस्य विसर्गस्य रो भवति ॥ रोऽरात्रिष्विति
रत्वे विसर्गे च कृतेऽयं विधिः प्रवर्तते । अहर्पतिः-अहः पतिः-अहर्पतिः ॥

(रः) रेफसंबन्धिनो विसर्जनीयस्य रेफो भवत्यबे परे॥प्रातरत्र
अन्तर्गतः ॥

(सुबोधिनी)-रः ॥ षष्ठ्यन्तामिदम् । रेफस्य स्थाने विहितो यां विसर्जनीयस्त-
स्य रो भवत्यबे परे ॥ अबे किम् । प्रातःकालः रेफप्रकृतिकस्येति किम् । रामो
नम्यः ॥

(तत्त्वदी०)- र इति ॥ षष्ठ्यन्ता न तु पञ्चमी॥

(रि लोपो दीर्घश्च) रेफस्य रेफे परे लोपो भवति पूर्वस्य च
दीर्घः ॥ पुना रमते । हरी राजते । भानू रम्यः । शंभू राजते ॥

(सुबोधिनी)—रि लोपो दीर्घश्च ॥ र इति षष्ठ्यन्तमनुवर्तते । रि इति सप्तम्बन्तम् । रो लोपः स्याद्रेफे परे ॥ चकारो विधेययोर्लोपदीर्घयोः समुच्चयार्थः । तेन पूर्वस्वरस्य दीर्घश्च ॥ रीति किम् । प्रातर्वायुः ॥ र इति किम् । मनोरथः ॥

(तत्त्वदी०)—रि लोपो दीर्घश्चेति ॥ रि इति सप्तमी । अत्र र इति षष्ठ्यन्तमनुवर्तते इत्यभिप्रेत्याह-रेफस्येति ॥ रीति सप्तमीनिर्देशाल्लोपनिमित्ताद्रेफात्पूर्वस्येत्याशयेनाह-पूर्वस्येति ॥ चकारो विधेययोर्लोपदीर्घयोः समुच्चयस्य द्योतकः ॥

(सैषाद्धसे)सशब्दादेशशब्दाच्च परस्य विसर्जनीयस्य लोपो भवति। हसे परे ॥ स चरति । एष हसति ॥

(सुबोधिनी)—सैषाद्धसे ॥ सश्च एषश्च तयोः समाहारः सैषं तस्माद् । अनञ्जसमासेऽककारात्सैषात् परस्य विसर्गस्य लोपः स्यात् हसे परे । स इति एष इति च कृतात्वसत्वस्य तच्छब्दस्य एतच्छब्दस्य चानुकरणम् । अनुकार्यानुकरणयोर्भेदार्थवच्चाद्धिभक्त्युत्पत्तौ सत्यां द्वन्द्वे विभक्तिलोपे च कृते नामत्वात् ङसि परतः स्मटोऽभावः । द्वन्द्वे सर्वादीन न सर्वकार्यमित्युक्तत्वात् ॥ अकारात् किम् । एषको रुद्रः ॥ अनञ्जसमासे किम् । असः शिवः ॥ हसे किम् । एषोऽत्र ॥

(तत्त्वदी०)—सैषाद्धसे इति ॥ सश्च एषश्च तयोः समाहारः सैषं तस्मात् । स इति तच्छब्दस्य कृतात्वसत्वस्यानुकरणम् । एष इत्येतच्छब्दस्य । अनुकार्यानुकरणयोर्भेदादर्थवच्चम् । स्मटोऽभावो द्वन्द्वे सर्वादीनां सर्वकार्याभावज्ञापकः । स धातुरित्यादिज्ञापकात् तच्छब्दस्यैवानुकरणम् । तस्माहच-र्यादेशशब्दोऽप्येतच्छब्दस्यैव विकृतनिर्देशात्प्रथमान्तादन्यत्र न । असः शिवः इत्यादौ तु संज्ञापूर्वको विधिरनित्य इत्यनित्यत्वान्न ॥

(सशब्दाद्विसर्गस्य लोपः स्वरे लोप एव पादपूरणं चेत्) सैष द्वाशरथी रामः सैष राजा युधिष्ठिरः । सैष कर्णो महात्यागी सैष भीमो महाबलः ॥ इति विसर्गसंधिः ॥

(सुबोधिनी)—सशब्दाद्विसर्गस्य लोपः स्वरे लोप एव पादपूरणं चेत् ॥ स इति शब्दस्य विसर्गस्य लोपः स्यात् स्वरे परे । चेद्यदि लोपे सत्येव पादः पूर्येत ॥ पादः श्लोकचतुर्थीश्च इति ॥ पादपूरणमिति किम् । स एवमुक्त्वा ॥ लोप एवेत्यवधारणात् अन्यथा पादपूरणे लोपो नासौऽहमाजन्मशुद्धानाम् इति ॥ स एष रामोऽस्ति । कीदृशः दशरथस्यापत्यं दशरथिः । अत इज्जुषेरितीञ् ॥ स एष युधिष्ठिरः । कीदृशः । राजते इति राजा ॥ स एष कर्णः । कीदृशः । महाश्र्वासौ त्यागश्च महात्यागः । महात्यागोऽस्ति यस्य स महात्यागी । 'मान्तोपधाद्विन्नौ' इतीन् । स एष भीमः । कीदृशः । महद् बलं यस्य स महाबलः । अङ्कौ चेत्यप्रत्ययः ॥ इति सुबोधिण्यां विसर्गसंधिः ॥

(तच्चव्दी०)—रि लोपो दीर्घश्चेति द्वये लोपशोऽनुवर्तनात् रि लोपो दीर्घश्चेति लोपप्रवृत्त-
मुत्तरार्थमित्याशयेनाह-सशब्दाद्विसर्गस्य लोपः स्वरे लोप एव पादपूरणं चेदिति॥
तथा च 'सैष दाशरथी रामः' इत्यादौ लोपं जाते संधिः सिद्धयति । लोपश्चि तु न स्यात् । लोप
एवेत्यवधारणादन्यथापि पादपूरणे लोपो न । तेन 'सोऽहमाजन्मशुद्धानाम्' इत्यादि सिद्धम् ॥

श्रीविद्यानगरस्थायी लोकेशकरसंज्ञकः । विसर्गसंभेः कृतवान् व्याख्यां भाष्यानुसार्ण्णाम् ॥
इति तच्चव्दीपिकायां विसर्गसंधिः ॥

अथ स्वरान्तपुँल्लिङ्गाः ॥

(अविभक्ति नाम) विभक्तिरहितं धातुवर्जितं चार्थवच्छब्दरूपं
नामोच्यते ॥

(सुबोधिनी)—अविभक्ति नाम ॥ विभक्तेरन्यदित्यविभक्ति । अन्यच्छब्देन
शब्दरूपं विशेष्यं गृह्यते । तत् क्लीबम् । तस्य विशेषणमिदम् । सूत्रे विभक्तिशब्देन तन्त्रा-
दिना विभक्तिः विभक्तयन्तं चेत्युभयमुच्यते । विभक्तिशब्देन सह नञ्त्तत्पुरुषः । नञ् तु
द्विधा । तथा हि "द्वौ नञौ च समाख्यातौ पर्युदासप्रसज्यकौ । पर्युदासः सहगुप्रादी
प्रसज्यस्तु निषेधकृत् ॥ १ ॥ प्राधान्यं तु विधेयत्र प्रतिषेधऽप्रधानता ॥ पर्युदासः स
विज्ञेयो यत्रोत्तरपदेन नञ् ॥ २ ॥ अप्राधान्यं विधेयत्र प्रतिषेधं प्रधानता ॥ प्रसज्यस्तु
स विज्ञेयः क्रियया सह यत्र नञ् ॥ ३ ॥" एवं हि विभक्तिभिन्नं विभक्तयन्तभिन्नमर्थ-
वच्छब्दरूपं संज्ञि । नाम च संज्ञा । विभक्तयन्तभिन्नमिति कथनेन धातूनां व्यावृत्तिः
कृता तेषां तिबादिविभक्तयन्तत्वात् । तच्छब्दरूपं नाम प्रातिपदिकमुच्यते । कीदृशं
तत् । अविभक्ति । पर्युदासोऽत्र नञ् गृह्यते । विभक्तिसदृशं-विभक्तिभिन्नमित्यर्थः । विभ-
क्तिसदृशमिति कथनेनार्थवदेवागतम् ॥ पुनः कीदृशम् । विभक्तयन्तभिन्नमिति कथ-
नेन धातुवर्जितमित्यागतम् ॥ पुनः कीदृशम् । अर्थवत् । अत्रार्थशब्दोऽभिधेयवचनो
न तु धननिवृत्तिप्रयोजनवचनः । यथा-अर्थवान् धनवानित्यर्थः । मशकायां धूमः मशकानि-
वृत्तये इत्यर्थः । कोऽर्थः किं प्रयोजनमित्यर्थः । तत्राभिधेयं तु चतुर्विधं जातिगुणक्रिया-
द्रव्यभेदात् । जातिशब्दा यथा।गौः अश्वः इत्यादयः । गुणशब्दा यथा । शुक्लः कृष्णः
इत्यादयः । क्रियाशब्दा यथा । पाचकः गन्तेत्यादयः । द्रव्यशब्दा यथा । डित्थं कपित्थ-
मित्यादयः ॥ ननु वन्ध्यापुत्राभावशशविषाणगगनकुसुमादीनामर्थाभावादेपां नामसंज्ञा
न स्यादिति चेदुच्यते । अभावोऽपि पदार्थान्तरत्वेनाभिधेयत्वाद्भावशब्दस्य सिद्धा
संज्ञा । वन्ध्यादिशब्दार्थः पुत्रादिशब्दार्थश्च प्रसिद्ध एवातयोः संसर्गमारोप्य शब्दप्रयोग-

संभवात्तेषामप्यस्ति ॥ विभक्तिरहितमिति किम् । हरिषु । करोषि । सुप्तिसीमां भूत् । पदादित्वात्सस्य षो न स्यात् ॥ विभक्त्यन्तरहितमिति किम् । देवौ । भवन्ति । अत्र द्वित्वाद्यनभिधानेऽप्यव्ययादिवच्चैकवचनं स्यात् ॥ धातुवर्जितमिति किम् । अहन्नित्यत्र 'नाम्नो नो लोपश्' इत्यनेन लोपश् स्यात् । अहन्नित्यत्र अह इत्यनेन सत्त्वं तु न तस्य लाक्षणिकत्वात् ॥ अर्थवदिति किम् । धनं वनमित्यादौ प्रतिवर्णं संज्ञा मा भूत् ॥ अत्र वार्तिकम् । कृत्तद्धितसमासाश्चेति । चकारोऽनुक्तसमुच्चयार्थः । तेन निपातस्थानर्थकस्य प्रातिपदिकसंज्ञा वक्तव्येति ॥

(तत्त्वदी०)-अविभक्ति नामेति ॥ विभक्तेरन्यदिति अविभक्ति । विशेष्यं तु शब्दस्वरूपम् । तन्त्रादिना विभक्त्यन्तमपि लब्धम् ॥ ननु सूत्रे अविभक्तित्येतावन्मात्रमर्थवद्ग्रहणं कुतो लब्धमिति चेत् उच्यते । "द्वौ नञौ च समाख्यातौ पर्युदासप्रसज्यकौ । पर्युदासः सहस्राही प्रसज्यस्तु निषेधकृत् ॥ प्राधान्यं तु विधेयत्र प्रतिषेधेऽप्रधानता । पर्युदासः स विज्ञेयो यत्रोत्तरपदेन नञ् ॥ अप्राधान्यं विधेयत्र प्रतिषेधे प्रधानता । प्रसज्यस्तु स विज्ञेयः क्रियया सह यत्र नञ् ॥" इति । तथा चं पर्युदासोऽत्र नञ् गृह्यते । ततश्च विभक्तेरर्थवत्त्वात् तत्सदृशमर्थवदेव संज्ञि उपपत्तीत्यर्थवद्ग्रहणम् ॥ तन्त्रादिलब्धविभक्त्यन्तपर्युदासाद्घातुपर्युदासोऽपि ॥ अर्थवदिति किम् । धनं वनमित्यत्र प्रतिवर्णं संज्ञा मा भूत् । तस्यां सत्यां स्याद्युत्पत्तौ नलोपः प्रसज्येत ॥ ननु च एकवर्णानामर्थदर्शनादेतीत्यादाविव देवादिष्वपि वर्णा अर्थवन्तः कथं न । तथा च प्रत्याहाराहिके अर्थवन्तो वर्णा इति भाष्येऽपि श्रीमत्पतञ्जलिनोक्तम् ॥ उदाहृतं च कूप इति ककारे सति कश्चिदर्थो गम्यतोऽयूप इति यकारे अर्थान्तरम् । तेन मन्यामहे । यः कूपे कूपार्थः सः ककारस्य यो यूपे यूपार्थः स यकारस्येति । तथा ब्राह्मण इत्युक्ते योऽर्थो गम्यते नासौ बकारादीनामन्यतमापायेऽपि गम्यते । येषां च संघातो यत्कार्यं करोति ते प्रत्येकमपि तत्कुर्वन्ति । यथा तिलानां खारी तैलमुत्पादयति प्रत्येकं च तिलाः । ये तु यस्मिन् प्रत्येकमसमर्थास्तेषां संमुदायोऽपि तत्रासमर्थः । यथा प्रत्येकं सिकतास्तैलं नोत्पादयन्ति तेषां खार्यपि । अतः संघातार्थवत्त्वाच्चार्थवन्तो वर्णाः । तत्कथमर्थवद्ग्रहणे सत्यपि तेषां निवृत्तिरिति चेत् । उच्यते । अनर्थका वर्णाः प्रतिवर्णमर्थानुपलब्धेः । नहि ब्राह्मण इत्यत्र ब्रा इत्युक्ते कश्चिदर्थो गम्यते । अतोऽघात्वादीनामेकवर्णानामर्थवत्त्वादन्येऽपि वर्णा अर्थवन्त इत्यनुपलब्धिबाधितमेतत् । किंच कूपो यूप इत्यन्वयव्यतिरेकाभ्यां ककारयकारयोरर्थवत्त्वादन्येषामपि वर्णानामानर्थक्यमभ्युपगतं न । अथ तेषामप्यर्थवत्त्वम् । भूयिष्ठः कूपे यूपार्थः स्यात् कूपार्थश्च यूपे । यत्र भूयसामर्थानामन्वयो व्यतिरेकस्तु कस्यचित् तत्रार्थानामपि भूयसामनुवृत्तिव्यतिरेकस्तु कस्यचित् यथा देवदत्त गामानय शुक्लां देवदत्त गामानय कृष्णामिति । अतः संघाता एव तेनार्थानर्थवन्तः संघातार्थवत्त्वाच्चेति हेतुरनैकान्तिक इति शङ्का । तैलाग्निवृत्तिसंघातेन दीपो न प्रत्येकम् । रथावयवैश्चक्रादिभिः संहतैः ब्रजिक्रिया । किंचार्थवतां विपर्ययसि अर्थप्रत्ययस्याविपर्ययसि । आहर पात्रं पात्रमाहरेति । अपाये चापायः । गामानय शुक्लां शुक्लां गामानयेति । उपजने चोपजनः । गामानय शुक्लामिति ॥ वर्णेषु नैवम् । हिनस्ति इति

सिंहः । हन्ति, हतः, श्नन्ति । भविता । अतः संघाता एवार्थवन्तः ॥ विभक्तिरहितमिति किम् । द्रविण्-
 करोषि । सुप्सिपोर्मा भूत् । पदादित्वात्सस्य पो न स्यात् ॥ विभक्त्यन्तरहितमिति किम् । देवाः ।
 भवन्ति । अत्र द्वित्वाद्यनभिधानेऽप्यव्ययादिवच्चैकवचनं स्यात् ॥ धातुवर्जितमिति किम् । अहन्-
 नलोपश्च स्यात् ॥ यत्तु प्राचोक्तम् । अथ विभक्तिर्विभाव्यते । तन् व्याख्यातुमिष्टं व्याकृतं नन्धिप्रक-
 रणकथनानन्तरं ये विधयो वक्ष्यन्ते तेषां विभक्तिसंज्ञा स्यात् । सा च विभाव्यते प्रस्तुयते तत्प्रकरणमा-
 र्भ्यत इति विभक्तिशब्दावृत्त्या योज्यम् । स्वमते शब्दार्थयोस्मभेदोपचारादित्यर्थः । अंभदोपचाराच्च
 द्वितीयो विभक्तिशब्दः संज्ञिवचनः । आदिः संज्ञावचनः । महासंज्ञाकरणं तु विभज्यन्ते विविच्यन्ते
 संख्याकर्मादयोऽर्था अन्येति विभक्तिः इत्यन्वर्थसंज्ञाविज्ञानार्थम् ॥ तेनागमादीनामत्र वक्ष्यमाणानामपि
 विभक्तिसंज्ञा नेति। तत्र वार्तिकं दृष्ट्वा सूत्रकृतः प्रवृत्त्ययोगात् ॥ अन्ये तु योगिकार्थेनैव सिद्धमिष्याहुः ।
 विभज्यते प्रकटीक्रियते कर्तृकर्माद्यर्थेऽनया सा विभक्तिः ॥ अतिप्रसक्तं योगमात्रं कृदादीं यद्यपि
 तथापि स्यादिषु तिवादिषु च योगरूढिः ॥ यच्च कृतद्धितसमासाश्चेति वार्तिकम् । चकारो
 नामसंज्ञानुर्कर्णार्थः । अत्र तद्व्याख्यातारः । ननु किमर्थमिदं नामसंज्ञा तु पूर्वैर्णैव भिन्ना । न
 सिद्धयति । तत्र कृत्सु किन्नाद्यन्तानां धातुत्वानपायात् । अत एव हे सोमया इति भिलोपो न
 स्वार्थतद्धितानामपि गुणीभूतार्थवच्चात् । तथाहि । चोर एव चौरः । स्वाऽर्थेण । अत्र हि
 चोरशब्दस्य साक्षादर्थवचम् । चौरशब्दस्य चौरशब्दस्मरणद्वारा गौणमुख्यन्यायेन चौरशब्दस्यैव
 पूर्वैण संज्ञा स्यात् चौरशब्दस्येति विध्यर्थं कृतद्धितग्रहणम् । समासेष्वपि भूतपूर्वविभक्त्या
 अविभक्तित्वाभावात् । अत एव पञ्चाग्नीति पदान्ताश्रयो नलोप इत्याहुः । अत्रेदं वक्तव्यम् ।
 पञ्च नव दधि मधु इत्यादीनामविभक्तिकत्वेन नामत्वानपायात्कथं पदत्वम् । अत्र यदि विभक्तितत्त्वमभेदे
 एव प्रवृत्ता पदसंज्ञा लुप्तायां विभक्तौ एकदेशविकृतन्यायेन प्रकृतिभागेऽपि साऽस्तीति रूपं नहि
 प्रकृतेऽपि समं किवादिसत्त्वसमये प्रवृत्ता नामसंज्ञा लुप्तेऽपि तस्मिन्प्रकृतिभागेऽपि साऽस्तीति
 तुल्यम् । यदि च लुप्ते प्रत्यये प्रत्ययलक्षणेन पदसंज्ञां स्वीकारोपि तदपि समं समाधानम् । यद्यपि
 स्वार्थतद्धितानामपीत्यादि तदपि न गौणत्वासंभवात् । स्वार्थोपसर्जनार्थान्तराभिधायित्वं गौणत्वम् ।
 तच्चात्र न संभवति । नहि चौरचोरशब्दयोरर्थो भिन्नो येनैकोऽपरत्र गौणो भवेत् । यद्यपि अत्र
 चौरशब्दस्य साक्षादित्यादि तदपि न । नहि पर्यायाणां परस्परस्मरणद्वारा स्वार्थबोधकत्वं कचिस्वी-
 क्रियते । व्याकरणानभिज्ञस्यापि शक्तिग्रहे सति ततो बोधो जायते । अन्यथा ज्ञानं ध्यानमित्यादौ
 पुरः स्वार्थिकत्वेन गौणत्वादिकं स्यात् । यद्यपि समासेष्वपि भूतपूर्वविभक्तयेत्यादि तदपि न अवय-
 वानां विभक्त्यन्तत्वेऽपि समुदायस्यातथात्वात् । यस्माद्विभक्तिर्विधीयते तद्विभक्त्यन्तम् । सा चावय-
 वेभ्यो विधीयते न समुदायात् । अन्यथा समासवत् वाक्यस्यापि विभक्त्यन्तत्वेन पूर्वैण प्राप्तिविरहा-
 देव तत्र नियमानुपयोगात् । यदि नन्वेवमपि अव्ययीभावादिति विभक्तिः। विधानाज्ज्ञापकाः समासे
 नामसंज्ञा भविष्यति । एवमपि नियमार्थं समासग्रहणम् । अर्थवत्समुदायानां मध्ये समासस्यैव यथा
 स्यात् । तेन वाक्यस्यार्थवतो न भवतीति। तदपि न । उक्तरीत्या समासस्याविभक्त्यन्तत्वेन ज्ञापकोप-
 न्यासवैयर्थ्यात् । अन्यथा समासवद्वाक्यस्यापि विभक्त्यन्तत्वेन समासेऽपि भूतपूर्वविभक्त्या अविभक्ति-

त्वाभावादित्यनेन विध्यर्थतायास्त्वयैवोक्तत्वात् पूर्वापरविरोधः नियमफलाभावेन समासग्रहणवैयर्थ्यात् । नियमसत्र क्रियते यत्र सर्वत्र प्राप्तिर्भवति । अत्र तु तव मते वाक्ये प्राप्तिर्नास्ति वाक्यस्य चेत्प्राप्तिर्भवति तर्हि वार्तिके समासपदं व्यर्थम् । तस्मात्पूर्वणैव सिद्धे वार्तिकमिदं न कार्यम् ॥

(तस्मात्)

(सुबोधिनी)—तस्मात् ॥ अधिकारोऽयम् । 'धातोः' इत्यतः प्राक् स्यादयोऽणादयश्च प्रत्यया नाम्नः पराः स्युः ॥ तस्मादिति पञ्चमी । इयं न विश्लेषावधौ विश्लेषस्यासंभवात् । किंतु ऋतेआदिषु दिक्शब्दपाठाद्विग्योगलक्षणा पञ्चमी । तत्र परः पूर्वो वा इत्यनियमेनाध्याहारे प्रसक्ते बहुर्वा उक्तेऽर्थे स च प्रयोगे वेत्यनेन बहोः पूर्वत्वस्य नियतत्वादन्यः प्रत्ययः पर एवेति परशब्दोऽध्याहार्यः ॥

(तत्त्वदी०)—तस्मादिति ॥ अधिकारोऽयं प्राग्धातोः । तथा च स्यादयोऽणादयश्च नाम्न एव परे बोध्या इति । ननु धातोरित्यग्निमाधिकारात् ततः प्राक्तनानां प्रत्ययानां नाम्नः परत्वमवधेयमेवेति किं तस्मादित्यनेनेति चेन्न किंपरिमाणमिति वक्तव्यं किंदघ्नमित्यपि स्यात् इति निराकरणाय तस्मादित्यस्यावश्यकत्वात् । अथ न केवलः प्रत्ययः प्रयोक्तव्य इति नियमेन तद्धारणसंभवादिति चेत् एतस्यापि तन्मूलकत्वादित्यवधेहि । तस्मादिति पञ्चमी न विश्लेषावधौ विश्लेषस्यात्रासंभवात् । किंतु ऋतादिमध्ये दिक्शब्दस्य पाठात्तद्योगे । तत्र च पूर्वः परो वेति नियमाभावेऽपि परशब्द एवाध्याहार्यः समानाद्धेलोपे इति निर्देशात् । तच्छब्दस्य पूर्वपरामर्शित्वान्नाम्नः परामर्शः ॥

(सि औ जस्, अम् औ शस्, टा भ्याम् भिस्, डे भ्याम् भ्यस्, डसि भ्याम् भ्यस्, डस् औस् आम्, डि औस् सुप्) नाम्नः पराः स्यादयः सप्त विभक्तयो भवन्ति ॥

(सुबोधिनी)—सि औ जस् १ अम् औ शस् २ टा भ्यां भिस् ३ डे भ्यां भ्यस् ४ डसि भ्यां भ्यस् ५ डस् औस् आम् ६ डि औस् सुप् ७ ॥ सिप्रत्ययस्येकारोऽत्वसोः सावित्यादौ विशेषणार्थः । जस्शसोर्जकारशकारौ जसीशसीत्यनयोर्विषयविभागार्थौ ॥ टाप्रत्ययस्य टकारः टेन टा ना टौसोः टाडचोरित्यादौ भेदकः ॥ डेडसिडम्डीनां डकारस्तु डितीत्यादौ विशेषणार्थः । डसेरिकारो डसिरदिति विशेषणार्थः । सुप्प्रत्ययस्य पकारः प्रत्याहारार्थस्तेन सिप्प्रत्याहारो यथा स्यात् ॥ स्यादित्यादिभेदतो विभक्तिर्द्विधा । तत्र सिऔजसित्यादीनां सप्तानां त्रिकाणां प्रथमादयः सप्तम्यन्ताः प्राचां संज्ञास्ताभिरिहापि व्यवहारः । तेषु त्रिकेषु त्रीणि त्रीणि वचनानि एकश एकवचनद्विवचनबहुवचनसंज्ञकानि सन्ति ॥

(तत्त्वदी०)—सिऔजस् इत्यादि ॥ सेरिकारोऽत्वसोः सावित्यादौ सीत्युक्ते सकारादिलाभसंभवात् । न चेष्टापत्तिः वेधःसु इत्यादावपि दीर्घत्वप्रसङ्गात् । न च श्रवणार्थः गुण इत्यादिलिङ्गात् । एतेन सेरिकार उच्चारणार्थ इत्युक्तिः प्रत्युक्ता स् इत्यनेनाप्युच्चारणसंभवात् ॥

(एकत्वद्वित्वबहुत्वेषु) एकवचनद्विवचनबहुवचनानि ॥ स्रोत्रि-
सर्गः । देवः ॥

(सुबोधिनी)—एकत्वद्वित्वबहुत्वेषु ॥ एकत्वद्वित्वबहुत्वशब्दा इह संख्यापराः
सन्ति। तेन बहुः पर्वत इति वैपुल्यवाचिनां ग्रहणं ना। आश्रयद्रव्यगतेषु एकत्वद्वित्वबहुत्वेषु
सत्सु एकवचनद्विवचनबहुवचनसंज्ञकाः प्रत्ययाः भवन्ति । उच्यतेऽनेनेति वचनम् ।
एकस्य वचनमेकवचनम् । द्वयोर्वचनमिति द्विवचनम् । बहूनां वचनमिति बहुवचनम् ॥

(तत्त्वदी०)—एकवचनादिसंज्ञानामन्वर्थतामाश्रित्याह-एकत्वत्वेत्यादि ॥ तथा च एकं उक्ति
एकवचनम् । द्वौ वक्ति द्विवचनम् । बहून्वक्ति बहुवचनम् ॥ यदा उच्यत इति वचनम् । एकस्य
वचनमिति ॥ जसो जकारस्य फलमाह । जसो जकार इति ॥ तथा च शसः शकारोऽपि शसीति
विशेषणार्थः । वस्तुतस्तु एकतरो न पठितुं योग्यः एकेनैव द्वितीयवारणात् ॥

(सरूपाणामेकशेष एकविभक्तौ) देवौ । देवाः ॥

(सुबोधिनी)—सरूपाणामेकशेष एकविभक्तौ ॥ एकविभक्तौ यानि सरूपाण्येव
दृष्टानि तेषामेक एव शिष्यते ॥ रूप्यते बाध्यते इति रूपमर्थः । समानं रूपं येषां ते
सरूपाः । सहादित्वात्समानस्य सादेशः । तथा समानं रूपं स्वरूपं येषां ते सरूपाः
सरूपाश्च सरूपाश्चेति सरूपास्तेषामित्येकशेषण व्याख्यानम् ॥ एकविभक्ताविति
विभक्तिसारूप्ये उपलक्षणं न त्वेकशेषे निमित्तम् । एवं च निमित्तिकत्वनान्तरङ्गाज्यम-
कशेषः स्याद्युत्पत्तेः प्रागेव प्रवर्तते । यद्येतन्नारभ्यते तर्हि प्रत्येकं विभक्तिः स्यात्
द्वन्द्वश्च प्रवर्तते । आरब्धे त्वेकशेषो भवति न तु द्वन्द्वः अनेकपदाभावात् ॥ ननु
स्याद्युत्पत्तेः प्रागेकशेषप्रवृत्तौ शिष्यमाणं यत्प्रातिपदिकं तदेकमेवार्थं बाधयतीति द्वि-
वचनाद्युत्पत्तौ देवौ देवा इत्यादि न सिध्येत् । उच्यते । शिष्यमाणो लुप्यमानार्थ
कथयति । एकशेषस्य वृत्तिषु पाठात् । परार्थाभिधानं वृत्तिरिति ॥ अत एव लुप्तेऽपि
प्रत्यये लिट् धुक् इत्यादौ कर्ता प्रतीयते ॥ एकस्यां विभक्तौ परतः सरूपाण्येविति किम् ।
मातृशब्दयोर्जननीपरिच्छेत्तृवाचिनोर्नैकशेषो भवति । मातृभ्यां मातृभिरित्यादौ सारू-
प्येऽपि औजसादिषु वैरूप्यात् ॥ नन्वेवं पयः पयो नयति देवदेव इत्यादाविति प्रसङ्गः
स्यात् । सह विवक्षायामेकशेषः प्रवर्तते इतरेतरयोगं द्वन्द्वस्य विषये इत्यर्थो नान्यत्र ॥

(अमृशसोरस्य) समानादुत्तरयोरमृशसोरकारस्य लोपो भवति ॥
देवम् । देवौ । शसः शकारः शसीति विशेषणार्थः ॥

(सुबोधिनी)—अमृशसोरस्य ॥ समानाद्धेलोपोऽधातोरित्यतः समानादिति लोप
इति अधातोरिति चानुवर्तते अधातोः समानात्परयोरमृशसोरकारस्य लोपः स्यात् ॥
अधातोरिति किम् । श्रियं भुवमित्यादावियुवौ । सेनान्यं खलष्वमित्यादौ य्वौ ।
सोमपामित्यादौ सवर्णदीर्घः ॥ समानादिति किम् । रायम् । ग्लाम् ॥

(तत्त्वदी०)—अम्शसोरस्येति॥अत्र समानाद्धेलोपोऽधातोरिति सूत्रात्समानलोपावनुवर्तते इत्याशयेनाह-समानादिति॥समानादितिकिम्।रायम्।अत्रस्याद्यधिकारस्यैवामो ग्रहणादधातोरिति नानुवर्त्यम्।अतोऽचिनवमित्यादौ नातिव्याप्तिः॥अस्येति किम्।षष्ठीनिर्दिष्टत्वेनान्यस्य मा भूत् ॥ न च 'सो नः पुंसः' इत्यत्र सकारस्य नत्वविधेर्लिङ्गानान्यस्य विधिरन्यथा शसः सकारस्यान्त्यत्वेन लोपे तदभावान्नत्वासंभवः स्यादिति वाच्यम् तत्र 'सो नः पुंसः' इत्युक्त्या ज्ञापनासंभवात् । नहि तत्र शसोन इत्युक्तं येन ज्ञापकं स्यात्।न च सो न इत्यत्रापि शसः सकारस्यैव ग्रहणमिति वाच्यम् । नहि शस्यैव सकारो नान्यत्रेति नियमोऽस्ति येन ज्ञापकमिदं स्यात्॥ यत्तु लघुभाष्यम् । अत्र 'आदत्रे लोपश्' इत्यतो आदित्यस्यानुवृत्तेरस्येति व्यर्थमिति कश्चित् इति । अत्रेदमववेयम् । आदित्यस्य पञ्चम्यन्तत्वेन षष्ठ्यर्थालामात् । अथार्थवशाद्विभक्तिविपरिणामेन षष्ठ्यर्थालामः। विभक्तिविपरिणामे त्वर्थालामस्यातिक्लृष्टत्वेऽन्त्यस्येत्यस्यैवावश्यकत्वात् ॥

(सो नः पुंसः) पुँल्लिङ्गात्समानादुत्तरस्य शसः सकारस्य नकारादेशो भवति न त्वाम्शसीत्यात्वे ॥

(सुबोधिनी)—सो नः पुंसः ॥ पुँल्लिङ्गात्समानान्नाम्नः परस्य शसः सस्य नः स्यात् ॥ शस इत्यनुवृत्तम् लिङ्गं नामार्थ इति मते पुंस इति पञ्चमी । पुँल्लिङ्गात्समानान्नाम्न इति । यदा तु लिङ्गं प्रत्ययार्थस्तदा पुंस इति षष्ठी । समानान्नाम्नः परस्य पुंसो वाचकस्य शसः सस्य नः स्यादिति ॥ उक्तं च "एकं द्विकं त्रिकं चाथ चतुष्कं पञ्चकं तथा । नामार्थ इति सर्वेऽमी पक्षाः शास्त्रे निरूपिताः ॥" इति ॥ स्वार्थद्रव्यलिङ्गसंख्याकारकात्मकः पञ्चको नामार्थः।उक्तपञ्चसु-पूर्वस्य पूर्वस्य नामार्थत्वे परः परो विभक्त्यर्थो ज्ञेयः । शब्दप्रवृत्तिनिमित्तः स्वार्थोऽस्ति । स्वार्थश्चानेकविधः स्वरूपजातिगुणक्रियाद्रव्यसंबन्धभेदात् ॥ स्वरूपं यथा । डित्थः । यदा शब्दरूपेण विशिष्टा जातिः कथ्यते गौरिति तदा गोशब्दस्य स्वरूपं स्वार्थोऽस्ति विशेषणत्वात् । जातिस्तु द्रव्यं भवति विशेष्यत्वात्।यदा जात्या विशिष्टो गुणः कथ्यते पटस्य शुक्लो गुण इति तदा जातिः स्वार्थो भवति विशेषणत्वात्।शुक्लो गुणो द्रव्यं भवति विशेष्यत्वात् यदा गुणेन विशिष्टं द्रव्यं कथ्यते शुक्लः पट इति यदा विशेषणभूतो गुणः स्वार्थो भवति विशेष्यभूतं पटादिकं द्रव्यं भवति । यदा तु द्रव्यमपि द्रव्यान्तरस्य विशेषणं भवति यष्टीः प्रवेशयेत्यादौ तदा यष्ट्यादिकं द्रव्यं विशेषणत्वमापन्नं स्वार्थो भवति पुरुपादि विशेष्यं द्रव्यं भवति । दण्डीत्यादौ दण्डपुरुषसंबन्धः स्वार्थो भवति । दण्डीति द्रव्यं विशेषणं भवति । पाचक इत्यादौ क्रिया स्वार्थो भवति । पुरुषो द्रव्यं भवति । किंच— "शब्दस्य यत्र विश्रान्तिर्वाच्यं द्रव्यं तदिष्यते ।" पर्यवसानभूमिरित्यर्थः ॥ तच्चानेकप्रकारम् । जातिगुणक्रियाद्रव्यस्वरूपमिति । गौः शुक्लः पाचकः डित्थः । लिङ्गं स्त्रीत्वादिः । संख्या एकत्वादिः । कर्मादयः कारकविशेषाः । तत्र स्वार्थो विशेषणम् । द्रव्यं तु विशेष्यमिति निर्गलितार्थः ॥ 'आम्शसि' इति सूत्रेणौकारस्य स्थाने आत्वे

कृते सति 'सो नः पुंसः' इत्येतत्सूत्रं न प्रवर्तते इत्यर्थः ॥ कुतो न । उच्यते । पदवि-
भागात् । यथा सू १ ओ २ नू ३ अः ४ सः ५ इति पञ्च पदानि छित्त्वा पुँल्लिङ्गा-
त्समानाच्छसः सस्य नू स्यात् ओकारसंबन्धिनोऽवर्णात्तु विसर्गः स्यादिति व्याख्येयम् ।
अतो गाः पश्येत्यादौ नत्वं न ॥ पुँल्लिङ्गादिति किम् । बुद्धिः ॥ समानादिति किम् ।
रायः । ग्लवः । लोषविषये एवास्य प्रवृत्तिः । समानादमृशसोरहोपस्थानिवेषात् ॥
अत एव बहुश इत्यत्र नत्वं न । स्याद्यधिकाराद्वा ॥

(तत्त्वदी०)—सो नः पुंस इति ॥ पञ्चमीत्याशयेनाह—पुँल्लिङ्गादिति ॥ तथा च समाना-
न्तानाम् इति बोद्धव्यम् । यद्वा पुँल्लिङ्गात्समानादित्येकं पदम् पुँल्लिङ्गमततीति पुँल्लिङ्गात् स चासौ
समानश्चेति स तथा तस्मादित्यर्थः ॥ तत्रामृशसोरित्यतः शस इत्यनुवृत्तं यद्यपि समासान्तर्गतं तथापि
नामोऽनुवृत्तिस्तत्र तस्यासंभवादित्याह—शस इति ॥ ननु गा इत्यत्र नत्वं कुतो न । अमृशसीत्या-
त्वेन समानात्परत्वादिति चेत् । अत्र केचित्सो न इत्यावर्त्य शसो नकारस्य सकार इति व्याख्येयम् ।
इत्प्रसिद्धयर्थमिदम् । तेन गा इत्यादि सिद्धम् । यद्वा आवृत्त्या लब्धं यत्सो न इति सूत्रं तत्र शसो
नश्येत्यनुवर्तते । सू इत्यविभक्तिको निर्देशः । ओरिति षष्ठी । ततश्च ओकारसंबन्धी योऽवर्गः
तस्मात्परो यः शसः सकारस्तस्य नकार आदेशो भवतीत्यर्थो लभ्यतेऽतो नातिप्रसङ्गः ॥ यद्वा स ओ
नू अः पुंस इति पञ्च पदानि छित्त्वा पुँल्लिङ्गात्समानात् शसः सस्य नकारः । ओकारसंबन्धिनो-
ऽवर्णात्तु विसर्ग इति व्याख्येयम् ॥ अत्रेदं वक्तव्यम् । गा इत्यत्र नत्ववारणे सन्निपातपरिभाष्यैव
सिद्धे तदर्थमेतावदावृत्त्याद्यनुसरणकेशेन किम् । न च तानित्यादावपि सन्निपातपरिभाषया निषेध-
इति वाच्यम् । कानित्यादिलिङ्गेन त्यदादिषु शसो नत्वविधौ परिभाषानाश्रयणात् ॥ यद्वा त्यदादेष्टेरः
स्यादावित्यत्रादिपदगृहीतस्य शसो निमित्तत्वे लाक्षणिकत्वेनामृशसीत्यत्र शसः साक्षाच्छ्रवणेन निमि-
त्तत्वे प्रतिपदोक्तत्वात् लक्षणप्रतिपदोक्तयोः प्रतिपदोक्तस्यैव ग्रहणात् ॥ किंच परिभाषाश्रयणग्रन्थे-
ष्टसिद्धयर्थत्वात् तानित्यादावनाश्रयणात् ॥ यच्च पुंस्वादिविचारे "स्तनकेशवती स्त्री स्याल्लोमशः
पुरुषो भवेत् । उमयोरन्तरं यच्च तदभावे नपुंसकम्" इतिलक्षणे खट्वावृक्षादावग्यासिवारणाय चेत-
नेषु स्तनादिमद्यन्त्यादिसत्रीत्वाभिव्यञ्जकम् । अचेतनेषु तु सर्वत्रोपदेश एवाभिव्यञ्जकः । उपदेशस्तु
लिङ्गानुशासनादिविद्युक्तम् । तत्रापि चेतनाचेतनविषयविभागो व्यर्थः । अतिप्रसक्तस्य दारशब्दस्य
स्त्रीवाचकस्य स्तनकेशवत्वस्य व्यञ्जकस्य सत्त्वेऽपि स्त्रीत्वादर्शनात्सर्वचेतनाचेतने उपदेश एव
स्त्रीत्वादिव्यञ्जक इत्यलमतिविस्तरेण ॥

(शसि) शसि परे पूर्वस्य दीर्घो भवति ॥ यदादेशस्तद्भवति ।
न तु वर्णमात्रविधौ । देवान् ।

(सुवोधिनी)—शसि ॥ दीर्घश्रुत्यांपस्थितस्य स्वरस्येति पदस्य नाम्नो
विशेषणत्वात्तदन्तविधिः । पूर्वस्य स्वरान्तस्य नाम्नो दीर्घः स्यात् शसि परे ॥ 'सो नः
पुंसः' इति नत्वं दीर्घत्वम् । पूर्वं नत्वं ततो दीर्घत्वम् पश्चादहोपः । वैपरीत्यं वा ज्ञेयम् ॥

शसि किम् । हरिभिः ॥ स्वरस्य किम् । लिहः ॥ ननु इह शस्परत्वाभावात्कथं दीर्घः । उच्यते। यस्य स्थाने आदेशः यदादेशः स तेन स्थानिना तुल्यं तद्वत् स्थानिवद्भवतीत्यर्थः । स्थानिवर्णाश्रयविधौ कर्तव्ये न भवति । अस्य व्याख्यानं परिभाषाप्रकरणे उक्तम् ॥

(तत्त्वदी०)—शसीति ॥ दीर्घश्रुत्योपस्थितेन स्वरेण नाम्नो विशेषणात्तदन्तविधिः । पूर्वं दीर्घः । पश्चादल्होपः । वैपरीत्यं वा । उभयथा वैलक्षण्यं नास्ति ॥ एवं 'सो नः पुंसः' इति नत्वेऽपि ज्ञेयम् ॥

(टेन) अकारात्परष्टा इनो भवति ॥ टकारष्टेनेति विशेषणार्थः । देवेन ॥

(सुबोधिनी)—टेन ॥ पदद्वयमपि प्रथमान्तं संकेतितम् । अतः परष्टा इनः स्यात् ॥ अतः किम् । कर्त्रा । भवता ॥ तपरः किम् । हाहा ॥ टा किम् । देवैः ॥

(तत्त्वदी०)—टेनेति ॥ टा इन इति च्छेदः । पदद्वयमपि लुप्तप्रथमान्तम् । अत्रात इत्यनुवर्तते ॥ टा इति किम् । देवैः ॥ अतः किम् । पित्रा ॥ तपरः किम् । हाहा ॥ ननु टानेत्येव सूत्र्यताम् किम् एकारेण, एग्रहणं चानुवर्त्य एनेति रूपसिद्धेरिति चेन्न । लाघवे विशेषाभावादित्युक्तं कैश्चित् । तत्र ए इत्यनुवृत्त्या गौरवस्य जागरूकत्वेन विशेषाभावादित्युक्तेरपार्थक्यात् ॥ न च एनेत्येव सूत्र्यताम् । आ इन इति च्छेदः स्याद्यधिकाराच्च नातिव्याप्तिः । आमि तु नुटा वावान्नातिप्रसङ्ग इति वाच्यम् । स्पष्टार्थत्वाद्दकारस्य ॥

(अद्भि) अकारस्यात्वं भवति भकारादौ स्यादौ ॥ देवाभ्याम् ॥

(सुबोधिनी)—अद्भि ॥ अकार आकारो भवति भादौ स्यादौ च ॥ अदिति किम् । हरिभ्याम् । तपरत्वमुत्तरार्थम् ॥ भीति किम् । देवस्य ॥ स्यादौ किम् । देवभवनम् बहुत्वे तु परत्वादेत्वं भवति । देवेभ्य इति ॥

(तत्त्वदी०)—अद्भीति ॥ अत्रादिति प्रथमान्तम् । भीति सप्तम्यन्तम् । तच्च भकारादाविति व्याख्येयम् । अदिति न स्वरूपग्राहकम् आद्यन्ताभ्यामिति लिङ्गात् । तेन महद्भवामित्यत्रात्वं न ॥ अदिति किम् । हरिभ्याम् ॥ भीति किम् । देवस्य ॥ ननु रैसीत्यतो भीति सिद्धे किं भग्रहणेनेति चेन्न । एकयोगनिर्दिष्टत्वेन सकारस्यानुवृत्तिः स्यादिति तन्निरासार्थं भीत्यस्यावश्यकत्वात् ॥ म्यामो मस्य च नेत्वं इदुद्भवामिति लिङ्गात् ॥ स्यादौ किम् । देवभवनम् ॥

(ङभ्यः) अकारात्परस्य भिसो भकास्य अकारादेशो भवति ॥

देवैः । ङकारो ङित्कार्यार्थः ॥

(सुबोधिनी)—ङभ्यः ॥ 'एस्मि बहुत्वे' इत्यस्यापवादोऽयम् । भू भि अः इति पदच्छेदः । भि इत्येकदेशद्वारेण भिस एवानुकरणम् । अत इत्यनुवृत्तम् । अतो भिसो भकारस्याकारः स्यात् ॥ स्यादावित्यधिकारात् स्यादिसंबन्धी भिसू गृह्यते । तेन ब्राह्मणभिसोऽत्यादौ नातिप्रसंगः ॥

(तत्त्वदी०)—**ब्भ्य** इति॥ **म्** मि अः इति छेदः॥ अत इति पूर्वसूत्रादनुवर्तते । भीति मिस प्कदं-
शानुकरणम् । नामैकदेशग्रहणे नामग्रहणम् । यथा भीमो भीमसेन इति॥ यत्तु **ब्भ्य** इति चतुर्थापत्रम्बो-
र्बहुवचनस्य ग्रहणम् । 'अद्भि' इत्यस्मादकारात्परत्वात् 'हसैर्हसः' इति द्वित्वम् 'ज्ञवे जवाः' इति भस्य वः ।
तथाचातः परस्य भ्यस एवाकारादेश इत्यर्थो लभ्यते॥ यद्वा **म्भ्यः** इति छेदः ॥ अकारात्परस्य भ्यसो
भकारस्याकार इत्यर्थोऽस्तु । आकारो वास्वितोऽनुवर्तते । एवं भ्यसो ग्रहणे व्याख्यायमाने 'भिन् भिन्' इति
सूत्रं व्यर्थं स्यात् । ननु तर्हि मि अ इति छित्वा भकारे परे पूर्वस्य अत एव भवति । तस्यादेशान्तरं न
भवतीति व्याख्यानमस्तु । यद्वा मि इत्येकदेशद्वारेण भिस् एवानुकरणम् । ततश्च भिनि परं अत
एवेत्यर्थोऽस्तु । मैवम् । आद्ये पक्षे भीति व्यर्थं स्यात् पूर्वसूत्रादनुवृत्तेः सन्धान् । द्वितीये तु भागै-
रिति निर्देशो नोपपद्यते । इत्याद्युक्तम् । तत्रेदमवधेयम् । भकारस्य द्वित्वे द्वितीयसूत्रस्येकारस्य निमि-
त्तत्वे बहुस्थलेऽतिप्रसङ्गः स्यात् । किंच । भागैरिति लिङ्गस्यैव विद्यमानत्वेनैव 'मिस् भिन्' इति
निर्देशपर्यन्तानुवाचनस्य क्लिष्टत्वात् । अवर्णविधानसामर्थ्यात्सर्वणर्दायं बाधित्वाप्येवमेव । अन्यथा
'समानाद्धेलोपः' इत्यतो लोपमनुवर्त्य लोपमेव व्यधास्यत् । ननु **ब्भि** इति सूत्रमस्तु आकारो वास्वि-
त्यतोऽनुवर्तते । तथा च भिसो भकारस्यात्वेऽपि रूपसिद्धेः॥ यद्वा म इत्येवास्तु मि इति पूर्वसूत्राद-
नुवर्तनीयम् । तच्च रूपपरम् । इत्थं च मि इति समुदाये यो मः स आकारो भवतीत्यर्थः ॥ अत्रार्थं
भागैरिति लिङ्गदर्शनम् । उच्यते । इमौ यकाराकारौ योगविभागेन स्यादिप्रकरणं भिस्वान्मसाद्विधी-
येते । अतः प्रौढः स्वैरी वापयतीत्यादि सिद्धम् । पाठैर्युक्त्वादेरिति च न वक्तव्यं भवति ॥

(**डे अक्**) अकारात्परस्य **डे** इत्येतस्यागागमो भवति ॥ देवाय ।
देवाभ्याम् ॥

(सुबोधिनी)—**डे अक्** ॥ **डे** इत्यविभक्तिका निर्देशः । अतो **डे** इत्यस्याक् स्यात् ॥
कित्वादन्ते ॥ अत इत्यनुवृत्तेर्नेह । वातप्रभ्ये ॥ तपरत्वाच्चेह । हाहै ॥ अथ अकि कृत
'एदोतोऽतः' इत्यकारस्य लोपश्च तु न । विधानसामर्थ्यादपदान्तत्वाद्वा न हि अकि कृतं
एतः पदान्तत्वं संभवतीति ॥

(तत्त्वदी०)—**डे अगिति** ॥ अत्र **डे** इत्यविभक्तिको निर्देशोऽसंदेहार्थः । डेरित्युक्तौ चतुर्था-
सप्तम्येकवचनयोः संदेहः स्यात् । वस्तुतस्तु डेरित्युक्तिरपि न्याय्या । आम्भेरित्यादौ चतुर्थ्येकवचनसं-
देहनिराकरणाय व्याख्यानतो विशेषप्रतिपत्तिर्नहि संदेहादलक्षणमित्यस्याश्रयणीयत्वात् । डकारो व्यर्थः
स्याद्यधिकारेणैवातिप्रसंगवारणादित्याहुः । वस्तुतस्तु स्पष्टार्थमुपात्तत्वात् व्यर्थता । अत इत्यनुवृत्ते-
र्वातप्रभ्ये इत्यादौ न ॥ **डे** इति किम् । देवौ, देवो । 'एदोतोऽतः' इत्यनेन लोपस्तु न । एतोऽपदान्त-
त्वात् । अविधानसामर्थ्यादित्युक्तिस्तु निर्मूला प्राप्तलोपे विधानसामर्थ्यावलम्बनस्योचितत्वाद्भिद् तु
पदान्तत्वाभावे प्राप्तेरेवासंभवात् ॥

(**एस्थि बहुत्वे**) अकारस्यैत्वं भवति सकारभकारादौ विभक्तौ
बहुत्वे सति ॥ देवेभ्यः ॥

(सुबोधिनी)-ए स्मि बहुत्वे ॥ अकार एकारो भवति बहुत्वे वर्तमानेषु सकार-
भकारादिषु स्यादिषु परेषु ॥ अकार इति किम् । हाहाभ्यः ॥ बहुत्वे किम् । देवस्य ॥
स्यादिष्विति किम् । पचध्वम् ॥

(तत्त्वदी०)-ए स्मि बहुत्वे इति ॥ स्मीति सप्तम्यन्तम् । स् च भ् च स् तस्मिन् स्मि ॥
अतः किम् । हरिभ्यः ॥ तपरः किम् । हाहाभ्यः ॥ स्मीति किम् । देवानाम् ॥ ननु स्मीति किम् ।
न च देवानामित्यत्रातिप्रसङ्गः । तत्र परस्वानामिति दीर्घेण बाधेत् । देवानित्यादौ तु शशीत्यनेन ।
अथ देवा इत्यत्रातिप्रसङ्गः स्यादिति चेन्न । तद्वारणाय रैस्मीति सूत्रात् भीत्यस्यानुवृत्तेः सत्त्वात्
अथानन्तरत्वादद्भीध्यतो भीत्यस्यैवानुवृत्तिः स्यादिति चेन्न इच्छार्थेष्विति ज्ञापकात् ॥ अथवा
देवा इत्यत्रापि सवर्णदीर्घः पूर्वोऽपि 'ज्ञवे जबाः' इत्यादिनिर्देशेन कच्चित्पूर्वेणापि परबाधस्येष्टसिद्धयर्थ-
मभ्युपगमात् । तस्ममाद्गर्थं स्मीति । अत्राहुः । देवपूज्या इत्यादौ पूर्वपदस्थस्यैव वारणाय स्मीत्या-
वश्यकमिति तत्रेति वृद्धाः । विहितविशेषणाश्रयणात् । नाम्नो विहिते बहुत्वे वर्तमाने पर एत्वमित्यभ्युप-
गमात् । अन्ये तु बहुत्वविशेषणार्थं पुनः स्मीत्युक्तम् । तेन बहुत्वे वाच्ये सति विहितो यः सकारो भकारश्च
तस्मिन् परतो नाम्नोऽत एत्वम् । तेन सोमं सुनोतीति सोमसुत् तमाचक्षते सोमसयन्ति ते
सोमस इत्यत्र नेत्याहुः । तत्रेति नव्याः । स्याद्यनुवृत्त्यैतद्वारणसंभवात् । अत्रोच्यते रैस्मीत्यत्र
नकारोऽपि द्रष्टव्यो नादावपि स्यादावात्वमित्यर्थः । तथा च त्रिराणामिति सिद्धवति । अत्रार्थे इदं
स्मिप्रहणमेव लिङ्गम् । यदि तस्याप्यत्रानुवृत्तिः स्यात्तदा देवानामित्यत्राप्येत्वं स्यात् । नामीति तु
हरीणामित्याद्यर्थं स्यात् । ततस्तन्नित्यर्थं पुनः स्मिप्रहणस्यावश्यकत्वात् ॥

(ङसिरत्) अकारात्परो ङसिरद्भवति ॥ देवात्, देवाभ्याम्
देवेभ्यः ॥

(सुबोधिनी)-ङसिरदिति ॥ आदन्तान्नाम्नः परो ङसिरत् स्यात् ॥ अतः
किम् । वातप्रम्यः ॥ ग्लावः ॥ तपरः किम् । हाहाः ॥ ननु ङसेरदादेशे कृते 'यस्य
लोपः' इत्यतो लोपः स्यात् । उच्यते स्यादौ 'यस्य लोपः' इत्यस्याभावो ज्ञापितोऽ-
कारविधानेन अन्यथा ङसिस्त इत्यवक्ष्यत् ॥ यद्वा तद्धितप्रकरणादीपीति सूत्रारम्भाच्च
नात्र यस्य लोपः । देवादित्यत्र 'वाऽवसाने' इति जबत्वचपत्वे 'हसेर्हृ हसः' इति दतयो-
र्द्वित्वे रूपचतुष्टयं बोध्यम् ॥

(तत्त्वदी०)-ङसिरत् ॥ अत्राप्यत इत्यनुवर्तते । अतो वातप्रम्य इत्यादौ न । तपर-
स्यात् हाहा इत्यत्र न । अत्रापि ङकारो व्यर्थ इत्युक्तिः पूर्वोक्तयुक्त्यैव निरसनीया । न चाति कृते
'यस्य लोपः' इत्यनेनाकारस्य लोपोऽस्त्विति वाच्यम् । अकारोच्चारणसामर्थ्यात्स्यादौ न 'यस्य लोपः'
इति प्रवर्तते । अत्राहुः । कार्यं 'सिस्योः' शेषाः-इत्यादिनिर्देशात् तद्धितप्रकरणाद्वा यस्य लोपो न ।
एवं स्थिते लाघवे विशेषामावात् ङसिस्त इति न सूत्रितम् । तत्रोच्यते । सेस्त इत्येव सुवचम् । न
च देव इत्यत्राग्याप्तिस्त्वन्यादेरिति लिङ्गेनातिव्याप्तिवारणात् । न चामर्थं तदिति वाच्यम् । छ इत्यादि-
लिङ्गात् । अथ देवस्येत्यत्रातिप्रसङ्गः तत्र ङस् स्पेति विशेषरूपेण बाधेत् इकारसहितानुकरणसंभवात् ॥

(**डम् स्य**) अकारात्परो डम् स्यां भवति ॥ देवस्य ॥

(सुबोधिनी)- डम् स्य ॥ अतो डम् स्यः स्यात् ॥ अत इति किम् । वातप्रम्यः ॥ तपरः किम् । हाहाः ॥

(तत्त्वदी०)-डम् स्येति पदद्वयमपि प्रथमान्तम् ॥ अतः किम् । वातप्रम्यः ॥ तपरः किम् । हाहाः ॥ अत्राहुः । स्वरादित्यादिलिङ्गात्तदन्तलामः । आदिति लिङ्गाच्च तस्यापीति ज्ञापकद्वयबलमाश्रित्य देवस्य अस्येत्यादिसिद्धिरिति । वर्स्तुतस्तु तदन्तलाभाय तल्भ्राभाय च ज्ञापकद्वयानुसरणकेशोऽपार्थ एव देवस्येत्यादौ ङसोऽतः परत्वसम्भवात् । न च विहितविशेषणादतोऽविहितत्वामात्रेण देवस्येत्यादिसिद्धिर्न स्यादिति शङ्कनीयं तस्येत्यादिसिद्धयर्थं विहितविशेषणानाश्रयणात् ॥

(**ओसि**) अकारस्यैत्वं भवति ओसि परे ॥ देवयोः ॥

(सुबोधिनी)-ओसि ॥ अत एकारः स्यादोसि परे ॥ अत इति किम् । ह्योः ॥ तपरः किम् । हाहौः ॥ ओसि किम् । देवस्य ॥

(तत्त्वदी०)-ओसि ॥ अत्रापि स्याद्यधिकारादेव ओस इत्यादौ नातिप्रसङ्गः ॥ आ उस्त्रः ओसः ॥ अत इति किम् । भान्वोः ॥ तपरः किम् । हाहौः ॥ ओसीति किम् । देवस्य ॥

(**नुडामः**) समानाडुत्तरस्यामो नुडागमो भवति पुंसि तु ह्रस्वादेव ॥

(सुबोधिनी)-नुडामः ॥ आमो नुडिति कर्तव्ये नुटः पूर्वाञ्चारणं प्राथम्यार्थम् । यत्र नुडन्यच्च ग्रामोति तत्र प्रथमं नुडेव भवति । तेन स्त्रीणां वारीणामित्यादावुभयप्रसङ्गे परावियनुमौ बाधित्वा नुडेव । अत एव प्राक् प्रायशो दृश्यतामित्युक्तं वीजम् । तत्र क्वचित्पूर्वेणापि नुटा परस्य बाधः क्रियत इति तदर्थः । किञ्च मण्डूकश्रुत्या 'ङ्णो ह्रस्वात्' इति सूत्राद् ह्रस्वादिति पदं पुंस इति चात्रानुवर्त्य वाक्यभेदेन संबध्यते । समानादित्यनुवृत्तं समानान्ताच्चास्र आमो नुट् स्यात् । पुँल्लिङ्गे तु ह्रस्वान्ताच्चास्र एव परस्यामो नुट् न दीर्घान्ताच्चास्र इत्यर्थः ॥ समानादिति किम् । रायाम् । भवताम् ॥ ह्रस्वान्तात् किम् । हाहाम् ॥ पुंस इति किम् । वातप्रम्याम् ॥ नाम्न इति किम् । कारयांचकार ॥ पचतितरामित्यत्र तूकारानुबन्ध आम् ज्ञेयः । तेन न नुट् 'निरनुबन्धकग्रहणे न सानुबन्धकस्य' इति वचनात् । डेरादेशस्यामस्तु न नुट् परत्वेनायङ्भ्यां बाधनात् स्त्रियामित्यादिनिर्देशाच्च ॥

(तत्त्वदी०)-नुडामः ॥ नुट् आम इति छेदः ॥ अत्र समानादित्यनुवर्तते । तेन रायामित्यादौ न । अत्राहुः । अत्राधातोरित्यनुवर्तनीयं श्रियामित्याद्यर्थं तत्र परेणया बाधात् । एवं तर्हि कारयांचकारेत्यादावतिप्रसङ्गवारणायाधातोरित्यनुवर्तनात्तदपि न परत्वाद्गुणेन बाधात् । पातयांचकारेत्यादावपि लोपेन बाधः । पचतितरामित्यादावपि यस्य लोपः परः । न चैवमपि मालांचकारेत्यत्र नुट् स्यादिति वाच्यम् । स्याद्यधिकारेण तद्बाधात् इति । अत्रेदमवधेयम् । स्याद्यधिकारस्य जागरूकत्वेन गुणाहोपादीनां परत्वानुधावनेन बाधान्वेषणस्य व्यर्थत्वात् ॥ अत्र डेरामः कुतो न नुडिति चेत् ॥

स्त्रियामित्यादिलिङ्गेन विमुक्त्युपदेशकाले विद्यमानस्यैवामोऽत्र ग्रहणात् । अत एव चतुराम् शौ च देव आमः देव आमि इत्यादौ नातिप्रसङ्गः । एतेनैतद्वारणायानर्थकत्वेन समानान्तात्पामोऽभावेन वा प्रत्ययाप्रत्यययोः प्रत्ययस्यैव ग्रहणमित्यादि समाधानं परास्तम् । ननु वारीणां स्त्रीणामित्यत्र परत्वान्नु-
मियौ भविष्यतः न नुद् । अथ नुमि न क्षतिरिति न वाच्यम् । नुद्सहित एवामि दीर्घविधानात् दीर्घताभावः प्रसज्येत । अत्रोच्यते । प्रायशो दृश्यतामिहेत्यत्र प्रायश इत्यस्य ग्रहणेन कचिदूर्वेणापि परस्य बाधदर्शनात् । आमो मस्येत्वं तु गमां स्वर इत्यादिनिर्देशात् । ननु हाहामित्यादौ कुतो न नुद् । समानात्परत्वसंभवादित्याह ॥ पुंसि त्वित्यादि ॥ अयमाशयः । अत्र ङ्णो ह्रस्वादिति षत्रान्मङ्गकञ्छत्या ह्रस्वादिति पुंस इति चानुवर्त्य पुंसि तु ह्रस्वादेवेति व्याख्यानात्तत्र ह्रस्वात्परत्वा-
भावान्न नुद् । अत्रार्थे ज्ञापानां दां हौ इत्यादि लिङ्गम् ॥

(नामि) नामि परे पूर्वस्य दीर्घो भवति ॥ देवानाम् । देवे, देवयोः ॥

(सुबोधिनी)-नामि ॥ पूर्वस्य स्वरान्तस्य नाम्नो दीर्घः स्यात् नुद्सहिते आमि परे ॥ नुम्सहिते आमि तु न दीर्घो भवति । यदि हि नुम्सहिते आम्यपि दीर्घः स्यात्तर्हि नुमं वाधित्वा नुद्बिधानं व्यर्थं स्यात् । नुमचिरतृज्वद्भवेभ्यो नुद् पूर्वविप्रतिषे-
धेन इत्युक्तत्वान्नुद्सहित एव आम् गृह्यते ॥

(तत्त्वदी०)-नामीति ॥ नुद्सहित आम् नाम् तस्मिन् नामि परे पूर्वस्य दीर्घो भवति इत्यर्थः ॥ आमीति तु न सूत्रितं वर्णामित्यादावपि दीर्घः स्यात् । तथा हि । यत्र नोपधाया इति सूत्रस्य प्राप्ति-
संभवः स्यात्तत्राप्यामीत्यस्यानुवृत्तेरामः सत्वात् ॥ यत्तु कैश्चिन्नामीत्युक्त्या वारीणामित्यत्र सनुम्य-
प्यामि दीर्घः सिध्यतीत्युक्तम् । तत्र नुद्सहित आम् नाम् तस्मिन्नामीति व्याख्यानं सर्वसमतत्वेन स्वोत्तथैव तद्विरोधेन चोपेक्षितम् ॥

(क्लिलात्षः सः कृतस्य) कवर्गादिलाञ्च प्रत्याहारात्परस्य केन-
चित्सूत्रेण कृतस्य सकारस्य षकारादेशो भवति अन्ते स्थितस्य न
भवति ॥ देवेषु ॥

(सुबोधिनी)-क्लिलात्षः सः कृतस्य ॥ कुश्च इलश्चानयोः समाहारः क्लिलं
तस्मात् क्लिलात् । क्रियते स्म विधीयते स्मेति कर्मणि क्तः । कृतस्य शास्त्रेण
विहितस्येत्यर्थः ॥ स इति षष्ठ्यन्तम् ॥ ष इति प्रथमान्तम् ॥ अकार उच्चारणार्थः ॥
क्लिलात्परस्य कृतस्यादेशरूपस्य प्रत्ययावयवस्य च सः स्थाने षः स्यात् ॥ 'ऋणो
णोऽनन्ते' इत्यतोऽनन्ते इत्यनुवर्तते । तेन पदान्ते स्थितस्य सस्य पत्वं नाक्लिन्नात्किम् ।
देवस्य ॥ कृतस्येति किम् । सुपीः, सुपिसौ ॥ पदान्ते स्थितस्य नेति किम् । हरिस्तत्रा ॥

(तत्त्वदी०)-क्लिलात्षः सः कृतस्येति ॥ कुश्च इलश्च क्लिलं तस्मात् ॥ ष इति प्रथ-
मान्तम् ॥ स इति षष्ठ्यन्तम् ॥ अत्र ऋणो णोऽनन्त इत्यतोऽनन्त इत्यनुवर्तते । ततश्चान्ते स्थितस्य
सस्य पत्वं न हरिस्तत्रेत्यादौ ॥ ननु कृतस्य सस्येति व्याख्यानात् देवेष्वित्यादौ सुपः कृतत्वेन समास्यत्र

कृतकत्वाभावात्कथं पत्वमिति चेत् । अरात्रिष्वित्यादिलिङ्गात्कचिदवयवग्रहणेनापि ममुद्राद्यम् ग्रहणात् । न चैवं तिस्र इत्यादौ षत्वप्रसङ्ग इति वाच्यं तत्र तिसृचतसृ इति सत्वनिर्देशेन तद्व्यापन-संभवात् ॥ अत्र केचित् । नन्वत्र कु इति 'कु शब्दे' इति श्रातांप्रहणं कृत्स्नितार्थाव्ययस्य वा कर्मास्य वा । नाद्यः इत्यादित्येव सिद्धत्वात् । ननु यदा कुर्यात्तुम्भदा श्लोऽपि मन्थर्यो वातुंस्व साह-चर्यात् । मैत्रम् । अकारोच्चारणसामर्थ्यात् धातुः । तर्हि कोरेय यथा स्यान्नान्यस्मादातोरेति नियमार्थं कुर्यात्तुंवेति चेत् इलेन संज्ञाशब्देन साहचर्यात्संज्ञाशब्दस्यैव क्रोर्ग्रहणात् । चोः नुरन्यादौ कर्मास्य-स्यैव सिद्धत्वाच्चेत्याहुः ॥ सतो हि कार्यणः कार्यण भवितव्यमिति मः प इति निर्देशं विपर्यय-निर्देशः षस् इति द्विसकारनिर्देशेन पत्ववत्त्वस्थापि कचिद्विपर्ययः । तेन तिस्रंश्रुतिर्नान्यादि सिद्धम् । यच्च दधिसेचौ यजूःपु सर्षापि अथग्रम्भः सुष्टु इत्यादिसिद्धयर्थमनेकक्रोशानुसरणं नन्वत्र रन्-सोक्तिमात्रमित्युपेक्षितम् । बहुसैचावित्यत्र षत्वनिषेधार्थं शेषा निपातवाः कदायद्य इत्यस्य इन्गणो-कर्तव्यत्वेन सर्वस्यानुक्तस्यानेनैव निर्वाहसत्त्वात् ॥ किलान्किम् । देवस्य । विश्वपायम् ॥ कुनयेति किम् । विसम् ॥

(सिद्धिः) आमन्त्रणेऽर्थे सिद्धिसंज्ञको भवति ॥

(सुबोधिनी)—सिद्धिः ॥ आमन्त्र्यते प्रसन्नं क्रियतंसंनन्त्यामन्त्रणम् । मायेन दृष्टो आमन्त्रणे किम् । रामः ॥ सिः किम् । हे रामौ ॥

(तत्त्वदी०)—सिद्धिरिति ॥ आमन्त्रण इत्यनुवर्तते इत्यभिप्रत्याह—आमन्त्रणेऽर्थे इति ॥ आमन्त्रणं चानुकूलकरणम् ॥ आमन्त्रणे किम् । रामः ॥ सिः किम् । हे रामौ ॥

(समानाद्धेलोपोऽधातोः) ह्रस्वात्समानाद्देदोतश्चोत्तरस्य धलोपो अवत्यधातोः ॥ आभिसुख्याभिव्यक्तये हे शब्दस्य प्राक् प्रयोगः ॥ हे देव, हे देवौ, हे देवाः ॥ एवं छटपटरामकृष्णसुकुन्दादयः ॥

(सुबोधिनी)—समानाद्धेलोपोऽधातोः ॥ इणो ह्रस्वात् इत्यतो मण्डूकः न ह्रस्वादिति पदम् एदोतोऽतः इत्यत एदोत इति चानुवर्तते । ह्रस्वसमानान्ताद्देदोः इत्याच्च नाम्नः परस्य धलोपः स्यात् ॥ ह्रस्वसमानान्तादिति किम् । हे हाहाः । हे वातप्रसीः ॥ अधातोरेत्युत्तरार्थम् ॥ एदोत इति ग्रहणं किम् । हे हरं हे विष्णो ॥ अत्र हि परस्वात्वि-त्यत्वाच्च धावित्यनेनैदोतोः कृतयोर्ह्रस्वात्परत्वं नास्ति ॥ आभिसुखस्य भाव आभिसुख्यं संयुक्तीकरणम् । आभिसुख्यस्याभिव्यक्तिः प्रकटीकरणम् । आभिसुख्याभिव्यक्तिः तस्मात्समानाद् प्राक् हे शब्दस्य प्रयोगोऽर्थतः शब्दतो वा योज्यः ॥

(तत्त्वदी०)—समानाद्धेलोपोऽधातोरेति ॥ लोपः अधातोरेति छेदः ॥ समानादिनि किम् । गौः ॥ अधातोरेति किम् हे श्रीः ॥ ननु हे हाहा हे हरे इत्यादावतिव्याप्यव्याप्ती इत्यन आह ह्रस्वादिति ॥ ननु यत्रे ह्रस्वादित्येव किमिति नोक्तम्, किं समानादित्यनेनेति चेत् अग्रा-सोरस्येत्यत्रानुवृत्त्यर्थमेतस्यावश्यकत्वात् । न च समानादित्युक्तया कथं ह्रस्वलाभ इति वाच्यमालक्ष-

णयेति गृहाण ॥ अथैवमप्येदोतोः कुतो लघ्विरिति चेत् अधातुप्रहणात् । अधातुप्रहणात्कथमिति चेत् शृणु । अधातुप्रहणं तावन्नर्थम् । न च हे श्रीरित्यादावतिव्याप्तिः ह्रस्वप्रहणेनैव तद्वारणात् । न चाम्शोरित्यत्रानुवृत्त्यर्थं श्रियमित्यादौ परत्वादियैव तद्वाधात् । न चाचिनवमित्यादिवारणार्थं स्याद्यधिकारेणैव तद्वारणसंभवात् । तस्माद्धातुप्रहणं व्यर्थत्वादेतज्ज्ञापनार्थमेवोपात्तम् । लोपप्रहणं तु व्यर्थमेव । रि लोपो दीर्घ इत्यतोऽनुवृत्त्यैव तद्वाधात् । न चैकयोगनिर्दिष्टत्वेन दीर्घस्याप्यनुवृत्तिः स्यादिति वाच्यं सैषाद्भस इत्यत्र केवलस्याप्यनुवृत्तिदर्शनात् ॥ यद्वा लोपप्रहणस्यैवैतज्ज्ञापनमधातुप्रहणं तु त्रितो नुमित्यत्रोपयोगार्थमपि न्याय्यम् । जलधिरित्यादौ तु स्याद्यधिकारेण वारणम् । एवं च ग्रामणि कुलमित्यादौ एकदेशविकृतन्यायेन धातुत्वेऽनेनाप्राप्तेऽपि नपुंसकात्ममोर्लुक्कैव रूपसिद्धेः ॥

सर्व विश्व उभ उभय अन्य अन्यतर इतर डतर डतम सम सिध त्वत् त्व भवतु नेम एक पूर्व पर अवर दक्षिण उत्तर अपर अधर स्व अन्तर त्यद् तद् यद् एतद् इदम् अदस् द्वि किम् युष्मद् अस्मद् ॥

(एते सर्वादयस्त्रिलिङ्गाः)

(सुबोधिनी)—सर्व विश्व उभ उभय अन्य अन्यतर इतर डतर डतम सम सिध त्वत् त्व भवतु नेम एक पूर्व पर अवर दक्षिण उत्तर अपर अधर स्व अन्तर त्यद् तद् यद् एतद् इदम् अदस् द्वि किम् युष्मद् अस्मद् ॥ एते सर्वादयस्त्रिलिङ्गाः ॥ एते पञ्चत्रिंशच्छब्दाः त्रीणि लिङ्गानि येषां ते त्रिलिङ्गाः सर्वादिसंज्ञका ज्ञेयाः ॥ गणसूत्रमिदम् । आदिशब्दोऽत्रावयववाची । सर्वः आदिराद्यावयवो येषां त सर्वादयः । तद्गुणसंविज्ञानोऽयं बहुव्रीहिः । तस्यान्यपदार्थस्य गुणानां विशेषणानां वृत्तिपदार्थरूपाणां कार्यान्वयितया संविज्ञानं यस्मिन् स तद्गुणसंविज्ञान इत्यक्षरार्थः ॥ आदिशब्दस्यावयववाचित्वाद्बहुतावयवभेदः समुदायः समासार्थ इति बहुवचनम् । तस्य च युगपलक्ष्ये प्रयोगाभावादानर्थक्यात्तद्भोष्विति न्यायेन तदवयवेषु प्रवर्तमाना सर्वादिसंज्ञाऽविशेषात्सर्वशब्देऽपि प्रवर्तते इति युक्तम् । तद्गुणसंविज्ञानत्वं संयोगसमवायान्यतरसंबन्धे । लब्धकर्णमानयेत्यादौ तद्गुणसंविज्ञानत्वमेव ॥ स्वस्वामिभावसंबन्धे तु चिन्नगुमानयेत्यादावतद्गुणसंविज्ञानत्वम् ॥ तदन्तस्थापीयं सर्वादिसंज्ञा भवति द्वन्द्वे सर्वादीनां सर्वकार्यं न इति ज्ञापकात् । संज्ञोपसर्जनीभूतेषु सर्वादिषु सर्वादिसंज्ञा न प्रवर्तते । मुख्यामुख्ययोर्मुख्ये कार्यसंप्रत्ययो नामुख्ये इति न्यायात् । मुख्यो हि लोकप्रसिद्धोऽर्थः । तत्र सर्वविश्वशब्दौ कृत्स्नपर्यायौ ॥ उभशब्दो द्वित्वविशिष्टस्य वाचकोऽतो नित्यं द्विवचनान्तः । ननु उभस्य सर्वनामत्वे कोऽर्थ इति भाष्यकारप्रयोगो विरुध्येत । उच्यते । अर्थपरस्यैव नित्यं द्विवचनान्तता न तु स्वरूपानुकरणस्येति । अथ सर्वादिषु उभशब्दपाठो व्यर्थः । सर्वादिकार्याणां स्मडादीनां द्विवचनेऽभावात् । उच्यते । सर्वादिगणे उभशब्दस्य पाठस्तु उभकाविति रूपसिद्धयर्थः । तथा हि । उभशब्दस्तावद्

द्विवचनमात्रविषयः । जित्स्वरिते उभे इति लिङ्गात् । समासतद्धितादौ तु द्विवचनलोपं नासौ प्रयुज्यतेऽनभिधानात् । द्विवचनलोपे तु उभशब्दाद्वृत्तिविषयं स्वार्थं नित्यमयद् भवति । उभयोऽन्यत्रेति । अन्यत्र द्विवचनपरत्वाभावे इत्युक्तत्वात् । तेन उभयतः । उभयत्र । उभाभ्यां पक्षाभ्यां विनीता निद्रा येस्त इति विग्रहे 'उभय-पक्षविनीतनिद्राः' इत्यादिप्रयोगवत् क्रप्रत्ययेऽप्ययद् प्राप्तः । अयदि सति उभयका-विति रूपापत्तिः स्यात् । तन्निवारणार्थः सर्वादिपूभशब्दस्य पाठः । तनारुयाताव्यय-सर्वादिष्टेः प्रागक इत्यकप्रत्यये उभकाविति सिध्यति । तद्धितस्य मध्यपतितत्वं द्विव-चनपरत्वानपायात् ॥ उभयशब्दस्तु अवयवद्वयार्थेऽवयविनि वर्तते । उभावयवयो-यस्य स उभयः । संख्याया अवयव तयडयटो इत्ययद् । ननु 'द्वयेषामपि मेदिनीभृताम्' इति माघप्रयोगः कथं संगच्छते तस्य सर्वादित्वाभावात् । उच्यते । द्वयं द्वैधमिच्छन्ति गच्छन्तीति द्वयेपस्तेषां द्वयेषामिति इषेः क्विबन्तस्य रूपम् ॥ अन्यशब्दो भिन्नार्थः ॥ अन्यतरशब्दोऽव्युत्पन्नः स्वभावात् द्विविषये निर्द्धारणेऽस्ति ॥ इतरस्त्वन्वर्नाचयोः ॥ डतरडतमौ प्रत्ययौ । यद्यपि संज्ञाविधौ प्रत्ययग्रहणं तदन्तग्रहणं नारितं विभक्त्यन्तं पदमिति ज्ञापकात् । तथापीह तदन्तग्रहणम् । यभ्यां डतरडतमौ विहितौ तेषां तद-न्तानां ग्रहणमित्यर्थः । केवलयोः संज्ञायाः प्रयोजनाभावात् ॥ कतरकतमयतरयतमा-दयस्तदन्ताः । द्वयोर्वहूनां चैकस्य निर्द्धारणे इति डतरडतमौ ॥ समशब्दः सर्वपर्यायः । तुल्यपर्यायस्तु नेह गृह्यते ॥ 'मिमः कृत्स्नं च शक्ते च स्यान्मर्यादावच्छयाः ॥' त्वत्स्वशब्दावन्यपर्यायो । आद्यस्तान्तः । एतस्य पाठोऽकार्यः ॥ भवतुशब्दस्तु भवदर्थः ॥ उणादौ भातेडवतुरीति डवतुप्रत्ययान्तः उकारानुबन्धा व्युत्पादितः । आ सर्वादिः इत्याख्यमकप्रत्ययश्च प्रयोजनमस्य । भवादृक् । भवकान् ॥ नेमशब्दोऽर्द्धवाची ॥ "एको-ऽन्यार्थे प्रधाने च प्रथमे केवले तथा । साधारणं समानेऽल्पे संख्यायां च प्रयुज्यते ॥" संख्यायासेकवचनान्तः ॥ पूर्वपरावरशब्दा दिग्दशकालवाचकाः सर्वादिः संज्ञाः ॥ दक्षिणशब्दस्तु दिग्देशवाचकः सर्वादिः न तु पर्वीणवाची ॥ उत्तरापरशब्दो दिग्देश-कालवाचकौ सर्वादी ॥ अधरस्तु दिग्देशवाचकः सर्वादिः ॥ 'स्वो ज्ञातावात्मनि स्वं त्रिष्यात्मीये स्वोऽस्त्रियां धने' इत्यमरः ॥ 'स्वः स्यात्पुंस्यात्मविज्ञातो त्रिष्यात्मीये-ऽस्त्रियां धने' इति मेदिनी ॥ इति चत्वारोऽर्थाः स्वशब्दस्य । तत्रात्मात्मीययोरेव सर्वा-दित्वम् ॥ "अन्तरमवकाशावधिपरिधानान्तद्धिभेदतादृश्यं । छिद्रात्मीयविनाचहिरव-स्तरमध्येऽन्तरात्मानि च ॥" इत्यन्तरशब्दस्यार्थाः । तत्र परिधानविधियोंगयोरव सर्वा-दित्वम् ॥ त्यदूतदौ शब्दौ पूर्वोक्तपरामर्शकौ ॥ यद्दशब्द उद्देश्यसमर्थकः ॥ एतद्-इदमौ शब्दौ प्रत्यक्षोपस्थितवाचकौ ॥ अदसशब्दस्तु व्यंविहितवाचकः । उक्तं च । "इदमस्तु सन्निकृष्टं समीपतरवीतं चेतदो रूपम् ॥ अदसस्तु विप्रकृष्टं तदिति परांक्ष-विजानीयात्" इति ॥ द्विशब्दो द्वित्वविशिष्टवाचकः ॥ किमशब्दः प्रश्ने आक्षेपं च ॥ अलिङ्गः संबोधनैकविषयश्च युष्मदर्थः ॥ अलिङ्गः उच्चारयित्रथोऽस्मच्छब्दः ॥

(तत्त्वदी०)—सर्वविश्वेत्यादि सर्वादयः पञ्चत्रिंशत् ॥ तत्र सर्वविश्वशब्दौ कृत्पर्यायौ ॥ उभशब्दौ द्वित्वविशिष्टस्य वाचकः । अत एव नित्यं द्विकचनान्तः । पाठस्तूमकावित्य-
कार्थः । अन्यथा क एव स्यात् । तस्मिन् द्विवचनपरत्वाभावाद्दुभयकावित्येव रूपं स्यात् ॥ उभयशब्द-
स्तु अवयवद्वयारब्ध इत्यर्थः । तिरोहितावयवमेदत्वादेकवचनम् ॥ अन्यो भिन्नार्थः ॥ अन्यतरान्यतम-
शब्दावव्युत्पन्नौ स्वभावाद् द्विवहुविषये निर्द्धारणे वर्तते । तत्रान्यतमशब्दस्य गणे पाठाभावान्न
संज्ञा ॥ इतरशब्दस्त्वन्यनीचयोः ॥ त्वत्त्व इत्यन्यपर्यायौ । आद्यस्तान्तः ॥ नेम इत्यर्द्धे ॥ समः सर्व-
पर्यायः । तुल्यपर्यायस्तु नेह गृह्यते ॥ 'सिमः कृत्स्ने च शक्ते च स्थान्मर्यादावद्भयोः ॥' पूर्वपरा-
चरोत्तरापराः पञ्च दिक्कालयोस्तदवच्छिन्ने च ॥ दक्षिणाधरशब्दौ दिशि तदवच्छिन्ने च । न दक्षिणः
प्रतीणः, अधरे ताम्बूलरागः, उत्तरे प्रत्युत्तरे वा शक्त इत्येते गृह्यन्ते । कथं परे शत्रवः, अपरे वादिन
इति शत्रुप्रतिवादिवाचिनोः सर्वादित्वम् । उपचारादिति गृह्णान् । न चोपसर्जनत्वात्कथमिति वाच्यम् ।
नहि लाक्षणिकत्वमुपसर्जनत्वम् । किंतु स्वार्थविशिष्टार्थान्तरसंक्रमः । अथ दिग्वाचकत्वे संज्ञात्वा-
त्सर्वादिकार्यनिषेध इति वाच्यम् । आधुनिकसंकेतो हि संज्ञा । न च सा दिक्षु । कुरुषु तु साऽत्येव ।
तेनोत्तराः कुरुवः । केचित्तु दिक्षु चिरन्तनः कुरुषु तु आधुनिकः संकेत इत्यत्र प्रमाणाभावः । सुमेरु-
मवधिमपेक्ष्य कुरुषुत्तरशब्दप्रवृत्तेरित्याहुः । तत्र वृद्धव्यवहार एव प्रमाणमिति तु नव्याः ॥ रूश-
ब्दस्य ज्ञातिरात्मा धनमात्मीयं चेति चत्वारोऽर्थ्याः । तत्र जातौ धने च न सर्वादित्वम् । "अन्तरमवका-
शावधिपरिधानान्तर्दिग्भेदतादर्थ्ये । छिद्रात्मीयविनावहिरवसरमध्येऽन्तरात्मनि च " इति अन्तर-
शब्दस्यार्थेषु परिधानवहियोगयोरेव सर्वादित्वम् । बहिरित्यनावृत्तो देशो बाह्यं चोच्यते ॥ भवच्छब्दस्य
पाठस्तु आ सर्वादेरित्यात्वार्थोऽकार्यश्च ॥ त्यद्दत्तशब्दौ पूर्वोक्तपरामर्शकौ ॥ यदुद्देश्यसमर्थकः ॥ एत-
दिमौ प्रत्यक्षोपस्थिते ॥ अदसू व्यवहिते ॥ "एकोऽन्यार्थे प्रधानेऽप्ये प्रथमे केवले तथा । साधारणे
समाने च संख्यायां च प्रवर्तते ॥" संख्यायामेकवचनान्त एव ॥ अलिङ्गः संबोधनैकविषयश्च
युष्मदर्थः ॥ किंशब्दः प्रश्ने आक्षेपे च ॥

(जसी) सर्वादेरकारान्तात्परस्य जस ईर्भवति ॥ सर्वे ॥

(सुबोधिनी)—जसी ॥ अदन्तात्सर्वादेर्जस ईः स्यात् ॥ षष्ठ्या अविधानान्नान्त-
स्यायमादेशो भवति । निर्दिश्यमानस्थादेशा भवन्ति इति न्यायेन जस् इत्यस्य सर्व-
स्यैव स्थाने आदेशः ॥ यद्वा जसीत्यत्र ई इ इति प्रक्षेपेण गुहृत्वात्सर्वादेशः । अन्यथा
दीर्घग्रहणस्य प्रथोजनाभावात् ॥ यद्वा अस्त्यत्र दीर्घस्य प्रथोजनम् । द्वितीय इकारः
प्रथमचरमादिभ्योऽपि विध्यर्थः ॥ ननु अकारमाश्रित्य जात ईकारः कथंमत्वरूप-
णाकारस्य विघातकः स्यात् । उच्यते । उभये इति निर्देशेन सन्निपातपरिभाषाया
अनित्यत्वाभ्युपगमादविघातको भवतीत्यर्थः ॥

(तत्त्वदी०)—जसी ॥ जस् ई इ इति छेदः । इकारप्रक्षेपः किमर्थम् इति चेत्सत्यम् प्रथमा-
दिभ्योऽपि विध्यर्थो द्वितीयः । अथैवं जसोऽन्यस्य सत्यैव किं नेति चेत् । अन्त्यविधायकषष्ठ्या

अदर्शनात् । उभय इति लिङ्गात् । अत्र केचित्तत्तमीभ्रमव्यावृत्त्यर्थं दीर्घविधिः न तु तदर्थमित्याहुः ।
 तत्र 'उभये' इति निर्देशेन तद्धननिरासात् ॥ ननु सर्वे इत्यत्र कथम् अ इ ए इत्यनेनेत्वं सन्निपात-
 परिभाषया तस्य बाधात् इति चेत् । अत्रोभयोरपि विनाशे सन्निपातपरिभाषया अविषयत्वात् ।
 'उभये' इति निर्देशेन तस्या अनित्यत्वज्ञापनाद्वा ॥

(ष्णुनां णोऽनन्ते) षकाररेफक्वणंभ्यः परस्य नकारस्यैकपदस्थस्य
 णकारादेशो भवत्यन्ते स्थितस्य न भवति सर्वानित्यादौ ॥

(सुवाधिनी)- ष्णुनां णोऽनन्ते ॥ पू च र् च आ च एषां समाहारः षृ तस्मात् ष्ः ।
 संज्ञापूर्वकत्वेनानित्यत्वात् नामिनः स्वरै इति न नुम् । अनन्ते इत्यत्र नञ् प्रस-
 ज्यप्रतिषेध एव । अन्तश्चन्देन पदान्त एव गृह्यते न तु वाक्यान्तः । व्याकरणे पद-
 संस्कारपक्षस्याभ्युपगमात् । ष्णुः धातोर्नामिन इत्यादिनिर्देशादकपदे एव णत्वधि-
 धिगस्तिता तैकपदस्थस्य षृक्वणंभ्यः परस्य नस्य णः स्यादपदान्ते ॥ यथा पुण्यातिः ।
 चतुर्णाम् ॥ धातूणाम् ॥ अपदान्ते किम् । पितृन् ॥ ष्णुरिति किम् । देवेन ॥

(तत्त्वदी०)- ष्णुनां णोऽनन्त इति ॥ पू च र् च आ च एषां समाहारः षृ तस्मात् ष्ः ।
 षकाररेफक्वणंभ्य इत्यर्थः ॥ ननु समासे नपुंसकत्वात्परिति कथमिति चेत्तस्यम् । नामिनः स्वर इति
 सुभः संज्ञापूर्वकत्वेनानित्यत्वात् । सौदन्त्राश्च पुंसत्वम् ॥ अनन्ते इति किम् । कर्तृन् ॥ ष्णुरिति
 किम् । देवेन । न इति किल । वर्मा ॥ ननु हरिर्नैधमिः अत्र कृतो न णत्वमिति चेत् । धातोर्नामिन इत्यादि-
 निर्देशेनैकपद एवास्य स्वीकारात् । अथैवं रामनामेत्यादावपि कृतो न णत्वं समासेनैकपदत्वादिदि चेत् ।
 गर्भनेत्रेत्यादिनिर्देशेन समासेनैकपदत्वे न णत्वम् । अथ हरिक्रानेपेत्यादौ कथमिति वाच्ये इत्यक-
 सिद्धे न सर्वत्रेत्याद्याश्रयणात् ॥ नन्वत्र अग्रहणं किलर्थम् । न च पुण्यातीत्यत्र णत्वं कथमिति वाच्यम्
 गृह्यते तस्मिन्नेः । न च पुण्यापेत्यादौ व्यवहितेऽपि णत्वार्थमिति चेत् ॥ ष्णुरिति ष्णुनां निर्देशे-
 नाव्यवहितस्यैव णत्वविधानात् । तथा चोत्तरार्थमिहैव कृतम् । परेफसाहचर्यादकारोऽपि वर्ग एव
 गृह्यते न तु वस्तुः । ननु पितृणामित्यत्र ऋकारैकदेशरेफमाश्रित्य णत्वं भवित्यति किञ्चकारेणेति चेत् ।
 नरसिंहवज्रात्यन्तराक्रान्तत्वात्कारत्वेनेव तस्य सर्वव्यवहारसिद्धत्वात् नुरेफत्वेनेति न तत्र रेफत्वन्तो-
 ऽवश्यमग्रहणम् । अत एव हे इन्द्र इत्यादौकेशरान्तर्गतमिकारमाश्रित्य न सर्वर्षदीर्घः । अत्र केचित्
 ननु चैवनापि श्रवणन्ते इत्यादौ पदादेशस्य णत्वं स्यात् अनन्त इति निषेधात्तुपस्थानात् । अनन्त-
 इत्यस्य काशाक्षिगोलकन्यायेनाहृत्या वा ष्णुरित्यनेनापि संबन्धात् पदान्तेभ्यः षकाररेफक्वणं-
 भ्योऽपि प्रतिषेधादित्याहुः । तत्रेदमत्रयेयम् । एकपदे एव णत्वविधानस्योक्तत्वेन द्वितीयपदस्थस्य तस्य
 णत्वादाह्वा निर्मुलेति धीरिनिर्विभावनियम् ॥

(अवकुष्वन्तरेऽपि) अवप्रत्याहारेण क्वगणं पवगणानुस्वारेण
 विसर्गण ः क ः पाभ्यां च मध्ये व्यवधानेऽपि भवति नान्येन ॥ सर्वेणा ॥

(सुबोधिनी)—अवकुप्वन्तरेऽपि ॥ अवश्च कुश्च पुश्च तेषां समाहारः अवकुपु । तेनान्तरं अवकुप्वन्तरं तस्मिन् । स्वराद्यदन्तस्य इति अवशब्दस्य पूर्वनिपातः । दन्तौष्ठ्यवकारिणावप्रत्याहारः । अन्तरशब्दो मध्यवाची । फुरित्यनुवर्तते । पञ्चमीनिर्देशाद्व्यवधाने सति णत्वं न प्रमोत्यत इदमारभ्यते । अत्रापिशब्दोऽनुक्तसमुच्चयार्थः । तेनानुस्वारविसर्गजिह्वामूलीयोपध्मानीयाज्ञेयाः। एतेषां व्यस्तानां यथासंभवं मिलितानां च मध्ये व्यवधाने सति षः परस्य नस्य णः स्यादनन्ते ॥ अवेत्यादि किम् । मृत्स्ना ॥ फुरिति किम् । भानुना ॥ अनन्ते किम् । सर्वाद् ॥ अनुस्वारादिव्यवधाने यथा । बृंहणम् । उरः केष उर ऽकेण । उरः षेण—उरः षेणेत्यादि ॥

(तत्त्वदी०)—अवकुप्वन्तरेऽपि ॥ अवश्च कुश्च पुश्च एतेषां समाहारः अवकुपु तेन अन्तरं तस्मिन् ॥ यदि गार्गाः शतं दण्ड्यन्तामितिवत्समुदाये वाक्यसमाप्तिश्रीयते तदा कापि न प्राप्तिः । ब्राह्मणा भोज्यन्तामितिवद्यदि प्रत्येकं वाक्यपरिसमाप्तिस्तदा अवर्णेत्यादि न स्यात् । तस्मादेतैर्व्यस्तैर्यथासंभवं मिलितैश्च व्यवधाने णत्वं भवति । यथा गौः सह न भोक्तव्यमिति प्रत्येकं च न सह भुज्यते समुदितैरपि तथेहापि व्यस्ताः समस्ताश्चावादयो व्यवयमुपलक्षयितुं शक्ताः। अपिशब्दोऽनुक्तसमुच्चयार्थः । तेनानुस्वारविसर्गःकःपव्यवायेऽपि णो भवति ॥ कुप्वान्तरेऽपीति सुवचम् ॥ अल्पस्वरत्वादुकारान्तत्वात्कु पु एतयोरेव पूर्वनिपातस्य न्याय्यत्वात् । तथा च लाघवमपीति ध्येयम्। स्वराद्यदन्तस्येत्यस्य यदि परत्वाद्भवत्त्वं तदेदम् ॥

(सर्वादेः स्मट्) सर्वादेरकारान्तात्परस्य डे इत्येतस्य स्मडागमो भवति ॥ सर्वस्मै ॥

(सुबोधिनी)—सर्वादेः स्मट् ॥ डे अगित्यस्यापवादोऽयम् । अदन्तात्सर्वादेर्डे इत्यस्य स्मट् स्यात् ॥ अदन्तादिति किम् । त्वते । भवते ॥ सर्वादेरिति किम्। रामाय ॥

(तत्त्वदी०)—सर्वादेः स्मडिति ॥ अत्रात इत्यनुवृत्तेरदन्तादिति । अतो भवते इत्यत्र न । तपरकरणं तु स्पष्टार्थमेव न त्वावन्तनिवृत्त्यर्थं तत्र यडादिनैव वाधात् ॥ सर्वादेरिति किम् । देवाय ॥ अकोऽप्यमपवादो येननाप्राप्तिन्यायात् । सर्व आदिर्यस्य स सर्वादेरिति तद्गुणसंविज्ञानो बहुव्रीहिरतः सर्वशब्दस्यापि लाभः । न च सर्वादिशब्दस्य समुदायवाचित्वात्कथं तदवयवे सर्वशब्दे इति वाच्यम् । समुदायस्य युगपच्छब्दे प्रयोगाभावादानर्थक्यात्तदङ्गेष्विति न्यायेन तदवयवे एव तत्कार्यम् ॥

(अतः) सर्वादेरकारान्तात्परस्यातः स्मडागमो भवति ॥ सर्वस्मात् ॥

(सुबोधिनी)—अतः ॥ डसिरत् इत्यतो डसिरित्यनुवर्त्य विभक्तिविपरिणामेन व्याख्यातव्यम् । यथा अदन्तात्सर्वादेः परस्य डसेरादेशस्यातः स्मट् स्यात् ॥

(तत्त्वदी०)—अत इति। अत्र डसेरादेश एवात् गृह्यते न त्वकारः तस्मादिति ज्ञापकात् ॥

(सुडामः) सर्वादेरवर्णान्तात्परस्यामः सुडागमो भवति॥सर्वेषाम्।

(सुबोधिनी)—सुडामः॥अम्शसोरस्य इत्यतो मण्डूकश्रुत्या अस्येत्यनुवर्त्य व्याख्येयम् । यथा अवर्णान्तात्सर्वादेरामः सुट् स्यात् । नुडामः इत्यत आम इत्यनुवर्तनीयम् । तेनामः षष्ठीबहुवचनस्यामः सुडित्यर्थो ज्ञेयः । तेन 'आम्डेः' इत्यादिना कृतस्यामस्तु सुट् न । युवाम् । आवाम् । सर्वस्यामित्यत्र परत्वात् ङित्ता यडित्यपि समाधानमस्ति॥

(तत्त्वदी०)—सुडाय इति॥ अत्राशसोरस्येत्यतो मण्डूकश्रुत्याऽस्येत्यनुवृत्त्या अदिति नैयाह-
अवर्णान्तादिति॥सर्वादेरैतावन्मात्रोक्तौ भवत इत्यत्रातिप्रसङ्गः स्यात् अदन्तादित्युक्तावाचने-
ऽव्याप्तिः। किंचैवं सर्वमिच्छन्ति सर्वीयन्तीति सर्वीयतेषां सर्वायां सर्वे कुर्वतामित्यादावतिव्याप्तिसाम-
ग्याय यादीनां परत्वादनुसरणंशोऽपि न कार्यः ॥

(ङि स्मिन्) सर्वादेरकारान्तात्परो ङि स्मिन्भवति॥सर्वस्मिन्॥
शेषं देववत्॥एवं विश्वाद्यः ॥ इतरइतयो प्रत्ययो । ततस्तदन्ताः
शब्दा ग्राह्याः ॥

(सुबोधिनी)—ङि स्मिन् ॥ अदन्तात्सर्वादेर्ङि स्मिन् भवति ॥ अतः किम् ।
भवति ॥ सर्वादिगणे इतरइतमौ प्रत्ययौ पठितौ न केवलः प्रत्यय इत्युक्तत्वात् तौ
इतरइतमावन्ते येषां ते तदन्ताः कतरकतमादयो ज्ञेयाः ॥

(तत्त्वदी०)—ङि स्मिनिति ॥ अत्राप्यत इत्यनुवर्तते इ स्मिन्नित्येव सूत्रविहितमुच्यते ।
इकारग्रहणं सप्रथमम् । न च जसः शौ सर्वाणीत्यादावतिव्याप्तिरिति वाच्यम् । तत्र परत्वाद्युक्तः
वाचान् । अयं जातिपक्षे ह्रस्वग्रहणेन दीर्घस्यापि ग्रहणे ईर्मा जर्सीति कृतेष्वितिप्रसङ्ग इति वाच्यमाह
उभये इत्यादिलिङ्गेन ह्रस्वव्यक्तेरेवालाभात् । सर्वेष्टिरित्यादौ तु स्याद्विशेषणेन वारणमभवान् । न्यादीनां
परवर्ण इति व्याख्यानात् ॥ ततस्तदन्ता इत्यादि॥केवल्योः संज्ञायाः प्रयोजनाभावादित्यर्थः ।
एतन्मूलं तु जसी, सर्वादेः स्मट्, अतः, ङि स्मिनिति सूत्रचतुष्टये वेत्यनुवर्त्य तस्य व्यवस्थितत्वमाश्रित्य
सर्वार्थनिर्वाहो बोध्यः ॥

(पूर्वादीनां नवानां जसूङिसिडीनामीस्मात्स्मिनी वा) पूर्वे-पूर्वाः ।
पूर्वस्मात्-पूर्वात् । पूर्वस्मिन्-पूर्वे । शेषं सर्ववत् ॥एवं पराद्यः ॥ सर्वा-
दिः सर्वकार्यी स्यान्न चेद् गौणोऽथवाऽभिधा । पूर्वादिश्च व्यवस्थायां
समोऽनुल्येऽन्तरोऽपुरि॥ परिधाने बहिर्यांगे स्वोऽर्थज्ञात्यन्यवाच्यपि ॥
सर्वमतिक्रान्तोऽतिसर्वः तस्मै अतिसर्वाय देहि । प्रियं सर्वं यस्यासौ
प्रियसर्वः तस्मै प्रियसर्वाय । सर्वो नाम कश्चित्तस्मै सर्वाय । अतिपू-
र्वाय । अन्तरायां पुरि। समाय तुल्याय ॥ व्यवस्थायां किम् । दक्षिणा
गाथकाः । कुशला इत्यर्थः॥ असंज्ञायां किम् । उत्तराः कुरवाः॥ अन्तरे-

अन्तरा वा शाटकाः । परिधानीया इत्यर्थः॥अन्तरेऽन्तरा वा चार्ण्डालस्य गृहाः । बाह्या इत्यर्थः । बहियोगे किम् । ग्रामयोरन्तरे तापसः । मध्य इत्यर्थः ॥

(सुबोधिनी)-पूर्वादीनां नवानां जसूडसिङ्गीनामीस्मात्स्मिनो वा ॥ पूर्वादीनां सप्तानां व्यवस्थायामसंज्ञायां स्वशब्दस्य चात्मात्मीयार्थयोरन्तरशब्दस्य बाह्ये परिधानीये चार्थे गणपाठात्सर्वत्र सर्वादिसंज्ञा प्राप्ता सा जसूडसिङ्गिषु परतो वा भवतीत्यर्थः । “सर्वादिः सर्वकार्या स्यान्न चेद्गौणोऽथवाऽभिधा । पूर्वादिश्च व्यवस्थायां समोऽतुल्येऽन्तरोऽपुरि ॥ परिधाने बहियोगे स्वोऽर्थज्ञात्यन्यवाच्यपि ॥” चेद्यदि सर्वादिः सर्वादिगणो गौणो न अथवाऽभिधा नाम न स्यात् तदा सर्वादिः सर्वशब्दस्य कार्यमस्ति यस्य सः सर्वकार्या स्याद्भवेत्मान्तोपधात् इतीन् । सर्वनामाख्य इति वा पाठः । ये तु संज्ञोपसर्जनीभूताः सर्वादयस्तेषां सर्वादिकार्यमन्तर्गणकार्यं च न सर्वादिसंज्ञाया अभावात् । सर्वादिकार्यं यथा । ‘जसी’ इतीत्वम् । ‘सर्वादेः’ इति स्मट् । ‘अतः’ इति स्मट् । ‘ङि स्मिन्’ इति स्मिन् । ‘सुडामः’ इति सुडागमः । ‘यटोऽञ्च’ इति सुट् । इत्यादि ॥ अन्तर्गणकार्यं यथा । ‘श्वन्यादेः’ इति श्तुः । ‘त्यदादेष्टेः’ इत्यः । ‘दस्य मः’ इति मः । ‘सौ सः’ इति सः । इत्यादि ॥ स्वार्थं परित्यज्य अन्यार्थं ब्रूते न गौणः । गौणे यथा । सर्वमतिक्रान्त इत्यत्र अत्यादयः क्रान्ताद्यर्थे द्वितीययेति तत्पुरुषः । अतिसर्वस्तस्मै अतिसर्वाय पुरुषाय त्वं देहि । गौणत्वादत्र न स्मट् । प्रियं सर्वं यस्येति बहुव्रीहिः स प्रियसर्वः ॥ संकेतकरणं संज्ञा । यथा कश्चित्पुरुषस्तस्य नाम सर्व इति तस्मै सर्वाय । संज्ञात्वादत्र न स्मट् ॥ पूर्वादिसप्तको गणो व्यवस्थया सर्वकार्या स्यात् । स्वाभिधेयोपेक्षावधिनियमो व्यवस्थेति । स्वस्य पूर्वादिशब्दस्याभिधेयेनापेक्ष्यमाणस्यावधेर्नियम इत्यर्थः । अपेक्ष्यते इति अपेक्षः । कर्मणि घञ्प्रत्ययः । स्वशब्देन पूर्वादयः सप्त बाह्याः । स्वेषां पूर्वादीनामभिधेयः स्वाभिधेयो दिग्दशकालरूपोऽर्थः । स्वाभिधेयस्यापेक्षः स्वाभिधेयापेक्षः । ‘कर्तृकार्ययोरक्तादौ’ इति कर्तृषष्ठ्या समासः । स्वाभिधेयेनापेक्ष्यते इत्यर्थः ॥ स्वाभिधेयेनापेक्ष्यश्चासावधिनियमश्च स्वाभिधेयापेक्षावधिनियमो व्यवस्था । अवधिमपेक्ष्य ते पूर्वादयो यत्र स्युस्तत्र व्यवस्था भवतीत्यर्थः ॥ व्यवस्थायां किम् । दक्षिणा नराः । कुशला इत्यर्थः ॥ एवमधरे ताम्बूलरागः । उत्तरे प्रत्युत्तरे च शक्त इति ॥ गौणे यथा । पूर्वमतिक्रान्तोऽतिपूर्वस्तस्मै अतिपूर्वाय पुरुषाय त्वं देहि । गौणत्वादत्र न स्मट् ॥ समशब्दाऽतुल्येऽर्थे सर्वकार्याऽतुल्येऽर्थे न भवतीत्यर्थः । समाय देहि । तुल्यार्थत्वादत्र न स्मट् ॥ अन्तरशब्दः परिधाने उत्तरीयेऽर्थे बहियोगे चार्थे सर्वकार्यः ॥ अपुरि पुरीविषयतायां सर्वकार्या न भवती । बहिःशब्देनानावृतो देशो बाह्यं चोच्यते । अन्तरायां पुरीति प्राकाराद्बाह्यायां पुरि प्राकारान्तरवर्तिन्यां वा पुरि गृहाः सन्ति । सत्यपि बहियोगे पुरीविषयत्वान्न सर्वादिसंज्ञाऽत्र । सर्वादित्वाभावात् ‘यटोऽञ्च’ इति न सुट् ॥ परिधाने तु अन्तरे अन्तरा वा शाटका इति । परिधानीया इत्यर्थः ।

सर्वादित्वात् वा 'जसी' इति ईत्वम् । बहिःशब्दांश्चैद्वयवार्चा उक्तः । तत्राद्ये यथा । अन्तरं अन्तरा वा गृहा इति । नगराद्वाह्याश्चाण्डालादिगृहा इत्यर्थः ॥ द्वितीये तु नगराभ्यन्तरा गृहा इत्यर्थः । बाह्येन सहाभ्यन्तरस्य यांतां ह्यारित ॥ बहिर्योगे किम् । ग्रामयां द्वयोरन्तरे मध्ये तापसा वसन्तीति अन्तरशब्दस्य मध्यार्थत्वात् सर्वादिसंज्ञा । अत एवात्र पाक्षिको न स्मिन् ॥ अर्थश्च ज्ञातिश्चार्थज्ञाती । अर्थज्ञातिभ्यामन्यायात्मात्मीयावर्थो अर्थज्ञात्यन्यौ । अर्थज्ञात्यन्यौ वक्तृत्वार्थज्ञात्यन्यवाची स्वशब्दः सर्वकार्यः । आत्मात्मीयाज्ञातिधनवाची स्वशब्दः । तत्र ज्ञातिधनयोः पर्युदासादात्मात्मीयो परिशिष्टौ । तत्र सर्वादिसंज्ञा भवति । स्वे-स्वाः । आत्मानः-आत्मीया वत्यर्थः । सर्वादित्वाद्वा 'वा' जर्मा इतीत्वम् । ज्ञातिधनवाचिनस्तु स्वायत्यत्र सर्वादित्वाभावात् स्मट् । ननु आत्मात्मीयावाचीति वक्तुं युक्तं पर्युदासग्रहणमनर्थकम् । उच्यते । ज्ञातिस्त्वेन धनत्वेन च विवक्षायां सत्यामात्मीयार्थे सर्वादिसंज्ञा मा भूदित्यर्थं पर्युदासग्रहणमिति ॥ अन्यशब्दग्रहणमनर्थकम् । उच्यते । आत्मीयार्थस्यापि ज्ञातिस्त्वेन धनत्वेन च विवक्षायां सत्यां सर्वादिसंज्ञा मा भूदित्येतदर्थमन्यशब्दग्रहणमिति ॥

(तत्त्वदी०)-सर्वादिः सर्वकार्यी स्यादित्यादि ॥ सर्वादित्वात् सर्वकार्यो स्याच्छ्रेणो न अथवा अभिधा न । । पूर्वादिश्च व्यवस्थायां वाच्यायां सर्वकार्यी स्यादित्यर्थः ॥ चशब्दाद्ग्रीणाभिधयोः सर्वत्रान्वयः ॥ समः अतुल्ये ॥ अन्तरः अपुरे । परिधाने बहिर्योगे च अन्तर एव ॥ स्वशब्दः अर्थज्ञातिभिन्नार्थवाची चेत्तदा सर्वकार्यीत्यर्थः ॥ स्वाभिधेयापेक्षावधिनियमो व्यवस्था । अवर्धनियमः । कौटुम्बः स्वाभिधेयापेक्षः । स्वस्य पूर्वादेरभिधेयं वान्यं दिगादि अपेक्षत इत्यपेक्षः ॥ 'दिद्राः सपत्नी भव दक्षिणस्याः' इत्यादावपि व्यवस्थाऽस्त्येव । प्रसिद्धत्वात् नावविवाची शब्दः प्रयुज्यते । न च संज्ञात्वान्निषेधः आधुनिकसंकेतस्यैव संज्ञात्वात् । आधुनिकत्वं तु व्यवहार एव शरणम् । एवं च विश्वेषां देवानामित्यपि सिद्धम् । वेदे प्रसिद्धत्वादाधुनिकत्वाभावात् । अन्यच्च पूर्वमेवोक्तम् । गौणत्वं च स्वार्थविशिष्टार्थान्तरसंक्रमः ॥ अभिधा संज्ञा ॥ ननु सर्वादिगणे सर्वविश्वार्दानामेव पाठो न त्वत्ति-सर्वात्तित्तित्यादीनां तत्कथं तेषु सर्वादिकार्यातिप्रसङ्गशङ्केति चेत् । तदन्तग्रहणस्यात्रेष्टत्वात् । अन्यथा परमसर्वस्मै ह्यदावपि न स्यात् इति चेदुच्यते । सर्वादेः समदित्यत्र सर्वादेरित्यावर्त्तते । आदिशब्दश्चात्र प्रकारे । प्रकारश्च सादृश्यम् । तत्र सर्वार्थाभिधानसामर्थ्यम् । तथा च सर्वार्थाभिधानसामर्थ्यविशिष्टानामेव गणे पाठस्यावश्यकतया प्रकारान्तरजुषां च पाठे प्रमाणाभावादेव विशेषे व्यवस्थितानां संज्ञानामुपसर्जनानां च सर्वादित्वमेव नास्ति । तेन तेषां सर्वादिकार्यमन्तर्गतकार्यं च न भवति ॥ यत्तु शब्दस्वरूपमात्राश्रयं न तु गणापेक्षं तत्तूपसर्जनत्वेऽपि स्यादेव शुष्मदसमदोस्त्वमहमितिवत् न चैवं युष्मदि चास्मदि चेत्यत्र त्वन्मदादिप्रसङ्गः । लोकप्रसिद्धार्थवाचकतायामेव तत्प्रसङ्गः न तु शब्दस्वरूपत्वे वाच्ये नन्वेवमस इत्यादी कथमतिसर्वं इति वद्वौणत्वेऽपि तत्कार्यसंभवः । अत्राज्ञान इत्यादौ ब्राह्मणमिन्न इत्यादिपूर्वपदार्थप्राधान्येन विवरणसंभवादिति चेत्सत्यम् । धैयाकारणैर्ननु समासे उत्तर-

पदार्थप्राधान्यस्यैवाभ्युपगमात् । तथा हि । आरोपितत्वं नञर्थः । तथा च मायामनुष्यः कपटब्राह्मण इतिवत् मिथ्याभूतो ब्राह्मण इत्येव शब्दबोधः । ब्राह्मणमिन्न इत्याद्यर्थस्तु न शब्दः । अत्राचतुर्णामिति निर्देशोऽनुकूलः ॥

(द्वन्द्वे सर्वादीनां न सर्वकार्यम्) पूर्वपरावराणाम् ॥

(सुबोधिनी)—द्वन्द्वे सर्वादीनां न सर्वकार्यम् ॥ द्वन्द्वसमासे सर्वादिसंज्ञा न भवति ॥ समुदायस्यार्थं निषेधो न त्ववयवानाम् ॥ वर्णाश्च आश्रमाश्च इतरे च ते वर्णाश्रमेतरे । तेषां वर्णाश्रमेतराणाम् । सर्वादिसंज्ञाऽभावात् सुट् ॥

(तत्त्वदी०)—द्वन्द्वे सर्वादीनामिति ॥ एतन्मूलं तु पूर्वोक्तमेव ॥ वर्णेत्यादि ॥ वर्णाश्च आश्रमाश्च इतरे च ते तथा ॥

(वा जसी) वर्णाश्रमेतरे—वर्णाश्रमेतराः ॥

(सुबोधिनी)—वा जसी ॥ द्वन्द्वे उक्ता संज्ञा वा स्याज्जसीति ई आदेशे कर्तव्ये ॥

(तृतीयासमासे तृतीयासमासार्थवाक्येऽपि च न) मासपूर्वाय ।
मासेन पूर्वाय ॥

(सुबोधिनी)—तृतीयासमासे तृतीयासमासार्थवाक्येऽपि च न ॥ तृतीयातत्पुरुषसमासे तृतीयासमासोऽर्थः प्रयोजनं यस्य तत् तृतीयासमासार्थं तृतीयासमासार्थं च तद्वाक्यं च तृतीयासमासार्थवाक्यं तस्मिन् तृतीयासमासार्थवाक्येऽपि च सर्वादिसंज्ञा न भवति ॥ मासेन पूर्वः मासपूर्वस्तस्मै मासपूर्वाय देहि । तृतीयासमासे ऽत्र सर्वादित्वाभावात् स्मट् ॥

(तत्त्वदी०)—तृतीयेत्यादि ॥ व्यवस्थितविभाषाश्रयणात् अत्र निषेधः । शेषं देववत् ॥ अथ 'कथं द्वयेषामपि मेदिनीमृताम्' इति मावः ॥ उच्यते । द्वयमिच्छन्तीति द्वयेपः तेषामिति क्विबन्तस्येच्छते रूपम् ॥

(प्रथमचरमतयडयडल्पाद्धकतिपयनेमानां जसी वा) प्रथमे-
प्रथमाः । चरमे-चरमाः ॥ तयडयटौ प्रत्ययौ । ततस्तदन्ताः शब्दा
ग्राह्याः । द्वितये-द्वितयाः । द्वये-द्वयाः । शेषं देववत् ॥ नेमे-नेमाः ।
शेषं सर्ववत् ॥

(सुबोधिनी)—प्रथमचरमतयडयडल्पाद्धकतिपयनेमानां जसी वा ॥ एतेषां सर्वादिसंज्ञा वा स्यात् जसी इतीत्वे कर्तव्ये । नेमशब्दस्य नित्यं प्राप्ते अन्येषामप्राप्ते चायमारम्भः ॥ तयडयटौ प्रत्ययौ । केवलयोः संज्ञायाः प्रयोजनाभावात् तयडयडन्ता द्वितयद्वयादिका ग्राह्याः । 'संख्याया अवयवे' इति तयडयटौ । द्वावयवौ यस्य सः द्वितयः द्वयः ॥

(तीयस्य डित्सु वा सर्ववद्रूपम्) द्वितीयस्मै-द्वितीयाय । द्वितीयस्मात्-द्वितीयात् । द्वितीयस्मिन्-द्वितीये ॥ एवं तृतीयः ॥ उभशब्दो नित्यं द्विवचनान्तः । उभौ । उभौ । उभाभ्याम् । उभाभ्याम् । उभाभ्याम् । उभयोः । उभयोः ॥ उभयशब्दस्य द्विवचनं नास्तीत्येके । अस्तीत्यन्ये । उभयः । उभये ॥ निर्जरः ॥

(सुबोधिनी)-तीयस्य डित्सु वा सर्ववद्रूपम् ॥ तीयप्रत्ययान्तस्य वा सर्वशब्द-तुल्यं रूपं भवति डेडासिडिपु परतः ॥ द्वित्रिभ्याम् इति तीयः । अर्थवद्ग्रहणान्नेह । पटुजा ती-यायैत्यत्र प्रकारे जातीयः इति जातीयः ॥ उभशब्दस्य आरंभताव्ययसर्वादिः इत्यकार्थः सर्वादौ पाठः । द्विवचनपरत्वाभावे तु उभशब्दान्नित्यमग्रत् भवतीति न कप्रत्ययादिष्ट-सिद्धिः ॥ उभयशब्दस्य द्विवचनान्तानभिधानादिति कैयटः ॥ उभयशब्दस्य द्विवचन-मस्ति अनभिधाने प्रमाणाभावादिति हरदत्तः ॥ उभयशब्दस्यायत्प्रत्ययान्तत्वात् प्रथम-चरस्य इति विकल्पे प्राप्ते सर्वादौ पाठसमाथर्यान्नित्यं संज्ञा भवति विभक्तिनिरपेक्षत्वेनान्तर-ङ्गत्वाच्च । अयमर्थः । उभयशब्दं प्रथमचरमिति विकल्पस्य जगपेक्षया बहिरङ्गत्वं सर्वादि-गणपाठसिद्धानित्यसंज्ञायास्तु विभक्त्यपेक्षारहितत्वेन अन्तरङ्गत्वम् । ततः अन्तरङ्गबहि-रङ्गयोर्मध्यन्तरङ्गो विधिर्वलीयान् इति न्यायादत्र नित्यैव संज्ञा स्थानं तु विकल्प इति ॥ निष्क्रान्तां जराया इति 'निरादयः क्रान्ताद्यर्थं पञ्चम्या' इति तन्पुरूपः । अन्यायं इति ह्रस्वः । निर्जरः । 'अमरा निर्जरा देवाः' इत्यमरः ॥

(तत्त्वदी०)-उभये इति अथवन्तत्वेऽपि न जति विकल्पः व्यवहितत्वान् ॥

(जरायाः स्वरादौ जरस् वा वक्तव्यः) तदन्तविधिरत्र ॥ पृष्ठी-निर्दिष्टस्यादेशस्तदन्तस्य ज्ञेयः ॥ गुरुः शिञ्च सर्वस्य ॥ निर्दिश्य-मानस्यादेशा भवन्ति ॥ एकदेशविकृतमनन्यवत् ॥ निर्जरस्तौ-निर्जरा । निर्जरसः-निर्जराः । पक्षे हसादौ च देववत् ॥

(सुबोधिनी)-जरायाः स्वरादौ जरस् वा वक्तव्यः ॥ जराशब्दस्य वा जरस् भवति स्वरादौ विभक्तौ परतः । तदन्तविधिरत्र जराया इत्यस्य नाम्ना विशेषण-त्वात् । पृष्ठीनिर्दिष्टस्येति परिभाषया निर्जरशब्दस्यान्तस्य स्थाने जरस् प्राप्तेऽस्त आह ॥ गुरुः शिञ्चेति ॥ अनया परिभाषया सोंपपदस्य सर्वस्य स्थाने जरसादेशे प्राप्ते सत्याह ॥ निर्दिश्यमानस्यादेशा भवन्ति ॥ निर्दिश्यते इति निर्दिश्यमान उच्चार्य-माणस्तस्य स्थाने आदेशाः स्युः । एवमपि निर्दिश्यमानजराशब्दस्य जरसादेशा भवति न त्वन्यत्रेत्यत आह ॥ एकदेशेति ॥ एकदेशेन विकृतमेकदेशविकृतं शब्द-रूपम् अन्येषु तुल्यमित्यन्यवन्न भवति । अनया परिभाषया निर्जर इत्यत्र जराऽपि जरावद् ज्ञेयः । जरसादेशाभावपक्षे हसादौ च देववद्रूपम् ॥

(तत्त्वदी०)—जराया इत्यादि॥ तदन्त इत्यादि॥ स अन्ते यस्य तस्य विधिरित्यर्थः॥ तथा च जराशब्दस्योक्तो जरस् निर्जरशब्दस्यापि भवतीत्याशयः। षष्ठीनिर्दिष्टस्यादेशिनः इति भावः॥ एतदपवादमाह—गुरुः शिञ्चेति ॥ अनेकाक्षर आदेशो गुरुः। तथा च निर्जरस्य कृत्स्नस्य प्राप्तिरित आह—निर्दिश्यमानस्येत्यादि ॥ एवमपि जराशब्दनिर्देशादत्रादन्तत्वात्कथं प्रप्तिरित्यत आह—एकदेशेत्यादि । अन्यैः तुल्यमन्यवत् न अन्यवत् अनन्यवत् । नहि कर्णे पुच्छे वा छिन्ने श्वा अश्वो भवति न वा गर्दभः किंतु धैव ॥ स्वरान्तौ विभक्तौ च जरस् बोध्यः नान्यत्रातेन जराया इदं जारमित्यत्र नातिप्रसङ्गः॥ पक्षे इत्यादि॥ पक्षे सर्वत्र देवत्वात्सादौ देववदेवेति बोध्यम्॥

(संख्याविसायपूर्वस्याहस्याहन् वा डौ)

(सुबोधिनी)—संख्याविसायपूर्वस्याहस्याहन् वां डौ ॥ संख्याविसायाः पूर्वे यस्य स संख्याविसायपूर्वस्तस्य संख्यादिपूर्वस्याहस्य स्थानेऽहन् आदेशो वा स्यात् ।
(तत्त्वदी०)—संख्याविसायेत्यादि ॥ संख्या च विश्व सायश्च संख्याविसायाः ते पूर्वे यस्य स तस्येत्यर्थः ॥

(षड्योः) अन्नन्तस्योपधाया लोपो वा भवति ईङीत्येतयोः परयोः ॥ मकारवकारान्तसंयोगाद्बुत्तरस्य न ॥ द्व्यह्नि-द्व्यहनि-द्व्यह्ने । विगतमहर्व्यह्नः । व्यह्नि-व्यहनि-व्यह्ने । अह्नः सायः सायाह्नः । सायाह्नि सायाहनि-सायाह्ने ॥

(सुबोधिनी)—षड्योः ॥ ईश्च ङिश्च ईङी तयोरीङ्योः ॥ ई इति 'ईमौ' इति सूत्रेण कृतोऽत्र गृह्यते न तु 'जस्शसोः शिः' इति शिः। नापि ईप्। निरनुबन्धकग्रहणे न सानुबन्धकस्येत्युक्तत्वात् । अलोप इति नित्ये प्राप्ते विकल्पोऽयम् । अन्नन्तस्य नास्त्र उपधाया लोपो वा स्यात् ईङ्योः परतः। वकारमकारौ अन्ते यस्य संयोगस्य स वकारमकारान्तः वकारमकारान्तश्चासौ संयोगश्च वकारमकारान्तसंयोगस्तस्मात्परस्यान उपधाया लोपो न भवतीत्यर्थः ॥ यथा बहुयज्वनी चर्मणी इत्यादि ॥ द्वयोरहोर्भव इति तद्धितार्थे द्विगुसमासोऽयम् । भवार्थे इक्प्रत्ययस्तस्य लुक् चाततः समासान्तप्रत्ययः । 'नो वा' इत्युपधालोपः । द्व्यह्नः । विगतमहारीति तत्पुरुषः । व्यह्नः । अह्नः सायम् इति क्वचित् । 'अमाद्यन्तस्य' इति परनिपातः। स्थतेर्धञ्प्रत्यये युक्ति च कृते सति सायशब्दोऽवसानवाची साधितः । अहन्नादेशे उपधालोपे द्व्यह्नि लोपाभावे द्व्यहनि। अहन्नभावे द्व्यह्ने ॥

(तत्त्वदी०)—षड्योरिति ॥ वा ईङ्योरिति छेदः । ईश्च ङिश्च ईङी तयोः ईङ्योः ॥ ई इति 'ईमौ' इत्यनेन कृतो गृह्यते न तु जस्शसोः शिरिति सानुबन्धकनिरनुबन्धकयोर्निरनुबन्धकस्यैव ग्रहणमिति न्यायात् । अत एव ईपोऽपि न ग्रहणम् । अत्र वा ड्योरित्येव छेदः । द्विवचननिर्देशेनैव ईकार-

लाभात् ॥ अहः साय इति पोऽन्तकर्मणीत्यस्माद्वाङ्मि कृते अवसानवचनः सायशब्दः न तु मान्तमव्ययम् । मलोपस्यादर्शनात् ॥

(पाददन्तनासिकामासहृदयनिशाअसृग्ग्यपदोपयकृच्छकृदुदक-
आस्यमांसपृतनासानूनाम्) - पद् दत् नम् माम् हृद् निश् असृक्
यूषन् दोषन् यक्न् शक्न् उदन् आसन् मांसं पृत् स्तु एते आंशुशा
भवन्ति शसादौ वा ॥ पद्ः । पदा, पद्भ्याम्, पद्भिः ॥ दत्ः । दना,
दद्भ्याम्, दद्भिः ॥ मासः । मासा, माभ्याम्, मासाभ्याम् ॥

(सुबोधिनी)-पाददन्तनासिकामासहृदयनिशाअसृग्ग्यपदोपयकृन्श-
कृत्तुदकआस्यमांसपृतनासानूनाम् ॥ एतं पदादय आंशुशा वा स्युः शसादौ ॥
माभ्यामित्यत्र सस्य विसर्गे आदवे इति विमर्गलोपञ् । यूषो मण्डः मुद्रामलकवृष-
स्तु भेदी दीपनपाचनः इति दर्शनात् ॥

(तत्त्वदी०)-शसादौ वेति ॥ आदिशब्दः प्रकारे इत्यभिप्रेत्याह-पदादय इति ॥ नन
'पदङ्घ्रिश्चरणोऽस्त्रियाम्' इति 'स्वान्तं हन्मानसे मनः' इति च संगच्छते ॥

(अल्लोपः स्वरेऽम्बयुक्ताच्छसादौ) अन्नन्तस्योपधाया लोपो
भवति शसादौ स्वरे परे ॥ सकारवकारान्तसंयोगादुचरन्त्य न ॥
यूष्णः । यूष्णा ॥

(सुबोधिनी)-अल्लोपः स्वरेऽम्बयुक्ताच्छसादौ ॥ नोपधाया इत्यनुवर्तते ।
नान्तस्य नाम्न उपधाया अतो लोपः स्यात् शसादौ स्वरे ॥ नान्तस्येति किम् ।
भवतः ॥ अत इति किम् । दण्डिनः ॥ तपर इति किम् । प्रतानयतीति प्रतान् ।
किप् प्रत्ययः । तान् प्रतानः ॥ स्वरे किम् । राजभ्याम् ॥ शसादौ किम् । मघोन इदं
माघवनम् । देवतेदमर्थे इत्यण् ॥ स्र् च वश्च स्वीं युक्तः कर्माणि क्तः । म्याभ्यां युक्तो
म्बयुक्तः न म्बयुक्तोऽम्बयुक्तस्तस्मादम्बयुक्ताताम्बाभ्यां युक्ताङ्गर्णात्परस्वातो लोपो
न भवतीत्यर्थः ॥ यथा । यञ्वनः । ब्रह्मणः ॥ म्बेति किम् । तक्षणा ॥ युक्तादिति
किम् । अर्थल्लणः ॥ पूनयोगे णत्वे कृते ण्ण इत्यक्षरं भवति । यूष्णः ॥

(तत्त्वदी०)-अल्लोपः स्वरेऽम्बयुक्ताच्छसादाविति ॥ अत्रादिति विविभक्तिको
निर्देशः नोपधाया इत्यनुवर्तते ॥ तथा च नान्तस्योपधाया अतो लोपः स्यादित्यर्थः ॥ स्र् च वश्च स्वीं
स्वाभ्यां युक्तः वर्णाः म्बयुक्तः न म्बयुक्तः अम्बयुक्तः तस्मात् । म्बाभ्यां युक्ताङ्गर्णात्परस्वातो लोपो
प्रतिषेधः पर्युदासो वा ॥ तथा च म्बयुक्तमिनाङ्गर्णात्परस्वातो लोप इत्यर्थः ॥ उपधाया इति
किम् । तपरिवनः ॥ नान्तस्य किम् । महतः ॥ अतः किम् । दण्डिनः ॥ स्वरे किम् । राजभ्याम् ॥
तपरः किम् । प्रतानयतीति प्रतान् तस्य शासि प्रतानः इत्यत्र लोपो न । केवलस्य क्वापि नान्तत्वा-

भावात् व्यन्तत्वमाश्रित्योदाहृतमिति भावः ॥ स्वेति किम् । तक्षणः ॥ युक्ताकिम् । अर्यम्णः ॥
 यूष्णा इति ॥ यूषो मण्डः । 'मुद्रामलकयूषस्तु मेदी दीपनपाचनः' इति दर्शनात् ॥

(नाम्नो नो लोपशधौ) नान्तस्य नाम्नो नस्य लोपश् भवति
 रसे पदान्ते चाधौ ॥ यूषभ्याम् यूषभिः ॥ नस्य लोपशि न विभक्तिकार्यम् ॥ पक्षे पञ्चसु देववत् ॥ पदादयः पृथक् शब्दा इत्येके ॥ सोमपाः,
 सोमपौ, सोमपाः सोमपाम् ॥

(सुबोधिनी)—नाम्नो नो लोपशधौ ॥ न इत्यनेन नाम विशिष्यते। विशिषण-
 त्वात्तदन्तविधिर्भवति । नान्तस्य नाम्नोऽन्तस्य लोपश् स्याद्रसे पदान्ते चाधौ ॥ नाम्न
 इति किम् । अहन् ॥ नाम्न इत्यनुवर्तमाने पुनर्नामग्रहणं नामसंज्ञाप्रवृत्तिकाले
 स्थितस्य नकारस्य लोपशर्थम् । तेनागमादेशार्थो नकारस्य लोपश् न भवति । यथा ।
 पचन् । भवन् । श्वन् । सुहिन् । प्रशान् ॥ यूषभ्याम् । अत्र नस्य लोपशि कृतं अङ्गि
 इत्यात्वे प्राप्ते उच्यते । नस्य लोपशि न विभक्तिकार्यमिति । विभक्तौ कार्यं
 विभक्तेर्वा कार्यमिति समासः ॥ पथिष्वित्यादौ षत्वं तु न विभक्तिकार्यम् । सैषादिति
 ज्ञापकात् ॥ आदेशाभावपक्षे सर्वाणि रूपाणि देववत् । आदेशपक्षे पञ्च वचनानि
 देववत् । पदादयो नादेशाः किंतु पृथक्शब्दाः इति एके आचार्या वदन्ति । तेन
 'पदङ्घ्रिश्चरणोऽस्त्रियाम् ।' 'स्वान्तं हन्धानसं मनः' इत्यादि संगच्छते ॥ इत्यदन्ताः ॥
 सोमं पिबतीति सोमपाः ॥ पा पाने इत्यस्मात् आतो ड इति डप्रत्ययं बाधित्वा किप् ॥

(तत्त्वदी०)—नाम्नो नो लोपशधाविति ॥ अत्र न इति षष्ठ्यन्तं नाम्नो विशेषणं
 अतस्तत्र तदन्तलाभ इत्यभिप्रेत्याह ॥ नान्तस्येति ॥ ननु राजेत्यत्र परत्वात्प्रथमं नलोपशिति
 चेत् । प्रायशो दृश्यतामिति वचनात्कचित्पूर्वेणापि परबाधः आ साविति ज्ञापकाच्च अन्यथा अधा-
 वित्येवावक्ष्यत् ॥ ननु यूषभ्याम्, यूषभिरित्यादौ अङ्गि भ्य इत्यादिनात्वाऽऽदिकमरित्वत्यत आह-
 नस्य लोपशि न विभक्तिकार्यमिति ॥ विभक्तौ कार्यं विभक्तेर्वा कार्यमिति समासः ।
 तेन दण्डिष्वित्यादौ नलोपे सति षत्वं भवत्येव । सषादिति ज्ञापकेन तस्य विभक्तिकार्यत्वाभावात् ॥
 अत्र नाम्न इत्यनुवर्तमाने पुनर्नामग्रहणाच्चासंज्ञाप्रवृत्तिकाले नान्तत्वं ग्राह्यम् । तेन पचन्नित्यादौ
 नलोपो न ॥

(आतो धातोर्लोपः) धातुसंबन्धिन आकारस्य लोपो भवति
 ज्ञासादौ स्वरे परे ॥ सोमपः । सोमपा, सोमपाभ्यामित्यादि ॥
 एवं कीलालपाशङ्गध्माभधुपादिश्वपाप्रभृतयः ॥ धातोः किप् । हाहान् ।
 हाहा । हाह । हाहाः । हाहाः । हाहौः ॥ हरिः ॥

(सुबोधिनी)—आतो धातोर्लोपः ॥ आकारान्तस्य धातोर्लोपः स्याच्छसादौ
 स्वरे ॥ 'शतृज्ञानकसन्तानां वृजन्तानां तथैव च । क्विबन्तानां च शब्दानां धातुत्व

नोषहन्त्यते ॥” प्रातिपदिकसंज्ञयेत्यर्थः ॥ अतोऽस्य द्वे संज्ञे स्तः । षष्ठीनिर्दिष्टस्ये-
त्यन्तलोपः ॥ धातोः किम् । हाहान् ॥ गन्धर्वविशेषवाचकमव्युत्पन्नं प्रातिपदिकमि-
दम् । ‘हाहा हूहूश्चैवसाद्या गन्धर्वाः’ इत्यमरः ॥ टा सवर्णे दीर्घः । हाहा ॥ ऊँ एत्वं
हाहै ॥ ऊँसिङ्सोदीर्घः हाहाः । हाहाः ॥ ओंसि औत्वं हाहौः । ऊँ एत्वं हांह ॥
शेषं सोमपावत् । आह इति योगविभागादधातोरप्याकारलोपः कश्चिन् । क्वः ॥
इत्यादन्ताः ॥

(तत्त्वदी)—आतो धातोर्लोपः इति ॥ धातोः किम् । खट्वा पश्य ॥ न च नाम-
त्वधातुत्वयोर्विरोधात्कथं धातुत्वमिति वाच्यम् । क्विन्ता विजन्ता विडन्ताश्च धातुत्वं न जहति नामत्वं
प्रतिपादयन्तीति वचनादविरोधात् ॥ ननु अथ धातोरिति किमिति न सूत्रितमिति चेन्न । श्रीपेण
ऊँनेत्यादावपि परत्वादकारलोपापत्तेर्दुर्वारत्वात् । तपरकरणं तु व्यर्थमेव ॥ अत्रात इति योगवि-
भागादधातोरप्यलोपः कश्चित् तेन क्वः ॥ हाहानिति ॥ गन्धर्वविशेषवाचकमव्युत्पन्नं नामेदम् ।
केचित्तु जहातीति हाहा इति क्रियाशब्दं वदन्तः सोमपावद्रूपमाहुः ॥

(औ यू) इकारान्ताडुकारान्ताच्च पर औ यू आपद्यते ई ऊं
भवतः ॥ हरी ॥

(सुबोधिनी)—औ यू ॥ इदुद्ग्यां पर औ यू स्याताम् । ईदूतोर्दीर्घयोर्ग्रहणे ई ऊं
इति पदद्वयं बोध्यम् । ह्रस्वग्रहणपक्षे तु यु इत्यञ्जेतरेतरद्वन्द्वः ॥ इदुद्ग्यामिति
किम् । देवौ ॥ तपरत्वमिति किम् । वातप्रम्यौ । हूहौ ॥

(तत्त्वदी०)—औ यू इति ॥ अत्र इदुद्ग्यामित्यनुवर्तते । दीर्घयोर्ग्रहणे ई ऊं इति छन्दः
ह्रस्वयोर्ग्रहणे तु इतरेतरद्वन्द्वः ॥

(एओ जसि) इकारान्तस्योकारान्तस्य च जसि परे एकार
ओकारश्च भवति ॥ हरयः ॥

(सुबोधिनी)—एओ जसि ॥ इदुद्ग्यामित्यनुवर्तते । तच्च पष्ठ्या विपरिणम्यते ।
तच्च नाम्नो विशेषणम् । विशेषणे हि तदन्तविधिः । इदुदन्तस्य नाम्न एओ स्यातां
जसि परतः ॥ इदुदन्तस्येति किम् । रायः । ग्वावः ॥ तपरत्वं किम् । वातप्रम्यः । हूहः ।

(तत्त्वदी०)—एओ इति ॥ अत्रेदुद्ग्यामित्यनुवृत्तस्यापि विभक्तिविपरिणामेन व्याख्या-
नमित्यभिप्रेत्याह—इदुदन्तस्येत्यादि ॥ इदुदन्तस्य किम् । रामाः ॥ गुणो जसीति तु न सूत्रितं
लावके विशेषामावात् । जसि गुण इत्युक्ते त्वर्द्धमात्रालावकेऽपि प्रतिपत्तिलाघवार्थमिदमुक्तम् ॥

(धौ) इकारान्तस्योकारान्तस्य च धौ परे एकार ओकारश्च
भवति ॥ हे हरे । हरिम, हरी, हरीन् ॥

(सुबोधिनी)-धौ ॥ इदुदन्तस्य एओ भवतः धौ परे ॥ कृताकृतप्रसङ्गिस्त्वेन नित्यत्वाच्च पूर्वमेत्वमोत्वं च ॥ ततः 'समानाद्धेः' इति धिलोपः ॥ इदुदन्तस्य किम् । हे ग्लौः ॥ तपरत्वं किम् । हे वातप्रभीः । हे हूहूः ॥

(तत्त्वदी०)-धाविति ॥ अत्र एओ धिजसोरिति जसूच्योरिति वा एकयोगो न कृतो यथाक्रमं स्थानिनोरादेशविधानशङ्कानिरासाया ॥ यत्तु योगविभागो विषयसप्तमीलब्ध्वर्थ इति तत्र विषये सप्तम्या अविधानादित्युक्तं तच्चिन्त्यमाविषये सप्तम्या बहुस्थले दर्शनात् ॥ किंच यत्र प्रत्ययोत्पत्तेः पूर्वमेव कार्यं विधीयते तत्रैव विषयसप्तमीति व्यवहारः प्राचाम् ॥ यथाऽऽर्धधातुके 'ब्रूजो वच्' 'चक्षिडः ख्याजादयः' एवं वदता त्वया स्वयमेव विषयसप्तम्याः स्वीकृतत्वात् ॥

(टा नाऽस्त्रियाम् ॥) इकारान्ताडुकारान्ताच्च परष्टा ना भवत्यस्त्रियाम् ॥ हरिणा, हरिभ्याम्, हरिभिः ॥

(सुबोधिनी)-टा नाऽस्त्रियाम् ॥ इदुद्ध्यां परष्टा ना स्यात् । स्त्रीलिङ्गे तु ना ॥ किंच पुंसीत्युक्ते तु अदसष्टाप्रत्यये त्यदाद्यत्वे मत्वे च अम टा इति स्थिते इनादेशतः परत्वादन्तरङ्गत्वाच्च 'माहू' इत्युत्वे पुँल्लिङ्गे सिद्धममुनेति । क्लीबे त्वमुनेति न सिद्धयति । ' नामिनः स्वरे' इति नुमि कर्तव्ये उत्वस्यासिद्धत्वात् । अतोऽस्त्रियामित्युक्तम् ॥ इदुद्ध्यां किम् । गवा ॥ तपरत्वं किम् । वातप्रम्या । हूहा ॥

(तत्त्वदी०)-टा नाऽस्त्रियामिति ॥ इदुद्ध्यामित्यत्राप्यनुवर्तते । अत्र अस्त्रियामिति नवं प्राच्छिष्य छेदः । नञः प्रक्षेपे च व्याख्यानमेव शरणमिति तु वृद्धाः ॥ ननु पुंसीत्येव किमिति न सूत्रितं लाघवात् । अत्राहुः । अमुना कुलेनेत्यत्र उत्वादन्तरङ्गत्वादिनादेशः स्यादतो नाम्यभावान्नुभावे रूपसिद्धिः स्यादित्यस्त्रियांप्रहणसामर्थ्याद् दुर्बलमप्युत्वं प्रवर्त्य नाभावो भवतीत्युक्तं कैश्चित्तत्र इनादेशत उत्वस्यान्तरङ्गत्वात् । अदसृशब्दमकारान्तात्परवर्णं ह्यपेक्षते उत्वम् । इनादेशस्तु नाम स्यादि अकार टा चतुष्टयापेक्षत्वेन बह्वाश्रयत्वात् बहिरङ्गः ॥ किंच कृतेऽपीनादेशे स्थानिवद्भावेन टात्वमाश्रित्य नाप्रवृत्तेरिति पूर्वपक्षस्योत्तरम् । उत्तरार्थमास्त्रियांप्रहणं सत्रकृताकृतम् । कथम् । मु इति सूत्रान्तरम् । मुशब्दात्परष्टा ना भवति । मुशब्दश्चादस एव गृह्यते नान्यस्य पूर्वसूत्रेणैव सिद्धेः । तथा चात्र सूत्रे पुंसीत्यस्यानुवृत्तौ क्लीबे अमुनेति रूपसिद्धिर्न कर्तव्येति उत्वस्यासिद्धत्वात् । अस्त्रियामित्यनुवृत्तौ तु नपुंसकेऽप्यस्य प्रवृत्तिरिति ॥ अत्रेदं वक्तव्यम् । मु इति सूत्रान्तरकल्पनापेक्षया अस्त्रियामित्यस्यैव तज्ज्ञापने लाघवात् ॥ इदुद्ध्यां किम् । गवा ॥ तपरत्वं किम् । हूहा ॥ टा किम् । हरिभ्याम् ॥

(ङिति) इकारान्तस्योकारान्तस्य च ङिति परे एकार ओकारश्च भवति ॥ हरये, हरिभ्याम्, हरिभ्यः ॥

(सुबोधिनी)-ङिति ॥ इदुदन्तस्य नाम्न एओ स्याताम् । ङ् इत् यस्यस ङित् तस्मिन् ङिति । ङिति स्यादौ ॥ ङिति किम् । हरिभ्याम् ॥ स्यादौ किम् । हरिरिवाः

चरतीति हरयति । आचारे किप् । ततः 'प्रत्ययान्तात्' इति स्त्रियामङ् । हर्या॥नाम्नः
किम् । नुतः, नुवन्ति ॥ किंच ड् चासौ इच्च डित् तस्मिन् डिति इति कर्मधारयकरणे
इत्संज्ञकङकारादौ प्रत्यये परे इत्यर्थो भवति । तदा नाम्नः स्यादावित्यंतयोरनुवृत्तिर्न कर्त-
व्येति । 'लित्पुषादेर्ङः' इत्यादौ डप्रत्यये तु परत्वादियुवौ । अशिथ्रियत्, अद्दृद-
दित्यादि ॥

(तत्त्वदी०)-डितीति ॥ अत्र 'इदुद्भ्याम्' एओ जप्ति 'इति चानुवर्तते' । तत्र विभक्तिधि-
परिणामेन व्याख्यानम् ॥ ड् इद्यस्य स डित् तस्मिन्डिति ॥ डिति किम् । हरिभ्याम् ॥ इच्च
स्यादिरेव गृह्यते न त्वन्यः ॥

(डस्य) एदोद्भ्यामुत्तरस्य डसिडसोरकारस्य लोपो भवति ॥
हरैः, हर्योः हरीणाम् ॥

(सुबोधिनी)-डस्य ॥ एदोतोऽत इति सूत्रमनुवर्तते लोपश् इति च । एदोतः
परस्य डस्याकारस्य लोपश् स्यात् । डकारस्य इत्संज्ञायामकारः परत्वेन लभ्यते ॥
एदोत इति किम् । रायः । ग्लवः ॥ अस्यति किम् । हरये । भानवं ॥ डस्यातः
किम् । हरयः । भानवः ॥

(तत्त्वदी०)-डस्येति ॥ डकारग्रहणेन डसिडसोरग्रहणम् ॥

(डेरौ डित्) इदुद्भ्यामुत्तरस्य डेरौ भवति स च डित् ॥

(सुबोधिनी)-डेरौ डित् ॥ इदुद्भ्यां परस्य सप्तम्येकवचनस्य औः स्यात्स च
डित्संज्ञकः ॥ ननु 'डेर्ङौ' इत्येव वक्तव्यं किं डिच्छन्देन । उच्यते । डिद्ग्रहणम्
'ऋतो ड उः' इत्यादौ डिदित्यस्यानुवृत्त्यर्थम् ॥ इदुद्भ्यां किम् । रायि । गवि ॥ तप-
रत्वं किम् । वातप्रमी । हूहि ॥

(तत्त्वदी०)-डेरौ डिदिति ॥ इदुद्भ्यां किम् । गवि ॥ तपरत्वं किम् । वातप्रमी ॥ डः
किम् । हरिभ्याम् ॥ अमादावित्यादिनिर्देशेन च औ डिदित्ययं नादेशः । अत एव डेरित्यनेन
चतुर्थ्येकवचनस्य न ग्रहः । न च डिति टेरित्यत्र डित्संज्ञकस्यैव ग्रहणं न तु यौगिकस्य द्वित्रि-
मत्वात् । तथा च सेर्ङाधेरित्यत्र डकारस्य डित्संज्ञा न प्रयोजनाभावादिति चेत्सत्यम् स्त्रियामिति
निर्देशेन 'कृत्रिमाकृत्रिमयोः कृत्रिमस्यैव ग्रहणम्' इत्यस्याप्रवृत्तेः । तथा हि । स्यायतेः डटि ह्यतिरूपं
तत्रैव न स्यात् ॥ डेर्ङावित्येव किमिति न सूत्रितमिति चेन्न उत्तरार्थं डित्करणम् । ऋतो ड उरि-
त्यादावावश्यकत्वात् । अथ तत्रापि डो डुरित्येव किमिति न कृतमिति वाच्यम् । डान्वित्यत्र धेररि-
त्यनुवर्तते । तथा च डरि कृते डरित्येवानुवर्तते । तथा च ऋकारस्य डरि कृते टिलोपे पित-
रीत्यादि रूपं न सिद्ध्येत् । अप् कर्तरीति लिङ्गेन तत्र टिलोपः स्यादिति न वाच्यम् । पञ्चस्विति
सूत्रेऽपि डरोऽनुवृत्तौ ज्ञापकाभावात् टिलोपे पित्तरावित्यादिरूपं न सिद्ध्येत् इति डिदित्युक्तम् ॥
अदि तु डिति प्रत्यये लोप इति व्याख्यायतेः तदा न कर्तव्यं भवति ॥

(डिति टेः) डिति परे टेलोपो भवति ॥ हरौ, हयौः, हरिषु ॥
एवमग्निगिरिरविकविमुन्यादयः ॥ उकारान्ता विष्णुवायुभानुशुर्वा-
दयोऽप्येवं ज्ञेयाः ॥ भानुः, भानू, भानवः ॥

(सुबोधिनी)—डिति टेः ॥ नाम्नष्टेलोपः स्यात् डिति परतः॥अव्ययानां टेलो-
पश्च । तद्धितस्य ये स्वरे च । तथा बहिर्भवो बाह्यः । पुनःपुनरेव पौनःपुन्यम् । प्यः॥
कुतः कुत आगतः कौतस्कुतः । कारकादित्यणं ॥

(तत्त्वदी०)—डिति टेरिति ॥ इ इत् यस्य स डित् तस्मिन् डिति ॥ अत्राहुः । अत्र
वाक्यार्थत्रयम् । नाम्नो लोपो भवति डिति परे इत्येकम् । तथा च विंशतेः पूरण इति वाक्ये अप्रत्यये
'यस्य लोपः' इतीकारलोपेऽतो लोपे विंश इति सिध्यति । ततः टेः । नाम्नः तथा टेलोपो भवति
यकारे स्वरे चेति द्वितीयम् । तथा च लघिष्ठः बहिर्भवो बाह्य इत्यादिसिद्धिः । ततः टेलोपो
भवति डिति तृतीयम् । अत्र तद्धिते यस्वरे इति न सम्बध्यते विश्लेषावधावित्यादिनिर्देशात् । तत्र
डेरौ डिदिति न तद्धित इति । अत्रेदं संप्रथार्यम् । तृतीयवाक्ये नाम्न इति संबन्धे स्त्री तितउरित्यादि
न सिध्यति । तथा हि । स्वैध्रातोर्दृष्टि कृते टिलोपावसरे नामत्वाभावात् । तितउरित्यत्रापि तनोते-
र्दुः सवच्चेति डउप्रत्यये टिलोपावसरे धातुत्वानपायेन नामत्वाभावात् । तस्मादत्र न नाम न
संबध्यते । किंतु डिति परसत्तम्या पूर्वमात्रमाक्षिप्यते तथा च सर्वत्र निर्वाह इति दिक् ॥

(सेडांऽधेः) सखिशब्दान्तदन्ताच्च परस्य सेरधेर्डा भवति ॥ सखा ॥

(सुबोधिनी)—सेडांऽधेः ॥ सखिशब्दात्सखिशब्दान्ताच्च नाम्नः परस्य सेडां
स्यात् । 'ऐ सख्युः' इति सूत्रे विपरीतनिर्देशात्तदन्तग्रहणम् ॥ कीदृशस्य सेः । न
धिः अधिस्तस्याधेर्धिभिन्नस्येत्यर्थः ॥ समानं ख्यायते जनैरिति सखा । नीव्यादयः
इति निपातनात्ख्याधातोरिप्रत्ययो या इत्यस्य निवृत्तिश्च ॥ तदन्ते तु शांभनः सखा
सुसखा ॥ धौ तु 'धौ' इत्येकारो न तु डा अधेरिति निषेधात् ॥

(तत्त्वदी०)—सेडांऽधेरिति ॥ अधेरिति छेदः । धिमिन्नस्य सेडां भवतीत्यर्थः ॥ ऐ सख्युरि-
त्यतः सख्युरित्यनुवर्तते । तच्च षष्ठ्यन्तमर्थवशाद्धिपरिणम्यते । 'सख्युरै' इति कर्तव्ये विपरीतनिर्दे-
शात्तदन्तलाभ इत्यभिप्रेत्याह—तदन्तादिति ॥ सख्युः किम् । हरिः ॥ सेः किम् । सखिम्याम् ॥
अधेः किम् । हे सखे ॥

(ऐ सख्युः) सखिशब्दस्य तदन्तस्याप्यैकारादेशो भवत्यधिषु
पञ्चसु ॥ सखायौ, सखायः । सखायम्, सखायौ, सखीन् ॥

(सुबोधिनी)—ऐ सख्युः ॥ तस्मादित्यनुवर्तते । तस्य सखिशब्देन विशेषणात्त-
दन्तविधिः । सखिशब्दस्य सखिशब्दान्तस्य च नाम्नः ऐः स्यात् । पञ्चसुशब्दः प्राक्
स्यादिष्वेव रूढः । सौ तु परेण डादेशेन बाधितत्वादेर्न ॥ अथवा सेडांदेशे प्रकृतैरेत्वे

च कृते टिलोपः । विशेषाभावाज्जदन्ते सुसखायौ । सख्युरिति पर्षानिर्दिष्टत्वेना-
न्त्यस्येकारस्य ऐः । सखायौ ॥

(तत्त्वदी०)-ऐ सख्युरिति ॥ अत्राधारेत्युत्तरसूत्रादपकृष्यते । तथा चाधिप्रत्ययान्तस्य
सखिशब्दस्यैकारादेशः पञ्चस्विति व्याख्येयम् । अथ औप्रभृतीनि पञ्च वचनानि कुनो न गृह्येतानि
इति नवाच्यं पञ्चसुशब्दः स्यादिष्वेव रूढ इति व्याख्यानात् ॥ यद्वा अधेरिति पर्युदासान्यादिप्रहः ॥

(सखिपत्योरीक्) सखिपतिशब्दयोरीगागमो भवति टाङ्ङिपु
परतः ॥ दीर्घत्वान्ना न भवति ॥ सख्या । सख्ये ॥

(सुबोधिनी)-सखिपत्योरीगिति ॥ एतयोरीक् स्यात् टाङ्ङिपु ॥ किच्चादन्तो
टाप्रत्यये ईका व्यवधानात् टा नाऽस्त्रियामिति न प्रवर्तते । सवर्णे दीर्घं यत्त्वं च मरुया
सख्ये । ङौ तु औत्वे टिलोपं च कृतं पश्चादेकदेशविकृतमिति न्यायनंग्रन्वोऽसख्या ॥
सखिपत्योर्विशेषस्य विवक्षणात् तदन्तविधिर्न । तनातिसखिना भूपतिना इत्यत्र नक् ॥

(तत्त्वदी०)-सखिपत्योरीगिति ॥ अत्र ए टाङ्गोरिति पूर्वसूत्रात् टाङ्गोरिति ननुवर्तते ।
तथा च टाङ्गोरेवानेन ईक् । सख्ये इति सिद्धयर्थं तु 'ङे' इति सूत्रान्तरम् । तथा च टिपि पं
सखिपत्योरीगागमो भवति इति तस्यार्थः ॥ दीर्घविधिर्नात्वादिप्रतिषेधार्थं इत्यभिप्रेत्याह दीर्घत्वा-
दिति ॥ यद्यपि ह्रस्वकरणेऽपि विधानसामर्थ्यान्नात्वादिप्रतिषेधो लभ्यते तथापि ई ङिः गन्तुर्दीर्घं
सखी इत्येव स्यादिति दीर्घकरणेऽप्रथममौत्वाटिलोपयोः प्रसक्तयोः पश्चादेकदेशविकृतन्यायेन ईग-
गमे कृते सख्याविति रूपसिद्धयर्थं दीर्घविधानस्यावश्यकत्वात् । अत एव ईदिद्वान न कृतः । 'सखि-
पत्योर्या' इत्यपि न सूत्रितम् । सख्या सख्ये इति सिद्धावपि ङौ साख्ये इति रूपापत्तेः । अत्र
नाम्नो विशेषणत्वाभावात् तदन्तलाभः ॥

(ऋङ् ङे) सखिपतिशब्दयोर्ऋगागमो भवति ङसिङ्सोरकारे
परे ॥ सख्यु अस् इति स्थिते ॥

(सुबोधिनी)-ऋङ् ङे ॥ सखिपत्योर्ऋक् स्यात् । ङा उपलक्षितः अः ङस्तस्मिन् ङ ॥

(तत्त्वदी०)-ऋङ् ङे इति ॥ ऋक् ङे इति छेदः । ङे इति सप्तमी । डोपलक्षितः अः टः
तास्मिन् ॥ तेन ङसिङ्सोरकारो लभ्यते ॥ 'ङङः' इति सूत्रणीये ईगनुवृत्त्या । ईतीत्येत्वस्य त्राने
रूपासिद्धावपि गुरुकरणमगमजस्यानित्यत्वज्ञापनार्थम् । तेन सखिना वानरेन्द्रेणिति अन्यत्र पतिना
सहेति च संगच्छते ॥ ङे किम् । सखीन् ॥ सखिपत्योः किम् । वातप्रत्ययः ॥

(ऋतो ङ उः) ऋकारान्तात्परस्य ङसिङ्सोरकारस्योकारो
भवति । स च ङित् ॥ सख्युः । डेरौ ङिदित्यौकारे कृते सखिपत्योरीक्
सख्यौ ॥ शोभनः सखा सुसखा, सुसखायौ, सुसखायः । सुसखीन् ।
सुसख्ये । सुसखेः । सुसखौ ॥ अतिशायितः सखा अतिसखा ।
परमः सखा परमसखा । सखीमतिक्रान्तोऽतिसखिः । इह

डत्वे न । लक्षणप्रतिपदोक्तयोः प्रतिपदोक्तस्यैव ग्रहणमिति न्यायात् ॥ पतिः, पती, पतयः । पतिम्, पती, पतीन् । पत्या । पत्ये । पत्युः । पत्यौ ॥

(सुबोधिनी)—ऋतो ङ उः ॥ ङिदित्यनुवर्तते । ऋदन्तान्नाम्नः परो ङ उः स्यात् ॥ स च ङित् ॥ नाम्नः किम् । आरत् । उरिति लिङ्गात्केवलदापि ऋत उर्भवति । ऋगागमे कृते यत्वोत्वटिलोपाः । सख्युः । तदन्ते यथा । शोभनः सखेति प्रादिसमासे तत्पुरुषे राजाहःसखिभ्य इति टप्रत्ययो न पूजार्थोपपदे निषेधात् । इहैडात्वयोः प्रवृत्तिस्तदन्त-ग्रहणात् । सुसखिशब्दस्य पञ्चसु सखिवद्भूपम् । शेषं हरिवत् ॥ एवमतिशयितः सखेति अतिसखा । प्रादिसमासोऽत्र । परमः सखा यस्य स परमसखेति बहुव्रीहिः । कर्मधारये तु टप्रत्ययेन भाव्यम् । गौणत्वेऽप्यैडात्वे भवतः । अतिदध्नेत्यादावच्चास्थनामिति वत् ॥ सखीमतिक्रान्तोऽतिसखिः । अत्यादयः क्रान्ताद्यर्थे इति तत्पुरुषः । अन्यार्थे इति ह्रस्वत्वेन सखिशब्दस्य लाक्षणिकत्वात् टप्रत्यय ऐडात्वे च न । लक्षण-प्रतिपदोक्तयोः प्रतिपदोक्तस्यैव ग्रहणं न तु लाक्षणिकस्येति परिभाषणात् । लक्षणं च प्रति-पदं च लक्षणप्रतिपदे लक्षणप्रतिपदाभ्यामुक्तौ लक्षणप्रतिपदोक्तौ तयोः । द्वन्द्वान्ते श्रूय-माणत्वादुक्तशब्दः प्रत्येकं संबध्यते । लक्षणोक्तः प्रतिपदोक्त इति । लक्षणेन सूत्रे-णोक्तो लाक्षणिक इकः । प्रतिपदोक्तस्य झटिति बुद्ध्यारोहो लाक्षणिकस्य तु लक्षणा-नुसंधानद्वारेण विलम्बितो बुद्ध्यारोहो भवतीत्यर्थः । क्लीबे तु पूर्वेणापि नुमा परस्या-प्यैत्वस्य बाधः क्रियते । प्रायशो दृश्यतामित्युक्तत्वात् । यथा प्रियसखिनी, प्रियसखीनि । यतिशब्दस्य टडेङसिङसुडिषु सखिवद्भूपम् । शेषं हरिवत् ॥

(तस्वदी०)—ऋतो ङ उरिति । अत्र नाम्न इति ऋदन्तस्य विशेषणम् । स्यादेरिति ङस्य । तेन आरत् कर्तृ ङवते इत्यादौ नातिप्रसङ्गः । सख्युरित्यादिलिङ्गाच्चतुर्थ्येकवचनस्यादेशे लोपे च न निर्देश-शङ्का ॥ ऋतः किम् । ग्लोबः ॥ ऋतो उरिति सूत्रणीये ङग्रहणं वर्णमात्रविधौ यदादेशस्तद्भवतीति न प्रवर्तते इति ज्ञापनाय । तथा हि । ऋतः अः उरिति छेदः । जसमोस्तु परत्वाद्गुण एव स्थानिव-द्भावेन प्राप्तोऽपि पञ्चसुग्रहणसामर्थ्यात् । अन्यथा अर्वात्वेवोच्येत । तथा च शस्यतिप्रसङ्गः । तत्रापि परत्वाच्छसीति दीर्घेण भवितव्यम् । दीर्घे कृतेऽपि यदादेशस्तद्दित्यनेनेत्वेन भाव्यम् । एवं चोत्वे कृते यदादेशस्तद्दित्यन्शसोरस्येत्यलोपो भविष्यति । इत्थं च कृताकृतप्रसङ्गित्वेन नित्यत्वादतः पूर्व-मलोपो भविष्यति । तथा च शस्यपि नातिप्रसङ्गनिःशङ्केति तज्ज्ञाननफलकमेव ङकारग्रहणमिति वृद्धाः ॥ अतिसखिरिति ॥ अन्यार्थे इति ह्रस्वः । अतिसखेरिति भाष्यप्रयोगादीद्दन्तस्येत्यादिना स्त्रीकार्यं च । लक्षणप्रतिपदोक्तयोरिति ॥ सूत्रानुसन्धनद्वारेण कृतः लाक्षणिकम् । झटिति बुद्ध्यारोहं प्रतिपदोक्तम् ॥

(पतिः समासे हरिवत्) भूपतये ॥

(सुबोधिनी)-पतिः सयासें हरिवत् ॥ पतिशब्दस्य रूपं समासे हरिवत्स्यात् ॥ समासाभावे शसादौ सखिवत् । भुवः पतिः भूपतिस्तस्मै भूपतयं । समासत्वाद्ब्र नेक् । कथं सीतायाः पतये नमः । पराशरश्चाह । “नष्टं शृतं प्रव्रजितं क्लीबे च पतितं पतौ । पञ्चस्वापत्सु नारीणां पतिरन्यां विधीयते ॥ १ ॥” इति । उच्यते । पति-शब्दोऽयमाख्यातप्रत्ययान्तः । यथानाम्नां जिडिदिति विप्रत्यये टिलोपे धातोः रित्याणादिके इप्रत्यये जैरिति जिलोपे च निष्पन्नांऽयं पतिशब्दः ॥ पतिमाचष्टे इति पतयति पतयतीति पतिः । लाक्षणिकत्वादस्य सखिवद्रूपम् । एवं ‘कृष्णस्य सखिरजुनः’ इति भारते । ‘सखिना वानरेन्द्रेण’ इति रामायणे च बाध्यम् ॥

(आगमजमनित्यम्) सखिना । पतिना ॥ द्विशब्दो नित्यं द्विवचनान्तः ॥

(सुबोधिनी)-आगमजमनित्यम् ॥ आगमाज्जातमागमजं कार्यमनित्यमस्ति इति न्यायाद्वासखिनेत्यादौ नेक् । अथ ऋङ् डे इत्यत्र ङ उरिति मूत्रणीये ङगनुवृत्त्या डिति त्वेतस्य बाधे रूपसिद्धावपि गुरुकरणमेतत्तत्त्वे ज्ञापकं बोध्यम् ॥

(त्यदादेष्टेरः स्यादौ) द्वौ । द्वौ । द्वाभ्याम् । द्वाभ्याम् । द्वाभ्याम् । द्वयोः । द्वयोः ॥

(सुबोधिनी)-त्यदादेष्टेरः स्यादौ ॥ त्यदादीनां दशानां ङरत्वं भवति स्यादि-विभक्तौ ॥ विभक्तविति किम् । त्यद् । तत् ॥ स्यादौ किम् । तस्यापत्यं तादः । तमि-च्छतीति तद्यति । यः ॥ टेः किम् । सः य इत्यादावत्वे सवर्णं दीर्घं च सा या इति स्यात् ॥ द्विशब्दस्यात्वे सति सर्ववद्रूपम् ॥

(तत्त्वदी०)-त्यदादेष्टेरः स्यादाविति ॥ त्यदादेः किम् । मरतौ ॥ स्यादी किम् । तस्यापत्यं तादः । तमिच्छति तद्यति । अत्र स धातुरित्यादिलिङ्गेनैव टेरेवात्वसिद्धौ टेरेति ग्रहणं टेरेपि काचिद्विधानार्थम् । तेन किमशब्दस्याकसहितस्य त्यदाद्यत्वे क रत्येव रूपम् ॥

(संज्ञोपसर्जनयोर्नात्वम्) द्विर्नाम काश्चित् । द्विः, द्वी, द्वयः ॥ द्वावतिज्ञान्तोऽतिद्विः । प्राधान्ये तु परमद्वौ ॥ त्रिशब्दो नित्यं बहुवचनान्तः । त्रयः । त्रीन् । त्रिभिः । त्रिभ्यः । त्रिभ्यः ॥

(सुबोधिनी)-संज्ञोपसर्जनयोर्नात्वम् ॥ संज्ञायां गौणत्वे च त्यदादेरित्यत्वं न भवति सर्वाद्यन्तर्गणकार्यत्वात् । कस्यचित् पुरुषस्य द्विर्नाम तस्य हरिवद्रूपम् । गौणे-ऽतीद्विस्तस्यापि हरिवद्रूपम् । प्राधान्ये मुख्ये तु परमौ च तौ द्वौ च परमद्वौ । कर्मधारयः । सर्ववद्रूपम् ॥

(त्रेरयङ्) त्रिशब्दस्यायङ् आदेशो भवति नामि परे ॥ तदन्त-
विधिरत्र । डिदन्तस्यैव वक्तव्यः । त्रयाणाम् । परमत्रयाणाम् । त्रिषु ।
कतिशब्दो नित्यं बहुवचनान्तः ॥

(सुबोधिनी)— त्रेरयङ् ॥ आम इत्यनुवर्तते । तच्च सप्तम्या विपरिणम्यते ।
तस्मादिति च । तस्य नाम्नस्त्रोरिति विशेषणे विशेषणत्वात्तदन्तविधिः । त्रिशब्दस्य
त्रिशब्दान्तस्य चायङ् स्यादामि । गुरुत्वात्सर्वादेशे प्राप्ते डिदादेशः अन्तस्य स्थाने
भवतीतीकारस्यायङ् । त्रेरित्येकवचननिर्देशस्त्वनुकरणत्वात् । तदन्ते । प्रियाश्च है
त्रयश्च प्रियत्रयस्तेषां प्रियत्रयाणाम् । गौणत्वे नेति केचित् । तरतेरौणादिको डिप्र-
त्ययः । डिच्चाट्टिलोपे त्रिशब्दः ॥

(तत्त्वदी०)— त्रेरयङ्ङिति ननु त्रिशब्दस्य बहुवचनान्तत्वात् कथं त्रेरिति चेत्सत्यम् त्रिशब्द-
स्त्रित्वविशिष्टवाचको बहुवचनान्तः । अयं तु न त्रित्वविशिष्टवाचकः किंतु तदनुकरणेन गृहीतः ।
अनुकार्यानुकरणयोश्च भेदविवक्षाया इष्टत्वात् । प्रकृतिवदनुकरणमित्यस्य त्वनित्यत्वात् । एवं स्थिते
त्रयाणामयङ् इत्युक्तौ त्रिशब्दसमानवचनाशङ्कायां तदुद्धारार्थम् अचतुर्णामित्यादिलिङ्गानुसरणं कृत्वा
पुनर्गौरवदोषोद्भावनेन यथान्याससूत्रस्थापनप्रयासो निजपाण्डित्यप्रस्थापनायैवेति दिक् ॥ तदन्त-
विधिरत्रेति ॥ तस्मादित्यनुवृत्तेः त्रिशब्दान्तस्य नाम्न इति व्याख्यानात् । त्रयाणामित्यत्र तु
व्यपदेशित्वात्वादित्यभिप्रायः ॥ डिदन्तस्येति ॥ गुरुः शिष्यस्युपावादः ॥

(डतेः) संख्यावाचिनो डत्यन्ताज्जशसौर्लङ्क ॥ प्रत्ययलोपे
प्रत्ययलक्षणम् ॥

(सुबोधिनी)— डतेः ॥ किमः संख्यापरिमाणे डति चेति डतिः । संख्यापरि-
माणे विहित इह गृह्यते पातेर्डीतिरिति तु न संख्याया इत्यनुवृत्तेः ॥

(तत्त्वदी०)— डतेरिति ॥ डत्यन्तान्नाम्न इति बोध्यम् । डतिप्रत्ययश्च शेषा निपात्याः कत्या-
दय इति गृह्यते । संख्याया इत्यनुवृत्तेः संख्यासंबन्धे च डतिर्गृह्यते न तु पातेर्डतिः पतिरिति ॥ कते-
रिति तु न सूत्रितं पतिततीनां ग्रहणार्थम् ॥ यत्तु कतेरित्येव युक्तं पतिततीनां लौकिकदर्शनादित्युक्तं
तत् प्रौढिवादमात्रम् 'पतिते नागशीर्षणि' 'ततिते नाङ्गवेदना' इत्यादिषु दर्शनात् । बहुगणवतुडतिसं-
ख्येति पाणिनिसूत्रेऽपि डतेरेव ग्रहणात् कतीत्यत्र एओ जसीत्यस्य प्राप्तौ जसोऽत्राभावात् प्रत्ययलोपेऽपि
प्रत्ययाश्रितं कार्यं भवतीति तत्प्राप्तिः यदादेशस्तद्भवतीति सिद्धेः प्रत्ययलोप इत्याद्युक्तिर्विषयमार्था ऽ
तेन यत्र प्रत्ययस्यासाधारणं रूपं प्रयोजकं तदेव प्रत्ययलोपे सति भवति न तु प्रत्ययांप्रत्यसाधार-
णम् । तेन शोभना दृषदोऽस्य सुदृषत् प्रासाद इत्यत्र अत्वसोः साविति दीर्घो न ॥

(लुकि न तन्निमित्तम्) कति । कति । कतीनाम् । कतिषु ॥
औडुलोमिः । औडुलोमी ॥

(सुबोधिनी)-कतीत्यत्र यदादेशस्तद्वदिति जसमाश्रित्य एओ जसीत्येत्वे प्राप्तं सत्याह ॥ लुकि न तन्निमित्तम् ॥ लुक्शब्देन लुप्ते सति लुग्वन्निमित्तमाश्रित्य कार्यं न भवतीत्यर्थः ॥ 'शीङो गुणश्चतुर्षु' इत्यनेन ज्ञापितमिदम् । अन्यथा श्नेते इत्यादावदादेर्लोपिति लुप्तस्यापः प्रत्ययलोपे प्रत्ययलक्षणम् इति तद्वद्भावेन गुणस्य सिद्धत्वाद्वचर्थमिदं सूत्रं ततो ज्ञापयतीति । का संख्या येषां ते कति ॥ उडूनीव लोमानि यस्य स उडुलोमां । उडुलोमोऽपत्यमौडुलोभिः । बाह्वादित्वादित्त्वं ॥

(तत्त्वदी०)-सिद्धान्तमाह ॥ लुकि न तन्निमित्तमिति ॥ स प्रत्ययो निमित्तं यस्य तत्कार्यमिति शेषः । लुकि सति प्रत्ययाश्रितं कार्यं न भवति इत्यर्थः । एतद्वीजं तु श्नेते इत्यत्र शीङ इति सूत्रेण गुणकरणम् । अन्यथा अपो लुकि प्रत्ययलक्षणेन पिच्चाट्टुण इत्यनेनैव गुणे सिद्धे यत्सन्त्रान्तरप्रणयनं तज्ज्ञापयति । लुकि न तन्निमित्तमिति ॥ औडुलोमिरिति बाह्वादेश्चेति द्वम् । आदिस्वरस्य जिणिति चेति वृद्धिः । टिलोपः ॥

(लोमोऽपत्येषु बहुष्वकारः) उडुलोमाः । औडुलोमिम् । औडुलोमी, उडुलोमान् ॥ वातप्रमीः, वातप्रम्यौ, वातप्रम्यः । वातप्रमीम्, वातप्रम्यौ, वातप्रमीन् । वातप्रम्या ॥ एवं ययीपप्यादयः । क्विबन्तवातप्रमीशब्दस्यामि शसि डौ च विशेषः । वातप्रम्यम् । वातप्रम्यः । वातप्रम्यि । य्वौ वेति यः ॥ बह्वचः श्रेयस्यो यस्य स बहुश्रेयसी ॥

(सुबोधिनी)-लोमोऽपत्येषु बहुष्वकारः ॥ लोमन्शब्दान्तादप्रत्ययो भवति अपत्यानां बहुत्वे वाच्ये ॥ उडुलोमोऽपत्यानि उडुलोमाः । नो वेति टिलोपः । बहुत्वाभावे औडुलोमिशब्द इदन्तस्तस्य हरिवद्रूपम् । बहुत्वे तु उडुलोमशब्दोऽदन्तोऽन्य एव । तस्य इकारान्तेषु व्युत्पादनं प्राप्तञ्जिकम् । औडुलोमिशब्दस्य बहुत्वेऽदन्तत्वं भवतीति न भ्रमितव्यामिति ॥ अदन्तस्य तु देववद्रूपम् ॥ इति इदन्ताः ॥ वातं प्रमिमीते इति वातप्रमीः । वातप्रम्यादय इत्युणादिसूत्रेण माङ् ईक् प्रत्ययः । आतोऽनपीत्यालोपः । स्वरादिविभक्तौ 'इ थं स्वरे' इति यत्वम् । अमि शसि च परत्वादम्-शसोरित्यलोपः । वातप्रमीम् । वातप्रमीन् । आमि तु दीर्घत्वान्न नुट् । वातप्रम्याम् । डौ तु सवर्णे दीर्घः वातप्रमी । एवं यान्यनेनेति ययीमार्गः । पाति लोकमिति पपीः सूर्यः । यापौरीक्प्रत्ययो द्वित्वं च निपातनात् । यदा वातं प्रमीनातीति मीञ् हिंसा-याश् अस्मात् क्विपि वातप्रमीः । अथवा ईक्प्रत्ययान्ताद्वातप्रमीशब्दादाचारे यङ-न्ताकर्तारि क्विप् क्रियते तदा क्विबन्तो वातप्रमीशब्दः । घातुत्वाद् य्वौ वेति यः । स्वरादिविभक्तौ परंतः सर्वत्र प्रधीवत् ॥ बह्वचः श्रेयस्यो यस्य स बहुश्रेयसी पुरुषः । सुवद्वेत्तीपो निवृत्तिः । अतिशयेन प्रशस्य इति ईयसुप्रत्यये प्रशस्यशब्दस्य श्रादेशः । श्रुति इतीप् । अन्यार्थे इति ह्रस्वस्तु न ईयसुप्रययान्तस्य बहुव्रीहिं नेति निषेधात् ॥

(तत्त्वदी०) - बहुष्वकार इति ॥ तथा च एकत्वद्वित्वयोरिदं न औडुलोमिशब्दः । बहुत्वे षकारान्तो भिन्न उडुलोमशब्दः । इकारान्तस्य बहुत्वेऽदन्तमिति न अमितव्यमिति भावः ॥ ययीपप्यादय इति ॥ यान्त्यनेनेति ययीर्मागः । पाति लोकमिति पपीः सूर्यः । औणादिकौ ॥ क्तिबन्तेत्यादि ॥ तथा च वातं प्रमिमीते इति वातप्रमीरिति क्तिबन्तत्वे धातुत्वानपायेन व्यौ वेति य-इति भावः । औणादिकस्य तु धातुत्वाभावात् व्यौ वेत्यस्याप्रवृत्तावपि अम्शसोरित्यस्य प्रवृत्तिः । औ तु सर्वणे दीर्घः सहेत्यस्येति रूपभेदः ॥ बहुश्रेयसीति ॥ समासाश्रितविधेर- नित्यत्वान्न कः । ईयसोर्नेति निषेधान्न ह्रस्वः ॥

(ईदूदन्तस्येयुवस्थानभिन्नस्य ह्यारुखस्योपसर्जनत्वेऽपि स्त्री-
कार्यं वक्तव्यम्)

(सुबोधिनी) - ईदूदन्तस्येयुवस्थानभिन्नस्य ह्यारुखस्योपसर्जनत्वेऽपि स्त्री-
कार्यं वक्तव्यम् ॥ स्त्रियमाचष्टे इति ह्यारुखः । चक्षिडो मूलविभुजादित्वात्कप्रत्यये
ख्याजादेशे चातोऽनपीत्यालोपे रूपम् ॥ स्त्रियामिति वक्तव्ये आरुखग्रहणं नित्यस्त्रीत्वला-
भार्थम् । तेन वृत्तेः प्राक् ह्यारुखस्य नित्यस्त्रीलिङ्गस्य ईकारोकारान्तस्य नाम्नो
गौणेऽपि स्त्रीलिङ्गकार्यं भवति ॥ ह्यारुखस्येति किम् । ग्रामण्ये ॥

(तत्त्वदी०) - ह्यारुखस्येति ॥ स्त्रियमाख्यातीति स तस्य पूर्वं स्त्रीत्वाचकस्येत्यर्थः ॥
इयुवस्थानभिन्नस्य किम् । अतिश्रिये ॥

(हसेपः सेलौपः) हसान्तादीबन्ताच्च परस्य सेलौपो भवति ॥
बहुश्रेयसी, बहुश्रेयस्यौ ॥

(सुबोधिनी) - हसेपः सेलौपः ॥ हसान्तादीबन्ताच्च नाम्नः सेलौपो भवति । हसश्च
ईप् चानयोः समाहारो हसेप् तस्मात् ॥ ननु कौशाभ्या निष्क्रान्त इति निष्कौशाभ्वि-
रित्यत्रातिव्याप्तिः स्यात् । 'अन्यार्थे' इति ह्रस्वे कृते एकदेशविकृतस्यानन्यत्वात् ।
उच्यते । ई ईप् इति प्रश्लिष्य दीर्घस्यैवोपे ग्रहणात् ईकाररूपादीपः सेलौप इति । ह्रस्वे
कृते त्वीबन्तत्वेऽपीकारान्तत्वं नास्तीति ॥ सेरिति किम् । मरुतौ ॥ हसान्ताप्रथमं
सिलोपे पश्चात्कार्यान्तरं भवति । इतोऽदित्यनेनात्वे उपधादीर्घे नलोपशि स्त्रोर्विसर्गे च
कृते पन्थाः इति सिद्धम् । आ सावित्याकारविधानेन प्रथमं सिलोपस्य ज्ञापनात् ॥

(तत्त्वदी०) - हसेपः सेलौप इति ॥ हसश्च ईप् च एतयोः समाहारः हसेप् तस्मात् हसेपः ॥
ननु हसग्रहणं किमर्थं हसान्तासंयोगान्तलोपे रूपसिद्धेरिति चेन्न वेधा इत्यत्र परत्वादपवादत्वाद्वा
स्कोराद्योरित्यनेन सिलोपे अत्वसोः साविति दीर्घसिद्धेः । अथ परं नित्यं च लोपे बाधित्वा निरव-
काशित्वादत्वसोरित्यस्यैवं प्रवृत्तिरिति चेत् मैवम् । शक्तोतीति शक् इत्यस्यासिद्धेः । संयोगान्तलोपे
बाधित्वा स्कोराद्योरिति कलोपप्राप्तेः । तस्माद्दसग्रहणम् । अथ गङ्गामिच्छति गङ्गीयति । ततः किपि
अहोपयल्लोपौ गङ्गीरिति । तत्रापः भूतपूर्वपकारमाश्रित्य ईपः सिलोपोऽस्त्विति न वाच्यम् । लक्षणप्रति-

पदोक्तयोः प्रतिपदोक्तस्यैव ग्रहणमिति परिभाषया तदग्रहणात् ॥ ननु निष्कौशाश्विरित्यत्र ह्रस्वत्वेऽपि ईपमाश्रित्य सेलौपोऽस्त्विति चेन्न । तत्र ई ईविति प्रक्षिप्य दीर्घस्यैवैपः सर्वत्र ग्रहणात् । अत्र तस्मादित्यनुवृत्त्या स्याद्यनुवृत्त्या वा ईप्साहर्च्याद्वा अभिस्तीदित्यादौ न लोपः ॥

(धौ ह्रस्वः) इयुवस्थानवर्जितयोरीदूतोः स्त्रीशब्दस्य च स्त्रियां धौ परे ह्रस्वो भवति ह्रस्वविधानसामर्थ्याद्भाविति ना हे बहुश्रेयसि । बहुश्रेयसीम् । बहुश्रेयसीन् ॥

(सुबोधिनी) — धौ ह्रस्वः ॥ स्त्रियां वर्तमानयोरीदूतोः स्त्रीशब्दस्य च ह्रस्वो भवति ॥ वेयुव इत्यपकृष्य व्यवस्थितविकल्पं चाश्रित्य वाक्यभेदेन व्याख्येयम् । तेन इयुवस्थानिनोरीदूतोर्धौ न ह्रस्वः ॥ हे बहुश्रेयसि इत्यत्र ह्रस्वे कृते धाविति गुणो न ह्रस्वविधिसामर्थ्यात् ॥

(तत्त्वदी०) — धौ ह्रस्व इति ॥ अत्र वेयुव इत्यतो वा इति श्युव एति चानुवर्त्य वा इत्यस्य व्यवस्थितत्वमाश्रित्य सर्वत्र निर्वाहः । तथा च श्युवस्थानवर्जितयोरीदूतोः स्त्रीशब्दस्य च धातुवर्जितस्य चेत्यादिलामः । तेन हे श्रीः । हे स्त्रि । हे ग्रामणि । हे अतिचमु । इत्यादानव्याप्यतिव्याप्तिपरिहारः सिद्धयतीति ध्येयम् ॥

(डितामद्) स्त्रियामीकारान्तादूकारान्ताच्च डितामडागमो भवति ॥ बहुश्रेयस्यै । बहुश्रेयस्याः । बहुश्रेयसीनाम् ॥

(सुबोधिनी) — डितामद् ॥ च्वोरित्यनुवर्तते । इदुद्ग्यामिति परत्वादिकल्पेन वाधनादीर्घयोरेव ईदूतोर्ग्रहणम् । स्त्रियामीदूदन्तात्परेषां डेडसिडसडीनामद् स्यात् ॥ “यदागमास्तद्गुणीभूतास्तद्ग्रहणेन गृह्यन्ते” इति परिभाषया स्याद्यवयव एवाद् । तेन स्वरदो स्यादौ परतो विधीयमानाविद्युवौ च्चौ च भवतः । यथा । श्रियै । युवै । प्रथ्यै । वर्षाभ्यै ॥ स्त्रियां किम् । वातप्रम्ये । हूहे । आमि तु नुद् । बहुश्रेयसीनाम् ॥

(तत्त्वदी०) — डितामडिति ॥ ड् इत् येषां ते डितस्तेषाम् ॥ नन्वटः स्यादित्वाभावेन कथं तस्मिन् इयुवौ च्चौ वेति चेत्सत्यम् । “यदागमास्तद्गुणीभूतास्तद्ग्रहणेन गृह्यन्ते” इति परिभाषयाऽपि स्यादिग्रहणेन ग्रहणसंभवात् । अत्र स्त्रियामिति निर्देशो मानम् ॥ अत्र च दीर्घा ईदूतो ग्राह्यौ इदुद्ग्यां परत्वादिकल्पेन नाधात् । नन्वतिलक्ष्म्यै कथमत्र समासस्य स्त्रियामभावादिति चेन्न अवयवस्य स्त्रियां वर्तमानत्वेनैवेष्टसिद्धेः ॥ स्त्रियां किम् । वातप्रम्ये ॥ च्वोः किम् । मात्रे ॥

(स्त्रियां योः) इवर्णान्ताडुवर्णान्ताच्च स्त्रियां वर्तमानात्परस्य डे-
रागदेशो भवति ॥ बहुश्रेयस्याम् ॥ अनीबन्तत्वान्न सिलोपः ।
अतिलक्ष्मीः । धौ ह्रस्वः । हे अतिलक्ष्मि । शेषं बहुश्रेयसीवत् । सुश्रीः ॥

(सुबोधिनी)—स्त्रियां योः ॥ इश्च उश्चानयोः समाहारो युस्तस्मात् योः । समा-
हारे नपुंसकत्वस्यानित्यत्वात्पुल्लिङ्गनिर्देशः । आगमशास्त्रस्यानित्यत्वाद्वा न नुम् ।
अथवा इना सहित उरिति युः । शाकपार्थिवादित्वान्मध्यमपदलोपः । स्त्रियामिवर्णो-
र्णान्तात्परस्य डेराम् स्यात् ॥ स्त्रियां किम् । वातप्रमी । हूहि ॥ योरिति किम् । गवि ।
किंच अडागमाभावे आमोऽप्यभाव इति यदृत्तौ पठ्यते तस्याप्यभावात् । तथा हि ।
मत्यां मतावित्यादिषु स्त्रियां योरित्यनेन नित्यमामि कृते इदुद्ग्यामित्यादिविकल्पेनाद्
क्रियते । अडागमाभावे तु स्थानिवद्भावेनामो ङित्वात् डेरौ ङिदित्यनेन औत्वटिलोपौ
भवतः । अदृपक्षे तु तेन व्यवधानादौत्वाभाव इति । तेनाडामोः सहैव प्रवृत्तिर्भवाति ॥
बहुश्रेयसी ङि इत्यत्र डेरामादेशे कृते नुट् न परत्वेनाटा बाधनात् । बहुश्रेयस्याम् ॥
लक्ष्मेरुट् चेत्याणादिक ईप्रत्ययान्तो लक्ष्मीशब्दः । लक्ष्मीमतिक्रान्त इत्यतिलक्ष्मीः ।
'अन्यार्थे' इति ह्रस्वो न स्त्रीप्रत्ययान्तत्वाभावात् । ह्रसेप इति सेलोपोऽपि न ईप्प्रत्यया-
न्तत्वाभावात् । सुष्ठु श्रीर्यस्येति सुश्रीः । ईवन्तत्वाभावाच्च सिलोपः ॥

(तत्त्वदी०)—स्त्रियां योरिति ॥ इश्च उश्च एतयोः समाहारः युः तस्मात् योः । आगमज-
स्यानित्यत्वाच्च नुम् ॥ स्त्रियां किम् । वातप्रमीः ॥ योरिति किम् । गवि ॥

(व्योर्धातोरियुवौ स्वरे) धातोरिवर्णोवर्णयोरियुवौ भवतः स्यादौ

स्वरे परे ॥ सुश्रियः । एवं सुधीयवन्नयादयः ॥ सेनानीः ॥

(सुबोधिनी)—व्योर्धातोरियुवौ स्वरे ॥ यत्वाद्यपवादोऽयम् । इश्च उश्च यू
तयोर्ध्वोः । व्याख्यानतो विशेषप्रतिपत्तिर्नहि संदेहादलक्षणमिति परिभाषया व्योरिति
ह्रस्वयोरिह ग्रहणे सावर्ण्यादीर्घयोश्च ॥ नाम्नो धातोरिवर्णोवर्णयोरियुवौ भवतः स्यादौ
स्वरे ॥ धातोः किम् । वातप्रम्यौ । हूहौ ॥ स्यादौ किम् । श्र्यर्थम् । स्वर्थम् ॥ ननु सुश्रिये
इत्यादौ वेयुव इत्यनेनाद् कथं न क्रियते । ईदूदन्तस्य रूपाख्यस्येत्युक्तत्वादिति चेन्न ।
इयुवोर्निमित्तभूतयोरीदूतोरौणो स्त्रीकार्यं न व्रक्तव्यं स्त्रीशब्दं विना ॥ सुष्ठुधीर्यस्येति सुधी-
शब्दस्य च नेति निषेधात् व्यौ वेति न प्रवर्तते ॥ यवं क्रीणातीति यवक्रीः । क्विबन्तः ॥
सेनां नयतीति सेनानीः । क्विबन्तः ॥

(तत्त्वदी०)—व्योर्धातोरियुवौ स्वरे इति ॥ धातोः किम् । वातप्रम्यौ ॥ व्योः
किम् । विश्वपौ ॥ स्वर किम् । सुश्रीम्याम् ॥ स्यादौ किम् । श्र्यर्थम् । स्वर्थम् ॥ अत्र इश्च उश्च
एतयोः व्योरिति व्याख्यानतो विशेषप्रतिपत्तिर्नहि संदेहादलक्षणमिति वचनादिवर्णोवर्णयोरिति
व्याख्यास्यामः । अत्राहुः । 'नामिनः स्वरे' इति तु स्वरग्रहणमन्वास्त्रामिति शशादिना संबद्धमिति
तदनुवृत्तौ तस्याप्यनुवृत्तिः स्यादिति पुनः स्वरग्रहणमिति । तत्रेदमवधेयम् । न ह्यन्यद्वन्नपदसं-
बद्धस्यानुवृत्तिरिह दृष्टा एकयोगानिर्दिष्टानामेव प्रवृत्तिनिवृत्त्योर्दर्शनात् । किंतु बहुद्वन्नव्यवधानादन्यत्र
विधानात्तन्निवृत्तौ स्वरग्रहणमित्येव वक्तुमुचितम् । अत्रातो धातोरित्यतो धातोरिति लब्धेऽपि पुनर्धा-
तुग्रहणं योगविभागेनार्थविशेषज्ञापनार्थम् । तत्तु इयेषेत्यादौ स्पष्टतयोपपादयिष्यते ॥ अत्राहुः ।

ध्वोरिति किमर्थम् । परिशेषादेव तद्व्याप्तात् । तथा हि । ऋदन्तस्य तुक् । ऋदन्तस्य तु इरौ । लृदन्तस्य तु धातोरेव न संभवः । संध्यक्षरान्तस्य त्वात्वमेव । अदन्तस्य तु यत इति लोपः । आदन्तस्य शमादौ लोपः । पञ्चसु तु आतः पञ्चसु नेति पदत्रयमनुवर्त्य पञ्चसु नेति निर्गमः । ह्रस्वान्तस्य गमामित्यादिनिर्देशान्नेति । शीपं कुलमित्यादौ तु अत इति नेति च पदद्वयमनुवर्त्य अतो नेति व्याख्यातुं शक्यत्वाच्चेति । परिशेषात् ध्वोरिति लब्धे किमर्थं तदिति । अत्रेदमवधेयम् । आदन्तस्य वारणाय आतः पञ्चसु नेति अदन्तवारणाय अतो नेत्याद्यनुवृत्तिहेततो ध्वोरिति ग्रहणस्य स्पष्टप्रतिपत्तितथा लघुत्वादिति तदुपेक्षितम् ॥

(ध्वौ वा) अनेकस्वरस्य नाप्तौ धातोरिवर्णोवर्णयोर्यकारवकारौ

भवतः स्यादौ स्वरे परे ॥ धातोरवयवसंयोगः पूर्वो यस्मात्तस्य तु न । सोपपदस्यानेकस्वरस्य चेदुपसर्गकारकपूर्वस्यैव नान्यपूर्वस्य । वर्षाकारहृत्पुनर्पूर्वस्य भूशब्दस्य वत्वम् । अन्यभूशब्दस्य सुधीशब्दस्य च ध्वौ न ॥ सेनान्यौ । सेनान्यः ॥

(सुबोधिनी) — ध्वौ वा ॥ इयुवोरपवादोऽयम् । तस्मादिति व्योर्धातोः स्वरे इति चानुवर्तते । अनेकस्वरस्य नाप्तौ धातोः संध्विनोरिवर्णोवर्णयोर्यकारवकारौ भवतः स्यादौ स्वरे । धात्ववयवसंयोगपूर्वयोरिवर्णोवर्णयोस्तु ध्वौ नाचेद्यदि सोपपदस्य धातोरिवर्णोवर्णयोर्यौ स्यातां तदोपसर्गकारकपूर्वस्य धातोरिवर्णोवर्णयोरेव ध्वौ स्तः । न तुपसर्गकारकेतरपूर्वस्य धातोरिवर्णोवर्णयोर्थादुपसर्गकारकपूर्वत्वेन योऽनेकस्वरो धातुस्तस्येवर्णोवर्णयोरेव ध्वौ । उपसर्गकारकेतरपूर्वत्वेन योऽनेकस्वरो धातुस्तस्येवर्णोवर्णयोर्ध्वौ न ॥ अनेकस्वरस्य किम् । नियौ । लुवौ ॥ धातोर्ध्वोः किम् । वातप्रम्यौ । हूहौ ॥ स्वरे किम् । सेनानीभ्याम् । सुलूभ्याम् ॥ धात्ववयवसंयोगपूर्वत्वे सुधियौ । उपसर्गधात्ववयवसंयोगपूर्वत्वे तु ध्वौ भवतः । उन्नयौ । उल्लवौ । धात्ववयवसंयोगोऽथ न । उपसर्गकारकाभ्यामितरपूर्वत्वे तु ध्वौ न । परमनियौ । शुद्धधियौ । वर्षाकारहृत्पुनर्पूर्वस्य सुवो वत्वमितरपूर्वस्य भूशब्दस्य सुधीशब्दस्य च ध्वौ न किंतु इयुवौ ॥

(तत्त्वदी०) — ध्वौ चेति ॥ अत्र तस्मात् व्योर्धातोः स्वरे इति पदचतुष्टयमप्यनुवर्तते इत्यभिप्रेत्याह — नाप्तौ धातोरित्यादि ॥ अत्र वाशब्दो व्यवस्थितः । ततश्च सर्वेऽस्तिष्ठिरिति ॥ अनेकस्वरस्य किम् । नियौ ॥ धातोः किम् । वातप्रमीम् ॥ ध्वोः किम् । सोमर्षा ॥ स्वरादौ किम् । सेनानीभ्याम् ॥ स्यादौ किम् । सेनान्यर्थम् ॥

(नियः) नीशब्दादुत्तरस्य डेरामादेशः ॥ सेनान्याम् । एवं सुनीप्रधीग्रामण्यादयः । धातुना संयोगविशेषणात् उन्नयौ । उपसर्गकारकपूर्वस्य किम् । परमनियौ । शुद्धधियौ ॥ अनेकस्वरस्य किम् । नियौ ॥ कुमारीमिच्छन् कुमारीवाचरन् वा कुमारी । हसेप इति ।

सिलोपः । कुमार्यौ, कुमार्यः । अमि शसि च कुमार्यम् । कुमार्यः ।
शेषं बहुश्रेयसीवत् । सखायमिच्छति सखीयति । एकदेशविकृत-
स्यानन्यत्वात् डैत्वे सखा, सखायौ, सखायः । हे सखीः । सखायम् ।
सख्यः ॥ सह खेन वर्तते सखस्तमिच्छति सखीः । सख्यौ । सुतमि-
च्छति सुतीः । सुत्यौ ॥

(सुबोधिनी)-नियः ॥ नीशब्देन नाम्नो विशेषणात्तदन्तविधिः । नीशब्दात्नीशब्दा-
न्ताच्च नाम्नो डेराम् स्यात् ॥ लून्यीत्यत्र तु नातिव्याप्तिः लक्षणप्रतिपदोक्तयोरिति
न्यायात् ॥ अर्थवद्ग्रहणे नानर्थकस्येति न्यायाच्च ॥ यत्वे आमादेशे च सेनान्याम् । एवं
सुष्ठु नयतीति सुनीः ॥ प्रध्यायतीति प्रधीः । ध्यायतेः क्विपि संप्रसारणे रूपम् ॥ यदा
तु प्रकष्टा धीर्बुद्धिर्यस्येति विग्रहस्तदा धीशब्दस्य नित्यस्त्रीलिङ्गत्वात् ईदूदन्तस्य रुधा-
त्यस्येति स्त्रीकार्यं बहुश्रेयसीवद्रूपम् ॥ सुष्ठु ध्यायतीति सुधीः । सुधीशब्दस्य च नेति
निषेधादिद् । सुधियौ, सुधियः । इत्यादि ॥ ग्रामं नयतीति ग्रामणीः ॥ उन्नयती-
त्युच्चीः । धातुना संयोगस्य विशेषणादिह य्वौ वेति यत्वं स्यादेव ॥ परमश्चासौ नीश्च
परमनीः । शुद्धा धीर्यस्य स शुद्धधीः । उपसर्गकारकेतरपूर्वत्वादिद् । यदा तु शुद्धं ब्रह्म
ध्यायतीति विगृह्यते तदा य्वौ वेति यत्वं भवत्येव ॥ नयतीति नीः । एकस्वरत्वादि-
हेद् ॥ कुमारीमिच्छतीति कुमारीयति । अथवा कुमारीवाचरतीति कुमारीयते कुमार-
यति वा । नाम्नो य ई चास्येति यप्रत्ययान्तात् कर्तुर्योङिति नाम्न आचारे क्विब्यग-
न्ताभ्यां च कर्तरि क्विपि परतः यत् इत्यल्लोपे यवयोर्वसे हकारे चेति यलोपे च कुमा-
रीति रूपम् ॥ ननु कुमारीत्यत्रान्यार्थे इत्यनेन ह्रस्वः स्यात् क्विबर्थं प्रतीबन्तस्योपसर्ज-
नत्वात् उच्यते । 'अन्यार्थे' इति सूत्रे कृत्रिमोपसर्जनं गृह्यते न त्वप्रधानरूपमिति ।
कुमारीशब्दे ईदूदन्तस्य रुधाख्यस्येति स्त्रीकार्यं भवति । तेन धौ परे धौ ह्रस्व इति
ह्रस्वः । डिद्वचनेषु डिन्तामडित्यद् । स्त्रियां योरिति डेराम् । आमि तुंनुद् । स्वरे य्वौ
वेति यत्वम् । कथं तर्हि दुर्धियः वृश्चिकभियं इत्यादि । उपसर्गकारकपूर्वत्वाद्यत्वेन
भाव्यमिति । उच्यते । दुःस्थिता धीर्येषामिति विग्रहे दुरित्यस्योपसर्गसंज्ञा नास्ति ।
यत्क्रियायुक्ताः प्रादयस्तं प्रत्येवोपसर्गसंज्ञका इत्युक्तत्वात् । वृश्चिकसंबन्धिनी भीर्वृ-
श्चिकभीस्तिथुत्तरपदलोपोऽत्र बोध्यः । भययोगाभावाद् वृश्चिकस्य नापादानत्वमिति भावः ॥
सखायमिच्छतीति सखीयति । नाम्नो य इति यप्रत्ययः । य इति दीर्घः । ततः क्विपि
यत् इत्यल्लोपः । यवयोर्वसे इति यलोपः । अल्लोपस्यात्र स्थानिवत्त्वेन यत्वं न भवति ।
कौ लुप्तं न स्थानिवदिति निषेधात् । एकदेशविकृतस्यानन्यतया डत्वमैत्वं च भवति ।
शसादौ स्वरे य्वौ वेति यः ॥ सह खेन वर्तते यः स सख इति बहुव्रीहिः । “ कं शीषं
च मुखे खं खः सदिवि व्योमनीन्द्रिये । शून्ये बिन्दौ मुखे खस्तु ” इति हैमः ॥ सख-
मिच्छतीति सखीयति । नाम्नो य ई चास्येति यः ईत्वं च । ततः क्विपि सखी । लक्षणः

प्रतिपदोक्तयोरिति न्यायान्नात्र डात्वम् । स्वरादिविभक्तौ यौ वेति यः ॥ एवं सुत-
मिच्छतीति सुतीयति किपि सुतीः ॥

(तत्त्वदी०)-निय इति । अत्र 'णीञ् प्रापणे' इति धातुरेव गृह्यते न त्वन्वः लक्षणमनिपदो-
क्तपरिभाषयाऽतो ह्यन्य इत्यादौ नातिप्रसङ्गः । कचिद्विद्येति चकारः स चिन्वप्रयोजन इति वृद्धाः ॥
उन्त्याविति ॥ अत्र संयोगपूर्वकत्वेऽपि उपसर्गात्त्वव्यवसंयोगत्वाद् यौ ॥ कुमारीमिच्छन्नि-
त्यादि ॥ इच्छार्थयान्तादाचारकिवन्ताद्वा कर्तरि क्तिपि कुमारीति रस्यम् । नेति पुंस्य इत्यर्थः ॥ पुंस्व-
द्योतनायेदम् । कुमार्थमिति ॥ अलोपे वाधित्वा यौ वेति यः ॥ सखेति ॥ अत्रापि सत्त्वापमिच्छन्तीति
वाक्ये अल्लोपयलोपयोः सखीति दीर्घान्तः । सेर्वाऽधेरित्यत्र ऐ सख्युरित्यस्य ह्रस्वान्तस्मानुवृत्तौ ग-
त्र ह्रस्वान्तरय ग्रहणात् कथं दीर्घान्ते कार्यद्वयमित्यत आह-एकदेशेत्यादि ॥ एतदंशेन एकाव्य-
येन विकृतं विकारवत् विपरीताकृत्यपि नान्यवद्भवतीत्यर्थः । यथा छिन्नकणोऽपि आ ईव नाप-
इति भावः ॥ नन्वत्र लोपस्य स्थानिवद्भावेन यादेशोऽस्त्विति चेन्न कौ छ्रं न स्थानिवद्भिर्नि प-
मापोपस्थानात् । छ्रतेति नपुंसके भावे क्तः । कौ लोप इति यावत् ॥ सखायमिति ॥ अत्रान्श-
सोरिति वाधित्वा यौ वेति यः प्राप्तः ततोऽपि परत्वादे सख्युरित्येवमेव तदास्थानजादिति
स्थानिवद्भावेनेति भावः ॥

(खीतीभ्यां कृतयादेशाभ्यां ङसिङ्सोरकारस्य उः) सख्युः ।
सुत्युः ॥

(सुबोधिनी)-खीतीभ्यां कृतयादेशाभ्यां ङसिङ्सोरकारस्य उः ॥
यौ वेति कृतयाभ्यां खीतीवर्णाभ्यां परस्य ङसिङ्सोरस्य उः स्यात् ॥

(तत्त्वदी०)-कृतयादेशेत्यादि ॥ धात्वव्यवसंयोगपूर्वत्वान्न यत्वं तदभावाच्चोच्यमित्यर्थः ॥

(तकारस्थानजाद्वर्णादपि) लूनमिच्छतीति लूनीः । लून्युः ।
क्षामं प्रस्तीमं वेच्छतीति क्षायीः । क्षाम्युः । प्रस्तीमीः । प्रस्ती-
म्युः । शुष्कीः । पकीः । कृतयादेशत्वाभावान्नोत्वम् । शुष्कियः । पक्षियः ॥
हूहूः, हूहूँ, हूहः । हे हूहूः । हूहूम, हूहूँ, हूहून् । वातप्रयत्नत् ॥ एवं
दम्भूः । अतिचभूः । बहुश्रेयसीवत् ॥ खलपूः, खलप्वौ, खलप्वः ।
एवमुल्लसुल्वाद्यः ॥ स्वयंभूः, स्वयंभुवौ, स्वयंभुवः । एवं लस्वभृक्क-
द्दम्भूकाराभूपरमल्वाद्यः ॥ वर्षाभूः, वर्षाभ्वौ, वर्षाभ्वः । वर्षाभ्वम् ।
एवं कारभूपुनर्भूदन्भूकरभूशब्दाः ॥

(सुबोधिनी)-तकारस्थानजाद्वर्णादपि ॥ कृतयादेशात्तकारस्थानात्पन्नाद्वर्णा-
त्परस्य ङसिङ्सोरस्य उः स्यात् ॥ लूनमिच्छतीति लूनीयति किपि लूनीः । ल्वाद्यां-
दितश्चेति कस्य नः । क्षाममिच्छतीति क्षामीयति किपि क्षामीः । क्षायो म इति कस्य
मः ॥ प्रस्तीममिच्छतीति प्रस्तीमीयति किपि प्रस्तीमीः । प्रस्त्यायतेः संप्रसारणं

क्तस्य नत्वं च निपातनात् । 'क्षामं क्षीणं तु प्रस्तीमं विपरीतं निगद्यते' इति ॥ शुष्कं यकं वेच्छति शुष्कीयति । पकीयति । क्विपि शुष्कीः । पक्वीः । शुषेः क इति क्तस्य कः । पचो व इति क्तस्य वः । डसिडसोः परतो य्वोर्धातोर्रितीयादेशे कृते य्वौ वेति यादेशस्याभावात् खीतीभ्यामित्युत्वं न ॥ इतीदन्ताः ॥ उदन्ता हरिवत् ॥ इत्युदन्ताः ॥ गन्धर्वविशेषवाचकोऽव्युत्पन्नो हूहृशब्दः । अमि शसि च अमृशसोरित्यल्लोपः । अन्यत्र स्वरादौ विभक्तौ उ वमिति वत्वम् ॥ दम्भतीति दम्भूः । 'अन्दूदम्भूजम्बूकफेलूककन्धूदिधिषूः' इत्युणादिसूत्रेण कूप्रत्ययो नुमागमश्च निपात्यते । अयमूकारो धातोर्न । तेन उ वमिति वत्वम् । दम्भी ग्रन्थे । दम्भूः॥ ग्रन्थकर्ता ॥ चमूंसेनामतिक्रान्तो यः सोऽतिचमूः । अतिचमूशब्दे तु स्त्रीकायं विशेषः । धौ हे अतिचमु । डिति अतिचम्वै । अतिचम्बाः । आमि अतिचमूनाम् । डौ अतिचम्बाम् ॥ खलं पुनातीति खलपूः । पूजः क्विप् । स्वरादौ विभक्तौ य्वौ वेति वत्वम् । स्वयं भवतीति स्वयंम्भूः । क्विबन्तः । अन्यभूशब्दस्येति निषेधात् वत्वं न ॥ लुनातीति लूः । अनेकस्वरत्वाभावात् वत्वं न ॥ स्वेन भवतीति स्वभूः । अन्यभूशब्दस्येति निषेधाद्वत्वं न ॥ कटं प्रवत इति कटभूः । धातोरवयवसंयोगपूर्वकत्वाद्वत्वं न ॥ दम्भ्यां भवतीति दम्भूः ॥ कारायां भवतीति काराभूः । अन्यभूशब्दस्येति वत्वं न ॥ परमश्वासौ लूश्च परमलूः । उपसर्गकारकेतरपूर्वत्वाद्वत्वं न ॥ वर्षासु भवतीति वर्षाभूः । य्वौ वेति वत्वं स्वरे । 'भेके' मण्डूकवर्षाभूशालूरस्रवदर्दुराः' इत्यमरः ॥ 'भेक्यां पुनर्नवायां खी वर्षाभूर्ददुरे पुमान्' इति यादवः ॥ कर एव कारः स्वार्थकोऽण् । कारे भवतीति कारभूः । वत्वम् ॥ पुनर्भवतीति पुनर्भूरिति । क्रियाशब्दः । 'पुनर्भूर्दिधिषूरूढा द्विः' इत्यमरः ॥ पुनर्भूशब्दस्तु नित्यस्त्रीलिङ्ग एव ॥ दम्भिति नान्ते हिंसार्थाव्यये पूर्वपदे भुवः क्विप् । दम्भूः । तरुः सर्पजातिः कपिश्व ॥ करे भवतीति कारभूः । वत्वम् ॥ इत्युदन्ताः ।

(सेरा) ऋकारान्तात्परस्य सेरा भवति स च डित् ॥ पिता ॥

(सुबोधिनी)—सेरा ॥ ऋतो ड उरित्यत ऋत इत्यनुवृत्तम् । ऋदन्तान्नाम्नः सेरा स्यात् स च डित् ॥ पितृ सि इत्यत्र पञ्चसु इत्यर् प्राप्तः सेरा इत्यात्वं च प्राप्तम् । तत्र येन नाप्राप्ते यो विधिरारभ्यते सं तस्यापवाद इति न्यायेनार् इत्यस्य बाधकोऽयमाकारः प्रथमं प्रवर्तते । ततस्तस्य स्थानिवत्त्वेन आ इत्यस्य सित्वात्तस्मिन् परे अर् नृत्त्वष्टृभ्रातृयातरः । जांमाता दुहिता देवां न हि व्रन्ता इमे दश ॥ १॥" अव्युत्पत्तिपक्षमाश्रित्येदमुक्तम् ॥

(तत्त्वदी०)—सेरेति ॥ अत्र ऋतो ड उरित्यत ऋत इत्यनुवृत्तम् ॥ सेः किम् । पितृभ्याम् ॥ ऋतः किम् । ह्रूः ॥ तपरत्वं किम् । तृः ॥ अत्र पितृ सि इति स्थिते पञ्चस्वित्यर् प्राप्तोऽव्युत्प-

विष्यत्वात् सेरेत्यादौ प्रवर्तते । ततः स्थानिवद्भावाद्दिलोपेऽरि च प्राप्ते परत्वाद्दिलोप एव ॥ अत्राहुः ।
अन् सावित्येव सूत्रयित्तुमुचितम् । तथा च अनि सति नोपधाया इति दीर्घे ह्रस्वे इति लोपे
सिद्धयतीष्टमिति । अत्रेदमवधेयम् । अन् साविति कृतेऽर्द्धमात्रालाघवेऽपि सूत्रद्वयापेक्षत्वेन प्रक्रिया-
गौरवमित्युपेक्षितम् ॥

(पञ्चसु) ऋकारस्यार् भवति पञ्चसु ॥ पितरौ, पितरः ॥

(सुबोधिनी)- पञ्चसु ॥ नाम्न ऋतोऽर् स्यात् स्यादिषु पञ्चसु ॥ स्यादौ
किम् । बिभृतः ॥

(तत्त्वदी०)-पञ्चस्त्विति ॥ अरित्यनुवर्तते । तच्च ऋत एव न तु तदन्तस्य निर्दिश्य-
मानस्यादेशा भवन्तीति वचनात् ॥ ऋतः किम् । इहौ ॥ तपरत्वं किम् । त्रौ ॥ पञ्चसु किम् ।
पितृभ्याम् ॥ अत्र लाघवात् डिपञ्चस्त्वित्येकयोगः समुचितः । पृथग्योगकरणमरोऽनित्यत्वज्ञापना-
येति कश्चित् । तेन प्रियतिसौ, प्रियतिकेत्यादौ नेति भावः ॥

(धेरर्) ऋकारान्तात्परस्य धेरर् भवति सं च डित् ॥ हे पितः ।
पितरम्, पितरौ, पितृन् ॥

(सुबोधिनी)-धेरर् ॥ पञ्चसु इत्यस्य स्तुरार् इत्यस्य चापवादोऽयम् । ऋदन्ता-
धेरर् स्यात् स च डित् ॥

(तत्त्वदी०)-धेररिति ॥ अत्र वृद्धाः । माऽस्त्वदं सूत्रं पञ्चस्त्वित्यनेनारि कृते ह्रस्वे इति
संयोगान्त इति वा सिलोपे रूपसिद्धेः । अथ सेरेत्यस्य प्रवृत्तौ रूपासिद्धिरिति न वाच्यम् । तत्राधे-
रिति योजनीयमतो न हानिः ॥ अथ ङावित्यत्रानुवृत्त्यर्थमिति चेत् तत्र 'अर्द्धौ' इत्यस्यैव सुव-
चत्वात् । लाघवे विशेषाभाव इति चेत् एकवाक्येनार्थलाघवसद्भावात् । न चैव हे कर्तारित्यत्रा-
प्या र्प्रसङ्ग इति वाच्यं तत्रापि सेराऽधेररित्यतोऽधेररित्यनुवर्त्य विभक्तिविपरिणामेनात्राविति व्याख्येय-
मित्यतो धावरः प्रतिषेधात् । अत्रोच्यते । सूत्रं विना हे कर्तारिति न सिद्धयेत् । तथा हि ।
प्रथमं पञ्चस्त्विति अर् प्रातः तदपवादः स्तुरारिति अर् प्रातः स चायाविति प्रतिषिद्धः । देवद-
त्तस्य हन्तारि हते न हि देवदत्तो जीवतीति न्यायेनारि निषिद्धेऽप्यर् न स्यात् । सूत्रास्मि तु
धेररिति दिलोपे च सिद्धम् हे कर्तारिति । यदि त्वपवादे पुनरुत्तर्गस्य प्रवृत्तिरिति न्याय आश्रीयते
यथा वासिष्ठ इत्यादौ तदेदं सूत्रं व्यर्थमित्याहुः ॥

(ऋतो ङः उः) पितुः ॥

(डौ) ऋकारस्यार् भवति डौ परे ॥ पितरि ॥ एवं जामातृभ्रात्रा-
दयः ॥

(सुबोधिनी) डौ ॥ नाम्न ऋतोऽर् स्यात् डौ परे ॥ डौ किम् । पित्रे । नयते-
डिञ्चेति ऋप्रत्ययान्तो वृशब्दः । ना, नरौ, नरः ॥

(तत्त्वदी०)-डाविति ॥ अत्र ङिदिति निवृत्तं ङिकार्यस्यासंभवात् । ऋत इत्यनुवृत्तं पञ्चम्यन्तमर्थवशात्पष्ठया विपरिणम्यते । अत्रापि कर्तरीति निर्देशान्निर्दिश्यमानस्यैव ग्रहणम् । न तु तदन्तस्य । ङिपरत्वमप्यृत एव । तेन ग्रन्थकृतीत्यादौ नातिप्रसङ्गः ॥ ऋतः किम् । वातप्रमी ॥ तपरः किम् । क्रि ॥

(नुर्वा नामि दीर्घः) नृणाम्-नृणाम् । शेषं पितृवत् ॥

(सुबोधिनी)-नुर्वा नामि दीर्घः ॥ नृशब्दस्य वा दीर्घो भवति नामि परे ॥

(स्तुरार्) सकारतृप्रत्ययसंबन्धिनः ऋकारस्यार् भवति पञ्चसु ॥
कर्ता, कर्तारौ, कर्तारः । हे कर्तः । कर्तारम्, कर्तारौ, कर्तृन् ॥

(सुबोधिनी)-स्तुरार् ॥ स् च ता चानयोः समाहारस्तु तस्य स्तुः।स्तोरिति वद्बोधयम् । सकारसहितस्ता तस्य स्तुरिति वा। सकरात् परस्य तृप्रत्ययावयवस्य च ऋत आर् स्यात् पञ्चसु ॥ कर्त्तृ सि इत्यत्र आरपेक्षया सेरेत्यस्यैव प्रथमप्रवर्तनस्यौचित्यं नित्यत्वात् । ततश्चिदोपः । वस्तुतः पूर्वमारि कृते तु वर्णमात्रविधौ यदादेश इत्यस्याभावात् 'सैरा' इत्यात्वं न स्यादिति आत्वमेव पूर्वं विधेयमिति ॥ स्तुरिति किम्। ना, नरौ, नरः ॥

(तत्त्वदी०)-स्तुरारिति ॥ स् च तृ च स्तृ तस्य स्तुः । स्तोरिति केचित् । सात्परत्वं तृशब्दस्यावयवत्वमुकारे बोध्यम् । न तु संयोगसमवायौ ऋकारस्य वर्णत्वेन शब्दत्वात् संयोगसमवायोरभावात् । शब्दस्य गुणत्वेन संयोगाभावः तस्य द्रव्यमात्रधर्मत्वात् । शब्दस्वाकाशमात्रसमवेतत्वेन समवायाभावश्च ॥ ननु तृ इत्युक्ते तृणो न ग्रहणं निरनुबन्धकग्रहणे न सानुबन्धकस्येति न्यायात् इति चेन्न परिभाषाया अनित्यत्वात् । प्रशास्तृशब्दस्यैव तृशब्दस्य ग्रहणं व्याख्यानात् । लक्ष्यानुरोधो व्याकरणान्तरं चात्र मूलम् । नन्वादीनां मातृपित्रादीनां तु नेति व्याख्यायां व्याख्यानमेव शरणम् । उभयेषामपि व्युत्पत्त्यव्युत्पत्तिपक्षयोः समत्वात् ॥

(उद्गातृनप्तृनेष्टृत्वष्टृक्षत्तृहोतृपोतृप्रशास्तृणां च) उद्गातानता ।
क्रोष्टृशब्दस्य पुंसि पञ्चसु स्यादिषु स्त्रियां च त्वद्रूपम् ॥ क्रोष्टा, क्रोष्टारौ, क्रोष्टारः । हे क्रोष्टो । क्रोष्टारम्, क्रोष्टारौ, क्रोष्टृन् ॥

(सुबोधिनी)-उद्गातृनप्तृनेष्टृत्वष्टृक्षत्तृहोतृपोतृप्रशास्तृणां च ॥ एषामप्यार स्यात् पञ्चसु ॥ किं च उद्गात्रादीनां व्रन्तानामरिष्टः । पितृमातृपित्रादीनामातृयातृदृहितृ-
शब्दानां व्रन्तानामरिष्टस्तत्र किं प्रमाणम् । व्युत्पत्तिपक्षे उद्गात्रादयः पित्रादयश्च उणादौ व्रन्ता व्युत्पादिताः । अव्युत्पत्तिपक्षे उद्गात्रादयः पित्रादयश्चाव्युत्पन्ना न तृप्रत्ययान्ता इति उच्यते । व्युत्पत्तिपक्षे तृप्रत्ययान्तत्वादेवारि सिद्धे उद्गात्रादिग्रहणं व्यर्थम् । व्यर्थं सति नियम्यते । औणादिकानामुद्गात्रादीनामिव व्रन्तानामार् न तु औणादिकानां

न्नन्तानां संज्ञाशब्दानामन्येषां पितृप्रभृतीनामिति । अव्युत्पत्तिपक्षे तूद्गात्रादिग्रहणं विध्यर्थमिति पितृमातृभ्रातृप्रभृतीनामारु इत्यस्य शङ्कैव नास्तीति ॥ क्रोष्टुशब्दस्य पुंसि पञ्चसु स्यादिषु स्त्रियां च त्वद्गुणम् । क्रोष्टुशब्दस्य स्थानं क्रोष्टु इति तृप्रत्ययान्तं रूपं भवति पुंसि पञ्चसु परेषु स्त्रीलिङ्गे च । 'क्रुश आह्वानं' अस्मादौणादिकं तृप्रत्ययं क्रोष्टु-शब्दः । त्वुणाविति तृप्रत्यये तु क्रोष्टुशब्दः । द्वावपि शृगालवाचिना । तत्राविशेषण द्वयोः प्रयोगे प्राप्ते पञ्चसु स्यादिषु स्त्रियां च तृप्रत्ययान्त एव । तृतीयादौ स्वरं उभयम् । अन्यत्र तृप्रत्ययान्त एवेति नियमार्थमिदमारम्भणीयम् । निमित्तव्यपदेशतादात्म्य-शास्त्रकार्यरूपविषयकत्वेनातिदेशस्य षड्विधत्वेऽपि प्राधान्यादिह रूपमेवातिदिश्येन तत्र क्रुशेरेव । उपस्थितत्वादर्थतः सादृश्याच्च ॥

(टादौ स्वरे क्रोष्टुशब्दस्य त्वद्वा) क्रोष्टु-क्रोष्टुना । क्रोष्टु-क्रोष्टुव ।

क्रोष्टुः-क्रोष्टोः । क्रोष्टुः-क्रोष्टोः । क्रोष्टोः-क्रोष्टोः । कृताकृत-प्रसङ्गी यो विधिः स नित्यः । नित्यानित्ययोर्मध्ये नित्यविधिर्वल-वान् । क्रोष्टुनाम् । क्रोष्टुरि-क्रोष्टौ ॥ सह इना कान्तेन वर्तते सेः, सयौ, सयः । स्मृता ईर्लक्ष्मीयेन स स्मृतेः, स्मृतया, स्मृतयः ॥

(सुबोधिनी)-टादौ स्वरे क्रोष्टुशब्दस्य त्वद्वा ॥ क्रोष्टुशब्दो वा तृप्रत्ययान्तः

प्रयोज्यष्टादौ स्वरे ॥ तृप्रत्ययान्तक्रोष्टुशब्दस्य कर्तृत्वद्रूपसुकारान्तक्रोष्टुशब्दस्य भानुवत । आमि तु त्वद्भावे नुडागमे च प्राप्त सत्याह । कृतं चाकृतं च कृताकृते कृताकृतयोः प्रसङ्गोऽस्यास्तीति कृताकृतप्रसङ्गी यो विधिः स नित्यो विधिर्भवति । त्वद्भावे कृतेऽवृते च नुडविधिर्नित्यः त्वद्भावेऽस्त्वनित्यः । नित्यश्चानित्यश्च नित्यानित्यौ तयोर्नित्यानित्ययोर्विध्योर्मध्ये नित्यो विधिर्वलवान्वलिष्टः ॥ कौमुद्यां तु आमि परत्वात् त्वज्जावे प्राप्त नुमच्चिरत्वज्जावेभ्यो नुट् पूर्वविप्रतिषेधेनेति नुडेवा तेन वारीणाम् । तिसृणाम् । क्रोष्टुना-मिति ॥ इत्युदन्ताः ॥ 'कृ विक्षेपो' 'तृ ऋवनतरणयोः' अनयोरनुकरणे कृत् इति ॥ प्रकृ-तिवदनुकरणमिति वैकल्पिकातिदेशात् 'ऋत इर्' इति इरि 'स्वां विं हसं' इति दीवं च क्रीः, किरौ, किरः । तीः, तिरौ, तिरः । इत्यादि गर्वित् । इरभावपक्षे तु कृः, क्रौ, क्रः । तु क्रि ॥ इत्युदन्ताः ॥ 'गम्ल् गतौ' । 'शक्ल शक्तौ' । अनयोरनुकरणे गम्ल् शक्ल इति । ऋवणलवणौ चेति सावर्ण्यात् सेरेत्यात्वम् । गमा । शका । पञ्चस्वित्यल् ॥ गमलौ, गमलः । गमलम्, गमलौ । शसि तु गम्लन् । लकारस्य दीर्घत्वाभावाच्छ-सीति न दीर्घः ॥ ल् लमिति लः । गम्ला । गम्ले । ङसिङसोस्तु ऋतां ङ उरि-त्युत्वम् । गमुल् । शकुल् । ङौ तु गमलि । शकलि ॥ इति लदन्ताः ॥ अस्यापत्यमिः कामः । अस्य कृष्णस्य स्त्री ईर्लक्ष्मीः । तेन तथा वा सह वर्तते यः स सेः । सहादेरिति सहस्य सस्तत एत्वम् । स्वरादौ विभक्तावय् । सयौ ॥ इत्येदन्ताः ॥

१-लकारस्य दीर्घाभावेऽपि सावर्ण्यात् ऋकार इति युक्तम् ।

(रै स्मि) रैशब्दस्वाकारादेशो भवति सकारभकारादौ स्यादौ विभक्तौ ॥ सुराः, सुरायौ, सुरायः । सुराभ्याम् । सुरासु ॥

(सुबोधिनी)—रै स्मि। रै इत्यविभक्तिको निर्देशः । रायः आत्वं स्यात् स्भादौ विभक्तौ ॥ स्मीति किम् । रायौ ॥ स्यादौ किम् । रैभारः । रैसहायः । 'अर्थरेविभवा अपि' इत्यम्बरः ॥ इत्यैदन्ताः ॥

(तत्त्वदी०)—रै स्मीति ॥ स् च भ् च स् तस्मिन् । स्भादौ स्यादावित्यर्थः ॥ स्यादौ किम् । रायौ ॥ स्यादौ किम् । रैभारः । रैसहायः ॥ ऐ स्मीति न सूत्रितम् । 'ऐकारः स्थान्महेश्वरः' इत्येकाक्षरकोशादिस्थैकारान्तेऽतिप्रसङ्गात् ॥

(ओरौ) ओकारस्यौकारादेशो भवति पञ्चसु ॥ गौः, गावौ, गावः । हे गौः ॥

(सुबोधिनी)—ओरौ ॥ ओकारस्यौकारो भवति ओकारान्ताद्विहितेषु पञ्चसु पदेषु ॥ पञ्चसु किम् । गावौ ॥ विहितविशेषणं किम् । हे भानो । हे भानवः । धौ एओ जसीत्योकारे कृते औत्वं प्राप्तं विहितविशेषणाद्धार्यते ॥

(तत्त्वदी०)—ओराविति ॥ ओकारान्ताद्विहितेषु पञ्चसु स्याद्विधिति बोध्यम् । तेन हे भानो, हे भानव इत्यादौ नातिप्रसङ्गः । उकारान्ताद्विहितौ सिजसावत्र न त्वोकारान्तात् ॥ नन्वोरित्युक्ते उवर्णस्य कुतो न ग्रहणमिति चेन्न द्विगुः उत ऊरित्यादिनिर्देशेन ओकारस्यैव ग्रहणात् ।

(आऽम्शसि) ओकारस्यात्वं भवति अमि शसि च ॥ गाम्, गावौ, गाः । गवा, गोभ्याम् । ङस्य । गौः । एवं सुद्यौः । स्मृत उः शम्भु-येन स स्मृतौः, स्मृतावौ, स्मृतावः । ग्लौः, ग्लावौ, ग्लावः ॥ इति स्वरान्ताः पुँल्लिङ्गाः ॥

(सुबोधिनी)—आऽम्शसि ॥ ओत आत्वं स्यात् ॥ शसा साहचर्यात् स्यादीनामैः वाम् गृह्यते । नेह । अचिनवम् । असुनवम् । औतोऽपवादोऽयम् । अम् च शश्चानयो-समाहारोऽम्शस् तस्मिन् अम्शसि । गाः इत्यत्र न त्वाम्शसीत्यात्वे इत्युक्तेः 'सो नः पुंसः' इत्यनेन सस्य नकारो न । सुष्ठु धौर्यस्मिन् दिवसे स सुद्यौः । 'द्यौदिवौ द्वे स्त्रिया-मभ्रम्' इत्यमरः ॥ उः शम्भुः स्मृतौ येन सः स्मृतौः । बहुव्रीहाविति क्तान्तस्य पूर्व-निपातः ॥ इत्योदन्ताः ॥ 'ग्लौर्मृगाङ्कः कलानिधिः' इत्यमरः ॥ स्वरे आव् । ग्लावौ, ग्लावः ॥ इत्योदन्ताः ॥ इति सुबोधिण्यां स्वरान्ताः पुँल्लिङ्गाः ॥

(तत्त्वदी०)—आऽम्शसीति ॥ आ अमशसीति च्छेदः । अम् च शस् च अंनयोः समाह-रोऽम्शस् तस्मिन् ॥ अम्शसीति किम् । गावौ । वसोर् उरित्यादिनिर्देशान्नोवर्णशङ्का । स्याच-धिकारादचिनवमित्यत्रातिप्रसङ्गोऽपि न ॥ ओतः किम् । ग्लावम् ॥

श्रीविद्यानगरस्यापिलोकेशकरशर्मणा । कृतायामिह टीकायां पुँल्लिङ्गोऽगात्स्वरान्तकः ॥

इति तत्त्वदीपिकायां स्वरान्ताः पुँल्लिङ्गाः ।

अथ स्वरान्ताः स्त्रीलिङ्गाः ।

(आपः) आदन्तादाबन्तात्परस्य सेलौपो भवति ॥ गङ्गा ॥

(सुबोधिनी)-आपः॥ आ आप इत्याकारप्रश्लेषादाकारान्तादाबन्तान्नामः परस्य सेलौपः स्यात् ॥ आबन्तात्किम् । सोमपाः ॥ आदन्तात्किम् । स्वट्टामतिक्रान्ताऽति-
स्वट्टः । एकदेशविकृतस्थानन्यत्वादाबन्तत्वेऽपि न सिलोपः आदन्ताबन्ताभावात् ॥

(तत्त्वदी०)-आप इति ॥ अत्र आ आविति प्रश्लेषादाकाररूपसंवापो प्रहणादतिगङ्गा
इत्यादी नातिप्रसङ्गः । न चात्र गौणमुख्यन्यायादेव नेति वाच्यं तस्य विशिष्टरूपोपादानविपर्ययान् ।
अत्र तु आप इति प्रत्ययग्रहणं न तु किञ्चिद्विशिष्टरूपम् ॥ अत्राहुः ॥ आप इति सानुबन्धग्रहणं व्यथ
विशेषग्रहणं त्वर्थविशेषादेवेति । अत्रेदमवधेयम् । अर्थविशेषानुशरणानुधावनताः सानुबन्धनिर्देशस्य
लघुत्वात् ॥ न चाप इति सूत्रं व्यर्थं हसंपः सेलौप इत्यत्रैव हस आ इति प्रश्लेषेण पदान्तरसोमय-
योजनेनैवेष्टसिद्धेः । उत्तरसोमयानुवृत्तिस्तु स्त्रीभ्रुवोरित्यस्याम्शालीत्यत्रैव निरसनायेति चेत् । न ।
त्रिद्वन्द्वे सति पश्चात्पकारेण संबन्धे अन्तरङ्गत्वाद् इ ए इति कृते हसैप इति स्यात् । त्रिद्व-
द्वन्द्वे तु पकारस्याकारेण संबन्धो न लभ्यते । अतः सूत्रारम्भ एवोचित इत्युक्तं वृत्तेः । तत्रेदमवधे-
यम् । अक्षरसवर्णदीर्घधीरन्तरङ्गवहिरङ्गत्वविशेषे मानामावः । किं च हसैप इति ज्ञातेऽपि मात्रा-
गौरवामावः । किं च त्रिपदेऽपि द्वन्द्वे पकारानन्वये न कापि क्षतिः । द्यनः शान्तिः सोममाल-
मेतेत्यत्रेव अर्थविशेषस्यैव निश्चायकत्वमिति स्वयमेवास्यान्युपगमादित्यूहनीश्रमायुष्मता ॥

(औ) आदन्तादाबन्तात्पर औ ईर्भवति ॥ गङ्गे, गङ्गाः ॥

(सुबोधिनी)-औ ॥ औ इत्यविभक्तिको निर्देशः । आप इत्यनुवर्तते । धिरीरि-
त्यत्र ई इति च ॥

(तत्त्वदी०)-औ इति ॥ अविभक्तिकामौकारविभक्तेरनुकरणम् ॥ आप इति किम् । सोमपा ॥
आदन्तात्किम् । गङ्गीयौ । दीर्घग्रहणं तु 'अं द्वित्वे' इत्येतदर्थम् । जरसीति तु सन्निपातपरिभाष-
यैव ॥ तद्वत्त्वेऽपि न क्षतिः ॥

(धिरीः) आदन्तादाबन्तात्परो धिरीर्भवति ॥ हे गङ्गे । गङ्गाम्,
गङ्गे, गङ्गाः ॥

(सुबोधिनी)-धिरीः ॥ आप इत्यनुवर्तते । दीर्घविधानमौ इति सूत्रेऽनुवृत्त्यर्थम् ।
वस्तुतस्तु ह्रस्व एव युक्तः । शसि तु स्त्रीत्वान्नत्वाभावः । गङ्गाः ॥

(तत्त्वदी०)-धिरीरिति ॥ दीर्घविधानमुत्तरार्थम् । जराशब्दस्य तूक्तित्वैव निरासः ॥
आपः किम् । हे हाहाः ॥ आदन्तात्किम् । हे अतिगङ्गे । हे अतिगङ्गे, इत्यत्र स्थानिवद्भावेन
सेलौपस्तु न सूत्रारम्भसामर्थ्यात् ॥

(टौसोरेः) आदन्तस्याबन्तस्य टौसोः परयोरेत्वं भवति ॥ गङ्गाया ॥

(सुबोधिनी)—टौसोरेः ॥ टाश्च ओश्च टौसौ तयोष्टौसोः परतः आदन्तस्याबन्तस्यैत्वं स्यात् ॥

(तत्त्वदी०)—टौसोरेरिति ॥ टाश्च औश्च टौसौ तयोः ॥ आपः किम् । हाहा । हाहौः । अत्राप्याकरं प्रच्छिष्यं पूर्ववदादन्तस्याबन्तस्येति व्याख्यानादतिगङ्गाया इत्यादौ नातिप्रसङ्गः ॥

(ङितां यट्) आदन्तादाबन्तात्परेषां डेडसिडस्डनीनां यडागमो भवति ॥ गङ्गायै । गङ्गायाः । गङ्गायाः, गङ्गयोः, गङ्गानाम् ॥

(सुबोधिनी)—ङितां यट् ॥ ड् इच्छेषां तानि तेषां ङिताम् । वचनापेक्षया ङीबन्त्वम् । ड् इत् यासां ता ङितस्तासाम् । विभक्त्यपेक्षया स्त्रीत्वं वा । ड् इत् तेषां ते ङितस्तेषाम् । प्रत्ययापेक्षया पुंस्त्वं वा । आदन्ताबन्तात् ङितां यट् स्यात् ॥ टित्त्वादादौ ऐत्वम् ॥ गङ्गायै । सवर्णदीर्घे । गङ्गायाः ॥

(तत्त्वदी०)—ङितां यङिति ॥ ड् इच्छेषां यासां वेति वचनविभक्तिप्रत्ययानामन्यतमस्यान्यपदार्थत्वेन विग्रहः ॥ आप इति किम् । हाहै ॥ आदन्तादिति किम् । अतिगङ्गाय ॥ ङितां किम् । गङ्गा ॥ अतिगङ्गायेत्यत्र तु आकारस्य श्रूयमाणत्वात्स्थानिवत्त्वेनावन्तात्वाच्च यट् तु न । लाक्षणिकत्वात् । अवयवशो व्युत्पादितत्वादिति स्वीकारात् ॥

(आम्डेः) आदन्तादाबन्तात्परस्य डेरामादेशो भवति ॥ गङ्गायाम्, गङ्गयोः, गङ्गाम् ॥ एवं श्रद्धामेधादुर्गादयः ॥

(सुबोधिनी)—आम्डेः ॥ तिप्तेवत्क्रियायामित्यादिनिर्देशात् सप्तम्येकवचनस्यैव ग्रहणं न तु चतुर्थ्येकवचनस्य ॥ ननु गङ्गायामित्यादौ डेरामादेशे कृते नुडाम इति नुट् स्यादिति चेन्न । परत्वात् ङितामिति यटा बाधनात् ॥ ननु ङितां यडागमो विधीयते आमादेशस्तु न ङिदिति कथं तस्य यङिति चेन्न । आदेशः स्थानिकार्थं लभते इति स्वीकारात् । अत्र क्रियायामिति निर्देशो मानम् ॥ श्रद्धा प्रतीतिः । मेधा बुद्धिः । दुर्गा पार्वती ॥

(तत्त्वदी०)—आम्डेरेरिति ॥ अत्र डेः रिति सप्तम्येकवचनम् । न तु चतुर्थ्येकवचनं व्याख्यानात् । अत्रार्थे क्रियायामित्यादिनिर्देशोऽप्यनुकूलः ॥ ननु गङ्गायामित्यादौ नुडाम इति नुडस्तु इति चेत् न परत्वाद्यटा बाधात् । न चामि कृते ङित्त्वाभावाद्यडेव कथमिति वाच्यम् । आदेशः स्थानिकार्थं लभत इत्यभ्युपगमात् । अत्रापि क्रियायामिति निर्देशो मानम् ॥

(अम्बार्थानां द्विस्वराणां धौ ह्रस्वः) हे अम्ब । हे अक्क । हे अल्ल । शेषं गङ्गावत् । द्विस्वराणामिति किम् । हे अम्बाडे । हे अम्बाले । हे अम्बिके ॥

(सुबोधिनी)-अम्बार्थानां द्विस्वराणां धौ ह्रस्वः ॥ अम्बार्थानां द्विस्वराणां ह्रस्वः स्याद्दौ परे ॥ 'अम्बा माताऽथ बाला स्यात्' इत्यमरः ॥

(तत्त्वदी०)-अम्बार्थानामिति ॥ एतन्मूलं तु यटोऽच्चेत्यतोऽदुक्तसमुच्चयार्थकारानुवृत्तिस्ततोऽस्यार्थस्य संग्रह इति वृद्धाः ॥

(यटोऽञ्च) सर्वादेः परस्य यटः सुडागमो भवति पूर्वस्य चापोऽकारः ॥ सर्वस्यौ । सर्वस्याः । सर्वस्याः, सर्वयोः, सर्वासाम् । सर्वस्याम् । एवं विश्वाद्योऽप्याबन्ताः ॥ जरा, जरसौ-जरे, जरसः-जराः ॥

(सुबोधिनी)-यटोऽञ्च ॥ आप इत्यनुवर्तते । आवन्तसर्वादेर्यडागमस्य सुट् स्यात् आपः स्थानेऽञ्च ॥ सर्वादेः किम् । गङ्गायै ॥ यटः किम् । सर्वाभ्याम् ॥ जृप् वयो-हानावित्यस्मात् 'विद्धिदामङ्' इत्यङि 'ऋतोऽङि गुणः' इति गुणे कृते आप् । जरा । जरायाः स्वरादौ जरसिति स्वरादिविभक्तौ जरस् । औ परतः औ इतीत्वं न नित्यत्वा-ज्जरस् । जरसौ । आभि तु जरसामिति । जराया इति वचनसामर्थ्यात् ॥ पक्षे हसादौ च गङ्गावत् ॥

(तत्त्वदी०)-यटोऽञ्चेति ॥ यटः अत् चेति छेदः ॥ अत्राहुः । ननु यटः सर्वादेः परत्वं नास्ति आपा व्यवधानात् इति चेत्सत्यम् । वचनसामर्थ्यात्तेन व्यवधानं सहाते । आपं विना हि यट एव दुर्लभत्वात् । अङ्घ्रिधावपि सर्वादेरिति पञ्चमीति पक्षे सवर्णदीर्घं कृते एकदेशविकृतन्यायेन सर्वादेः परस्य विधीयमानो यडाप एव भवति अन्यस्यासंभवात् । षष्ठीपक्षे एकदेशविकृतन्यायेन सर्वादेरकारो भवति ऊनाधिकभावेन विकारस्य द्वैविध्यादिति । अत्रेदमवधेयम् । अत्रावन्तसर्वादेरिति व्याख्याने आपो व्यवधायकत्वामावेन तद्व्यवधानशङ्का निर्मूलैव तदन्तग्रहणे वाऽऽप इत्यादावाकारप्रक्षेप एव लिङ्गम् । किञ्च केवलस्यापः प्रत्ययत्वेन तत्परविभक्तेरभावात्तत्कार्यासंभव इति दिक् ॥

(दिक्समासे बहुव्रीहौ सर्वदेवा सर्वकार्यम्) दक्षिणपूर्वस्यै-दक्षिणपूर्वायै । उत्तरपूर्वस्याः-उत्तरपूर्वायाः ॥ अन्तरस्यै शालायै वाह्यायै इत्यर्थः ॥ अपुरीत्युक्तेर्नेह । अन्तरायै नगर्यै । द्वितीयस्यै-द्वितीयायै । तृतीयस्यै-तृतीयायै । नासिका, नासिके, नासिकाः । नासिकाम्, नासिके । नासिकायाः नस् । नसः-नासिकाः । नसा-नासिकया । नोभ्याम्-नासिकाभ्याम् ॥ पक्षे पञ्चसु गङ्गावत् ॥ पृतनायाः पृत् । पृतः । पृता । पृद्याम् ॥ निशायाः निश । निशः । निशा ॥

(सुबोधिनी)-दिक्समासे बहुव्रीहौ सर्वादेवा सर्वकार्यम् ॥ गौणत्वाद्गामे विशिष्यम् । दिशां समासो दिक्समासस्तस्मिन् । बहुव्रीहौ सर्वादेः सर्वादि-कार्यं वा वाच्यम् ॥ दक्षिणस्याः पूर्वस्याश्च अन्तराले मध्ये या दिक् सा दक्षिणपूर्वा ।

तस्यै ॥ उत्तरस्याः पूर्वस्याश्च अन्तराले या दिक् सा उत्तरपूर्वा तस्याः ॥ अन्यपदा-
र्थोऽपि दिक्शब्दवाच्य एव ग्राह्यस्तेन नेह । योत्तरा सा पूर्वा यस्या उन्मत्तायाः सा उत्तर-
पूर्वा । तस्यै उत्तरपूर्वार्थै ॥ अन्तरोऽपुरि परिधाने बहियोगि इत्युक्तत्वादन्तरशब्दस्य
बहिरर्थे सर्वकार्यम् । अन्तरस्यै शालार्थै । नगरबाह्यार्थै इत्यर्थः । अन्तरस्य न पुरि
सर्वकार्यम् । अन्तरार्थै । न सुट् ॥ द्वितीयात्तृतीययोस्तीयस्य ङित्सु वा सर्ववदित्युक्तत्वात्
ङेङ्सिङ्सृङ्सिषु वा सर्ववत् । शेषं गङ्गावद्भूपम् ॥ पाददन्तेति नासिकाशब्दस्य
शांसादौ नम् । सस्य विसर्गे हवे इत्युत्वे औत्वे च नोभ्याम् ॥ पृतना सेना ॥

(तत्त्वदी०)—दिक्समासे इति ॥ दिशां दिग्वाचकानां शब्दानां समास इत्यर्थः ।
एतन्मूलं तु यटोऽच्चेत्यत्र चेत्यनुवृत्तेर्व्यवस्थित्याश्रयणम् ॥

(छशषराजादेः षः) छकारान्तस्य शकारान्तस्य षकारान्तस्य
राज्यज्सृज्मृज्भ्रस्जत्रश्चभ्राजां च षकारो भवति धातोर्ज्ञसे परे
नाम्नश्च रसे पदान्ते च ॥

(सुबोधिनी)—छशषराजादेः षः ॥ छान्तस्य शान्तस्य षान्तस्य राजादेश्च
नाम्नः षः स्यात् रसे पदान्ते च । छान्तस्य शान्तस्य षान्तस्य राजादेश्च धातोः षः
स्यात् ज्ञसे पदान्ते च ॥ छान्तस्य नाम्नो यथा । तत्त्वप्राट्-तत्त्वप्राड् । भजां विणिति
विष्णुप्रत्यये अकृतव्यूहपरिभाषया द्वित्वं न प्रवर्तेत । ततोऽसिद्धपरिभाषया न वृद्धिः ।
वृद्धेर्विष्णुनिमित्तत्वेन षत्वं प्रति बहिरङ्गत्वात् ॥ धातोश्च यथा । प्रष्टा । अपाप्रट् ॥
शान्तस्य नाम्नो यथा । विट् । विड्भ्याम् ॥ धातोश्च यथा । वेष्टा । अवेवेट् ॥ षान्तस्य
नाम्नो यथा । द्विट् । द्विड्भ्याम् ॥ धातोश्च यथा । द्वेष्टा । अद्वेष्ट ॥ षस्य षविधान-
मादेशान्तरनिवृत्त्यर्थम् । ततः पुरस्तादपवादन्यायेन खसे चपा एव बाध्यो न तु
व्यवहितो 'ज्ञवे जबाः' इति च । अयं च निषेधः स्यादौ न लक्ष्यातुरोधात् । तेन षड्भु
इत्यादिसिद्धिः । द्विड्भु । अत्र 'ज्ञवे जबाः' । अद्वेष्ट्-अद्वेडन् 'वाऽवसाने' च स्यादेव ।
व्यवहितविधित्वात् ॥ राजादयस्तु 'राजृ दीप्तौ । यज देवपूजादौ । सृज विसर्गे ।
मृजृष शुद्धौ । भ्रस्ज पाके । ओत्रश्चू छेदने ॥ भ्राजृ दीप्तौ ।' आदिशब्दात् परिव्राज्-
शब्दो विष्णन्तो ग्राह्यः । दिशामिति सूत्रे स्वगृत्वजोः पाठस्तु षत्वबाधनार्थः । अस-
धातोरौणादिके ऋजप्रत्यये सिद्धोऽसृज्शब्दो न गृह्यते लाक्षणिकत्वात् ॥

(तत्त्वदी०)—छशषराजादेः ष इति ॥ यद्यपि छान्तस्य नाम्नोऽसंभवः किपि छस्य
शविधानात् तथापि विणि तत्त्वप्राट्छब्दस्य तत्त्वप्राडिति रूपं मन्वानैः सूत्रे छप्रहणमङ्गीकृतम् ।
अकृतव्यूहपरिभाषया द्वित्वाभावः । असिद्धपरिभाषया वृद्धयभावः । वृद्धेर्विष्णुनिमित्तकत्वेन षत्वं प्रति
बहिरङ्गत्वात् । अत्र षस्य षविधानमन्यविधिबाधनार्थम् । पुरस्तादपवादन्यायेन खसे चपा एव
बाध्यः न तु व्यवहितो ज्ञवे जबा इति वाऽवसान इति वा । अयं निषेधो न स्यादौ लक्ष्यातुरोधादिति

थोस्तदभावात्तुल्यास्यप्रयत्नं स्वर्णमित्यस्याप्रणयनात्कथं षस्य डत्वमित्याशङ्कायां षो ड इत्यस्य विहितत्वादिति दिक् ॥ निञ्भ्यामिति ॥ प्रथमातिक्रमे कारणाभावात्प्रथम इति न्यायेन जकार इति भावः ॥ निञ्श्चित्ति ॥ खसे चपा इति शस्य चत्वं तद्योगे स्तोः श्चुभिः श्चुरिति सोः सस्य शत्वमित्यर्थः ॥

(इदुद्भ्याम्) स्त्रियां वर्तमानाभ्याभिकारोकाराभ्यां परेषां ङितां वचनानां वाऽडागमो भवति ॥ बुद्धयै-बुद्धये । बुद्ध्याः-बुद्धेः । बुद्ध्याः-बुद्धेः । बुद्धीनाम् । स्त्रियां योः । बुद्ध्याम् । अडागमाभावे आमोऽप्यभावः । बुद्धौ ॥ एवं मतिभूतिधृतिरुच्यादयः ॥ धेनुरञ्जु-दनुचञ्च्वाद्योऽप्येवम् ॥

(सुबोधिनी)-इदुद्भ्याम् ॥ इञ् उञ् इदुतौ ताभ्यामिदुद्भ्याम् । वेयुव इत्यतो वेत्यनुवर्तते । ङितामडिति च । स्त्रियां ङितां वाऽट् स्यात् ॥ ङितामडिति नित्ये प्राप्ते विभाषेयम् ॥ स्त्रियामिति किम् । सख्ये । पत्ये ॥ ङितामिति किम् । मतिभ्यः ॥ तपरत्वं किम् । नचै ॥ अट् बुद्धयै अडभावे ङितीत्येत्वम्बुद्धये । डौ तु अडामोः सहैव प्रवृत्त्यप्रवृत्ती । सन्नियोगशिष्टानां सह वा प्रवृत्तिः सह वा निवृत्तिरिति न्यायात् ॥

(तत्त्वदी०)-इदुद्भ्यामिति ॥ इञ् उञ् इदुतौ ताभ्याम् । सन्नियोगशिष्टन्यायादडामोः सहैव प्रवृत्त्यप्रवृत्ती । यद्वा आमोऽभावे परत्वात् डेरौ ङित्यौकारः । न च नित्यत्वाद्दट् । औकारे टिलोपे च इकारान्तत्वाभावात्परत्वाद्दटा बाधादामि कृते नुडभावः । वेयुव इत्यत्र हस्त्वानुवृत्तेर्हस्त्वाद्धेति सिद्धेऽपि मात्रे इत्यादौ हस्त्वविशेषेणातिव्याप्तिवारणायेदं सूत्रमिति वृद्धाः । तपरत्वमपि नित्यविकल्पयोर्व्यवस्थार्थम् । अन्यथा उभयोर्विकल्पो नित्यो वा स्यात् दीर्घस्य विकल्पः हस्त्वस्यैव नित्य इति विषययो वा स्यादिति ॥ स्त्रियामिति किम् । सख्ये ॥ ङितामिति किम् । मतिभ्याम् ॥ इदुद्भ्यामिति किम् । मात्रे ॥ तपरत्वं किम् । नचै ॥ इदुद्भ्यामित्यस्यैव तन्त्राश्रयणात् इदुद्भ्यां ङितामडा । अटि सति डेरामिति । एतेनाटि सति अटो ङित्तिभक्तित्वेन डेरिदुदन्तात्परत्वानपायादौत्वं स्यादित्यादिकमपास्तम् । अडामोः सहैव प्रवृत्तत्वात् ॥

(त्रिचतुरोः स्त्रियां तिसृचतसृवत्) स्त्रियां वर्तमानयोस्त्रिचतुरशब्दयोस्तिसृ चतसृ इत्येतावादेशौ भवतो विभक्तौ । ऋकारश्च ऋकारवत् । ततोऽराहकारा न भवन्ति । सेरा धेरर् तु भवति ॥ तिस्रः । तिस्रः । तिस्रभिः । तिस्रभ्यः । तिस्रभ्यः ॥

(सुबोधिनी)-त्रिचतुरोः स्त्रियां तिसृचतसृवत् ॥ त्यदादेरित्यतः स्यादावनुकृष्यते । ऋथर्थाचकयोरेतयोरेतावादेशौ स्तो विभक्तौ । ऋकारेण तुल्यम् ऋवदिति वाक्यान्तरम् । ऋ ऋवदिति पदच्छेदः । य्वारित्यतः स्वरे इत्यनुवर्तते । स्वरे परं तिसृचत-

सृशब्दयोः ऋकार ऋकारकार्यं लभंत तच्च रत्वमांतन पञ्चमु इति ङाविति चारु स्तुरा-
रित्यारु ऋतां ङ उरित्युकारः एते विषया न । अमृशसोरहोपोऽपि न । संरत्यात्वम् ।
धररित्यर् तु भवत्येवास्वरपरत्वाभावात् ॥ तिसृ इत्यत्र किलादिति पत्वाभावप्रदर्शनना-
देशावयवे पत्वं नेति ज्ञापितम् । मैपादिति पत्वनिर्देशेन समात्रादेशस्य पत्वं भवतीति
ज्ञापितं च ॥ विभक्तौ किम् । तिस्रः प्रिया यस्य स त्रिप्रियः इत्यत्र तु न । छकि न
तन्निमित्तमित्युक्तत्वात् ॥ स्त्रियां किम् । त्रयः । चत्वारः ॥

(तत्त्वदी०)-त्रिचतुरोः स्त्रियां तिसृचतसृचदिति ॥ अत्र त्यदादेरित्यतः स्यादा-
वित्यनुकूप्यते । ह्यर्थवाचकत्रिचतुरन्तनाप्रतिसृचतसृ आदेशावित्यर्थः ॥ अनेकाक्षरत्वात्संपूर्णस्य
प्राप्तौ निर्दिश्यमानस्यादेशा भवन्तीति त्रिचतुरोरेव केवल्योस्तु व्यपदेशिवद्भावात् ॥ ऋकारश्चेति ॥
अत्र थोरित्यतः स्वरे इत्यनुवर्त्य वाक्यभेदेन व्याख्येयम् । तेन ऋकारः स्वरे ऋवद्भवतीत्यर्थः ॥
रा तुल्यम् ऋवत् । अतोऽराकाराणां स्वरकार्यत्वादभावः । सेरा धेरु एतयोस्तु हसकार्यत्वात्प्र-
तिरिति भावः ॥

(न तिसृचतस्रोर्नामि दीर्घः) तिसृणाम् । स्त्रियामिति त्रिचतुरो-
र्विशेषणाच्चेह । प्रियास्त्रयः प्रियाणि त्रीणि वा यस्याः सा प्रियत्रिः ।
बुद्धिचत् । आमि प्रियत्रयाणाम् । यदा स्त्रियां मुख्यौ लिङ्गान्तरे
गौणौ तदैतौ स्तः । प्रियास्तिस्त्रौ यस्य स प्रियतिसा, प्रियतिस्रौ,
प्रियतिस्रः । हे प्रियतिसः । नामृशसोरहोपः । प्रियतिस्रम् ।
प्रियास्तिस्त्रौ यस्य कुलस्य तत् कुलं प्रियत्रि ॥ प्रियतिसृणी,
प्रियतिसृणि ॥ चृष्णां नपुंसके धौ गुणो वा । हे प्रियतिसः-हे प्रिय-
तिसृ । टादौ स्वरे टादाविति पुंवत् । नामिनः स्वरे । प्रियतिसृणा-
प्रियतिस्रा । द्वेरत्वे सत्याप् । द्वे । द्वे । द्वाभ्याम् । द्वाभ्याम् ।
द्वाभ्याम् । द्वयोः । द्वयोः ॥ ह्रसेऽपः सेलोपः । नदी, नद्यौ, नद्यः ।
हे नदि । नदीम्, नद्यौ, नदीः । नद्या । डितामट् । नद्यौ । नद्याः ।
नदीनाम् । नद्याम् ॥ एवं ब्राह्मणीसखीकुमारीगौर्यादयः ॥
लक्ष्मीः । अनीबन्तत्वान्न सिलोपः । धौ ह्रस्वः । हे लक्ष्मि । शेषं
नदीवत् ॥ एवमशीतन्त्रीतरिप्रभृतयः ॥ ईबन्तत्वात्सिलोपः । स्त्री ॥

(सुवोधिनी)-न तिसृचतस्रोर्नामि दीर्घः ॥ एतयोर्दीर्घो न स्यान्नामि ॥
आमि तु बुट् । तिसृणाम् । श्रुतत्वात् त्रिचतुरोरित्यस्यैव स्त्रियामिति विशेषणं नानु-
वृत्तस्य नाम्नः । प्रियास्त्रयः पुरुषाः प्रियाणि त्रीणि कुलानि वा यस्याः सा प्रियत्रिः ।
तस्यबुद्धिवद्गमसमासस्य ह्यर्थ्याभिधायकत्वेऽपि त्रिचतुरोः ह्यर्थ्याभिधायकत्वाभावात् ।
आमि तु 'त्रैर्यङ्' इत्ययङ्प्रियत्रयाणामिति विशेषः । यदा स्त्रियां मुख्यौ लिङ्गान्तरे
गौणौ तदैतौ स्तः । यदा विशेषं त्रिचतुरशब्दौ ह्यर्थवाचकौ मुख्यौ । तिसृचतसृरूपा-

वित्यर्थः । यस्य यस्याः वेत्यादिसमासार्थरूपे लिङ्गान्तरे तु तौ गौणौ स्तः । तदा त्रि-
चतुरोस्तिसृ चतसृ इत्येतौ भवतः । यथा प्रियाः तिस्रो यस्य पुंसः स इत्यत्र प्रिया जस्
त्रि जस् इति स्थिते 'अन्तरङ्गानपि विधीन् बहिरङ्गो लुक् बाधते' इत्यकृत्वैव तिस्रादेशं
सिपो लुकि कृते समासात्स्यादिविभक्तिस्तस्यां परतस्तिस्रादेशः । पुंवद्भेति प्रियाशब्दस्य
पुंवद्भावः । सेरन्त्यात्वम् । प्रियतिसेति । यद्यपीह जहत्स्वार्थावृत्तिपक्षे त्रिशब्दस्य निरर्थ-
कत्वेन स्त्रीवाचित्वं दुर्लभं तथापि भूतपूर्वगत्या स्त्रियां वृत्तिर्बोध्या । उत्तरपदार्थप्रधान-
स्तत्पुरुषइत्यादिसिद्धान्तस्यैवमेव निर्वाह्यत्वात् । अजहत्स्वार्थावृत्तिपक्षे तु स्त्रीनिष्ठसंख्या-
समर्पकयोस्त्रिचतुरोरिति विवक्षितोऽर्थः । प्रियतिस्रौ, प्रियतिस्रः । प्रियतिस्रम्, प्रियतिस्रौ,
प्रियतिस्रः । प्रियतिस्रा, प्रियतिस्रभ्याम्, प्रियतिस्रभिः । प्रियतिस्रे । प्रियतिस्रः, प्रिय-
तिस्रोः, प्रियतिस्रणाम् । प्रियतिस्रि, प्रियतिस्रोः, प्रियतिस्रुषु । हे प्रियतिसः ॥ प्रियाः
तिस्रो यस्य कुलस्येत्यत्र स्यमोर्लुका लुप्तत्वेन प्रत्ययलक्षणाभावान्न तिस्रादेशः । प्रियत्रि ।
लुकि न तन्निमित्तमित्यस्यानित्यत्वात्पक्षे प्रियतिस्राएतद्रूपद्वयं कैयटेन स्वीकृतम् । इद-
मोऽयं पुंसीत्यनेनानित्यत्वं ज्ञापितम् । 'नामिनः स्वरे' इति नुम् । ईमावितीत्वम् । प्रिय-
तिस्रणी । नोपघाया इति दीर्घः । प्रियतिस्रणि ॥ तृतीयादिषु वक्ष्यमाणेन टादावित्यनेन
पुंवद्भावविकल्पात् पर्यायेण नुम्रत्वे । प्रियतिस्रा-प्रियतिस्रणा । प्रियतिस्रे-प्रियतिस्रणे ।
प्रियतिस्रः-प्रियतिस्रणः । आभि रत्वं बाधित्वा परत्वान्नुम् प्राप्तः । तं च बाधित्वा विप्रतिषेधं
परामिति नुद् । प्रियतिस्रणाम् । स्वृणामिति वा गुणः । हे प्रियतिसः । हे प्रियतिसृ ।
द्विशब्दस्य त्यदादेरित्यकारे कृते सन्निपातपरिभाषाया अनित्यत्वादावत इत्याप् ॥ इती-
दन्ताः ॥ नदादेरितीप् । नदी । धौ हस्व इति हस्वे हे नदि ॥ प्रातिपदिकग्रहणे लिङ्गविशिष्ट-
स्यापि ग्रहणमिति संडाऽधेरिति डात्वे ऐ सख्युरित्यैवे च प्राप्ते विभक्तौ लिङ्गविशिष्टाग्रह-
णमिति न । सखी ॥ लक्ष्मिमुद् चेति ईप्रत्ययः । लक्ष्मीः । केचिदिह कृदिकारादिति पाक्षि-
क्रीपमिच्छन्ति । तन्मते पक्षे सिलोपः स्यादेव । 'वातप्रमी श्री लक्ष्मीति पक्षे ङ्यन्ताः
सुसाधवः' इति रक्षितः । 'लक्ष्मीर्लक्ष्मी हरिप्रिया' इति द्विरूपकोशश्च ॥ अवी रज-
स्वला स्त्री । तन्त्रीर्वाणा । स्तरीर्धूमः । स्तरीर्बेडा । स्त्यायतेर्ङडिति ङडप्रत्यये 'यवयोर्वसे'
इति यलोपः । शृत्रित इतीप् । स्त्यायेत अस्यां शुक्रशोणिते इति स्त्री ॥

(तत्त्वदी०)-स्त्रियामिति त्रिचतुरोर्विशेषणादिति ॥ श्रुतत्वात् तयोरिति भावः ।
नामविशेषणं नेति बोध्यम् । तद्विशेषणे तु विपरीतं स्यात् । अत्रेदं तच्चम् । जहत्स्वार्थैव
वृत्तिरिहाभिमतता लक्ष्यानुरोधात् । तेन नाम्नः स्त्रियामिति सम्भवेव । त्रिशब्दस्य पुनपुंसकवाचित्वं
तु भूतपूर्वगत्या । अजहत्स्वार्था वृत्तिरिति पक्षे तु स्त्रीनिष्ठसंख्यासमर्पकयोस्त्रिचतुरोरिति विव-
क्षितोऽर्थः । ननु स्त्रियां प्रियतिसेति कथम् । ऋकारान्तत्वादीपः प्रवृत्तेरिति चेत्सत्यं सन्निपात-
परिभाषाविरोधात् ॥ विभक्त्यानन्तर्येण प्रवृत्ते आदेशे स न विहितः ॥ विभक्तौ किम् ।

तित्तो भार्या अत्येति त्रिमार्य इत्यादौ न । लुकि न तन्निमित्तमिति प्रत्ययलक्षणनिर्देशात् ॥
स्त्रियां किम् । त्रयः ॥ तित्त इत्यत्र पत्वं तु षः सः कृतस्येति व्याख्याने सस्य कृतत्वाभावात् ।
अत एव संधिसंपदन्विधेति द्विवचनान्देशे तु प्रकृतेऽपि न पत्वम् । द्वेषु ण्विधत्ते इत्यादौ तु चतुर्द्वे
भविष्यतीत्यादिनिर्देशात् प्रत्ययावयवस्य षत्वं भवतीति ज्ञापकात् । व्यधिकरणश्रीपक्षे तु प्रत्ययावय-
वस्य भवत्येव । आदेशावयवस्य तु तिस्र इति निर्देशादेव न । अन्यथा तित्पृ चतन् इत्येव द्रव्यान् ।
सैषादिति निदर्शन सकारमात्रादेशस्य षत्वं भवतीति ज्ञापितम् ॥ द्वैरत्व इति ॥ स्यादिनन्निगात-
कृतमपि त्यदाद्यत्वमापो निमित्तम् । सन्निपातपरिभाषाया अनित्यत्वात् ॥

(स्त्रीध्रुवोः) स्त्रीशब्दस्य ध्रुशब्दस्य चैयुवौ भवतः स्यादौ स्वरे
परे ॥ स्त्रियौ, स्त्रियः । ह स्त्रि ॥

(सुबाधिनी)-स्त्रीध्रुवोः ॥ अप्राप्ते विधिरयम् । यत्त्वत्त्वयोरपवादः । एतयोरि-
वर्णोपवर्णयोरियुवौ भवतः स्वरादौ ॥ स्यादौ किम् । ह्यर्थम् । ध्वर्थम् ॥ धौ ह्रस्व इति
ह्रस्वे हे स्त्रि ॥

(तत्त्वदी०)-स्त्रीध्रुवोरिति ॥ अत्राहुत्वात् स्त्रीरित्येतदप्राप्तौ विधिरयम् । यत्त्वत्त्वयोरपवा-
दोऽयम् ॥ स्यादौ किम् । ह्यर्थम् । ध्वर्थम् ॥ अत्र स्त्रीरित्यनुवर्तते । अनेकवर्णत्वान्म-
वदेशनायनाय ॥

(वाऽध्रुशसि) अयि शसि च परे स्त्रीशब्दस्य वा इय् भवति ॥
स्त्रियम्-स्त्रीम् । स्त्रियः-स्त्रीः । स्त्रियाम्-स्त्रीणाम् । स्त्रियमतिक्रान्-
न्तोऽतिस्त्रियः । अन्यार्थे । अतिस्त्रियो । “एओनाभावोत्वनुङ्गिः
पूर्वस्थैः पुंसि बाध्यते । क्लीबे लुमा च स्त्रीशब्दस्येय् त्वयेत्यवधार्य-
ताम् ॥” अतिस्त्रियः । हे अतिस्त्रे । अतिस्त्रियम्-अतिस्त्रिम,
अतिस्त्रियौ । अतिस्त्रियः-अतिस्त्रीन् । अतिस्त्रिणा । अतिस्त्रये ।
अतिस्त्रेः, अतिस्त्रियोः, अतिस्त्रीणाम् । अतिस्त्रौ, अतिस्त्रियोः,
अतिस्त्रियु । “ओस्योकारे च नित्यं स्यादभ्रशसोस्तु विभा-
षया । इयादेशस्तु नान्यत्र स्त्रियाः पुंस्युपसर्जने ॥” क्लीबे लु
लुम् । अतिस्त्रि, अतिस्त्रिणी, अतिस्त्रीणि । अतिस्त्रिणा ।
अतिस्त्रये-अतिस्त्रिणे । अतिस्त्रेः-अतिस्त्रिणः । अतिस्त्रेः-
अतिस्त्रिणः, अतिस्त्रियोः-अतिस्त्रिणोः, अतिस्त्रीणाम् । अतिस्त्रौ,
अतिस्त्रिणि ॥ चूणां नपुंसके धौ शुणो वा वक्तव्यः । हे
अतिस्त्रे-हे अतिस्त्रि ॥ स्त्रियां तु प्रायेण पुंवत् । अतिस्त्रिः,
अतिस्त्रियोः, अतिस्त्रियः । शसि अतिस्त्रीः । अतिस्त्रिया ।
इडुद्रयाम् । अतिस्त्रियं-अतिस्त्रये । अतिस्त्रियाः-अतिस्त्रेः ।

अतिस्त्रियाः-अतिस्त्रेः, अतिस्त्रियोः, अतिस्त्रीणाम् । अतिस्त्रियाम् ।
अतिस्त्रौ ॥ श्रीः, श्रियो, श्रियः । हे श्रीः ॥

(सुबोधिनी)-वाऽम्शसि॥पूर्वेण नित्ये प्राप्ते विकल्पोऽयम् । कचिदेकदेशोऽप्यनुवर्तते इति स्त्रीभ्रुवोरित्यतः स्त्रीशब्दस्यानुवृत्तिः॥ ङितामङित्यट् । स्त्रियै । अमि
स्त्रियास्तु नित्यमिति वक्ष्यमाणेन नुट् । स्त्रीणाम् । ङौ स्त्रियां योरित्याम् । स्त्रियाम् ।
गौणे तु स्त्रियमतिक्रान्तः पुमान् अतिस्त्रिः । अन्याथे इति ह्रस्वः ॥ एओनेत्यादि ॥
एओनाभावौत्वनुङ्भिः पुंसि स्त्रीशब्दस्य इय् बाध्यते इति त्वयाऽवधार्यतां ज्ञायताम् ।
एश्च ओश्च नाश्च ते एओनाः एओनानांभावः एओनाभावः एओनाभावश्च औत्वं च नुट्
च ते एओनाभावौत्वनुटस्तैः । एओजसि ङितीत्येत्वौत्वे । टानाऽस्त्रियामिति ना । डेरौ
ङिदित्यौत्वम् । नुडाम इति नुट् । कीदृशैः । पूर्वस्मिन् तिष्ठन्तीति पूर्वस्थास्तैश्च ॥
पुनः क्लीबे 'नामिनः स्वरे' इति नुगागमेन स्त्रीशब्दस्येय् बाध्यते ॥ औसीत्यादि ॥
स्त्रियाः स्त्रीशब्दस्य पुंस्युपसर्जने विद्यमानस्य ओसादिषु चतुर्ष्वेव परेषु स्त्रीभ्रुवोरि-
तीयादेशो भवति । यथा ओसि औकारप्रत्यये च परतः इय् नित्यमातु पुनरमृशसांः
परतो विकल्पेनेय् अन्यस्मिन् प्रत्यये इय् ना एओनाभावौत्वनुङ्भिः पूर्वोक्तैर्बाधितत्वा-
दित्यर्थः ॥ क्लीबे तु नुम् । ईमावितीत्वम् । अतिस्त्रिणी । जश्शसोरिति शिः । नोप-
धाया इति दीर्घः । अतिस्त्रिणि । टादिस्वरे तु टादावुक्तपुंस्कमिति वक्ष्यमाणेन पुंव-
द्भावपक्षे हरिवद्रूपम् ॥ स्त्रियमतिक्रान्ता या स्त्री सा अतिस्त्रिः शसि स्त्रीत्वात् सो नः पुंस
इति ननत्वम् । अतिस्त्रीः । स्वरादिविभक्तौ स्त्रीभ्रुवोरितीय् ङिद्वचनेषु इदुद्ग्यामिति
वाऽट् । अतिस्त्रियै । ङितीत्येत्वपक्षे अतिस्त्रिये । अमि नुट् अतिस्त्रीणाम् । ङौ स्त्रियां
योरित्याम् । अतिस्त्रियाम् । पक्षे डेरौ ङिदित्यौत्वे अतिस्त्रौ । किपि वचिप्रच्छयात्तस्तु-
कट्पुञ्जुश्रीणामिति किपि दीर्घः । अनीबन्तत्वान्न सिलोपः । श्रीः ॥ र्वोर्धातोर्तीया
श्रियो । इयुवस्थानिर्वाजितयोरित्युक्तत्वात् धाविति ह्रस्वो न । हे श्रीः ।

(तत्त्वदी०)-वाऽम्शसीति ॥ वा अमृशसीति च्छेदः । कचिदेकदेशोऽप्यनुवर्तते इति
स्त्रीशब्दस्यैवानुवृत्तिरित्यभिप्रेत्याह-स्त्रीशब्दस्येति ॥ वार्तिकमिदं लेखकैः अत्रमात् सूत्ररित्या लिखि-
तमिति केचित् । स्थानसादृश्यात् एरिय् ओस्व् ॥ एओनाभावेति ॥ एओइत्यनेन
एओविधायकं सूत्रं गृह्यते ॥ तथा च 'एओ जसि' इति सूत्रं गृह्यते ॥ इयादेशस्त्व-
ति । स्वरादौ य इयादेशो विहितः उपसर्जनत्वे पुंसि विद्यमानस्य स्त्रीशब्दस्य स्यादिषु चतुर्ष्वेव
न त्वन्यत्र । एओनाभावादिभिः पूर्वोक्तैर्बाधितत्वादित्यर्थः ॥

(वेंयुवः ॥) इयुवन्तात् ङितामङ् वा स्त्रीं विना ॥ श्रियै-श्रिये ।

श्रियाः-श्रियः । इयुवन्तादामो लुङ् वा । स्त्रियास्तु नित्यम् । श्री-
णाम्-श्रियाम् । श्रियि-श्रियाम् ॥ एवं द्विधीप्रभृतयः । एवं भूभू-
प्र-

भ्रुतयः ॥ प्रधीशब्दस्य तु लक्ष्मीशब्दवद्रूपम् । केषांचिन्मते तु पुंवत् । प्रकृष्टा धीरिति विग्रहे तु लक्ष्मीवत् । अमि शसि च प्रध्यम् । प्रध्यः । सुष्ठु धीर्यस्याः सुष्ठु ध्यायति वेति विग्रहे सुधीः श्रीवत् । केषांचिन्मते पुंवत् । सुष्ठु धीरिति विग्रहे तु श्रीवदेव ॥ ग्रामणीः पुंवत् ॥ एवं खलप्वादिः ॥

(सुबोधिनी०)—वैयुवः ॥ इति।मडित्यनेन नित्ये प्राप्त विकल्पोऽयमास च व्यवस्थितः । तेन स्त्रियां नित्यमेवाद् । इय् च उच् चानयोः समाहारः इयुच् तस्मादियुवः । चोरित्यनुवर्तते । स्त्रियामियुवस्थानिभ्यावर्णोवर्णाभ्यां परेषां इति।मड् वा स्यात् ॥ स्त्रियामिति किम् । सुधिये । स्वयंभुवे ॥ इयुव इति किम् । प्रध्यै । वर्षाभ्यै । इयुवन्तादामो नुद् वा ॥ स्त्रियास्तु नित्यम् । स्त्रियामियुवस्थानिभ्यामिवर्णोवर्णाभ्यां परस्यामां नुद् वा स्यात् ॥ स्त्रीशब्दात्परस्यामो नित्यमेव नुद् ॥ धीः प्रज्ञा शेषुधी मतिः इत्यमरः ॥ हीलज्जा ॥ भ्रूमूर्धिरचलाऽनन्ता इत्यमरः ॥ प्रमतीति भ्रमेर्दूरिति भ्रमतेर्द्वप्रत्ययः । इति।मडिलोपः । नेत्रयोरुपरि रोमपद्धतिर्भ्रुः ॥ पदान्तरं विनापि स्त्रियां वर्तमानत्वं नित्यस्त्रीत्वमिति वदतां वृत्तिकारादीनां मते प्रधीशब्दस्य लक्ष्मीशब्दवद्रूपम् । अमि शसि च प्रध्यम्, प्रध्यः इति विशेषः । धातुत्वात् स्त्री वेति स्वरे यत्वम् ॥ लिङ्गान्तराऽनभिधायकत्वं नित्यस्त्रीत्वमिति वदतः कैयटस्य मते, प्रकृष्टा धीर्यस्याः सा प्रकर्षेण ध्यायतीति वा विग्रहे प्रधीशब्दस्य पुंवद्रूपम् ॥ अयं मतभेदः । प्रकृष्टा धीरिति विग्रहेण तत्पुरुषे तु मतद्वयेऽपि लक्ष्मीवत्प्रधीशब्दस्य स्याद्रूपम् । सुष्ठु धीर्यस्याः सा सुष्ठु ध्यायति वेति विग्रहे वृत्तिकारमते सुधीशब्दस्य श्रीशब्दवद्रूपम् । कैयटमते तु नित्यस्त्रीत्वाभावात्पुंवद्रूपम् । सुष्ठु धीरिति विग्रहेण तत्पुरुषे तु मतद्वयेऽपि श्रीवदेव बुद्धिवाचकधीशब्दस्य नित्यस्त्रीत्वात् ॥ ग्रामणीशब्दः पुंवत् । ग्रामनयनस्योत्सर्गतः पुंघर्मतया पदान्तरं विना स्त्रियामप्रवृत्तः ॥ एवं खलप्वादेरपि पुंघर्मत्वमौत्सर्गिकं बोध्यम् ॥

(तत्त्वदी०)—वैयुव इति ॥ इय् च उच् चानयोः समाहारः इयुच् तस्मात् इयुवः । अत्र चोरित्यनुवर्तते तयोरभेदस्य बाधितत्वादियुवस्थानिनो चोरित्यर्थो लभ्यते । विकल्पश्चायं व्यवस्थितः । तेन स्त्रियां नित्यम् । आमो नुद्वा स्त्रियां नित्यमित्येव सर्वं लब्धम् ॥ लक्ष्मीवदिति । पदान्तरं विना स्त्रियां वर्तमानत्वं नित्यस्त्रीत्वमिति वदतां वृत्तिकारादीनां मते प्रधीशब्दस्य तथात्वादिति भावः ॥ केषांचिदिति ॥ लिङ्गान्तरानभिधायित्वं नित्यस्त्रीत्वमिति वदतां कैयटादीनां मते इत्यर्थः ॥ ग्रामणीरिति ॥ ग्रामनयनस्योत्सर्गतः पुंघर्मतया पदान्तरं विना स्त्रियामप्रवृत्तेः ॥ एवं खलपवनादेरपि पुंघर्मत्वमौत्सर्गिकं बोध्यम् ॥

(व्रण ईप्) नकारान्तादृकारान्तादणन्ताच्च स्त्रियामीप् प्रत्ययो भवति ॥ क्रोष्टी । क्रोष्ट्र्यौ नदीवत् ॥ वधूजम्बवाद्यो नदीवत् ॥

पुनर्भूः । य्वौ वा । पुनर्भ्वौ । हे पुनर्भुं । पुनर्भर्वा । पुनर्भूणाम् ।
पुनर्भ्वाम् । 'भेक्यां पुनर्नवायां स्त्री वर्षाभूर्ददुरे पुमान् ।' हे वर्षाभु ।
वर्षाभ्वौ । स्वयंभूः पुंवत् ॥

(सुबोधिनी)—ऋण ईप् ॥ न् च आ च अण् च एषां समाहारो ऋण् तस्मान्ऋणः ।
अणिति प्रत्ययो न तु क्तिन्तोऽणिति गृह्यते प्रत्ययाप्रत्यययोरिति न्यायात् । अस्य
व्याख्यानं स्त्रीप्रत्यये द्रष्टव्यम् ॥ क्रोष्टुशब्दस्य पुंसि पञ्चस्वधिषु स्त्रियां वेति तुवद्भावः ।
क्रोष्टी ॥ धाविति ह्रस्वः । हे पुनर्भुं । स्त्रियां योरिति डेराम् । पुनर्भ्वाम् । कैयट-
मते भेकजातौ नित्यस्त्रीत्वाभावात् हे वर्षाभूः । वृत्तिकारमते तु हे वर्षाभु । पुन-
र्नवायां तु हे वर्षाभु । उक्तं च । 'भेक्यां पुनर्नवायां स्त्री वर्षाभूर्ददुरे पुमान्' इति यादवेन ॥
भेक्यां मण्डूक्यां तथा पुनर्नवा ओषधी तस्यां वाच्यायां वर्षाभूशब्दः स्त्रीलिङ्गः ।
ददुरेवाची तु पुँलिङ्गः । डौ वर्षाभवाम् ॥ स्वयंभूशब्दे स्वरं परतो य्वोर्धातोरित्युक् ।
मत्तद्वयेऽपि नित्यस्त्रीत्वाभावात् ङितामङित्यादि न ॥

(तत्त्वदी०)—ऋण ईप् इति ॥ न् च आ च अण् च एतेषां समाहारः ऋण् तस्मात् ऋणः ।
अत्र मध्ये रेफभूत ऋकारो गृह्यते न रेफः व्याख्यानात् । मध्यपाठस्य लाञ्छनार्थत्वाच्च । अत्राण् प्रत्ययः
न तु क्तिन्तोऽणिति । प्रत्ययाप्रत्यययोरिति न्यायात् । तथा च तदन्तं नाम गृहीतम् । प्रत्ययग्रहणे
यस्मात्स विहित इति परिभाषयां तदन्तं लब्धम् । नाम्नो विशेषणात्तदन्तान्तमप्यायातम् ॥

(नकारान्तसंख्यायाः स्वसृतिसृचतसृननान्दुहितृयातृमातृ-
भ्यश्च नेबायौ) माता, पितृवत् ॥ स्वसा, कर्तृवत् ॥ शसि मातृः ।
स्वसृः ॥ राः पुम्बत् ॥ गौः पुम्बत् ॥ नौग्लौवत् ॥ इति स्वरान्ताः
स्त्रीलिङ्गाः ॥

(सुबोधिनी)—नकारान्तसंख्यायाः स्वसृतिसृचतसृननान्दुहितृयातृ-
मातृभ्यश्च नेबायौ ॥ स्वसादीनामीप् प्राप्ते नकारान्तसंख्यायास्तुभौ प्राप्तावनेन
निषिध्येते । सावसेर्द्धः इति ऋप्रत्ययः । स्वसा । स्तुरारित्यार् । स्वसारौ । शसि
स्वसृः । स्त्रीत्वात्सो नः पुंस इति न नत्वम् ॥ 'नानन्दा तु स्वसा पत्युः' इत्यमरः ॥
'भार्यास्तु भ्रातृवर्गस्य यातरः स्युः परस्परम्' इति च ॥ यद्यपि पुँलिङ्ग एव रैशब्दः
'अर्थरैविभवा अपि ।' इत्यमरे भिन्नलिङ्गानां न इन्द्र इति परिभाषितत्वात् तथापि
रात्येनामिति राः । स्त्रीत्येके ॥ नुदतेर्ग्लानुदिभ्यां ङाविति डौप्रत्ययः । डिच्वाङ्गिः ।
नौः । 'स्त्रियां नौस्तरणस्तरिः' इत्यमरः ॥ इति सुबोधिन्यां स्वरान्ताः स्त्रीलिङ्गाः ॥

(तत्त्वदी०) नकारान्तेत्यादि ॥ एतद्वीजं तु ऋण ईचित्यत्र न संधीत्यतो न इत्यनुवर्त्य लक्ष्या-
नुसोधात्तस्य व्यवस्थितत्वमाश्रित्य कचिन्नेति व्याख्यानात् । तेन कचिदणन्तादपि न कामिका । यथा
अणन्तान्तात् नगरकारी । अणन्तादेवात्रेन्निति तु न । तथा सतीत्रन्तादेयणि तद्धितप्रकृतिभूतस्यादेः स्वर-

स्य वृद्धौ नगरकारेय इत्येव स्यात् ॥ ननु परमनगरकार्या अपत्यमित्यर्थे एयणिकस्य वृद्धिरिति चत्सत्यम् । समुदायादेरेव प्रत्ययग्रहणे आदेरन्तस्य च नियमोऽस्त्विति यत्र विधौ स्त्रीप्रत्ययो गृह्यते तत्र तदादिनियमो नास्ति स्त्रीप्रत्ययेऽनुपसर्जने तदादिनियमो नेति वचनात् । पारमनगरकारेय इति भवति ॥ अनुपसर्जने किम् । अतिनगरकारेयमित्यर्थे तदादिनियमाभावे एयण् स्यात् स मा भूत् किं त्वणव । अतिनगरकार इति । प्रियौपगवेत्यत्र नत्वमाश्रित्य नेप् गौणत्वत् । गौणमुख्ययोर्मुख्ये कार्यसंप्रत्यय इति न्यायात् ॥ श्रीविद्यानगरस्थायिलोकेशकरशर्मणा । कृतायामिह टीकायां स्त्रीलिङ्गोऽगात्स्वरान्तकः ॥

इति तच्चदीपिकायां स्वरान्ताः स्त्रीलिङ्गाः ।

अथ स्वरान्ता नपुंसकलिङ्गाः ।

(अतोऽम्) अकारान्तान्नपुंसकलिङ्गात्परयोः स्यमोरम् भवत्य-
धौ ॥ कुलम् ॥

(सुबोधिनी)—अतोऽम् अदन्तान्नपुंसकान्नाम्नः परयोः स्यमोरम् स्यात् ॥ नपुंसकात्स्यमोर्लुगित्यस्यापवादोऽयम् ॥ अतः किम् । पयः ॥ तपरकरणं मुखमुखार्थम् । नपुंसकस्येति ह्रस्वे कृते दीर्घत्वाभावात् । केचित्तु म् इत्येव पदच्छेदं कुर्वन्ति लाघवात् । तत्र सेमे कृते कुलमिति सिद्धम् । द्वितीयैकवचने तु मस्यैव मे कृते अमृशसोरित्यल्लोपे सिद्धमिष्टम् । यच्चाहुः । अतिजरसमिति सिद्धचर्थमस्विधानं तत्र द्वितीयैकवचने लुकोऽपवादे अतोऽमिति म्भावे कृते अमृशसोरित्यल्लोपं वाधित्वा जरस ततः सन्निपातपरिभाषया लुकोऽप्रवृत्तौ रूपसिद्धिरिति ॥ हे कुलस्यत्र धरमि कृते अल्लोपे च समानाद्धेरिति मलोपः । यद्वाऽतोऽमिति सूत्रे न्स्वरमहत् इत्यतो मण्डूक-
प्लुत्याऽधावित्यनुवर्त्य षष्ठ्या विपरिणम्येत । अमादेशनिर्णयान्ते लोप एव विधेयः ॥

(तच्चदी०)—अतोऽमिति ॥ अत्र अतः म् इति छेदः । तथा च सेमादेशे कुलमिति सिद्धम् । द्वितीयैकवचने मस्यैव मादेशोऽस्य अमृशसोरिति लोपे रूपसिद्धेः । न चातिजरसमिति सिद्धचर्थं तदिति वाच्यम् । लुकोऽपवादमन्मावं वाधित्वा जरसि कृते ततः सन्निपातपरिभाषाविरोधा-
दमोऽल्लुकि सिद्धत्वादिष्टस्य । सौ तु सन्निपातपरिभाषयैव जरसादेशो नेति मूल एव स्फुटीकरिष्यति । यच्चाहुः । अत्राकारविधानं सन्निपातपरिभाषया अनित्यत्वज्ञापनार्थम् । तेनामि जरसादेशेऽतिजरस-
मिति । अत्रेदं वक्तव्यम् । अमि अनित्यं सौ नेत्यत्र विनिगमनाविरहः । इष्टासिद्धरेव विनिगमकत्व-
मिति चेत् अन्यथापीष्टसिद्धरेव्याहृतत्वात् । यदपि मत इति सूत्रणीये म् च अत्रेति समासे मान्ता-
ददन्तात्स्यमोर्लुगित्यर्थः स्यात् । क्लीबे पूर्वेण सिद्धेऽक्लीबार्थमेतत्स्यात् । तथा च किम् इदम् शब्द-
योर्दोषशङ्काव्यावृत्तये तत्तज्ज्ञापकानुसरणे लाघवाभावः । किंतु आत्मित्येव वक्तुमुचितमित्युक्तम् ।
अत्रायानिष्टशङ्काया अनिवार्यत्वात् । अत्र मत्वेति समासे क्लीबाद्यथाक्रमं स्यमोरामौ स्यातामिति ।
तस्मान्म इत्यत्र निष्कारणमुद्देश्यविधेयक्रमवाचस्यैव दुष्टत्वात् ॥

(ईमौ) नपुंसकलिङ्गात्पर औरीकारमापद्यते ॥ कुले ॥

(सुबोधिनी)—ईमौ ॥ नपुंसकान्नाम्नः पर औरीत्वं प्राप्नोति ॥ दीर्घोच्चारणं तु मधुनी इत्यादौ श्रवणार्थम् । विपरीतनिर्देशो नित्यादपि नुमः पूर्वमीविधानार्थः ॥

(तत्त्वदी०)—ईमाविति ॥ अत इति नानुवर्तते । दीर्घोच्चारणं तु वारिणी इत्यादौ श्रवणार्थम् । विपरीतनिर्देशो नित्यादपि नुमः पूर्वमीविधानार्थः । सत्यपि च प्रथमं नुमप्रवृत्त्यभावात् ॥

(जश्शसोः शिः) नपुंसकलिङ्गात्परयोर्जश्शसोः शिर्भवति ॥

(सुबोधिनी)—जश्शसोः शिः ॥ नपुंसकान्नाम्नः परयोर्जश्शसोः शिः स्यात् ॥ नपुंसकात्किम् । देवाः ॥ जसा सहचरितस्य शसो ग्रहणात्नेह । शतशो ददाति शकारः सर्वादेशार्थः ॥

(तत्त्वदी०)—जश्शसोः शिरिति ॥ जसा सहचरितस्य शसो ग्रहणात् शतशो ददातीत्यादौ नातिप्रसङ्गः । शकारः सर्वादेशार्थो न तु श्रवणार्थः । पराणीत्यादिनिर्देशात् । अत्राहुः । अत्रासौरित्येव वक्तुमुचितम् । पराणीत्यादिनिर्देशात् स्याद्यधिकाराच्च जश्शसोः शिरित्येव ग्रहणं न तु ङसिङ्सोः नपुंसकात् नपुंसकस्येति निर्देशात् । अर्थस्य नियामकत्वाद्द्वैपरीत्यशङ्काऽपि नेति । अत्रेदमवधेयम् । लाघवार्थमसौरिति सूत्रिते ज्ञापकानुसरणस्य वैपरीत्यशङ्कानिवृत्त्यर्थम् अर्थनियामकत्वानुसरणस्य चातिगौरवेण ततोऽस्यैव लघुत्वात् ॥

(नुमयमः) नपुंसकस्य नुमागमो भवति शौ परे । अमप्रत्याहारान्तस्य न । मिदन्त्यात्स्वरात्परः ॥

(सुबोधिनी)—नुमयमः ॥ अयमप्रत्याहारान्तस्य नपुंसकस्य नुम् स्यात् शौ परतः । नपुंसकादिति षष्ठ्या विपरिणम्यते शिरिति सप्तम्या च । अयम इति षष्ठी । मकारादकारस्योच्चारणार्थत्वात् । मिच्चादन्त्यात्स्वरात्परो नुम् ॥ अयमः किम् । विमलदिवि । चत्वारि । वारि । फलि । सुगणि । ब्रह्माणि । प्रशामि ॥

(तत्त्वदी०)—नुमयम इति ॥ अत्र नपुंसकादित्यनुवृत्तस्यार्थवशाद्विमक्तिविपरिणामः । एवं शिरित्यपि सप्तम्या विपरिणम्यते इत्यभिप्रेत्याह—नपुंसकस्य ज्ञाविति च ॥ अयम इति षष्ठी अकारस्योच्चारणार्थत्वात् । षष्ठ्यर्थे प्रथमा वा ॥ मिदन्त्यादिति ॥ अत्र च संध्यक्षराणीति ज्ञापकमिति भावः ॥

(नोपधायाः) नान्तस्योपधाया दीर्घा भवति शौ पञ्चस्वधिषु । नामि च । ईति न । कुलानि । हे कुल । शेषं देववत् ॥ एवं मूलफलादयः ॥

(सुबोधिनी)—नोपधायाः ॥ नेत्यविभक्तिको निर्देशः । नाम्नो विशेषणम् । तेन नान्तस्य नाम्न उपधाया दीर्घः स्यात् शौ परे पञ्चस्वधिषु । ईमाविति ईकारं तु न ब्रह्मणी इति । वाऽऽदीपोरित्यत ईकारस्य अनुक्तसमुच्चयार्थस्य निषेधार्थस्य वा

वाशब्दस्य चानुवर्तनात् । नामीत्यस्यापकर्षणान्नाम्यपि उपधाया दीर्घः । विदो नवानामिति निर्देशात् । भवन्नित्यादौ संयोगान्तलोपस्यासिद्धत्वाच्च दीर्घः ॥

(तत्त्वदी०)—नोपधाया इति ॥ न उपधायाः इति छेदः । नेति छुत्तपष्ठीकं तदन्तत्वं च बोध्यम् । विशेष्यस्य नाम्न उपस्थितत्वात् इत्यत आह—नान्तस्येति ॥ अत्र वाऽऽदीपोरित्यत ईकार इत्यनुवर्त्य नेति वेत्यत आह—ईति नेति ॥ तेन ब्रह्मणी इत्यादि च सिद्धम् । अत्र नामीत्यस्यापकर्षणमित्याह ॥ नामीति—यदि तु ज्ञापकसिद्धस्यासार्वधिकत्वात् पञ्चानामिति निर्देशाद्वा नलोपश्यपि दीर्घस्तदा नामीति नापकर्षणीयम् ॥ हे कुलेति ॥ अकारस्य लोपं मकारस्य समानाद्धेरिति लोपः । अथेरित्यनुवृत्तेर्वा ॥

(श्त्वन्त्यादेः) अन्यादेः क्लीवात्परयोः स्यमोः श्त्तुर्भवति ॥ अन्यत् ॥

(सुबोधिनी)—श्त्वन्त्यादेः ॥ क्लीवादन्यादेर्नाम्नः परयाः स्यमोः श्त्तुः स्यात् ॥ अतोऽमित्यस्यापवादः ॥ अन्य अन्यतर इतर डतर डतमंति पश्चात्प्रकाश्यादिः । सर्वाद्यन्तर्गणः । डतरडतमौ प्रत्ययौ । ततस्तदन्ताः कतरकतमादयो ग्राह्याः ॥ क्लीवादिति किम् । अन्यः । अन्यम् ॥ शकारः सर्वादेशार्थः । उकार उच्चारणार्थः ॥

(तत्त्वदी०)—श्त्वन्त्यादेरिति ॥ श्त्तु अन्यादेरिति छेदः । शः सर्वादेशार्थः । उकार उच्चारणार्थः । सेरेकवर्णत्वादेव सर्वादेशः सिद्धः । द्वितीयैकवचने तु मक्ष तादेशे कृते एकदेशविकृतन्यायेनामृशसोरस्येत्यलोपे कृते सिद्धमिष्टमिति शकारो व्यर्थ इति चेत्सत्यम् । स्वविषये प्राप्तस्य सर्वस्य स्थाने तुर्यथा स्यात् । सिलोपवाधनार्थं शकार इति फलितम् । इत्याशयेनाह—अन्यादेरिति

(वाऽवसाने) अवसाने वर्तमानानां झसानां जवा भवन्ति चपा वा ॥ अन्यत्—अन्यद्, अन्ये, अन्यानि ॥

(सुबोधिनी)—वाऽवसाने ॥ अवसातिरवसानम् । पोऽन्तकर्मणि । अस्मान्नावं युद् । समाप्तिरन्तं इति यावत् । पदस्यान्ते वर्तमानानां झसानां जवाश्चपाश्च वा स्युः ॥ पदस्य किम् । मरुतौ ॥ अन्ते किम् । गतः ॥ झसानां किम् । राजन् ॥

(तत्त्वदी०)—वाऽवसान इति ॥ अत्रावसातिरवसानम् । पोऽन्तकर्मणि । भावे युद् । समाप्तिरन्तं इति यावत् । अत्रावसानशब्दस्यान्तावयवार्थस्यावयविनि साकाङ्क्षस्य पदस्येत्यवयवी संबध्यते । यदि तु 'खसे चपा झसानाम्' 'झवे जवाः' इति सूत्रद्वये पदान्त इत्यनुवर्त्य वाक्यभेदेन व्याख्यायते पदान्ते झसानां जवाश्चपाश्च भवन्तीति तदेदं सूत्रं व्यर्थमेव ॥

(अन्यादेर्धेलोपो न) हे अन्यत् । अन्यतरत् । इतरत् । कतरत् । कतमत् ॥

(सुबोधिनी)—अन्यादेर्धेलोपो न ॥ अन्यादेः परस्य धेलोपो न ॥ समा-
नाद्धेरिति प्राप्ते निषेधः ॥

(एकतरस्य श्चुर्न) एकतरम् । शेषं सर्ववत् ॥ सेरमादेशे संनि-
घातपरिभाषया न जरस् । अजरम्, अजरसी-अजरे, अजराणि ॥

(सुबोधिनी)—एकतरस्य श्चुर्न ॥ एकतरात्परयोः स्यमोः श्चुर्न स्यात् ।
उतरप्रत्ययान्तत्वात्प्राप्ते निषेधः । अविद्यमाना जरा यस्य तत् । अन्यार्थे इति ह्रस्वे
कृते अतोऽमित्यम् । अजरमित्यत्राजरशब्दमाश्रित्य सिस्थानेऽम् उत्पन्नः तेनाजर-
शब्दस्यासुविधिः संनिघातः । अतः सन्निघातोऽसुविधिर्जरादेशविधानेनाजरशब्दस्य
विघातको नेति । अजरमित्येकमेव रूपं प्रथमैकवचने । अजर शि इति स्थिते पर-
त्वाज्जरसि कृते नुप्रथम इति नुम् ॥

(तत्त्वदी०)—सेरमादेशे इति ॥ यो यमाश्रित्योत्पद्यते स तं प्रति 'सन्निघातः । सन्नि-
घातलक्षणो विधिरनिमित्तं तद्विघातस्य' ॥

(न्सम्महतोऽधौ दीर्घः शौ च) न्सन्तस्याप्शब्दस्य महच्छ-
ब्दस्य च दीर्घो भवति पञ्चस्वधिषु शौ च ॥ अजरांसि । अमि लुक्-
ऽपवादमम्भावं बाधित्वा परत्वाज्जरस् । ततः सन्निघातपरिभाषया न
लुक् । अजरसम्, अजरसी-अजरे, अजरांसि-अजराणि । शेषं निर्जर-
वत् ॥ हृदयोदकास्यमांसानाम् हृद् उदन् आसन् मांसं । हन्दि । हदा ।
हृद्भ्याम् ॥ उदानि । उद्गा । उदभ्याम् । आसानि । आस्ता । आस-
भ्याम् ॥ मांसि । मांसा । मान्भ्याम् ॥

(सुबोधिनी)—न्सम्महतोऽधौ दीर्घः शौ च ॥ न्स् च अप् च महच्च एषां समा-
हारो न्सम्महत् तस्य न्सम्महतः । 'जमे जमा वा' इत्यनेन पस्य मादेशं कृत्वा अप्-
शब्दोऽत्र निर्दिश्यते । अधिकारालुब्धस्य नाम्नो विशेषणमिदम् । विशेषणेन च
तदन्तविधिरिति तदन्तस्यापि दीर्घो भवतीत्यर्थः ॥ अधाविति छेदो न तु धाविति ।
पञ्चस्वित्यनुवर्तते । तद्विशेषणं चेदम् । अत्र पूर्ववत् ई इत्यनुवर्तते । चकारोऽस्त्येव ।
तेन स्वपी इत्यादौ ईति नेत्यर्थः ॥ अत्राम्महत्साहचर्यादधातोरेव न्स् गृह्यते । तेन
सुहिव् इत्यादौ न दीर्घो धातुत्वात् । न्सन्तत्वाद्दीर्घे अजरांसि । नोपधाया इति दीर्घे
अजराणि । अजर अमित्यत्र नपुंसकात्स्यमोर्लृगित्यस्यापवादमतोऽमित्यम्भावं बाधि-
त्वा परत्वाज्जरस् । ततो यो यमाश्रित्योत्पद्यते स तं प्रति सन्निघातः । सन्निघातलक्षणो
वाधिरनिमित्तं तद्विघातस्येति परिभाषया नामो लुक् । अजरसम्-अजरम् ॥ पाददन्ते-
त्यनेन हृद् उदन् आसन् मांसं आदेशाः । 'अलोपः स्वरे' इत्यकारलोपे उद्गा । नाम्नो
नो लोपशिति नलोपे उदभ्याम् । संयोगान्तस्येति सलोपे मान्भ्यामिति ॥

(तत्त्वदी०)—न्सम्महतोऽधौ दीर्घः शौ चेति ॥ न्स् च अप् च महच्च एतेषां
समाहारः न्सम्महत् तस्य । पस्य जमे जमा वेति मः । अत्राधाविति छेदः । तत्र पञ्चस्वित्यनुवृत्तस्य

विशेषणम् । तेन धिवर्जितेषु पञ्चस्थित्यर्थः । केवलस्य न्तोऽसंभवात्तदन्तस्य ग्रहः । अत्र नोपधाया इत्यत उपधाभात्रमपकृत्य तच्च पूर्वमात्रोपलक्षकं पारिभाषिकार्थस्येहासंभवात् । एवं स्थिते दीर्घग्रहणस्य सामर्थ्यकल्पनादिकमनर्थकमित्युपेक्षितम् ॥ शसः पञ्चस्वनन्तर्भावात् श्राविति ॥ स्वर्पीत्यत्र तु न दीर्घः । वेति ईकारं चानुवर्त्य वाकारस्य निषेधार्थत्वं परिकल्पनीयम् इति व्याख्यानात् ॥

(नपुंसकस्य ह्रस्वः) नपुंसकस्य ह्रस्वो भवति ॥ श्रीपम् । कुलवत् ॥

(सुबोधिनी)—नपुंसकस्य ह्रस्वः ॥ अत्र ह्रस्वश्रुत्या स्वरस्यैत्युपास्थितम् । तच्च नपुंसकस्य विशेषणम् । नाम्न इत्यनुवृत्तमधिकारात् । तत्र स्वरान्तस्य नपुंसकस्य नाम्न इति सामानाधिकरण्येन व्याख्यानम् । लिङ्गस्य नामार्थत्वाभ्युपगमात् । तस्य ह्रस्वः स्यादित्यर्थः । श्रियं पाति यत् कुलं तत् श्रीपम् । अत्र ह्रस्वे कृतोऽतोऽमित्यम् ॥

(तत्त्वदी०)—नपुंसकस्येति ॥ ह्रस्वश्रुत्या स्वर इत्युपस्थितम् । तच्च नाम्नो विशेषणम् । तेन स्वरान्तस्य नाम्नो नपुंसकस्येत्यर्थः । न तु नपुंसकस्य स्वरस्य ह्रस्व इत्यर्थः । सुवाक् कुल-मित्यादावतिव्याप्तेः ॥

(नपुंसकात्स्यमोर्लुक्) अस्थि ॥

(सुबोधिनी)—नपुंसकात् स्यमोर्लुक् ॥ नपुंसकाच्चास्यः परयोः स्यमोर्लुक् स्यात् ॥ त्यदित्यादौ लुका त्यदाद्यत्वं बाध्यते । क्वचित्पूर्वेषामपि परस्य बाधस्वीकारात् नित्यत्वाद्वा । कृताकृतप्रसङ्गित्वाल्लुङ् नित्यः । त्यदाद्यत्वं विभक्त्यावुच्यमानं कृते लुकि विभक्त्यभावात् ॥

(तत्त्वदी०)—नपुंसकात्स्यमोर्लुगिति ॥ तत्कुलमित्यत्र तु त्यदाद्यत्वं न बाध्यते । नित्यत्वाद्वा कृताकृतप्रसङ्गित्वात् । न च कृते त्यदाद्यत्वं लुकोऽपि न प्राप्तिः अतोऽमित्यनेन बाधान् इति चेत् । लुको निमित्तस्य लक्षणान्तरेण बाधात् । न पुनस्त्यदाद्यत्वेनेव । दस्य लक्षणान्तरेण निमित्तं विहन्यते न तदनित्यं भवति ॥

(ष्टृणां नपुंसके धौ गुणो वा) हे अस्थे-हे अस्थि ॥

(सुबोधिनी)—ष्टृणां नपुंसके धौ गुणो वा ॥ इश्च उश्च आ च तं स्वरस्तेषां ष्टृणामिकारांकारऋकारान्तानां नपुंसकानां गुणो वा स्यात् धौ ॥

(तत्त्वदी०)—ष्टृणामिति ॥ इश्च उश्च आ च स्वरस्तेषां ष्टृणाम् ॥

(नामिनः स्वरे) नाम्यन्तस्य नपुंसकस्य लुमागमां भवति स्यादौ स्वरे ॥ अस्थिनी ॥

(सुबोधिनी)—नामिनः स्वरे ॥ नाम्यन्तस्य नपुंसकस्य नाम्नां लुम् स्यात् स्वरादौ स्यादौ ॥ नाम्यन्तस्य किम् । जगतां । नपुंसकस्य किम् । वातप्रभ्योः । स्वरादौ किम् । वारिभ्याम् ॥ स्यादौ किम् । इव्यत्र ॥

(तत्त्वदी०)—नामिनः स्वर इति ॥ नाम्यन्तस्य किम् । जगता । नपुंसकस्य किम् । वातप्रम्या । स्वरादौ किम् । वारिभ्याम् ॥ स्यादौ किम् । दध्यत्र ॥ ननु स्वरग्रहणं किमर्थम् । वारिभ्यामित्यादौ वारणार्थमिति चेन्न । तत्र लोपशा रूपसिद्धेः । अथ सुरभ्यामित्यत्र नुमा जातेन व्यवधानादात्वं न स्यात् । नलोपे कृतेऽपि विभक्तिविधौ तस्यासिद्धत्वाद्व्यवधानमेव । सुरेत्यस्य व्यवधायकत्वाद्विशब्दस्य व्यवधायकत्वं भवत्येव । अथ तस्माद्विशब्दान्ता एव नुमा व्यवधानमिति न वाच्यम् । तथा सति पूर्वस्य ये कृतेऽतिर्याभ्यामिति स्यात् । मैवम् । राय आत्वं नुमा व्यवधानं प्राप्यापि भवति विभक्तिविधानदशायामानन्तर्याश्रयणात् । अथ नुडवाधनार्थं स्वरग्रहणम् अन्यथा नित्यत्वान्नुमेव स्यादिति चेन्न नुडर्थं यत्नान्तरस्यावश्यकत्वात् । अथ नुटि कृते नुमवाधनार्थमिति चेन्न किं ततो लोपेनेष्टसिद्धेः । अथ लोपशि नामीत्यस्याप्रसङ्ग इति न वाच्यम् । नोपधाया इत्यनेनैव निर्वाहसत्त्वात् । अथ शुचीनामित्यादौ इनां शौ सावित्यनेन नियमः स्यादिति न वाच्यं प्रतिपदोक्तस्यैवेनो ग्रहणात् । उत्तरार्थमित्यपि न तथा सति तत्रैव कृतं स्यात् । तेन इह कारणं ज्ञापयति । आगमजस्य लोपश्चेति । तेन भवानित्यादि सिद्धम् ॥

(अच्चास्थनां शसादौ) शसादौ स्वरेऽस्थ्यादीनां नुमागम इकारस्य चाकारः । अल्लोपः स्वरेऽम्बयुक्ताच्छसादौ ॥ अस्थना । अस्थने । अस्थनः, अस्थनोः, अस्थनाम् । वेङ्चोः । अस्थि-अस्थनि । एवं दधिसक्थयक्षिशब्दाः । तदन्तस्यापीष्टः । प्रियास्थना । अतिदधना । वारिः वारिणी, वारीणि । आमि नुट् । वारीणाम् । नपुंसकस्य ह्रस्वः । ग्रामणि ॥

(सुबोधिनी)—अच्चास्थनां शसादौ ॥ अत्राधिकृतस्य नाम्नोऽस्थ्यादिभिर्विशेषणात्तदन्ताविधिः । तेनानपुंसकस्याप्यस्थ्याद्यन्तस्य नाम्नो नुम स्यादेषामितोऽकारश्च । शस् आदिर्यस्येत्यतद्गुणसंविज्ञानो बहुव्रीहिः । तेन शसि न अस्थिनीति । अस्थनामिति बहुवचनमाचर्थम् । तेनास्थिदधिसक्थयक्षिशब्दा ग्राह्याः । अल्लोप इत्यनेनोपधाऽकारलोपे अस्थना । वेङ्चोरित्युपधाया वा लोपे अस्थि-अस्थनि । तदन्ते तु प्रियमस्थि यस्य स प्रियास्थिः । तेन प्रियास्थना शुना ॥ दधि अतिक्रान्तमातिदधि । तेनातिदध्ना व्यञ्जनेन ॥ स्त्रियामप्यतिदध्नेत्येव । सन्निपातपरिभाषया बहिरङ्गपरिभाषया चेषोऽप्रवृत्तेः ॥ खृणामिति वा गुणे हे वारि-हे वारे । टा नाऽस्त्रियामिति नाभावे वारिणा । ङयि ङितीत्येत्वे प्राप्ते ऐत्वौत्वद्वयवैत्वानि बाधित्वा 'नामिनः स्वरे' इति नुम् । 'परेण पूर्वबाधो वा' इत्याद्युक्तत्वात् । अतिसखिनीत्यत्र ऐ सख्युरित्येत्वे प्राप्ते नुम् । वारिणीत्यत्र डेरौ ङिदित्यौत्वे प्राप्ते नुम् । प्रियक्रोष्टूनि इत्यत्र क्रोष्टुशब्दस्येति दृषद्भवे प्राप्ते नुम् । वारिणे । एत्वे प्राप्ते नुम् । आमि 'प्रायशः' इत्युक्त्वात्पूर्वेण प-स्य बाधनात् नुडेव ॥ ननु नुमनुदोः को विशेषः । उच्यते । नामीति दीर्घत्वमिति । वारीणाम् । ह्रसादौ हरिवत् ॥ ग्रामं नयति यत् कुलमिति नपुंसकस्येति ह्रस्वे ग्रामणि ॥

(तत्त्वदी०)—अच्चास्थां शसादाविति ॥ शस् आदिर्यस्येतद्गुणसंविज्ञानवद्गुर्वात्माश्रयणात् टादिगृह्यते । अथैव टादावित्येव कथं नोक्तमुत्तरसूत्रेऽपि तदनुवृत्त्यैव सिद्धेः टादावित्यस्यैव वक्तुमुचितत्वादिति चेत्सत्यम् । वसोर्व उरित्युत्तरसूत्रे शसादावित्यस्योपयोगित्वात् । बहुवचनान्वास्यादिग्रहः । अत्वं चकारस्यैव । नाप्यनुवृत्तेः तपरत्वविपरीतनिर्देशयोस्तु वैयर्थ्यमेव ॥ तदन्तेति ॥ तस्मादित्यधिकारानामलामः । तच्चाध्यादीनां विशेषणम् । विशेषणेन च तदन्तविधिरित्यन्तस्य दन्तत्वलामः । यत्तु उत्तरार्थमनुवृत्तं नपुंसकग्रहणमस्यादीनां विशेषणम् । तेन बह्वृत्तशब्दानां पुँल्लिङ्गानां वारणम् । दधिर्नाम कश्चित्तदनुकरणस्य दधिनेत्येव यथा स्यादित्युक्तं तत्र । “अनि-
व्यक्तपदार्था ये स्वतन्त्रा लोकविद्युताः । शास्त्रार्थस्तेषु कर्तव्यः शब्देषु न तद्वृत्तिषु” इत्युक्तेन तद्धारणसंभवात् ॥

(टादावुक्तपुंसकं पुंवद्वा) उक्तपुंसकं नाम्यन्तं नपुंसकालिङ्गं टादौ स्वरे परे पुंवद्वा भवति ॥ ग्रामण्या-ग्रामणिना । ग्रामणीनाम्-ग्रामण्याम् । ग्रामणिनि-ग्रामण्याम् ॥ प्रधि । प्रध्या-प्रधिना ॥ सुधि । सुधिया-सुधिना ॥ मधु । हे मधो-हे मधु ॥ एवमम्ब्रा-दयः ॥ सालु, सालुनी, स्तूनि-सानूनि । स्तुना-सालुना, स्तुभ्याम् ॥ प्रियक्रोष्टु, प्रियक्रोष्टुनी, प्रियक्रोष्टुनि । प्रियक्रोष्टा-प्रियक्रोष्टुना । प्रियक्रोष्टे-प्रियक्रोष्टवे-प्रियक्रोष्टुने । प्रियक्रोष्टुः-प्रियक्रोष्टोः-प्रियक्रोष्टुनः ॥ सुलु, सुलुनी, सुलुनि । सुल्वा-सुलुना ॥ एवं खलप्वादयः ॥ धात्, धातृणी, धातृणि । हे धातः-हे धातु ॥ एवं ज्ञातृकर्त्रादयः ॥

(सुवोधिनी)—टादावुक्तपुंसकं पुंवद्वा ॥ प्रवृत्तिनिमित्तैक्ये उक्तपुंसकं नाम्यन्तं नपुंसकं पुंवद्वा भवति टादौ स्वरे ॥ नपुंसकादित्युक्तपुंसकमित्यनेन सह प्रथमान्तं संबध्यते । पुंवादिति पुंशब्देन तुल्यमित्यर्थः । केन प्रकारेण पुंशब्देन तुल्यं नुमहस्वयोरभावात् । तेन नुमहस्वयोरभावोऽतिदिश्यते । पुंनपुंसके वर्तमानस्य यस्य शब्दस्य प्रवृत्तिनिमित्तं भिद्यते तस्य टादौ स्वरे न पुंवत् । यथा । मधुशब्दो मधे नपुंसकः । चैत्रदैत्ययोः पुँल्लिङ्गः । नात्र पुंवत् । प्रवृत्तिनिमित्तभेदात् । उक्तः पुमान् यस्मिन्नर्थे तद्भाषितपुंसकं प्रवृत्तिनिमित्तं तदस्यास्तीति उक्तपुंसकम् । अइकौ चेत्यप्रत्ययः । उक्तं हि । “शब्दप्रवृत्तेर्निमित्तं यत् क्लीबे तच्च पुंसि चेत् ॥ तदा भाषितपुंसकत्वं पठुने पठवे यथा ॥ १ ॥” पुँल्लिङ्गपक्षे ग्रामणीशब्दो दीर्घान्त एव । ततो खौ वेति यः । निय इत्याम् । ग्रामण्याम् । नपुंसकपक्षे ह्रस्वः । ततो ‘नामिनः स्वरे’ इति नुम् ॥ पुनरुक्तं च एक एवेत्यादि । तन्नाम उक्तपुंसकमाचार्येणोच्यते । तत्किम् । एक एव यः शब्दः हीति निश्चयेन त्रिपु लिङ्गेषु वर्तते यः शब्दः त्रिपु लिङ्गेषु एकमेवार्थमाख्याति कथयति । अर्थ-

शब्देन प्रवृत्तिनिमित्तमुच्यते ॥१॥ प्रकृष्टा धीर्यस्य तत्प्रधि । प्रधिनी इत्यत्र पूर्वैणापि
 नुमा परमपि यत्वं बाध्यते प्रायश इत्युक्तत्वात् । अत्रापि प्रकृष्टज्ञानवत्त्वं पुंनपुंसक-
 योरेकमेवेति उक्तपुंसकत्वात्पुंवत्पक्षे य्वौ वेति यः । नपुंसकपक्षे नुम् ॥ सुष्ठु धीर्यस्य
 तत् सुधि । सुधिनी इत्यत्र इयं बाधिन्वा प्राग्वन्नुम् । शोभनज्ञानवत्त्वं प्रवृत्तिनिमित्तं
 पुत्रपुंसकयोरेकमेव । उक्तपुंसकत्वात् पुंवत्पक्षे सुधीशब्दस्य च नेति निषेधादिश्च ।
 सुधिया ॥ मधु मद्ये पुष्परसे । मधुर्वसन्ते चैत्रे चेति पुंनपुंसकयोरेकप्रवृत्तिनिमित्तं ना-
 स्त्यत्र । किं तु मद्यत्ववसन्तत्वादिरूपं भिन्नं भिन्नमेव । उक्तपुंसकत्वाभावान्मधुने ।
 मधुन इत्येव । न तु मधवे मधोरित्यादि । य्वृणामिति वा गुणे हे मधु-हे मधो ॥ सानु-
 शब्दस्य शसादौ पाददन्तेत्यनेन वा स्तुरादेशः । 'स्तुः प्रस्थः सानुरास्त्रियाम्' इत्युभय-
 लिङ्गः सानुशब्दः । स्तूनि-सानूनि इत्यादि ॥ प्रियः क्रोष्टा यस्य तत् प्रियक्रोष्टु । टादौ
 स्वरे पुंवत्पक्षे रत्वम् । प्रियक्रोष्टू । टा नाजस्त्रियामीति नाभावे प्रियक्रोष्टुना इति रूपद्वयम् ।
 क्लीबे तु नुमेव । प्रियक्रोष्टुने । एवमन्यत्रापि । आमि नुडेव नित्यत्वात् ॥ सुष्ठु ङनाति
 तत्सुष्ठु । नपुंसकस्येति हस्वः ॥ शोभनलवनकर्तृत्वं पुंनपुंसकयोरेकमेव । पुंवत्पक्षे य्वौ वेति
 वः । क्लीबे नुम् । सुल्वा, सुलुना ॥ दधाति तत् धातु धारणकर्तृत्वं पुंनपुंसकयोरेकमेव ।
 पुंवत्पक्षे रत्वम् । क्लीबे नुम् । ङसिङ्सोर्ऋतो ङ उरित्युत्वम् । धातुः । आमि नुट् । धातृ-
 णाम् । ङाविति गुणे धातरि । य्वृणामिति वा गुणे हे धातः हे धातु ॥

(तत्त्वदी०)-टादावुक्तपुंसकं पुंवद्वेति ॥ पुंशब्देन तुल्यं पुंवत् । तेन नुसहस्वयो-
 रभावोऽतिदिश्यते । अतिदेशसामर्थ्याद्भस्वोऽपि । अन्यथा प्रकृतत्वान्नुम एव ग्रहणं स्यात् । तथा च
 स्वाश्रयनाभावादि स्यात् ॥ उक्तपुंसकमिति ॥ उक्तः पुमान्स्मिन्नर्थे प्रवृत्तिनिमित्तरूपे तदुक्तपुंसकं
 प्रवृत्तिनिमित्तं तदस्यास्तीति मत्वधीयाकारेण क्लीबं नामोच्यते । तेन पीलुर्वृक्षस्तत्फलं पीलु । पीलुने न
 तु पीलवे । प्रवृत्तिनिमित्तभेदात् । वृक्षे वृक्षत्वव्याप्यजातिः । फले तु फलत्वव्याप्यजातिरिति भेदः ।
 उक्तं च । "शब्दप्रवृत्तौ निमित्तं यत् क्लीबे तच्च पुंसि चेत् । तदा भाषितपुंसकत्वं पटुने पटवे यथा"
 इति । उक्तः पुमान् येन शब्देनेति वाक्ये तु स्वप्रवृत्तिनिमित्तभेदेऽपि स्यात् । प्रथ्येति ॥ पुम्वत्त्वे
 य्वौ वेति यत्वम् । बहुवः श्रेयस्यो यस्येति तद्वहुश्रेयसी कुलम् । अत्र नपुंसकाद्भस्वत्वं न, ईयसोर्नेति
 ह्रस्वमात्रनिषेधादिति श्रीपत्यादयः । अन्ये तु उपसर्जनह्रस्व एव निषिध्यते नपुंसकह्रस्वत्वं स्यादेव
 बहुश्रयसि बहुश्रेयसिनी इत्याहुः । प्रद्युनेति माधवमते । मतान्तरे पुंवद्वा प्रधवेत्यपि ॥

(ह्रस्वादेशे सन्ध्यक्षराणामिकारोकारौ) अतिरि । अतिराया-
 अतिरिणा । अतिराये-अतिरिणे । अतिराभ्याम् । अतिरिणि ।
 अतिरासु ॥ प्रद्यु । प्रद्युना-प्रद्युवा । उपगुना-उपगवा ॥ अतिहु ।
 अतिनुना-अतिनावा ॥ इति स्वरान्ता नपुंसकलिङ्गाः ॥

(सुबोधिनी)-ह्रस्वादेशे सन्ध्यक्षराणामिकारोकारौ ॥ आदिश्यते इत्यादेशः
 ह्रस्वश्चासावादेशश्च ह्रस्वादेशः । निर्धारणे सप्तमी । जातावेकवचनम् । आदिश्यते

मानेषु हस्वेषु मध्ये संध्यक्षराणामिकारोकारौ भवतः ॥ एकारान्तस्योदाहरणम् । इः
कामः स्मृतो येन सः स्मृतेः । शोभनः स्मृतेर्यस्य तत् सुस्मृतिः ॥ रायमतिक्रान्तं यत्
कुलं तदतिरि । 'अत्याद्यः क्रान्ताद्यर्थे' इति तत्पुरुषः । अतिरिणा । इह न पुंवत् ।
उक्तपुंस्कत्वाभावात् । पुंसि त्वैदन्तोऽस्तीति । एवमग्रेऽपि एकदेशविकृतस्यानन्यत्वात्
रैर्भीत्यात्वम् । अतिराभ्याम् । आभि नुट् नामीति दीर्घः । अतिरिणाम् ॥ प्रकृष्टा
द्यौर्यस्मिन् तत् प्रद्यु । प्रकृष्टस्वर्गवत्त्वादिप्रवृत्तिनिमित्तक्यात् प्रद्योशब्द उक्तपुंस्कः ।
स एवेदानीं हस्वत्वे इति प्रद्युशब्दोऽपि उक्तपुंस्क एव एकदेशविकृतस्यानन्यत्वात् ।
अतः पुंवद्भावो भवतीत्येके वदन्ति ॥ माधवमते तु सन्ध्यक्षरान्तपु कर्त्तव्येषु पुंवद्भावो
नास्तीति बोध्यम् ॥ नावमतिक्रान्तं यत्तदतिनु ॥ इति सुवोधिण्यां स्वरान्ता नपुं-
सकलिङ्गाः ॥

(तत्त्वदी०)—लोकेशकरसंज्ञेन श्रीक्षेमङ्करखनुना । विहितायां हि टीकायां क्लीबलिङ्गोऽगमच्छुभः ॥

इति तत्त्वदीपिकायां स्वरान्तनपुंसकलिङ्गाः ॥

अथ हसान्ताः पुँल्लिङ्गाः ।

(अनडुहश्च) पुंसि पञ्चसु शौ चानडुह आभागमः ईपि वा ॥

(सुवोधिनी)—अनडुहश्च ॥ अनडुह्शब्दस्यामागमः स्यात् । अत्र चतुगम्
शौ चेत्यत आम् शाविति पदद्वयमनुवृत्तं पञ्चास्विति च । अत्र हि चकारोऽनुक्तसमु-
च्चयार्थः । तेन ईकारे नाम् । ईप्याम् वा ॥ ईकारे बह्वनुवृत्तौ । ईपि अनडुही—अन-
डुवाही । पन्थादित्वाभवादिवादीप् । तदन्तविधिरत्र । प्रियानडुवान् ॥

(तत्त्वदी०)—अनडुहश्चेति ॥ अत्र चतुराम् शौ चेत्यत आम् शौ इति पदद्वयमनुवर्तते ।
अत्राहुः । अनडुहश्चेत्यत्रामादेरनुवृत्त्यैव लाभात्तदर्थो न चकारः किन्तु योगविभागर्यः । तथा च
चेति सूत्रेऽनडुह इति साविति नुमिति च पदद्वयमनुवर्त्यनडुहः सौ नुमिति व्याख्येयम् । अत्रार्थं
चतुराम् शौ चेत्यतः पृथग्योगकरणं लिङ्गम् । एवं चानडुह इति सूत्रेऽनुक्तसमुच्चयार्थो भिन्नश्चका-
रोऽनुवर्त्य इति । तत्रेदमवधेयम् । योगविभागानुवृत्तिक्लेशगौरवतः सूत्रस्यैव लक्षत्वात् । पुनस्तत्र
चकारान्तरस्याश्रयणे आश्रितव्यागे वाऽतिगौरवमित्यालोच्योपेक्षितम् । यदप्युक्तम् । नन्वत्यविषयं
नुमा बहुविषय आम् बाध्यताम् यथा च नुमेवेति चेत्सत्यम् । अप्ययोरादित्यतो मण्डकप्लुत्या आदि-
त्यनुवृत्तेरवर्णात्परतो नुमविधानात् । कथमनुवृत्तावप्याममोः कृतयोरेव नुम् प्रथमाकारादेव किमिति न
स्यादिति चेच्छृणु एवं सति मिदन्त्यादिति पारिभाषा बाध्येत । तथा न बाध्येतानुवृत्तिश्च सार्थिका
भवति तथा कर्तव्यम् । यदि वाऽऽममोरकृतयोर्मुम् स्यात् नेदसुभयमनुवृत्तं स्यादिति कृतयोरेव
तयोर्नुम् भविष्यतीति । अत्रापिदं विचार्यम् । प्रथमतो नुम्यमि कृते न कापि क्षतिः । आमकारणं
उकारस्यैवान्यस्वरत्वात्ततः परस्यैवामो विधानात् । असंभवत्वादवाधाच्च बाध्यवाधकमावाभावः ॥

(सावनडुहः) अनडुहः सौ नुम् ॥

(सुबोधिनी)—सावनडुहः ॥ अस्य नुम् स्यात् सौ परे ॥ नुमयम् इत्यतो नुमि-
त्यनुवृत्तमप्ययोरान्नित्यमिति सूत्रान्मण्डूकफ्लत्या आदित्यनुवर्तते । तेनावर्णात्परोऽयं
नुम् । अतो विशेषविहितेनापि नुमाऽऽम् न बाध्यते । अमा च नुम् न बाध्यते ॥

(संयोगान्तस्य लोपः) स्यादा रसे पदान्ते च ॥

(सुबोधिनी)—संयोगान्तस्य लोपः ॥ संयोगेति अन्तस्येति च छेदः । अनुकर-
णाद्विभक्तेर्वैकल्पिकत्वादविभक्तिको निर्देशः । नाम्न इति विशेष्यम् । संयोगेति विशे-
षणम् । विशेषणेन च तदन्तविधिः । तेन संयोगान्तस्य नाम्नोऽन्तस्य लोपो भवति
स्यादौ रसे च । पुनः पदान्ते वर्तमानो नाम्नो धातोश्च यः संयोगस्तस्यान्तस्य लोप
इति ॥ पदान्ते यथाऽयमर्थः । अचोऽस्कुन् ॥ संयोगान्तस्येति किम् । रुत् ॥ संयोगस्य
नाम्नो विशेषणत्वादादेर्न त्वट् ॥ अनः शकटं वहतीति विग्रहे अनसि वहेः क्विप् ।
अनसो ङश्च । यजामिति संप्रसारणम् । अनडुह सि इति स्थिते । आम्रनुमौ ।
परत्वात् संयोगान्तलोपे कृते सिलोपः । अनड्वान् । 'वसां रसे' इत्यनेन नुमो दत्वं न
नुम्विधिसामर्थ्यात् ॥

(तत्त्वदी०)—संयोगान्तस्य लोप इति ॥ संयोग अन्तस्येति छेदः । अनुकरणाद्विभक्ते-
र्वैकल्पिकत्वादविभक्तिको निर्देशः । तच्च नाम्नो विशेषणम् । तस्मात्तदन्तलाभः । तेन संयोगान्तस्य
नाम्नोऽन्तस्य लोपो रसे पदान्ते वर्तमानो यः संयोग इत्येव न तु नाम्नस्तेन धातोः संयोगान्तस्यापि
पदान्ते भवति । नाम्नो विशेषणत्वादादेर्न स्तः । संयोगान्ते यस्येति विग्रहलामार्थमन्तग्रहणम् । अन्यथा
सोमसुत्थानेत्यत्रापि लोपः प्रसज्येत इति तु प्रत्येकं संयोगसङ्घेति पक्षे । समुदायसंज्ञापक्षे तु संयो-
गोऽन्तो यस्येति विग्रहेऽपि व्यर्थम् । विशेषणत्वेनैव तदन्तलाभात् । लोपशोऽनुवृत्तावपि लोपग्रहणं
सन्नच्युत इत्यादौ द्वितीर्थम् । अन्यथा लोपशि पुनर्न संघिरिति निषेधः प्रवर्तते ॥

(सभिन्नस्य रात्र) अनड्वान्, अनड्वान्, अनड्वान् ॥

(सुबोधिनी)—सभिन्नस्य रात्र ॥ रात्परस्य सस्यैव लोपः स्यान्नान्यस्य वण-
स्य ॥ चतुरो वारान् इति चतुः । सुप्रत्ययस्य लोपोऽत्र । सस्येति किम् । ऊर्कः ।
अमार्कः ॥

(तत्त्वदी०)—सभिन्नस्येति ॥ रात्परस्य सकारमात्रस्य लोपो न तु सभिन्नवर्णान्तरस्येत्यर्थः ।
तेन ऊर्क इत्यादि सिद्धम् ॥

(धावम्) चतुरनडुहोर्धावमागमो भवति आम्र । हे अनड्वान् ॥

(सुबोधिनी)—धावम् ॥ चतुरनडुहोरमागमः स्याद्धौ परे । आमोऽपवादः । चतुर-
शब्दात्तु गौणे । हे प्रियचत्वः ॥

(तत्त्वदी०)-धावमिति ॥ चतुरस्रदुहोरनुवृत्तेराह-चतुरेत्यादि ॥ चतुस्तु गौणत्वे हे प्रिदचत्वः । नुग्विधिसामर्थ्याद्वित्वं न ॥

(वसां रसे) वसुसंस्तुध्वंसुभ्रंसुअनडुहां दत्वं भवति रसे पदान्ते च ॥ अनडुद्भ्याम् । अनडुत्सु ॥

(सुबोधिनी)-वसां रसे ॥ बहुवचनमाद्यर्थम् । वसु चात्र प्रत्ययां गृह्यते न धातुव्याख्यानात् । उत्सृष्टानुबन्धत्वेन वसुकस्वोः सामान्यग्रहणम् । सौ स इत्यतः स इत्यनुवर्त्य षष्ठ्यन्तं व्याख्येयम् । तच्च वसोर्विशेषणं न संसादेरव्यभिचारात् । नाप्यनडुहोऽसंभवात् । सान्तवस्वन्तस्य संसादेश्च नाम्नोऽनडुह्शब्दस्य च दः स्यात् ॥ सान्तेति किम् । विद्वान् ॥ नाम्न इति किम् । च्रस्तम् । ध्वस्तम् । खसं चपा इति तः । अनडुत्सु ॥

(तत्त्वदी०)-वसां रस इति ॥ बहुवचनमाद्यर्थं लक्ष्यदर्शनात् । ग्रन्थान्तरसंवादात् । वसुग्र प्रत्यय एव न धातुः साहचर्यस्य सर्वत्र नियामकत्वात् । सौ स इत्यतः स इत्यनुवर्त्य तत्र वसोर्विशेषणं कार्यं नाप्येषामभिचारासंभवात् । तेन सान्तवस्वन्तस्येति व्याख्येयमतो विद्वानित्यत्र न दत्वम् । नाम्नोऽधिकारात्सन्तमित्यादौ न । स्मीत्यधिकारेऽपि स्यादितिरासाय रसग्रहणम् । तेन विद्वद्रूप इत्यादिशिधिः । रत्वबाधनार्थमनडुहो रस इत्येव न द्रवितम् । विद्वद्रूपमित्यत्र शब्दे जवा इत्यनेन स्थानताम्यारत्वं । विद्वत्स्वित्यत्र खसे चपा इति तः । स्रदित्यत्र वाऽवसाने इति तदौ । एवं स्थितेऽपि सकारे रूपासिद्धेऽसादि-ग्रहणम् । तत्र परत्वात्प्रतिपदोक्तत्वाच्च खोर्विसर्ग इत्यनेन बाधनात् । अन्यथा विसर्जनीयस्य स इति स्रवैयर्थ्यप्रसङ्गात् ॥ वसां किम् । हरिण्याम् ॥ रसे किम् । ससौ ॥ पदान्ते किम् । विदुष्मान् ॥

(दादेर्घः) आद्योच्चारणे दादेर्हकारस्य घत्वं भवति धातोर्हसं नाम्नश्च रसे पदान्ते च ॥

(सुबोधिनी)-दादेर्घः ॥ इ आदिर्यस्य स दादिस्तस्य दादेः । अत्र धातुग्रहणद्वय-मनुवर्त्य तत्रैकमाद्योच्चारणप्रतिपत्त्यर्थम् । आद्योच्चारणे दादेर्धातोर्हस्य घः स्यात् इति पदान्ते च । दादेर्नाम्नश्च हस्य घो रसे पदान्ते च ॥ ढस्यापवादोऽयम् ॥ धातोर्थेया । दोग्धि । अधोक् ॥ आद्योच्चारणे किम् । अधोगित्यत्र यथा स्यात् ॥ दामलिहमात्मन इच्छतीति दामलिह्यति । नाम्नो य इति यप्रत्ययः । ततः क्विपि दामलिट् । अत्र मा भूदिति ॥

(तत्त्वदी०)-दादेर्घ इति ॥ इ आदिर्यस्य स दादिस्तस्य धातोर्हस इति । तेन द्रुत्वादित्यत्र न । ननु अधोक् दामलिहमिच्छन् दामलिडित्यत्राव्याप्यतिव्याप्ती इति चेत्सत्यम् । धातुग्रहणद्वय-मत्रानुवर्तते । एकमाद्युच्चारणलभार्थम् । तेनाद्युच्चारणे दादित्वादधोगित्यत्र घत्वम् । तत्र त्वभावात् घत्वम् । कखगानामन्यतमस्तु दोग्धीत्यसिद्धेर्न कृतः ॥

(आदिजबानां झभान्तस्य झभाश्च रुध्वोः) धातोर्झभान्तस्याव-यवस्यादौ वर्तमानानां जबानां झभा भवन्ति सकारे ध्वशब्दे

नाम्नश्च रसे पदान्ते च ॥ धुक्-धुग्, दुहौ, दुहः । धुग्भ्याम् । धुक्षु ॥
आद्योच्चारणे किम् । दाम लिङ्गतीति दामलिट्-दामलिङ् । दाम-
लिङ्भ्याम् । दामलिट्सु-दामलिट्सु ॥ अवयवस्य किम् । गर्दभ-
माचष्टे गर्दभयतीति गर्धप् । गर्दभौ । गर्धब्भ्याम् । गर्धप्सु ॥

(सुबोधिनी)-आदिजवानां झभान्तस्य झभाश्च स्ववोः ॥ मण्डूकप्लुत्या
भिं दपामित्यतो भि इत्यनुवर्तते । पदान्ते इति च । आदिशब्दस्यावयववाचित्वाद्-
व्ययाकाङ्क्षायां धातोर्नाम्नश्चेत्याक्षिप्यते झभान्तस्येति न धातोर्विशेषणं किंत्ववयवस्य ।
झभान्तस्य धातोरवयवस्यादौ स्थिता जबा झभाः स्युः सादौ भादौ पदान्ते च ।
ध्वेति ध्वेध्वमोः सामान्यग्रहणम् । धातोर्यथा । घक्ष्यते । धुग्ध्वे । अधुग्ध्वम् । अधोक् ॥
जवानामिति किम् । योत्स्यते ॥ झभान्तस्येति किम् । दास्यति । जवानां झभा इत्यत्र
द्वानां धभा इत्यपेक्षितमाद्ययोरदर्शनात् ॥ अवयवस्येति किम् । गर्दभमाचष्टे इति
गर्दभयति । नाम्नो जिडिदिति जिप्रत्ययः । ततः क्विप्सिलोपौ । गर्धप् । अवयव-
ग्रहणाभावे गकारस्थानेऽत्र घः स्यादित्यर्थः ॥ दुह प्रपूरणे । क्विप् । 'दादेर्घः' इति
घत्वे झभान्तत्वाद् घः । वाऽवसान इति जबचपौ । धुग्-धुक् शब्दे जबा इति जबत्वम् ।
धुग्भ्याम् । घत्वचपत्वे धुक्षु ॥

(तत्त्वदी०)-आदिजवानां झभान्तस्य झभाश्च स्ववोरिति ॥ अत्र धातोर्ज्ञस
इति निवृत्तं स्वोर्ग्रहणसामर्थ्यात् । झभान्तस्येति न धातोर्विशेषणं किंत्ववयवस्य । तेन गर्दभमाच-
क्षाणः गर्ध्विति सिद्धम् ॥ आदिजवानामिति ॥ आदयो जबा आदेः परा आदावुपदेशाव-
स्थायां जबा इति पक्षत्रयमपि न । गर्ध्वित्यत्र गकारेऽतिव्याप्तेर्न प्रथमः । धुगित्यत्राव्याप्तेर्न द्वितीयः ।
पुनर्गर्ध्वित्यत्राव्याप्तेर्न तृतीयः । किंतु आदौ धातुसंज्ञाप्रवृत्तिकाले इति स्थिते दामलिङ्गित्यत्र दकारे
गर्ध्वित्यत्र गकारे चातिव्याप्तिरिति चेन्न । अन्त्यबाधेऽन्यसदेशस्येति परिभाषाश्रयणात् । मिदपा-
मित्यतो मण्डूकप्लुत्या मीत्यनुवृत्तेराह-भकारे चेति ॥

(हो ढः)हकारस्य ढत्वं भवति धातोर्ज्ञसं परं नाम्नश्च रसे पदान्ते
च ॥ लिट्-लिङ्, लिहौ लिहः । लिट्सु-लिट्सु ॥

(सुबोधिनी)-हो ढः ॥ धातोर्हस्य ढः स्यात् ज्ञसे पदान्ते च ॥ नाम्नो हस्य ढः
स्याद्रसे पदान्ते च । धातोर्यथा । लेक्ष्यति । अलेट् । 'लिहं आस्वादाने' क्विप् । सौ पर-
त्वात् ढत्वे सिलोपः । जबत्वचपत्वे । लिट्-लिङ् । सुपि ढस्य चपत्वे कृते टनात्सस्य
वेति धुट् । धुटः चपत्वेन ततः शसे चपस्य द्वितीयो वेति तस्य थो न । कुक्कुक्वार्जित-
स्येत्युक्तत्वात् । शृत्वं तु न शङ्क्यमेव 'टोरन्यात्' 'सुपो न' इति च निषे-
धात् । लिट्सु । धुडभावेऽपि शसे चपस्येति ढस्य ठो न पूर्ववत् । शृत्वं तु स्यादीना-
मिति निषिद्धमेव ॥

(तत्त्वदी०)-हो ङ इति ॥ ठठडानामन्यतमस्तु छेदीत्याद्यसिद्धेन कृतः । तथा सति श्रभान्त-
त्वाभावात्तथार्थ इत्यस्याप्रवृत्तेः ॥

(द्रुहादेर्वा) द्रुहमुहस्तुहस्त्रिहां वा घत्वम् ॥ ध्रुक्-ध्रुग्-ध्रुद्-ध्रुद्,
द्रुहो, द्रुहः । ध्रुग्भ्याम्-ध्रुद्भ्याम्-ध्रुक्षु-ध्रुस्तु-ध्रुत्सु ॥ एवं मुहस्तुह-
स्त्रिहः ॥ विश्ववाद्-विश्ववाड् ॥

(सुबोधिनी)-द्रुहादेर्वा ॥ द्रुहमुहस्तुहस्त्रिहां घत्वं वा ॥ द्रुह, जिघांसायाम् ।
मुह, वैचिन्त्ये । षण्हु, उद्दिरणे । षिणह, प्रीतौ । द्रुहेर्दादित्वाच्चित्यं प्राप्ते अन्येषामप्राप्ते
विभाषेयम् । द्रुहादीनां हस्य वा घः स्यात् धातोर्ज्ञप्ते पदान्ते च । नाम्नो रसे पदान्ते चा
पक्षे ङः । धातोर्ग्रथा। द्रोढा-द्रोग्धा । अदोघ्रोद्-अदोघ्रोक् ॥ विश्वं वहतीति विग्रहे भजां
विणिति विण् प्रत्ययः । विश्वं वाहयतीति ज्यन्तात् तु वा विण्प्रत्ययो बोध्यः ॥

(तत्त्वदी०)-द्रुहादेर्वेति ॥ ननु द्रुहादर्गणनिर्दिष्टत्वादस्य द्विपेति निषेधाद्यदि लुकि दो-
ष्टुगित्यत्र न प्रवृत्तिरिति चेन्न । तस्यानित्यत्वाम्युपगमात् ॥

(वाहो वा शसादौ स्वरे)वाहो वकारस्यौ भवति शसादौ स्वरे
परे ताद्वितयस्वरयोरीपीकारे च ॥ विश्वौहः । विश्वौहा । विश्ववाड्-
भ्याम् । विश्ववाट्सु-विश्ववाट्सु ॥

(सुबोधिनी)-वाहो वा शसादौ स्वरे ॥ वंकाराकारविशिष्टस्य वाशब्दस्येत्यर्थः ।
एनादिति ध्रुद् । चपत्वम् । विश्वावाट्सु ॥

(तत्त्वदी०)-वाहो वा शसादौ स्वरे इति ॥ वाहो वा औ इति च्छेदः । वाहो वा
गृहीतोऽत्र न तु निपातो व्याख्यानात् इत्यभिप्रेत्याह ॥ वा शब्दस्येति ॥ वार्थ्य इत्यादिप्रयोगा-
त्पूर्वतेः किपि । वहस्त्वन्कारान्ते उपपदे विणोऽसंभवः । फणीन्द्रेणानङ्गीकृतत्वात् ॥

(सहेः साटि)साटिरूपे सति सहेः सस्य षो भवति ॥ तुराषाट्-
पुराषाड्, तुरासाहौ, तुरासाहः । तुराषाड्भ्याम् । तुराषाट्सु ॥
इति हान्ताः ॥

(सुबोधिनी)-सहेः साटि ॥ षत्वमनुवर्तते । तुरं दैत्यवेगं सहेते इति विग्रहे
विण् । तुरं त्वरितं साहयत्याभिभवत्यरीनििति विग्रहे तु ज्यन्तात् किप् । सहादित्वात् पूर्व-
पदस्य दीर्घः । तुराषाट् ॥

(तत्त्वदी०)-सहेः साट्तीति ॥ सहेरिति किम् । सह ढेन वर्तत इति सङ्घः यस्य नाम्नि
दशब्दोऽस्ति । यथा पण्ड इति । सद्दस्यापत्यं साटिरित्यत्र मा भूत् ॥

(दिव औ)दिवो नाम्न औकारादेशो भवति सौ परे ॥ सुद्यौः,
सुदिवौ ॥

(सुबोधिनी)—दिव औ॥समानाद्धेलोप इत्यतो मण्डूकप्लुत्या अधातोरित्यनुवर्तते तेन धातोर्न भवति । अक्षैर्दीव्यतीति अक्षचूरिति क्विबन्तात् । दिवोर्दिविति डिव् प्रत्ययः । वर्णमात्रविधित्वेन स्थानिवत्त्वाभावाद्धसेप इति सिलोपो न । सुष्ठु द्यौर्यस्मिन् स सुद्यौः॥

(तत्त्वदी०)—दिव औ॥ निरनुबन्धकग्रहणे सानुबन्धकस्य ग्रहणं नेति परिभाषया दिवु श्रीडादावित्यस्य धातोर्न ग्रहणम् । तेनाक्षचूरित्यादौ परत्वाद्ग्रस्योत्वे एकदेशविकृतन्यायेन प्राप्तमप्यौत्वं ना॥

(ऊ रसे) दिव उदादेशो भवति रसे पदान्ते च ॥ सुद्युभ्याम् । सुद्युषु ॥ इति वान्ताः ॥ चतुर्शब्दो नित्यं बहुवचनान्तः ॥

(सुबोधिनी)—ऊ रसे ॥ अधिकृतस्य नाम्नो दिव्शब्देन विशेषणात्तदन्तविधिः । दिवो नाम्नः उः स्यात् रसे पदान्ते च । तदन्ते विमलद्यु ॥ इति वान्ताः ॥

(तत्त्वदी०)—ऊ रसे ॥ उः रसे इति छेदः । पदान्ते चेति ॥ ष्रुर्नो ण इति सूत्रादन्त इत्यनुवृत्तमत्र पदान्तपरतया व्याख्येयमित्याशयः । विपरीतनिर्देशस्तु प्रयोजनान्तरार्थः । तदग्रे स्फुटीकारिष्यते । वाऽभ्या इति सूत्रं तु व्यर्थमेव द्योशब्दादेव धामिति सिद्धेः ॥

(चतुराम्शौ च) चतुर्शब्दस्यामागमो भवति पञ्चसु शौ च । न त्वीति ॥ चत्वारः । चतुरः । चतुर्भिः ॥

(सुबोधिनी)—चतुराम् शौ च ॥ नाम्नश्चतुर्शब्देन विशेषणात्तदन्तविधिः । चकारेण पञ्चस्विति संबध्यते । चतुरित्यविभक्तिको निर्देशः । तदन्ते प्रियचत्वाः । चतेरुत्तियुर्प्रत्यये चतुर्शब्दः । ईमावितीकारे तु न ॥

(तत्त्वदी०)—चतुराम्शौ चेति ॥ चतुः आम् शौ चेति छेदः ॥ चतुरिति लुप्तपष्ठीकं पदम् । चकारेण पञ्चस्विति लब्धम् । नाम्नश्चतुरो विशेषणात्तदन्तलामः ॥

(रः संख्यायाः) रेफान्तसंख्यायाः परस्यामो लुडागमो भवति णत्वं द्वित्वं च । चतुर्णाम् । चतुर्षु ॥ प्रियाश्चत्वारः प्रियाणि वा चत्वारि यस्याः सा प्रियचत्वाः । हे प्रियचत्वः । प्रियचत्वारौ, प्रियचत्वारः । प्रियचतुरः । गौणत्वे लुट् न । स्वार्थावच्छिन्नपरार्थावलम्बनं गौणत्वम् । प्रियचतुराम् ॥ कमलं कमलां वाऽऽचक्षाणः कमल, कमलौ, कमलः । फल् फलौ । फल्भ्याम् ॥ इति लान्ताः ॥

(सुबोधिनी)—रः संख्यायाः । नाम्नो नकारेण विशेषणात्तदन्तविधिस्तेनान्तग्रहणम् । णत्वम् । रहाद्यपो द्विरिति द्वित्वम् । चतुर्णाम् । यक् चतुर्ष्विति सूत्रे रकारपठनात्त विसर्गः । प्रियाश्चत्वारः पुरुषाः प्रियाणि चत्वारि कुलानि वा यस्याः सा स्त्री प्रियचत्वाः । तदन्तत्वादात् । हे प्रियचत्वः इत्यत्र धावमित्यम् । गौणत्वे तु लुट् नेति ॥ गौणत्वे रेफान्तसंख्याया आमो लुट् न । अन्यपदार्थवृत्तित्वेन संख्याभिधातित्वाभावात् । प्राधान्ये भवत्येव । परमचतुर्णाम् ॥ इति रान्ताः ॥ 'कमलं जलः

पद्मयोः' इति विश्वः । 'कमला श्रीर्हरिप्रिया' इत्यमरः ॥ कमलं कमलां वाऽऽचक्षाण इति नाम्नो जिडिदिति विप्रत्ययः । ज्यन्तात् क्विपि जेरिति त्रिलोपः । कमल् । पत्वं कमल्लुपु ॥ फलमाचक्षाण इति फल् । तोयमाचक्षाण इत्यादौ तु 'यवयोर्वसं' इति यलोपं तो इति स्यादतो यान्तो नोक्तः ॥ इति लान्ताः ॥

(तत्त्वदी०)-रः संख्याया इति ॥ र इति किम् । त्रिंशताम् । 'विंशत्याथाः सदैकत्वे' इति नियमेऽपि संख्यार्थे द्विवहुत्वे स्त इत्यनेन संख्याया द्विवहुत्वयोरपि संभवात् ॥ संख्याया इति किम् । वाराम् । रेफान्तसंख्याया विहितस्यामो नुडिति व्याख्यानादित्यादायेनाह-गौणत्व इति ॥ गौणत्वे चान्यपदार्थवृत्तित्वेन संख्यामिधायित्वाभावात् । डूणः संख्याया दन्येकयोगस्तु न कृतो रेफान्तनोऽपि जडशसोर्लुक् स्यात् । यदि त्वेकदेशोऽप्यनुवर्तते इत्याश्रीयते तदैकयोगोऽपि साधुर्न ॥ कमला लक्ष्मीः ॥

(मो नो धातोः) मान्तस्य धातोर्मस्य नो भवन्ति झसे पदान्ते च ॥

(सुबोधिनी)-मो नां धातोः ॥ मान्तस्य धातोर्नाः स्यात् झसे पदान्ते च ॥

(वमयोश्च) प्रशान् । प्रशामौ । प्रशामः । प्रशान्भ्याम् । प्रशान्त्सु ॥ कः, कौ, कै । शेषं सर्ववत् ॥

(सुबोधिनी)-वमयोश्च ॥ मान्तस्य धातोर्नकारादेशः स्यात् वकारे मकारे च परे ॥ षष्ठ्या निर्दिष्टत्वादन्त्यस्यादेशः । सिप्रत्यये परत्वाच्चकारे कृते त्रिलोपः । प्रशानित्यत्र नाम्नो नो लोपशिति नलोपो न नत्वस्यासिद्धत्वात् । यद्वा नाम्नो न इति सूत्रे पूर्वमेवोपपादितत्वात् । शमु उपशमे । किप् । जमान्तस्येति दीर्घः । प्रशान्त्यतीति प्रशान् । वमयोस्तु । चक्षण्वहे, चक्षण्वहे । पदान्ते च । अशंशन् । अचंस्कन् ॥ पदान्ते किम् । प्रशामौ । धात्वधिकारादेव धातोर्निति लभ्यमाने पुनर्धातुग्रहणान्नाम-धातोर्न । अयमिवाचरन् इदाम् । प्रशान्भ्यामित्यादौ नश्चेति नकारस्यानुस्वारं विशेषा-भावात्सामर्थ्याच्च नानुस्वारः ॥ कायतेर्डिमिति डिम्प्रत्यये निष्पन्नः किमृशब्दः । त्यदादरित्यत्वे कृते सर्वशब्दवद्रूपम् ॥

(तत्त्वदी०)-नस्य लोपो नेति । नाम्नो नो लोपशधावित्यत्र नाम्न इत्यस्यानु-वृत्तावपि पुनर्नामग्रहणान्नामसंज्ञाप्रवृत्तिकाले नान्तार्थमित्याशयः ।

(इदमोऽयम्पुंसि) इदमः पुंसि सावयं भवति ॥ अयम् ॥

(सुबोधिनी)-इदमोऽयम्पुंसि ॥ सां स इत्यतः सावित्यनुवर्तते ॥ त्रिलोपं अयम् । पुंसि किम् । इदम् ॥ नन्वत्र लुकि न तन्निमित्तमिति परिभाषया न भविष्यति । सत्यम् । तस्या अनित्यत्वज्ञापनार्थं पुंसीति । तेन मियतिम् इत्यादि सिद्धयति ॥ इन्देः कामिर्नलोपश्चेति कामिप्रत्यये इदमृशब्दः ॥

(तत्त्वदी०)—इदमोऽयमपुंसीति ॥ इदमः किम् । यः ॥ पुंसीति किम् । इदम् ॥ न चात्र लुकि न तन्निमित्तमित्येव भविष्यतीति चेत्सत्यम् । तस्य अनित्यत्वज्ञापनार्थम् । तेन हे प्रियतिसृ इत्यादि सिद्धम् ॥ अयमिति ॥ हसेप इति सेलोपः ॥

(दस्यं मः)—त्यदादेर्दकारस्य मत्वं भवति स्यादौ ॥ इमौ, इमे ॥ त्यदादेः संबोधनाभावः । इमम्, इमौ, इमान् ॥

(सुबोधिनी)—दस्यं मः ॥ त्यदादेर्दस्यं मः स्यात्स्यादौ विभक्तौ ॥ स्यादौ किम् । अस्यापत्यमैदमः । असुमिच्छतीत्यदस्याति ॥ ननु द्वावित्यत्र कस्मान्मत्वं न । शृणु । स्यादाविति दस्यं विशेषणम् । अर्थवशाद्धिभक्तिविपरिणाम इत्युक्तत्वात् स्यादिपरस्य दस्येत्यर्थः ॥ येन नाव्यवधानं तेन व्यवहितेऽपि इत्युक्तत्वादकारव्यवधाने सति भवति न च द्विव्यवधाने । क्वचिद् द्वयोरिति निर्देशाद्वा न । त्यदाद्यत्वे मत्वं औत्वे च इमौ । त्यदादेः संबोधनं नास्तीत्युत्सर्गः । प्रचुरप्रयोगादर्शनमेवात्र मूलम् । भाष्ये तु हे स इत्युक्तम् ॥

(तत्त्वदी०)—दस्यं म इति ॥ ननु द्वावित्यत्र किमु न मत्वमिति चेन्न । दो म इति वक्तव्ये अकारोच्चारणमकारपरस्यैव दस्यं मत्वार्थम् । अत्राहुः । अत एव त्यदिति त्यदादेः । न चात्र त्यदाद्यत्वं बाधकम् । परत्वान्मत्वप्रसङ्गात् । अत्वावकाशो द्वौ । मत्ववान् इमौ । स्य इत्यत्रोभयप्रसङ्गपरत्वान्मत्वम् । न चात्वविधौ त्यदादिग्रहणं व्यर्थम् । इदमादेरिति वक्तुं युक्तम् । उत्तरत्र चरितार्थत्वादिति । अत्रेदं वक्तव्यम् । स्य इत्यादौ कृतेऽपि मत्वे पश्चात्त्यदाद्यत्वेन रूपसिद्धेरनिर्वयित्वात् । न च मत्वविधिसामर्थ्यादेवात्वं नेति वाच्यं मत्वविधेरिमावित्यादौ चरितार्थत्वेन ज्ञापनायोगात् । पर्जन्यवल्लक्षणप्रवृत्तेरिष्टत्वाच्च । स नपुंसकमित्यादिनिर्देशाच्चेति ॥ त्यदादेः संबोधनाभाव इति ॥ औत्सर्गिकश्चायम् । हे स इति भाष्यप्रयोगात् । अभावस्तु प्रचुरप्रयोगे संबोधनाभाव इत्येवंपरतया व्याख्येयः । यच्चाहुः । “इदमस्तु संनिच्छे समीपतरवर्ति चैतदो रूपम् । अदसस्तु विप्रकृष्टे तदिति परोक्षे विजानीयात्” इति वचनादेवंविधस्यार्थस्यामिमुखीकरणानर्हत्वादिति तदापाततः । सन्निकृष्टादिशब्दानामिव इदमादीनामपि संबोध्यसमर्पकत्वे बाधकाभावात् । विप्रकृष्टस्यापि बुद्ध्या सन्निधापितस्य बहुशः संबोधनदर्शनाच्च ॥ तथा च भट्टिः । “हा पितः कासि हे सुभ्रु बहवें विलालाप सः ॥” इति ॥

(अन टौसोः)—इदमोऽनादेशो भवति टौसोः परयोः ॥ अनेन ॥

(सुबोधिनी)—अन टौसोः ॥ इदमोऽयमित्यत इदम इत्यनुवर्तते । टेनेतीनादेशः । अनेन ॥

(तत्त्वदी०)—अन टौसोरिति ॥ अनाऽपीति तु लाघवेऽपि प्रतिपत्तिगौरवाद्दुपेक्षितम् । तथा हि । टा इत्याकारमारभ्य सुपः पकारेण प्रत्याहाराश्रयणे इतरविभक्तावन्यविधानात्परिशेषाद्दौसोरेव लाभः । आपोऽपि स्यादाविति विशेषणेन वारणम् इत्यादिप्रतिपत्तिगौरवम् । तस्माद्यथान्यासमेव ॥

(रूभ्यः) सकारे अकारे च परे इदमोऽकारो भवति कृत्स्नस्य ॥
अद्धि । आभ्याम् ॥

(सुवोधिनी)—रूभ्यः ॥ स च भू च अनयोः समाहारः रूभू तस्मिन् स्मि । सकार-
रभकारादौ स्यादौ इदमृशब्दस्य अः स्यात् । रूभ्यशिति सुवचम् । यतः सर्वस्य स्यात् ॥
अङ्गीत्यात्वे आभ्याम् ॥

(तत्त्वदी०)—रूभ्यः ॥ स च भू च अनयोः समाहारः रूभू तस्मिन् स्मि अ इति च्छेदः ॥
यस्मिन्विधित्तदादौ वर्णग्रहणे इति सादिमादिग्रहः ॥ न च अः पठोनिर्दिष्टस्येत्यन्तस्य भविष्यति ।
तस्यानित्यत्वात् सम्यशित्यस्यैव सुवचत्वात् ॥

(भिस् भिस्) इदमदसोर्भिस् भिसेव भवति न भकारस्याकारः ॥
एभिः । अस्मै । अस्मात् । अस्य, अनयोः, एषाम् । अस्मिन्, एषु ॥

(सुवोधिनी)—भिस् भिस् ॥ इदमोऽदसश्च भिस् भिसेव भवति ॥ भिस्तौ
भिस्विधानं रूभ्य इत्यत्ववाधनार्थम् । ए स्मीत्येत्वे एभिः । अदसस्तु अर्माभिः ॥

(तत्त्वदी०)—भिस् भिसिति ॥ फलं किमित्याह—न भकारस्येति ॥ ह्रस्वो
वेत्यतो वेत्यनुवर्त्य तस्य व्यवस्थितत्वादिह न । इमकेन, इमक्याम्, इमकैः ॥

(इदमेतदोरन्वादेशे द्वितीयाटौस्त्वेनद्वा) एनम्, एनां, एनान् ।
एनेन । एनयोः । किञ्चित्कार्यं विधातुमुपात्तस्य कार्यान्तरं विधातुं पुन-
रुपादानमन्वादेशः । यथाऽनेन व्याकरणमधीतम् । एनं छन्दोऽध्यापय ॥
नोपधायाः नाम्नो नो लोपशधौ । राजा, राजानौ, राजानः । हे राजन् ।
अल्लोपः स्वरेऽम्बयुक्ताच्छसादौ । इच्छुत्वम् ।

(सुवोधिनी)—इदमेतदोरन्वादेशे द्वितीयाटौस्त्वेनद्वा ॥ द्वितीयायां
टौसोश्च परतोऽन्वादेशे इदमेतदोरेनदादेशो वा स्यात् ॥ अन्वादेशमाह । किञ्चित्कार्यं
विधातुमुपात्तस्य गृहीतस्य शब्दस्य कार्यान्तरं विधातुं बोधयितुं पुनरुपादानं
ग्रहणम् । सोऽन्वादेश उच्यते । “ ईपदर्थे क्रियायोगे मर्यादाभिविधौ च यः । एतमातं
ङितं विद्यात् ” इत्यत्र तु ईपदार्थादयो न विधीयन्ते किंत्वनूद्यन्ते इति नात्रेनदादेशः ॥
एवम् ‘नक्तं भीरुरथं त्वमेव तदिदं राधे गृहं प्रापय’ इत्यत्रापि भीरुत्वस्यानुवाद्यत्वं
बोध्यम् । यथा । अनेन पुरुषेण व्याकरणमधीतं पठितम् एनं पुरुषं त्वं छन्दोऽध्या-
पय पाठय ॥ इति अन्ताः ॥ राजते इति राजा । ‘कन् युच्यपितक्षिराजिधन्विद्युप्रतिदिवः’
इति कन्प्रत्ययः । परत्वान्नोपधाया इत्युपधादीर्घः । ‘हंसपः’ इति सिलोपः । ततो
नाम्नो नो लोपशिति नलोपः ॥ शसि तु ‘अल्लोपः स्वरे’ इत्यल्लोपे कृते इच्छुत्वम् ॥

(तत्त्वदी०)—व्यवस्थितत्वादपरमिह फलमित्याह—इदमेतदोरिति ॥ किञ्चित्कार्यं विधातुमि-
ति ॥ कर्तुम् अपूर्वं बोधयितुमित्यर्थः । उपात्तस्य गृहीतस्येत्यर्थः । कार्यान्तरमन्यत्कार्यमित्यर्थः । पुनरुपा-

दानं ग्रहणमित्यर्थः ॥ 'ईषदर्थे क्रियायोगे' इति श्लोके तु ईषदर्थद्वयो न विधीयन्ते किंतु अनु-
द्यन्ते । तेन एनदादेशो न । एतेन 'नक्तं भीरुयं त्वमेव तदिमं रात्रे गृहं प्रापय' इत्यपि व्याख्यातम् ॥
भीरुत्वस्थानुवाद्यत्वेन विवक्षितत्वात् न तु विधेयत्वेन ॥

(जजोर्ज्ञः) जकारञकारयोर्योगे ज्ञो भवति ॥ राज्ञः । राज्ञा ।
राजभ्याम् । नलोपश्चि न विभक्तिकार्यम् । पञ्चस्विति ज्ञापकात् ।
राजभिः । वेङ्चोः । राज्ञि—राजनि । राज्ञोः, राजञ्चु ॥ एवं वृषा-
दयः ॥ यज्वनः । यज्वना ॥ आत्मनः । आत्मना ॥ प्रतिदिवा,
प्रतिदिवानौ । अल्लोपे कृते ॥

(सुबोधिनी)जजोर्ज्ञः ॥ उभयोर्योगे ज्ञ इत्यक्षरं भवति ॥ राज्ञः । नस्य लोपश्चि
न विभक्तिकार्यम्।पञ्चस्विति ज्ञापकात्।अतो राजभ्यामित्यत्राद्गीत्यात्वम्,राजभिरित्यत्र
अभ्यइत्यत्वम्,राजभ्य इत्यत्र एस्भीत्येत्वं च नावेङ्चोरिति वोपधालोपे राज्ञि—राजनि॥
वृषा इन्द्रः । कन्नन्तः॥ इष्टवानिति यज्वा । किंब्वनिबुडा इति वनिप्प्रत्ययः।अम्ब-
युक्तादित्युक्तत्वान्नोपधालोपः । यज्वनः ॥ अततीत्यात्मा । अततेर्मेनिणू इति मनिणू
प्रत्ययः।अम्बयुक्तादित्युक्तत्वान्नोपधालोपः । आत्मनः ॥ सुष्ठु धर्मो यस्यासौ सुधर्मा ।
धर्मादित्यन् । अम्बयुक्तादित्युक्तत्वान्नोपधालोपः॥सुधर्मणः ॥ प्रतिदीव्यतीति प्रति-
दिवा । कन्नन्तः । शसि 'अल्लोपः स्वरे' इत्यल्लोपे कृते ॥

(तत्त्वदी०)—यज्वन इति ॥ वान्तसंयोगत्वान्नाल्लोपः ॥ आत्मन इति॥ मान्तसंयोगोऽत्र॥

(ख्वो वि हसे)धातोरिदुतोर्दीर्घो भवति रेफवकारयोर्हसपरयोः ॥

प्रतिदीव्नः । प्रतिदीव्ना । प्रतिदिवभ्याम् ॥

(सुबोधिनी)—ख्वो वि हसे ॥ र् चव् च अनयोःसमाहारो र् तस्मिन् विरेफ-
वकारयोः परतः पदान्ते च धातोरिकारोकारयोर्दीर्घः स्यात् । कीदृशयोः । हसः परो
ययोस्तौ हसपरो तयोर्हसपरयोः । प्रतिदीव्नः ॥ नाम्नो न इति नलोपे प्रतिदिवभ्याम् ॥

(तत्त्वदी०)—ख्वो वि हस इति ॥ ख्वोः वि हस इति च्छेदः । इश्च उश्च यू तयोः ख्वोः ।
र् च व् च एतयोः समाहारः र् तस्मिन् वि । हस इति रेफवकारयोर्विशेषणमित्याशयेनाह—हसपर-
योरिति ॥

(श्वादेः) श्वादेर्व उत्वं प्राप्नोति शसादौ स्वरे ईपीकारे च ॥ शुनः ।
शुना, श्वभ्याम् ॥ यूनः । यूना, युवभ्याम् ॥ मघवा, मघवानौ, मघ-
वानः । मघोनः । मघोना ॥

(सुबोधिनी)—श्वादेः ॥ श्वयुवमघोनां व उः स्यात् शसादौ स्वरे ईपि प्रत्यये
ईमावितीकारे च ॥ प्रातिपदिकग्रहणे लिङ्गाभिधायिस्त्रीप्रत्ययविशिष्टस्यापि ग्रहणमिति

परिभाषा विभक्तिनिमित्ते कार्यं न प्रवर्त्तते । अतो युवतीः पश्यत्यादौ नावमाअकार-
सहितस्य वस्योत्वम् ॥ आ कुवकुरः ॥ युवा तरुणः । युवन्शब्दे वस्योत्वं कृतं दीर्घ-
त्वम् । यूनः ॥ मघवा इन्द्रः । वस्योत्वं औत्वं च कृतं मघोनः ॥

(तत्त्वदी०)—आदेरिति । ननु युवतीः पश्येत्यत्र कथं नोत्वं नामग्रहणे लिङ्गामिधायकप्रत्यय-
विशिष्टस्य ग्रहणमिति परिभाषाश्रयणादिति चेत्सत्यम् । विभक्तिनिमित्ते कार्यं लिङ्गविशिष्टग्रहणं नैति
निषेधात् । सवरस्य वस्योत्वम् । अह्योपेऽपि सिद्धे ङौ विकल्पात् ॥

(अर्वाणस्त्रसावनजः) नञा रहितस्यार्वाणस्त्रसावनजस्य तु इत्यन्तादेशः
स्यान्न तु सौ ॥

(सुबोधिनी)—अर्वाणस्त्रसावनजः ॥ ननु ऋधातोर्विच्प्रत्यये गुणे च अगिति
रूपं तस्माद्गतप्रत्यये अर्वाणस्त्रसावनजस्य सत्स्यति ऋधातोरेव वनिष्प्रत्यये तदनेविति
सेत्स्यति । रुडिशब्दश्चायम् । 'वाजिवाहार्वागन्धर्वहयसैन्धवसप्तयः' इत्यमरात्तत्त्वात्त-
श्चार्थोऽपि न भिद्यते । किमनेन सूत्रेणिति चेत् उच्यते । नान्ततान्तयोः सर्वत्र प्रयोगे
प्राप्ते सौ परे नञ्युपपदे च नान्तस्य प्रयोगोऽन्यत्र तु तान्तस्य प्रयोगो भवतीति व्यद-
स्थार्थं सूत्रम् ॥

(तत्त्वदी०)—अर्वाणस्त्रसावनज इति ॥ ऋधातोर्विचि गुणे च अरिति रूपं तस्मा-
द्गतौ अर्वाणस्त्रसावनजस्य सत्स्यति । रुडिशब्दश्चायम् । 'वाजिवाहार्वागन्धर्वहयसैन्धवसप्तयः' इत्यमरात्तत्त्वात्
च श्रीहर्षः । 'वाहैरलुप्यत सहस्रद्वार्वगर्वः' इति प्रायुद्धत् ॥

(त्रितो नुम्) उकारालुब्धस्य ऋकारालुब्धस्य च लुमागमां

भवति पुंसि पञ्चसु ॥ अर्वाणस्तौ, अर्वाणस्तः । अर्वाणस्तम्, अर्वाणस्तौ,
अर्वाणस्तः । अर्वाणस्ता, अर्वाणस्त्याम् ॥ अनजः किम् । अनर्वाणौ ॥ अर्वाणौ
किम् । अर्वा ॥

(सुबोधिनी)—त्रितो नुम् ॥ उश्च आ च त्रौ प्रावितौ यस्य स त्रित् तस्य
त्रितः । उदितः ऋदितश्च नुम् स्यात् । 'सो नः पुंसः' इत्यतो मण्डूकप्लुत्या पुंस इत्य-
नुवर्तते । तेन पुंसि पञ्चस्वित्यर्थः ॥ धातोर्नलोपिनोऽञ्चतेरेव । अञ्चेर्दीर्घश्चेत्यतोऽञ्चेरि-
त्यपकृष्यते । तत्रैव वाऽञ्चेरिति विभज्य पञ्चस्विति नुमिति चानुवर्तते । अञ्चेरिति
निर्देशात् नलोपिनो ग्रहणम् । धातोश्चेद् त्रित्कार्यं तर्हि अञ्चतेरेवेति नियमार्थ-
मिदम् । तेन संसादीनामीबुनुमौ न । ऋदित्वानुम् । अर्वाणस्तौ । नञ्त्तत्पुरूपे तु न
अर्वा । अनर्वा । यज्ववत् ॥

(तत्त्वदी०)—त्रितो नुमिति ॥ उश्च आ च त्रौ तौ इतौ यस्य स त्रित् तस्य त्रितः ।
अत्राधातोरेव अञ्चतेर्नुम्विधानात् । अन्यथा त्रित्त्वादेवाञ्चतेरपि सिद्धे नुम्विधानं व्यर्थम् । अतः
सिद्धे सति पुनर्नुम्विधानं ज्ञापकम् । धातोश्चेद्द्वित्कार्यं तद्वञ्चतेरेव । तेन स्रदित्यादौ न ॥

(इतोऽत्पञ्चसु) पथिन्मथिन्ऋभुक्षिन्शब्दानामिकारस्याकारा-
देशो भवति पुंसि पञ्चसु शौ च ॥

(सुबोधिनी)—इतोऽत्पञ्चसु ॥ पथां ढेरित्यतः पथामित्यनुवृत्तम् । पथ्यादेरितो-
ऽत् स्यात् पुंसि पञ्चसु शौ च ॥ शौ सुपन्थानि । पुंसि किम् । सुपथि । पतेस्थश्चेति
चादिनिप्रत्ययः । पथिन् ॥ मन्थतेः किन्प्रत्यये मथिन्शब्दः ॥ 'ऋभुक्षाः स्वर्गवज्र-
योः ।' ततोऽस्त्यथे इन्प्रत्यये ऋभुक्षिन् ॥

(तत्त्वदी०)—इतोऽत्पञ्चसु ॥ पथां ढेरित्यतः पथामित्यनुवृत्तेर्बहुवचननिर्देशात्तत्रैव
पथ्यादिलामः । अत्राद्वचने तु चिन्त्यम् । इत आ पञ्चस्वित्येव सुवचम् । तथा च आ साविति
सूत्रमपि न कर्तव्यं भवति । तपरकरणं तु दीर्घनिवृत्त्यर्थम् । तथा च पन्थानमिच्छतीति वाक्ये पथी-
यतीति । ततः क्विपि यत् इत्यकारलोपः । एकदेशविकृतस्यानन्यत्वाद्वा सावित्यात्वम् । नुट् पन्थाः ।
इतोऽत्पञ्चस्वित्यत्वं न भवति इत् इति तपरत्वात् । ख्यौ वेति वाधित्वा नित्यत्वात् थो नुट्
ततः संयोगपूर्वत्वादिय् । पन्थियौ । शसादौ पथां ढेः । पथः । पथा । म्यामादौ पथिभ्यामित्यादि ।
एवं चाद्वचनमा साविति सूत्रं च सार्थकं भवति । अन्ये तु पथीः पथ्यौ ऋभुक्षीः ऋभुक्षियावि-
त्यादि उदाजहुः । गौणत्वादात्वादि नेति । एकदेशविकृतन्यायोऽपि मुख्ये चरितार्थत्वान्न । अन्यथा
सर्वमिच्छन्सर्वीरित्यत्राप्यकः स्यात् । तपरत्वं तु मुखसुखार्थमित्याहुः । अत्र केचित् । पदकार्ये गौण-
मुख्यन्यायो न नामकार्ये । अन्यथा गां वाहीकं पश्यत्यादावात्वं न स्यात् । अकारतु सर्वादिपाठभा-
वान्न । तपरस्यापि सार्थक्यमेव । अन्यथा इरदित्येवावक्ष्यत् । तपरे तु पथामिति निर्देशेन नान्तप्र-
कृत्यनुकरणान्नान्तानामेव पथ्यादीनामात्वादि प्रकृते नान्तत्वाभावान्नेति । न चैकदेशविकृतन्याय
एवमपि दुर्बार इति वाच्यम् । नान्तत्वविवक्षासामर्थ्यादेव प्रथमं नुटि तद्वाच्यतात् । एवं च पन्था इत्य-
त्रापि नान्तत्वविवक्षासामर्थ्यादेव नुट् तत् आत्वम् । अन्यथा नित्यत्वाद्दिशेषविहितत्वाच्च पूर्वमात्वे-
ऽनान्तत्वात् न्थादेशो न स्यात् ॥

(थो नुट्) पथिमथोस्थस्य नुट् स्यात् पुंसि पञ्चसु शौ च ॥

(सुबोधिनी)—थो नुट् ॥ पथ्यादेस्थस्य नुट् स्यात् पुंसि पञ्चसु शौ च ॥
थस्येति किम् । ऋभुक्षाः ॥ पुंसि किम् । सुपथि ॥

(तत्त्वदी०)—थो नुडिति ॥ अत्र द्वयोरेवानुवृत्तिः । तृतीये थस्यासंभवात् ॥ ननु थस्य
नुडिति सूत्र्यताम् । थस्येति निर्देशादकारोऽपि । तथा च किमिति सूत्रेणेति चेत्सत्यम् । ऋभुक्षा
इति न सिद्धयेत् ॥

(आ सौ) पथिमथिऋभुक्षां ढेरात्वं भवति सौ ॥ पन्थाः, पन्थालौ

पन्थानः । हे पन्थाः । पन्थानम् ॥

(सुबोधिनी)—आ सौ ॥ पथां ढेरिति पदद्वयमनुवर्तते । पथ्यादेः ढेरात्स्यात् सि-
प्रत्यये ॥ सौ किम् । पथिभ्याम् ॥

(तत्त्वदी०)—आ साविति ॥ अत्र पथां टेरिति पदद्वयमप्यनुवर्तत इत्यत आह--टेरा-
त्वमिति ॥ अत्राहुः । पथ्यादीनामन्त्यस्यात्वं भवति । अन्त्यस्येति षट्निर्दिष्टस्येति परिभाषया
लभ्यते इति । अत्र साक्षादनुवृत्तं टेरिति त्यक्त्वा परिभाषालब्धस्यान्यस्येत्यस्यानुकरणे गौरवात् ।
आ आ इति प्रक्षेपादनुनासिकस्यापि स्थाने विहितो नानुनासिकः ॥ ननु किमर्थमात्वन् । इतो-
ऽदित्यत्वे नोपधाया इति दीर्घत्वे सौ रसे नलोपश्चि पश्चाद्विसर्गे पन्था इति रूपसिद्धेरिति चेन्न धौ
नलोपशोऽभावे हे पन्था इति न सिद्धयेत् । राजेत्यत्रानिष्टापत्तेश्च । अ सावित्येव तु न कृतं न-
कारमात्रस्यात्वे सवर्णदीर्घत्वेन सिद्धेऽपि पथीशब्दस्य पन्था इत्यसिद्धेः । टेऽनुवृत्तौ तु मुख्येऽपि
रूपासिद्धेश्च ॥

(पथां टेः) पथिमथिऋभुक्षां टेलोपो भवति शसादौ स्वरे ईपी-
कारे च ॥ पथः । पथा । पथिषु ॥ एवं मन्थाः । ऋभुक्षाः ॥ स्त्रियां नान्त-
त्वादीप् । सुपथी । सुमथी । अनृभुक्षी सेना ॥ ह्रीवे शोभनः पन्थाः
यस्मिन् वने तत्सुपथि वनम् ॥

(सुबोधिनी)—पथां टेः ॥ पथां देल्लोपः स्यात् शसादौ स्वरे ईपीकारे च ॥
पथामिति बहुवचनमाद्यर्थम् । स्त्रियां त्रण इतीप् । ततष्टिलोपः ॥ सुण्डु पन्थाः यस्याः
सा सुपथी रथ्या । ऋक्पूरित्यप्रत्ययां न 'न पूजनं' इति निषेधात् । कप्रत्ययस्तु
समासान्तविधेरनित्यत्वान्न ॥ सुण्डु मन्थाः यस्यां सा सुमथी नगरी ॥ न विद्यते
ऋभुक्षाः इन्द्रो यस्यां सा अनृभुक्षी सेना ॥ ह्रीवे सुण्डु पन्थाः यस्मिन् तत् सुपथि ।
आत्वं त्वत्र न । लुकि न तन्निमित्तमिति निषेधात् ॥

(तत्त्वदी०)—स्त्रियामिति ॥ सुपथीति ॥ आ सावित्यात्वं थोनुडिति च लिङ्गविशिष्ट-
परिभाषया प्राप्तमपि विभक्तौ लिङ्गविशिष्टाग्रहणमिति निषेधान्न भवति ॥

(धौ नपुंसकानां नस्य लोपो वा) हे सुपथिन्-हे सुपथि ।
सुपथी । सुपन्थानि ॥

(सुबोधिनी)—धौ नपुंसकानां नस्य लोपो वा ॥ हे सुपथि इत्यत्र नलो-
पस्यासिद्धत्वाद् स्वरूपामिति गुणो न । द्विवचने पथामिति टिलोपः । सुपथी । शौ
त्वत्वे नुटि च दीर्घत्वम् । सुपन्थानि ॥ किञ्च पन्थानमात्मन इच्छतीति पंथीयति ।
ततः क्विप् । यत् इत्यल्लोपः । यवयोरिति यलोपः । एकदेशविकृतस्यानन्त्यत्वाद् सा-
वित्यात्वम् । थो नुडिति नुट् । पन्थाः । अत्वं तु न इत् इति तपरकरणात् । ख्योर्धातो-
रितीथ् । पन्थियौ ॥ एवम् ऋभुक्षाः, ऋभुक्षियौ ॥

(इनां शौ सौ) इन् हन् पूषन् अर्थमन् इत्येतेषां शौ सौ चाधौ
परे उपधाया दीर्घो भवति नान्यत्र ॥ दण्डी । हे दण्डिन् । दण्डिन्, दण्डिन्,

दण्डिनः ॥ एवं कलिन्हलिन्यशस्विन्वाग्गिमन्प्रभृतयः ॥ वृत्रहा
वृत्रहणौ, वृत्रहणः ॥

(सुबोधिनी) — इनां शौ सौ ॥ बहुवचनमाद्यर्थम् । अर्थवत्परिभाषाया अनित्यत्वादर्थवतोऽनर्थकस्यापीनोऽत्र ग्रहणम् । उपधाया इत्यनुवर्तते । अधाविति च । नोपधाया इत्यनेनैव सिद्धे नियमार्थमिदम् । तदाह । इनादीनामुपधायाः शावेव दीर्घः स्यान्नान्यत्रेति । उपधादीर्घस्यैवायं नियमः । तेन वृत्रहेवाचरतीति वृत्रहायते । कर्तुर्यङ् । इत्यत्र थे इति दीर्घो भवत्येव । वृत्रहणी इत्यत्र 'अमस्य कृडिति झसे' इति यो दीर्घः सोऽपि नियमेन व्यावर्त्यते । उपधादीर्घमात्रापेक्षया नियमविधानादिति । साविति तु विध्यर्थम् । पूर्वेण नियमात् सावप्राप्तेः । यांविभागाभिप्रायेणैव शौ साविति निर्देशोऽस्ति अन्यथा शिस्थोरित्येवावक्ष्यत् ॥ ननु पन्था इवाचरतीति पथीनति । किप् । इत्यादौ अमान्तस्येत्युपधादीर्घो न प्राप्नोति । पथ्यादीनामिन्नन्तत्वात् । इन्नादीनां शौ सावेवेत्युपधादीर्घस्य नियमादिति चेत् । उच्यते । यत्र इनामिति सूत्रं प्रवर्तते तत्रैवार्यं नियमः । यथा दण्डीवाचरतीति दण्डीयति । किप् । वृत्रहणति । पूषणति । अर्थमणति इति ॥ दण्डोऽस्यास्तीति दण्डी । मान्तोपधादितीन् । शौ बहवो दण्डिनः सन्ति येषां तानि बहुदण्डीनि ॥ मुसलमस्यास्तीति मुसली । हलमस्यास्तीति हली । 'तालाङ्को मुसली हली' इत्यमरः ॥ यशोऽस्यास्तीति यशस्वी । विन् ॥ वागस्यास्तीति वाग्गमौ । गिन् ॥ वृत्रं हतवानिति वृत्रहा । क्विबन्तः । 'वासवो वृत्रहा वृषा' इत्यमरः ॥ अवकुप्वन्तरेऽपीति णत्वम् । वृत्रहणौ ॥

(तत्त्वदी०) — इनां शौ साविति ॥ बहुवचनादिनादिलामः । अनिन्स्मिन्समुदायेऽनिनोऽपि इन्वमारोप्यते छत्रिणो यान्तीतिवत् । अर्थवत्परिभाषाया अनित्यत्वादनर्थकस्यापीनो ग्रहणम् । साविति ग्रहणात्तदन्तं गृह्यते पूषार्थम्नोः केवल्योः पुंस्त्वात् शेरभावात् । नोपधाया इति सिद्धे विधिरारम्यमाणो नियमाय । तेन इन्नादीनामुपधाया दीर्घः शावेव नान्यत्रेति नियमः । नियमश्चोपधादीर्घस्यैव नान्यस्य । तेन दण्डीयति दण्डीभूत इत्यादौ भवत्येव दीर्घः । ये ध्वावित्यत्रोपधाग्रहणामावात् ॥ ननु पन्था इवाचरन् पथीनतीत्यत्रापि अमान्तस्येत्युपधादीर्घोऽपि कथं पथ्यादीनामिन्नन्तत्वादिति चेत्सत्यम् । यत्र इनां शौ साविति सूत्रप्रवृत्तिस्तत्रैवार्यं नियमः । पथ्यादिषु तु इतोऽदित्यादेः प्रवृत्तिसंभवात् नियमः ॥

(हनो घ्रे) हनो हकारस्य घो भवत्यव्यवधाने नकारे ञिति णिति च परे ॥

(सुबोधिनी) — हनो घने । हनः घ्न इति छेदः । आदिस्वरस्येत्यतो ञिणतीत्यनुवृत्तम् । ञिति णिति प्रत्यये नकारे च परे हन्तेर्हस्य घः स्यात् ॥

(तत्त्वदी०) — हनो घ्रे इति ॥ हनः घ्रे इति छेदः । आदिस्वरस्येत्यतो ञिणतीत्यनुवर्तते ॥

(घसंयोगे णत्वं न) वृत्रघ्नः । वृत्रघ्ना । वृत्रहभ्याम् ॥ एवं पृषन् ।
अर्यमन् ॥ संख्याशब्दाः पञ्चनप्रभृतयो बहुवचनान्तास्त्रिषु सरूपाः ॥
(सुबोधिनी)—‘अलोपः स्वरे’ इत्यल्लोपे घत्वे च कृते अवकुप्यन्तर इति णत्वं प्राप्तं
आह—घसंयोगे णत्वं न ॥ घकारात्परस्य णत्वं न भवति । वृत्रघ्नः । वृत्रघ्ना ॥ पृषा
सूर्यः ॥ अर्यमा रविः ॥

(तत्त्वदी०)—घे इत्यत्र तन्त्रादिना घ्न इत्यत्र नस्थादेशो नेति व्याख्यानमपीत्याशयेनाह—घसं-
योगे णत्वं नेति ॥

(जशशसोर्लुक्) षकारनकारान्तसंख्यायाः परयोर्जशशसोर्लुक् ॥
पञ्च । पञ्च । पञ्चभिः । पञ्चभ्यः । पञ्चभ्यः ॥

(सुबोधिनी)—जशशसोर्लुक् ॥ संख्याया इति ष्ण इति चानुवर्तते ॥ संख्यायाः
किम् । विष्णुपः । पामानः ॥ ष्ण इति किम् । चत्वारः ॥ शतानि सहस्राणीत्यत्र संनि-
पातपरिभाषया जशशसोर्लुक् । तथा हि । सन्निपातलक्षणो विधिरनिमित्तं तद्विघातस्य ।
संनिपातनं सन्निपातः आनन्तर्यं संनिपातो लक्षणं कारणं यस्य स संनिपातलक्षणो
विधिरस्तद्विघातस्य कारणविघातस्यानिमित्तं न प्रयोजकः । यमुपजीव्य यो विधिः
प्रवृत्तः स तस्योपजीव्यस्य विरोधं न करोतीति परिभाषार्थः । शिमाश्रित्य प्रवृत्तो नुम
शेर्विघातको न ॥

(तत्त्वदी०)—जशशसोर्लुगिति ॥ संख्याया इति ष्ण इति चानुवर्तते । ननु शतानि सहस्रा-
णीत्यादौ कथं न लुगिति चेत्सत्यम् । सन्निपातलक्षणो विधिरनिमित्तं तद्विघातस्येति परिभाषया तद्वि-
घात् । सन्निपातनं सन्निपातः आनन्तर्यं लक्षणं कारणं यस्य स सन्निपातलक्षणो विधिः तद्विघातस्य
अनिमित्तं न प्रयोजकः । यमुपजीव्य यो विधिः प्रवृत्तः स तस्योपजीव्यस्य विरोधं न करोतीत्यर्थः ।
शिमाश्रित्य प्रवृत्तो नुम शेर्विघातको न भवति ॥ लोप इत्यनुवृत्तावपि लुगप्रहणं पट्टीनिर्दिष्टस्येति
परिभाषां ज्ञापयति । लुक्स्तु प्रत्ययादर्शनत्वेन सवलीपामावे दर्शनासंभवात्सर्वलोप एव नान्यस्य । लोपाप-
वादो लुक्शब्दादेशस्तु न भवति नव पमित्यादिनिर्देशात् । नहि लुक्शब्दोऽत्र श्रूयते । किम् । किञ्चन
प्रत्ययादर्शनेऽपि प्रत्ययाश्रितं कार्यं भवतीति ॥ पञ्चेत्यत्र लुक्पि नोपधाया इति दीर्घो न । नव पमिति
लिङ्गेनैव लुकि सति तन्निमित्तं कार्यं न भवतीति ज्ञायते । एतदर्थमेव शब्दभेदेन व्यवहारः । अन्यथा
लुक्लोपयोरन्यतरेणैव सर्वत्र व्यवहरेत् । अथ लुगप्रहणं विनैव रूपसिद्धौ ज्ञापकं स्यात् असति तस्मि-
न्नन्तरस्येति न्यायेनापढादिरेव प्रसज्येतेति चेत्सत्यं नव पमिति निर्देशेनैव तद्वारणसंभवात् ॥

(षणः) षकारनकारान्तसंख्यायाः परस्यामो लुडागमो भवति ॥
पञ्चानाम् । परमपञ्चानाम् । गौणत्वे न लुग्लुटौ । प्रियपञ्चा, प्रिय-
पञ्चानौ, प्रियपञ्चानः । प्रियपञ्चच्चः । प्रियपञ्चञ्जा ॥ एवं सप्त-
नवन्दशन्प्रभृतयः ॥

(सुबोधिनी)—ष्णः ॥ ष् च न् चानयोः समाहारः षण् तस्मात् षणः । संख्याया इत्यनुवर्तते । षणः इति तस्या विशेषणम् । विशेषणेन तदन्तविधिः ॥ संख्याया इति किम् । त्रिंशताम् ॥ यज्वनाम् ॥ षण इति किम् । त्रिंशताम् । पञ्चाशताम् ॥ नलोपे नोपधाया इति दीर्घे च पञ्चानाम् ॥ प्राधान्ये परमाश्च ते पञ्च च परमपञ्च । तेषां परमपञ्चानाम् ॥ गौणत्वे न लुगनुटौ । गौणे षणान्तसंख्यायाः जश्शसोर्लुक्नामि तु नुद् च न । संख्यावाचित्वाभावात् । प्रियाः पञ्च यस्य स प्रियपञ्चा । आमि प्रियपञ्चाम् । अकारद्वयमध्ये चकारः ॥

(तत्त्वदी०)—ष्ण इति ॥ ष् च न् च अनयोः समाहारः ष्ण् तस्मात् षणः । अत्र संख्याया इत्यनुवर्तते षण इति तद्विशेषणं ततस्तदन्तलाभः इत्याशयेनाह—षकारानकारान्तैत्यादि ॥ नस्य ष्टुत्वनिर्देशे विशेषणम् । णस्य संख्यावाचिनोऽभावान्नान्तमेव गृह्यते ॥ संख्याया इति किम् । त्रिंशताम् ॥ षण इति किम् । त्रिंशताम् ॥ गौणत्वे नेति ॥ संख्यावाचित्वाभावादित्यर्थः ॥

(अष्टनो डौ) अष्टन्शब्दात्परयोर्जश्शसोर्वा डौ भवति ॥ अष्टौ-अष्ट । अष्टौ-अष्ट ॥

(सुबोधिनी)—अष्टनो डौ ॥ अष्टन इत्येकवचनं तु त्रेरिति वत् । अल्लोपः स्वर इत्यस्याप्रवृत्तिश्चिन्त्या । जश्शसोरित्यनुवर्तते । वाऽऽस्त्विति वाशब्द उभयत्र संबध्यते काकाक्षिगोलकन्यायेनेति ॥ ननु षष्ठीनिर्दिष्टत्वादन्यस्य डौ भवति । न चानेकवर्णत्वात्सर्वादेशः स्यात् । नानुबन्धकृतमनेकवर्णत्वमित्युक्तत्वात् । उच्यते । डित्वसामर्थ्यान्नोक्तदोषः । तथा हि । अन्यादेशे सति जासि अष्टनाविति शसि अष्टनाविति प्राप्नोति । तच्चान्तरेण डित्वं सिद्धम् । अतो डित्करणसामर्थ्यात् सर्वादेशः । लुकोऽपवादोऽयमिति सर्वादेश इति वा । डौशिति सुवचम् । डौत्वं हि लुगनुटाविव प्राधान्ये एव भवति न तु गौणत्वे । सप्यश्रुभ्यां तुद् चेत्यनेन सप्तन्अष्टन्शब्दौ निष्पन्नौ ॥

(तत्त्वदी०)—अष्टनो डौ इति ॥ एकवचनं तु त्रेरिति वत् । सौत्रत्वादल्लोपोऽपि न । 'अल्लोपः स्वर' इत्यस्याप्रवृत्तिश्चिन्त्येति कैश्चिदुक्तम् । अत्र अष्टाभ्य औशिति सूत्रव्याख्यावसरे अन्यथा अष्टन इत्येव ब्रूयात् इति भाष्यकारोक्त्यापि चिन्ताया अपसारणीयत्वात् । वाऽऽस्त्विति वाशब्दः काकाक्षिन्यायेनोभयत्रान्वेति । संख्याया इत्यनुवृत्तेर्नेह । प्रियाष्टनः ॥ अनुबन्धैरनेकवर्णत्वस्यासंभवादन्यादेशोऽस्तीति न शङ्कनीयम् षष्ठीनिर्दिष्टस्येति परिभाषाया अनित्यत्वात् ॥

(वा सु) अष्टनः सकारभकारादिषु विभक्तिषु वाऽऽत्वं भवति ॥ अष्टाभिः-अष्टभिः । अष्टाभ्यः-अष्टभ्यः । अष्टाभ्यः-अष्टभ्यः । अष्टानाम् । अष्टासु । अष्टसु ॥ प्रिया अष्टौ यस्यासौ प्रियाष्टा, प्रियाष्टानौ, प्रियाष्टानः । प्रियाष्टनः । प्रियाष्टना, प्रियाष्टाभ्याम् । "प्रियाष्टनो राजवत्सर्वं हाहावच्चापरं हसे । " सुगण्, सुगणौ, सुगणः । सुगणम्,

युञ्जौ, युञ्जः । युञ्जम्, युञ्जौ, युञ्जः । युजा, युग्भ्याम् । समासे तु ॥

(सुबोधिनी)—दिशाम् ॥ बहुवचनमाद्यर्थम् । तेन दिञ् १ दृश् २ स्पृश् ३ दधृष् ४ ऋत्विज् ५ कुञ्च् ६ युञ्च् ७ स्रज् ८ अञ्च् ९ उष्णिहो १० गृह्यन्ते । दिशदृश-स्पृशदधृष्ऋत्विज्स्रजां षत्वे प्राप्ते कुञ्च्युञ्च्अश्चामप्राप्ते उष्णिहो ढत्वे प्राप्ते अयंकुत्व-विधिः ॥ चोः कुरित्यतः कुरित्यनुवर्तते । युनक्तीति सिलोपे संयोगान्तलोपे च नस्य कुत्वेनानुनासिको ङकारः । युङ् । नश्चापदान्ते इति नुमोऽनुस्वारे परसवर्णः । तस्या-सिद्धत्वाच्चोः कुरिति कुत्वं न युञ्जौ । समासे तु सुष्ठु युनक्तीति क्तिप् । अत्र ननुम् ॥

(तत्त्वदी०)—दिशामिति ॥ बहुवचनमाद्यर्थम् । अत्र रसप्रहणाद्विक्पाशेत्यादावपि ॥ युञ्जाविति ॥ नकारस्य कुत्वं तु न यमस्यासिद्धत्वात् ॥

(चोः कुः) चवर्गस्य कवर्गो भवति धातोर्ज्ञसे नाम्नश्च रसे पदान्ते चा॥सुयुक्॥समाध्यर्थस्य नुम् । युक् न॥खन्, खञ्जौ । खन्भ्याम् । खन्सु ॥ छशपराजादेः षः । सम्राट्-सम्राड्, सम्राजौ, सम्राजः ॥ देवेद्-द-वेड्, देवेजौ, देवेजः ॥ परिमृट्-परिमृड्, परिमृजौ, परिमृजः ॥ विश्वसृट्-विश्वसृड्, विश्वसृजौ ॥

(सुबोधिनी)—चोः कुः ॥ रसे किम् । त्वचौ ॥ नाम्नः किम् । वच्मि ॥ पदान्ते किम् । वाचि ॥ धातोर्ज्ञसे यथा । वक्ता ॥ ज्ञसे किम् । वच्मि ॥ कुत्वे सुयुक् । समा-ध्यर्थस्य युजेर्नुम् । युक् ॥ खञ्जतीति । खजि गतिवैकल्ये । क्विबन्तः । संयोगान्त-लोपे खन् । संराजते इति षत्वे जबत्वचपत्वे च सम्राट् ॥ देवान् यजतीति क्विपि यजा-दित्वात्संप्रसारणे एत्वे च देवेद् ॥ विश्वं सृजतीति विश्वसृट् क्विबन्तः । दिशामिति कुत्वं न सृजिति सूत्रे रञ्जुसृड्भ्यामिति भाष्यप्रयोगात् । यद्वा सृजियज्योः कुत्वापवादः षत्व-विधिरेव ॥ स्रक्ऋत्विक्शब्दयोस्तु दिशामित्यनेन कुत्वमेव ॥ परिमार्ष्टीति परिमृट् ॥

(तत्त्वदी०)—चोः कुरिति ॥ अत्र तदन्तप्रहणम् । तेन चवर्गान्तस्येति व्याख्येयम् । एवं चासिद्धत्वानुसरणेन युक्तावित्यादौ कुत्वाभाव इति समाधानमपि नाश्रयणीयम् । अकारस्यान्तेऽभावात् जकारसत्त्वेऽपि तस्य रसपरत्वाभावात् ॥ समाध्यर्थस्येति ॥ युजेरिति धातुपाठपठितेकारविशिष्ट-स्यानुकरणं न त्विका निर्देश इत्याशयः ॥ युगिति ॥ युज्यते समाघत्ते इति युक् । युज समाधौ । देवादिकः । आत्मनेपदी ॥ खन् इति ॥ खञ्जतीति खन् । खजि गतिवैकल्ये । संयोगान्तस्येति जलोपः ॥ देवेडिति ॥ देवं यजतीति । क्विपि संप्रसारणे रूपम् ॥

(विश्वस्य वसुराटोर्दीर्घः) विश्वावसुः । विश्वाराट्, विश्वराजौ । विश्वाराड्भ्याम् । विश्वाराट्सु-विश्वाराट्सु ॥

(सुबोधिनी)—विश्वस्य वसुराटोर्दीर्घः ॥ विश्वशब्दस्य दीर्घः स्यात् वसुशब्द-
राट्शब्दं च परे ॥ विश्वं वसु द्रव्यं यस्य स विश्वावसुः । राटिति ट्शब्दस्यापि स्वरूपाप-
लक्षणप्रविशितं टत्वम् । विश्वस्मिन् राजते इति विश्वाराट् ॥

(तत्त्वदी०)—वसुराटोरिति ॥ टत्वमविवक्षितं पत्वविषयोपलक्षकम् ॥ विश्वावसु-
रिति ॥ विश्वं वसु यस्येति विग्रहः ॥

(स्कोराद्योश्च) संयोगाद्योः सकारककारयोलोपो भवति धातो-
र्ज्ञसे नाञ्चश्च रसे पदान्ते च ॥ भृट्-भृड्, भृजौ, भृज्जः ॥ वृक्षवृट्
वृक्षवृड्, वृक्षवृश्चौ ॥ विश्राट्-विश्राड्, विश्राजौ । विश्राड्भ्याम् ।
विश्राट्सु ॥ ऋत्विक्-ऋत्विग्, ऋत्विजौ । ऋत्विक्षु ॥ ऊर्क्-ऊर्ज्,
ऊर्जौ । ऊर्क्षु ॥

(सुबोधिनी)—स्कोराद्योश्च ॥ आदिशब्दस्यावयववाचित्वेन संसन्धित्वादवयव्या-
काङ्गायां संयोगेति संबध्यते । संयोगशब्दस्यापीह समुदायवाचित्वादवयवार्थकत्वेनावय-
व्याकाङ्गायां नाञ्चो धातोश्चेति संबध्यते । संयोगान्तलोपापवादः । ज्ञसे त्वपूर्वो विधिः ।
ज्ञसे भ्रष्टा । पदान्ते अवाभ्रट् ॥ आद्योः किम् । धक्षति । नक्षति ॥ भृजतीति क्तिप् ।
ग्रहामिति संप्रसारणम् । सौ परत्वात् पत्वे स्कोरिति सलोपं च सिलोपः । भृट् । तस्य
इचुत्वेन शः । शस्य ज्ञवं जवा इति जः । भृजौ ॥ वृक्षं वृश्चतीति क्तिपि ग्रहामिति सं-
प्रसारणं छशेपेति पत्वं स्कोरिति सलोपः जवत्वचपत्वं । वृक्षवृट्-वृक्षवृड् । सुपि टना-
दिति धुट् । तस्य च अत्वम् । वृक्षवृट्सु । चान्तेषु वक्तुमुचितः ॥ विशेषेण भ्राजते इति
विश्राट् । पत्वविधौ राजिसाहचर्यात् भ्राजृ दीप्ताविति फणादिरेव गृह्यते । यस्तु राजृ
भ्राजृ दीप्ताविति तस्य कुत्वमेव । विश्राक्-विश्राग् । विश्राग्भ्यामित्यादि ॥ ऋतौ यज-
तीति ऋतावुपपदे यजेः क्तिप् । यजादित्वात्संप्रसारणम् । कुत्वम् ऋत्विक् ॥ ऊर्ज
बलप्राणनयोः । अस्माच्छुरादिज्यन्तात् क्तिपि जिलोपः । ऊर्जयतीति । सभिन्नस्येति
नियमात् न संयोगान्तलोपः । ऊर्क् ॥ इति जान्ताः ॥

(तत्त्वदी०)—स्कोराद्योश्चेति ॥ स् च क् चेति स्को तयोः स्कोः । आदिशब्दस्यावय-
विनि साकाङ्क्षात्वेन संयोगशब्देन संबन्धः । संयोगशब्दोऽपि नामधातुभ्यां संबध्यते । अत्र रसे
ज्ञसे पदान्ते इति पदत्रयमपि संयोगस्यैव विशेषणम् । न तु नामधात्वोः । स्कोरिति द्विर्वचननिर्देशा-
त्कुञ्जधातोः स्वरूपस्य वा न ग्रहणम् ॥ ऋत्विगिति ॥ ऋतौ यजते इति वाक्ये ऋतावुपपदे
यजतेः क्तिपि संप्रसारणे च रूपम् ॥ ऊर्क् इति ॥ ऊर्ज बलप्राणनयोः । चुरादिज्यन्तात्क्तिपि
जिलोपे च रूपम् ॥

(तः) त्यदादेस्तस्यः सत्वं भवति सौ परे ॥ स्यः, त्यौ, त्ये ॥ सः,
तौ, ते ॥ परमसः । संज्ञायां गौणत्वे चात्वसत्वे न ॥ त्यत्-त्यद्,

त्यदौ ॥ अतित्यत्, अतित्यद्, अतित्यदौ ॥ यः, यौ, ये ॥ एपः,
एतौ, एते । अन्वादेशे एनम्, एनौ, एनान् । एनेन । एनयोः ।
अग्निमत्-अग्निमद्, अग्निमथौ । अग्निमद्भ्याम् । अग्निमत्सु ।
प्रत्यञ्चतीति क्विपि कृते ॥

(सुबोधिनी)-तः ॥ त्यदादेरित्यतः त्यदादेरिति सौ स इत्यतः स इति साविति
चानुवृत्तम् ॥ त्यदादेः किम् । तातः ॥ प्राधान्ये परमसः ॥ संज्ञायां गौणत्वे चात्य-
सत्त्वे न ॥ अत्वसत्वयोः सर्वाद्यन्तर्गणकार्यत्वादेवं सत्त्वं च संज्ञायां गौणे च न प्रवर्त-
ते । संज्ञायां त्यत्, त्यदौ । गौणे त्यमतिक्रान्तोऽतित्यद् ॥ इदमेतदोरित्यन्यादेशे एनदा-
देशः । एनमित्यादि ॥ इति दान्ताः ॥ अग्निं मन्थतीति क्विपि नलोप इति
नलोपः । अग्निमत् ॥ इति थान्ताः ॥ प्रत्यञ्चतीत्यत्राञ्चः क्विपि कृते ॥

(तत्त्वदी०)-त इति ॥ त्यदादेष्टेरित्यतस्यदादेरिति सौ स इत्यतः स इति सौ इति च
पदद्वयमनुवर्तत इत्याशयेनाह । त्यदादेरित्यादि ॥ त्यदादेः किम् । तातः ॥ त इति किम् । यः ॥
सौ इति किम् । तौ ॥ ननु त्वमित्यत्र सत्वात्वे कुतो नेति चेत्सत्यम् । तकारोच्चारणसामर्थ्यात् । अथा-
तित्वमित्यत्र गौणत्वे सिपरत्वाभावात् तस्य चरितार्थत्वमिति चेदोम् । साविति वक्तव्ये सिनेति
गुरूकरणं वस्तुसोरिव विभागसंमोहार्थम् । अत एव मित्ताभागमौ न ॥

(नो लोपः) धातोर्हसान्तस्योपधाभूतस्य नकरास्य लोपः किङ्किति
परे ॥

(सुबोधिनी)-नो लोपः ॥ हसान्तस्येति किम् । नीयते ॥ उपधाभूतस्येति
किम् । हन्यते ॥

(पूजार्थाञ्चतेर्न) निरुपपदात् कृञ्चः क्विपि कृङ् कृञ्चौ । कृङ्-
भ्याम् । कृङ्षु-कृङ्क्षु-कृङ्म्वषु ॥

(सुबोधिनी)-पूजार्थाञ्चतेर्न ॥ पूजार्थवाचिनोऽञ्चतेरुपधाभूतस्य नस्य लोपो
न भवति क्विति ङिति च ॥ निरुपपदात् कृञ्चः क्विपि न । निर्गत उपपदेभ्यः निरुपपद-
स्तस्मात् । उपपदरहितस्य कृञ्चैरुपधाभूतस्य नस्य लोपो न भवति क्विपि । कृञ्च क्कौटि-
ल्यालपीभावयोः ॥

(तत्त्वदी०)-निरुपपदादिति ॥ निर्गत उपपदेभ्यः निरुपपदः तस्मात् । कृञ्चः क्विपि परे
नस्यैव नलोपो नेत्यर्थः ।

(अञ्चः पुंसि पञ्चसु नुम्) दिशाम् ॥ प्रत्यङ्, प्रत्यञ्चौ, प्रत्यञ्चः ।

प्रत्यञ्चम्, प्रत्यञ्चौ ॥

(सुबोधिनी)-अञ्चः पुंसि पञ्चसु नुम् ॥ गत्यर्थस्याञ्चतेर्नुमागमः स्यात्
पुंसि पञ्चसु ॥ नलोपे पुनर्नुमि कृते प्रत्यञ्च् सि इति स्थिते संयोगान्तलांसे मिलोपे

च नुमो नकारस्य दिशामिति कुर्वेन डकारः । प्रत्यङ् । अनुस्वारसवर्णौ । प्रत्यञ्चौ ॥

(तत्त्वदी०)—अञ्चेरिति ॥ न इका निर्देशस्तथा सति कित्त्वान्नलोपे अचरित्वेव स्यात् ॥ किं त्त्वारणार्थं इकारः ॥ प्रत्यङ्ङुङिति ॥ प्रत्यञ्चतीति किपि नो लोप इति नलोपे सो नुमि कृते प्रथमं संयोगान्तलोपः । न तु श्चुत्वम् अकृतव्यूहपरिभाषया श्चुत्वाप्रवृत्तेः । नित्यत्वात्संयोगान्तलोप एव । तथा च लोपे नस्यैव डकारः पञ्चमत्वेन साम्यात् । प्रथमं चुत्वे खन्नित्यसिद्धयापत्तेश्च ॥

(अचेर्दीर्घश्च) नलोप्यञ्चतेरकारस्य लोपः पूर्वस्य च दीर्घः शसादौ स्वरे परे तद्धितस्यस्वरयोरीपीकारे च ॥ प्रतीचः । प्रतीचा । प्रत्यग्भ्याम् । प्रत्यङ् । तिर्यङ्, तिर्यञ्चौ, तिर्यञ्चः ॥

(सुवोधिनी)—अचेर्दीर्घश्च ॥ छुत्तनकारस्याञ्चतेरतां लोपो भवति ईपि ईकारं च ॥ प्रतीची । तद्धितस्यस्वरयोः प्रतीच्यः । प्रतीचीनः । अचेरिति नायमिङ्प्रत्ययः । किंत्त्वारणार्थोऽयमिकारः नलोपिनिर्देशे ज्ञापकः । इकः कित्त्वान्नलोपे वृत्तेऽचरित्यस्योक्तार्थेऽज्ञापनात् ॥ ननु पूर्वस्येति कस्माद्बन्धम् । उच्यते । दीर्घश्चुत्वापस्थितः स्वर एवात्र स्थानी । शसादौ स्वरे इति लोपदीर्घयोर्निमित्तम् । सप्तमीनिर्देशात् पूर्वस्याव्यवहितस्य स्वरस्य दीर्घे प्राप्ते येन नाव्यवधानं तेन व्यवहितेऽपीति वचनप्रामाण्यात् चकारेण व्यवहितस्याप्यत्र दीर्घः । अचेरिति लोपस्य विषयेऽन्तरङ्गोऽपी यामिति यकारो न । अकृतव्यूहा इति परिभाषया । प्रतीचः । तिरोऽञ्चतीति सहादरिति तिरसास्तिरिः । तिर्यङ् ॥

(तत्त्वदी०)—अचेर्दीर्घश्चेति ॥ छुत्तनकारनिर्देशात्पूजार्थासंग्रह इत्याशयेनाह—नलोपिन इत्यादि ॥ अचेरिति पाठे तु ज्ञापनासंभवः इकः कित्त्वेन सर्वथैव नलोपात् । च्त्वारणार्थं इकार इत्याद्याश्रयणे तु भवत्येव ॥ पूर्वस्य चेति शसादाविति परसप्तम्या निमित्तत्वेन पूर्वलाभः । न च चकारेण व्यवधानाच्चेति वाच्यं 'येन नाव्यवधानं तेन व्यवहितेऽपि' इति वचनप्रामाण्यात् चकारैकवर्णव्यवधानेऽपि भवत्येव । अकृतव्यूहपरिभाषया पूर्वं न यत्वम् ।

(तिरश्चादयः) तिरश्चादयो निपात्यन्ते शसादौ स्वरे तद्धितस्यस्वरयोरीपीकारे च ॥ तिरश्चा । तिर्यग्भ्याम् । तिर्यङ् ॥ उदीचः । उदग्भ्याम् । उदङ् । पितरमञ्चतीति । पित्रङ्, पित्रञ्चौ ॥

(सुवोधिनी)—तिरश्चादयः ॥ सिद्धरूपनिर्देशो निपातनम् । एते निपात्यन्ते ईपि ईकारे च ॥ तिरश्ची । तद्धितस्य स्वरे यकारे च तिरश्चीनः उदीच्यः ॥ तिरश्चादिरिति सूत्रणीयम् । आदिशब्दादुदीच इति । बहुवचनं तु व्यर्थम् । तृतीयस्याभावात् । पदादयः षोडशादेशाः न तु पृथक्शब्दा इति पक्षाश्रयणं तु वचनस्य सार्थक्यं बोध्यम् ॥ उदञ्चतीति उदङ् ॥

(तत्त्वदी०)—तिरश्चादय इति॥ ननु माऽस्तु निपातनम् । अञ्चतौ सहादेः सादिरिति सूत्रेण तिर्यदेशः। स तु अल्लोपे निमित्ताभावे नैमित्तिकाभावादेव रूपसिद्धिरिति चेत्सत्यम् । अञ्चन्त-निमित्तत्वेन अल्लोपेऽप्येकदेशविकृतन्यायेन तत्सत्वान्निमित्ताभावत्वाभावात् । तिरश्चादिरिति तु युक्तं तिरश्च उदीच इति शब्दद्वयप्रवृत्तिदर्शनात् । तृतीयस्यादर्शनात् बहुवचनं व्यर्थमिति वृद्धाः ॥

(ऋतो दीर्घो न) पितृचः । पित्रग्भ्याम् । पित्रग्भिः । पित्रक्षु ॥ सध्यङ् । सध्रीचः ॥ सम्यङ् । समीचः ॥ प्राङ् । प्राचः ॥ पूजार्थां तु प्रत्यञ्चः । प्रत्यञ्चा । प्रत्यङ्भ्याम् । प्रत्यङ्क्षु-प्रत्यङ्ख्षु-प्रत्यङ्क्षु ॥ उदञ्चः । उदङ्भ्याम् ॥ तिर्यञ्चः । तिर्यङ्भ्याम् ॥ सम्यञ्चः । सध्यञ्चः । प्राञ्चः । प्राञ्चा । सहादेः सादिः ॥ अमुमञ्चतीति अमुमुयङ् । अमुमुईचः । अमुमुयग्भ्याम् । अदमुयङ् । अदद्रचङ् ॥ पूजार्थां तु अमुमुयञ्चः । अमुमुयङ्भ्याम् । अदमुयञ्चः । अदद्रचञ्चः ॥ मरुतः । मरुद्भ्याम् ॥ त्रितो लुम् । न्सम्महतोऽधौ दीर्घः शौ च। महान्, महान्तौ, महान्तः । हे महन् ॥

(सुबोधिनी)—ऋतो दीर्घो न ॥ ऋकारस्य दीर्घो न भवति । लुप्ताकारनकारेऽञ्चतौ परेऽपि । पितृचः । सहाञ्चतीति सहादेरिति सहस्य सध्रिः । सध्यङ् ॥ समञ्चतीति सहादेरिति समः समिः । सम्यङ् ॥ प्रकर्षेणाञ्चतीति प्राङ् । पूजार्थस्याञ्चतेस्तु प्रत्यञ्चति पूजयतीति क्विपि पूजार्थाञ्चतेरिति नलोपाभावः अत एव नुम् न । प्रत्यङ् । शसि नलोपाभावादकारलोपो न । प्रत्यञ्चः । सुपि प्रत्यञ्च् सु इति स्थिते दिशामिति कुत्वात् प्राक् संयोगान्तस्येति चलोपे नस्य कुत्वेन ङकारे च कृते शसे ङ्गोरिति कुक् षत्वम् । प्रत्यङ्क्षु । शसे चपस्येति पक्षे खकारः । प्रत्यङ्ख्षु । कुग्भावे प्रत्यङ्क्षु ॥ एवं पूजार्थे तिर्यङ्कादयः ॥ विष्वग्देवयोश्च टेरद्रचञ्चतावप्रत्यये। चाददसां ग्रहणम् । अनयोरदसश्च टेरद्रचादेशः स्यात् अप्रत्ययान्तेऽञ्चतौ परे ॥ अमुमञ्चतीति विग्रहे अदस् अञ्च् इति स्थिते अद्रचादेशे अदाद्रि । अच्च इति यत्वम् । अदसां-ऽसेर्दादु दो मः । असेरिति इकार उच्चारणार्थः । असकारान्तस्यादसो दात्परस्य उदूतो भवतः दस्य मश्च । उ इति ह्रस्वदीर्घयोः समाहारः । ह्रस्वव्यञ्जनयोर्ह्रस्वो दीर्घस्य च दीर्घो भवति ॥ असान्तस्येति किम् । अमुमात्मन इच्छति अदस्यति ॥ दात्परस्येति किम् । अमुया इत्यत्रान्त्यस्य यस्य मा भूत् । दकाराकारयोर्दकारकारयोश्च सुव्वं अमुमुयङ् । शसि अचेरित्यतो लोपे दीर्घे च अमुमुईचः । सुत्वस्यासिद्धत्वान्न वत्वम् । अन्त्यबाधेऽन्त्यसदेशस्येति परिभाषां वदतां मते परस्य दकाररकारस्यैव मुत्वम् । अदस इति स्थाने षष्ठी । एवं हि षष्ठीनिर्दिष्टस्येति परिभाषोपतिष्ठते । अदसो योऽन्त्यः स

दात् परं यः सोऽसोऽन्त्यः। एवमन्त्यवाधेऽन्त्यसमीपस्य भवतीति दकारकारयोर्मुखं
 अदसुयङ् । अः अकारः सेः सकारस्य स्थाने यस्य स अस्मिरिति व्याख्याने त्यदाद्य-
 त्वविषये एव सुत्वं नान्यत्रेति पक्षे उभयत्र सुत्वं न अदद्रजङ् । वार्तिककृतोक्तं च ।
 “अदसोऽद्रेः पृथङ् सुत्वं केचिदिच्छन्ति लत्ववत् । केचिदन्यसदेशस्य नन्त्येकसोर्हि
 दृश्यते ॥ १ ॥” अदसो दकाराकारयोर्द्रयाददकारस्कारयोश्च पृथङ् सुत्वं केचिदा-
 चार्था इच्छन्ति लत्ववत् । यदन्तस्य चलीकल्प्यते इत्यस्याभयोः कृपां रां ल इत्यनेन
 यथा लत्वं तथेत्यर्थः ॥ अन्त्यसदेशस्य दकारस्कारस्य सुत्वं केचिदिच्छन्ति । अः
 अकारः सेः सकारस्य स्थानं यस्य सोऽस्मिस्तस्य अंसः। त्यदाद्यत्वविशिष्टस्यादसो हि
 सुत्वं दृश्यते इति केचिद्वदन्ति । तन्मतं उभयोर्मुखं न त्यदाद्यत्वाभावात् । एवं चासु-
 द्रजङ् इति केषांचिदुदाहरणं तद्भाष्येऽनुक्तत्वादुपेक्ष्यमिति भावः ॥ इति चान्ताः॥
 ‘मरुतौ पञ्चामरौ’ इत्यमरः ॥ मह पूजायाम् । मह्यंतं पूज्यंत इति महान् । कर्मणि
 लृप्त्यर्थः । ऋदित्त्वान्नुम् । न्सम्महत इति दीर्घः । मिलोपे संयोगान्तलोपे च महान् ॥

(तत्त्वदी०)—ऋत इति ॥ एतद्वीजे तु दीर्घग्रहणान् संज्ञापूर्वको विधेरनित्य इति कर्ता न
 दीर्घः॥असुसुयङ्ङिति॥असुमवतीति वाक्ये किपि अदन्अम्अञ्न् किप् एति मिते किपि
 लोपे वेरिति बलोपे समासप्रत्ययोरिति अमलोपे नामसंज्ञायां स्यादौ अदस अञ्न् नि इति
 स्थिते । अत्रादेशमुखे नलोपे नुमागमे मिलोपे नस्य उत्वेन रूपनिधिः । अदसुयङ् । अदसुयङ् ।
 इति विकल्पस्त्वित्थम् । उभयत्र सुत्वं लत्ववत् । यथा चलीकल्प्यते इत्यत्र लत्वम् । ‘दसमः’ इत्यत्र
 अन्त्यस्य दस्येति व्याख्यानेऽन्त्यवाधेऽन्त्यसदेशस्येति परिभाषामाश्रित्य परस्यैवोत्वम् । तद्वैवोक्तम्
 केचित्तु दो म इति वक्तव्ये दस्येति सस्वरदकारोक्तिर्वापयति त्यदाद्यत्वविषय एव नन्त्ये प्रत्यये
 तदमावाचेति उक्तं च “अदसोऽद्रेः पृथङ् सुत्वं केचिदिच्छन्ति लत्ववत्। केचिदन्यसदेशस्य नन्त्येक-
 सोर्हि दृश्यते ॥” असुसुई च इति ॥ संज्ञापूर्वस्य विधेरनित्यत्वान्न वत्त्वग्यप्यत्र सुत्वस्यास्त्वित्त्वान् ॥

(द्विरुक्तानां जक्षादीनां च शतुर्नुम् न शौ वा) ददत् । एवं
 जक्षत् । जाग्रत् । चकासत् । शासत् ।

(सुवोधिनी)—द्विरुक्तानां जक्षादीनां च शतुर्नुम् न शौ वा॥द्विरुक्तधा-
 तुभ्यो जक्षादिभ्यश्च परस्य शतुर्नुम् न स्यात् शौ परे तु वाददातीति दाजः शतुर्नु-
 त्यये अप् । दादेरित्यपो लुक् द्वित्वं च ह्रस्व इति पूर्वस्य ह्रस्वः । दादेरित्वाल्लोपः ॥
 ददत् । एवं जक्षतीति जक्षत् ॥ जागतीति जाग्रत् ॥ दादेरितीति दादित् । दादेरितीति न्या-
 लोपः ॥ चकास्तीति चकासत् ॥ शास्तीति शासत् ॥

(तत्त्वदी०)—द्विरुक्तानामिति ॥ आगमशान्त्रस्यानित्यत्वादिति भावः ॥

(अत्वसोः सौ) अत्वन्तस्य धातुभिन्नासन्तस्य चोपधाया दीर्घां
 भवति सावधौ ॥ भवान्, भवन्तौ, भवन्तः । हे भवन् ॥ चन्द्रमाः,

चन्द्रमसौ ॥ अधात्वसन्तस्य किम् । चीवराणि वस्तेऽसौ चीवस्वः ॥
 शत्रन्तस्य तु अत्वन्तत्वाभावान्न दीर्घः । भवन्, भवन्तौ ॥ पचन् ॥
 दीव्यन् ॥ धीमान् । ह धीमन् । धीमन्तौ ॥ मघवान्, मघवन्तौ ।
 मघवद्भ्याम् ॥ गुप्-गुब्, गुपौ गुपः । गुब्भ्याम् । तादृक्, तादृशौ,
 तादृशः । तादृक्षु ॥ एवं यादृगादयः ॥

(सुबोधिनी)-अत्वसोः सौ ॥ अतुश्च अस् च तौ अत्वसौ तयोः । नोपधाया
 इत्थत् उपधाया इत्यनुवर्तते । अतुरिति मतुवतुक्तवत्वादीनामवयवो गृह्यते केवलस्य प्रत्य-
 यस्याभावात् । अस्त्वर्थवाननर्थकोऽपि । अतु इत्युकारानुबन्धस्यानुकरणाच्छत्रन्तस्य
 दीर्घो न । अत्वन्तस्य धातोर्दीर्घः । गोमन्तमिच्छति गोमानिवाचरति इति वा इच्छार्थेऽन्त-
 न्तात्, आचारकिन्ताद्वा कर्तरिक्विप् । ततोऽल्लोपयलोपौ । गोमान् । अधातोरेत्यनु-
 वर्त्य असन्ते योज्यम् । तेनासन्तस्य नाम्न उपधाया दीर्घोऽधौ सौ । अत एव चानर्थ-
 कस्याप्यसौ ग्रहणम् । भातेर्डवतुरिति डवतुप्रत्ययान्तो भवच्छब्दः । नित्यमपि लुमं
 बाधित्वा वचनसामर्थ्यादादौ दीर्घः ततो नुम् । भवान् । शसादौ महद्भत् । असन्तस्तु
 चन्द्रमसशब्दः । धात्वसन्तस्योपधायादीर्घो न । यथा । वस आच्छादने क्विप् । चीव-
 र्वः । भवतीति शतृप्रत्ययान्तस्यार्तु इत्युकारानुबन्धत्वाभावाद्दीर्घो न । वितो लुमिति
 नुम् । भवन् एवं पचतीति पचन् ॥ दीव्यतीति दीव्यन् ॥ अत्वन्तस्याधातोर्थथा
 धीरस्योति धीमान् । अस्त्यर्थे मतुरिति मतुः ॥ मघशब्दाद्भुतप्रत्यये मघवच्छब्दः ।
 उपधादीर्घादि प्राग्वत् । “ हविर्जक्षिति निःशङ्को मखेषु मघवानसौ ” इति भट्टिः ॥
 अत्वन्तत्वाभावे महर्हस्य घो वुगागमः कन्प्रत्ययश्चेत्येतन्नित्ये निपातनात्कृते मघ-
 वन्शब्दः श्वादेरित्यत्रोक्त एव ॥ इति तान्ताः ॥ गोपायतीति गुप् । क्विन्तः ।
 अथादयोऽनपीति वैकल्पिकत्वादिहायप्रत्ययाभावः । आयप्रत्ययपक्षे तु यत् इत्यल्लोपे
 अलोपे च गोपा इति रूपं बोध्यम् ॥ इति पान्ताः ॥ तामिव पश्यतीति दृशेष्टक्सकाविति
 चकारात् क्विप् । आ सर्वादेरित्यात्वम् । दिशामिति कुत्वम् । तादृक् ॥

(तत्त्वदी०)-अत्वसोः साविति ॥ अतुश्च अस् च अत्वसौ तयोः । अतुस्त्र प्रत्यया-
 वयवः केवलस्यासंभवात् । असतुवन्निरर्थकोऽपि । अतुग्रहणसामर्थ्यात्प्रथमं दीर्घः पश्चान्तुम् ।
 अन्यथाऽतुग्रहणं व्यर्थं स्यात् । अत्वन्तस्य धातोरेपि । गोमन्तमिच्छन् गोमानित्यत्र यथा ।
 अधातोरेत्यनुवृत्तं तु अनन्तरत्वाद् अस् इत्यनेनान्वेति इत्यमिप्रेत्याह-अधात्वसन्तस्येति ॥
 धातुभिन्नासन्तस्येत्यर्थः ॥

(नशोः) को वा पदान्ते स्यादौ इसे च ॥ नक्-नग् नद्-नङ्,
 नशौ, नशः । नग्भ्याम्-नङ्भ्याम् । नक्षु-नङ्सु ॥ विद्-विङ्,
 विशौ, विशः ॥ स्पृक्-स्पृग्, स्पृशौ, स्पृशः ॥ घृतस्पृक् ॥ उद्-उङ्-

पूर्वस्य न कुत्वम् । उदकस्पृष्ट्, उदकस्पृष्ट्, उदकस्पृष्टौ ॥ दधृक्-
दधृग्, दधृषौ । दधृक्षु ॥ रत्नमुद्-रत्नमुड्, रत्नमुषौ । रत्नमुड्भ्याम् ॥
षष्शब्दो नित्यं बहुवचनान्तास्त्रिषु सरूपः । जश्शसोर्लृक् ।
षट्-षट् ॥

(सुबोधिनी)-नशोः ॥ नशोः कवर्गान्तादेशां वा स्यात् स्यादौ श्से पदान्तं च ।
णश्च अदर्शने । विवप् पत्वं जवत्वचपत्वं । नट्-नट् । कत्वं तु नक्-नग् ॥ 'विश
प्रवेशने' क्प् । पत्वं जवत्वचपत्वे विट्-विट् ॥ घृतं घृतन वा स्पृशतीति घृतस्पृक् ॥
उदकपूर्वस्य न कुत्वम् । उदकपूर्वस्य स्पृशंस्तु दिशामिति कुत्वं न उदकं स्पृशतीति
पत्वं । उदकस्पृष्ट् ॥ इति शान्ताः ॥ जिधृषा, प्रागल्भ्ये । अस्मात् क्प् द्वित्वम् ।
निपातनात् दिशामिति कुत्वम् । घृष्णातीति दधृक् ॥ सुप स्तंय । रत्नानि मुष्णा-
तीति रत्नमुद् ॥ जश्शसोरिति जश्शसोर्लृक् डत्वम् । जवत्वचपत्वं । पट्-पट् ।
डत्वे पड्भिः । आमि ष्ण इति नुटि कृते पस्य डत्वं नस्य च ण्डत्वम् ॥

(इ णः) डकारस्य णो भवति नामि परे ॥ षण्णाम् पट्सु-पट्
त्सु । परमषट्-परमषट् । परमषण्णाम् । गौणत्वे तु प्रियपट् ॥
प्रियषषः । प्रियषषाम् ॥

(सुबोधिनी)-इ णः ॥ डकारस्य चंपष्वनन्तर्भूतत्वादपदान्तस्वाच्च अंम जगा वेत्य-
स्याप्राप्तौ सत्यामारम्भः । आगमा यद्गुणीभूता इति परिभाषया नुटः प्रत्ययावयवत्वात् ।
प्रत्ययजमे इत्यनेन जमत्वस्वीकारे व्यर्थमिदम् । टनादिति धुटि पट्सु । तदन्तःप्ययं
विधिवर्षिष्ठितः । परमाश्च ते पट् च परमपट् तेषां परमषण्णाम् । पडर्थप्राधान्ये एव
लृग्नुदौ न तु गौणत्वे । प्रियाः प्रियाणि वा पट् तेषां ते प्रियपपः तेषां प्रियपपाम् ॥

(तत्त्वदी०)-इ ण इति ॥ इ ण इति छेदः । षष्शब्दस्य डत्वे प्रथमैकवचनमिःशाशयेनाह-इ
इति ॥ संख्याया इत्यनुवृत्तेः । षष्ठीनिर्दिष्टत्वादन्यस्यैव नाद्यस्येति भावः ॥ संख्यायाः क्प् । सञ्जुषाम् ॥

(दोषाम्) दोषादीनां रो भवति रसे पदान्ते च ॥ दोः, दोषौ ।
शसादौ वा दोषन् ॥ दोष्णः । दोर्भ्याम्-दोषभ्याम् ॥

(सुबोधिनी)-दोषाम् ॥ जवचपविसर्गाणामपवादः । बहुवचनमाद्यर्थम् । दाम्य-
तीति दोः । दमेडोसिति डोस् प्रत्ययः । डित्वाट्टिलोपः । 'भुजवाहू प्रवेशो दोः' इत्य-
मरः ॥ पाददन्तेति वा दोषन्नादेशः । शसादौ अल्लोप इत्युपधालोपः । णत्वम् ।
दोष्णः ॥

(तत्त्वदी०)दोषामिति ॥ बहुवचनमाद्यर्थम् ॥ व्युत्पत्तिपक्षे ओति सुप्रत्ययान्तानां
खोर्विसर्गा इति विसर्गेणैव सिद्धिस्तथापि सञ्जुषशब्दस्य रत्नदीर्घार्थम् । तुम्पिसोस्तु रत्वे दीर्घार्थं सूत्र-
करणम् ॥

(विसर्गनुमस्थानिकालुस्वारव्यवधानेऽपि) किलात्परस्य सस्य षः ॥ दोःषु-दोष्बु-दोषसु ॥ य्वो विं हसे । पिपठीः, पिपठिषौ । पिप-ठीभ्याम् । पिपठीःषु ॥ विविट्-विविड्, विविक्षौ, विविक्षः ॥ तट्-तड्, तक्षौ, तक्षः । गोरट्-गोरड्, गोरक्षौ, गोरक्षः ॥ तक्षि-रक्षयोः संयोगान्तलोप इत्येके । तक् तश ॥ गोरक्-गोरग् ॥

(सुबोधिनी)-विसर्गनुमस्थानिकालुस्वारव्यवधानेऽपि ॥ किलात्परस्य सस्य षः ॥ किलादिति पञ्चमीनिर्देशाद्ब्रह्मवहितस्याप्राप्तौ वचनम् । एतद्ब्रह्मवधानेऽपि आभ्यां परस्य सस्य षः स्यात् । सुपि रत्वविसर्गयोः कृतयोः शसे वेति विकल्पात् पक्षे सकारस्तस्य षत्वम् । सुपः सस्य तु ष्टुत्वम् । दोषु । विसर्गपक्षे विसर्गनुमिति षत्वम् । दोषु । नाम्नो न इति नलोपे दोषसु ॥ नुमस्थानिकालुस्वारिति व्याख्यानाच्चेह । सु-हिन्सु ॥ पुंसु । पिपठिषतेः क्विपि यत् इत्यल्लोपे कृत्ताद्धितेति स्याद्युत्पत्तौ पिपठिष् सि-इति स्थिते परत्वाद्देके कृते सिलोपे च दीर्घः । पिपठीः ॥ विश प्रवेशने अस्मात्सः । 'नानिदि से' इति गुणाभावः । द्वित्वादि । विविक्षते । क्विप् स्कोरिति कलोपः । जबत्व-चपत्वे । विविट्-विविड् ॥ तक्ष तनूकरणे । अस्मात् क्विप् । स्कोरिति कलोपे तट्-तड् ॥ गां रक्षतीति क्विप् । स्कोरिति कलोपे गोरट् । गोरड् ॥ तक्षिरक्षयोः संयोगान्त-लोप इत्येके । स्कोरिति कलोपो न । किंतु संयोगान्तलोप इत्यर्थः ॥

(तत्त्वदी०)-पिपठीरिति ॥ पठितुमिच्छति पिपठिषति । पिपठिषतीति क्विपि रत्वे दीर्घे च पिपठीरिति ॥

(कलोपे कुत्वमसिद्धम्) पिपक्-पिपग्, पिपक्षौ, पिपक्षः । पिप-क्षु ॥ एवं विवक् । दिधक् ॥ सुपीः, सुपिसौ । सुपीःषु ॥ एवं सुतूः । विद्वान्, विद्वांसौ, विद्वांसः । हे विद्वन् ॥

(सुबोधिनी)-कलोपे कुत्वमसिद्धम् ॥ स्कोरिति कलोपे कर्तव्यं चांः कुरिति कुत्वस्यासिद्धत्वं वक्तव्यम् । अन्यथा स्कोरिति कलोपः स्यादित्यर्थः ॥ पक्तुमिच्छ-तीति पिपक् ॥ संयोगान्तलोपः । वक्तुमिच्छतीति विवक् ॥ दह भस्मीकरणे । दादे-रिति घः । आदिजवानामिति धः । दग्धुमिच्छतीति दिधक् ॥ इति षान्ताः ॥ पिस गतौ ॥ सुष्ठु पेसतीति सुपीः ॥ तुस खण्डने सुष्ठु तोसतीति सुतूः ॥ क्विबन्तः ॥ वेत्तीति । विदेर्वा वसुरिति शत्रुस्थाने वसुः । अदादित्वादपो लुक् । अपित्तादिर्दिदिति ङित्त्वान्नो-पधागुणः । उदित्त्वान्नुम् । न्स्ममहत इति दीर्घः । संयोगान्तलोपस्यासिद्धत्वात्तलोपे न । विद्वान् ॥

(१४६)

सिद्धान्तचन्द्रिका ।

(वसोर्व उः) वसोर्वकारस्य उत्वं भवति शसादाँ स्वरे तद्धितय-
स्वरमतुष्वापीकारे च ॥ विदुषः । विद्वद्भ्याम् । विद्वत्सु ॥ संदिवान् ।
वस्योत्वे इडभावः सेदुषः । सेदिवद्भ्याम् ॥ ऊपिवान् । उपुषः ।
ऊपिवद्भ्याम् ॥ शुश्रुवान् । शुधातोः । शुश्रुषुषः । शुश्रुवद्भ्याम् ॥ मह-
च्छब्दसाहचर्यादथातोन्म् गृह्यते । नेह । सुहिन् । सुहिन्साँ । सुहि-
न्भ्याम् । सुहिन्सु ॥ ध्वत् । ध्वसाँ । वसाँ रसे । ध्वद्भ्याम् ॥ एवं
रहत् ॥

(सुवोधिनी)-वसोर्व उः ॥ अत्रात्थनामित्यतः शसादाँविति वाऽऽदीपोरित्यन
ईदीपोरिति चानुवर्तते तद्धितयस्वरमतुष्वापिति च । व्याख्यानात् । वसुक्त्वावकार उकारः
स्यात् ॥ तद्धिते वैदुषः । अण् ॥ वैदुष्यम् । यण् ॥ मतौ विदुष्मान् ॥ ईदीपोरित्युर्वा
सस्वरस्य वस्योत्वम् । यवराणामिति पृथङ् निदंज्ञातावनामिति इत्त्वमुविद्वद्भ्याम् ॥
ससादाँति सदः कसुः । द्विश्वेति द्वित्वम् । पूर्वस्येति हसादिः ङणः । लोपः पञ्चामिन्य-
वस्योत्वे इडभावः । निमिनाभावं नैमित्तिकत्याप्यभाव इत्युक्तत्वात् वकाराभावं
इडभावः ॥ एवमुवांसति । यजामिति संप्रसारणं णवादाँ पूर्वस्येति पूर्वस्य
संप्रसारणं दीर्घत्वं यसादाँरिति षः । ऊपिवान् ॥ शुश्रुवंति शुश्रुवान् । शुधाता-
रित्युव् । शुश्रुषुषः ॥ मुष्णु हिनस्तीति । न्सम्महत इति सूत्रं महत्साहचर्याद्वातां-
र्त्सन्तस्य न दीर्घः । अथातो रित्यनुवृत्तेर्वा । ततश्च संयोगान्तलोपस्यागिच्छत्वाच्चोपवा-
दीर्घः । सुहिन् । एनादिति वा धुद् । सुहिन्सु ॥ ध्वंसते इति ध्वत् । संसु ध्वंसु ध्व-
संसते । ध्वंसु गतौ च । आभ्यां क्विप् । नो लोप इति नलोपः । वसामिति इवम् ।
ध्वद्भ्याम् ॥

(तत्त्वदी०)-वसोर्व उरिति ॥ अत्र वसुक्त्वोः सामान्यग्रहणम् । पञ्चानुवर्तने ऋतु-
वचकस्य ग्रहणं नेति परिभाषा तु न्हाश्रयिते उकारसहितस्य विधानम् । तथा हि विद्वेसुर्गिति
सूत्रेण वसुक्त्वमुदादेशो विधीयते । तत्र स्थानिनः शतुः ऋत्वादेव त्रिलोप्ये सिद्धे पुनरादेशे उदि-
त्करणं व्यर्थमिति ज्ञापयति । वसुग्रहणेन क्लोरपि ग्रहणं यथा स्यादिति । अल्लोप इति सूत्राच्छ-
जादाविति लभ्यते । तत्रादिशब्दः प्रचारे । तेन यादिग्रहोऽर्थात्साह ॥ तद्धितेत्यादि ॥

(पुंसोऽसुड्) पुंसोऽसुडादेशः पुंसि पञ्चसु शौ च ॥ पुमान्, पुमां-
साँ, पुमांसः । हे पुमन् । पुंसः । पुंभ्याम् । पुंसु ॥ वेधाः, वेधसाँ ।
हे वेधः । वेधोभ्याम् ॥

(सुवोधिनी)-पुंसोऽसुड् ॥ सो नः पुंस इत्यतो मण्डूकस्युत्या पुंस इत्यनुवर्तते ।
न्सम्महत इत्यतः सिंहावलोकितन्यायेन ज्ञावित्यपकृष्यते । पुँल्लिङ्गस्य पुमसुशब्दस्य

असुङ् स्यात् पञ्चसु । डिन्वादन्तादेशः । पातेर्दुम्सुरित्यौणादिकदुम्सुप्रत्ययस्यादि-
त्त्वात् तेनैव नुमि सिद्धे असुङ् उकार उच्चारणार्थः । शौ प्रियपुमांसि ॥ अधावित्यु-
क्तत्वात् न्सम्महत् इति न दीर्घः । हे पुमन् ॥ सुपि संयोगान्तलोपे मोऽनुस्वारः ।
नुम्स्थानिकानुस्वारव्यवधानेऽपीत्युक्तत्वात् षत्वम् । पुंसु ॥ विधाजो वेध चेत्यसुप्र-
त्ययः । अत्वसोरिति दीर्घः । वेधाः विश्वसृट् ॥

(तत्त्वदी०) पुंसोऽसुङ्ङिति ॥ अत्र न्सम्महत् इति स्रज्जालोकिनेन शौ चेत्यप-
कृष्यते । सो नः पुंस इत्यतो मण्डकच्छ्रुत्या पुंस इत्यनुवर्तते ॥ उकारस्तुच्चारणार्थः । 'पातेर्दुम्सुः'
इति प्रत्यये उदित्त्वेन नुमिसिद्धेः । पुंसः पुंसीति सिद्धेऽसुङ्ङकरणमन्यतोऽपि विधानार्थम् ।
तेन जराशब्दे सिद्धम् । पुंस्विति ॥ संयोगान्तलोपे मोऽनुस्वारः । विसर्गानुमिति न पत्वं नुम्-
स्थानिकानुस्वारस्यैव ग्रहणात् ॥

(उशनसाम्) उशनसपुरुदंशस्रानेहसां सेरधेडां ॥ उशनाः, उश-
नसौ, उशनसः ॥

(उशनसो धौ नान्तता अदन्तता वा वाच्या) हे उशनन्-हे
उशन-हे उशनः । उशनोभ्याम् । उशनस्सु ॥

(सुबोधिनी)-उशनसाम् ॥ बहुवचनमाद्यर्थम् ॥ सेडांऽधेरित्यनुवर्तते । 'उशना
भार्गवः कविः' इत्यमरः ॥ धौ नान्तत्वेऽदन्तत्वे सान्तत्वे च रूपत्रयं भवति । उक्तं
च । 'संबोधने' इत्यादि । सान्तम् । सस्य नकारादेशे नान्तम् । सस्य लोपेऽदन्तम् ।
इगन्ते इदन्ते उदन्ते ऋदन्ते च क्लीबे धौ गुणमिति ॥ पुरु बहु दंशतीति पुरुदंशा
इन्द्रः ॥ नञि हन एह चेत्यसुप्रत्यये अनेहाः कालः ॥

(तत्त्वदी०)-उशनसामिति ॥ बहुवचनमाद्यर्थम् ॥ अत्राहुः । उशनेत्यत्र संज्ञापूर्वक-
त्वान्नोपधाया इति दीर्घो नेति । अत्रेदमवधेयम् । इयं शङ्का सिलोपेऽकृते कृते वा । नाद्यः । तत्र
नान्तत्वाभावात्सान्तस्यैव दर्शनात् । द्वितीयेऽपि नान्तस्य नाम्न इति व्याख्यानात् । तत्र नित्य-
मिति संबन्धात् नित्यं नान्तस्य इति लाभात् । प्रकृते तदभावादेव नेति विचारः ॥

(सौ सः) अदसो दस्य सः सौ ॥

(सुबोधिनी)-सौ सः ॥ मत्वापवादः ॥

(तत्त्वदी०)-सौ स इति ॥ अत्र त्यदादेशेरिति सूत्रान्यदादेशेरित्यस्यानुवृत्तेर्विवरणे त्यदादेशे-
त्येवोचितं न त्वदस-इति । यदि तु त्यदादेशदस इति व्याख्यायते तदा न दोषः ॥ त्यदादेः
किम् । वन्दः । नन्दः ॥ दस्य किम् । यः ॥ सौ किम् । अमूनि ॥ स इत्यकारसहितत्वान्नान्यस्य ॥

(सेरौः) अदसः सेरौर्भवति ॥ असौ । दस्य मः ॥

(सुबोधिनी)-सेरौः ॥ अदसः परस्य सेरौः स्यात् ॥ असौ । अत्र वाशब्दमनु-
वर्त्य व्यवस्थितविकल्प आश्रयणीयस्तेन अकसहितस्यादसः सर्वोत्वमौत्वाभावे तात्प-

रस्य उत्वं च वक्तव्यम् । असकौ असुक इति । स्त्रियाम् असकौ । आत्वाभावे असुका ॥ असुक इति असुकी इति च प्रयोगोऽसाधुरेव । अथ कथमसुकगोत्रस्याऽ-
मुकशर्मण इति अपभ्रंश एवायमिति प्राञ्चः । असुकशब्दोऽव्युत्पन्नं नाम वृत्तिविषये
एव प्रयुज्यते इत्यन्ये ॥

(तत्त्वदी०)-सैरौरिति ॥ ननु स्त्रियामकान्तस्यासकाविति कथम् । काप्यत र्तात्वेन
भवितव्यमिति चेत्सत्यम् । डेरौ डिदित्यतो डिदित्यनुवृत्ताडिच्वाडिलोपे स्यसिद्धः । अत्र वेत्यनुवृत्ते-
स्तस्य व्यवस्थितत्वाश्रयणात् साकाददसः सैरौत्वं वा । आत्वाभावे सादुत्वं च । असुकः । तन्म-
व्यपत्तितस्य तद्ग्रहणेन ग्रहणात् साकस्यापि त्यदादिकार्थम् । कथमसुकगोत्रस्य असुकगोत्र इति
चेत् । अपभ्रंश एवायमिति दीक्षिताः ॥ रामाश्रमास्तु । असुकशब्दोऽव्युत्पन्नं नाम वृत्तिविषये
प्रयुज्यते । केवलस्य तु अदकशब्दस्यैव प्रयोगः । असुक इत्येकवचने तु यदि शिष्टप्रयोगस्तदा
साधुः । नो चेत् असाधुरेव । असुकशब्दस्य तु वृत्तिविषये प्रयोगाऽव्युत्पन्नो युक्त एवेति । यद्यपि
सामान्येऽकः स्यादित्येकवचने व्युत्पादितस्तथाऽपि तस्य प्रयोगः समास एव न स्वतन्त्रस्येत्याहुः ।
तत्रेदमवधेयम् । इत्थं हि महानिबन्धानामृषिवाक्यानां च गर्तां सत्यां नाप्रामाण्यमापादनीयमिति
स्वोक्त्यैव शिष्टप्रयोगनिष्पत्तिश्चेत्पुनर्यदि विशिष्टप्रयोग इत्यादिसंशयोक्तिर्वरुद्धेति ॥

(मादू) अदसो मात्परस्य उश्च ऊश्च भवति ॥ अम् ॥

(सुवोधिनी)-यादू ॥ उश्च ऊश्चानयोः समाहार ऊ । संज्ञापूर्वकत्वान्न ह्रस्वः ॥

(तत्त्वदी०)-मादू इति ॥ मात् उ ऊ इति छेदः । समाहारे ह्रस्वत्वापत्तेः । यद्वाऽस्तु
समाहारः । ह्रस्वस्तु न संज्ञापूर्वकत्वेनानित्यत्वात् । अत्राहुः । मादिति पञ्चमीनिर्देशात्परः स्थानी
लभ्यते । स च हसः स्वरश्च । मात्परस्य हसस्यासंभवात्स्वर एव गृह्यत इति । अत्रेदमवधेयम् । अमु-
मुयङ् इत्यत्र मात्परस्य रेफरूपहसस्योत्वदर्शनात् हसस्यासंभवात्स्वर एव गृह्यते इत्युक्तिर्निर्मूला । तथा
चोक्तं दीक्षितैः । ह्रस्वव्यञ्जनयोर्ह्रस्वः दीर्घस्य तु दीर्घ इति । व्यञ्जनस्यासंभवे कथमिदं संगच्छते इति ॥

(एरी बहुत्वे) अदस एकारस्येर्भवति बहुत्वे सति ॥ जसि
अमी । अमुम्, अम्, अमून्, । अमुना, अमृभ्याम्, अमीभिः । अमुष्मै ।
अमुष्मात् । अमुष्य, अमुयोः, अमीषाम् । अमुष्मिन्, अमुयोः,
अमीषु ॥ इति हसान्ताः पुँल्लिङ्गाः ॥

(सुवोधिनी)-एरी बहुत्वे ॥ अदसः किम् । ते ॥ एः किम् । अमून् ॥
बहुत्वे किम् । अमुयोः ॥ इति सुवोधिण्यां हसान्ताः पुँल्लिङ्गाः ॥

(तत्त्वदी०)-एरी बहुत्वे इति ॥ बहुत्वे किम् । अमुयोः ॥

श्रीरामकल्पत्रेण लोकेशकरशर्मणा । कृतायामिह टीकायां पुँल्लिङ्गोऽगाद्दसान्तकः ॥

इति तत्त्वदीपिकायां हसान्ताः पुँल्लिङ्गाः ॥

अथ हसान्ताः स्त्रीलिङ्गाः ।

(नहो धः) नहो हस्य धो भवति धातोर्झसे परे नास्त्रश्च रसं पदान्ते च ॥ उपानत्-उपानद् । उपानद्भ्याम् । उपानत्सु ॥ उष्णिक्-उष्णिग्, उष्णिहौ, उष्णिहः । उष्णिग्भ्याम् । उष्णिक्षु ॥ द्यौः, दिवौ । द्युभ्याम् । द्युषु ॥ गीः, गिरौ । गीर्भ्याम् । गीर्षु ॥ एवं पुरधुरादयः ॥ चतस्रः ॥ प्रियचत्वाः, प्रियचत्वारौ, प्रियचत्वारः । हे प्रियचत्वः ॥

(सुबोधिनी)-नहो धः ॥ ढस्यापवादः । हो ढ इत्यतो हस्येत्यनुवर्तते । उपपूर्वाच्च हेः क्विप् । नहिद्वृतीति पूर्वपदस्य दीर्घः । उपनह्यते इति उपानत् ॥ उत्पूर्वात् उष्णिह प्रीतावित्यस्मात् क्विप् ॥ निपातनाद्दलोपषत्वे । दिशामिति हस्यं धः । जवत्वचपत्वे उष्णिक्-उष्णिग् ॥ 'दिव औ' इत्यौत्वे द्यौः । 'ऊ रसे' इत्युत्वे द्युभ्याम् ॥ 'गृ-निगरणे ।' अस्मात् 'गृ शब्दे' इत्यस्माद्वा क्विप् ऋत इरितीर् । 'व्यो वि हसे' इति दीर्घः । गीः ॥ एवं 'पृ पालन-पूरणयोः ।' पोरुरित्युर् । घृः ॥ 'धुर्वा हिंसायाम् ।' क्विपि यवयोरिति वलोपः धूः ॥ त्रिचतुरोरिति चतस्रादेशः । न तिसृचतस्रोरिति न दीर्घः । चतसृणाम् ॥ प्रियाश्चत्वारो यस्यः सेतियादा स्त्रियां मुख्यावित्युक्तत्वान्न चतस्रादेशः । चतुरामित्याम् । प्रियचत्वाः । धावमित्यम् । हे प्रियचत्वः ॥

(तत्त्वदी०)-नहो ध इति ॥ तथदानामन्यतमस्तु नोक्तः नद्ध इत्यसिद्धेः ॥ उपान-दिति ॥ उपपूर्वाच्चहेः क्विपि नहिद्वृतीत्यादिना पूर्वस्यात्वम् । अत्रेदं विभाव्यम् ॥ सुष्ठु अनङ्गानस्या-मिति बहुव्रीहौ स्वनङ्गानित्येव न तु नदादित्वादीपि स्वनङ्गाहीति । अनुपसर्जनादिति तन्निषेधात् ॥ उष्णिगिति ॥ उत्पूर्वात् उष्णिह प्रीतावित्यस्मात्क्विपि निपातनाद्दलोपषत्वे ॥ गीरिति । गृ निगरणे शब्दे च । क्विपि । ऋत इरिति इत्वंम् । व्यो वि हस इति दीर्घः ॥ पूरिति ॥ पृ पालनपूरणयोः । क्विपि पोरुरित्युत्वम् ॥

(इयं स्त्रियाम्) इदमः स्त्रियामियं सौ । इयम्, इमे, इमाः । अनया, आभ्याम्, आभिः । अस्यै । अस्याः । अनयोः, आसा-म् । अस्याम् । आसु ॥ अन्वादेशे । एनाम्, एने, एनाः । एनया । एनयोः ॥ स्रक्-स्रग्, स्रजौ । स्रग्भ्याम् । स्रक्षु । समित्-समिद्, समिधौ, समिधः । समिद्भ्याम् । समित्सु ॥ स्या, त्ये, त्याः ॥ एवम् । तद् । यद् । एतद् । किम् ॥ वाक्-वाग्, वाचौ । वाग्भ्याम् । वाक्ष ॥ ककुप्-ककुब्, ककुभौ । ककुब्भ्याम् । ककुप्सु । त्वक्-त्वग्, त्वचौ, त्वचः । त्वचम् । त्वग्भ्याम् ॥ ऋक्-ऋग्,

ऋचौ, ऋचः । ऋचम् । ऋग्भ्याम् । ऋक्षु ॥ अप्शब्दो नित्यं बहु-
वचनान्तः । आपः । अपः ॥

(सुबोधिनी)-इत्थं स्त्रियाम् ॥ इदमोज्यमित्यतः इदम् इत्यनुवर्तते । सां स इत्यतः
साविति च । त्यदाद्यत्वे आप् मत्वम् औरितीत्वम् । इमे । अन दौसौरित्यनादेशः । दौसौ-
रित्येत्वम् । अनया । स्थ्य इत्यत्वम् । आभ्याम् । अन्वादेश इदमेतदौरित्येनत् । शेषं
सर्ववत् ॥ सृजेः क्तिप् अमागमश्च निपातितः । दिशामिति कुत्वम् । स्रक्-स्रग ॥
'इधममेधः समित् स्त्रियाम्' इत्यमरः ॥ त्यदाद्यत्वे आप् । त इति सः ॥ स्या ॥ वचः क्तिपि
वचीति क्तिपि परं दीर्घोऽसंग्रसारणं च । चोः कुरिति कः । वाक् ॥ आम्रोतर्हस्वश्चेति
हस्वश्चात् क्तिप् । न्त्स्यमहत इति दीर्घः । आपः ॥

(तत्त्वदी०)-इत्थं स्त्रियामिति ॥ अत्रापि स्त्रियामिति ग्रहणं लुकि न तन्निमित्तमित्यस्यानि-
त्यत्वे लिङ्गम् । अन्यथा इदमित्यत्र सेरभावादेवाप्राप्तौ स्त्रियांग्रहणमनर्थकं स्यात् ॥

(भि द्पाम्) अप्शब्दस्य दत्वं भवति भकाराद्गो विभक्तौ ॥
अद्भिः । अद्भ्यः । अपाम् । अप्सु ॥ दिक्-दिग्, दिशो, दिशः ।
दिग्भ्याम् । दिक्षु ॥ त्विट्-त्विड्, त्विषो, त्विपः ॥ दृक्-दृग्,
दृशो, दृशः ॥ सह जुषत इति सजूः, सजुषो, सजुषः । सजूभ्याम् ।
सजूषु ॥ आशीः, आशिषो । आशीभ्याम् । आशीषु । असौ,
अमू, अमूः । अमूम् । अमूः । अमुया, अमूभ्याम्, अमूभिः ।
अमुष्ये । अमुष्याः । अमूषाम् । अमुष्याम्, अमूषु ॥ इति हसान्ताः
स्त्रीलिङ्गाः ॥

(सुबोधिनी)-भि द्पाम् ॥ अपामिति बहुवचनं चिन्त्यम् ॥ अष्टनः त्रिरितिवदे-
कवचनमेव युक्तम् । दिशेः क्तिप् । दिशामिति कुत्वम् । दिक्-दिग् ॥ त्विप दीप्तावित्य-
स्यात् क्तिप् । षो ङ इति ङत्वम् । त्विट् ॥ दृशेः क्तिप् । दिशामिति कुत्वम् ।
दृक् ॥ जुषी प्रीतिसेवनयोरित्यस्मात् क्तिप् । दोपामिति रः । श्वारिति दीर्घः ।
सजूर्मित्रम् । शसे वेति वासः । विसर्गजुम्स्थानिकेति पत्वम् । सजूषु । पुत्वम् ।
सजूषु ॥ आशासः क्वावित्युपधाया इत्वम् । घसादेरिति पः । आशीः । त्यदाद्यत्वं
आप् । सौ स इति दस्य सः । 'सेरौः' इत्यौत्वम् । असौ । दस्य म इति मत्वम् । औ
इतीत्वम् । एत्वं माहू इत्यूत्वम् । अमू ॥ इति सुबोधिन्यां हसान्ताः स्त्रीलिङ्गाः ॥

(तत्त्वदी०)-भि द्पामिति ॥ भि द् अपाम् इति च्छेदः । बहुवचनं चिन्त्यम् ॥ सुष्ठु आपो-
यस्मिन्स स्वाप् स्वदद्भ्यामित्यत्रेष्टत्वात् प्राधान्यद्योतनायेत्यपि न । स्ववस्त्वतवसूमासां वैदिकानां संग्र-
हार्थमाद्यर्थं बहुवचनमिति भाषवः । तत्रेति रामाश्रमः । अत्र लौकिकानामेव प्रतिपाद्यत्वेन वैदिक-
प्रतिपादनस्यायुक्तत्वात् । अन्यथा अन्येषामपि व्युत्पाद्यत्वमिति न । नहि वैदिकव्युत्पादने यवनभा-
षायाभिवापरायः । यदपि अन्यथेत्यादि तत्रापि देवासः देवेभिः गोनामित्यादीनां व्युत्पादनदर्शनात् ।

कथं न व्युत्पाद्यत्वम् । यदपि लौकिकप्रयोगनिष्पत्तये इति मूलविरोधाच्चेति तत्रापि न मात्रपदं न क्व-
एवपदं वैदिकव्यवच्छेदकं दृष्टमस्ति । न च लौकिकपदाद्वैदिकनिरास इति वाच्यं लौकिकानां
बहूनां व्युत्पादनेन तदग्रहणस्योचितत्वात् । छत्रिणो गच्छन्तीतिवत् । यदि माघवमतखण्डने आग्रह-
एव तदा इत्थम् । संज्ञिनिर्देशे प्रथममुचिते विपरीतनिर्देशादन्यत्रापीति वैदिकानां सिद्धिः । वस्तु-
तस्तु भ्यपो दिति स्रज्णीयम् लाघवात् । वैदिकानां तु छन्दसि दृष्टानुविधिरित्येव सिद्धिरिति दिक् ।
आशिषाविति ॥ आशासः कावुपधाया इतीत्वे घसादेरिति षत्वम् ॥

श्रीविद्यानगरस्थायिलोकेशकरशर्मणा । विहितायां हि टीकायां स्त्रीलिङ्गोऽगाद्धसान्तकः ॥

इति तच्चदीपिकायां हसान्तस्त्रीलिङ्गाः ॥

अथ हसान्ता नपुंसकलिङ्गाः ।

स्वनडुत्-स्वनडुद्, स्वनडुही, स्वनङ्गाहि । पुनस्तद्वत् । शेषं पुंवत् ॥
वाः, वारी, वारि । वाभ्याम् । वार्षु ॥ ऊ रसे । विमलद्यु, विमल-
दिवी, विमलदिवि ॥ किम्, के, कानि ॥ इदम्, इमे, इमानि ।
अन्वादेशे एनत्, एने, एनानि ॥ ब्रह्म, ब्रह्मणी, ब्रह्माणि । हे ब्रह्मन्-
हे ब्रह्म ॥

(सुबोधिनी)-सुष्ठु अनङ्गान् यस्मिन् तत् । वसामिति दत्वम् । स्वनडुत् । शौ-
अनडुहश्चेत्याम् । नुमयम् इति नुम् । स्वनङ्गाहि । टादौ पुंवद्रूपम् ॥ यमान्तत्वाच्च
नुम् । वारि ॥ विमला द्यौर्यस्मिन् तद्विमलद्यु । औ परतोऽन्तर्वीतिनीं विभक्तिगा-
श्रित्य पूर्वपदस्यैवोत्तरखण्डस्यापि पदसंज्ञायां प्राप्तायामाह-उत्तरपदत्वे चापदादिविधौ
प्रत्ययलक्षणं नेति । उत्तरशब्देनोत्तरपदमुच्यते । उत्तरपदस्य पदत्वव्यपदेशे कर्तव्ये
प्रत्ययलक्षणं न भवतीत्यर्थः । पदादिविधौ तु प्रत्ययलक्षणं भवति । पदत्वाभावादुत्वं
न । विमलदिवी ॥ लुकि नेति त्यदाद्यत्वं न । किम् ॥ एवमिदम् । इममेतदोरित्ये-
नदादेशे एनत् ॥ वेड्योरित्यलोपो न । वकारमकारान्तसंयोगादुत्तरस्य नेति निषे-
धात् । ब्रह्मणी । धौ नपुंसकानामिति वा नस्य लोपः । हे ब्रह्मन्-हे ब्रह्म ॥

(अह्नः) अहन्शब्दस्य सो भवति रसे पदान्ते च ॥ अहः । अह्नी-
अहनी, अहानि । अह्ना । अहोभ्याम् ॥ कर्म, कर्मणी, कर्माणि ॥ एवं
चर्मन्वर्मन्धन्वन्नादयः ॥ दण्डि, दण्डिनी, दण्डीनि ॥ स्रग्वि, स्रग्वि-
णी, स्रग्वीणि । वाग्मि, वाग्मिनी, वाग्मीनि ॥ बहुवृत्रह, बहुवृ-
त्रणी-बहुवृत्रहणी, बहुवृत्रहाणि ॥ बहुपूष, बहुपूष्णी-बहुपूषणी-
बहुपूषाणि ॥ बह्वर्यम्, बह्वर्यम्णी-बह्वर्यमणी, बह्वर्यमाणि ॥ असृक्-

असृग्, असृजी, असृञि । शसादौ वाऽसन् । असानि । अन्ना ।
असभ्याम् ॥ ऊर्क-ऊर्ग, ऊर्जी, ऊर्जि ॥

(सुबोधिनी)-अह्नः ॥ नस्य विसर्गविधानं युक्तम् । सस्यापि विसर्गविधानावश्यकत्वात् । तदन्तेऽपीष्टं सत्वम् । दीर्घाणि अहानि यस्मिन् स दीर्घाहाः निदावः । दीर्घाह्वं सि इत्यत्र हसेप इति सिलोपे नोपधाया इति दीर्घे च कृते ततः सकारः । वेङ्च्यारिति वाऽष्टोपः अहो-अहनी । 'अष्टोपः स्वर' इत्यष्टोपः । अह्नः । भ्यामि संव कृते विसर्गः । 'ह्वे' इत्युत्वम् ओत्वं च । अहोभ्याम् ॥ दण्डोऽस्यास्तीति । मान्तोपवादिदीर्घः । नाप्नो न इति नलोपः । दण्डि । दण्डिनी । इनामिति दीर्घः । दण्डिनी । अगस्यास्तीति विन् । अगि ॥ वागस्यास्तीति गिन् । वाग्मि । वहवा वृत्रहणां यस्मिन् ऋत् । नाप्नो न इति नलोपः । बहुवृत्रह । वेङ्च्यारित्युपधायां हनां प्रइति घः । बहुवृत्रहणी । अष्टोपाभावे बहुवृत्रहणी । इनामिति दीर्घः । बहुवृत्रहाणि ॥ वहवः पूषाणो यस्मिन् तत् बहुपूष ॥ बहुवोऽर्थेभ्यो यस्मिन् तत् बहुर्थम् ॥ अस्वतरोणादिकं ऋजप्रत्यये । असृज् । चोः कुरिति कृत्वम् । असृक् । पाददन्तयसन् । 'अष्टोपः स्वर' इत्यष्टोपे अस्त्रा । ऊर्जतीति ऊर्क् । शौ ऊर्जि । नरजानां संयोगः । वहव ऊर्जो यस्मिन् तत् बहुर्कू ॥

(तत्त्वदी०)-अह्न इति ॥ श्लोविसर्ग इत्यतो विसर्ग इत्यनुवर्तते । कश्चित् सस्तादित्यतः । स्वमनुवर्त्य समेव व्यधित तन्नेति रामाश्रमः । सस्यापि विसर्गविधानावश्यकत्वेन विसर्गविधानन्यै-
नित्यात् । वस्तुतस्तु सत्यैव व्यवहितत्वेन तदनुवृत्तैर्बोधिष्यं युक्तं क्षत्यभावान् ॥ दीर्घान्दहानि यस्मिन्दिदाव इति विभ्रहे दीर्घाह्वं सि इति स्थिते हसेप इति सिलोपे नोपधाया इति दीर्घे पश्चाद्दह इति विसर्गः । दीर्घाहाः । औ क्वाविति निषेधादीर्घाभावे विसर्ग एव । हे दीर्घाहः ॥

(बहूजो लुम्प्रतिषेधः) अन्त्यात्पूर्वो वा लुम् ॥ बहूर्जि-बहूर्जिञ् ॥
व्यत्-व्यद्, त्ये, त्यानि ॥ तत्-तद्, ते, तानि ॥ यत्-यद्, ये,
यानि ॥ एतत्-एतद्, एते, एतानि ॥ अन्वादेशे एनत्-एनद्, एनै,
एनानि ॥ वेभित्-वेभिद्, वेभिदी ॥

(सुबोधिनी)-बहूजो लुम्प्रतिषेधः ॥ अन्त्यात्पूर्वो वा लुम् । बहुर्जशब्दस्य
भाष्यमेव लुम् ॥ इदमेतदारित्येन दादेशः । एनत् । वेभिद्यत् इति वेभित्तावडन्तात् किप् ॥

(तत्त्वदी०)-बहूर्ज इति ॥ बहूर्जि इति ॥ ईजानां संयोगः ॥ शौ न नुमिति ।
अऽनुवृत्त्यैव स्थितत्वादिति भावः ॥

(सयडन्तस्य शौ लुम्) वेभिदि ॥ चेच्छित्-चेच्छिद्-चेच्छिदी ।
चेच्छिदि । "गवाक्शब्दस्य रूपाणि क्लीबैर्जागतिभेदतः असन्ध्यगा-
यमाह्लोपैर्नवाधिकशतं मतम् ॥ स्यम्सुपसुनव षड् भादौ षट्के स्यु-
ञ्जीणि जशसोः । चत्वारि शेषे दशके रूपाणीति विभावय ॥ "

गवाक्-गवाग्, गोअक्-गोअग्-गोक्-गोग्, गवाङ्-गोअङ्-गोङ् ।
 गोची-गवाञ्ची-गोअञ्ची-गोञ्ची । गवाञ्चि-गोअञ्चि-गोञ्चि ।
 गवाक्षु-गोअक्षु-गोक्षु-गवाङ्क्षु-गोअङ्क्षु-गोङ्क्षु-गवाङ्ख्षु-गोअङ्-
 ख्षु-गोङ्ख्षु ॥ तिर्यक्-तिर्यग्, तिरश्ची, तिर्यञ्चि । तिर्यङ्,
 तिर्यञ्ची, तिर्यञ्चि ॥ यकृत्, यकृती, यकृन्ति-यकृानि । यक्ता-य-
 कृता, यकभ्याम्-यकृद्भ्याम् ॥ एवं शकृत् ॥ ददत्, ददती, ददति-
 ददन्ति ॥ एवं जाग्रदादयः ॥ तुदत् ॥

(सुबोधिनी)-सयङन्तस्य शौ नुम् ॥ सश्च यङ् च सयङ्गौ सयङ्गवन्तं
 यस्य स सयङन्तस्तस्य सयङन्तस्य नाम्नो नुम् न शौ परे ॥ बेभिदि ॥ चेच्छिद्यंत
 इति चेच्छित् । शौ चेच्छिदि ॥ सप्रत्ययान्तस्य शौ पिपठिषि ॥ “जायन्ते नव
 सौ तथाऽमि च नव भ्याम्भिस्भ्यसां संगमे षट्संख्यानि नवैव सुप्यथ जसि
 श्रीण्येव तद्गच्छसि । चत्वार्यन्यवचस्सु कस्य विबुधाः शब्दस्य रूपाणि तज्जानन्तु
 प्रतिभाऽस्ति चेन्निगदितुं षाण्मासिकोऽब्रावधिः ॥ १ ॥” राजसभायामिति श्लोकः
 केनचित् कविनोक्तस्तदा कश्चित्पण्डितः श्लोकद्वयेन तदुत्तरमाह श्लोकः “गवाक्शब्द-
 स्य रूपाणि क्लीबेऽर्चागतिभेदतः । असंध्यगागमालोपैर्नवाधिकशतं मतम् ॥ १ ॥”
 व्याख्या । गवाक्शब्दस्य रूपाणि अर्चागतिविभेदतः पूजागत्यर्थभेदेन नवाधिकशतं
 बोध्यानि । ‘विंशत्याद्याः सदैकत्वे सर्वाः संख्येयसंख्ययोः’ इत्युक्तत्वादेकत्वं शते ॥
 अश्वेर्गतौ नस्य लोपः । पूजायां तु नेत्याशयः । कीदृशम् । असंध्यगागमालोपैर्मतं
 गोरग् वेत्यगागमेन गोर्वेति प्रकृतिभावालोपाभ्यां वाऽऽचार्याणां मननविषयीभूतम् ।
 उक्तसंख्यामाह । प्रत्येकं स्यमसुप्सु नव रूपाणि स्युः । भादौ षट्के षट्जशशसोस्त्रीणि ।
 शेषे दशके प्रत्येकं चत्वारि । इति नवाधिकशतं रूपाणि त्वं विभावय जानीहि । शंस
 चपस्येति वार्तिकमनाश्रित्योक्तम् । अन्यथा त्रीणि रूपाणि वर्द्धन्ते इत्यथः ॥
 ॥ १ ॥ गामश्चतीति विग्रहे क्विप् गतौ नो लोप इति नलोपः । गो अच् सि इति
 स्थिते अगागमे चोः कुरिति कुत्वम् । गवाक् १ गवाग् २ प्रकृतिभावे गांअक् ३
 गोअग् ४ अलोपे गोक् ५ गोग् ६ पूजायां नस्य कुत्वेन ङः । गवाङ् ७ प्रकृतिभावे
 गोअङ् ८ लोपे गोङ् ९ । अम्यप्येतानि रूपाणि । औ परतः अचेरित्यलोपे गोची १
 पूजायां तु गवाञ्ची २ गोअञ्ची ३ गोञ्ची ४ । शौ नुमथम इति नुम् । गतिपूजनयां-
 स्त्रीण्येव सादृश्यात् । गवाञ्चि १ गोअञ्चि २ गोञ्चि ३ । टापरतः अचेरित्यलोपः ।
 गोचा १ पूजायाम् गवाञ्चा २ गोअञ्चा ३ गोञ्चा ४ । भ्यामि गवाग्भ्याम् १ गोअ-
 ग्भ्याम् २ गोग्भ्याम् ३ पूजायाम् गवाङ्भ्याम् ४ गोअङ्भ्याम् ५ गोङ्भ्याम् ६ ।
 भिसि परे गवाग्भिः १ गोअग्भिः २ गोग्भिः ३ पूजायाम् गवाङ्भिः ४ गोअङ्भिः
 ५ गोङ्भिः ६ । डेपरतः अचेरित्यलोपः । गोचे १ पूजायाम् गवाञ्चे २ गोअञ्चे ३

गाञ्चे ४ । भ्यामि प्राग्वत् । भ्यसि गवाग्भ्यः १ गोअग्भ्यः २ गाग्भ्यः ३ पूजा-
याम् गवाङ्भ्यः ४ गोअङ्भ्यः ५ गोङ्भ्यः ६ ङसौ गाञ्चः १ पूजायाम् गवाञ्चः २
गोअञ्चः ३ गोञ्चः ४ । भ्यामि भ्यसि च प्राग्वत् ङस्परतो ङसिवत् । ओसि गाञ्चोः
१ पूजायाम् गवाञ्चोः २ गोअञ्चोः ३ गोञ्चोः ४ । आमि गोचाम् १ पूजायाम् गवा-
ञ्चाम् २ गोअञ्चाम् ३ गोञ्चाम् ४ । ङौ गोचि १ पूजायाम् गवाञ्चि २ गोअञ्चि ३
गोञ्चि ४ । ओसि च गाञ्चोः १ पूजायाम् गवाञ्चोः २ गोअञ्चोः ३ गोञ्चोः ४ ।
सुपि गवाङ्क्षु १ गोअङ्क्षु २ गोङ्क्षु ३ पूजायाम् शसे ङ्णोरिति ङन्तानां कुक्पक्षे
गवाङ्क्षु ४ । गोअङ्क्षु ५ गोङ्क्षु ६ कुगभावे गवाङ्पु ७ गोअङ्पु ८ गोङ्पु ९ ।
एवं नवाधिकज्ञतं रूपाणि । कुक्पक्षे शसे चपस्येति ककारस्य खकारण त्रयाणामा-
धिक्यं ज्ञेयम् । अन्यत्र तु कुत्वस्यासिद्धत्वात् खकारः । एवं द्वादशाधिकम् ॥ तिरां-
ञ्चतीति । नो लोप इति नलोपः । चोः कुरिति कुः । तिर्यक । सहादित्वात्तिरिः । औं-
परतः तिरश्चादय इति तिरश्चः । तिरश्ची । शौ नुमयम इति नुम् । तिर्यञ्चि ।
पूजायां तिर्यङ् ॥ यकृत्कालखण्डम् । शकृत् पुरीपम् ॥ शसादौ पाददन्तति यकन्-
शकृत्सादेशौ वा ॥ दददिति पुल्लिङ्गे उक्त एव । द्विरुक्तानां जक्षादीनां चंति वा
नुम् । ददन्ति-ददति वा ॥

(तत्त्वदी०)-सयङन्तस्येति ॥ सश्च यङ् च सयङौ तौ अन्तौ यस्य तस्येत्यर्थः ।
एतन्मूलं त्वनुवर्तितवाग्रहणस्य व्यवस्थितत्वम् ॥ गवाक्शब्दस्येत्यादि ॥ अर्चागतीत्यादि ॥
अर्चा पूजा गतिर्ममं तयोर्भेदस्तस्मात् ॥ असंध्यगागमाह्लोपैरिति ॥ गोर्वा गोरवेति
विकल्पद्वयेन रूपत्रयमिति भावः ॥ स्यम्सुप्स्विति ॥ प्रत्येकं नवनवैत्यर्थः ॥ भादा-
विति ॥ भकारादौ इत्यर्थः । तथा हि । सौ गत्यर्थतायामनलोपे असंधौ अगागमे च पर्यायेण
रूपत्रयम् । तत्रैव वाऽवसान इति कागयोर्विकल्पाद्रूपषट्कम् । पूजायां त्वसंध्यादिविकल्पे रूप-
त्रयमिति संकलनया नव । एवमन्यपि । औद्वये तु गत्यर्थतायाम् अचेर्दीर्घे इत्यकारलोपे तन्निमित्तासं-
ध्यादिरूपद्वयाभावादेकमेव । पूजार्थतायां तु नलोपाभावादलोपस्याभावेऽसंध्यादिविकल्पेन रूपत्र-
यम् । संकलनया प्रत्येकं रूपचतुष्टयम् । एवं टाप्रभृतौ स्वरादौ सर्वत्र प्रत्येकं रूपचतुष्टयं बोध्यम् ।
जशसोस्तु गत्यर्थतायां नलोपेऽपि पुनर्नुमा विशेषाभावात् प्रत्येकं त्रीण्येव । भ्यामादौ तु त्रीणि
गतौ त्रीण्यर्चयामिति षट्पट् । सुपि तु पूजार्थतायां शसे ङ्णोः कुक्पुकाविति कुक्विकल्पेन
पट् । गतौ तु त्रयमेवेति नव । कुक्पक्षे शसे चपस्येति विकल्पेन यदि खकारस्तदा रूपत्रया-
धिक्यं भवत्येव ॥

(वाऽऽदीपोः शतुः) अवर्णान्तात्परस्य शतुर्वा नुमीकारे ईपि च ॥
तुदती-तुदन्ती, तुदन्ति ॥ भात् । भाती-भान्ती, भान्ति ॥

(सुबोधिनी)-वाऽऽदीपोः शतुः ॥ वा आत् ईपोरिति पदच्छेदः । आदिति
पञ्चमी न तु तपरत्वम् । ईश्च ईप् च ईपौ तयोरीपोः । शतुरित्यवयवपथी ॥ ननु तुदती

इत्यत्र शिति चतुर्वदित्यनेन कृतस्य तुदादेरित्यप्रत्ययस्य अदे इत्यनेनान्तरङ्गत्वालांषे कृतेऽवर्णात्परत्वाभावान्नुम् न स्यात् । उच्यते । प्रत्ययलक्षणेन तत्परत्वमस्त्येव । न चैवं घ्नन्तीत्यादावतिप्रसङ्गः लुकि न तन्निमित्तमित्यनेन प्रत्ययलक्षणप्रतिषेधात् ॥ भातीति भात् । भा दीप्तौ शतृप्रत्यये शित्त्वाद्पृ । अदादित्वाद्पो लुक् ॥

(तत्त्वदी०)—वाऽऽदीपोः शतृरिति ॥ वा आत् ईपोः शतृरिति च्छेदः । आदिति पञ्चमी । न तपरत्वम् । ईश्च ईप् च ईपी तयोः ईपोरित्यत्र जवाभावेन उत्तरपदस्यान्तर्वर्तिविभक्त्या पदत्वं नेति ज्ञापितम् । तेन परमवाचावित्यत्र कृत्वाद्यभावः । अदीपोरादीपोरिति तु न च्छेदः । उत्तरपद्रे नित्यग्रहणसामर्थ्यात्तुदन्तीइत्यत्रावर्णस्य 'अदे' इत्यनेन लोपे कथमात्परत्वमिति चेत्सत्यम् । प्रत्ययलक्षणत्वेनेति गृहाण । अथ घ्नन्तीत्यत्रातिव्याप्तिरिति चेत् न । लुकि न तन्निमित्तमिति निषेधात् । अथ कथमग्रहणेन सानुबन्धकावर्णसामान्यस्य ग्रहणं यवर्णसामान्यस्य ग्रहणं च "निरनुबन्धकग्रहणे न सानुबन्धकस्य ।" "अर्थवद्ग्रहणे नानर्थकस्य" "प्रत्ययाप्रत्यययोः प्रत्ययस्यैव ।" इति परिभाषात्रयेण निषेधादिति वाच्यम् । अप्याभ्यां नित्यविधानेन परिभाषात्रयस्यात्राप्रवृत्तिज्ञापनात् । न ह्यन्यथाऽप्याभ्यामनेन विकल्पः प्राप्तो येन नित्यमित्यर्थवद्भवेत् । ईवग्रहणं तु सानुबन्धकस्य ग्रहणे निरनुबन्धकस्य ग्रहणं नेति ज्ञापनार्थम् ॥

(अप्ययोरान्नित्यम्) अप्रप्रत्यययप्रत्ययसंबन्धिनोऽवर्णात्परस्य शतृनुम् नित्यमीकारे ईपि च ॥ पचत्, पचन्ती, पचन्ति ॥ दीव्यत्, दीव्यन्ती, दीव्यन्ति ॥ स्वप्, स्वप्, स्वपी । न्सम्महत इति दीर्घः । स्वाम्पि । दीर्घो नेत्येके । स्वाम्पि । स्वपा । भि दपाम् । स्वद्भ्याम् । स्वद्भिः ॥ जगत्, जगती, जगन्ति ॥ महत्, महती, महान्ति ॥ धनुः, धनुषी ॥

(सुबोधिनी)—अप्ययोरान्नित्यम् ॥ वाऽऽदीपोरित्यत ईपोरित्यनुवृत्तम् । विकल्पे प्राप्ते नित्यविधानार्थमिदम् । अप् च यश्चाप्यौ तयोरित्यस्य शतृनित्यं नुम् । भवति ईईपोः ॥ ननु अप्ययोरित्यत्र 'चपा अवे' इति जवावं वक्तुं युक्तम् । उच्यते । ज्ञापनार्थमेवं निर्देशः । प्रत्यये परतः क्वचित्पदत्वं नेति । तेन तडित्वानित्यादि सिद्धम् ॥ पचतीति पचत् । अप् कर्तरीत्यप् । अदे इत्यलोपः ॥ दीव्यतीति दीव्यत् । दिवादेरिति यः ॥ सुष्ठु आपो यस्मिन् सरसि तत् स्वप् । ऋक्पूरित्यप्रत्ययो न । 'न पूजने' इति निषेधात् । शौ नित्यत्वात् नुमः प्राक् दीर्घः । स्वाम्पि । तदन्ते दीर्घोऽस्य नेत्येके । स्वाम्पि । अतिपृवयियजितनिघनितायिभ्य उसित्यौणादिकः धनेरुस् । धनुः ॥

(तत्त्वदी०)—अप्ययोरान्नित्यमिति ॥ अप् च यश्च अप्यौ तयोः । अव्ययोरिति वक्तव्ये जवाकरणं ज्ञापकं यकारे क्वचिदन्तर्वर्तिविभक्त्या पदान्तं नेत्यस्य । तेन वैदुष्यमित्यत्र 'वसां

रसे इति दत्त्वं न । अप्यान्नित्यमिति सुवचम् । आदित्यस्यानुवृत्तेः । आरम्भसामर्थ्यान्नित्यत्वे लब्धे-
ऽपि अदीपोरादीपोरिति संदेहनिरासार्थं नित्यग्रहणम् ॥

(न्णपूर्वस्य शौ दीर्घः) धनूंषि ॥ हविः, हविषी, हवींषि ॥ पयः,
पयसी, पयांसि ॥ तेजः, तेजसी, तेजांसि ॥ वचः, वचसी, वचां-
सि ॥ पिपठीः, पिपठीषी । सयडन्तस्य शौ तुम्न । पिपठीषि ॥
सुपुम्, सुपुंसी, सुपुमांसि ॥ अद्ः, अम्, अमूनि । शेषं पुंवत् ॥
इति हसान्ता नपुंसकलिङ्गाः ॥

(सुबोधिनी)—न्णपूर्वस्य शौ दीर्घः ॥ न्सम्महत इत्यस्यैव प्रपञ्चः । शौ न्सम्म-
हत इति दीर्घः । विसर्गनुमिति पत्वम् ॥ धनूंषि । धनुर्भ्याम् । अत्र 'खो विं हंस'
इति न दीर्घोऽधातुत्वात् ॥ आचिशुचिहुसृषीत्यादिना जुहोतीरिम् । हविः ॥ पिपठि-
षतेः क्विप् । 'खो विं हसे' इत्यनेन दीर्घत्वम् । पिपठीः ॥ सुष्टु पुमांसो यस्मिन् तत्
सुपुम् । शौ पुंसोऽसुडित्यसुङ् । नुमयम् इति नुम् । न्सम्महत इति दीर्घः । सुपुमां-
सि ॥ त्र्यदाद्यत्वं विभक्तिकार्यं मत्वोत्वे अम् । शौ नुम्दीर्घो । अमूनि । शेषं पुंवत् ॥
इति सुबोधिण्यां हसान्ता नपुंसकलिङ्गाः ॥

(तत्त्वदी०)—श्रीविद्यानगरस्थायिलोकेशकरशर्मणा । कृतायामिह टीकायां क्लीबलिङ्गो हसान्तकः ॥

इति तत्त्वदीपिकायां हसान्तनपुंसकलिङ्गाः ॥

समाप्ते इमे षड्लिङ्गव्याख्ये ॥

अथ युष्मदस्मत्प्रक्रिया ।

(त्वमहं सिना) सिना सहितयोर्युष्मदस्मदोस्त्वमहमित्येतावा-
देशौ भवतो यथासंख्येन ॥ त्वम् । अहम् ॥

(सुबोधिनी)—त्वमहं सिना ॥ युष्मदस्मदोः स्थाने त्वमहमित्येतौ यथाक्रमं
स्तः । सिनेति सहादियोगे तृतीया । सिप्रत्ययेन सहितयोरित्यर्थः ॥ ननु त्वमहमोर्ह-
सान्तत्वादेव सिलोपे सिद्धे साविति वाच्यं व्यर्थं सिनेति । उच्यते । मान्तत्वस्य यथा
तकारोच्चारणस्य गौणेऽतित्वमित्यादौ चरितार्थत्वात् सिलोपात्परत्वात्त्यदादेरित्यत्वं
तत् आऽमूस्भावित्यात्वम् त इति तकारस्य सत्त्वं च स्यात् । अतः सिनेत्युक्तम् ॥ इह
तदन्तविधिरपि इष्टोऽस्ति । परमत्वम् । परमाहसूगौणत्वे तु त्वां मां युवामावां युष्मान्
अस्मान् वाऽतिक्रान्त इत्यत्रापि अतित्वमत्पहमित्येव । इह युष्मदस्मदोः णान्तसंख्या-
वाचिनां चालिङ्गत्वमेव । 'अलिङ्गे युष्मदस्मदी' इत्युक्तत्वात् । अत एव त्रिषु लिङ्गेष्वेपं
समानं रूपम् । लिङ्गनिमित्तमीवादि कमनयोर्नालिङ्गत्वात् । त्वं ब्राह्मणः । अहं
ब्राह्मणः । त्वं ब्राह्मणी । अहं ब्राह्मणी । त्वं ब्राह्मणकुलम् । अहं ब्राह्मणकुलमिति ॥

(तत्त्वदी०)—त्वमहं सिनेति ॥ त्वम् अहं सिनेति च्छेदः । सिनेति सहयोगे तृतीया । त्वमहं साविति तु नोक्तम् । त इति सकारस्य सौ परेऽनिवार्यत्वात् । तकारोच्चारणस्य तु न सामर्थ्यं तस्यातित्वमिति गौणे चरितार्थत्वात् । अत्राहुः । अत्र सावित्युक्ते स्त्रियां त्यदाद्यत्वं परत्वादाम् सावित्यात्वं बाधित्वा आपस्यादिति तन्निरासायेति । अत्रेदमवधेयम् । युष्मदस्मदोरलिङ्गत्वात्स्त्रीत्वाभावादेवापो निवृत्तेस्तन्निवृत्त्यर्थत्वस्य व्यर्थत्वात् । अथ लिङ्गयोगोऽस्ति युष्मदस्मदोरिति वृत्ते तर्हि अस्मिन् ग्रन्थे युष्मदस्मदोः षान्तसंख्यावाचिनां चालिङ्गत्वमेव स्वीकृतमिति स्वोक्त्या विरोधः । तयोश्च वाच्यलिङ्गत्वात्त्रिष्वपि लिङ्गेषु समानरूपमिति वदता वृत्तिकृताऽपि महानेव विरोधः । चत्राच्यलिङ्गत्वादित्येकं पदम् । चस्य वाच्यं लिङ्गमिव लिङ्गं ययोस्ते तयोर्भावस्तत्त्वादव्ययवदलिङ्गत्वादित्याद्यर्थं वर्णयद्विश्च विरोध एवेत्युपेक्षितम् ॥

(युवावौ द्विवचने) द्व्यर्थवाचिनोर्युष्मदस्मदोर्युवावावादेशौ भवतो विभक्तौ ॥

(सुबोधिनी)—युवावौ द्विवचने ॥ द्वयोरर्थो द्व्यर्थस्तं वक्त इति द्व्यर्थवाचिनौ तयोर्युष्मदस्मदोर्युवावौ स्तः स्यादौ विभक्तौ ॥ त्यदादेरित्यतः स्यादावित्यपकृष्यते । द्वौ वक्त इति द्विवचने कर्तारं युद् । किंच द्विवचने इति प्रत्ययविशेषणे कृतेऽपि युवावौ सिद्धयतः तथापि युवामतिक्रान्तान् अतियुवानित्यादौ युवावयोरप्रसङ्गवारणाय प्रकृत्यर्थविशेषणं कृतम् ॥

(तत्त्वदी०)—युवावौ द्विवचने इति ॥ इह त्यदादेष्टेरित्यतः स्यादावित्यपकृष्यते । वक्त इति वचने कर्तारं युद् । द्वयोरर्थयोर्द्विवचने प्रथमान्तम् । तथा च द्विवचने युष्मदस्मदी इति हरदत्तादिमते तयोरित्यभ्याहारकेशः । कर्मणि युडिति पक्षे द्विवचन इति सप्तम्यन्तं द्वित्वे इत्यर्थकं तद्वान् चिनोरित्यर्थः । अत्राहुः ॥ द्वित्वे या स्यादिविभक्तिस्तस्यामित्यर्थं इति । अत्रेदं वक्तव्यम् । एवं सति युवामावां वाऽतिक्रान्तानतियुवानत्यावानित्यत्राव्याप्तिः द्वित्वाभिधायिस्याद्यभावात् ॥

(आमौ) युष्मदस्मद्भ्यां पर औराम् भवति ॥ युवाम् । आवाम् ॥

(सुबोधिनी)—आमौ ॥ आभ्यामौ आम् स्यात् ॥ अत्र योगविभागाभिप्रायेण विपरीतनिर्देशो बोध्यः । विपरीतनिर्देश इत्येतदर्थं व्याख्यानान्तरं क्रियते । अत्र अम् औ इति च्छेदः । अ इति योगविभागः कर्तव्यः । लोपः अन्तः युष्मदस्मदोरिति पदत्रयं चानुवर्तनीयम् । युष्मदस्मदोरकारान्तादेशोऽकारात्परस्याकारस्य लोपश्च स्यादित्येको योगः । युष्मदस्मद्भ्यां पर औकारोऽम् स्यादिति द्वितीयः । औकारस्यामि कृतं आ म्स्भावित्यात्वम् । यद्वा सवर्णदीर्घः । न चामूशसोरिति लोपः अकारोच्चारणसामर्थ्यात् । इति लघुभाष्ये । युवाम् । आवाम् । तदन्ते परमयुवाम् । परमावाम् । गौणत्वे तु त्यदादेरित्यत्वं न भवति । संज्ञोपसर्जनयोर्नात्वमित्युक्तत्वात् । किं तर्हि आमावि-

त्यत्र योगविभागेन अनयोरन्तस्याकारोऽतो लोपश्च। औकारस्य अमि कृते आम्र्भावित्यात्वम् ॥ अतित्वाम् । अतिमाम् । अतियुवाम् । अत्यावाम् । अतियुष्माम् । अत्यस्माम् ॥

(तत्त्वदी०)—आमाविति ॥ आम्र् औ इति छेदः ॥ नन्वेव क्रियतां किंवाऽऽम्र्विधानेनेति चेत् । अत्र माधवः । आ अम् औ इति छेदः । युष्मदस्मदोराकारान्तादेशः औकारस्याम् भवतीत्यर्थः । एवं युष्मयतेः किपि अल्लोपे औकारस्यामि युष्मामस्मामिति प्राप्नोति युष्म अस्माम् इति चेष्यते एवं मस्यात्वे रूपसिद्धिरित्याह । अत्र रामाश्रमः । अम्मात्रविधानेनैत्रेष्टसिद्धेराकारो व्यर्थ इत्युक्त्वा स्वमतमुक्तवान् । अ अम् औ इति छेदः । अ इति योगो विभज्यते । अत्र लोपः अत् युष्मदस्मदोरित्येतत्सर्वमनुवर्तते । तथा च युष्मदस्मदोराकारोऽन्तादेशः स्यात् । तस्य अतः परस्य लोपः स्यात् । द्वितीयस्य तु युष्मदस्मद्भ्यां पर औ अन् भवति ॥ आम्र्भावित्यात्वम् । 'सर्वे दीर्घः' इति वा दीर्घत्वम् । अम्मासोरस्येति तु न अकारोच्चारणसामर्थ्यादिति । अत्रेदमवधेयम् । अ इति छित्वा योगविभागं लोपाद्यनुवृत्तिं च कृत्वा युवामावामिति रूपं साध्यम् । तत्राधिकलेशः । कुत्र आम्र् औ युष्मदस्मद्भ्यां पर औकारोऽम् भवति सति तस्मिन् तयोरकारान्तादेशः इति । अन्यत्र त्वाम्र्भावित्यनेनेवात्वम् । एवं चातिप्रसङ्गशङ्काऽपि नेति अम्मात्रविधाने सुट्प्रसङ्गोद्भावननिराकरणार्थयत्नलेशोऽपि नेति विभाव्यं सूरभिः ॥

(यूथं वयं जसा) जसा सहितयोर्युष्मदस्मदोर्युथं वयं भवतः ॥

यूथम् । वयम् ॥

(सुबोधिनी)—यूथं वयं जसा ॥ तदन्ते परमयूथम् । परमवयम् । गौणत्वंऽतियूथम् । अतिवयम् ॥

(तत्त्वदी०)—यूथं वयं जसेति ॥ जसीति तु पूर्वोक्तयुक्तेन कृतं जसीत्यस्य प्रवृत्तः ॥

(त्वन्मद्देकत्वे) युष्मदस्मदोस्त्वन्मदौ भवत एकत्वे गम्यमाने ॥

(सुबोधिनी)—त्वन्मद्देकत्वे ॥ एकत्वे गम्ये । एकस्य भावः एकत्वं तस्मिन् गम्यमाने ज्ञायमाने सति युष्मदस्मदोस्त्वन्मदावादेशौ स्तः । स्यादावित्यत्र न संबध्यते । तेन तव पुत्र इति त्वत्पुत्रः । तवापत्यमिति त्वादः । त्वं पुत्रो यस्य सः त्वत्पुत्रः । इत्यादौ विभक्त्यभावेऽपि त्वन्मदौ भवतः । न चान्तर्वर्तिनीं विभक्तिमाश्रित्याप्येतौ स्यातामिति वाच्यं युवयोः पुत्र इति युष्मत्पुत्र इत्यादौ युवावयोरपि प्रसङ्गात्तल्लुकि न तन्निमित्तमिति निषेधाच्च । दान्तादेशावेतौ । तेन त्वादयति । मादयति । त्वदीयम् । मदीयमित्यादिरूपसिद्धिः । सूत्रे वाऽवसाने इति पाक्षिकतकारे कृते जमे जमा वेति अमत्वं क्वचिज्जवस्यापि जमो ज्ञाप्यते तेनेति वा बोध्यम् । सिङ्गेडस्सूक्तवक्ष्यमाणा विधयस्त्वन्मदौ बाधन्ते परत्वात् । तदन्ते । परमत्वाम् । परममाम् ॥ गौणत्वे तु अतित्वाम् । अतिमाम् ॥

(तत्त्वदी०)—त्वन्मद्देकत्वे ॥ त्वद् मद् एकत्वे इति छेदः । जमे जमा वेल्यत्र वाशब्दस्य व्यवस्थितत्वात्क्वचिज्जसानामपि जमा भवन्तीति अमत्वम् । तेन त्वादयतीत्यादि सिद्धम् । तव पुत्र-

स्वत्पुत्र इत्यादौ भवत्येव एकत्वाभिधानस्य निमित्तस्य सत्त्वात् । अत्राहुः । युवयोः पुत्रः युष्मत्पुत्र इत्यत्र स्याद्यभावात् कथमिति न वाच्यम् ॥ धातोरित्यत्रासंभवात्स्याद्यधिकारस्त्यक्तः सोप्रेऽपि न संव-
ध्यते । अत एव त्यदादेशेरः स्यादावित्यत्र पुनः स्यादिप्रहणं कृतमिति । अत्रेदं वक्तव्यम् । 'त्वन्मदेकत्वे'
'युवावौ द्विवने' इत्यनयोर्द्वयोरपि नुष्मातोस्त्यदादेशेरित्येतत्सूत्रद्वयमव्यस्यताऽविशेषेण कथमेकत्र
स्यादिसंबन्धोऽपरत्र नेति व्याख्यानं संगच्छते विनिगमनाविरहात् । किंतु द्वित्व इति वक्तव्ये द्विवचन-
ग्रहणसामर्थ्यादत्र स्यादियोग इति समाधेयम् ॥

(आऽम्भौ) युष्मदस्मदोष्टेरात्वं भवति अमि सकारे भिसि च

परे ॥ त्वाम् । माम् । युवाम् । आवाम् । त्यदाद्यत्वे शस्रीनि दीर्घः ॥

(सुबोधिनी)—आऽम्भौ ॥ आ अम् इति च्छेदः । युष्मदस्मदोष्टेरात्वं स्यादमि सकारे भिसि च । अम् च स् च भिश्च तेषां समाहारोऽम्भि तस्मिन् । आगमजस्या-
नित्यत्वान्न नुम्भावः । भीत्येकदेशद्वारा समुदायानुकरणम् । अत्र माधव आह ।
टेरिति नानुवर्तनीयम् प्रयोजनाभावात् । षष्ठीनिर्दिष्टत्वादन्यस्यात्वे सवर्णदीर्घं च त्वं
मामिति रूपसिद्धेः । युष्मदस्मदोर्ब्यन्तयोः क्विपि युष्म् अस्मिति रूपम् अभ्यामामि शसि
च युषाम् असाम् युषान् असानित्यन्त्यस्य मकारस्यात्वे सिध्यति । अन्यथा न । सत्यम् ।
अतियुष्माभ्यामित्यादावात्वं केन भवति गौणत्वे त्यदाद्यत्वाभावात् । उच्यते । आमा-
वित्यत्र योगविभागेनात्वं कृते रूपसिद्धिरिति । तदा युष्मास्मोरपि योगविभागेनात्वं कृते
यश्चाष्टेरात्वे चामि शसि च युषाम् असाम् युषान् असानिति सिद्धचत्येव किं माध-
वोक्तयेति ॥

(तत्त्वदी०)—आऽम्भौ ॥ आ अम्भौ इति च्छेदः । नन्वतियुष्माभ्याम् अति-
युष्मान् अत्रात्वं केन गौणत्वे त्यदाद्यत्वाभावात् इति चेत्सत्यम् । केचिदामावित्यत्र योगविभागेन
परत्वादाऽम्भावित्यविभक्तिनिर्देशेन सात्पूर्वः परो वा लुप्तनिर्दिष्टो नकारान्तस्तस्मिन्परेऽप्यात्वम् । अत्र
षष्ठीदर्शनादन्तादेशः । टेरित्यनुवृत्तिस्तु प्रयोजनाभावात् युष्मदस्मदोर्युवामावामित्यसिद्धश्चोपेक्षितम् ॥

(शसो नो वक्तव्यः) युष्मान् । अस्मान् । त्वन्मदादेशे कृते ॥

(सुबोधिनी)—शसो नो वक्तव्यः ॥ सो नः पुंस इत्यत्र सो न इति यांग-
विभागे नायमर्थो लभ्यते इत्यर्थः ॥

(ए टाड्योः) युष्मदस्मदोष्टेरेत्वं भवति टाड्योः ॥ त्वया । मया ।

युवाभ्याम् । आवाभ्याम् । युष्माभिः । अस्माभिः ॥

(सुबोधिनी)—ए टाड्योः ॥ अत्र टेरित्यनुवृत्तं अनयोष्टेरेत्वं स्यात् । टाश्च डिश्च
टाडी तयोः परतः । इदन्तत्वात् डेः पूर्वनिपाते प्राप्ते तस्यानित्यत्वज्ञापनार्थं परनि-
पातः । किंच परत्वाद्यदादेरित्यत्वे प्राप्तेऽपि आदौ ए टाड्योरित्येत्वप्रवृत्तिरेव न्याय्या
कृताकृतप्रसङ्गित्वेन तस्य नित्यत्वात् । टेरेत्वे कृते अयादेशे च त्वया मयेति । अत्र हि

युष्मदस्मदोर्ध्वन्तयोः किपि युष्म् अस्म् इति । टाडिओंस्तु परतः युष्मा । अस्मा । युष्मि । अस्मि । युष्मोः । अस्मोरिति रूपाणि । तस्मिद्ध्वर्थं व्याख्यानान्तरं क्रियन्त । अत्रैकारात् परो यवयोर्वसे हकारे चेत्यनेन लुप्ता यकारो ज्ञातव्यः । तेनायमर्थः । अदन्त-योरनयोरेत्वं हसान्तयोर्थत्वं च न भवति । ए टाड्योरिति टाडीओसां लुप्तसप्तमीको निर्देशः । एषु परत इति ॥

(तत्त्वदी०)—ए टाड्योरिति ॥ अत्र टेरन्यनुवर्तते । अन्यविधौ रूपासिद्धेः । नित्यत्वा-त्प्रतिपदोक्तत्वाच्चादावेत्यप्रसक्तेस्त्यदाद्यभावात् । अत्राहुः ॥ ननु युष्मदस्मदोर्ध्वन्तयोः किपि युष्म् आ अस्म आ इति स्थिते टेरत्वे कृते युष्मया अस्मया इति प्राप्नोति युष्मा अस्मा इति चेप्यते । नान्यथा । एका-रोऽप्यनेन विधीयते । लक्ष्यानुसाराच्च व्यवस्था । अत एत्वं हसस्य यत्वं च न यवयोर्वसे लोप इत्यनेनैव ज्ञापितवचनेन लुप्तोऽत्र य इति । अत्रेदं तत्त्वम् । अत्रापि टेरनुवृत्तिर्न कर्तव्या पठ्यन्तादेश एव । स च त्यदाद्यत्वे कृते एव परत्वात् । नित्यत्वं तु समानमुभयोरपि । तथा च युष्मदस्मदोर्मध्येऽत्र अवा-देशे खोलोपश्चेत्यत्र वा इत्यस्य व्यवस्थितत्वात् खोः संवन्धिनोऽवर्णस्य कचिल्लोप इत्यलोपे रूप-सिद्धिः । एवं युष्मास्मेति सिद्ध्वर्थं ज्ञापितवचनेन लुप्तयकारनिर्देशकदेशो नोचितः । किञ्च अन एत्वं हसस्य यत्वमिति व्याख्याने एकस्मिन्नेव प्रयोगे दस्य यत्वं मस्थैत्वं च क्तेन वार्थम् । त्यदाद्यत्वेनेति केचित् । नित्यत्वात्प्रतिपदोक्तत्वाच्चादावेत्यप्रवृत्तेस्त्यदाद्यत्वाभाव इति श्रौतया विरोधात् । किञ्च लोपेन वचनं ज्ञाप्यते । ज्ञापितेन वचनेन लोप इत्यन्योन्याश्रयोऽपि । किञ्च अत एत्वमिति कथं त्यदाद्यत्वा-भावे टेरत्वे अदसूशब्दस्यैत्वम् । किञ्च एत्वं टेर्यत्वमन्त्यस्थेत्यत्र विनिगमनाविरहः । टाड्योरित्यत्र टकारडकारौ तु स्पष्टप्रतिपत्तये कृताविति नान्यद्बहु जल्पितम् ॥

(तुभ्यं मह्यं डया) डेसहितयोर्युष्मदस्मदोस्तुभ्यं मह्यमेतौ भवतः ॥

तुभ्यम् । मह्यम् ॥

(सुबोधिनी)—तुभ्यं मह्यं डया ॥ तदन्त परमतुभ्यम् । परममह्यम् । गौणत्वे तु अतितुभ्यम् । अतिमह्यम् ॥

(तत्त्वदी०)—तुभ्यं मह्यं डयेति ॥ तृतीया तु पूर्ववत् । अन्यथा डेत्यदाद्यत्वे तुभ्ये इति स्यात् ॥

(भ्यस् इभ्यम्) युष्मदस्मद्भ्यां परो भ्यस् इभ्यं भवति ॥ शकारा-रो भकारादित्वव्यावृत्त्यर्थः । तेनात्वैत्वे न भवतः । युष्मभ्यम् । अस्मभ्यम् ॥

(सुबोधिनी)—भ्यस् इभ्यम् ॥ अत्र भ्यस् चतुर्थीविहुवचनम् । आभ्यां भ्यस् इभ्यं स्यात् ॥ शकारो न सर्वादेशार्थः भ्यमो गुवादेशत्वात् तर्हि किमर्थः भकारा-दित्ववारणार्थः ॥ सति शकारे भकारस्यादित्वाभावात् ॥ भादिनिमित्तम् एस्मीत्येत्वम् अङ्गीत्यात्वं च न । आदेर्भाव आदित्वं भकारस्यादित्वं भकारादित्वं भकारादित्वस्य व्यावृत्तिर्निषेधः भकारादित्वव्यावृत्तिः भकारादित्वव्यावृत्तिरर्थः प्रयोजनं यस्य सः ॥

(तत्त्वदी०)—भ्यस् इभ्यमिति ॥ भ्यस् इभ्यमिति च्छेदः । नन्वत्र शकारो न श्रवणार्थः । युष्मभ्यमित्यत्राश्रुतेः । सर्वादेशार्थोऽपि न, भ्यमोऽनेकाक्षरादेशत्वादेव तत्सिद्धेरित्याशयेनाह—शकार इत्यादि ॥ सर्वैवादिव्याहृत्पर्यं कृतस्तद्वाहृत्यनन्तरं नोपादीयते । जलानयनानन्तरं जलार्थ-घटत्रत् ॥ चतुर्थीबहुवचनमेवात्र भ्यस् । पञ्चम्यास्तु न, ङसिसाहचर्यात्तस्य तत्रैव ग्रहणात् ॥

(ङसिभ्यसोः श्तुः) ङसिसाहचर्यात्पञ्चम्या भ्यम् गृह्यते । त्वत् । मत् । युवाभ्याम् । आवाभ्याम् । युष्मत् । अस्मत् ॥

(सुबोधिनी)—ङसिभ्यसोः इतुः ॥ युष्मदस्मद्भ्यां परयोर्ङसिभ्यसोः श्चुरादेशः स्यात् ॥ शित्वात्सर्वादेशः । उकार उच्चारणार्थः ॥ अत्र ङसिसाहचर्यात्पञ्चम्या एव भ्यम् गृह्यते । किंच अत्र माधवः । ङसिभ्यसः अः श्चुरिति पदच्छेदः कर्तव्यः । ततश्च युष्मदस्मद्भ्यां ङसिभ्यसोः श्चुर्भवति युष्मदस्मदांतरन्त्यस्याकारादेशो भवति । तेन व्यन्तयोर्युष्मास्मोर्युष्मत् असत् । अयमेवाकारो भ्यस् इभ्यम् सामाकमित्यत्राप्यनुवर्तते । तेन युष्मभ्यम् । असभ्यम् । युष्मकम् । असाकमिति सिद्धयतीति वदति ॥ आमावित्यत्र योगविभागेनात्वे युष्मदसदित्यादि सिद्धयत्येव किं तत्प्रयासेन ॥

(तत्त्वदी०)—ङसिभ्यसोः इतुरिति ॥ शकारः सर्वादेशार्थः । उकार उच्चारणार्थः । अत्र ङसिभ्यसः अः श्चुरिति च्छेदादकारोऽन्तादेशोऽन्योरिति व्याख्यानात् युष्मास्मोर्युष्मदसदिति सिद्धयति ॥

(तवमम ङसा) ङसा सहितयोर्युष्मदस्मदास्तवममौ भवतः ॥ तव । मम । युवयोः । आवयोः । सुडामः ॥

(सुबोधिनी०)—तवमम ङसा ॥ तदन्ते परमत्व। परममम ॥ गौणत्वे अतितवः अतिमम ॥

(तत्त्वदी०)—तवमम ङसेति ॥ तृतीया पूर्ववत् ॥

(सामाकम्) युष्मदस्मद्भ्यां परः सामाकं भवति ॥ युष्माकम् । अस्माकम् ॥ त्वयि । मयि । युवयोः । आवयोः । युष्मासु । अस्मासु ॥ “समस्यमाने द्व्येकत्ववाचिनी युष्मदस्मदी ॥ समासार्थोऽन्य-सङ्ख्यश्चेद्युवावौ त्वन्मदावपि ॥ १ ॥ सिजम्हेङ्सु परत आदेशाः स्युः सदैव ते । त्वाहौ यूयवयौ तुभ्यमह्यौ तवममावपि ॥ २ ॥ एते परत्वाद्वाधन्ते युवावौ विषये स्वके । त्वन्मदावपि बाधन्ते पूर्ववद्विषये स्वतः ॥ ३ ॥ द्व्येकसंख्यः समासार्थो बह्वर्थे युष्मदस्मदी । तयोरद्व्येकतार्थत्वाद्युवावौ त्वन्मदौ च न ॥ ४ ॥” त्वां मां वाऽतिक्रान्त इति विग्रहे अतित्वम् । अत्यहम् ॥ गौणत्वे युष्म-

दस्मदोस्त्यदाद्यत्वं न भवति । अतित्वाम् । अतिमाम् । अतियुयम् ।
 अतिवयम् । अतित्वाम् । अतिमाम् । त्वन्मदेकत्वे । आऽम्भौ ।
 अतित्वाम् । अतिमाम् । अतित्वान् । अतिमान् । अतित्वया ।
 अतिमया । अतित्वाभ्याम् । अतिमाभ्याम् । अतित्वाभिः ।
 अतिमाभिः । अतितुभ्यम् । अतिमह्यम् । अतित्वाभ्याम् । अति-
 माभ्याम् । अतित्वभ्यम् । अतिमभ्यम् । अतित्वत् । अतिमत् ।
 अतित्व । अतिमम । अतित्वयोः । अतिमयोः । अतित्वाकम् ।
 अतिमाकम् । अतित्वयि । अतिमयि । अतित्वासु । अतिमासु ॥
 युवामावां वाऽतिक्रान्त इति विग्रहे । सिजसूडेडस्सु प्राग्वत् ।
 अन्यत्र युवावौ । अतित्वम् । अत्यहम् । अतियुवाम् । अत्यावाम् ।
 अतियुयम् । अतिवयम् । अतियुवाम् । अत्यावाम् । अतियुवान् ।
 अत्यावान् । अतियुवया । अत्यावया । अतितुभ्यम् । अतिमह्यम् ।
 अतियुवाभ्याम् । अत्यावाभ्याम् । अतियुवभ्यम् । अत्यावभ्यम् ।
 अतियुवत् । अत्यावत् । अतियुवाभ्याम् । अत्यावाभ्याम् । अति-
 युवत् । अत्यावत् । अतित्व । अतिमम । अतियुवयोः । अत्या-
 वयोः । अतियुवाकम् । अत्यावाकम् । अतियुवयि । अत्यावयि ।
 अतियुवासु । अत्यावासु ॥ युष्मानस्मान्वाऽतिक्रान्त इति विग्रहे ।
 सिजसूडेडस्सु प्राग्वत् । अतित्वम् । अत्यहम् । अतियुष्माम् ।
 अत्यस्माम् । अतियुयम् । अतिवयम् । अतियुष्माम् । अत्यस्माम् ।
 अतियुष्माम् । अत्यस्माम् । अतियुष्मान् । अत्यस्मान् । अतियु-
 ष्मया । अत्यस्मया । अतियुष्माभ्याम् । अत्यस्माभ्याम् । अतियु-
 ष्माभिः । अत्यस्माभिः । अतितुभ्यम् । अतिमह्यम् । अतियुष्मत् ।
 अत्यस्मत् । अतियुष्माभ्याम् । अत्यस्माभ्याम् । अतियुष्मत् ।
 अत्यस्मत् । अतित्व । अतिमम । अतियुष्माकम् । अत्यस्माकम् ।
 अतियुष्मयि । अत्यस्मयि । अतियुष्मासु । अत्यस्मासु ॥

(सुवोधिनी)—सामाकम् ॥ अत्र तन्त्रैकशेषावृत्तिभिः सामिति द्वयं बोध्यम् ।
 सकृदुच्चारितः शब्दोऽनेकार्थगमको भवतीति तन्त्रम् । सरूपाणामित्येकशेषः । द्विरु-
 च्चारणमावृत्तिः । एकस्य सुटा सह आम् साम् । द्वितीयस्य तु आमा सह साम् इत्यर्थः
 ततः सुट्सहित आम् केवल आम् च आकम् युष्मदस्मदोरन्त्यस्याकारश्च भवतीत्यर्थः ॥
 तनातियुष्माकम् अत्यस्माकमित्यादि सिद्धयतीति लघुभाष्यकर्तुरपि प्रयासो व्यर्थ
 एवायोगविभागेनात्वे कृते सुडाम इति सुटोऽपि सर्वादिकार्यत्वाद्गौणोऽप्रवृत्तेः । तन्त्रादिना
 सामित्यस्य द्विरुच्चारणात् केवलस्याप्याम् आकमि च विहिते रूपसिद्धेः ॥ “समस्यमानै

द्व्येकत्ववाचिनी युष्मदस्मदी ॥ समासार्थोऽन्यसंख्यश्चेद्युवावौ त्वन्मदावपि ॥१॥
 'युवावौ द्विवचने' 'त्वन्मदेकत्वे' इति सूत्रद्वये द्विवचनैकत्वशब्दौ प्रकृत्यर्थपरौ न तु प्रत्य-
 यपराविति व्याख्यातम् । तत्फलं जातिलिङ्गव्यक्तिसंख्याकारकात्मकः पञ्चको नामार्थ
 इति पक्षभिप्रायेण दर्शयति । चेद्यदि युष्मन्नास्मच्च युष्मदस्मदी शब्दरूपे । समस्येते
 इति समस्यमाने समासविषयीक्रियमाणे । द्वौ च एकश्च द्व्येकौ । द्व्येकयोर्भावः द्व्येकत्वं
 वक्तु इति द्व्येकत्ववाचिनी स्तः । समासस्यार्थः समासार्थः विग्रहः । अन्यसंख्योऽन्यस्य
 पदार्थस्य संख्या यस्मिन्सोऽन्यसंख्यो युष्मदस्मदर्थगतसंख्येतरसंख्यायुक्तो भवती-
 त्यर्थः । तदा युष्मदस्मदोः स्थाने युवावौ त्वन्मदावप्यादेशौ भवतः । द्विवचनैकत्वयोः
 प्रत्ययविशेषणत्वे तु न स्यातामित्यव्याप्तिः स्यादिति भावः ॥ १ ॥ "सिजसूडेडस्सु
 परत आदेशाः स्युः सदैव ते । त्वाहौ यूयवयौ तुभ्यमहौ तवममावपि ॥ २ ॥" नन्वेवं
 सिजसूडेडस्स्वपि युष्मदस्मदोर्द्व्यर्थत्वे युवावौ स्यातामेकार्थत्वे तु त्वन्मदावित्याशङ्का-
 यामाह । एतासु विभक्तिषु परतो युष्मदस्मदोः स्थाने ते आदेशाः सदैव स्युः । के ते
 आदेशा इत्यत आह । त्वाहौ यूयवयावित्यादि ॥२॥ "एते परत्वाद्बाधन्ते युवावौ विषये
 स्वके । त्वन्मदावपि बाधन्ते पूर्ववद्विषये स्वतः ॥३॥" एते त्वमहं शूयं वयं तुभ्यं मह्यं
 तव ममेत्यादेशाः स्वके विषये स्वे आत्मीये स्थाने युवावौ बाधन्ते । कस्मात्परत्वाद्दि-
 प्रतिषेधे परं कार्यमिति न्यायात् । उभयोस्तुल्यबलविरोधे सति सूत्रापेक्षया त्वमादयः
 परे त एव भवन्तीत्यर्थः । एते त्वमादयः । स्वतो विषये त्वन्मदावपि बाधन्ते पूर्व-
 वत् उक्तन्यायेन । स्वत इत्यत्र सप्तम्यर्थे तस् ॥३॥ "द्व्येकसंख्यः समासार्थो बह्वर्थे
 युष्मदस्मदी । तयोरद्व्येकतार्थत्वाद्युवावौ त्वन्मदौ च न ॥ ४ ॥" यदा युष्मदस्मदी
 बह्वर्थे बहूनामर्थो ययोस्ते बह्वर्थे भवतः । समासार्थो विग्रहः । द्वौ च एकश्च द्व्येकौ
 द्व्येकयोः संख्या यस्मिन् द्व्येकसंख्यो भवति । तदा युष्मदस्मदोः स्थाने युवावौ त्व-
 न्मदावपि न स्तः । कस्मात् तयोर्युष्मदस्मदोः द्वौ च एकश्च द्व्येकौ द्व्येकयोर्भावः द्व्ये-
 कता द्व्येकताया अर्थः द्व्येकतार्थः द्व्येकतार्थस्य भावो द्व्येकतार्थत्वं न द्व्येकतार्थत्व-
 मद्व्येकतार्थत्वं तस्मात् द्व्येकतार्थत्वस्याभावात् ॥४॥ त्वां मां वाऽतिक्रान्त इति विग्रहे
 अपवादौ अतित्वम् अत्यहम् । त्वां मां वाऽतिक्रान्ताविति विग्रहे उत्सर्गतः त्वन्मदादेशे
 कृते गौणत्वेऽपि युष्मदस्मदोस्त्यदाद्यत्वं भवति । आमावित्यत्र योगविभागेन यद्वा-
 ख्यानान्तरं कृतं तस्यायं निष्कर्षोऽस्ति । गौणत्वेऽप्यनयोस्त्यदाद्यत्वं भवतीत्यर्थः ।
 इत्यनेनात्वे तल्लोपे औविभक्तेरमि च कृते सवर्णदीर्घः । अतित्वाम् । अतिमाम् । त्वां
 मां वाऽतिक्रान्ता इति विग्रहे अपवादौ अतियूयमतिवयस्य एवमग्रेऽप्यहम् । १ । अत्वे आम्-
 स्भावित्यात्वे च अमृशसोरित्यल्लोपः । अतित्वाम् । अतिमाम् । शसि अत्वे कृते अमृशसोरि-
 त्यल्लोपः, शसीति दीर्घः, शसो न इति नत्वम् । अतित्वान् । अतिमान् । २ । अत्वे कृते एदा-
 इयोरित्ययादेशे च । अतित्वया । अतिमया । अत्वे अद्गीत्यात्वे च अतित्वाभ्याम् ।

अतिमाभ्याम् । आम्स्भाविष्यात्वम् अतित्वाभिः । अतिमाभिः । ३ । अपवादौ अतितुभ्यम् ।
 अतिमह्यम् । अतित्वाभ्याम् । अतिमाभ्याम् । अत्वे इभ्यमि च अतित्वभ्यम् । अति-
 मभ्यम् । ४ । अत्वे ण्तुआदेशे च अतित्वत् । अतिमत् । अतित्वाभ्याम् । अतिमाभ्याम् ।
 अतित्वत् । अतिमत् । ५ । अपवादौ अतितव । अतिमम । अत्वे । आसीत्येत्वं च अतित्वयोः
 अतिमयोः । अत्वे सुडभावेऽपि प्रागुक्तरीत्या आकामि च अतित्वाकम् । अतिमाकम् । ६ ।
 अत्वे कृते ए टाड्योरित्येत्वे अयादेशः अतित्वयि । अतिमयि । अतित्वयोः । अतिमयोः ।
 अत्वे आत्वे च अतित्वासु । अतिमासु । ७ । गुणीभूतयोर्युष्मदस्मदोरकार्थत्वं उदाह-
 रणान्युक्त्वा संप्रति द्वयर्थवाचित्वे उदाहरति । युवामावां वा अतिक्रान्तः अतिक्रान्तौ
 अतिक्रान्ता वा इति विग्रहे अतित्वम् । अत्यहम् । अतियुवाम् । अत्यावाम् । अतियुवान् ।
 अतिवयम् । १ । अतियुवाम् । अत्यावाम् । अतियुवाम् । अत्यावाम् । अतियुवान् ।
 अत्यावान् । २ । अतियुवया । अत्यावया । अतियुवाभ्याम् । अत्यावाभ्याम् । अति-
 युवाभिः । अत्यावाभिः । ३ । अतितुभ्यम् । अतिमह्यम् । अतियुवाभ्याम् । अत्यावाभ्याम् ।
 अतियुवभ्यम् । अत्यावभ्यम् । ४ । अतियुवत् । अत्यावत् । अतियुवाभ्याम् । अत्या-
 वाभ्याम् । अतियुवत् । अत्यावत् । ५ । अतितवा । अतिमम । अतियुवयोः । अत्यावयोः ।
 अतियुवाकम् । अत्यावाकम् । ६ । अतियुवयि । अत्यावयि । अतियुवयोः । अत्यावयोः ।
 अतियुवासु । अत्यावासु । ७ । बह्वर्थयोस्तूदाहरति । युष्मानस्मान्वाऽतिक्रान्तः अतिक्रान-
 तौ अतिक्रान्ता वेति विग्रहे अतित्वम् । अत्यहम् । अतियुष्माम् । अत्यस्माम् । अति-
 यूयम् । अतिवयम् । १ । अतियुष्माम् । अत्यस्माम् । अतियुष्मान् । अत्यस्मान् । २ ।
 अतियुष्मया । अत्यस्मया । अतियुष्माभ्याम् । अत्यस्माभ्याम् । अतियुष्माभिः ।
 अत्यस्माभिः । ३ । अतितुभ्यम् । अतिमह्यम् । अतियुष्माभ्याम् । अत्यस्माभ्याम् ।
 अतियुष्मभ्यम् । अत्यस्मभ्यम् । ४ । अतियुष्मत् । अत्यस्मत् । अतियुष्माभ्याम् । अत्य-
 स्माभ्याम् । अतियुष्मत् । अत्यस्मत् । ५ । अतितव । अतिमम । अतियुवयोः । अत्या-
 वयोः । अतियुष्माकम् । अत्यस्माकम् । ६ । अतियुष्मयि । अत्यस्मयि । अतियुष्मयोः ।
 अत्यस्मयोः । अतियुष्मासु । अत्यस्मासु । ७ । पुनर्गौणे रूपान्तरम् । युष्मानस्मान्वा करो-
 तीति औ युष्मयति । अस्मयति । ततः क्विप् । अेरिति जिलोपे कृते युष्म अस्मिति
 नातश्च । स्यादिषु युष्मस्मोरपि त्वमहमादय आदेशा भवन्ति । एकदेशविकृतमनन्यवादि-
 त्युक्तत्वात् । अहम् । औविभक्त्यादिषु गौणत्वेऽपि टाड्योस्वविभक्तीर्विजयित्वासर्वत्रा-
 त्वे कृते आत्वम् । युषाम् असाम् । यूयम् । वयम् । १ । युषाम् । असाम् । युषान् । असान् ।
 २ । ए टाड्योरित्यस्य व्याख्यानान्तरेणान्तस्य यत्वम् युष्या । अस्या । युषाभ्याम् ।
 असाभ्याम् । युषाभिः । असाभिः । ३ । तुभ्यम् । मह्यम् । युवाभ्याम् । असाभ्याम् । युपभ्यम् ।
 असभ्यम् । ४ । युषत् । असत् । युषाभ्याम् । असाभ्याम् । युषत् । असत् ॥ ५ ॥ तव ।

मम । अन्तस्य यत्वे युष्मोः । अस्योः । युष्वाकम् । असाकम् ॥६॥ यत्वे युष्मिः । अस्यि ।
युष्मोः । अस्योः । युष्वासु । असासु ॥

(तत्त्वदी०)—सामाकमिति ॥ साम् आकम् इति छेदः । तेन युष्मदस्मद्भ्यां परः साम् आ-
कम् भवति ॥ अनयोश्चाकारोऽन्तादेशः ॥ अत्राहुः । नन्वतियुष्माकमित्यादौ गौणत्वात्पदाद्यत्वाभावाद्-
नवर्णान्तत्वात्सुडभावात्कथं सामिति चेत्सत्यम् । तन्नादिना सामिति द्वयं बोध्यम् । एकस्य तु सुटा सहाम्
सामिति । द्वितीयस्य तु आमा सह साम् । ततश्च सुट्सहित आम् केवलश्च आकं भवति तयोश्चाकार
इत्यर्थो भवतीति । अत्रेदमवधेयम् । गौणत्वात्पदाद्यत्वाभावादनवर्णान्तत्वात्सुडभावादिति किमर्थं गौ-
णत्वात् सुडभावादित्यस्यैव वक्तुमुचितत्वात् सुटोऽपि सर्वादिकार्यत्वात् गौणत्वेऽप्रवृत्तेः । अन्यथा आ-
कारान्तादेशेनावर्णान्तत्वात् तन्नादिप्रयासोऽनर्थकः संपद्येत ससुट्निर्देशस्तु आकम् आदेशस्य स्थानिव-
द्भावनाम्त्वमाश्रित्य पश्चादपि सुट् स्यादिति तन्निरुक्तये ॥ अयमेवात्र ग्रन्थे स्थानिवद्भावज्ञापकः ॥ 'त्वन्मदे ।
कत्वे 'युवावौ द्विवचने' इति सूत्रद्वयेऽपि एकत्वद्विवचनशब्दौ न प्रत्ययपरौ किंत्वर्थपराविति फलं दर्शयति-
स्वार्थद्वयकारकलिङ्गसंख्येत्यादिपञ्चकं नामार्थे इति पक्षे संख्याया अपि नामार्थत्वादिति भावः । त्रिकपक्षे
तु 'द्व्येकार्थवाचिनी' इति पाठयम् । संख्याया विभक्त्यर्थत्वेऽपि संख्येयस्य नामत्वानपायात् । अन्यसंख्य-
श्चेत् युष्मदस्मदर्थगतसंख्येतरसंख्यायुक्तश्चेदित्यर्थः । समस्यमाने युष्मदस्मदी द्व्येकत्वावाचिनी चेत् समा-
सार्थः अन्यसंख्यश्चेत् तदा युवावौ त्वन्मदावपि भवत इत्यर्थः ॥ तयोरिति ॥ युष्मदस्मदोरद्वयेकतार्थ-
त्वात् द्वित्वार्थत्वैकार्थत्वाभावादित्यर्थः । संकलितार्थस्त्वयम् । यदा वाक्ये युष्मदस्मदोरेकत्वं तदा त्वन्मदा-
देशौ भवत एव । त्वन्मदेकत्व इति सूत्रे युष्मदस्मदोरेकत्वाभिधानस्योक्तत्वात् । यदा वाक्ये युष्मदस्मदी
द्वित्वे तदा युवावौ भवत एव । युष्मदस्मदोर्द्विवाभिधायित्वात् । यदा तु वाक्ये युष्मदस्मदी बहुव्यं स-
मासार्थो द्वित्वाची एकत्ववाची च तदा युष्मदस्मदोर्द्वित्वार्थत्वैकार्थत्वाभावाच्च युवावौ न वा त्वन्मदौ ॥

(युष्मदस्मदोः षष्ठीचतुर्थीद्वितीयाभिस्तेमे वानौ वस्नसौ) युष्म-
दस्मदोः षष्ठीचतुर्थीद्वितीयासहितयोर्यथासंख्येयनामी आदेशा
भवन्ति ॥ तत्रैकवचनेन सह तेमे । द्विवचनेन वानौ । बहुवचनेन
वस्नसौ ॥

(सुबोधिनी)—युष्मदस्मदोः षष्ठीचतुर्थीद्वितीयाभिस्तेमे वानौ वस्नसौ ॥
षष्ठी च चतुर्थी च द्वितीया च षष्ठीचतुर्थीद्वितीयास्ताभिः । अल्पस्वरत्वात् षष्ठीत्स्य पूर्व-
निपातः । सहयोगे तृतीया तथा साहित्यं बोध्यते । तत् किं साहित्यम् । श्रूयमाण-
विभक्तिकयोरेवादेशा भवन्ति न ह्यविभक्तिकयोरिति । तेन समासे युष्माकं पुत्र इति
युष्मत्पुत्रो ब्रवीति । अस्माकं पुत्र इत्यस्मत्पुत्रो ब्रवीतीत्यत्र प्रत्ययलक्षणेन प्रत्ययन्तयो-
र्युष्मदस्मदोर्वस्नसौ न ॥

(तत्त्वदी०)—युष्मदस्मदोः षष्ठीचतुर्थीद्वितीयाभिस्तेमे वानौ वस्नसौ
इति ॥ अत्र व्याख्यानादेकार्थस्यैकार्थो तमयौ इति ॥ यथाक्रमं तु न त्वर्थतो नापि शब्दतः । अर्थतस्त्वेषां

नवत्वम् । आदेशानां त्रिविमिति वैषम्यम् । शब्दतस्तु पृथ्वास्तेमं इत्यादिऋमप्रसङ्गः स्यात् । द्वितीया-
स्त्विति त्यक्त्वा द्वितीयाभिरिति तृतीयोपादानं श्रूयमाणविभक्त्या साहित्यलाभार्थमृत्ततया प्रत्ययलक्ष-
णेन साहित्यासंभवात् । तेनेति युष्मत्पुत्रो ऋवीर्तात्यादौ न । तृतीया तु सहयोगेऽल्पस्वरस्याप्युप-
पूर्वनिपातस्तदपेक्षया चतुर्थ्याः ॥

(त्वामाऽमा) अमा साहितयोर्युष्मदस्मदोस्त्वामा एतां भवतः ॥ श्री-
शस्त्वाऽवतु माऽपीह दत्तात्ते मेऽपि शर्म सः ॥ स्वामी ते मेऽपि स
हरिः पातु वामपि नौ विभुः ॥ १ ॥ सुखं वां नौ ददात्वीशः पति-
र्वामपि नौ हरिः ॥ सोऽव्याद्वो नः शिवं वो नो दद्यात्सेव्योऽत्र वः स
नः ॥ २ ॥ एकवाक्ये युष्मदस्मदादेशा वक्तव्याः । एकारख्यातं
वाक्यम् । तेनेह नाओदनं पच तव भविष्यति इह तु स्यादेव । शाली-
नामोदनं ते दास्यामि ॥

(सुबोधिनी)-त्वामाऽमा ॥ तमयोरपवादांऽयम् । पृष्ठीवहुवचनस्यामाऽत्र ग्रहणं न
व्याख्यानात् । व्याख्यानतो विशेषप्रतिपत्तिर्नाहि सिद्धेहादलक्षणमिति भावः ॥ श्रीश-
स्त्वाऽवतु माऽपीह दत्तात् ते मेऽपि शर्म सः । स्वामी ते मेऽपि स हरिः पातु वामपि नौ
विभुः ॥ १ ॥ सुखं वां नौ ददात्वीशः पतिर्वामपि नौ हरिः । सोऽव्याद्वो नः शिवं वो
नो दद्यात्सेव्योऽत्र वः स नः ॥ २ ॥ उक्तानादेशान् वचनक्रमेणादाहरति । द्वितीयक-
वचने यथा । श्रिय ईशः श्रीशो हरिरिह जगति त्वामपि मामपि अवतु रक्षतात् । चतु-
र्थ्यैकवचने यथा । स हरिस्ते तुभ्यमपि मे मह्यमपि शर्म सुखं दत्तात् । दानपात्रं चतुर्थ्यां ।
षष्ठ्यैकवचने यथा । स हरिस्ते तव मे ममपि स्वामी वर्तते । स्वाभ्यादियोगे इति पृष्ठी ।
सप्तम्यविधानात् । द्वितीयाद्विवचने यथा । विभुर्विष्णुर्वां युवां नावपि आवामपि पातु
रक्षतु । चतुर्थीद्विवचने यथा । ईशः शंभुर्वां युवाभ्यां नौ आवभ्यां सुखं ददातु । पृष्ठी-
द्विवचने यथा । हरिर्वां युवयोः नावपि आवयोरपि पाति रक्षतीति पतिः । द्वितीयावहुव-
चने यथा । स हरिर्वो युष्मान् नोऽस्मानव्यात् रक्षतु । चतुर्थीवहुवचने यथा । स वो
युष्मभ्यं नोऽस्मभ्यं शिवं कल्याणं दद्यात् । षष्ठीवहुवचने यथा । स हरिर्वो युष्माकं
नोऽस्माकमत्र लोके सेवितुमर्हः सेव्यः । ऋइसाद्ध्यणिणतिं कर्मणि घ्यण् । कृत्यानां
कर्तरि वेति षष्ठी ॥ एकवाक्ये युष्मदस्मदादेशा वक्तव्याः । एकवाक्ये एकारख्यातंऽनयोः
स्थाने उक्ता आदेशा भवन्ति । एकमाख्यातं यत्र तदिति बहुव्रीहिः । एकारख्यातं वाक्यसु-
च्यते ॥ ननु पश्य सृगो धावति इत्यादावैकवाक्यत्वव्यवहारो न स्यात् । सत्यम् ।
एकारख्यातमित्यत्राख्यातं विशेषसमर्पकं विवक्षितम् । ततश्च पश्य सृगो धावतीत्यत्रा-
ख्यातद्वये सत्यपि पश्येत्यस्यैव विशेषसमर्पकत्वाच्चोक्तदोषः ॥ तथा च वार्तिककारः ।

आख्यातं सविशेषणं वाक्यमित्याह । त्वमोदनं पच तव भविष्यति । अत्र ते इत्यादेशो न वाक्यद्वयत्वात् । एकवाक्ये यथा । अहं ते तुभ्यमोदनं दास्यामि ॥

(तत्त्वदी०)—त्वामाऽमा इति ॥ त्वा मा अमा इति छेदः । तेमयोपवादोऽयम् । आमस्तु न प्रहणम् एकवचनान्तस्थानिनिर्देशात् ॥ श्रीश इत्यादि ॥ अवनकर्मत्वात्कर्मणि द्वितीया त्वा मेति ॥ ते मे दानपात्रत्वाच्चतुर्थ्येकवचनं तुभ्यं महामित्यस्य स्थाने ॥ स्वाम्यादियोगे षष्ठीति षष्ठ्येकवचनं ते मे तव ममेत्यर्थः ॥ द्विवचनं दर्शयति । पातु वामपीति युवामावामित्यर्थः । कर्मत्वाद् द्वितीया ॥ सुखमिति ॥ वान्नी युवाम्यामावाभ्यामित्यर्थः । अत्रापि दानपात्रत्वाच्चतुर्थी । पतिरिति वान्नी युवयोरावयोरित्यर्थः । अत्रापि स्वाम्यादियोगे षष्ठीति षष्ठी ॥ बहुवचनं दर्शयति । सोऽयाद्दो न इति ॥ वः युष्मान् नः अस्मान् स हरिः अव्यात् रक्ष्यादित्यर्थः ॥ शिवं वः नः युष्मम्यमस्मभ्यमित्यर्थः । सेव्योऽत्र वः स नः । युष्माकमस्माकमित्यर्थः । कृत्ययोगे षष्ठी ॥

(एतेऽनन्वादेशे वा) धाता ते तव भक्तोऽस्ति । अनन्वादेशे नित्यम् । तस्मै ते नमः ॥

(सुबोधिनी)—एतेऽनन्वादेशे वा वक्तव्याः ॥ एते तेमयादय आदेशाः । युष्मदस्मदोः स्थानेऽनन्वादेशेऽर्थे एते आदेशा विकल्पेन भवन्ति ॥ अनन्वादेशे नित्यम् । युष्मदस्मदोः स्थानेऽनन्वादेशेऽर्थे एते आदेशा नित्यं स्युः ॥ अनन्वादेशेऽर्थे धाता ब्रह्मा ते भक्तस्तव भक्तोऽस्तीति वा ॥ अनन्वादेशे तस्मै पूर्वोक्ताय ते तुभ्यं विष्णवे नमोऽस्तु ॥

(तत्त्वदी०)—अनन्वादेश इति ॥ युष्मदस्मदोरिति सूत्रे खौ वेत्यतो वेत्यनुवर्त्य तस्य व्यवस्थितत्वमाश्रित्य विकल्पः ॥

(नादौ) वाक्यादौ पादादौ च वर्तमानयोर्युष्मदस्मदोर्नैते ॥ त्वां पातु । 'वेदैरशेषैः संवेद्योऽस्मान् कृष्णः सर्वदाऽवतु ॥'

(सुबोधिनी)—नादौ ॥ वाक्यादौ मा भूत् । यथा त्वां पातु । पादादावपि मा भूत् । यथा कृष्णोऽस्मान् सर्वदा सर्वस्मिन् कालेऽवतु पातु । कीदृशः । अशेषैः समस्तैर्वदैः कृत्वा संवेद्यो ज्ञायमानः । संवेद्युं योग्यः संवेद्यः । कर्मणि घ्यण् ॥

(तत्त्वदी०)—नादाविति ॥ आदित्वं च सत्यन्यस्मिन् यस्मात्पूर्वं नास्तीति वचनात्स्वप्राग्वर्णान्तराद्भ्रूयत्वम् । सत्यन्यस्मिन्निति विशेषणरहितलक्षणमन्ये वदन्ति । त्वन्मदादीनां तु नायं निषेधः । मध्येऽपवादाः पूर्वात्विधीन् ब्राधन्ते नोत्तरानिति न्यायात् ॥ योगविभागसामर्थ्यादनन्तरस्येति न्यायं वाधित्वा त्वामाऽमेत्यस्यैव न निषेधः । अन्यथा त्वामाऽमा नादावित्येकयोगमेवाकारिष्यत् ॥

(विशेष्यपूर्वं संबोधनेतरपूर्वं संबोधनं च हित्वाऽन्यस्मात्संबोधनात्परयोर्नैते) 'दिवास्मान् पाहि नृहरे विष्णोऽस्मान् रक्ष सर्वदा ।' विशेष्यपूर्वात्तु । 'हरे कृपालो नः पाहिं सर्वदा रक्ष देव नः ॥'

(सुबोधिनी)-विशेष्यपूर्वं संबोधनेतरपूर्वं संबोधनं च हित्वाऽन्यस्मात्संबोधनात्परयोर्नैते ॥ संबोधनात्परयोर्युष्मदस्मदोः स्थाने एत आदेशा न भवन्ति । किं कृत्वा । विशेष्यं पूर्वं यस्य तत् एतादृशं विशेषणात्मकं संबोधनं त्यक्त्वा । च पुनः संबोधनादितरत् पदं पूर्वं यस्य तत् एतादृशं संबोधनं त्यक्त्वा । विशेष्यपूर्वात् संबोधनेतरपूर्वाच्च संबोधनात् परयोर्युष्मदस्मदोः स्थाने एत आदेशा भवन्तीत्यर्थः । हे देव त्वमस्मान् पाहि रक्षेत्यर्थः । हे नरसिंहावतार हे विष्णो त्वमस्मान् रक्ष पालयेत्यत्र संबोधनात्परस्यास्मानित्यस्य नसादेशो न जातः । विशेष्यपूर्वात्संबोधनात्तु स्युरेव । यथा । हे हरे कृपाऽस्यास्ति कृपालुस्तस्य संबोधनं हे कृपालो त्वं नोऽस्मान्पाहि । हरे इति विशेष्यं कृपालो इति विशेषणम् । संबोधनेतरपूर्वात्संबोधनात्तु यथा । हे देव त्वं नोऽस्मान् सर्वस्मिन्काले रक्षेत्यत्र देवेति संबोधनस्य सत्त्वेऽपि नतः प्राचीनं रक्षेत्याश्रित्यादेशः ॥

(तत्त्वदी०)-नैति योगविभागादन्यत्रापि नेत्याशयेनाह ॥ विशेष्यपूर्वमित्यादि ॥ विशेष्यं पूर्वं यस्मात् तद्विशेष्यपूर्वं संबोधनम् । संबोधनेतरपूर्वमिति । संबोधनादितरत्संबोधनेतरपूर्वयस्यं तद्वयमपि हित्वा त्यक्त्वेत्यर्थः ॥

(चादिभिश्च) च वा ह अह एव एभियोगे नैते । 'आवयोर्युवयोश्चेशो हरिर्माभेव रक्षतु ॥'

(सुबोधिनी)-चादिभिश्च ॥ चादिगणस्थाः पञ्चैव चादयो ब्राह्म्या न त्वधिक्राः लक्ष्यानुरोधात् । सहयोगे तृतीया । तया साक्षात्संबन्धो गृह्यते न तु परंपरासंबन्धः । यत्र युष्मदस्मदर्थगतान्समुच्चयादीन् चादयो द्योतयन्ति तदा चादिभिः सहायद्वारा युष्मदस्मदोः साक्षात्संबन्धस्तत्रार्थं निषेध इत्यर्थः । यथा । आवयोर्युवयोर्युवयोश्च समुच्चये हरिरीशः स्वामीत्यर्थः ॥ वा विकल्पे ह प्रसिद्धौ । अह पूजायाम् । एवादधारणं । परंपरासंबन्धे तु स्युरेव । यथा । हरो हरिश्च मे स्वामीत्यत्र चशब्दो हरहरिगतं समुच्चयं वक्ति । हरिहराभ्यां सहास्मदः संबन्धो न तु समुच्चयेन । किन्तु परंपरासंबन्धोऽस्ति । लक्षणं तु समुच्चयमानादर्थान्तरसंबन्धः परंपरासंबन्धः ॥

(तत्त्वदी०)-चादिभिरिति ॥ लक्ष्यानुरोधाच्चादिपञ्चकस्यैव योगे नान्यस्येत्यर्थः । साक्षाद्योगे एवायं निषेधः । परंपरासंबन्धे तु आदेशाः स्युरेव । 'हरो हरिश्च मे स्वामी' इत्यादि ॥

(अचाक्षुषज्ञानार्थधातुभियोगे च न) चेतसा त्वां समीक्षते । अक्तस्तव रूपं ध्यायति । चाक्षुषज्ञाने तु भक्तस्त्वा पश्यति चक्षुषा ॥

(सुबोधिनी)-अचाक्षुषज्ञानार्थधातुभियोगे च न ॥ अचाक्षुषज्ञानमर्थो ज्ञेयां ते अचाक्षुषज्ञानार्थाः ॥ अचाक्षुषज्ञानार्थाश्च ते धातवश्च अचाक्षुषज्ञानार्थधातवस्तै-

योगे नैते आदेशा भवन्ति॥ यथा स भक्तः चेतसा चित्तसंबन्धिध्यानेन त्वां समीक्षंतं पश्यतीत्यर्थः । परंपरासंबन्धेऽपि निषेधः । यथा भक्तस्तव रूपं ध्यायति ॥

(विद्यमानपूर्वात्प्रथमान्तात्परयोर्न्वादेशेऽप्येते वा) 'भक्तस्त्वमप्यहं तेन हरिस्त्वां त्रायते स माम्' त्वा मेति वा ॥ इति युष्मदस्मत्प्रक्रिया ॥

(सुबोधिनी)—विद्यमानपूर्वात्प्रथमान्तात्परयोर्न्वादेशेऽप्येते वा॥ विद्यमानं पदं पूर्वं यस्य स विद्यमानपूर्वस्तस्मात् प्रथमान्तात्परयोर्युष्मदस्मदोर्न्वादेशे अर्थेऽपि वाऽऽदेशा भवन्ति। अन्वादेशे नित्यमित्यविशेषोत्तया नित्यत्वे प्राप्ते विकल्पार्थमिदं वचनम् । यथा त्वं भक्तोऽहमपि भक्तस्तेन हरिस्त्वां मां त्रायते पालयतीत्यर्थः॥ अत्र तेनेति पूर्वं विद्यमानं पदं ततो हरिरिति प्रथमान्तं ततः परस्य युष्मच्छब्दस्य त्वादेशः । उत्तरत्र त्रायते इति विद्यमानं पदं ततः सः इति प्रथमान्तं ततः परस्यास्मच्छब्दस्य मादेशो बोध्यः ॥

इति सुबोधिण्यां युष्मदस्मत्प्रक्रिया ॥

(तत्त्वदी०)—भक्त इत्यादि। अत्र केचित्। येन हरेस्त्वं भक्तस्तेनैव कारणेनाहमपि भक्त इति योज्यम्। यदि तेनेत्यनेन भक्तत्वं त्राणे हेतुर्निर्दिश्यते तदा सापेक्षत्वविधानत्वमेव तदिमामितिवदन्वादेशो न स्यादिति तन्नेति दीक्षिताः । तथाहि । सापेक्षत्वविधानेऽन्वादेशत्वं नास्तीति तावदसङ्गतम् । आदेशो हि विधिः किञ्चिद्द्विषाय पश्चादितरविधिश्चान्वादेशः न तु निरपेक्षत्वगर्भः । अशब्दार्थत्वात् शास्त्रे तथा परिमाषित्वाच्चा । न च प्रयोगदर्शनादेव तथा कल्प्यत इति वाच्यम् । 'तदेनमुल्लङ्घितशासनं विधेर्विधेहि कीनाशनिकेतनातिथिम्' इत्यादौ सापेक्षत्वेऽपि एनदादेशदर्शनात् । 'नक्तं मीरुरयम्' इति तु न विधिः किं त्वनुवादः । अतस्तादिमामिति न विरुध्यते । एवं स्थिते येन त्वं भक्त इति यच्छब्दाध्याहारकेशो व्यर्थः । किन्तु तेन त्रायत इत्येव संबन्धः प्रक्रान्तार्थत्वाच्च न यच्छब्दापेक्षेति ॥ तेनेति विद्यमानपदम् । हरिरिति प्रथमान्तम् । ततः परस्यादेशः । तथा त्रायत इत्यस्मात्परः स इति प्रथमान्तम् । न च त्रायत इति भिन्नवाक्यस्थामिति अमित्यर्थं स हरिस्त्वा मा त्रायत इति तन्नेत्यानेकसंबन्धात् ॥

इति तत्त्वदीपिकायां युष्मदस्मत्प्रक्रिया ।

अथाऽव्ययानि ।

(चादिर्निपातः) च । वा । ह । अह । एव । एवम् । नूनम् । पृथक् । शश्वत् । युगपत् । भूयस् । नह । हन्त । विना । नाना । स्वस्ति । अस्ति । दोषा । नक्तम् । मुषा । मिथ्या । मिथस् । अथ । अथो । अहो । ह्यस् । भस् । उच्चैस् । शनैस् । ऋधक् । ऋते । आरात् । दिवा । रात्रौ ।

सायम् । चिरम् । मनाक् । ईषत् । जोषम् । तृष्णीम् । बहिष् ।
 अवस् । समया । निकषा । अद्वा । इद्वा । वत् । उपधा । सामि ।
 सना । सनत् । सनात् । तिरस् । अन्तरा । अन्तरेण । सहसा ।
 अलम् । वषट् । क्षमा । विहायसा । सुधा । पुरा । मिथो । प्रायस् ।
 सुहुस् । सार्द्धम् । साकम् । नमस् । हिरुक् । धिक् । मा । माङ् । अम् ।
 आम् । नेत् । चेत् । क्वचित् । उञ् । यत् । सत्यम् । जातु । कम् ।
 शम् । न्योक् । रहंसि । अभीक्षणम् । अनेहा । आ । आत् । न्वै ।
 द्वै । रै । किम् । यत् । तत् । इति । हम् । हो । स्वर । अन्तर् । प्रातर् ।
 पुनर् । सलुत् । यावत् । तावत् । स्वाहा । स्वधा । तथाहि । खलु ।
 किल । सुष्टु । दुष्टु । आदह ।

(उपसर्गस्वरविभक्तिप्रतिरूपकाश्च) अवदत्तम् । अहंयुः । हंतो ।

स्वयम् । उत । नञ् । स्वधा । स्म । अहम् । अस्मि । वै । शम्भट् ।
 द्विष्ट्या । अ । आ । इ । ई । उ । ऊ । ऋ । ॠ । लृ । ए । ऐ ।
 ओ । औ । पशु । शुकम् । यथाकथाच्च । पाट् । प्याट् । अङ्ग ।
 हे । है । भोः । अये । च । विषु । रे । अरे । एकपदे । द्राक् ।
 मङ्गु । युत् । आतः । श्रौषट् । वौषट् । इत्यादि । तत्रादिर्विभ-
 त्तयर्थे निपात्यते ॥ तस्मिन्निति तत्र । अस्मिन्निति अत्र । यस्मिन्निति
 यत्र । कस्मिन्निति कुत्र । क । कुह । तेन प्रकारेण तथा । सर्वथा ।
 कथम् । इत्थम् । अस्मादिति इतः । एतस्मादित्येततः । ततः ।
 यतः । सर्वतः । कुतः । बहुतः । सार्धविभक्तिकस्तसित्येके ॥ आ-
 दितः । मध्यतः । अन्ततः । पूर्वस्मिन्निति पुरः । पुरस्तात् । अधः ।
 अधस्तात् । उपरि । उपरिष्ठात् । परस्मिन्निति परेण । दक्षिणेन ।
 दक्षिणा । दक्षिणतः । उत्तरतः । दक्षिणस्यां दिशि दूरे दक्षिणा ।
 दक्षिणाहि ॥ राजाधीनं राजसात् । सर्वं भस्म । भस्मसात् ॥ ऊररी
 ऊरी उररी विस्ताराङ्गीकारयोः ॥ सद्यआदिः काले समानेऽहि
 सद्यः । अद्य । अधुना । इदानीम् । तस्मिन् काले । तदा । यदा ।
 कदा । सर्वदा । एकदा । अन्यदा । सपदि । साम्प्रतम् । झटिति । तूर्णम् ।
 आशु । शीघ्रम् । पूर्वेषुः । परेषुः । परेष्वि । ऐषमः । परुत् । परारि ।
 अन्येषुः । अन्यतरेषुः । उभयेषुः । तर्हि । यर्हि । कर्हि । एतर्हि ॥
 (सुबोधिनी) — चादिर्निपातः ॥ च आदिर्यस्य स चादिः निश्चयेन पतत्यनेकेष्वर्थेषु
 द्योतकत्वादिति निपातः । पत्त्, पतने । अस्माज्ज्वलादेर्ण इति णप्रत्ययः असत्ववा-

चिनामेव चादीनां निपातसंज्ञा अव्ययसंज्ञा च भवति । स्वरादीनां तु सत्त्ववाचिनाम-
सत्त्ववाचिनां चाव्ययसंज्ञैव न निपातसंज्ञा । स्वस्ति वाचयति स्वः पश्यति स्वः पतती-
त्यादौ कर्मादिकारकयोगेन सत्त्ववाचकत्वं स्वरादीनां ह्यस्त्येव । एकस्वराणां निपा-
तानां संधिर्न भवतीति निपातसंज्ञाफलम् । एकस्वराणां स्वरादीनां तु संधिर्भवत्येव
तेषां निपातसंज्ञाभावात् ॥ चेति समुच्चयान्वाचयेतरेतरयोगसमाहारेण 'वा स्याद्विकल्पो-
पमयोऽरिवाथेऽपि समुच्चये ॥' ह्येति प्रसिद्धौ ॥ अहंति पूजायाम् ॥ एवेत्यवधारणे अन-
वकलसौ उपमायां च ॥ एवमित्युक्तपरामर्शे ॥ नूनमिति निश्चये वितर्के च ॥ पृथगिति-
भिन्नार्थे ॥ शश्वदिति पौनःपुन्ये नित्ये सहार्थे च ॥ युगपदित्येककाले ॥ भूयसिति पुनरथ
आधिक्ये च ॥ नहेति प्रत्यारम्भे ॥ हन्तेति हर्षे विषादे अनुकम्पायां वाक्यारम्भे च ॥
विनेति वर्जने ॥ नानेत्यनेकविनार्थयोः ॥ स्वस्तीति मङ्गले ॥ अस्तीति सत्तार्थे ॥
दोषेति रात्रौ ॥ वृथेति व्यर्थे ॥ मृषेति वितथे ॥ नक्तमिति रात्रौ ॥ मिथ्येति वितथे ॥
मिथसिति रहःसहार्थयोः ॥ अथेति मङ्गलानन्तरारम्भप्रश्नकात्स्न्याधिकारप्रतिज्ञासमु-
च्चयेषु ॥ अथो इत्यथवत् ॥ अहो इति विकल्पे चेदर्थेऽपि ॥ ह्यसिति अतीतेऽह्नि ॥ श्वसिति
अनागते दिने ॥ उच्चैसिति महति ॥ नीचैसिति अल्पेऽर्थे ॥ शनैसिति क्रियामान्ये ॥
ऋधगिति सत्ये ॥ वियोगशीघ्रसामीप्यलाघवेऽप्यन्ये ॥ ऋते वर्जने ॥ आरादिति
दूरसमीपयोः ॥ दिवेति दिवसे ॥ रात्राविति निशि ॥ सायमिति निशासुखे ॥ चिरमिति
बहुकाले ॥ मनाक्, ईषत्, इमावल्पे ॥ जोषमिति सुखे मौने च ॥ तूष्णीमिति
मौने ॥ बहिस्, अवस्, इमौ बाह्ये ॥ समयेति समीपे मध्ये च ॥ निकपेति समीपे ॥
अद्धेति स्फुटावधारणयोः । तत्त्वातिशययोरित्यन्ये ॥ इद्धेति प्राकाश्ये ॥ वत् 'वज्रुल्ये'
इत्यादिना विहितो यो वत्प्रत्ययः स इह गृह्यते ॥ प्रत्ययमात्रस्थ संज्ञार्था प्रयोजनाभावात्
प्रत्ययान्तं ग्रहीतव्यम् । यथा । ब्राह्मणवत् । क्षत्रियवत् ॥ उपधेति भेदे ॥ सामीत्यर्द्ध-
जुगुप्सितयोः ॥ सना, सनत्, सनात्, एते त्रयो नित्ये ॥ तिरसिति अन्तर्द्धौ तिर्यगर्थे परि-
भवे च ॥ अन्तरेति मध्ये विनार्थे च ॥ अन्तरेणेति वर्जने । सहसेति आकस्मिकाविमर्श-
योः ॥ अलमिति भूषणवर्षाप्तिशक्तिवारणनिषेधेषु ॥ वषडिति हविर्दाने ॥ क्षमति
क्षान्तौ ॥ विहायसेति विषदर्थे ॥ मुधेति व्यर्थे ॥ पुरेति अविरते चिरातीति भविष्यदासन्न
च ॥ मिथो इति रहःसहार्थयोः ॥ प्रायसिति बाहुल्ये ॥ मुहुसिति पुनरर्थे ॥ साकम्,
सार्धमेतौ सहार्थे ॥ नमसिति नतौ ॥ हिरुगिति वर्जने ॥ धिगिति निन्दाभर्त्सनयोः ॥
मां, माङ्, एतौ निषेधाशङ्कयोः ॥ अमिति शैष्येऽल्पे च ॥ आमिति अङ्गीकारे ॥
नेदिति शङ्काप्रतिषेधविचारसमुच्चयेषु ॥ चेदिति यद्यर्थे ॥ कच्चिदिति प्रश्ने च ॥
उञ्जिति संतर्कसंबोधनपूरणेषु ॥ यदीति पक्षान्तरे ॥ सत्यमिति प्रश्नप्रतिषेधसत्येषु ॥
जात्विति कदाचिदर्थे ॥ कमिति वारिसूर्द्धनिन्दासुखेषु ॥ समिति सुखे ॥ ज्योगिति
कालभूयस्त्वे प्रश्ने शीघ्रार्थे सम्प्रत्यर्थे च ॥ रहसीत्येकान्तं ॥ उर्भीःक्षणमिति पौनःपुन्ये ॥

अनेहा इति विस्मयविषादशोकजुगुप्सार्तिषु ॥ आ इति भयाश्चर्ययोः ॥ आदिति शङ्का-
 याम् ॥ न्वै विशेषवितर्कयोः ॥ द्वै वितर्के ॥ रे दाने अनादरे च । रे करोति ददाती-
 त्यर्थः । रैत्वं किं वदसीति ॥ किमिति पृच्छाजुगुप्संपदार्थातिशयपु ॥ यदिति कारणे ॥
 नादिति हेतौ ॥ इतीति हेतुप्रकारप्रकर्षवमर्थव्यवस्थारवरूपविवक्षानियमसमाप्तिप्रकृतव-
 क्ष्यमाणपरादर्शमतेषु ॥ हंहो इति विचारे ॥ स्वरिति स्वर्गं परलोके च ॥ अन्तरिति
 मध्ये ॥ प्रातरिति प्रत्यूपे ॥ पुनरित्यप्रथमे विशेषे च ॥ सनुतरित्यन्तर्द्धानि ॥ स्वरा-
 द्याः पञ्च रान्ताः ॥ यावत्तावदेतौ साकलयावधिमानावधारणेषु । साकल्यं यावत्कार्यं
 तावत्कृतम् । अवधौ यावद्गन्तव्यं तावत्तिष्ठामि । माने यावदन्तं तावद्भुक्तम् । अव-
 धारणे यावदमन्त्रं तावद् ब्राह्मणानामन्त्रयस्वेति ॥ स्वांहति देवताभ्यो दानं ॥ तथा-
 हीति निदर्शने ॥ खल्विति निषेधवाक्यालङ्कारनिश्चयेषु किलेति वार्ताग्रामलीके च ॥
 नु वितर्के ॥ ननु इति प्रश्नावधारणानुज्ञेच्छामन्त्रेषु वाक्यारम्भादावापि ॥ सुष्ठु
 प्रशंसायाम् ॥ दुष्टु निकृष्टार्थे ॥ आदहेत्युपक्रमहिंसाकुत्सनेषु ॥

उपसर्गस्वरविभक्तिप्रतिरूपकाश्च ॥ उपसर्गप्रतिरूपको यथा अवदत्तमिति ।
 दोदत्तीति दयादेशः ॥ इह अवस्यानुपसर्गत्वात्स्वरान्तो वेति तकारो न भवति ॥ स्वरप्रति-
 रूपको यथा । अ आ इत्यादि ॥ विभक्तिप्रतिरूपको यथा । अहंयुः । अहमिति सिन्व-
 न्तप्रतिरूपकमहङ्कारे वर्तते । ऊर्णाहंशुभंभ्यो युरिति युः ॥ यदाऽस्मच्छब्दान्निष्पन्नो-
 ऽहंशब्दस्तस्मात् प्रत्ययः क्रियते तर्हि समासप्रत्यययोरिति लुकि सति अस्मद्यु इति
 स्थिते मदीय इत्यत्रेव मदादेशे मद्युरिति स्यादिति भावः ॥ हेताविति निमित्ते ॥ स्वयमि-
 त्यात्मनस्त्यर्थे ॥ उतेति विकल्पे । नञिति निषेधपदार्थविक्षेपेषु तदन्यतद्विरुद्धतदभावेषु
 च ॥ स्वधेति पितृभ्यो दाने ॥ स्मेत्यतीते पादपूरणे च ॥ अस्मीत्यहमित्यर्थे ॥ वै पाद-
 पूरणे विशेषेऽपि ॥ शम्बडित्यन्तःकरणे आभिद्युख्ये च ॥ नो निषेधे ॥ दिष्ट्या इत्या-
 नन्दे । सङ्गजनदर्शनप्रातिलोम्येष्वित्यन्ये ॥ अइति संबोधनेऽधिक्षेपे निषेधे च ॥ आ
 इति वाक्यस्मरणयोः ॥ इ इति संबोधनजुगुप्साविस्मयेषु ॥ ई भर्त्सने ॥ उ ऊ दुःख-
 वितर्कयोः ॥ ऋ ऋ ल गानसमूहे ॥ ए संबोधने ॥ ऐ आश्चर्ये ॥ ओ संबोधने ॥
 औ अङ्गीकारे ॥ पशु सम्बन्धे ॥ शुक्म् शौड्ये ॥ यथाकथाचेत्यनादरे । पाट्, प्याट्,
 अङ्ग, हे, है, भोः, अये (यि) एते सप्त संबोधने ॥ धेति हिंसाप्रातिलोम्यपादपूरणेषु ॥
 विषु इति नानार्थं ॥ रे, अरे, एतौ नीचामन्त्रणे ॥ एकपदे इत्यकरमादित्यर्थे ॥ द्राक्
 मङ्क्षु, एतौ शौड्ये ॥ युत् इति कुत्सायाम् । आतः इतीतोऽपीत्यर्थे ॥ श्रौपट्, वौपट्,
 एतौ हविर्दाने ॥ अन्येऽपि सन्ति । तथाहि । कामम् स्वाच्छन्द्ये ॥ प्रकाममित्यातिशये ॥
 साम्प्रतमिति न्याय्ये ॥ परमिति किन्त्वर्थे ॥ साक्षादिति प्रत्यक्षे ॥ साचीति तिर्यगर्थं ॥
 संबदिति वषे ॥ अवश्यमिति निश्चये ॥ उपेति रात्रौ ॥ ओमिति अङ्गीकारे ब्रह्मणि च ॥

भूरिति पृथिव्याम् ॥ भुव इत्यन्तरिक्षे ॥ कु कुत्सितेषुदर्थयोः ॥ अक्षरेति तत्त्वशीघ्राथ-
योः ॥ मिथु इति द्वाविःयर्थे ॥ अस्तमिति विनाशे ॥ स्थाने इति युक्ते ॥ वरमिति
ईषदुत्कर्षे ॥ सुदीति शुक्लपक्षे ॥ वदीति कृष्णपक्षे ॥ तुमिति तुङ्गारे ॥ आहेति उवाचे-
त्यर्थे ॥ आसेति बभूवेत्यर्थे ॥ आयेति प्रतिबन्धे । असीति त्वमित्यर्थवाक्यालंकारयोः ।
ब्रूहीति प्रैषानुज्ञावसरेषु । वामिति युवामित्यर्थे । चटु, चाटु, एतौ प्रियवाक्ये । एक-
मन्येऽप्यूहाः ॥ तत्रादिर्विभक्त्यर्थे । आदिशब्दः प्रकारे वर्तते गणाभावात् ।
विभक्तीनामर्थोऽभिधेयो योऽपादानादिस्तस्मिन्नर्थे तत्रादीनिपात्यते । तत्र आदिर्धरश्च
स तत्रादिः शब्दसमूह इत्यर्थः ॥ तस्मिन्निति तत्र ॥ अस्मिन्नित्यत्र ॥ यस्मिन्निति
यत्र ॥ कस्मिन्निति कुत्र, क्व ॥ तेन प्रकारेण तथा ॥ सर्वेण प्रकारेणेति
सर्वथा ॥ केन प्रकारेणेति कथम् ॥ अनेन प्रकारेण एतेन प्रकारेण वेतीत्यम् ॥ तस्मा-
त्तस्या वेति ततः ॥ यस्मात् यस्या वेति यतः ॥ कस्मात् कस्या वेति कुतः ॥ सर्व-
स्मात् सर्वस्या वेति सर्वतः ॥ बहोरिति बहुतः ॥ पूर्वस्मिन् देशे पूर्वस्माद्देशात्पूर्वो वा
देशः पुरः पुरस्तात् । अधः अधस्तात् । ऊर्ध्वं ऊर्ध्वात् ऊर्ध्वो वेति उपरि उपरिष्ठात् ॥
दक्षिणस्मिन् दक्षिणो वेति दक्षिणेन । दक्षिणस्यां दिशि दूरे इति दक्षिणा दक्षिणाहि ॥
उत्तरस्मादुत्तरस्या वेति उत्तरतः ॥ उत्तरस्यां दिशि दूरे इति उत्तराहि उत्तरा । स भवा-
निति ततो भवान् तत्र भवान् । तं भवन्तमिति ततो भवन्तम् तत्र भवन्तम् । तेन भवन्ति
ततो भवता तत्र भवता । तस्मै भवते इति ततो भवते तत्र भवते । तस्माद्भवतः इति ततो-
भवतः तत्र भवतः । तस्य भवत इति ततो भवतः तत्र भवतः । तस्मिन् भवति इति ततो-
भवति तत्र भवति ॥ सद्यः आदिः काले । अत्राप्यादिशब्दः प्रकारे वर्तते । पूर्वदेशका-
लादिविशिष्टो विभक्त्यर्थो गृहीतः । इह तु कालविशिष्ट एव विभक्त्यर्थो गृह्यते । समा-
नेऽह्नीति समानस्य सादेशः यस्य प्रत्ययश्च । तत्काले सद्यः ॥ अस्मिन्नहनीति इदमोऽशादेशो
द्यप्रत्ययश्च ॥ साम्प्रतदिनेऽद्य ॥ अधुना, इदानीमेतौ वर्तमानक्षणार्थे ॥ यस्मिन् काले यदा ॥
कस्मिन् काले कदा ॥ सर्वस्मिन् काले सर्वदा ॥ एकस्मिन् काले एकदा ॥ अन्यस्मिन् काले
अन्यदा ॥ सपदि, साम्प्रतम्, सम्प्रति, एते त्रयो वर्तमानक्षणार्थे । झटिति, तूर्णम्,
आशु, शीघ्रमेते शौद्ये ॥ पूर्वस्मिन्नहनीति पूर्वैद्युः ॥ परस्मिन्नहनीति परंचवि ॥
अस्मिन् वर्षे इति ऐषमः ॥ पूर्वस्मिन् वर्षे परतु ॥ पूर्वतरे वर्षे परारि ॥ अन्यस्मिन्नहनीति
अन्येद्युः ॥ अन्यतरस्मिन्नहनीति अन्यतरेद्युः ॥ उभयस्मिन्नहनीति उभयेद्युः ॥
तस्मिन् काले तर्हि ॥ कस्मिन्काले कर्हि ॥ यस्मिन् काले यर्हि ॥ एतस्मिन्काले एतर्हि ॥
(तत्त्वदी०) - चादिनिपात इति ॥ च आदिर्यस्य स चादिः । आदिशब्दो व्यवस्था-
वाची । प्रकारार्थ इत्यन्ये । तेनानुक्तानामपि संग्रहः । निश्चयेन पतन्त्यनेकेष्वर्थेषु चोत्कवान्नि-
पाताः । ज्वलादेर्णः । “निपाताश्चोपसर्गाश्च धातवश्चति ते त्रयः । अनेकार्थाः स्मृताः सर्वे पाठ-
स्तेषां निदर्शनम् ॥” इति केचित् । निपानसंज्ञा तु स्वरादीनां संधिनिषेधाभावार्यमिति निष्कर्षः ॥

“प्रणम्य पितरं शान्तं श्रीमक्षेमङ्कराभिधम् । अव्ययार्थं प्रकटये पूर्वाचार्य-
रुदीरितम् ॥ १ ॥” च पुनरादौ ॥ वा विकल्पे ॥ ह स्फुटापादपूरणयोः ॥ हि निश्चये ॥ अद्भ-
खेदे ॥ एव अवधारणे ॥ एवमङ्गीकारे ॥ नूनं निश्चये ॥ पृथग्भिन्नार्थे ॥ अन्तरेण वर्जनार्थे ॥ स्वस्ति कल्याणं ॥
अस्ति सत्तायाम् ॥ दोषा, नक्तम्, रात्रौ ॥ मृषा, मिथ्या, असत्ये ॥ मिथस् अन्योऽन्यार्थे ॥ अथ, अथो, आन-
न्तार्थे ॥ ह्यः पूर्वदिने ॥ श्वः परदिने ॥ उच्चैस् उच्चे ॥ नीचैस् नीचे ॥ स्वर स्वर्गे ॥ अन्तर मध्ये ॥ प्रातरं
प्रत्युषे ॥ पुनर् भूयस्, पौनःपुन्ये ॥ आहोस्वित् वितर्के ॥ अन्तरा मध्ये ॥ अलं भूषायाम् ॥
हृतं वारणे ॥ ईषदल्पे ॥ किल, खलु, वै, इति निश्चये ॥ आरात् दूरान्तिकयोः ॥ भृशमत्यर्थे ॥ यत्
यत्कारणे ॥ तत् तत्कारणे ॥ शक्यत् सातत्ये ॥ अ संबोधने अधिक्षेपे निषेधे च ॥ आ नयाश्रययोः
वाक्यस्मरणयोः ॥ इ, ई, भर्त्सने ॥ उ, ऊ, दुःखवितर्कयोः ॥ ऋ, ॠ, ऌ, गणन्तांमे ॥ ए
संबोधने ॥ ऐ आश्चर्ये ॥ औ भवत्वर्थे ॥ औ अङ्गीकारे ॥ औपद्, औपद्, वपडिति हृदिदाने ॥
तत्क्षणे सद्यः ॥ अस्मिन् दिने अद्य ॥ अस्मिन्क्षणे अयुना । इदानीम्, सांप्रतं, संप्रति त्रयमपि ॥ पूर्वदि-
न्दिने पूर्वेषु ॥ अन्यस्मिन्दिने अन्येषु ॥ प्र प्रकर्षे निराकरणे ॥ सं सम्यगर्थे ॥ अनु पश्चादर्थे ॥
अव स्थितिज्ञानयोः ॥ निर् निर्गतार्थे ॥ दुर् दुःखे ॥ अभि आभिमुख्ये ॥ वि विशेषार्थे ॥ आहू समानार्थे ॥
नि निधने ॥ अति अतिशये ॥ अधि अधिके ॥ अपि संभावनायाम् ॥ प्रति वीप्तायाम् ॥
परि वर्जने ॥ उप समीपे ॥ अत् श्रद्धायाम् ॥ अन्तर मध्ये ॥ अत्रि प्राकट्ये ॥ नु पूजयाम् ॥
सनुतरित्यन्तर्धाने ॥ ऋधगिति सत्ये । वियोगशीघ्रसामीप्यलाघवेऽप्यन्ये ॥ युगपदिति एकदात् ॥
मनाक् इति ईषदर्थे ॥ ईषदित्यल्पे ॥ जोषमिति सुखमौनयोः ॥ तूष्णीमिति मौने ॥ ब्रह्म इति
वाक्ये ॥ अधसिति ब्रह्मर्थे ॥ समयत्यन्तिकमध्ययोः ॥ निकपेत्यन्तिके ॥ स्वयमिति आत्मनेत्वर्थे ॥
वृथेति व्यर्थे ॥ नञिति निषेधेषदर्थे विक्रमेपु तदन्यतद्विरुद्धतद्भावेऽपि ॥ हेताविति निमित्तार्थे ॥
इद्वेति प्राकाश्ये ॥ अद्वेति स्फुटावधारणयोः ॥ तत्त्वातिशययोरित्येके ॥ सामीत्येतदङ्गुणितयोः ॥
सनेति नित्ये ॥ उपवेति भेदे ॥ सनादिति नित्ये ॥ सनदित्यपि ॥ तिरस् इति अन्तर्हीं तिर्यगर्थे वा ॥
अन्तरेति मध्यविनार्थयोः ॥ ज्योगिति कालभूयस्त्वप्रश्नयोः शीघ्रार्थे संप्रत्यर्थेऽपि ॥ क्रमिति
वारिर्मुद्गनिन्दासुखेपु ॥ शमिति दुःखोपशमे ॥ सहसेत्याकस्मिकाविमर्शयोः ॥ नानेत्यनेकपि ॥ श्रयोः ॥
स्वस्तीति पुण्याशीः क्षेममङ्गलप्रत्यभिवादेपु ॥ स्वाहेति देवदाने ॥ स्ववेति पितृदाने ॥ अलमिति
भूषणपर्याप्तिशक्तिवारणनिषेधेषु ॥ अन्यदिति अन्यार्थे ॥ उपांशु इति अप्रकाशोच्चारणरहस्ययोः ॥
क्षमेति क्षान्तौ ॥ विहायसेति वियदर्थे ॥ पुरेति चिरातीतमविष्यदासन्नेपु ॥ मिथो इति रङ्-
सहार्थयोः । विरहान्योन्यार्थयोरपि ॥ प्रायसिति बाहुल्ये ॥ मुहुंरिति पुनरर्थे ॥ प्रवाहुकमिति
समकालार्थे ऊर्ध्वेऽपि ॥ प्रवाहकमिति पाठान्तरम् ॥ आर्षहलमिति बलात्कारे ॥ आर्षेति प्रतिबन्धे ।
हलमिति निषेधविवादाद्योरिति शाकटायनः ॥ अभीक्ष्णमिति अनारते पुनरर्थे च ॥ साकं सार्धमित्येताँ
सहार्थौ ॥ नमसिति नतौ ॥ हिरूक् इति वर्जने ॥ धिगिति निन्दाभर्त्सनयोः ॥ अथेति
मङ्गलानन्तरारम्भप्रश्नकात्स्न्याधिकारप्रतिज्ञासमुच्चयेपु ॥ अम् शैश्व्ये अल्पे च ॥ आमित्यङ्गीकारे ॥
प्रतामिति ग्लानौ ॥ प्रशानिति समानार्थे ॥ प्रतानिति विस्तारे ॥ मा इति निषेधे ॥ माडिति
निषेधाशङ्कयोः ॥ चेत्यन्वाचयसमाहारेतरतरसमुच्चयविनियोगतुल्ययोः म्यतावधारणहेतुपु । पादपू-

रणेऽपि ॥ वेति विकल्पानवकल्प्युपमानद्वन्द्वसमुच्चयेषु ॥ अहेति विनियोगे । प्राचां मते क्रमपूजनयो-
 रपि ॥ एवमिति प्रकृतपरामर्शप्रकारार्थोपदेशनिश्चयाङ्गीकारेषु ॥ नूनमिति वितर्के निश्चये च ॥ शश्वदिति
 सर्वकाले पौनःपुन्यनित्यशब्देष्वपि ॥ यदिति प्रश्ववितर्कप्रशंसासु ॥ कचिदिति भूयोऽर्थे ॥ कमिति
 वितर्के निश्चये च ॥ प्रशंसायां शङ्कायां च नेदिति । शङ्कायां प्रतिपेधविचारसमुच्चयेष्विति
 शाकटायनः ॥ चेदिति यद्यर्थे ॥ चिदिति चेदर्थे असाकल्यार्थोपमानसंपत्तिषु ॥ कचिदिति अर्थाष्टे
 प्रश्ने च ॥ यत्रेति अनवकल्प्यमर्षगर्हाश्वर्येषु ॥ नहेति प्रारम्भे ॥ हन्तेति हर्षानुकम्पावाक्यारम्भ-
 विषादेषु । दाननिश्चययोरपि ॥ माकिमिति निषेधवर्जनयोः । नकिमित्यौपम्ये ॥ यावत्तावदित्येतां
 साकल्यावधिमानावधारणेषु ॥ त्वै इति विशेषवितर्कयोः ॥ द्वै इति वितर्के ॥ रै इति आद-
 रानादरयोः ॥ तुमिति तुङ्कारे ॥ तथाहि इति निदर्शने ॥ खलु इति निषेधवाक्यालङ्कारजिज्ञा-
 सानुनयेषु । नियमनिश्चयहेतुविवादेष्वपि ॥ किल इति वार्तानुकरणसंभाव्यहेत्वतिरस्कारालीकेषु ॥
 तथेति सादृश्ये समुच्चयान्युपगमयोरपि ॥ अतीति पादपूरणे च ॥ अस्मीति अहमित्यर्थे ॥ आङिति
 ईषदर्थामिबिधिमर्यादाक्रियायोगेषु ॥ उत इति अप्यर्थे ॥ उञ् इति वितर्कसंबोधनपूरणेषु ॥ आद-
 हेति हिंसोपक्रमकुत्सनेषु । आतङ्केति कुत्सनविनाशयोः । प्रतिग्रहेऽपीति शाकटायनः ॥ वेलायाम्
 इति कालपरिमाणे ॥ मात्रायामिति अल्पपरिमाणे ॥ यथेति योग्यतावीप्सापदार्थानतिवृत्तिसादृश्येषु ॥
 किमिति पृच्छाञ्जुगुप्सयोः । ईषदर्थोतिशययोरपि ॥ यदिति यद्यर्थे ॥ हाहा इति विस्मयविषाद-
 शोकञ्जुगुप्सार्तिषु ॥ ह इति विनियोगक्रमपादपूरणेषु ॥ हे, है, पाद, प्याद, एते संबोधनार्थाः ॥
 अहो इति विकल्पे । चेदर्थेऽपि । नन्विति प्रश्ववधारणानुज्ञेच्छामात्रेषु ॥ मन्ये इति वितर्के नहीत्य-
 मात्रे ॥ उताहो इति वितर्के ॥ असीति त्वमित्यर्थावाक्यालंकारयोः ॥ वृहीति प्रेपानुज्ञावसरेषु । ननु
 इति निषेधे ॥ इति इति हेतुप्रकारप्रकर्षैवमर्थव्यवस्थास्वरूपविवक्षानियमसमातिप्रकृतिवक्ष्यमाणप-
 रामर्शमतेषु ॥ इवेतीषदर्थेऽपि । मा प्रेक्षावाक्यालंकारेषु ॥ ओमित्यभ्यादानान्युपगमसमाध्यर्थेषु ॥
 फडिति निराकृतौ ॥ यदि पक्षान्तरे ॥ हो इति संबोधने ॥ इहीति तिङन्तप्रतिरूपकं गच्छेत्यर्थे ॥
 अहेत्यत्रेत्यर्थे ॥ तदिति हेतौ ॥ असाश्वादिति । अहो बत समिति सर्वतोभावे ॥ किमिति अनर्थकं
 पादपूरणे वा ॥ आमिति प्रतिवचनावधारणयोः ॥ हमिति स्तोमवचने ॥ वामिति युवामित्यर्थे ॥
 श्रुकमिति अतिशये ॥ शुक्रमिति शैद्ये ॥ आनुकमिति तर्के ॥ नहिकमिति निषेधे ॥ सत्यमिति
 प्रश्नप्रतिपेधसत्येषु ॥ ऋतमिति सत्यार्थे ॥ नोचेन्नचेदिति निषेधे ॥ जात्विति क्रश-
 चिदर्थे ॥ कथमिति प्रकारप्रश्ने ॥ कुत इति प्रश्ननिह्वयोः ॥ कुत्रेति देशप्रश्ने ॥ अनु
 अवेति उपसर्गप्रतिरूपकौ अनु अव इत्येतयोरर्थे ॥ हा ही हे एते त्रयोऽपि शोभार्थाः ॥
 शम्भुडिति अन्तःकरणे आमिसुल्येऽपि ॥ वै इति पादपूरणहिंसाप्रातिलोम्येषु ॥ दिष्टयेत्यानन्दे ।
 सद्गजनदर्शनप्रातिलोम्येष्वित्येके ॥ समिति सम्यगर्थे । सहेति सार्धमित्यर्थे ॥ आनुषमिति आनु-
 पूर्ये ॥ अङ्गेति संबोधने ॥ द्राक् स्यागिति ज्ञागित्यर्थे ॥ अरे इति नीचसंबोधने ॥ चट चाटु इति
 प्रियवाक्ये ॥ हुमित्यनिच्छामयमर्त्सनकोपेषु ॥ सुष्टु इति प्रशंसायाम् । पुरसित्यग्रे पूर्वदेशपूर्वका-
 ल्योश्च ॥ आश्विति क्षिप्रे ॥ नहीति विशेषे ॥ रहसीति एकान्ते ॥ एषामर्थानां निपाता दानकाः ।

न तु वाचकाः पदान्तरं विनाऽप्रयोगात् । किंच वाचकत्वे घटस्य समुच्चय इतिवत् घटस्य च इत्यपि स्यात् । अपि शोभनः समुच्चयेऽतिवत् । शोभनं च इत्यपि स्यात् । द्योतकत्वे त्वस्य पदा-
श्लेकदेशत्वान्न तत्र विशेषणान्वयः । अथ कथं घटश्चेत्यादौ समुच्चयादिवोध इति चेत्सत्यम् । घट-
वल्लक्षणयैव समुच्चितघटवोधसंभवात् । विजय इत्यादौ विशिष्टजयो धातोरिति दिक् ॥ तत्रादि-
विभक्त्यर्थ इति ॥ आदिशब्दः प्रकारार्थः गणामावात् । विभक्तीनामर्थोऽभिधेयस्तरिम्न् तत्रा-
दिनापात्यते ॥ तत्रेति । अत्र त्रप्रत्ययप्रेरत्वं निपात्यते ॥ तत् इति अत्र तसूप्रत्ययप्रेरत्वं च ॥
बहुत इति । अत्र ईकारलोपः ॥ तेन प्रकारेण तथेति । तस्मिन् काले तदेति ॥ कालप्रका-
रयोर्विभक्त्यर्थत्वाभावेऽपि सदोणादयः प्रादेश्च तथेति सत्रस्थसदात्थेतिकालप्रकारयोग्यलक्षणम् ॥
सद्यआदिरिति ॥ तत्राप्यादिशब्दः प्रकारे । सर्वत्र देशकालादिविशिष्टो विभक्त्यर्थो गृह्यते
इह तु कालविशिष्ट एव विभक्त्यर्थो गृह्यते ॥ अद्येति ॥ अस्मिन्नहनीत्यर्थः । इदमः अः
प्रत्ययश्च ॥ पुरः पुरस्तादिति ॥ पूर्वस्मिन्देसे पूर्वस्मादेशात् पूर्वं वा देश इत्यर्थः ॥ उप-
सिति ॥ ऊर्ध्वमित्यर्थः ॥

(प्रादिरूपसर्गः) प्र । परा । अप । सम् । अनु । अव । निस् ।

निर् । इम् । डर् । अभि । धि । अधि । अति । सु । उद् । नि । प्रति ।
अपि । परि । उप । आङ् । श्रत् । अन्तर् । आविर् ॥

(सुबोधिनी)—प्रादिरूपसर्गः ॥ प्र आदिर्यस्य स प्रादिः । तद्गुणसंविज्ञानांशं
बहुव्रीहिः । प्रकर्ष इति लिङ्गात् । उप समीपे सृज्यते उच्चार्यते क्रियावाचकस्य शब्द-
स्येत्थुपसर्गः । कर्मणि घञ् । अन्वर्थसंज्ञाबलात् क्रियासंबद्ध इति लभ्यते । तद्-
क्त्या यत्क्रियायुक्ताः प्रादयस्तं प्रत्येवोपसर्गसंज्ञेति ॥ उपसर्गा हि अर्थविशेषस्य घातका
न तु वाचकाः ॥ “प्र आदिकर्मदीर्घेशभृशसंभववृत्तिषु ॥ वियोगशुद्धिशक्तीच्छाशा-
न्तिपूजाप्रदर्शने ॥ १ ॥” आदिकर्मणि प्रारम्भकर्मणि यथा । प्रयातः ॥ दीर्घे यथा । प्रवला
श्रुपिकाः ॥ ईशे यथा । प्रभुः ॥ शृशार्धे यथा । प्रवदन्ति ॥ संभवे यथा । हिमवतो
गङ्गा प्रभवति ॥ तृप्तौ यथा । प्रभुक्तमन्नम् ॥ वियोगे यथा । प्रोपितः ॥ शुद्धौ यथा ।
प्रसन्नमुदकम् ॥ शक्तौ यथा । प्रशक्तः ॥ इच्छायां यथा । प्रार्थयंत कन्याम् ॥ शान्तौ
यथा । प्रशान्तोऽग्निः ॥ पूजायां यथा । प्राञ्जलिः स्थितः ॥ अंशे यथा । प्रवालम् ॥
दर्शने यथा । प्रलोकयति । १ । “वधे गतौ दर्शने च विक्रमेऽभिसुखे भृशे ॥ अधी-
नमोक्षणप्रातिलोम्यकेषु परा मतः ॥ २ ॥” वधे यथा । पराहतः ॥ गतौ यथा । परागतः ॥
दर्शने यथा । परादृष्टः ॥ विक्रमे यथा । पराक्रान्तः ॥ अभिसुखे यथा । परावृत्तः ॥ भृशे
यथा । पराजितः ॥ अधीने यथा । पराधीनः ॥ मोक्षणे यथा । पराकृतस्त्यक्त इत्यर्थः ॥ प्राति-
लोम्ये यथा । पराङ्मुखः । २ । “अपो वियोगे विकृतौ विपरीते निदर्शने ॥ आनन्दे वर्जने
चौर्ये चारणे समुदाहतः ॥ ३ ॥” वियोगे यथा । अपयाति ॥ विकृतौ यथा । अपकृतवान् ॥

विपरीते यथा । अपशब्दः ॥ निदर्शने यथा । अपदिशाति ॥ आनन्दे यथा । अपह-
 साति ॥ वर्जने यथा । अपवनाद्दृष्टो देवः ॥ चौरे यथा । अपहरति ॥ चारणे यथा ।
 अपसरति ॥ ३ ॥ “संयोगैक्ये च प्रभवे सत्यप्रत्यक्षसिद्धिषु ॥ भूषाश्लेषस्वीकरणक्रोधाभि-
 मुखवाचिसम् ॥ ४ ॥” संयोगे यथा । संगतः पुत्रेण ॥ ऐक्ये यथा । संवदन्ति सख्यः ॥
 प्रभवे यथा । काष्ठेऽग्निः संभवति ॥ सत्ये यथा । गां संजानाति ॥ प्रत्यक्षे यथा ।
 संपश्यते ॥ सिद्धौ यथा । संसिद्धिः ॥ भूषायां यथा । संस्कृता कन्या ॥ आश्लेषे यथा ।
 संघत्ते ॥ स्वीकारे यथा । संगृह्णाति ॥ क्रोधे यथा । संकुद्धः ॥ अभिमुखे यथा । संयाति
 ॥ ४ ॥ “वेदाधिष्ठानसामीप्यपश्चाद्भावानुबन्धने ॥ साम्याभिमुखहीनेषु विसर्गे लक्षणे
 त्वन्तुः ॥ ५ ॥” वेदे यथा । अनुवाकमधीते ॥ अधिष्ठाने यथा । अनुष्ठानं देशः ॥
 सामीप्ये यथा । अनुमेघं वर्षति ॥ पश्चाद्यथा । अनुरथम् ॥ भावानुबन्धने यथा ॥ अनुशयः ॥
 साम्ये यथा । अनुकृतिः ॥ अभिमुखे यथा । अनुवत्सो मातरं धावति ॥ हीने यथा ।
 अन्वर्जुनं योद्धारः ॥ विसर्गे यथा । अनुज्ञातः ॥ लक्षणे यथा । अनुवनमसतां गतिः
 ॥ ५ ॥ “ज्ञानावलम्बशुद्धीषदर्थं व्याप्तिपराभवे ॥ अवो ज्ञेयो वियोगे च लोकयोगानु-
 सारतः ॥ ६ ॥” ज्ञाने यथा । अवगतोऽर्थः ॥ अवलम्बे यथा । अवलम्ब्य यष्टिं गच्छति ॥
 शुद्धौ यथा । अवदातः ॥ ईषदर्थं यथा । अवलम्ब्यते ॥ व्याप्तौ यथा । अवकीर्णम् ॥
 पराभवे यथा । अवग्नन्ति ॥ वियोगे यथा । अवयातः ॥ ६ ॥ “निर्वियोगात्ययादेशाति-
 क्रमे लाभनिश्चिते ॥” वियोगे यथा । निःसङ्गो ब्रवीति ॥ अत्यये यथा । निर्मेघम् ॥
 आदेशे यथा । निर्दिष्टम् ॥ अतिक्रमे यथा । निष्क्रान्तः ॥ लाभे यथा । निर्दिष्टः ॥
 निश्चिते यथा । निश्चितम् ॥ “दुरीषदर्थं कृच्छ्रेऽर्थे कृशासंपत्तिसंकटे ॥ ७ ॥” दुर-ईष-
 दर्थं यथा । दुर्गतिः ॥ कृच्छ्रार्थं यथा । दुर्जीवः ॥ कृशे यथा । दुर्बलः ॥ असंपत्तौ
 यथा । दुर्गतः ॥ संकटे यथा । दुर्दिनम् ॥ ७ ॥ “नानावियोगातिशये भृशमोहेश-
 वाङ्मृधे ॥ पैशुन्यास्मरणे भूषेपदर्थानाभिमुख्यके ॥ ८ ॥ अनवस्थामुख्यशौर्यदर्शने
 विरुदाहतः ॥” नानार्थं यथा । विचित्रा सूत्रस्य कृतिः पाणिनेः ॥ वियोगे यथा ।
 वियुक्तः ॥ अतिशये यथा । विकीर्णः ॥ भृशे यथा । वितटा नद्यो महत्य इत्यर्थः ॥
 मोहे यथा । विमनस्कः ॥ ईशे यथा । विभुः ॥ वाङ्मृधे यथा । विवदन्ते ॥
 पैशुन्ये यथा । विगायति ॥ अस्मरणे यथा । विस्मृतः ॥ भूषायां यथा । विभूषितः ॥ ईष-
 दर्थं यथा ॥ विलोपितः ॥ अनाभिमुख्यके यथा ॥ विमुखः ॥ ८ ॥ अनवस्थायां यथा ॥ विभ्रान्तः ॥
 मुख्ये यथा । विशिष्टः ॥ शौर्ये यथा । विक्रान्तः ॥ दर्शने यथा । विलोकयति ॥ “आडि-
 च्छाभयवाक्येषदर्थश्लेषादिकर्मणि ॥ ९ ॥ बन्धनेऽभिविधौ शाठ्यकृच्छ्रसामीप्यसंश्रये ॥
 अभिमन्त्रनिवृत्त्याशादानानुभवविस्मये ॥ १० ॥ प्रतिष्ठादेशमर्यादास्पृष्टामुख्योर्ध्व-
 कर्मणि ॥” आङ्-इच्छायां यथा । अकाङ्क्षति ॥ भये यथा । आविभेति ॥ वाक्यं
 यथा । आजानाति ॥ ईषदर्थं यथा । आताम्रनखः ॥ आश्लेषे यथा । आलिङ्गति ॥

आदिकर्मणि यथा । आरभते ॥ ९ ॥ बन्धने यथा । कवचमाबध्नन्ति ॥
 अभिविधौ यथा । आकुमारं यशः ॥ शठचे यथा । आचरति कपटेन ॥ कृच्छ्रे
 यथा । आहृतः ॥ समीप्ये यथा । आसन्ना वयम् ॥ संश्रये यथा । आवसथः ॥
 अभिमन्त्रे यथा । आमन्त्रणम् ॥ निवृत्तौ यथा । आधावति ॥ आशायां यथा ।
 आशास्ते ॥ आदाने यथा । आदत्ते ॥ अनुभवे यथा । आशीतम् ॥ विस्मये यथा ।
 आ एवं किल तत् ॥ १० ॥ प्रतिष्ठायां यथा । आरूपदम् ॥ आदेशे यथा ।
 आदिष्टः ॥ मयोदायां यथा । आमुक्तेर्दुःखम् ॥ स्पर्धायां यथा । आह-
 यते मलं मलः ॥ मुख्ये यथा । आगच्छति ॥ ऊर्ध्वकर्मणि यथा । आरोहति पर्वतम् ॥
 “नी राश्यधोभृशदेशनित्यकौशलबन्धने ॥ ११ ॥ अन्तर्भावे समीपे च दर्शनोपरमा-
 श्रये ॥” नि-राशौ यथा । निकरो मणीनाम् ॥ अधो यथा । निपतति ॥ अभृशे
 यथा । निगृहीतः ॥ आदेशे यथा । निर्दिशतम् ॥ नित्ये यथा । निविशते ॥ कौशले
 यथा । निपुणः ॥ बन्धने यथा । निबद्धः ॥ ११ ॥ अन्तर्भावे यथा । निपीतमुदकं
 सिक्ताभिः ॥ समीपे यथा । निकृष्टः ॥ दर्शने यथा । निर्दर्शनम् ॥ उपरमे यथा ।
 निवृत्तः पणतः ॥ आश्रये यथा । निलयः ॥ “अधिरध्ययनैश्वर्यवशित्वगणाधिके ॥
 ॥ १२ ॥” अधि-अध्ययने यथा । उपाध्यायादधीते ॥ ऐश्वर्ये यथा । अधिपतिः ॥
 वशित्वे यथा । अधीनः ॥ स्मरणे यथा । मातुरध्येति ॥ अधिके यथा । अधिकृतम् ॥ १२ ॥
 “अपिः संभवगर्हाशीर्षुतिभूपासमुच्चये ॥” संभवे यथा । अपि प्रयोजनमस्ति ॥ गर्हायां
 यथा । अपि पापिनः ॥ आशिषि यथा । भद्रमपि ॥ मृतौ यथा । मरणमपि ॥ भूपायां यथा ।
 अपिनहति हारम् ॥ समुच्चये यथा । तदीप विक्रामति ॥ “विक्रमातिक्रमाबुद्धभृशार्था-
 तिश्येष्वति ॥ १३ ॥ अति-विक्रमे यथा । अतिरथः ॥ अतिक्रमे यथा । अतिक्रामति ॥
 अबुद्धे यथा । अतिगहनम् ॥ भृशार्थे यथा । अतितप्तम् ॥ अतिशये यथा । अति-
 मनुते ॥ १३ ॥ “प्रशंसानुमते पूजाभृशकृच्छ्रशुभेषु सुः ॥” प्रशंसायां यथा ।
 सुरूपः ॥ अनुमते यथा । सुकृतम् ॥ पूजायां यथा । सुसाधुः ॥ भृशे यथा । सुतप्तः ॥
 कृच्छ्रे यथा । सुदुष्करम् ॥ शुभे यथा । सुगन्धः ॥ “उत्प्राबल्यवियोगोर्ध्वकर्मलाभप्रका-
 शने ॥ १४ ॥ आश्रये मोक्षणेऽभावे चलप्राधान्यशक्तिषु ॥” उद्-प्राबल्ये यथा ।
 उद्बलः ॥ वियोगे यथा । उद्गच्छति ॥ ऊर्ध्वकर्मणि यथा । उत्तिष्ठति शयनात् ॥
 लाभे यथा । उत्पन्नम् ॥ प्रकाशने यथा । उच्चरति ॥ १४ ॥ आश्रये यथा । उत्सुकः ॥
 मोक्षणे यथा । उद्गतोऽश्वः ॥ अभावे यथा । उत्पथः ॥ चले यथा । उत्कः ॥ प्राधान्ये
 यथा । उद्दिष्टः ॥ शक्तौ यथा । उत्साहः ॥ “अभिः पूजाभृशार्थेच्छाव्याधिसाम्याभि-
 मुख्यके ॥ १५ ॥ सारूप्यवचनाहारस्वाध्यायेषु निरूपितः ॥” अभि-पूजायां यथा ।
 अभिवन्दते देवम् ॥ भृशे यथा । अभियुक्तः ॥ इच्छायां यथा । अभिलिप्सते ॥
 व्याधौ यथा । अभिस्वन्दौ व्याधिः ॥ साम्ये यथा । अभिजातः ॥ अभिसुरख्यके यथा ।

अभिसुखम् ॥ १५ ॥ सारूप्ये यथा । अभिरूपः ॥ वचने यथा । अभिधानम् ॥ आहारे
 यथा । अभ्यवहरति ॥ स्वाध्याये यथा । अभ्यस्यति ॥ “सादृश्यादानहिंसांङ्गीकृतौ प्रतिनिधौ
 क्वचित् ॥ १६ ॥ व्याध्याभिसुखयोर्व्याप्तौ वारणे प्रतिरुच्यते ॥ ” प्रति-सादृश्ये
 यथा । देवदत्तस्य प्रति ॥ आदाने यथा । प्रतिगृह्णाति ॥ हिंसायां यथा । प्रतिहन्ति ॥
 अङ्गीकृतौ यथा । प्रतिज्ञातम् ॥ प्रतिनिधौ यथा । अभिमन्युरर्जुनतः प्रति ॥ १६ ॥
 व्याधौ यथा । प्रतिज्ञापः ॥ आभिसुख्ये यथा । प्रतिसूर्यं गच्छति । व्याप्तौ यथा ।
 प्रतिकीर्णं पांशुभिः ॥ वारणे यथा । प्रतिषिद्धः ॥ “परिः समन्ततोभावव्याप्तिदोष-
 कयासु च ॥ १७ ॥ भूषाश्लेषे पूजने च वर्जने वसनेऽशुभे ॥ ” परि-समन्ततोभावे
 यथा । परितः ॥ व्याप्तौ यथा । परिगतोऽग्निमर्गिम् ॥ दोषकयासु यथा । परिवादः
 ॥ १७ ॥ भूषायां यथा । परिष्करोति कन्याम् ॥ आश्लेषे यथा । परिष्वजते ॥ पूजने
 यथा । परिचरति गुरुम् ॥ वर्जने यथा । परिवनेभ्यो वृष्टौ देवः ॥ वसने यथा ।
 परिष्वेत्ते वासः ॥ अशुभे यथा । परिदेवनम् ॥ “उपः सामीप्यसामर्थ्यव्याप्त्या-
 चार्यकृतौ मृतौ ॥ १८ ॥ दोषदानक्रियावीप्सारम्भाध्ययनपूजने ॥ कृष्णाचार्यैः कृताः
 श्लोका उपसर्गार्थसंग्रहे ॥ १९ ॥ ” उप-सामीप्ये यथा । उपकुम्भम् ॥ सामर्थ्ये यथा ।
 उपकरोति मित्रेभ्यः ॥ व्याप्तौ यथा । उपकीर्णः पांशुभिः ॥ आचार्यकृतौ यथा ।
 उपदिशति शिष्येभ्यः ॥ मृतौ यथा । उपरतः ॥ १८ ॥ दोषे यथा । उपघातः ॥
 दाने यथा । उपहरत्यर्थं देवदत्ताय ॥ क्रियायां यथा । उपचारः ॥ वीप्सायां यथा ।
 देवदेवमुपचरति ॥ आरम्भे यथा । उपक्रमते भोक्तुम् ॥ अध्ययने यथा । उपाध्या-
 यादधीते ॥ पूजने यथा । उपचितः पिता पुत्रेण ॥ १९ ॥ निस्, निश्चयादौ ॥ दुस्,
 दुःखादौ ॥ श्रत्, श्रद्धादौ ॥ अन्तर, मध्यादौ ॥ आविर्, प्राकट्यादौ ॥

(तत्त्वदी०)-प्रादिरुपसर्ग इति ॥ प्र आदिर्धस्येति स प्रादिरिति तद्गुणसंविज्ञानो
 बहुव्रीहिः नातद्गुणसंविज्ञानः प्रकर्ष इति लिङ्गात् । अन्यथा प्र इत्यस्य धातोः प्राक् पाठो न स्यात् ।
 उप समीपे सृज्यत उच्चार्यते क्रियावाचकस्येत्युपसर्गः । सृजेः कर्मणि घञ् । अन्वर्थसंज्ञायां च
 क्रियायोग इति लभ्यते । तदुक्तम् । यत्क्रियायुक्ताः प्रादयस्तं प्रत्येवोपसर्गसंज्ञेति । यस्य धातोर्वा-
 च्छा क्रिया यत्क्रिया तथा युक्ताः । तं धातुम् अर्थं वा प्रति । उपसर्गाणां द्योतकत्वमेव न वाचक-
 त्वम् । तदुक्तम् । “उपसर्गेण धात्वर्थो धरुदन्यः प्रतीयते” इति । उपसर्गेण द्योतकेन हेतुना
 अन्यः धातुपाठपठिताङ्गिनः प्रतीयते वातुनैव ॥

(प्राग्धातोः) उपसर्गा धातोः प्राक् प्रयोक्तव्याः ॥

(सुबोधिनी)-प्राग्धातोः ॥ वेदादौ विपरीतप्रयोगदर्शनात् व्याकरणे लोके-
 ऽपि विपरीतप्रयोगो मा भूदिति नियमार्थमिदम् ॥

(तत्त्वदी०)-प्राग्धातोरिति ॥ संज्ञानियम एवायम् । धातोः प्राक् प्रयुज्यमाना एव
 प्रादय उपसर्गसंज्ञा नान्ये इत्यर्थः । तेन सुपुरुष इत्यादावधातोः प्राक् प्रयोगेऽपि न क्षतिः ।

अत्र धातोरिति ग्रहणात् कर्तुं प्रेच्छति प्रचिकीर्षतीत्यादौ नानिष्टता । अन्यथा यन्क्रियायुक्तः प्रादग्र-
स्ततः प्रागिति सवाच्येच्छया प्रशब्दस्य योग इति तस्यैव प्राक् प्रशब्दः प्रयुज्येत । वस्तुतस्तु यन्क्रि-
येत्यस्य धातौर्वाच्या क्रियेति व्याख्यानात्केवलस्य तस्य धातुत्वामावाद् । सान्तस्यैव धातुत्वाद् ॥

(तद्व्ययम्) चादि अव्ययसंज्ञं भवति । न तु शब्दनिर्देशे ।

(सुबोधिनी)-तद्व्ययम् ॥ प्रादिचादिउपर्यादि तत्रादिमद्यआदिपरामर्शार्थं
तद्ग्रहणम् । अत्र नाम्न इत्यनुवर्त्य प्रथमया विपरिणम्य विशेष्यमभ्युपेयम् । चादिस्वरा-
दीनि तु विशेषणानि । विशेषणे हि तदन्तविधिस्तेन परमाञ्जः परमस्वरित्यादावव्यय-
संज्ञा भवत्येव ॥ उच्चैरतिक्रान्ताऽत्युच्चैः । अत्युच्चैर्मा । अतिस्वः । अति-
स्वरौ । अतिस्वरः । इत्यादि ॥ गौणे तु नाव्ययसंज्ञा । मुख्यासुख्ययोरिति न्यायात् ॥

(तत्त्वदी०)-तद्व्ययमिति ॥ तच्छब्देन प्रादिचादिउपर्यादितत्रादिग्रहणम् । अन्यथा-
ऽन्तरत्वात् सद्यआदय एव गृह्येरन् ॥

(क्त्वाद्यन्तं च) क्त्वा क्यप् तुम् णम् धा च्चि शन् वत कृन्वन्स्
सु आम् इत्याद्यन्तमव्ययसंज्ञं भवति ॥

(सुबोधिनी)-क्त्वाद्यन्तं च ॥ पूर्वकाले क्वेति क्त्वा । समाम् क्यविति क्यप् ।
तुम् तदर्यायां भविष्यतीति तुम् । पौनःपुन्ये णम् पदं द्विश्वेति णम् । संख्यायाः प्रक्रां
धति धा । बहुलपार्थात्कारकाच्छस् इति ञम् । अभूततद्भावे कृभ्रस्वित्यागे नाम्नश्चि-
रिति च्विः । वस्तुषु इति वत् । क्रियाया आवृत्तौ कृत्वसिति कृत्वस् । द्वित्रिचतुर्भ्यः
सुरिति सुः । 'किमोऽव्ययादाख्याताञ्च तरतमयोराम् वक्तव्यः अद्रव्यप्रकर्षं' इत्याम् ॥

(अव्ययाद्विभक्तैर्लुक्) "सदृशं त्रिषु लिङ्गेषु सर्वासु च विभ-
क्तिषु । वचनेषु च सर्वेषु यन्न व्येति तद्व्ययम् ॥ वष्टि भागुरिरल्लोप-
मवाप्योरुपसर्गयोः । आपं चैव हसान्तानां यथा वाचा निशां दिशा ॥"
वगाहः-अवगाहः ॥ पिधानम्-अपिधानम् ॥ इत्यव्ययानि ॥

(सुबोधिनी)-अव्ययाद्विभक्तैर्लुक् ॥ अव्ययाद्विहिताया विभक्तैर्लुक् स्यात् ।
विभजनं विभक्तिर्विभागः । यद्वा विभज्यते बोध्यते कर्तृकर्माद्ययोरुपेयमिति विभक्तिः ।
स्यादित्याद्योरवेति योगैर्लुङिः । "सदृशं त्रिषु लिङ्गेषु सर्वासु च विभक्तिषु । वचनेषु च
सर्वेषु यन्न व्येति तद्व्ययम् ॥ १॥" आथर्वणप्रणवविद्यागतश्रुतिरियम् । यत् शब्दरूपं
न व्येति न व्ययं प्राप्नोति तद्व्ययं त्वया ज्ञेयम् । कीदृशं त्रिषु लिङ्गेषु सदृश-
मेकप्रकारम् । पुनः कीदृशम् । सर्वासु विभक्तिषु सदृशं च । पुनः कीदृशम् । सर्वेषु वच-
नेषु सदृशम् ॥ १॥ "वष्टि भागुरिरल्लोपमवाप्योरुपसर्गयोः । आपं चैव हसान्तानां यथा
वाचा निशा दिशा ॥ २॥" भागुरिराचार्योऽवाप्योरुपसर्गयोरल्लोपं वष्टि वाञ्छतीत्यर्थः ।

च पुनः हसान्तानां शब्दानामापं वष्टि ॥ २ ॥ अलोपे यथा । वगाहः । अवगाहः ।
पिधानम् । अपिधानम् । अपिना साहचर्यादादिरेवाकारो लुप्यते नान्त्य इति भावः ॥
इति सुबोधिन्यामव्ययानि ॥

(तत्त्वदी०)—सदृशमिति श्रुतिर्लिङ्गसंख्याकारकाभावपरा ॥ यथा वाचेति ॥ पारिगणन-
मिदमित्येके । अन्ये तु उदाहरणमात्रमित्याहुः ॥ वगाह इति ॥ आदिरेवाकारो लुप्यते नान्त्यः अपिना
साहचर्यात् ॥

श्रीविद्यानगरस्थायिलोकेशकरशर्मणा । कृतायामिह टीकायामव्ययव्याकृतिर्गता ॥

इति तत्त्वदीपिकायामव्ययानि ॥

अथ स्त्रीप्रत्ययाः ।

(आबतः स्त्रियाम्) अकारान्तान्नाम्नः स्त्रियां वर्तमानादाप् प्रत्य-
यो भवति ॥ सर्वा । प्राया ॥

(सुबोधिनी)—आबतः स्त्रियाम् ॥ अत इति तपरग्रहणम् । तेनाधिकृतस्य
नाम्नो विशेषणात् तदन्तविधिः । स्त्रियामिति प्रकृत्यर्थविशेषणम् । स्त्रियां वर्तमानाद-
दन्तान्नाम्नः आप् स्यात् । पितृत्वं स्वरार्थम् । ह्यादिकं लिङ्गत्रयं तु पारिभाषिकमेव लिङ्गा-
नुशासनादिभ्यो निर्णयम् ॥ माया । शठताऽविद्या वा ॥

(तत्त्वदी०)—आबतः स्त्रियामिति ॥ आप् अतः स्त्रियामिति छेदः । अत इति तपरकर-
णाद्वयत्प्रेरहणम् । न तु स्वरूपस्य नापि आङ्गादित्यादौ अच्छन्दान्तस्य । तुम् तदर्थायामिति निर्देशात् ।
नापि ङसेरादेशस्याच्छन्दस्य स्त्रियां वृत्तभावात् । अधिकृतस्य नाम्नो विशेषणात्तदन्तविधिः ।
स्त्रियामिति प्रकृतिविशेषणमित्यभिप्रेत्याह—स्त्रियां वर्तमानादिति ॥

(अजादेश्च) अजा । एडका । अश्वा । चटका । मूषिका । बाला ।
वत्सा । होडा । मन्दा । विलाता । संफला । भस्त्रफला । अजिनफला ।
शणफला । पिण्डफला । सत्पुष्पा । प्राक्पुष्पा । प्रत्यक्पुष्पा । काण्ड-
पुष्पा । प्रान्तपुष्पा । एकपुष्पा । शूद्रा । कृञ्चा । उष्णिहा । देवविशा ।
ज्येष्ठा । कनिष्ठा । मध्यमा । इति पुंयोगेऽपि । त्रिफला । अमूला ।
कोकिला जातावपि । इत्यादि ॥

(सुबोधिनी)—अजादेश्च ॥ अजशब्द आदिर्यस्येति बहुव्रीहिः । अजादेर्गणादाप् तस्य
स्त्रीत्वे द्योत्ये ॥ अजा । एडका । अश्वा । चटका । मूषिका । शूद्रा । अमूला । संफला ।
भस्त्रफला । अजिनफला । शणफला । प्रत्यक्फला । पिण्डफला । सत्पुष्पा । प्राक्पुष्पा ।
काण्डपुष्पा । प्रान्तपुष्पा । एकपुष्पा । कृञ्चा । उष्णिहा । देवविशा । इत्यादिपु जातेर्यो-
पधादितीप् प्राप्तः । बाला । वत्सा । होडा । मन्दा । विलाता । इत्यादिपु अनन्त्यवयोवाचिन

इतीप् प्राप्तः। ज्येष्ठाकनिष्ठामध्यमाकोकिलेत्यादिषु पुंयोगे चेतीप् प्राप्तः। त्रिफलाच्यनी-
केत्यादौ समाहारेऽत ईबितीप् प्राप्तः। स ईबजादेरित्यनेन बाध्यते। अजादेः स्त्रीत्वाभावात्
पञ्चानामजानां समाहार इति पञ्चाजी। अत्रापू नाअत्र हि समासार्थसमाहारनिष्ठं स्त्रीत्वं
न त्वजादिनिष्ठम्। चटकेत्यत्र काप्यत् इति इकारो न क्षिपकादीनां नेति निषेधात्।
सुषेदीर्घश्चेति किकूप्रत्यये इकारमध्ये मूपिकाशब्दः। होडेति भिल्लस्त्री। मन्देत्यप्रौढा
स्त्री। विलातेति नवयौवना स्त्री। संफलेत्यादय एकपुष्पान्ता ओपधिविशेषाः। भस्त्रेव
फलानि यस्या इति विग्रहः। कुक्कुट्यादिषु पाठात्पुंवद्भावः। शूद्रेति जातावेवापू। महत्पृ-
र्वात् शूद्रशब्दात्तु ईवेव। महाशूद्री। “आभीरी तु महाशूद्री जातिपुंयोगयोः समा” इत्य-
मरः ॥ पुंयोगे त्वीवेव। शूद्री। कुञ्चेत्यादित्रयोऽमी हसान्ता इत्येके। भाष्ये तु कुञ्चा-
नालभेताऽऽण्हककुभावित्यादिप्रयोगमुदाहृत्यादन्ता अपि स्वीकृताः। पचाद्यप्रत्ययेन
नाभ्युपधात्क इति कप्रत्ययेन च रूपसिद्धेः। उष्णिहेति छन्दोजातिः। देवविशेति देवानां
प्रजा ॥ पुंयोगेऽपि। यदा ज्येष्ठादयः प्रथमजातादौ वर्तन्ते तदा अदन्तत्वादेवापू। यदा
ज्येष्ठस्य स्त्रीति पुंयोगविवक्षा तदाऽप्यापू भवतीति सूचयितुमपिशब्दः। कोकिलस्य स्त्री
कोकिला। जातिवाचकादप्यजादेवेव भवति न तु जातेरितीपू। तेन जातावापि कोकि-
लेत्येव। नञ्पूर्वान्मूलशब्दाज्जातावप्यापू। अमूलेत्योपधिजातिः। अनञ्पूर्वात्तु शतश्र-
लीत्येव ॥

(तत्त्वदी०)—अजादेश्चेति॥ ईच्वाधनार्थमिदम्। अजादौ जातिलक्षण ईप् प्राप्तः। वाच्येति
‘वयसि प्रथमे’ इतीप् प्राप्तः॥ पुंयोगेऽपि॥ यदि ज्येष्ठादयः प्रथमजातादौ वर्तन्ते तदाऽदन्तत्वादे-
वापू। यदा ज्येष्ठस्य स्त्रीति पुंयोगो विवक्ष्यते तदाऽपि आपू भवतीति सूचयितुमपिशब्दः। एतद्वीजं
तु अतः स्त्रियामाविति सूत्रणीये विपरीतनिर्देशाद्विकल्पादिलाभः ॥

(पादो वा ईप्) द्विपदी—द्विपाद् ।

(सुबोधिनी)—पादो वा ईप् ॥ कृतसमासान्तात्पादशब्दादीप् वा स्यात् ॥ द्वौ
पादौ यस्याः सा इति बहुव्रीहौ संख्यासुव्याघ्रादिपूर्वस्येति पादशब्दस्यान्तलोपः ।
द्विपाद् । ईपि तु शसादौ स्वरे तद्धितयस्वरयोरिति पद् । द्विपदी छन्दोजातिः ॥

(आबृचि) ऋचि वाच्यायां सत्यां पादान्तादाप् स्यात् ॥ द्विपदा ऋक् ॥

(सुबोधिनी)—आबृचि ॥ ऋचि वाच्यायां तु द्विपदा एकपदा ऋक् इत्येव भवति ॥

(काप्यतः) कापि परे पूर्वस्याकारस्येकारो भवति ॥ कारिका ।

पाचिका । पाठिका ॥ अतः किम् ॥ नौका ॥ तपरः किम् । राका ॥

(सुबोधिनी)—काप्यतः ॥ कापि इ अत इति छेदः । ककारेण सहितः आपू काप
तस्मिन् ॥ प्रत्ययस्यैव को गृह्यते आपा साहचर्यात् । स्त्रियां वर्तमानस्य नाम्नोऽतः स्थाने
इकारो भवति कापि परे । करोतेः तुवुणाविति वुण् । णित्वाद् वृद्धिः ॥ कारिका ॥ एवं

पचतेः पाचिका ॥ अतः किम् । नौका । नौशब्दात्स्वार्थे कप्रत्ययः ॥ ककाराभावे तु शक्नोतीति शका । पचाद्यप्रत्ययः ॥ तपरः किम् । राका ॥ मामकनरकयोरत इः । ककारस्य प्रत्ययत्वाभावादप्राप्तौ वचनम् । ममेयं मामिका । अणीनयोरिति ममकादेशः । णित्त्वाद्ध्रिः । अजादित्वादाप् ॥ नरान् कायतीति 'के शब्दे' अस्मात् आतो ड इति डप्रत्ययः । आप् इत्वं च । नरिका ॥

(तत्त्वदी०)—काप्यत इति ॥ कापि इ अत इति छेदः । कसहित आप् काप् तस्मिन् । अत्र कप्रत्यय एव गृह्यते आपा साहचर्यात् । तेन शक्नोतीति शकेत्यत्र न ॥ अत इ कापीति वक्तव्ये विपरीतनिर्देशादन्यदपि भवति तेन कचित्प्रत्ययस्थे केऽपि न । कचिदप्रत्ययस्थेऽपि भवति ॥ नराङ्कायति नरिकेति मामिकेत्यत्र च । एवं स्थिते साहचर्यं न सर्वत्र नियामकमित्युक्तिर्गौरवग्रस्तत्वाद्दुपेक्षिता । स्त्रियामित्यत्रानुवर्तते । स्त्रियां वर्तमानस्य नाम्नोऽत इर्भवतीति व्याख्येयम् । तेन कारकमामोति कारकाप् इत्यत्र नेत्वम् ॥ अतः किम् । मातृका ॥

(क्षिपकादीनां न) क्षिपका । ध्रुवका । कन्यकां । चटका । यका । सका । उपत्यका । अधित्यका ॥

(सुबोधिनी)—क्षिपकादीनां न ॥ एषामत इकारो न कापि ॥ क्षिपेर्नास्युपधात् क इति कः । ध्रुव स्थैर्ये इत्यस्मादापि कः । अथवा ध्रु गतिस्थैर्ययोरस्मात्पचाद्यप्रत्ययः । कुटादित्वात् डित्त्वेन गुणाभावे बुधात्तोरित्युब । क्षिपा एव क्षिपका शस्त्रविशेषः ॥ ध्रुवा एव ध्रुवका भाजनम् ॥ चट भेदनेऽस्मात्पचाद्यः । चटका ॥ सर्वत्रापि अज्ञातादौ के पुनरपि च ह्रस्वो वैति ह्रस्वः ॥ या एव यका । सा एव सका । आभ्यामारुल्याताव्ययसंवादेरित्यकः ॥ उपाधिभ्यामासन्नारूढयोरिति त्यकः । उपत्यका । अधित्यका ॥ “उपत्यकाऽद्वेरासन्ना भूमिरूर्ध्वमधित्यका” इत्यमरः ॥

(तत्त्वदी०)—क्षिपकेति । एतद्वीजं तु उक्तमेव ॥

(तारका ज्योतिषि) अन्यत्र तारिका ॥

(सुबोधिनी)—तारका ज्योतिषि ॥ तरतेर्दुण् । अकादेशो वृद्धिश्च । ज्योतिर्नेक्षत्रं नेत्रकनीनिका च । तयोरर्थे तारका । अन्यत्र तु तारिका ॥

(वर्णका तान्तवे) वर्णिकाऽन्या ॥

(सुबोधिनी)—वर्णका तान्तवे ॥ तन्तूनां विकारस्तान्तवं तस्मिन् ॥ वर्णका प्रावारविशेषः । वर्ण वर्णक्रियाविस्तारगुणवचनेष्विति चौरादिकाद्वण् । ग्रन्थविशेषस्य व्याख्यात्री स्तोत्रकर्त्री वर्णिका ॥

(वर्तका शकुनौ प्राचाम्) उदीचां तु वर्तिका ॥

(सुबोधिनी)—वर्तयतीति वर्तिका ॥ दुण् प्रत्ययः । शकुनावेव वाच्येऽयं विकल्पः । अन्यस्मिन्नर्थे तु नित्यमित्वम् । प्राचां पूर्वाचार्याणां मते इतोऽभावः । उदीचामाधुनिकानां मते इत्वमित्यर्थः ॥

(अष्टका श्राद्धे) अष्टिकाऽन्या ॥

(सुबोधिनी)—अश्नन्ति ब्राह्मणा यस्यां साऽष्टका । इष्यशिश्यां तक इति तकः ।
अष्टौ परिमाणमस्य इत्यष्टिका ॥

(क्वचिद्धा) पुत्रका-पुत्रिका । सूतका-सूतिका । वृन्दारका-वृन्दा-
रिका । आर्यका-आर्यिका । चटकका-चटकिका । निर्भस्त्रका । निर्भ-
स्त्रिका । एषका-एषिका । अजका-अजिका । ज्ञका-ज्ञिका । द्वके-
द्विके । निःस्वका-निःस्विका ॥

(सुबोधिनी)—क्वचिद्धा ॥ वा अ इति च्छेदः । क्वचित् पूर्वस्याकारा वा भवति
कापि परे ॥ पुत्री एवेति ह्रस्वो वेति ह्रस्वे कृते पुत्रिका । पक्षे पूर्वस्य ईपाऽकारः
पुत्रकोति ॥ सूतशब्दात् स्वार्थे कः । सूता एव सूतिका-सूतका ॥ वृन्दमस्यास्तीति शृङ्ग-वृ-
न्दाभ्यामारकः । वृन्दारिका-वृन्दारका ॥ देवतावाची वृन्दारकशब्दः पुल्लिङ्ग एव ।
अन्यत्र त्रिलिङ्गः । तथा च त्रिपूत्तरे इत्युपक्रम्य “वृन्दारको रूपिमुख्यौ” इत्यमरः ॥
आर्या एव आर्यका । पक्षे इत्वम् । आर्यिका ॥ चटका एव चटकका-चटकिका ॥
निष्क्रान्ता भस्त्राया इति निर्भस्त्रा । पञ्चमीतत्पुरुषः । निर्भस्त्रा एवेति निर्भस्त्रका-
निर्भस्त्रिका ॥ एषा एव एषका-एषिका । अकः ॥ अजा एव अजका-अजिका । ज्ञा
एव ज्ञका-ज्ञिका ॥ द्वे एव द्वके-द्विके ॥ आख्याताव्ययसर्वादेरित्यकः ॥ निर्गना
स्वात् या सा निःस्वा । निःस्वा एवेति निःस्वका-निःस्विका । स्वार्थे कः ॥

(तत्त्वदी०)—क्वचिद्धेति ॥ अत्रापि विपरीतनिर्देश एव गूलम् ॥

(ह्रस्वो वा) कापि परे तरादौ च पूर्वस्य ह्रस्वो वा ॥ गङ्गाका-
गङ्गाका-गङ्गिका ॥ नदिका-नदीका ॥ श्रेयसितरा-श्रेयसीतरा ॥
वाग्रहणादेव संध्यक्षराणां न । गौका । नौका ॥

(सुबोधिनी)—ह्रस्वो वा ॥ कापि तरादौ प्रत्यये च परं स्त्रियां विहितस्य अस्य
ह्रस्वोऽत इश्च वा स्यात् । वाशब्दो व्यवस्थार्थस्तेन तरादावेति लब्धम् । गङ्गा एव
गङ्गाका । ह्रस्वाभावे गङ्गाका । काप्यत इतीत्वे गङ्गिका ॥ ह्रस्वा नदीति नदिका-
नदीका । स्वार्थे कः ॥ अतिशयेन श्रेयसीति श्रेयसितरा-श्रेयसीतरा । ‘तरतमेयस्विष्ठाः
प्रकर्षे’ इति तरप्रत्ययः ॥ स्त्रियां विहितस्य किम् । लक्ष्मीतरा ॥ चमूतरा ॥

(तत्त्वदी०)—ह्रस्वो वेति ॥ वा आ इति छेदः । स्त्रियामित्यनुवर्तते । स्त्रियां वर्तमानान्नामः
परस्याकारस्य ह्रस्व इश्च वा भवतीत्यर्थः ॥ वा इत्यस्य व्यवस्थितत्वं बोध्यम् । तेन तरादावपि नदी-
तर इत्यत्र तु ‘प्रत्ययाप्रत्यययोः प्रत्ययस्यैव ग्रहणम्’ इति परिभाषावलान ह्रस्वत्वम् । क्वचिदीपो नित्यं
ह्रस्वः ॥ ब्राह्मणितरा । क्वप्रत्यये समानस्य ह्रस्वः । आर्यका । कालिका । जम्बुका । टाडका इति
छतेन केन कल्याणपञ्चमीकः ॥ आपो वा । बहुविधकः-बहुविधाकः ॥ एवं चैतदर्थलाभाय वाशब्दस्य

व्यवस्थितत्वाश्रयणेऽवश्यं कर्तव्ये अ वेति हित्वा ह्रस्वग्रहणं वाक्यान्तरलाभाय वाक्यान्तरं चेदम् नाम्नः परस्य स्त्रियां विहितस्य स्वरस्य ह्रस्वो वा स्यात् स्त्रीलिङ्गे परोत्तच स्त्रीलिङ्गं लक्ष्यानुसारात्तरादिकमेव गृह्यते । इत्यादिव्याख्यानं गौरवप्रस्तत्वाद्दुपेक्षितम् । किंच अ वेति सूत्रिते नदिकेत्यादि न सिध्येत् इति ॥

(त्रण ईप्) दण्डिनी । दन्तिनी । मघोनी । शुनी । पौंस्त्री । स्त्रैणी । चौरौ । हर्त्री । कर्त्री ॥

(सुबोधिनी)—त्रण ईप् ॥ न् च आ च अणू च एषां समाहारो त्रणू तस्मान्-न्त्रणः । अणिति प्रत्ययः । नाम्नो विशेषणात्तदन्तविधिः । न च प्रत्ययविधौ प्रतिषेधः शङ्क्यः स्त्रीप्रत्ययेषु तदन्तविधिस्वीकारात् । नान्तात् ऋदन्तात् अणन्ताच्च स्त्रियामीप् स्यात् ॥ दण्डोऽस्या अस्तीति दण्डिनी ॥ मान्तोपधाद्विनावितीन् । मघोनी ॥ शुनी । श्वादेरिति वस्योत्वम् ॥ कर्त्री । करोतेस्त्वुणाविति तुप्रत्ययः ॥

(यस्य लोपः) इवर्णावर्णयोर्लोपो भवति तद्धितस्य स्वरे यकारे ईपि च ॥ औपगवी । ऐन्द्री । ईप्यनोऽल्लोपः । राज्ञी । द्विदाम्नी ॥

(सुबोधिनी)—यस्य लोपः ॥ इश्च अश्च यं तस्य यस्य लोपः स्यात्तद्धितयस्वर-योरीपि च ॥ यथा गार्ग्यः । काव्यम् । वासिष्ठः । मौनम् । उपगोरपत्यं स्त्री औपगवी । अपत्येऽणित्यण् ॥ इन्द्रो देवता अस्या इति ऐन्द्री दिक् । देवतेदमर्थे इत्यण् । ईप्य-नोऽल्लोपः ॥ अन्नन्तस्योपधाकारस्य लोपः स्यादीपि । राज्ञः स्त्री राज्ञी । द्वे दाम्नी यस्याः सा द्विदाम्नी ॥

(तत्त्वदी०)—यस्य लोप इति ॥ इश्च अश्च यं तस्या ॥ स्वरौ यकारश्च तद्धितस्यैव प्रकरणात् । अदे आतो ङ इति लिङ्गाभ्यां त्यादिकृत्स्वरो न । अन्यादिति लिङ्गाच्च यकारस्य न ग्रहणम् । अत एव न दीर्घयोरेव । एर्लोप इति तु न सूत्रितं तन्नादिना यकारलोपार्थम् । तेन गार्गी तैप पौषं कानीन इत्यादि सिद्धम् ॥ जात्याश्रयणादीर्घयोरपि ॥ ईप्यन इति ॥ ईपि परे अनोऽकारस्य लाघ इत्यर्थः ॥ एतन्मूलं तु नो वेत्यत्र वा इत्यस्य व्यवस्थितत्वाश्रयणम् ॥

(घृत्रितः) षकारटकारउकारऋकारानुबन्धात् स्त्रियामीप् प्रत्ययो भवति ॥ ष-वराकी ॥ ट-कुरुचरी । ऊरुद्वयसी । ऊरुदग्नी । ऊरुमात्री । इत्वरी ॥ उ-गोमती । विदुषी ॥ ऋ-पचन्ती । दीव्यन्ती । तुदती-तुदन्ती । प्राची-प्राञ्ची । प्रतीची-प्रत्यञ्ची । उदीची-उदञ्ची । तिरश्चा-तिर्यञ्ची । स्तनन्धयी ॥

(सुबोधिनी)—घृत्रितः ॥ ष् च ट् च उश्च आ चेति घृत्रः घृत्रः इतो यस्य स घृत्रित् तस्मात् घृत्रितः । वृणोतेः 'षाकोकण' इति षाकप्रत्ययः । यस्येत्यलोपः । वराकी । कुरुचरी । कुरुषु चरतीति । अधिकरणोपदाच्चरतेरटाविति टः ॥ गोश-

ब्दात् 'अस्त्यर्थे' इति मनुः । गावः सन्ति यस्याः सा गोमती ॥ विदेर्वा वसुरिति वसुप्रत्ययः । वसोर्व उरित्युत्वम् । विदुपी ॥ पचेः शतृशानौ तिपुंतवादिति शतृ-
प्रत्ययः । अप् कर्तरीत्यप् । पचन्ती ॥ दिवेः शतृप्रत्यये दिवादेर्य इति यप्रत्ययः ।
दीव्यन्ती । अप्ययोरान्नित्यमिति नुम् ॥ तुदेः शतृप्रत्यये तुदादेर इत्यप्रत्ययः ।
तुदती । तुदन्ती ॥ वाऽऽदीपोः शतुरिति वा नुम् ॥

(तत्त्वदी०)—पृत्रितः इति ॥ पू चट् च उश्च आ च ते पृत्रस्ते श्तां यस्य स पृत्रित् तस्मान्न
पृत्रितः । विदन्ताद्विदन्तादुदन्ताददन्तानाम्नः स्त्रियामीप् इत्यर्थः ॥ वराकृति ॥ वरणश्रीति
विग्रहे वृन्धातोः पाकोकण इति पाकप्रत्ययः । गुण इति गुणः । कुरुषु चरतीति विग्रहे चर
गतावित्यतोऽटाविति टप्रत्ययः । गौणत्वे तु नेप् । बहुवराका । बहुकुरचरा । विदुपी । पचन्ती ॥
उदन्ताददन्तात्तु गौणत्वेऽपि । प्रियविदुपी । प्रियपचन्ती । गौणमुख्यन्यायस्यानित्यत्वात् । ध्वद्
इत्यादौ तु धातोश्चेत् त्रित्कार्यं तर्ह्यश्चतेरेव इति नियमेन प्राप्तिर्वाधिता ॥

(मन्नन्तान्नेप्) सीमा, सीमानौ । दामा, दामानौ ॥

(सुबोधिनी)—मन्नन्तान्नेप् । मन्नन्तान्नाम्न ईप् न भवति ॥ सीमा । दामा । राजवत् ॥

(तत्त्वदी०)—मन्नन्तादिति ॥ एतन्मूलं तु आवतः स्त्रियामिति वृत्ते विपरीतनिर्देश एव ।
एवमुत्तरत्रापि ॥

(अन्नन्ताद्बहुव्रीहेर्न) बहुयज्वा, बहुयज्वानौ ॥

(सुबोधिनी)—अन्नन्ताद्बहुव्रीहेर्न ॥ नान्तत्वात्प्राप्त ईप् स न भवति । बहुवो
यज्वानो यस्यां सा बहुयज्वा नगरी ॥

(डाब् वा) मन्नन्तान्नाम्नोऽन्नन्ताद्बहुव्रीहेश्च डाब् वा स्यात् ॥
डित्वाट्टिलोपः ॥ सीमा, सीमे, सीमाः ॥ दामा दामे, दामाः ॥
बहुयज्वा, बहुयज्वे, बहुयज्वाः ॥

(सुबोधिनी)—डाब् वा ॥ मन्नन्तान्नाम्नोऽन्नन्ताद्बहुव्रीहेश्च डाब् वा स्यात् ॥ डित्वा-
ट्टिलोपः । सीमा । दामा । बहुयज्वा । गङ्गावत् ॥ "सीमसीमे स्त्रियामुभे" इत्यमरः ॥

(उपधालोपिनो बहुव्रीहेर्वेप्) बहुराज्ञी-बहुराजा ॥

(सुबोधिनी)—उपधालोपिनो बहुव्रीहेर्वेप् ॥ अन्नन्ताद्बहुव्रीहेरुपधालोपिनो
वेप् स्यात् ॥ बहुवो राजानो यस्यां सा बहुराज्ञी ॥ ईपि अन इत्यल्लोपः । ईवभावे
डाप् । पक्षे डावीपोरभावः ॥

(नदादेः) स्त्रियामीप् ॥ नदी । गौरी । सरसी । सखी । अशि-
थी । अनङ्गाही । अनङ्गुही इत्यादि ॥

(सुबोधिनी)—नदादेः ॥ नद आदिर्यस्य स नदादिस्तस्मान्नदादेर्गणात् स्त्रियामीप्
स्यात् ॥ अनुपसर्जनादेवायं गौणमुख्यन्यायात् ॥ नद इत्यव्यक्तं शब्दं करोतीति पचाद्य-

प्रत्ययः । यस्येत्यलोपः । नदी ॥ गौणे तु नदीमतिक्रान्ता स्त्री अतिनदा ॥ सुपर्णशब्दाद-
पत्येऽर्थे एयण् प्रत्ययः । आदिस्वरवृद्धिश्च । सुपर्णाया अपत्यं स्त्री सौपर्णेयी ॥ ऊरुः प्रमाणं
यस्याः सा ऊरुद्वयसी नदी । यस्येत्यलोपः । 'प्रमाणे द्वयसदृद्घट्टमात्रटः' इति द्वयसडा-
दिः ॥ अक्षैर्दीव्यति 'केनेयेकाः' इति इकप्रत्ययः । आक्षिकी ॥ इण्णशजिसर्तिभ्यः
करबिति करप् ॥ एति परपुरुषं तच्छीला इत्वरी असती । करद्वयसडाद्यन्तोदाह-
रणचतुष्टयं ष्टमिन् इत्यत्र वक्तुमुचितम् । क्वचित्तु तथैव पाठस्तत्र न दोषः ॥ चुरा
शीलमस्या इति चोरी । अञ्प्रत्ययान्तः । स्त्रीपुंसाभ्यामिति नञ्सञ्जौ । स्त्रियां
भवा स्त्रैणी । पुंसि भवा पौंस्त्री ॥ शक्तिः प्रहरणमस्या इति शाक्तीकी । शक्तिय-
ष्टचोरीकणितीकण् ॥ गर्गस्यापत्यमिति गर्गादिरिति ष्यः । गार्ग्यः । स्यपत्ये तु नदा-
दित्वादीप् । यस्येत्यलोपः । हसात्तद्धितस्येति यलोपे गार्गी । पक्षे गार्ग्यायेणीति ।
प्यान्ताद्गार्ग्यशब्दात् स्त्रियामायनणि नदादित्वादीप् स्वार्थे ॥ लोहितस्यापत्यं स्त्री लौहि-
तायनी । लोहितादिर्गार्गाद्यन्तर्गणः । प्यान्ताल्लौहित्यशब्दात् स्त्रियामायनण् ॥ कन-
स्यापत्यं स्त्रीति प्यान्तात् कान्त्यशब्दात् स्त्रियामायनण् ॥ आसुरस्यापत्यं स्त्रीति अण-
न्तादासुरशब्दात्स्त्रियामायनण् ॥

(तत्त्वदी०)—नदादेरिति ॥ नद आदिर्यस्य स नदादिर्गणः । तस्मात् नदादेः । नददादयो
यद्यपि टितो निगातितास्तथापि ब्रह्माटित एव बोध्याः । स्वार्थत्वं तु इहानुपयुक्तमेव । वैदिकानाम-
प्रतिपाद्यत्वात् । अत इत्यनुवृत्तं यथासंभवं विशेषणीयम् । अन्यथा सखीत्यादि न सिद्ध्येत् । यद्दि
तु पत्यादित्वमेषां तदाऽनुवृत्तविशेषणत्वेन संकोचः । नदमिच्छन्ती कुर्वन्ती वा नदीर्नदित्यत्रातिव्याप्ति-
वारणायत इत्यनुवृत्तिश्चावश्यमभ्युपेया । एकदेशविकृतन्यायेन नदशब्दत्वात् प्राप्तिः ॥ एवं वराकामिच्छ-
न्ती कुर्वन्ती वा वराकीर्वराक् इत्यत्रापि नेप् अनुवृत्तेस्तत्रापि सच्चात् ॥

(अनन्त्यवयोवाचिनोऽदन्तात् स्त्रियामीप्) कुमारी । किशोरी ।
वधूटी । चिरण्टी । तरुणी । तंलुंती । अदन्तात्किम् । शिशुः ॥

(सुबोधिनी)—अनन्त्यवयोवाचिनोऽदन्तात् स्त्रियामीप् ॥ कालकृता
शरीराऽवस्था वयः । वयांसि चत्वारि त्रीणि च सन्ति । यथा । "आद्ये वयसि नाधीतं
द्वितीये नार्जितं धनम् ॥ तृतीये न तपस्तप्तं चतुर्थे किं करिष्यति ॥ पिता रक्षति कौ-
मारे भार्ता रक्षति यौवने ॥ पुत्रस्तु स्थविरीभावे न स्त्री स्वातन्त्र्यमर्हति ॥" उपचया-
पचयलक्षणे द्वे वयसी इत्यन्ये । वधूटचिरण्टतरुणतञ्जुनशब्दा यौवनवाचिनः ॥ कुमा-
रस्तु प्रथमवयोवाची ॥ अल्पवयाः अश्वा किशोरी ॥

(तत्त्वदी०)—कुमारीति ॥ प्रथमवयोवाची एष शब्दः न तु रूढत्वप्रयुक्तः । वृद्धकुमारीनि
तु गौणः प्रयोगः । तरुणी शालेत्यपि मुख्यार्थे उत्पादितस्य गौर्वाहीक इतिवद्गौणत्वेऽपि संभवान् ॥

(ऊधोऽन्तस्य बहुव्रीहेर्नङ् स्त्रियाम्) कुण्डोष्ठी । द्व्यूष्ठी । अत्यूष्ठी ॥

(सुबोधिनी)—ऊधोऽन्तस्य बहुव्रीहेर्नङ् स्त्रियाम् ॥ अकार उच्चारणार्थः । बहु-
व्रीहिग्रहणेनैव तदन्तलाभादन्तग्रहणं स्पष्टप्रतिपत्त्यर्थम् । ञ्रण ईविति प्राप्तस्यैषां निषेधः
अनेन प्रतिषिध्यते । यथा । डाप् वेति वैकल्पिको डाप् । उपधालोपिनो बहुव्रीहेर्वेति
वैकल्पिक ईप् । अन्नन्ताद्बहुव्रीहेर्निति निषेधश्च । कुण्डमिव ऊधो यस्याः सा । ईप्यनो-
ऽल्लोप इत्यल्लोपे कुण्डोऽन्ती ॥ द्वे ऊधसी यस्याः सा द्व्यूऽन्ती ॥ अतिशयितमृधां यस्याः
सा अत्यूऽन्ती ॥ स्त्रियामिति किम् । कुण्डोऽधो धैलुकम् ॥ बहुव्रीहेरिति किम् । प्राप्ता
ऊधः प्राप्ताधाः । द्वितीयात्त्वुरूपः ॥

(संख्यादेर्दाङ् ईप्) संख्यादेर्बहुव्रीहेर्दामान्ताच्च ॥ डावीपोर्विक-
ल्पेन प्राप्तयोर्वचनम् । द्विदाम्नी ॥

(वयोवाचिनो हायनस्येप्) संख्यादेर्बहुव्रीहेर्वयोवाचिहायना-
न्तादीप् स्यात् । आपि प्राप्ते वचनम् ॥

त्रिचतुर्भ्यां हायनस्य णत्वम्) त्रिहायणी । चतुर्हायणी ॥

(सुबोधिनी)—त्रिचतुर्भ्यां हायनस्य णत्वम् ॥ आभ्यां परस्य यथावाचकस्य
हायनस्य णत्वं वाच्यम् ॥ त्रयो हायना यस्याः सा त्रिहायणी ॥ चत्वारो हायना
यस्याः सा चतुर्हायणी वा । “हायनोऽस्त्री शरत्समाः” इत्यमरः ॥

(इन्द्रादेरानीप्) स्त्रियां पुंयोगे ॥ इन्द्राणी । वरुणानी । भवानी ।
शर्वाणी । रुद्राणी । मृडानी ॥

(सुबोधिनी)—इन्द्रादेरानीप् ॥ इन्द्र आदिर्षस्य स इन्द्रादिस्तस्मादिन्द्रांदर्ग-
णात् स्त्रियामानीप् स्यात् ॥ पुंयोगेत्यपकृत्यते । पितृकरणसामर्थ्यादसंघ इत्यत्रानी-
पोऽपि ग्रहणं भवति ॥ ननु हस्वादिरेवानीवस्तु किमनेन दीर्घाञ्चारणेन । अत्राहुः । ब्रह्मा-
णीति सिद्धचर्थं दीर्घग्रहणम् । ब्रह्मन्शब्दादानीपि कृते नो वेति टिलोपे ब्रह्माणीति ॥
अन्ये त्वाहुः । ब्रह्माणमानयति जीवयतीति ‘अन प्राणने’ ज्यन्तादस्मात्कार्येऽपित्यण्
प्रत्ययः । ञ्रण ईवितिपि च कृते ब्रह्माणीति सिद्धचत्येव ॥ माधवस्तु इन्द्रं करोति
इन्द्रयति, इन्द्रेति ‘नाम्नो विडित् करणे’ इति ज्यन्तात् किपि इन्द्रं तस्य इन्द्रः स्त्री इन्द्रा-
णीति दीर्घपाठाद्ब्रह्मदति तन्न । किञ्चान्तस्य क्रियाशब्दत्वेन पुंशब्दत्वाभावात् ॥ किञ्च
इन्द्रमिच्छतीति इन्द्रीयति । नाम्नो य ई चास्येति यप्रत्ययान्तात् किपि कृते इन्द्रीः ।
इन्द्रियः स्त्री इन्द्राणीत्यतिव्याप्तेश्च । वस्तुतस्तु हस्वादिपाठेऽपि हानिर्न । इन्द्रस्य स्त्री
इन्द्राणी ॥ वरुणस्य स्त्री वरुणानी ॥ भवशर्वमृडरुद्राः पर्यायशब्दाः ॥

(तत्पदी०)—इन्द्रादेरानीविति ॥ अत्र ‘पुंयोगे च’ इत्यतः ‘पुंयोगे’ इत्यनुकृत्यते । दीर्घ-
ञ्चारणं तु कश्चिदतद्धितेऽपि यस्य लोप इति ज्ञापनार्थम् । अन्यथा अनीपि लोपे एवं न स्यात् । आकारो-

च्चारणस्य तु न सामर्थ्यं धर्मादनि सुधर्मत्यादावपि तत्सामर्थ्याल्लोपाभावप्रसङ्गात् । इन्द्रं करोति इन्द्रयति ततः क्विपि इन्द्र् तस्य इन्द्रः स्त्री इन्द्रमिच्छतः इन्द्रियः स्त्रीत्यादौ अत इत्यनुवृत्तेरनदन्तत्वादेव न । ब्रह्माणीति ब्रह्माणमानयति जीवयतीति विग्रहे 'अन प्राणने' इत्यतो ज्यन्तात्कर्मण्यणि अणन्तत्वात् ऋण ईपि णत्वे च सिद्धयति । सूत्रं तु इन्द्रस्य स्त्रीति वाक्ये इन्द्रीत्यनिष्ठरूपवारणायेति बोध्यम् । इन्द्रादेरा-
नन्वेति तु न सूत्रितम् आगमलिङ्गाभावेन सर्वादेशप्रसङ्गात् । अनुगापि न कृतः अल्लोपः स्वर इति लोप-
प्रसङ्गात् । अकारोच्चारणस्य तु प्रकृत्यकारकरणार्थत्वेन चरितार्थत्वान्न सामर्थ्यम् । शर्वशब्दे च । अत्राहुः ।
आनुक् सुवचं मात्रालाघवादिति । अत्रेदं वक्तव्यं मात्रालाघवेऽपि प्रक्रियागौरवस्य सत्त्वेन तुल्यत्वात् ।
तथा हि । आनुकि सवर्णे दीर्घः सह, ऋण ईविति सूत्रद्वयम् आनीपि तु दीर्घसूत्रमेकमेवेति लाघवम् ॥

(आचार्याद्गणत्वम्) आचार्यानी ॥

(सुबोधिनी)-आचार्याद्गणत्वम् ॥ आचार्यशब्दात्परस्थानीपो नस्य णत्वं न
स्यात् ॥ आचार्यस्य स्त्री आचार्यानी-पुंयोगाभावे आचार्या । स्वयं व्याख्यात्री ॥

(हिमारण्ययोर्महत्त्वे) महद्धिमं हिमानी ॥ महदरण्यमरण्यानी ॥

(सुबोधिनी)-हिमारण्ययोर्महत्त्वे ॥ महत्त्वयोगे आभ्यामानीप् स्त्रीत्वं च
विधीयते ॥ महद्धिमं हिमानी ॥ "हिमानी हिमसंहतिः" इत्यमरः ॥ महदरण्यमर-
ण्यानी । "महारण्यमरण्यानी" इत्यमरः ॥

(तत्त्वदी०)-महत्त्वे इति ॥ लक्षणया महत्त्वम् । न दीर्घत्वमिति भावः । तदन्तश्च
स्त्रियामिति वक्तव्यम् अन्यथा धौ ह्रस्वः स्त्रियां ज्योरित्यादेः प्रवृत्तिर्न स्यात् स्त्रियामभावात् ॥

(यवाद्दोषे) दुष्टो यवो यवानी ॥

(सुबोधिनी)-यवाद्दोषे ॥ यवादानीप् स्त्रीत्वं च दोषेऽर्थे ॥ दुष्टो यवो यवानी ॥
यवत्वजात्यभावे तदाकारानुकृतिर्दोषः । यवाकारानुकृतिमज्जात्यन्तरमेवानेनाभिधीयते ॥

(तत्त्वदी०)-यवाद्दोष इति ॥ यवानीति जात्यन्तरमेवानेन विधीयते । अयमेव चास्य
दोषः । यदि तु यवत्वजातेरभावेऽपि तदाकारानुकृतिः ॥

(यवनाल्लिप्याम्) यवनानां लिपिर्यवनानी ॥

(सुबोधिनी)-यवनाल्लिप्याम् ॥ यवनशब्दादानीप् लिप्यर्थे । स च स्त्रीलिङ्ग
एव । देवतेदमर्थे इत्यणो बाधक आनीप् विधीयते । यवनानां लिपिर्यवनानी । लिखि-
ताक्षरविन्यासो लिपिः ॥

(मातुलोपाध्यायाभ्यां वा) मातुलानी-मातुली ॥ उपाध्यायानी-
उपाध्यायी ॥

(सुबोधिनी)-मातुलोपाध्यायाभ्यां वा ॥ आभ्यामानीप् वा स्यात् । पक्षं
पुंयोगे चेतीप् ॥ मातुर्भाता मातुलस्तस्य स्त्री मातुलानी-मातुली ॥ उपाध्यायस्य स्त्री
उपाध्यायानी-उपाध्यायी ॥

(अर्यक्षत्रियोपाध्यायेभ्यो वा स्वार्थे) अर्याणी-अर्या ॥ क्षत्रियाणी-क्षत्रिया ॥ उपाध्यायानी-उपाध्याया ॥

(सुबोधिनी)-अर्यक्षत्रियोपाध्यायेभ्यो वा स्वार्थे ॥ एभ्यः स्वार्थे आनीप् वा स्यात् । पक्षे आप् ॥ अर्याणी-अर्या । स्वामिनी वैश्या वेत्यर्थः । अर्यः स्वामिवैश्वर्ययोरित्यर्थद्वयेऽपि निपातनात् ॥ क्षत्रियाणी-क्षत्रिया । क्षत्रियजातीया स्त्रीत्यर्थः ॥ पुंयोगे तु अर्या क्षत्रिया ॥ या तु स्वयमेवाध्यायिका तत्र वा ईप् वाच्यः । पक्षे आप् । उपाध्यायी उपाध्याया । उपेत्यास्या अधीयते इत्यपादाने स्त्रियां घञ् । “उपाध्यायान्युपाध्यायी” इत्यमरः ॥

(तत्त्वदी०)-अर्याणीति ॥ स्वामिनी वैश्या वा स्वार्थे इति ॥ पुंयोगेऽसतीत्यर्थः ॥

(पुंयोगे च) अदन्तात्स्त्रियामीप् । शूद्री । गणकी ॥

(सुबोधिनी)-पुंयोगे च ॥ इह पुमिति षष्ठ्यन्तं साङ्केतिकं पृथक् पदम् । तच्चावर्त्यते । द्विरुच्चारणभाववृत्तिः । पुंसः पुंस इति । योगे इति भावे निमित्ते वा सप्तमी । आविकारान्नामेति लभ्यते । यत् पुंसो नाम पुंवाचकशब्दोऽदन्तः पुंसो योगे स्त्रियां वर्तते तत् ईप् स्यात् ॥ योगः संबन्धः स चेह दाम्पत्यरूप एवेति नाग्रहः । किंतु जन्यजनकभावोऽपि गृह्यते । तेन कैकयस्य क्षत्रियस्य पुत्री कैकयीत्यादि सिद्धम् । तथा च भट्टिः । “प्राकैकयीतो भरतस्ततोऽभूत्” इति ॥ कत्यादित्वात्कैकयदुहिता कैकयीत्यपि तथा प्रागुक्तः “कैकेषि कामाः फलितास्तवेति” इति कालिदासेन ॥ पुंयोगे किम् । देवता । अयं हि संज्ञाशब्दः स्वभावात् स्त्रियां वर्तते न तु पुंवाचकशब्दयोगे ॥ अतः किम् । भानोः स्त्री भानुः ॥

(तत्त्वदी०)-गणकीति ॥ गणकस्य स्त्रीत्यर्थः । स्त्रियां वृत्तिस्तु साहचर्यात् । तस्ययमिति संबन्धात् । तद्धितस्त्वभेदविवक्षातो न । यदि भेदविवक्षा तदा गणकेत्यपि भवत्येव । पुंयोगश्च न दाम्पत्यरूप एव किंतु जन्यजनकभावलक्षणोऽपि तेन कैकयीत्यपि ॥

(पालकान्तान्न) गोपालिका । अश्वपालिका ॥

(सुबोधिनी)-पालकान्तान्न ॥ पुंयोगे ईप् न स्यात् । गोपालकस्य स्त्री गोपालिका ॥

(तत्त्वदी०)-पालकान्तान्नेति ॥ चकारस्य व्यवस्थितत्वार्थत्वादित्यथः ॥

(सूर्यादेवतायां चाप्) सूर्यस्य स्त्री देवता सूर्या । अन्या सूरी ॥

(सुबोधिनी)-सूर्यादेवतायां चाप् ॥ सूर्यशब्दात् पुंयोगे आप् स्यात् देवतार्थे ईपोऽपवादः ॥ देवतायां किम् । सूर्यस्य स्त्री सूरी । मानुषी कुन्तीत्यर्थः । सूर्यागस्त्ययोरिति यलोपः ॥

(तत्त्वदी०)-सूरीति ॥ सूर्यागस्त्ययोरिये ईपि चेति यलोपः ॥

(जातेरयोपधात्) जातिवाचिनोऽप्यकारोपधादकारान्तास्त्रि-
यामीप् प्रत्ययो भवति ॥ महिषी । हंसी ॥ योपधात् । क्षत्रिया ।
वैश्या ॥

(सुबोधिनी)—जातेरयोपधात् ॥ जातिवाचकाच्च उपधा यस्य स योपधः न
योपधः अयोपधस्तस्मादयोपधात् अदन्तास्त्रियामीप् स्यात् ॥ जातिलक्षणमाह ।
“आकृतिग्रहणा जातिलिङ्गानां च न सर्वभाक् । सकृदाख्यातनिर्ग्राह्या गोत्रं च चरणैः
सह ॥ १ ॥” आकृतिग्रहणं यस्याः सा आकृतिग्रहणा जातिरुच्यते । आकृतिः
संस्थानम् । गृह्यतेऽनेनेति ग्रहणम् । करणे युट् । अवयवसन्निवेशविशेषव्यङ्ग्येत्यर्थः ।
यथा तटी । तटादेः सर्वलिङ्गत्वेऽपि आकृतिग्रहणत्वाज्जातित्वं भवति । अनेन लक्षणं
गोत्वादिजातिलिङ्गिता । ब्राह्मणत्वादिजातिस्तु न लिङ्गिता । ब्राह्मणक्षत्रियादीनां ह्यव-
यवसंस्थानस्य सदृशत्वाद् ब्राह्मणादिष्वव्याप्तिवारणाय लक्षणान्तरमाह । चकारो भिन्न-
क्रमार्थः । या सकृदाख्यातनिर्ग्राह्या सा जातिरुच्यते । सकृदेकवारमाख्यातोपदिष्टा
सती निर्ग्राह्या निश्चेतुं शक्या सा जातिरित्यर्थः । कीदृशी सा लिङ्गानां न सर्वभाक् ।
लिङ्गानामिति कर्मणि षष्ठी । सर्वाणि भजतीति सर्वभाक् । या सर्वाणि लिङ्गानि न
भजतीत्यर्थः । सर्वशब्दस्य लिङ्गापेक्षत्वेऽपि गमकत्वात् भजो विष्णुप्रत्ययः समासश्च ।
असर्वलिङ्गत्वे सत्येकस्यां व्यक्तौ कथनाद्व्यक्त्यन्तरे कथनं विनापि सुग्रहो जातिरिति
लक्षणान्तरम् । यथा वृषली । एकस्यां हि व्यक्तौ वृषलत्वे कथिते तदपत्यतत्सहो-
द्रादौ कथनं विनापि वृषलत्वस्य सुग्रहः ॥ सकृदित्यादि किम् । देवदत्ता । वस्यां
हि व्यक्तौ देवदत्तत्वं कथ्यते तत्समकालमन्या देवदत्तव्यक्तिरप्रसिद्धेति न देवदत्तत्वं
जातिः । उक्तलक्षणद्वयरहितत्वात् ॥ तृतीयलक्षणमाह । चरणैः सह गोत्रं जातिरुच्यते ।
चरणशब्देन शाखाध्येतार उच्यन्ते । गोत्रशब्देनापत्यमुच्यते अपत्यप्रत्ययान्तः शाखा-
ध्येतृवाचकशब्दो जातिवाचक इत्यर्थः ॥ गोत्रस्यानाकृतिग्रहणत्वात् सर्वलिङ्गत्वाच्च
पृथगुपादानम् । चरणशब्दास्त्वययनक्रियासंबन्धेन प्रवृत्तत्वात् क्रियाशब्दा एव न
जातिशब्दा इति चरणग्रहणं कृतम् । आकृतिग्रहणा यथा । महिषी । हंसी ॥ असर्व-
लिङ्गा यथा । ब्राह्मणी । वृषली ॥ गोत्रलक्षणा यथा । पैतृष्वस्त्रीयी । औपगवी अण-
न्तनिमित्तकमीपं परत्वादयं बाधते इति भावः ॥ चरणलक्षणा यथा । कठेन प्रोक्तमधी-
याना कठी । कारकादित्यण्प्रत्ययस्तस्य छक् च ॥ अत इति किम् । तित्तिरिः । गौः ॥

(तत्त्वदी०)—जातेरयोपधादिति ॥ जातिलक्षणमुच्यते । “आकृतिग्रहणा जातिलि-
ङ्गानां च न सर्वभाक् । सकृदाख्यातनिर्ग्राह्या गोत्रं च चरणैः सह ॥” आकृतिग्रहणा
जातिः । आकृतिः संस्थानं ग्रहणं यस्याः सा आकृतिग्रहणा । अवयवसन्निवेशविशेषव्यङ्ग्येत्यर्थः ।
अनेन गोत्वादिजातिलिङ्गिता ॥ ब्राह्मणत्वादिजातिस्तु न ब्राह्मणक्षत्रियादीनां संस्थानस्य सादृश्यात् ।

अतो लक्षणान्तरमाह । लिङ्गानां चेत्यादि ॥ सर्वाणि लिङ्गानि न भजतीत्ययमर्थो विवक्षितः ।
सवशब्दस्य लिङ्गापेक्षत्वेऽपि भजो विण्प्रत्ययः समासश्च बोधकत्वात् । लिङ्गानामिति कर्मणि
षष्ठी । सर्वं लिङ्गं न भजतीत्यर्थः ॥ सकृदिति ॥ असर्वलिङ्गत्वे सत्येकस्यां व्यक्तौ कश्चना-
द्यक्त्यन्तरे कथनं विनापि सुगृहा जातिरिति लक्षणान्तरम् । अक्षरार्थस्तु एकस्मिन्निपुण्डं सकृदेकवार-
माख्याता अयं गौरिख्युपदिष्टा पिण्डान्तरेषु निप्राह्या निश्चेतुं शक्येत्यर्थः ॥ अप्रातप्रापणं चेदं न
तु पर्वलक्षणसकौचकं तेन तटादेर्जातित्वम् । देवतादां तु उपदेशाभावात् लक्षणसमन्वयः । येषु
सवषु लिङ्गेष्व्याचार्या जातिवाचित्वमुपदिशन्ति तेष्वेव वदन्तीत्यर्थः ॥ गोत्रं च चरणैः सहति ॥
गोत्रशब्देनापत्यमुच्यते । चरणशब्देन शाखाध्यायिन उच्यन्ते । तेनापत्यप्रत्ययान्तः शाखाध्वेनृ-
वाची शब्दो जातिवाचक इत्यर्थः ॥ कुक्कुटी सक्तीति प्रथमस्योदाहरणम् ॥ ब्राह्मणी वृषलीति
द्वितीयस्य ॥ गार्गी पैतृष्वस्त्रीयीति तृतीयस्य ॥ कठी वराक्रीति चतुर्थस्य ॥ गवयंत्यादिनोक्त-
स्यानित्यत्वादिति भावः ॥

(क्वचिन्न) बलाका ॥

(सुबोधिनी)—क्वचिन्न ॥ यः शब्दो जातिवाची अयोपधः स्त्रियां नियतश्च ततो
नेषु भवतीत्यर्थः । “बलाका विसकण्ठिका” इत्यमरः ॥

(गवयहयसुकयमनुष्यमत्स्यानामनिषेधः) गवयी । हयी ।
सुकयी ॥ हसात्तद्धितयस्येति लोपः मनुषी ॥

(सुबोधिनी)—गवयहयसुकयमनुष्यमत्स्यानामनिषेधः ॥ योपधभ्योऽप्यभ्य
ईप् स्यात् ॥ हसात्तद्धितयस्येपि लोपः । हसात्परस्य तद्धितयकारस्य लोपः स्यादीपि ॥
यस्येत्यलोपः । मनुषी ॥

(तत्त्वदी०)—गवयहयेति ॥ हसात्तद्धितेत्यादि । एतद्वीजं तु यस्येति सन्नव्याख्या-
नावसरे चोक्तम् ।

(मत्स्यस्य यलोपः) मत्सी ॥

(सुबोधिनी)—मत्स्यस्य यलोपः ॥ मत्स्यशब्दस्य यकारस्य लोपः स्यादीपि ।
यस्येत्यलोपः । मत्सी ॥

(सूर्यागस्त्ययोरीय ईपि च) सूरी । अगस्ती ॥

(सुबोधिनी)—सूर्यागस्त्ययोरीये ईपि च ॥ अनयोर्यकारस्य लोपः स्यात्
ईयप्रत्यये ईप्प्रत्यये च ॥ सूरीयः । सूरी । अगस्तीयः । अगस्ती ॥

(तिष्यपुष्ययोर्नक्षत्राणि यलोपः) तैषी । पाषा ॥

(सुबोधिनी)—तिष्यपुष्ययोर्नक्षत्राणि यलोपः ॥ अनयोर्यकारस्य लोपः
स्यात् । नक्षत्रसंबन्धी योऽण स नक्षत्राण् । नक्षत्रेण युक्तः काल इत्यण् । नक्षत्रे भव

इत्यण् च तस्मिन् परतः॥ तिष्ठेण युक्तः कालस्तैषः । पुष्पेण युक्तः कालः पौषः ।
तथा तिष्ठे भवस्तैषः । पुष्पे भवः पौषः । स्त्रियां त्रण ईवितिप् । यस्येत्यलोपः ।
तैषी । पौषी ॥

(जानपदादिभ्योऽर्थविशेषे ईप्) जानपदी-वृत्तिश्चेत् । अन्या
जानपदी ॥ कुण्डी-अमत्रं चेत् । कुण्डाऽन्या ॥ गोणी-आवपनं
चेत् । गोणाऽन्या ॥ स्थली-अकृत्रिमा चेत् । स्थलाऽन्या ॥ भाजी-
श्राणा चेत् । भाजाऽन्या ॥ नागी-स्थला चेत् । नागाऽन्या ॥ का-
ली-वर्णश्चेत् कालाऽन्या ॥ नीली-ओषधिप्राणिनोः । नीलाऽन्या ॥
संज्ञायां वा । नीला-नीली ॥ कुशी-अयोविकारे । कुशा-
ऽन्या ॥ कामुकी-मैथुनेच्छायाम् । कामुकाऽन्या ॥ कबरी-केश-
विन्यासे । कबरान्या ॥

(सुबोधिनी)-प्राणिनिसूत्रम् । जानपदकुण्डगोणस्थलभाजनागकालनीलकुशकामु-
ककबराद्वृत्त्यमत्रावपनाकृत्रिमाश्राणास्थौल्यवर्णानाच्छादनायोविकारमैथुनेच्छाकेश-
वेशेषु । एभ्य एकादशभ्य एष्वर्थेष्वीप् स्यात् ॥ जनपदे देशे भवा जानपदी । भवार्थे
अण् वर्तते । वृत्तिर्जीविका चेद्यदि अन्येति ॥ अन्याऽप्येवं जानपदी । वृत्त्यभावे आद्युदात्त
इति स्वरे भेदः ॥ “अस्त्री कमण्डलुः कुण्डी” इत्यमरः ॥ अमत्रं पात्रम् । कुण्डी स्त्रीविपयत्वा-
भावादप्राप्त ईप् विधीयते । अन्या कुण्डा । कुडि दाहे । अस्माद्गुर्हसादित्यङ्प्रत्यये
रूपम् । यस्तु “अमृते जारजः कुण्डः” इति मनुष्यजातिवाची कुण्डशब्दस्ततो जाति-
लक्षण ईप् भवत्येव ॥ ओप्यते निक्षिप्यते धान्यं यस्मिन् तदावपनम् । गोणी । आङ्-
पूर्वाद्द्वेषेरधिकरणे युट् । अन्या गोणेति यथेच्छं नाम ॥ अकृत्रिमा पुरुषेणासंस्कृता
भूमिः स्थली । पुरुषकृता तु स्थला ॥ पुष्टा चेत् नागी । अन्या नागा ॥ वर्णयुक्ता
चेत् काली । अन्या काला ॥ अनाच्छादनं चेन्नीली ओषधिविशेषः । प्राणिनि तु नीली
गौः । आच्छादने तु नीला शटी ॥ अयसो लोहस्य विकारः अयोविकारः फाल इति
प्रसिद्धः । तत्र कुशी । अन्या कुशावेदे औदुम्बरशङ्कुं कुशा इति व्यवहरन्ति “वल्गा-
वक्षेपणी कुशा” इति हैमकोशे ॥ मैथुनेच्छायां सुरतवाञ्छायां कामुकी । वनादिकं
कामयितुं शीलं यस्याः सा कामुका । षाकोकण इत्युकण् ॥ केशविन्यासे केश-
रचनायां कबरी । अन्या कबरा । चित्रेत्यर्थः ॥

(तत्त्वदी०)-जानपदेत्यादि ॥ पुंयोगे इत्यत्र चकारस्य व्यवस्थितत्वाश्रयणादिति भावः ॥
आवपन इति ॥ ओप्यते निक्षिप्यते धान्यं यस्मिन् तत्तस्मिन् । गोणाऽन्या यादृच्छिकं नाम ॥
अकृत्रिमायामिति ॥ असंस्कृतायामित्यर्थः ॥ श्राणेति ॥ पक्वत्वर्थः ॥ अयोविकार
इति ॥ फाल इत्यर्थः ॥ कुशा औदुम्बराः शङ्खवः ॥

(शोणाद्वा) शोणी-शोणा ॥

(सुबोधिनी)-शोणाद्वा ॥ शोणशब्दाद्वा ईप् स्यात् ॥ “शोणः कोकनदच्छ-
त्रिविः” इत्यमरः ॥

(बहुव्रीहेर्जातिपूर्वात् क्तान्तात्) ऊरुभिन्नी ॥

(सुबोधिनी)-बहुव्रीहेर्जातिपूर्वात् क्तान्तात् ॥ जातिवाचिपूर्वपदात् क्तान्ता-
ददन्ताद्बहुव्रीहेः स्त्रियामीप् ॥ भिन्नावरू यस्या इति बहुव्रीहौ भिन्नशब्दस्य बहुव्रीहौ
विशेषणसप्तम्यन्तक्तान्तानामिति पूर्वनिपाते प्राप्ते कचिन्निति परनिपातः ॥

(तत्त्वदी०)-बहुव्रीहेरिति ॥ एतद्विजं तु चकार एव ॥

(जातान्तात्त्र) दन्तजाता ॥

(सुबोधिनी)-जातान्तात्त्र ॥ जातशब्दान्ताद्बहुव्रीहेर्जातिवाचिपूर्वपदादीप् न ।
दन्ता जाता यस्याः सा दन्तजाता ॥

(अस्वाङ्गपूर्वपदाद्वा) सुरापीती-सुरापीता ॥

(सुबोधिनी)-अस्वाङ्गपूर्वपदाद्वा ॥ अस्वाङ्गवाचिपूर्वपदात् क्तान्ताददन्ताद्बहु-
व्रीहेः स्त्रियां वेप् स्यात् । पीता सुरा यथा सा सुरापीता । कचिन्नैति क्तान्तस्य
परनिपातः ॥ बहुव्रीहेर्जातिपूर्वपदादित्यनेन नित्ये प्राप्ते विकल्पार्थमेतत् ॥

(तत्त्वदी)-सुरापीतीति ॥ नाम्नः कृतेति व्युत्पत्तेः प्रागेव समाप्ते सिवन्ते न । समाप्तं
तु सुरापीतित्यादिकमेव ॥

(पाणिगृहीती भार्यायाम्) अन्या पाणिगृहीता ॥

(सुबोधिनी०)-पाणिगृहीती भार्यायाम् ॥ यस्याः पाणिराग्निसाक्षिको
गृह्यते तस्यां वाच्यायां पाणिगृहीतशब्दादीप् स्यात् ॥ अन्येति ॥ कौतुकादिना
पाणिगृहीतो यस्या दास्यादेः सा पाणिगृहीता ॥

(क्रीतान्तात्करणादेः) वस्त्रक्रीती । कचिन्न । धनक्रीता ॥

(सुबोधिनी०)-क्रीतान्तात्करणादेः ॥ आदिशब्दो ह्यवयववचनः करणमादिरव-
यवो यस्य तस्मात् करणादेरेकपदादित्यर्थः । क्रीतान्ताददन्तात् करणादेः स्त्रियामीप्
स्यात् ॥ वस्त्रेण क्रीतेति वस्त्रक्रीती ॥ करणादेरिति किम् । गवा क्रीता ॥ अश्वेन क्रीता ॥

(क्तान्तादल्पत्वे) अभ्रलित्ती द्यौः ॥ अल्पत्वे किम् । चन्दनलिप्ता-
ऽन्या मूर्तिः ॥

(सुबोधिनी)-क्तान्तादल्पत्वे ॥ करणादेः क्तान्ताददन्तात्स्त्रियामीप् स्याद-
ल्पत्वे द्यौत्ये । अल्पैरभ्रैर्लित्तेति अभ्रलित्ती ॥

(स्वाङ्गाद्वा) स्वाङ्गवाचिनोऽदन्तादसंयोगोपधादुपसर्जनाद्वा
स्त्रियामीप् ॥ सुमुखी-सुमुखा । सुकेशी-सुकेशा ॥ संयोगोपधात्
सुगुल्फा ॥

(सुबोधिनी)-स्वाङ्गाद्वा ॥ स्वाङ्गवाचकादकारान्तादसंयोगोपधाद्गीणाद्वा स्त्रि-
यामीप् स्यात् ॥ यथा सुष्ठु मुखं यस्याः सा सुमुखी ॥ सुष्ठु केशा यस्याः सा सुकेशी ॥
पक्षे आवत् इत्याप् ॥ असंयोगोपधात्किम् । सुष्ठु गुल्फौ यस्याः सा सुगुल्फा ॥
उपसर्जनात्किम् । शोभना शिखेति सुशिखा । शीङो ह्रस्वश्चेति खप्रत्ययः । आवत्
इत्याप् ॥ किंच यद्यत्र स्वम् अङ्गं स्वाङ्गं गृह्येत तदा सुमुखा शालेत्यत्रापिप् स्यात् ।
मुखस्य शालाङ्गत्वात् । सुकेशी रथ्येत्यत्र चेप् न स्यात् । केशानां रथ्याङ्गत्वामावात् ।
अतोऽव्याप्त्यतिव्याप्तिपरिहारार्थमाह । तत्स्वाङ्गं त्रिधा । तथा च । “अद्रवन्मूर्तिम-
त्स्वाङ्गं प्राणिस्थमविकारजम् ॥ अतत्स्थं तत्र दृष्टं च तेन चेत्तथा युतम् ॥ १ ॥”
तत्स्वाङ्गमुच्यते । कीदृशम् । अद्रवत् द्रवतीति द्रवत् न द्रवदद्रवत् ॥ सुष्ठु स्वेदो
यस्याः सा सुस्वेदा । द्रवत्वाद् अत्र स्वाङ्गं न ॥ पुनः कीदृशम् । मूर्तिमत् । स्पर्शवद्द्रव्य-
परिमाणं मूर्तिः । मूर्तिरस्यास्तीति तन्मूर्तिमत् । सुष्ठु ज्ञानं यस्याः सा सुज्ञाना । अमू-
र्तत्वात् अत्र स्वाङ्गं न ॥ पुनः कीदृशम् । प्राणिस्थम् । मुखनासिकान्तःसंचारी वायुः
प्राणः प्राणोऽस्यास्तीति प्राणी । प्राणिनि तिष्ठतीति तत्प्राणिस्थम् । सुष्ठु मुखं यस्याः
सा सुमुखा शाला । अप्राणिस्थत्वाद् अत्र स्वाङ्गं न ॥ पुनः कीदृशम् । अविकारजम् ।
वातपित्तकफानां विकृतिर्विकारः विकाराज्जातं विकारजं न विकारजम् अविकारजम् ।
सुष्ठु शोफो यस्याः सा सुशोफा । “शोफस्तु श्वयथुः शोथः” इत्यमरः ॥ विकार-
जत्वाद् अत्र स्वाङ्गं न ॥ यदि प्राणिस्थं स्वाङ्गं तर्हि रथ्यादिगतानां केशादीनां स्वाङ्गत्वं
न स्यात् । सुकेशी रथ्या इति न सिद्धयत्यतो द्वितीयं लक्षणमाह । च पुनः अतत्स्थं
तत्र दृष्टं स्वाङ्गमुच्यते । कदाचित्तत्र प्राणिनि दृष्टं तस्मिन् प्राणिनि तिष्ठतीति तत्स्थं
न तत्स्थम् अतत्स्थम् अप्राणिस्थमित्यर्थः । अप्राणिस्थस्यापि केशादेः पूर्वं प्राणिनि
दृष्टत्वात् स्वाङ्गम् । एवमपि प्रतिमादिगतस्तनसुरवादीनां स्वाङ्गत्वं न प्राप्नोति । प्राणि-
न्यदृष्टत्वात् । सुस्तनी प्राप्तिमोति न सिध्यत्यतस्तृतीयलक्षणमाह । तेन चेत्तत् तथा
युतम् अतत्स्थमित्यनुषज्यते । एतादृशं तदप्राणिस्थं सुरवादि स्वाङ्गमुच्यते ।
कीदृशम् । चेद्यादि तेन प्राण्यङ्गेन सुरवादिना सह तथा युतं प्राणिवद्युतं सहितं यथा
प्राणियुतं तद्वदप्राणिनि युतं भवतीत्यर्थः ॥ सुष्ठु स्तनौ यस्याः सा सुस्तनी प्राप्तिमा ।
प्राणिसदृशे प्राप्तिमादौ प्राणिनि इवेति प्राणिवत् स्तनादेः स्थितत्वात् स्वाङ्गमस्ति ॥

(तत्त्वदी०)-स्वाङ्गाद्वा ॥ स्वमङ्गं स्वाङ्गमित्युक्तौ सुमुखा शालेत्यत्रातिव्याप्तिः ।
मुखस्य शालावयवत्वात् । दीर्घकेशी रथ्येत्यत्राव्याप्तिश्च । केशानां रथ्याङ्गत्वामावात् अतस्तत्परिहाराय

स्वाङ्गलक्षणमुच्यते । “अद्रवन् मूर्तिमत्स्वाङ्गं प्राणिस्थमविकारजम् । अतस्त्वं तत्र दृष्टं च तेन चेत-
त्तथा युतम् ॥” प्राणिस्थं स्वाङ्गं प्राणिनि तिष्ठतीति प्राणिस्थम् । एतेन श्लक्ष्णमुखा शालेत्यत्र न
भवति । अप्राणिस्थत्वात् ॥ द्रवतीति द्रवत् । ततोऽन्यद्द्रवत् । एवं च मुखेद्राऽत्र न भवति
द्रवत्वात् ॥ **मूर्तिमदिति** ॥ असर्वगतद्रव्यपरिमाणं मूर्तिः । असर्वगतानि यानि द्रव्याणि तेषां
यत्परिमाणं ह्रस्वत्वादि सा मूर्तिः । स्पर्शनद्रव्यपरिमाणं मूर्तिरित्यन्ये । साऽस्यास्तीति तन्मूर्तिमत् ।
एवं च बहुङ्गानाऽत्र न भवति अमूर्तत्वात् । **अविकारजमिति** ॥ विकारो वातादिवैषम्यं
ततो यज्यायते तत्र भवतीत्यविकारजम् । एवं मुखोक्ताऽत्र न भवति ॥ **अतस्त्वमिति** ॥ सांप्रत-
मप्राणिस्थमपि कदाचित्प्राणिनि दृष्टं चेत्तदपि स्वाङ्गं भवत्येवेत्यर्थः ॥ तथा च दीर्घकैर्दीर्घा रथेत्यत्र
भवत्येव । इदानीम् अप्राणिस्थस्यापि पूर्वं प्राणिनि दृष्टत्वात् ॥ **तेन चेदिति** ॥ अतस्त्वमित्यनुष-
ङ्गयते । अप्राणिस्थमपि मुखादि स्वाङ्गं तेन चेतुः मुखादिना तत् अप्राणिद्रव्यं तथा युतं भवति ।
यथा प्राणिद्रव्यमित्यर्थः । एवं दीर्घमुखी प्रतिमिति भवति प्राणिवत्प्राणिसदृशेषु स्थितत्वात् ॥

(नासिकोदरौष्ठजड्घादन्तकर्णशृङ्गाद्वा) तुङ्गनासिकी-तुङ्गना-
सिका । मन्दोदरी-मन्दोदरा । बिम्बोष्ठी-बिम्बोष्ठा ॥ एवं सुजङ्घी ।
सुदन्ती । सुकर्णी । सुशृङ्गी ॥

(सुबोधिनी)-नासिकोदरौष्ठजड्घादन्तकर्णशृङ्गाद्वा ॥ एभ्यो वेप्
स्यात् ॥ नासिकोदरयोर्न क्रोडादिवहुस्वरादिति ओष्ठादीनां पञ्चानां तु असंयोगोप-
धादिति निषेधे प्राप्ते वचनम् ॥ तुङ्गा नासिका यस्याः सा तुङ्गनासिकी ॥ मन्दम्
उदरं यस्याः सा मन्दोदरी ॥ बिम्बवत् ओष्ठी यस्याः सा बिम्बोष्ठी ॥ सुष्ठु जङ्घे
यस्याः सा सुजङ्घी । पक्षे आप् सुजङ्घेति ॥

(तत्त्वदी०)-नासिकेत्यादि ॥ वाग्रहणादेतत्सर्वम् । नासिकोदरयोर्वहुस्वरादप्राप्तिः ।
ओष्ठादीनां तु संयोगोपधादप्राप्तिः ॥

(अङ्गगात्रकण्ठपुच्छाच्च) स्वङ्गी । सुगात्री । सुकण्ठी । सुपुच्छी ।
पक्षे स्वङ्गेत्यादि ॥

(सुबोधिनी)-अङ्गगात्रकण्ठपुच्छाच्च ॥ एभ्यो वेप् स्यात् ॥ असंयोगोपधा-
दिति निषेधे प्राप्ते वचनम् ॥ सुष्ठु अङ्गं यस्याः सा स्वङ्गी ॥ सुष्ठु गात्रं यस्याः सा
सुगात्री ॥ सुष्ठु कण्ठो यस्याः सा सुकण्ठी ॥ सुष्ठु पुच्छं यस्याः सा सुपुच्छी ॥
पक्षे आप् ॥

(कबरमणिविषशरेभ्यः परात् पुच्छान्नित्यम्) कबरपुच्छी ।
मणिपुच्छी । विषपुच्छी । शरपुच्छी ॥

(सुबोधिनी)-कबरमणिविषशरेभ्यः परात् पुच्छान्नित्यम् ॥ ईप् स्यात् ॥
कबरं चित्रं पुच्छं यस्याः सा कबरपुच्छी ॥ मणिः पुच्छे यस्याः सा मणिपुच्छी ॥
शरः पुच्छे यस्याः सा शरपुच्छी ॥ विषं पुच्छे यस्याः सा विषपुच्छी ॥

(उपमानात्पक्षपुच्छाभ्याम्) श्येनपक्षी । श्येनपुच्छी ॥

(सुबोधिनी)—उपमानात्पक्षपुच्छाभ्याम् ॥ उपमानात्पराभ्यां पक्षपुच्छाभ्यां नित्यमीप् ॥ श्येनवत् पक्षौ यस्याः सा श्येनपक्षी ॥ श्येन इव पुच्छं यस्याः सा श्येनपुच्छी ॥

(न क्रोडादिबहुस्वरात्) कल्याणक्रोडा । सुजघना ॥

(सुबोधिनी)—न क्रोडादिबहुस्वरात् ॥ क्रोडादेर्बहुस्वराच्च स्वाङ्गान्नेप् स्यात् ॥ अश्वानामुरः क्रोडा । सुष्ठु जघनं यस्याः सा सुजघना ॥

(तत्त्वदी०)—कल्याणक्रोडेति ॥ अश्वानामुरः क्रोडा । स्त्रीलिङ्गोऽयमिति हरदत्तादयः । तत्रान्यार्थत्वेन ह्रस्वस्वेऽदन्तत्वादीपः प्राप्तिः ॥ अमरस्तु 'न ना क्रोडं भुजान्तरम्' इत्याह ॥ रत्नमणिस्तु पुंस्त्वमाह । गणे च क्रोडेति प्रातिपदिकमात्रं पठ्यते न तु आवन्तमिति गणरत्नमहोदधिकारः । एवं चाविशेषाच्छिन्नत्रयेऽपि उदाहरणं बोध्यम् ॥ माधवस्तु तुदादिगणे 'क्रुड् निमज्जने' इति धातो-राह । क्रोडः घञ् । क्रोडा अश्वानामुरः । अयं स्वभावतो विशेषविषयः । क्रोडादिषु आवन्तस्यैव पाठात् । भुजान्तरमात्रवचनस्य क्रोडशब्दस्य बहुव्रीहौ स्वाङ्गलक्षण ईव्विकल्पो भवत्येव । कल्याणक्रोडी । कल्याणक्रोडादिराहुतिगणः ॥

(सहनञ्विद्यमानपूर्वात्) सकेशा । अकेशा । विद्यमाननासिका ॥

(सुबोधिनी)—सहनञ् विद्यमानपूर्वात् ॥ सहेत्यादित्रिकपूर्वात्स्वाङ्गान्नेप् स्यात् ॥ सह केशैः वर्तते या सा सकेशा । सहादेरिति सहस्य सः ॥ अविद्यमानाः केशाः यस्याः सा अकेशा । ना इति नञोऽकारादेशः ॥ विद्यमाना नासिका यस्याः सा विद्यमाननासिका । स्वाङ्गद्वैत्यस्य नासिकोदरौष्ठेत्यस्य च बाधकोऽयं परत्वात् ॥

(नखमुखात्संज्ञायाम्) शूर्पणखा । गौरमुखी ॥ संज्ञायां किम् । ताम्रमुखी कन्या ॥

(सुबोधिनी)—नखमुखात् संज्ञायाम् ॥ आभ्यामीप् न स्यात् संज्ञार्थे ॥ शूर्पणखा । रावणस्य स्वसुनाम ॥ यदा शूर्पवन्नखानि यस्याः सा इति योगमात्रं विवक्ष्यते न तु संज्ञा तदा ईप् स्यादेव णत्वाभावश्च ॥ गौरमुखेति कस्याश्चित् संज्ञा ॥ असंज्ञायां तु ताम्रं मुखं यस्याः सा ताम्रमुखी ॥

(वौर्गुणात्) उदन्ताद्गुणवाचिनो वा स्त्रियामीप् स्यात् ॥ पट्टी-यटुः । बह्वी-बहुः ॥

(सुबोधिनी)—वौर्गुणात् ॥ वा ओरिति छेदः । गुणशब्दोऽत्र गुणवत्परो न तु गुणमात्रवाचिपरो गुणमात्रवाचकानां स्त्रीलिङ्गाभावात् । "गुणं शुक्लादयः पुंसि" इत्युक्तत्वात् ॥ उदन्तादिति किम् । शुचिः ॥ गुणात्किम् । आखुः ॥ महाभाष्ये गुण-

लक्षणम् "सत्त्वे निविशतेऽपैति पृथग्जातिषु दृश्यते । आंधयश्चाक्रियाजश्च साऽसत्त्वप्र-
कृतिर्गुणः ॥ १ ॥" स गुण उच्यते । यः सत्त्वं द्रव्ये निविशते । द्रव्यमुपतीत्यर्थः ॥
ननु द्रव्ये द्रव्यत्वं तत्रातिव्याप्तिरत आह । यः पृथक् द्रव्यादपैति अपगच्छति । द्रव्यं
जहातीत्यर्थः ॥ यथा पीततायां जातायां नीलता फलादपैति नैवं द्रव्यत्वं द्रव्याद-
पैति । ननु गोषु गोत्वं तदश्वदेश्चापैति तत्रातिव्याप्तिरत आह । यः पृथग्जातिषु
दृश्यते । द्रव्यान्तरेष्ववलोक्यते । यथाऽध्रे दृष्टा नीलता तृणादिष्वपि दृश्यते न तथा
गोत्वं पृथग्जातिषु दृश्यते ॥ एवं तर्हि द्रव्यं क्रिया वर्तते सा द्रव्यादपैति पृथग्जातिषु
दृश्यते चेति तत्रातिव्याप्तिरत आह । य आधेय उत्पाद्यः । च पुनः यः अक्रिया-
जोऽनुत्पाद्य इत्यर्थः । उत्पाद्यो यथा । घटादेः पाकजो रूपादिः । अनुत्पाद्यो यथा ।
आकाशादिर्महत्त्वादिः । क्रिया तु सर्वाऽप्युत्पाद्यैव ॥ ननुत्पाद्यायाः क्रियायां द्विविध्याभा-
वाद्गुणत्वाभावः । एवं तर्हि द्रव्यस्य गुणत्वं प्राप्नोति तथा हि । अवयवि द्रव्यं ह्यवयवद्र-
व्येषु निविशते संयोगविनाशादवयवद्रव्यादपैति । पृथग्जातिषु हस्तपादादिषु दृश्यते ।
द्रव्यमुत्पाद्यानुत्पाद्यभेदेन द्विविधम् । तत्र निरवयवस्यात्मपरमाण्वादेरनुत्पाद्यत्वं नित्य-
त्वात् । अवयविद्रव्यस्य घटादेस्तूत्पाद्यत्वमस्त्यनित्यत्वाद् अत आह । योऽसत्त्वप्रकृतिर्द्रव्य-
स्वभावो द्रव्याद्भिन्न इत्यर्थः ॥

(सत्त्वदी०)—चौर्गुणादिति ॥ वा ओः गुणादिति छेदः । औरिति तु न । औः प्रत्यय
इति व्याख्यानं न कार्येणः प्रागनुदेशात् । सतो हि कार्येणः कार्येणः भाव्यमिति । औरित्यपि उवर्णा-
न्तस्यैव ग्रहणम् न त्वोकारान्तस्य गुणस्य तदभावात् । केवलस्यापि उमात्रस्य गुणस्याभावात् । गुण-
शब्दोऽपि न स्वरूपपरः तस्यानुदन्तत्वात् । गुणमात्रवाचिपरोऽपि न तस्य स्त्रियामप्रवृत्तेः । "गुणं
शुक्लादयः पुंस्ति" इति वचनात् ॥ गुणलक्षणं तु "उपैत्यन्यज्जहात्यन्यद् दृष्टो द्रव्यान्तरेष्वपि ।
वाचकः सर्वलिङ्गानां द्रव्यादन्यो गुणः स्मृतः" इति ॥

(खरुसंयोगोपधान्न) खरुः । पाण्डुः ॥

(सुबोधिनी)—खरुसंयोगोपधान्न ॥ खरुशब्दात् संयोगोपधगुणवाचिनः शब्दाच्च
नेषु स्यात् ॥ खरुः पतिवरा कन्या । पाणिग्रहणोत्कण्ठावतीत्यर्थः ॥

(तत्त्वदी०)—खरुसंयोगेत्यादि ॥ वाशब्दादेतत् ॥ खरुः पतिवरा कन्या । तत्र पाणिग्रह-
णोत्कण्ठाभिधायित्वाद् गुणवचनत्वम् ॥

(कृदिकारादक्त्यर्थात्) आजी-आजिः । धूली-धूलिः । रात्री-
रात्रिः । शकटी-शकटिः ॥ अक्त्यर्थात् किम् । भूतिः । अजननिः ॥

(सुबोधिनी)—कृदिकारादक्त्यर्थात् ॥ कत्यादिभिन्नात्कृत्संबन्धिन इका-
रात् स्त्रियां वेप् स्यात् ॥ आजी संग्रामः ॥ धूली रजः ॥ अक्त्यर्थात् किम् । भूतिः ।
क्तिरिति स्त्रियां भावेऽर्थे क्तिः ॥ आक्रोशे नञ्यनिरिति जनोरनिप्रत्ययः । न जायते
इत्यजननिः ॥

(पद्धत्यादिभ्यो वा) पद्धती-पद्धतिः ।

(सुबोधिनी)-पद्धत्यादिभ्यो वा ॥ स्त्रियामेभ्यो वेप् स्यात् ॥ पद्ध्यां हन्यते इति पद्धतिर्मागः । क्तिप्रत्ययान्तत्वादप्राप्ते विध्यर्थम् । पद्धतिशब्दो गणे पठ्यते । पद्धतिषष्टिविकटविशालकल्याणपुराणचण्डकृपाणअहनित्यादयः ॥

(ऐ च मन्वादेः) मनुपूतऋतुवृषाकप्यत्रिकुसितकुसिदानाम् आदेश ईप् च स्त्रियां-पुंयोगे ॥ पूतऋतायी । कुसितायी । कुसिदायी । वृषाकपायी । अग्रायी ॥

(सुबोधिनी)-ऐ च मन्वादेः ॥ मनुरादिर्यस्य स मन्वादिस्तस्मान्मन्वादेः । आदिशब्दः प्रकारे । स्त्रियां मन्वादेरीप् स्यात् पुंयोगे एषामन्तस्यैकारादेशश्च ॥ पूतऋतुर्यस्य येन वा पूतऋतुः । पूतऋतोः स्त्री पूतऋतायी ॥ पुंयोगे किम् । पूतऋतुः स्त्री । “ यया तु ऋतवः पूताः स्यात्पूतऋतुरेव सा ” इत्यमरः ॥ अग्नेः स्त्री अग्रायी । “ अथाऽग्रायी स्वाहा च हुतभुक्प्रिया ” इत्यमरः ॥ वर्षति कामानिति वृषः । नाम्युपधात्क इति कः । आकम्पयति पापानित्याकपिः, अत्रान्तर्भावितजिप्रत्ययार्थोऽस्ति । ‘इखखि’ इति इप्रत्ययः । इदित इति न नुम् । आगमजमनित्यमित्युक्तत्वात् । वृष-श्चासौ आकपिश्च वृषाकपिः वृषाकपेः स्त्री वृषाकपायी । “ हरविष्णु वृषाकपी ” इति । “ वृषाकपायी श्रीगौर्यौ ” इति चामरः ॥

(तत्त्वदी०)-ऐ च मन्वादेरिति ॥ मनुरादिर्यस्य स मन्वादिः । आदिशब्दः प्रकारे । तेन वृषाकप्यत्रिकुसितकुसिदा गृहीताः ॥ पूतऋतायीति ॥ पूतः ऋतुर्येन स पूतऋतुः तस्य स्त्रीत्यर्थः ॥ वृषाकपायीति ॥ वर्षति कामानिति वृषः । नाम्युपधात्कः । आकम्पयति पापानिति आकपिः । अन्तर्भावितज्यन्तः । इखखीति इः । यत्वागमजमनित्यमिति तन्न इप्रत्यये किच्चाभावादेव नुमोऽप्राप्तेरागमजत्वेनानित्यत्वाश्रयणस्य व्यर्थत्वात् । वृषश्चासावाकपिश्च वृषाकपिस्तस्य स्त्रीत्यर्थः ॥ “ हरविष्णु वृषाकपी । ” “ वृषाकपायी श्रीगौर्यौ ॥ ” इति अमरः ॥ पुंयोगे किम् । पूताः ऋतवो यया सा पूतऋतुरेव ॥

(मनोरैऔ वा) मनावी-मनायी-मनुः ॥

(सुबोधिनी)-मनोरैऔ वा ॥ मनुशब्दस्यौकारादेशः ऐकारादेशश्च वा ईषिः । मनोः स्त्री मनावी-मनायी-मनुः । ईवभावः ॥

(पत्न्यादयः) पत्न्यादयो निपात्यन्ते ॥ पत्नी । सपत्नी । एकपत्नी । वीरपत्नी ॥

(सुबोधिनी)-पत्न्यादयः ॥ पत्नी आदियेषां ते पत्न्यादयः । आदिशब्दः प्रकारे । पतिशब्दान्तस्य नान्तत्वं निपात्यते । त्रण ईवित्तीप् । पत्नी ॥ समानः

पतिर्यस्याः सा सपत्नी । सहोदेरिति समानस्य सभावः ॥ एकः पतिर्यस्याः सा एक-
पत्नी ॥ वीरः पतिर्यस्याः सा वीरपत्नी ॥ सखिशब्दशिशुशब्दाभ्यामीप् निपात्यन्ते ।
सखी ॥ न विद्यते शिशुर्यस्याः सा अशिश्वी । “अशिश्वी तु शिशुं विना” इत्यमरः ॥
अनडुहः स्त्रियामीप् निपात्यते । अनडुहश्चेति वाऽऽम् । अनडुही-अनडुही ॥ प्रागा-
दिशब्दादीक् निपात्यन्ते गतौ । प्राची पूर्वा दिक् । नो लोप इति लोपः । पूजायां तु
प्राञ्ची । पूजार्थाञ्चेतेनेति नलोपाभावः । गतौ अच्चेदीर्घश्चत्यकारलोपः ॥ पूर्वदीर्घं
प्रतीची पश्चिमा दिक् । पूजायां प्रत्यञ्ची ॥ उदीची उत्तरा दिक् । तिरश्चादय इति
उदीचादेशः ॥ अवाची दक्षिणा दिक् । “प्राच्यवार्चीप्रतीच्यस्ताः पूर्वदक्षिणपश्चिमाः ।
उत्तरा दिगुदीची स्यात्” इत्यमरः ॥

(तत्त्वदी०)-पत्न्यादय इति ॥ नत्वं निपात्यन्ते । ईप् तु नान्तत्वादेव ॥

(क्वचिद्वा) दृढपत्नी-दृढपतिः । वृषलपत्नी-वृषलपतिः । एता-
पत्नी । हरिता-हरिणी । रोहिता-रोहिणी । श्येता-श्येनी । अस्मि-
ता-असिक्री । पलिता-पलिक्री । इत्यादि ॥

(सुबोधिनी)-क्वचिद्वा ॥ क्वचिद्वा निपातनं भवति ॥ दृढः पतिर्यस्याः सा
दृढपत्नी-दृढपतिः ॥ वृषलः शूद्रः पतिर्यस्याः सा वृषलपत्नी-वृषलपतिः ॥ एत-
शब्दात् स्त्रियामीप् तकारस्य नकारादेशश्च वा निपात्यन्ते । एता-एनी । कर्तुर्यत्यर्थः ।
“चित्रं किर्मीरकलमापशबलैताश्च कर्तुरं” इत्यमरः ॥ हरिता-हरिणी । हरिद्वर्णेत्यर्थः ॥
रोहिता-रोहिणी । रक्तेत्यर्थः ॥ श्येता-श्येनी । श्वेत्यर्थः ॥ असितपलितशब्दयोरपीप्
तकारस्य क्लादेशश्च वा निपात्यन्ते । असिता-असिक्री । कृष्णेत्यर्थः ॥ पलिता-
पलिक्री । वृद्धेत्यर्थः ॥

(तत्त्वदी०)-क्वचिद्वेति ॥ पुंयोगे इत्यतश्चकारानुवृत्तेरिति भावः ॥

(इतो मनुष्यजातेरीप्) दाक्षी । अवन्ती । कुन्ती ॥

(सुबोधिनी)-इतो मनुष्यजातेरीप् ॥ मनुष्यजातिवाचिन इकारान्तात्
स्त्रियामीप् स्यात् ॥ दक्षस्यापत्यं दाक्षिः । अत इजितीञ् । अत्र गोत्रलक्षणा जातिः ॥
अवन्तेरपत्यं स्त्री । कुन्तेरपत्यं स्त्री । स्त्रियामवन्तिकुन्तीत्यपत्यप्रत्ययस्य लृक् । अत्रापि
गोत्रलक्षणा जातिः ॥

(उत ऊः) उदन्तादयोपधान्मनुष्यजातिवाचिनः स्त्रियाम्ः
प्रत्ययः ॥ कुरुः ॥ अयोपधात्किम् । अध्वर्युः स्त्री ॥

(सुबोधिनी)-उत ऊः । कुरोरपत्यं स्त्री कुरुः । स्त्रियामवन्तिकुन्तिकुर्वित्यप-
त्यप्रत्ययस्य लृक् । अत्रापि गोत्रलक्षणा जातिः ॥ अयोपधात्किम् । अध्वर्युर्ब्राह्मणी ।

शाखाध्येत्री शाखाध्यायिवंशोद्भवा वेत्यर्थः॥अत्र चरणलक्षणा जातिः॥अध्वरं यातीति विग्रहे मृगयवादयश्चेत्यौणादिकेन सूत्रेण याधातोः कुप्रत्यये अध्वरशब्दस्यान्त्यलोपश्च ।

(तत्त्वदी०)-उत ऊरिति ॥ अत्राहुः । ओरित्यनुवर्तमाने उत इति किमर्थम् । न च वाच्य-
मूदन्तान्मा भूदिति वधूरित्यादौ सत्यसति विशेषाभावादतस्तदनुवृत्तौ तत्संबद्धस्य गुणशब्दस्याभ्यनुवृत्तिः
स्यादिति पुनरुक्तमिति माषवस्तत्र खलुष्वं यवत्वमिति विशेषसत्त्वात् । अत्रेदमवधेयम् । मनुष्य-
जातिवाचिन उदन्तादूप्रत्ययस्य विधानेन खलुष्वादिशब्दानां क्रियावाचकत्वेन जातिवाचित्वाभावाद्दे-
वाप्राप्तौ विशेषस्यासंभवात् । अथात्र मनुष्यजातिर्न विवक्षितेति न वाच्यम् । ऊहुत इति सूत्रविवरणे
उदन्तान्मनुष्यजातिवाचिन इति दीक्षितादिभिः सर्वैरेवोक्तत्वात् ॥

(पङ्गोश्च) पङ्गुः ॥

(सुबोधिनी)-पङ्गोश्च ॥ पङ्गुशब्दो गुणवाची तस्मात् स्त्रियामूः स्यात् ॥

(श्वशुरस्योकाराकारलोप ऊश्च) श्वश्रूः ॥

(सुबोधिनी)-श्वशुरस्योकाराकारलोप ऊश्च ॥ श्वशुरशब्दात् स्त्रियामूः
स्यात् उकाराकारयोलोपश्च ॥ संनिहितत्वादन्तस्यैवालोपो न त्वादेः । पुंयोगे चेतीपो
निवारणार्थमिदम् ॥

(तत्त्वदी०)-श्वशुरस्येत्यादि ॥ एतन्मूलं तु दीर्घकरणमेवान्यथा उदन्तत्वात्सवर्णदीर्घ-
णापि सिद्धेरुकरणं वृथा स्यात् । पुंयोगलक्षण ईपि प्राप्ते ऊः । तत्संयोगेन च विधीयमानोऽलोपः
सन्निहितत्वादन्तस्यैवाकारस्य न त्वादेः ॥

(ऊरूत्तरपदादौपम्ये) उपमानवाचिपूर्वपदादूरूत्तरपदादूः ॥
करभोरूः ॥

(सुबोधिनी)-ऊरूत्तरपदादौपम्ये ॥ उपमानवाचिपूर्वपदादूरूत्तरपदादूः ॥ उप-
मीयतेऽनेन तदुपमानम् अधिकगुणविशिष्टमित्यर्थः ॥ करभवत् ऊरू यस्याः सा कर-
भोरूः । “मणिबन्धादाकनिष्ठं करस्य करभो बहिः” इत्यमरः ॥

(तत्त्वदी०)-उपमानवाचिपूर्वपदादिति ॥ “धात्रीकराभ्यां करभोपमोरूः” इत्यत्र
तु न । करभशब्दस्योपमानवाचित्वेऽपि पूर्वपदत्वाभावात् ॥

(संहितशफलक्षणवामसहितसहादेरनौपम्येऽपि) संहितोरूः ।
शफोरूः । लक्षणोरूः । वामोरूः । सहितोरूः । सहोरूः ॥

(सुबोधिनी)-संहितशफलक्षणवामसहितसहादेरनौपम्येऽपि ॥ संहिता-
दिपूर्वपदादूरूत्तरपदानाम्नः स्त्रियामूः स्यात् ॥ उपमीयते अनयेत्युपमा तस्या भाव
औपम्यं न औपम्यम् अनौपम्यं तस्मिन् । संहितौ मिलितौ ऊरू यस्याः सा संहितोरूः ॥
शफाविव ऊरू यस्याः सा शफोरूः । “शफं ह्रीवे खुरः पुमान्” इत्यमरेण ह्रीवत्व-

युक्तं तथापि कोशान्तरे पुंस्त्वम् ॥ “शफः खुरे गवादीनां मूले विटपिनामपि” इति हेम-
चन्द्रः ॥ लक्षणमस्त्यस्मिन् स लक्षणः । अस्त्यर्थे अप्रत्ययः । लक्षणौ ऊरु यस्याः सा लक्ष-
णोरुः ॥ वामौ सुन्दरौ ऊरु यस्याः सा वामोरुः ॥ हितेन सह सहितौ सहितौ ऊरु
यस्याः सा सहितोरुः ॥ सहेते इति सहौ । सहौ ऊरु यस्याः सा सहोरुः ॥

(तत्त्वदी०)—शफोरुरिति ॥ शफौ खुरौ ताविथ । संछिष्टत्वादुपचारः । यद्यपि “शफं
क्रीवे खुरः पुमान्” इत्यमरस्तथापि शफशब्दस्य पुंस्त्वमपि बहुसंमतम् । “शफः खुरे गवादीनां मूले
विटपिनामपि” इति हेमचन्द्रकोशाच्च ॥

(नृनरयोर्वृद्धिश्च) नारी ॥

(सुबोधिनी)—नृनरयोर्वृद्धिश्च ॥ नृशब्दात् ऋण ईबिति ईपि प्राप्ते नरशब्दात्
जातिलक्षणे ईपि प्राप्ते वृद्धचर्थं वचनम् ॥ नृनरस्य वा स्त्री नारी ॥

(तत्त्वदी०)—नृनरयोरिति ॥ नृशब्दात् ऋण ईबित्यनेन । नरशब्दात् जातिलक्षण एव ॥
ननु नरशब्देऽन्याकारस्य षष्ठीनिर्दिष्टत्वात् वृद्धिरस्त्विति न वाच्यम् । न चान्यवृद्धिर्विफला लोपं वाचित्वा
प्रवृत्तेः । उच्यते । नरस्य अः नरः हलादित्वाद्द्वर्लोपः । ना च नरश्च नृनरौ तयोरित्यर्थः । प्रक्षेपसाम-
र्थ्यान्ान्याकारो गृह्यते ॥

(यूनस्तिः) युवन्शब्दात् स्त्रियां तिः ॥ युवतिः ॥ इति
स्त्रीप्रत्ययाः ॥

(सुबोधिनी)—यूनस्तिः ॥ ऋण ईबित्यस्यापवादः । नाम्नो न इति सूत्रे केचित्
स्यादौ रसे इत्यनुवर्तयन्ति तन्मते युवन्शब्दात्तिप्रत्यये नलोपः कथं स्यात् । स्यादीनां
रसस्य परत्वाभावात् । उच्यते । त् इः इति च्छेदः कर्तव्यः । युवन्शब्दात्स्त्रियामिप्र-
त्ययो यूनोऽन्त्यस्य तादेशश्चेति । कथं तर्हि “युवतीकरनिर्मथितम्” इति प्रयोगः ॥
यौति मिश्रीकरोति पत्या सहति यौतैः शत्रन्तात् ष्ट्रित इति ईपि कृते बोध्यः । अत्रापि
अनुपसर्जनादिति वक्तव्यम् । गौणे तु बहवो युवानो यस्यां बहुयुवा पृः । स्त्रीप्रत्यया-
न्तेभ्यः शब्दभ्यः प्रातिपदिकग्रहणे लिङ्गविशिष्टस्यापि ग्रहणमिति परिभाषया स्याद्यु-
त्पत्तिर्बोध्यः ॥ इति सुबोधिण्यां स्त्रीप्रत्ययाः ॥

(तत्त्वदी०)—यूनस्तिरिति ॥ वसां रस इत्यतो रस इत्यनुवृत्तेरस्यादावपि रसे नलोपः । यद्वा
त् इः इति च्छिन्वा युवन्शब्दस्य तादेश इश्च प्रत्ययः स्त्रियामित्यर्थो वाच्यः । युवतीति यौतैः
शत्रन्तादीपि बोध्यम् ॥

श्रीविद्यानगरस्थायिलोकेशकरशर्मणा । कृतायामिह टीकायां स्त्रीप्रत्ययविचारणम् ॥

इति तत्त्वदीपिकायां स्त्रीप्रत्ययाः ॥

अथ विभक्त्यर्थाः ॥

(लिङ्गार्थे प्रथमा) नामार्थमात्रे लिङ्गमात्राधिक्ये च प्रथमा विभक्तिः ॥ नियतोपस्थितिको नामार्थः । उच्चैः । नीचैः । कृष्णः । श्रीः । ज्ञानम् । द्रोणः । खारी । आढकम् । एकः । द्वौ । बहवः । अलिङ्गा नियतलिङ्गाश्च नामार्थमात्र इत्यस्योदाहरणम् । अनियतलिङ्गास्तु लिङ्गमात्राधिक्य इत्यस्य । तटः । तटी । तटम् ॥

(सुबोधिनी)—अथ कारकप्रकरणम् । स्यादयः प्रत्यया नाम्नो विहितास्तेषामर्थविशेषे व्यस्थां दर्शयितुमारभते ॥ लिङ्गार्थे प्रथमा ॥ लिङ्गं च अर्थश्चानयोः समाहारो लिङ्गार्थम् । तस्मिन् लिङ्गार्थे । अर्थे प्रथमेत्युक्तौ कस्यार्थं इत्याकाङ्क्षायां यस्मान्नाम्नः स्यादिविभक्तिर्विहिता तस्य नाम्नोऽर्थे एवेति नामार्थमात्रम् “मात्रं कात्स्न्येऽवधारणे” इत्यमरः । तत्र प्रथमा विभक्तिर्भवति । स को नामार्थः । नियतोपस्थितिकः । नियतोपस्थितिर्यस्य स नियतोपस्थितिकः । यस्मिन् नाम्नि उच्चारिते यस्यार्थस्य नियमेनोपस्थितिः स नियतोपस्थितिको नामार्थ एव शक्य इत्युच्यते । अनियतलिङ्गग्रहणार्थं लिङ्गेति । लिङ्गे लिङ्गमात्राधिक्येऽपि प्रथमा । यद्यपि लिङ्गमात्र इत्येवाक्षरार्थस्तथापि नामार्थं विना लिङ्गादिप्रतीतेरसंभवादाधिक्ये इत्युक्तम् । प्रथमादयः सप्तम्यन्ताः प्राचां संज्ञास्ताभिरिहापि व्यवहारः । ननु सिंहो माणवक इत्यादौ प्रथमा न स्यात् । उच्यते । शक्यार्थमादय प्रथमाविभक्तेरुत्पत्तौ सत्यां पश्चात्पदान्तरसमभिहारो लक्ष्यार्थबोधकोऽस्तीति ॥ ननु वीरः पुरुष इत्यादौ प्रथमा न स्यात् । वीराभिन्नः पुरुष इत्यभेदसंसर्गस्याधिकस्य भानात् । उच्यते । अत्र पदसंस्कारपक्षाभ्युपगमोऽस्ति । ततोऽन्तरङ्गत्वात् प्रथमप्रवृत्तपदसंस्कारेण प्रथमारूपे कृते पश्चाद्गहिरङ्गत्वात् अभेदसंसर्गो वाक्यार्थः कर्तव्य इति । नास्ति लिङ्गं येषां ते अलिङ्गाः । नियतं निश्चितं लिङ्गं येषां ते नियतलिङ्गा इति । उभयेषां नामार्थमात्रे उदाहरणं यथा । उच्चैरिह पदत्वाद्विसर्गसिद्धिः । किंचास्य प्रथमान्तत्वात् संग्राम उच्चैस्तव संग्राम उच्चैस्ते इति विद्यमानपूर्वादिति सूत्रेण तेमे आदेशयोर्विकल्पसिद्धिरपि फलम् । कृष्णः । अयं नीलद्रव्येऽनियतलिङ्गस्तथापि वासुदेवं नियतलिङ्गः । ज्ञायते तत् ज्ञानम् । भावे युट् । खारी द्रोण आढकमित्यत्रापि नामार्थे एव प्रथमा । परिमाणार्थस्य नियतज्ञानात् । द्रोणो व्रीहिरित्यत्र तु द्रोणपरिच्छिन्नाभिन्नो व्रीहिरित्यभेदान्वयः । नामार्थयोरभेदान्वयस्य व्युत्पन्नत्वात् ॥ ननु एको द्वौ बहव इत्यत्र नाम्नेव संख्याया अभिधानात् प्रथमा न स्यात् । उच्यते । न केवला प्रकृतिः प्रयोक्तव्या नापि केवलः प्रत्यय इति नियमात् प्रथमोत्पत्तिर्बोधा । अनियतं लिङ्गं येषां ते अनियतलिङ्गास्तेषामनियतलिङ्गमेवेति लिङ्गमात्रम् । अधिकस्य भाव आधिक्यं लिङ्गमात्रस्य

आधिक्यं लिङ्गमात्राधिक्यं तस्मिन् । उदाहरणं बोध्यम् । किञ्च भाष्यकारमते पञ्चकः प्रातिपदिकार्थः स्वार्थद्रव्यलिङ्गसंख्याकारकाणि इति । यथा दधि माध्वित्यादौ विनापि विभक्तिं प्रातिपदिकादेव तावतामर्थानां प्रतीतेः । कैयटमते आदितश्चतुष्कं प्रातिपदिकार्थः । वृत्तिकारमते आदितस्त्रिकं प्रातिपदिकार्थः । संख्याकर्मादयस्तु विभक्त्यर्था इति । आदितो द्विकं प्रातिपदिकार्थं इत्यन्ये । लिङ्गमात्रादे वाच्यमित्युक्तत्वात् । तत्र स्वार्थो विशेषणं द्रव्यं विशेष्यं द्रव्यगुणक्रियासन्निधाने द्रव्यवाचकस्यैव प्राधान्यमित्युक्तत्वात् । लिङ्गं स्त्रीत्वादि । संख्या एकत्वादि । कारकं कर्मादि ॥

(तत्त्वदी०)—लिङ्गार्थं प्रथमेति ॥ लिङ्गं च अर्थश्च लिङ्गार्थं तस्मिन् लिङ्गार्थं । लिङ्गं अर्थं च प्रथमेत्यर्थः । कस्यार्थं इत्याकाङ्क्षायां यस्मात्स्यादिर्विभक्तिस्तस्यार्थं । स्यादयश्च नाम्नो विधीयन्ते अतो नामार्थे इति लब्धमेव ॥ नामार्थमाह ॥ नियतोपस्थितिक इति ॥ नियता उपस्थितिरस्य सः । यस्मान्नाम्नो योऽर्थो नियमेन भासते स तस्यार्थः । नियतत्वलाभश्चामन्त्रण इति सूत्रारम्भान् । नामार्थ एव द्विविधः तं दर्शयति—अलिङ्गा इत्यादि ॥ नालिङ्गा संख्या इत्यर्थः । प्रथमे उदाहरणमव्ययम् । द्वितीय उदाहरणं कृष्ण इत्यादि । यद्यपि नीलरूपवत्परोऽयमनियतलिङ्गस्तथापि वायुदेवं भगवति नियतलिङ्ग एवेति भावत् । कृष्णादौ लिङ्गमेव नामार्थस्तस्य नियमेन भानात् । तदादौ तु लिङ्गं नामार्थव्यतिरेकेणास्तीति लिङ्गमात्राधिक्ये नामार्थे प्रथमाविधानात् । कारकसंबन्धयोस्तु नाम्नो नियतमानाभावान्न तयोराधिक्ये प्रथमा । यदि त्वर्थशब्दो वृत्तिपरः वृत्तिस्तु शक्तिर्लक्षणा च गौरी तु लक्षणात्तर्भूता पृथग्भाऽस्तु त्रिकं च नामार्थ इत्यार्थयते । तदा लिङ्गे इत्यपि भाऽस्तु लक्षणावितिचित्रत्वेऽपि न क्षतिः नियमांशत्यागात् । शक्यं लक्ष्यं गौणे च पुष्टिर्लिङ्गं स्त्रीलिङ्गं नपुंसकलिङ्गं च लक्ष्यमिति ध्वनिच्यम् । शक्य एवेति नियमस्य पुंस्त्वादिना लिङ्गस्य वाच्यतेति नियमस्य च त्यागात् । लिङ्गत्वेनैव लिङ्गस्य वाच्यताभ्युपगमात् । खारीत्यादिपरिमाणमपि नामार्थ एव नियमेन लाभात् । एक इत्यादिसंख्यायास्तु नास्त्रैवाभिधानात्तदभिधायिका प्रथमा न इति चेत्सस्यं न केवला प्रकृतिः प्रयोक्तव्येति नियमात् । अन्यप्रयोगेऽप्येषोऽन्वयः स्यादिति अनुवादकप्रयोगस्यैव न्याय्यत्वात् ॥ ननु कृष्ण इत्यादायस्तीत्यप्याहारोऽन्योक्ते प्रथमेत्यनेनैव सिद्धं किमेतेनेति चेत्सत्यम् । अध्याहारे गौरवात् । शुक्रोऽयं न पीत इत्यादौ सविशेषणवाक्येऽप्याहारस्यानावश्यकत्वाच्च ॥ ननु तस्मात्प्रतिज्ञासिद्धिः अत्रेणैव विभक्तविधानात्किं कारकप्रकरणेनेति चेत्सत्यम् । सिद्धे सत्यारम्भो नियमार्थः । स च द्विविधः । विभक्तनियमोऽर्थनियमश्च । आद्ये नामार्थ एव प्रथमा । कार्य एव द्वितीया । करण एव तृतीयेत्यादि । अत्र पक्षेऽप्ययम्यो न प्राप्तिः । द्वितीये तु नामार्थे प्रथमैव । कार्ये द्वितीयैवेत्यादि । अत्र पक्षेऽप्ययम्योऽपि भवन्ति ॥

(आमन्त्रणे च) अभिमुखीकरणे प्रथमा ॥ हे देव, हे देवौ, हे देवाः ॥

(सुबोधिनी)—आमन्त्रणे च ॥ संबोधनाधिक्येऽप्राप्तौ वचनम् । आमन्त्र्यते प्रसन्नः क्रियते अनेनेति करणे युट् । अनभिमुखोऽभिमुखः क्रियते अनेनेत्यभिमुखीकरणमनुकूलकरणम् । तत्र प्रथमा भवति 'देव मां पाहि' इति वाक्ये देवसंबन्धिसंबोधन-

विषयिका मत्कर्मकरक्षणाक्रियेति बोधः । “संबोधनपदं यच्च तत्क्रियाया विशेषणम्” इत्युक्तत्वादिह संबोधनं प्रकृत्यर्थं प्रति विशेष्यं क्रियां प्रति विशेषणमिति ॥

(तत्त्वदी०)—आमन्त्रणे इति॥ आमन्त्रणमभिमुखीकरणमनुकूलकरणमिति यावत् । आमन्त्र्यते प्रसन्नः क्रियतेऽनेनेति साधने युट् । इह संबोधनं प्रकृत्यर्थं प्रति विशेष्यं क्रियां प्रति विशेषणमिति सिद्धान्तः । “संबोधनपदं यच्च तत् क्रियाया विशेषणम्” इत्युक्तत्वात् ॥ एवं देव मां पाहति वाक्यस्य देवसंबन्धिसंबोधनविषयकमत्कर्मकं रक्षणमर्थः ॥

(भोस्भगोस्अघोस् भवद्भगवदघवतां वा निपात्या धौ) भो हरे । भगो नमस्ते । अघो याहि ॥

(सुबोधिनी)—भोस्भगोस्अघोस् भवद्भगवदघवतां वा निपात्या धौ॥ धिविषये एषां स्थाने एते निपात्यन्ते वा । हे भोः । हे भवन् । हे पूज्येत्यर्थः ॥ हे भगोः । हे भगवन् । हे ज्ञानिन्नित्यर्थः ॥ हे अघोः । हे अघवन् । हे पापिष्ठेत्यर्थः ॥ भोस् इत्यनेन विसर्गलोपः । भो हरे ॥ इति प्रथमा ॥

(तत्त्वदी०)—भोस्भगोस् इति ॥ योग्यताबलाद्भवदादयः स्थानिनः आक्षिप्यन्ते ॥ इति प्रथमा ॥

(शेषाः कार्ये कर्तृसाधनयोर्दानपात्रे विश्लेषावधौ संबन्ध आधारभावयोः) द्वितीयाद्या विभक्तय एष्वर्थेषु भवन्ति ॥ कार्ये कर्मकारके द्वितीया । कटं करोति कारुको रूपं पश्यति चाक्षुषः । राज्यं प्राप्नोति धर्मिष्ठः सोमं सुनोति सोमपाः ॥

(सुबोधिनी)—शेषाः कार्ये कर्तृसाधनयोर्दानपात्रे विश्लेषावधौ संबन्ध आधारभावयोः ॥ शिष्यन्ते इति शेषाः । कर्मणि घञ् प्रत्ययः । प्रथमायाः शेषाः अन्याः षड् विभक्तयस्ताः कार्यादिषु षट्सु यथाक्रमं प्रवर्तन्ते इत्यर्थः ॥ कार्ये द्वितीया ॥ क्रियते कर्त्रा स्वक्रियया निष्पाद्यते यत्तत् कार्यम् । धातूपात्तफलमित्यर्थः । तस्मिन् अनुक्ते कार्ये कर्मणि द्वितीया स्यात् । उक्ते कर्मणि तु प्रथमैव । उक्तं त्वाख्यातकृच्छ्रित-समासनिपातैर्भवति ॥ आख्यातोक्ते हरिः सेव्यते ॥ कृदुक्ते लक्ष्म्या सेवितो हरिः ॥ तद्धितोक्ते शतेन ऋतः शत्यः ॥ कारकात्क्रियायुक्ते इति शेषः ॥ समासोक्ते प्राप्त आनन्दो यं स प्राप्तानन्दः ॥ निपातोक्ते विपवृक्षोऽपि संबन्ध स्वयं छेत्तुमन्नाः म्रतमिति ॥ “कटं करोति कारुको रूपं पश्यति चाक्षुषः । राज्यं प्राप्नोति धर्मिष्ठः सोमं सुनोति सोमपाः ॥ १ ॥” अत्र सर्वत्रारख्यतादिनाऽनुक्ते कर्मणि द्वितीया । कारक-पुमान् कटं करोति । कटनिष्ठोत्पत्त्यनुकूला एककर्तृका वर्तमाना करोति क्रियेति शब्द-बोधः ॥ चक्षुषा पश्यतीति चाक्षुषः पुमान् । कारकादित्यप् । रूपं पश्यति रूपानि-ष्ठसाक्षात्कारोत्पत्त्यनुकूला एककर्तृका वर्तमाना दृशिक्रिया ॥ धर्मोऽस्त्यस्येति धर्मो ॥

अस्त्यर्थे इन् । अतिशयेन धर्माति इष्टप्रत्ययः । धर्मिष्ठः पुमान् । राज्ञः कर्मेति राज्यं प्राप्नोति । राज्यनिष्ठोत्पत्त्यनुकूला एककर्तृका वर्तमाना प्राप्नोतिक्रिया ॥ सोमं पिवतीति सोमपाः पुरुषः । सोमममृतवह्नीं सुनोति खण्डयतीत्यर्थः । सोमनिष्ठखण्डनात्पत्त्यनुकूला एककर्तृका वर्तमाना सुनोतिक्रियेति । क्रियाप्रधानमाख्यातमिति सिद्धान्तात् क्रियाविशेष्यकः शाब्दबोधः कर्तव्यः ॥ यास्कोऽप्याह । भावप्रधानमाख्यातं सत्त्वप्रधानानि नामानीति । पञ्चमृगो धावतीत्यादौ तु मृगकर्तृकगमनं दृशिक्रियां प्रति कर्म । प्रधानं तु दृशिक्रियैव । उक्तं च । “सुवन्तं हि यथाऽनेकं तिङन्तरय विशेपणम् । तथा तिङन्तमप्याहुस्तिङन्तस्य विशेषणम् ॥ ? ॥” इति ॥ ननु उक्तं कर्मणि प्रथमेत्युक्तम् । तेन पक्षमोदनं भुङ्क्ते इत्यत्र द्वितीया न स्यात् । कृत्प्रत्ययेन कर्मण उक्तत्वात् । उच्यते । इह हि पचिभुजिनिरूपिते द्वे कर्मत्वशक्ती । तत्र प्रधानीभूतभुजिक्रियानिरूपितामनुक्तां शक्तिमादाय द्वितीयोत्पत्तिर्भवतीति । उक्तं च हरिणा । “प्रधानेतरथोर्यत्र द्रव्यस्य क्रिययोः पृथक् ॥ शक्तिर्गुणाश्रया तत्र प्रधानमनुद्ध्यते ॥ ? ॥ प्रधानविषया शक्तिः प्रत्ययेनाभिधीयते । यदा गुणे तदा तद्गदनुक्ताऽपि प्रतीयते ॥ २ ॥” अत एव । पक्वोदनो भुज्यते देवदत्तनेत्यत्र भुजिप्रत्ययेन उक्तं कर्मणि प्रथमेव भवति । पच्येत्प्रधान्यात् । अथ प्रसङ्गात्पाणिनिस्त्राणि लिख्यन्ते ॥ अकथितं च ॥ अपादानादिविशेषैरुक्तं कारकं कर्मसंज्ञं स्यात् । “दुह्याच्पच्दण्ड्रुधिप्रच्छिच्चिञ्चृशासुजिमथ्-सुपााम् । कर्मयुक् स्यादकथितं तथा स्याच्चीहृक्पवहाम् ॥ ? ॥” दुहादीनां द्वाद्दशानां तथा नीमृतीनां चतुर्णां कर्मणा यद्युज्यते तदेवाकथितं कर्मज्ञेयम् । कर्मणा युज्यते इति कर्मयुक् । क्विबन्तम् । मुख्यकर्मणा सह क्रियया संबध्यमानमपादानादिविशेषैरकथितं याकारकं तत्कर्मसंज्ञकं भवतीत्यर्थः ॥ एतेन दुहादीनां द्विकर्मकत्वमुक्तम् । तुह प्रपूरणे । गां दोग्धि पयः स इत्यत्र पयःकर्मकं गोसंबन्धि दोग्धनमर्थः । पयोऽत्र मुख्यं कर्म धातुपात्तफलाश्रयत्वात् । गौस्तु पयसो निमित्ततामात्रेणोपात्ता न त्वविभावेनेत्यपादानसंज्ञाया अप्रवृत्तेरेनेन कर्मसंज्ञा । विवक्षायां त्वपादानादिसंज्ञा भवत्येव । विवक्षातः कारकविभक्तयो नाना भवन्तीति शाब्दिका इत्युक्तत्वात् । गोदोग्धि पयः स इति ॥ दुह्याच् याच्चायाम् । बलि याचते वसुधां हरिः । अत्र प्रार्थनार्थस्य याचतेर्वसुधा मुख्यं कर्म । तेन कर्मणा युक्तो बलिः । तस्यापादानत्वाविवक्षायामनेन कर्मसंज्ञा । अपादानविवक्षायां तु बलेयाचते वसुधामिति ॥ अविनीतं विनयं याचते सः । अविनीतं विनयायानुनयतीत्यर्थः ॥ अविनीतमिति मुख्यं कर्म विनयस्य तादर्थ्याविवक्षायामनेन कर्मसंज्ञा । विवक्षायां तु अविनीतं विनयाय याचते ॥ डुपचप् पाके । तण्डुलानां दूर्न पचति सः । ओदनं निर्वर्तयतीत्यर्थः । ओदनमिति मुख्यं कर्म । करणत्वाविवक्षायां तण्डुलानित्यत्रानेन कर्मसंज्ञा । विवक्षायां तु तण्डुलैरोदनं पचतीति ॥ दण्ड दण्डग्रहणे चुरादिः । गर्गान् शतं दण्डयति सः । शतामिति मुख्यं कर्म । गर्गानित्यत्र

त्वपादानत्वाविवक्षायामनेन कर्मसंज्ञा । विवक्षायां तु गर्गेभ्यः शतं दण्डयतीति ॥
 रुधिर् आवरणे । व्रजमवरुणद्धि गां सः । गामिति मुख्यं कर्म व्रजमित्यत्र
 त्वधिकरणत्वाविवक्षायामनेन कर्मसंज्ञा । विवक्षायां तु व्रजेऽवरुणद्धि गामिति ॥
 प्रच्छ झीप्सायाम् । माणवकं पन्थानं पृच्छति सः । पन्थानमिति मुख्यं कर्म । ताद-
 र्थ्याविवक्षायां माणवकमित्यत्रानेन कर्मसंज्ञा । विवक्षायां तु माणवकाय पन्थानं
 पृच्छति ॥ चिञ् चयने । वृक्षमवचिनोति फलानि सः । फलानीति मुख्यं कर्म वृक्ष-
 मित्यत्रापादानत्वाविवक्षायामनेन कर्मसंज्ञा । विवक्षायां तु वृक्षादवचिनोति फलानीति ॥
 ब्रूञ् व्यक्तायां वाचि । शासु अनुशिष्टौ । माणवकं धर्मं ब्रूते शास्ति वा सः । धर्ममिति मुख्यं
 कर्म । माणवकमित्यत्र तु तादर्थ्याविवक्षायामनेन कर्मसंज्ञा । विवक्षायां तु माणवकाय
 धर्मं ब्रूते शास्तीति वा ॥ जि जये । शतं जयति देवदत्तं सः । शतमिति मुख्यं कर्म ।
 देवदत्तमित्यत्र त्वपादानत्वाविवक्षायामनेन कर्मसंज्ञा । विवक्षायां तु शतं जयति देवद-
 त्तात्सः ॥ मन्थ विलोडने । सुधां क्षीरनिधिं मथ्नाति हरिः । सुधामिति मुख्यं कर्म ।
 क्षीरनिधिमित्यत्राधिकरणत्वाविवक्षायामनेन कर्मसंज्ञा । विवक्षायां तु सुधां क्षीरनिधौ
 मथ्नाति ॥ मुष स्तंभे । देवदत्तं शतं मुष्णाति । शतमिति मुख्यं कर्म । देवदत्तमित्य-
 त्रपादानत्वाविवक्षायामनेन कर्मसंज्ञा । विवक्षायां तु देवदत्ताच्छतं मुष्णाति सः ॥ णीञ्
 प्रापणे । हञ् हरणे । कृष विलेखने । वह प्रापणे । ग्राममजां नयति सः । एवं हरती-
 त्यादि । अजामिति मुख्यं कर्म । ग्राममित्यत्र त्वधिकरणत्वाविवक्षायामनेन कर्मसंज्ञा ।
 विवक्षायां तु ग्रामेऽजां नयति हरति कर्षति वहति वेति ॥ एतदर्थका धातवोऽन्येऽपि
 संज्ञेयाः । माणवकं धर्मं भाषते अभिधत्ते वक्तीत्यादि ॥ अकर्मकधातुभिर्योगे देशः
 कालो भावो गन्तव्योऽध्वा च कर्मसंज्ञक इति वाच्यम् ॥ कुरुन् स्वपिति
 मासमास्ते । गोदोहमास्ते । क्रोशमास्ते ॥ गतिबुद्धिप्रत्यवसानार्थशब्दकर्म-
 कर्मकाणामणि कर्ता स णौ ॥ गत्याद्यर्थानां शब्दकर्मकाणामकर्मकाणां च धातु-
 नामणौ यः कर्ता स णौ कर्म स्यात् । प्रत्यवसानं भक्षणम् । शब्दः कर्मकारकं येषां ते
 शब्दकर्मकाः । अनुत्पन्ने जिप्रत्यये शुद्धधातुवाच्यां क्रियां प्रति यः कर्ता स जिप्रत्ययान्त-
 धातुवाच्यां क्रियां प्रति कर्मसंज्ञः स्यादित्यर्थः ॥ यथा “शन्नूनगमयत्स्वर्गं वेदार्थं स्वानवे-
 दयत् । आशयञ्चामृतं देवान् वेदमध्यापयद्धिधिमू ॥ आसयत्सलिले पृथ्वीं यः स मे
 श्रीहरिर्गतिः ॥” गत्यर्थो यथा शन्नवः स्वर्गमगच्छन् तान् शन्नून् श्रीहरिः स्वर्गमग-
 मयदिति । गमेरजिप्रत्ययान्तावस्थायां शन्नवः कर्तारस्ते ज्यन्तावस्थायां कर्माभवन् ।
 स्वर्गकर्मकं शन्नूनिष्ठं यद्गमनं तदनुकूलो हरिकर्तृकश्चिरातीतो व्यापारः ॥ बुद्धयर्थो यथा ।
 स्वे स्वकीयाः वेदार्थमविदुस्तान् स्वान् श्रीहरिवेदार्थमवेदयत् । विदेरज्यन्तावस्थायां
 स्वे कर्तारस्ते ज्यन्तावस्थायां कर्माभवन् ॥ प्रत्यवसानार्था यथा । देवाः अमृतमश्रन् ।
 तान् देवान् श्रीहरिरमृतमाशयत् । अशेरज्यन्तावस्थायां देवाः कर्तारस्ते ज्यन्तावस्थायां

कर्माभवन् ॥ शब्दकर्मको यथा विधिर्वदमध्यैत । तं ब्रह्माणं श्रीहरिवंदमध्यापयदपाठय-
दित्यर्थः । अज्यन्तावस्थायां विधिः कर्ता स ज्यन्तावस्थायां कर्माभवत् ॥ अकर्मका
यथा । सलिले जले पृथ्वी आस्तं तां पृथ्वीं श्रीहरिः सलिले आसयत् स्थापयति स्मा
आसेरज्यन्तावस्थायां पृथ्वी कर्त्री सा ज्यन्तावस्थायां कर्माभवत् । स श्रीहरिर्मे
मम गतिः स्यादित्यन्वयः ॥ इति द्वितीया ॥

(तत्त्वदी०)-शेषाः कार्ग्ये इत्यादि ॥ शिष्यन्त इति शेषाः । कर्मणि घञ् । उक्तायाः प्रथ-
माया अन्याः षड्भक्तयः शेषाः द्वितीयाद्या इति यावत् । कार्यादयोऽर्थश्च षड्भिः परैर्निर्दिष्टारतेषां
यथाक्रमं प्रवृत्तिः । तत्र प्रथमनिर्दिष्टमाह-कार्ग्ये इति ॥ क्रियते कर्त्रा प्रवर्त्यते । यथा स्वव्यापारेण
यागं स्वर्गं च साधयति । तदाश्रये च द्वितीया । तत्संबन्धात् द्वितीयावाच्यस्वाश्रय एव न तु फले
तस्य धातुनैव लभात् । अनन्यलभ्यस्य शब्दार्थत्वात् । वाच्यतावच्छेदकत्वाश्रयत्वमत एव नाश्रयत्वं
वाच्यम् । आश्रयत्वस्य वाच्यतावच्छेदकत्वे गौरवात् । तच्च कर्म द्विविधम् । ईप्सितमर्नाप्सितं च । तत्रेप्सितं
त्रिविधम् । निर्वर्त्यं विकार्यं प्राप्यं च । अनीप्सितं तु चतुर्विधम् । औदासीन्येन प्राप्यं द्वेष्यं संज्ञान्तरै-
रनाख्यातम् अन्यपूर्वकं चेति । तत्र निर्वर्त्यं यथा । पूर्वमनुत्पन्नमेवोत्पद्यते सदवस्थात्वात्प्रकृतीभवति ।
ततः विकार्यं तु द्विविधम् । प्रकृत्युच्छेदसंभूतं गुणान्तरोत्पत्त्या वा । कटं करोतीत्यादि । कटं पूर्वमसन्
तमुत्पादयतीत्यर्थः ॥ रूपं पश्यतीति प्राप्यम् । चाक्षुय इति । प्रशरतचशरस्यानीति चाक्षुः । प्रदंतायां
मत्वर्थोऽण् । राज्यं प्राप्नोतीति संस्कार्यं पृथगिच्छतीति संस्कार्यम् कर्म । सोमं मुनोतीति गुणान्त-
रोत्पत्त्या विकार्यम् । अन्यदप्युदाह्रियते । प्रकृत्युच्छेदसंभूतविकार्यं यथा । प्रकृतेः प्रकृतिभूतस्यात्मनः
उच्छेदसंभूतम् । तद्यथा । काष्ठं भस्म करोति । औदासीन्यं तु तृणं स्पृशति । द्वेष्यं तु विषं शुद्धं ।
संज्ञान्तरैरनाख्यातं यथा । गां दोग्धि पयः । अन्यपूर्वकं यथा । क्रूरमभिक्रुध्यति । अक्षान् दीव्यति ।
ईप्सितानीप्सितयोः शाब्दबोधस्त्वैक एव । ईप्सितत्वादेस्तत्र भानाभावात् । कटं करोति कारक
इत्यस्य कटनिष्ठोत्पत्त्यनुकूलं एकाकारको भिन्नाश्रयको वर्तमानो व्यापारः ॥ विषं शुद्धं इत्यत्र
गलादधोदेशसंयोगस्यानुकूलं एकाश्रयको व्यापारः इत्यादाव्नीप्सितानीप्सितयोरभानादेकत्वं एव
शाब्दबोधः । एवं च कर्मशब्दस्य यौगिकत्वादेव सिद्धे कर्मसंज्ञाविधायकानि नानासूत्राणि न कृतानि ।
कर्मणि द्वितीयेत्यस्य फलनिरूपिताश्रयं सर्वत्र द्वितीयायाः सिद्धत्वात् । असत्कार्यवादे तु निर्वर्त्यस्य
कर्मकारकत्वाप्रप्तिः । नत्यासत्त्वादेव फलाश्रयत्वानुपपत्तेः । क्रियाजनकत्वाभावात्कारकत्वानुपपत्तेश्च ।
क्रियां कुर्वत् हि कारकमिति सिद्धान्तत्वात् ॥ इति द्वितीया ॥

(कर्तरि करणे च तृतीया) भिन्नः शरेण रामेण रावणो लोकरा-
वणः । कराम्रेण विदीर्णोऽपि वानरैर्युध्यते पुनः ॥

(सुबोधिनी)-कर्तरि करणे च तृतीया ॥ क्रियां करोति स कर्ता । धातूपा-
त्त्व्यापाराश्रय इत्यर्थः । उक्तं च । " धातुनात्तक्रिये नित्यं कारके कर्तृतेष्यते " ।
इति । व्यापाराश्रयः कर्तृत्युक्तम् । व्यापारो धातुवाच्य आश्रयस्तृतीयावाच्योऽनन्य-
लभ्यत्वात् । स त्रिविधः । स्वतन्त्रः प्रयोजकः कर्मकर्ता चेति । क्रिया साध्यतेऽनेनेति

साधनं क्रियासिद्ध्युपकारकमित्यर्थः । तदेव कारणम् । अत्र तृतीयाया व्यापार आश्रयश्च पृथग् वाच्यौ । तत्र सर्वत्र प्रकृत्यर्थ आश्रये अभेदेन संसर्गेण विशेषणम् । व्यापारस्तु भावनायां विशेषणं भवति । उक्तं च । “क्रियायाः परिनिष्पत्तिर्यद्व्यापारादनन्तरम् । विवक्ष्यते यदा यत्र तत्तत्र करणं स्मृतम् ॥ १ ॥” तत्रानुक्ते कर्तरि करणे च तृतीया विभक्तिर्भवति । रामेण कर्त्रा शरेण करणेन रावणो भिन्नः । कीदृशः । लोकान् रावयतीति लोकरावणः । भिदेः कर्मणि क्तः । यद्यपि क्रियां प्रति कारकाणां विशेषणतैव तथापि कृदुक्तानां कारकाणां विशेष्यतैव ज्ञेया । सत्त्व-प्रधानानि नामानीत्युक्तत्वात् । रामनिष्ठो यो व्यापारो धनुराकर्षणादिस्तत्प्रेरितो यो बाणस्तदभिन्नाश्रयको यो व्यापारः शरीरभेदनादिस्तत्साध्यप्राणवियोगाश्रयो रावण इत्यर्थः ॥ रावणं हन्ति । रावणो हन्यते । इत्यत्र तु क्रियाविशेष्यकः शाब्दबोधः । भावप्रधानमाख्यातमित्युक्तत्वात् । रावणनिष्ठो यः प्राणवियोगः शराभिन्नाश्रयशरीर-भेदनादिव्यापारसाध्यसाधनानुकूलो रामनिष्ठधनुराकर्षणादिव्यापार इत्यर्थः । अनुक्ते कर्तरि किम् । हरिः करोति । वाचकः । कर्तरि वुण् । तद्धितोक्ते शाब्दिकः । इकः प्रत्ययः । समासोक्ते कृतं विश्वं येन स कृतविश्वः ॥ अनुक्ते करणे किम् । जीवत्य-नेनेति जीवनः । करणे युट् प्रत्ययः ॥ इति तृतीया ॥

(तत्त्वदी०)—कर्तरि करणे चेति ॥ क्रियां करोतीति कर्ता धातुप्राप्तव्यापाराश्रयः । यद् यदीयो व्यापारो धातुनोपादीयते तदा स कर्ता । काष्ठानि पचन्ति । आ विकल्तेः सम्यज्वलन्तीत्यर्थः । अग्निः पचति । सम्यक्पाचयतीत्यर्थः । स्थाली पचति । स्वस्मिन्समावेशयतीत्यर्थः । तत्र व्यापारस्य धातुनैव लामादाश्रयमात्रं तृतीयावाच्यम् । अनन्यलभ्यस्य शब्दार्थत्वात् । स च त्रिविधः । स्वतन्त्रः प्रयोजकः कर्मकर्ता चेति । तद्यथा । मया हरिः सेव्यते । कार्यते हरिणा । गमयति कृष्णं गोकुलम् । मदभिन्नाश्रयको हरिकर्मकसेवानुकूलव्यापारः । हर्यभिन्नाश्रयक उत्पादनानुकूलो व्यापारः । गोकुल-कर्मकगमनानुकूलकृष्णाश्रयकव्यापारानुकूलो व्यापार इति शाब्दबोधः । क्रिया साध्यत्वेऽनेनेति साधनं क्रियासिद्ध्युपकारकम् । तदेव कारणं व्यापारवत्कारककरणमविलम्बेन क्रियोत्पादनं वा । तत्र तृतीया । तस्याश्च व्यापार आश्रयश्च पृथक्पृथग् वाच्यौ ॥ भिन्नः शरेणेत्यादि ॥ एकरामाश्रयको यो व्यापारस्तत्प्रेरितो यः शरस्तदभिन्नाश्रयको यो व्यापारः संयोगभेदनादिः तत्साध्यो यः प्राणवियोगस्तदाश्रयो रावण इत्यर्थः ॥ इति तृतीया ॥

(दानपात्रे चतुर्थी) वेदविदे गां ददाति ॥

(सुबोधिनी)—दानपात्रे चतुर्थी । दीयते इति तद्दानम् । कर्मणि युट् । दानस्य पात्रं दानपात्रं दानयोग्यमित्यर्थः । “योग्यभाजनयोः पात्रम्” इत्यमरः ॥ अस्य संप्रदान-संज्ञा । सम्यक्प्रदीयतेऽस्मै तत्संप्रदानम् । अपुनर्ग्रहणाय स्वत्वनिवृत्तिपूर्वकं यत् परस्वत्वो-त्पादनं तद्दानम् । अत एव रजकस्य वस्त्रं ददातीत्यादौ न चतुर्थी । रजकस्येति संबन्धे पठ्ठी ॥

चतुर्थ्याय कन्यां ददातीत्यादौ चतुर्थी न स्यात् स्वत्वत्यागाभावात् । उच्यते । स्वस्य आवः स्वत्वम् आत्मत्वम् आत्मीयत्वं ज्ञातित्वं धनत्वं च । आत्मत्वात्मीयत्वयोस्त्यागो नास्तीति ज्ञातित्वस्य त्यागोऽस्ति । परगोत्रप्रवेशाद्धनत्वस्य च त्यागः । अतोऽत्र परस्वत्वस्थापादानरूपं मुख्यं दानम् । तत्र दानपात्रे अनुक्तं संप्रदाने कारकं चतुर्थी स्यात् । वेदं वेत्तीति वेदवित्तस्मै वेदविदे चैत्रो गां ददाति । अत्र चतुर्थ्या उद्देश्योऽर्थः । वेदविदुद्देश्यकः गोनिष्ठस्वत्वत्यागानुकूल एककर्तृको वर्तमानो व्यापारः ॥ अनुक्तं क्रिम् । दानीयो विप्रः । दीयतेऽस्मै इति दानीयो विप्रः । बाहुलकात्संप्रदाने अनीयप्रत्ययः ॥

(तत्त्वदी०)—दानपात्रे चतुर्थीति ॥ दीयते इति दानम् । कर्मणि युद् । दानस्य पात्रं योयमित्यर्थः । “योयमाजनयोः पात्रम्” इत्यमरः ॥ वेदविदे गां ददाति । वेदविदुद्देश्यको गोनिष्ठोऽस्वत्वत्यागस्तदनुकूल एकाश्रयको वर्तमानव्यापार इत्यर्थः ॥ तथा च स्वस्वत्वनिवृत्तिपूर्वकपरस्ववापादानं दानम् । खण्डिकोपाध्यायस्तस्मै चपेटां ददातीत्यादौ तु उद्देश्यत्वाच्चतुर्थी । श्रोत्रियाय कन्यां ददातीत्यत्र स्वात्मतात्मीयतयोरत्यागोऽपि परगोत्रत्वेन ज्ञातित्वस्यैव त्यागादिति वृद्धाः । परस्वत्वापादनरूपस्य दानस्य च सत्त्वात् । स्वस्य भावः स्वत्वं स्वशब्दस्यार्थचतुष्टये आरमात्मीयज्ञातिधनरूपे वृत्तेः ॥

(क्रियया यमाप्नोति तत्रापि चतुर्थी) पत्ये शेते ॥

(सुबोधिनी)—क्रियया यमाप्नोति तत्रापि चतुर्थी ॥ क्रियया कर्ता यमाप्नोति संबन्धाद् यमभिप्रैति तत्र चतुर्थी स्यात् ॥ पत्ये शेते । शयनक्रियया पतिमभिप्रैति तदाभिमुख्येन शेते इत्यर्थः ॥ राज्ञे करं ददाति । दानक्रियया राजानमभिप्रैति तदाभिमुख्येन ददातीत्यर्थः ॥ इति चतुर्थी ॥

(तत्त्वदी०)—पत्ये शेते इति ॥ पत्युद्देश्यकशयनानुकूल एकाश्रयको व्यापारः ॥ इति चतुर्थी ॥

(विश्लेषावधौ पञ्चमी) विश्लेषो विभागस्तस्यावधौ पञ्चमी ॥

हिमवतोऽवतरति गङ्गा । धावतोऽश्वाद् पतत् ॥

(सुबोधिनी)—विश्लेषावधौ पञ्चमी ॥ श्लेषणं श्लेषः संयोगः । विगतां विरुद्धां वा श्लेषो विश्लेषो विभागः । अवधीयते एकरूपतया ज्ञायते सोऽवधिः । विश्लेषस्यावधिर्विश्लेषावधिस्तस्मिन् विश्लेषावधौ ॥ अस्यापादानसंज्ञा उक्तं च हरिणा । “अपाये यदुदासीनं चलं वा यदि वाऽचलम् ध्रुवमेवातदावेशात्तदपादानमुच्यते” अपाये विश्लेषे साध्यं सति ध्रुवमवधिभूतं कारकमतदावेशात् विश्लेषजनकक्रियानावेशादपादानमुच्यते । कीदृशमाचलमचलमुदासीनं वेत्यर्थः । तत्रानुक्ते अपादानकारके पञ्चमी स्यात् । अत्र प्रकृत्यर्थः पञ्चम्यर्थेऽवधावभेदेन संसर्गेण विशेषणं प्रत्ययार्थोऽवधिस्तु क्रियायां विशेषणं भवति कारकाणां क्रियैव संबन्धात् । हिमवतः पर्वताद्गङ्गाऽवतरति । अत्रावतरणविशिष्टाया गङ्गाया विश्लेषावधिभूतो हिमवान् । हिमवदभिन्नावधिकनिःसरणानुकूलो गङ्गाभिन्नाश्रयको वर्तमानो व्यापारः ॥ धावतोऽश्वाच्चैत्रः पतति । पतनक्रियाविशिष्टस्य चैत्रस्य

विश्लेषावधिरश्वः । शीघ्रगत्यनुकूलव्यापाराश्रयोऽश्वस्तदभिन्नावधिकं चैत्रनिष्ठं पतन-
मित्यर्थः ॥ अनुक्ते किम् । उपाध्यायो विप्रः । उप समीपेऽधीतेऽस्मादित्यपादाने
घञ् ॥ इति पञ्चमी ॥

(तत्त्वदी०)-विश्लेषेति ॥ श्लेषणं श्लेषः संयोगः विगतः श्लेषो विश्लेषः ॥ फलितार्थमाह-
विभाग इति ॥ अवधाविति ॥ अवधीयते एकरूपतया ज्ञायते सोऽवधिः । प्रकृतधानूपात्तग-
त्याघनाश्रयत्वे सति तज्जन्यविभागाश्रयः ॥ हिमवत इति ॥ हिमवदभिन्नावधिकनिःसरणपूर्वकः
अवतरणानुकूलगङ्गाऽभिन्नाश्रयको वर्तमानो व्यापारः ॥ धावत इति ॥ शीघ्रगत्यनुकूलो यो
व्यापारस्तदाश्रयो योऽश्वस्तदवधिकोऽधोदेशसंयोगानुकूल एकाश्रयकोऽतीतो व्यापारः । इह क्रिया-
विशिष्टस्याप्यश्वस्य प्रकृतधातूपात्तक्रियां प्रत्यवधित्वं न विरुध्यते । तथा परस्परान् मेषावपसरत
इत्यत्र सूधातुना गतिद्वयस्याप्युपादानादेकमेषनिष्ठां गतिं प्रत्यपरस्य विश्लेषावधित्वमस्त्येव । मेषाव-
धिको यः उत्तरदेशसंयोगस्तदनुकूलो मेषाभिन्नाश्रयको वर्तमानो व्यापारः । पर्वतावपततोऽश्वात्प-
तति चैत्रः । पर्वताभिन्नावधिकोऽधोदेशसंयोगानुकूलो यो व्यापारस्तदाश्रयो योऽश्वस्तदवधिकोऽधोदेश-
संयोगानुकूल एकचैत्राभिन्नाश्रयको वर्तमानो व्यापारः । विश्लेषश्च कचिन्मानसोऽपि कचिदध्याहृत-
क्रियापेक्षयाऽपि । अधर्माञ्जुगुप्तते । स्वार्थाद्धीयत इत्यादौ मानसाधर्मविश्लेषाध्याहृतनिःसरण-
क्रियापेक्षया विश्लेषयोरवधित्वस्य सत्त्वात् ॥ इति पञ्चमी ॥

(संबन्धे षष्ठी) राज्ञः पुरुषः ॥

(सुबोधिनी)-संबन्धे षष्ठी ॥ विशेष्यविशेषणविशिष्टः संबन्धः । आह च ।
एतौ संबद्धौ इति प्रतीतिजनकः संबन्धः । समानार्थो न नियतज्ञानाभावात् । स संबन्धो
द्विविधः । क्रियाकारकसंबन्धो द्रव्यगुणसंबन्धश्चेति । क्रियाकारकसंबन्धोऽपि द्विविधः ।
विशेषः सामान्यं चेति । तत्र विशेषे कर्मत्वादिरूपे संबन्धे विहिता अपवादभूता
द्वितीयादयो विभक्तयः । सामान्यसंबन्धे तु षष्ठी । उक्तं च । “संबन्धः कारकैभ्यो-
ऽन्यः क्रियाकारकपूर्वकः । श्रुतायामश्रुतायां च क्रियायां सोऽभिधीयत ॥” नटस्य
शृणोति । माषाणामश्नाति । नटसंबन्धिश्चरणानुकूल एककर्तृको व्यापारः । मापसं-
बन्धिभोजनानुकूल एककर्तृको व्यापारः । विशेषविवक्षायां तु नटेन गीतं शृणोति ।
माषानश्नातीति ॥ द्रव्यगुणसंबन्धो यथा । राज्ञः पुरुषः । अत्र सेव्यसेवकरूपः ॥
राज्ञः पुत्रः । अत्र पितृपुत्ररूपः ॥ तन्तूनां पटः । अवयवावयविरूपः ॥ पटस्य रूपम् ।
गुणगुणिरूपः ॥ माषाणां राशिः । समूहसमूहिरूपः ॥ कुरूणां राजा । पाल्यपालक-
रूपः ॥ चैत्रस्य वाहनम् । वाह्यवाहकरूपः ॥ शब्दस्यार्थः । अत्र वाच्यवाचकरूपः ॥
चक्षुषो विषयो रूपम् । अत्र बोध्यबोधकरूपः ॥ अग्नेर्धूमः । अत्र व्याप्यव्यापकरूपः ॥
पटस्याभावः । अत्र प्रतियोग्यनुयोगिरूपः ॥ उपगोरपत्यम् । अत्रापत्यापत्यवद्रूपः ॥
कुशूलस्यान्नम् । अत्राधाराधेयरूपः । इत्यादि ॥ ननु संबन्धस्योभयनिष्ठत्वात् कस्मा-
त्षष्ठी । उच्यते । विशेषणात्षष्ठी भवति । उक्तं च । “भेदभेदकयोः श्लिष्टः संबन्धोऽन्योन्य-

मीक्ष्यते । द्विष्टो यद्यपि संबन्धः पप्रच्युत्पत्तिस्तु भेदकात् ॥” भेदभेदकयोः स्वरूपं यथा । “परार्थे स्वार्थनिक्षेपादप्रधानं विशेषणम् । विशेष्यं तु प्रधानं स्यात्स्वार्थस्यैव प्रकाशनात् ॥” ननु शुक्लः पट इत्यत्रापि विशेषणं पृष्ठी स्यात् । मैवं वद । विशेषणस्याभेदविवक्षातो न पृष्ठी । विशेषणस्य भेदविवक्षायां तु पृष्ठी भवत्येव । उक्तं च । “नाम्नो द्विधैव संबन्धः सर्वैवाक्येष्ववस्थितः । सामानाधिकरण्येन पप्रच्य वापि क्वचिद्भवेत् ॥” अत्र प्रकृत्यर्थः प्रत्ययार्थं संबन्धं विशेषणम् । प्रत्ययार्थः संबन्धस्तु पुरुषे विशेषणं भवति । राज्ञः पुरुषः । राजनिरूपितमेवकत्वसंबन्धवान्पुरुषः ॥ इति पृष्ठी ॥

(तत्त्वदी०)—संबन्धे षष्ठीति ॥ एतौ संबन्धविति प्रतीतिजनकः संबन्धस्तत्र पप्रच्यर्थः । स च द्विविधः । क्रियाकारकसंबन्धद्रव्यगुणसंबन्धभेदात् । आद्यो द्विविधः । सामान्यं विशेषश्च । विशेषः कर्मत्वादिरूपः । तत्र द्वितीयादिरपवादः । सामान्ये षष्ठी । तद्यथा । नटस्य शृणोति । नटसंबन्धिश्रवणानुक्ूलो वर्तमानो व्यापारः । विशेषे तु नटेन गीतं शृणोति । नटामिनाश्रयको यो व्यापारस्तत्साध्यगीतामिनाश्रयं यत् गानतानादि तदनुकूल एवामिनाश्रयो वर्तमानो व्यापारः । अन्यं दर्शयति—राज्ञ इति ॥ राजसंबन्धवान् पुरुष इत्यर्थः । संबन्धश्चात्र संबन्धकस्याः । पप्रच्यत्राप्युद्धम् ॥ नन्वत्र संबन्धस्योभयनिष्ठत्वात्कथं षष्ठी एकरमात्कृतो वेति चेत्सत्यम् । विशेषणस्याप्रधानत्वेन ततः षष्ठी । राज्ञः पुरुष इत्यत्र प्रकृत्यर्थो विशेषणं पुरुषस्तु नामार्थमात्रनिष्ठ एव प्रतिपाद्यते न विशेषणत्वेन । यदा तु विशेषणत्वेन विवक्षितस्तदा षष्ठी भवत्येव । पुरुषस्य राजेनि । यथा । “परार्थे स्वार्थनिक्षेपादप्रधानं विशेषणम् । विशेष्यं तु प्रधानं स्यात्स्वार्थस्यैव प्रकाशनात्” इति ॥ शुक्लः पट इत्यत्र तु भेदविवक्षणान्न षष्ठी । भेदविवक्षायामेव षष्ठीति विधानात् । राहोः शिर इत्यत्र तु सतोऽप्यभेदस्याविवक्षा ॥ यथाऽनुदरा कल्पेति । भेदवतो वस्तुनः असतोऽप्यभेदस्य विवक्षा यथा । समुद्रः कुण्डिका । जलाधिक्यात्कुण्डिकायां समुद्रत्वम् । अगस्त्यापक्षया समुद्रस्यापि कुण्डिकात्वम् । इति षष्ठी ॥

(आधारे सप्तमी) औपश्लेषिकः सामीपिकोऽभिव्यापको वैचयिको नैमित्तिक औपचारिकश्चेति षोढा सः ॥ कटे शेते कुमारोऽसौ वटे गावः सुशरते । तिलेषु विद्यते तैलं हृदि ब्रह्मामृतं परम् ॥ युद्धे संनह्यते वीरोऽङ्गुल्यग्रे करिणां शतम् ॥

(सुबोधिनी)—आधारे सप्तमी ॥ आधियन्ते क्रिया आस्मिन्नित्याधारः । संज्ञायामकर्तरि चेत्यधिकरणे घञ् । अधिकरणमित्यर्थः । स आधारः पङ्क्तिधाः अस्थेति षोढा । अन्यत्र सिद्धयोराधाराधेययोः प्रादेशिकः संबन्ध उपश्लेषः । उप उपरि श्लेषः उपश्लेषः उपश्लेषोऽस्यास्तीति उपश्लेषे भव इति वा औपश्लेषिकः । ‘अङ्कौ च मत्वर्थे’ इतीकः । णितो वेति णित्वाद्बुद्धिः । भवार्थे इको वा ॥ सामीप्यं सांनिध्यम् । सामीप्ये भवः सामीप्यमस्यास्तीति वा सामीपिकः । केनेथेका इतीकः । अङ्कौ चेति वा इकः ॥

अभिन्नप्रदेशयोराधाराधेययोः सर्वावयवसंबन्धिकः अभिव्यापकः । अभितः सर्वतो व्याप्यते आधेयेनेत्याभिव्यापकः । कर्मणि घञ् । ततः स्वार्थे कः ॥ अन्यत्र भावो विषयः । विषये भवो वैपयिकः । केनेयेका इति इकः ॥ निमित्तं हेतुः । निमित्ते भवो नैमित्तिकः । केनेयेका इति इकः । निमित्तं फलं तदस्यास्तीति वा अइकौ चेतीकः ॥ अन्यत्र विद्यमानस्य सम्बन्धस्यान्यत्रारोपः उपचारः । उपचारे भव औपचारिकः । केनेयेका इतीकः । उपचारोऽस्याऽस्तीति वा । अइकौ चेतीकः ॥ अत्राधिकरणे कारकं सप्तमी स्यात् । अत्र सप्तम्या आश्रयोऽर्थः । प्रकृत्यर्थस्त्वभेदेन संसर्गेणाश्रये विशेषणम् । आश्रयस्तु क्रियायां विशेषणं भवति । कारकाणां क्रिययैवान्वयात् । उक्तं च “आश्रयोऽवधिरुद्देश्यः संबन्धः शक्तिरेव वा । यथायथं विभक्त्यर्थाः सिपां कर्मेति वाक्यतः ॥ १ ॥” कर्मणि द्वितीया । कर्तृसाधनयोस्तृतीया । आचारे सप्तमी । नामाश्रयोऽर्थो निरूप्यभेदाच्चाभेदः । अवधिः पञ्चम्यर्थः । उद्देश्यः चतुर्थ्यर्थः । सम्बन्धः षष्ठ्यर्थः । शक्तिः प्रथमार्थः । यथासंख्यं षण्णामुदाहरणान्याह । असौ कुमारः कटे शेते । गावः वटे सुशेरते स्वपन्ति । तैलं तिलेषु विद्यते । हृदि अमृतं सुखरूपं परमुत्तमं निरुपाधिकं ब्रह्म वर्तते । हृदयब्रह्मणोः प्रकाश्यप्रकाशकरूपः सम्बन्धः । धीरः संनहते युद्धे कवचबन्धनस्य युद्धफलकत्वात्तन्निमित्तम् ॥ करिणां शतमङ्गुल्यग्रे वर्तते । करिभूम्योराधाराधेयरूपः सम्बन्धः अङ्गुल्यग्रे आरोप्यते ॥

(तत्त्वदी०)-आचारे सप्तमीति ॥ आध्रियते क्रियाऽस्मिन् इत्याधारः । कर्तृकर्मद्वारा क्रियाधारत्वं न तु साक्षात् । आधारस्य षड्विधत्वमाह-**औपश्लेषिक** इत्यादि ॥ उप उपरि श्लेषः संयोगः सोऽस्यास्तीति अइकावित्तीकः । णितो वेति णित्वाद्बुद्धिः ॥ समीपे भवः सामीपिकः । केनेयेका इतीकः । अभितः सर्वतो व्याप्यते आधेयैरिति अभिपूर्वादान्नोतेः कर्मणि घनन्तात्सार्थं कः ॥ अपृथग्देशयोराधाराधेययोः सर्वावयवसंबन्धिकः । विषयः प्रकाशनसामर्थ्यं तदस्यास्तीति पूर्ववत्प्रक्रिया ॥ निमित्तं हेतुस्तत्र भवः फलं वा तदस्यास्तीति वा पूर्ववत् ॥ अन्यत्र विद्यमानस्य संबन्धस्यान्यत्रारोप उपचारः । तत्र भवः सोऽस्यास्तीति वौपचारिकः ॥ निमित्तप्रभेदाच्च ‘षड्विधः कैश्चिदिष्यते’ इति वचनादस्य पक्षस्यापि प्रामाण्यम् ॥ उदाहरणान्याह । कटे शेते कुमारोऽसौ । एककटाभिन्नाधारको निद्रानुकूल एककुमाराभिन्नाश्रयको वर्तमानो व्यापारः ॥ वटे गावः सुशेरते । एकवटाभिन्नाधारकनिद्रानुकूलो बहुगोऽभिन्नाश्रयकवर्तमानो व्यापारः ॥ तिलेषु विद्यते तैलम् । बहुतिलाभिन्नाधारक आत्मधारणानुकूल एकतैलाभिन्नाश्रयको वर्तमानो व्यापारः ॥ हृदि ब्रह्मामृतं परं विद्यते इति योज्यम् । हृदयाभिन्नाधारक आत्मधारणानुकूलः स्फुरणानुकूलो वा एकब्रह्माभिन्नाश्रयको वर्तमानो व्यापारः । अमृतं सुखरूपं मरणशून्यं वा । परमुत्तमम् उपाधिशून्यमित्यर्थः । द्वयमपि ब्रह्मविशेषणम् । प्रकाश्यतासंबन्धेन ब्रह्म मनसि वर्तते ॥ युद्धे सन्नहते धीरः । युद्धाभिन्नाधारकः कवचबन्धनानुकूलः एकविराभिन्नाश्रयको वर्तमानो व्यापारः । कवचबन्धनस्य युद्धफलकत्वात्तन्निमित्तम् ॥ अङ्गुल्यग्रे करिणां शतम् । विद्यते

इत्यस्यानुषङ्गः । अङ्गुल्यग्राभिन्नाधारक आत्मधारणानुकूलः कारिसंवन्धिशताभिन्नाश्रयको वर्तमानो व्यापारः । कारिभूम्योराधारावेयभावोऽङ्गुल्यग्रे आरोप्यते ॥ औपश्लेषिकत्वादिकं तु शान्दत्रोधे न भासते । अन्यपदोच्चारणात्तु भासते गौर्वाहीक इत्यत्रोपसर्जनत्ववत् ॥

(क्रियालक्षणं भावस्तत्रापि सप्तमी) वर्षति देवे चोर आयातः ॥
गोषु दुह्यमानासु गतः ॥

(सुबोधिनी)-क्रियालक्षणं भावस्तत्रापि सप्तमी ॥ भवनं भावः । क्रिया प्रसिद्धैव ग्राह्या व्याख्यानात् । भावोऽस्ति यस्मिन् स भावः । मत्वर्थीयोऽप्रत्ययः । प्रसिद्धक्रियावानित्यर्थः । प्रसिद्धक्रियावांस्तु सापेक्षत्वादप्रसिद्धक्रियावन्तं संलक्ष्यैव भवति । अत आह । क्रियालक्षणम् । क्रियायां प्रसिद्धं क्रियाया लक्षणं चिह्नम् । निराश्रयायाः क्रियाया असंभवादाश्रय आक्षिप्यते । अप्रसिद्धक्रियावतो लक्षणमित्यर्थः । लक्षणरूपा प्रसिद्धा लक्षणया वा प्रसिद्धैव संभवति प्रसिद्धया अप्रसिद्धायाः साधनौचित्यात् । लक्ष्य-लक्षणभावसंबन्धे षष्ठ्यां प्राप्तायां सप्तमी विधीयते । अप्रसिद्धक्रियावलक्षणे प्रसिद्धक्रियावति कर्तारि कर्मणि च सप्तमी स्यादित्यर्थः ॥ कर्तर्युदाहरणमाह देवे मेघे वर्षति सति चोर आयातः । अत्र देवनिष्ठा प्रसिद्धा क्रिया सा चोरनिष्ठामप्रसिद्धां क्रियां लक्षयति-वर्षतीत्यत्र लक्षणहेत्वोः क्रियाया इति सूत्रेण कर्तारि शत्रुप्रत्ययः । कर्ता च देवः अतः स्तयोः सामानाधिकरण्यात् सप्तमी ॥ कर्मण्युदाहरणमाह गोषु दुह्यमानासु सतीषु चोरों गतः । दुह्यमानास्वित्यत्र कर्मणि यक् ॥ इति सप्तमी ॥

(तत्त्वदी०)-क्रियालक्षणं भाव इति ॥ भवनं भावः क्रिया । भावोऽस्यास्तीति मत्वर्थो-योऽप्रत्ययः । लक्ष्यत इति लक्षणम् । क्रियाया लक्षणं क्रियालक्षणं बोधकमिति यावत् । अप्रसिद्ध-क्रियाबोधिका या प्रसिद्धक्रिया तद्वतः सप्तमीत्यर्थः ॥ वर्षतीत्यादि ॥ देवाभिन्नाश्रयिका या वर्षण-क्रिया तथोपलक्षितभूतं यदागमनं तदाश्रयश्रोर इत्यर्थः । इतोऽन्यार्थे द्वितीयादिसिद्धयर्थे शेषा इत्यस्य योगविभागः कार्यः ॥ इति सप्तमी ॥

(विनासहनमसृतेनिर्द्धारणस्वाम्यादिभिश्च) एतैर्योगे द्वितीया-द्या विभक्तयः ॥ विनादियोगे द्वितीया । विना पापं सर्वं फलति । अन्तरेणाक्षिणी किं जीवितेन । अन्तरा त्वां मां हरिः । जपमनु प्रा-वर्षत् । अनु हरिं सुराः । भक्तो हरिमभि । उपहरिं सुराः । नदीम-न्ववसिता सेना । अति देवान् कृष्णः । अभितो ग्रामम् । सर्वतो नगरम् । धिग् जालमम् । उपर्युपरि पर्वतम् । अध्यधि लोकम् । अध्यधि सुखम् । अधोऽधो ग्रामम् । उभयतः कृष्णम् ॥ एवं परितः-समयानिकषाहाप्रतिपरियोगेऽपि ॥

(सुबोधिनी)अथोपपदविभक्तिमाह-विनासहनमसृतेनिर्द्धारणस्वाम्यादि-भिश्च ॥ विना च सहश्च नमश्च ऋते च निर्द्धारणं च स्वामी च ते विनासहनमसृतेनिर्द्धा-

रणस्वामिनः ते आदयो येषां ते विनासहनमसृतेनिर्द्धारणस्वाम्यादयस्तैर्विनासहनम-
सृतेनिर्द्धारणस्वाम्यादिभिः । 'द्वन्द्वान्ते श्रूयमाणः शब्दः प्रत्येकं संबध्यते' इत्यादि-
शब्दः प्रत्येकं योज्यः । शेषा इत्यनुवर्तते । शेषा द्वितीयाद्या विभक्तयो यथाक्रममेपां
योगे भवन्ति ॥ विनादियोगे द्वितीया । पापं विना सर्वं फलति । पापस्याभावे सर्वं कर्म
फलप्रदं भवतीत्यर्थः ॥ अक्षिणी अन्तरेण । नैत्रयोरभावे चक्षुषी विना इत्यर्थः ॥ अन्त-
रेणेति निपातो मध्यार्थकोऽपि । यथा । "सृणालसूत्रामलमन्तरेण स्थितश्चलञ्चामर-
योर्द्वयं सः" इत्यत्र चलञ्चामरयोर्द्वयस्य मध्ये स्थित इत्यर्थः ॥ अन्तरा त्वां मां तव म-
म च मध्ये इत्यर्थः । योगे इति किम् । अन्तरा त्वां मां हरेर्भूतः । अत्र हरिशब्दाच्च द्वि-
तीया अन्तराशब्देनान्वयाभावात् ॥ हेतुसहहीनार्थकानुयोगे द्वितीया । यथा । जपम-
नु मंत्रः प्रावर्षत् । हेतुभूतजपोपलक्षितं वर्षणमित्यर्थः । हेतौ तृतीयाबाधिका द्विती-
याऽत्र ॥ नदीमनु नद्या सह सेना अवसिता । संबद्धेत्यर्थः । पिञ् बन्धने । अस्मात्
क्तः । षष्ठीबाधिका द्वितीयाऽत्र ॥ अनुहरिं सुराः हरेर्हीना इत्यर्थः ॥ भक्तो हरिमभि
हरिमभिवर्तत इत्यर्थः ॥ उक्त्वादेव द्वितीया नापकृष्टात् । शक्तिस्वभावात् ॥ हीना-
र्थकोपयोगे द्वितीया यथा । उपहरिं सुराः हरेर्हीना इत्यर्थः । अत्राप्युक्त्वादेव द्वितीया
नापकृष्टात् ॥ अतिक्रमणपूजार्थकतियागे द्वितीया यथा । उचितादधिकस्यानुष्ठानमाति-
क्रमणम् । अतिदेवान् कृष्णः । देवानतिक्रान्तो देवानां पूज्यश्चेत्यर्थः ॥ अभितो ग्रामं
ग्रामस्य पार्श्वे इत्यर्थः ॥ सर्वतो ग्रामं ग्रामस्य समन्तादित्यर्थः ॥ जारुं मूर्खं
धिकं तस्य निन्द्यतेत्यर्थः ॥ उपर्युपरि पर्वतम् । पर्वतस्थोर्ध्वमित्यर्थः ॥ अध्यधि
सुखं सुखस्योपरिष्ठात्समीपकाले दुःखमित्यर्थः ॥ अधोऽधो ग्रामं ग्रामस्याधस्तात्
समीपदेशे इत्यर्थः ॥ उभयतः कृष्णम् । कृष्णस्य पार्श्वे इत्यर्थः ॥ परितः सर्वतः
इत्यर्थः ॥ समया-निकषा-निपातौ समीपार्थकौ । "विलङ्घ्य लङ्कां निकषा हनिष्यति"
इति माघः ॥ हा मूर्खम् । तस्य शोच्यतेत्यर्थः ॥ बुभुक्षितं न प्रतिभाति किञ्चित् ।
बुभुक्षितस्य पुरुषस्य किञ्चित् प्रतिभाति नेत्यर्थः ।

(तत्त्वदी०)-कारकविभक्तिं दर्शयित्वापपदविभक्तिं दर्शयति-विनासहेत्यादि ॥ विना च
सहश्च नमश्च ऋते च निर्द्धारणं च स्वामी च ते आदयो येषामिति द्वन्द्वगर्भो बहुव्रीहिः । द्वन्द्वान्ते
श्रूयमाणत्वादादिशब्दः प्रत्येकं संबध्यते । द्वितीयादीनां चात्र यथाक्रममन्वयः ॥ विनादियोगे
इति ॥ विना पापमिति । पापसंबन्धाभावे सर्वं कर्म फलप्रदं भवतीत्यर्थः । द्वितीयाद्या उपपद-
विभक्तयः पञ्चपवादाः ॥ जपमनु इति ॥ हेतुभूतजपोपलक्षितमतीतकालमेकाग्रयकं वर्षणमित्यर्थः ॥
उपहरिमिति ॥ हरेर्हीना इत्यर्थः ॥ नदीमिति ॥ नद्या सह संबद्धेत्यर्थः । पिञ् बन्धने क्तः ॥
अतिदेवानिति । देवानां पूज्य इत्यर्थः ॥ अभित इति ॥ उभयत इत्यर्थः ॥ धिमिति ॥
निर्भर्त्सननिन्दयोः ॥ उपरिति ॥ पर्वतस्थोपरिष्ठात्समीपे देश इत्यर्थः ॥ अधीति ॥ सुखस्योप-
रिष्ठात्समीपकाले दुःखमित्यर्थः ॥ अध इति ॥ ग्रामस्याधस्तात्समीपदेश इत्यर्थः ॥

(कालाध्वनोर्नैरन्तर्ये) मासमधीते । क्रोशं पर्वतः । मासं गुड-

धानाः । मासं कल्याणी । क्रोशं कुटिला नदी ॥ नैरन्तर्यं किम् ।
मासस्य द्विरधीति । क्रोशस्यैकदेशे पर्वतः ॥

(सुबोधिनी)—कालाध्वनोनैरन्तर्ये ॥ कालश्च अध्वा च कालाध्वानौ तयोः
कालाध्वनोः । निर्गतमन्तरं यस्मात्तत् निरन्तरं निरन्तरस्य भावो नैरन्तर्यं तस्मिन्नैर-
न्तर्ये । क्रियागुणद्रव्यैः सह कालाध्वनोनैरन्तरसंबन्धे कालाध्ववाचकाद् द्वितीया
स्यात् ॥ मासमधीते । निरन्तरा मासस्याध्ययनक्रियेत्यर्थः ॥ क्रोशं पर्वतः । निरन्तरः
क्रोशस्य पर्वत इत्यर्थः ॥ मासं गुडधानाः । निरन्तरा मासस्य गुडेन मिश्रा धानाः
गुडधानाः । “धाना भृष्टयवे स्त्रियाम्” इत्यमरः ॥ मासं कल्याणी । निरन्तरा मासस्य
शोभनगुणवती ॥ क्रोशमधीते । निरन्तरा क्रोशस्याध्ययनक्रिया ॥ क्रोशं कुटिला
नदी । निरन्तरा क्रोशस्य वक्रा नदी ॥ लक्षणेत्थंभूताख्यानभागवीप्सार्थकानां प्रति-
पर्वनूनां योगे द्वितीया ॥ लक्षणे यथा । वृक्षं प्रति पर्यनु वा विद्योतंते विद्युत् ॥
लक्ष्यलक्षणभावसंबन्धं प्रत्यादयो द्योतयन्त्यत्र ॥ इत्थंभूताख्याने । भक्तो विष्णुं प्रति
पर्यनु वा । विष्णोर्भक्तेश्च विषयविषयिभावसंबन्धं प्रत्यादयो द्योतयन्त्यत्र । भक्तः
कृष्णस्य कंचित्प्रकारं भक्तत्वं प्राप्त इत्यर्थः । भागे । लक्ष्मीः कृष्णं प्रति पर्यनु वा ।
लक्ष्मीरूपस्य भागस्य कृष्णेन सह स्वस्वामिसंबन्धः तं प्रत्यादयो द्योतयन्त्यत्र ।
कृष्णस्य भाग इत्यर्थः ॥ वीप्सायाम् । वृक्षं प्रति पर्यनु वा वृक्षं वृक्षमित्यर्थः ॥ लक्ष-
णेत्थंभूताख्यानवीप्सार्थकाभियोगे द्वितीया ॥ लक्षणे यथा । हरिमभि वर्तते मुक्तिः ।
हरिं लक्षयित्वेत्यर्थः । लक्ष्यलक्षणभावसंबन्धोऽत्र । इत्थंभूताख्याने । भक्तो हरिमभि ।
विषयविषयिभावसंबन्धोऽत्र । हरेः कंचित्प्रकारं भक्तत्वं प्राप्त इत्यर्थः ॥ वीप्सायाम् ।
देवमभिनमति । देवदेवमित्यर्थः ॥ पृथग्गानादाक्षिणेन उत्तरेण इत्यादियोगेऽपि द्वितीया ॥

(तत्त्वदी०)—कालाध्वनोरिति ॥ कालश्च अध्वा च कालाध्वानौ तयोः । निर्गतमन्तरं
यस्मात्तन्निरन्तरम् । तस्य भावः नैरन्तर्यं तस्मिन् । क्रियागुणद्रव्यैः कालाध्वनोः निरन्तरं संबन्धे
कालाध्वम्यां द्वितीया ॥ मासमिति ॥ निरन्तरं माससंबन्धी एकाश्रयोऽध्ययनाकूलो व्यापारः ॥
मासं कल्याणीति ॥ अव्यवच्छिन्नमाससंबन्धी शोभनगुणवती ॥ मासं गुडेति ॥ अव्यव-
च्छिन्नमाससंबन्धी इत्यर्थः ॥

(अधिपूर्वाणां शीङ्स्थाऽऽसामाधारः कर्म) अधिशेते । अधि-
तिष्ठति अध्यास्ते वा वैकुण्ठं हरिः ॥

(सुबोधिनी)—अधिपूर्वाणां शीङ्स्थाऽऽसामाधारः कर्म ॥ शीङ् स्वप्ने ।
ष्टा गतिनिवृत्तौ । आस उपवेशने । अधिपूर्वकाणामेषामाधारः कर्मसंज्ञकः स्यादनुक्ते
कर्मणि द्वितीयेत्यर्थः ॥

(तत्त्वदी०)—अधिशेते इत्यादि ॥ अत्र त्रयाणां फलं स्थितिः । अवस्थानजन्यवैकुण्ठ-
निष्ठसंयोगानुकूल एकहर्षभिन्नाश्रयको वर्तमानो व्यापारः ॥

(अभिनिपूर्वस्य विशेः) अभिनिविशते सन्मार्गम् ॥

(सुबोधिनी)—अभिनिपूर्वस्य विशेः॥ द्वन्द्वेऽल्पस्वरप्रधानेति नेः पूर्वनिपाते कर्तव्यं विपरीतोच्चारणमीदृशसङ्घातविवक्षार्थम् । अभिनीत्येतत्सङ्घातपूर्वस्य 'विश प्रवञ्जने' इत्यस्याधारः कर्मसंज्ञकः स्यात् ॥

(तत्त्वदी०)—अभिनि इति ॥ नेरल्पस्वरत्वेन पूर्वनिपाते कर्तव्ये विपरीतोच्चारणमीदृश-समुदायविवक्षार्थम् । तेनेह न । "निविशते यदि शूकशिखा पदे" इति ॥ अभिनिविशत इति ॥ अभिनिवेशजन्यसन्मार्गामिन्नाश्रयः संबन्धस्तदनुकूल एकामिन्नाश्रयको वर्तमानो व्यापारः ॥

(उपान्वध्याङ्पूर्वस्य वसः) उपवसति अनुवसति अधिव-
सति आवसति वा वैकुण्ठं हरिः ॥

(सुबोधिनी)—उपान्वध्याङ्पूर्वस्य वसः ॥ उपादिपूर्वस्य वसेराधारः कर्मसंज्ञकः स्यात् ॥ छग्विकरणाऽङ्गविकरणयोरछग्विकरणस्यैव ग्रहणमिति न्यायात् 'वस निवासे' इति भौवादिक एव गृह्यते न तु 'वस आच्छादने' इत्यादादिकः ॥

(तत्त्वदी०)—उपवसतीत्यादि ॥ वैकुण्ठामिन्नाश्रयको वासजन्यो यः संयोगस्तदनुकूल एकहर्षमिन्नाश्रयको वर्तमानो व्यापारः ॥

(नाभुक्त्यर्थस्य) वने उपवसति । इत्यादि ॥

(सुबोधिनी)—नाभुक्त्यर्थस्य ॥ भोजननिवृत्तिवाचकस्य वसेराधारः कर्मसंज्ञो न ॥ उपवसति उपवासं करोतीत्यर्थः ॥ इति पुनरपि द्वितीया ॥

(सहादियोगे तृतीया) सह शिष्येणागतो गुरुः ॥ एवं साकं-
साद्धिसंयोगेऽपि ॥

(सुबोधिनी)—सहादियोगे तृतीया ॥ सहार्थकशब्दस्य योगे तृतीया विभ-
क्तिर्भवति ॥ गुरुः शिष्येण सहागतः। गुरोरत्रागमनक्रियया शब्दः संबन्धः शिष्यस्य
त्वार्थः संबन्धः । अत एव शिष्यस्याप्राधान्यम् । षष्ठ्या बाधिकेयम् ॥ ननु संबन्धं
तृतीया । संबन्धश्चोभयनिष्ठोऽत उभाभ्यां तृतीया स्यात् । मैवं वद । यस्मात्पृष्ठी प्राप्ता
तस्मादेव तृतीया । पृष्ठी चाप्रधानाद्विहिता । ततस्तृतीयाऽप्यप्रधानादेव भवति । उत्सर्ग-
समानदेशा अपवादा भवन्तीत्युक्तत्वात् । सहार्थविवक्षायां विनापि सहार्थप्रयोगं
तृतीया भवति । त्वमहं सिनेत्यादिनिर्देशात् । एवं साकं साद्धिं समं अमा पृथक् विना
नाना इत्यादियोगेऽपि तृतीया ॥

(तत्त्वदी०)—सहादियोग इति ॥ शिष्येण सहेति ॥ गुरौ तु न तृतीया तस्य प्रधा-
नत्वात् । अथाप्रधाने तृतीयेति चेत् कथं गुरुणा सहागतः शिष्य इत्यत्र सा । गुरोः प्रधानत्वादिति
चेत् सत्यम् । न ह्यत्र लौकिकं प्राधान्यं किन्तु शाब्दम् । तत्र शब्दप्रतिपादितक्रियात्वम् । अर्थरत्न-
क्रियात्वमप्राधान्यम् । तत्र यदा यस्य तदा तस्यैव प्राधान्याप्राधान्ये ॥ शिष्येण सहागतो गुरोरित्यत्रा-

गमने शिष्यस्यापि कर्तृत्वमन्यथा साहित्यं न स्यात् इति कर्तृसाधनयोरित्येव तृतीया क्रियनेनेति चेत्सत्यम् । शिष्येण सहागमनं गुरोरित्यत्र शिष्यादपि कर्तृकार्ययोरिति षष्ठी प्राप्ता तदपवादार्थमिदमिति गृह्यण । सहार्थविवक्षायां सहादिप्रयोगाभावेऽपि तृतीया सिनेत्यादिनिर्देशात् ॥

(येनाङ्गविकारः) येनाङ्गेन विकृतेनाङ्गिनो विकारो लक्ष्यते तत्-
स्तृतीया ॥ अक्षणा काणः ॥ अङ्गविकारः किम् । अक्षि काणमस्य ॥

(सुबोधिनी)—येनाङ्गविकारः ॥ अङ्गमस्यास्तीति सोऽङ्गः । अस्त्यर्थेऽप्रत्ययः । अङ्गीत्यर्थः ॥ अङ्गस्याङ्गिनो विकार अङ्गविकारः । अक्षणा काणः । अक्षः काणत्व-
विशिष्ट इत्यर्थः ॥

(तत्त्वदी०)—अङ्गिन इति ॥ अङ्गमस्यास्तीति सोऽङ्गी तस्येत्यर्थः ॥

(कञ्चित्प्रकारं प्राप्तस्य लक्षणे) जटाभिस्तापसः ॥

(सुबोधिनी)—कञ्चित्प्रकारं प्राप्तस्य लक्षणे ॥ सामान्यस्य भेदकां विशेषः-
प्रकारः।स लक्ष्यतेऽनेनेति लक्षणं चिह्नम् । कञ्चित्प्रकारं प्राप्तस्य लक्षणं तृतीया स्यात् ॥
जटाभिस्तापसः । जटाज्ञाप्यतापसत्वविशिष्टः । जटाभिर्ज्ञाप्यं यत्तापसत्वं तद्विशिष्ट
इत्यर्थः । इह जटानां लक्षणत्वम् । तेन लक्ष्यलक्षणभावः संबन्धोऽत्र ॥

(तत्त्वदी०)—जटाभिरिति ॥ जटाज्ञाप्यतापसत्वविशिष्ट इत्यर्थः । लक्षणे किं ।
अस्य जटाः ॥

(प्रकृत्यादिभ्यश्च) प्रकृत्या चारुः । प्रायेण याज्ञिकः । गोत्रेण
गार्ग्यः । समेनैति । विषमेणैति । द्विद्रोणेन धान्यं क्रीणाति । सुखेन
दुःखेन याति ॥

(सुबोधिनी)—प्रकृत्यादिभ्यश्च ॥ प्रकृत्या स्वभावेन चारुरभिरूपः न त्वलं-
कारादिना । अत्र क्रियाया अश्रवणे कर्तृकरणत्वाभावात्षष्ठी प्राप्ता तद्वाधिका तृतीया ॥
प्रायेण बहुधा यज्ञं करोतीति याज्ञिकः ॥ गोत्रेण गार्ग्यः । गर्गगोत्रमस्येत्यर्थः । प्रातिप-
दिकार्थे प्रथमा प्राप्ता तद्वाधिका तृतीयाऽत्र ॥ समेन मार्गेण विषमेण मार्गेण स एति
गच्छतीत्यर्थः । समविषमाभ्यां कर्मभ्यां द्वितीया प्राप्ता तद्वाधिका तृतीयाऽत्र ॥ इयो-
द्रोणयोः समाहारो द्विद्रोणम् । क्वचिच्चेति खीत्वाभावः । द्विद्रोणपरिमितधान्यमूल्य-
वाचको द्विद्रोणशब्दः । द्रोणद्वयस्य द्रव्यस्य धान्यं क्रीणातीत्यर्थः ॥ सुखेन दुःखेन
याति । सुखं दुःखं यातीत्यर्थः ॥

(दिवः करणम्) कर्मसंज्ञं वा स्यात् ॥ अक्षैरक्षान्वा दीव्यति ॥

(सुबोधिनी)—दिवः करणम् ॥ दिवः करणस्य कर्मसंज्ञा वा स्यात् ॥ दिवु-
क्रीडादौ । अस्य करणं वा कर्म भवति । अक्षैः अक्षान् वा दीव्यति । किंच सकर्मक-
त्वादक्षैर्देवयते देवदत्तो मैत्रेणेत्यत्र गातिबुद्धीत्यनेन जावपि कर्तुः कर्मत्वं न ॥

(तुल्यार्थयोगे) कृष्णेन तुल्यः । रामेण सदृशः ॥

(सुबोधिनी)—तुल्यार्थयोगे ॥ तोलनं तुला तुलया संमितस्तुल्यः ण्यप्रत्ययः । णितो वेति वृद्धचभावः । तुल्यार्थवाचकशब्दयोगे तृतीया वा स्यात् । पक्षे संबन्धे षष्ठी । तुलोपमाशब्दौ विना । उपमा तुला वा हरेर्नास्तीति । तुल्यः सदृशः समः कृष्णेन कृष्णस्य वा ॥

(फलप्राप्तौ कालाध्वनोरत्यन्तसंयोगे तृतीया) अह्ना क्रोशेन वाऽनुवाकोऽधीतः ॥ फलप्राप्तौ किम् । मासमधीतो नायातः ॥

(सुबोधिनी)—फलप्राप्तौ कालाध्वनोरत्यन्तसंयोगे तृतीया ॥ अन्तं विराममतिक्रान्तोऽत्यन्तः । अत्यन्तश्चासौ संयोगश्चात्यन्तसंयोगस्तास्मिन् अन्यन्तसंयोगे । निरन्तरसंनिकर्षे कालाध्ववाचकाभ्यां तृतीया स्यात् फलप्राप्तौ सत्याम् । देवदत्तेनानुवाको ग्रन्थविशेषोऽह्ना दिनं यावन्निरन्तरं क्रोशेन एकक्रोशं यावन्निरन्तरं वाऽधीतः । कालाध्वनोरिति द्वितीयाबाधिकेयं तृतीया ॥

(तत्त्वदी०)—फलेति ॥ फलप्राप्तौ किम् । मासमधीतो नायातः ॥

(अशिष्टव्यवहारे दाणः प्रयोगे चतुर्थ्यर्थे तृतीया) दास्या संयच्छते कामुकः । धर्म्यं तु भार्यायै संयच्छति ॥

(सुबोधिनी)—अशिष्टव्यवहारे दाणः प्रयोगे चतुर्थ्यर्थे तृतीया ॥ निषिद्धाचारे प्रतिपाद्ये दाणः प्रयोगे चतुर्थ्यर्थे तृतीया स्यात् ॥ दास्या संयच्छते कामी ॥ धर्म्यं तु भार्यायै संयच्छति ॥ इति पुनरपि तृतीया ॥

(नमआदियोगे चतुर्थी) नमो नारायणाय ॥ एवं स्वस्तिस्वाहा-स्वधाऽलंबषड्योगे च ॥

(सुबोधिनी)—नमआदियोगे चतुर्थी ॥ सम्बन्धसामान्ये षष्ठ्यां प्राप्तायां तद्वाधिका चतुर्थी ॥ नारायणाय हरये नमोऽस्तु ॥ प्रजाभ्यः स्वस्ति कल्याणम् ॥ अग्र्यं स्वाहा ॥ पितृभ्यः स्वधा ॥ अलमिति समर्थार्थस्य ग्रहणम् । हरिर्दित्येभ्योऽलं समर्थ इत्यर्थः ॥ इन्द्राय वषट् ॥

(तत्त्वदी०)—नमआदियोगे चतुर्थीति ॥ नमस्करोति देवानित्यादौ तु उपपदविभक्तेरित्याद्युक्तमेव । स्वयंभुवे नमस्कृत्येत्यादौ तु स्वयंभुवमनुकूलयितुमित्यर्थे तुमोऽप्रयुक्तस्य कर्मणि चतुर्थी । एतच्च कार्यायेति सूत्रेण ज्ञापितम् । कार्यं विधातुमित्यर्थात् ॥

(उपपदविभक्तेः कारकविभक्तिर्बलीयसीति) नमस्करोति देवान् । प्रभ्वादियोगे षष्ठ्यपि । भोजनाय भोजनस्य वा प्रभुः समर्थः

शक्तः ॥ कृष्णाय कृष्णस्य वा मद्रं भद्रं कुशलं सुखमायुष्यमर्थः
प्रयोजनं वा भूयात् ॥

(सुबोधिनी)—ननु नमस्करोति देवानित्यत्र चतुर्थी स्यात् । नमःसंबन्धसत्त्वाद्दु-
च्यते—उपपदविभक्तेः कारकविभक्तिर्वलीयसीति॥उपपदं निमित्तं यस्याः सा
उपपदनिमित्ता सा चासौ विभक्तिश्च उपपदविभक्तिः । शाकपार्थिवादिस्त्वान्मध्यमपद-
लोपः । क्रियान्वयित्वं कारकत्वम् । कारकनिमित्ता विभक्तिर्वलीयसी वलिष्ट्यर्थः ॥
क्रियान्वयित्वाद्देवानित्यत्र द्वितीया । प्रभ्वादियोगे पष्ठ्यपि प्रभ्वायुष्यमद्रभद्र कुशलसु-
खार्थहितार्थकाः प्रभ्वादयः। एषां योगे पष्ठीचतुर्थी भवतः । तत्रायुष्यादियोग आशी-
र्वादेश्यं एव ॥ आशीर्वादे किम् । देवदत्तस्यायुष्यमस्ति ॥

(तत्त्वदी०)—उपपदविभक्तेः कारकविभक्तिर्वलीयसीति॥उप समापे पदम्
उपपदम् । उपपदं निमित्तं यस्याः सा उपपदनिमित्ता । सा चासौ विभक्तिश्च उपपदविभक्तिः ।
शाकपार्थिवादिस्तस्याः । तेन नमस्करोति देवानित्यत्र कर्मणि द्वितीयेन न चतुर्थी ॥

(रुच्यर्थधातुयोगे प्रीयमाणे) हरये रोचते भक्तिः ॥

(सुबोधिनी)—रुच्यर्थधातुयोगे प्रीयमाणे ॥ रुचिर्दातावपि । दासिस्तत्र न
विवक्षिता इत्यत उच्यते । अन्यकर्तृकोऽभिलाषो रुचिः । रुचिरथां येषां तं रुच्यर्थाः।
रुच्यर्थाश्च ते धातवश्च रुच्यर्थधातवस्तेषां योगः रुच्यर्थधातुयोगस्तस्मिन् । प्रीयते
इति प्रीयमाणः । प्रीञ् तर्पणे । अस्मात् कर्मणि ज्ञानप्रत्ययः । तस्मिन् प्रीयमाणं
चतुर्थी भवति॥ हरिं प्रीणयतीत्यर्थं कर्मणि द्वितीयाप्राप्तौ चतुर्थी । हरिनिष्ठप्रतीर्भक्तिः
कर्त्री । भक्तिरात्मविषयमभिलाषं हेरुत्पादयतीत्यर्थः ॥ प्रीयमाणं किम् । देवदत्ताय
रोचते मोदकः पथि ॥

(तत्त्वदी०)—हरय इति॥अन्यकर्तृकोऽभिलाषो रुचिः । हरिनिष्ठप्रतीर्भक्तिः कर्त्री । हरिं
प्रीणयतीत्यर्थः । द्वितीयाप्राप्तौ वचनम् । शाब्दबोधस्त्वयम् । हर्यभिन्नाध्रयकप्रीत्यनुकूल एकसेवा-
निष्ठो वर्तमानो व्यापारः ॥

(श्लाघहुङ्स्थाशपां प्रयोगे बोधयितुमिष्टे) गोपी कृष्णाय
श्लाघते हुते तिष्ठते शपते वा ॥

(सुबोधिनी)—श्लाघहुङ्स्थाशपां प्रयोगे बोधयितुमिष्टे॥श्लाघ कथनं ।
हुङ् अपनयने । धा गतिनिवृत्तौ । शप उपालम्भे । एषां प्रयोगे बोधयितुं ज्ञापयि-
तुमिष्टे वाञ्छिते चतुर्थी स्यात्॥गोपी स्मरात्कन्दर्पात् कृष्णाय श्लाघते । कृष्णं स्तो-
तीत्यर्थः॥सर्वत्र कर्मणि द्वितीयाप्राप्तौ चतुर्थी॥कृष्णाय हुतोत्पत्नीभ्यां हुतमर्थं कृष्णं
बोधयतीत्यर्थः॥कृष्णाय तिष्ठतोस्थित्या स्वाभिप्रायं कृष्णं बोधयतीत्यर्थः॥स्वाभिप्राया-
विष्करणे निर्णेत्राख्यायामिति तिष्ठतेरात्मनेपदम्॥कृष्णाय शपते । उपालम्भेन स्वा-
भिप्रायं कृष्णं बोधयतीत्यर्थः ॥

(तत्त्वदी०)—श्लाघद् इति ॥ श्लाघत इति । श्लाघा स्तुतिः । कृष्णाय श्लाघते । कृष्णं स्तौतीत्यर्थः ॥ कर्मत्वे प्राप्ते वचनमिदम् । अन्ये त्वाहुः । कृष्णाय आत्मानं परं वा श्लाघ्यं कथयतीत्यर्थः ॥ अस्मिंस्तु पक्षे शेषषष्ठ्यां प्राप्तायां वचनम् ॥ हुत इति ॥ सपत्नी-
भ्यः कृष्णं हुवाना तमेवार्थं कृष्णं बोधयतीत्यर्थः । यस्य कस्यचित् हुतिं वा ॥ तिष्ठत इति ॥
स्थित्याऽभिप्रायं बोधयतीत्यर्थः । शाब्दबोधस्तु कृष्णोद्देश्यक आत्माभिन्नाश्रयकश्लाघ्यत्वादिबोधना-
नुकूल एकगोप्यभिन्नाश्रयको वर्तमानो व्यापारः । स्वाभिप्रायाविष्करणे निर्णत्राख्यायामित्यात्मनेपदम् ॥

(धारेरुत्तमर्णे) भक्ताय धारयति मोक्षं हरिः ॥

(सुबोधिनी)—धारेरुत्तमर्णे ॥ धृङ् अवस्थाने । ज्यन्तः । धारयतेः प्रयोगे उत्तमर्णे चतुर्थी स्यात् ॥ उत्तमर्णो धनस्वामी । अत्रोत्तमर्णो भक्तः । हरिस्त्वधमर्णः । 'अधमर्णस्तु ग्राहकः' इति । भक्तेन पूर्वं भक्तिर्देवता तदर्थं हरिमोक्षं धारयति । धृङो-
ऽकर्मकत्वाद् गतिबुद्धीति सूत्रेणाज्यन्तावस्थायां कर्तुर्ज्यन्तावस्थायां कर्मत्वम् ।
अत्र च षष्ठीप्राप्तौ चतुर्थी विधीयते ॥ उत्तमर्णे किम् । देवदत्ताय शतं धारयति ग्रामे ॥

(तत्त्वदी०)—धारेरिति ॥ षष्ठीप्राप्तौ वचनम् ॥ भक्तायेति ॥ भक्तोद्देश्यकमोक्षकर्मकार-
णानुकूल एकहर्षभिन्नाश्रयको वर्तमानो व्यापारः ॥

(स्पृहयतेरीप्सिते) पुष्पेभ्यः स्पृहयति ॥

(सुबोधिनी)—स्पृहयतेरीप्सिते ॥ स्पृहयतेः प्रयोग ईप्सिते वाञ्छिते चतुर्थी
स्यात् ॥ स्पृह ईप्सायाम् । चुरादावदन्तः । कर्मणि द्वितीयावाधिकेयम् । मैत्रः पुष्पेभ्यः
स्पृहयति । पुष्पाणि स्पृहयतीत्यर्थः ॥ प्रकर्षविवक्षायां द्वितीयाऽपि ॥

(तत्त्वदी०)—पुष्पेभ्यः स्पृहयति इति ॥ पुष्पोद्देश्यकेच्छानुकूल एकामिन्नाश्रयको
वर्तमानो व्यापारः ॥

(क्रुधद्बुहेर्ष्यासूयार्थानाम्) यं प्रात कोपार्थादयस्तत्र ॥ हरये
क्रुधयति क्रुह्यति ईर्ष्यति असूयति इत्यादि ॥

(सुबोधिनी)—क्रुधद्बुहेर्ष्यासूयार्थानाम् ॥ क्रुधद्बुहेर्ष्यासूयार्थानां प्रयोगे यं
प्रति कोपादयस्तत्र चतुर्थी ॥ क्रुध क्रोधे । क्रुह जिघांसायाम् । ईर्ष्य ईर्ष्यायाम् ।
असूयेति कण्ठादियगन्तो धातुः । एषामर्थ इवार्थो येषां धातूनां तेषां प्रयोगे यं प्रति
यस्मिन् कोपादयः क्रियन्ते तत्र चतुर्थी स्यात् ॥ क्रोधोऽमर्षः ॥ जिघांसाऽपकारः ॥
ईर्ष्या परसंपत्त्यसहनम् ॥ असूया गुणेषु दोषाविष्करणम् ॥ क्रुधद्बुहोरकर्मकत्वात्
तद्योगे षष्ठीप्राप्तौ चतुर्थी । ईर्ष्यासूययोस्तु सकर्मकत्वात् द्वितीयाप्राप्तौ चतुर्थी ।

यं प्रति कोपादयः किम् । भार्यामीर्ष्यति । मेनामन्योऽद्राक्षीदिति हेतोः ॥ चतुर्थी बलि-
हितसुखरक्षितैः ॥ एभिर्योगे चतुर्थी स्यात् ॥ बलिः पृजापहारकः । द्राक्षणाया
बलिः हितं सुखं रक्षितं वा । चशब्दादन्येऽप्यनुक्तप्रयांगा ज्ञेयाः ॥ इति पुनरपि चतुर्थी ॥
(तत्त्वदी०)—ऋधद्रुह इति ॥ क्रुध क्रोधे । द्रुह द्रोहे । ईर्ष्य ईर्ष्यायाम् । अन्येति
कण्ठ्वादियान्तः । एषामर्थे इवार्थो येषां धातूनामित्यर्थः । तत्र क्रोधोऽमर्षः । ईर्ष्या अमहत्तम् ।
अस्या तु गुणेषु दोषारोपः ॥

(ऋतेआदियोगे पञ्चमी) ऋते ज्ञानान्न मुक्तिः । अन्यां गृह्णाद्वि-
हारः । आराद्वनात् । इतरो ग्रामात् । भिन्नः कृष्णात् । पृर्वो ग्रामात् ।
प्राग्ग्रामात् । दक्षिणा ग्रामात् ।

(सुबोधिनी)—ऋतेआदियोगे पञ्चमी ॥ ज्ञानादृते विना मुक्तिर्न । ऋतयोरंगं
द्वितीयाऽपि । ऋते द्वितीया चेति चान्द्रसूत्राक्तत्वात् ॥ गृह्णादन्यां विहारो वनम् ॥
वनादारान् । “आराद् दूरसमीपयोः” इत्यमरः ॥ दूरान्तिकयोगे पृष्ठचपीति प्राग्
पञ्चमी । ग्रामादितरः । “इतरस्त्वन्यनीचयोः” इत्यमरः ॥ नीचाथस्येतरस्य ग्रहणं न ।
कृष्णाद्भिन्नोऽन्य इत्यर्थः ॥ एवं पूर्वदक्षिणादक्षिणाहियोगे अञ्चत्तरपदयोगे च पञ्चमी ॥

(तत्त्वदी०)—ऋते ज्ञानादिति ॥ कथं तर्हि ‘पुरगाराधनप्रते’ इति । प्रमादोऽय-
मित्येके । ऋते द्वितीया चेति चान्द्रसूत्रात् द्वितीयाऽपि ॥

(विनापृथग्ज्ञाना वा) विना कृष्णात् ॥

(सुबोधिनी)—विनापृथग्ज्ञाना वा ॥ विनापृथग्ज्ञानाभियोगं द्वितीया-
तृतीयापञ्चम्यो भवन्ति ॥ “ हिरुड् नाना च वर्जनम् ” इत्यमरः ॥

(विद्यास्वीकारे पञ्चमां) उपाध्यायादधीते ॥

(सुबोधिनी)—विद्यास्वीकारे पञ्चमी ॥ विद्यास्वीकारे वक्तुः पञ्चमी भवति ॥
यथा उपेत्यास्मादधीयते इत्युपादाने घञ् । उपाध्यायादधीति शिष्यः । निःसरन्तं
ज्ञानं ततो गृह्णातीत्यर्थः ॥

(जनिकर्तुः प्रकृतिः) जायमानस्य कार्यस्योपादानमपादानसंज्ञं
स्थानम् ॥ ब्रह्मणः प्रजाः प्रजायन्ते ॥

(सुबोधिनी)—जनिकर्तुः प्रकृतिः ॥ उत्पद्यमानस्य कार्यस्य हेतोः पञ्चमी ॥
यथा । ब्रह्मणो धातुः प्रजाः प्रजायन्ते । उत्पद्यन्ते इत्यर्थः । तत उपक्रामन्ति निर्ग-
च्छन्तीत्यर्थो वा । ब्रह्मा हिरण्यगर्भः स च हेतुरेव न पुनरुपादानम् । “प्रजा स्यान्म-
ततो जने” इत्यमरः ॥

(यतश्चाध्वकालयोर्निर्माणं तत्र पञ्चमी) (पञ्चमीयुक्ताध्वनः
प्रथमासप्तम्यौ कालात्सप्तमी) वनाद्ग्रामो योजनं योजने वा ।
कार्तिक्या आयुहायणी मासे ॥

(सुबोधिनी)—यतश्चाध्वकालयोर्निर्माणं तत्र पञ्चमी ॥ यतश्चाध्वकालयोः परिच्छेदः क्रियते तस्मात्पञ्चमी भवति ॥ अध्ववाचकशब्दात्तु प्रथमासप्तम्यौ । कालवाचकात्तु सप्तम्येव । वनात् ग्रामो योजनं योजने वा ॥ अग्रे हायनं यस्याः सा आग्रहायणी । स्वार्थेऽण् । कार्तिक्याः पौर्णमास्या आग्रहायणी मासेऽस्ति ॥

(वर्जनेऽपपरिभ्यां पञ्चमी) अपहरेः संसारः । परि हरेः संसारः । आ मुक्तेः संसारः ॥

(सुबोधिनी) वर्जनेऽपपरिभ्यां पञ्चमी ॥ वर्जनार्थयोरपपर्योयोगे पञ्चमी । यथा । अपहरेः परिहरेः संसारः । हरिं वर्जयित्वेत्यर्थः ॥ मर्यादार्यकाङ्गयोगे पञ्चमी । यथा । आ मुक्तेः संसारः । मुक्तिं मर्यादीकृत्येत्यर्थः ॥ एवमभिविध्यर्थकाङ्गयोगेऽपि पञ्चमी । यथा । आ बालेभ्यो हरिभक्तिः । बालानभिव्याप्येत्यर्थः ॥

(प्रतिः प्रतिनिधिप्रतिदानयोः) यतः प्रतिनिधिः प्रतिदानं च तत्र प्रतियोगे पञ्चमी ॥ प्रद्युम्नः कृष्णात्प्रति । तिलेभ्यः प्रतियच्छति माषान् ॥

(सुबोधिनी)—प्रतिः प्रतिनिधिप्रतिदानयोः ॥ एतयोरर्थयोर्यः प्रतिस्तस्य योगे पञ्चमी स्यात् । मुख्यस्याभावे तत्सदृशो य उपादीयते स प्रतिनिधिः । दत्तस्य प्रतिनिर्यातनं प्रतिदानम् । षष्ठीबाधिका पञ्चमीयम् । कृष्णात् प्रति कृष्णस्य सदृश इत्यर्थः ॥ तिलेभ्यः प्रति । तिलानामादानेन मैत्रो माषान् यच्छति ददातीत्यर्थः । भयहेतौ पञ्चमी ॥ भयार्थानां त्राणार्थानां च प्रयोगे भयहेतौः पञ्चमी स्यात् । षष्ठीबाधिकेयम् ॥ मैत्रश्रौराद्विभेति । चौरात् त्रायते ॥

(हेतौ तृतीयापञ्चम्यौ) जाड्याज्जाड्येन वा बद्धः । स्तोकात्स्तोकेन वा मुक्तः ॥

(सुबोधिनी)—हेतौ तृतीयापञ्चम्यौ ॥ गुणे वर्तमानात् हेतुवाचकशब्दादस्त्रीलिङ्गात्तृतीयापञ्चम्यौ स्तः ॥ जाडस्य भावो जाड्यं तेन तस्माद्वा बद्धः । स्तोकेन स्तोकाद्वा । अनायासेन मुक्त इत्यर्थः ॥ गुणवाचकात् किम् । धनेन कुलम् ॥ अस्त्रीलिङ्गात्किम् । बुद्ध्या मुक्तः । तृतीयाप्राप्तौ पक्षे पञ्चमी विधीयते ॥

(दूरान्तिकयोर्योगे षष्ठ्यपि) ग्रामस्य दूरादन्तिकाद्वा इत्यादि ॥

(सुबोधिनी)—दूरान्तिकयोर्योगे षष्ठ्यपि ॥ अनयोर्योगं षष्ठी भवति । अपिशब्दाद्दूरान्तिकार्थकेभ्यो नामार्थमात्रे द्वितीयातृतीयापञ्चमीसप्तम्यो भवन्तीत्यर्थः ॥ ग्रामस्य दूरं दूरेण दूरात् दूरे वा ॥ अन्तिकम् अन्तिकेन अन्तिकात् अन्तिके वा ॥ इति पुनरपि पञ्चमी ॥

(निर्द्धारणे षष्ठीसप्तम्यौ) क्रियागुणजातिसंज्ञाभिः समुदायात्पृथक्करणं निर्द्धारणं यतस्ततः षष्ठीसप्तम्यौ ॥ क्रियापराणां क्रियापरेषु वा भगवदाराधकः श्रेष्ठः । गवां गोषु वा कृष्णा संपन्नक्षीरा । नृणां नृषु वा ब्राह्मणः श्रेष्ठः । छात्राणां छात्रेषु वा मैत्रः पटुः ॥

(सुबोधिनी)-निर्द्धारणे षष्ठीसप्तम्यौ ॥ निर्द्धारणादियोगे षष्ठीसप्तम्यौ । जातिगुणक्रियासंज्ञाभिः समुदायादिकदेशस्य पृथक्करणं निर्द्धारणं तदस्ति साध्यत्वं नास्येति स निर्द्धारणः । अङ्कावित्यप्रत्ययः । श्रृणुत्वादिहेतुरित्यर्थः । तथा च निर्द्धारणादियोगे निर्द्धारणाश्रयान्नामः षष्ठीसप्तम्यौ स्तः । यतां निर्द्धार्यते तत एवेत्यर्थः ॥ इति पुनरपि षष्ठी ॥

(तत्त्वदी०)-क्रियागुणेत्यादि ॥ निर्द्धारणमस्यास्तीति निर्द्धारणः । अङ्कावित्यः । निर्द्धारणहेतुरिति यावत् । तथा च निर्द्धारणादियोगे षष्ठीति सम्भवे न तु निर्द्धारणार्थं इति । अर्थपरो निर्द्धारणशब्दः । आदिशब्दस्य द्वन्द्वात्परत्वेन प्रथमं योगस्वानिर्द्धारणात् । किंच निर्द्धारणार्थं षष्ठीत्युक्ते कस्मात्षष्ठी निर्द्धारणाश्रयान्निर्द्धारणहेतोर्निर्द्धार्यमाणान्हेति विनिगमनाभावः । योगे षष्ठीति मते तु हेतुयोगे विधानाद्धेतौ न निर्द्धार्यमाणादपि स्वनिष्ठत्वेनाभिधानान्न परिशेषान्निर्द्धारणाश्रयादेव ॥ नन्वत्र समूहसमूहिलक्षणे संबन्धे एव षष्ठी किमनेनेति चेत्सत्यम् । स्वाम्यादित्वान्निर्द्धारणयोगे सप्तमी विधास्यते । तथा बाधा मा भूदित्यतोऽपि षष्ठीविधानम् ॥

(स्वाम्यादियोगे षष्ठीसप्तम्यौ) गवां गोषु वा स्वामी अधिपतिः ईश्वरः दायादः प्रसूतः प्रतिभूर्वा ॥

(सुबोधिनी)-स्वाम्यादियोगे षष्ठीसप्तम्यौ ॥ स्वामीश्वराधिपतिदायादसाक्षिप्रतिभूप्रसूतैर्योगे षष्ठीसप्तम्यौ स्तः ॥ षष्ठीप्राप्तौ पाक्षिकसप्तम्यर्थं वचनम् ॥ “दायादौ सुतबान्धवौ” इत्यमरः ॥ गोषु प्रसूतः । गा एवानुभवितुं जात इत्यर्थः ॥ प्रतिभूः साक्षी ॥

(तत्त्वदी०)-प्रसूत इति । गा एवानुभवितुं जात इत्यर्थः ॥

(अनादराधिक्ये क्रियालक्षणे षष्ठीसप्तम्यौ) रुदति रुदतो वा प्राव्राजीत् ॥

(सुबोधिनी)-अनादराधिक्ये क्रियालक्षणे षष्ठीसप्तम्यौ ॥ केवलभावलक्षणे सप्तम्येव अनादराधिक्ये तु षष्ठीसप्तम्यौ स्तः । रुदति रुदतो वा मैत्रः प्राव्राजीत् । रुदन्तं पुत्रादिकमनाहत्य संन्यस्तवानित्यर्थः ॥

(तत्त्वदी०)-रुदतीति ॥ रुदन्तं पुत्रादिकमनाहत्य संन्यस्तवानित्यर्थः ॥

(आयुक्तकुशलाभ्यां योगे षष्ठीसप्तम्यौ तात्पर्ये) आयुक्तः कुशलो वा हरिपूजनस्य हरिपूजने वा ॥

(सुबोधिनी)—आयुक्तकुशलाभ्यां योगे षष्ठीसप्तम्यौ तात्पर्ये ॥ तत्परस्य भावः तात्पर्यं तस्मिन् तात्पर्येऽर्थे आभ्यां योगे षष्ठीसप्तम्यौ स्तः ॥ हरिपूजने हरिपूजनस्य वा आयुक्तः व्यापारित इत्यर्थः॥ तात्पर्यं किम् । आयुक्तो गौः शकटे। ईषड्युक्त इत्यर्थः ॥

(साधुनिपुणाभ्यां पूजायां सप्तमी) मातरि साधुनिपुणो वा ॥

(सुबोधिनी)—साधुनिपुणाभ्यां पूजायां सप्तमी ॥ 'पुण कर्मणि शुभे' निपूर्वकादस्मान्नाम्युपधादिति कः । निपुणः । साधुशब्दप्रयोगे तु पूजां विना साध्वसाधुप्रयोगे सप्तमी भवत्येव । पूजायामाभ्यां योगे सप्तमी स्यात् ॥ पूजायां किम् । निपुणो राज्ञो भृत्यः । इह तत्त्वकथने तात्पर्यम् ॥ प्रतिपर्यनुयोगे न सप्तमी ॥ साधुनिपुणो वा मातरं प्रति पर्यनु वा ॥

(प्रसितोत्सुकाभ्यां योगे तृतीयासप्तम्यौ) प्रसित उत्सुको वा हरिणा हरौ वा ॥

(सुबोधिनी)—प्रसितोत्सुकाभ्यां योगे तृतीयासप्तम्यौ ॥ "तत्परे प्रसितासक्तौ" इत्यमरः ॥ उत्सुकसाहचर्यात्प्रसितस्तत्परार्थक एव गृह्यते । तेन प्रकर्षेण सितः शुक्ल इत्यर्थे न ॥

(तत्त्वदी०)—प्रसित इति ॥ "तत्परे प्रसितासक्तौ" इत्यमरः ॥

(साध्वसाधुप्रयोगे सप्तमी) साधुः कृष्णो मातर्यसाधुर्मातुले ॥

(सुबोधिनी)—साध्वसाधुप्रयोगे सप्तमी ॥ यत्र पूजा न विवक्षिता किंतु तत्त्वकथनं तत्रापि सप्तमी भवति एतदर्थं साधुग्रहणम् । साधुनिपुणाभ्यामिति सूत्रे साधुग्रहणं तु पूजायां विवक्षितायां प्रत्यादियोगे सप्तमीनिवृत्त्यर्थमिति ॥

(निमित्तात्कर्मयोगे सप्तमी) चर्मणि द्वीपिनं हन्ति दन्तयोर्हन्ति कुञ्जरम् । केशेषु चमरीं हन्ति सीम्नि पुष्कलको हतः ॥

(सुबोधिनी)—निमित्तात्कर्मयोगे सप्तमी ॥ कर्मणो योगः संबन्धः कर्मयोगस्तस्मिन्कर्मयोगे निमित्तात्फलात्सप्तमी स्यात् ॥ निमित्तशब्देन कारणग्रहणे तु जाड्येन बद्ध इत्यादावप्यतिप्रसङ्गः स्यादित्यर्थः॥ अत्र हेतुतृतीया तादर्थ्यचतुर्थी च प्राप्ता तन्निवारणार्थमिदम् ॥ मैत्रो द्वीपिनं चित्रकं हन्ति चर्मणि चर्मफलार्थम् । चर्मद्वीपिनोः समवायः संबन्धः । कुञ्जरं हन्ति दन्तयोर्दन्तफलार्थम् । दन्तकुञ्जरयोः समवायः संबन्धः ॥ चमरीं गां हन्ति केशेषु केशफलार्थम् ॥ केशचर्मयोः समवायः संबन्धः ॥ मैत्रेण पुष्कलको गन्धमृगो हतः सीम्नि अण्डकोशफलार्थम् । अथवा पुष्कलकः शङ्कुः हतो निहितो निखात इत्यर्थः । सीम्नि सीमज्ञापनार्थम् । सीमपुष्कलकयोः संयोगः

संबन्धः । “अथ पुष्कलको गन्धमृगे क्षपणकीलयोः” इति मेदिनी ॥ “सीमा घाट-
स्थितिक्षेत्रेष्वण्डकोशेषु च स्त्रियाम्” इति मेदिनी ॥

(तत्त्वदी०)—निमित्तादिति ॥ निमित्तमिह फलम् । योगः संयोगसमवायात्मकः ॥ सी-
द्धीति ॥ सीमाण्डकोशः । पुष्कलको गन्धमृगः । योगविशेषे किम् । वेतनेन धान्यं लुनानि ॥

(क्तस्येन्नन्तस्य कर्मणि) अधीती व्याकरणे ॥

(सुबोधिनी)—क्तस्येन्नन्तस्य कर्मणि ॥ इन्नन्तस्य क्तस्य कर्मणि नमसी
स्यात् ॥ द्वितीयावाधिका सप्तमी ॥ अधीतमनेनेत्यधीती व्याकरणे । भावे क्तप्रत्यय-
स्तत इष्टादिभ्य इति कर्तरीनप्रत्यये कृते पश्चाद्गुणभूतक्रियया संबन्ध्यमानं व्याकरण-
मनुक्तं कर्म ॥ इति पुनरपि सप्तमी ॥

(तत्त्वदी०)—अधीतमनेनेति विग्रहे इष्टादिभ्य इतिरित्यनेन इतिः ॥

(तादृश्ये चतुर्थी) संयमाय श्रुतं धत्ते नरो धर्माय संयमम् । धर्मं
मोक्षाय मेधावी धनं दानाय भुक्तये ॥

(सुबोधिनी)—पुनश्चतुर्थीमाह ॥ तादृश्ये चतुर्थी ॥ तस्मै कार्यायेंदं तदर्थं तद-
र्थस्य भावस्तादर्थ्यम् । भावं तत्वयण इति यण् । कृत्तद्धितसमासेभ्यः संबन्धाभिधानं
भावप्रत्ययेनेति सिद्धान्तस्ततो यण्प्रत्ययेन संबन्धः । उच्यते । स च संबन्धोऽनेकधा
न तु कार्यकारणभाव एव । तन ब्राह्मणाय दधीत्यादौ चतुर्थी सिद्ध्यति । मैत्रः
श्रुतं शास्त्रं धत्ते । कस्मै संयमाय । संयमं धत्ते । कस्मै धर्माय । मेधाऽस्ति यस्य
स मेधावी बुद्धिमान् धर्मं धत्ते । कस्मै मोक्षाय । धनं धत्ते । कस्मै दानाय त्यागाय
भुक्तये भोगाय चेति ॥

(तत्त्वदी०)—तादृश्यं इति ॥ तस्मै कार्यायेंदं तदर्थं कारणम् । तस्य भावस्तादर्थ्यम् ।
जननोपकारकत्वल्पः संबन्धोऽभिधीयते । उपकारकत्वं चानुपेक्षा । तेन विप्राय मन्वित्यादावपि
भवति ॥

(तुमोऽप्रयुक्तस्य कर्मणि) फलेभ्यो याति ॥

(सुबोधिनी)—तुमोऽप्रयुक्तस्य कर्मणि ॥ क्रियावाचकप्रकृतिकमुपपदं यस्य
तस्याप्रयुज्यमानस्य तुमन्तस्य कर्मणि चतुर्थी भवति ॥ द्वितीयावाधिकेयम् ॥ फलेभ्यो
याति । फलान्याहर्तुं यातीत्यर्थः । एवं स्वयंभुवे नमस्कृत्य । स्वयंभुवमनुकूलचि-
तमित्यर्थः ॥

(तत्त्वदी०)—फलेभ्यो यातीति ॥ फलान्याहर्तुं यातीत्यर्थः ॥

(क्यब्रलोपे कर्मण्याधारे च पञ्चमी) ह्यर्यात्प्रेक्षते । आसनात्प्रेक्षते ।
(सुबोधिनी)—पुनः पञ्चमीमाह ॥ क्यब्रलोपे कर्मण्याधारे च पञ्चमी ॥
क्यवन्तस्य गम्यमानार्थत्वात् अग्रयोगे कर्मणि आधारं च पञ्चमी स्यात् ॥ क्यब्रहण-

मिह क्यवर्थपरम् । तेन क्त्वाऽपि गृह्यते ॥ प्रासादात्प्रेक्षते । प्रासादमारुह्य ॥ आस-
नात् प्रेक्षते । आसने उपविश्येत्यर्थः । आसने स्थित्वा वा ॥

(तत्त्वदी०)—हर्म्यादिति ॥ हर्म्यमारुह्येत्यर्थः ॥

(कर्तृकार्ययोरक्तादौ कृति षष्ठी) कर्तरि कार्ये च षष्ठी क्तादि-
वीजते कृति प्रयुज्यमाने ॥ कृष्णस्य कृतिः । जगतः कर्ता कृष्णः ॥

(सुबोधिनी)—पुनः षष्ठीमाह ॥ कर्तृकार्ययोरक्तादौ कृति षष्ठी ॥ कृद्योगे
कर्तरि कर्मणि च षष्ठी स्यात् क्तादीन् विना ॥ कृष्णेन क्रियते इति कृष्णस्य कृतिः ।
क्तिरिति स्त्रियां भावेऽर्थे क्तिः ॥ जगत् करोति इति जगतः कर्ता । तृदुणाविति
कर्तरि तृप्रत्ययः ॥ कर्तृकार्ययोः किम् । शस्त्रेण भेत्ताऽत्र करणे मा भूत् ॥ कृतिं किम् ।
कृतपूर्वी कटमत्र तद्धिते मा भूत् । कृतं पूर्वमनेनेति कारकादिति कर्तरीनिः ॥

(तत्त्वदी०)—कर्तृकार्ययोरिति ॥ क्तादौ तु तृणो ग्रहणं न तु तृ इत्यस्य । तेन कटस्य
कर्तृत्यपि अनन्तरस्य विधिनिषेधो वेति न्यायात् ॥

(गुणकर्मणि वा) नेताऽश्वस्य ग्रामं ग्रामस्य वा ॥

(सुबोधिनी)—गुणकर्मणि वा ॥ असुख्यकर्मणि वा षष्ठी स्यात् अक्तादौ
कृति ॥ नेताऽश्वस्य ग्रामं ग्रामस्य वा । कर्तरि तृप्रत्ययः । ग्राममिति गौणकर्म ॥

(उभयप्राप्तौ कृति कर्तरि षष्ठी न) आश्रयों गवां दोहोऽगो-
पेन ॥ स्त्रीप्रत्यययोरकाकारयोर्योगे नोक्तम् ॥ भेदिका विभित्सा वा
रुद्रस्य जगतः ॥

(सुबोधिनी)—उभयप्राप्तौ कृति कर्तरि षष्ठी न ॥ उभयोः कर्तृकर्मणोः
प्राप्तिर्यस्मिन् स उभयप्राप्तिस्तस्मिन्नुभयप्राप्तौ कृत्प्रत्यये कर्तरि षष्ठी न स्यात् ॥ कर्तृ-
षष्ठीनिषेधकमिदम् ॥ कर्मणि षष्ठी तु कर्तृकार्ययोरनेनैव ॥ अगोपेन गावो दुहन्ते
इति दोहः । भावे घञ् । स्त्रीप्रत्यययोरकाकारयोर्योगे नोक्तम् । स्त्रियां क्तिरित्याधि-
कारे कृतयोरकाकारयोर्योगे कर्तरि कर्मणि चोभयत्र षष्ठी स्यात् । कर्तरि षष्ठी नेति
पूर्वोक्तं न प्रवर्तते इत्यर्थः । भेदनं भेदिका । धात्वर्थनिर्देशे वुष्णं वक्तव्य इति वुष्ण ।
युवोरनाकावित्यकादेशः । 'आवतः स्त्रियाम्' इत्याप् । काप्यत इतीत्वम् । भेत्तुमिच्छा
विभित्सा । भेदेः सप्रत्यये 'नानिदि से' इति न गुणः । प्रत्ययान्तात् स्त्रियामडित्यङ् ।
तत आप् । रुद्रेण जगतः भिद्यते इति भेदिका रुद्रस्य जगतः । भावे वुष्ण ॥ रुद्रेण
जगत् विभित्स्यते इति विभित्सा रुद्रस्य जगत् । भावेऽङ् ॥

(तत्त्वदी०)—उभयप्राप्ताविति ॥ कर्तृकर्मप्राप्तावित्यर्थः ॥

(शेषे कृति वा) शब्दानामनुशासनमाचार्येणाचार्यस्य वा ॥

(सुवांधिनी)—शेषे कृति वा ॥ शेषेऽकाकारभिन्ने कृन्मात्रप्रत्यये उभयप्राप्तौ कर्तारि पष्ठी वा स्यात् ॥ आचार्येण शब्दा अनुशिष्यन्तेऽनेनेति शब्दानामनुशासन-
माचार्येणाचार्यस्य वा । साधनाधारयोरिति करणे युद् ॥

(वर्तमानाधारार्थक्तस्य योगे षष्ठी) राज्ञां मतो बुद्धः पूजितो
वा । इदमेषां शयितम् ॥ क्तादौ तु कुर्वन् कुर्वाणः चकृवान् चक्रा-
णः चक्रिर्वा सुखं हरिः । हरिं दिदृक्षुः अलंकारिष्णुर्वा । दैत्यान्
घातुको हरिः । जगत्सृष्ट्वा । सुखं कर्तुम् । विष्णुना हता दैत्याः ।
दैत्यान् हतवान् हरिः । ईषत्करः प्रपञ्चो हरिणा । सोमं पवमानः ।
आत्मानं मण्डयमानः । वेदमधीयन् । कर्ता लोकान् ॥

(सुवांधिनी)—वर्तमानाधारार्थक्तस्य योगे षष्ठी ॥ वर्तमानार्थस्याधिकरण-
वाचिनश्च क्तस्य योगे कर्तारि षष्ठी स्यात् ॥ अक्तादाविति निषेधस्यापवादोऽयं विधिः ॥
राज्ञां मतः । जीतामिति मतिबुद्धिपूजायैभ्यो वर्तमाने कर्मणि क्तः । 'पूजितो यः
सुरासुरैः' इत्यादौ तु भूते क्तो बोध्यः ॥ इदमेषां शयितमासितं भुक्तं वा । 'स्थैर्यगति-
भक्षणार्थैभ्यः' इत्यधिकरणे क्तः । कर्तृकर्मणोः षष्ठीवाधकाः क्तादय उच्यन्ते ॥ हरिः
सुखं कुर्वन् कुर्वाणः । शत्रुशानौ तिप्तेवदिति शत्रुशानौ ॥ चकृवान् चक्राणः चक्रिः ।
कमुकानौ णवेवदिति कमुकानौ । 'आहतः किर्द्विश्च भूते' इति क्तिः ॥ मैत्रो हरिं
दिदृक्षुः । सान्तांशसभिक्षिभ्य उरित्युः ॥ अलंकारिष्णुः । 'इष्णुस्तुक्नु' इति शीले
इष्णुः ॥ हरिर्दैत्यान् घातुकः । 'पाकोकणः इत्युक्णां कृत्कर्तरीति कर्तारि प्रत्यया
एते ॥ जगत् सृष्ट्वा । पूर्वकाले क्वेति क्त्वा ॥ सुखं कर्तुम् । तुम् तदर्थायां भविष्य-
तीतितुम् ॥ विष्णुना दैत्या हताः । हरिर्दैत्यान् हतवान् । 'क्तक्तवत्' इति क्तक्तवत्
प्रत्ययो ॥ हरिणा प्रपञ्च ईषत्करः । 'ईषद्दुःसुपु खल्यू' इति खलू ॥ मैत्रः सोमं पव-
मानः ॥ आत्मानं मण्डयमानः । मडि भूपायाम् । ताच्छील्यवयोवचनशक्तिष्वानशि-
त्यानश् ॥ मैत्रो वेदमधीयन् । 'इद्धायोरकृच्छ्रिणि कर्तारि शत्रु' इति शत्रुप्रत्ययः ॥
हरिलोकान् कर्ता । शीले वृत्तिरिति तुन् ॥

(द्विषः शत्रुर्वा) शत्रुस्य शत्रुं वा द्विषन् ॥

(सुवांधिनी)—द्विषः शत्रुर्वा ॥ 'द्विष अप्रीतौ' इत्यस्मात् द्विषः शत्राविति
सूत्रेण विहितो यः शत्रुप्रत्ययस्तस्य योगे कर्मणि वा षष्ठी स्यात् ॥ क्तादित्वाच्चित्यं
निषेधं प्राप्तं विकल्पार्थमिदम् ॥ अवतादावित्ययं निषेधस्तु कारकपष्ठ्या एवानन्तर-
स्य विधिर्वा प्रतिषेधो वेति न्यायात् ॥ संबन्धे षष्ठी तु स्वादेवाब्राह्मणस्य कुर्वन्नरकस्य
जिष्णुरित्यादि ॥ एवं च आश्रयों गवां दोहोऽगोपेनेत्यत्र संबन्धविवक्षायां कर्तार्यपि
। षष्ठी भवतीति बोध्यम् ॥

(भविष्यत्यकस्य भविष्यदाधमर्ण्यार्थस्येनश्च योगे षष्ठी न)
सतः पालकोऽवतरति । व्रजं गामी । शतं दायी ॥

(सुबोधिनी)-भविष्यत्यकस्य भविष्यदाधमर्ण्यार्थस्येनश्च योगे षष्ठी न ॥ 'तुमर्थे बुण्' इति भविष्यत्यर्थेऽपि बुण् प्रत्ययो भवति । युवोरनाकावित्यकादेशः । तस्य भविष्यदर्थकस्याकस्य योगे कर्मणि षष्ठी न स्यात् ॥ यस्तु कालसामान्ये तृवुणा-द्विति बुणुक्तस्तत्र न निषेधः । यथा ओदनस्य पाचकः । देशानां दर्शकः ॥ आवश्य-काधमर्ण्ययोर्णिनिरित्यादिना इनिप्रत्ययो भविष्यत्यर्थे आधमर्ण्येऽर्थे च भवति । तस्य योगे कर्मणि षष्ठी न । सत इति शत्रुप्रत्ययान्तम् । सज्जनान्पालयिष्यतीति पालकः । भविष्यत्यर्थे बुण् ॥ गमिष्यतीति गामी । भविष्यत्यर्थे णिनिः ॥ ददातीति दायी । अधमर्णो ग्राहकः अधमर्णस्य भाव आधमर्ण्यं तस्मिन्नाधमर्ण्ये णिनिः ॥

(कृत्यानां कर्तरि वा षष्ठी) मया मम वा सेव्यो हरिः ॥

(सुबोधिनी)-कृत्यानां कर्तरि वा षष्ठी ॥ कृत्यसंज्ञकप्रत्ययानां योगे कर्तरि षष्ठी वा स्यात् ॥ कर्तृकार्ययोरिति नित्यं प्राप्ते विकल्पार्थमिदम् ॥ हरिर्मया मम वा सेव्यः । पशु सेवायामस्मात् ऋहसान्ताद् घ्यणिति कर्मणि घ्यण् ॥ कर्तरि किम् । आणवकः साम्नां वेदानां गेयः । स्वराद्य इति कर्तरि यप्रत्ययविधानादुक्तं कर्म । त्वयाऽनीयघ्यणयक्यप एते पञ्च कृत्यप्रत्ययाः ॥

(उभयप्राप्तौ कृत्ये षष्ठी न) नेतव्या व्रजं गावः कृष्णेन ॥

(सुबोधिनी)-उभयप्राप्तौ कृत्ये षष्ठी न ॥ कर्तरि कर्मणि च प्राप्तौ सत्यां कृत्य-प्रत्यययोगे उभयत्र षष्ठी न स्यात् ॥ उभयप्राप्तौ कृतीति सत्रेण कर्तरि षष्ठीनिषेधे कर्मणि षष्ठी निषेधार्थमिदम् ॥ गुणकर्मणि वेति सूत्रम् उभयप्राप्तिरहितस्थले नेता ग्रामं ग्रामस्य वाऽश्वस्येत्यादौ चरितार्थं बोध्यम् ॥

(तत्त्वदी०)-उभयप्राप्ताविति ॥ कर्तृकर्मप्राप्तावित्यर्थः ॥

(दूरनिकटार्थयोगे षष्ठीपञ्चम्यौ) दूरं निकटं वा ग्रामस्य
ग्रामाद्वा ॥

(सुबोधिनी)-दूरनिकटार्थयोगे षष्ठीपञ्चम्यौ ॥ षष्ठ्यां प्राप्तायां पक्षे पञ्च-म्यर्थे वचनम् ॥

(दूरनिकटार्थेभ्यो नामार्थमात्रेभ्यो द्वितीया तृतीया पञ्चमी
सप्तमी) ग्रामस्य ग्रामाद्वा दूरं दूरेण दूरात् दूरे निकटं वा ॥

(द्युतार्थस्य ऋयविक्रयहूपव्यवहारार्थस्य च दिवः कर्मणि षष्ठी)
शतस्य दीव्यति ॥

(सुबोधिनी)—द्यूतार्थस्य क्रयविक्रयरूपव्यवहारार्थस्य च दिवः कर्मणि षष्ठी ॥ द्यूतमर्थो यस्य स द्यूतार्थस्तस्य द्यूतार्थस्य । क्रयश्च विक्रयश्च क्रयविक्रयौ क्रयविक्रयौ रूपं यस्य सः क्रयविक्रयरूपः क्रयविक्रयरूपश्चासौ व्यवहारश्च क्रयविक्रयरूपव्यवहारः क्रयविक्रयरूपव्यवहारोऽर्थो यस्य सः क्रयविक्रयरूपव्यवहारार्थस्तस्य क्रयविक्रयरूपव्यवहारार्थस्य च दिवः धातोः कर्मणि षष्ठी स्यात् ॥ द्यूतार्थेत्यादि किम् । ब्राह्मणं दीव्यति । स्तौतीत्यर्थः ॥

(वीपसर्गस्य) शतस्य शतं वा प्रतिदीव्यति ॥

(सुबोधिनी)—वीपसर्गस्य ॥ उपसर्गपूर्वकस्य दिवः कर्मणि वा षष्ठी स्यात् ॥ पूर्वसूत्रापवादः ॥

(षष्ठी हेतुप्रयोगे) अन्नस्य हेतोर्वसति ॥

(सुबोधिनी)—षष्ठी हेतुप्रयोगे ॥ हेतुशब्दप्रयोगे षष्ठी स्यात् ॥ हेतुशब्दाच्च ॥ हेतोर्तृतीयार्था प्राप्तायामनेन षष्ठी ॥

(सर्वादेर्हेतुप्रयोगे हेतौ द्योत्ये च तृतीयाषष्ठ्यौ) केन हेतुनावसति । कस्य हेतोः ॥

(सुबोधिनी)—सर्वादेर्हेतुप्रयोगे हेतौ द्योत्ये च तृतीयाषष्ठ्यौ ॥ सर्वादिगणान्तृतीयाषष्ठ्यौ । तेन हेतुशब्दादपि तृतीयाषष्ठ्यौ ॥

(निमित्तपर्यायप्रयोगे सर्वादेः सर्वा विभक्तयोऽसर्वादेस्तृतीयादयः) को हेतुः । किं प्रयोजनम् । कं हेतुम् । केन हेतुना । ज्ञानेन निमित्तेन हरिः सेव्यः । ज्ञानाय निमित्ताय ॥

(सुबोधिनी)—निमित्तपर्यायप्रयोगे सर्वादेः सर्वा विभक्तयोऽसर्वादेस्तृतीयादयः ॥ सर्वादेर्निमित्तपर्यायप्रयोगे सर्वा विभक्तयः स्युः । असर्वादेस्तु प्रथमाद्वितीये न स्तः अन्याः स्युः । षष्ठी हेतुप्रयोगे सर्वादेर्हेतुप्रयोगे इति च सूत्रद्वयं गतार्थं बोध्यम् ।

(तत्त्वदी०)—निमित्तपर्यायप्रयोग इति ॥ चकारस्यानुक्तसमुच्चयार्थस्यानुवर्तनात् एतत्सर्वार्थलामः ॥ सर्वा विभक्तय इति ॥ सर्वादेरित्यर्थः ॥

(अन्योक्ते प्रथमा) आख्यातकृत्समासतद्धितनिपातोक्ते कारके संबन्धे च प्रथमा स्यात् ॥ घटः क्रियते । हरिः करोति । कृष्णः कंसं हतवान् । कृष्णेन कंसो हतः । पचनोऽग्निः । दानीयो विप्रः । उपाध्यायः । पचनी स्थाली । प्राप्तानन्दः । ऊढरथः । उपहतपशुः । उद्धृतौदना । पीताम्बरः । वीरपुरुषः । कौड्यमम् । माथुरः । धनवान् । दृषद्वती । विषदृक्षोऽपि संबन्धे स्वयं छेतुमसांप्रतमिति । क्रमादसुं नारद इत्यबोधि सः ॥ इति विभक्त्यर्थाः ॥

(सुबोधिनी)-अन्योक्ते प्रथमा ॥ कार्ये द्वितीया स्यात् । अन्योक्ते कार्ये तु प्रथमा ॥ कर्तरि तृतीया । अन्योक्ते कर्तरि प्रथमा ॥ करणे तृतीया । अन्योक्ते करणे प्रथमा ॥ संप्रदाने चतुर्थी । अन्योक्ते संप्रदाने प्रथमा ॥ अपादाने पञ्चमी । अन्योक्ते अपादाने प्रथमा ॥ संबन्धे षष्ठी । अन्योक्ते संबन्धे प्रथमा ॥ अधिकरणे सप्तमी । अन्योक्ते अधिकरणे प्रथमा ॥ आख्यातोक्ते यथा । घटः क्रियते मैत्रेण । आद्भुवीति कर्मण्यात् । यक् चतुर्ष्विति यक् ॥ हरिः सुखं करोति । 'कर्तरि पं च' इति कर्तरि परस्मै-पदम् । तनादेश्वित्युप् ॥ कृदुक्ते यथा । कृष्णः कंसं हतवान् । 'क्तवत्' इति कर्तरि क्तवत् ॥ कृष्णेन कंसो हतः । कर्मणि क्तः ॥ पच्यतेऽनेनेति पचनोऽग्निः । साधना-धारयोर्युद्धिति करणे युट् ॥ दीयतेऽस्मा इति दानीयः । तव्यानीयाविति संप्रदान-ऽनीयः ॥ उप समीपे गत्वा अधीयतेऽस्मादित्युपाध्यायः । संज्ञायामकर्तरि चेत्यपादाने घञ् ॥ पच्यतेऽस्थामिति पचनी । साधनाधारयोरित्यधिकरणे युट् । स्थालीहण्डिका ॥ समासोक्ते यथा । प्राप्त आनन्दो यं स प्राप्तानन्दः ॥ ऊढो रथो येन स ऊढरथोऽनड्वान् वृषभः ॥ उपहृतः पशुर्यस्मै स उपहृतपशू रुद्रः ॥ उद्धृत ओदनो यस्याः सा उद्धृतो-दना स्थाली ॥ पीतमम्बरं यस्य स पीताम्बरो हरिः ॥ वीराः पुरुषा यस्मिन् स वीरपुरुषो ग्रामः ॥ तद्धितोक्ते यथा । कुङ्कुमेन रक्तं वस्त्रं कौङ्कुमम् । तद्धितेनोक्तं कर्म । मथुराया आगतः माथुरः ॥ अण्प्रत्ययः ॥ धनमस्यास्तीति धनवान् । मान्तांपधा-द्वित्विनौ इति वतुः ॥ दृषद् उपलाः सन्त्यस्यामिति दृषद्वती भूमिः ॥ निपातोक्ते यथा । विष्वक्षोऽपि संवर्ष्य स्वयं छेत्तुमसांप्रतमित्यत्र संवद्धर्थेति भावे क्यप् । क्यवन्तस्य क्रियापदस्य विष्वक्षमिति द्वितीयान्तं कर्म तत्रासांप्रतमित्यनेन निपातेनोक्तत्वात् प्रथमा । स्वयमात्मना छेत्तुमसांप्रतं न युज्यते इत्यर्थः ॥ क्रमादमुं नारद इत्यबोधि सः । अबोधीत्यत्र दीपजनबुधेति कर्तरीण् । तस्य नारदमिति द्वितीयान्तं कर्म । तत्र इतिनिपातयोर्गात्प्रथमा । उक्तं च । "यस्मिन्नर्थे विधीयन्ते लकारास्तद्धिताः कृतः । समासो वा भवेद्यत्र स उक्तः प्रथमा ततः ॥" इति कारकप्रक्रिया ॥

(तत्त्वदी०)-अन्योक्ते प्रथमेति ॥ अन्येन उक्तम् अन्योक्तं तस्मिन्कार्ये इत्यादां प्रत्येकं संबन्धते । प्रत्येकामिप्रायादेकवचननिर्देशः ॥ कार्ये द्वितीया, अन्योक्ते प्रथमा ॥ कर्तरि तृतीया, अन्योक्ते प्रथमेत्यादि ॥ पचनोऽग्निरिति ॥ पच्यतेऽनेनेति करणे युट् ॥ दानीय इति ॥ दीयतेऽस्मै इति विग्रहः ॥ उपाध्यायादिति ॥ उप समीपे गत्वाऽधीयतेऽस्मादित्युपाध्यायः ॥ पच्यतेऽस्यामिति पचनी ॥ प्राप्त आनन्दो यं स प्राप्तानन्दः ॥ ऊढः रथो येन सः ॥ उपहृतः पशुर्यस्मै सः ॥ उद्धृतः ओ-दनो यस्याः सा ॥ पीतमम्बरं यस्य ॥ वीराः पुरुषा यस्मिन् ॥ कुङ्कुमेन रक्तम् ॥ मथुराया आगतः ॥ धनं विद्यते यस्य ॥ दृषद्विद्यते यस्याः सा ॥ असांप्रतमिति ॥ असांप्रतमित्यस्य न युज्यते इत्यर्थः ॥ इदानीं द्विकर्मकोदाहरणमुच्यते । "दुहान्पच्यदण्डरुधिप्रच्छिन्नशालुजिमथुषाम् । कर्मयुक्तं स्याद-कथितं तथा स्थानीहृद्भवहाम् ॥" दुहादीनां द्वादशानां तथा नीप्रभृतीनां चतुर्णां कर्मणा यदुच्यते

तदेव गौणं कर्मति परिगणनं कर्तव्यमित्यर्थः ॥ एतदर्थका अन्येऽपि ग्राह्याः ॥ गां दोग्धि पय इत्यादि ॥ अत्र गौर्गौणत्वं पश्चादपेक्षणात् । पयआदिकं तु मुख्यमादावेवापेक्षणात् । कर्मणि प्रत्ययेन तु दुहादीनां गौणं न्यादीनां तु मुख्यं कर्मोक्तं भवति । गौर्दुहते पयः । ग्राममजा नीयते इत्यादि ॥ व्यन्तानां कर्तारि गां दोहयति पयो गोपेन चैत्रः ॥ ज्यन्तात्कर्मणि गौर्दोहते पयो गोपेन चैत्रेणेत्यादि ॥

श्रीविद्यानगरस्थायिलोकेशकरशर्मणा । कृतायामिह टीकायां विभक्त्यर्थनिरूपणम् ॥

इति विभक्त्यर्थनिरूपणम् ॥

अथ समासाः ।

(समासश्चान्वये नाम्नाम्) नाम्नामन्वये सति समासो भवति ॥

चकारात्कृत्तद्धितधातुसंज्ञाप्रयोजकप्रत्यया अपि ॥

(सुबोधनी)—समासश्चान्वये नाम्नाम् ॥ नाम्नी च नामानि च नामानि तेषां नाम्नाम् । यद्यप्यविभक्ति नामेति संकेतितम् । तथाप्यत्र नाम्नामिति विभक्त्यन्तानामेव ग्रहणम् । समासप्रत्यययोः अलङ् क्वचिदित्यादिज्ञापकात् । अत्र विधिरिति शेषः । प्रथमा-
द्व्यन्तानां पदानां पदयोर्वाऽन्वये सति यो विधिः स समाससंज्ञो भवति । चकारस्त्वनु-
क्तसमुच्चयार्थः । तेन पदानामन्वये सत्येव कृत्तद्धितधातुसंज्ञाप्रयोजकप्रत्यया अपि
भवन्ति ॥ समानि एकीभूतानि पदानि अर्था वाऽऽसते यस्मिन्समासः । 'आस उपवेशने'
अस्मादाधारे घञ् ॥ सममेकमर्थमासयन्ति दीपयन्त्यस्मिन्समुदाये इति वा समासः ।
'अस दीप्तौ ।' ज्यन्तादस्मात्स्वराद् इत्याधारेऽप्रत्ययः ॥ संश्लिष्टानि एकीभूतानि पदानि
अल्पन्ते उच्चार्यन्तेऽस्मिन्निति वा समासः । आधारे घञ् ॥ समानां संश्लिष्टानां पदा-
नामेकतामापन्नानामासनसुञ्चारणामिति वा समासः भावे घञ् ॥ समस्रन्तः समासो वा । संपृ-
र्वाद्स्यते भावे घञ् ॥ अनेकपदस्य एकपदी भवनमित्यर्थः ॥ समस्यते इति वा समासः ।
संज्ञायामकर्तारि चेति कर्मणि घञ् ॥ अनु अन्तर्मध्ये यन्ति पदार्था यस्मिन्नर्थे इत्यन्वयः ।
इण् गतावस्मात् स्वराद् इत्यप्रत्ययः ॥ अनु अन्तः पदार्थानामयनं गमनमिति वाऽन्वयः ।
सुकार्थीभावः ॥ अनु सहाय्येन यन्ति संबन्धं लभन्ते पदानि यस्मिन्निति वाऽन्वयः । स्वराद्
इत्याधारेऽप्रत्ययः ॥ अनु सहाय्येन ईयन्ते संबन्धं प्राप्यन्ते पदान्यस्मिन्निति वाऽन्वयः ॥
सोऽन्वयो द्विधा । व्यपेक्षालक्षणः एकार्थीभावलक्षणश्चेति । तत्र व्यपेक्षालक्षणे विग्रहवा-
क्यमेव । एकार्थीभावलक्षणे तु वृत्तिरेव । तत्र स्वार्थपर्यवसायिनां पदानामाकाङ्क्षासंनिधि-
योग्यत्वेऽपि सत्तु यः परस्परसंबन्धः स व्यपेक्षालक्षणः । विशिष्टकार्यरूपः एकार्थीभावल-
क्षणः ॥ विज्ञेयैः गृह्यते ज्ञायते वृत्त्यर्थोऽनेनेति विग्रहः । विग्रहस्य वाक्यं विग्रहवाक्यम् ।
विग्रहवाक्यमपि द्विधा । लौकिकमलौकिकं चेति । प्रयोगार्हं परिनिष्ठितं साधु लौकिकम् ।
यथा । राज्ञः पुरुष इति । व्यपेक्षालक्षणः संबन्धो ह्यत्रैव ॥ अपरिनिष्ठितं प्रयोगानर्हम-

साधु अलौकिकम् । यथा राजन् अस् पुरुष स् इति।समाससंज्ञादिकं चास्मिन्नेव प्रव-
र्तते इति ॥ परार्थाभिधानं-वृत्तिः । परः स्वार्थादन्यो योऽर्थः स परार्थः । अथवा स्व-
स्मात् परस्य शब्दस्य योऽर्थः स परार्थः । तस्याभिधानं प्रतिपादनं परार्थाभिधानं सा
वृत्तिः । कृत्तद्धितसमासैकशेषयङ्गाद्यन्तधातुरूपा इति पञ्च वृत्तयः । वृत्तिरपि द्विधा ।
जहत्स्वार्थाऽजहत्स्वार्था चेति । जहति स्वार्थं पदानि यस्यां सा जहत्स्वार्था । उक्तं च ।
“वृत्तौ वर्तिपदानामानर्थक्यं पदे वर्णवत्” इति । यथा । वृषभ इत्यत्र वृषशब्दः सुकृ-
त्तादेर्वाचकः भशब्दस्तु नक्षत्राणां वाचकः वृषभपदं तु बलीवर्दे शक्तम् । शक्तावषयवा-
नामानर्थक्यम् ॥ एवं क्वलशब्दे । को वाद्यादेर्वाचकः । वो वरुणवाचकः । लः
पृथिवीवाचकः । क्वलपदं ग्रासे शक्तम् । शक्तौ तेषामानर्थक्यम् । तथा राजपुरुषश-
ब्दयोः पृथक्शक्तयोरपि राजसंबन्धिनि पुरुषे शक्तिः । तत्र राजपुरुषशब्दयोरानर्थक्यम्
तदन्याऽजहत्स्वार्था ॥

(तत्त्वदी०)—समासश्चान्वये नाम्नामिति ॥ समानि एकीभूतानि पदानि अर्था वा
आसतेऽस्मिन्स समासः । आधारे घञ् ॥ अनु अन्तर्यन्ति पदार्था यस्मिन्नेथं सोऽन्वयः । आधारे
स्वरदः ॥ नाम्नामिति बहुवचनाद्बयोर्वहूनां च समासः । अन्वयो व्यपेक्षा परस्परपक्षेति यावत् ॥
चकारस्यानुक्तसमुच्चयार्थत्वादन्वयवृत्तिलामोऽपीत्याह-चकारादिति ॥ धातुसंज्ञाप्रयोजकेति ॥
धातुसंज्ञां प्रयोजयन्तीति ते । येषु सन्सु संज्ञा भवतीति भावः । ते च यडादयः । तेऽप्यन्वये तत्येव
भवन्तीति बोध्यम् । यद्यपि नामसंज्ञा विभक्तिरहितस्यैव तथाप्यत्र सविभक्तिकानामेव समासः समास-
प्रत्यययोरिति लुभिवानात् ज्ञापकात् । अत्राहुः । स्पष्टार्थपदानामिति तु नोक्तम् । पचति भयति
पश्यति धावतीत्यादावन्वयसत्त्वेन समासप्रसङ्गात् । सति च तस्मिन् यथेष्टे प्रयोगो न स्यात् इति ॥
अत्रेदं वक्तव्यम् । नाम्नामित्युपादानात् आख्यातनिराकरणमिति त्वदभिमतम् । एवं च पर्यभूयत
पचतमृज्जतेत्यादौ कथं समासः । अथ ‘नाम्नाम्’ इति योगं विभज्य कतिपयतिङन्तोत्तरपदः समासः
स च च्छन्दस्येव । आख्यातस्याख्यातेन क्रियासातत्यादौ च समास इति चेत्तदा तत्र तत्र तेनैव निय-
मेन विधानात् अन्यत्र प्राप्तिर्वारितैवेति किं तन्निराकरणाय पदान्तरेणेति । यत्तु अथार्थविभक्तिविशि-
ष्टानां पदानां समासो निरूप्यते इत्युक्तं प्राचा तत्रार्थवदिति व्यर्थम् । विभक्तिविशिष्टत्वेनैव तद्गृह्णामात् ।
किंच विभक्तिविशिष्टानामित्यपि व्यर्थं पदग्रहणेनैव तदर्थप्रतीतिः । विभक्त्यन्तं पदमित्यनेन हि
विभक्तिविशिष्टस्यैव पदसंज्ञाविधानात् ॥

(पूर्वेऽव्ययेऽव्ययीभावः) अव्यये पूर्वपदे सति योऽन्वयः सो-
ऽव्ययीभावसंज्ञकः समासो भवति ॥

(सुबोधिनी)—पूर्वेऽव्ययेऽव्ययीभावः ॥ अव्यये पूर्वपदे सति पदयोर्योऽन्वय
एकार्थीभावलक्षणः सोऽव्ययीभावसंज्ञकः समासोऽस्ति ॥ पूर्वग्रहणादेवाव्ययस्य पूर्व-
निपातोऽव्ययीभावे । अन्यथाऽव्यये इत्येव सिद्धे किं तेन ॥

(तत्त्वदी०)-पूर्वेऽव्ययेऽव्ययीभाव इति॥पूर्वे इत्यस्य ग्रहणसाध्यादव्ययस्य पूर्वनिपातः । विभक्त्याद्यर्थेषु वर्तमाने एवाव्यये-पूर्वे सतीति बोध्यम् । अन्यथाऽस्तिघन इत्यादावतिव्याख्यापत्तेः ॥

(समासप्रत्यययोः) समासे वर्तमानाया विभक्तेः प्रत्यये परे लुगभवति ॥ नामत्वात्स्यादिः ॥

(सुबोधिनी)-समासप्रत्यययोः ॥ प्रतीयते कर्तृकर्माद्यर्थोऽनेनेति प्रत्ययः । इण् गतावस्मात् स्वराद् इत्यप्रत्ययः ॥ अथवा अय गतावस्मात्पचाद्यप्रत्यये प्रत्ययते प्रत्याययत्यर्थमिति प्रत्ययः । अन्तर्भावितञ्यर्थः ॥ समासश्च प्रत्ययश्च समासप्रत्ययौ तयोः । भावे सप्तमीयम् ॥ समासे सति प्रत्यये च सति वर्तमानायाः स्यादिरूपाया विभक्तेर्लुक् स्यात् ॥ ततः कृत्तद्धितसमासाश्चेति नामसंज्ञायां स्याद्युत्पत्तिर्भवतीत्यर्थः ॥

(तत्त्वदी०)-समासप्रत्यययोरिति ॥ अत्रान्वयाभावेऽपि निपातनाद्दन्तः समासः । यद्वा भावे सप्तमीयम् । तथा च समासे सति प्रत्यये च सतीति बोध्यम् । प्रतीयते कर्त्राद्यनेनेति प्रत्ययः । इण् गतौ । स्वरादः ॥ ननुक्तार्थानामप्रयोग इति न्यायेनैव विभक्तेरप्रयोगो भविष्यति । चशब्दादेरिव वृत्तौ तदर्थस्यान्तर्भावात् । परार्थाभिधानस्यैव वृत्तिपदार्थत्वात्समासस्य च वृत्त्यन्तर्भावात् इति किमनेनेति चेत्सत्यम् । राजाश्च इत्यादौ प्रत्ययलक्षणेन पदकार्यार्थं स्वाभाविक्या अपि निवृत्तेः सूत्रेण विधानात् ॥

(स नपुंसकम्) अव्ययीभावो नपुंसकलिङ्गो भवति ॥ नपुंसकस्येति ह्रस्वः ॥

(सुबोधिनी)-स नपुंसकम् । तच्छब्देन संनिहितोऽव्ययीभावः परामृश्यते । स्त्री च पुमांश्च स्त्रीपुंसौ । न स्त्रीपुंसाविति नपुंसकम् । स्त्रीपुंसशब्दस्य पुंसकभावः सहादित्वाभिधात्यते । नपुंसकत्वान्नपुंसकस्येति ह्रस्वविधानम् ॥

(तत्त्वदी०)-स नपुंसकमिति ॥ तच्छब्दस्य पूर्वपरामर्शित्वादव्ययीभावो गृह्यते । न स्त्री न पुमानिति नपुंसकं स्त्रीपुंसशब्दस्य पुंसकभावो निपातनात्सहादित्वाद्वा । अत्राहुः । सन्निधानादेवानुवृत्तिलामे सिद्धे स्पष्टार्थं सग्रहणमिति ध्येयमिति । अत्रेदमवधेयम् । कार्यिणः पूर्वकथनमग्रिमस्यैव कार्यत्वविज्ञानार्थमव्ययीभावानुवृत्तावपि विपरीनार्थप्रसङ्गः स्यात् । नपुंसकलिङ्गमव्ययीभावसंज्ञं स्यात् इति । तन्निराकरणाय तच्छब्दस्यावश्यकत्वात् ॥

(अव्ययीभावात्) विभक्तेर्लुक् । अधिसिद्धिः ॥

(सुबोधिनी)-अव्ययीभावात् ॥ ननु अनव्ययमव्ययं-भवतीत्यव्ययीभावः । 'अभूततद्भावे' इति चि्वः । ङ्वलादेर्ण इति भवतेर्णप्रत्ययः ॥ अथवा अनव्ययस्य-अव्ययत्वेन-भवनमस्मिन्नेकाधीभावे इति अव्ययीभावः । भावे आधारे वा घञ् । एवमन्वर्थसंज्ञाविज्ञानात् अव्ययादिति लुक्प्राप्तिरस्त्येव किमर्थमेतत् । मैवम् । तत्पुरुषादिसंज्ञावदस्य अन्वर्थत्वाभावात् । तत्त्वे तु योगविभागो माऽस्तु । अव्ययीभावादताऽमनत् इत्येक-

योग एवास्तु । लुक् तु अव्ययादित्यनेन सिद्ध एव । अतो यांगविभाग एव ज्ञापयत्यत्रान्वर्थसंज्ञा नास्तीति । अस्माद्भिभक्तेर्लुक् स्यात् ॥ अथ पाणिनिसूत्रम् । “अव्ययं विभक्तिसमीपसमृद्धिव्यूह्यर्थभावात्तथासंप्रतिशब्दप्रादुर्भावपश्चाद्यथानुपूर्व्ययोगपद्यसादृश्यसंपत्तिसाकल्यान्तवचनेषु ॥” विभक्त्यादिप्वर्थेषु विद्यमानमव्ययमन्वये सति सिवन्तेन नाम्ना सह समस्यते ॥ विभक्त्यर्थेऽव्यये यथास्त्रियामित्यधिसिद्धिः । लौकिकविग्रहवाक्यमिदम् । सप्तम्यर्थस्य द्योतकोऽधिः । स्त्री डि अधि इत्यलौकिकविग्रहवाक्यम् । अत्र निघातेनोक्तेऽप्याधिकरणे समासविधानसामर्थ्यात् सप्तमी । अन्यैस्तु स्त्रियमधिकृत्येति व्याख्यातं तदसत् । अधिहरीत्यत्राधिकृत्येत्यर्थस्याप्रतीतेः । क्रमादमुं नारद इत्यबोधि स इत्यादौ समासो न । इतिशब्दस्य प्रकृतपरामर्शकत्वेन कर्मत्वमात्रानभिधायकत्वात् । एवं च विभक्तिशब्दः सप्तम्यां पर्यवस्यति ॥ समीपार्थेऽव्यये यथा । कुम्भस्य समीपमिति उपकुम्भम् ॥ समयाग्रामम् । निकषा लङ्काम् । आराद्वनादित्यत्र तु नाव्ययीभावो विनादियोगे द्वितीयेति ऋतेआदियोगे पञ्चमीति च विधानसामर्थ्यात् ॥

(तत्त्वदी०) अव्ययीभावादिति ॥ विभव्यते-विचित्र्य-बोध्यते-कर्तृकर्माद्यर्थेऽनयेति विभक्तिः । योगरूढत्वात्कृत्यादिषु नातिव्याप्तिः । स्यादेः सिप इति वा वक्तुमुचितम् । कुम्भकार इत्यत्र तु घातोरेव प्रत्ययविधानाच्च त्यादेर्लुक् ॥ अधिसिद्धि इति ॥ स्त्रियाम् इतीति विग्रहः । निरुदस-सप्तसोऽधम् । अस्वपदविग्रहत्वात् । तथा चोक्तम् । अविग्रहो नित्यसमासोऽस्वपदविग्रहो वेति ॥ विग्रहश्च द्विविधः । लौकिकोऽलौकिकश्च । परिनिष्ठितत्वात्साधुलौकिकः प्रयोगानहोऽसाधुरलौकिकः ॥

(अतोऽमनतः) अदन्तादव्ययीभावाद्भिभक्तेरलुक् । अतं वर्जयित्वाऽमादेशः । कुम्भस्य समीपमुपकुम्भम् ॥

(सुबोधिनी) अतोऽमनतः ॥ विशेषणत्वात्तदन्तविधिः अदन्तादव्ययीभावात् । अनत इति षष्ठी । न अत् अनत् तस्या अनतो विभक्तेरमादेशः स्यात् ॥

(तत्त्वदी०) अतोऽमनत इति ॥ अत इत्यस्य विशेषणत्वात्तदन्तलाम इत्याशयेनादन्तादित्युक्तम् । अलुक्कचिदित्यतोऽलुगित्यनुवर्तते । तथा च वाक्यभेदेन व्याख्यानम् । ननु किं वाक्यभेदेनोभयविधानम् अमादेशस्यैव लुम्बाधकताऽस्तु इति चेन्न । टादावमादेशभावे लुक्पञ्चोत्तरेनिधायत्वापत्तेः । अन्विधानं तु सर्वदेशार्थम् । अनत इत्येकवचनं त्वव्ययीभावस्यैकवचनान्तत्वामिप्रायेण । सर्ववचनान्तत्वपक्षे तु अनत इत्याद्युपलक्षणं वचनत्रयस्यापि ॥

(वा टाड्योः) अदन्तादव्ययीभावाद्वाड्योरम्बा ॥ उपकुम्भम्-उपकुम्भेन वा कृतम् । उपकुम्भम्-उपकुम्भे वा निधेहि ॥ अनतः किम् । उपकुम्भात् ॥ मद्राणां समृद्धिः सुमद्रम् । यवनानां व्युद्धि-दुर्यवनम् । मक्षिकाणामभावो निर्मक्षिकम् । हिमस्यात्ययोऽतिहि-

मम् । निद्रा संप्रति न युज्यते इत्यतिनिद्रम् । हरिशब्दस्य प्रकाश इति इतिहरि । विष्णोः पश्चादनुविष्णु । रूपस्य योग्यमनुरूपम् । अर्थमर्थं प्रति प्रत्यर्थम् । शक्तिमनतिक्रम्य करोति यथाशक्ति । हरेः सादृश्यं सहरि । सहादेः सादिरिति सहस्य सः । ज्येष्ठस्यानुपूर्व्येणेत्यनुज्येष्ठम् । चक्रेण युगपत्सचक्रम् । सदृशः सरुया ससखि । क्षत्राणां संपत्तिः सक्षत्रम् । तृणमप्यपरित्यज्य सतृणमत्ति । अग्निग्रन्थपर्यन्तमधीते साग्नि ॥

(सुबोधिनी)-वा टाडयोः॥ कुत्रचिद्भवति कुत्रचिन्न भवतीयं व्यवस्थितविभाषा। तस्या आश्रयणात् सुमद्रम् उन्मत्तगङ्गमित्यादौ समस्या नित्यमेवाऽम् ॥ समृद्धचर्थे यथा । ऋद्धेसाधिक्यं समृद्धिः । मद्राणां देशविशेषाणां समृद्धिः सुमद्रम् । उत्तरपदार्थप्राधान्ये तु तत्पुरुषोऽपि भवति । समृद्धा मद्रा इति सुमद्राः ॥ वृद्धचर्थे यथा । विगता ऋद्धिर्वृद्धिः । यवनानां व्यृद्धिरिति दुर्यवनम् । इह तेषामृद्धचभावे समासः॥अर्थाभावे यथा । मक्षिकाणामभाव इति निर्मक्षिकम् । संसर्गाभावेऽयं समासः ॥ अत्यये यथा । हिमस्यात्ययो ध्वंस इति अतिहिमम् ॥ असंप्रत्यर्थे यथा ॥ संप्रतीत्यव्ययमिदानीमित्यर्थे । युजिक्रियान्तर्भावेण नञ्समासः सौत्रो बोध्यः । निद्रा संप्रति न युज्यते इत्यतिनिद्रम् ॥ शब्दप्रादुर्भावे यथा । हरिशब्दस्य-प्रकाश इति इतिहरि । षष्ठ्यन्तेन-हरिशब्देन-सह प्रकाशार्थस्येतिशब्दस्य-समासः । विष्णोः पश्चादिति अनुविष्णु । पश्चाच्छब्दस्य तु नाय-मव्ययीभावो भवति । ततः पश्चात्-हंसते इति भाष्यप्रयोगात् । सति चात्राव्ययीभावे पश्चाच्छब्दस्य पूर्वनिपातः स्यादित्यर्थः॥ यथार्थे यथा । योग्यतावीप्सापदार्थानतिवृत्तिसादृश्यानि-अथार्थाः । तत्रानुरूपता योग्यता । रूपस्य योग्यमिति अनुरूपम् ॥ पदार्थानां व्याप्तुमिच्छा वीप्सा । अर्थमर्थं प्रतीति प्रत्यर्थम् । समासे वीप्साया अन्तर्भावान्न द्विः । वीप्सार्थकप्रतियोगे द्वितीयाविधानात् वाक्यमपि ॥ पदार्थानतिक्रमः पदार्थानतिवृत्तिः । शक्तिमनतिक्रम्येति यथाशक्ति ॥ हरेः सादृश्यमिति वक्ष्यमाणेन सहादेः सादिरित्यनेन सहस्य सादेशः । सहरि ॥ आनुपूर्व्यार्थे यथा । अनुपूर्वस्य भाव इत्यानुपूर्व्यम् । भावे तत्त्वयण इति यण् । ज्येष्ठस्यानुपूर्व्येणेति अनुज्येष्ठम् ॥ यौगपद्ये यथा । चक्रेण युगपत्सम-कालमिति सहादेरित्यनेन सहस्य सः । सचक्रम् ॥ सादृश्ये यथा । यथार्थत्वेनैव । सेद्धे पुनः सादृश्यग्रहणं गुणभूतंऽपि सादृश्ये यथा । स्यादित्येतदर्थम् । सदृशः सरुया इति सहादे-रित्यनेन सहस्य सः । ससखि ॥ संपत्तौ यथा । अनुरूप आत्मभावः संपत्तिः । क्षत्राणां संपत्तिरिति सहादेरित्यनेन सहस्य सः । सक्षत्रम् ॥ साकल्ये यथा । तृणमप्यपरित्यज्ये-ति सहादेरिति सहस्य सः । सतृणम् । साकल्येनात्ति इत्यर्थः॥ अन्तवचने यथा । उच्यते तद्वचनम् अन्तस्य वचनम् अन्तवचनं तस्मिन् । अग्निशब्दोऽग्निप्रतिपादकग्रन्थं वर्तते । अस्वपदविग्रहो नित्यसमासोऽयम् । अग्निग्रन्थपर्यन्तमिति साग्नि अधीते ॥

(तत्त्वदी०)—वा टाडचोरिति॥ अव्ययीमावादिति किम् । कृष्णश्रितेन । अदन्तात्किन् । अधिष्णि । वेत्यस्य-व्यवस्थितत्वाश्रयणात्सुमद्रमुन्मत्तगङ्गमित्यादौ—सप्तम्या—नित्यमम्भावः । उप-कुम्भमिति ॥ कुम्भस्य समीपे इत्यर्थः । वृद्धिरिति॥ विगता ऋद्धिः व्युद्धिः॥ अत्यय इति॥ अत्ययो ध्वंसः ॥ निद्रेत्यादि । असंप्रत्यर्थेनातिशब्देनाव्ययीभावः । तत्र असंप्रतीत्यस्य संप्रत्यभाव इत्यर्थमुक्तवतोपभोग्यवस्तुनो यो वर्तमानः कालस्तस्यैव निषेधः क्रियत इत्युक्तं केनचित्तना नहि भूतले घटो नास्तीत्यनेन हि भूतलनिषेधः केनचिदूरीक्रियते ॥

(यथाऽसादृश्ये ॥) यथाशब्दः सादृश्ये न समस्यते ॥ यथा हरिस्तथा हरः ॥

(सुबोधिनी)—यथाऽसादृश्ये ॥ असादृश्ये एव यथाशब्दः समस्यते । सादृश्ये इति यथायं इति वा प्राप्तं निषिध्यते । यथा हरिस्तथा हरः । यथाशब्दो हरेरुपमानत्वं द्योतयति ॥

(तत्त्वदी०)—यथाऽसादृश्य इति ॥ असादृश्य इति छेदः । यथाशब्दस्याव्ययत्वादेव सिद्धे सूत्रारम्भसामर्थ्यात् । प्रमेयतावीप्सापदार्थानतिवृत्तिसादृश्यानि ययार्याः । योग्यता अनुरूपता । वीप्सा-पदार्थानां-व्याप्तुमिच्छा । पदार्थानतिवृत्तिः-पदार्थानतिक्रमः । उदाहरणानि तु पूर्वमेवोक्तानि ॥

(अवधारणार्थं यावति च) अवधारणार्थं यावच्छब्दे प्रयुज्यमाने योऽन्वयः सोऽययीभावसंज्ञकः समासो भवति ॥ यावन्तः श्लोकाः तावन्तोऽच्युतप्रणामा यावच्छ्लोकम् ॥

(सुबोधिनी)—अवधारणार्थं यावति च ॥ यावच्छब्दस्याव्ययत्वादेव सिद्धे नियमार्थमिदम् । अवधारणे-एव-यावदव्ययं समस्यते नान्यस्मिन्नर्थे । “यावत्तावच्च साकल्येऽवधौ मानेऽवधारणे” इत्यमरः ॥ यत्परिमाणं येषां ते यावन्तः । एतत्किंयत्त-ञ्च इति वतुः । यत्तदेतदामित्यात्वम् । तत्परिमाणं-येषां ते-तावन्तः । तद्धितान्तेन विग्रहः-समासस्त्वव्ययेनैव-अस्वपदविग्रहोऽयम् ॥ अवधारणे किम् । यावदन्तं तावद् भुक्तम् । नावधारयामि कियन्मया भुक्तमिति ॥

(तत्त्वदी०)—अवधारणार्थं यावति चेति ॥ निश्चयार्थं यावच्छब्दे इत्यर्थः ॥ यावच्छ्लोकमिति॥ तद्धितान्तेन विग्रहः । समासस्त्वव्ययेनेत्यस्वपदविग्रहोऽयम् । तथा च । यावच्छब्दस्याव्ययत्वादेव सिद्धे नियमार्थमिदमवधारणे एव यावदव्ययं समस्यते नान्यस्मिन्निति । “यावत्तावच्च साकल्येऽवधौ मानेऽवधारणे” इत्यनेकार्थत्वानियम उपपद्यते ॥ अवधारणे किम् । यावदन्तं तावद्भुक्तम् । नावधारयामि कियन्मया भुक्तमिति ॥

(क्वचिदनव्ययपूर्वपदोऽप्यव्ययीभावः) उन्मत्ता गङ्गा यस्मिन् देशे इत्युन्मत्तगङ्गम् । शाकस्य लेशः शाकप्रति । अक्षेण विपरीतं वृत्तः मक्षपरि । शलाकया विपरीतं वृत्तं शलाकापरि एकपरि ॥

(सुबोधिनी)—क्वचिद् नव्ययपूर्वपदोऽप्यव्ययीभावः ॥ अन्यपदार्थं स्याद्य-
न्तं नदीवाचिभिः सह नित्यं समस्यते संज्ञायाम् ॥ उन्मत्ता गङ्गा यरिमन् । पुंव-
द्वेति पुंवद्भावः । तत् उन्मत्तगङ्गं देशः । बहुव्रीह्यर्थं अव्ययीभावः । नित्यसमासो-
ऽयम् ॥ लेशार्थेन प्रतिना सह स्याद्यन्तं नित्यं समस्यते । “लवलेशकणाणवः” इत्यमरः ॥
शाकस्य लेश इति शाकप्रति ॥ अक्षशलाकासंख्याः परिणा नित्यं समरयन्ते । द्यूत-
व्यवहारे पराजये एवार्थं । अक्षेण विपरीतं वृत्तमिति अक्षपरि । पूर्वं यथा वृत्तं तथा
न वृत्तमित्यर्थः ॥ शलाकया विपरीतं वृत्तमिति शलाकापरि ॥ एकेन विपरीतं
वृत्तमिति एकपरि । एते नित्यसमासाः ॥

(क्वचिद्वा) अपविष्णोः । अपविष्णु । परिविष्णोः । परिविष्णु ।
बहिर्वनात् बहिर्वनम् । प्राग्वनात् प्राग्वनम् । आमुक्तेः आमुक्ति । अभ्य-
ग्निम् अभ्यग्नि । प्रत्यग्निम् प्रत्यग्नि । वनस्य समीपमुपवनम् । गङ्गा-
मनु अनुगङ्गम् । तिष्ठन्ति गावो यस्मिन्काले स तिष्ठद् ॥ आयन्ती-
गवम् । पारे गङ्गायाः पारेगङ्गम् । मध्ये गङ्गायाः मध्येगङ्गम् ॥ इत्या-
दयो निपात्याः । खले यवा यस्मिन् काले खलेयवम् । द्वौ सुनी
वंश्याँ द्विसुनि । त्रिसुनि व्याकरणस्य । सप्त गङ्गाः समाहृताः सप्त-
गङ्गम् । द्वियसुनम् ॥

(सुबोधिनी)—अथ वैकल्पिकाः समासाः ॥ क्वचिद्वा ॥ अपपरिविहिरञ्चू-
त्तरपदाः पञ्चम्या सह समस्यन्ते वा ॥ अपपरी वर्जनार्थकौ प्राह्यौ ॥ वहियोगं तु ऋते आ-
दित्वात् पञ्चमी सा सर्वत्र न । “करस्य करभो बहिः” इत्यमरोक्तेः ॥ अञ्जुधातुरुत्तरपदं
यस्य सोऽञ्चूत्तरपदः यथा प्राग्वनमिति ॥ मर्यादाभिविध्यर्थकाद् पञ्चम्यन्तेन वा समस्य-
ते । आमुक्ति संसारः । आबालं हरिभक्तिः ॥ अभिप्रती आभिमुख्यार्थकौ चिह्नवाचिना
सह वा समस्येते । अभ्यग्नि श्लभाः पतन्ति । अत्र लक्ष्यलक्षणभावे विनादित्वात्
द्वितीया ॥ दैर्घ्यसमीपार्थकोऽनुश्चिह्नवाचिना पष्ठ्यन्तेन सह वा समस्यते । वनस्य समी-
पमिति अनुवनम् अज्ञनिर्गतः । लक्षणभूतस्य वनस्य समीपं गत इत्यर्थः ॥ गङ्गाया
अनु इति अनुगङ्गं सेना । गङ्गादैर्घ्यसदृशदैर्घ्योपलक्षितेत्यर्थः ॥ समासाभावं गङ्गामनु ।
विनादित्वात् द्वितीयैव । समासे तु विध्यर्थत्वात्पृष्ठी ॥ तिष्ठन्ति गावो यस्मिन्काले स तिष्ठद्
दोहनकालः । गोरिति ह्रस्वः । निपातनाच्छतृप्रत्ययः ॥ आयन्त्यो गावो यस्मिन्काले स
आयतीगवं संख्या । निपातनाद्दृप्रत्ययः बोऽवित्यव् पुंवद्भावभावश्च ॥ खले यवा यस्मिन्
काले स खलेयवम् । सप्तम्या अलुग् निपातनात् । इह बहुव्रीहिविषये अव्ययीभावः ॥ पार-
मध्यशब्दौ पष्ठ्यन्तेन वा समस्येते एदन्तत्वं चानयोर्निपात्यते ॥ गङ्गायाः पारमिति पारेग-
ङ्गम् । गङ्गाया मध्यमिति मध्येगङ्गम् । पक्षे पृष्ठीतत्पुरुषोऽपि । गङ्गायाः पारमिति गङ्गापा-
रम् । एवं गङ्गामध्यम् । वाक्यमपि । गङ्गायाः पारम् । गङ्गाया मध्यमिति ॥ वंश्यवाचिना

सहसंख्या वा समस्यते । वंशः संतानः । स-द्विविधो विद्यया जन्मना च । तत्र भवो वंश्यः । द्वौ मुनी-वंश्यौ पाणिनिकात्याग्रनास्त्रिति-द्विमुनि । त्रयो मुनयो वंश्या इति त्रिमुनि । व्याकरणस्येति संबन्धे षष्ठी । अन्यपदार्थप्राधान्यविवक्षायां तु त्रयो मुनयो वंश्या यस्मि-स्त्रिमुनि । बहुव्रीहिरेवायम् ॥ जन्मना वंश्यो यथा । एकविंशतिर्भारद्वाजा वंश्या इति एकविंशतिभारद्वाजम् ॥ नदीवाचिना सह संख्या समस्यते । समाहारार्थे । सप्त गङ्गाः समाहृताः इति सप्तगङ्गम् । द्वे यमुने समाहृते इति । पुंवद्वेति पुंवद्भावः । द्विग्यमुनम् । द्विगोरपवादोऽयमव्ययीभावः ॥

(तत्त्वदी०)-इत्यादयो निपात्या इति ॥ सहादित्वादिति भावः ॥

(टाडकाः) समासे सति ट अ ड क इत्येते प्रत्यया भवन्ति ॥

शरदः समीपमुपशरदम् ॥ प्रतिविपाशम् ॥

(सुबोधिनी)-अथ समासान्तप्रत्ययानाह । समासस्य समासोत्तरपदस्य वा चरमावयवाः समासान्ता इत्यर्थः ॥ टाडकाः ॥ टश्च अश्च डश्च कश्च ते टाडकाः । समास इत्यनुवर्तते । टकार इत्यर्थः । अकारोऽदन्तत्वफलकः । ङष्टिलोपार्थः । कः श्रवणार्थः न त्वित्संज्ञकः । प्रयोजनाभावात् ॥ अव्ययीभावे शरदादिभ्यष्टप्रत्यय एव । शरद् विपाश अनस् मनस् उपानद् दिद् हिमवत् अनडुद् दिश् दृश् विश् चेतम् चतुरत्यद् तद् यद् किम् एते शरदादयः । शरदः समीपमिति उपशरदम् । टः । विपाशं प्रतीति प्रति-विपाशम् । विनादित्वात् प्रतियोगे द्वितीया । “विपाशा तु विपाट्स्त्रियाम्” इत्यमरः ॥

(तत्त्वदी०)-टाडका इति ॥ टश्च अश्च डश्च कश्च ते टाडकाः । समासश्चान्वय इत्यतोऽनुवृत्तं समास इति सप्तम्या विपरिणम्यत इत्याह-समासे सतीति ॥ समासे चिकीर्षिते नाम-ष्टादयो भवन्तीति बोध्यम् । ततो विभक्तिं विधाय टाद्यन्तेन समासः । तेन समासस्यान्तावयवाष्टादयः । ततश्चोपशरदमित्यादावव्ययीभावस्यादन्तत्वाद्विभक्तेरम् सिध्यति । अन्यथा अव्ययीभावात् परत्वेनाकारस्यादन्तत्वाभावान्नाम् सिद्धवेदिति भावः । टस्वीवर्थः । राजगवीत्यादौ ॥ इत्यव्ययीभावः ॥

(जराया जरस्) उपजरसम् । अक्षि प्रति प्रत्यक्षम् ॥ अक्ष्णः

परं परोक्षम् । परशब्दस्य परस् । परोक्ष इति ज्ञापकात् ॥ अन्वक्षम् । उपराजम् ॥ ङीवे वाऽन्लोपश्च ॥ उपचर्मम्-उपचर्म ॥ झसान्ताद्वा । उपसमिधम्-उपसमित् ॥ नद्यादिभ्यो वा ॥ उपनदम्-उपनदि । इत्यव्ययीभावः ॥

(सुबोधिनी)-जराया जरस् ॥ अव्ययीभावे जराशब्दस्य जरसादेशप्रत्ययश्च ॥ जरायाः समीपमिति उपजरसम् । टः । प्रतिपरमनुभ्योऽक्षिशब्दादव्ययीभावे टः । अक्षि-प्रतीति प्रत्यक्षम् । यस्येतीकारलोपः ॥ अक्ष्णः परविषय इति परोक्षम् । परस्य परसा-देशे सस्य विसर्गे च कृतेऽतोऽत्युरित्युत्वम् । ओत्वे एदोतोऽत इत्यङ्लोपः । परोक्षम् ॥

अक्षणो योग्यम् इति समक्षम् ॥ अक्षणः पश्चादिति अन्वक्षम् ॥ अन्नन्तादव्ययीभावाद्दः ।
राज्ञः समीपमिति उपराजम् ॥ नो वेति टिलोपः ॥ आत्मनि इति अध्यात्मम् ॥ वेंक-
ल्पिकं टप्रत्ययमाह ॥ अव्ययीभावे नान्तनपुंसकाद्गिरिशब्दात् शसप्रत्याहारान्तात्
नदीपौर्णमास्याग्रहायणीभ्यश्च वा टः । चर्मणः समीपमिति उपचर्मम्-उपचर्म ॥ गिरिः
समीपमिति उपगिरिम्-उपगिरि । समिधः समीपमिति उपसमिधम्-उपसमिध् ॥ नद्याः
समीपमिति उपनदम् ॥ नपुंसकस्थेति ह्रस्वे उपनदि ॥ पौर्णमास्याः समीपमिति उपपौर्ण-
मासम्-उपपौर्णमासि ॥ आग्रहायण्याः समीपमिति उपाग्रहायणम्-उपाग्रहायणि ॥

इत्यव्ययीभावः ॥

(अमादौ तत्पुरुषः) द्वितीयाद्यन्ते पूर्वपदे सति योऽन्वयः स
तत्पुरुषसंज्ञः समासो भवति ॥ ग्रामं प्राप्तो ग्रामप्राप्तः । कृष्णश्रितः ।
कूपपतितः । ग्रामगतः । खट्वारूढः । सुहूर्तसुखम् । दुःखातीतः । ग्राम-
गमी । अन्नबुभुक्षुः । दात्रेण छिन्नम् दात्रच्छिन्नम् । मासेन पूर्वं मास-
पूर्वः । मातृसदृशः । पितृसदृशः । माषोनम् । वाक्कलहः । आचारनि-
पुणः । गुडमिश्रः । मासावरः । हरित्रातः । नखभिन्नः । दध्योदनः ।
गुडधानाः । यूषाय दारु यूषदारु ॥ अर्थस्य विशेष्यलिङ्गता ।
द्विजायायं द्विजार्थः सूपः । द्विजार्थां शाटी । द्विजार्थं पयः ॥ भूत-
बलिः । गोहितम् । गोसुखम् । गोरक्षितम् । चौराद्द्रयं चौरभयम् ।
सुखापेतः । दुःखापोढः । व्याघ्रभीतः । राज्ञः पुरुषः राजपुरुषः ।
द्विजयाजकः । देवपूजकः ॥

(सुबोधिनी)-अमादौ तत्पुरुषः ॥ अम् आदिर्ष्यस्य सोऽमादिस्तस्मिन्न-
मादौ प्रत्यये सुप्पर्यन्ते प्रत्ययग्रहणे तदन्तग्रहणमिति परिभाषयाऽमाद्यन्ते द्वितीयाद्यन्ते
पूर्वं इत्यनुवर्तते पूर्वपदे सति यो नाम्नान्वयः स तत्पुरुषसंज्ञः स्यात् । पूर्वं इत्युक्तत्वात्
द्वितीयाद्यन्तस्य पूर्वनिपातश्च ॥ श्रितातीतपतितगतात्यस्तप्राप्तापन्नगामिन्बुभुक्षुभिः सह
द्वितीयान्तं समस्यते । श्रितादिष्वापन्नान्तेषु गत्यर्थदकर्मकादिति कर्तरि क्तः श्रयादीनां
गतिविशेषवाचित्वात् ॥ कृष्णं श्रित इति कृष्णश्रितः । अक्ताविति पृष्ठीनिषेधः । कर्मणि
क्तप्रत्यये तु कृष्णः श्रितो येनेति बहुव्रीहिरेव । तत्र च बहुव्रीहौ विशेषणसप्तम्यन्त-
क्तान्तानामिति श्रितस्य पूर्वनिपाते समासान्तकप्रत्यये च श्रितकृष्णक इति ॥ दुःखम
तीत इति दुःखातीतः । अतिपूर्वकादिणः कर्तरि क्तः ॥ 'पत गतौ' चुरादिरेदन्तोऽस्मात्क-
र्तरि क्ते कूपपतितः ॥ ग्रामगतः ॥ तुहिनमत्यस्त इति तुहिनात्यस्तः । अत्यासो द्यतिक्रमः
सोऽपि गतिविशेष एवेति कर्तरि क्तः ॥ सुखप्राप्तः ॥ दुःखापन्नः ॥ ग्रामं गमीति
ग्रामगमी । गमेरिनिरित्यौणादिको भविष्यत्काले इनिः भविष्यत्यकस्येति सूत्रेण पृष्ठी-

निषेधात्कर्मणि द्वितीया ॥ अन्नं ब्रुमुक्षुरिति अन्नब्रुमुक्षुः । सान्ताऽऽशंसभिक्षिभ्य
 इत्युप्रत्ययः ॥ द्वितीयान्तः खट्वाशब्दः कालवाची च क्तान्तेन समस्यते । खट्वाखट्वा
 जालमः । नित्यसमासोऽयम् । “जालमोऽसमीक्ष्यकारी स्यात्” इत्यमरः ॥ मासं
 प्रमित इति मासप्रमितः । ‘माङ् माने’ कर्तरि क्तः ॥ अत्यन्तसंयोगे द्वितीयान्तः
 कालवाची स्याद्यन्तेन समस्यते ॥ मुहूर्तं सुखमिति मुहूर्तसुखम् । कालाध्वनोरिति
 द्वितीया ॥ तृतीयान्तं तदर्थकृतगुणवचनेन सह समस्यते । गुणमुक्त्वा यो द्रव्यमुक्त-
 वान् स गुणवचनः । कर्तरि युट् । गुणश्चात्र ‘सत्त्वे निविशते’ इत्यादिलक्षणलक्षितो
 गृह्यते । छिन्नमस्त्यस्मिन्निति छिन्नम् । दात्रेण छिन्नमिति दात्रच्छिन्नम् । करणे तृतीया ।
 ‘छिदिर् द्वैधीकरणे’ । अस्माद्भावे क्ते छिन्नशब्दः क्रियारूपापत्ते गुणे वर्तित्वा पश्चात्
 छिन्नमस्त्यस्मिन्निति छिन्नमित्यस्त्यर्थे लक्षणया तद्धति द्रव्ये वर्तते इति गुणवचनः ॥
 तृतीयान्तं पूर्वसदृशसमोनार्थकलहनिपुणमिश्रश्छक्षणावरैः सह समस्यते । तुल्यार्थयोगे
 इति समसदृशयोगे तृतीया । अन्यैर्योगे तु समासविधानसामर्थ्यात् तृतीया । हेतौ तृतीया
 वा ॥ भासेन पूर्व इति मासपूर्वः ॥ मात्रा सदृश इति मात्सदृशः ॥ पित्रा सम इति पितृसमः ॥
 माषेण ऊनम् इति माषोनम् ॥ माषेण विकल इति माषविकलः ॥ वाचा कलह इति वाक्-
 लहः ॥ आचारेण निपुण इति आचारनिपुणः ॥ गुडेन मिश्र इति गुडमिश्रः ॥ आचारेण
 श्लक्ष्ण इत्याचारश्लक्ष्णः ॥ भासेन अवरोऽर्वागिति मासावरः ॥ तृतीयान्तं कर्तृकरणे कृदन्तेन
 सह बहुलं समस्यते । हरिणा त्रात इति हरित्रातः । कर्मणि क्तः । कर्तरि तृतीया ॥
 नखैर्भिन्न इति नखभिन्नः । कर्मणि क्तः । करणे तृतीया ॥ वातेन छेद्यम् इति वातच्छेद्यं
 तृणम् । शक्यार्थं यः ॥ काकेन पेयेति काकपेया नदी । शक्यार्थं यः ॥ बहुलग्रहणात्
 क्वचिन्न । दात्रेण लूनवान् । हस्तेन कुर्वन् ॥ संस्कारकद्रव्यवाचकं तृतीयान्तमन्त्रेण सह
 समस्यते । दध्ना उपसिक्त ओदन इति दध्योदनः । उपसेकक्रियाद्वाराऽन्वयः ॥ “भिस्ता
 स्त्री भक्तमन्धोऽन्नमोदनोऽस्त्री” इत्यमरः ॥ गुडेन मिश्रा धानाः गुडधानाः । मिश्रण-
 क्रियाद्वाराऽन्वयः । “धाना भृष्ट्यवे स्त्रियाम्” इत्यमरः ॥ तदर्थार्थबालिहितसुररक्षितैः
 सह चतुर्थ्यन्तं समस्यते । यूपाय दारु इति यूपदारुतादार्थ्यं चतुर्थी ॥ अर्थेन नित्यस-
 मासो विशेष्यलिङ्गं चा । एतद्वार्तिकभावे तु विकल्पाधिकारात् पक्षे द्विजायार्थं इत्यपि
 स्यात् ॥ इन्द्रतत्पुरुषयोः परपदस्यैवेति वक्ष्यमाणेन सर्वत्र पुँल्लिङ्गप्रयोगश्च स्यादर्थशब्दस्य
 पुँल्लिङ्गत्वाद् इदमुक्तम् ॥ भूतेभ्यो बालिरिति भूतबालिः ॥ गोभ्यो हितमिति गोहितम् ॥
 गोभ्यः सुखमिति गासुखम् ॥ गोभ्यो रक्षितमिति गौरक्षितम् ॥ भयभीतभीतिभीतिरपे-
 तापोढमुक्तपतितापत्रस्तैश्च सह पञ्चम्यन्तं समस्यते । चौराद्भयमिति चौरभयम् ॥
 एवं वृकभीतः ॥ सिंहभीतिः ॥ राजभीः ॥ सुखादपेत इति सुखापेतः ॥ एवं
 कल्पनापोढः ॥ चक्रमुक्तः ॥ स्वर्गपतितः ॥ तरङ्गापन्नस्तः इति ॥ राज्ञः
 पुरुष इति राजपुरुषः । संबन्धे षष्ठी । राजन् अस् पुरुष सि इत्यलौकिकविग्रहे

समासे कृते समासप्रत्यययोरिति विभक्तेर्लुकि अन्तर्वर्तिनीं विभक्तिमाश्रित्य पदत्वा-
न्नाम्नो नो लोपशिति नलोपः ॥ याजकादिभिः सह पष्ठचन्तं समस्यते । याजकपूज-
कपरिचारकपरिवेषकस्नातकाध्यापकोत्पादकहोतृपौतृभर्तृनप्तृगणका याजकादयः ॥

(तत्त्वदी०)—अमादौ तत्पुरुष इति॥ अम् आदिर्यस्य स अमादिः प्रत्ययः सुप्पर्यन्तः।
'पूर्वेऽव्यये' इत्यतः पूर्वे इत्यनुवर्तते। अम् द्वितीयैकवचनमेव गृह्यते न त्वमो गत्यादिकर्तृवाची व्याख्या-
नात्। तस्य च प्रत्ययत्वात्प्रत्ययग्रहणे च तदन्तलाम इयाशयेनाह—द्वितीयाद्यन्त इति ॥ यत्तु
वासुदेवेन अम् आदिर्येषां ते अमादय इत्युक्त्वा द्वितीयाद्याः सप्तम्यन्ता विभक्तयस्तासां चेत्याद्युक्तं तद-
विचारैः पुँल्लिङ्गस्य समासार्थत्वेन स्त्रीलिङ्गस्य विशेष्यत्वानुचितत्वात्। वहुवचनान्तविग्रहस्यायुक्तत्वाच्च॥

(क्वचित्पष्ठी न समस्यते) नृणां द्विजः । सतां षष्ठः । काकस्य
काण्वर्यम् । फलानां सुहितः । इदमेषां शयितम् । अपां स्रष्टा । ओद-
नस्य पाचकः । भवतः शायिका ॥

(सुबोधिनी)—क्वचित्पष्ठी न समस्यते ॥ निर्द्धारणे या पष्ठी सा न समस्यते ॥
नृणां द्विज इत्यत्र क्रियागुणजातिसंज्ञाभिरिति पष्ठी ॥ पूरणगुणवृत्त्यर्थैः सह पष्ठचन्तं
न समस्यते। पूरणार्थं सतां षष्ठः। षण्णां संख्यानां पूरणः षष्ठः। षड्कतिकतिकपयचतुर्भ्यं
इति थद्। गुणार्थं। काकस्य काण्वर्यम्। कृष्णस्य भावः काण्वर्यम्। अनित्योऽयं गुणेन
निषेधः। संज्ञाप्रमाणमर्थगौरवं बुद्धिमान्द्यमित्यादिनिर्देशात् ॥ फलानां सुहितस्तृप्तः ।
करणे षष्ठी ॥ तृतीयासमासस्तु स्यादेव ॥ अधिकरणवाचिना क्तेन षष्ठी न समस्यते।
इदमेषामासितं गतं शुकं वा । स्थैर्यगतिभक्षणार्थेभ्य इत्यधिकरणे क्तः । एषामिति
कर्तारि षष्ठी ॥ वर्तमानाधारार्थक्तस्येत्यनेन कर्त्रर्थकाभ्यां त्रकाभ्यां सह षष्ठी न सम-
स्यते । अपां स्रष्टा । ओदनस्य पाचकः । तृवुणाविति कर्तारि तृवुण्प्रत्ययौ ।
अपामिति ओदनस्येति च कर्तृकार्ययोरित्यनेन कर्मणि षष्ठी ॥ कर्तृपष्ठचन्तमकेन
सह न समस्यते । भवतः शायिका । आधारे वुण् प्रत्ययो भवतीति । कर्तारि षष्ठी ॥
वर्तमानार्थक्तेन सह षष्ठी न समस्यते । राज्ञां मतो बुद्धः पूजितो वा । राज्ञामिति
कर्तारि षष्ठी ॥

(क्वचिदमाद्यन्तस्य परत्वम्) रायमतिक्रान्तोऽतिराः । नाव-
मतिक्रान्तोऽतिनौः । पूर्वं भूतो भूतपूर्वः । कायस्य पूर्वः पूर्वकायः ।
अपरकायः । अधरकायः । उत्तरकायः । अह्नो मध्यं मध्याह्नः ।
सायाह्नः । मध्यरात्रः । पश्चिमरात्रः । अर्द्धपिप्पली ॥

(सुबोधिनी)—क्वचिदमाद्यन्तस्य परत्वम् ॥ तत्पुरुषे क्वचिदमाद्यन्तस्य पदस्य
परनिपातो भवति ॥ रायमतिक्रान्त इति अतिराः । अत्यादयः क्रान्ताद्यर्थे द्वितीययेति

समासः । 'रिस्भि' इत्यनेनाकारः ॥ पूर्वं भूत इति भूतपूर्वः ॥ पूर्वापराधरोत्तरावयवा एक-
संख्यावयविना समस्यन्ते । कायस्य पूर्व इति पूर्वकायः ॥ कायस्यापरो देशः अपर-
कायः ॥ कायस्याधरो देश इति अधरकायः ॥ कायस्योत्तरो देश इति उत्तरकायः ॥
एकदेशः कालवाचिना समस्यते अहो मध्यमिति मध्याह्नः । राजाहःसखिभ्य इति
टः । नो वेत्युपधालोपः ॥ अह्नः पूर्व इति पूर्वाह्नः ॥ अह्नः साय इति सायाह्नः । स्यतेर्वाञि
अवसानवचनः सायशब्दः ॥ रात्रेर्मध्यमिति मध्यरात्रः ॥ रात्रेः पश्चिममिति पश्चिम-
रात्रः । टाडका इत्यनेनाप्रत्ययः ॥ नपुंसकोऽर्द्धशब्दोऽवयविना सह समस्यते । "पुंस्य-
र्द्धोऽर्द्धं समेऽशके" इत्यमरः ॥ अर्द्धं पिप्पल्या इति अर्द्धपिप्पली । द्वन्द्वतत्पुरुषयो-
रिति परवल्लिङ्गत्वात् स्त्रीत्वम् । भाष्ये तु अर्द्धपिप्पलीति कर्मधारये उक्तम् । समुदाये
दृष्टः शब्दा अवयवेष्वपि वर्तन्ते इति न्यायात् ॥

(तत्त्वदी०)-क्वचिद्माद्यन्तस्येति ॥ अन्त्यस्वरादिष्टिरिति ज्ञापकादिति भावः ॥ अन्ते
भवोऽन्त्यः । स्वरेषु अन्त्यः अन्त्यस्वरः । स आदिर्यस्य सः ॥

(क्वचिद्वा) द्वितीयं भिक्षायाः द्वितीयभिक्षा-भिक्षाद्वितीयम् ।
तृतीयभिक्षा-भिक्षातृतीयम् । चतुर्थभिक्षा-भिक्षाचतुर्थम् । तुरीय-
भिक्षा-भिक्षातुरीयम् । जीविकाप्राप्तः-प्राप्तजीविकः । आपन्न-
जीविकः-जीविकापन्नः ॥

(सुबोधिनी)-क्वचिद्वा ॥ द्वितीयतृतीयचतुर्थतुर्याण्येकदेशिना सह समस्यन्ते
अमाद्यन्तस्य परनिपातश्च वा ॥ द्वितीयं भिक्षाया इति द्वितीयभिक्षा-भिक्षाद्विती-
यम् ॥ तृतीयं भिक्षाया इति तृतीयभिक्षा-भिक्षातृतीयम् ॥ चतुर्थं भिक्षाया इति
चतुर्थभिक्षा-भिक्षाचतुर्थम् ॥ तुरीयं भिक्षाया इति तुरीयभिक्षा-भिक्षातुरीयम् ॥
द्वितीयान्तस्य प्राप्तपन्नयोः परयोर्वा परनिपातः । जीविकां प्राप्त इति जीविकाप्राप्तः ।
प्राप्तजीविकः । अन्याथे इति ह्रस्वः । द्विगुप्राप्तपन्नेति वक्ष्यमाणेन परवल्लिङ्गं न ॥

(तत्त्वदी०)-प्राप्तजीविक इति ॥ तत्पुरुषसंज्ञाविधिसामर्थ्यात्तया व्यवहारोऽनुमातव्यः ।
स च द्वन्द्वतत्पुरुषयोः परपदस्यैव लिङ्गमित्यादि तस्य च ज्ञापकसिद्धत्वात् ज्ञापकमिदं न सर्वत्रेति
वचनादत्र न परस्य लिङ्गम् ॥

(परिमाणवता सह समस्यतेऽमाद्यन्तस्य परनिपातश्च तत्पुरुषे)

(सुबोधिनी)-परिमाणवता सह समस्यतेऽमाद्यन्तस्य परनिपातश्च
तत्पुरुषे ॥ परिमीयते परिच्छिद्यते येन तत्परिमाणं परिमाणमस्यास्तीति परिमाण-
वान् । तेन यस्य हि जननादूर्ध्वं मासो जातः स मासजात उच्यते । इह विग्रहे
षष्ठीनिर्दिष्टस्य प्राधान्यं द्योतयितुं यस्येत्युक्तम् । यद्यपि मासो जातो यस्येति बहुव्री-

हिणाऽपि सिद्धयति बहुव्रीहौ कचिन्नेति क्तान्तस्य पूर्वनिपातनिषेधात् । तथापि ज्ञात-
वतो मासो यस्येति स मासजातवानित्याद्यर्थमिदम् ॥

(समासे क्वचिदैकपद्यं णत्वहेतुः) शराणां वनं शरवणम् ।
आम्नाणां वनमाञ्चवणम् । प्लक्षवणम् । शूर्पणखा ॥

(सुबोधिनी)—समासे क्वचिदैकपद्यं णत्वहेतुः ॥ एकपदस्य भाव एकपद्यम् ।
समासे क्वचित् णत्वस्य हेतुरस्ति ॥ शराणां वनमिति शरवणम् ॥ आम्नाणां वन-
मिति आञ्चवणम् ॥ प्लक्षाणां वनमिति प्लक्षवणम् ॥ शूर्पणखा । अत्र संज्ञायां णत्वम् ॥

(क्वचिद्वा) माषवापिणो—माषवापिनो । व्रीहिवापाणि—व्रीहि-
वापानि । व्रीहिवापेण—व्रीहिवापेन । सुरापाणम्—सुरापानम् । अक्षुषु
शौण्डोऽक्षशौण्डः ॥

(सुबोधिनी)—क्वचिद्वा ॥ क्वचित्समासे णत्वं वा भवति ॥ मापान् वारंवारं वप-
तीति मापवापी । 'बहुलमाभीक्ष्ण्ये' इति णिनिः ॥ व्रीहीन्वपतीति कार्येऽणित्यण् ॥
व्रीहिवापं तानि व्रीहिवापाणि । णत्वाभावे व्रीहिवापानीति ॥ व्रीहीन् वारंवारं वपतीति
व्रीहिवापः तेन व्रीहिवापेण । णत्वाभावं व्रीहिवापेनेति ॥ शौण्डधूर्तकितवव्याडप्रवाण-
संवीताद्यन्तरपटपण्डितकुशलनिपुणासिद्धशुष्कपक्वन्धः सह सप्तम्यन्तं समस्यन्तं ।
अक्षेषु शौण्डः प्रवीण इति अक्षशौण्डः ॥

(पात्रेसमितादयो निपात्याः) पात्रेसमिताः । गेहेशूरः । गेहेनर्दी ॥

(सुबोधिनी)—पात्रेसमितादयो निपात्याः ॥ पात्रेसमितादयः शब्दा
निन्दार्थं निपात्यन्ते ॥ पात्रेसमिताः । भोजनसमये एव संगता भवन्ति न तु कार्ये ।
संपूर्वादिणः क्तः ॥ गेहेनर्दी । 'नर्द' शब्दः । अस्माणिनिः । सप्तम्या अलुगत्र । एषां
समासान्तरे प्रवेशो न भवतीत्यर्थः ॥

(तत्त्वदी०)—पात्रेसमिता इति ॥ भोजनसमय एव संगता न तु कार्यकाल इत्यर्थः ।
अत्र सप्तम्या अलुक् ॥

(नञि) नञि पूर्वपदे सति योऽन्वयः स तत्पुरुषसंज्ञः समासो
भवति ॥

(सुबोधिनी)—नञि ॥ द्वौ नञौ प्रसज्यपर्युदासार्थकौ । पर्युदासार्थकस्य नञ
एकार्थीभावं समासः । व्यपेक्षायां तु वाक्यमेव भवति । प्रसज्यप्रतिषेधार्थस्य तु क्रियर्थवा-
न्वयो न नाम्ना । अनन्वयेऽपि कापि नाम्ना समासः । इण् तन्यकर्तरीति ज्ञापकात् ।
कर्तरि न भवतीति तदर्थः । तेनासर्थपश्या राजदारा इत्यादि सिद्धम् । तदन्यतद्विरुद्ध-
तद्भावा इति त्रयो नञोऽर्थाः । "तत्साहचर्यमभावश्च तदन्यत्वं तदल्पता ॥ अप्राशस्त्यं
विरोधश्च नञर्थः पट् प्रकीर्तिताः ॥ १॥ " इति केचित् । यथा । अब्राह्मणः । अपा-

पम् । अनश्वः । अनुदरा कन्या । अपशवः । अधर्मः । नञ्समासो हि अर्थाभावेऽङ्ग-
थीभावेन गृह विकल्प्यते । अद्भुतायामसंहितमिति वार्तिकप्रयोगात् ॥

(तत्त्वदी०)—नञीति ॥ पर्युदासप्रसज्यार्थत्वेन नञो द्विविधत्वात्पर्युदासार्थस्योत्तरपदेनान्वया-
त्समासः । व्यपेक्षायां वाक्यमपि । प्रसज्यार्थस्य तु क्रियैवान्वयादुत्तरपदेनान्वयाभावात् समासः ॥
नन्वेवमर्ष्यपश्यानि मुखानीत्यादौ कथं समास इति चेत्सत्यम् । इण् तन्यकर्तरीत्यत्र हि नहि कर्तरीत्य-
र्थात्प्रसज्यार्थस्य समासदर्शनादनन्वयेऽपि क्वचित्समासः ॥

(ना) समासे नञो नस्यादेशः ॥ धर्मविरुद्धोऽधर्मः । ज्ञानविरुद्ध-
मज्ञानम् । संशयस्यासंभवोऽसंशयः ॥

(सुबोधिनी)—ना ॥ न अ इति छेदः ॥ आख्यातान्ते परेऽपि समासे नञो नञा-
रस्याऽदादेशो भवति निन्दार्थे ॥ अपचसि त्वं जालम् । कुत्सितं पचसीत्यर्थः ॥

(तत्त्वदी०)—ना इति ॥ न अ इति छेदः ॥ अत्र नञीत्यनुवर्तते इत्याह—नञ इति ॥
जकारस्यानुबन्धात्कारस्याकारादेशे प्रयोजनाभावात्सर्वादेशः । नञ्समासस्तु प्रतिपदोक्तोऽपि नानु-
वर्तते । विप्रमित्याद्यव्ययीभावेऽविच्य इत्यादिबहुव्रीहौ चाव्याप्तेः । परिभाषायास्त्वनित्यत्वात् ॥

(अन्स्वरे) समासे नञो नस्याऽन् स्यात्स्वरे ॥ अश्वाद्न्योऽनश्वः ॥

(सुबोधिनी)—अन्स्वरे ॥ अनश्व इत्यत्र ङ्णो ह्रस्वादिति द्वित्वं तु न अनपीति
निर्देशात् ॥

(तत्त्वदी०)—अनश्व इति ॥ अनपीत्यादिलिङ्गात् ङ्णो ह्रस्वादिति द्वित्वं न ॥

(निरनुबन्धकस्य तु नानौ) नाक्षः । नक्षत्रम् । नक्रः । नासत्त्यों ।
नैकधा ॥

(सुबोधिनी)—निरनुबन्धकस्य तु नानौ ॥ निरनुबन्धकस्य अश्च अन् च आनौ
तौ न भवतः । सानुबन्धकस्य तु भवत इत्यर्थः ॥ नभ्राण्णपान्नवेदानासत्यानमुचि-
नकुलनखनपुंसकनक्षत्रनक्रनाकनैकधाशब्देषु नशब्देन समासः । न भ्राजते इति
नभ्राट् क्विबन्तः ॥ न पातीति नपात् । शत्रन्तः ॥ न वेत्तीति नवेदाः । असुप्रत्ययान्तः ॥
सत्सु साधव इति सत्याः । ष्यप्रत्ययः । न सत्या असत्याः । न असत्याः नासत्याः ॥
न मुञ्चतीति नमुचिः । नाम्युपधात्किरिति किः ॥ न कुलमस्येति नकुलः ॥ न खं
छिद्रमस्येति नखः ॥ न स्त्रीपुंसौ इति नपुंसकः । स्त्रीपुंसयोः पुंसकभावो निपातनात् ॥
न क्षरतीति नक्षत्रम् । 'क्षर संचलने' भ्वादिः । निवासगत्योस्तुदादिः । अनयाः क्षत्र-
मिति निपात्यते ॥ न क्रामतीति नक्रः । ङप्रत्ययः ॥ न अकमस्मिन्निति नाकः ॥ न
एकधा नैकधा ॥ इति तत्पुरुषः ॥

(तत्त्वदी०)-निरनुबन्धकस्येति ॥ निर्गतोऽनुबन्धो यस्येति निरनुबन्धकः । तस्ये-
त्यर्थः । लक्ष्यानुसाराच्च व्यवस्था । तस्य समासो नित्यः ॥ इति तत्पुरुषः ॥

(चार्थे द्वन्द्वः) समुच्चयान्वाचयेत्तरेतरयोगसमाहाराश्चार्थाः ॥
तत्रेश्वरं गुरुं च भजस्वेति प्रत्येकमेकक्रियाभिसंबन्धः समुच्चयः ॥
बटो भिक्षामट गां चानयेति क्रमेण क्रियाद्वयसंबन्धोऽन्वाचयः ॥
मिलितयोरेकत्रान्वय इतरेतरयोगः ॥ संहतिः समाहारः । तत्राद्य-
योर्न समासोऽस्त्यनन्वयात् ॥

(सुबोधिनी)-चार्थे द्वन्द्वः ॥ चस्यार्थश्चार्थः । जातावेकवचनम् । चार्थाश्चत्वारः ।
प्रत्येकमेकक्रियाभिसंबन्धः समुच्चयः । एकमेकं प्रतीति प्रत्येकम् । परस्परं निरपेक्षस्याने-
कस्यैकक्रियायामन्वय इत्यर्थः । त्वमीश्वरं गुरुं च भजस्वेत्यत्र भजनक्रियायाम् ईश्वर-
गुर्वोः प्रत्येकं संबन्धात्समुच्चयः । एकक्रियायामित्युपलक्षणम् । तेन परस्परं निरपेक्ष-
स्यानेकस्यैकस्मिन् संबन्धिन्यन्वयः समुच्चय इत्यर्थः । राज्ञो गजश्चाश्वश्चात्र द्रव्ये द्रव्य-
योः समुच्चयः । पटः शुक्लो रक्तश्चात्र द्रव्ये गणयोः समुच्चयः । रक्तः पटः कम्बलश्चात्र
गुणे द्रव्ययोः समुच्चयः । अनेके एकस्मिन्समुच्चयन्ते इति समुच्चयः ॥ क्रमेण क्रियाद्वय-
संबन्धोऽन्वाचयः । परस्परं निरपेक्षस्यानेकस्य क्रियाद्वयेऽन्वयोऽन्वाचयः । यदेकस्य
प्राधान्यात् तदनुरोधेन त्वितरदन्वाचीयते तदाऽन्वाचयः । यथा । भिक्षामट गां चान-
येत्यत्र भिक्षामटस्य प्रधानता गवानयनस्य त्वानुपङ्गिकता ॥ मिलितयोर्मिलितानां वैक-
क्रियान्वय इतरेतरयोगः । परस्परसापेक्षकस्यानेकस्यैकक्रियायामन्वय इतरेतरयोगः ॥ सं-
हतिः समाहारः । परस्परसापेक्षकस्यानेकस्य समूहरूपेणान्वयः समाहार इत्यर्थः ॥ चार्थे द्वन्द्व-
समासो भवति । द्वौ द्वावर्थौ अभिधात्वेकोऽस्मिन्निति द्वन्द्वः । वहूनामप्युपलक्षणमिदम् ।
ननु द्वन्द्वसंज्ञायाः किं प्रयोजनम् । उच्यते । द्वन्द्वतत्पुरुषयोः परपदस्यैव लिङ्गमिति
द्वन्द्वेऽल्पस्वरप्रधानेकारोकारान्तानां पूर्वनिपात इति ऋतां द्वन्द्वे पूर्वपदस्याऽऽत्वमित्यादि
च प्रयोजनम् ॥ आद्ययोः समुच्चयान्वाचययोः समासो न । परस्परसाहित्याभावात् ।
अन्ययोः समाहारेत्तरेतरयोगयोः समासोऽस्ति । परस्परसाहित्यसत्त्वात् । इतरेतरयोगे
साहित्यं विशेषणं द्रव्यं विशेष्यम् । समाहारे तु साहित्यं प्रधानं द्रव्यं विशेषणं साहित्य-
प्रधानत्वादेकवचनम् ॥

(तत्त्वदी०)-चार्थे द्वन्द्व इति ॥ चस्यार्थश्चार्थस्तस्मिन् । जातावेकवचनम् । चार्थानाह-
समुच्चयेत्यादि । यदा परस्परनिरपेक्षाः पदार्थाः एकस्मिन्संबन्धिनि समुच्चयन्ते तदा समुच्चयः ।
तत्स्वरूपनिरपेक्षान्वययोग्यत्वामावात्समासाभाव इत्याह-तत्रेति ॥ तेष्वर्थेष्वित्यर्थः । ईश्वरं भजरव-
गुरुं च भजस्वेत्येकस्या एव भजनक्रियाया ईश्वरगुरुभ्यां प्रत्येकं संबन्धात्समुच्चयः । यदा त्वेकस्याप्रा-
धान्यात्तदनुरोधेन त्वितरदन्वाचीयते तदाऽन्वाचयः । तदाह-बटो भिक्षामटेति ॥ अत्र प्रधानं
भिक्षामटनं गवानयनं (वप्रधानम्) अदर्शनाद्गामानयनप्यदत्येव भिक्षां भिक्षामनटंस्तु न गामानयति । अट-

अपि नाव्विध्य गामानयति ॥ मिलितयोरिति ॥ परस्परसापेक्षयोरवयवप्राधान्येन एकक्रियायामन्वयः इत्यर्थः ॥ संहतिरिति ॥ परस्परसापेक्षाणामेवावयवमेदतिरोधानेन संहतिरूपेणान्वय इत्यर्थः ॥ तत्राद्ययोरिति ॥ समुच्चयान्वाच्ययोरित्यर्थः ॥ अनन्वयादिति ॥ अन्वयः परस्परसापेक्षत्वं तदभावादित्यर्थः ॥

(द्वन्द्वेऽल्पस्वरप्रधानेकारोकारान्तानां पूर्वनिपातः) पटुश्च गुप्तश्च पटुगुप्तौ । अग्निश्च मारुतश्च अग्निमारुतौ । भोक्तृभोग्यौ । धवः खदिरौ । इन्द्राश्वरथाः । तापसपर्वतौ ॥

(सुबोधिनी)—द्वन्द्वेऽल्पस्वरप्रधानेकारोकारान्तानां पूर्वनिपातः ॥ द्वन्द्वेऽल्पस्वरशब्दस्य पूर्वनिपातः ॥ यथा धवश्च खदिरश्च धवखदिरौ । समासेनोक्तार्थत्वाच्चशब्दाप्रयोगः ॥

(तत्त्वदी०)—पूर्वनिपातनियममाह—द्वन्द्व इति ॥ अल्पस्वरत्वं समस्यमानपदापेक्षया ॥ पटुश्चेति ॥ समासेनोक्तार्थत्वाच्चशब्दाप्रयोगः । अनेकप्राप्तावेकस्य नियमः ॥ हरिहरगुरवः हरिगुरुहराः ॥

(द्वन्द्वे स्वराद्यदन्तस्य पूर्वनिपातः) ईशकृष्णौ ॥

(सुबोधिनी)—द्वन्द्वे स्वराद्यदन्तस्य पूर्वनिपातः ॥ स्वर आदिर्यस्य स स्वरादिः । अत् अन्ते यस्य सोऽदन्तः । स्वरादिश्चासावदन्तश्च स्वराद्यदन्तस्तस्य ॥ ईशश्च कृष्णश्च ईशकृष्णौ ॥ बहूनां द्वन्द्वे नियमो न । इन्द्राश्वरथाः-अश्वरथेन्द्रा वा ॥ प्रधानस्य पूर्वनिपातो यथा तापसश्च पर्वतश्च तापसपर्वतौ ॥ भोक्ता च भोग्यश्च भोक्तृभोग्यौ ॥ इकारोकारान्तानां पूर्वनिपातो यथा । पटुश्च गुप्तश्च पटुगुप्तौ । अग्निमारुतौ ॥

(तत्त्वदी०)—स्वराद्यदन्तस्येति ॥ स्वर आदिर्यस्य स स्वरादिः । अत् अन्ते यस्य सोऽदन्तः । स चासौ स चेति स तस्येत्यर्थः ॥

(देवताद्वन्द्वे पूर्वपदस्याकारः) इन्द्रावृहस्पती । अग्नाविष्णु ॥

(सुबोधिनी)—देवताद्वन्द्वे पूर्वपदस्याकारः ॥ इन्द्रश्च वृहस्पतिश्च इन्द्रावृहस्पती । अग्निश्च विष्णुश्च अग्नाविष्णु ॥

(तत्त्वदी०)—देवताद्वन्द्वे पूर्वपदस्याकार इति ॥ यत्तु प्राचा देवताद्वन्द्वे पूर्वपदस्य दीर्घ इत्युक्तम् । यच्च तद्वामुदेवेन व्याख्यातं देवतावाचकानामन्योऽन्वद्वन्द्वसमासे पूर्वपदान्त्यस्वरस्य दीर्घो वक्तव्य इत्यथ इति । तत्सर्वमनाकरत्वादुपेक्षितम् ॥ तथा च पाणिनिः । 'देवताद्वन्द्वे च' इहोत्तरपदे परे आनङ् । अग्नाविष्णु इत्यादावात्वमेवोक्तवान् ॥

(क्वचिन्न) अग्निवायू ।

(सुबोधिनी)—क्वचिन्न ॥ देवताद्वन्द्वे पूर्वपदस्यात्वं न भवति क्वचित् ॥ अग्निवायू वाय्वग्नी वा ॥

(तत्त्वदी०)-कश्चिन्नेति ॥ ज्ञापकसिद्धं न सर्वत्रेत्युक्तेः।ज्ञापितं चैतत् द्वन्द्वसंज्ञासामर्थ्यात् । अन्यथा चार्थत्वेनैव व्यवहारः स्यात् ॥ इति द्वन्द्वः ॥

(ईदग्नेः सोमवरुणयोः)

(सुबोधिनी)-ईदग्नेः सोमवरुणयोः ॥ आत्वस्यापवादोऽयम् । देवताद्वन्द्वे पूर्वपदस्य अग्नेरीत् स्यात् सोमवरुणयोः परयोः ॥

(अग्न्यादेः सोमादीनां सस्य षः) अग्नीषोमौ । अग्नीवरुणौ ॥

(सुबोधिनी)-अग्न्यादेः सोमादीनां सस्य षः ॥ अग्नीषोमौ । आदिशब्दात् अग्निः स्तूयतेऽस्मिन्नित्यधिकरणे क्तिप् । अग्निष्टुत् यज्ञविशेषः ॥ अग्नीनांस्तोम इति अग्निष्टोमः सोमयज्ञस्य संस्थास्वाद्यसंस्था। ज्योतिःष्टोमः।अयःष्टोमः । अङ्गुलिपङ्कः । भीरुष्ठानमित्यादि ॥ प्राणितूर्यसेनाङ्गानां द्वन्द्व एकवत् । प्राणितूर्यसेनानामङ्गानि प्राणितूर्यसेनाङ्गानि तेषाम् । अङ्गशब्दः प्रत्येकमन्वेति द्वन्द्वान्ते श्रूयमाणत्वात् प्राण्यङ्गानां प्राण्यङ्गैः सह सेनाङ्गानां सेनाङ्गैः सह यो द्वन्द्वः स एकवद्भवति । एकेन द्वन्द्वे त्वेकवद्भावो न । यथा । मार्दङ्गिकाश्वारोहौ । प्राण्यङ्गे दन्ताश्च ओष्ठौ च दन्तोष्ठम् । तूर्याङ्गे मृदङ्गवादनं शिल्पमस्येत्यर्थ इकप्रत्ययः । णितो वेति वृद्धिः ॥ प्रणुवन्ति स्तुतिं कुर्वन्त्यनेनेति पणवो गायनपट्टहः । 'णु स्तुतौ' अस्मात्स्वराद् इत्यप्रत्ययः । श्रोपसर्गस्य निपातनाद्रेफलोपे नस्य णत्वे च पणव इति।पणववादनं शिल्पमस्येतीकप्रत्ययः । मार्दङ्गिकश्च पाणविकश्च मार्दङ्गिकपाणविकम् ॥ सेनाङ्गे रथेन चरन्ति इति रथिकाः । चरतीत्यर्थे इकः । रथिकाश्च अश्वारोहाश्च तेषां समाहारोरथिकाश्वारोहम् ॥ ननु समाहारस्यैकत्वादेकत्वे सिद्धे किमर्थमिदम् उच्यते । प्राण्यङ्गादीनां प्राण्यङ्गादिभिः समाहार एव यथा स्यादिति नियमार्थमिति ॥ प्राणिवर्जजातिवाचिनां शुद्धजन्तूनां च द्वन्द्वे एकवत् । धानाश्च शङ्कुल्यश्च तासां समाहारो धानाशङ्कुलि ॥ प्राणिनां तु विद्मद्वाः ॥ द्रव्यजातिरेवान्न ग्राह्या । तेन रूपरसावित्यादौ न ॥ यूकाश्च लिक्षाश्च यूकालिक्षम् ॥ विभाषा वृक्षमृगतृणधान्यव्यञ्जनपशुशकुल्यश्ववडवपूर्वापराधरोत्तराणाम् । वृक्षादिसप्तानां भेदकानां पर्यायाणामश्ववडवेत्यादीनां त्रयाणां च द्वन्द्व एकवद्वा ॥ भूताश्च अशोकाश्च तेषां समाहारो भूताशोकम्-भूताशोकाः ॥ रुखश्च पृषताश्च तेषां समाहारो रुरुपृषतम्-रुरुपृषताः ॥ कुशाश्च काशाश्च तेषां समाहारः कुशाकाशम्-कुशाकाशाः ॥ व्रीहयश्च यवाश्च तेषां समाहारो व्रीहियवम्-व्रीहियवाः ॥ दधि च घृतं च तयोः समाहारो दधिवृत्तम्-दधिवृत्ते ॥ गावश्च महिषाश्च तेषां समाहारो गोमहिषम्-गोमहिषाः ॥ शुकाश्च वकाश्च तेषां समाहारः शुक्वकम्-शुक्वकाः ॥ अश्वश्च वडवा च तयोः समाहारोऽश्ववडवम्-अश्ववडवौ।अश्ववडवयोर्द्वन्द्वः।पूर्वा च अपरा च तयोः समाहारः पूर्वापरम्-पूर्वापरे ॥ अधरा च उत्तरा च तयोः समाहारोऽधरोत्तरम्-अधरोत्तरे ॥

फलसेनावनस्पतिमृगशकुनिक्षुद्रजन्तुधान्यतृणानां बहुप्रकृतिद्वन्द्व एकवत् । एषां बहु-
वचनान्ता प्रकृतिः कारणं यस्य स बहुप्रकृतिर्द्वन्द्व एकवद्भवतीति नियम्यते । बदरा-
णि च आमलकानि चेति बदरामलकम् । प्राणिवर्जजातीत्यनेन एकवद्भावे प्राप्ते
नियमः ॥ रथिकाश्वाश्वारोहाश्चेति रथिकाश्वारोहम् । सेनाङ्गत्वान्नित्ये एकवद्भावे
प्राप्ते नियमः ॥ प्लक्षाश्च न्यग्रोधाश्चेति प्लक्षन्यग्रोधम् । विभाषा वृक्षेति वैकल्पिके एकव-
द्भावे प्राप्ते नियमः ॥ रुखश्च पृषताश्चेति रुरुपृषतम् ॥ शुकाश्च बकाश्चेति शुकबकम् ।
विभाषेति वैकल्पिके एकवद्भावे प्राप्ते नियमः ॥ नकुलपर्यन्ताः क्षुद्रजन्तवः ॥ यूकाश्च
लिक्षाश्चेति यूकालिक्षम् । क्षुद्रजन्तुनामित्येकवद्भावे प्राप्ते नियमः ॥ ग्रीहयश्च यवाश्चेति
ग्रीहियवम् ॥ कुशाश्च काशाश्चेति कुशकाशम् । अत्रापि विभाषेति वैकल्पिके एकवद्भावे
प्राप्ते नियमः । द्विप्रकृतौ एकवचनान्तयोर्द्वयोः प्रकृत्योर्द्वन्द्वे नास्त्येकवद्भाव इत्यर्थः ॥
बदरामलके रथिकाश्वारोहौ प्लक्षन्यग्रोधौ रुरुपृषतौ शुकबकौ यूकालिक्षे ग्रीहियवौ
कुशकाशाविति ॥ ऋतां द्वन्द्वे पूर्वपदस्यात्वमिति वक्ष्यमाणेनात्वम् । 'उद्गातृनपृ'
इत्यनेनार् । होतापोतारौ ॥ 'पञ्चसु' इत्यनेनार् । मातापितरौ ॥ पुत्रे चेति वक्ष्यमाणेनात्वम् ।
पितापुत्रौ ॥ मातरपितरौ निपात्यौ । मातृशब्दस्यारङ्गदेशो निपात्यते उदीचामा-
चार्याणां मते ॥ त्यदादीनि शिष्यन्ते सर्वैः सहोक्तौ । सर्वैः शब्दैः सहोक्तानि त्यदा-
दीनि शिष्यन्तेऽन्यानि पदानि लुप्यन्ते द्वन्द्वे इत्यर्थः ॥

(समाहारे एकवद्भावः)

(सुबोधिनी)—समाहारे एकवद्भावः ॥ एकवद्भवनमित्येकवद्भावः ॥

(एकत्वे द्विगुद्वन्द्वौ) नपुंसकलिङ्गौ भवतः ॥ पाणिपादम् । मार्द-
ङ्गिकपाणविकम् । रथिकाश्वारोहम् । पदकक्रमकम् । बदरामलकम् ।
शशकुशपलाशम् ॥

(सुबोधिनी)—एकत्वे द्विगुद्वन्द्वौ ॥ एकत्वे वर्तमानौ द्विगुद्वन्द्वौ नपुंसकलिङ्गौ
भवतः ॥ एकत्वे किम् । पञ्चकपालाः पुरोडाशाः ॥ परवलिङ्गापवादोऽयं विधिः ॥
पाणी च पादौ च तेषां समाहारः पाणिपादम् ॥ मार्दङ्गिकश्च पाणविकश्च तयोः
समाहारो मार्दङ्गिकपाणविकम् ॥ रथिकाश्च अश्वारोहाश्च तेषां समाहारो रथिका-
श्वारोहम् ॥ पदान्यधीते इति पदकः । क्रममधीते इति क्रमकः । क्रमत्ययः । पदकश्च
क्रमकश्च तयोः समाहारः पदकक्रमकम् ॥ बदराणि च आमलकानि च तेषां
समाहारो बदरामलकम् ॥ शशाश्च कुशाश्च पलाशाश्च तेषां समाहारः शशकुशपला-
शम् ॥ अथ समासान्तप्रत्ययाः । चवर्गान्तात् दषहान्ताच्चटः समाहारे । वाक्त्वचम् ।
वाक्त्वजम् । शमीद्विषदम् । वाक्त्विषम् । छत्रोपानहम् ॥ समाहारे किम् । प्रावृद्शरदौ ।
अहःपूर्वाद्वात्रिशब्दादः समाहारे । अहश्च रात्रिश्च तयोः समाहारोऽहोरात्रः ।
रात्राहान्ता इति पुंस्त्वम् ॥ इति द्वन्द्वः ॥

(संख्यापूर्वो द्विगुः) तद्धितार्थं । पञ्चकपालः ॥

(सुबोधिनी)—संख्यापूर्वो द्विगुः ॥ संख्या पूर्वा यस्य स संख्यापूर्वः समासो द्विगुसंज्ञो भवति ॥ समाससंज्ञाफलं समासप्रत्यययोरिति । द्विगुसंज्ञाफलमेकत्वं द्विगुद्वन्धाविति ॥ द्वौ गावौ शब्दौ यस्मिन्नित्यन्वर्थसंज्ञाबलात् द्वयोरैव द्विगुसमाहारं द्विगावैकवद्भावः । तद्धितार्थं द्विगौ तु नैकवद्भावः । किंतु विशेषनिम्नता ॥ पञ्चसु कपालेषु संस्कृतः पुरोडाशः । संस्कृतार्थेऽण् । लृग् बहुत्वे क्वचिदित्यत्र क्वचिद्ग्रहणात् द्विगोर्लृगनपत्ये । द्विगोर्निमित्तस्याऽनपत्यार्थस्य स्वरादेस्तद्धितस्य लृग्वक्तव्य इत्यर्थो बोध्यः । पञ्चकपालः ॥

(तत्त्वदी०)—संख्यापूर्वो द्विगुरिति ॥ संख्या पूर्वा यस्य सः । संख्याशब्देन च तद्वाचकपदमुच्यते । तथा च संख्यावाचकपदयोर्द्वयः स समाससंज्ञो द्विगुसंज्ञश्चेत्यर्थः ॥ समाहारेऽत ईवित्यस्य वक्ष्यमाणत्वात् समाहारे एवायमिष्यते तद्धितार्थं च । यत्तत्तरपदे वेत्युक्त्वा पञ्च गावो धनमस्येति विगृह्य पञ्चगावधन इति सिद्धये वासुदेवादिभिः प्राणिनीयानुसारेणोत्तरपदविषयत्वमप्यस्योक्तम् । तदिहानुपयोगीत्युपेक्षितम् । तत्र तस्य स्वरार्थत्वात् स्वरस्यात्रान्युत्पादनात् । पञ्चानां गवां समाहारः पञ्चगावम् । टाडका इत्यः । एतद्धनमस्येति द्विगुगर्भवद्बुद्धीहिणा गतार्थत्वाच्च । अत्राहुः । द्वयोः पुत्रो द्विपुत्रः । द्वौ च दश च द्वादश । द्वौ पुत्रौ यस्य स द्विपुत्र इत्यादौ परत्वात्तत्पुरुषद्वन्द्वबुद्धीसंज्ञा भवन्तीति । अत्रेदमवधेयम् । द्विगुसमासस्य समाहारतद्धितार्थयोरेव विधानादत्र तदभावादेवाप्राप्तौ किं परत्वानुधावनक्षेत्रेनेति विभाव्यम् ॥ पञ्चकपाल इति ॥ पञ्चसु कपालेषु संस्कृतः पञ्चकपालः पुरोडाशः ॥ एवं चतुरो वेदानधीते चतुर्वेदः । अत्र संस्कृतादिष्णणादिः । तस्य लृग्वहुत्वे क्वचिदिति लृक् । यद्वा तद्धितार्थस्य द्विगुनैवोक्तत्वात्तद्धितार्थयोरप्रयोगः ॥

(समाहारेऽत ईप् द्विगुः) समाहारेऽथ द्विगुः समासो भवति ततोऽकारान्तादीप् प्रत्ययः ॥ दशानां ग्रामाणां समाहारो दशग्रामी । पञ्चाग्नि ॥

(सुबोधिनी)—समाहारेऽत ईप् द्विगुः ॥ समाहरणं समाहारः । भावे घञ् । समाहारे राशीकरणेऽर्थं द्विगुः समासो भवति । अदन्तात् द्विगोः स्त्रियामीप् ॥ दशानां ग्रामाणां समाहारो दशग्रामी । यस्येत्यलोपः ॥ ननु विप्रकीर्णानामेकत्र राशीकरणं समाहारार्थः । स च दशानां ग्रामाणां न संभवति उच्यते । एकक्रियायां समन्वयात् बुद्ध्या राशीकरणस्य संभवात् । उदाहरणम् । पञ्च अग्नयः समाहृता इति पञ्चाग्नि ॥

(तत्त्वदी०)—समाहारेऽत ईप् द्विगुरिति ॥ औत्तराधर्ष्यं राशीकरणं समाहारः ॥ दशग्रामीति ॥ ननु विप्रकीर्णानामेकत्र राशीकरणं समाहारार्थः । स च ग्रामाणां न संभवतीति चेत् न एकक्रियायां समन्वयाद् बुद्ध्या राशीकरणसंभवात् ॥

(क्वचिन्न) पञ्चपात्रम् । चतुर्युगम् । त्रिभुवनम् ॥ आवन्ताद्वा ॥ पञ्चखट्वी-पञ्चखट्टम् ॥

(सुबोधिनी)—कचिन्न ॥ कचिददन्तात् द्विगोरीप् न स्यात् ॥ पञ्चानां पात्राणां समाहारः पञ्चपात्रम् ॥ चतुर्णां युगानां समाहारः चतुर्थुगम् ॥ त्रयाणां भुवनानां समाहारः त्रिभुवनम् ॥ समासान्तान्तरे वक्ष्यामि ॥ इति द्विगुः ॥

(तत्त्वदी०)—अत्र वौर्गुणादित्यतो वेत्यस्यानुवृत्तेस्तस्य च व्यवस्थितत्वात्—कचिन्नेति ॥ एका-
पूपमित्यत्र तुं दारिद्रस्यैकस्मिन्ननेकत्वारोपेणारोपितबहुत्वाश्रये समाहारे द्विगुः ॥ त्रिलोकनाथ इत्यादौ
तु त्र्यवयवो लोकत्रिलोकस्तन्नाथ इत्येवं प्रकारः ॥ इति द्विगुः ॥

(बहुव्रीहिरन्यार्थे) अन्यपदार्थे योऽन्वयः स बहुव्रीहिसंज्ञः ॥

(सुबोधिनी)—बहुव्रीहिरन्यार्थे ॥ बहुव्रीहिरित्यस्य पूर्वोच्चारणसामर्थ्यादन्य-
पदार्थाभावेऽपि बहुव्रीहिः कुत्रचिद्भवति ॥ यथा द्वौ वा त्रयो वा द्वित्राः ॥ पञ्च वा
षट् वा पञ्चषाः ॥ द्वौ वा दश वा द्विदशाः ॥ त्रयश्च दश वा त्रिदशाः ॥ इत्यन्य-
न्तानेतान्तरे प्रवक्ष्यामि । पदानां समासविधानादन्यशब्देन पदं गृह्यते । अन्यस्य
समस्यमानपदाद्भिन्नस्य पदस्यार्थः अन्यार्थस्तस्मिन् । अमादावित्यस्यानुवर्तनात् द्विती-
याद्यन्तं विशेषणं कर्तव्यम् । अत्र हि द्वितीयाद्यन्तपदेन प्रकृत्यर्थोपसर्जनकः प्रत्ययार्थः
कर्मादिभिरभिधीयते । प्रथमान्तेन तु प्रातिपदिकार्थमात्रम् । यद्यपि त्रिकक्षे संख्या
प्रत्ययार्थस्तथापि तस्याः प्रकृत्यर्थं प्रति विशेषणत्वान्न प्रकृत्यर्थोपसर्जनकः प्रत्ययार्थः
प्रथमान्तस्यास्ति । एवं च द्वितीयान्ताद्यर्थे इति स्थितम् । तथा परिशेषात् समस्य-
मानं प्रथमान्तमेव लब्धम् । अप्रथमाविभक्त्यर्थे बहुव्रीहिरिति समानाधिकरणा-
नामिति च फलितम् । अनेकं प्रथमान्तमप्रथमार्थेऽन्यार्थे वर्तमानं समस्यते स बहुव्रीहिः ।
समस्यमानपदेतरपदार्थे समस्यमानपदानामन्वयो बहुव्रीहिरित्यर्थः ॥ ऋण्डेकाल इत्या-
दिस्तु बहुव्रीहौ विशेषणसप्तम्यन्तक्तान्तानामिति ज्ञापकाद्भवतीत्यर्थः । अतः स द्विधा ।
समानाधिकरण एव व्यधिकरणस्तु कुत्रचित् संभवति समानाधिकरणे वैयधिकरण्य-
स्यान्यायत्वमित्युक्तत्वात् । किंच बहुव्रीहित्पुरुषयोर्विषयाविभागो यथा विज्ञायेत
एतदर्थं सूत्रेऽन्यग्रहणं कृतम् । द्वितीयाद्यन्तमन्यपदार्थं क्रमेणोदाहरति । प्राप्तमुदकं
यमिति समासोक्तत्वात् कर्मादौ प्रथमा । प्राप्तोदको ग्रामः । ऊढो रथो येन स ऊढर-
थोऽनड्डान् । उपहतः पशुर्यस्मै स उपहतपशू रुद्रः । उद्धृत ओदनो यस्याः सा उद्धृतौ-
दना स्थाली । पीतम् अम्बरं यस्य स पीताम्बरः । वीरः पुरुषो यस्मिन् स वीरपुरुषो
ग्राम इति ॥

(तत्त्वदी०)—बहुव्रीहिरन्यार्थे इति ॥ अन्यस्य समस्यमानपदाद्भिन्नस्य पदस्यार्थः अन्या-
र्थस्तस्मिन् । यद्वा । अन्यस्याः प्रथमाभिन्नाया विभक्त्यर्थः अन्यार्थस्तस्मिन् । यद्वा तन्नादिना उभय-
मपि । तथा चाप्रथमार्थे बहुव्रीहिः ॥

(बहुव्रीहौ विशेषणसप्तम्यन्तक्तान्तसर्वादिसंख्यानां पूर्वनिपातः)

बहु धनं यस्य स बहुधनः । अस्ति धनः । लम्बकर्णः । कण्ठेकालः ।
वहेगडुः । कृतकटः । सर्वप्रियः । द्विपुत्रः ॥

(सुबोधिनी)—बहुव्रीहौ विशेषणसप्तम्यन्तक्तान्तसर्वादिसंख्यानां पूर्व-
निपातः ॥ बहुव्रीहौ विशेषणं सप्तम्यन्तं क्तान्तं च पूर्वं प्रयोज्यम् । विशेषणं यथा ।
बहुधनः ॥ अस्तीति सत्तार्थेऽव्ययम् । अस्ति धनं यस्य सोऽस्ति धनः ॥ लम्बौ कर्णौ
यस्य स लम्बकर्णः ॥ सप्तम्यन्तं यथा । कण्ठेकालः । वहेगडुः । सप्तम्या अलुगत्र ॥
क्तान्तं यथा । कृतः कटो येन स कृतकटः ॥ सर्वादिसंख्या च यथा । बहुव्रीहौ सर्वा-
दिगणः संख्या च पूर्वं प्रयोज्या । सर्वः प्रियो यस्य स सर्वप्रियः । द्वौ पुत्रौ यस्य स
द्विपुत्रः ॥ त्रिपुत्रः ॥

(तत्त्वदी०)—बहुव्रीहिसंज्ञाप्रथोजनं पूर्वनिपातनियममाह--बहुव्रीहाविति ॥ सर्वादिसंख्ययो-
स्तु संख्यायाः । त्र्यन्यः । संख्ययोस्त्वल्पीयस्याः । द्वित्राः ॥ बहुधन इति ॥ अतदुणसंविज्ञानोऽयम् ॥
तस्यान्यपदार्थस्य गुणाः विशेषणानि समस्यमानपदार्थाः कार्यभाक्त्वेन संविज्ञायन्तेऽस्मिन्निति तदुण-
संविज्ञानसतदन्योऽतदुणसंविज्ञानः ॥ अस्ति धन इति ॥ अस्तीति तिवन्तप्रतिरूपकमव्ययम् ।
समासे भिन्नां शक्तिं मन्वानानां वैपाकरणानां मतं द्रढयितुं वाक्यसमासयोः शान्दबोधे भेदः प्रदर्शयति ।
तथाहि । प्राप्तमुदकं यमित्यस्य यत्कर्मकप्राप्तिकर्तृ उदकमिति बोधः ॥ प्राप्तोदक इत्यस्य उदककर्तृकप्राप्ति-
कर्मीभूतो ग्राम इति बोधः ॥ एवं प्राप्तानन्दः ॥ ऊढोरथो येनेत्यस्य यदाश्रयवहनसाध्यदेशान्तरप्राप्त्या-
श्रयो रथ इति बोधः ॥ ऊढरथ इत्यस्य तु रथकर्मकवहनाश्रयोऽश्वः ॥ छिन्नः वृक्षो येनेत्यस्य यत्कर-
णकद्वैधीभावाश्रयो वृक्षः ॥ छिन्नवृक्ष इत्यस्य वृक्षाश्रयद्वैधीभावानुकूलव्यापाराश्रयः कुठारः ॥ उपहृतः
पशुर्यस्यै इत्यस्य यदुद्देश्यकोपहरणाश्रयः पशुरिति । उपहृतपशुरित्यस्य तु पशुकर्मकोपहारोद्देश्यो रद्धः ।
एवं दत्तार्थः र्थः ॥ उद्धृतमन्त्रं यस्मादित्यस्य यदवधिकोद्धरणाश्रयोऽन्नमिति बोधः ॥ उद्धृतान्न इत्यस्या-
न्नकर्मोद्धरणावधिः कटाहः ॥ पीतमम्बरं यथेत्यस्य यत्संवन्धि पीताभिन्नामम्बरमित्यर्थः ॥ पीताम्बर
इत्यस्य तु पीताभिन्नाम्बरः स्वामीत्यर्थः ॥ एवं चित्रपुरित्यस्य ॥ वीराः पुरुषा यस्मिन्नित्यस्य यदाधार-
सत्ताश्रयवीराभिनाः पुरुषा इति बोधः ॥ वीरपुरुष इत्यस्य तु वीराभिन्नपुरुषसत्ताश्रयो ग्राम इति ॥

(क्वचिन्न) चन्द्रशेखरः । पद्मनाभः । दन्तजातः । ऊरुभिन्नः ॥

(सुबोधिनी)—क्वचिन्न ॥ बहुव्रीहौ क्वचिद्विशेषणसप्तम्यन्तक्तान्तानां पूर्व-
निपातो न भवति ॥ चन्द्रः शेखरे यस्य स चन्द्रशेखरः ॥ पद्मं नाभौ यस्य स पद्म-
नाभः । टाडका इत्यनेनाप्रत्ययः ॥ दन्ता जाता यस्य स दन्तजातः ॥ ऊरु भिन्नौ
यस्य स ऊरुभिन्नः ॥

(तत्त्वदी०)—क्वचिन्नेति ॥ ज्ञापकसिद्धस्यासर्वत्रिकत्वादिति भावः ॥

(क्वचिद्वा) प्रियगुडः । गुडप्रियः । आहिताग्निः । अग्न्या-
हितः । अस्युद्यतः । उद्यतासिः ।

(सुबोधिनी)—क्वचिद्वा ॥ बहुव्रीहौ क्वचिद्विशेषणसप्तम्यन्तक्तान्तानां वा पूर्व-
निपातो भवति ॥ प्रियो गुडो यस्य स प्रियगुडः । गुडप्रियो वा ॥ आहितः अग्निर्येन स
आहिताग्निः । अग्न्याहितो वा ॥ असिरुद्यतो येन स उद्यतासिः । अस्युद्यतो वा ॥

(नञ्दुःसुभ्यः प्रजामेधयोरसुक्) अप्रजाः । दुर्मेधाः ॥
सुप्रजाः ॥

(सुबोधिनी)—नञ्दुःसुभ्यः प्रजामेधयोरसुक् ॥ नजादिभ्यः पराभ्यां प्रजा-
मेधाभ्यामसुक् प्रत्ययः स्याद्बहुव्रीहौ ॥ न प्रजा यस्य सः । ना इत्यनेनादादेशः ।
असुक्प्रत्यये यस्य लोप इत्यालोपः । अत्वसोरिति दीर्घः । अप्रजाः ॥ दुःप्रजाः ॥
सुप्रजाः ॥ अमेधाः ॥ दुर्मेधाः ॥ सुमेधाः । अल्पमेधस इति काशिका ॥

(तत्त्वदी०)—नञ्दुःसुभ्य इति ॥ नञ्दुःसुभ्यः परयोः प्रजामेधाशब्दयोरसुगागमो
बहुव्रीहिविल्यर्थः ॥ अप्रजा इति ॥ न प्रजा यस्येति विप्रहेऽसुकि यस्येत्यालोपे अत्वतोः
साविति दीर्घे रूपसिद्धिः । एतच्च प्राचामुरोघेन । वस्तुतस्तु प्रजामेधाभ्यामसित्येव वक्तुमुचितम् ।
तथा चासू प्रत्यय एव न त्वागमः । एतेन यद्यप्यसुक् उकारानुबन्धत्वाद्भित्तो नुमिति नुम् प्राप्नोति
तथापि वाऽऽदीपोः शतुरित्यतो वानुकर्षणान्नेति वासुदेवोक्तिः प्रत्युक्ता ॥

(धर्मादन्) सुधर्मा । रूपवती भार्या यस्य ॥

(सुबोधिनी)—धर्मादन् ॥ धर्मशब्दादन् प्रत्ययः स्यात् द्विपदबहुव्रीहौ ॥ सुष्ठु धर्मो
यस्य स सुधर्मा ॥ ननु अकारो व्यथः नप्रत्ययेनैव रूपसिद्धेरिति चेत् । उच्यते । धर्मं
करोत्याचष्टे वेति धर्मनाम्नो जिडित्करणे इति ज्यन्तात् किपि धर्मिति । परमो धर्म
यस्य एकदेशविकृतस्यानन्यत्वात् अन् । स परमधर्मा । इत्याद्यर्थमकारोच्चारणं बोध्यम् ॥

(तत्त्वदी०)—धर्मादिति ॥ केवलात्पूर्वपदात्परो यो धर्मशब्दस्तदन्ताद्बहुव्रीहिरन्प्रत्यय
इत्यर्थः ॥ केवलात्किम् । परमः स्वो धर्मो यस्येति त्रिपदे बहुव्रीहौ मा भूत् । यत्तु वासुदेवनो-
क्तम् । केवलात्पदाद्यः केवलो धर्मशब्दस्तस्मादन्प्रत्ययो वक्तव्य इत्यर्थः ॥ तेनेह न । परमः स्वो
धर्मः परमः स्वधर्मो वा यस्य स परमस्वधर्म इत्यत्रेति तन्न । आद्ये परमस्व इत्यस्य कर्मधारयैक-
पद्यात्केवलमस्येव । अन्ते धर्मशब्दस्य केवलविशेषणत्वं व्यर्थम् । धर्मशब्दस्य बहुव्रीहिवयवीभूत-
पूर्वपदात्परत्वस्याभावात् । उक्तं च दीक्षितैरपि संदिग्धसाध्यधर्मेत्यादौ तु कर्मधारयपूर्वपदो बहुव्रीहिः ।
एवं परमस्वधर्मैत्यपि साध्येवेति ॥

(अन्यार्थे) स्त्रीप्रत्ययान्तस्यान्यार्थे वर्तमानस्य ह्रस्वः ॥

(सुबोधिनी)—अन्यार्थे ॥ अन्यार्थे गौणत्वे वर्तमानस्य स्त्रीप्रत्ययान्तस्य नाम्नो
ह्रस्वो भवति ॥ स्त्रीप्रत्ययस्येति किम् । अतिलक्ष्मीः । अतितमूः ॥ गौणत्वे किम् ।

राजकुमारी । ब्रह्मविद्या ॥ किंच नपुंसकात्स्यमोर्लुगित्यतो लुगित्यनुवर्त्य वाक्यभेदेन व्याख्येयम् । तथाहि अन्यस्य तद्धितस्यार्थे वर्तमानं यत् स्त्रीप्रत्ययान्तं तदवयवस्य स्त्रीप्रत्ययस्य लुक् स्यात् । यथा पञ्चभिः पट्टीभिः क्रीतः पञ्चपटुः ॥ पञ्चभिर्ब्राह्मणीभिः क्रीतः पञ्चब्राह्मणः ॥ पञ्चभिरिन्द्राणीभिः क्रीतः पञ्चेन्द्रः ॥ पञ्च अग्राण्यो देवता अस्येति पञ्चाग्निः ॥ पञ्च मनाय्यो देवता अस्येति पञ्चमनुः ॥ अत्र हि संख्यापूर्वो द्विगुरित्यनेन तद्धितार्थे द्विगुः । ततोऽण् प्रत्ययः । तस्य लृग् बहुत्वे कचिदित्यनेन लृक् तद्धितार्थे गौणस्य स्त्रीप्रत्ययस्यानेन लृक् क्रियते इत्यर्थः ॥ रूपवती भार्या यस्येति लौकिकविग्रहः ॥

(तत्त्वदी०)—अन्यार्थे इति ॥ अन्यस्यार्थः अन्यार्थस्तस्मिन् । वर्तमानयेत्यध्याहाय कारकविभक्तेः क्रियान्वयस्य नियमात् । ह्रस्वो वेत्यतो ह्रस्वानुवृत्तेः स्वरस्येति लभ्यते । त्रिचतुरोरित्यतः स्त्रियामित्यनुवृत्तं तच्च विहितविशेषणमिलाशयेनाह—स्त्रीप्रत्ययान्तस्येत्यादि ॥ अन्यार्थे किम् । राजकुमारी ॥ स्त्रीप्रत्ययान्तस्येति किम् । अतिलक्ष्मीः । स्त्रीप्रत्ययान्तस्येति समासविशेषणाद्विद्याफलमित्यादौ न ह्रस्वः । न चात्रान्यार्थत्वमेव कथमिति चेच्छृणु । अन्यार्थवृत्तित्वं हि गौणत्वम् । तच्चात्रात्यस्येव । अत्रोत्तरपदार्थस्यैव प्राधान्यात्पूर्वपदार्थस्य गौणत्वस्वीकारात् । वेत्यस्याप्यनुवृत्तेस्तस्य च व्यवस्थितत्वाश्रयणाद्बहुश्रेयसीत्यादौ न । यत्तु प्राचोभक्तं स्त्रीलिङ्गस्येति । यच्च वायुदेवेन व्याख्यातं त्रिचतुरोः स्त्रियामित्यतो विभक्तिविपरिणामेन स्त्रिया इति षष्ठ्यन्तमनुवर्तते इति । तत्र अतिलक्ष्मीरित्यादावतिव्याप्तेः ॥

(पुंवद्वा) समासे समानाधिकरणे स्त्रीलिङ्गे परे पूर्वस्योक्तपुंस्कस्य स्त्रीलिङ्गस्य पुल्लिङ्गस्येव रूपम् ॥ रूपवद्भार्यः ॥ उक्तपुंस्कस्य किम् । छायाद्वितीयः । गङ्गाभार्यः ॥

(सुबोधिनी)—पुंवद्वा ॥ उक्तः पुमान् येन तदुक्तपुंस्कं तस्योक्तपुंस्कस्य स्त्रीवाचकप्रत्ययान्तस्य नाम्नः पुंवाचकस्येव रूपं भवति समानाधिकरणे स्त्रीलिङ्गे समासस्य चरमावयवे रूढमुत्तरपदं तस्मिन्मुत्तरपदे सति ॥ एकविभक्त्यन्तानाम् एकार्थनिष्ठत्वं समानाधिकरणत्वम् ॥ किंच यद्यत्र उक्तः पुमान् येन तदुक्तपुंस्कमित्युच्यते ताह कुटीभार्यः । द्रोणीभार्ये इत्यादावतिप्रसङ्गः स्यात् । कुटीद्रोणीशब्दाभ्यामर्थान्तरे पुल्लिङ्गस्याप्युक्तत्वात् । तथा च । “कुटः कौटे शिलाकुटे घटे गेहे कुटी सुरा । चित्रगुच्छे कुम्भदास्योः कूटं पूर्धारयन्त्रयोः” इति हैमः ॥ “द्रोणः पार्थगुरौ काके माने द्रोणी तु नीवृति । नौभेदे शैलसंधौ च” इति हैमः ॥ उक्तपुंस्कस्येति किम् । छायाद्वितीयः ॥ गङ्गा भार्या यस्य स गङ्गाभार्यः । अत्रानयोर्नित्यस्त्रीत्वम् । अलौकिकविग्रहे रूपवती स भार्या स इति ‘अन्यार्थे’ इत्यनेन ह्रस्वः । पुंवद्वेत्यनेनेपो निवृत्तिः ॥

(उप्रत्ययान्तस्य न) वामोरुभार्यः ॥

(सुबोधिनी)—ऊप्रत्ययान्तस्य न॥ उक्तपुंस्कस्य ऊप्रत्ययान्तस्य स्त्रीलिङ्गस्य पुंवद्भावो न भवति समानाधिकरणे स्त्रीलिङ्गे परे ॥ वामोरुः भार्या यस्य स वामोरु-
भार्यः । संहितशफलक्षणवामसहितसहादेरित्यूप्रत्ययः ॥

(पूरणार्थप्रत्ययान्ते प्रियादौ च न) कल्याणी पञ्चमी यासां
रात्रीणां ताः कल्याणीपञ्चमा रात्रयः । कल्याणीप्रियः ॥

(सुबोधिनी)—पूरणार्थप्रत्ययान्ते प्रियादौ च न॥ उक्तपुंस्कस्य स्त्रीलिङ्गस्य पुंवद्भावो न भवति समानाधिकरणे स्त्रीलिङ्गे पूरणार्थप्रत्ययान्ते प्रियादौ च परे॥ अलौ-
किकविग्रहे कल्याणी स् पञ्चमी स् इति । 'अन्यार्थे' इत्यनेन ह्रस्वः । 'पूरणार्थे पञ्चादे-
र्मट्' इति मट्प्रत्ययः । पूरणार्थप्रत्ययान्ते' इत्यनेन कल्याणी इत्यत्र पुंवद्भावो नाततः
समासान्तप्रत्ययः । यस्वेतीकारलोपे ततः स्त्रियामाप् । कल्याणीपञ्चमाः॥ प्रिया
मनोज्ञा कल्याणी सुभगा दुर्भगा भक्तिः सचिवा स्वसा कान्ता क्षान्ता समा चपला
दुहिता वामा अबला तनया । षोडश प्रियादयः ॥ कल्याणी प्रिया यस्य स
कल्याणीप्रियः ॥

(तत्त्वदी०)—पुंवद्वेति ॥ वाशब्दस्य व्यवस्थितत्वाश्रयणादप्रत्ययान्तस्य नेत्यादिकं दर्शयति
कल्याणीपञ्चमा इति ॥

(तरतमचरट्कल्पदेश्यदेशीयरूपपाशादौ पुंवत्) दर्शनीयतरा ।
दर्शनीयतमा । दर्शनीयचरी । दर्शनीयपाशा ॥

(सुबोधिनी)—तरतमचरट्कल्पदेश्यदेशीयरूपपाशादौ पुंवत् ॥ एषु परंपु
स्त्रियाः पुंवद्भवति ॥ अतिशयेन दर्शनीयेति दर्शनीयतरा । दर्शनीयतमा । तरतमेयस्विष्ठा
इति तरतमौ ॥ भूतपूर्वा दर्शनीयेति दर्शनीयचरी ॥ भूतपूर्वे चराडिति चरट् । ष्टुप्रित इतीप् ॥
ईषन्न्यूना दर्शनीयेति दर्शनीयकल्पा । दर्शनीयदेशीया । ईषदसमाप्तौ कल्पदेश्य-
देशीया इति कल्पदेशीयो ॥ प्रशस्ता दर्शनीयेति दर्शनीयरूपा । प्रशंसायां रूप
इति रूपः ॥ कुत्सिता दर्शनीयेति दर्शनीयपाशा । कुत्सायां पाश इति पाशः ॥
आदिशब्दात् त्रतसृजातीयधाध्यादयो ज्ञेयाः । बह्वीषु बहुत्र बहुतः । पट्टीप्रकारवती
पटुजातीया । प्रकारे जातीय इति जातीयप्रत्ययः ॥ बहुधा । किसर्वादिबहुभ्यः
प्रकारे धा ॥ अजाभ्यो हिता अजथ्या । अजाविभ्यां थ्य इति थ्यप्रत्ययः ॥

(तत्त्वदी०)—दर्शनीयतरेति ॥ अतिशयेन दर्शनीयेति विग्रहः ॥

(शसि बह्वल्पार्थस्य पवत्) बह्वीभ्यो देहि बहुशः । अल्पशः ॥

(सुबोधिनी)—शसि बह्वल्पार्थस्य पुंवत् ॥ बह्वल्पार्थस्य स्त्रीप्रत्ययान्तस्य
पुंवद्भावो भवति शसि । बह्वीभ्य इति बहुशः । अल्पाभ्य इत्यल्पशः । बह्वल्पार्था-
त्कारकादिति शम् ॥

(त्वतलोगुणवचनस्य) शुक्लाया भावः शुक्लत्वम् । शुक्लता ॥
 (सुबोधिनी)—त्वतलोगुणवचनस्य ॥ गुणवचनस्य शब्दस्य पुंवद्भावा भवति
 त्वतलोः परयोः ॥

(तत्त्वदी०)—त्वतलोगुणवचनस्येति ॥ गुणवचनस्येति किम् । कर्त्र्या भावः कर्त्रित्वम् ॥

(कुक्कुट्यादीनामण्डादिषु) कुक्कुट्या अण्डं कुक्कुटाण्डम् ।
 मृगपदम् । मृगक्षीरम् । काकशावः ॥

(सुबोधिनी)—कुक्कुट्यादीनामण्डादिषु ॥ कुक्कुट्यदीनां पुंवद्भावा भव-
 त्पण्डादिषु परतः ॥ कुक्कुट्या अण्डमिति कुक्कुटाण्डम् । मृग्याः पदमिति मृग-
 पदम् । मृग्याः क्षीरमिति मृगक्षीरम् । काक्याः शाव इति काकशावः ॥

(सर्वादेः समासादौ पुंवत्) दक्षिणस्याः पुर्वस्याश्च अन्त-
 रालं मध्ये या दिक् सा दक्षिणपूर्वा ॥ सर्वा प्रधानमस्येति सर्वमयः ।
 सर्वा करोति सर्वकरः ॥

(सुबोधिनी)—सर्वादेः समासादौ पुंवत् ॥ सर्वादेर्गणस्य पुंवद्भावा भवति
 समासादौ । आदिशब्दात् कृत्तद्धितयडाद्यन्तधातुषु च ॥ समासे यथा । दक्षिणस्याः
 पूर्वस्याश्च दिशोर्मध्ये या दिक् सा दक्षिणपूर्वा ॥ तद्धिते यथा । सर्वा प्रधानमस्येति
 प्राचुर्यविकारप्राधान्यादिषु मयडिति मयट् । सर्वमयः ॥ कृति यथा । सर्वा करोतीति
 सर्वकरः । इखखीति खः । खिति पदस्येति मुम् ॥ यङगद्यन्तधातुषु यथा । सर्वाभि-
 च्छतीति काम्यश्चेति काम्यप्रत्ययः । सर्वकाम्यः ॥

(तत्त्वदी०)—समासादाविति ॥ समासादिवृत्तावित्यर्थः । तथा च कृत्तद्धितसमासैक-
 शेषधातुसंज्ञाप्रयोजकप्रत्ययेष्वित्यर्थः ॥

(यद्भ्रमानिनोः पुंवत्) एनीवाचरति एतायन्तादर्शनीयां मन्यते
 दर्शनीयमानी चैत्रः ॥

(सुबोधिनी)—यद्भ्रमानिनोः पुंवत् ॥ एतयोः परतः स्त्रीलिङ्गस्य पुंवद्भवति ॥
 एनीवाचरतीति कर्तुर्यङिति यङि ईपो निवृत्तौ तन्निमित्तकस्य नत्वस्यापि निवृत्तिः ।
 'ये' इति दीर्घः । एतायते ॥ दर्शनीयां मन्यते इति मनेः कर्तरि णिनिः । दर्शनीय-
 मानी । प्रातिपदिकग्रहणे लिङ्गविशिष्टस्यापि ग्रहणमिति स्वभिन्नां कांचिद्दर्शनीयां
 मन्यते या सा दर्शनीयमानिनी । इहापि पुंवत् । त्रण ईप् ॥

(तत्त्वदी०)—एतायत इति ॥ ईपो निवृत्तौ तन्निमित्तकस्य नत्वस्यापि निवृत्तिः ॥ ।

(अकतद्धिताभ्यां कोपधस्य न) पाचिकाभार्यः । रासिकाभार्यः ।

(सुबोधिनी)—अकतद्धिताभ्यां कोपधस्य न ॥ अकतद्धितप्रत्ययाभ्यां कृत्वा कोपधस्य स्त्रीलिङ्गस्य पुंवद्भावो न भवति ॥ पचतीति वृषुणाविति वृष् । युवोरित्यकादेशे आबत इत्याप् । काप्यत इतीत्वम् । पाचिका भार्या यस्य स पाचिकाभार्यः । 'अन्यार्थे' इति ह्रस्वः ॥ रसोऽस्त्यस्या इति 'अइकौ च मत्वर्थे' इतीकः । रसिका भार्या यस्येति रसिकाभार्यः । 'अन्यार्थे' इति ह्रस्वः ॥ एवं मद्गेषु भवा मद्रिका। भवार्थे कः । आप् । काप्यत इतीत्वम् । मद्रिकेवाचरतीति मद्रिकायते । मद्रिकां मन्यते इति मद्रिकामानिनी । अत्र यङ्मानिनोरिति पुंवद्भावे प्राप्ते निषेधः ॥

(संज्ञापूरणार्थप्रत्यययोर्न) दत्ताभार्यः । पञ्चमीभार्यः ॥

(सुबोधिनी)—संज्ञापूरणार्थप्रत्यययोर्न ॥ अनयोः पुंवद्भावो न भवति।दत्ता भार्या यस्येति दत्तां मन्यते इति स्त्रियां पुंसि च संज्ञाभूतोऽयं दत्तशब्दो भाषितपुंस्कोऽस्ति । दत्ताभार्यः ॥ दत्तामानिनी ॥ पञ्चमी भार्या यस्येति पञ्चमीभार्यः ॥ कुत्सिता पञ्चमीति पञ्चमीपाशा । पञ्चादेर्मडिति संख्यापूरणे मद् । पञ्चमीपाशेत्यत्र तरतमेति प्राप्ते निषेधः ॥

(वृद्धिहेतोस्तद्धितस्यारक्तविकारार्थस्य न) माथुरीभार्यः ॥ अरक्ते किम् । कषायेण रक्ता कन्था काषायी । काषायी कन्था यस्य स काषायकन्थः ॥ अविकारे किम् । हेम्नो विकारो हैमी मुद्रिका यस्येति हैममुद्रिकः ॥

(सुबोधिनी)—वृद्धिहेतोस्तद्धितस्यारक्तविकारार्थस्य न ॥ आदिस्वरस्येति सूत्रेण विहिता या वृद्धिस्तस्या हेतुर्यस्तद्धितोऽरक्तविकारोऽर्थो यस्य सोऽरक्तविकारार्थस्तस्यारक्तविकारार्थस्य तद्धितस्य पुंवद्भावनिषेधो भवति ॥ माथुरायां भवा माथुरी । भवार्थेऽण् आदिस्वरस्येति वृद्धिः । ञ्रण इतीप् । माथुरी भार्या यस्य स माथुरीभार्यः । माथुरीवाचरतीति माथुरीयते । कर्तुर्यङ्ङिति यङ् । माथुरीं मन्यते इति माथुरीमानिनी । अत्र पुंवद्भावो न ॥ वृद्धिहेतोरिति किम् । मध्ये भवा मध्यमा । मध्यान्म इति भवार्थे मः । मध्यमा भार्या यस्य स मध्यमभार्यः ॥ तद्धितस्येति किम् । काण्डं लुनातीति काण्डलावी । कार्येऽणित्यण् । कृदयम् । काण्डलावी भार्या यस्य स काण्डलावभार्यः ॥ आदिस्वरस्येति विहिता वृद्धिरिति किम् । तत्परिमाणमस्या अस्तीति तावती । एतत्किञ्चत्तद्भ्य इति वतुः । यत्तदेतदामित्याकारः । तावती भार्या यस्य स तावद्भार्यः ॥ अरक्तविकारार्थस्येति किम् । कषायेण रक्ता काषायी । 'कारकात् क्रियायुक्ते' इति तेन रक्तमित्यर्थेऽण् । ञ्रण इतीप् । काषायकन्थः । पुंवद्भावो वादीपो निवृत्तिः ॥ हेम्नो विकारो हैमी । विकारार्थेऽण् । ञ्रण इतीप् । हैमी मुद्रिका यस्य स हैममुद्रिकः । पुंवद्भावः ॥

(तत्त्वदी०)—वृद्धिहेतोरिति ॥ यस्मिन् तद्धिते आदिस्वरस्य वृद्धिरित्यर्थः ॥

(युटि सति पुंवत्) वैयाकरणभार्यः ॥

(सुबोधिनी)—युटि सति पुंवत् ॥ वृद्धिहेतोस्तद्धितस्यारक्तविकारार्थस्य स्त्रीप्रत्ययान्तस्य पुंवद्भावो भवति युडागमे कृते सति ॥ व्याकरणमधीतं वेत्ति वा इत्यर्थे अण् । न संधिव्योरिति युट् । पश्चाद्दृद्धिः । ज्रण इतीप् । वैयाकरणी भार्या यस्य स वैयाकरणभार्यः ॥ सुष्ठु अश्वो यस्य स स्वश्वः । स्वश्वस्यापत्यं स्त्री उट्-वृद्धी । सौवश्वी भार्या यस्य स सौवश्वभार्यः ॥

(स्वाङ्गादीपोऽमानिनि न) सुकेशी भार्या यस्य स सुकेशीभार्यः ।
मानिनि तु सुकेशमानिनी ॥

(सुबोधिनी)—स्वाङ्गादीपोऽमानिनि न ॥ स्वाङ्गात्परस्य ईप्प्रत्ययस्य पुंवद्भावो न भवति । मानिन्शब्दे परे तु पुंवद्भावो भवतीत्यर्थः ॥ सुष्ठु केशा यस्याः सा स्वाङ्गाद्वेतीप् । सुकेशी भार्या यस्य स सुकेशीभार्यः ॥ स्वाङ्गात्किम् । पट्वी भार्या यस्य स पटुभार्यः ॥ ईप् इति किम् । न विद्यन्ते केशा यस्याः सा अकेशा । सहन-वितीब्निषेधः । अकेशा भार्या यस्य सोऽकेशभार्यः । पुंवद्भावः । सुकेशी मन्यते यः स सुकेशमानी । स्त्री तु सुकेशमानिनी ॥

(जातिवाचिनः स्त्रीप्रत्ययान्तस्य न) शूद्राभार्यः । ब्राह्मणी-भार्य इत्यादि ॥

(सुबोधिनी)—जातिवाचिनः स्त्रीप्रत्ययान्तस्य न ॥ जातिवाचिशब्दात्परस्य स्त्रीप्रत्ययस्य पुंवद्भावो न भवति ॥ शूद्रा भार्या यस्य स शूद्राभार्यः । अजाद-रित्याप् ॥ ब्राह्मणी भार्या यस्य स ब्राह्मणीभार्यः । जातेरितीप् ॥

(गोः) गोशब्दस्यान्यार्थे वर्तमानस्य ह्रस्वो भवति ॥ पञ्च गावो यस्य स पञ्चगुः ॥

(सुबोधिनी)—गोः ॥ अन्यार्थे वर्तमानो यो गोशब्दस्तदन्तस्य नाम्नो ह्रस्वो भवति ॥ पञ्च गावो यस्य स पञ्चगुः । पञ्चभिर्गोभिः क्रीतः स पञ्चगुः । क्रीतार्थे इकस्य लुक् वा ॥ अन्यार्थे किम् । अतिशयितो गौरतिगौः ॥

(तत्त्वदी०)—गौरिति ॥ अन्यार्थे यो गोशब्दस्तदन्तस्य नाम्नो ह्रस्व इत्यर्थः ॥ यथाश्रुते तु गोक्षीरमित्यत्रापि गोशब्दस्योत्तरपदार्थे वर्तमानत्वेनान्यार्थत्वाद्भ्रस्वः प्रसज्येता। गौरन्यार्थे इत्येकयोगस्तु न कृतः स्त्रीप्रत्ययस्याग्रहणप्रसङ्गात् । गोश्चेत्यपि गौरवादेव नोक्तम् ॥

(संख्यासुव्याघ्रादिपूर्वस्य पादशब्दस्यान्तलोपः) सहस्रं पादा यस्य स सहस्रपात् ॥

(सुबोधिनी)—संख्यासुव्याघ्रादिपूर्वस्य पादशब्दस्यान्तलोपः ॥ संख्या-
सुपूर्वस्य व्याघ्रादिपूर्वस्य च पादस्यान्तस्य लोपः स्यात् बहुव्रीहौ । समासान्तोऽयमा-
देशो ज्ञेयः । अन्यथा समासान्तः कः प्रसज्येत । सहस्रं पादा यस्य स सहस्रपाद् ॥

(शसादौ स्वरे तद्धितयस्वरयोरीपीकारे च पदादेशः) सहस्र-
पदः । व्याघ्रपदी कुले । वैयाघ्रपदः । वैयाघ्रपद्यः । द्विपाद्, द्विपादौ,
द्विपादः । सुपात् । व्याघ्रपात् ॥ टाडकाः । मध्याह्नः । पूर्वाह्नः ॥

(सुबोधिनी)—शसादौ स्वरे तद्धितयस्वरयोरीपीकारे च पदादेशः ॥
पादशब्दस्य पदादेशः स्यात् । शसादौ स्वरे ॥ सहस्रपदः ॥ ईपि । द्विपदी । पादो
वेतीप् ॥ ईकारे व्याघ्रपदी कुले ॥ तद्धितये वैयाघ्रपद्यः । ण्ययुटौ ॥ तद्धितस्वरे
वैयाघ्रपदः । अण् ॥ अन्यपदार्थाभावे समानाधिकरणाऽभावे च कचिद्बहुव्रीहिर्भ-
वति । यथा । पुत्रेण सह वर्तते यः स सपुत्रः । सह इत्यस्य तृतीयान्तेन समासः । संख्ये-
यार्थया संख्यया सहाव्ययासन्नादूराधिकसंख्याः समस्यन्ते स बहुव्रीहिर्भवति । दशानां
समीपे ये सन्ति ते उपदशाः । नव एकादश वेत्यर्थः । उपशब्दो हि समीपे समीपिनि
च वर्तते । समीपेऽव्ययीभावः । समीपिनि तु बहुव्रीहिर्भवतीति ॥ आसन्ना विंशतेर्ये
सन्ति ते आसन्नविंशाः । डप्रत्ययः विंशतेस्तिलोपो ङितीति तिलोपः ॥ अदूरा-
स्त्रिंशत् इति अदूरत्रिंशाः ॥ अधिकाश्चत्वारिंशत् इति अधिकचत्वारिंशाः ॥ द्वौ वात्रयो
वा द्वित्राः । चार्थेऽयं बहुव्रीहिः ॥ द्विरावृत्ता दश द्विदशाः । विंशतिरित्यर्थः ॥ सुप्रत्य-
यार्थेऽयं बहुव्रीहिः ॥ दिङ्नामान्यन्तराले समस्यन्ते स बहुव्रीहिः । दक्षिणपूर्वा ॥ तेषु
गृहीत्वा इदं युद्धं प्रवृत्तमित्यर्थे तेन प्रहृत्येदं युद्धं प्रवृत्तमित्यर्थे च सप्तम्यन्तयोस्तृ-
तीयान्तयोश्च पदयोः समासो भवति क्रियाव्यतिहारे द्योत्ये स बहुव्रीहिः । अत्र पूर्वपद-
स्य दीर्घः । वक्ष्यमाणः समासान्त इप्रत्ययः । इप्रत्ययान्तस्याव्ययसंज्ञा च । केशेषु
केशेषु गृहीत्वा इदं युद्धं प्रवृत्तमिति केशाकेशि ॥ दण्डैश्च दण्डैश्च प्रहृत्येदं युद्धं
प्रवृत्तमिति दण्डादण्डि ॥ मुष्टिभिर्मुष्टिभिः प्रहृत्येदं युद्धं प्रवृत्तमिति मुष्टीमुष्टि ॥ बाहुषु
बाहुषु गृहीत्वा इदं युद्धं प्रवृत्तमिति वोऽव् यस्वरे इत्यवादेशः । बाहूबाहवि ॥ अथ समा-
सान्तप्रत्यया उच्यन्ते ॥ पूरणार्थप्रत्ययान्तं यत् स्त्रीलिङ्गं तदन्तात् प्रमाण्यन्ताच्च बहु-
व्रीहेरः ॥ कल्याणीपञ्चमा रात्रयः । अत्र संख्यापूरणे मट् । पूरणार्थप्रत्ययान्ते इति
पुंवद्भावनिषेधः ॥ स्त्री प्रमाणी यस्य स स्त्रीप्रमाणः । नित्यस्त्रीत्वान्न पुंवद्भावः ॥ प्रमाति
अनयेति प्रमाणी । करणे युट् । प्रधाने कार्यसंप्रत्यय इति न्यायात् प्रधाने पूरणार्थ-
प्रत्ययान्तस्त्रीलिङ्ग एवाप्रत्ययः पुंवद्भावनिषेधश्च । रात्रिः पूरणार्थप्रत्ययवाच्या चेत्यु-
क्तोदाहरणे मुख्या । अन्यत्र तु कल्याणपञ्चमीकः पक्षः । क एव ॥ नक्षत्रार्थे नेत्-
शब्दान्तात् बहुव्रीहेरः । मृगो मृगशीर्षिनक्षत्रं नेता नायको यासां ताः मृगनेत्रा रात्रयः ॥

अन्तर्वहिःपूर्वपदालोमन्नन्ताद्बहुव्रीहेरः । अन्तर्लोभः । बहिलोभः । नो वेति टिलोपः ॥
नासिकान्ताद्बहुव्रीहेरः । स्थूलपूर्वात्तु न । द्रुग्वि नासिका यस्येति सहादरिति नासि-
काया नस् द्रुणसः । खरा नासिका यस्य स खरणसः । उभयत्र संज्ञायामः ।
असंज्ञायां खुरखराभ्यां नासिकाया वा अप्रत्ययः । खुरणसः-खुरणाः । खरणसः-
खरणाः ॥ उपसर्गाच्च नासिकाया अः असंज्ञायाम् । उन्नता नासिका यस्य स उन्नसः ।
प्रगता नासिका यस्य स प्रणसः ॥ स्थूलपूर्वात्किम् । स्थूलनासिकः ॥ सुप्रातसुश्वसु-
दिवशारिकुक्षिचतुरस्रैणीपदाजपदप्रोष्ठप्रदा अप्रत्ययान्ता निपात्यन्ते बहुव्रीहौ । शोभनं
प्रातरस्येति सुप्रातः । रनिवृत्तिनिपातनात् ॥ शोभनं श्वोऽस्येति सुश्वः । सनिवृत्तिनि-
पातनात् ॥ शोभनं दिवाऽस्येति सुदिवः ॥ शारंरिव कुक्षिरस्येति शारिकुक्षः ॥ चतस्रा-
ऽश्रयोऽस्येति चतुरस्रः । तालव्यशस्य दन्त्यः सो निपातनात् ॥ एण्या इव पादा यस्येति
एणीपदः ॥ अजपदः । प्रोष्ठपदः । निपातनात्पदादेशः ॥ नञ्द्रुःसुपूर्वपदाद्बलिस-
क्विशक्त्यन्ताद्बहुव्रीहेरो वा । अहलः-अहलिः । असक्थः-असक्थिः । अशक्तः-अश-
क्तिः ॥ ईदूदन्तस्त्रीलिङ्गोत्तरपदाददन्तोत्तरपदाच्च बहुव्रीहेः कः । कल्याणी पञ्चमी रात्रि-
र्थस्मिन् स कल्याणपञ्चमीकः पक्षः ॥ बहवः कर्तारो यस्य स बहुकर्तृकः प्रासादः ॥
उरःप्रभृत्यन्ताद्बहुव्रीहेः कः । व्यूढं विशालमुरो यस्य स व्यूढोरस्कः ॥ प्रियं सार्पिर्षस्य
स प्रियसार्पिष्कः । वाचस्पत्यादित्वात् सपौ । इहोरःप्रभृतौ पुमान् अनङ्गान् पयः नोः
लक्ष्मीरित्याद्येकवचनान्तादेव कः । द्विवचनबहुवचनान्तेभ्यस्तु वैकल्पिकः को भव-
तीति विवेकः । यथा । द्विपुमान्-द्विपुस्कः । नञ्पूर्वादर्थात्को बहुव्रीहौ । अनर्थकः ॥
इन्नन्ताद्बहुव्रीहेः कः स्त्रियाम् । बहुदण्डिका नगरी ॥ अनुक्तसमासान्ताद्बहुव्रीहेर्वा कः ।
महायशस्कः-महायशाः ॥ आवन्तस्य वा ह्रस्वः के । बहुमालाकः-बहुमालकः । का-
भावे बहुमालः ॥ ईयस्प्रत्ययान्तोत्तरपदाद्बहुव्रीहेर्न कः । बहवः श्रेयांसोऽस्य स बहुश्रे-
यान् । 'अन्यार्थे' इति ह्रस्वे प्राप्ते ईयस्प्रत्ययान्तस्य स्त्रीलिङ्गस्य ह्रस्वो न बहुव्रीहौ ।
बह्वचः श्रेयस्योऽस्य स बहुश्रेयसी ॥ बहुव्रीहौ किम् । अतिश्रेयसिः ॥ संख्येये बहुव्री-
हेडो न तु बहुगणाभ्याम् । उपदशाः ॥ बहुगणाभ्यां तु उपबहवः । उपगणाः ॥
स्वाङ्गवाचिसक्थ्यक्ष्यन्ताद्बहुव्रीहेष्टः । टित्वादीप् । दीर्घं सक्थिनी यस्य स दीर्घसक्थः ।
जलजाक्षी ॥ स्वाङ्गवाचीति किम् । दीर्घक्थि शकटम् । स्थूलानि अक्षीणि पर्वाणि
यस्याः सा स्थूलाक्षा वेणुयष्टिः । वक्ष्यमाणो ङप्रत्ययः ॥ अङ्गुल्यन्ताद्बहुव्रीहेष्टो दारु-
ण्यर्थे । पञ्चाङ्गुलयो यस्य तत्पञ्चाङ्गुलं दारु । अङ्गुलिसदृशावयवं धान्यादिविक्षेपका-
ष्ठम् ॥ बहुव्रीहेरिति किम् । द्वे अङ्गुली प्रमाणमस्या इति द्व्यङ्गुला यष्टिः ॥ तद्वि तार्थे
द्विगुः । 'प्रमाणे द्वयसदृग्द्वमात्रतः' इति मात्रं तस्य लुक् च । ततः समासान्तोऽप्रत्ययः ॥
दारुणि किम् । पञ्चाङ्गुलिर्हस्तः ॥ द्वित्रिपूर्वात् सृष्टान्ताद्बहुव्रीहेष्टः । द्विसृष्टः । त्रिसृष्टः ।
नो वेति टिलोपः ॥ सुहरिततृणसोभेभ्यः पराद् जम्भादन् बहुव्रीहौ । 'जम्भो भक्ष्ये च

दन्ते च' इति ॥ शोभनो जम्भो यस्य स सुजम्भा । हरितजम्भा । तृणं जम्भो भक्ष्यं यस्य तृणमिव जम्भा दन्ता यस्येति वा तृणजम्भा।सोमजम्भा ॥ व्याधयोगे दक्षिण्ये-
त्यन्नन्तं निपात्यते बहुव्रीहौ।दक्षिणे ईर्मं व्रणं यस्य स दक्षिणेर्मा मृगः । व्याधेन कृत-
व्रण इत्यर्थः॥ क्रियाव्यतिहारे बहुव्रीहेरिःकेशाकेशि । मुसलामुसलि । प्रहरणेऽर्थे द्विद-
ण्डि । द्विमुसलि । उभाहस्ति । उभयाहस्ति । इति इप्रत्ययान्ता निपात्यन्ते बहुव्रीहौ ।
द्वौ दण्डौ यस्मिन् प्रहरणे तद्विदण्डि । द्विमुसलि । उभाहस्ति । उभयाहस्ति । निपात-
नाद्वा उभयेति ॥ इति बहुव्रीहिः ॥ अथ द्विगुतत्पुरुषकर्मधारयसमासान्ताः ॥ गोन्ताद्
द्विगुतत्पुरुषकर्मधारयाद्यो न तु तद्धि तल्लुकि॥पञ्चगवम्॥तद्धि तल्लुकिनेति किम्पञ्चभि-
र्गोभिः क्रीत इति पञ्चगुः । क्रीतार्थे इकस्तस्य लुक् च । देवगवी॥ परमगवी॥संख्या-
व्ययादेरल्यङ्गुन्ताद् द्विगुतत्पुरुषकर्मधारयादःद्वे अङ्गुली प्रमाणमस्येति द्व्यङ्गुलं दारु।
प्रमाणे द्वयसिद्धिति मात्रट् तस्य लुक् च ॥ निर्गतमङ्गुलिभ्य इति निरङ्गुलम् ॥ एका-
ङ्गुलासर्वैकदेशसंख्यातपुण्यसंख्याव्ययेभ्यो रात्रेरः द्विगुतत्पुरुषकर्मधारयोसर्वा चासौ
रात्रिश्चेति। रात्राहाहान्ता इति पुंस्त्वम् । सर्वरात्रः । रात्रेः पूर्वमिति पूर्वरात्रः। संख्यात-
रात्रः । पुण्यरात्रः । द्वयोः रात्र्योः समाहार इति । संख्यापूर्वं रात्रमिति क्लीबता । द्विरा-
त्रम् । अतिक्रान्तो रात्रिमित्यतिरात्रः ॥ राजाहःसखिभ्यष्टो द्विगुतत्पुरुषकर्मधारये ।
काविराजः । उक्तमाहः। रात्राहाहान्ता इति पुंस्त्वम्॥ पुण्याहम् । पुण्यसुदिनाभ्यामिति
क्लीबता ॥ कृष्णसखः ॥ पञ्चाहम् ॥ मुख्यवाचिन उरसष्टः तत्पुरुषोऽश्वानामुर इत्ये-
वेत्यश्वोरसम् । मुख्योऽश्व इत्यर्थः॥अनोऽश्माऽयःसरोभ्यष्टो जातिसंज्ञार्थे तत्पुरुषकर्म-
धारये । उपानसम् ॥ अमृताशमः ॥ कालायसः । मण्डूकसरसमिति जातिः॥ महान-
सम् ॥ पिण्डाशमः ॥ लोहितायसम् ॥ जलसरसमिति संज्ञा॥ ग्रामकौटाभ्यां तक्षणस्त-
त्पुरुषकर्मधारये । ग्रामस्य तक्षा ग्रामतक्षः । साधारण इत्यर्थः । कुट्यां भवः कौटः
स्वतन्त्रः।कौटश्चासौ तक्षा च कौटतक्षः ॥ अतेः शुनष्टस्तत्पुरुषोऽश्वानमतिक्रान्तो जवे-
नेत्यतिश्वो वराहः।अतिश्वी सेनेत्यर्थः॥अप्राणिविषयकोपमानवाचिनः शुनष्टस्तत्पुरुषो
आकृष्यतेऽनेन खलादिगतं धान्यमित्याकर्षः । काष्ठविशेषः । आकर्षः श्वेवेति आ-
कर्षश्वः ॥अप्राणिविषयकेति किम्।वानरः श्वेवेति वानरश्वा ॥ उत्तरमृगपूर्वोपमानात्
सवथनष्टस्तत्पुरुषे । उत्तरसक्थम् । मृगसक्थम् । पूर्वसक्थम् । फलकसक्थम्॥ नौश-
ब्दान्तात् द्विगोष्टो न तु तद्धि तल्लुकि । दिनावम्।त्रिनावम्॥न तु तद्धि तल्लुकीति किम् ।
पञ्चभिर्नौभिः क्रीत इति पञ्चनौः।अत्र क्रीतार्थे इकस्तस्य लुक् च ॥ अर्द्धपूर्वात्रावष्ट-
स्तत्पुरुषे । नावोऽर्द्धमित्यर्द्धनावम्।क्लीबत्वं लोकात्॥खारीशब्दान्ताद् द्विगोरर्द्धपूर्वात् ।
खार्यन्तात् तत्पुरुषाच्च वा टः।द्विखारम् । टाभावे । द्विखारि। क्लीबत्वं लोकात् । अर्द्ध-
खारम् ॥ द्वन्द्वतत्पुरुषयोरिति परपदलिङ्गे अर्द्धखारी॥द्विगौ द्वित्रिभ्यामञ्जलेष्टो वा न
तु तद्धि तल्लुकि । द्व्यञ्जलिः।न तु तद्धि तल्लुकीति किम् ।द्वाभ्यामञ्जलिभ्यः

क्रीत इति द्वचञ्जलिः । क्रीतार्थे इकस्तस्य लृक् च ॥ ब्रह्मशब्दान्तात्तत्पुरुषाद्वा जान-
 पदस्ये । सुराष्ट्रे ब्रह्मा सुराष्ट्रब्रह्मः ॥ कुमहञ्ज्यां ब्रह्मणष्टा वा तत्पुरुषकर्मधारये ।
 कुत्सितो ब्रह्मा कुब्रह्मः-कुब्रह्मा । महाब्रह्मःमहाब्रह्मा । ब्राह्मणपर्यायो ब्रह्मन्शब्दः ॥
 संख्यान्तात्तत्पुरुषाद्वा । निर्गतानि त्रिंशत् इति निस्त्रिंशानि वर्षाणि चैत्रस्य । निर्गत-
 तस्त्रिंशतोऽङ्गुलिभ्य इति निस्त्रिंशः खड्गः ॥ इति द्विशुतत्पुरुषकर्मधारयसमासान्ताः ॥
 अथ सकलसमाससाधारणसमासान्ताः ॥ ऋक्पूरवृद्धःपथामांशे या धूस्तत्र तु न ॥
 ऋचोऽर्द्धमिति अर्द्धर्चः ॥ अर्द्धचोदय इति पुंस्त्वम् ॥ अनृचवहवृचशब्दावधेत्यर्वावेह ।
 अनृक् साम वहवृक् सूक्तमूवैकलिपकः कप्रत्ययस्तु भवत्येवाअनृक्कम् वहवृक्कमिति ॥
 विष्णोः पूरिति विष्णुपुरम् । क्लीबत्वं लांकात् ॥ विमलापसरः ॥ ह्यन्तरूपसर्गोभ्यः कृत-
 समासान्तस्याऽपस्यादेरिः ॥ द्विर्गता आपो यस्मिन्निति द्वीपम् ॥ अन्तर्गता आपोऽस्मिन्निति
 अन्तरीपम् ॥ प्रतिकूला आपोऽस्मिन्निति प्रतीपम् ॥ सङ्गता आपोऽस्मिन्निति सर्मीपम् ॥ कथं
 तीर्हि समापो देवयजनमिति ॥ समापो यस्मिन्निति समापः । देवा इज्यन्तेऽस्मिन्निति
 देवयजनम् ॥ यज्ञभूमिरिति ज्ञेयम् ॥ कृतसमासान्तग्रहणात्त्रेहास्वप् सरः ॥ पूजनायंति नियं-
 धात्समासान्ताभावः । अवर्णान्ताद्दुपसर्गोत्कृतसमासान्तस्यापस्यादेरीर्वा प्रेपम्-परंपम्-
 प्रापम्-परापम् ॥ अनोः कृतसमासान्तस्यापस्यादेरुः ॥ अनुगता आपोऽस्मिन्निति अनृपां
 देशः । “जलप्रायमनूपं स्यात्” इत्यमरः ॥ राजधुरा ॥ अक्षे इति किम् । अक्षधूः ।
 दृढधूरक्षः । सखिपथो रम्यपथो देशः ॥ प्रत्यन्ववपूर्वाभ्यां सामलोमभ्यामः ॥ प्रतिसामम् ।
 अनुसामम् । अवसामम् । प्रतिलोमम् । अनुलोमम् । अवलोमम् ॥ बहुव्रीह्यव्ययीभावप्रा-
 दिसमासा अत्रा ॥ कृष्णोदकृष्णोदकसंख्यापूर्वाया भूमरेः ॥ कृष्णभूमः ॥ उदग्भूमः । पाण्डु-
 भूमः । द्विभूमः । त्रिभूमः प्रासादः । बहुव्रीहावेव ॥ संख्याया नदीगोदावरी-
 भ्यामः । पञ्चनदम् । सप्तगोदावरम् । अव्ययीभावे एतौ ॥ नाभेरः । पक्षे नाभावस्येति
 पक्षाकारा नाभिरस्येति वा पक्षनाभः ॥ अचक्षुःपर्यायादक्ष्णोऽप्रत्ययः ॥ गवां किरणा-
 नामक्षि रन्ध्रमिवेति गवाक्षः ॥ ब्रह्महस्तिपल्यराजभ्यो वर्चसोऽप्रत्ययः ॥ ब्रह्मवर्चसम् ।
 हस्तिवर्चसम् । पलं मांसमर्हतीति पल्यो मांसभोजी पल्यवर्चसम् । राजवर्चसम् ॥ पष्ठी-
 तत्पुरुषोऽत्र ॥ अवसमन्धेभ्यस्तमसोऽप्रत्ययः । अवहीनं तम इति अवतमसम् । सम-
 न्तात् तम इति संतमसम् । अन्धयतीति अन्धम् । ‘अन्ध दृष्ट्युपघाते’ चुरादिरस्मा-
 त्पचाद्यप्रत्ययः । अन्धं गाढं तम इत्यन्धतमसम् ॥ श्वस्रशब्दाद्द्वितीयःश्रेयांभ्यामः ।
 वसुशब्दः प्रज्ञास्तवाची तस्मादीयसुप्रत्यये वसीय इति । श्वस्रशब्दस्तु कालवाच्य-
 प्यत्राशीर्विषयताद्योतकोऽस्ति । श्वोवसीयसम् । श्वःश्रेयसम् ॥ कर्मधारयोऽत्र ॥ अन्वव-
 त्तोभ्यो रहःशब्दादः । रह इत्यनेनाऽप्रकाशमुच्यते । अनुगतं रह इत्यनुरहसम् । अव-
 हीनं रह इत्यवरहसम् । अनुगतं रहोऽस्मिन्नित्यादि बहुव्रीहिर्वा । तंतं च तद् रहश्चति
 तत्तरहसम् । परेणानधिगम्यमित्यर्थः ॥ प्रतेरुरशब्दादः । उरसि इति प्रत्युरसम् ।

सप्तम्यर्थे अव्ययीभावोऽप्यम् ॥ अप्रत्ययान्तमनुगवं दीर्घत्वे निपात्यते । अनुगवं यानम् ।
 गोदैर्घ्यसदृशदैर्घ्योपलक्षितमित्यर्थः ॥ उपसर्गादध्वशब्दादः । प्रगतोऽध्वानमिति प्राध्वो
 रथः ॥ अचतुरविचतुरसुचतुरत्रिचतुरउपचतुरस्त्रीपुंसधेन्वनडुहऋक्सामवाङ्मनसाऽक्षि-
 भ्रुवदारगवोर्वष्टीवपदष्टीवनक्तं दिवरात्रिदिवाऽहर्दिवसरजसनिःश्रेयसपुरुषायुषद्व्यायुष-
 ज्यायुषऋग्यजुषजातोक्षमहोक्षवृद्धोक्षोपशुनगोष्ठश्वाः । अप्रत्ययान्ता निपात्यन्ते । अवि-
 द्यमानानि चत्वार्यस्येति अचतुरः । विचतुरः । सुचतुरः । त्रयश्चत्वारो वेति त्रिचतुराः । चतुर्णां
 समीपे ये सन्ति ते उपचतुराः । एते पञ्च बहुव्रीहयः । तेन तत्पुरुषे अचत्वारो विचत्वार
 इत्येवं भवतीति भावः ॥ स्त्रीपुंसौ ॥ धेन्वनडुहौ ॥ ऋक्सामे । वाङ्मनसे । अक्षिणी च
 भ्रुवौ च अक्षिभ्रुवम् । प्राण्यङ्गत्वादेकवद्भावः । दाराश्च गावश्च दारगवम् । उरू च अष्ठी-
 वन्तौ च ऊर्वष्टीवम् । निपातनाटिलोपः । “जानूरुर्वाष्ठीवदक्षियाम्” इति “सक्थि
 क्लीबे पुमानूरुः” इति चामरः ॥ पदष्टीवम् । निपातनात् पादस्य पद् । प्राण्यङ्गत्वादे-
 कवदुभयत्र । नक्तं च दिवा च नक्तं दिवम् । रात्रौ च दिवा च रात्रिदिवम् । रात्रेर्मा-
 न्तत्वं निपातनात् । अहनि च दिवा चेति अहर्दिवम् । वीप्सायां द्वन्द्वो निपात्यते ।
 अहन्यहनीत्यर्थः । एते एकादश द्वन्द्वाः ॥ रजः अपि अपरित्यज्येति सरजसम् । साक-
 ल्येऽव्ययीभावोऽप्यम् । बहुव्रीहौ तु रजसा सह वर्तते इति सरजसं पङ्कजमिति ।
 निश्चितं श्रेय इति निःश्रेयसम् । तत्पुरुष एवायम् । बहुव्रीहौ तु न । निश्चितं श्रेयो येनेति
 निःश्रेयान् पुरुषः । पुरुषस्यायुः पुरुषायुषम् । तत्पुरुषोऽम् । द्व्यायुषम् । ज्यायुषम् ।
 एतौ द्विगू । ऋग्यजुषम् । द्वन्द्वोऽप्यम् । जातोक्षः । महोक्षः । वृद्धोक्षः । एते त्रयः कर्म-
 धारयाः । शुनः समीपम् उपशुनम् । टिलोपाभावः संप्रसारणं च निपात्यतेऽव्ययीभावे
 गोष्ठे श्वेति गोष्ठश्वः । सप्तमीतत्पुरुष एवायम् । षष्ठीतत्पुरुषे तु न । गोष्ठश्वा । पूजनार्थ-
 स्वतिपूर्वकान्नाम्नः समासान्ता न । बहुव्रीहौ तु भवन्ति । सुराजा । अतिराजा । पूजना-
 र्थेति किम् । गामतिक्रान्तोऽतिगवः । बहुव्रीहौ किम् । सुष्ठु सक्थिनी यस्य सः सुसक्थः ।
 सुष्ठु अक्षिणी यस्य स स्वक्षः । टप्रत्ययोऽत्र निन्दार्थककिम्पूर्वाच्चात्तः समासान्ता न ।
 कुत्सितो राजा किंराजा । किंसखा । किंगौ ॥ निन्दार्थकेति किम् । किंराजः । किंस-
 खः । किंगवः । नञ्प्रत्ययोरुपात्समासान्ता न । अराजा । असखा ॥ तत्पुरुषात् किम् ।
 न विद्यते धूर्यस्य तत् अधुरं शकटम् । नञ्पूर्वपथिशब्दाद्वा समासान्तस्तत्पुरुषे । अप-
 थम् । अपन्थाः । अपथः । तत्पुरुषे क्लीबमिति क्लीबत्वम् ॥ तत्पुरुषे किम् । अपथो देशः ।
 बहुव्रीहिरत्र । अपथम् । अर्थाभावेऽव्ययीभावोऽप्यम् ॥ इति सकलसमाससाधारणाः प्रत्य-
 याः ॥ अथ प्रकृतमनुसरामः ॥ अहो मध्यमिति मध्याह्नः । अहः पूर्वं इति पूर्वाह्नः । कवीनां
 राजेति कविराजः । कृष्णस्य सखेति कृष्णसखः । राजाहः सखिभ्यश्च इति टप्रत्ययः ॥

(तत्त्वदी०)—मध्याह्न इति ॥ अहो मध्य इति विग्रहे क्वचिदमाद्यन्तस्य परत्वमित्यहन्य-
 दस्य परनिपाते नो वेत्यनेनोपचालोपे रूपसिद्धिः । रात्राहाहान्ताः पुंसीति नियमात्पुंसम् ॥

(नो वा) नान्तस्य टेलोपः स्वरे यकारे च परे । वाग्रहणात्क्-
चिन्न । क्वचिदुपधालोपः ॥ कविराजः । कृष्णसखः । देवगवी । परम-
गवी । राजपुरम् । एकधुरम् । सर्वधुरम् । वाङ्मनसे । दक्षिणापथः ।
अहोरात्रः । द्वित्राः । पञ्चषाः । बहुकर्तकः । बहुलक्ष्मीकः । स्त्रीपुंसौ ।
ऋक्सामे । महोक्षः । वृद्धोक्षः । द्विचायुषम् । त्र्यायुषम् । ग्रामतक्षः ।
फलकसक्थम् । मृगसक्थम् । पूर्वसक्थम् । अर्द्धखारम् । अर्द्धनावम् ॥

(सुबोधिनी)-नो वा ॥ नान्तस्य नाम्नष्टेलोपस्तद्धिते ये स्वरे च ॥ अत्र समासा-
न्तास्तद्धितान्तर्भूता ज्ञेयाः । अत्र वेति व्यवस्थार्थम् । तेन क्वचिटिलोपः । क्वचिदुपधा-
लोपः । क्वचिन्नोभयम् । टिलोपो यथा । उडुलोन्नोऽपत्यमिति औडुलोमिः ॥ राज्ञः
कर्मति राज्यम् ॥ कविराजः ॥ उपाधालोपो यथा । वृत्रघ्नोऽपत्यं वार्त्रघ्नः । तक्ष्णो-
ऽपत्यं ताक्ष्णः । अह्नः पूर्वः पूर्वाह्नः ॥ नोभयं यथा । ब्रह्मणोऽपत्यं ब्राह्मण इत्यादि ॥
देवानां गौर्देवगवी । परमा चासौ गौश्च परमगवी । गान्ताद् द्विगुत्तत्पुरुषकर्मधारयाद्
इति टः ॥ राजपुरम् । एकधुरम् । सर्वधुरः । कर्मधारये पुंवत् । ऋक्पूरब्धूःपथाम
इत्यप्रत्ययः ॥ वाक् च मनश्च वाङ्मनसम् । अचतुरविचतुरेत्यनेनाप्रत्ययो द्वन्द्वे ॥
दक्षिणापथः । ऋक्पूरब्धूःपथाम इत्यप्रत्ययः ॥ अहश्च रात्रिश्च अहोरात्रः । 'अहः
पूर्वाद्वात्रिशब्दाद् समाहारे' इत्यप्रत्ययः ॥ रात्राद्वाहान्ता इति पुंस्त्वम् ॥ द्वौ वा त्रयो
वा द्वित्राः । पञ्च वा षट् वा पञ्चषाः । संख्येये बहुव्रीहेंड इति डः ॥ बहुकर्तकः ।
बहुलक्ष्मीकः । ईदूदन्तस्त्रीलिङ्गोत्तरपदादन्तोत्तरपदाच्च बहुव्रीहः क इति कप्रत्ययः ॥
स्त्रीपुंसौ ॥ ऋक्सामे । अचतुरविचतुरेत्यनेन द्वन्द्वेऽप्रत्ययः ॥ महोक्षः । जातोक्षः ।
वृद्धोक्षः । अचतुरविचतुरेत्यनेन कर्मधारयेऽप्रत्ययः ॥ पुरुषायुषम् । अचतुरविचतुरे-
त्यनेन तत्पुरुषेऽप्रत्ययः । द्विचायुषम् । त्र्यायुषम् । अचतुरेत्यनेन द्विगावप्रत्ययः ॥
ग्रामतक्षः । ग्रामकौटाभ्यां तक्ष्णश्च इति तत्पुरुषे टः ॥ फलकसक्थः । मृगसक्थः ।
पूर्वसक्थः । 'उत्तरमृगपूर्वोपमानात् सक्थनष्टस्तत्पुरुषे' इति टप्रत्ययः । फलकमिव
सक्थि अस्येति बहुव्रीहौ तु स्वाङ्गवाचिसक्थ्यक्ष्यन्ताद्बहुव्रीहेष्ट इति टप्रत्ययो बोध्यः ॥
अर्द्धखारम् । खारीशब्दान्ताद् द्विगोरर्धपूर्वात्खार्थन्तात्तत्पुरुषाच्च वा ट इति टः ॥
अर्द्धनावम् । 'अर्द्धपूर्वात्वावष्टस्तत्पुरुषे' इति टः ॥ इति-बहुव्रीहिः ॥

(तत्त्वदी०)-नो वेति ॥ वोऽव्यस्वर इत्यतः यस्वरयोरनुवृत्तिः । ङिति टेरित्यतष्टेरित्यस्य ।
नामाधिकारान्तस्यैवेत्याशयेनाह-नान्तस्येति ॥ नाम्न इति शेषः । वेत्यस्य व्यवस्थितत्वादाह ॥
वाग्रहणादिति ॥ पूर्वसक्थमिति ॥ सक्थः पूर्वमिति विग्रहः ॥ अर्द्धखारमिति ॥ खार्या
अर्द्धमिति विग्रहः । एवमर्द्धनावमित्यपि ॥ इति बहुव्रीहिः ॥

(कर्मधारयस्तुल्यार्थे) पदद्वये तुल्यार्थे एकार्थनिष्ठे सति कर्म-
धारयः समासो भवति ॥

(सुबोधिनी)—कर्मधारयस्तुल्यार्थे ॥ समस्यमानयोर्द्वयोः पदयोर्विशेषणविशेष्यधर्मयोर्यत्र परस्परं तुल्यार्थता तत्रैव समासो भवति नान्यत्र । भ्रमरादिसाधारणरूपेण प्रतिपन्नो नीलार्थः उत्पलार्थेन नीलोत्पले स्थाप्यते । रक्तादिसाधारणरूपेण प्रतिपन्न उत्पलार्थोऽपि नीलार्थेन नीले स्थाप्यते इति भवति द्वयोस्तुल्यार्थता । पदयोर्द्वयं षट्द्वयं तस्मिन्नेकार्थे निष्ठा वृत्तिर्यस्य भिन्नप्रवृत्तिनिमित्तकस्य षट्द्वयस्य तदेकार्थनिष्ठं तस्मिन् संति य एकार्थीभावः स कर्मधारयसंज्ञकः समासो भवति ॥ भिन्नार्थानामेकरूपेणैकत्रान्वयविवक्षायां द्वन्द्वः ॥ भिन्नार्थयोर्विशेष्यविशेषणभावेनैकत्रान्वयविवक्षायां कर्मधारय इत्यर्थः ॥ विशेष्यतेऽनेनेति विशेषणम् । 'शिष्ल विशेषणे' करणे युट् । भेदकं व्यावर्तकमिति । यत्साधारणाकारेण प्रतिपन्नं बहुप्रकारं वस्तु प्रकारान्तरेभ्यो व्यवच्छिद्य एकस्मिन् प्रकारे व्यवस्थापयति तद्विशेषणम् । व्यवस्थाप्यमानं तु विशेष्यं भेदं प्रधानमिति । अत्र लौकिकविग्रहे भेदद्योतकशब्दो धर्मभेदद्योतनाय प्रयुज्यते । धर्मभेदबोधनाय सर्वादिश्च । द्रव्यगुणाक्रियासन्निधाने द्रव्यवाचकस्यैव प्राधान्यमित्यतो द्रव्यस्य प्राधान्यात् गुणाक्रिययोश्चाप्राधान्याद् गुणद्रव्ययोः क्रियाद्रव्ययोश्च समासे गुणाक्रिययोरेव पूर्वनिपातो बोध्यः । यत्र तु गुणशब्दयोः क्रियाशब्दयोर्गुणाक्रियाशब्दयोर्वा समासस्तत्रानियम एव । खञ्जकुञ्जः । कुञ्जखञ्जः । याचकपाठकः । पाठकयाचकः । खञ्जपाचकः । पाचकखञ्जः । द्रव्यशब्दयोः समासे तु इत्थं नियमः । शिंशापावृक्षः । इह वृक्षत्वस्य व्यापकत्वात्प्राधान्यं शिंशापावृक्षस्य तु विपर्ययात्प्राधान्यम् इत्येवं सर्वत्र विशेषणस्य पूर्वनिपातो बोध्यः । हसादिरिति निर्देशाद्विशेष्यस्यापि पूर्वनिपातश्च ॥

(तत्त्वदी०)—कर्मधारयस्तुल्यार्थे इति ॥ षट्द्वय इति । एकार्थनिष्ठे इति ॥ भिन्नप्रवृत्तिनिमित्ते संति एकस्मिन्नर्थे निष्ठा वृत्तिर्यस्येत्यर्थः ॥ भिन्नार्थानामेकरूपेणैकत्रान्वयविवक्षायां द्वन्द्वः ॥ विशेषणविशेष्यभावे तु कर्मधारय इति विवेकः ॥ पूर्वनिपाते त्वनियमः ॥ हसादिरिति लिङ्गात् । तथाहि । आदिश्चासौ हसश्चेति आदिहस इति स्यात् । लक्ष्यानुसाराच्च व्यवस्था । विशेष्यतेऽनेनेति विशेषणम् । 'शिष्ल विशेषणे' इत्यतः करणे युट् । यत्साधारण्येन प्रतिपन्नं बहुप्रकारं वस्तु प्रकारान्तरेभ्यो व्यवच्छिद्य एकस्मिन् प्रकारे व्यवस्थापयति तद्विशेषणम् ॥

(कर्मधारये पूर्वं पुंवत्) नीलमुत्पलं नीलोत्पलम् । रक्तलता । पुंस्कोकिलः । ब्राह्मणभार्या । दत्तभार्या । सुकेशभार्या । स्नातानुलितः । एकनाथः । सर्वयाज्ञिकाः । जरन्नैयायिकाः । पुराणमीमांसकाः । नवपाठकाः । केवलवैयाकरणाः ॥

(सुबोधिनी)—कर्मधारये पूर्वं पुंवत् ॥ स्त्रीलिङ्गमुक्तपुंस्कं पूर्वपदं पुंवद्भवति कर्मधारये ॥ पूरणार्थप्रत्ययान्ते प्रियादौ च नेत्यप्राप्तः पुंवद्भावो विधीयते ॥ महती चासौ

नवमी चेति । पश्चादेरिति मट् । पुंवद्भावं कृतं सहादंरित्यात्वम् । महानवमी ॥ महाप्रिया ॥
 तथाऽकताद्धिताभ्यां कोपधस्य नेति १ संज्ञापूरणार्थप्रत्यययोर्नेति २ वृद्धिहंतास्तद्धितस्या-
 रक्ताविकारार्थस्य नेति ३ स्वाङ्गादीपोऽमानिनि नेति ४ जातिवाचिनः स्त्रीप्रत्ययान्तस्य नेति
 ५ पञ्चसूत्र्या प्रतिषिद्धः पुंवद्भावोऽप्यत्र विधीयते । क्रमेणोदाहरणानि । यथा पाचकस्त्री ॥
 दत्तभार्या ॥ पञ्चमभार्या ॥ सृष्टे भवा स्त्री । भवार्यंऽण् । स्त्रीषी चासौ भार्या च स्त्री-
 भार्या ॥ सुकेशभार्या ॥ ब्राह्मणभार्या ॥ रक्ता चासौ लता च रक्तलता ॥ पुमांश्चासौ
 कोकिलश्च पुंस्कोकिलः ॥ ब्राह्मणी चासौ भार्या च ब्राह्मणभार्या ॥ दत्ता चासौ भार्या च
 दत्तभार्या ॥ सुकेशी चासौ भार्या च सुकेशभार्या ॥ पूर्वं स्नातः पश्चादनुलिप्तः स्नाता-
 नुलिप्तः ॥ एकश्चासौ नाथश्चैकनाथः ॥ दिक्संख्ये इति नियमवाधनार्थमुदाहरणम् । यज्ञ-
 मधीयते विदन्ति वा ते याज्ञिकाः । इकप्रत्ययः । सर्वे च ते याज्ञिकाश्च सर्वयाज्ञिकाः ॥
 जरन्तश्च ते नैयायिकाश्चेति । 'जीर्यतेरट्' इति भूतंऽर्थेऽट् । न्यायमधीयते विदन्ति वा तं
 नैयायिकाः । जरन्नैयायिकाः । जीर्णनैयायिका इत्यर्थः । युट् वृद्धिश्च ॥ मीमांसामधी-
 यते विदन्ति वा ते मीमांसकाः । केनेयका इति कप्रत्ययं हस्वत्वम् । पुराणाश्च तं मी-
 मांसकाश्च पुराणमीमांसकाः ॥ पठन्ति ते पाठकाः । तृवुणाविति वुण् ॥ नवशब्दः
 संख्यावाच्यत्र न गृह्यते । 'दिक्संख्ये' इति नियमात् । नवाश्च ते पाठकाश्च नवपाठकाः ॥
 व्याकरणमधीयते विदन्ति वा वैयाकरणाः ॥ अण् युट् वृद्धिश्च । केवलश्च तं वैयाक-
 रणाश्च केवलवैयाकरणाः ॥ इति कर्मधारयः ॥

(तत्त्वदी०)-नीलमुत्पलमिति ॥ अत्र हि नीलार्थो भ्रमरादिसाधारणरूपेण प्रतिपन्न
 उत्पलार्थनोत्पले व्यवस्थाप्यते । उत्पलार्थोऽपि रक्तादिसाधारणरूपेण प्रतिपन्नो नीलार्थेन नीले
 व्यवस्थाप्यते इति । यत्तु वासुदेवोक्तम् । तुल्यार्थत्वं नाम समानार्थत्वं तच्च प्रायशः पदयोर्दृष्टमिति
 'पदद्वये' इत्युक्तम् । तेन नीलोज्ज्वलघट इत्यादौ बहुपदोऽप्यदोप इति । तत्र । बहुपदानां कर्मधा-
 रयत्वासंभवात् । अनेकपदत्वं द्वन्द्वबहुव्रीहोरेवेति दीक्षितेनोक्तनियमोऽप्यत्रानुकूलः । कर्मधारयसंज्ञा-
 विधानानुमितफलं तु पूर्वपदस्योक्तपुंस्कस्य पुंवद्भाव इत्याशयेनाह-रक्तलतेति ॥ रक्ता चासौ
 लतेति विग्रहः । अत्र रक्तशब्दस्य गुणवचनत्वेन विशेषणत्वात्पूर्वनिपातः । तथा च गुणद्रव्ययोर्गु-
 णस्य क्रियाद्रव्ययोश्च क्रियायाः गुणशब्दक्रियाशब्दयोस्त्वनियमः पूर्वनिपाते इति बोध्यम् । अत्र
 लौकिकविग्रहे भेदद्योतकशब्दो धर्मभेदद्योतनाय प्रयुज्यते । सर्वादिश्च धर्मभेदत्रोधनाय प्रयुज्यते ।
 अत्रार्थे च स्थूला चासौ पृथ्वी चेति शेषोक्तिरनुकूला । तदभावे च एकोऽसहयोऽच् एकाजिति
 तदुक्तिरेवेति द्वयमपि सम्यगेवेति ॥ इति कर्मधारयः ॥

(नाम्नश्च कृता समासः) प्रादेरुपसर्गस्य नाम्नश्च कृदन्तेन सह
 तत्पुरुषः समासो भवति ॥ व्याघ्रः । कच्छपः । कुम्भकारः ॥

(सुबोधिनी)-नाम्नश्च कृता समासः ॥ पुनस्तत्पुरुषमाह । स्याद्यन्तस्य नाम्नः
 कृता कृत्प्रत्ययान्तेन सह योऽन्वयः स च पुनः प्रादेः कृता योऽन्वयः स च तत्पुरुष-

संज्ञः स्यात् ॥ व्याजिब्रतीति व्याजः । उपसर्गे आदन्तादिति कः । व्रशब्देन प्रादेः समासः ॥ कच्छेन पिबतीति कच्छपः । नाम्नि चेति डः । कच्छेनेति नाम्नः कृदन्तेन समासः ॥ कुम्भं करोतीति कुम्भकारः । कार्येऽण् इत्यण्प्रत्ययः । इह कुम्भ उस् कार सू इत्यलौकिकं प्रक्रियावाक्यम् । अमिति तु नोक्तम् । कृद्योगे षष्ठीविधानात् । उपपदस्य कृता समासः ॥

(तत्त्वदी०)—नाम्नश्चेति ॥ प्रादिरुपसर्ग इत्यतो विभक्तिविपरिणामेन प्रादिरित्यनुवर्तते । प्रादेरपि नामत्वेन ग्रहणेऽपि नामाख्यातनिपातोपसर्गेत्यत्र भिन्नत्वेन निर्देशात्पृथगुक्तिः ॥

(शाकपार्थिवादीनां मध्यमपदलोपः) शाकप्रियः पार्थिवः शाकपार्थिवः । देवपूजको ब्राह्मणो देवब्राह्मणः ॥

(सुबोधिनी)—शाकपार्थिवादीनां मध्यमपदलोपः ॥ पृथिव्या ईश्वरः पार्थिवः । ईश्वरेऽर्थेण शाकः प्रियो यस्य स शाकप्रिय इत्यस्य पार्थिवशब्देन समासे कृते प्रिय इति मध्यमपदस्य लोपः । शाकपार्थिवः । बहुव्रीहिर्गर्भः कर्मधारयः ॥ देवानां पूजक इति षष्ठीतत्पुरुषः । तस्य ब्राह्मणशब्देन कर्मधारये पूजक इति मध्यमपदस्य लोपः । देवब्राह्मणः ॥

(तत्त्वदी०)—शाकपार्थिवादीनामिति ॥ मध्यमपदलोप इति पाठस्तु पूर्वपदस्य द्विपदत्वापेक्षयैव । अन्यथा कर्मधारयस्य त्रिपदत्वासंभवादसंगतं संपद्येत । शाकपार्थिव इति बहुव्रीहिर्गर्भः कर्मधारयः । देवब्राह्मण इति षष्ठीतत्पुरुषर्गर्भः । उत्तरपदलोप इति पाठे पूर्वपदान्तर्गतमुत्तरपदं ग्राह्यं न तु कर्मधारयस्य पार्थिवादेर्लोपप्रसङ्गात् ॥

(सहादेः सादिः) समासे सति सहादेः सादिरादेशः । सह पुत्रेण सपुत्रः । सहाश्वतीति सध्यङ् । समश्वतीति सम्यङ् । तिरोऽश्वतीति तिर्यङ् । विष्वद्रचङ् । देवद्रचङ् । लक्ष्मीर्जाया यस्य स लक्ष्मीजानिः । कुत्सितमन्नं कदन्नम् । ईषदुष्णं कोष्णम् । कवोष्णम् । कदुष्णम् । द्यौश्च भूमिश्च द्यावाभूमी । जाया च पतिश्च जम्पती । दम्पती । मातरपितरौ । कुपुरुषः । कापुरुषः ॥

(सुबोधिनी)—सहादेः सादिः ॥ अनन्ताः सहादयः । सहादयश्च प्रयोगानुसारेण बोध्याः । बहुव्रीहैरवयवस्य सहस्य सो वा । यथा । पुत्रेण सहेति स सपुत्रः सहपुत्रो वा । बहुव्रीहिरयम् ॥ सहाश्वतीति सहस्य सधिरादेशः क्विबन्तेऽश्वतौ परे । सध्यङ् ॥ सङ्गतमश्वतीति संशब्दस्य समिरादेशः क्विबन्तेऽश्वतौ परे । सम्यङ् ॥ तिरोऽश्वतीति तिरःशब्दस्य तिरिरादेशः क्विबन्तेऽश्वतौ । तिर्यङ् ॥ विष्वगश्वतीति विष्वग्देवयोरदसश्च टेरदिरादेशः क्विबन्तेऽश्वतौ । विष्वद्रचङ् ॥ देवानश्वतीति देवद्रचङ् ॥ एते तत्पुरुषा बोध्याः ॥ लक्ष्मीर्जायाऽस्येति जायाया जानिरादेशो बहुव्रीहौ ।

लक्ष्मीजानिः ॥ कुत्सितमन्त्रमिति कुशब्दस्य कत् स्वराद्युत्तरपदे तत्पुरुषे । कदन्नम् ॥ त्रिवदरथतृणेषु कुशब्दस्य कत् । कुत्सितास्त्रय इति कन्नयः । कद्ददः । कद्दथः । कचृणम् ॥ ईषदर्थे कुशब्दस्य कादेशः । ईषज्जलं काजलम् ॥ कुत्सितः पत्या इति । ऋकूपूरित्यप्रत्ययः । संख्याव्ययाभ्यामिति क्लीबता । कापथम् । काक्षः । अक्षशब्देन तत्पुरुषोऽक्षिशब्देन बहुव्रीहिर्वा समासः ॥ उष्णे परे कुशब्दस्य काकवकदादेशा इषदर्थे । कोष्णम् । कवोष्णम् । कदुष्णम् ॥ द्यौश्च भूमिश्चेति देवताद्वन्द्वे दिवशब्दस्य द्यावा । द्यावाभूमी । पृथिवीशब्दे दिवशब्दस्य द्यावा दिवश्च । द्यावापृथिव्यौ । दिवस्पृथिव्यौ ॥ जाया च पतिश्चेति जायाया जंदं वा द्वन्द्वे । जम्पती । दम्पती । जंदंशब्दाव्ययौ दारवचनौ । तयोः पत्या सह द्वन्द्वे जम्पती । दम्पती । इति चान्द्राः । “दाराः पुंसि बहुत्वे च दं कलत्रे नपुंसकम्” इत्यमरमाला ॥ “पत्यां जं दमलिङ्गत्वे” इति नामप्रपञ्चः ॥ माता च पितां चेति मातुररङ् द्वन्द्वे । मातरपितरौ ॥ पुरुषे कुशब्दस्य वा च का । कुपुरुषः । कापुरुषः ॥

(तत्त्वदी०)-सहादेः सादिरिति॥आदिशब्द उभयत्र प्रकारे । प्रकारश्च सादृश्यम् । सह आदिः सदृशो यस्य । सादृश्यं च अविहितादेशाश्रयत्वेन ग्राह्यम् । स आदिः सदृशो यस्य । सादृश्यं चाविहितादिश्यमानत्वरूपेण ग्राह्यम् । अत्र सहादयः सादयश्चानन्ताः प्रयोगवशात् ज्ञातव्याः ॥ सध्यङिति ॥ सहस्य सधिरादेशः ॥ समः समिः तिरस्तिरित्यादि सर्वमूह्यम् ॥

(षष उत्वं ददृदृशधासूत्तरपदादेःष्टुत्वम्) षट् च दश च षोडश । षट् दन्ता यस्य षोडन् । संख्यायाः प्रकारे धा । षट् प्रकाराः षोढा । षड्धा । महान् ईश्वरो महेश्वरः । महादेवः । खरा नासिका यस्य स खरणसः-खरणाः । खुरणसः-खुरणाः । उन्नता नासिका यस्य स उन्नसः । प्रणसः । विगता नासिका यस्य स विग्रः । विख्यः । चतस्रोऽश्रयो यस्य स चतुरस्रः । प्रोष्ठो गौस्तस्येव पादौ यस्य स प्रोष्ठपदः । प्रगते जालुनी अस्य प्रजुः । संजुः ॥

(सुबोधिनी)-षष उत्वं ददृदृशधासूत्तरपदादेःष्टुत्वम् ॥ षट् च दश चेति ॥ ददृदृशधापरस्य षष उत्वं परस्य षुत्वं च धाप्रत्यये वा ॥ षोडश । षोढा । षड्धा । षट् प्रकारा अस्येति प्रकारे धेति धाप्रत्ययः ॥ षट् दन्ता अस्येति संख्यासुपूर्वस्य दन्तस्य ददृ वयोऽर्थे । व्रितो नुमिति नुम् । षोडन् ॥ सुदन् । स्त्रियां षुव्रित इतीप् । सुदती ॥ महाश्वसौ ईश्वरश्चेति महत् आकारोऽन्तादेशः समानाधिकरणे उत्तरपदे जातीये च महेश्वरः ॥ महादेवः ॥ समानाधिकरणे किम् । महत्ः सेवा महत्सेवा ॥ महान् प्रकारो महाजातीयः ॥ खरा नासिका यस्येति खुरवन्नासिका यस्येति च नासिकाया नस् बहुव्रीहावप्रत्यये ॥ खुरखराभ्यां नासिकाया नस् अप्रत्ययश्च वा ॥ खरणसः । अप्रत्ययः ॥ पुंवद्वेति पुंवत् । अत्वसोः साविति द्विषं खरणाः ॥ खुरणसः ॥ अप्रत्ययः ॥ खुरणाः ॥ उन्नता नासिका

अस्येति उन्नसः । अप्रत्ययः ॥ प्रगता नासिकाऽस्येति प्रणसः । अप्रत्ययः ॥ वेर्ना-
सिकायाः ग्रन्थौ । विगता नासिकाऽस्येति विग्रः । विग्रथः । वेः खुर्व्यग्रा इति शाक-
टायनमूत्राद्विखुर्विग्रथो विग्र इति रूपत्रयं च ॥ “खरणाः स्यात् खरणसो विग्रो विखुर्वि-
नासिकः” इति रभसः ॥ चतस्रोऽश्रयोऽस्येति तालव्यस्थाने दन्त्यसौ निपात्यते ।
चतुरस्रः । अप्रत्ययः ॥ प्रोष्ठो गौस्तस्येव पादावस्येति पादस्य पद् निपात्यते । अप्रत्ययः ।
प्रोष्ठपदः ॥ प्रसम्भ्यां जानुशब्दस्य जुश्च वा बहुव्रीहौ प्रगते जानुनी यस्य स प्रजुः संजुः ॥

(ऊर्ध्वाद्वा जुः) ऊर्ध्वजुः । ऊर्ध्वजानुः ॥

(सुबोधिनी)—ऊर्ध्वाद्वा जुः ॥ ऊर्ध्वजुः । ऊर्ध्वजानुः ॥

(बहुव्रीहौ धनुषोऽनङ्) अधिज्यधन्वा । शार्ङ्ग धनुरस्य शार्ङ्ग-
धन्वा । उद्गन्धिः । सुगन्धिः । पूतिगन्धिः । सुरभिगन्धिः । द्विदन् ।
चतुर्दन् । अमुमञ्चतीति अमुमुयङ् । अदमुयङ् । अदद्रचङ् ।
कौमुदगन्ध्यायाः पुत्रः कौमुदगन्धीपुत्रः । कौमुदगन्धीपतिः ।
समानं ज्योतिरस्य सज्योतिः ॥ सनाभिः । सनामा । सवयाः ।
सब्रह्मचारी । सतीर्थ्यः । क्षीरोदः । सुरोदः । लवणोदः । शुद्धोदः ।
पृषोदरः । वारिवाहको बलाहकः । गूढोत्मा । दक्षिणतीरम् ।
दक्षिणतारम् । इत्यादि ॥

(सुबोधिनी)—बहुव्रीहौ धनुषोऽनङ् ॥ धनुरन्तस्य बहुव्रीहेरेनङ् संज्ञायां
च वा ॥ शृङ्गस्य विकारः शार्ङ्गम् अण् । शार्ङ्गं धनुरस्येति शार्ङ्गधन्वा ॥ संज्ञायां
तु शतधन्वा शतधनुः ॥ उत्पूतिसुसुरभिभ्यः गुणवाचिनो गन्धस्थेकारान्तादेशो
बहुव्रीहौ । उद्गन्धिः । पूतिगन्धिः । सुगन्धिः । सुरभिगन्धिः ॥ गुणवाचिन इति
किम् । शोभना गन्धा द्रव्याण्यस्य सुगन्ध आपणिकः ॥ अल्पवाचिनो गन्धस्थेत्वं
बहुव्रीहौ । सूपस्य गन्धो लेशो यस्मिन् तत् सूपगन्धि भोजनम् । घृतगन्धि ॥ उप-
मानाद्गन्धेकारान्तादेशः । पद्मस्येव गन्धोऽस्य पद्मगन्धिः ॥ “गन्धस्तु सौरभे
नृत्ये गन्धके गर्बलेशयोः । स एव द्रव्यवचनो बहुत्वे पुंसि च स्मृतः” इति द्वौ दन्ता-
वस्येति संख्यासुपूर्वस्येति दत् द्विदन् ॥ चतुर्दन् ॥ अमुमञ्चतीति अदस् अच् इति
स्थिते । विष्वगिति टेरद्विः । अदद्वि अच् इत्यत्र यत्वम् । अदसोऽसेर्दाडु दो म इत्य-
नेन दाभ्यां परयोः रकाराकारयोरुकारौ दकारयोश्च मकारौ । अमुमुयङ् । अन्त्यवा-
धेऽन्त्यसदेशस्यादेश इति वदतां मते परदंकाररकारस्यैव सुत्वम् । अदमुयङ् ॥ त्यदा-
द्यत्वे एव सुत्वं नान्यत्रेति पक्षे अदद्रचङ् ॥ कुमुदस्येव गन्धो यस्येति उपमानाद्गन्ध-
स्येतीकारादेश इति कुमुदगन्धिः । कुमुदगन्धेरपत्यं स्त्री कौमुदगन्ध्या । अपत्ये ण्यः ।
कौमुदगन्ध्यायाः पुत्र इति कौमुदगन्ध्यायाः पतिरिति या इत्यस्य स्थाने ईत्वं निपा-

त्यते । कौमुदगन्धीपुत्रः कौमुदगन्धीपतिः ॥ समानं ज्योतिरस्येति । ज्योतिर्जनपद-
रात्रिनाभिनामगोत्ररूपस्थानवर्णवयोवचनबन्धुतीर्थ्यब्रह्मचारिपु । समानस्य सः ।
सज्योतिः । सनाभिः । सनामा । सवयाः । ब्रह्मवेदः तदध्ययनार्थं व्रतमपि ब्रह्म । ब्रह्म
चरतीति ब्रह्मचारी 'व्रते' इति णिनिः । समानः ब्रह्मचारीति सब्रह्मचारी ॥ समाने
तीर्थे वसतीति सतीर्थ्यः । वसत्यर्थे ण्यप्रत्ययः ॥ उत्तरपदोदकस्योदः । क्षीरोदः ।
सुरोदः । लवणोदः । शुद्धोदः ॥ पृषतः उदरमिति तलोपः । पृषोदरम् ॥ वारिणो
वाहक इति पूर्वपदस्य वः उत्तरपदादेश्च लत्वं बलाहकः ॥ गूढोत्मा अत्राकारस्य
स्थाने उत्त्वम् ॥ "भवेद्गर्णागमाङ्गसः सिंहो वर्णाविपर्ययात् । गूढोत्मा वर्णविकृतेर्वर्ण-
नाज्ञात्पृषोदरम् ॥ १ ॥" हन्तेः पचादित्वादप्रत्यये सगागमात् हंस इति । हिंसेः
पचादित्वादप्रत्यये हकारसकारयोर्व्यत्ययात् सिंह इति ॥ दिक्शब्देभ्यस्तीरस्य तारो
वा । सर्वादेः समासादाविति पुंवत् । दक्षिणतारं दक्षिणतीरमित्यादि ॥

(अलुक् क्वचित्) क्वचित्समासे तद्धिते च विभक्तेरलुक् ॥ कृच्छ्र-
न्मुक्तः । स्तोकांन्मुक्तः । दूरान्मुक्तः । निकटान्मुक्तः । अप्सुयोनिः ।
सरसिजम् । उरसिलोमा । हृदिस्पृक् । कण्ठेकालः । वाचोयुक्तिः ।
दिशोदण्डः । पश्यतोहरः । खेशयः । ग्रामेवासः । ग्रामेवासी ।
चोरस्यकुलम् । ओजसाकृतम् । सहसाकृतम् । अम्भसाकृतम् ।
पुंसानुजः । जनुषान्धः । आत्मनापञ्चमः । त्वचिसारः । गविष्ठिरः ।
युधिष्ठिरः । परस्मैपदम् । परस्मैभाषा । आत्मनेपदम् । आत्मनेभाषा ।
मध्येगुरुः । अन्तेगुरुः । स्रम्बेरमः । कर्णेजपः । पूर्वाह्नितरे । पूर्वाह्नितमे ।
आमुष्यायणः । आमुष्यकुलिका । आमुष्यपुत्रिका । मातृपितृभ्यां स्वसुः
सस्य षः मातृष्वसा । पितृष्वसा । मातृपितृभ्यां वा मातुःस्वसा-मातुः
ष्वसा । पितुःस्वसा-पितुःष्वसा । होतुरन्तेवासी । होतुःपुत्रः । पितुरन्ते-
वासी । पितुःपुत्रः । देवानांप्रिय इति च मूर्खे । दिवोदासः ।
शुनःशेषः । शुनःपुच्छः । इत्यादि ॥

(सुबोधिनी)-अलुक् क्वचित् ॥ समासप्रत्यययोरित्यस्यापवादः । कृच्छ्रस्तो-
कदूरार्थनिकटार्थेभ्यः पञ्चम्या अलुक् उत्तरपदे ॥ कृच्छ्रान्मुक्तः । "स्यात्कष्टं कृच्छ्र-
माभीलम्" इत्यमरः ॥ उत्तरपदे किम् । निष्क्रान्तः स्तोकादिति निःस्तोकः ॥ द्वि-
वचनबहुवचनान्तानां तु समासो नेष्यतेऽनभिधानात् । तेन स्तोकाभ्यांमुक्त इत्यादौ
वाक्यमेव ॥ अप्सु योनिरुत्पत्तिर्यस्येति अपः सप्तम्या अलुक् योनिजचरमतिपु ।
अप्सुयोनिः । अप्सुजः । अप्सुचरः । अप्सुमतिः ॥ हसान्ताददन्ताच्च सप्तम्या अलुक्
संज्ञायाम् । सरसिजम् । अदन्ताज्जु अरण्येतिलक इत्यादि ॥ स्वाङ्गात् सप्तम्या अलुक्

अकामे परे । मूर्द्धमस्तकाभ्यां तु न । उरसिलोमा ॥ अकामे किम् । मुखे कामो-
 ऽस्य मुखकामः ॥ मूर्द्धमस्तकाभ्यां नेति किम् । मूर्द्धेशिखः । मस्तकशिखः ॥ हृदयं
 स्पृशतीति दिवहृद्भ्यां सप्तम्या अलुक् । हृदिस्पृक् । कर्मणोऽधिकरणत्वविवक्षायां
 सप्तमी । एवं दिविस्पृक् ॥ कण्ठकालः । स्वाङ्गात् सप्तम्या अलुगित्यलुक् ॥ वाग्दिक्-
 पश्यद्भ्यः षष्ठ्याः अलुग् युक्तिदण्डहरेषु । वाचोयुक्तिः । दिशोदण्डः । पश्यतोहरः ।
 पश्यन्तमनाहत्य हरतीत्यर्थः ॥ 'अनादराधिक्ये' इति षष्ठी । अकालात्सप्तम्या
 अलुग्वा शयवासवासिषु । खेशयः-त्वशयः । ग्रामेवासः ग्रामवासः । ग्रामेवासी ग्राम-
 वासी ॥ षष्ठ्या अलुगाक्रोशेऽर्थे । चोरस्यकुलम् ॥ आक्रोशे किम् । ब्राह्मणकुलम् ॥
 ओजसंभस्सहस्रतमसञ्जोभ्यस्तृतीयाया अलुक् । ओजसाकृतम् । अम्भसाकृतम् ।
 सहसाकृतम् । तमसाकृतम् । अञ्जसाकृतम् । अर्जवेन कृतमित्यर्थः ॥ पुंसोऽनुजे जनु-
 षोऽन्धे च तृतीयाया अलुक् । यस्याऽग्रजः पुमान् स पुंसानुजः । जनुषान्धः । जात्यन्ध
 इत्यर्थः । " जनुर्जननजन्मानि " इत्यमरः ॥ आत्मनस्तृतीयाया अलुक् पूरणार्थप्रत्य-
 यान्ते परे । आत्मनापञ्चमः ॥ पूरणार्थे किम् । आत्मकृतम् ॥ त्वचिसारः ॥ हसा-
 न्ताददन्ताच्च सप्तम्या अलुक् संज्ञायामित्यलुक् ॥ गोः सप्तम्या अलुक् स्थिरे ।
 गविष्ठिरः ॥ युधिष्ठिरः । हसान्तादिति सप्तम्या अलुक् ॥ परशब्दादात्मशब्दाच्च चतुर्थ्या
 अलुक् वैयाकरणाख्यायाम् । परस्मैपदम् । परस्मैभाषा । आत्मनेपदम् । आत्मनेभाषा ।
 तादर्थ्ये चतुर्थ्या अलुगत्र ॥ मध्यान्ताभ्यां सप्तम्या अलुगुरौ परे । मध्येगुरुः । अन्ते-
 गुरुः ॥ तत्पुरुषे सप्तम्या अलुक् कृतप्रत्ययान्ते बहुलम् । स्तम्बेरमः । स्तम्बे तीरे रमते इति
 स्तम्बेरमो हस्ती । कर्णेजपः । कर्णेजपः सूचकः ॥ कालवाचकात्सप्तम्या अलुग् वा तरत-
 मकालतनेषु पूर्वाह्नितरे-पूर्वाह्नितरे । पूर्वाह्नितमे-पूर्वाह्नितमे । पूर्वाह्निकाले-पूर्वाह्निकाले ।
 पूर्वाह्नितने-पूर्वाह्नितने ॥ अदसः षष्ठ्या अलुगायनपुत्रिकाकुलिकासु । अमुष्यापत्यं
 नडादित्वादायनण् । अमुष्यायणः । अमुष्य पुत्रस्य भावः अमुष्यपुत्रिका । अमुष्य
 कुलस्य भावः अमुष्यकुलिका । भावार्थे कः ॥ ऋदन्तात्षष्ठ्या अलुग् वा । स्वसृप-
 त्योः । मातृपितृभ्यां स्वसुः सस्य षः स्यात्समासे । मातृष्वसा । पितृष्वसा । मातृपितृ-
 भ्यां वा । आभ्यां स्वसुः सस्य षो वा स्यात् समासे । मातृष्वसा मातृष्वसा । पितृ-
 ष्वसा पितृष्वसा ॥ विद्यासंबन्धयोनिंबन्धवाचिन ऋदन्तात्षष्ठ्या अलुक् । होतुर-
 न्तेवासी होतुःपुत्रः । पितुरन्तेवासी पितुःपुत्रः ॥ देवानांप्रिय इति मूर्त्वेऽर्थे षष्ठ्या
 अलुक् । अन्यत्र देवप्रियः ॥ दिवो दासे परे षष्ठ्या अलुक् । दिवोदासः ॥ शुनः षष्ठ्या
 अलुक् शेषपुच्छलाङ्गूलेषु । शेषः सकारान्तः । " स्याल्लिङ्गं चिह्नशेषसोः " इत्यमरोक्तेः ।
 शीङ्गि औणादिके प्रप्रत्यये पापधतोऽपि । शुन इव शेषमस्य स शुनःशेषः । शुन इव-
 पुच्छमस्य स शुनःपुच्छः । शुन इव लाङ्गूलमस्य स शुनोलाङ्गूलः । बहुव्रीहयस्त्रयो-
 ऽप्यमी ऋषिविशेषाणां संज्ञाः ॥ इत्यलुक् समासः ॥

(तत्त्वदी०)-अलुक् कञ्चिदिति ॥ समासप्रत्यययोरित्यस्यापवादः ॥ कृच्छ्रान्मुक्त इत्यस्य पक्षे सिद्धत्वेऽपि कृच्छ्रमुक्तमित्यनिष्टापत्तिवारणायेदमावश्यकम् ॥ हृदिस्पृगिति ॥ हृदयं स्पृशतीति विग्रहः । कर्मणोऽधिकरणत्वविवक्षायां सप्तमी ॥ आमृष्यकुलिकेति ॥ अमुष्य कुलस्य भावः । एवममुष्य पुत्रस्य भाव इत्यपि ॥ देवानांप्रिय इति ॥ मूर्खा हि देवानां प्रीतिं जनयन्ति देवपशुत्वात् ॥ शुनःशेष इति ॥ शुन इव शेषमस्येति विग्रहः । एवं पुच्छलाङ्गुलाभ्यामपि बहुव्रीहिः । ऋषिविशेषाणामेताः संज्ञाः ॥

(तरतमरूपकल्पचेलद्भ्रुवगोत्रमतहतेषु ईबन्तस्यानेकस्वरस्य ह्रस्वो भाषितपुंस्कस्य) ब्राह्मणितरा । ब्राह्मणितमा । ब्रह्मणिरूपा । ब्राह्मणिकल्पा । ब्राह्मणिचेली ॥

(सुबोधिनी)-तरतमरूपकल्पचेलद्भ्रुवगोत्रमतहतेषु ईबन्तस्यानेकस्वरस्य ह्रस्वो भाषितपुंस्कस्य ॥ अतिशयेन ब्राह्मणीति ब्राह्मणितरा । ब्राह्मणितमा । तरतमचरडिति पुंवद्भावो न । जातिवाचिनः स्त्रीप्रत्ययान्तस्य नेति निषेधात् । 'तरतमेयस्विष्ठाः प्रकषे' इति तरतमौ । प्रशस्ता ब्राह्मणीति ब्राह्मणिरूपा । प्रशंसायामिति रूपः ॥ ईषन्थ्यूना ब्राह्मणीति ब्राह्मणिकल्पा । ईषदसमाप्तौ कल्पेति कल्पप्रत्ययः ॥ चेलडादीनि वृत्तिविषये समासादौ कुत्सनवाचीनि सन्ति । कुत्सिता ब्राह्मणी । श्रुति इतीप् । ब्राह्मणिचेली ॥ उक्तपुंस्कस्येति किम् । आमलकीतरा । कुवलीतरा । आमलकीकुवलीशब्दौ वृक्षे नित्यस्त्रीलिङ्गौ ॥

(अनीबन्तस्य स्त्रीप्रत्ययान्तस्यैबन्तस्यैकस्वरस्य वा ह्रस्वस्तरादौ) ब्रह्मबन्धूतरा-ब्रह्मबन्धुतरा । स्त्रीतरा-स्त्रितरा ॥

(सुबोधिनी)-अनीबन्तस्य स्त्रीप्रत्ययान्तस्य ईबन्तस्यैकस्वरस्य वा ह्रस्वस्तरादौ ॥ अनीबन्तस्य स्त्रीप्रत्ययान्तस्य वा ह्रस्वः एकस्वरस्य ईबन्तस्य च वा ह्रस्वा भवति तरतमरूपकल्पचेलद्भ्रुवगोत्रमतहतेषु परेषु ॥ उत ऊरित्यूप्रत्ययः । अतिशयेन ब्रह्मबन्धुरिति तरतमेयस्विष्ठा इति तरप्रत्ययः ब्रह्मबन्धूतरा ॥

(व्रितः परस्य वा) विदुषितरा-विद्वत्तरा । भवतितरा-भवत्तरा । पचतितरा-पचत्तरा ॥

(सुबोधिनी)-व्रितः परस्य वा ॥ उश्च आ च तयोः समाहारः वृ । वृ इत् यस्य स व्रित् तस्मात् व्रितः ॥ उकारेत् ऋकारेत्श्च परस्य ईप्प्रत्ययस्य ह्रस्वो वा भवति तरादौ ॥ विदुषितरा । श्रुति इतीप् । वसोर्व ऊरित्युत्वम् । ह्रस्वाभावे तरतमचरडिति पुंवद्भावः । विद्वत्तरा । विदुषीतरेत्यपि कौश्रिदुदाहर्त तन्निर्मूलम् ॥

(तत्त्वदी०)-व्रितः परस्येति ॥ उश्च आ च त्रौ तावितौ यस्य स तथा तस्मात् ॥

(इष्टकेषीकामालानां चित्ततूलभारिषु ह्रस्वः) इष्टकचितम् । पक्वेष्टकचितम् । इषीकतूलम् । मुञ्जेषीकतूलम् । मालभारी । उत्पल-मालभारी ॥

(सुबोधिनी)—इष्टकेषीकामालानां चित्ततूलभारिषु ह्रस्वः॥ इष्टकादीनां तदन्तानां च ह्रस्वो भवति चित्तादिषु ॥ इष्टकाभिश्चितमितीष्टकचितम् । तदन्ते पक्वेष्टकचितम् ॥ इषीकाणां तूलमिषीकतूलम् ॥ मालां विभर्ति इति मालभारी । कर्तारिणिनिः । हारिष्विति पाठान्तरम् ॥

(तत्त्वदी०)—मालभारीति ॥ मालां विभर्तीति विग्रहः । ताच्छीत्ये णिनिः ॥

(कारे सत्यागदस्य मुम्) सत्यंकारः । अगदंकारः ॥

(सुबोधिनी)—कारे सत्यागदस्य मुम् ॥ सत्यागदयोर्मुम् स्यात् कारे ॥ सत्यंकारः । शपथकरणमित्यर्थः ॥ अगदंकारो वैद्यः ॥

(तत्त्वदी०)—सत्यंकारः इति । समयकरणम् ॥ अगदंकारो वैद्यः ॥

(अस्तोश्च) अस्तुंकारः ॥

(सुबोधिनी)—अस्तोश्च ॥ अस्तु इत्यस्य मुम् स्यात् कारे ॥ अस्तु इत्याख्यातप्रतिरूपकमव्ययम् । अस्तुंकारः अभ्युपगम इत्यर्थः ॥

(तत्त्वदी०)—अस्तुंकारोऽभ्युपगमः ॥ अस्त्विति तिबन्तप्रतिरूपकमव्ययम् ॥

(धेनोर्भव्यायाम्) धेनुंभव्या ॥

(सुबोधिनी)—धेनोर्भव्यायाम् ॥ धेनुशब्दस्य मुम् स्यात् भव्यायां परस्याम् ॥ धेनुश्चासौ भव्या चेति विग्रहः । धेनुंभव्या । भविष्यन्ती धेनुरित्यर्थः । निपातनाद्भविष्यति कर्तारि कृतप्रत्ययः ॥

(तत्त्वदी०)—धेनुंभव्येति ॥ धेनुश्चासौ भव्येति विग्रहः । भविष्यन्ती धेनुरित्यर्थः ॥

(लोकस्य पृणे) लोकंपृणः ॥

(सुबोधिनी)—लोकस्य पृणे ॥ लोकस्य मुम् स्यात् पृणे परे ॥ पृणधातुः प्रीणनार्थः । लोकंपृणः सूर्यः ॥

(इत्येऽनभ्यासस्य) मुम् ॥ अनभ्यासमित्यः ॥

(सुबोधिनी)—इत्येऽनभ्यासस्य ॥ अनभ्यासस्य मुम् स्यात् इत्ये परे ॥ अभ्यासः समीपम् अभ्यासभिन्नमनभ्यासम् । एतिस्तुशासितिं इणः क्यप् । अनभ्यासमित्यः । दूरतः परिहर्तव्य इत्यर्थः ॥

(तत्त्वदी०)—अनभ्यासमित्य इति ॥ दूरतः परिहर्तव्य इत्यर्थः ॥

(भ्राष्ट्राग्न्योरिन्धे) भाष्ट्रमिन्धः । अग्निमिन्धः ॥

(सुबोधिनी)-भ्राष्ट्राग्न्योरिन्धे ॥ अनयोर्मुम् स्यादिन्धे परे ॥ 'इन्धी दीप्ती' कायेंऽणित्यण् । भ्राष्ट्रमिन्धः । अग्निमिन्धः । नाम्नश्च कृतेति समासः ॥

(गिलेऽगिलस्य) मुम् ॥ तिमिङ्गिलः ॥

(सुबोधिनी)-गिलेऽगिलस्य ॥ अगिलस्य गिलभिन्नस्य मुम् भवति गिले परे ॥ तिमिङ्गिलो मत्स्यविशेषः । गिरतेर्भूलविभुजादित्वात्कप्रत्ययः । गिरते रेफस्य वा लत्वमिति लत्वम् ॥

(तत्त्वदी०)-तिमिङ्गिल इति ॥ मत्स्यविशेषः ॥

(गिलगिले च) तिमिङ्गिलगिलः ॥

(सुबोधिनी)-गिलगिले च ॥ अगिलस्य मुम् भवति गिलगिले परे ॥ तिमीनां गिलगिल इति तिमिङ्गिलगिलः ॥

(तत्त्वदी०)-गिलगिले चेति ॥ गिलं गिलतीति गिलगिलः । तिमीनां गिलगिल-स्तिमिङ्गिलगिल इति विग्रहः ॥

(उष्णभद्रयोः करणे) उष्णंकरणम् । भद्रंकरणम् ॥

(सुबोधिनी)-उष्णभद्रयोः करणे ॥ उष्णभद्रयोर्मुम् स्यात् करणे परे ॥

(रात्रेः कृति वा) रात्रिश्चरः-रात्रिचरः । रात्रिमटः । रात्र्यटः ।

(सुबोधिनी)-रात्रेः कृति वा ॥ रात्रेर्मुम् वा स्यात् कृत्प्रत्ययान्ते परे ॥ अखि-दर्थमिदं सूत्रम् । खिति प्रत्यये खिति पदस्येति नित्यमेव मुम् स्यात् । अटाविति टप्रत्ययः । रात्रिश्चरः ॥

(नहिवृतिवृषिव्यधिरुचिसहितनिषु) क्विबन्तेषु पूर्वस्य दीर्घः ।

उपानत् । नीवृत् । प्रावृत् । मर्मावित् । नीरुक् । अभीरुक् । ऋती-षट् । परीतत् ॥

(सुबोधिनी)-नहिवृतिवृषिव्यधिरुचिसहितनिषु ॥ क्विबन्तेषु पूर्वस्य दीर्घः ॥ क्विबन्तेषु परेषु पूर्वस्योपसर्गकारकस्य दीर्घः स्यात् ॥ णह बन्धने । वृत् वर्तने । वृषु सेचने । व्यध ताडने । रुच दीप्तौ । सह मर्षणे । तनु विस्तारे ॥ उप समीपे नह्यते इति उपानत् । कर्मणि क्विप् ॥ निवर्तते इति नीवृत् । "नीवृज्जनपदो देश-" इत्यमरः ॥ प्रवर्षतीति प्रावृत् ॥ मर्माणि विध्यतीति मर्मावित् । श्वानं विध्यतीति नाम्नो नो लोपशिति नलोपः ॥ श्वावित् । व्यधेः ग्रहां ङिति चेति संप्रसारणम् ॥ निरोचते इति नीरुक् ॥ ऋति सहत इति ऋतीषट् । "ऋतिर्गुप्साकल्याणगतिस्पर्द्धास्वयो ऋतुः" इति हैमः ॥ परि तनोतीति परीतत् ॥ क्विबन्तेष्विति किम् । परिणहनम् ॥ उपसर्ग-कारकस्येति किम् । पटुरुक् । तिम्मरुक् ॥

(तत्त्वदी०)-नहिवृतीति ॥ उपनह्यत इति उपानत् ॥ निवर्तत इति नीवृत् ॥ प्रवर्ध-
तीति प्रावृद् ॥ मर्माणि विध्यतीति मर्मावित् ॥ निरोचते इति नीरूक् ॥ ऋतिं सहते इति ऋती-
षद् ॥ परितनोतीति परीतत् ॥

(मत्वर्थे बहुस्वरस्य) अमरावती ॥

(सुबोधिनी)-मत्वर्थे बहुस्वरस्य ॥ बहुस्वरस्य दीर्घः स्यात् संज्ञायामस्त्यर्थे
परे ॥ अमराः सन्त्यस्याममरावती । मान्तोपधाद्वत्विनौ इति वत् । घृत्रित इतीप् ॥
संज्ञायामिति किम् । बलवती ॥ बहुस्वरस्येति किम् ॥ व्रीहिमती ॥

(शरादेश्च) शरावती ॥

(सुबोधिनी)-शरादेश्च ॥ शरादेर्दीर्घः स्यात् अस्त्यर्थे । शराः सन्त्यस्यामिति
शरावती ॥

(अजिरादेर्न) अजिरवती ॥

(सुबोधिनी)-अजिरादेर्न ॥ अजिरादेर्दीर्घो न भवति अस्त्यर्थे ॥ अजिरम-
स्त्यस्यां सा अजिरवती । “अङ्गणं चत्तराजिरे” इत्यमरः ॥

(उपसर्गस्य घञ्यमनुष्ये वा दीर्घः) परिपाकः-परीपाकः । परि-
हासः-परीहासः ॥ अमनुष्ये किम् । निषादः ॥

(सुबोधिनी)-उपसर्गस्य घञ्यमनुष्ये वा दीर्घः ॥ उपसर्गस्य वा दीर्घः
स्यात् घञन्ते परे न तु मनुष्येऽर्थे ॥ अमनुष्ये किम् । निषीदत्यस्मिन्नघमित्यधिक-
रणे घञ् । निषादः पुलिन्दो मनुष्यजातिः ॥

(आदेश्च द्वन्द्वे) द्वन्द्वे सति क्वचिदादेर्लोपः ॥ माता च पिता च
पितरौ । श्वश्रूश्च श्वशुरश्च श्वशुरौ । दुहिता च पुत्रश्च पुत्रौ । स्वसा च
भ्राता च भ्रातरौ ॥

(सुबोधिनी)-आदेश्च द्वन्द्वे ॥ द्वन्द्वविषये भिन्नार्थानां च तुल्यार्थानां नाम्ना-
मन्त्योऽवशिष्यते । आदीनां च लोपो भवतीत्यर्थः ॥ रामश्च रामश्च रामौ । घटश्च
कुम्भश्च कुम्भौ । घटश्च कुम्भश्च कलशश्च कलशाः ॥ मातृश्वश्रूभ्यां सहोक्तौ पितृ-
श्वशुरौ वा शिष्येते । माता च पिता चेति पितरौ मातापितरौ वा । “पितृर्देशगुणा
माता गौरवेणातिरिच्यते” इति स्मृतेर्मातुः प्रधानत्वात्पूर्वनिपातः । ‘ऋतां द्वन्द्वे’ इति
पूर्वस्यात्वम् ॥ श्वशुरौ । श्वश्रूश्च श्वशुरौ वा ॥ स्वसृद्दुहितृभ्यां सहोक्तौ भ्रातृपुत्रौ
शिष्येते । दुहिता च पुत्रश्च पुत्रौ ॥ स्वसा च भ्राता च भ्रातरौ ॥

(तत्त्वदी०)-आदेश्च द्वन्द्वे इति ॥ द्वन्द्वे समासे क्वचिदादिभूतस्य पदस्य लोपः ॥ अत्र
यस्य लोप इत्यतो लोपग्रहणमनुवर्त्य व्याख्यानम् । तदुदाहरणं पितरावित्यादि इति तु वृद्धाः ।

नन्यास्त्वेवमाहुः । अत्र नाम्नामित्यनुवृत्तं सद्धिभक्तिपरं बोध्यं न तु पदार्थपरम् । द्वन्द्वे इत्यप्यर्थपरम् । आदेरित्येकवचनं विवक्षितम् । सूत्रे लिङ्गवचनमविवक्षितमित्युत्सर्गात् । 'तुल्यार्थे' इत्यनुवर्त्य विभक्तिव्यत्ययेन वाक्यभेदेन च व्याख्येयम् । तथा च समानानुपूर्वीकाणां भिन्नार्थानां तुल्यार्थानां भिन्नानुपूर्वीकाणां च नाम्नां मध्ये आदेः आद्योः आदीनां चान्त्य आदेशः स्यात् । रामश्च रामश्च रामौ । घटश्च कुम्भश्च कुम्भौ । घटश्च कुम्भश्च कलशश्च कलशाः । पूर्वपदानामन्त्यपदादेशस्तु न कृतः सविभक्तिकस्यादेशे तस्यैव श्रवणप्रसङ्गात् । द्विवचनबहुवचनयोरभावात् । द्वन्द्वे कृते इत्यपि न सर्वे सर्वेषामित्यादावीत्वविकल्पसुडभावादेः प्रसङ्गात् । द्वन्द्वार्थश्च सहविवक्षया । सहविवक्षा चेयम् । "अनुस्यूते च भेदानामेका प्रज्ञा प्रजायते । यदा सहविवक्षां तामाहुर्द्वन्द्वैकशेषयोः" इति ॥

(ऋतां द्वन्द्वे) पूर्वस्यात्वम् ॥ मातापितरौ । होतापोतारौ । नेष्टो-
द्गातारौ ॥

(सुबोधिनी)—ऋतां द्वन्द्वे ॥ पूर्वपदस्यात्वम् । विद्यायोनिबंधवाचिनाम् ऋदन्तानां यो द्वन्द्वस्तत्र पूर्वपदस्यात्वं भवति ॥ पृष्ठीनिर्दिष्टत्वादन्त्यस्यादेशः । द्वयो-
र्द्वन्द्वे एवात्वम् । माता च पिता चेति एकशेषाभावे मातापितरौ । पुत्रोत्पादनं न यो-
र्योनिकृतः संबन्धोऽत्र ॥ होता च पोता चेति होतापोतारौ । नेष्टा चोद्गाता च नेष्टो-
द्गातारौ । इह होमादिरूपविद्याकृतः संबन्ध एकस्मिन् यज्ञ आर्तिव्ययरूपां वांध्यः ॥

(तत्त्वदी०)—ऋतां द्वन्द्व इति ॥ विद्यायोनिबंधवाचिनामेव ऋदन्तानामित्यर्थः ।
तेनेह न कर्तुमोक्तारौ ॥

(पुत्रे च) पितापुत्रौ । गावश्च गावश्च गाव इमाः । शुक्रश्च शुक्रा
च शुक्रं च शुक्रम् । स च यश्च यौ । तौ वा ॥

(सुबोधिनी)—पुत्रे च ॥ विद्यायोनिबंधवाचिनाम् ऋदन्तानामात्वं भवति पुत्रे
परं । पिता च पुत्रश्च पितापुत्रौ । अनयोर्योनिकृतः संबन्धो जन्यजनकभावलक्षणोऽत्र ॥
ग्राम्यपशुसमूहेष्वतरुणेष्वनेकखुरेषु सहोक्तौ स्त्रीलिङ्गोऽवशिष्यते । गावश्च गावश्चेति
गावः । उभयत्र रूपस्य समानत्वात् स्त्रीलिङ्गशेषस्य फलमाह । इमा इति ॥ ग्रामे
भवा ग्राम्याः अण् ॥ ग्राम्येति किम् । रुव इमे । मृगविशेषा वनचारिण इत्यर्थः ॥ पशु-
ग्रहणं किम् । ब्राह्मण्यश्च ब्राह्मणाश्च ब्राह्मणाः ॥ समूहेषु किम् । एतौ गावौ । अतरु-
णेषु किम् । वत्सा इमे ॥ अनेकखुरेषु किम् । अश्वा इमे । अश्वानामेक एव खुर
इत्यर्थः ॥ अङ्गीवेन सहोक्तौ क्लीबं शिष्यते । तत्र वा एकवत् तलक्षण एव विशेषश्चेत् ।
शुक्रः पटः शुक्रा शाटी शुक्रं वस्त्रम् । तदिदं शुक्रम् । तानीमानि शुक्लानि ॥ त्यदादीनां मित्यः
सहोक्तौ परं पूर्वं च शिष्यते । स च यश्च यौ तौ वा ॥ स्त्रिया सहोक्तौ पुमान् शिष्यते
तलक्षण एव विशेषश्चेत् । हंसी च हंसश्च हंसौ । इह सर्वत्र एकशेषे कृतेऽनेकाभावात्

इन्द्रसमासो न । तेन शिरसी शिरांसि इत्यादौ प्राण्यङ्गत्वादेकवद्भावो न । पन्यानी
पन्थान इत्यादौ समासान्तप्रत्ययो न भवति ॥ इत्येकशेषः ॥

(तत्त्वदी०)-गाव इमा इति ॥ ग्राम्यपशुसङ्घेष्वतरुणेषु स्त्रिया एव एकशेष इत्यर्थः ॥
शुक्लमिति ॥ अङ्गीवैः सहोक्तौ कलीवमेव शिष्यते इत्यर्थः ॥ यौ तौ वेति ॥ त्यदादिषु परं
धिकल्पेनेत्यर्थः ॥

(दिक्संख्ये संज्ञायाम्) दिग्वाचिनः संख्यावाचिनश्च शब्दाः
समानाधिकरणेन संज्ञायामेव समस्यन्ते स कर्मधारयः समासः ॥
दक्षिणाग्निः । सप्तर्षयः ॥ संज्ञायां किम् । पञ्च फलानि ॥ दिक्संख्ये
किम् । शूर्पणखा ॥

(सुबोधिनी)-पुनः कर्मधारयमाह-दिक्संख्ये संज्ञायाम् ॥ दिक् च संख्या
च दिक्संख्ये दिग्वाचिनः संख्यावाचिनश्च शब्दास्तुल्यार्थेन सह समस्यन्ते स कर्म-
धारयः ॥ कर्मधारयस्तुल्यार्थे इत्यनेनैव सिद्धे नियमार्थमिदम् । संज्ञायामेवेति ॥ दक्षिण-
श्चासौ अग्निश्चेति दक्षिणाग्निः । सप्त च ते ऋषयश्च सप्तर्षयः । “दक्षिणाग्निर्गर्हपत्याहव-
नीयौ त्रयोऽग्नयः” इत्यमरः ॥

(तत्त्वदी०)-दिक्संख्ये संज्ञायामिति ॥ दिक् च संख्या च दिक्संख्ये । दिग्वाचिसंख्या-
वाचिनावित्यर्थः । कर्मधारयस्तुल्यार्थे इत्यनेनैव सिद्धे नियमार्थमिदम् । संज्ञायामेव नान्यत्रेत्यर्थः ॥
दक्षिणाग्निरिति ॥ दक्षिणादिगवस्थिते वस्तुनि दक्षिणशब्दः । अतो दानादेर्व्यावृत्तौ दिगवस्थिते
व्यवस्थाप्यते । अग्निशब्दोऽपि चित्रकादेर्व्यावृत्तौ हुताशे व्यवस्थाप्यते । अतो विशेषणविशेष्यभावात्कर्म-
धारयः ॥ संज्ञायां किम् । पञ्च फलानि ॥ दिक्संख्ये किम् । शूर्पणखा ॥ दक्षिणोऽग्निरित्यादौ वाक्ये
संज्ञानवगमान्त्रित्यसमासत्वम् । अविग्रहस्य नित्यसमासत्वात् । न विग्रहो यस्य लोके प्रयुज्यत इति शेषः ।
अन्यथा दक्षिणोऽग्निरुन्मत्ता गङ्गा यत्रेत्यादिविग्रहस्य सर्वत्र दर्शनादविग्रहत्वासंभव एव स्यात् । अय-
मत्र संग्रहः ॥ कृतद्धितसमासैकशेष्यङ्घान्तधातुरूपाः पञ्च वृत्तयः । परार्थाभिधानं वृत्तिः । वृत्त्यर्था-
वबोधकं वाक्यं विग्रहः । स द्विधा । लौकिकोऽलौकिकश्च । तद्वृत्तं चोक्तमेव । समासोऽपि द्विविधः ।
नित्योऽनित्यश्चेति । नित्योऽपि द्विविधः । अविग्रहोऽस्वपदविग्रहश्च । न स्वस्य समासस्य पदैर्विग्रहो यत्र
सः । समासः षड्विध इति प्रायोवादः । द्विग्वव्ययीभावतत्पुरुषद्वन्द्वबहुव्रीहिकर्मधारयमिन्नस्यापि नाम्नश्च
कृतेति विधानात् । एतेन नाम्नश्च कृता समास इति सूत्रे समासग्रहणं तत्पुरुषपरं समासस्य पूर्वणैव विधा-
नात् । अमादौ तत्पुरुष इत्यतो मण्डूकच्छ्रुत्याऽनुवृत्तेवेति वासुदेवेक्तिः परास्ता ॥ तथा पूर्वपदार्थप्रधानो-
ऽव्ययीभावः । उत्तरपदार्थप्रधानस्तत्पुरुषः । अन्यपदार्थप्रधानो बहुव्रीहिः । उभयपदार्थप्रधानो द्वन्द्वः ।
विशेष्यपूर्वः कर्मधारयः पूर्वपदार्थप्रधानः । विशेषणपूर्वस्तत्पुरुषप्रधानः । द्विगुत्पदार्थप्रधान
इत्यपि प्राचां प्रवादः प्रायोऽभिप्रायं सूचयति ॥ उन्मत्ताङ्गमित्याद्यव्ययीभावे अतिमालादौ तत्पुरु-
द्वित्रा इत्यादिबहुव्रीहौ दन्तोऽमित्यादिवृत्ते चामावात् । अनेकपदत्वं द्वन्द्वबहुव्रीहौरेव । एकपदमेकवि-
भक्तित्वं च समासप्रयोजनं पूर्वनिपातः समासान्तप्रत्ययादिश्च प्रयोजनम् ॥

(द्वन्द्वतत्पुरुषयोः परपदस्यैव लिङ्गम्) कुक्कुटमयूर्याविमै । मयू-
रीकुक्कुटाविमौ । अर्द्धपिप्पलीयम् ॥

(सुबोधिनी)—द्वन्द्वतत्पुरुषयोः परपदस्यैव लिङ्गम् ॥ इतरेतरयोगद्वन्द्वाऽत्र
गृह्यते न समाहारद्वन्द्वः ॥ एकत्वे द्विगुद्वन्द्वावित्युक्तत्वात् । द्वन्द्वतत्पुरुषयोरिति संबन्धे
षष्ठी । एतयोः परपदतुल्यं लिङ्गं भवति ॥ कुक्कुटश्च मयूरी च कुक्कुटमयूर्या । इमे इति
स्त्रीलिङ्गनिर्देशः ॥ मयूरी च कुक्कुटश्च मयूरीकुक्कुटौ । इमाविति पुँलिङ्गनिर्देशः ॥
पिप्पल्या अर्द्धमित्यर्धपिप्पली । इयमिति स्त्रीलिङ्गनिर्देशः ॥

(द्विगुप्राप्तापन्नालंपूर्वप्रादिसमासे न) पञ्चकपालः । प्राप्तो जीविकां
प्राप्तजीविकः । आपन्नजीविकः । अलं कुमार्यै अलंकुमारिः ।
निष्कौशाम्बिः ॥

(सुबोधिनी)—द्विगुप्राप्तापन्नालंपूर्वप्रादिसमासे न ॥ द्विगुसमासे प्राप्तापन्नालं-
पूर्वसमासे प्रादिसमासे च परपदतुल्यं लिङ्गं न भवति ॥ पञ्चसु कपालेषु संस्कृतः ।
तद्धिताथै द्विगुः । संस्कृताथेऽण् । तस्य लृक् च । तद्धिताथै द्विगुर्विशेष्यनिघ्नः । पुरो
दाश्यते इति । 'दाश् दाने' कर्मणि घञ् । निपातनादस्य डः । पुरोडाशः ॥ प्राप्त-
जीविकः ॥ आपन्नजीविकः । अलंकुमारिः । तत्पुरुषा एते । 'अन्यार्थे' इति ह्रस्वः ॥
प्रादिसमासो यथा । प्रादयो गताद्यर्थे प्रथमया । प्रगत आचार्यः प्राचार्यः । दुराचारः
पुरुषो दुष्पुरुषः । प्रगतः पितामहः प्रपितामह इत्यादि ॥ अत्यादयः क्रान्ताद्यर्थे द्विती-
यया । अतिक्रान्तो मालाम् अतिमालः । 'अन्यार्थे' इति ह्रस्वः ॥ अभिगतां मुखम् अभिं-
मुखः । उद्गतो वेलाम् उद्वेलः । प्रतिगतोऽक्ष प्रत्यक्ष इत्यादि ॥ अवादयः कृष्टाद्यर्थे
तृतीयया । अवकृष्टः कौकिलया अवकौकिलः । 'अन्यार्थे' इति ह्रस्वः । परिणद्धो वीरुधा
परिवीरुत् । पर्यादयो ग्लानाद्यर्थे चतुर्थ्या । परिग्लानोऽध्ययनाय पर्यध्ययनः । गुरु-
कुलवासादिना परिग्लानोऽध्ययनायेत्यर्थः ॥ निरादयः क्रान्ताद्यर्थे पञ्चम्या । निष्क्रान्तः
कौशाम्ब्याः निष्कौशाम्बिः । 'अन्यार्थे' इति ह्रस्वः । उत्क्रान्ता कुलात् उत्कुला । निर्गत-
मङ्गुलिभ्यो निरङ्गुलम् । अस्वपदविग्रहेण नित्यसमासा एते ॥ इति प्रादिसमासाः ॥

(तत्त्वदी०)—निष्कौशाम्बिरिति ॥ कौशाम्ब्या निर्गत इति विग्रहः ॥

(अश्ववडवयोर्द्वन्द्वः पूर्ववलिङ्गः) अश्ववडवान् ॥

(सुबोधिनी)—अश्ववडवयोर्द्वन्द्वः पूर्ववलिङ्गः ॥ सूत्रे द्विवचनमविवक्षितम् ।
बहुवचनेऽपि पुँलिङ्गस्य दर्शनात् ॥ अश्वश्च वडवा च अश्ववडवौ । निपातनादापो निवृत्तिः ।
बहुवचने पुँलिङ्गं दर्शयति । अश्ववडवान् । अश्ववडवैः । विभाषा वृक्षेति पक्षे समाहार-
द्वन्द्वेऽश्ववडवम् । क्रियाव्ययविशेषणानां क्लीबत्वमेकवचनं च । क्रियाविशेषणाना-
मव्ययविशेषणानां चैकवचनं क्लीबत्वं च भवति ॥

(रात्राह्नाहान्ताः पुंस्येव) अहोरात्रः । पूर्वरात्रः । पूर्वाह्नः । द्व्यह्नः ॥

(सुबोधिनी)—रात्राह्नाहान्ताः पुंस्येव ॥ परवल्लिङ्गतापवादोऽप्ययं परत्वात्स-
माहारनपुंसकतां बाधते ॥ अप्रत्ययान्तो रात्रिशब्दप्रत्ययान्तोऽहन्शब्दः । एतदन्ता
द्वन्द्वद्विगुतत्पुरुषकर्मधारयाः पुल्लिङ्गे एव भवन्ति । अहश्च रात्रिश्च अह्न इति नस्य सः ।
अहोरात्रः । अहःपूर्वाद्रात्रिशब्दादः समाहारे इत्यप्रत्ययः । रात्रेः पूर्वभागः पूर्वरात्रः ।
सर्वैकदेशेत्यप्रत्ययः ॥ अह्नः पूर्वं इति पूर्वाह्नः । राजाहःसखिभ्य इति टप्रत्ययः । नो
वेत्युपधालोपः ॥ द्वयोरह्नोः समाहार इति टः । नो वेत्ति टिलोपः । द्व्यह्नः ॥

(संख्यापूर्वं रात्रं क्लीबम्) द्विरात्रम् । त्रिरात्रम् ॥

(सुबोधिनी)—संख्यापूर्वं रात्रं क्लीबम् ॥ द्वयो रात्र्योः समाहारः तिसृणां
रात्रीणां समाहार इति । सर्वैकदेशेत्यप्रत्ययः । द्विरात्रम् । त्रिरात्रम् ॥

(अपथं तत्पुरुषे क्लीबम्) अपथम् ॥

(सुबोधिनी)—अपथं तत्पुरुषे क्लीबम् ॥ नञ्पूर्वः कृतसमासान्तः पथशब्दः
क्लीबे स्यात् ॥ न पन्था इत्यपथम् । ऋक्पूरब्धूःपथामित्यप्रत्ययः ॥ तत्पुरुषे इति
किम् । अपथो देशः । कृतसमासान्तनिर्देशात् नेह । अपन्थाः । अत्र नञ्पूर्वात्पथिश-
ब्दाद्वा समासान्तस्तत्पुरुषे इति विकल्पः ॥

(अर्द्धर्चादयः क्लीबपुंसोः) अर्द्धर्चम्—अर्द्धर्चः । ध्वजम्—ध्वजः ।
तीर्थम्—तीर्थः । एवं शरीरमण्डपयूषदेहदेशाङ्कुशकलश इत्यादि ॥

(सुबोधिनी)—प्रसङ्गादाह ॥ अर्द्धर्चादयः क्लीबपुंसोः ॥ अर्द्धर्चादयः शब्दाः
पुंसि क्लीबे च स्युः ॥

(आबन्तोत्तरपदाद् द्विगोर्वेप्) पञ्चखट्वी—पञ्चखट्वम् ॥

(सुबोधिनी)—आबन्तोत्तरपदाद्द्विगोर्वेप् ॥ आबन्तोत्तरपदो द्विगुर्वा स्त्रियाम् ।
पञ्चानां खट्वानां समाहारः । नपुंसकस्येति ह्रस्वे कृते इदं प्रवर्तते । पञ्चखट्वम् । स्त्रियां
तु समाहारेऽत इतीप् । पञ्चखट्वी ॥

(तत्त्वदी०)—पञ्चखट्वमिति ॥ पञ्चानां खट्वानां समाहार इति विग्रहः ॥

(अनो नलोपो द्विगोर्वेप्) पञ्चतक्षम्—पञ्चतक्षी ॥

(सुबोधिनी)—अनो नलोपो द्विगोर्वेप् ॥ अनो नलोपो द्विगोर्वा स्त्रियाम् ॥
इह वाशब्दः स्त्रियामित्यनेन संबध्यते न तु नलोप इत्यनेन ॥ अन्नन्तस्य द्विगोर्नित्यं
नलोपो भवति । अन्नन्तो द्विगुः स्त्रियां च वा । पञ्चानां तक्षणां समाहारः पञ्चतक्षम् ।
स्त्रियां तु समाहारेऽत इति ईप् । पञ्चतक्षी ॥

(पुण्यसुदिनाभ्यामह्नः क्लीबता) पुण्याहम् । सुदिनाहम् ॥

(सुबोधिनी)-पुण्यसुदिनाभ्यामह्नः क्लीबता ॥ आभ्यां परस्याहन्शब्दस्य क्लीबत्वं स्यात् ॥ पुण्यं च तदहश्चेति । राजाहःसखिभ्य इति टः । नो वेति टिलोपः । पुण्याहम् । सुदिनं च तदहश्चेति सुदिनशब्दः प्रशस्तपर्यायः । सुदिनाहम् । रात्राह्नाहान्ताः पुंस्येवेत्यस्यापवादोऽयम् ॥

(तत्त्वदी०)-सुदिनाहमिति ॥ सुदिनशब्दः प्रशस्तपर्यायः । “ सुदिनासु निशासु कार्यमेतत्प्रविचिन्वीत विशेषतः” इत्यादिप्रयोगदर्शनात् ॥

(संख्याव्ययाभ्यां परस्य पथः क्लीबता) त्रिपथम् । विपथम् ॥

(सुबोधिनी)-संख्याव्ययाभ्यां परस्य पथः क्लीबता ॥ आभ्यां परः कृत-समासान्तः पथशब्दः क्लीबमित्यर्थः ॥ त्रयाणां पन्था इति ऋक्पूरब्धूरित्यप्रत्ययः । त्रिपथम् ॥ विरूपः पन्था इति विपथम् ॥ ननु “ व्यध्वो दुरध्वो विपथः कदध्वा कापथः समाः” इत्यमरे कथं पुंस्त्वम् । उच्यते । प्रमाद एवायमिति बहवः । वस्तुतस्तु ‘पथ गतौ’ इत्यस्मात्पचाद्यप्रत्यये पथति व्यामोतीति व्युत्पादितः पथशब्दः । तथा च त्रिकाण्डशेषः । “वाटः पथश्च मार्गः स्यात्” इति । अनेन समासे पुंस्त्वमुपपन्नम् । कापथ इत्यत्र कादेशस्तु ईषदर्थे बोध्यः । अथ च परवल्लिङ्गापवादत्वात्तत्पुरुष एवेदं भवतीति नान्यत्र । विपथा नगरी । बहुव्रीहिरयम् । पन्थानमतिक्रान्ता अतिपथा । इहापि न द्विगुप्राप्तापन्नालमिति परपदलिङ्गप्रतिषेधात् इति माधवः ॥

(तत्त्वदी०)-त्रिपथं विपथमिति ॥ “व्यध्वो दुरध्वो विपथः कदध्वा कापथः समाः” इत्यमरे “विपथकापथौ” इति रमसकोशे च पथ गतावित्यस्मात्पचाद्ये बोध्यम् । “वाटः पथश्च मार्गः स्यात्” इति त्रिकाण्डशेषोऽप्यत्रातुकूलः ॥

(सामान्ये नपुंसकम्) मृदु पचति । प्रातः कमनीयम् ॥

(सुबोधिनी)-सामान्ये नपुंसकम् ॥ अनियतलिङ्गविषयकमिदम् । तेनादिः पचतीत्यादौ पुंस्त्वमेव ॥ मृदु पचति । क्रियाविशेषणत्वात् द्वितीयान्तमिदम् । यातृपात्तक्रियां प्रति हि फलांशः कर्माभूतः । फलसामानाधिकरण्ये द्वितीया ॥

(तत्त्वदी०)-मृदु पचतीति ॥ क्रियाविशेषणत्वाद्वितीयान्तम् । धातृपात्तभावनां प्रति फलांशः कर्माभूतः । तथा च फलसामानाधिकरण्ये द्वितीया । सामान्ये नपुंसकमिति त्वनियतलिङ्गविषयम् । तेन आदिः पचतीत्यादौ प्रातरादिरिति पुंस्त्वमेव ॥

(उपज्ञोपक्रमान्तस्तत्पुरुषः क्लीबम्) उपज्ञायमानोपक्रम्यमाण-योः प्राथम्यं चेदाख्यातुमिष्यते पाणिन्युपक्तं ग्रन्थः । नन्दोपक्रमं द्रोणः ॥

(सुबोधिनी)-उपज्ञोपक्रमान्तस्तत्पुरुषः क्लीबम् ॥ अनञ्जतत्पुरुषाधिका-रोऽत्र ॥ उपज्ञान्त उपक्रमान्तश्च तत्पुरुषः क्लीबं स्यात् ॥ उपज्ञायते इत्युपज्ञा । ‘षिद्धिदामब्’ इति कर्मण्यङ् । उपक्रम्यते इत्युपक्रमः । कर्मणि षञ् । मान्तस्य सेटो न श्चदिरिति वृद्धयभावः । उपज्ञा च उपक्रमश्च उपज्ञोपक्रमौ उपज्ञोपक्रमौ अन्ते यस्य स

उपज्ञोपक्रमान्तः। “उपज्ञा ज्ञानमाद्यं स्याद् ज्ञात्वाऽऽरम्भ उपक्रमः” इत्यमरः॥ उपज्ञाय-
मानस्योपक्रम्यमाणस्य च प्रथमस्य भावः प्राथम्यं चेद्यदि आख्यातुं वक्तुमिष्यते
वाञ्छयते । पाणिनेरिति कर्तरि षष्ठी । नन्दस्योपक्रम इति नन्दोपक्रमम् ॥

(छायान्तश्च पूर्वपदार्थबाहुल्ये) इक्षुणां छाया इक्षुच्छायम् ॥

(सुबोधिनी)—छायान्तश्च पूर्वपदार्थबाहुल्ये ॥ छायान्तस्तत्पुरुषो नपुंसकं
स्यात् पूर्व च तत्पदं च पूर्वपदं पूर्वपदस्यार्थः पूर्वपदार्थः बाहुल्यस्य भावो बाहुल्यम्
पूर्वपदार्थस्य बाहुल्यं पूर्वपदार्थबाहुल्यं तस्मिन् ॥ सेनासुराच्छायेत्यस्य विकल्पस्या-
पवादोऽयम् ॥

(तत्त्वदी०)—इक्षुच्छायमिति ॥ “इक्षुच्छायानिषादिभ्यः” इत्यत्र त्वाङ्प्रथेपो बोध्यः ॥

(राजपर्यायपूर्वो रक्षःपिशाचादिपूर्वश्च सभान्तः क्लीबम्) इन-
सभम् । ईश्वरसभम् । नेह । राजसभा । रक्षःसभम् । पिशाचसभम् ॥

(सुबोधिनी)—राजपर्यायपूर्वो रक्षःपिशाचादिपूर्वश्च सभान्तः क्लीबम् ॥
राजपर्यायपूर्वः सभान्तस्तत्पुरुषो रक्षःपिशाचादिपूर्वः सभान्तस्तत्पुरुषश्च नपुंसकं
स्यात् ॥ इनेश्वरशब्दौ राजपर्यायौ । इनस्य सभा इनसभम् । ईश्वरस्य सभा ईश्वर-
सभम् ॥ राजपर्यायपूर्व इति किम् । राजसभा ॥ रक्षसः सभा रक्षःसभम् । पिशाचस्य
सभा पिशाचसभम् ॥

(तत्त्वदी०)—इनसभमिति ॥ ‘नृपतिसमामगमन्न चयमाना’ इत्यत्र तु राजविशेषवाची
नृपतिशब्दो बोध्यः ॥

(सङ्घातार्थे सभान्तः) स्त्रीसभम् । स्त्रीसङ्घात इत्यर्थः ॥

(सुबोधिनी)—सङ्घातार्थे सभान्तः ॥ सङ्घातार्था या सभा तदन्तस्तत्पुरुषः
क्लीबं स्यात् ॥

(सेनासुराच्छायाशालानिशान्तो वा) ब्राह्मणसेनमायवसुरम् ।
कुड्यच्छायम् । गोशालम् । श्वनिशम् । पक्षे ब्राह्मणसेनेत्यादि ॥
इति समासप्रक्रिया ॥

(सुबोधिनी)—सेनासुराच्छायाशालानिशान्तो वा ॥ एतदन्तस्तत्पुरुषः
क्लीबं स्याद्वा ॥ श्वनिशम् । कृष्णचतुर्दशी ॥ अनञ्जतत्पुरुष इत्यधिकारान्नेह । दृढसेनो
राजादृढा सेना यस्येति बहुव्रीहिः ॥ असेना अविद्यमाना सेना इति नञ्पूर्वस्तत्पुरुषः ॥
अथ शेषमाह ॥ कृत्तद्धितसमासैकशेष्यङान्तधातुरूपाः पञ्च वृत्तयः ॥ पञ्चानां
वृत्तिरिति पूर्वाचार्यसंज्ञा ॥ वृत्तिलक्षणमाह ॥ परार्थाभिधानं वृत्तिः ॥ परस्य शब्दस्य
योऽर्थस्तस्याभिधानं शब्दान्तरेण यत्र सा वृत्तिः । यथा राजपुरुष इत्यत्र राजशब्देन

वाक्यावस्थायामनुक्तः पुरुषार्थोऽभिधीयते ॥ विग्रहलक्षणमाह ॥ वृत्त्यर्थाववांधकं
वाक्यं विग्रहः।स द्विधा।लौकिकोऽलौकिकश्चापरिनिष्ठितत्वात्साधुलौकिकः॥प्रयोगा-
नहोऽसाधुरलौकिकः।यथाराज्ञः पुरुष इति लौकिकविग्रहः।राजन् अस् पुरुष स् इत्यलौ-
किकविग्रहः॥नित्यसमासलक्षणमाह ॥ अविग्रहो नित्यसमासः ॥ लौकिकविग्रह-
रहितो नित्यसमासो ज्ञेयः।लोके यस्य विग्रहो न प्रयुज्यते इति भावः।अस्वपदविग्रहो
वा।समस्यमानयावत्पदैरघटितः अस्वपदविग्रहः । समासः पङ्क्ति इति प्रायोवादः ॥
अव्ययीभावतत्पुरुषद्वन्द्वद्विगुबहुव्रीहिकर्मधारयाधिकारबहिर्भूतस्यापि नाम्नश्च कृतेति
विधानात् ॥ तद्व्याख्याने तत्पुरुष इत्युक्तिस्तु प्राचामनुरोधेनेति ध्येयम्॥पूर्वपदार्थप्र-
धानोऽव्ययीभावः॥उत्तरपदार्थप्रधानस्तत्पुरुषः॥उभयपदार्थप्रधानो द्वन्द्वः॥संख्यापूर्वा-
न्यपदार्थप्रधानो द्विगुः॥अन्यपदार्थप्रधानो बहुव्रीहिः॥विशेषणपूर्वः कर्मधारयः उत्तर-
पदार्थप्रधानः।विशेष्यपूर्वस्तु पूर्वपदार्थप्रधानः॥इत्यपि न तु सार्वत्रिकः।सुप्रति उन्मत्त-
गङ्गमित्याद्यव्ययीभावे अतिमालादौ तत्पुरुषे दन्तांष्टमित्यादौ द्वन्द्वे द्वित्रा इत्यादौ
बहुव्रीहौ चाऽभावात्॥अनेकपदत्वं द्वन्द्वबहुव्रीह्योरंवा किञ्च "सिपां सिपा तिपा नाम्ना
धातुनाऽथ तिपां तिपा।सिबन्तेनेति विज्ञेयः समासः पङ्क्तिषु ब्रुवैः॥१॥"प्रायोऽभिप्रायः।
सिबन्तानां सिबन्तेन यथा । राजपुरुषः।सिबन्तानां तिपा समासो वेदे एव भवति
नान्यत्र । यथा पर्यभूषत् ॥ सिबन्तानां नाम्ना प्रातिपदिकेन यथा कुम्भकारः । अत्र
सिबुत्पत्तेः प्रागेवोपपदसमासः। सिबन्तानां धातुना यथा । क्षिपि वचिप्रच्छयायतस्तु-
कटशुभ्रुश्रीणामित्यादिनिपातनाद्धातुना समासः । कटप्रः । अजस्रम् ॥ तिपां तिपा
समासो यथा । क्रियासातत्ये आख्यातेन समस्यते।अश्रीत पिबतेत्येवं सततं यत्राभि-
धीयते सा अश्रीतपिबता । पचतभृज्जता । खादतमोदता ॥ तिपां सिपा यथा । एही-
डादयोऽन्यार्थे समस्यन्ते । एहि ईड इति यस्मिन् कर्मणि तत् एहीडम् । कृन्त विच-
क्षण इति यस्यां क्रियायां सा कृन्तविचक्षणा ॥ इवेन नित्यसमासो विभक्त्यलोपश्च ।
जीसूतस्येव ॥ इति सर्वसमासशेषः ॥ जात्याख्यायामेकस्मिन्बहुवचनं वा । ब्राह्मणः
पूज्याः ब्राह्मणः पूज्यः । एकत्वे द्वित्वे चास्मदो बहुवचनं वा । वयं ब्रूमः । अहं
ब्रवीमि । आवां ब्रूवो वा।।उपमानानि सामान्यवचनैः सह समस्यन्ते । घनश्यामः।इह
पूर्वं पदं तत्सदृशे लाक्षणिकमिति सूचयितुं लौकिकविग्रहे इवशब्दः प्रयुज्यते।उपमा-
नस्य पूर्वनिपातनार्थमिदम् ॥ उपमेयं व्याघ्रादिभिः सामान्याप्रयोगे समस्यते। विशेषे-
ष्यस्य पूर्वनिपातनार्थमिदम् । पुरुषो व्याघ्र इव शूर इत्यर्थः ॥ इति सुबोधिण्यां
समासप्रक्रिया ॥

(तत्त्वदी०)-श्रीविद्यानगरस्थाधिकेशकरशर्मणा । कृतायामिह टीकायां समासनिवृत्तिर्गता॥
इति तत्त्वदीपिकायां समासप्रक्रिया ॥

अथ तद्धितप्रक्रिया ।

(अपत्येऽण्-) नाम्नोऽपत्येऽथेऽण् प्रत्ययः ॥

(सुबोधिनी)—अथ तद्धितो निरूप्यते ॥ तेभ्यः स्याद्यन्तपदेभ्यो हितस्तद्धितः । विभक्तयन्तनाम्न एव तद्धितोत्पत्तिर्भवतीत्यर्थः ॥ अपत्येऽण् । षष्ठ्यन्तान्नाम्नोऽण् प्रत्ययो भवति अन्वये सत्यपत्यार्थे । अन्वयस्तु एकार्थीभाव एव वृत्तौ । वाक्ये तु व्यपेक्षालक्षणः । “आत्मजस्तनयः सूनुः सुतः पुत्रः स्त्रियां त्वमी । आहुर्दुहितरं सर्वेऽपत्यं तोकं तयोः समे” इत्यमरः ॥

(तत्त्वदी०)—अपत्येऽणिति ॥ अत्र प्रकरणादिनाऽपत्यान्वयस्यासंभवात्परिशेषाद्वा नामलाभः । नाम्नोऽण इति ॥ अतः षष्ठ्यन्तस्यैवापत्यवद्भावसंबन्धे षष्ठ्या एवोचितत्वात् ॥

(आदिस्वरस्य ङिति च वृद्धिः) स्वरानां मध्ये य आदिस्वरस्तस्य वृद्धिर्ङिति ङिति च तद्धिते ॥

(सुबोधिनी)—आदिस्वरस्य ङिति च वृद्धिः ॥ स्वरेषु आदिः आदिस्वरः । निर्द्धारणार्थसप्तम्या समासः । क्वचिदमाद्यन्तस्य परत्वमिति परनिपातः । निर्द्धारणषष्ठ्या तु न समासः । निर्द्धारणे या षष्ठीति निषेधात् । यद्वा ‘वोऽव्यस्वरे’ इत्यतः ‘स्वरे’ इत्यनुवर्त्य तच्च जातावेकवचनं निर्द्धारणसप्तम्यन्तमूतथा च स्वरेषु य आदिस्वरस्तस्य वृद्धिरिति व्याख्याने आदिश्चासौ स्वरश्चेति कर्मधारयः । ङ् च ण् च ङ्गौ तौ इतौ यस्य स ङित् तस्मिन् ङिति । प्रकरणात्तद्धिते इति लभ्यते । इच्छब्दस्तु प्रत्येकं संबध्यते द्वन्द्वान्ते श्रूयमाणत्वात् ॥

(तत्त्वदी०)—आदिस्वरस्य ङिति च वृद्धिरिति ॥ अत्र स्वराणाम् आदिः आदिस्वरः । स्वरेषु वा । निर्द्धारणार्थया षष्ठ्या सप्तम्या वा समासः । क्वचिदमाद्यन्तस्य परत्वस्येदमपि ज्ञापकम् । निर्द्धारणं च सजातीयापेक्षम् । तेन स्वर एव गृह्यते न तु हस इति लघुभाष्ये । अत्रेदमवधेयम् । निर्द्धारणषष्ठ्या समास इति तावत् व्याहृतम् । तथाहि । क्वचित्षष्ठी न समस्यत इत्युक्तत्वात् । क्वचित्पदेन ग्रन्थान्तरोक्तनिर्द्धारणादिलाभात् । न निर्द्धारण इति पाणिनिवृत्तमेवात्रार्थेऽनुकूलमिति । तस्मात्सप्तम्यन्तेन समासः । कर्मधारयो वा । कर्मधारये च ‘वोऽव्यस्वरे’ इत्यतः स्वरे इत्यनुवर्त्य जातावेकवचनं बोध्यम् । तथा च स्वरेषु य आदिस्वरस्तस्य वृद्धिरिति व्याख्येयम् । ङ् च ण् च ङ्गौ इतौ यस्य स ङित् तस्मिन् प्रकरणात्तद्धितस्यैव विशेषणम् । अत्र ङितीति वा ङितीति वा एकमेव कर्तव्यं सर्वत्र णकार एव अकार एव वाऽनुबन्धत्वेन कार्यं इत्युक्तिस्तु अनेकार्थलेऽनुबन्धव्यत्यासकरणक्लेशादुपेक्षिता ॥ नन्वादेर्ङिति च वृद्धिरित्येवास्तु किं स्वरग्रहणेनेति चेत्तत्त्वम् । हसस्य वृद्धिग्रहणेन वारणसंभवेऽपि यत्रादावेकस्वरः स्यात्तत्रैव वृद्धिर्न त्वादिहसात्परस्य स्वरस्येति शङ्कानिरासाय स्वरग्रहणास्यावश्यकत्वात् । आदित्वं तु यस्मात्पूर्वं नास्ति तत्त्वम् । एवमन्तत्वमपि यस्मात्

परो नास्ति तत्त्वमेव । इत्थं च व्यपदेशिवद्भावो नापेक्ष्यः । यदि तु सत्यन्यस्मिन्नित्यपि विशेष-
षणमुपादेयम् । तदा व्यपदेशिवद्भावनैकस्वरस्य सिद्धिः ॥

(वोऽव्यस्वरे) उवर्णस्यौतश्चाव् तद्धितस्य यकारे स्वरे च ॥ उपगो-
रपत्यमौपगवः । वैदुषः । वासिष्ठः । गौतमः । भार्गवः । आङ्गि-
रसः । बैदः । और्वः । वार्त्रघ्नः ॥

(सुबोधिनी)—वोऽव्यस्वरे ॥ उश्च ओश्चानयोः समाहारो वो । एकत्वे द्विगुद्वन्द्वा-
विति नपुंसकत्वेऽपि न ह्रस्वः । अनुकार्यस्वरूपस्पष्टप्रतिपत्त्यर्थत्वात् ॥ यश्च स्वरश्च
तयोः समाहारः यस्वरं तस्मिन् यस्वरे तद्धितसंबन्धिनि ॥ अत्रौकारस्य स्वरे अवि सिद्धे
यकारार्थं तद्ग्रहणम् । वस्तुतस्तु कचिद्यकारेऽपि स्वरकार्यातिदेशादेव सिद्धिरित्यो-
ग्रहणं व्यर्थमिति ध्येयम् ॥ गामुपगत इत्युपगुः । नाम्नश्चेति समासः । गोरिति ह्रस्वः ।
यादवविशेषस्य उद्धवस्य पूर्वजः कश्चित् । “उद्धवं प्रकृत्यौपगविर्जगाम ॥” इति भागव-
तात् ॥ उपगोरपत्यमिति अणः प्रयोगे उक्तार्थानामप्रयोग इति न्यायादपत्यशब्दस्या-
प्रयोगः । वा टाङ्चोरित्यतो वेत्यनुवर्ततेतेन पक्षे षष्ठीसमासोऽपि । उपग्वपत्यमिति
समासस्य वैकल्पिकत्वाद्वाक्यमपि । औपगवः । स्त्रियां तु जातेरितीप् । औपगवी ॥
अन्वये किम् । वस्त्रमुपगोरपत्यं चैत्रस्य ॥ विदुषोऽपत्यं वैदुषः ॥ वसिष्ठस्य ऋपेरपत्यं
वासिष्ठः ॥ गौतमस्य ऋपेरपत्यं गौतमः ॥ भृगोर्ऋपेरपत्यं भार्गवः ॥ आङ्गिरस ऋपे-
रपत्यम् आङ्गिरसः ॥ विदस्यापत्यं बैदः ॥ उर्वस्यापत्यम् और्वः ॥

(तत्त्वदी०)—वोऽव्यस्वर इति ॥ वो अव्यस्वरे इति छेदः । उश्च ओश्च एतयोः समा-
हारः वो । एकत्वे द्विगुद्वन्द्वावित्यस्यानित्यत्वान्नपुंसकाभावः । नपुंसकत्वं वा ह्रस्वस्यैवानित्यत्वमप्यश्च
स्वरश्च यस्वरं तस्मिन् । अत्र ओकारस्य स्वरे अव्युविधानस्य सिद्धत्वेऽपि यकारार्थमोग्रहणस्यावश्यक-
त्वात् तद्ग्रहणम् । वस्तुतस्तु कचिद्यकारेऽपि स्वरकार्यातिदेशादव्यसिद्धिरित्योकारग्रहणं न कर्तव्यम् ।
यस्वरयोश्च प्रकरणात्तद्धितयोरेव ग्रहणम् ॥ उपगोरपत्यमिति ॥ गामुपगत उपगुः । नाम्नश्चेति
समासो गोरिति ह्रस्वः ॥ उपगुर्यादवविशेषः उद्धवपूर्वजेषु कश्चन । अणः प्रयोगे उक्तार्थानामप्र-
योग इति न्यायादपत्यशब्दस्याप्रयोगः ॥ मृगापत्ये मृगात्वसत्त्वान्न तद्वाचिम्यस्तद्धितः । उपगुत्वं
त्वौपगवे नास्तीति भवत्यपत्यप्रत्ययः ॥

(ऋ उरणि) संख्यासंभद्रपूर्वस्य मातृशब्दस्य ऋत उर्भवत्यणि
परे ॥ षाण्मातुरः । सांमातुरः । भाद्रमातुरः ॥

(सुबोधिनी)—ऋ उरणि ॥ सामान्यशब्दस्यापि लक्ष्यानुसारात् विशेषपरत्वं
वोध्यम् । तेन संख्यादिपूर्वस्य मातृशब्दस्य लाभः । षष्ठां मातृणामपत्यमिति तद्धि-
तार्थं द्विगुसमासोऽयम् । न तु षण्मातृणामपत्यमिति विश्रहः । दिक्संख्ये संज्ञायामिति
नियमनासंज्ञार्या समासाभावात्तद्धितान्तस्य संज्ञात्वेऽपि समासस्यासंज्ञात्वात् । आदि-

स्वरवृद्धिः । षो ड इति डत्वम् । क्वचिज्जबस्यापि जम इति डस्य णः । उर् । पाण्मा-
तुरः ॥ द्वयोर्मात्रोरपत्यं द्वैमातुरः । द्वैमात्रेश्च विनायकः ॥ संमातुरपत्यं संमातुरः ॥
भद्रमातुरपत्यं भाद्रमातुरः ॥

(तत्त्वदी०)—ऋ उरणीति ॥ मातृशब्दस्येति जननीवाचकस्यैव ग्रहणं व्याख्यानात् ॥
षण्णां मानृणामपत्यमिति ॥ संख्यापूर्वो द्विगुरिति तद्धितार्थे द्विगुः । जमे जमा वेत्यत्र
व्यवस्थितत्वाश्रयणात्क्वचिज्जबस्यापि डकारस्य अमानां मध्ये सवर्णत्वेन णकारः ॥

(शिवादेश्चाण्) शैवः । गाङ्गः ॥

(सुबोधिनी)—शिवादेश्चाण् ॥ शिवादेश्चाण् स्यादपत्येऽर्थे ॥ इज्जपवादाऽयम् ॥
शिवस्यापत्यं शैवः ॥ लह्यस्यापत्यं लाह्यः ॥ गङ्गाया अपत्यं गाङ्गः ॥ पक्षे गाङ्गयः ।
एयण् ॥ शिव ककुत्स्थ वेतण्ड जरत्कारु विषाण् तक्षन् विश्रवण रवण ऋष्टिपेण
विरूपाक्ष इति शिवादिः ॥

(तत्त्वदी०)—शिवादेश्चेति ॥ अत इति योगविभागात् शिवादेरकारान्तादप्यण् ॥

(अत इज्जनृषेः) अकारान्तान्नाम्नोऽनृषिशब्दादपत्येऽर्थे इज् ॥
दैवदत्तिः । श्रैधरिः । दाशरथिः । पौरन्दरिः ॥

(सुबोधिनी)—अत इज्जनृषेः ॥ ऋषिवाचकाददन्तात्तु अणोव भवति । अन्त-
षिवाचकमदन्तं यत्प्रातिपदिकं तत्प्रकृतिकात् षष्ठ्यन्तादिञ् स्यादपत्येऽर्थे ॥ देवदत्त-
स्यापत्यं दैवदत्तिः ॥ श्रीधरस्यापत्यं श्रैधरिः ॥ दशरथस्यापत्यं दाशरथिः ॥ पुर-
न्दरस्यापत्यं पौरन्दरिः ॥

(तत्त्वदी०)—अत इज्जनृषेरिति ॥ अत्रात इति योगविभागः । तेनाकारान्तादन्तृषि-
वाचकादप्यण् । भैमसेन इत्यादि ॥

(बाह्वादेश्च) बाहोरपत्यं बाहविः । औडुलोमिः । गार्गिः ।
वैदिः । नाडिः । कौञ्जिः ॥

(सुबोधिनी)—बाह्वादेश्च ॥ बाह्वादिभ्य इञ् स्यादपत्येऽर्थे ॥ बाह्वादिराकृतिग-
णोऽयम् । बाहोरपत्यं बाहविः ॥ उडूनीव लोमानि यस्य स उडुलोमा । “तारका-
ऽप्युडु वाऽस्त्रियाम्” इत्यमरः ॥ उडुलोमनोऽपत्यं नो वेति टिलोपः । औडुलोमिः ।
बहुत्वे त्वस्मादाणितो वेत्यणिच्चात्र वृद्धिः । उडुलोमाः ॥ गर्गस्यापत्यं गार्गिः ॥
विदस्यापत्यं वैदिः ॥ नडस्यापत्यं नाडिः ॥ कुञ्जस्यापत्यं कौञ्जिः ॥ बाह्वादिर्यथा ।
विद उर्व कश्यप कुशिक भरद्वाज उपमन्यु विश्वानर परस्त्री परशु इत्यादिः ॥

(तत्त्वदी०)—बाह्वादेश्चेति ॥ इञ् इति द्वितीययोगविभागादनकारान्तादर्पाञ्
सिध्यतीति भावः । तेन सावर्णिकरित्यादिसिद्धिः ॥

(सुधातृव्यासवरुडनिषादचण्डालबिम्बानामकङ् च) सुधा-
तुरपत्यं सौधातकिः । वैयासकिः । वारुडकिः । नैषादकिः । चाण्डा-
लकिः । बैम्बकिः ॥

(सुबोधिनी)—सुधातृव्यासवरुडनिषादचण्डालबिम्बानामकङ् च ॥
एषामकडादेशः स्यात् इञ्प्रत्ययश्चापत्येऽर्थे ॥ ङित्त्वादन्यस्य स्थानेऽकङ् ॥
सुधातुरपत्यं सौधातकिः ॥ वेदान् व्यसतीति वेदव्यासः । कार्येऽणित्यण् । भीमां
भीमसेन इतिवदेकदेशस्य ग्रहणम् । व्यासस्यापत्यमिति न संधिर्व्योर्दुट् चति वक्ष्य-
माणेनेडागमः । ततो वृद्धिवैयासकिः ॥ वरुडस्यापत्यं वारुडकिः । वरुडादयो जाति-
विशेषाः ॥ निषादस्यापत्यं नैषादकिः ॥ चण्डालस्यापत्यं चाण्डालकिः ॥ बिम्ब-
स्यापत्यं बैम्बकिः ॥

(तत्त्वदी०)—अकङ् चेति ॥ ङित्त्वादन्तस्यायमादेशः ॥ सौधातकिरिति ॥ सुधा-
तुरपत्यमिति विग्रहः ॥

(प्यायनणैयणीया गर्गनडात्रिस्त्रीपितृष्वस्त्रादेः) गर्गादेर्ण्यं
नडादेरायनण् अत्र्यादेः स्त्रीप्रत्ययान्ताच्च एयण् पितृष्वस्त्रादेर्णीयो-
ऽपत्येऽर्थे ॥ गार्ग्यः । वात्स्यः । कात्यः । वातण्ड्यः । आवड्यः ।
माण्डूक्यः । पौतिमाष्यः ॥ नाडायनः । चारायणः । गार्ग्यायणः ।
वात्स्यायनः । आमुष्यायणः ॥ आत्रेयः । कापेयः । नैधेयः ॥ गाङ्गेयः ।
माहेयः । गौधेयः । नाटेयः ॥

(सुबोधिनी)—प्यायनणैयणीया गर्गनडात्रिस्त्रीपितृष्वस्त्रादेः ॥ ण्यश्च आ-
यनण् च एयण् च णीयश्च ते प्यायनणैयणीयाः । गर्गश्च नडश्च अत्रिस्त्रियों च पितृ-
ष्वस्त्रा च एषां समाहारो गर्गनडात्रिस्त्रीपितृष्वस्त्र । गर्गनडात्रिस्त्रीपितृष्वस्त्र आदिर्यस्य स
गर्गनडात्रिस्त्रीपितृष्वस्त्रादिस्तस्मात् । द्वन्द्वान्ते श्रूयमाण आदिशब्दः प्रत्येकं संबध्यते ।
स्त्रीशब्देन स्त्रीप्रत्ययस्य ग्रहणान्नादिशब्दयोगः ॥ इह स्वरूपग्रहणं नेष्टम् । अत्र्यादिषु
तस्य तु सुग्रहत्वात् ॥ यथाक्रमेण गर्गादिभ्यो ण्योऽपत्येऽर्थे ॥ नडादेरायनण् अपत्येऽर्थे ॥
अत्र्यादेः स्त्रीप्रत्ययान्ताच्च एयण् अपत्येऽर्थे ॥ पितृष्वस्त्रादेर्णीयोऽपत्येऽर्थे ॥ इह आय-
नणैयणोरणन्तत्वादीप् । अन्तणकारपाठसामर्थ्यादर्थैवद्ग्रहणपरिभाषाया अनित्य-
त्वात् ॥ अन्यथा ष्यणीयवत् णायनणैयावित्येव ब्रूयादिति ॥ गर्गादिर्यथा । गर्गवत्स व्याघ्र-
पाद पुलस्ति बभ्रु मण्डु वतण्ड शकल कण्व अगस्त्य (अगस्ति) कुण्डिनी याज्ञवल्क्य
पराशर जमदग्नि इत्यादि ॥ नडादिर्यथा । कुक्ष ब्रध्न शङ्ख शकट इत्यादि ॥ अत्र्यादि-
र्यथा । अत्रि शुभ्र मृकण्डु अश्वान् नाटु विधवा गोधा प्रवाहण पाण्डु इत्यादि ॥ गर्गा-
दिशब्दास्तदपत्ये लाक्षणिकाः । साक्षादपत्ये इजेव । अनन्तरापत्ये गार्गिरित्युक्तत्वात् ।
गर्गस्यापत्यमितीजोऽर्थः । गार्गेरपत्यं गार्ग्यः । वत्सस्यापत्यं वात्स्यः । कतस्यापत्यं कात्यः ॥

वतण्डस्यापत्यं वातण्ड्यः । अवटस्यापत्यमावट्यः । मण्डूकस्यापत्यं माण्डूक्यः ।
 पूतिमाषस्यापत्यं पौतिमाष्यः । स्त्रियां तु नदादित्वादीप् । हसात्तद्धितयस्येपीति यलोपः ।
 गागीं । वात्सी । नडादित्वात् स्त्रियामायनणि गार्गीयणी । कात्यायनी । वातण्डी । वात-
 ण्ड्यायनी । माण्डूक्यायनी ॥ अजादित्वादाप्प्रत्यगे आवट्या । पौतिमाष्या । नडस्या-
 पत्यमितीञोऽर्थः । नाडेरपत्यं नाडायनः । चरस्यापत्यं चारायणः । ण्यन्तानामिञ-
 न्तानां च नडादित्वं बोध्यम् । गार्ग्यस्यापत्यं गार्गीयणः । वात्स्यस्याऽपत्यं वात्स्या-
 यनः । दाक्षेरपत्यं दाक्षायणः । अमुष्यापत्यमामुष्यायणः । षष्ठ्या अलुगत्र । अत्रे-
 रपत्यमात्रेयः । कपेरपत्यं कापेयः ॥

(तत्त्वदी०)—**ण्यायनणेयणीया** इति ॥ ष्यश्च आयनण् च एयण् च णीयश्च ते ।
 गर्गश्च नडश्च अत्रिश्च स्त्री च पितृष्वसा च एतेषां समाहारस्तदादिर्यस्य स तथा तस्मात् । द्वन्द्वात्पर
 आदिशब्दः प्रत्येकमभिसंबध्यते । स्त्रीतिप्रत्ययग्रहणान्नादिशब्दयोगः । अत्र नव्याः । आदिशब्दोऽत्र
 प्रकारवाची न तुं व्यवस्थार्थः । एतदादिगणस्यात्रादर्शनादित्याहुः । तन्मते गर्गादिर्गणाद् ष्य
 इत्यादिर्वीसुदेवोक्तिः प्रत्युक्ता । गर्गादिशब्दाश्च तदपत्ये लाक्षणिकाः तेन गर्गस्यापत्यं गर्गिः ।
 गार्ग्यं इत्यत्र गार्गेरपत्यमित्यर्थो बोध्यः । साक्षादपत्ये तु गार्गिरित्येवेति ॥

(कल्याण्यादेरिनड् च) काल्याणिनेयः । कौलटिनेयः ॥

(सुबोधिनी)—**कल्याण्यादेरिनड् च** ॥ एषामिनडदेशः ॥ स्त्रीप्रत्ययान्त-
 त्वादेश्यप्रत्ययः कल्याणी सुभगा दुर्भगा बन्धकी परस्त्रीकुलटा इत्यादि ॥ कल्याण्या
 अपत्यं छित्त्वादन्यस्थाने इनड् । आदिस्वरवृद्धिः । यस्येतीलोपः । काल्याणिनेयः ॥
 कुलान्यटति भिक्षार्थं हलादेरीषादाविति टेलोपः । सा कुलटा । सती भिक्षुक्यत्रेन-
 ड्विधौ गृह्यते । या तु व्यभिचारार्थं कुलान्यटति तस्या एरण्प्रत्यये कौलटेरः ।
 एयाणितु कौलटेयः । सतीपक्षे तु इनड् वा भवति कौलटिनेयः कौलटेयः ॥ “ अथ
 बान्धकिनेयः स्याद्बन्धुलश्चासतीसुतः ॥ ” “ कौलटेरः कौलटेयो भिक्षुकी तु सती
 यदि । तदा कौलटिनेयोऽस्याः कौलटेयोऽपि चात्मजः ” इत्यमरः ॥ सुभगाया अपत्य-
 मिति क्वचिद्द्वयोरिति वक्ष्यमाणेनोभयत्र वृद्धिः । इनड् । सौभागिनेयः ॥

(तत्त्वदी०)—**इनड्** चेति छित्त्वादन्यदेशः ॥ **काल्याणिनेय** इति ॥ कल्याण्या
 अपत्यमिति विग्रहः ॥

(गोधादेरारणेरणौ) गौधारः । नाटारः । पाण्डारः । गौधेरः ।
 नाटेरः । पाण्डेरः । पैतृष्वस्त्रीयः । मातृष्वस्त्रीयः ॥

(सुबोधिनी)—**गोधादेरारणेरणौ** ॥ गोधादेरारणेरणौ प्रत्ययौ स्तः अपत्येऽर्थं ॥
 गोधाया अपत्यं गौधारः ॥ नट्या अपत्यं नाटारः यस्येति लोपः ॥ पण्डो नपुसंकस्तस्या-
 पत्यं पाण्डारः । एरणितुं गौधेरः नाटेरः पाण्डेरः । पितृष्वस्त्रादेर्णीयः । पितृष्वसेति । मातृ-

पितृभ्यां स्वसुरिति षत्वम् । पितृष्वसुरपत्यं पैतृष्वस्त्रीयः । मातृष्वसुरपत्यं मातृष्वस्त्रीयः ॥
(तत्त्वदी०)—गौधार इति ॥ गोधाया अपत्यमिति विग्रहः ॥ पाण्डार इति ॥ पण्ड-
स्यापत्यमिति विग्रहः ॥

(पितृष्वस्त्रादेरेयणि टिलोपः) पैतृष्वसेयः । मातृष्वसेयः ॥

(सुबोधिनी)—पितृष्वस्त्रादेरेयणि टिलोपः ॥ पितृष्वस्त्रादंष्ट्रलोपः स्यादंयणि ॥
अज्यादित्वादेयण् । पैतृष्वसेयः ॥

(तत्त्वदी०)—पैतृष्वसेय इति ॥ पितृष्वसुरपत्यमिति विग्रहः । पितृष्वस्त्रादेरित्यत्र कृतपत्व-
निर्देशात्समासे कच्चित्पूर्वपादोत्तरपदस्थस्य सस्य पः । तेन ज्योतिःश्रेम श्यादौ षत्वं च ॥

(पाण्डोडचण्) पाण्डचः ।

(सुबोधिनी)—पाण्डोडचण् ॥ पाण्डुशब्दात् डचण् स्यादपत्येऽर्थे ॥ णित्करणं
तु पाण्डचा भार्या इत्यत्र वृद्धिर्हेतोस्तद्धितस्यारक्तविकारार्थस्येति पुंवद्भावप्रतिषेधार्थम् ।
पाण्डोरपत्यं पाण्डचः ॥

(चटकादेरैरण्) चटकस्यापत्यं चाटकैरः ॥

(सुबोधिनी)—चटकादेरैरण् ॥ चटकशब्दादेरण् स्यादपत्येऽर्थे ॥ प्रातिपदिकः
ग्रहणे लिङ्गविशिष्टस्यापि ग्रहणमिति परिभाषया स्त्रिया अपि । चटकस्य चटकाया
वाऽपत्यं चाटकैरः ॥

(तत्त्वदी०)—चाटकैर इति ॥ चटकस्य चटकाया वाऽपत्यमिति विग्रहः ॥

(ह्यपत्ये लुक्) चटका ॥

(सुबोधिनी)—ह्यपत्ये लुक् । चटकादेरणौ लुक् स्यात् ह्यपत्ये ॥ चटका ।
अजादित्वादाप् ॥

(तत्त्वदी०)—चटकेति ॥ चटकस्य चटकाया वाऽपत्यं क्त्रिति विग्रहः ॥

(लुग्बहुत्वे क्वचित्) प्रत्ययस्य ॥ गर्गाः । वसिष्ठाः । भृगवः ।
अङ्गिरसः । वत्साः । कुत्साः । गौतमाः । अत्रयः । विदाः । अङ्गाः ।
वङ्गाः । कलिङ्गाः । विदेहाः ॥

(सुबोधिनी)—लुग्बहुत्वे क्वचित् ॥ क्वचिदपत्यप्रत्ययस्य लुक् स्यात् तत्कृतं
बहुत्वे ॥ ण्यस्य लुक् । गर्गाः । वत्साः ॥ तत्कृतं इति किम् । प्रियो गार्ग्यो येषां ते
प्रियगार्ग्याः । स्त्रियां तु न । गार्ग्यः स्त्रियः ॥ अणो लुक् वसिष्ठाः । भृगवः । अङ्गि-
रसः । कुत्साः । गौतमाः । विदाः । उर्वाः ॥ एयणो लुक् । अत्रयः ॥ जनपदक्षत्रिय-
वाचिनोऽपत्यप्रत्ययस्य लुक् स्यात् । बहुत्वे अणो लुक् अङ्गाः । वङ्गाः । कलिङ्गाः ।
विदेहाः ॥ तद्वाजान्यर्थेष्वपत्यप्रत्यया भवन्ति । इक्ष्वाकूणां राजेति निपातनाट्टिलोपः ।

ऐक्ष्वाकः ॥ पञ्चालानां राजा पाञ्चालः ॥ बहुत्वे लुक् । इक्ष्वाकवः । पञ्चाला इत्यादि ॥
एवं मङ्गानां राजा आङ्ग इत्याद्यपि बाध्यम् ॥

(तत्त्वदी०)—लुग्बहुत्वे क्वचिदिति ॥ कचिद्ग्रहणाद्ग्रन्थान्तरमेतलक्ष्यानुसारेण लुग्भव-
तीति बोध्यम् । ग्रन्थगौरवमयान् तत्सर्वमुदाहृतम् ।

(स्त्रियामवन्तिकुन्तिकुरुशूरसेनादिभ्योऽबहुत्वेऽपि) अवन्ती ।
कुन्ती । कुरुः । शूरसेनी ॥

(सुबोधिनी)—स्त्रियामवन्तिकुन्तिकुरुशूरसेनादिभ्योऽबहुत्वेऽपि ॥
एभ्योऽपत्यार्थप्रत्ययस्य लुक् स्यात् स्त्रीप्रत्यये ॥ अवन्तेरपत्यं स्त्री अवन्ती । कुन्तेरपत्यं
कौन्तेयः । स्त्री कुन्ती ॥ इतो मनुष्यजातेरितीप् । कुरोरपत्यं कौरव्यः । स्त्री-कुरुः ।
उत ऊरित्यूप्रत्ययः ॥ शूरसेनस्यापत्यं शौरसेनः । स्त्री शूरसेनी ॥ अवन्तीत्यादि
किम् । मद्रस्यापत्यं माद्रः । स्त्री माद्री । जातित्वादीप् ॥

(तत्त्वदी०)—अवन्तीति ॥ अवन्तेरपत्यमिति विग्रहः । पुमांस्त्वावन्त्यः ॥ कुन्तीति ॥
कुन्तेरपत्यमिति विग्रहः ॥ कुरूरिति ॥ कुरोरपत्यं स्त्री कुरुः । उत ऊरित्यूः । पुमांस्तु कौरव्यः ।
शूरसेनस्यापत्यं शूरसेनी । पुमान् शौरसेनः ॥

(देवतेदमर्थे) देवतार्थे इदमर्थे चोक्ता वक्ष्यमाणाश्च प्रत्ययाः ॥
इन्द्रो देवताऽस्य ऐन्द्रम् । सौम्यम् । आग्नेयम् । गृहमेधीयम् । वास्तो-
ष्पतीयम् । अग्नीषोमीयम् । मरुत्वतीयम् ॥

(सुबोधिनी)—देवतेदमर्थे ॥ देवता च इदं च अनयोः समाहारो देवतदं देवतदं
चासौ अर्थश्च देवतेदमर्थस्तस्मिन् देवतेदमर्थे । त्यज्यमानद्रव्ये उद्देश्यविशेषो देवता ।
इन्द्रान्ते श्रूयमाणत्वात्प्रत्येकमर्थशब्दः संबध्यते । देवतार्थे इदमर्थे च उक्ता वक्ष्यमा-
णाश्च प्रत्ययाः स्युः । अण् इञ् ण्यः आयनण् एयण् णीय आरण् एरण् डचण् ऐरण्
एते उक्तप्रत्ययाः ॥ इन्द्रो देवता अस्येति ऐन्द्रं हविः ॥ अत्र प्रथमान्तात्प्रत्ययो देवताऽस्येति
षष्ठ्यर्थे । अन्योक्ते प्रथमेति तद्धितेनोक्ते संबन्धे प्रथमा । स्त्रियां तु त्रण ईप् ॥ ऐन्द्री दिक् ।
सोमो देवताऽस्येति सौम्यं ण्यः । नदादित्वादीप् । सौमी ऋक् । हसात्तद्धितस्येपीति
यलोपः ॥ अग्निदेवताऽस्येति आग्नेयम् । एयण् । अणन्तत्वादीप् । अग्नेयी ॥ गृहमेधशब्दा-
ऽदन्तः ॥ गृहमेधो देवताऽस्येति गृहमेधीयम् ॥ गृहमेध्यम् ॥ वास्तोष्पतिदेवताऽस्येति वास्तो-
ष्पतीयम् । वास्तोष्पत्यम् । “वास्तोष्पतिः सुरपतिः” इत्यमरः ॥ वास्तोः पतिः वास्तो-
ष्पतिः ॥ “वेङ्मभूर्वास्तुरस्त्रियाम्” इत्यमरः ॥ अग्नीषोमी देवते अस्येति अग्नीषोमीयम् ।
अग्नीषोम्यम् ॥ मरुत्वान् देवताऽस्येति मरुत्वतीयम् । मरुत्वत्यम् । “इन्द्रो मरुत्वा-
न्मघवा” इत्यमरः ॥

(तत्त्वदी०)-देवतेदमर्थे इति ॥ देवता च इदं चानयोः समाहारः देवतेदम् । न चासावर्थश्च देवतेदमर्थस्तस्मिन् । इन्द्रान्ते श्रूयमाणत्वादर्थशब्दस्य प्रत्येकं योम दश्यादायेनाह-
देवताथे इत्यादि । इन्द्रो देवताऽस्येति ॥ त्यज्यमानद्रव्ये उद्देश्यविशेषो देवता मन्त्रस्तुत्या
च ॥ नतु देवतार्थस्यापि इदमर्थत्वाद्देवताग्रहणं व्यर्थमिति चेत्सत्यम् । इदमर्थे इन्द्रसंज्ञि हविरिति
बोधः । देवताथे तु इन्द्रदेवतोद्देश्यकं हविरिति विशेषबोधार्थं पृथक् ॥

(अपोनपादपान्नपातोर्पोनप्लुअपान्नप्लुआदेशौ) इय्ययोः
परतः ॥ अपोनप्त्रियम्-अपोनप्त्रीयम् । अपान्नप्त्रियम्-अपान्नप्त्रीयम् ॥
(सुबोधिनी)-अपोनपादपान्नपातोर्पोनप्लुअपान्नप्लुआदेशौ ॥ इय्ययोः
परतः एतयो अपोनप्लु अपान्नप्लु आदेशौ स्तः ॥ अपोनपाद्देवताऽस्येति । अपान्नपा-
द्देवताऽस्येति ॥

(तत्त्वदी०)-अपोनपादपान्नपातोरेति ॥ अत्रादेशं यथासंख्यं न तु प्रत्यये व्याख्यानात् ॥

(प्रावृष ण्यः) प्रावृद् देवताऽस्य प्रावृषेण्यम् । कः मजापति-
देवताऽस्य कायम् ॥

(सुबोधिनी)-प्रावृष ण्यः ॥ अस्मादेण्यः प्रत्ययः स्यात् देवताथं ॥ प्रवर्षतीति
प्रावृद् । नहिवृतीति दीर्घः । जातेऽथं तु इकः । प्रावृषि जातः प्रावृषिकः । प्रावृषेण्यः ।
“स्त्रियां प्रावृद् स्त्रियां भूमि वषा अथ शरत् स्त्रियाम्” इत्यमरः ॥ कस्यकारान्तादं-
शोऽणि। को ब्रह्मा देवताऽस्येति यस्येति लोपात्परत्वादादिवृद्धिः ॥ आग्र कायं हविः ॥

(तत्त्वदी०)-कायमिति ॥ अत्र यस्य लोपं चाधित्वा परत्वाद्वृद्धिः ॥

(क्वचिद् द्वयोः) पूर्वोत्तरपदाद्योः स्वरयोः क्वचिद्द्विर्भवति
ऋणिति ॥ आग्निमारुतम् ॥

(सुबोधिनी)-क्वचिद् द्वयोः ॥ द्वयोरिति पष्ठ्यन्तं पदविशेषणम् । अग्रमारुतो
देवते अस्येति अग्ररिदिति वक्ष्यमाणनेकारादेशः । उभयत्र वृद्धिः । आग्निमारुतम् ।
अण् । स्वाभ्यर्थवाचकदेवताद्वन्द्वे एव पूर्वोत्तरपदादिस्वरवृद्धिविषयकमुदाहरणमेतत् ।
तनेह न स्कन्दविशाखयोरयमिति स्कन्दविशाखः । अण् । “पार्वतीनन्दनः स्कन्दः”
इत्यमरः ॥ नेन्द्रस्य परस्या ॥ उभयत्र प्राप्तौ परस्येन्द्रशब्दस्य वृद्धिर्न भवति देवताद्वन्द्वे ।
सौमेन्द्रौ देवते अस्येति सौमेन्द्रः पशुः । अण् ॥ परस्येति क्त्विम् । इन्द्राग्री देवते अस्येति
ऐन्द्राग्रोऽण् । यस्येतीकारलोपः ॥ दीर्घात्परस्य वरुणस्य वृद्धिर्न भवति देवताद्वन्द्वे ॥ इन्द्रा-
वरुणौ देवते अस्येति । देवताद्वन्द्वे पूर्वस्येत्यात्वम् । ऐन्द्रावरुणम् । मित्रावरुणौ देवते
अस्येति मित्रावरुणम् । अण् ॥ दीर्घात्क्विम् । “आग्निवारुणीमनुष्वाहीमालभेत” इति ॥

(तत्त्वदी०)-क्वचिद् द्वयोरिति ॥ अत्रादिस्वरस्येति संपूर्णसमनुवर्तते । द्वयोरिति पष्ठ्यन्तं
पदविशेषणम् । यद्यपि समासैकपद्यं तथाप्यन्तवर्तिन्या विभक्त्या पदद्वयत्वं बोध्यमापदोतोऽत इति

ज्ञापितमुत्तरस्थापदत्वं तु ज्ञापकसिद्धं न सर्वत्रेति वचनान्नेहाश्रयणीयम् ॥ आग्निमारुतमिति ॥
अग्रामस्तौ देवते अस्येति विग्रहः ॥

(अग्नेरिद्वद्धौ) वृद्धिमत्युत्तरपदे अग्नेरिदादेशः स्यात् ॥ आग्नि-
मारुणम् । सौहार्दम् । सौभागिनेयः । सौभाग्यम् । साक्तुसैन्धवः ।
आनुशातिकम् । ऐहलौकिकम् । पारलौकिकम् । पौर्वाहिकम् ॥

(सुबोधिनी)—अग्नेरिद्वद्धौ ॥ अग्निशब्दस्येत्यात् वृद्धिमत्युत्तरपदे देवता-
द्वन्द्वे ॥ अलौकिके वाक्ये आत्वमीत्वं च बाधित्वा इत् । विष्णौ परे इत्वं न
विष्णुशब्दे परेऽग्निशब्दस्येत् । आग्नावैष्णवम् । अण् प्रत्ययः ॥ आग्निमारुणम् । उभ-
यिञ्च वृद्धी । सुहृदो भावः सौहार्दम् । अण् ॥ सुभगाया अपत्यं सौभागिनेयः । एय-
णनडौ वृद्धी च ॥ सुभगस्य भावः सौभाग्यम् । ण्यः ॥ सक्तुप्रधानाः सिन्धवः सक्तु-
सिन्धवः । सक्तुसिन्धुषु भवः साक्तुसैन्धवः । अण् वृद्धी । शतेन क्रीतः शतिकः ।
शतिकमनुगतोऽनुशतिकः । अनुशतिकस्येदम् आनुशातिकम् । अण् वृद्धी । इह
लोके भवम् ऐहलौकिकम् । इकः ॥ परलोके भवं पारलौकिकम् ॥

(तत्त्वदी०)—अग्नेरिति ॥ वृद्धिमत्युत्तरपदे अग्नेरिदादेशः स्यादित्यर्थः ॥ सौहार्द-
मिति ॥ सुहृदो भावः ॥ सौभागिनेय इति ॥ सुभगाया अपत्यमित्यर्थः ॥ साक्तुसैन्धव
इति ॥ सक्तुप्रधानाः सिन्धवः सक्तुसिन्धवस्तेषु भवः ॥ शतेन क्रीतः शतिकः । तमनुगतोऽनु-
शतिकस्तस्येदमानुशातिकम् ॥

(णितो वा) उक्ता वक्ष्यमाणाश्च प्रत्यया णितो वा ॥ स्वस्त्रीयः ।
श्वशुरस्यापत्यं श्वाशुर्यः । पित्र्यम् । गव्यम् । पयस्यम् । कुल्यम् । तदी-
यम् । त्वदीयम् । मदीयम् ॥

(सुबोधिनी)—णितो वा ॥ अणादयः कादयश्च णितो वा भवन्ति ॥ अणादीनां
णित्वे सिद्धे पक्षे निषेधार्थं वचनम् । कादीनांमणित्वे सिद्धे पक्षे विधानार्थम् । स च
क्वचिन्नित्यनिषेधः । क्वचिद्वैकल्पिकः । क्वचिदनिषेध एव ॥ स्वशुरपत्यं स्वस्त्रीयः ।
णीयः ॥ श्वशुरस्यापत्यं यस्येत्यलोपः । श्वाशुर्यः ॥ पितुरिदमिति क्वचित्स्वरवचकार
इति स्वरत्वात् रत्वम् । पित्र्यम् । ण्यः ॥ गोरिदं गव्यम् । ण्यः । स्वरत्वाद् । पयसि
भवं पयस्यम् ॥ कुले भवं कुल्यम् । ण्यः ॥ तस्येदं तदीयम् । तवेदम् । ममेदम् ।
'स्वन्मदेकत्वे' इति त्वद् मद् । त्वदीयम् । मदीयम् ॥

(तत्त्वदी०) णितो वेति ॥ अत्र त्रेत्यस्य व्यवस्थितत्वात् क्वचिदणितोऽपि णित्वं क्वचित्
णितोऽप्यणित्वं क्वचिद्विकल्प इति बोध्यम् ॥ णितो बहुत्वात् णित इत्युक्तिर्ब्राह्मणग्राम इतिवत् । तेन
णितोऽपि त्रिचविकल्पो बोध्यः ॥ पित्र्यमिति ॥ पितुरिदमिति विग्रहे क्वचित्स्वरवच इति स्वर-
त्वाद् । एवं गव्यमित्यपि ॥

(अन्यस्य दक्) अन्यदीयम् ॥

(सुबोधिनी)-अन्यस्य दक् ॥ अन्यशब्दस्य दगागमो भवति णीयं । अपठ्ठा-
त्तृतीयान्तस्यान्यशब्दस्य दगागमो वाच्यः आशीराशाऽऽस्थाऽऽस्थितोत्सुकान्तिकारक-
रागणीयेषु परतः ॥ अन्यदाशीः ॥ अन्यदाशा ॥ अन्यदास्था ॥ अन्यदास्थितः ॥
अन्यदुत्सुकः । अन्यदूतिः ॥ अन्यत्कारकः । अन्यद्रागः ॥ अपठ्ठीत्तृतीयान्तस्येति
किम् । अन्यस्यान्येन वा आशीः अन्याशीः ॥ कारकणीययोरपठ्ठीत्तृतीयान्तस्येति
निषेधो न वाच्यः ॥ अथे परे अन्यस्य वा दक् । अन्यदर्थः । अन्यार्थः । अन्यदीयम् ॥

(पितुर्भ्रातरि व्यः) पितुर्भ्राता पितृव्यः ॥

(सुबोधिनी)-पितुर्भ्रातरि व्यः ॥ पितृशब्दाद्भ्रप्रत्ययो भवति भ्रात्रथं ॥

(मातुर्भ्रातरि डुलः) मातुलः ॥

(सुबोधिनी)-मातुर्भ्रातरि डुलः ॥ मातृशब्दात् डुलप्रत्ययो भवति भ्रात्रथं ॥
डित्त्वाद्दिलोपः ॥

(मातृपितृभ्यां पितरि मातरि च डामहप्) मातुः पिता
मातामहः । पितामहः । मातुर्माता मातामही । पितामही ॥

(सुबोधिनी)-मातृपितृभ्यां पितरि मातरि च डामहप् ॥ आभ्यां डाम-
हप् प्रत्ययः स्यात् पितृथं मात्रथं च ॥ डित्त्वाद्दिलोपः ॥ पित्त्वात् स्त्रियाम् श्रुति इतीप् ॥

(तत्त्वदी०)-मातृपितृभ्यामिति ॥ पित्त्वादीप् ॥

(अवेर्दुग्धे सोढदूसमरीसाः) अवेर्दुग्धम् अविसोढम् । अवि-
दूसम् । अविमरीसम् ॥

(सुबोधिनी)-अवेर्दुग्धे सोढदूसमरीसाः ॥ अविशब्दादंते प्रत्यया भवन्ति
दुग्धेऽर्थे । सकारपाठसामर्थ्यात्त पः ॥ अविसोढमिति ॥

(तिलान्निष्फलात्पिञ्जै) निष्फलस्तिलस्तिलपिञ्जः । तिल-
पेजः ॥

(सुबोधिनी)-तिलान्निष्फलात्पिञ्जै ॥ तिलशब्दादंतो प्रत्ययो स्तः-
निष्फलेऽर्थे ॥ तिलपिञ्जः । तिलपेजः । वन्ध्यस्तिल इत्यर्थः ॥

(कारकात् क्रियायुक्ते) कारकादप्येते प्रत्ययाः क्रियायुक्ते कर्तरि
कर्मणि च ॥ कुङ्कुमेन रक्तं कौङ्कुमम् । वस्त्रेण परिवृतो वास्त्रो रथः ।
काम्बलः । द्वैपः । वैयाघ्रः ॥

(सुबोधिनी)-कारकात् क्रियायुक्ते ॥ कारकादणादयः कादयश्च प्रत्ययाः
स्युः ॥ ननु “कर्ताकर्म च करणं संप्रदानं तथैव च । अपादानाधिकरणे इत्याहुः कार-

काणि षट् ॥” इत्यत्र कारकशब्दः सर्वस्मिन्नपि क्रियासाधने दृष्टः । स्वार्थिकः कारकः सङ्गीत्यत्र तु कर्तृभावे दृष्टस्तस्य कस्मान्न ग्रहणम् । उच्यते । अत्राद्यस्यैव ग्रहः । अन्यथा कर्तुरित्येवावक्ष्यत् । अथ का क्रिया किं च तद्युक्तम् । उच्यते । व्यापारो भावना सैवोत्पादना सैव च क्रियेति । उक्तं च “गुणभूतैरवयवैः समूहः क्रमजन्मनाम् । बुद्ध्या प्रकल्पितो भेदः क्रियेति व्यपदिश्यते ॥ १ ॥” इति । स्वभावतो गुणीभूतैरवयवैरवान्तरलक्षणैर्युक्तः क्रमजन्मनां क्षणानां समूहः आचार्यैः क्रिया व्यपदिश्यते । कीदृशः । संकलनात्मिकया बुद्ध्याऽभेद एकत्वं प्रकल्पितं तद्युक्तमेतया क्रियया युक्तम् । क्रिया चोत्पत्त्युत्पादनरूपा । उत्पत्तिः फलम् । उत्पादना व्यापारः । व्यापारेण युक्तः कर्ता । फलेन युक्तं कर्म । तस्मिन् क्रियायुक्ते कर्तरि कर्मणि च ॥ तेन रक्तं रागात् । रज्यते अनेनेति बाहुलकात् करणे घञ् । रागो रञ्जकद्रव्यम् । तृतीयान्ताद्वागवाचकात्प्रत्ययो रक्तमित्यर्थे । कुङ्कुमेन रक्तं वस्त्रं कौङ्कुमम् । रञ्जनक्रियायाः करणकारकात् कुङ्कुमादण् । तद्युक्तमत्र वस्त्रं कर्मेत्यादि ज्ञेयम् ॥ लाक्ष्या रक्तं लाक्षिकम् । रोचनया रक्तं रौचनिकम् । इकः ॥ नील्या रक्तं नीलम् अण् ॥ णितो वेति न वृद्धिः ॥ पीतेन रक्तं पीतकम् । कः ॥ तेन परिवृतो रथः । समन्ताद्द्वेष्टितः परिवृत्त उच्यते । तेनेति तृतीयान्तादणादयः परिवृतो रथ इत्यर्थे । वास्रो रथः । अण् ॥ कम्बलेन परिवृतो रथः काम्बलः ॥ अण् ॥ द्वीपिनो विकारो द्वैपम् । द्वैपेन परिवृतो रथः द्वैपः ॥ व्याघ्रस्य विकारो वैयाघ्रम् । युङ्वृद्धी । वैयाघ्रेण परिवृतो वैयाघ्रो रथः ॥

(तत्त्वदी०) — कारकात् क्रियायुक्ते इति ॥ कारकशब्दो यद्यपि द्वयर्थः कर्तृपरः सर्वकारकपरश्च तथाप्यत्र सर्वकारकार्य एवं गृह्यते । अन्यथा कर्तुरित्येवावक्ष्यत् । क्रिया च धात्वर्थः । स च फलव्यापारात्मकः फलव्यापारयोर्द्वातुरित्युक्तत्वात् । ततश्च फलयुक्तं कर्म व्यापारयुक्तः कर्तेत्याशयेनाह — क्रियायुक्ते कर्तरीत्यादि ॥ कुङ्कुमेन रक्तमिति ॥ रञ्जनक्रियायाः करणकारकात् कुङ्कुमादण् । तद्युक्तमत्र वस्त्रं कर्मेति ॥ माथुर इत्यत्रागमनक्रियाया अपादानकारकान्मथुराशब्दादण् तद्युक्तोऽत्र कर्तेत्यादिकमूहम् ॥ कारकादिति किम् । फलानां सुहितः । क्रियायुक्ते किम् । काष्ठैः पाकः । नात्र पाकादिः क्रियायुक्तः किंतु क्रियैव ॥ क्रियेति किम् । गेहे घटः । अत्र घटत्वयुक्तो घटः न क्रियायुक्तः । क्रियायामित्युक्ते शब्दं करोति शाब्दिक इत्यादौ प्रधानेन क्रियाया एव भानं स्यात् तु कर्तुः । यदि कर्तृकार्यग्रहणं मण्डूकच्छत्याऽनुवर्तते तदा कारकादित्येवास्तु ॥

(पाण्डुकम्बलादिनिः) पाण्डुकम्बलेन संवीतः पाण्डुकम्बली रथः । वसिष्ठेन दृष्टं वासिष्ठं साम । कालेयम् । वररुचिना कृतो वाररुचो ग्रन्थः । मनुना प्रोक्तो मानवो धर्मः । मथुराया आगतो माथुरः । ग्रामादागतो ग्राम्यः । धुरं वहतीति धुर्यः—धारेयः । सर्वधुरीणः । एकधुरीणः ॥

(सुबोधिनी)—पाण्डुकम्बलादिनिः ॥ पाण्डुकम्बलशब्दो राजास्तरणपाण्डु-
वर्णकम्बलस्य वाचकः । अस्त्यर्थेनैव सिद्धे वचनमणा निवृत्त्यर्थम् । इकार उच्चार-
णार्थः । तेन दृष्टं साम ॥ तेनेति तृतीयान्तादणादयः दृष्टं सामत्यर्थं । वासिष्ठं साम ।
अण् ॥ कलिना दृष्टं साम कालेयम् । एयण् ॥ वामदेवेन दृष्टं साम वामदेव्यम् ।
ण्यः ॥ उशनसा दृष्टं साम निपातनाद्विलोपो वा । आशनसम् । आशनम् । अण् ॥
तेन कृतो ग्रन्थः ॥ तेनेति तृतीयान्तादणादयः कृतो ग्रन्थ इत्यर्थं । वररुचिना
कृतो वाररुचो ग्रन्थः ॥ तेन प्रोक्तम् ॥ तेनेति तृतीयान्तादणादयः प्रोक्तमित्यर्थं ।
मनुना प्रोक्तो मानवो धर्मः । अण् ॥ तत् आगतः ॥ तत् इति पञ्चम्यन्तादणादयः
आगत इत्यर्थं । माथुरः । अण् ॥ ग्राम्यः ॥ तद्ब्रह्मति ॥ तदिति द्वितीयान्तादणा-
दयो ब्रह्मतीत्यर्थं । धुरं ब्रह्मति धुर्यः । ण्यः । णितो वेति न वृद्धिः । 'य्योर्वि हसे' इति
दीर्घो न संज्ञापूर्वकत्वेन तस्यानित्यत्वात् । धौर्यः । एयण् ॥ सर्वा चासौ धृञ्चति
ऋक्पूरित्यप्रत्ययः । 'कर्मधारये' इति पुंवत् । सर्वधुरा तां ब्रह्मति यस्यत्यालोपः ।
सर्वधुरीणः । ईनः ॥ एका चासौ धृञ्चति एकधुरा तां ब्रह्मति एकधुरीणः । ईनः ॥
एकधुरः । अण् ॥ शकटं ब्रह्मति शकटो गौः । अण् ॥ हलं ब्रह्मति हालिकः ।
इकः ॥ सीरं ब्रह्मति सैरिकः । इकः ॥ रथं ब्रह्मति रथ्यः । ण्यः ॥ युगं ब्रह्मति
युग्यः । ण्यः ॥

(तत्त्वदी०)—धुर्य इति ॥ संज्ञापूर्वकविधेरनित्यत्वात्कचिन्न दीर्घः ॥ एकधुरीण इति ॥
णित्वविकल्पान्न वृद्धिः ॥

(मुखपार्श्वतसोलोप ईये) मुखतो भवं मुखतीयम् । पार्श्वतीयम् ॥

(सुबोधिनी)—मुखपार्श्वतसोलोप ईये ॥ मुखं च पार्श्वं च मुखपार्श्वं मुखपार्श्व-
योस्तसौ मुखपार्श्वतसौ तयोः ॥ षष्ठीनिर्दिष्टत्वात्सलोपः । यस्यत्यलोपः । मुखतीयम् ॥
पार्श्वतो भवं पार्श्वतीयम् । णीयः ॥

(तत्त्वदी०)—मुखपार्श्वेति ॥ द्वन्द्वान्ते श्रूयमाणत्वात्तसः प्रत्येकं योगः ॥ मुखतीयमिति ॥
षष्ठीनिर्दिष्टस्येति सकारलोपे यस्येति लोपे च रूपसिद्धिः ॥

(देवस्वराजजनपराणां कुक् ईये) देवकीयम् । स्वकीयम् । राज-
कीयम् । जनकीयम् । परकीयम् ॥

(सुबोधिनी)—देवस्वराजजनपराणां कुक् ईये ॥ एषां कुक् स्यात् ईये ॥
देवस्येदं देवकीयम् ॥ स्वस्येदं स्वकीयम् ॥ राज इदं राजकीयम् । नाम्नो नो लोपशिति
नलोपे कृते पश्चात् कुक् बोध्यः ॥ जनस्येदं जनकीयम् । परस्येदं परकीयम् ॥

(तत्त्वदी०)—देवस्वेति ॥ देवकीयमिति ॥ देवस्येदमिति वाक्यम् ॥ राजकीयमिति ॥
अत्र नलोपे यत्नः । नाम्नो नो लोपशित्यस्य नान्तस्य नाम्न इति व्याख्यानात् प्रकृते कुको राजा-
न्यावयवत्वान्तताभावात् । अतो नो वेत्यत्र वेत्यस्य व्यवस्थितत्वाश्रयणादत्र नलोपः ॥

(मध्यान्मः) मध्यमः ॥

(सुबोधिनी)-मध्यान्मः ॥ अस्मान्मः प्रत्ययः स्यात् भवाद्यर्थे ॥ मध्यं भवं मध्यमः ॥

(हेमन्तस्य वा तलोपोऽणि) हैमन्म-हैमन्तम् ॥

(सुबोधिनी)-हेमन्तस्य वा तलोपोऽणि ॥ हेमन्तादण् स्यात् तस्य लोपश्च वा ॥ हेमन्ते भवं हैमनं हैमन्तं च ॥

(तत्त्वदी०)-हैमनमिति ॥ हेमन्ते भवमिति विग्रहः ॥ टिलोपरत्कयुक्तेरेव न ॥

(चिरपरुत्परारिभ्यस्तनः) चिरत्नम् । परुत्नम् । परारित्नम् ।

(सुबोधिनी)-चिरपरुत्परारिभ्यस्तनः ॥ एभ्यस्तनप्रत्ययः स्यात् ॥ चिर-शब्दोऽदन्तः ॥ परुदित्यव्ययं पूर्वस्मिन् वत्सरे ॥ परारि पूर्वतरे वत्सरेऽव्ययम् ॥

(अग्रादिपश्चादन्ताड्डिमः) अग्रिमम् । आदिमम् । पश्चिमम् । अन्तिमम् ॥

(सुबोधिनी)-अग्रादिपश्चादन्ताड्डिमः ॥ एभ्यो डिमः प्रत्ययः स्यात् ॥ डित्त्वाट्टिलोपः । अग्रे भवम् अग्रिमम् ॥ आदौ भवम् आदिमम् ॥ पश्चाद्भवं पश्चिमम् ॥ अन्ते भवम् अन्तिमम् ॥

(तत्त्वदी०)-पश्चिममिति ॥ पश्चाद्भवम् । डित्त्वादादित्यस्य लोपः ॥

(हेतुमनुष्येभ्यो वा रूप्यमयटौ) समादागतं समरूप्यम् । सममयम् । समीयम् । देवदत्तरूप्यम् । देवदत्तमयम् । देवदत्तीयम् ॥

(सुबोधिनी)-हेतुमनुष्येभ्यो वा रूप्यमयटौ ॥ हेतुवाचकेभ्यो मनुष्य-वाचकेभ्यश्च रूप्यमयटौ वा स्तः ॥ इ ईवर्थः ॥ आगतमित्यर्थे समात् मार्गादागतं समरूप्यम् । सममयम् ॥ पक्षे णीयः । समीयम् ॥ देवदत्तादागतं देवदत्तरूप्यम् । देवदत्तमयम् । देवदत्तीयम् । णीयः ॥ देवदत्तः । अण् ॥

(तत्त्वदी०)-हेतुमनुष्येभ्य इति ॥ हेतुमनुष्यवाचिभ्य इत्यर्थः ॥

(छगलिनो णेयिनः) छगलिना प्रोक्तमधीयते ये छागलेयिनाः ॥

(सुबोधिनी)-छगलिनो णेयिनः ॥ छगलिन्शब्दात् णेयिनः प्रत्ययः स्यात् प्रोक्तमधीते इत्यर्थे ॥ छगलिना प्रोक्तं शास्त्रमधीयते पठन्ति ये ते छागलेयिनाः । नो वेति टिलोपः ॥

(तत्त्वदी०)-छागलेयिना इति ॥ णित्त्वाट्टिः ॥

(पाराशर्यशिलालिभ्यां भिक्षुनटसूत्रयोर्णिनिः) पाराशर्येण प्रोक्तं भिक्षुसूत्रमधीयते पाराशरिणो भिक्षवः । शैलालिनो नटाः ॥

(सुबोधिनी)-पाराशर्यशिलालिभ्यां भिक्षुनटसूत्रयोर्णिनिः ॥ आभ्यां णिनिः स्यात् ॥ इकार उच्चारणार्थः ॥ पाराशर्यो व्यासः ॥ अनन्तरापत्येऽपि उप-
चाराद्गर्गादिभ्यो ण्यः । यस्येत्यलोपे कचिद्यलोप इति वक्ष्यमाणेन यलोपः । पारा-
शरिणः ॥ शिलालिना प्रोक्तं नटसूत्रमधीयते ये ते शैलालिनः ॥

(तत्त्वदी०)-पाराशर्येति ॥ भिक्षुसूत्रे वाच्ये पाराशर्यशब्दात् नटसूत्रे शिलालिशब्दाद्
णिनिरित्यर्थः ॥ पाराशरिण इति ॥ कन्यादित्वाद्यलोपः ॥

(कर्मन्दकृशाश्वदिनिः) उक्तविषये ॥ कर्मन्दिनः । कृशाश्विनः ॥

(सुबोधिनी)-कर्मन्दकृशाश्वदिनिः ॥ उक्तविषये आभ्यामिनिः स्यात् ॥
कर्मन्देन प्रोक्तं भिक्षुसूत्रमधीयते ये ते कर्मन्दिनो भिक्षवः । कृशाश्वेन प्रोक्तं नट-
सूत्रमधीयते ये ते कृशाश्विनो नटाः ॥ भिक्षुनटसूत्रयोः किम् । पाराशर्यस्येदं पाराश-
रम् ॥ शिलालिन इदं शैलालम् ॥ कर्मन्दम् ॥ काशाश्वम् । अण् ॥

(तत्त्वदी०)-उक्तविषये इति ॥ भिक्षुनटसूत्रयोरित्यर्थः ॥

(त्रपुजतुनोः षण् विकारे) त्रपुषम् । जातुषम् ॥

(सुबोधिनी)-त्रपुजतुनोः षण् विकारे ॥ आभ्यां षण् स्याद्विकारं ॥ त्रपुणो
विकारः त्रपुषम् ॥ जतुनो विकारः जातुषम् ॥

(शम्याः षलञ्) शामीली सुक् ॥

(सुबोधिनी)-शम्याः षलञ् ॥ शमीशब्दात् षलञ् स्यात् । पित्वादीष् ॥
शम्या विकारः शामीलं भस्म । ष्वित इतीष् । शामीली ॥

(तत्त्वदी०) शामीलीति ॥ शम्या विकार इति विग्रहः । पित्वादीष् ॥

(शक्तियष्टचोरीकण् प्रहरणे) शाक्तीकः । याष्टीकः ॥

(सुबोधिनी)-शक्तियष्टचोरीकण् प्रहरणे ॥ आभ्यामीकण् स्यात् ॥
शक्तिः प्रहरणमस्य शाक्तीकः । यष्टिः प्रहरणमस्य याष्टीकः ॥

(तत्त्वदी०)-शाक्तीक इति ॥ शक्तिः प्रहरणमस्येति विग्रहः ॥

(विंशतित्रिंशद्भ्यां ङककौ वा)

(सुबोधिनी)-विंशतित्रिंशद्भ्यां ङककौ वा ॥ तेन क्रीतमित्यर्थे आभ्यां
ङककौ प्रत्ययौ स्तः ॥ असंज्ञायामर्थे ङकः ॥

(विंशतेस्तिलोपो ङिति) विंशकः । त्रिंशकः । विंशतिकः ।
त्रिंशत्कः ॥

(सुबोधिनी)-विंशतेस्तिलोपो ङिति ॥ तिशब्दलोपः ॥ विंशकः ।
त्रिंशकः । संज्ञायां तु कः । विंशतिकः । त्रिंशत्कः ॥

(कर्मण उकञ्) कर्मणे प्रभवति कार्मुकम् ॥

(सुबोधिनी)—कर्मण उकञ् ॥ कर्मन्शब्दादुकञ् स्यात् तस्मै प्रभवतीत्यर्थे ॥
समर्थः शक्तः प्रभवतीत्युच्यते ॥

(मनोर्जातावपत्ये ष्यषणौ) मनोरपत्यं मनुष्यः । मानुषः ॥
जातौ किम् । मानवः ॥

(सुबोधिनी)—मनोर्जातावपत्ये ष्यषणौ ॥ मनुशब्दादेतौ स्तः अपत्यत्वे
जातौ वाच्ये ॥ समुदायार्थो जातिः । मनुष्यः । मानुषः । जातिशब्दादेतौ ॥

(केनेयेकाः) कारकात्क ईन इय इक इत्येते प्रत्यया भवन्ति
कर्तारि कर्मणि चोक्तवक्ष्यमाणेष्वर्थेषु च णितो वा ॥ क्रममधीते क्रमकः ।
पदकः ॥ ग्रामादागतस्तत्र जातो वा ग्रामीणः । सधीचीनः । समी-
चीनः । तिरश्चीनः । कुलस्यापत्यं कुलीनः । महाकुलीनः । आढ्य-
कुलीनः ॥

(सुबोधिनी)—केनेयेकाः ॥ कश्च ईनश्च इयश्च इकश्च ते केनेयेकाः ॥ क्रममधीते
क्रमकः ॥ क्रमपदशिक्षामीमांसाः क्रमादयः । एभ्यः कः । पूर्वस्य ह्रस्वो निपातनात् ।
शिक्षकः ॥ मीमांसामधीते मीमांसकः ॥ ग्रामे भवः ग्रामीणः । ईनः ॥ ग्राम्योऽपि ष्यः ॥
सध्यङ्ङेव सधीचीनः ॥ सम्यङ्ङेव समीचीनः ॥ तिर्यङ्ङेव तिरश्चीनः । सहाश्चतीति
सध्यङ् ॥ अश्चत्यन्ताच्चास्रः स्वार्थे ईनो वा ॥ दिशि न । प्राक् प्राचीनम् । प्रत्यक्
प्रतीचीनम् । अवाक् अवाचीनम् । अर्वाक् अर्वाचीनम् । अर्वन्तम् अश्चतीति अर्वाक् ।
“निकृष्टप्रतिकृष्टवरेफयाप्यावमाधमाः ॥” इत्यमरः ॥ दिशि तु प्राची दिक् ॥ अचेर्दीर्घ-
श्चेति अलोपे पूर्वकारदीर्घः ॥ उदीची दिक् ॥ तिरश्चादय इति उदीचादेशः ॥ कुलस्यापत्य-
मिति कुलीनः ॥ तदन्तादपि महच्च तत्कुलं चेति सहादेः सादिरिति महाकुलस्यापत्यं
महाकुलीनः ॥ आढ्यं च तत् कुलं च आढ्यकुलम् । आढ्यकुलस्यापत्यमाढ्यकुलीनः ॥

(तत्त्वदी०)—केनेयेका इति ॥ कश्च ईनश्च इयश्च इकश्च ते । देयतेदमर्थ इत्यत्र देयतेदमो-
रिति वक्तव्येऽर्थग्रहणं स्पष्टार्थमिहानुवर्तते ॥ ततश्चोक्ता नुक्तलाभ इत्याशयेनाह—उक्तेत्यादि ॥ सधी-
चीन इति ॥ सध्यङ्ङेवेति विग्रहे स्वार्थे ईनः । णिच्वाभावान्न वृद्धिः ॥ एवं सम्यङ्ङेव समीचीनः ।
अचेर्दीर्घश्चेत्यकारलोपे पूर्वस्येकारस्य दीर्घः । तस्यापि तद्धिते विधानात् ॥

(क्वचिद्वलोपः) कन्याया अपत्यं क्वानीनः । क्वात्यस्येमे क्वाती-
याः छात्राः । गार्गीयाः । रेवत्या अपत्यं रैवतिकः । पुष्येण युक्ता
पौर्णमासी पौषी । तैषी । क्षत्रस्यापत्यं क्षत्रियः । शुक्रो देवताऽस्य
शुक्रियम् । इन्द्रस्य लिङ्गमिन्द्रियम् । अक्षैर्दीर्घव्यतीत्याक्षिकः ।
कुद्दालैः खनति कौद्दालिकः । हलं वहति हालिकः । शब्दं करोति

शाब्दिकः । दाडुरिकः । धर्मं चरति धार्मिकः । आधार्मिकः । पक्षिणां हन्ति पाक्षिकः । शाकुनिकः । तैत्तिरिकः । मात्स्यिकः । मैनिकः । मार्गिकः । सारङ्गिकः । पुराणमधीते पौराणिकः । ऐतिहासिकः । वैदिकः ॥

(सुबोधिनी)—कचिद्यलोपः। कचिद्धसात्परस्य यकारस्य लोपः स्यात् तद्धिते स्वरे न त्वाकारे ॥ कन्याया अपत्यमिति एयणाऽपवाद ईनः। यस्येत्यालोपः । ततो यलोपः । णितो वेति णित्वाद्बुद्धिः। कानीनो व्यासः कर्णश्च । अविवाहिताया अपत्यमित्यर्थः ॥ कात्यस्येमे गर्गादिण्यान्तात् णीये यलोपः । कातीयाः। गार्ग्यस्थेमे गार्गीयाः। यलोपः। न त्वाकारे इति किम् । गार्ग्यायणः । इह न यलोपः। रेवतिकः । णितो वेति णित्वाद्बुद्धिः । रेवती अश्वपाली मणियाली द्वारपाली इत्यादिरेवत्यादयः ॥ नक्षत्रेण युक्तः कालः ॥ तृतीयान्तनक्षत्रशब्दात्प्रत्यया युक्तः काल इत्यर्थं । पुष्येण युक्तं पौषगदः । अण् । तिष्यपुष्ययोर्नक्षत्राणीति यलोपः । स्त्रियां तु 'त्रण ईप्' । पौषा।। तिष्येण युक्तौ तेषी ॥ क्षत्रशब्दाज्जातावियः । क्षत्रियः । क्षात्रिरन्यः ॥ शुक्रियं हविः । इयः ॥ इन्द्रस्यात्मनो लिङ्गं चिह्नमिति इन्द्रियम् ॥ तेन दीव्यति खनति जयति जितम् । तेनेति तृतीयान्तादिको दीव्यत्यादिष्वर्थेषु । णितो वेति णित्वाद्बुद्धिः । अक्षैः पाशकैर्दीव्यत्याक्षिकः ॥ कुदालैः खनति कौदालिकः । "गोदारणं तु कुदालः" इति हेमः ॥ अक्षैर्जयत्याक्षिकः । अक्षैर्जितम् आक्षिकम् ॥ हलं सीरं वहति हालिकः। इहः।। तेनेति तृतीयान्तादिकः संस्कृतैऽथैदंशा संस्कृतं दाधिकम् ॥ मरीच्यैः संस्कृतं मार्याचिकम् ॥ ज्वदं करोति शाब्दिकः ॥ प्रकृतिप्रत्ययविभागेन शब्दं व्युत्पादयतीत्यर्थः ॥ दडुरं करोति दाडुरिकः ॥ इह दडुरशब्दः वाद्यमाण्डवाची । कुलाल इत्यर्थः ॥ धर्मं चरति धार्मिकः । सद्गुण इत्यर्थः ॥ अधर्मं चरत्याधार्मिकः । असद्गुण इत्यर्थः ॥ पक्षिणां हन्ति नो वेति टिल्लोपः ॥ इकः । पाक्षिकः ॥ शकुनं हन्ति शाकुनिकः ॥ तैत्तिरिं हन्ति तैत्तिरिकः ॥ मत्स्यं हन्ति मात्स्यिकः ॥ मीनं हन्ति मैनिकः ॥ मृगं हन्ति मार्गिकः ॥ सारङ्गं हन्ति सारङ्गिकः ॥ मयूरं हन्ति मायूरिकः ॥ पुराणमधीते पौराणिकः ॥ इतिहासमधीते वेत्ति वा ऐतिहासिकः ॥ वेदमधीते वेत्ति वा वैदिकः ॥ णितो वेति णित्वाद्बुद्धिः ॥

(तत्त्वदी०)—कानीन इति ॥ व्यास कर्णश्च । णित्वाद्बुद्धिः ॥ शाकुनिकं स्यादीनां शकुनीन् हन्तीत्यादि वाक्यम् । ऐतिहासिक इति ॥ इतिहासमधीते ॥

(पीलवादिकर्णादिभ्यः कुणजाहौ पाकमूलयोः) पीलनां पाकः पीलुकुणः । कर्णस्य मूलं कर्णजाहम् ॥

(सुबोधिनी)—पीलवादि कर्णादिभ्यः कुणजाहौ पाकमूलयोः ॥ पीलवादिभ्यः कर्णादिभ्यश्च कुणजाहौ प्रत्ययौ स्तः पाकमूलयोरर्थयोः ॥ पाकः परिणामः ॥ मूल-

मुपक्रमः । पीलु कर्कन्धु शमी करीर बङ्गुल बदर खदिर पीलवादयः । कर्ण अक्षि
नख मुख केश पाद गुल्फ भ्रू शृङ्ग दन्त ओष्ठ पृष्ठ कर्णादयः ॥

(तत्त्वदी०)—पाकमूलयोरिति ॥ यथाक्रममनयोरन्वय इत्याशयेनाह—पीलूनां
पाक इत्यादि ॥

(पक्षात्तिर्मूले) पक्षस्य मूलं पक्षात्तिः ॥

(सुबोधिनी)—पक्षात्तिर्मूले॥पक्षशब्दात्तिप्रत्ययः स्यात् मूलेऽर्थे॥पक्षात्तिः प्रतिपत्त॥

(चञ्चुचणौ वित्ते) विद्यया वित्तो विद्याचञ्चुः । विद्याचणः ॥

(सुबोधिनी)—चञ्चुचणौ वित्ते ॥ चञ्चुचणौ प्रत्ययौ स्तो वित्तेऽर्थे ॥ वित्तो
भोग्यप्रतीतयोरिति निपातनात् दस्तस्येति नत्वं न ॥

(वेः शालशङ्कटौ) विस्तृतम् । विशालम् । विशङ्कटम् ॥

(सुबोधिनी)—वेः शालशङ्कटौ । वेः स्वार्थे एतौ स्तः ॥ विस्तृतम् ॥ विशा-
लम् । विशङ्कटम् । विनञ्चभ्यां नानाञ्चौ न सह ॥ असहार्थे पृथग्भावे
वर्तमानाभ्यां नानाञ्चौ स्तः । विना । नाना ॥

(विसम्प्रोदः कटः) विकटम् । संकटम् । प्रकटम् । उत्कटम् ॥

(सुबोधिनी)—विसम्प्रोदः कटः ॥ एभ्यः कटप्रत्ययः स्यात् स्वार्थे ॥ विक्र-
टम् । विकृतम् ॥ संकटम् । संहतम् । संबाध इत्यर्थः ॥ प्रकटम् । प्रज्ञातम् । प्रका-
शते इत्यर्थः ॥ उत्कटसुद्रुतम् ॥ रूढशब्दाश्चैते कथंचिद्व्युत्पाद्यन्ते ॥

(अलाबूतिलोमाभङ्गाभ्यो रजसि) अलाबूनां रजोऽलाबूकटम् ।
तिलकटम् । उमाकटम् । भङ्गाकटम् ॥

(सुबोधिनी)—अलाबूतिलोमाभङ्गाभ्यो रजसि ॥ एभ्यो रजस्यभिर्धेयं
कटप्रत्ययः स्यात् ॥ रजसो विकारत्वात् विकारार्थे प्रत्ययानामपवादोऽयम् ॥ अला-
बूनां रजः अलाबूकटम् ॥ तिलानां रजः तिलकटम् ॥ उमायाः रजः उमाकटम् ॥
भङ्गायाः रजः भङ्गाकटम् ॥

(गोष्ठादयः स्थानादिषु पशुनामभ्यः) गवां स्थानं गोगोष्ठम् ।
अश्वगोष्ठम् ॥

(सुबोधिनी)—गोष्ठादयः स्थानादिषु पशुनामभ्यः ॥ पशुनामभ्यां गोष्ठा-
दयः प्रत्ययाः स्युः स्थानादिष्वर्थेषु ॥

(संघाते कटः) अवीनां संघातोऽविकटः ॥

(सुबोधिनी)—संघाते कटः ॥ अप्रसृतावयंवससृहः संघातस्तत्र कटप्रत्ययः ॥
सामूहिकानामपवादोऽयम् ॥

(विस्तारे षटः) अविषटः ॥

(सुबोधिनी) विस्तारे षटः ॥ प्रसृतावयवः समूहो विस्तारस्तत्र षटः प्रत्ययः ॥ सामूहिकानामपवादोऽयम् ॥

(द्वित्वे गोयुगः) द्वाबुष्टौ उष्ट्रगोयुगम् ॥

(सुबोधिनी)-द्वित्वे गोयुगः ॥ प्रकृत्यर्थस्य द्वित्वे द्योत्ये गोयुगप्रत्ययः स्यात् ॥ उष्ट्रगोयुगम् ॥ द्वयं युगमित्यादिवत् द्वयवयवसंघातप्राधान्यादेकवचनमित्यर्थः ॥

(षट्त्वे षड्गवः) अश्वषड्गवम् ॥

(सुबोधिनी)- षट्त्वे षड्गवः ॥ षट्त्वे वाच्ये षड्गवप्रत्ययः स्यात् ॥ अश्वानां षट्त्वम् अश्वषड्गवम् । अवयवसंघातस्य प्राधान्यादेकवचनम् ॥

(तत्त्वदी०)-अश्वषड्गवमिति ॥ षट् अश्वा इत्यर्थः ॥

(स्नेहे तैलः) तिलतैलम् । सर्षपतैलम् ॥

(सुबोधिनी)-स्नेहे तैलः ॥ स्नेहे वाच्ये तैलप्रत्ययः ॥ तिलानां स्नेहः तिलतैलम् ॥ सर्षपाणां स्नेहः सर्षपतैलम् ॥

(भवने क्षेत्रे शाकटशाकिनौ) इक्षूणां भवनं क्षेत्रम् इक्षुशाकटम् । इक्षुशाकिनम् ॥

(सुबोधिनी) भवने क्षेत्रे शाकटशाकिनौ ॥ भवने क्षेत्रे इत्यर्थं शाकट-शाकिनौ प्रत्ययौ भवतः ॥

(अवात्कुटारकटौ) अवाचीनोऽवकुटारः । अवकटः ॥

(सुबोधिनी)-अवात् कुटारकटौ ॥ अवशब्दात् कुटारकटौ प्रत्ययौ भवतः अवाचीने हीनेऽर्थे अवकुटारावकटशब्दौ वंदे प्रसिद्धौ ॥

(नासिकाया नते संज्ञायां टीटनाटभ्रटा अवात्) नासिकाया नतम् अवटीटम् । अवनाटम् । अवभ्रटम् । तद्योगान्नासिकाऽव-टीटा । पुरुषोऽवटीटः ॥

(सुबोधिनी)-नासिकाया नते संज्ञायां टीटनाटभ्रटा अवात् ॥ नासिका-साधनके नमने वर्तमानादवशब्दादेते प्रत्ययाः स्वार्थे संज्ञायां वाच्यायाम् ॥ नतमिति नपुंसके भावे क्तः । नमनं नीचैस्त्वम् । कथं तर्हि नासिकायां पुरुषे चावटीटशब्द-प्रयोग इत्यत आह-तद्योगादिति ॥

(नेर्विडबिरीसौ) निविडम् । निबिरीसम् ॥

(सुबोधिनी)-नेर्विडबिरीसौ ॥ उक्तेऽर्थे निशब्दान्नासिकाया नतेऽभिधेये विडबिरीसौ प्रत्ययौ स्तः ॥

(इनपिटकाः प्रत्यया नेश्चिकचिचिकादेशाः) चिकिनम् ।
चिपिटम् । चिकम् ॥

(सुबोधिनी)—इनपिटकाः प्रत्यया नेश्चिकचिचिकादेशाः ॥ उक्तेऽर्थे
नासिकाया नतेऽभिधेये इनपिटकाः प्रत्ययाः स्युः ॥ निशब्दस्य चिकचिचिका यथा-
क्रममादेशाश्च ॥

(तत्त्वदी०)—इनपिटका इति ॥ यथाक्रमं प्रत्ययत्रयम् आदेशत्रयं च बोध्यम् ॥

क्लिन्नस्य चिल्पिल्चुलो लः प्रत्ययोऽस्य चक्षुषी इत्यर्थे)
क्लिन्ने चक्षुषी अस्य चिल्लः । पिल्लः । चुल्लः ॥

(सुबोधिनी)—क्लिन्नस्य चिल्पिल्चुलो लः प्रत्ययोऽस्य चक्षुषी इत्यर्थे ।
अस्य चक्षुषी एतस्मिन्नर्थे क्लिन्नशब्दालप्रत्ययः स्यात् क्लिन्नस्य चिल् पिल् चुल् आदे-
शाश्च ॥ कथं तर्हि । “स्युः क्लिन्नाक्षे चुल्लचिल्लपिल्लाः क्लिन्नेऽक्षिण चाप्यमी” इत्यमरः ।
इति चेत् अत्राहुः । पुरुषे व्युत्पादितानां तदवयवे लक्षणा बोध्याऽत्र ॥

(उपाधिभ्यामासन्नारूढयोस्त्यक्ः) पर्वतस्यासन्ना भूमिरुप-
त्यका । आरूढा अधित्यका ॥

(सुबोधिनी)—उपाधिभ्यामासन्नारूढयोस्त्यक्ः ॥ उपाधिभ्यां त्यक्ः
प्रत्ययः स्यात् ॥ आसन्नं समीपम् । आरूढमुच्चस्थानम् । तत्र संज्ञायाम् । पर्वतस्यासन्नं
स्थलमुपत्यका । आरूढस्थलमधित्यका । क्षिपकादित्वात् काप्यत इतीत्वं न ॥

(कर्मणष्टो घटते इत्यर्थे) कर्मणि घटते कर्मठः ॥

(सुबोधिनी)—कर्मणष्टो घटते इत्यर्थे ॥ सप्तम्यन्तात् कर्मन्शब्दात् ठप्रत्ययः
स्यात् घटते चेष्टते इत्यर्थे ॥ ‘नो लोपः’ इति नलोपः । “कर्मण्शूरस्तु कर्मठः” इत्यमरः ॥

(साक्षाद्दृष्टरि संज्ञायां ङिनिः) साक्षाद्दृष्टा साक्षा ॥

(सुबोधिनी)—साक्षाद्दृष्टरि संज्ञायां ङिनिः ॥ द्रष्टर्यर्थे साक्षादित्यव्ययात्
ङिनिः स्यात् संज्ञायामर्थे ॥ ङित्वाद्दिलोपः । इनामिति दीर्घः । साक्षी ॥

(इष्टादिभ्य इतिरनेनेत्यर्थे) इष्टमनेन इष्टी । अधीती । हैयङ्ग-
वीनं श्रोत्रियः क्षेत्रियोऽनुपदी इत्यादयो निपात्याः । ह्योगो-
दोहोद्भवं हैयङ्गवीनम् । छन्दोऽधीते श्रोत्रियः । परक्षेत्रे चिकित्स्यः
क्षेत्रियः । अनुपदमन्वेष्टाऽनुपदी ॥

(सुबोधिनी)—इष्टादिभ्य इतिरनेनेत्यर्थे ॥ एभ्य इतिप्रत्ययः स्यात् अनेने-
त्यर्थे ॥ अधीतमनेनेति अधीती ॥ हैयङ्गवीनं श्रोत्रियः क्षेत्रियोऽनुपदी इत्यादयो निपा-

त्याः ॥ दुह्यते इति दोहः क्षीरम् । ह्योगोदोहस्य विकार इति ह्योगोदोहस्य हियङ्गु-
रादेशो विकारार्थं ईनप्रत्ययश्च निपात्यते । णितो वेति णित्वाद्बुद्धिः । 'वोऽव्यस्वर'
इत्यब् । हैयङ्गवीनं नवनीतम् ॥ छन्दसः श्रोत्रभावो निपात्यते 'तदधीत' इत्येतस्मिन्नर्थे
इयप्रत्ययश्च । णितो वेति वृद्धचथावः । श्रोत्रियः ॥ परक्षेत्रशब्दात् सप्तम्यन्तात् इय-
प्रत्ययः परशब्दलोपश्च निपात्यते । क्षेत्रियो व्याधिः शरीरान्तरे चिफित्स्यः । अप्रती-
कार्य इत्यर्थः ॥ अनुपदशब्दादन्वेष्टरि इन् प्रत्ययो निपात्यते । पदस्य पश्चादनुपदम् ॥

(आख्याताव्ययसर्वादिष्टैः प्रागकः) पचतकि उच्चकैः । नीचकैः ।
सर्वकः । अयकम् । असकौ । त्वकम् । अहकम् ॥

(सुबोधिनी)—आख्याताव्ययसर्वादिष्टैः प्रागकः ॥ एपां ङः प्राक् अक
प्रत्ययः स्यात् स्वार्थे ॥ अन्त्योऽकार उच्चारणार्थः ॥

(त्यतनौ) भवाद्यर्थे त्यतनौ प्रत्ययौ स्तः अव्ययात् ॥ कुत्र भवः
कुत्रत्यः । कुतस्त्यः । अमात्यः । इहत्यः ॥ अव्ययस्य तद्धित्य-
स्वरयोः ष्टिलोपः ॥ बहिर्भवो बाह्यः । स्वः स्वर्गस्तत्र भवः सौवः ।
पौनःपुन्यम् । पौनःपुनिकः ॥

(सुबोधिनी)—त्यतनौ ॥ भवाद्यर्थे एतौ स्तः ॥ अमेहकतम्त्रेभ्य एव त्यः ।
अमाऽन्तिकसहायर्थयोः । अमा भवः अमात्यः ॥

(दक्षिणापश्चात्पुरसस्त्यण्) दाक्षिणात्यः । पाश्चात्यः । पौरस्त्यः ।
ऐषमस्त्यम् । ऐषमस्तनम् ॥

(सुबोधिनी)—दक्षिणापश्चात्पुरसस्त्यण् ॥ एभ्यस्त्यण् स्यात् भवाद्यर्थे ॥
दक्षिणेत्यादन्तमव्ययम् । दक्षिणा भवः दाक्षिणात्यः ॥ ऐषमोह्यसूत्रसूत्रयो वा त्यः ।
पक्षे तनः । अत्र वर्षे ऐषमः । अतीतं इति ह्यः । आगामिदिने श्वः ॥

(श्वसस्तिकण्वा) शौवस्तिकम् । अद्यतनः । ह्यस्तनः । श्वस्तनः ।
सनातनः । सदातनः । पुरातनः । दोषातनः । सायंतनः । चिरंतनः ।
प्राक्तेतनः ॥

(सुबोधिनी)—श्वसस्तिकण्वा ॥ श्वसव्ययात्तिकणपि स्यात् ॥ श्वो भवमिति
द्वारादिवात् युडागमवृद्धी । शौवस्तिकम् ॥ कालवाचिभ्योऽव्ययेभ्यः सायंचिरंप्राक्ते-
त्रगे इति चतुर्भ्यश्च तनः स्यात् ॥ दोषेति रात्रौ । दोषा भवः दोषातनः ॥ प्राक्तेतनः ॥
भगे प्रातर्भवः प्रगेतनः । सप्तम्या अलुक् उभयत्र ॥ स्यतेर्ध्वि आतो युगिति युक्ति
कृते सायशब्दोऽकारान्तो दिवसावसाने रूढः तस्य चिरशब्दोऽप्यदन्तस्तस्यापि
प्रत्ययसंनियोगेन मान्तत्वं प्राक्प्रगयोरेदन्तत्वं च निपात्यते इति वार्तिककृन्मतम् ।
भाष्ये तु सायं चिरं च मान्तमव्ययं स्वकृतम् ॥

(तत्त्वदी०)—शौचस्तिक्रमिति ॥ श्वो भवमिति विग्रहः । द्वारादित्वादकारात्पूर्वं युटि कृते पश्चाद्वृद्धिः ॥ प्राङ्हेतन इति ॥ एदन्तत्वं निपातनात् ॥

(स्वार्थेऽपि) उक्ता वक्ष्यमाणाश्च प्रत्ययाः स्वार्थे स्युः ॥ देवदत्त एव देवदत्तकः । चोर एव चौरः । वय एव वायसः । रक्ष एव राक्षसः । चत्वारो वर्णाश्चातुर्वर्ण्यम् । समीपमेव सामीप्यम् । चत्वारो वेदाश्चातुर्वेद्यम् । प्रज्ञ एव प्राज्ञः । चातुराश्रम्यम् । त्रैलोक्यम् । अनन्त एवानन्त्यम् । आवसथ एवावसथ्यम् । इतिह एव ऐतिह्यम् । भेषज-मेव भैषज्यम् ॥

(सुबोधिनी)—स्वार्थेऽपि ॥ प्रकृत्यर्थेऽप्यणादयः स्युः ॥ देवदत्त एव देवदत्तकः । णितो वेति णित्वाद् वृद्धिः ॥ चोर एव चौरः ॥ वय एव वायसः ॥ रक्ष एव राक्षसः । अण् ॥ चत्वारश्च ते वर्णाश्च चतुर्वर्णाः चतुर्वर्णा एव चातुर्वर्ण्यम् । ण्यः ॥ चतुरो वेदानधीते इति तद्धितार्थे द्विगुः । तमधीते इत्यर्थेऽण् तस्य लुक् च । चतुर्वेद एव चातुर्वेद्यः । ण्यः ॥ उभयत्र वृद्धिः ॥ चत्वारश्च ते वेदाश्च चतुर्वेदाः चतुर्वेदा एव चातुर्वेद्यमिति वा ॥ प्रज्ञ एव प्राज्ञः । अण् ॥ चत्वार आश्रमा एव चातुराश्रम्यम् । ण्यः ॥ त्रयश्च ते लोकाश्च त्रिलोकाः त्रिलोका एव त्रैलोक्यम् । अनन्त एव आनन्त्यः । ण्यः ॥ आवसथ एवेति उपसर्गे वसेरथप्रत्ययः आवसथ्यं गृहम् । ण्यः ॥ इतिहेति निपात-संमुदायः । ऐतिह्यम् । ण्यः ॥ भिषज्यतेः कण्ठ्वादियगन्तात् किप् । भिषक् । भिषजा-मिदं भेषजम् । अणि निपातनादेकारः ॥ भैषज्यम् । ण्यः ॥

(तत्त्वदी०)—स्वार्थेऽपीति ॥ वय एव वायस इति । स्वार्थिकाः प्रकृतितो लिङ्ग-वचनानि न व्यभिचरन्तीत्यसौत्सर्गिकत्वाद्लिङ्गविपर्ययः ॥

(भागरूपनामभ्यो धेयः) भाग एव भागधेयम् । नामधेयम् । रूपधेयम् ॥

(सुबोधिनी)—भागरूपनामभ्यो धेयः ॥ एभ्यो धेयप्रत्ययः स्यात्स्वार्थे ॥ “दैव दिष्टं भागधेयं भाग्यं स्त्री नियतिर्विधिः” इति “आख्याद्वा अभिधानं च नामधेयं च नाम च” इति चामरः ॥

(देवान्तः) देव एव देवता ॥

(सुबोधिनी)—देवान्तः ॥ देवशब्दात्तप्रत्ययः स्यात् स्वार्थे ॥ तान्तं स्थियाम् ॥

(मृदस्तिकः) मृदेव मृत्तिका ॥

(सुबोधिनी)—मृदास्तिकः ॥ मृदशब्दात्तिकप्रत्ययः स्यात् स्वार्थे ॥

(सस्नौ प्रशंसायाम्) प्रशस्ता मृत् मृत्सा । मृत्सना ॥

(सुबोधिनी)-सस्त्री प्रशंसायाम् ॥ रूपप्रत्ययस्यापवादो । मृदः सस्त्री प्रत्ययो स्तः प्रशंसायामर्थे ॥ “मृन्मृत्तिका प्रशस्ता तु मृत्सा मृत्सा च मृत्तिका” इत्यमरः ॥
(अणीनयोर्युष्मदस्मदीयुस्माकास्माकौ) युवयोर्युष्माकं वाऽयं यौष्माकः । यौष्माकीणः । आवयोरस्माकं वाऽयम् आस्माकः । आस्माकीनः ॥

(सुबोधिनी)-अणीनयोर्युष्मदस्मदीयुष्माकास्माकौ ॥ एतयोर्द्वित्वे बहुत्व च वर्तमानयोर्युष्माकास्माकावादेशौ स्तः अणीनयोः परतः ॥
(तत्त्वदी०)-अणीनयोरिति ॥ आदेशे यथासंख्यं न तु प्रत्यये ॥

(एकत्वे तवकममकौ) तवायं तावकः । ममायं मामकः । तावकीनः । मामकीनः ॥

(सुबोधिनी)-एकत्वे तवकममकौ ॥ एकत्वे वर्तमानयोर्युष्मदस्मदीस्तवकममकावादेशौ स्तः अणीनयोः परतः ॥

(वत्तुल्ये) सादृश्येऽर्थं वत्प्रत्ययः ॥ चन्द्रेण तुल्यं चन्द्रवत् । ब्राह्मणेन वत् । क्षत्रियवत् । मथुरायाभिव मथुरावत् । पाटलिपुत्रे इव प्राकारः पाटलिपुत्रवत् । चैत्रस्थेव चैत्रवत् मैत्रस्य गृहम् ॥

(सुबोधिनी)-वत्तुल्ये ॥ तुल्यते सादृश्येनोन्मीयते ज्ञायते इति ‘तुल उन्माने’ अस्मात् क्यप् तुल्यम् । यद्वा तोलनं तुला । जेरभावे भिदाद्यङ् । तुलया संमितं तुल्यम् । कारकादिति ष्यः । णितो वेत्यणिच्वम् । तृतीयान्तात् सप्तम्यन्तात् पष्ठ्यन्ताच्च वत्प्रत्ययः स्यात् तुल्ये सादृश्येऽर्थे ॥ ब्राह्मणेन तुल्यं ब्राह्मणवदधीत ॥ तृतीयान्तात् तु क्रियातुल्ये एव गुणतुल्ये मा भूत् । पुत्रेण तुल्यः स्थूलः ॥ द्रव्यतुल्येऽपि न । गवा तुल्यो गवयः ॥ सप्तम्यन्तात् पष्ठ्यन्ताच्च क्रियातुल्येऽपि भवतीत्यर्थः । मथुरावत् पाटलिपुत्रे प्राकारः । मथुरायां यादृशः प्राकारस्तादृशः पाटलिपुत्रे इत्यर्थः ॥

(तत्त्वदी०)-वत्तुल्ये इति ॥ अत्र क्रियाग्रहणमनुवर्तते । तत्र तुल्येन संबध्यते । तेन तुल्यायां क्रियायामित्यर्थो लभ्यते । तोलनं तुला तथा संमितमिति विग्रहे कारकादिति ष्यप्रत्यये णितो वेति णिच्वाभावाद्भृञ्भावः । चतुर्वदित्यादिनिर्देशात् क्रियासादृश्याभावेऽपि पष्ठ्यन्तात्सप्तम्यन्ताच्च भवति इत्याशयनाह-मथुरावदित्यादि ॥ योगविभागात्सप्तम्यन्तात्सप्तम्यन्ताच्च क्रियासादृश्याभावेऽपि पष्ठ्यन्तात्सप्तम्यन्ताच्च भवति ॥

(अर्हेऽपि) विधिर्महति विधिवत् ॥

(सुबोधिनी)-अर्हेऽपि ॥ अर्हेऽर्थेऽपि द्वितीयान्ताद्भवत् स्यात् क्रियातुल्ये ॥ विधिर्महति विधिवत्पूज्यते । विधानं विधिः । अर्हतीति अर्हः पचाद्यः ॥

(भावे तत्त्वयणः) शब्दस्य प्रवृत्तिनिमित्तं भावस्तत्र वाच्ये एतं स्युः ॥ तान्तं स्त्रियाम् । त्वान्तं क्रीबम् । ब्राह्मणता ब्राह्मत्वम् ब्राह्मण्यम् ॥ शुक्लता । शुक्लत्वम् । शौक्ल्यम् ॥ वैदुष्यम् ॥

(सुबोधिनी)—भावे तत्वयणः॥तश्च त्वश्च यण् च ते तत्वयणः॥भावे तत्वयणः प्रत्यया अणादयश्च स्युः ॥ भावशब्दोऽनेकार्थवचनः । अभिप्राये यथा अयं भावः । पदार्थमात्रे यथा । विचित्रा भावशक्तयः । शृङ्गारादिषु यथा । स्थायिभावः संचारि- भावः । प्रवृत्तिनिमित्ते धात्वर्थमात्रे च भावः । तेष्वत्र कस्य ग्रहणम् । उच्यते। प्रवृत्ति- निमित्तवचनस्य भावस्यात्र ग्रहणम् । भवन्ति शब्दा अनेनेति व्युत्पत्तेः । अभिप्राया- दिवचनस्यात्र अग्रहोऽनभिधानात् । तथा च सिद्धान्तकौमुद्यां प्रकृतिजन्यबोधे प्रकारो भाव इति । उक्तं च हरिटीकायाम् । कृतद्धितसमासेभ्यः संबन्धाभिधानं भावप्रत्य- येनेति । तेन पाचकत्वमित्यत्र कर्तृत्वरूपः संबन्धः । औपगवत्वमित्यत्र जन्यत्वरूपः संबन्धः । राजपुरुषत्वमित्यत्र स्वत्वरूपसंबन्धः॥ तप्रत्ययान्तं स्त्रीलिङ्गम् । त्वप्रत्ययान्तं नपुंसकम् । यणन्तमुभयत्र । मैत्र्यं मैत्रीत्यादि । ब्राह्मणस्य भावः । यस्त्येलोपः । ब्राह्मण्यम् । शुक्लाया भावः त्वतलोगुणवचनस्येति पुंवद्भावः । शुक्लत्वम् ॥

(तत्त्वदी०)—भावे तत्वयण इति॥तश्च त्वश्च यण् च ते॥भावशब्दोऽभिप्रायाद्यनेकार्थोऽप्यत्र प्रवृत्तिनिमित्तवचन एव गृह्यते न त्वभिप्रायाद्यर्थः॥प्रवृत्तिनिमित्तभिन्नानामनभिधानादित्याशयेनाह— शब्दस्येत्यादि॥प्रवृत्तेर्निमित्तं प्रवृत्तिनिमित्तं तस्मिन् प्रत्यया इत्यर्थः॥ अणन्तमुभयत्रामैत्र्यमामैत्री॥

(कर्मण्यपि) ब्राह्मणस्य कर्म ब्राह्मण्यम् । राज्यम् । स्तैन्यम् ॥

(सुबोधिनी)—कर्मण्यपि ॥ कर्मण्यर्थेऽपि तत्वयणः प्रत्यया अणादयश्च स्युः ॥ राज्ञो भावः कर्म वा नो वेति टिलोपः । राज्यम् । यण् ॥ स्तेनस्य चोरस्य भावः कर्म वा स्तैन्यम् । यण् ॥

(तत्त्वदी०)—कर्मण्यपीति ॥ अत्र क्रियानुवृत्तेः क्रियायामित्यर्थः ॥

(लोहितादेर्डिमन् भावे वा) लोहितिमा । लोहितता । लोहि- तत्वम् । लौहित्यम् । अणिमा । लघिमा । महतो भावो महिमा ॥

(सुबोधिनी)—लोहितादेर्डिमन् भावे वा ॥ लोहितादेर्गणात् डिमन् प्रत्यय- स्तादयश्च भावे ॥ लोहितस्य भावः । डित्वाट्टिलोपः । लोहितिमा ॥ अणोर्भावः अणिमा ॥ लघोर्भावः लघिमा ॥ महतो भावः । टिलोपः महिमा ॥

(तत्त्वदी०)—लोहितिमेति ॥ लोहितस्य भाव इत्यर्थः ॥

(भावेऽणपि) लाघवम् । गौरवम् । यौवनम् । शैशवम् । मौनम् । हौत्रम् । औद्गात्रम् ॥

(सुबोधिनी)—भावेऽणपि ॥ अण् प्रत्ययोऽपि स्यात् भावे ॥ गुरोर्भावां गौरवम् 'वोऽव् यस्वरे' इत्यव् ॥ यूनो भावः नो वेति टिलोपो न । यौवनम् ॥ शिशोर्भावः शैशवम् ॥ मुनेर्भावः मौनम् ॥ होतुर्भावः हौत्रम् ॥ उद्गातुर्भावः औद्गात्रम् ॥

(तत्त्वदी०)-लाघवमिति ॥ लघोर्भाव इति विग्रहः ॥

(ऋ र इमनि) हसादेर्लघोर्ऋकारस्य रेफो भवति इमनि द्वष्टय-
सोश्च ॥ पृथोर्भावः प्रथिमा । अदिमा । ऋशिमा । इदिमा ॥ लघोः
किम् । कृष्णिमा ॥ हसादेः विम् । ऋजिमा ॥

(सुबोधिनी)-ऋ र इमनि ॥ ऋ इति पष्ठ्यन्तं सांकेतिकम् ॥ पृथोर्भावः ।
दिलोपः रत्वम् प्रथिमा । अणपि । पार्थवम् । मृदांभावः अदिमा, मार्दवम् ॥ ऋजस्य
भावः ऋशिमा ॥ इहस्य भावः इदिमा ॥ कृष्णस्य भावः कृष्णिमा । लघोर्भावान्न
रत्वम् ॥ ऋजोर्भावः ऋजिमा । हसादित्वाभावान्न रत्वम् ॥

(तत्त्वदी०)-ऋ र इमनि ॥ प्रयोगानुसरणमेव हसादेर्लघोरिति व्याख्यानं शरणम् ॥

(बहोर्लोपो भू च बहोः) बहोः परेषामिमानादीनाधिबर्णस्य
लोपो बहोर्भूरादेशश्च ॥ बहोर्भावो भूया ॥

(सुबोधिनी)-बहोर्लोपो भू च बहोः ॥ बहुत्तदन्तः । ज्ञेयं सुगमम् ॥

(तत्त्वदी०)-बहोरिति ॥ बहोरिति पञ्चम्यन्तम् । ननश्च पञ्चमीनिर्दिष्टवाहोर्ऋ-
स्यैवेत्याशयेनेवर्णस्येत्युक्तम् । पुनर्ग्रहणात् बहोर्भूथानिन्दम् ॥

(स्तेनाद्यो नलोपश्च) स्तेनस्य कर्म भावां वा स्तयम् ॥

(सुबोधिनी)-स्तेनाद्यो नलोपश्च ॥ स्तेनशब्दाद्यप्रत्ययः स्याद्राजं कर्मणि
चार्थं नलोपश्च ॥ स्तेन चौर्ये । पचाद्यः । स्तयं चौर्यम् ॥

(समूहेऽर्थेऽपि) मयूराणां समूहो मायूरम् । काकम् । क्षेत्रम् ।
कैदारिकम् । गाणिक्यम् । तद्धितयस्वरयोः पुंत्वत् । हास्तिकम् ।
गार्भिणम् । ग्रावता । जनता । बन्धुता । पाश्या । वात्या । खल्या ।
गव्या । वार्द्धकम् । कैदार्यम् । कावचिकम् । ब्राह्मण्यम् । वाड्यम् ।
माणव्यम् । गजता । सहायता ॥

(सुबोधिनी)-समूहेऽर्थेऽपि ॥ समूहेऽर्थेऽपि अणाद्यः प्रत्ययाः स्युः ॥ मयूराणां
समूहः अण् । मायूरम् ॥ काकानां समूहः काकम् ॥ क्षेत्राणां समूहः क्षेत्रम् ॥ कैदागणां
समूहः । इकः । णितो वेति णित्वाद्बुद्धिः । कैदारिकम् । गाणिकानां समूहः । यण्
गाणिक्यम् ॥ हस्तिनां समूहः । इकः । नां वेति दिलोपः । हास्तिकम् ॥
गार्भिणीनां समूहोऽण् । यस्य लोप इति लोपः । गार्भिणम् । नां वेति
दिलोपाऽभावोऽत्र ॥ ग्रामाणां समूहः । तः । ग्रामता ॥ जनानां समूहो जनता ॥ बन्धूनां
समूहो बन्धुता ॥ पाशानां समूहः । यण् । पाश्या ॥ वातानां समूहो वात्या ॥

खलानां समूहः खल्या । णितो वेति न वृद्धिः ॥ गवां समूहो गव्या । 'वोऽव् यस्वरं' इत्यव् ॥ वृद्धानां समूहः । कः । णितो वेति णित्वावृद्धिः । वार्धकम् । कैदारणां समूहः । यण् । कैदार्यम् ॥ कवचिनां समूहः । इकः । कावचिकम् ॥ ब्राह्मणानां समूहः । यण् । ब्राह्मण्यम् ॥ वाडवानां समूहो वाडव्यम् ॥ माणवानां समूहो माणव्यम् ॥ गजनां समूहः । तः । गजता ॥ सहायानां समूहः सहायता ॥

(तत्त्वदी०)-पाइयेति ॥ पाशानां समूह इति विग्रहः । स्त्रीत्वं लोकात् ॥

(पश्वा डुण्) पशूनां समूहः पार्श्वम् । साक्तुकम् । धैनुकम् । रथ्या ।

(सुबोधिनी)-पश्वा डुण् ॥ पशुशब्दात् डुण् प्रत्ययः स्यात् समूहे । डित्वाङ्घ्रिलोपः ॥ पशूनां समूहः पार्श्वम् ॥ साक्तूनां समूहः साक्तुकम् ॥ धैनुनां समूहः धैनुकम् ॥ रथानां समूहः । यण् । णितो वेति न वृद्धिः । रथ्या ॥

(तत्त्वदी०)-पार्श्वमिति ॥ डित्वाङ्घ्रिलोपः ॥

(खलगोरथेभ्य इनिन्नकट्याः) खलिनी । गोत्रा । रथकट्या ॥

(सुबोधिनी)-खलगोरथेभ्य इनिन्नकट्याः ॥ खलादिभ्यः क्रमात् एते स्युः ॥ खलानां समूहः । ऋण इतीप् । खलिनी ॥ गवां समूहो गोत्रा ॥ रथानां समूहो रथकट्या ॥

(तत्त्वदी०)-खलगोरथेभ्य इति ॥ यथासंख्यं प्रत्ययाः ॥ खलिनीति ॥ खलानां समूहः । एवमन्यत्रापि ॥

(हिते च) सूर्याय हितः सूरियः । आत्मनीनः । विश्वजनीनः । मातृभोगीणः । अपूपाय हितम् अपूप्यम् । अपूपीयम् । आमिक्ष्यम्-आमिक्षीयम् । शङ्कथ्यम् । गव्यम् । हविष्यम् । खल्यम् । यव्यम् ॥

(सुबोधिनी)-हिते च ॥ अणादयः प्रत्यया हितेऽर्थे च स्युः ॥ सूर्याय हित इति सूर्यागस्त्ययोरीये ईपि चेति यलोपः सूरियः । णीयः ॥ आत्मने हितः । नो वेत्यस्य टिलोपो न । आत्मनीनः । ईनः ॥ विश्वजनाय हितः विश्वजनीनः । कर्मधारयादेवं ष्यते । विश्वस्य जनः सर्वसाधारणो वेद्यादिरिति तत्पुरुषे विश्वो जनाऽस्येति बहुव्रीहौ च विश्वजनाय हितं विश्वजनीयम् । णीय एव ॥ मातृभोगः शरीरं मातृभोगः । मातृभोगाय हितः मातृभोगीणः । णत्वम् । 'भोगः सुखे रुयादिभृतावहेश्च फणकामयोः' इत्यमरेण यद्यप्यहेरित्युक्तं तथापि प्रयोगवाहुल्याभिप्रायम् । तच्छक्तिस्तु शरीरमात्रेऽप्यस्ति इत्याकरः ॥ अपूपेभ्यो हितम् अपूप्यं चूर्णम् । ण्यः । णितो वेति न वृद्धिः । अपूपीयः । णीयः ॥ आमिक्षायै हितं ण्यणीयौ । आमिक्ष्यम्-आमिक्षीयम् । 'हविः सान्नाद्यगामिक्षा शृतोष्णक्षीरजं दधि' इति हैमः ॥ आमीयेते क्षिप्यते दधि यत्र ना

आमिक्षा ॥ शङ्खवे हितं शङ्खव्यम् । ण्यः । णितो वेति न वृद्धिः । वोऽवित्यव् ॥ गवं हितं गव्यम् ॥ हविषे हितं हविष्यम् ॥ खलाय हितं खल्यम् ॥ यवंभ्यो हितं यव्यम् ॥

(तत्त्वदी०)—मूरीय इति ॥ सूर्यागस्त्ययोरितीयं यलोपः ॥

(शुनो वस्य उर्वा च दीर्घः) शुने हितं शून्यम् शून्यम् ॥

(सुबोधिनी)—शुनो वस्य उर्वा च दीर्घः ॥ श्वनशब्दस्य वकाराकाराकारुत्वं भवति उतश्च वा दीर्घः । नो वेति टिलोपो न भवति वाशब्दस्य व्यवस्थार्थत्वात् ॥ शून्यम् । शून्यम् ॥

(ऊधसो नङ्) ऊधन्यः ॥

(सुबोधिनी)—ऊधसो नङ् ॥ ऊधसुशब्दस्य नडादेशो भवति ॥ डिच्चादन्तस्य स्थाने नङ् । अकार उच्चारणार्थः ॥ ऊधसे हितः । णितो वेति न वृद्धिः । ऊधन्यः ॥

(तत्त्वदी०)—ऊधन्य इति ॥ ऊधसे हितः ॥

(अजाविभ्यां थ्यः) अजथ्या । अविथ्या ॥

(सुबोधिनी)—अजाविभ्यां थ्यः ॥ आभ्यां थ्यप्रत्ययः स्याद्धितेऽर्थे ॥ अजभ्यो अजाभ्यो वा हिता अजथ्या । थ्यप्रत्ययस्य तरादौ पाठात्पुंवद्भावं रूपं तुल्यम् । अविभ्यो हिता अविथ्या ॥ सर्वस्मै हितं सर्वम् । अण् । सर्वीयम् । णीयः । वृद्धिः ॥

(तत्त्वदी०)—अजथ्येति ॥ अजायं हिता ॥

(अस्त्यर्थे मतुः) नाम्नः ॥ गावोऽस्यास्मिन्वा सन्ति गोमान् । श्रीविद्यतेऽस्य श्रीमान् । विदुष्मान् । गोमती ॥

(सुबोधिनी)—अस्त्यर्थे मतुः ॥ प्रथमान्तात्त्राप्तो मतुप्रत्ययो भवति अस्यास्तीत्यर्थे अस्मिन्नस्तीत्यर्थे च ॥ उदित्वात्पुंसि त्रितो नुमिति नुम् । स्त्रियां च ष्टव्रित इतीप् । क्लीबे शौ नुम् । “भूमनिन्दाप्रशंसासु नित्ययोगेऽतिशयने ॥ संबन्धेऽस्तिविवक्षायां भवन्ति मत्विनादयः ॥ १ ॥” अस्तीत्यस्य विवक्षायां ये मत्वादयः प्रत्यया विधीयन्ते ते भूमादिषु विषयेषु भवन्ति । भूमा बहुत्वम् । यथा गावोऽस्यास्मिन्वा सन्ति स गोमान् ॥ निन्दायां यथा । ककुदावर्तिनी कन्या ॥ प्रशंसायां यथा । रूपवान् ॥ नित्ययोगे यथा । क्षीरिणः वृक्षाः ॥ अतिशयने यथा । उदरिणी कन्या ॥ संबन्धः संसर्गः । संयोग इति यावत् । तत्र यथा । दण्डी पुरुषः ॥ श्रीरस्ति अस्यास्मिन्वा श्रीमान् ॥ विद्वांसोऽस्यास्मिन्वा सन्ति वसोर्व उरित्युत्वे पत्वम् । विदुष्मान् देशः ॥ ष्टव्रित इतीप् । गोमती ॥

(तत्त्वदी०)—अस्त्यर्थे मतुः इति ॥ अस्तीत्यत्र लिङ्गवचने अविवक्षिते । कालस्तु विवक्षितः । तथा चास्तिकर्तृभूतादुक्तात्त्राप्तः भूमादावर्थे मतुप्रत्ययः । अस्तीत्यनेन स्वाम्याधारयोराक्षेपः । एवं च

प्रथमान्तात्मानोऽस्तिकर्तुरस्यास्मिन्नित्यर्थे मत्तुरिति पर्यवसितोऽर्थः । उक्तं च । “भूमनिन्दाप्रशंसासु नित्ययोगेऽतिशयने । संसर्गेऽस्तिविवक्षायां जायन्ते मत्विनादयः ॥” अत्र दीक्षिताः । अस्तिविवक्षायां ये मत्तुवादयो विधीयन्ते ते भूमादिषु विषयेषु भवन्तीति वार्तिकार्थः ॥ भूमा बहुत्वम् । तत्रापेक्षा यस्य यावता तस्य तावता बोध्यम् । भूमि गोमान् ॥ निन्दायां ककुदावर्तिनी कन्या ॥ प्रशंसायां रूपवान् ॥ नित्ययोगे क्षीरिणो वृक्षाः ॥ अतिशयने उदरिणी कन्या ॥ संसर्गे दण्डी । संसर्गः संयोगः तेन संयुक्त एव न तु गृहावस्थितोऽपि दण्डः । एतेन एतदुदाहृत्य अरत्यर्थोदाहरणं चोक्तमित्युक्तवन्तो वासुदेवादयो निरस्ताः । यद्यपि यद्यस्य तत्तस्मिन्नपि यद्यस्मिन् तत्तस्य भवत्येकेषुभयनिर्देशो व्यर्थस्तथापि वृक्षवान्पर्वतः पुत्रवांश्चैत्र इत्यत्र पर्वते वृक्षसंबन्धस्य चैत्रे पुत्राधारत्वस्य चासत्त्वाद्भयनिर्देशः । असन्निहितपुत्रस्यापि पुत्रवानिति प्रतीतेः सामीपिकाधारत्वस्य विवक्षणादिति ॥

(अइकौ च मत्वर्थे) नाम्नः अः इकस्त्वदन्तात् ॥ अर्शसः ।

वैजयन्तः । दण्डिकः । धनिकः ॥

(सुबोधिनी)—अइकौ च मत्वर्थे ॥ प्रत्ययभ्रमनिरासाय संधिरत्र न कृतः ॥

अइकाविति निर्देशेन समासे संहिताया अनित्यत्वं ज्ञापितम् । तेन पदान्तानां समानानामृतीत्यनेन सप्तऋषीणामित्यत्र वा संहिता भवति ॥ अर्शाऽस्यास्मिन्वाऽस्ति अर्शसः ॥ वैजयन्ती पताकाऽस्यास्मिन्वाऽस्ति वैजयन्तः । अः ॥ इकप्रत्ययस्तु अकारान्तादेव । दण्डोऽस्यास्मिन्वाऽस्ति दण्डिकः ॥ धनमस्यास्मिन्वाऽस्ति धनिकः । इकः ॥

(तत्त्वदी०)—अइकाविति ॥ अत्र इकश्च तौ । संध्यभावोऽसंदेहार्थः ॥

(मान्तोपधाद्वत्विनौ) मान्तान्मान्तोपधादवर्णान्तादवर्णोपधाच्च

वत्तुरिनस्त्वदन्तात् ॥ किम्बान् । लक्ष्मीवान् । धनवान् । विद्यावान् । यशस्वान् । भास्वान् । क्षेत्री । दण्डी ॥

(सुबोधिनी)—मान्तोपधाद्वत्विनौ ॥ मश्च अश्च मौ अन्तश्च उपधा च अन्तोपधे मौ अन्तोपधे यस्य तत् मान्तोपधं तस्मान्मान्तोपधात् प्रथमान्ताद्वत्विनौ प्रत्ययौ भवतः अस्त्वर्थे । इन् प्रत्ययस्तु अकारान्तादेव ॥ मतोरपवादोऽयं विधिः ॥ यथासंख्यं तु न गुरुकरणात् । तथाहि । स् अन्ते यस्य तन्मन्तम् । अ उपधा यस्य तत् ओपधं मन्तं च ओपधं च अनयोः समाहारो मन्तौपधं तस्मान्मन्तौपधात् । इत्थं हि स्पष्टं यथासंख्यं लभ्यते । तदकरणाद्यथासंख्याभावः ॥ बतोरुकारो त्रितो नुमिति नुमर्थः । शृत्रित इतीबर्थश्च । किमस्यास्मिन्वाऽस्ति किम्बान् ॥ लक्ष्मीरस्यास्मिन्वाऽस्ति लक्ष्मीवान् ॥ धनमस्यास्मिन्वाऽस्ति धनवान् ॥ विद्याऽस्यास्मिन्वाऽस्ति विद्यावान् ॥ यशोऽस्यास्ति अस्मिन्वाऽस्ति यशस्वान् ॥ भाः अस्यास्मिन्वाऽस्ति भास्वान् ॥ क्षेत्रमस्यास्मिन् वाऽस्ति क्षेत्री ॥ दण्डोऽस्यास्मिन्वाऽस्ति दण्डी ॥

(तत्त्वदी०)-**मन्तोपधा**दिति ॥ मध्व अथ मी अन्तश्च उपधा च अन्तोपधे मौ अन्तोपधे यस्य तन्मान्तोपधं तस्मात् । यथासंख्यं नाशङ्कनीयं लाघवमुत्तुज्य गौरवस्यात्रादत्तत्वात् । तथाहि । मन्तौपधादिलेवोच्येत । म् अन्तं यस्य तन्मन्तम् अ उपधा यस्य तत् ओपधं मन्तं च ओपधं च मन्तौपधं तस्मात् ओदौतोर्लाघवगौरवयोर्धिशेषामात्रात् । इत्याशयेनाह-**मकारान्ता**दित्यादि ॥ **यशस्वानिति** ॥ तान्तसान्तयोर्हसादावस्यर्थं अपदान्तता शान्त्या अतो न विसर्गः । यद्वर-योस्तु सर्वेषाम् । भवदीय इत्यत्र तुं सहादित्वात्त्वं बोध्यम् ॥

(**यवादेर्न**) यवमान् । भूमिमान् ॥

(**सुबोधिनी**)-यवादेर्न ॥ यवादेर्गणान्महुरेव स्यात् वत्विर्नौ न ॥ यवा अस्यास्मिन् वा सन्ति यवमान् ॥ भूमिरस्यास्मिन्वाऽस्ति भूमिमान् ॥

(तत्त्वदी०)-**यवादेर्नेति** ॥ णितो वेत्यस्य व्यवस्थितस्य मण्डूकमृत्त्याऽनुवर्तनान्नेत्यर्थः ॥

(**तडिदादिभ्यश्च**) तडित्वान् । विद्युत्वान् । मायी । मायिकः । व्रीही । व्रीहिकः ॥

(**सुबोधिनी**)-**तडिदादिभ्यश्च** ॥ एभ्यो वतुइकइनप्रत्ययाः स्युः अस्त्यर्थं ॥ तडिदस्यास्मिन् वाऽस्ति तडित्वान् ॥ विद्युदस्यास्मिन् वाऽस्ति विद्युत्वान् ॥ मायाऽस्यास्मिन् वाऽस्ति मायी । इन् ॥ मायिकः । इकः ॥ व्रीह्याऽस्यास्मिन् वा सन्ति व्रीही । इन् ॥ व्रीहिकः । इकः ॥

(तत्त्वदी०)-**तडित्वांनिति** ॥ अपदान्तत्वान्न दत्वम् ॥

(**लोमपामपिच्छादिभ्यः शनेलाः**) लोमशः । गिरिशः । पामनः । दद्गुणः । अङ्गना ।

(**सुबोधिनी**)-**लोमपामपिच्छादिभ्यः शनेलाः** ॥ लोमादिभ्यः शः, पामादिभ्यो नः, पिच्छादिभ्य इलः, स्यादस्त्यर्थं ॥ लोमान्यस्यास्मिन्वा सन्ति लोमशः । लोमवान् । वतुः ॥ गिरिरस्याऽस्मिन् वाऽस्ति गिरिशः ॥ पामास्यास्मिन्वाऽस्ति पामनः । नाम्नो नो लोपशष्ठाविति नलोपः ॥ शाकीपलालीदद्गुणां ह्रस्वत्वं च नप्रत्यये । एषां ह्रस्वः । महच्छाकमिति शाकी । ईप् । तद्वत् शाकिनेम् ॥ महत्पलालं पलाली । तद्वत् पलालिनम् ॥ दद्गुणस्त्वग्रोगविशेषः । दद्गुरस्यास्मिन्वाऽस्ति दद्गुणः । णत्वम् ॥ अङ्गमस्या अस्यां वाऽस्ति अङ्गना ॥

(तत्त्वदी०)-**लोमपामपिच्छादिभ्यः शनेला इति** ॥ यथासंख्यं बोध्यम् ।

(**लक्ष्म्या अञ्च**) लक्ष्मणः ॥

(**सुबोधिनी**)-**लक्ष्म्या अञ्च** ॥ लक्ष्मीशब्दस्याकारान्तादेशः स्यान्नप्रत्यये ॥ लक्ष्मीरस्यास्मिन्वाऽस्ति लक्ष्मणः । णत्वम् ॥

(तत्त्वदी०)--लक्ष्मण इति ॥ लक्ष्मीरस्यास्तीति विग्रहः ॥

(विष्वगित्युत्तरपदलोपश्चाकृतसन्धेः) विषुणः । पिच्छिलः । तुन्दिलः । फेनिलः ॥

(सुबोधिनी)--विष्वगित्युत्तरपदलोपश्चाकृतसन्धेः ॥ विष्वक्शब्दस्योत्तरपदस्य लोपः स्यात् संधावकृते सति नप्रत्यये ॥ विषु साम्येऽव्ययम् । विषु अञ्चतीति विष्वक् । विष्वगस्यास्मिन्वाऽस्ति ॥ विषुणः । विषुवदारुणः कालः । 'समरात्रिदिवं काले विषुवद्विषुणं (वं) च तत्' इत्यमरः ॥ पिच्छं चिकणमस्यास्मिन् वाऽस्ति पिच्छिलः ॥ तुन्दमस्यास्मिन्वा तुन्दिलः ॥ फेनमस्यास्मिन्वा फेनिलः ॥ उरसिलः । उरस्वान् ॥ पिच्छवान् ॥

(तत्त्वदी०)--विषुण इति ॥ विषु नाना अञ्चन्तीति विष्वञ्चि तान्यस्य सन्तीति विषुणः विषुवदारुणः कालः । तस्य हि नानागतानि दिनानि सन्ति दिनान्तराणां न्यूनाधिकभावस्य तन्मूलकत्वात् । यदि कृतसन्धेः स्यात्तदा वलोपे विष्ण इति स्यादित्यत आह--अकृतसन्धेरिति ॥

(सिध्मादेर्लः) सिध्मलः । चूडालः ॥

(सुबोधिनी)--सिध्मादेर्लः ॥ सिध्मादेर्गणाल्प्रत्ययः स्यादस्त्यर्थे ॥ पक्षे वतुः ॥ सिध्मवान् ॥ वात दन्त बल ललाट वत्स अंस फेन धमनि क्षुद्रजन्तु उपताप गडु मणि विजय निष्पाठ पांशु हनु पार्श्व चूडा सिध्मादयः ॥ पार्श्वधमन्योर्दीर्घश्च । पार्श्वीलः । धमनीलः ॥ क्षुद्रजन्तुर्यथा । यूकालः । मक्षिकालः ॥ उपतापो रोगः । विपादिकाऽस्यास्ति विपादिकालः । 'पादस्फोटो विपादिका' इत्यमरः ॥ सिध्ममस्यास्मिन्वाऽस्ति सिध्मलः ॥ चूडाऽस्यास्मिन्वाऽस्ति चूडालः ॥ वातदन्तबलललाटानामूङ् च । वातलः । इत्यादि ॥

(कुमुदनडवेतसेभ्यो ड्वतुः) कुमुद्वान् । नड्वान् । वेतस्वान् ॥

(सुबोधिनी)--कुमुदनडवेतसेभ्यो ड्वतुः ॥ एभ्यो ड्वतुप्रत्ययः स्यादस्त्यर्थे ॥ डित्वाट्टिलोपः ॥ कुमुदान्यस्यास्मिन्वा सन्ति कुमुद्वान् । नडा अस्यास्मिन् वा सन्ति नड्वान् ॥ वेतसा अस्यास्मिन् वा सन्ति वेतस्वान् ॥

(महिषाड्मतुः) महिष्मान् देशः ॥

(सुबोधिनी)--महिषाड्ड्वतुः ॥ महिषशब्दात् ड्वतुः स्यादस्त्यर्थे ॥ महिषा अस्यास्मिन् वा सन्ति महिष्मान् । टिलोपः ॥

(नडशादाद् ड्वलः) नड्वलः । शाद्वलः ॥

(सुबोधिनी)-नडशांदाद् इलः ॥ आभ्यां इलप्रत्ययः स्यादस्त्यर्थे ॥ नडा अस्यास्मिन्वा सन्ति नडुलः । डित्वाट्टिलोपः ॥ शादोऽस्यास्मिन् वाऽस्ति शाद्लः । 'शादो जम्बालघासयोः' इत्यमरः ॥

(शिखाया वलः) शिखावलः ॥

(सुबोधिनी)-शिखाया वलः ॥ शिखाशब्दाद्द्वलप्रत्ययः स्यादस्त्यर्थे ॥ शिखावाऽस्यास्मिन्वाऽस्ति शिखावलः ॥

(नडादीनामीये कुक्) नडकीयम् ॥

(सुबोधिनी)-नडादीनामीये कुक् ॥ नडादीनां कुगागमो भवति णीयप्रत्ययः ॥ चड प्लक्ष वित्त्व वेत्र वेतस कुश्चा तक्षन् नडादयः नडा अस्यास्मिन्वा सन्ति नडकीयम् ॥

(कुश्चा ह्रस्वत्वं च) कुश्चकीयम् ॥

(सुबोधिनी)-कुश्चा ह्रस्वत्वं च ॥ कुश्चाशब्दस्य ह्रस्वो भवति णीये ॥ कुश्चाऽस्यास्मिन्वाऽस्ति कुश्चकीयम् ॥ एवं तक्षकीयम् । निपातनात्त्रलोपः । वित्त्वकीयम् ॥ वेत्रकीयम् ॥

(शृङ्गवृन्दाभ्यामारकः) शृङ्गारकः । वृन्दारकः ॥

(सुबोधिनी)-शृङ्गवृन्दाभ्यामारकः ॥ आभ्यामारकप्रत्ययः स्यादस्त्यर्थे ॥ शृङ्गमस्यास्मिन्वाऽस्ति शृङ्गारकः । 'शृङ्गं प्राधान्यसान्वोश्च' इत्यमरः ॥ वृन्दमस्यास्मिन् वाऽस्ति वृन्दारकः । 'वृन्दारकौ रूपिसुख्यौ' इत्यमरः ॥

(फलबर्हाभ्यामिनः) फलिनः । बर्हिणः ॥

(सुबोधिनी)-फलबर्हाभ्यामिनः ॥ आभ्यामिनप्रत्ययः स्यादस्त्यर्थे ॥ फलमस्यास्मिन्वाऽस्ति फलिनः ॥ बर्हमस्यास्मिन्वाऽस्ति बर्हिणः । णत्वम् ॥

(मलादिनः) मलिनः ॥ (ईमसश्च) मलीमसः ॥

(हृदयादालुः) हृदयालुः ॥

(सुबोधिनी)-हृदयादालुः ॥ हृदयशब्दादालुः प्रत्ययः स्यादस्त्यर्थे ॥ हृदयमस्यास्मिन्वाऽस्ति हृदयालुः । पक्षे हृदयी । हृदयिकः । हृदयवान् ॥

(शीतोष्णतृप्रेभ्यस्तदसहने) शीतं न सहते शीतालुः । तृप्णालुः । तृपं दुःखं न सहते तृप्णालुः ॥

(सुबोधिनी)—शीतोष्णतृप्रेभ्यस्तदसहने॥ एभ्य आलुप्रत्ययः स्यात् प्रकृत्य-
र्थासहनेऽर्थे । शीतं न सहते स शीतालुः ॥ उष्णं न सहते उष्णालुः ॥ तृपं दुःखं न
सहते तृपालुः ॥ तृपः पुरोडाशः । तृपं दुःखमित्यर्थः ॥

(हिमादेलुः) हिमं न सहते हिमेलुः ॥

(सुबोधिनी)—हिमादेलुः ॥ हिमशब्दादेलुप्रत्ययः स्यात्तदसहनेऽर्थे ॥

(बलादूलः) बलं न सहते बलूलः ॥

(सुबोधिनी)—बलादूलः ॥ बलशब्दादूलप्रत्ययः स्यात्तदसहनेऽर्थे ॥

(वातात्समूहे च) वातं न सहते वा तानां समूहो वा वातूलः ॥

(सुबोधिनी)—वातात्समूहे च ॥ वातशब्दादूलप्रत्ययः स्यात्तदसहनेऽर्थे समू-
हेऽर्थे च ॥ बलूलवातूलशब्दावस्त्यर्थे च व्युत्पादितौ ॥

(तः पर्वमरुद्भ्याम्) पर्वतः । मरुत्तः ॥

(सुबोधिनी)—तः पर्वमरुद्भ्याम् ॥ आभ्यां तः प्रत्ययोऽस्त्यर्थे ॥ पर्वस्यास्मि-
न्वाऽस्ति । नाम्नो न इति नलोपः । पर्वतः । मरुदस्यास्मिन्वाऽस्ति मरुत्तः ॥

(ऊर्णाहंशुभंभ्यो युः) ऊर्णायुः । अहंयुः शुभंयुः ॥

(सुबोधिनी)—ऊर्णाहंशुभंभ्यो युः ॥ एभ्यो युः प्रत्ययः स्यादस्त्यर्थे ॥ ऊर्णा-
ऽस्यास्मिन् वाऽस्ति ऊर्णायुः । अत्र निपातनाद्यस्येत्यालोपो नाअहमिति मान्तमव्य-
यमहंकारे । शुभमिति च शुभे । अहंयुरहंकारवान् । शुभंयुः शुभान्वितः ॥

(स्वादामिन्नैश्वर्ये) स्वमैश्वर्यमस्यास्मिन्वाऽस्ति स्वामी ॥

(सुबोधिनी)—स्वादामिन्नैश्वर्ये ॥ ऐश्वर्ये स्वशब्दादामिन् प्रत्ययः स्या-
दस्त्यर्थे ॥ ईशिता हि ईश्वरस्तस्य भाव ऐश्वर्यम् ॥ ऐश्वर्ये किम् । स्ववान् । स्वं
द्रव्यमस्यास्मिन्वाऽस्ति ॥

(वातातीसारपिशाचानामिनिः कुक् च) वातकी । अतीसा-
रकी । पिशाचकी ॥

(सुबोधिनी)—वातातीसारपिशाचानामिनिः कुक् च ॥ एभ्य इनिः
प्रत्ययः स्यादस्त्यर्थे ॥ इकार उच्चारणार्थः ॥ एषां कुगागमश्च इनिप्रत्यये । वातो-
ऽस्यास्मिन्वाऽस्ति वातकी । 'वातकी वातरोगी स्यात्' इत्यमरः ॥ अतीसारोऽस्यास्मि-
न्वाऽस्ति अतीसारकी । रोगे चायमिनिरिष्यते ॥ नेह । वातवती गुहा ॥ पिशाचो-
ऽस्यास्मिन्वाऽस्ति पिशाचकी ॥

(ज्योत्स्नादिभ्योऽण्) ज्यौत्स्नः । तामिस्रः । तापसः । सैकतः ।

शार्करः ॥

(सुबोधिनी)—ज्योत्स्नादिभ्योऽण् ॥ ज्योत्स्नादिभ्योऽण् स्यादस्त्यर्थे ॥ किञ्च ज्योत्स्नातमिस्राश्चङ्गिणोर्जस्विन्पूर्जस्वलगोमिन्मलिनमलीमसा अस्त्यर्थे निपात्यन्ते । ज्योतिरस्या अस्यां वाऽस्ति ज्योत्स्ना चन्द्रप्रभा । ज्योतिष्शब्दस्य निपातनादुपधा-
लोपो नप्रत्ययश्च ॥ तमोऽस्यास्मिन्वा तमिस्रम् । तमसूशब्दस्यापधाया इत्वं
रप्रत्ययश्च ॥ शृङ्गमस्यास्मिन्वाऽस्ति शृङ्गिणः । अत्र इनप्रत्ययां निपातनात् ॥
ऊर्जोऽस्यास्मिन्वाऽस्ति ऊर्जस्वी ऊर्जस्वलः । विन्वल्प्रत्ययौ निपातनात् ॥ गौरस्या-
स्मिन् वाऽस्ति गोमी । मिन् प्रत्ययां निपातनात् ॥ मलोऽस्यास्मिन्वाऽस्ति
मलिनः । मलीमसः ॥ मलशब्दादिनेमसप्रत्ययौ निपातनादिति ॥ ज्योत्स्नाऽस्यास्मिन्वा-
ऽस्तीत्याणि ज्यौत्स्नः शुक्लपक्षः ॥ तमिस्रमस्यास्मिन्वाऽस्ति तामिस्रः कृष्णपक्षो नर-
कविशेषश्च ॥ 'तामिस्रा तामसी रात्रिर्ज्यौत्स्नी चन्द्रिकयाऽन्विता' इत्यमरात्तां नृ
तमिस्रैत्येतदादन्तं न त्वणन्तामिति न विरोधः ॥ तपोऽस्यास्मिन्वाऽस्ति तापसः ।
विन्प्रत्ययोऽपि । तपस्वी ॥ सिकताऽस्यास्मिन्वाऽस्ति सैकतः । इलप्रत्यये सिकतिलः ॥
वतौ तु सिकतावान् ॥ शर्कराऽस्यास्मिन्वाऽस्ति शार्करः । अण् । शर्करिलः । इलः ।
शर्करावान् । वतुपक्षे प्रत्ययस्य लुक् च भवति । सिकता । शर्करा । "स्त्री शर्करा
शर्करिलः शार्करः शर्करावति । देश एवादिमावेवमुच्चेयाः सिकतावति ॥" इत्यमरः ॥

(तत्त्वदी०)—जौत्स्न इति ॥ शुक्लपक्षे । तामिस्रः कृष्णपक्षे नरकविशेषे च ॥

(ऊषशुषिमुष्कमधुखमुखकुञ्जनगपांशुपाण्डुभ्यो रः) ऊपरः ।
शुषिरम् । मुष्करः । मधुरः । खरः । सुखरः । कुञ्जरः । नगरम् ।
पांशुरः । पाण्डुरः ॥

(सुबोधिनी)—ऊषशुषिमुष्कमधुखमुखकुञ्जनगपांशुपाण्डुभ्यो रः ॥ एभ्यो
रप्रत्ययः स्यादस्त्यर्थे ॥ ऊपोऽस्यास्मिन्वाऽस्ति ऊपरः । 'स्याद्रूपः क्षारमृत्तिका ।
ऊषवानूपरः' इत्यमरः ॥ शुषिरस्यास्मिन्वाऽस्ति शुषिरः । शुषिश्छिद्रम् । 'वंशादिकं
तु शुषिरम्' इत्यमरः ॥ मुष्कोऽस्यास्मिन्वाऽस्ति मुष्करः । मुष्कोऽण्डः ॥ मधु
माधुर्यमस्यास्मिन्वाऽस्ति मधुरः ॥ खमस्यास्मिन्वाऽस्ति खरः । महत् कण्ठविवरं
खम् । गर्दभे रूढोऽयम् ॥ मुखमस्यास्मिन्वाऽस्ति मुखरः वाचालः ॥ कुञ्जो हस्ति-
हनुरस्यास्मिन्वाऽस्ति कुञ्जरः ॥ नगा वृक्षाः पर्वताश्च ते अस्यास्मिन्वा सन्ति नगरम् ।
जातिशब्दोऽयम् । तेन स्त्रियां जातिलक्षण ईप् । नगरी । पांशू रजोऽस्यास्मिन्वा-
ऽस्ति पांशुरः ॥ पाण्डुरस्यास्मिन्वाऽस्ति पाण्डुरः । 'हरिणः पाण्डुरः पाण्डुः' इत्यमरः ॥

(तत्त्वदी०)—ऊषशुषीति ॥ ऊषा हरिणाः । पांशवः रजांसि । शुषिश्छिद्रम् । कुञ्जो हस्तिहनुः ॥ नगरमिति ॥ नगाः वृक्षाः पर्वताश्च । जातिशब्दत्वान्नगरीत्यपि ॥ पाण्डुर इति ॥ पाण्डुः शुक्लो वर्णस्तद्वान् ॥

(कच्छा ह्रस्वत्वं च) कच्छुरः ॥

(सुबोधिनी)—कच्छा ह्रस्वत्वं च ॥ कच्छूशब्दाद्द्रः स्यादस्त्यर्थे । कच्छू इत्यस्य ह्रस्वश्च ॥ कच्छूरस्यास्मिन्वाऽस्ति कच्छुरः । कच्छू रोगविशेषः ॥

(तत्त्वदी०)—कच्छुर इति ॥ कच्छूः रोगविशेषस्तद्वान् ॥

(द्युद्भ्यां मः) द्युमः । द्रुमः ॥

(सुबोधिनी)—द्युद्भ्यां मः ॥ आभ्यां मप्रत्ययः स्यादस्त्यर्थे ॥ द्यौरस्यास्मिन्वाऽस्ति द्युमः । दिव 'ऊ रसे' इत्युत्वम् ॥ द्रुः शाखा वृक्षश्च । द्रुरस्यास्मिन्वाऽस्ति द्रुमः । 'पलाशी द्रुद्रुमागमाः' इत्यमरः ॥

(तत्त्वदी०)—द्युद्भ्यां म इति ॥ द्यौरस्यास्तीति । दिव 'ऊ रसे' इत्युत्वम् । अव्युत्पन्नोऽपि द्युशब्दो दिनवाच्यस्ति ॥ द्रुर्वृक्षः सोऽस्यास्तीति जनकतयेति द्रुमोऽपि वृक्ष एव ॥

(केशादिभ्यो वः) केशवः । मणिवः । हिरण्यवः ॥

(सुबोधिनी)—केशादिभ्यो वः ॥ एभ्यो वः स्यादस्त्यर्थे ॥ केशा अस्यास्मिन्वा सन्ति केशवः । केशी । इन् । केशिकः । इकः । केशवान् । वतुः ॥ मणिरस्याऽस्मिन्वाऽस्ति मणिवः । नागविशेषः ॥ हिरण्यमस्यास्मिन् वाऽस्ति हिरण्यवो निधिविशेषः ॥

(तत्त्वदी०)—केशव इति ॥ प्रशस्ताः केशाः सन्त्यस्येति विग्रहः ॥

(अर्णसो लोपश्च) अर्णवः ॥

(सुबोधिनी)—अर्णसो लोपश्च ॥ अर्णसूशब्दाद्द्रः स्यादस्त्यर्थे । अस्य लोपश्च ॥ अर्णो जलं तद्वानर्णवः । अर्णस्वान् । वतुः ॥

(तत्त्वदी०)—अर्णव इति ॥ अर्णांसि जलानि सन्त्यस्येति ॥

(रजःकृष्यासुतिपरिषद्भ्यो वलः) रजस्वला ॥

(सुबोधिनी)—रजःकृष्यासुतिपरिषद्भ्यो वलः ॥ एभ्यो वलप्रत्ययः स्यादस्त्यर्थे ॥ रजोऽस्या अस्यां वाऽस्ति रजस्वला । 'रजः स्त्रीकुसुमेऽपि च' इत्यमरः ॥

(कृष्यादीनां वले दीर्घः) कृषीवलः । आसुतीवलः । परिषद्वलः ॥

(सुबोधिनी)—कृष्यादीनां वले दीर्घः ॥ वलप्रत्यये संज्ञायामेषां दीर्घः स्यात् ॥ कृषिरस्याऽस्मिन्वाऽस्ति कृषीवलः ॥ आसुतिरभिषवः । 'मद्यसंधानमासुतिः' इति हैमः ॥

'पुञ् अभिवे' क्तिः ॥ आसुतिरस्यास्मिन्वाऽस्ति आसुतीवलः शौण्डिकः ॥ परितः
नीडतीति परिषत् । क्विप् । पर्षदिति पाठान्तरम् । परिषदस्यास्मिन् वाऽस्ति परिष-
द्वलः । पर्षद्वलश्च । 'पर्षद्वलान्महाब्रह्मैराटनैकटिकाश्रमान्' इति भट्टिः ॥

(तत्त्वदी०)—परिषद्वल इति ॥ परितः सीदतीति परिषत् ॥

(अन्येभ्योऽपि) भ्रातृवलः । पुत्रवलः । दन्तावलः । बन्धुवलः ॥

(सुवोधिनी) अन्येभ्योऽपि ॥ बलप्रत्ययः स्यादस्त्यर्थे ॥ भ्रातास्यास्मिन्वास्ति
भ्रातृवलः । पुत्रोऽस्यास्मिन्वाऽस्तिः पुत्रवलः । संज्ञाया अभावाच्चेह दीर्घः ॥ दन्ता
अस्यास्मिन्वा सन्ति दन्तावलो हस्ती । कृष्यादीनामिति दीर्घः ॥

(तुन्दिबलिवटेर्भः) तुन्दिभः । बलिभः । वटिभः ॥

(सुवोधिनी)—तुन्दिबलिवटेर्भः ॥ एभ्यो भप्रत्ययः स्यादस्त्यर्थे ॥ वृद्धा
नाभिस्तुन्दिः । तुन्दिरस्यास्मिन्वाऽस्ति तुन्दिभः ॥ बलिरस्यास्मिन्वाऽस्ति बलिभः ॥
वटिरस्यास्मिन्वाऽस्ति वटिभः । बल्मीकगृहमित्यर्थः । पामादित्वाद्बलिनोऽपि ॥

(एतत्किमिदंयत्तद्भ्यः परिमाणे वतुः)

(सुवोधिनी)—एतत्किमिदंयत्तद्भ्यः परिमाणे वतुः ॥ एभ्यो वतुप्रत्ययः
स्यात् परिमाणेऽर्थे ॥ परिमाणमिह परिच्छेदकमात्रम् ॥

(तत्त्वदी०)—एतत्किमिदंयत्तद्भ्यः परिमाणे वतुरिति ॥ मान्तोपधादित्यनेनैव
सिद्धे परिमाणार्थे वचनम् ॥

(यत्तदेतदामा वतौ) यावान् । तावान् । एतावान् ।

(सुवोधिनी)—यत्तदेतदामा वतौ ॥ वतुप्रत्यये परे एषामाकारान्तादेशः स्यात् ॥
यत्परिमाणमस्य यावान् ॥ तत्परिमाणमस्य तावान् ॥ एतत्परिमाणमस्य एतावान् ॥

(तत्त्वदी०)—यत्तदेतदामा वताविति ॥ यत्तदेतच्छब्दानां वतुप्रत्यये परे आकारो-
ऽन्तादेश इत्यर्थः ॥ यावानिति ॥ यत् परिमाणमस्येति विग्रहः ॥

(किमः किर्वतोर्वस्य यः) कियान् ॥

(सुवोधिनी)—किमः किर्वतोर्वस्य यः ॥ किमृशब्दस्य किरादेशः स्यात्
वतुप्रत्ययस्य यकारश्च ॥ किं परिमाणमस्य कियान् ॥

(इदम इश्वतोर्वस्य यः) इयान् ॥

(सुवोधिनी)—इदम इश्वतोर्वस्य यः ॥ इदमृशब्दाद्भुः स्यात्परिमाणेऽर्थे
इदमस्थाने इशादेशश्च ॥ शित्वात्सर्वादेशः । वतुप्रत्ययस्य यकारश्च । इदं परिमाण-
मस्य स इयान् ॥

(तत्त्वदी०)—इदम इशिति ॥ यकारः सर्वादेशार्थः ॥

(श्रद्धादेर्लुः) श्रद्धालुः । कृपालुः । दयालुः ॥

(सुबोधिनी)—श्रद्धादेर्लुः ॥ लुप्रत्ययः स्यादस्त्यर्थे ॥ श्रद्धाऽस्यास्मिन्वाऽस्ति श्रद्धालुः ॥ कृपाऽस्यास्मिन्वाऽस्ति कृपालुः ॥ दयाऽस्यास्मिन्वाऽस्ति दयालुः । स्पृहि-
गृहिपतिदयिनिद्रातन्द्राश्रद्धाशीङ्भ्य इत्यालुप्रत्ययेनापीष्टसिद्धेरिदं सूत्रं चिन्त्यम् ॥

(औन्नत्ये दन्तादुरः) दन्तुरः ॥

(सुबोधिनी)—औन्नत्ये दन्तादुरः ॥ उन्नते वर्तमानादन्तशब्दादुरप्रत्ययः
स्यादस्त्यर्थे ॥ उन्नता दन्ताः सन्त्यस्य दन्तुरः ॥ औन्नत्ये किम् । दन्तवान् ॥

(अस्मायामेधास्त्रग्भ्यो विनिः) तपस्वी । ओजस्वी । वर्चस्वी ।
तेजस्वी । वचस्वी । मायावी । मेधावी । स्त्रग्वी ॥

(सुबोधिनी)—अस्मायामेधास्त्रग्भ्यो विनिः ॥ एभ्यो विनिः स्यादस्त्यर्थे ॥
पक्षे वतुरपि ॥ तपोऽस्यास्मिन्वाऽस्ति तपस्वी ॥ ओजोऽस्यास्मिन्वाऽस्ति ओजस्वी ॥
वर्चोऽस्यास्मिन्वाऽस्ति वर्चस्वी ॥ तेजोऽस्यास्मिन्वाऽस्ति तेजस्वी ॥ वचोऽस्यास्मिन्वा
ऽस्ति वचस्वी ॥ मनोऽस्यास्मिन्वाऽस्ति मनस्वी ॥ मायाऽस्यास्मिन् वाऽस्ति मायावी । मायी ।
मायिकः । इतिकौ ॥ मेधाऽस्यास्मिन्वाऽस्ति मेधावी ॥ स्त्रग्स्यास्मिन्वाऽस्तीति चोः
कुरित्यनेन सिद्धे परत्वात्प्राप्तं छशेषेति षत्वं निराकृत्य दिशामिति कुत्वम् । स्त्रग्वी ॥

(तत्त्वदी०)—अस्मायेति ॥ असुप्रत्ययग्रहणेन तदन्तस्य ग्रहणमिति अस्प्रत्ययान्तात्
मायादेशश्च विनिरित्यर्थः ॥

(आमयस्य दीर्घश्च) आमयावी ॥

(सुबोधिनी)—आमयस्य दीर्घश्च ॥ अस्मादपि विनिः स्यादस्त्यर्थे विनि-
प्रत्ययेऽस्य दीर्घश्च ॥ आमयोऽस्याऽस्मिन्वाऽस्ति आमयावी ॥

(वाचो गिमनिः) वाग्मी ॥

(सुबोधिनी)—वाचो गिमनिः ॥ वाच्शब्दात् गिन् प्रत्ययः स्यादस्त्यर्थे ॥
वागस्यास्मिन्वाऽस्ति । चस्य कुत्वे ज्ञवे जबा इति गत्वे वाग्मी । गकारद्वयमस्ति ॥

(तत्त्वदी०)—वाचो गिमनिरिति ॥ गकारो मादित्वव्यावृत्त्यर्थः । तेन गत्वमेव । यद्वा ग्
मिनिः इति च्छेदः ग् आदेशो मिन् प्रत्ययः ॥

(आलाटौ कुत्सितभाषिणि) वाचालः । वाचाटः ॥

(सुबोधिनी)—आलाटौ कुत्सितभाषिणि ॥ वाच्शब्दादेतौ स्तः कुत्सितवहु-
भाषकेऽर्थे ॥ कुत्सितं बहु भाषते वाचालः । वाचाटः ॥ यस्तु सम्यग्वहु भाषत स
वाग्मीत्येव ॥

(तत्त्वदी०)—कुत्सितेति ॥ कुत्सितमनन्वितं भाषितुं शीलमस्य स तथा तस्मिन्नित्यर्थः ।
प्रत्ययार्थे वाच्य इत्यर्थः ॥

(ईषदसमाप्तौ कल्पदेश्यदेशीयाः) ईषदपरिसमाप्तः सर्वज्ञः
सर्वज्ञकल्पः । पटुदेश्यः । पटुदेशीयः । विद्वदेशीयः ॥

(सुबोधिनी)—ईषदसमाप्तौ कल्पदेश्यदेशीयाः॥ प्रथमान्ताज्ञान्न आख्याता-
न्ताञ्चैते स्युरीपदूनेऽर्थे ॥ ईषदसमाप्तौ ये प्रत्ययास्तेष्वभिधेयवदेव लिङ्गवचने स्तः ।
तेन गुडकल्पा द्राक्षा ॥ शर्कराकल्पो गुड इति॥ ईषदूनः सर्वज्ञः सर्वज्ञकल्पः॥ ईषदूनः
पटुः पटुदेश्यः ॥ ईषदूनो विद्वान् 'वसां रसे' इति दत्त्वं विद्वद्देशीयः ॥ ईषदूनं पचति
पचति कल्पम् ॥ क्रियाप्रधानमाख्यातमिति क्रियायामौत्सर्गिकमकवचनं ह्यवत्त्वं च॥

(तत्त्वदी०)—ईषदिति ॥ ईषदसमाप्तौ किञ्चिन्न्यूनत्वे ॥

(बहुर्वा उक्तार्थे स च प्रागेव) ईषदूनः पटुः बहुपटुः ॥

(सुबोधिनी)—बहुर्वा उक्तार्थं स च प्रागेव॥ईषदसमाप्तिविशिष्टं प्रथमान्ता-
ज्ञान्नो बहुप्रत्ययः स्यात् स च प्रकृतेः प्रागेव न तु परतः॥ लिङ्गसंख्ये अपि प्रकृतेरेव
न तु तद्विपर्ययः।तेन बहुगुडो द्राक्षा । 'लघुर्बहुवृणं नरः' इत्यादौ न विशेष्यनिघ्नता॥

(तत्त्वदी०)—बहुर्वा उक्तार्थं स च प्रागेवेति॥ उक्तार्थं किञ्चिन्न्यूनत्वं बहुप्रत्ययो
विकल्पेन भवति । स च बहुप्रत्ययः प्रकृतेः प्रागेव न तु परतः । लिङ्गसंख्ये अपि प्रकृतेरेव न तु
तद्विपर्ययः । तेन बहुगुडो द्राक्षा 'लघुर्बहुवृणं नरः' इत्यादौ न विशेष्यनिघ्नता ॥

(प्रकारे जातीयः) पटुप्रकारः पटुजातीयः ॥

(सुबोधिनी)—प्रकारे जातीयः ॥ प्रकारवति जातीयप्रत्ययः स्यात् ॥ रामा-
न्यस्य भेदकः प्रकारः ॥

(कुटीशमीशुण्डाभ्यो रो ह्रस्वत्वं) ह्रस्वा कुटी कुटीरः ।
शमीरः । शुण्डारः ॥

(सुबोधिनी)—कुटीशमीशुण्डाभ्यो रो ह्रस्वत्वे॥ एभ्यो रः प्रत्ययो भवति
ह्रस्वत्वं ॥ ह्रस्वा कुटीति स्वार्थिकाः प्रकृतिलिङ्गमतिवर्तने इति पुँलिङ्गताऽत्र ।
कुटीरः ॥ ह्रस्वा शमी शमीरः ॥ ह्रस्वा शुण्डा शुण्डारः ॥

(कुत्वा डुपः) ह्रस्वा कुतूः कुतुपः ॥

(सुबोधिनी)—कुत्वा डुपः ॥ कुतूशब्दात् डुपप्रत्ययः स्यात् ह्रस्वत्वं । 'कुतूः
कृतेः स्नेहपात्रं ह्रस्वा सा कुतुपः पुमान् ' इत्यमरः ॥

(तत्त्वदी०)—कुतुप इति ॥ 'कुतूः कृतेः स्नेहपात्रं ह्रस्वा सा कुतुपः पुमान् ॥'

(कामरूपीभ्यां एरः) ह्रस्वा कामूः कामूनरी । गोणीनरी ॥

(सुबोधिनी)-कासूगोणीभ्यां ष्टः॥आभ्यां ष्टप्रत्ययः स्यात् ह्रस्वे॥षित्वात्
ष्ट्रित इतीप्॥ह्रस्वा कासूः कासूतरी॥ कासूः आयुधविशेषः॥ह्रस्वा गोणी गोणीतरी॥

(तत्त्वदी०)-कासूरिति ॥ आयुधविशेषः कासूः । सा ह्रस्वैर्यथः ॥

(वत्सोक्षाश्वर्षभेभ्यस्तनुत्वे) तनुर्वत्सः वत्सतरः । उक्षतरः ।
अश्वतरी । ऋषभतरः ॥

(सुबोधिनी)-वत्सोक्षाश्वर्षभेभ्यस्तनुत्वे ॥ एभ्यः ष्टः स्यात् ॥ तानो-
र्भावस्तनुत्वम् न्यूनता । सा च प्रवृत्तिनिमित्तस्यैव प्रत्यासत्तेः । क्वचित्तु तत्सहचरित-
धर्मान्तराणामपि न्यूनता । तत्र वक्षतः प्रथमवयाः । प्रथमवयसो न्यूनत्वं नाम वयो-
ऽन्तरप्राप्तिः । उक्षा तरुणवयाः । तारुण्यस्य तनुत्वं तृतीयवयःप्राप्तिः ॥ अश्वायामश्व-
दुत्पन्नोऽश्वः । अश्वत्वं च जातिः । तत्सहचरितस्याश्वायामश्वदुत्पन्नत्वधर्मस्य न्यून-
त्वमन्यपितृकता । तथा च गर्दभेनाऽश्वायामुत्पादितोऽश्वतरः । तरतमेति पुंवद्भावः ।
अश्वतरो भारस्य बोढा ॥ ऋषभस्य तनुत्वं भारोद्ग्रहणे मन्दशक्तिता । तद्वास्तु ऋष-
भतरः । प्रवृत्तिनिमित्ततनुत्वे एवायम् ॥

(तत्त्वदी०)-वत्सतर इति ॥ द्वितीयं वयः प्राप्तः । उक्षतरः ॥

(देवतान्तात्तादर्थ्ये यः) अभिदेवतायै इदमभिदेवत्यम् ।

(सुबोधिनी)-देवतान्तात्तादर्थ्ये यः ॥ तदर्थ एव तादर्थ्यम् । स्वार्थे ण्यः ।
अग्निश्चासौ देवता च अभिदेवता तस्यै ॥

(पादार्याभ्यां च) पादार्थमुदकं पाद्यम् । अदर्थम् ॥

(सुबोधिनी)-पादार्याभ्यां च ॥ आभ्यां यः स्यात्तादर्थ्ये ॥ 'पाद्यं पादाय
वारिणि' इति 'मूल्ये पूजाविधौ चार्घ्यः' इति चामरः ॥ अर्घ्यार्थमुदकमर्घ्यम् ॥

(नवस्य नू आदेशस्तनतनईनाः प्रत्ययाः स्वार्थे) नूतनम् ।
नूतनम् । नवीनम् ॥

(सुबोधिनी)-नवस्य नू आदेशस्तनतनईनाः प्रत्ययाः स्वार्थे ॥ नव-
शब्दात्स्वार्थे एते स्युर्नवस्थाने नूश्च वा ॥ 'वोऽव्यस्वरे' इत्यव् । नवीनम् ॥

(तत्त्वदी०)-नवीनमिति ॥ नवशब्दात् ईनप्रत्ययः । ऊकारस्य वोऽव्यस्वर इत्यवादेशः॥

(पुराणे प्रान्नश्च) प्रणम् । प्रतनम् । प्रतनम् । प्रीणम् ॥

(सुबोधिनी)-पुराणे प्रान्नश्च॥प्रात्पुराणेऽर्थे नप्रत्ययः स्यात् चाटुक्ताः लतनईनाः॥

(अतिथेर्ज्यः) अतिथय इदमातिथ्यम् ॥

(सुबोधिनी)-अतिथेर्ज्यः ॥ अतिथिशब्दात्तादर्थ्ये ञ्यः स्यात् ॥

(प्रशंसायां रूपः) प्रशस्तो वैयाकरणो वैयाकरणरूपः ॥

(सुबोधिनी)—प्रशंसायां रूपः ॥ प्रथमान्ताच्चात्प्र आख्यातान्ताच्च रूपप्रत्ययः स्यात् प्रशंसायामर्थे ॥ प्रकृत्यर्थस्य परिपूर्णतेह प्रशंसां । न तु स्तुतिः । तेनेहापि रूप-प्रत्ययः । चोररूपोऽर्थे यदक्षणोरप्यञ्जनं हरति । गुप्तवस्तुनोऽपहरणेन चौर्यं परिपूर्यते ॥ प्रशस्तं पचति पचतिरूपम् ॥

(कुत्सायां पाशः) कुत्सितो भिषक भिषक्पाशः ॥

(सुबोधिनी)—कुत्सायां पाशः ॥ प्रथमान्ताच्चात्प्र पाशप्रत्ययः स्यात् कुत्सायामर्थे ॥

(भूतपूर्वे चरट्) पूर्वं दृष्टो दृष्टचरः । दृष्टचरी । आढ्यचरी ॥

(सुबोधिनी)—भूतपूर्वे चरट् ॥ पूर्वं भूतो भूतपूर्वस्तत्र वर्तमानात्प्रथमान्ता-चरट् स्यात् टित्त्वादीप् ॥ भूतपूर्वाऽऽढ्या आढ्यचरी । तरतमचरडिति पुंवत् ॥

(तत्त्वदी०)—भूतपूर्व इति ॥ पूर्वं भूतः प्राप्तः इति यावत् । टित्त्वादीप् ॥

(षष्ठ्या रूप्य च)

(सुबोधिनी)—षष्ठ्या रूप्य च ॥ षष्ठ्यन्ताद् भूतपूर्वेऽर्थे रूप्यप्रत्ययो वा । पक्षे चरट् ॥ कृष्णस्य भूतपूर्वो गौः कृष्णरूप्यः । कृष्णचरः ॥

(प्राचुर्यविकारप्राधान्यादिषु मयट्) अन्नं प्रचुरमन्नान्नमयो यज्ञः । मृन्मयो घटः । स्त्रीमयो जाल्मः । अमृतं स्वरूपमस्यामृतमय-श्चन्द्रः । आम्रस्य विकारोऽवयवो वा आम्रमयम् । शरमयम् ॥

(सुबोधिनी)—प्राचुर्यविकारप्राधान्यादिषु मयट् ॥ नाम्न एष्वर्थेषु मयट् स्यात् ॥ प्राचुर्ये अन्नमयो यज्ञः । विशेष्यनिघ्नताऽन्न ॥ विकारे मृदो विकारो मृन्मयः । मयट्प्रत्ययः । जमे जवस्यापीति नः ॥ प्राधान्ये स्त्री प्रधानमस्य स्त्रीमयः ॥ आदि-शब्दादन्येष्वप्यर्थेषु मयट् । यथा । अमृतमयोऽन्न स्वरूपे मयट् ॥ आम्रमयमन्न विकार-वायवयोर्भयट् ॥ शराणां विकारोऽवयवो वा शरमयम् ॥

(तत्त्वदी०)—प्राचुर्येति ॥ प्रचुरस्य भावः प्राचुर्यं बाहुल्यम् । प्राचुर्यं च विकारश्च प्राधान्यादिश्च ते तेषु ॥ जाल्मोऽसमीक्ष्यकारी ॥ अमृतमय इति ॥ आदिपदात्तादप्येऽपि ।

(गोः पुरीषे) गोमयम् ॥

(सुबोधिनी)—गोः पुरीषे ॥ गोशब्दान्मयट् स्यात् पुरीषेऽर्थे ॥ गोः पुरीषं गोमयम् ॥ पुरीषे किम् । गव्यम् । पयसि ण्यः ॥

(न सन्धिव्योऽष्ट च) सन्धिजयोर्यकारवकारयोः संवन्धिन स्वरस्य न वृद्धिः । किंतु तयोर्युडागमो यस्येद् वस्योद् पश्चाद्वृद्धिः ॥

व्याकरणमधीते वेद वा वैयाकरणः । स्वश्वं वेद सौवश्वः । व्यास-
स्यापत्यं वैयासकिः ॥

(सुबोधिनी)-न सन्धिर्व्योर्धुट् च ॥ सन्धानं संधिः 'नड्की' इति किप्रत्ययः ।
सन्धौ जातौ संधिजौ, य् च व् च य्वौ सन्धिजौ च तौ य्वौ च सन्धिर्व्यौ । शाकपार्थि-
वादित्वान्मध्यमपदलोपः।माधवस्तु सन्धेर्व्याविति षष्ठीतत्पुरुषमाहा।इश्वं उश्चानयोः समा-
हारो यु युसहितः ट् युट् । द्वन्द्वान्ते श्रूयमाणत्वात् टकारः प्रत्येकं संबन्धतः । इट् उट्
इत्यर्थः॥वैयाकरणः । अण् इट् वृद्धिः॥सुष्ठु अश्वः स्वश्वः । स्वश्वं वेत्तीति सौवश्वः ।
अण् । उड्वृद्धी ॥ वैयासकिः । अपत्ये इञ् । सुधाट् व्यासेत्यकञ् । इड्वृद्धी ॥

(तत्त्वदी०)-न सन्धिर्व्योर्धुट् चेति ॥ संधानं पूर्वपरयोरव्यवधानेनोच्चारणं संधिः॥
'नड्की' इति किः । संधौ जातौ संधिजौ । 'किञ्चिन्निष्ठाः' इति जनेर्देः॥ य् च व् च य्वौ संधिजौ च
तौ य्वौ च संधिर्व्यौ शाकपार्थिवादिः । इश्व उश्चानयोः समाहारो यु तेन सहितः ट् युट् । द्वन्द्वान्ते
श्रयमाणत्वात् प्रत्येकं संबन्धः । इट् उट् इति ॥ सौत्थितिरित्यादिसिद्धये इदुतोरेव न संधिरिति नाशङ्क-
नीयम् । युट्करणसामर्थ्यात् । अन्यथा सवर्णदीर्घेण तद्धिधानं व्यर्थं स्यात् । न च युट्विसामर्थ्यात्स-
वर्णदीर्घ एव न भविष्यतीति वाच्यम् । नञो वैयर्थ्यप्रसङ्गात् । युट्ः षष्ठ्यभावान्न वृद्धिनिषेधः।उत्स-
र्गसमानदेशा अपवादा भवन्तीति न्यायात् दध्यश्च इत्यादौ न । दधिप्रियोऽधो दध्यश्चस्तस्यायमिति ।
चकारात्स्वगतस्वश्चरव्यङ्गव्यवहारव्यायामप्रमृतीनां न निषेधयुटौ ॥ वैयाकरण इति ॥कारकादि-
त्यण् । यकारात्पूर्वमिदं । तस्य पश्चाद्वृद्धिः ॥

(द्वारादीनां च) द्वारादीनां संबन्धिनोः स्वरयोर्न वृद्धिः किं
तयोर्युडागमः ॥ द्वारे नियुक्तो दौवारिकः ॥ व्यल्कशस्येदं वैयालक-
शम् । सौवरम् । शौवम् । सौवग्रामिकः । नैयग्रोधम् । सौवादुमृदवम् ।
शौवस्तिकम् ॥

(सुबोधिनी)-द्वारादीनां च ॥ द्वारादीनामसंधिजयोरपि यकारवकारयोः युट्
स्यात् ॥ पश्चाद्वृद्धिश्च । यस्य इट् वस्य उट् इत्यर्थः॥ दौवारिकः । नियुक्तेऽर्थे इकः ।
उड्वृद्धी ॥ वैयालकशम् । इदमर्थेऽण् । इड्वृद्धी ॥ स्वरस्येदं सौवरम् । उड्वृद्धी ॥
सौवग्रामे भवः सौवग्रामिकः । इकः । उड्वृद्धी ॥ न्यग्रोधस्येदं नैयग्रोधम् । अण् । इड्-
वृद्धी ॥ स्वाडु च तत् मृदु च स्वाडुमृदु स्वाडुमृदुन इदं सौवादुमृदवम् । अण् ।
'वोऽव्यस्वरे' इत्यव् । उड्वृद्धी ॥ श्वो भवं शौवस्तिकम् । तिकण् । उड्वृद्धी ॥ श्वापद-
स्येदं निपातनात्पूर्वपदस्य दीर्घः । अण् । वा उड्वृद्धी ॥ श्वापदं-शौवापदम् ॥

(तत्त्वदी०)-द्वारादीनामिति ॥ संधिजत्वाभावेऽपि तौ । वस्तुतस्त्वंतत्त्वोरित्येव
सुवचम् । अन्तशब्दश्च पदान्तपरतया व्याख्येयः । अनन्त इत्यादौ तथैव व्याख्यानात् । नुडादिवशुडेव

तु नागमः व्याख्यानतो विशेषप्रतिपत्तेः ॥ सौवरमिति ॥ स्वरस्येदम् ॥ शौवमिति ॥ शुन इदम् ॥ सौवग्रामिक इति ॥ स्वग्रामे भवः ॥ सौवादुमृद्वमिति ॥ स्वादु च तत् मृदु च तस्येदम् ॥ शौवस्तिकमिति ॥ श्वो भवम् । श्वसस्तिकण् ॥

(इतो जातार्थे) लज्जा जाताऽस्य लज्जितः । फलितः । तारकितम् ॥

(सुबोधिनी) इतो जातार्थे ॥ प्रथमान्तात्त्रास्रोऽस्य जातमित्यर्थे इतः प्रत्ययः स्यात् ॥ यस्य लोप इत्यालोपः । लज्जितः ॥ फलानि जातान्यस्य फलितः ॥ त्रपा जाताऽस्य त्रपितः ॥ तारका जाता अस्य तारकितं नभः ॥ एवं पुष्पितं पुलकितं रोमाञ्चितम् ॥

(तच्च्वदी०) -इतो जातार्थे इति ॥ अस्य जातमित्यर्थे इत इत्यर्थः ॥

(तरतमेयस्विष्टाः प्रकर्षे) अतिशयेन शुक्लः शुक्लतरः । शुक्लतमः ॥

(सुबोधिनी) -तरतमेयस्विष्टाः प्रकर्षे ॥ तरश्च तमश्च ईयसुश्च इष्टश्च ते तरतमेयस्विष्टाः । प्रकर्ष इति प्रकृत्यर्थे विशेषणम् । प्रकर्षणं प्रकर्षः । प्रकर्षश्च नाधिक्यं किंत्वभिभवो मतः । यद्यपि कृषिः केवलो विलेखने तथापि प्रपूर्वोऽभिभवेऽर्थे । यद्यपि द्रव्यस्य स्वतः प्रकर्षो न तथापि गुणप्रकर्षात् प्रकर्षो भवति । उक्तं च । “द्रव्यस्याव्यपदेश्यस्य य उपादीयते गुणः । भेदको व्यपदेशाय तत्प्रकर्षोऽभिधीयते ॥ १ ॥” धर्मयोगं विना व्यपदेश्यमशक्यस्य द्रव्यस्य व्यपदेशाय यो भेदको गुण उपादीयते प्रत्ययेन तस्य प्रकर्षोऽभिधीयते । गुणक्रियाजातिसंज्ञाभेदेन चतुष्टयी शब्दानां प्रवृत्तिः । तत्र गुणाक्रिययोः प्रवृत्तिनिमित्तयोस्तत्प्रकर्षे प्रत्ययः । जातिशब्देभ्यस्तु जातेः सर्वत्रैकरूपत्वेन प्रकर्षाभावात्तत्सहचरितादेवाह । दांहादयो धर्मास्तत्प्रकर्षे प्रत्ययः । संज्ञाशब्देषु प्रकर्षो नास्ति । शब्दस्वरूपस्यैव प्रवृत्तिनिमित्तत्वात् । तस्य च सर्वत्र तुल्यत्वात् । गुणशब्दो यथा । यस्य सामान्यतः श्वेतो गुणः स शुक्लः । यस्य तदपेक्षयाऽधिकः स शुक्लतरः । यस्य ताभ्यामप्याधिकः स शुक्लतमः ॥ यः किञ्चिज्जानाति स षट्पुः । ततोऽधिकं जानाति स षट्पुतरः । ततोऽप्याधिकं स षट्पुतमः ॥ क्रियाशब्दो यथा । यो विलम्बेन पचति स पाचकः । यस्तु ततः किञ्चिच्छीघ्रं पचति स पाचकतरः । यस्त्वतिशीघ्रं पचति स पाचकतमः ॥ जातिशब्दो यथा । गौरयं हलं वहति । गोतरोऽयं हलं शकटं च वहति । गोतमोऽयं तौ गोणीं च वहति ॥ इष्टेषु प्रत्ययौ गुणवचनादेव । संख्यापरिमाणप्रमाणोन्मानवाचिभ्यो न तरादयः । संख्या एकादि । परिमाणं कुडवद्रोणादि । प्रमाणं हस्तवितस्त्यादि । उन्मानं तुलादि ॥ उक्तं च “ऊर्ध्वसर्वतः ॥ १ ॥”

(तत्त्वदी०)—तरतमेयस्विष्टा इति ॥ तरश्च तमश्च ईयन्नुश्च इष्टश्च ते । प्रकर्षणं प्रकर्षः । प्रकर्षश्चात्र नाधिक्यं किंत्वभिभवो मतः । यद्यपि केवलः कृषिर्विलेखनार्थस्तथान्युपसर्गवशादभिभवार्थोऽपि । प्रकर्षस्य सजातीयप्रतियोगिकत्वात्संज्ञाजातिवाचकयोस्तदभावान्न तरादयः । तथा संख्या-परिमाणप्रमाणोन्मानवाचिभ्यो न । उक्तं च । “ऊर्ध्वमानं किलोन्मानं परिमाणं तु सर्वतः। आयामस्तु प्रमाणं स्यात्संख्या ब्राह्मणं तु सर्वतः ॥” ऊर्ध्वमानं तुलादिः ॥ परिमाणं द्रोणादिः ॥ प्रमाणं हस्तवित-स्त्यादिः ॥ संख्या एको द्वावित्यादिः ॥ यद्यपि सामान्येन तरादिविधानं तथापि एकस्य द्वयोश्च प्रकरे तरेयस्य । बहूनां तमेष्टाविति विवेकः । पाचकादिभ्यस्तु ईयस्विष्टौ नानभिधानात् ॥

(ईयस्विष्टौ ङितौ) अतिशयेन लघुर्लघीयान् । लघिष्ठः ॥

(सुबोधिनी) ईयस्विष्टौ ङितौ ॥ एतौ ङित्संज्ञकौ स्तः ॥ अतिशयेन लघुः ईयसौ ङिलोपे उदित्त्वान्नुम् । 'न्सम्महतः' इति दीर्घः । ङिलोपसंयोगान्तलोपौ । लघी-यान् ॥ लघिष्ठः । इष्टः ॥

(गुर्वादेरिष्टेमेयःसु गरादिष्टचलोपश्च) गुरोर्भावो गरिमा । अतिशयेन गुरुर्गरिष्ठः गरीयान् ॥ प्रियस्य भावः प्रेमा । अति-शयेन प्रियः प्रेष्ठः प्रेयान् ॥ अतिशयेन स्थूलः स्थविष्ठः स्थवीयान् ॥ अतिशयेन प्रशस्यः श्रेष्ठः श्रेयान् ॥ दीर्घः द्राघिष्ठः द्राघीयान् ॥ स्थिरः स्थेष्ठः स्थेयान् ॥ स्फिरः स्फेष्ठः स्फेयान् ॥ उरुः वरिष्ठः वरीयान् ॥ बहुलः बंहिष्ठः बंहीयान् ॥ वृद्धः वर्षिष्ठः वर्षीयान् ॥ तृप्ः त्रपिष्ठः त्रपीयान् ॥ वृन्दारकः वृन्दिष्ठः वृन्दीयान् ॥ दूरः द्रविष्ठः दवीयान् ॥ युवा यविष्ठः यवीयान् ॥

(सुबोधिनी)—गुर्वादेरिष्टेमेयःसु गरादिष्टचलोपश्च ॥ गुरु १ प्रिय २ स्थूल ३ प्रशस्य ४ दीर्घ ५ स्थिर ६ स्फिर ७ गुरु ८ बहुल ९ वृद्ध १० तृप् ११ वृन्दारक १२ दूर १३ युवन् १४ अल्प १५ हस्व १६ क्षिप् १७ क्षुद्र १८ अन्तिक १९ बाढ २० गुर्वादयः । गूर् रान्तः । प्र अदन्तः । स्थो ओदन्तः । श्र अदन्तः । द्राघ अदन्तः । स्थ अदन्तः । स्फ अदन्तः । वूर् रान्तः । बंह अदन्तः । वर्ष् पान्तः । त्रप् पान्तः । वृन्द अदन्तः । दो ओदन्तः । यो ओदन्तः । अल्प् पान्तः । हस् सान्तः । क्षेप् पान्तः । क्षोद् दान्तः । नेद् अदन्तः । साध अदन्तः । एते गरादयः ॥ एपामेक-स्वराणां ङिलोपो यस्य लोप इत्यलोपश्च न । द्विस्वराणां तु यस्य लोप इत्यलोपो भवत्येव ॥ गरिमा । इमन् । गरिष्ठः । इष्टः । गरीयान् । ईयसुः । स्त्रियां तु दृव्रित इतीप् । गरीयसी ॥ प्रेमा । इमन् । प्रेष्ठः । इष्टः । प्रेयान् । ईयसुः ॥ स्थविष्ठः । इष्टः । स्थवीयान् । ईयसुः ॥ श्रेष्ठः । इष्टः । श्रेयान् । ईयसुः ॥ द्राघिष्ठः । यस्य लोप

इत्यलोपः । इष्टः । द्रावीयान् । ईयसुः ॥ स्थेष्टः । इष्टः । स्थेयान् । ईयसुः ॥ अति-
ज्ञयेन स्फिरः ' भूर्यदं पुरु स्फिरम्' इति हैमः ॥ स्फेष्टः । इष्टः । स्फेयान् । ईयसुः ॥
अतिज्ञयेन उरुः । वरिष्टः । इष्टः । वरीयान् । ईयसुः ॥ अतिज्ञयेन वहुलः । यस्येत्य-
लोपः । बंहिष्टः । इष्टः । बंहीयान् । ईयसुः ॥ अतिज्ञयेन वृद्धः वर्पिष्टः । इष्टः । वर्पी-
यान् । ईयसुः ॥ अतिज्ञयेन तृप्तः पुरोडाशः तृप्तं दुःखं त्रपिष्टः । इष्टः । त्रपीयान् ।
ईयसुः ॥ अतिज्ञयेन वृन्दारकः । 'वृन्दारकौ रूपिसुरख्यौ' इत्यमरः ॥ यस्येत्यलोपः ।
वृन्दिष्टः । इष्टः । वृन्दीयान् । ईयसुः ॥ अतिज्ञयेन दूरः दविष्टः । इष्टः । दवीयान् ।
ईयसुः ॥ अतिज्ञयेन युवा यविष्टः । इष्टः । यवीयान् । ईयसुः ॥

(तत्त्वदी०)—टत्रलोपश्चेति ॥ टेरलोपष्टयलोपः ईयस्त्रिष्टयोर्द्वित्वादिलोपे प्राप्तं निषेधः ।
गुर्वादिप्रपञ्च एवेतानीति बोध्यम् ॥

(युवालपयोः कन् वा) कनिष्टः । कनीयान् ॥ अल्पिष्टः ।
अल्पीयान् । कनिष्टः । कनीयान् । ह्रस्वः ह्रसिष्टः । ह्रसीयान् ॥ क्षिप्रः
क्षेपिष्टः । क्षेपीयान् ॥ क्षुद्रः क्षोदिष्टः । क्षोदीयान् ॥ अन्तिकः
नेदिष्टः । नेदीयान् ॥ बाढः साधिष्टः । साधीयान् ॥

(सुबोधिनी)—युवालपयोः कन्वा ॥ एतयोः कनादेशो वा स्यात् इष्टयस्वांः
परतः ॥ कनिष्टः । इष्टः । कनीयान् । ईयसुः ॥ अतिज्ञयेनाल्पः अल्पिष्टः । इष्टः ।
अल्पीयान् । ईयसुः । कनिष्टः । कनीयान् ॥ अतिज्ञयेन ह्रस्वः । ह्रसिष्टः । इष्टः ।
ह्रसीयान् । ईयसुः ॥ अतिज्ञयेन क्षिप्रः क्षेपिष्टः । इष्टः । क्षेपीयान् । ईयसुः ॥ अतिज्ञ-
येन क्षुद्रः क्षोदिष्टः । इष्टः । क्षोदीयान् । ईयसुः ॥ अतिज्ञयेनान्तिकः । यस्येत्यलोपः ।
नेदिष्टः । इष्टः । नेदीयान् । ईयसुः ॥ अतिज्ञयेन बाढः यस्येत्यलोपः । साधिष्टः ।
इष्टः । साधीयान् । ईयसुः ॥

(वृद्धप्रशस्ययोर्वा)

(सुबोधिनी)—वृद्धप्रशस्ययोर्वा ॥ ज्या स्यादिष्टयस्वांः परतः ॥

(ईलोपो ज्याशब्दादीयसः) ज्याशब्दात्परस्येयस ईकारस्य
लोपः ॥ अतिज्ञयेन वृद्धः प्रशस्यो वा ज्यायान् । ज्येष्टः ॥

(सुबोधिनी)—ईलोपो ज्याशब्दादीयसः ॥ ईयसः किम् । ज्येष्टः ॥ प्रियों-
रुवहुलगुरुदीर्घाणां लोहितादित्वादिमन् । प्रेमत्यादि ॥

(तत्त्वदी०)—ईलोपो ज्याशब्दादिति ॥ आदेशादित्यर्थः प्रकरणात् ॥

(बहोरिष्टैर्यिः) बहोरुत्तरस्येष्टस्येकारस्य यिरादेशो भवति ॥

(सुबोधिनी)—बहोरिष्टेर्यिः ॥ इष्टेति छुत्तपष्ठीकं पदम् बहुशब्दादिष्ठप्रत्ययेकारस्य यिः स्यात् । ईयसुप्रत्यये परे ईकारस्य लोपश्च ॥

(तत्त्वदी०)—बहोरिति ॥ इष्टेति छुत्तपष्ठीकमिदं शशयेनाह—बहोरुत्तरस्येष्टस्येकारस्येति ॥

(बहोर्भूश्च) भूयिष्ठः । भूयान् ॥

(सुबोधिनी)—बहोर्भूश्च ॥ बहोः स्थाने भूः स्यादिष्टेयस्वोः परतः ॥ अतिशयेन बहुः भूयिष्ठः । इष्टः । भूयान् । ईयसुः ॥

(विन्मतोर्लुक्)

(सुबोधिनी)—विन्मतोर्लुक् ॥ विनो मतोश्च लुक् स्यादिष्टेयस्वोः परतः ॥ मनुग्रहणं वतोरप्युपलक्षणं बोध्यम् ॥ अतिशयेन स्रग्वी स्रजिष्ठः । स्रजीयान् ॥ अतिशयेन त्वग्वान् त्वचिष्ठः । त्वचीयान् ॥

(किमोऽव्ययादाख्याताच्च तरतमयोराम्बुद्रव्यप्रकर्षे) कित्तराम् । कित्तमाम् । कुतस्तराम् । कुतस्तमाम् । उच्चैस्तरां गायति । उच्चैस्तमाम् । पचतित्तराम् । पचतित्तमाम् । पठतित्तराम् । पठतित्तमाम् । द्रव्यप्रकर्षे तु । उच्चैस्तमस्तरुः ॥

(सुबोधिनी)—किमोऽव्ययादाख्याताच्च तरतमयोराम्बुद्रव्यप्रकर्षे ॥ किमव्ययाख्यातेभ्यः परौ यौ तरतमौ तदन्तेभ्य आम् स्यात् न तु द्रव्यप्रकर्षे ॥ उकार उच्चारणार्थः ॥ निरनुबन्धकग्रहणे न सानुबन्धकस्येति परिभाषया तु द्विविधौ नास्य ग्रहणम् । अन्यथा पचतितराणामिति स्यात् ॥

(तत्त्वदी०)—किम् इति ॥ आमन्तस्य क्त्वाद्यन्तत्वादव्ययत्वं बोध्यम् । तेन पचतिद्वितरामित्यादौ विभक्तेर्लुक् ॥

(प्रमाणे दद्मद्द्वयसद्मात्रटः) जानुदद्मम् । शिरोद्वयसम् । पुरुषमात्रम् ॥

(सुबोधिनी)—प्रमाणे दद्मद्द्वयसद्मात्रटः ॥ प्रथमान्तान्नाम्नः तत्प्रमाणमस्येत्यर्थे एते स्युः । 'आयामस्तु प्रमाणं स्यात्' इति नेह गृह्यते किंतु प्रमाणमिह परिच्छेदकमात्रम् । तत्र मात्रट् । आद्यौ तूर्ध्वमान एव भवतः । तथैव वृद्धेः स्वीकृतत्वात् । टित्वात् शृत्रित इति स्त्रियामीप् । जानु प्रमाणमस्य जानुदद्मम् । शिरः प्रमाणमस्य शिरोद्वयसम् । पुरुषः प्रमाणमस्य पुरुषमात्रं जलम् ॥

(तत्त्वदी०)-प्रमाणे इति॥अत्र च प्रमाणशब्देन परिच्छेदकमात्रं तत्र मात्रम् । द्वयसद्द्वयप्रती
तूर्ध्वमान एव न तु तिर्यङ्मानादाविति विवेकः ॥

(पुरुषहस्तिभ्यामण् च) पौरुषम् । हास्तिनम् ॥

(सुबोधिनी)-पुरुषहस्तिभ्यामण् च ॥ आभ्यां प्रमाणेऽर्थेऽणपि स्यात् ॥

(तत्त्वदी०)-हास्तिनमिति ॥ हस्ती प्रमाणमस्येति विग्रहः । नो वेत्यत्र वेत्यस्य
व्यवस्थितत्वाद्दिलोपादि न ॥

(वत्वन्तात्स्वार्थे द्वयसद्मात्रौ) तावद्द्वयसम् । तावन्मात्रम् ॥

(सुबोधिनी)-वत्वन्तात्स्वार्थे ॥ द्वयसद्मात्रौ ॥ वतुप्रत्ययान्तात्प्रकृत्यर्थं
एतौ स्तः ॥ तावदेव तावद्द्वयसम् ॥

(तत्त्वदी०)-तावद्द्वयसमिति ॥ तावदेवेत्यर्थः ॥

(द्वयोर्बहूनां चकस्य निर्द्धारणे किमादिभ्यो डतरडतमौ)
भवतोः काण्वः कतरः । भवतां तान्त्रिकः कतमः । भवतोऽर्यतरस्ता-
र्किकस्ततर उद्गृह्णातु ॥

(सुबोधिनी)-द्वयोर्बहूनां चैकस्य निर्द्धारणे किमादिभ्यो डतरडतमौ ॥
किम्यत्तदेकेभ्यो द्वयोर्मध्ये एकस्य निर्द्धारणे डतरः । बहूनां मध्ये एकस्य निर्द्धारणे
डतमश्च स्यात् ॥ द्वयोर्बहूनामिति निर्द्धारणे पष्ठी।निर्द्धार्यमाणवाचिभ्य एवैतावभिधा-
नस्वभावात् ॥ कतरः काण्व इति जात्या निर्द्धारणम् ॥ तन्त्रमधीते वेत्ति वा तान्त्रिकः
कतम इति गुणेन निर्द्धारणम् ॥ तर्कमधीते वेत्ति वा तार्किको यतर इति गुणेन निर्द्धा-
रणम् । ततरस्तर्कमुद्गृह्णातु ॥ कतरोऽध्यापक इति क्रियया निर्द्धारणम् ॥ कतरो देव-
द्रुत इति संज्ञया निर्द्धारणम् ॥ एवं यतमः ततमः । अनयोरेकतरो मैत्रः । एषामेक-
तमः ॥ पक्षे किमृशब्दस्य कः । यच्छब्दस्य यः । तद्शब्दस्य सः । आख्याताव्यये-
त्यकप्रत्यये तु किमः कः । यकः । सकः । कक इति तु नोक्तमकसहितस्यापि किमो
भाष्ये कादेशविधानात् ॥

(तत्त्वदी०)-द्वयोरित्यादि ॥ द्वयोर्मध्ये एकस्य निर्द्धारणे डतरः । बहूनां मध्ये एकस्य
निर्द्धारणे डतम इत्यर्थः ॥ कतर इति ॥ द्विवाद्दिलोपः ॥

(संख्येयविशेषावधारणे द्वेस्तीयः) द्वयोः पूरणौ द्वितीयः ॥

(सुबोधिनी)-संख्येयविशेषावधारणे द्वेस्तीयः ॥ संख्यातुं योग्यः संख्येयः ।
विशेषेणावधारणं विशेषावधारणम् । संख्येयस्य विशेषावधारणं संख्येयविशेषावधारणं
तस्मिन्नर्थे द्विशब्दात्तीयप्रत्ययः स्यात् ॥ पूरणे इत्यधिकारोऽयम् ॥

(तत्त्वदी०)—संख्येयेति ॥ संख्यातुमर्हं संख्येयम् । तस्य विशेषतत्त्वकस्तस्यावधारणे इत्यर्थः ॥

(त्रेस्तृ च) तृतीयः ॥

(सुबोधिनी)—त्रेस्तृ च ॥ त्रिशब्दात्तीयः स्यात् त्रः स्याने तृ चादेशः ॥ त्रयाणां संख्यनां पूरणः तृतीयः ॥

(तत्त्वदी०)—त्रेस्तृ चेति ॥ संप्रसारणमिति विहाय तृ चेत्युक्तिस्तुं लाघवाय। वस्तुतस्तु तृ चेत्युक्तौ तृ इत्यस्य प्रत्ययान्तरत्वशङ्कानिराकरणाय तदुक्तिः ॥

(षट्कतिकतिपयचतुर्भ्यस्थट्) षष्ठः । कतिथः । कतिपयथः । चतुर्थः ॥

(सुबोधिनी)—षट्कतिकतिपयचतुर्भ्यस्थट् ॥ एभ्यस्थट् स्यादुक्तेऽर्थे ॥ षण्णां पूरणः षष्ठः ॥ कतिनां पूरणः कतिथः । कतिपयानां पूरणः कतिपयथः ॥ चतुर्णां पूरणः चतुर्थः ॥ टित्वात् स्त्रियामीप् ॥ युष्मदस्मदोः षष्ठीचतुर्थीति निर्देशात् पष्ठे प्रकारस्य जबत्वं चतुर्थे रेफस्य विसर्गश्च न ॥

(तत्त्वदी०)—षष्ठ इति ॥ कत्यादित्वाद्ब्रह्मभावः । एवं चतुर्थे इत्यत्रापि विसर्गप्रसङ्गः ॥

(चतुरो येयौ चस्य च लोपः) तुर्यः । तुरीयः ॥

(सुबोधिनी)—चतुरो येयौ चस्य च लोपः ॥ चतुरशब्दात् य ईय एतौ स्तः । चकाराकारयोर्लोपश्च ॥ चतुर्णां पूरणः तुर्यः । तुरीयः ॥

(तत्त्वदी०)—तुर्य इति ॥ चतुर्णां पूरण इति विग्रहः ॥

(पञ्चादेर्मट्) पञ्चमः । सप्तमः ॥

(सुबोधिनी)—पञ्चादेर्मट् ॥ पञ्चप्रभृतिभ्यो मट् स्यात् ॥ पञ्चानां पूरणः नाम्नो नो लोपश्चिति नलोपः । पञ्चमः ॥ सप्तानां पूरणः सप्तमः ॥ अष्टानां पूरणः अष्टमः ॥ नवानां पूरणः नवमः ॥ दशानां पूरणः दशमः । टित्वात् स्त्रियामीप् । दशमी ॥

(एकादशादेर्डट्) एकादशः ॥

(सुबोधिनी)—एकादशादेर्डट् ॥ एकादशशब्दप्रभृतिभ्यो डट् स्यात् ॥ डित्वा-द्विलोपः । टित्वादीप् ॥ एकश्च दश चेति सहादेरित्यात्वम् । एकादशानां पूरणः एकादशः ॥ द्वौ च दश चेति द्व्यधिका दशेति वा ॥

(तत्त्वदी०)—एकादश इति ॥ एकादशादेरिति निर्देशादेकशब्दस्यात्वम् ॥

(द्व्यष्टनोरात्वं संख्यायामुत्तरपदे) द्वादशः ॥ अष्टादशः ॥

(सुबोधिनी)—द्व्यष्टनोरात्वं संख्यायामुत्तरपदे ॥ एतयोरत्वं स्यात् ॥ बहु-व्रीहौ अशीतिपरे च न ॥ द्वादशः । बहुव्रीहौ तु द्विरावृत्ता दशेति सुप्रत्ययार्थे बहु-

त्रीहिः । द्विदशः । डप्रत्ययः ॥ अशीतिपरे च द्व्यशीतिः ॥ प्राक् शताद्वक्तव्यम् ।
नेह । द्विशतम् । द्विसहस्रम् । द्वादशानां पूरणः द्वादशः ॥ अष्टादशानां पूरणः अष्टादशः ॥

(त्रेस्त्रयस्) त्रयोदशः । चतुर्दशः । पञ्चदशः । षोडशः । सप्तदशः ।

(सुबोधिनी)-त्रेस्त्रयस् ॥ त्रिदशब्दस्य त्रयस् स्यात् ॥ बहुव्रीहौ अशीतिपरे च
न ॥ त्रयश्च दश चेति त्रयोदशः । बहुव्रीहौ तु त्रिर्दशेति त्रिदशः । सुप्रत्ययार्थं
बहुव्रीहिः ॥ अशीतौ तु त्र्यशीतिः ॥ प्राक् शतादित्येव । त्रिशतम् । त्रिसहस्रम् ॥
त्रयोदशानां पूरणः त्रयोदशः । चतुर्दशानां पूरणः चतुर्दशः ॥ पञ्चदशानां पूरणः
पञ्चदशः ॥ षोडशानां पूरणः षोडशः ॥ सप्तदशानां पूरणः सप्तदशः ॥

(विंशत्यादेर्वा तमट्) विंशतितमः । एकेन ऊना विंशतिः
एकोनविंशतिः । एकोनविंशतेः संख्यापूरक एकोनविंशतितमः ॥

(सुबोधिनी)-विंशत्यादेर्वा तमट् ॥ विंशतिप्रभृतिभ्यां वा तमट् स्यात् ।
पक्षे एकादशादेरिति डट् । टित्वादीप् ॥ डट्प्रत्यये तु एकोनविंशतेः पूरणः ॥

(विंशतेस्तिलोपो ङिति) एकोनविंशः । विंशः । त्रिंशत्तमः ।
त्रिंशः । द्वाभ्यामधिका अशीतिद्व्यर्चशीतिः । द्व्यशीतेः संख्यापूरको
द्व्यर्चशीतितमः । द्विचत्वारिंशत्तमः । पञ्चाशत्तमः । षष्टेः सङ्ख्यापूरणः
षष्टितमः । सप्ततितमः । नवतितमः ॥

(सुबोधिनी)-विंशतेस्तिलोपो ङिति ॥ विंशतिशब्दस्य ति इत्यस्य लोपः
स्यात् ङिति प्रत्यये ॥ एकोनविंशः । तमटि एकोनविंशतितमः ॥ विंशतेः पूरणः
विंशतितमः । ङिति तु विंशः ॥ एकविंशतेः पूरणः एकविंशतितमः । एकविंशः ॥
एवं द्वाविंशतितमः । द्वाविंशः ॥ त्रयोविंशतितमः । त्रयोविंशः ॥ चतुर्विंशतितमः ॥
चतुर्विंशः ॥ पञ्चविंशतितमः । पञ्चविंशः ॥ षड्विंशतितमः । षड्विंशः ॥ सप्तविंश-
तितमः । सप्तविंशः ॥ अष्टाविंशतितमः । अष्टाविंशः ॥ किञ्च षड्विंशतित्रिंशच्चत्वा-
रिंशत्पञ्चाशत्षष्टिसप्तत्यशीतिनवतिशतमेते निपातेन सिद्धाः ॥ एकोनत्रिंशतः पूरणः
एकोनत्रिंशत्तमः । एकोनत्रिंशः ॥ त्रिंशतः पूरणः त्रिंशत्तमः । त्रिंशः ॥ एवम् एक-
त्रिंशत्तमः । एकत्रिंशः ॥ द्वात्रिंशत्तमः ॥ द्वात्रिंशः ॥ त्रयस्त्रिंशत्तमः ।
त्रयस्त्रिंशः ॥ चतुस्त्रिंशत्तमः । चतुस्त्रिंशः ॥ पञ्चत्रिंशत्तमः । पञ्चत्रिंशः ॥
षट्त्रिंशत्तमः । षट्त्रिंशः ॥ सप्तत्रिंशत्तमः । सप्तत्रिंशः ॥ अष्टात्रिंशत्तमः ।
अष्टात्रिंशः ॥ एकोनचत्वारिंशत्तमः । एकोनचत्वारिंशः ॥ चत्वारिंशत्तमः ।
चत्वारिंशः ॥ एकचत्वारिंशत्तमः । एकचत्वारिंशः ॥ एवं सर्वत्र डट्प्रत्यये ॥
द्व्यष्टनोरात्वं त्रेस्त्रयश्च वा चत्वारिंशत्प्रभृतौ परे ॥ द्विचत्वारिंशत् ।
द्वाचत्वारिंशत् ॥ त्रिचत्वारिंशत् । त्रयश्चत्वारिंशत् ॥ चतुश्चत्वारिंशत् ॥

पञ्चचत्वारिंशत् ॥ षट्चत्वारिंशत् ॥ सप्तचत्वारिंशत् ॥ अष्टचत्वारिंशत् ।
 अष्टाचत्वारिंशत् ॥ एकोनपञ्चाशत् ॥ पञ्चाशत् ॥ एकपञ्चाशत् ।
 द्विपञ्चाशत् । द्वापञ्चाशत् ॥ त्रिपञ्चाशत् । त्रयःपञ्चाशत् ॥ चतुष्पञ्चाशत् ॥
 पञ्चपञ्चाशत् ॥ षट्पञ्चाशत् ॥ सप्तपञ्चाशत् । अष्टापञ्चाशत् ॥ अष्टपञ्चाशत् ॥ एकोन-
 षष्टिः ॥ षष्टिः ॥ एकषष्टिः ॥ द्वाषष्टिः । द्विषष्टिः ॥ त्रिषष्टिः । त्रयःषष्टिः ॥ चतुःषष्टिः ॥
 पञ्चषष्टिः ॥ षट्षष्टिः ॥ सप्तषष्टिः ॥ अष्टषष्टिः । अष्टाषष्टिः ॥ एकौनसप्ततिः ॥ सप्ततिः ॥
 एकसप्ततिः ॥ द्विसप्ततिः । द्वासप्ततिः ॥ त्रिसप्ततिः । त्रयःसप्ततिः ॥ चतुःसप्ततिः ॥
 पञ्चसप्ततिः ॥ षट्सप्ततिः ॥ सप्तसप्ततिः ॥ अष्टसप्ततिः । अष्टासप्ततिः ॥ एकोननवतिः ॥
 नवतिः ॥ एकनवतिः ॥ द्विनवतिः । द्वानवतिः ॥ त्रिनवतिः । त्रयोनवतिः ॥ चतुण-
 वतिः ॥ पञ्चनवतिः ॥ षण्णवतिः ॥ सप्तनवतिः ॥ अष्टनवतिः । अष्टानवतिः ॥
 एकोनशतम् ॥ शतम् ॥ शतस्य पूरणः शततमः ॥

(शतादेर्नित्यम्) शततमः ।

(सुबोधिनी)--शतादेर्नित्यम् ॥ शतप्रभृतिभ्यस्तमडेव स्यात् न ड् । असं-
 ख्यादेः षष्टिशब्दाच्च नित्यं तमद् । षष्टितमः । संख्यादेः षष्टस्तु ड्दूतमदौ । एकषष्टिः ।
 एकषष्टितमः ॥

(संख्यायाः प्रकारे धा) द्विधा । त्रिधा । चतुर्धा । दशधा ॥

(सुबोधिनी)--संख्यायाः प्रकारे धा ॥ संख्यावाचिशब्दात्प्रकारेऽर्थे धा-
 प्रत्ययः स्यात् ॥ द्वौ प्रकारौ द्विधा ॥ त्रयः प्रकारास्त्रिधा ॥ चत्वारः प्रकाराश्चतुर्धा ॥
 दश प्रकाराः दशधा ॥ क्त्वाद्यन्तं चेत्यव्ययत्वाद्दिभक्तेर्लुक् ॥

(द्वित्रिभ्यामेधाधमुञ्जौ वा) द्वेधा । त्रेधा । द्वैधम् । त्रैधम् ॥

(सुबोधिनी)--द्वित्रिभ्यामेधाधमुञ्जौ वा ॥ आभ्यामेतौ स्तः प्रकारेऽर्थे पक्षे
 धा ॥ द्वौ प्रकारौ यस्य लोप इतीकारलोपः । द्वेधा । धमुञ्ज उकार उच्चारणार्थः ।
 द्वैधम् । द्विधा ॥ त्रयः प्रकाराः त्रेधा । त्रैधम् । त्रिधा ॥

(एकाद्ध्यमुञ्वा) ऐकध्यम् । एकधा ॥

(सुबोधिनी)--एकाद्ध्यमुञ्वा ॥ एकशब्दात् ध्यमुञ्ज् वा स्यात् ॥ उकार
 उच्चारणार्थः । पक्षे धा ॥ एकः प्रकारः ऐकध्यम् । एकधा ॥

(एकादाकिन्नसहाय) एकाकी ॥

(सुबोधिनी)--एकादाकिन्नसहाये ॥ असहायवाचिन एकशब्दादाकिन् स्यात् ॥
 'यस्य लोपः' इत्यलोपः । एकाकी । कप्रत्ययोऽपि । एककः ॥

(क्रियाया आवृत्तौ कृत्वस्) पञ्चकृत्वः । सप्तकृत्वः ॥

(सुबोधिनी)—क्रियाया आवृत्तौ कृत्वस् ॥ संख्यावाचिशब्दात् क्रियाया आवृत्तावर्थे कृत्वस् प्रत्ययः स्यात् ॥ षीनः पुन्येन गणनमावृत्तिः ॥ पञ्च वारान् पञ्चकृत्वः ॥ सप्तवारान् सप्तकृत्वः । क्त्वाद्यन्तं चेत्यव्ययत्वाद्दिभक्तेर्लुक् । वारशब्दस्य क्रियोत्पत्त्यान्धारकालवाचित्वात्कालाध्वनोरिति द्वितीया । संख्यायाः किम् । भूरि वारान् भुङ्क्ते । भूरिशब्दस्य लौकिकसंख्यावाचित्वेऽपि नेह ग्रहणम् ॥

(द्वित्रिचतुर्भ्यः सुः) द्विः । त्रिः । चतुः ॥

(सुबोधिनी)—द्वित्रिचतुर्भ्यः सुः ॥ एभ्यः सुप्रत्ययः स्यात् क्रियाया आवृत्तौ गणने ॥ उकार उच्चारणार्थः । कृत्वसोऽपवादोऽयम् ॥ द्वौ वारौ द्विः ॥ त्रीन् वारान् त्रिः ॥ चतुरो वारानिति रात्सस्येति स्लोपः ॥ चतुः ॥ क्त्वाद्यन्तं चेत्यव्ययत्वाद्दिभक्तेर्लुक् ॥ बहोर्वा षाऽऽसन्नकाले । पक्षे कृत्वस् । बहुधा बहुकृत्वो वा दिवसस्य भुङ्क्ते ॥ आसन्नकाले किम् । बहुकृत्वो मासस्य भुङ्क्ते ॥ दिवसस्येति संबन्धे पृथी ॥

(एकस्य सकृदादेशश्च) एकवारं सकृत् ॥

(सुबोधिनी)—एकस्य सकृदादेशश्च ॥ एकशब्दस्य स्थाने सकृदित्यादेशः स्याच्चात्सुप्रत्ययः संयोगान्तस्येति सुलोपः ॥ गुरुत्वात्सर्वस्यादेशः । एकवारमिति सकृत् ॥

(बह्वल्पार्थात्कारकाच्छस्) बहुशः । अल्पशः ॥

(सुबोधिनी)—बह्वल्पार्थात्कारकाच्छस् ॥ बहु चाल्पं च बह्वल्पे बह्वल्पे अर्थौ यस्य तद्बह्वल्पार्थं तस्माद्बह्वल्पार्थात् कारकात् शस् स्यात् ॥ बहुभ्य इति बहुशः । अल्पेभ्य इत्यल्पशः । दानपात्रे चतुर्थी ॥ बह्वल्पार्थात्किम् । गां ददाति ॥ अर्थग्रहणात्पर्यायेभ्यो विशेषेभ्यश्च शस् । भूरिशो ददाति । त्रिशः ॥ कारकात्किम् । बहूनां स्वामी । अल्पानां स्वामी ॥

(तत्त्वदी०)—कारकादिति ॥ तेन बहूनां स्वामीत्यत्र न ॥

(संख्यापरिमाणाभ्यां वीप्सायाम्) द्वौ द्वौ इति द्विशो ददाति । प्रस्थशः । माषशः ॥

(सुबोधिनी)—संख्यापरिमाणाभ्यां वीप्सायाम् ॥ संख्यापरिमाणवाचककारकाभ्यां वीप्सायामर्थे शस् स्यात् ॥ द्वौ द्वाविति द्विशः ॥ प्रस्थं प्रस्थमिति प्रस्थशः ॥

माणं माषमिति माषशः ॥ संख्यापरिमाणाभ्यां किम् । घटं घटं ददाति ॥ वीप्सायां किम् । द्वौ ददाति ॥ कारकात्किम् । द्वयोर्द्वयोः स्वामी ॥

(तत्त्वदी०)-संख्यैकवचनाभ्यां (परिमाणाभ्यां) मिति ॥ संख्या च एकवचनं च संख्यैकवचने ताभ्याम् । प्रस्थश इति ॥ प्रस्थं प्रस्थमित्यर्थः ॥ एकवचनग्रहणेन वृत्तावेकार्थता नियता । परिमाणशब्दा एव ग्राह्यास्तेनेह न । घटं घटमिति । घटादयो हि जातिशब्दा नैकार्था भवन्ति । जातियोगस्यैकानेकसाधारणत्वात् ॥ केचित्तु कुण्डशो ददातीति प्रयुञ्जाना जातिशब्देभ्योऽपि मन्यन्ते । एकैकश इत्यादिप्रयोगास्तु प्रामादिका एव । शस्प्रत्ययेनैव वीप्सावगतेः । स्वार्थिकशसा तु न क्षतिः । “अन्नतानाममन्त्राणां जातिमात्रोपजीविनाम् । सहस्रशः समेतानां परिषत्त्वं न विद्यते ॥” इत्यत्र तु सहस्रं सहस्रं ये समवेतास्तेषामपि परिषत्त्वं नेत्यर्थः । इति समवायक्रियां प्रति सहस्रस्य कर्तृत्वं वीप्साऽस्त्येवेति ॥

(तयडयटौ संख्याया अवयवे) द्वावयवौ यस्य द्वितयम् । त्रितयम् । चतुष्टयम् । चतुष्टयी ॥

(सुबोधिनी)-तयडयटौ संख्याया अवयवे ॥ अवयवे वर्तमाना या संख्या तद्वाचिनः प्रथमान्तात् षष्ठ्यर्थे तयडयटौ स्तः ॥ टकारः श्रुतित इतीवर्थः ॥ द्वितयम् ॥ यस्येतीलोपः ॥ द्वयम् ॥ त्रयोऽवयवा यस्य त्रितयम् । त्रयम् ॥ उभावयवौ यस्य उभयम् । नित्यमत्रायद् ॥ चत्वारोऽवयवा यस्याः सा रेफस्य विसर्गं सत्वे षत्वे च श्रुत्वम् । चतुष्टयी ॥

(तत्त्वदी०)-तयडयटाविति ॥ तयद् च अयद् च तयडयटौ ॥ टित्त्वमीवर्थम् ॥ यत्तु प्राचा तयायटाविति पठितम् । यच्च तद्वाख्यातुभिर्नासुदेवादिभिरुक्तं द्वितयीत्यत्र नदादित्वादीर् ॥ द्वयीत्यत्र तु टित्त्वादिति तत्रेपो द्विहेतुकत्वेन गौरवाद्दुपेक्षितम् ॥ चतुष्टयमिति ॥ चत्वारोऽवयवा अस्येति विग्रहः । रेफस्य विसर्गं तस्य सत्वे षत्वे श्रुत्वाद्दुपसिद्धिः ॥

(स्त्रीपुंसाभ्यां नञ्स्त्रजौ) द्वियां भवः स्त्रैणः । पुंसि भवः पौंस्रः ॥

(सुबोधिनी)-स्त्रीपुंसाभ्यां नञ्स्त्रजौ ॥ आभ्यामेतौ स्तः भवाद्यर्थे ॥ स्त्रैणः । संयोगान्तस्येति सलोपः । पौंस्रः ॥ अथ विभक्तिनामकप्रत्यया उच्यन्ते ॥ इह वक्ष्यमाणप्रत्ययानां विभक्तिसंज्ञा बोध्या ॥ इदम् इश् विभक्तौ । श्रित्त्वात्सर्वादेशः । इदम् एतेतौ स्तो रथयोः । इशोऽपवादोऽयम् ॥ एतदः अश् विभक्तौ । एतद् एतेतौ स्तो रथयोः । अशोऽपवादोऽयम् ॥ सर्वस्य सो वा दे ॥ किमः कुः तहयोः ॥ पञ्चम्यर्थे किं सर्वादिवहुभ्यस्तस् वाऽद्वादिभ्यः । अद्वादिपर्युदासात् किमः पृथग्रहणम् । कस्मादिति तसि कुः । कुतः ॥ यस्मादिति तसि त्यदादेरित्यः । यतः ॥ तस्मादिति ततः ॥ अस्मादिति

तसि इञ् । इतः ॥ एतस्मादिति तसि अशादेशः । अतः ॥ अमुष्मादिति अदसस्तसि
त्यदाद्यत्वे मत्वे उत्त्वे च अमुतः ॥ बहोरिति बहुतः ॥ द्विचादेस्तु द्वाभ्यामित्यादि ॥ सर्वोभ-
यार्थाभ्यां पर्यभिभ्यां तस् । परितः । सर्वत इत्यर्थः ॥ अभितः । उभयतः इत्यर्थः ॥
सप्तम्यर्थे किंसर्वादिबहुभ्यस्त्रोऽद्वादिभ्यः ॥ इदमः सप्तम्यर्थे हः ॥ त्रस्यापवादः ।
इशादेशः । अस्मिन्नितिह ॥ किमः सप्तम्यर्थे त्रः । कस्मिन्निति कुत्र ॥ किमः कश्च ।
यस्येत्यलोपः । क ॥ छन्दसि किमो हः सप्तम्यर्थे । कुह ॥ एतस्मिन्निति एतदाऽञ्
अत्र ॥ पञ्चमीसप्तमीतरविभक्त्यन्तादपि तसादयो दृश्यन्ते भवदादियोगे एव । स-
भवान् । ततोभवान् । तत्रभवान् । तंभवन्तम् । ततोभवन्तम् । तत्रभवन्तम् । इत्यादि ॥
एवं दीर्घायुः । देवानांप्रियः । आयुष्मान् । एतैर्योगेऽपि ॥ सर्वकान्यकियत्तद्भ्यः
कालार्थेभ्यः सप्तम्यर्थे दा । सर्वस्मिन् काले इति सादेशो वा । सदा सर्वदा । एक-
स्मिन्काले इति एकदा । अन्यस्मिन् काले इति अन्यदा । कस्मिन् काले इति ।
त्यदादेरित्यत्वम् । कदा । यस्मिन् काले इति यदा । तस्मिन् काले इति तदा ॥
कालार्थेभ्य इति किम् । सर्वत्र देशे । अस्मिन् काले इति कालवाचकादिदमः सप्त-
म्यर्थे हिंप्रत्ययः । हप्रत्ययस्थापवादोऽयम् । एतादेशः । एताहिं ॥ काले इति किम् ।
इह देशे ॥ कालवाचकादिदमः सप्तम्यर्थेऽधुनादानींप्रत्ययौ च । इशादेशः । यस्य
लोप इति लोपः । अधुना । इशादेशः । इदानीम् ॥ कालवाचकात्तदः सप्तम्यर्थे
दानींप्रत्ययश्च । तस्मिन्काले त्यदादेरित्यत्वम् । तदानीम् ॥ कियत्तदेतद्भ्योऽनद्यतन-
कालवाचकेभ्यः सप्तम्यर्थे हिंप्रत्ययो वा । कस्मिन् काले इति त्यदादेरित्यत्वम् ।
काहिं । पक्षे दा । कदा । यस्मिन् काले यहिं । यदा । तस्मिन् काले तहिं । तदा । एत-
स्मिन्काले एतादेशः । एताहिं ॥ समानेऽहिं इति सहादेरित्यनेन समानस्य सः । समान-
शब्दात् सप्तम्यन्तस्याहन्शब्दस्यार्थे घस् निपात्यते । सघः ॥ पूर्वस्मिन् वत्सरे
इति पूर्वतरे वत्सरे इति च सहादेरित्यनेन पूर्वपूर्वतरयोः पर इत्यादेशो निपात्यते
संवत्सरेऽर्थे । पूर्वपूर्वतरशब्दाभ्यां उत्-आरि-प्रत्ययौ । यस्येत्यलोपः । परत् ।
परारि ॥ अस्मिन् संवत्सरे इति संवत्सरेऽर्थे इदम्शब्दात् समसण्प्रत्ययः । इशादेशः ।
आदिवृद्धिः । पत्वम् । ऐपमः ॥ परस्मिन्नहनीति परशब्दादहनि इत्यर्थे एद्यविप्रत्ययो
निपातनात् । परेद्यवि ॥ अस्मिन्नहनीति इदम्शब्दाद् घप्रत्ययो निपातनादशा-
देशश्च । अद्य ॥ पूर्वअन्यअन्यतरइतरअपरअधरउभउत्तर इत्यष्टभ्योऽहनीत्यर्थे एद्युस्-
प्रत्ययो निपातनात् । यस्येत्यलोपः । पूर्वस्मिन्नहनीति पूर्वद्युः । अन्यस्मिन्नहनीति
अन्येद्युः । अन्यतरस्मिन्नहनीति अन्यतरेद्युः । इतरस्मिन्नहनीति इतरेद्युः । अपरस्मि-
न्नहनीति अपरेद्युः । अधरस्मिन्नहनीति अधरेद्युः । उभयोरहोरिति उभयेद्युः । उभ-

याद् द्युः प्रत्ययः । उभयद्युः ॥ अद्वादिभ्यः सर्वादिबहुभ्यः प्रकारेऽर्थे वर्तमानेभ्यः स्वार्थे था प्रत्ययः । सामान्यस्य भेदको विशेषः प्रकारः । यथा ॥ किमिदमेतद्भ्यः प्रकारेऽर्थे वर्तमानेभ्यः स्वार्थे थम्प्रत्ययः । थाप्रत्ययस्यापवादोयम् । केन प्रकारेण त्यदादेरित्यः । कथम् । अनेन प्रकारेण एतेन प्रकारेण वा इदमेतदोरित् । इत्यम् । अव्ययत्वाद्भिभक्तेर्लुक् सर्वत्र ॥ इति विभक्तिनामकाः प्रत्ययाः ॥ दिग्देशकालवृत्तिभ्यो दिशि रुढेभ्यः शब्देभ्यः सप्तमीपञ्चमीप्रथमाविभक्त्यर्थेऽस्तात्प्रत्ययः । पूर्वाधरावरेभ्योऽसुप्रत्ययोऽपि । पुरअधावादेशाश्च । अस्तादसोः परयोः । पूर्वस्यां पूर्वस्याः पूर्वा वा दिक् पुरः । असुप्रत्ययः । पुरस्तात् । अस्तात्प्रत्ययः । पूर्वशब्दादतम् प्रत्ययः पुरादेशश्च वा । पुरतः । 'स्यात्पुरः पुरतोऽग्रतः' इत्यमरः ॥ 'पुरतः प्रथमे चाग्रे' इति विश्वश्च ॥ अधरस्याम् अधरस्या अधरा वा अधः । अस् । अधस्तात् । अस्तात् प्रत्ययः ॥ अवरस्याम् अवरस्याः अवरा वा अवः । अस् । अवस्तात् । अस्तात् । अवरस्यास्तात्परेऽव् वा । अवस्तात् । अवरस्तात् ॥ एवं देशे काले च ॥ दिशि रुढेभ्यः किम् । ऐन्द्र्यां वसति ॥ सप्तम्याद्यर्थे किम् । पूर्वं ग्रामं गतः ॥ दिगादिवृत्तिभ्यः किम् । पूर्वस्मिन् गुरौ वसति ॥ दक्षिणोत्तराभ्यामतस् । अस्तात्प्रत्ययस्यापवादः । दक्षिणस्यां दक्षिणस्याः दक्षिणा वा दिक् दक्षिणतः । उत्तरस्याम् उत्तरस्याः उत्तरा वा उत्तरतः । अतस् ॥ पराऽवराभ्यामतस् वा । पक्षेऽस्तात् । परस्यां परस्याः परा वा परतः । अवरस्याम् अवरस्याः अवरा वा अवरतः । अतस् । पक्षेऽस्तात् । परस्तात् । अवरस्तात् ॥ अश्वत्यन्ताद् दिक्शब्दादस्तात्प्रत्ययस्य लुक् । तद्धितलुकि स्त्रीप्रत्ययस्य लुग् वाच्यः । प्राच्यां प्राच्याः प्राची वा दिक् प्राक् । उदक् ॥ एवं देशे काले च ॥ ऊर्ध्वशब्दाद् रिरिष्ठात्प्रत्ययावस्ताद्विषये । ऊर्ध्वस्योपादेशश्च । ऊर्ध्वम् ऊर्ध्वात् ऊर्ध्वो वेति उपरि । उपरिष्ठाद्वा ॥ अपरशब्दादात्प्रत्ययोऽपरस्य पश्चादेशश्चास्ताद्विषये । अपरस्मिन् अपरस्मात् अपरो वेति पश्चात् ॥ उत्तराधरदक्षिणादात्प्रत्ययोऽस्ताद्विषये । उत्तरात् । अधरात् । दक्षिणात् । अदूरं वर्तमानेभ्यः उत्तराधरदक्षिणेभ्यः एनप्रत्ययो वा सप्तमीप्रथमाविभक्त्यर्थे । उत्तरस्मिन् उत्तरो वेति उत्तरेण । अधरस्मिन् अधरो वेति अधरेण । दक्षिणस्मिन् दक्षिणो वेति दक्षिणेन । पक्षे उत्तरात् अधरात् । दक्षिणात् । आत् प्रत्ययः ॥ उत्तरतः । अधः । अधस्तात् । दक्षिणतः ॥ केचिद्दिक्शब्दमात्रादेनप्रत्ययमाहुः । पूर्वेण ग्रामम् । अपरेण ग्रामम् । दक्षिणशब्दादात्प्रत्ययः सप्तमीप्रथमाविभक्त्यर्थे । दक्षिणस्यां दक्षिणा वेति दक्षिणा । दक्षिणोत्तराभ्यां दूरेऽर्थे आआहिप्रत्ययौ । दक्षिणस्यां दिशि दूरे इति दक्षिणाहि । दक्षिणा । उत्तरस्यां दिशि दूरे इति उत्तराहि । उत्तरा । अव्ययत्वाद्भिभक्तेर्लुक् सर्वत्र ॥ इति सुबोधिन्यां तद्धिताः ॥

(तत्त्वदी०)-पौंस् इति ॥ सयोगान्तस्येति सलोपः ॥ इति तद्धितप्रकरणम् ॥

अथ द्विरुक्तप्रक्रिया ।

(वीप्सायां पदं द्विः) वृक्षं वृक्षं सिञ्चति । ग्रामो ग्रामो रमणीयः ॥

(सुबोधिनी)—अथ सर्वं पदं द्विरुच्चारयेदित्यधिकारोऽयम् ॥ वीप्सायां पदं द्विः ॥ व्याप्नुमिच्छा वीप्सा व्याप्तिप्रतिपिपादयिषेति यावत् । व्याप्तिः कात्स्न्यं तच्चाधिकारकम् । सर्वे ब्राह्मणा आमन्त्रिता इत्यादौ यथा । नहि जगतीतले विद्यमाना ब्राह्मणाः सर्वेऽपि केनचिदामन्त्रयितुं शक्यन्ते इति स्वग्रामस्थस्वजातीयब्राह्मणानां संकोचो यद्यभ्युपेयते तर्ह्यत्रापि सकलवृक्षसेचनसामर्थ्यं कस्यापि मनुष्यस्य नास्तीति यत्र वाटिकादौ वृक्षसेचनार्थमधिकारस्तद्वाटिकास्थवृक्षाणामेव कात्स्न्यं वृक्षं वृक्षं सिञ्चतीत्यादौ गम्यते इत्यभ्युपेयम् । यत्र तु संकोचे कारणं नास्ति तत्रासंकोच इष्ट एव । यथा जातो जातो निधनमुपैतीति ॥ तस्यां वीप्सायां वाच्याग्रामेकस्य पदस्य स्थानं द्वे पदे समुदिते युगपदादेशत्वेन विधीयते इत्यर्थः । वृक्षं वृक्षमित्यत्र प्रत्येकनिष्टमेकत्वमेव हि प्रतिभासतेऽतो न बहुवचनप्रसङ्गः ॥

(तत्त्वदी०)—वीप्सायामिति ॥ व्याप्नुमिच्छा वीप्सा व्याप्तिप्रतिपिपादयिषेति यावत् । व्याप्तिश्च कात्स्न्यम् ॥ वृक्षं वृक्षं सिञ्चतीति ॥ सेकक्रियायाः सकलवृक्षे अन्वयः । बहुवचनप्रसङ्गस्तु बहूनां भानेऽपि बहुत्वसंख्याया अमानादेव न । प्रत्येकनिष्टमेकत्वमेव हि तत्र भासते ॥

(परेर्वर्जने वा द्वित्वम्) परि परि वङ्गेभ्यो वृष्टो देवः । परि वङ्गेभ्यो वृष्टो देवः । वङ्गान्परिहृत्येत्यर्थः ॥

(सुबोधिनी)—परेर्वर्जने वा द्वित्वम् ॥ वर्जनार्थवाचिनः परेर्वा द्वित्वं स्यात् ॥ परि परि वङ्गेभ्य इत्यत्र परियोगे पञ्चमी । वाग्रहणात्परि हरेः संसार इति ॥

(तत्त्वदी०)—परेर्वर्जन इति ॥ अत्र वाशब्दस्य व्यवस्थितत्वात्समासे न । तेन परि विगर्तं वृष्टो देव इत्यादौ न ॥

(उपर्यध्यधसः सामीप्ये द्विः) उपर्युपरि ग्रामम् । ग्रामस्योपरिष्ठात्समीपदेश इत्यर्थः । अध्यधि सुखम् । सुखस्योपरिष्ठात्समीपदेश इत्यर्थः ॥

(सुबोधिनी)—उपर्यध्यधसः सामीप्ये द्विः ॥ सामीप्यार्थवाचिन एते द्विः स्युः ॥ सामीप्यं प्रत्यासत्तिस्तत्र कालकृतं देशकृतं वा । कालकृतस्य सामीप्यस्योदाहरणमध्यधि सुखमिति । अन्यद्वयं देशकृतस्य सामीप्यस्योदाहरणम् ॥

(तत्त्वदी०)—उपरीति ॥ उपरि शिरसो घटं धारयतीत्यत्र तु औत्तरार्धमात्रविवक्षणेन सामीप्याभावान्न द्वित्वम् ॥

(वाक्यादेः संबोधनस्यासूयासंमतिकोपकुत्सनभर्त्सनेषु)
 असूयायामुदाहरणम् । सुन्दर सुन्दर वृथा ते सौन्दर्यम् ॥ संमतौ ।
 देवदेव वन्द्योऽसि ॥ कोपे । दुर्विनीत दुर्विनीत इदानीं ज्ञास्यसि ॥
 कुत्सने । धानुष्क धानुष्क वृथा ते धनुः ॥ भर्त्सने । चोर चोर घात-
 यिष्यामि त्वाम् ॥

(सुबोधिनी)—वाक्यादेः संबोधनस्याऽसूयासंमतिकोपकुत्सनभर्त्स-
 नेषु ॥ एष्वर्थेषु विद्यमानस्य वाक्यादिस्थितस्य संबोधनस्य द्वित्वं स्यात् ॥ ननु
 कोपासूयाभ्यां पृथक् कुत्सनभर्त्सनग्रहणमपार्थक्यम् । नाऽसूयां विना कुत्सयते नाप्य-
 कुपितो भर्त्सयति । इति चेदत्राहुः । गुरवो हि हितैषित्वादकुपिता अपि भर्त्सनं कुर्वन्ति ।
 विनाप्यसूयया कुत्सां कुर्वन्त्यतः पृथक् तयोर्निर्देशः ॥ संमतिः पूजा ॥

(तत्त्वदी०)—वाक्यादेरिति ॥ वाक्यादेः संबोधनस्यासूयाद्यर्थेषु द्विरित्यर्थः । गुणेषु
 दोषारोपोऽसूया ॥

(द्विरुक्त एकशब्दो बहुव्रीहिवत्) तेन विभक्तिलोपपुंवद्भावौ ।
 एकैकमक्षरम् । एकैकयाऽऽहुत्या । इह पूर्वभागे पुंवद्भावादवग्रहे
 विशेषः । पदविभागोऽवग्रहः । एकैकया इत्यादौ विशेषः । एकै-
 कस्मै देहि ॥

(सुबोधिनी)—द्विरुक्त एकशब्दो बहुव्रीहिवत् ॥ बहुव्रीहौ यत्कार्यमुक्तं
 तद् द्विरुक्ते एकशब्दे भवतीत्यर्थः ॥ बहुव्रीहिसमासवत्त्वात् समासप्रत्यययोरिति विभक्ति-
 लोपः । पुंवद्भेति पुंवद्भावश्च । एकमेकमित्यत्र द्वयोरपि विभक्त्योर्लुकि कृते बहुव्रीहि-
 समासवद्भावादेव कृत्तद्धितसमासाश्चेत्यनेन समुदायात्स्याद्युत्पत्तिः । अन्तरङ्गैक-
 संख्यावरुद्धो द्विरुक्तार्थः संख्यान्तरे निराकाङ्क्ष एव इत्युक्तत्वादेकवचनमेव । एकै-
 क्येत्यत्र सर्वादेः समासादाविति पूर्वभागे पुंवद्भावः । एकस्मै एकस्मै इत्येकैकस्मै ॥

(तत्त्वदी०)—अवग्रहे इति ॥ वैदिकानां पदपाठे इत्यर्थः ॥

(पीडायां द्योत्यायां द्वे स्तो बहुव्रीहिवच्च) गतगतः । विरहा-
 स्पीड्यमानस्थेयमुक्तिः । गतगता ॥

(सुबोधिनी)—पीडायां द्योत्यायां द्वे स्तो बहुव्रीहिवच्च ॥ पीडार्थद्योतकं
 पदं द्विः स्यात् ॥ गतः गत इति बहुव्रीहिवद्भावाद्विभक्त्योर्लुक् । गतगतः । गता गतेति
 पुंवद्भेति पुंवद्भावः । गतगता ॥

(तत्त्वदी०)—गतगतेति ॥ इह पुंवद्भावः पूर्वपदस्य बहुव्रीहिवद्भावान्नोत्तरपदस्येति भावः ॥

(सादृश्ये द्योत्ये गुणवचनस्य द्वे स्तो बहुव्रीहिवच्च) षट्पट्टी ।
 षट्पट्टुः । षट्पट्टशः । ईषत्पट्टुरिति यावत् ॥ गुणोपसर्जनद्रव्यवा-
 चिनः केवलगुणवाचिनश्चेह गृह्यन्ते। शुक्लशुक्लः पटः। शुक्लशुक्लं रूपम् ॥

(सुबोधिनी) सादृश्ये द्योत्ये गुणवचनस्य द्वे स्तो बहुव्रीहिवच्च ॥ तद्वि-
 ब्रत्वे सति तद्वत्तभूयोधर्मवत्त्वं सादृश्यम् । पट्टी पट्टीति पुंवद्वेति पुंवद्भावः । पट्टुः पट्टुरिति
 बहुव्रीहिवद्भावाद्भिभक्तेर्लुक् । षट्पट्टुः । 'गुणे शुक्लादयः पुंसि गुणिलिङ्गास्तु तद्वति'
 इत्युक्तत्वात् यत्र शुक्लादयः शब्दा द्रव्यवाचकास्तत्र गुणा उपसर्जनीभूता एव सन्ति।
 अतोऽत्र द्रव्यवाचकशुक्लादिपदस्य गुणवाचकशुक्लादिपदस्य च ग्रहणम् । शुक्लः शुक्ल इति
 बहुव्रीहित्वाद्भिभक्तेर्लुक् । शुक्लशुक्लः पटः । गुणोपसर्जनद्रव्यवाचिन उदाहरणम् । शुक्लं
 शुक्लमिति समासवत्त्वाद्भिभक्तेर्लुक्। शुक्लशुक्लं रूपम् । केवलगुणवाचि न उदाहरणम् ॥

(तत्त्वदी०)—षट्पट्टी इति ॥ बहुव्रीहिवद्भावात्पूर्वभागे सिलोपपुंवद्भावो। 'नवं नवं प्रीति-
 रहो करोति' इत्यत्र वीप्सायां द्विवम् । अनेन द्वित्वे सिलुक् स्यात् । कथं 'भीतभीत इव शीत-
 मयूखः' इति भारविः ॥ इवशब्देन सादृश्यस्योक्ततया सादृश्ये द्वित्वाप्रोगात् । सत्वम् । भीतेभ्यो
 भीत इति व्याख्येयम् । तेनातिभीत इति फलितम् । "खिन्नः खिन्नः शिखरियु पदं न्यस्य गन्तामि
 यत्र क्षीणः क्षीणः परिलघु पयः स्रोतसां चोपभुज्य" इति मेघदूते एकस्यापि खेदस्यावस्थानु
 भेदं प्रकल्प्य वीप्सा बोध्या ॥ 'मन्दं मन्दं नुदति' इत्यत्र तु मन्दं स्वतो मन्दगामिनं मन्दं
 नुदतीत्यन्वयो बोध्यः ॥

(अनुक्रमे द्योत्ये द्व) मूले मूले स्थूलो वृक्षः ॥

(सुबोधिनी)—अनुक्रमे द्योत्ये द्वे ॥ अनुक्रमद्योतकं पदं द्विः स्यात् ॥ वीप्सा
 भावादयमारम्भः । एकस्य वृक्षादरेकमेव मुख्यं मूलमग्रं च भवति । इतरेषां भागाना-
 मोपेक्षिकोऽग्रमूलव्यपदेशः । स्थौल्यसौक्ष्म्ये अपि नैकरूपोऽथवा मूलं स्थूलं यथाऽग्रं
 सूक्ष्मं तथा नेतरे भागा इति वीप्साया असंभवः । मूले मूले स्थूलस्तथाऽग्रेऽग्रं सूक्ष्मः ॥

(संभ्रमेण प्रवृत्तावनेकधा प्रयोगः) सर्पः सर्पः सर्पः बुध्यस्व
 बुध्यस्व बुध्यस्व ॥

(सुबोधिनी)—संभ्रमेण प्रवृत्तावनेकधा प्रयोगः ॥ संबोध्यो हि यावद्भिः
 शब्दैः प्रयोजनमेति तावन्तः प्रयोगा वाच्या इत्यर्थः ॥

(क्रियासमभिहारे द्व) लुनीहि लुनीहि इत्येवायं लुनाति ॥

(सुबोधिनी)—क्रियासमभिहारे द्वे ॥ पौनःपुन्यं भृशार्थश्च क्रियासमभि-
 हारस्तत्र पदं द्विः स्यात् ॥ पौनःपुन्यम् । आख्यातकृदन्तयोरेव यथा । पचति
 पचति । भुक्त्वा भुक्त्वा ॥ भृशार्थं यथा लुनीहि लुनीहीति ॥

(तत्त्वदी०)-क्रियासमाभिहारे इति ॥ पौनःपुन्ये मृशार्थे चेत्यर्थः ॥

(कर्मव्यतिहारे सर्वादेर्द्वित्वं समासवच्च बहुलम्) बहुलग्रहणा-
दन्यपरयोर्न समासवत् । इतरशब्दस्य नित्यं समासवत् ॥

(सुबोधिनी)- कर्मव्यतिहारे सर्वादेर्द्वित्वं समासवच्च बहुलम् ॥ क्रिया-
विनिमयेऽर्थे सर्वादिगणस्य द्वित्वं स्यात् । नित्यमेवेदं द्वित्वम् । बाहुलकं तु समास-
वद्भावस्यैव । तेनान्यपरशब्दयोः समासवद्भावो न । इतरशब्दस्य च नित्यमेव
समासवद्भावो भवतीत्यर्थः ॥

(तत्त्वदी०)-कर्मव्यतिहारे इति ॥ क्रियाविनिमये इत्यर्थः ॥

(असमासवद्भावे पूर्वपदस्थाया विभक्तेः सिरादेशो वाच्यः)
अन्योऽन्यौ । अन्योऽन्यान् । अन्योऽन्येन कृतम् । अन्योऽन्यस्मै दत्त-
मित्यादि । 'अन्योऽन्येषां पुष्करैरामृशन्तः' इति माघः ॥ एवं परस्परम् ।
वाचस्पत्यादित्वात्सः ॥ इतरेतरम् । इतरेतरेणेत्यादि ॥

(सुबोधिनी)-असमासवद्भावे पूर्वपदस्थाया विभक्तेः सिरादेशो वाच्यः॥
पूर्वपदस्य प्रथमादिविभक्तीनां स्थाने सिरेव भवत्यसमासवद्भावे ॥ अन्यः अन्य
इति अन्योऽन्यः । अन्यौ अन्याविति अन्योऽन्यौ । अन्ये अन्ये इति अन्योऽन्ये ।
अन्यमन्यमिति अन्योऽन्यमित्यादिषु सर्वत्र पूर्वपदस्थविभक्तेः सौ कृते ततो विसर्गः ।
अतोऽत्युरित्युत्वे 'उ ओ' इत्योत्वे एदोतोऽत इत्यलोपे च रूपसिद्धिः । एवं परः
पर इति परस्परः । परौ पराविति परस्परौ । परे परे इति परस्परे । परं परमिति
परस्परमित्यादि । इतरशब्दस्य तु समासवद्भावात् समासप्रत्यययोरिति विभक्तेर्लुक् ।
इतर इतर इति इतरेतरः । इतरौ इतराविति इतरेतरौ । इतरे इतरे इति इतरेतरे ।
इतरमितरमिति इतरेतरमित्यादि ॥

(स्त्रीनपुंसकयोरुत्तरपदस्थाया विभक्तेराम्भावो वा) अन्यो-
ऽन्याम् अन्योऽन्यम् परस्पराम् परस्परम् इतरेतरामितरेतरं वा इमं
ब्राह्मण्यौ कुले वा भोजयतः । "दलद्वयेऽप्यावभावः क्लीबे श्तुविरहः
स्यमोः । समासे सेरलुक् चेति सिद्धं बाहुलकात्रयम् ॥"
समासे सेरलुक् चेत्यस्योदाहरणं तु अन्योऽन्याश्रयः परस्पराक्षि-
सादृश्यमित्यादिकं बोध्यम् ॥

(सुबोधिनी)-स्त्रीनपुंसकयोरुत्तरपदस्थाया विभक्तेराम्भावो वा ॥ स्त्रियां
क्लीबे चोत्तरपदस्थविभक्तीनामादेशो वा भवति ॥ स्त्रियां यथा । अन्या अन्येति
पूर्वपदस्थविभक्तेः सिः परपदस्थविभक्तेश्चाम् । अन्योऽन्याम् । आमभावपक्षे अन्योऽन्यम् ।

बहुलग्रहणात् स्त्रियामित्याप्प्रत्ययाभावो दलद्वये । अन्ये अन्ये इति अन्योन्याम् अन्योन्यौ । अन्या अन्या इति अन्योन्याम् अन्योन्याः । अन्यामन्यामिति अन्योन्याम् अन्योन्यमित्यादि ॥ एवं परस्परं परस्परः । परस्परं परस्परौ । परस्परं परस्परं । परस्परं परस्परमित्यादि ॥ एवमितरेतराम् इतरेतरः । इतरेतराम् इतरेतरौ । इतरेतराम् इतरेतरे । इतरेतराम् इतरेतरमित्यादि । क्लीबे तु अन्यत् अन्यदिति अन्योन्याम् । अन्योन्यम् । स्यमोः प्रत्यययोः स्थाने इत्वन्यादेरिति इत्वादेशाभावो बाहुलकादेव । इमे कर्त्र्यौ इमे कर्तृणी वा अन्यामन्यामन्यदन्यद्वाभोजनं कारयतः ॥ ननु अन्योन्यं परस्परमित्यादौ केवलपूर्वपदविभक्तीनां स्यादेशविधानस्य चरितार्थत्वमस्ति । 'अन्योऽन्यसंसक्तमहस्त्रियामम्' इति । अन्योन्याश्रय इति । परस्पराक्षिसादृश्यमिति । अदृष्टपरस्परेरित्यादौ समासप्रत्यययोरित्यनेन पूर्वपदविभक्तीनां स्यादेशस्य कथं लुग् न स्यादिति चेदत्राहुः । बाहुलकात्समासविषये पूर्वपदविभक्तीनां स्यादेशस्य लुग् न भवतीत्यर्थः ॥

(तत्त्वदी०)-दलद्वये इत्यादि ॥ दलद्वये आवभावः आपः अभावः अन्योऽन्यं परस्परमित्यत्र दलद्वयेऽपि आप् प्रातः स नेत्यर्थः । अन्योऽन्यमित्यत्र इत्वन्यादेरिति तुः प्रातः स नेत्यर्थः । अन्योन्याश्रय इत्यत्र समासे सेल्लेक् नेत्यर्थः ॥

(अकृच्छे प्रियसुखयोर्वा द्वित्वम्) प्रियप्रियेण ददाति प्रियेण वा । सुखसुखेन ददाति सुखेन वा । अतिप्रियमपि वस्त्वनायासेन ददातीत्यर्थः ॥

(सुबोधिनी)-अकृच्छे प्रियसुखयोर्वा द्वित्वम् ॥ अनयोर्द्वित्वं समासवच्च वा स्यात् ॥ द्विवचने समासवद्भावात् स्यादिल्लुकि कृते पुनः कृत्तद्धितसमासाश्चेत्यनेन स्यादिति ॥

(यथास्वे यथायथम्) यथाशब्दस्य द्वित्वं क्लीबत्वं च भवति ॥ यथास्वमिति वीप्सायामव्ययीभावः । यो य आत्मा यद्यच्चात्मीयं तद्यथास्वम् । यथायथं ज्ञाता । यथास्वभावमित्यर्थः । यथात्मीयमिति वा ॥

(सुबोधिनी)-यथास्वे यथायथम् ॥ यथास्वे इति स्वं स्वमिति यथास्वम् । वीप्सायेंऽव्ययीभावः । यो य आत्मेत्यादि । "स्वो ज्ञातावात्मनि स्वं त्रिष्वात्मीये स्वोऽस्त्रियां धने" इत्युक्तत्वादात्मात्मीययोरपि स्वशब्दवाच्यत्वमस्ति । आत्मात्मीययोरर्थयोर्विद्यमानस्य यथाशब्दस्य द्वित्वं नपुंसकत्वं च भवति । नपुंसकत्वाच्चपुंसक-

स्येति ह्रस्वः । यथायथं ज्ञातेत्यत्र कर्तृकार्ययोरक्तादावित्यनेन कर्मणि पष्ठी न । तुन्प्रत्ययस्य क्तादिषु गणनात् । “आत्मा यत्नो धृतिर्बुद्धिः स्वभावो ब्रह्म वर्ष्म च” इत्यमरोक्तत्वात् यथायथम् यथास्वभावमर्थः ॥

(द्वन्द्वं रहस्यमर्यादावचनव्युत्क्रमणयज्ञपात्रप्रयोगाभिव्यक्तिषु) एष्वर्थेषु द्विशब्दस्य द्विर्वचनं पूर्वपदस्याम्भावोऽत्वं चोत्तरपदस्य नपुंसकत्वं च निपात्यते ॥ तत्र रहस्यं द्वन्द्वशब्दस्य वाच्यम् । इतरे तु विषयभूताः ॥ द्वन्द्वं मन्त्रयते रहस्यमित्यर्थः ॥ मर्यादा स्थित्यनतिक्रमः । आचतुरं हीमे पशवो द्वन्द्वं मिथुनायन्ते । माता पुत्रेण मिथुनं गच्छति । पौत्रेण प्रपौत्रेणापीति मर्यादार्यः ॥ व्युत्क्रमणं पृथगवस्थानम् । द्वन्द्वं व्युत्क्रान्तः । द्विवर्गसंबन्धेन पृथगवस्थितः ॥ द्वन्द्वं यज्ञपात्राणि प्रयुनक्ति ॥ द्वन्द्वं संकर्षणवासुदेवौ ॥ अभिव्यक्तौ साहचर्येणेत्यर्थः ॥ चार्थे द्वन्द्व इति निपातनात्पुंस्त्वमपि ॥

(सुबोधिनी)--द्वन्द्वं रहस्यमर्यादावचनव्युत्क्रमणयज्ञपात्रप्रयोगाभिव्यक्तिषु ॥ एष्वर्थेषु द्विशब्दस्य द्वित्वं समासत्वमेकवद्भावश्च भवति ॥ तथाहि । द्वि औ द्वि औ इति स्थिते समासवद्भावात् विभक्तिभक्ति कृते पूर्वपदावयवेकारस्याम्भावः उत्तरपदावयवेकारस्यात्वं क्लीबत्वैकवद्भावौ च निपातनात् । एकवद्भावादतोऽमित्यमादेशे द्वन्द्वमिति ॥ रहसि निर्वृत्तमिति रहस्यम् । द्वन्द्वं मन्त्रयते । द्वौ द्वौ भूत्वा मन्त्रयते इत्यर्थः ॥ एतदेव द्विरहस्यम् ॥ मर्यादायां यथा । चतुरो मर्यादीकृत्यति आचतुरम् । अव्ययीभावे टप्रत्ययः । चतुरशब्दोऽत्र चतुर्णां पूरणेऽस्ति । आचतुर्थीदित्यर्थः । ‘स्त्रीपुंसौ मिथुनं द्वन्द्वं युग्मं तु युगलं युगम्’ इत्यमरः ॥ मिथुनमिवाचरन्तीति मिथुनायन्ते ॥ यज्ञपात्रप्रयोगे यथा । पात्राणि द्वन्द्वं प्रयुनक्ति । आसादयतीत्यर्थः ॥ ‘संकर्षणः सीरपाणिः’ इति ‘वासुदेवस्त्रिविक्रमः’ इति चामरः ॥ अभिव्यक्तौ तु द्विशब्दस्य स्वार्थे द्वित्वमेकवद्भावादिकं तु पूर्ववदेव ॥

(शेषा निपात्याः कत्यादयः) का संख्या येषां ते कति । दाविकः । शांशपः । दात्यौहः । दार्घसन्नः । श्रायसः इति । द्विरुक्तप्रक्रिया ॥ इति श्रीरामाश्रमाचार्यविरचितायां सिद्धान्तचन्द्रिकायां पूर्वार्द्धं संपूर्णम् ॥

(सुबोधिनी)--शेषा निपात्याः कत्यादयः ॥ कत्यादयः शब्दा निपात्यन्ते संख्याप्रमाणे कर्तव्ये ॥ यः प्रश्नस्तत्र वर्तमानात् किम्शब्दाद्वा डतिप्रत्ययः । पक्षे वतुः । का संख्या येषां ते डतेरिति जसो लुक् । कति । कियन्तः ॥ दैविका

शिक्षपादित्यवाङ्दीर्घसत्रश्रेयसां पञ्चानां वृद्धौ प्राप्तायामादः स्वरस्यात्वं निपात्यते
जिति णिति च ॥ देविकायां भवो दाविकः । देविकायां सरख्यां च भवद् दाविक-
सारवौ इत्यमरः ॥ अण् ॥ शिक्षपाया विकारः शांशपश्चमगः । अण् ॥ दित्यौ-
होस्यं दात्यौहः । वाहो वौ इत्यौत्वम् । आत्वं निपातनात् । अण् ॥ दीर्घसत्रे भवः दाव्य-
सत्रः । अण् ॥ श्रेयसि भवः श्रायसः अण् ॥ इति द्विरुक्तप्रक्रिया ॥

श्रीमत्पावकवर्यभक्तिविनया विख्यातकीर्तिप्रभा
राजेन्द्रैः परिपूजिताः सुकृतिनः पुंभाववाग्देवताः ।
मन्तारो जगतां पतिं गुणगणैर्धिभ्राजमानाः सन्तु
संवेगादियुजो जयन्तु सततं पट्टशाम्निविद्याविदः ॥ १ ॥
तेषां शिष्यः सदानन्दस्तदनुग्रहभूपितः ।
सिद्धान्तचन्द्रिकावृत्तिं पूर्वार्द्धेऽन्वर्करीदिमाम् ॥ २ ॥

इति श्रीसिद्धान्तचन्द्रिकाव्याख्यायां सदानन्दकृतौ पूर्वार्द्धे समाप्तियगात् ॥

(तत्त्वदी०)—तद्धितप्रत्ययानामनन्तत्वात्कात्स्न्येनाभिधानुमदाद्यत्वादनुक्तनिद्वयर्थमाह—शेषा
इति ॥ उक्तेभ्योऽन्ये शेषाः । निपातनात्साधवो निपात्याः ॥ किमः संख्यापरिप्रसने इतिः ॥ दाविक
इति ॥ देविकायां भव इति विग्रहः । कारकादित्यण् । एकारस्यात्वं निपात्यते ॥ शांशप इति ॥
शिक्षपाया विकारः । अत्राप्यादेः स्वरस्यात्वं निपात्यते ॥ दात्यौह इति ॥ दित्यौहोऽर्धमिति
विग्रहः । इदमर्थेऽण् । अत्राप्यादेरात्वं निपात्यते । प्रकृतिस्तु दित्यवाह इति । तत्र वाहो वौ
इति वा इत्यस्यौत्वम् ॥ दीर्घसत्रे भवः दाव्यसत्रः । अत्रापि कारकादित्यण् । आदिस्वरस्यात्वं निपात्यते ॥
श्रायस इति ॥ श्रेयसि भव इति विग्रहः । अत्राप्यादिस्वरस्यात्वं निपात्यते ॥

श्रीनाथकरपौत्रेण लोकेशकरसंभवा । कृतायामिह टीकायां द्विरुक्त्याकृतिर्गता ॥ १ ॥
सिद्धान्तचन्द्रिकाव्याख्या या त्वियं तत्त्वदीपिका । तत्पूर्वार्धमभूत्पूर्णं तेन तुष्यतु पावर्ती ॥ २ ॥
इति श्रीलोकेशकरविरचितायां तत्त्वदीपिकायां सिद्धान्तचन्द्रिकाव्याख्यायां पूर्वार्धे समाप्तम् ॥
इति सिद्धान्तचन्द्रिकायाः पूर्वार्धं समाप्तम् ॥

पुस्तक मिलनेका ठिकाना—

खेमराज श्रीकृष्णदास,
“श्रीविष्णुदेव” स्टीम-प्रेस,
बम्बई.

गङ्गाविष्णु श्रीकृष्णदास,
“लक्ष्मीविष्णुदेव” प्रेस,
कल्याण-बम्बई.

॥ श्रीः ॥

सिद्धान्तचन्द्रिका-(उत्तरार्धम्)

(वाणिप्रणीतन्याकरणसूत्रवृत्तिः)

पण्डितरामाश्रमप्रणीता ।

श्रीमत्पण्डितसदानन्दकृतया सुबोधिन्या
श्रीक्षेमकरसूनुपण्डितलोकेशकरकृतया
तत्त्वदीपिकासूत्रयया व्याख्यया
च समेता ।

खेपं

क्षेमराज-श्रीकृष्णदास-श्रेष्ठिना

सुवचय्यां


स्वकीये "श्रीवेङ्कटेश्वर" स्टीम् मुद्रणालये

मुद्रयित्वा प्रकाशिता ।


संवत् १९८५, शके १८५०

पुनर्मुद्रणादिसर्वेऽधिकाराः "श्रीवेङ्कटेश्वर"

चन्द्रालयाध्यक्षावनीनाः सन्ति ।



इस पुस्तकको खेमराज श्रीवृष्णदासने चम्बर "श्रीनेत्रेश्वर"
स्टीम् प्रेसमें छाप कर प्रकाशित किया है



विज्ञापना.

ज्ञात एवायमर्थः सर्वैरपि ग्रीर्वाणवाणीविलासरसिकैः—यदिदं व्याकरणशास्त्रं वेदाङ्गेषु मुखवन्मुख्यम् । तच्च शास्त्रं सूत्रात्मकम् । "पेन्द्रं चान्द्रं काश्याकृन्तं जैनेन्द्रं शाकटाथनम् । सारस्वतं चापिशलं शाकलं पाणिनीयकम्" ॥ इति श्लोकाद्युक्तरीत्या तत्कारारश्च बहवः । तेषु कस्येदानीं मुख्यत्वमिति किमर्थं प-
तावन्ति भिन्नभिन्नपथेन प्रवृत्तानीति तेषु परस्परं बहुधा कचित्कविद्विरोध इति चेत्यादिशङ्कास्त्वप्रकृता इतीदानीमुदास्यन्ते । तदन्तःपाति यत्सारस्वताख्यं व्याकरणशास्त्रं तच्च श्रीमतानुभूतिस्वरूपाचार्येण वाग्देवतानुग्रहभाजनेन केनापि कारणेन दिनेनैकेन सप्तशतीसूत्रात्मकं पाणिन्यादिव्याकरणाध्ययनकेशासद्भि-
ष्णूनां सौलभ्याधायि व्यरचीति ।

तच्चेदं प्रायः भारतखण्डे नर्मदोत्तरोत्तरभागोऽध्ययनाध्यापनप्रचारधर्म-
धिकमेव रूपं दरीदृश्यते ।

तस्यास्य वृत्तयो व्याख्याश्च बह्व्यो बहुभिर्विचिताः सिद्धान्तचन्द्रिकायाः
सुबोधिनीतत्त्वदीपिकाचन्द्रकीर्तिप्रभृतयः विद्वज्जनपठनपाठनपथसञ्चरिष्णूनां
महोपकारिण्यः ॥

ताश्चासङ्गन्मुद्रिता अप्यशुद्धप्रायत्वादिद्विज्जनानां तत्पुस्तकेषु जिहासामसाहि-
ष्णुना मया मन्मुद्रालयाश्रितविद्वज्जनद्वारा संशोध्य प्रकृते उत्तरार्द्धमात्रस्य
विद्वज्जनहृदयङ्गमश्रीसदानन्दपण्डितकृतसुबोधिण्याख्यव्याख्या विद्वद्वर्या-
क्षेत्रकरसूनुलोकेशकरशर्मकृततत्त्वदीपिकाख्यव्याख्या चेत्येवं व्याख्याद्वयोप-
ता सिद्धान्तचन्द्रिका विदुषां विद्यार्थिनां च तत्केशनिराकरणद्वारा सन्तुष्टचित्ता-
नाम्नाशीरेषिविषुणा समुद्रापिता सती विद्योतते ।

पूर्वमस्य एकयाऽपि सुबोधिण्या साकमङ्कितस्य सिद्धान्तचन्द्रिकोत्तरार्द्धस्य
यन्मूल्यं तदेव मूल्यं टीकाद्वयोपेतस्य सुपुष्टस्वच्छपत्रं चङ्कितस्याऽप्यस्येदानीं
गृह्यते । किञ्चात्र अज्ञानभ्रान्त्यादिवशाद्यदशुद्धं जातं तत्सरलहृदयैर्विद्वद्भिः
परिशोधनीयमित्यलं पल्लवितेनेत्यशेषमिति मद्गलम् ।

विद्वज्जनकृपाऽभिलाषी-

क्षेमराज-श्रीकृष्णदासः श्रेष्ठी,

"श्रीविद्वद्वेश्वर". (स्टीम्) मुद्रणालयाध्यक्षा मुंबईस्थः ।

सिद्धान्तचन्द्रिकोत्तरार्द्धस्थमुख्यमुख्यविषयविभागः ।

विषयाः ।	पृष्ठाङ्काः ।
१ भ्वादिः-	१
२ अदादिः-	७२
३ ह्वादिः-	८८
४ दिवादिः-	९३
५ स्वादिः-	१०२
६ रुधादिः-	१०६
७ तनादिः-	१०७
८ तुदादिः-	११६
९ ऋयादिः-	१२०
१० चुरादिः-	१२६
११ ज्यन्तप्रक्रिया-	१३८
१२ सान्तप्रक्रिया-	१४६
१३ यङन्तप्रक्रिया-	१५१
१४ यङ्लुगन्तप्रक्रिया-	१६४
१५ नामभ्रातृप्रक्रिया-	१७५
१६ कण्डादिः-	१७६
१७ प्रत्ययमाला	१७६
१८ पदव्यवस्था-	१८९
१९ भावकर्मप्रक्रिया	१९६
२० कर्मकर्तृप्रक्रिया-	२०१
२१ लकारार्थप्रक्रिया-	२०८
२२ पूर्वकृदन्तप्रक्रिया-	२१३
२३ उणादिः (पञ्चपादी)	२२३
२४ उत्तरकृदन्तप्रक्रिया-	२२९
२५ (कृत्यप्रत्ययाः)-	२३९



पृष्ठाङ्काः । सूत्रादि.
 १८० अकर्मकाच्च
 १८४ अकर्मकाच्च
 १८४ अकर्मकाच्च
 १९६ अकर्मकाणां कालादि-
 कर्मकाणां भावे कर्मणि
 च लकारः
 ३४२ अत्रेप्रथमपूर्वेषूपपदेषु
 क्त्वाणमौ वा
 ३०६ अन्त्यादयः
 १६९ अङि पूर्वढस्य जो वा
 ६० अङि लघौ ह्रस्व उप-
 धायाः
 ३१६ अङ्गिरादयः
 ३०० अङ्गेर्नलोपश्च
 २९२ अङ्गधादेरारः
 १३० अङ्गसपरे औ इङो
 गा वा
 १३० अङ्गस्योः पूर्वस्योका-
 रस्येत्वं पवर्गयलर्ज-
 कारेष्ववर्णपरेषु परतः
 २६२ अजिरादयो निपा-
 त्याः
 २८७ अजिवृभ्यां णुः
 ३४ अजेरचतुर्षु वी वसा-
 दौ वा
 २७८ अजेर्वीं न
 २३६ अञ्जेः कितस्तस्य
 नत्वं न त्वपादाने
 २३५ अञ्जेः पूजायामिट्
 १०६ अञ्जेः सेर्नित्यमिट्
 २१६ अटौ
 २५ अङ्गद्वित्वव्यवधाने-
 ऽपि षः

पृष्ठाङ्काः । सूत्रादि.
 ११ अतः
 २७ अत उपधायाः
 १४६ अतिशये ह्रसादेर्यङ्
 द्विश्च
 २८ अतो ह्रसादेर्लघोर्वा
 वृद्धिः सेटि सौ
 २०१ अत्यन्ताऽपह्वे लिट्
 २२७ अदसोऽमूः
 ७२ अदादेर्लुक्
 ३१७ अदि भुवो डुतः
 ८ अदे
 ३०७ अदेर्धश्च
 ३१४ अदेर्भक्ते धो नुम् च
 २३१ अदो जघुः
 ७२ अद्गुदादेरट्
 २२२ अधीने च
 ३४८ अध्रुवे स्वाङ्गे द्विती-
 यान्ते धातोः
 ८८ अन षस्
 १२ अनघतनेऽतीते दिप्
 ताम् अन् सिप् तम्
 त अमिप् व म तन्
 धाताम् अन्त थास्
 आथाम् ध्वम् इ
 वहि महि
 १४७ अनपि च ह्रसात्
 १४३ अनिति से उपधा-
 नस्य लोपः
 २६ अनिटोऽनामिवतः
 २९७ अनिह्रपिभ्यां किञ्च
 २४९ अनुदात्तेतो ह्रसादे-
 रकर्मकात्

पृष्ठाङ्काः । सूत्रादि.
 १८८ अनुपराभ्यां कृचः पम्
 १८४ अनुपसर्गाञ्जः
 २३६ अनुपसर्गात्कुहक्षीव-
 कृशोलाघा निपात्यन्ते
 ९८ अनुपसर्गाघसः सम्पू-
 र्वाच्च यो वा
 १८४ अनुपसर्गाद्वा
 १८४ अनुपसर्गाद्वा
 २१२ अनुपसर्गाभ्यो लिम्प-
 विन्दधारिपारिवेद्युदे-
 जिचेतिसातिसाहि-
 भ्यः शः
 २०६ अनेकक्रियासमुच्चये
 वा लोट् तस्य हिस्त्रौ
 तध्वमोर्वपये वा
 १०१ अनो रुध कामे
 १८७ अनोर्जातोर्न
 २६५ अन्द्रादयः
 २९ अन्यत्राकलादावपान्ते
 आद्योच्चारणे वा
 २८१ अन्येभ्योऽपि युः
 ३५१ अन्वक्ञ्जदे भुवः
 क्त्वाणमौ वा आनु-
 कृत्ये गन्थे
 ३४८ अपगुरोर्वा णम्योतः
 ३१६ अपपूर्वः सर्तिः
 १८४ अपह्वे झः
 १७८ अपात् किरतेः सुट्
 चतुष्पाञ्चकुनिकर्तके
 आलेखने
 ३४८ अपादाने द्वितीयायां
 च त्वरायां गन्धमा-
 नायां धातोः

पृष्ठाङ्काः । सूत्रादि.	पृष्ठाङ्काः । सूत्रादि.	पृष्ठाङ्काः । सूत्रादि.
१८८ अपाद्दः	२५८ अजिह्वाशिकम्यामिप-	पृष्ठाङ्काः । सूत्रादि.
७ अपित्तादिर्ङित्	शिवाधामृजिपशितु-	मैथुनेच्छायाम्
२२३ अपिदाधागैहाक्पि-	धुकुदीर्घहकाराश्च	३३ असवर्णं स्वरे पूर्वस्ये-
वतीनामीः किति हसे	२९८ अजेकजः	वर्णोवर्णयोरियुवौ
किपि वा न तु क्यपि	१७३ अर्थवेदसत्यानामा-	२४८ आसि ळसि अन अके
६२ अपिदाधास्थामित्से-	पुगु वौ	धिदुणि रञ्जेर्नलोपो
ङित्त्वमाति न तु वीढः	२७९ अतैः किदिर् च	वाच्यः
५३ अपि रञ्जदंशसञ्जस्व-	३१८ अतैः क्युरुर् च	२९४ असिसञ्जिभ्यां कियः
ञ्जां नस्यलोपोवाच्यः	२८९ अतैरन्यः	७९ अस्तेरनपि भूः
३४१ अपूर्वकालेऽपि क्वचित्	३१४ अतैरुः	७८ अस्तेरीट्
७ अपू कर्तरि	२९९ अतैरुर्च	८२ अस्यतिवक्तिख्याति-
२४४ अप्ययोरान्त्रित्यम्	२६४ अतैस्तुक्	भ्यो ङो ङुङि
१८३ अप्रतिबन्धोत्साह-	५० अत्यतिव्ययतीनां	९८ अस्यतेस्तुक् ङे
स्फाततासु क्रमः	थपो नित्यमिद्	१२३ आकुस्मादात्मनेपदिनः
१७० अप्सरसोजस्रसुमनसां	२८३ अत्यादेरनिः	१७७ आगमेः क्षमायाम्
नित्यम्	२९१ अत्यादेररः	२६४ आगरे णित्
८६ अवादावीरिपति त्स्मि	२९३ अत्यादिर्भः	१७९ आङ्ः प्रतिज्ञायाम्
३०४ अच्चादयः	३०६ अत्यादिवैन्	१८३ आङो ज्योतिरुद्गमने
१८८ अभिमत्त्यतिभ्यः क्षिपम्	३२१ अभैकादयः	१७७ आङो दाङो न तु
२२० अभूततद्भावे कृभ्व-	२४६ अर्ह पूजायाम्	विकसने
स्तियोगे नांघ्रिञ्चः	३४० अलंखल्वोः प्रतिपेधे	१७८ आङो नुप्रच्छोः
२४० अभ्यर्णसाविदूर्ध्वे	२९७ अलीकादयः	१८० आङो यमहनिभ्याम-
२१९ असनुप्यकर्तृके च	३२२ अवतेरमो धो वा	कर्मकाभ्यां स्वाङ्ग-
३११ असादिः कत्रः	१८५ अवाङ्गिरतेः	कर्मकाभ्यां च
२८९ असादेरजः	२९४ अविट्स्तुतन्त्रिभ्य ईः	२५९ आङ्परयोः खनिशृ-
२७६ अभितम्योर्दीर्घश्च	२६० अविमह्यारिपट्	भ्यां ङिङ्
३१८ अमेः सः	२२१ अव्ययस्य च्वावीत्वं न	३०९ आङ्पूर्वां श्रिहनी
२६१ अमेर्दीर्घश्च	३४९ अव्ययेऽयथाभिप्रेता-	१७१ आचार उपमानान्
३१५ अमेहुक्	ख्याने कृञः क्त्वा-	३७ आञ्छेत्तुर्गा णादौ
११५ अयकि	णमौ वा	१४७ आतः
६१ अयतौ प्रादे रेफस्य	२७२ अशादेः क्वः	६६ आति सको लोपः
लत्वम्	३११ अशिन्नादिभ्य इत्रोत्रौ	स्वरे
१२५ अञ्चुलोपिनो नाङ्-	१४१ अशेरनायो वा	११४ आतो ङः
कार्यम्	३०८ अशे रुट्	४८ आतो णबुडौ
२८३ अर्थादेरिङ्	३१३ अशेर्हुट् स्तुतौ	४८ आतोऽनापि
	२९९ अश्नोतेरश्च	२० आतोऽन्तोऽद्गतः
	१६६ अश्रुपश्रोत्रे	२२३ आतो मनिष्कनिञ्च-
		निपः

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
१९३	आतो युक्		आथाम् ध्वम् ऐप् आव-	१३३	इणो वा वा गमिर-
३	आदनुदात्तङितः		हैप् आमहैप्		बोधने
७३	आदन्ताद् द्विपोऽन		१६ आशीर्यादादेः षं कित्	१९१	इण् तन्यकर्तरि
	उस् वा		२८० आशेरशादेशो युप्रत्ययः	२५१	इण्तञ्जित्सर्तिभ्यः क-
१९	आदाथ ईः		२०२ आसन्नकाले पृच्छथ-		रदप्
२३१	आदीदितः		मानेऽर्थे लङ्ङ्लिटौ	७७	इण्वदिकः
२५२	आहतः किर्द्विश्च भूते		२२६ आ सर्वादः	१९२	इण्वदिति वेलोपः
२३	आदेः णः स्तः		२४४ आसेरान ईः	१९४	इण्वदितो न दीर्घः
१८९	आद्भुवि कर्मणि		१४० इः से	३३२	इपस्तुभृद्वृशामुजुप्-
३४६	आधारे बन्धः		३३८ इक् कृष्यादिभ्यः		खनः क्यप् च
३१४	आप उदके हस्वो		३३७ इक्शितपौ धातुनिर्देशे	१८८	इतरेतरान्योन्यपरस्प-
	नुम्भौ		२१७ इखत्वि		रोपपदाच्च
२७९	आप्नाते क्विप् ह्रस्वश्च		१४० इङः से गम्	२३	इदितो नलोपो न
१४१	आप्नोतेरिः		८४ इङो णादौ गाङ्	२३	इदितो नुम्
३४१	आप्नोतेर्वा		८४ इङो वा गीर्लुङ्लङो-	३१०	इन्देः कर्मिर्नलोपश्च
१४	आभ्रवोर्णादौ		गुणारिभावश्च	२२	इरितो वा
७८	आमि निर्देर्न गुणः		१३० इङ्क्रीजीनामात्वं चौ	१४२	इवन्तऋधभ्रस्जश्रिस्वृ-
५६	आमो भवसोर्नात्कर्तारि		२४६ इङ्धायोरकृच्छ्रिणि		यूर्णभृसनिभ्यः सस्येङ्वा
४१	आयः		कर्तारि शृ	१४३	इवणोर्वर्णोपघाद्दसाद-
९६	आलिङ्गने श्लिषेः सक्		१३८ इच्छायामात्मनः सः		रसान्ताद्धान्ताच्च क्त्वा-
	ङोपवादः		२०५ इच्छार्थेभ्यो लिङ्-		सौ सेटौ वा कितौ
२२६	आशासः क्वावुपधाया		लटौ वत्तमानेऽर्थे	२९४	इपः क्सुः
	ईत्वम्		२०५ इच्छार्थेषु लिङ्लोटौ	४६	इपुसहलुभरिपरुपाम-
२१८	आशिते भुवो भाव-		कामप्रवेदने		नपि तस्येङ्वा
	करणयोः खः		३२४ इच्छार्थेण्वेककर्तृकेपू-	२४७	इण्युस्तुक्नु शीले
१५	अ शिषि यात् यास्ताम्		पपदेषु धातोस्तुम्	२९३	इण्यशिभ्यां तकः
	यासुस् यास् यास्ताम्		३३८ इवजादिभ्यः	२२६	इस्मन्त्रन्किनु च्छा-
	यास्त यासम् यास्व		३१ इट ईटि		देहस्वः
	यास्म सीष्टसीयास्ताम्		२९३ इणः कित्	३३०	ई चातः
	सीरन् सीष्ठास् सीया-		७६ इणः किङ्गति णादौ पू-	५२	ईटो प्रहाम्
	स्थाम् सीध्वम् सीय		र्वस्य दीर्घः	८३	ईडांशिभ्यां सध्वयोरिद्
	सीवहि सीमीहि		७६ इणः ङिति स्वरे यः	९०	ईर्वाहौ
११	आशोःप्रेरणयोः तुप्		१४३ इणः से गमबोधने	१३७	ईर्घ्यतेस्तृतीयो द्विस्वृ-
	ताम् अन्तु हि तम् त		३१५ इण आग अपराधे		तीये हस एकस्वरो वा
	आनिप् आवप् आमप्		३१४ इण आगसि	३२८	इपद्दुःसुपु न्नल्यू
	ताम् आताम् अन्ताम् ख		२८४ इणादेर्नक्	११६	ई हसे

पृष्ठाङ्काः । सूत्रादि.
 ६६ उः
 २०४ उताप्योर्वाढार्थयोर्लिङ्
 २०४ उत्तमपुरुषे चित्तविश्वे-
 पादिना पारोक्ष्यम्
 २३७ उत्फुल्लसंफुल्लौ च
 १६५ उदकस्योदन् पिपा-
 सायाम्
 ३१४ उदके नुद्
 १८६ उदश्चरः सकर्मकात्
 ३४० उदितः क्त्वो वेद्
 ३१८ उदि हृणातेर उदो
 दलोपश्च
 १७९ उदोऽनुध्वकर्मणीहायाम्
 १८० उद्विभ्यां तपोऽकर्मका-
 त्स्वाङ्गकर्मकाच्च
 २५६ उन्देरिच्वादेः
 २८१ उन्देर्नलोपश्च
 ३४७ उपदंशस्तृतीयायाम्
 १२१ उपधाया ऋवर्णस्य
 ऋवाऽङ्परं वा इररा-
 रामपवाद्दः
 २० उपधाया लघोः
 १८३ उपपराभ्याम्
 ३४६ उपमाने कर्मणिकर्तरि च
 १८२ उपसर्गादभ्यत्यहोर्वा
 २१० उपसर्गे आदन्तात्
 ११४ उपात्किरतेः सुट्छेदेऽर्थे
 १८६ उपाद्यम् स्वीकारे
 १७९ उपान्मन्त्रकरणद्वेषू-
 जासंगतिकरणामित्रक-
 रणपथिपु
 ३१३ उज्ज्वले वलोपः
 २१५ उरसौ लोपो सुन्वा
 ङान्ते गमौ
 २९९ उल्लकाद्यः
 ३०४ उल्वाद्यः

पृष्ठाङ्काः । सूत्रादि.
 ३४ उवर्णान्तेपु हुःचोरेवापि
 ३१६ उपः कित्
 २७४ उपादेस्यः
 ८० उसि गुणः
 ४९ उस्यालोपः
 २२५ ऊङ् च
 २५ ऊदितो वा
 ८७ ऊर्णोतेराम्भ
 ८७ ऊर्णोतेरिडादिप्रत्ययो
 वा ङित्
 ८७ ऊर्णोतेर्गणो दिस्यो-
 वृद्धेरपवादः
 ३२१ ऊर्णोतेर्दः
 २५९ ऊर्णोतेर्नुलोपश्च
 १३६ ऊर्णोतेर्नेद्
 ८७ ऊर्णोतेर्वा वृद्धिर्हसादौ
 पिति चतुर्षु
 ३४६ ऊर्ध्वं कर्तेरि शुपिपूरोः
 १६७ ऊष्मवाष्पधूमभ्य उङ्-
 मने
 १११ ऋच्छेर्नाम्
 १११ ऋच्छोर्लोटि गुणः
 २३७ ऋणमाधमर्षे
 ७१ ऋतेरीयङ् स्वाथे
 ऽनापि तु वा
 ३३६ ऋतोऽङ्गि गुणः
 १५० ऋतोऽङ्गि
 ५२ ऋदन्तात्थपो नेद्
 १५३ ऋदन्तानामृदुपधानां
 च यङ्लुकि पूर्वस्य रु-
 मिश्रीकः
 १०३ ऋदन्तात्संयोगादेः
 सिच्योरिङ्गाति
 ३१ ऋदुपधात्क्यप्
 १४२ ऋधेरनिटि स्वरस्य
 इदित्वलोपश्च

पृष्ठाङ्काः । सूत्रादि.
 ८९ ऋप्रोरिः पूर्वस्य
 ५८ ऋवर्णदशोङ्गं गुणः
 ३९१ ऋपिवृषिभ्यां कित्
 ३३० ऋहसान्ताद् व्यण्
 ५२ ऋत् इर्
 ३३६ ऋत्वादिभ्यः क्तेर्निः
 २२ ऋसंयोगान्न
 २१८ एजां स्वश्
 २८४ एतेर्णित्
 ३३१ ओदोतेर्चोः स्वरवन्
 ३३० ओरावश्यके
 ७५ ओर्वा
 ४७ ओर्वा हेः
 ४७ ओन्मोर्वा लोपः
 १३२ कणरणभणश्रणलुपहो-
 ठहेत्त्राणि लोटिलोटिलो
 पीनां वा ह्रस्वोऽङ्गि
 १७५ कण्डादिभ्यो धातु-
 भ्यो यक् स्वाथे
 ३४२ कथमादिषु स्वाथे
 कृत्वो णम्
 २०३ कदाकलोर्वा भविष्य-
 ति लट्
 २६७ कमादेरठः
 ५९ कमेःस्वाथे मिडनपितु वा
 ६० कमेरङ् द्वित्वे
 १३४ कम्पने चलिः
 १६७ करणे च नाम्नः
 ३४५ करणे हनः
 ६ कर्तरि ष च
 १६९ कर्तुर्यङ्
 ३४६ कर्त्रोर्जावपुरुषयोर्न-
 शिवहोः
 ३४४ कर्मणि दृशिविदोः
 साकल्ये
 २९९ कर्मणि संपूर्वाच्च

पृष्ठाङ्काः । सूत्रादि.
 ३४४ कर्मणोश्चर्मोदरयोः पूरः
 ३४३ कर्मण्याक्रोशकृत्वः खसुन्
 ३४४ कर्मण्युपपदे पूरैरुलो-
 पश्च वा वर्षप्रमाणे गम्ये
 १८८ कर्मव्यतिहारे धातोरात्
 ३०२ कलिकर्षोरमः
 १५० कवतेः पूर्वस्य चुत्वं यङि
 २६८ कवर्गादिभ्यः किञ्च
 २६५ कपेश्लश्च
 १६७ कष्टाय क्रमणे
 १६५ काम्यश्च
 ३१० कायतेर्ङिम्
 २१३ कायैऽण्
 ३२४ कालसमयवेलासु
 ३१ कासादिप्रत्ययादाम्
 कसभूपरः
 २६५ कास्वाद्यः
 २३० कितः
 २२७ किमिदमः कीश्
 १७८ किरतेर्हर्षजीविकाकु-
 लायकरणेषु
 २६१ किलेर्बुक् च
 २६३ किशोरादयो निपात्यन्ते
 ११२ कुटादौर्णिगद्वजैः प्रत्ययो
 ङित्
 ३०२ कुपेर्वा वः
 २६३ कुबेरादयोऽपि
 १०८ कुरुच्छुरोर्न दीर्घः
 २९२ कुवः किरुद् च
 ३०३ कुषश्चट् दीर्घश्च
 २७४ कुवादेः कथः
 २०० कुविरञ्जोः कर्मकर्तरि
 विवाद्दौ
 ३०५ कुसेरुभोमेदेताः
 १२४ कुस्मनाप्रो वा
 २३ कुहोश्चुः
 २५४ कृके वचः कश्च

पृष्ठाङ्काः । सूत्रादि.
 २५७ क्रुगोरुर्ङ् च
 २३९ कृच्छ्रगहनयोः कपः
 ३६४ कृञ्जः कतुः
 ३२१ कृञ्जः पासः
 ३२० कृञ्जोर्दुर्धुः
 १०८ कृञ्जो नित्यं वमोरुलोपः
 ३२४ कृञ्जो यग्वा
 १०८ कृञ्जो ये
 २०८ कृतः
 २९३ कृतः कित्
 २०८ कृत्कर्तरि
 ३३१ कृपिचूत्योर्न
 ६३ कृपेस्तादौ पं वापेऽनि-
 द्त्वं च
 ६३ कृपो रो लः
 ३३२ कृवृषोर्वा क्यप्
 ४५ कृपमृपस्थशसृशरुपचपां
 वा सिः
 ४५ कृपादीनां वा
 २६५ कृषादेरुः
 ३७४ कृह्वोरुणुः
 १३९ कृगृहधुप्रच्छिभ्यः सस्येद्
 ३१३ कृतृकृपिभ्यः कटिः
 ३२९ केलिमः
 ३१० कारेरः
 १६१ छिति झसे क्वौ व्ये
 च छस्य शो वस्य ऊः
 ८ कृत्यद्वयुसि
 ३२८ क्वत्कवत्
 ३३५ क्तिः
 २२९ क्तो वा सेद्
 ३३९ क्त्वा सेद् क्तिञ्च
 ३४१ क्यपि लघुपूर्वात्प-
 रस्य चेर्य्
 ३४१ क्यपीत्वाभावः
 ४२ क्रमः पे दीर्घोऽन्विपये

पृष्ठाङ्काः । सूत्रादि.
 ३०७ क्रमितमिश्रितस्तम्भाम-
 त इच
 २०० क्रमेः कर्तव्याद्विपयात्कृत
 इण
 २८८ क्रादेः कः
 ३०९ क्रादेः किः
 २९० क्रादेरभः
 २९८ क्रादेरीरः
 २९७ क्रादेरीपः
 २५३ क्रादेरुण्
 १५ क्रादेर्णादेः
 २७८ क्रिय इक्कः
 ३४९ क्रियान्तरेषु कालेषु द्वि-
 तीयान्तेषुपदेषु क्रिया-
 व्यवधाने वर्तमानयोर-
 स्यतिलुपोः
 १७७ क्रीड आङ्नुसम्परि-
 भ्यः
 ३२२ क्रियेरः इणोपधाया
 लोपश्च लो नाम् च
 ३२० क्रिशेर्लस्य लोपश्च
 २२० क्वचिद्वा
 २३४ क्वचिद्वटः क्वत्कवत्कोर्नेद्
 २४२ कसुकानौ णवेवत्
 २४ क्विप्
 २२४ क्विपि वचिप्रच्छयाय-
 तस्तुकदप्रजुश्रोणां दी-
 र्घोऽसप्रभारण च
 १७२ क्विपि
 २२८ क्विञ्चिन्नाडाः
 २७८ क्व्युः शिल्पसंज्ञयोः
 ३२२ क्षमरलोपश्च
 २३५ क्षायो मः
 २०३ क्षिप्रवचने लट्
 २३३ क्षियौ दीर्घः कर्तरि
 क्तकवत्कोर्नेत् च
 १६६ क्षीरलवणयोर्लालता-

पृष्ठाङ्काः ।	सूत्रादि.	पृष्ठाङ्काः ।	सूत्रादि,	पृष्ठाङ्काः ।	सूत्रादि.
२४०	धां सुक् क्षीरहविषोः पाके शृतम्	२८१	गमेर्गान्तादेशश्च	७७	डित्यटुः
२३८	क्षुब्धस्वान्तध्वान्तलभ्र- भिल्लविरिच्यफाण्ट- वाढानि भन्थमनस्तमः- सत्काविस्पष्टस्वराना- यासभृशेषु	२८०	गमेंडोः	७९	डे वचरुम्
११९	क्षुभ्नादिपु न णत्वम्	२८४	गर्हायां लङ्पिजात्वोः कालत्रये	८२	चक्षिडोऽनपि ख्याङ्- कशानौ णादौ तु वा
३३२	खन इत्वं क्यपि	३१९	गलेः फो गस्योच	२४८	चजोः कगौ धिति
३१८	खनेर्मुद् डप्रत्ययः	२१२	गवादिपु विन्देःसंज्ञायां	२६६	चटेरुलः
३०३	खनोदेरुरः	२१६	गष्टक्	३२२	चतेरुरः
१२०	खवो वस्य औ ने	३१०	गिर उडः	३१५	चन्देरादेश्च ष्टः
२१८	खशन्ते पूर्वपदस्थान- व्ययस्य ह्रस्वः	२६६	गिरतेरुतिस्तस्य सुट्	३१६	चन्द्रे माडो डित्
२१७	खिति पदस्य	१४९	गिरतेरेफस्य लृत्वं यङि ७ गुणः	१४९	चरफलोः पूर्वात्परस्यात उद्यङ्लुकोः
२२२	ख्युट् करणे	५०	गुणोऽर्तिसंयोगाघोः	२३७	चरफलोरत षत्त किति
२९२	खडेः कड च	३१७	गुधेरुमः	३११	चरादेरिज्
३०२	खण्डश्च	५३	गुब्धयः	२१०	चरिचलिपतिवदीनां वा द्वित्वं पूर्वस्यागप्रत्यये
१४८	ख्यार्थात्कौटिल्ये एव यङ्	३३६	गुरोर्हिंसात्	३२३	चरेश्च
२२९	ख्यार्थोदकर्मकाच कर्तारि तौ भावकर्म- णोरपि	६७	गुहैरुपधाया ऊट् गुण- हेतौ स्वरे	२४९	चलनशब्दार्थादकर्म- काद्युः
२७८	खभौरादयः	१८७	गृधिविचिभ्यां व्यन्ता- भ्यां प्रतारणे	१२२	चह चप परिकरकने मित्
२४३	खमहनविद्विशदृशां वा ४२ गमां छः ४३ गमां स्वरे	११३	गिरतेः स्वरे रस्य लो वा	२६४	चायः किंः
२२५	खमादीनां व्यस्य लोपः किपि क्यपि वा	६९	ग्रहां डिति च	१५१	चायः कीर्यङि
२७०	खमादोर्गः	३२५	ग्रहादीनामिद्	२१९	चारौ वा
१४०	खमेः सखेड् नाति	३२२	ग्रहेरानिः	१२२	चिच् चयने मित्
१८१	खमेः सिस्यौ कितौ वा	२७३	ग्रीवाद्यो वप्रत्ययान्ता निपात्यन्ते	३१२	चितेः कणः कश्च
३११	खमेरा	३३५	ग्लादीनिः	१०२	चिनोतेः सणादौ किर्वा
२९५	खमेरिनिर्भविष्यति	२८०	ग्लानुदिभ्यां डौः	१२२	चिस्फुरोर्वावात्वे वा
		१३६	ग्लानावनुमां च	३२०	चीक्यतेरायन्तावि- पर्ययः
		३२५	घवर्थे कः	१७३	चीवरादर्जने परिधाने च
		३२५	घवर्थे भावे	१२०	चुरादेः
		५५	घसादेः पः	३४४	चैलार्थेषु कर्मसूपपदेषु क्रोपेर्व्यप्रमाणे
		२३९	घुष्टोऽविशब्दने	१७२	चिवरपि
		३००	घृष्यादयः	२२१	चिवविषये साहा
		२३०	घ्यणि क्चिक्त्वाभावः	२२०	च्वी दीर्घ ई चास्य
		१५१	घ्राध्मोरीर्यङि		
		८९	ङिति ह्रस्वे भीहाकोरिद्धा		

पृष्ठाङ्काः । सूत्रादिः
 २२० च्वाँ सलोपः
 ३४३ च्यथैषु स्वाद्वर्थं
 कुचो णम् स्यादेकक-
 र्कयोः पूर्वकाले पूर्व-
 पदस्य मान्त्वत्वं नि-
 पात्यते
 ८० जक्षादेरन्तोऽदन उस्
 ३०५ जत्रादयः
 ४० जनसनखनामात्वम-
 निटि से क्किडति झसे
 यादौ क्किडति वा
 २८४ जनादेरुस्
 ७४ जनिवध्योर्न वृद्धिः
 १३५ जनीजृक्कसुरञ्जो-
 ऽमन्ताश्च
 ३२१ जनेररण्ठ च
 ३१९ जनेरो जङ्घ च
 २५४ जनेर्लुञ्
 २६६ जनेर्लुक्
 ३०६ जनेर्थक्
 २५७ जनेस्तश्च
 ७४ जहोधिशाधि
 २५१ जागर्तेरुक्कः
 ८० जागर्तेर्वाण्णञ्छिदि-
 त्रेषु गुणः
 २०४ जातुयद्यदायदियोगे
 लिङ् लटोऽपवावः
 २१९ जायापस्योष्टृक् लक्ष-
 णवति कर्त्तरि
 १३३ जिघ्रतरेपधाया
 इद्वाऽङि
 २४७ जिमुवोर्मेङ्गुणौ स्तौ
 २७१ जिह्वाद्यो निपात्यन्ते
 २४२ जीर्थेतेरन्
 २६४ जीविरातृको वृद्धिश्च
 २२५ जुहोतेर्दीर्घः

पृष्ठाङ्काः । सूत्रादिः
 १२२ झपज्ञापनयोर्मत्
 १४१ झपेः स्वरस्य सादौ से
 ईत्पूर्वलोपश्च
 १०० झाजनोर्जा
 १८६ झाश्रुस्मृदशां सान्ताना-
 मात्
 २५० ज्यादेरितिः
 १६२ ज्वरत्वरस्त्रिंशद्विमवा-
 मुपधावकारयोः कौ
 झसादौ ज्मादौ हकारे
 च प्रत्यये
 १३६ ज्वलहलल्ललनमामनु-
 पसर्गाद्वा
 २१२ ज्वलादर्णः
 ५० ज्वादेश्च
 १५ झपानां जवचपाः
 २७ झसात्
 ७२ झसाद्धिर्हः
 १४८ ज्मजपां गुक्
 २२३ ज्मस्यात्वम्
 १७१ ज्मस्य क्किडति झसे
 २६८ ज्मान्ताङ्गः
 १६८ ज्वाविष्टवत्कार्यम्
 ३ विस्वरितेत उभे
 १६८ जिडित्करणे
 २०० जिश्रिन्नूञ्चश्चिन्थिग्रन्थ्या-
 द्कर्मकाणां यरिणौ न
 २३१ जीतां तक् वर्तमानेऽपि
 ६० जेः
 ५९ जेरङ् द्विश्च
 १२७ ज्यन्तात् विः
 ३३७ ज्यन्तार्थोसश्रन्थघट्टि-
 वन्दिदिदिइपिभ्यः
 स्त्रियां युः

पृष्ठाङ्काः । सूत्रादिः
 ३२७ डितोऽयुः
 ३२७ डितलिमक् तत्कृते
 ४६ डि ङो लोपो दीर्घश्च
 ५४ णयादौ पूर्वस्य
 २७ णयुत्तमो वा णित्
 १४ णादिः कित्
 २७ णित्ये
 २२७ णिनिरतीते
 ४७ तक्षेस्तनृकरणे
 नुर्वा अन्विपये
 ३०५ तण्डुलादयः
 २६ तथोर्धः
 १०७ तनादेरुप्
 १०८ तनादेरुपधाया गुणो
 वीपि
 १०७ तनादेस्तथासौर्वा सेलुङ्
 १४१ तनेः सादौ से वा दीर्घः
 ३२१ तनोतेर्डवः सवच
 १९३ तनोतेर्वाऽऽत्वं यकि
 १९३ तपो णेण कर्मकर्तय-
 नुतापे च
 २६९ तमादिभ्यः कालः
 ३२२ तरतेङ्गिः
 २७९ तलिपुलिभ्यां च
 ३३३ तन्यादयोऽईऽर्थे विधौ
 शक्तौ च वक्तव्याः
 ३२९ तन्यानीया
 ८६ तस्ये
 २४६ ताच्छील्यवयोवचन-
 शक्तिपानश्च
 २६७ ताडोर्बिलुक् च
 ३५० तिरुपपदे समानौ कृञ्
 क्त्राणसौ वा
 १२८ तिष्टेतेराङ्गुपधाया इन्
 १०९ तुदादेरः

पृष्ठाङ्काः । सूत्रादि.
 २१५ तुन्दशोकयोः परिमृ-
 जापनुदोरालस्यसुखाह-
 रणयोः कः
 ३२४ तुमर्थे वुण्
 ३२३तुप् तदर्थ्यां भविष्यति
 ७५ तुरुस्तुभ्योऽद्विरुक्तेभ्यो
 ह्रसादीनां चतुर्णामीङ्गा
 ११ तुहोस्तातङ्ङाशिपि वा
 ३५० तूष्णींशब्दे भुवः क्त्वा-
 णमौ
 ३४८ तृतीयासप्तम्योः प्रमाणे
 गम्ये घातोः
 ३४८ तृतीयासप्तम्योरुपपद-
 योः सन्निकर्षे घातोः
 २०८ त्रुवुणौ
 ३१७ त्रुहेः क्रो हलोपः
 १०६ त्रुहो नामि कृते इमा-
 गमः पिति हसे
 ४४ तृफलभजत्रपां किति
 णादौ सेटि थपि चैत्व-
 पूर्वलोपी
 १११ तृफादीनामप्रत्यये नुम्
 १६ त्यादौ भविष्यति स्यप्
 २५४ त्रोरस्य लः
 ७७ दः
 ३२१ दघातेर्यो लुट् च
 ३१६ दमेरुनसिः
 २८० दमेरुसु
 १४१ दम्भिभ्रपिभ्यां सस्य वेट्
 १४२ दम्भोरिच
 १०४ दम्भोलट्प्रेत्रपूर्वलोपी
 ८१ दरिद्रातेरनप्यलोपः सौ
 वा णवृणान्दिसयुद्सु न
 ८१ दरिद्रातेरिदालोपश्च डिति
 ३१७ दंसेष्टो न आ च
 ३१७ दंशेश्च
 २३१ दस्तस्य नो दश्च

पृष्ठाङ्काः । सूत्रादि.
 ९१ दां हौ
 २१३ दाक्षधानोर्वा
 १८६ दाणश्च सा चेच्चतुर्थ्यर्थे
 ९१ दादेः
 १८ दादेः पे
 १५० दादेरिः
 २५० दादेरुः
 ४८ दादेरे
 २४० दान्तादयो वा निपा-
 त्यन्ते
 २८७ दाभाभ्यां नुः
 २१८ दारावाहनोऽणन्तस्य
 च टः संज्ञायाम्
 ८१ दिपि
 १३ दिवादावट्
 ९३ दिवादेर्यः
 २९० दिवेः कित्
 २८३ दिवेर्कः
 ३३६ दिवोऽविजगीपायाम्
 ७४ दिस्योर्हिसात्
 ९९ दीढो.युट् क्ङितः स्व-
 रस्य
 ५८ दीपजनवुधपूरितायि-
 प्यायिभ्यो वा इण्
 तनि कर्तरि सेरपवाद्
 ३२ दुग्बोर्दीर्घश्च
 ३१ दुपेर्वा दीर्घो वा
 चित्तविरागे
 २२६ दुहः को षोऽन्तादेशश्च
 ६७ दुहदिहलिहगुहृभ्यः
 सको लुगवा वकारतवर्ग-
 योराति
 १९८ दुहश्च
 १९८ दुहस्तुनमां कर्मकर्तरि
 यगिणौ न
 १९८ दुहिपच्योः सकर्मक-
 योर्वा

पृष्ठाङ्काः । सूत्रादि.
 ९६ द्वेपरीकः
 ३३९ द्वेष्टः स्थूलवलयोः
 ३१३ दृणातेर्ह्रस्वः
 ४९ दृशादेः पश्यादिः
 २११ दृशादेः शः
 २२६ दृशेष्टकसकौ चोप-
 माने कार्ये
 ६१ देडो णादौ दिग्या-
 देशो द्वित्वाभावश्च
 २२२ देवमनुष्यपुरुषपुरुष-
 त्येभ्यो द्वितीयासप्त-
 म्यन्तेभ्यो वा त्रा
 २२२ देये त्रा च
 २३३ दो दत्ति
 ६२ द्युतादिभ्यो लुङि वा
 प पे ङः
 २२५ द्युतिगमिजुहोतीनां
 किपि द्वित्वम्
 ६२ द्युतेः पूर्वस्य संप्रसा-
 रणं स्वापेश्च
 २८३ द्युतेरादेर्जः
 २३६ द्रवस्य काठिन्ये स्पर्श-
 चार्थे श्यैङ्कः संप्रसा-
 रणं कितस्तस्य नत्वं
 च न तु स्पर्शं
 १७९ द्रुदक्षिम्यामिनः
 १५९ द्रुदश्च
 १४९ द्वितीयान्ते विशिप-
 तिपदिस्कन्दां प्राप्य-
 मानासेव्यमानयोः
 ११३ द्विश्च
 २३८ द्विश्च
 २४६ द्विपः शत्रौ
 ८८ द्वेः
 ९२ द्वेः स्वरेऽपि नोपधागुणः
 ९० द्वेस्त्रौ

पृष्ठाङ्काः । सूत्रादि.
 १६५ धनस्य नेकारो गाढ्वर्थे
 ३४६ धनार्थे करणे पुपः
 २८१ धात्वश्च
 २३४ धात्वो हिः किति ते
 १ धातोः
 १२६ धातोः प्रेरणे
 ३१३ धातोरसुः
 ३०७ धातोरिः
 १२३ धातोरुपधाया ऋत इर्
 ३२ धातोर्नामिनः
 ३१० धातोश्चः
 ३३७ धात्वर्थनिर्देशे वृणु
 वक्तव्यः
 २८५ धादेर्नः
 ४६ धिन्विकृण्व्योर्वस्य
 लोपो गुणाभाव उप्र-
 त्ययश्चाव्विषये
 २८४ धीवरादयः प्वरप्रत्य-
 यान्ता निपात्यन्ते
 १२४ धृल्लग्रीवोर्नुक् वौ
 २८१ धृषेर्धिषश्च
 २३८ धृष्टविशस्तावविनये
 २८७ धेट इश्च
 ४९ धेटो भूतमात्रे दिवा-
 दिपरो ङो वा द्वित्वं च
 १३४ ध्वन शब्दे
 २३४ ध्याख्यापृष्ठमदिभ्यो
 न नत्वम्
 ३०७ ध्याप्योः संप्रसारणम्
 २२४ ध्यायतेः क्विपि संप्र-
 सारणम्
 २० ध्वे सेलौपः
 १३६ न कर्मभिचमाम्
 १८८ न गतिर्हिसार्थपठज-
 ल्पह्लात्
 ३२७ नङ्गी

पृष्ठाङ्काः । सूत्रादि.
 २७३ नञि जहातेः
 ३८२ नञि नन्देश्च
 ३१६ नञि हन एह चासिः
 २०२ ननौ वृष्टप्रतिवचने
 भूते लट्
 २०२ नन्वोवा
 २८२ नञ्जनेष्ट्वपृश्चत्तुहोवृ-
 पोवृप्रशास्त्वभ्रातृजागा-
 तृमातृपितृदुहितृ एतं
 निपात्यन्ते तृप्रत्यया-
 न्ताः
 १६७ नमसः पूजायाम्
 ७८ नमसोऽस्य
 २५१ नमादेरः
 २५७ नमेर्नाकिश्च
 ३८३ नयतोर्डिञ्च
 १२४ न रितः
 १२४ नघाण्यामुक्तेभ्यो हि-
 सार्थेभ्यः स्वार्थं ङिः
 ४ नव पम्
 ३१४ नहोर्दिवि भः
 ३१८ नहेर्होपश्च
 ३०८ नहो भः
 ११६ ना ऋयादेः
 ११६ नात्तः
 ६४ नाथ आशिष्येवात्मने-
 पदम्
 ३५० नाथार्थप्रत्ययान्ते
 ऋयर्थे कृभ्रोः क्त्वा-
 णसौ वा
 १३९ नानिदि से
 ४० नामधातुप्वकष्टिवां
 सत्वं न
 १७० नामधातोर्द्विर्वा सौ
 ३१० नामादयः
 १९ नामिनोऽचतुर्णां धो ङः
 १७० नाम्न आचारे क्विच् वा
 २१४ नाम्नि च

पृष्ठाङ्काः । सूत्रादि.
 ४ नाम्नि च युष्मदि
 चास्मदि च भागिः
 ३४९ नाम्नि द्वितीयान्ते
 आदिशिप्रहोः
 १६४ नाम्नो य ई चास्य
 १६६ नाम्नो ये लालसायां
 सुगसुकौ
 २३३ नान्यन्तोपसर्गस्य
 दीर्घो दादेशे तकारं
 २५९ नाभ्युत्पात्कः
 ३०७ नाभ्युत्पात्कः
 ९२ निजां नुगः
 २७६ निद्रादयः
 २४१ निनदीभ्यां स्तो-
 सस्य पः कौशले
 २४९ निन्दादेर्वुञ्
 ३४५ निमूलसमूलयोः कपः
 कपादिषु यथाविध्य-
 नुप्रयोगः प्रयोक्तव्यः
 २९९ नियो मिः
 ११९ निरः कुपो वसादेरन-
 पीड्वा
 ११३ निनिविभ्यः स्फुरति-
 स्फुल्लयोः सस्य पो वा
 १७६ निविशादेः
 २७५ निशीथादयः
 १८२ निसमुपविभ्यो हः
 ३०८ नीत्यादयः
 ३० नुगशाम्
 २३३ नुदावेदोन्द्वात्रात्राद्वा-
 निर्वाभ्यो वा
 ३४ नुधातोः
 ५४ नृत्तृदृत्तृचृत्तृकृत्तृ-
 ऽसेः सादेरिड्वा
 ३५ नैकस्वरानन्दनात्तान्

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
३३९ नोपघात्थफान्ताद्वा		शिल्पिनि निपात्यां		२८१ पृपदादयः	
२३ नो लोपः		३१४ पातेरुदके थुट		२९० पृपिरभिभ्यां किन्	
२१२ नौ लिम्पेः		१२९ पातेर्वां लुक्		२८९ पृपश्च पस्य जः	
३०३ नौ पञ्चर्षथिः		३०० पातेर्डातिः		३०१ पुनहिकलिभ्य उपः	
२८८ नौ सधेर्दिन्		३१२ पातेर्हुमसुः		५३ पंसेरितो न दीर्घः	
२५८ न्यङ्कादेः कुः		२८६ पादेः पः		सीष्ठादेश्च	
२८६ न्यादेः कित्		१२९ पादर्थ्युक्		८९ पोरुः	
२१० पचिनन्दिग्रहादेरयु-		१५२ पितः त्सो वंद		३४२ पौनःपुन्येणम् पदं द्विश्च	
गिनि		३२२ पिप्रतेः कः		२०५ पौनःपुन्ये भृशार्थे च	
३२० पचिमच्योरिररतः		२१६ पिप्रतेः सुराशीध्वाः		धातोर्लोटे सर्वलकार-	
२३५ पचो वः		१२९ पिप्रतेरङ्कि पूर्वस्थेकार		विपथे तस्य हिस्वा	
२८० पणोरिञ् आदेर्वः		उपधालोपश्च		सर्वतुवादिविपथे तस्य-	
१४१ पततनदरिद्राभ्यः		३०१ पीथेरूपः		मांविपथे वा क्रियास-	
सस्येद्वा		१२८ पुकि गुणः		समिहारे द्वित्वं तस्यैव	
४६९ पतादिभ्योऽङ्गः		१७२ पुच्छादुदसने व्यसने		धातोर्ऋतुप्रयोगश्च	
२६९ पतिचण्डिभ्यामालञ्		पर्यसने च ङिङ्		२३२ प्यायः पी ति किति	
३०१ पतेरत्रिः		३०१ पुरः कृपः		१३३ प्रजनने धीचतेरात्वं वा नौ	
५३ पतेर्ते पुम्		३१६ पुरसि धावः		३३७ प्रत्ययान्तान्	
२९६ पतेस्थश्च		२०३ पुराशब्दयोगे भूतान-		१८७ प्रत्याङ्भ्यां श्रुवः	
२२५ पदान्तस्थानितेर्नस्य		घतने वा लुङ्लटौ न		२५८ प्रथिभ्रादिभ्ररजां संप्रसा-	
णत्थसुपसर्गस्थानि-		तु स्मयोगे		रणं सलोपश्च	
भित्तात्		२१७ पुरुपूर्वो रौतिः		२७२ प्रथेः पिवः संप्रसारणं च	
१०१ पदेरिण् तनि		३०२ पुर्यादेः किन्दः		१२३ प्रथेरमः	
४ परतोऽन्यत्		३२० पुशकात्		३२१ प्रथेरुकः संप्रसारणं च	
२९६ परमे स्थः कित्		२९५ पुपः कित्		२२९ प्रभौ परिवृढः	
४ पराप्यात्		३३३ पुप्यसिध्वा नक्षत्रे		१२९ प्रयोजकात्समये नौ	
३४८ परिङ्गिदयमाने द्विती-		२३० पूडो वा कितस्तस्येद्		स्मयतेरात्त्वम्	
यान्ते स्वाङ्गे धातोः		३१८ पूत्रो यो णुक् ह्रस्वश्च		२३५ प्रत्ययः संप्रसारणं किति	
१७७ परिव्यवेभ्यः क्रियः		३११ पूत्रो ह्रस्वश्च		तस्य मो वा	
१८९ परेश्वपश्च		३२५ पूर्णतावाचिपु साम-		४० प्रातुम्पतेःसुद् गवि कर्तारि	
१३ परोक्षे णप् अतुस्		ध्यार्थेषु		२८ प्रादिस्थानिभित्ताङ्गेर्न-	
उत् थप् अथुस् अ णप्		३३८ पूर्वकाले क्त्वा		स्य णो गदनदपतपदञ्-	
व म ए आते इरे से		९२ पूर्वस्य छिति झसे वः		पिहाघास्यामाङ्गमेङ्गस्य-	
आथे ध्वे ए वहे महे		२० पूर्वस्य हसादिः क्षेपः		तिहन्तियातिवात्तिद्रादि-	
२५६ पाटेः पटिश्च		७४ पूर्वाङ्गान्तेर्हस्य वः		प्सातिवपतिवहतिशा-	
२१० पाटेर्निलुक् चोक् च		१०३ पूर्वाङ्गान्तेर्हस्य घो न		न्यतिचिनोत्तिदेधिपु	
दीर्घश्च पूर्वस्य		त्वाङ्गे			
१२९ पाणिबताडवौ					

पृष्ठाङ्काः । सूत्रादि.
 ८० प्रादे रेफादानितेर्नस्य
 णत्वम्
 २४प्रादेश्च तथा तौ सुनमाम्
 १८८ प्राह्वः
 २०९ प्रीकृञ्जाभ्यश्च
 १८३ प्रोषाभ्यां प्रारम्भार्था-
 भ्याम्
 ११७ प्वाक्ङ्खः
 ५४ फणराजृभ्राजृभ्राशृभ्ला-
 शृम्बनस्यमजृपृभ्रमुत्र-
 सामेत्वपूर्वालोपौ वा
 ३२० फलेरितः फस्य पः
 २५६ फलेर्गुक् च
 २८५ बन्धेर्बन्धवुधौ च
 १२२ बल प्राणने मित्
 २९६ बलाक्रादयः
 २६९ विडादेः कित्
 ८६ ब्रुव आहश्च पञ्चानाम्
 ६८ ब्रुवोऽनपि वच्
 २८३ बृहेर्नलोपश्च
 ३०९ बृहेर्नस्य अः
 २२० भजां विण्
 २५० भञ्जभासामिदो घुरः
 १९५ भञ्जेरिणि नलोपो वा
 २४५ भविष्यति स्यप् शत-
 शानपरः
 १७३ भाण्डात्समाचयन्
 २६३ भान्तेर्भवतुः
 २३१ भावे कर्तारि चादितः
 कक्तवत्वेरिडा
 १८४ भासनोपसंभापज्ञान-
 यस्तविमस्युपमन्त्रणेषु
 वदः
 २३७ भिचं शकलम्
 ३३२ भिद्योदधौ नदे
 २५१ भियः कुकुक्कलुकाः
 २७० भियोऽजेः पुक् ह्रस्वश्च
 १३० भीस्मिभ्यां व्यन्ताभ्या-

पृष्ठाङ्काः । सूत्रादि.
 मात्प्रयोजकाद्येद्भ्य-
 स्मयो
 ८९ भोहोभृहुवामान्वा स
 च लुग्वत्
 २१५ भुजतुरयोऽसुम्वा
 ३१२ भुजादेः क्प्यः
 १८७ भुजोऽपालने
 २९९ भुवः क्विच्च
 २२२ भुवः खिष्णुलुक्बौ-
 कर्तारि
 १८ भुवः सिलोपे अयद्-
 लुकि गुणो न
 १८ भुवः सिलोपे स्वरे वुक्
 ३३२ भुवो भावे
 १५ भुवो वुक्
 १७ भूते सिः
 १९ भू प्राप्तावात्वान्
 १९९ भूपावाचिनां किरादी-
 नां सान्तानां च यगि-
 णिण्वदितो न
 २७० भृङ्गादयः
 ९१ भृञां लुकि
 १७२ भृशादिभ्योऽभूततद्भा-
 वे यद् अन्त्यहसलोपश्च
 २८० भ्रमेर्द्वैः
 ११० भ्रस्जो रसो रसनपि वा
 १२१ भ्राजभासभापदीपजी-
 वमीलपीडां वोपधाया
 ह्रस्वोऽङ्गपरे वौ
 २९० भ्रादेरतः
 ४२ भ्राशंभ्लाशंभ्रमुक्कु-
 मुत्रसिन्नुटिलपां घो वा
 कर्त्रथेषु चतुर्षु
 २ भ्वादिः
 ३२३ भङ्गेरलः
 ३२६ भदामः

पृष्ठाङ्काः । सूत्रादि.
 १३४ मदी हर्षदैन्ययोः
 २६० मद्गुरादयो निपात्याः
 २६१ मद्यादेः किरः
 २८६ मनादर्युः
 १८५ मनुष्यादीनां संभूयो-
 चारणे
 ३०७ मनेरत उच्च
 २५६ मनेर्धश्च
 २९६ मन्थ इनिः कित्
 २५९ मन्थादेरुरः
 ३०९ मन्धाताः
 ३१७ मसेहरः
 ९७ मस्जिनशोर्ज्ञेसे नुम्
 ३०२ मस्जेर्नुम् च
 २५९ महति ह्रस्वश्च
 ३१९ माङ् ऊखो मय् च
 १८ माङ्गि सिरेव
 २४५ माङ्ग्याक्रांशो
 ३०६ मादर्यः
 ५९ मानादीनां पूर्वस्येतो
 दीर्घः
 १९४ मान्तस्य सेटो न वृद्धि-
 रिणिं ङिण्ति कृति च
 न त्वाचामिकभिवमीनाम्
 १६७ मान्ताव्ययाभ्यां काम्यः
 १६६ मान्ताव्ययाभ्यां यो न
 १३४ मारणतोपणनिशामने-
 पु ज्ञा
 १९४ मितान् व्यन्तानामिणि
 णामि च वा दीर्घः
 १२२ मिनां ह्रस्वः
 ९९ मिदेर्गुणो ये
 ३०४ मिनोत्तरः
 ९९ मीनातिमिनोतिर्दाङ्गं
 गुणवृद्धिपयः
 द्यापि चात्वम्
 २६३ मीनानेकरः
 २४४ मृगानेऽवः

प्रष्टाङ्काः ।	सूत्रादि.	प्रष्टाङ्काः ।	सूत्रादि.	प्रष्टाङ्काः ।	सूत्रादि.
१४४ मुचोऽकर्मकस्य गुणो		३४३ यथातथयोरसूत्राप्रति-		२५७ रपेरभ्येष	
वा से द्वित्वलोपश्च		वचने कृत्वः सिद्धा-		२५० रभादेरसः	
२७८ मुपः क्रिको दीर्घश्च		प्रयोगे णम्		१३१ रभिलभाः स्वरं नुम्	
३१८ मुद्देः खो मूर्च		२०१ यद्योगे उक्तं न		न त्वच्छिलदोः	
३०५ मूहृशक्यम्यविभ्यः क्तुः		१८६ यमःसिः किद्वा विवाहं		३१५ रमेश्च	
३२६ मूर्त्ता घनः		१८१ यमः सचने सिः किन्		१२२ रह त्यागे मिन्	
२१६ मूलविभुजादेः कः		१२२ यम वेष्टने मिन्		२२० राजयश्च	
२५९ भृगव्वाहयां निपात्याः		४३ यमिरमिनभातां सकृ		३३३ राजसूयादयः	
२६६ म्रघोहृतिः		सेरिट्		२८० रातैः	
३०१ मृड ईचिः		२३३ यलसंयोगादेरादन्ता-		१२३ रातो वा पुक्	
२८६ मृडभ्युक्		त्कितस्तम्य नत्त्वम्		३५१ रादिफां वा	
७९ मृजवृद्धिः ऋडति स्वरे वा		१३१ यवयांवेसे हकारे च		३०१ राधेभिः	
३३२ मजा वा		लापः		१४३ राधो हिंसायामिस्त्रे	
३३९ मडमृदगुधाङ्गिशवदवस-		५४ यवराणामिट्टुदतः		द्वित्वलोपश्च	
संदाविर्गुपप्रहिभ्यः किन्		१० या		९५ राधोऽकर्मकदेव यः	
२३० मृपः क्षान्तां		५० यादादौ		१०४ राधो हिंसायामेव-	
१९ मेऽटः		२५७ याभ्रोर्द्विश्च		पूर्वलोपां किति लिटि	
५७ मां नां धातोः		११ यामियम्		सेटि थपि च	
२५४ म्रादेः		३४४ यावति विन्दजीवोः		४५ रारो झसे दशाम्	
११५ म्रियतेर्लृङ्गलिङ्गोश्चनु-		२०३ यावःपुराणिपातयोर्भ-		२९१ रासवद्विभ्यां च	
पेववात्		विष्यति लट्		२८५ रास्नादयः	
४४ म्रुचादेर्वा डः		१९९ युजेर्वा		१४९ रीगृदुपधस्य	
५८ यः से		३२८ युट् भावे च		२२१ रीङ् ऋतः	
१४८ यकारपररेफस्य न द्वि-		२०८ युवोरनाकौ		१३९ रुदविदमुपप्रहिस्व-	
त्वनिपेधः		२७१ युष्यसिभ्यां मदिकृ		पिप्राच्छिभ्यः सः किन्	
१८९ यक् चतुष्टु		१० युस इट्		७९ रुदादेश्चतुर्णां हसादेः	
२११ यङ् ऊकः		४० ये		१०५ रुधादेर्नम्	
१४६ यङ्गि		९५ खोः		२८९ रुहे रस्य लो वा	
१६९ यङ्गि वा सलोपः		२७३ खोदेः कम्		१३० रुहेर्वां पो वा	
१३६ यच्छतिर्भोजनतोऽन्य-		३३ खो वि हसे		२६१ रुहेर्वादिश्च	
त्र मित्र		३२ रः		२७९ रुहेश्च	
५५ यजां यवराणां खृतः		२३१ रः		१६३ रेफाच्छ्लोर्लोपः कौ	
संप्रसारणं किति		३१५ रञ्ज्यादेः किन्		झसादौ वमादौ हे च	
४२ यतः		१८१ रञ्जिभ्यां क्युः		प्रत्यये	
२८२ यतेर्द्विश्च		१३५ रञ्जेर्वा मृगरमयेनलोपः		२४५ लक्षणहेत्वोः क्रियायाः	
		२९५ रन्त्यादयः		२९४ लक्ष्येर्मुट् च	
		५७ रधिजभोः स्वरे नुम्			

पृष्ठाङ्काः ।	सूत्रादि.	पृष्ठाङ्काः ।	सूत्रादि.	पृष्ठाङ्काः ।	सूत्रादि.
२२० वेः		२६७ शमर्हः		१९२ शृङ्गारादयः	
१८३ वेः पादविहरणे		२०३ शमेर्वः		२१८ शृङ्ग्रां ह्रस्वो वा	
१८४ वेः शब्दकर्मणः कृत्वः		२७० शरदादयोऽदिप्रत्य-		लिटि किति	
२९० वेच आत्वाभावस्तुट् च		थान्ता निपात्याः		२४७ शृबन्धोराहः	
३०१ वेवो ङिच्च		३३ शसदद्वादिगुणभूता-		३५९ इमनि श्रिवो डुर्	
६८ वेवो णादौ न संप्रसा-		काराणां नैत्वपूर्वलोपो		२५७ श्रयतेः कुः सवभ	
रणम्		२२ शसात्स्वपाः		२१३ श्रयादेश्च	
६९ वेवो वय वा णादौ		१८ शच्छासाप्राघेटां वा		२७८ श्रयास्त्याह्वविभ्य	
१८२ वत्तेरन्तो वा ङाति		२२३ शाच्छोर्वा		इनः	
७७ वेत्तलोट्याम् गुणाभावः		१३६ शाभ्यातिर्दर्शने मित्र		१०४ श्रन्विप्रन्धिदम्भिभ्यो	
करोत्यनुप्रयोगश्च वा		२६० शावशोरासौ		लिटः कित्त्वं वा	
२७९ वेपितुहोर्ह्रस्वश्च		३०४ शाशपिभ्यां दः		२९७ श्रादेः कीपः	
१३२ वेपिचेष्टयोः पूर्वस्या-		८१ शासेरिः		३१३ श्रिवः श्रिरः किच्च	
त्वं वाऽङि		१७७ शिक्षेर्जिज्ञासायाम्		५१ श्रिसुदुभ्यो ङो धातोश्च	
३१२ वौ तसं:		२११ शिति चतुर्वत्		द्वित्वं लुङि सेरपवादः	
८ वमोरा		२८६ शिल्पादयः		२९५ श्रः करः	
१८५ व्यक्तवाग्विपयादनुपू-		८४ शीङो गुणश्चतुर्षु		५१ श्रुवः श्रुआदेशो नुप्रत्य-	
वीदकर्मकात्		८४ शीङोऽतो रुद्		यश्चाच्चिचयवे	
२५७ व्यधेः कुः		२९८ शीङो धुक्कवल्ब-		२८९ श्रुवादरायः	
६४ व्यथेणादौ पूर्वस्य		लञ्वालपालाः		२२९ श्रिपशीङ्श्याऽऽसवस-	
यस्य इः		१९२ शीङोऽयङ् ये किङिति		जनरुहजीर्यातिभ्यश्च	
६४ व्याख्युर्ध्वेभ्यो रसः पम्		३१९ शीङो ह्रस्वश्च		५६ श्रयतेरितो लोपो ङ	
१४ व्याधौ शुद्		२३० शीङ्स्त्रिदिमिदिक्षि-		५६ श्रयतेर्ङं द्वित्वं वा पर-	
३६९ व्येवो लिटि नात्वम्		दिधूपमृपपूङ्ः सेटौ		लोपः	
२२८ व्रते च		कतकतवत् कितौ न		१३२ श्रयतेर्ङन्तस्य संप्र-	
३२४ शकधूपज्ञागलाघटरभ-		५१ श्रियादेशे जात्		सारणं वाऽह्रस्योः	
लभक्रमसहाहास्त्यथेषु		२१४ शीलिकाभिभक्ष्याच -		५४ श्रयतेर्णादी यङि च स-	
३०२ शकादेरटः		रिक्षमीक्षिभ्यो णः		म्प्रसारणं वा	
२८८ शकरुनलन्तलन्तिउ-		२४६ शालि ट्		१५० श्रयतेर्वा	
निप्रत्ययाः		२१४ शुचः ऋद्रे		१६ श्रयस्तेन ता तारौ तार-	
३०० शक्रेर्णत्		२९४ शुपादेः क्सिः		स् तासि ताश्चस् ताश्च	
२४४ शकृशानौ तित्तेवत्कि-		२३५ शुपेः कः		तास्मि तास्वस् तास्मस्	
यायाम्		३४५ शुष्कूर्णरूढेषु कर्म-		ता तारौ तारस् तासे	
१२८ शक्रेरगतौ तौ वौ		पूपपदेषु पिपः		तासाथे ताध्वे ताहे	
१७८ शप लपालम्भे		२७७ शरादयः		तास्वहे तास्महे	
२९० शपादेरथः				२७३ श्रुदयः	
१६७ शब्दादिभ्यो यङ्				४५ पढाः कः से	
९७ शमां दीर्घः				२४७ पाकाकणः	
२४८ शमादिभ्यो धितुण्				३३६ पिद्धिदामङ्	

पृष्ठाङ्काः । सूत्रादि.
 ४० श्रिवुकुम्वाचमां
 दीर्घाऽपि
 ४१ छिन्नेः पूर्वस्य थस्य ठो वा
 ३४६ संज्ञायां वज्रातेः
 ३३६ संज्ञायाम्
 ३२५ संज्ञायामकर्तरि च
 ४८ सन्ध्यक्षराणाम्
 ३३६ संपदादेः क्तिन्वा
 २२१ संपदा योगे च
 १०८ संपर्युपेभ्यः करोते-
 भूषणे सुट्
 १८४ सम्प्रतिभ्यामनाध्याने
 २१५ संप्रसारणिभ्यो ङः
 ४८ संयोगादेरादन्तस्य
 किति लिङ्ग्यकारो वा
 १९८ सकर्मकाणां न
 ५१ सद्विस्वञ्जालौटि पर-
 त्य न पः
 ३२३ सदापोदायः
 ४१ स धातुः
 ४५ सपरोक्षयोर्जेनिः
 ३४७ सप्तम्यां वृत्तियैर्घां
 चोपपदे उपपीडरुधः कर्षः
 २७३ सप्यशूभ्यां तुट् च
 १८७ समः क्षणुवः
 १८६ समः प्रतिज्ञाने
 १७८ समवप्रविभ्यः स्थः
 १८६ समसृत्तियायुक्ततात्
 ३४० समासे क्यप्
 १८८ समुदाङ्भ्यो यमो-
 ऽग्रन्थे
 ३४५ समूलाकृतजीवेषु कर्म-
 सु हन्कृन्ग्रहां णम्
 १७७ समोऽकूजने
 १८१ समोऽमृच्छिप्रच्छि-
 स्वरत्यतिश्रुविदिदृशिभ्यो-
 ऽकर्मकेभ्यः
 ५० सार्तिशास्त्रार्तिभ्यो ङो

पृष्ठाङ्काः । सूत्रादि
 लुङि सेरपवादः
 २९३ सत्तेरपः पुक् च
 २८६ सत्तेरथ्वयु
 ३०३ स. णिच
 २७५ सतर्णत्
 १०९ ससुटः कृञो लिट इट्
 ५५ सस्तोऽनपि
 १४ सस्वरादिद्विरद्विः
 ६५ सद्विबहोरोदवर्णस्य
 ढलोपे सति
 २२१ सात्पदाद्योः
 ३२८ साधनाधारयोश्च
 १४० सान्तात्पूर्ववत्
 १४५ सान्तात्सो न स्वार्थसा-
 न्तात्तु ए । देव
 २८२ सावसङ्गः
 १४७ सिचो यङि न षः
 १३३ सिद्धयतेरैहलौकिकेऽर्थे
 स्वरस्यात्वं वी
 ८१ सिपि वा
 ९३ सिवादेरङ्गववाये
 वा पः
 ३११ सिविमुच्योष्टेरुः
 ३०३ सिधेरु च
 ७८ सि सः
 ७३ सिसयोरदैर्घस्तु लि-
 टि तु वा
 १६ सिसतासीस्यपामिट्
 ६३ सिस्योः
 १७२ सुखादिभ्यो यङ् कर्तु-
 रनुभवे
 ३१२ सूचेः स्मः
 २८७ सुवः किञ्च
 ८४ सुवो न गुणश्चतुर्षु
 ३०१ सूबादेः किः ।
 १४७ साचिसूत्रिमूत्रयत्यर्थं
 शृणोतिभ्यो यङ्

पृष्ठाङ्काः । सूत्रादि
 २५० सुवस्यदः क्मरः
 ४९ सृजिदृशोस्थपो वेद्
 १९९ सृजेः श्रद्धोपपत्ते
 कर्तरि वा
 २५६ सृजेरमुम् सलोपश्च
 २१ सेः
 २३६ सेटोः क्तस्तकवत्वोर्वि-
 लोपः
 २० सेटो हलाद्वा
 १३९ से दीर्घः
 २५ सेधतेर्गते न पः
 ३१७ सौ रमेः क्तः सोर्धिः
 २५६ स्कन्दैः सलोपश्च
 १३७ स्वलादरवपारिभ्यां भिन्न
 २८७ स्तनदिर्घन्तादिस्तुः
 ११७ स्तम्भस्तुम्भुस्तुम्भुस्तु-
 म्भुस्तुम्भुस्तुम्भुस्तु-
 नुनां च
 ८६ स्तुसुधृवां पे सेरिट्
 १४३ स्तौतिऽन्यन्तयोरेव पे
 पूर्वात्सत्य पः
 १८३ स्तुकमोराति नेट्
 ३११ स्त्यायतेर्ङ्
 ३३४ स्त्रियां यजां भावे
 २७१ स्त्वादेर्मः
 २६९ स्थादेरालः
 २५२ स्थादेर्वरः
 २२३ स्थामि
 २८७ स्थारीभ्यां णुः
 २४१ स्थैर्यगतिभक्षणार्थ-
 भ्योऽधिकरणेऽपि क्तः
 ३४५ स्नेहने पिपः
 १८३ स्पर्धायामाङ्
 ३१९ स्पृशेः शुभ्रणां पृ च
 २४८ स्पृष्टिप्रदिपतिदयिनि-
 द्रातन्त्राश्रद्धाशीङ्भ्यः
 षालः ।
 २३५ स्फायः स्फी ति किति

पृष्ठाङ्कः ।	सूत्रादि.	पृष्ठाङ्कः ।	सूत्रादि.	पृष्ठाङ्कः ।	सूत्रादि.
२७५	स्फायादे रक्	३२६	स्वरादः	२१०	हन्तेर्हस्य घत्वं च
१३१	स्फायो वः	३०	स्वरादेः	१५१	हन्तेर्हिसायां त्रीभावः
१८	स्मसहिते दिवादिर्वा	८७	स्वरादेः परः	२९१	हन्तोर्हिसुंद् च
१४४	स्मिङ्पूङ्गञ्ज्वशूभ्यः सभ्येद्	३२९	स्वराद्यः	१७७	हरतेर्गतताच्छील्ये
२०१	स्मृतिवाचिन्युपपदे भूतानघतने धातोर्लिट् लङ्।ऽपवादः	१८७	स्वराद्यन्तोपसर्गाद्युजं- रयज्ञे	३२१	हर्यतेः कन्यो हिरच
१२१	स्मृदृत्वरप्रथमदस्तृस्प- शां पूर्वस्यादङ्परं नौ इत्वापवादः	३५	स्वरान्तादत्वतश्च तादा नित्याऽनित्यस्थपो वेद्	३३५	हवत्तन्नानेद
२०२	स्मे लट् लिटोऽपवादः	१९८	स्वरान्तानां कर्मकर्त- रीण वा तनि	२०२	हशश्चोर्लाङ्ङिपयं लङ्।र्लिटौ
२६२	स्यन्देः संप्रसारणम्	१९०	स्वरान्तानां हनप्रहृद्- शां च भावकर्मणोः सितासीस्थपामिड्वा स इण्वच	४५	हृशपान्तात्सक
२५६	स्यन्देः संप्रसारणं धश्च १७ स्यप् क्रियातिक्रमे	२३४	स्वरात्तो वा	१६४	हसाद्यस्य लोपो वा- ऽनपि नामधातौ
२६३	स्यादेस्तुः	३५०	स्वाङ्गे तस्प्रत्यये कृभ्योः	१६६	हमात्तद्धितयस्य लां- पो ये च्चौ च
२१	स्याविदः	२७६	स्वादेः क्रुः	११७	हसादान ही
३१८	संसतेः शिर्थस्य कि- त्वं कुद् च	१०२	स्वादेर्नुः	३४५	हस्ताथे करणे वर्तिप्रहोः
१२७	स्रवातिशृणोतिद्व्रवातिप्र- वतिप्लवतिच्यवतीनाम- इस्योः पूर्वस्यत्वं वाऽ- वर्णपरे धात्वक्षरे परे	१३२	स्वापःसंप्रसारणमाङि	११५	हिसायां प्रतेश्च
२९९	स्रादेर्निः कित्	२०५	स्वाभिप्रायाविष्करणे गम्ये लिङ् कालत्रये न तु कश्चित्ति	३४७	हिसार्थानां चानुप्रयो- गधातुना समानकर्म- काणां तृतीयान्त उप- पदे
२७२	स्रादेर्वः	१७९	स्वाभिप्रायाविष्करणे निर्णेत्राख्यायां च	३०४	ह्रजो दुक् च
३१४	सुरीभ्यां तुट् च ५६ स्यजतेर्णादेर्वा कित्त्वम्	१८१	हनः सिः कित्	२८९	हश्याभ्यामितः
२५२	स्वपितृपिभृपेर्नाजिङ्	३३५	हनस्तः	२०५	हेतुहेतुमतोर्भविष्यति लिङ् वा
१५१	स्वपिस्वामिभ्येर्वा यङि संप्रसारणम्	१४०	हनिङोः से दीर्घः	४१	हयन्तश्चणश्चसजागु- च्येदितां सोटि सौ न वृदिः
२५	स्वरतिसृत्सूयतिधूञ्- रधनश्चुपृहपृहुहसुहस्तु- हस्निहां च	३१०	हनिसानिमशिभ्यां भिकः	२२३	ह्रस्वस्य पिति कृति तुक् १५ ह्रस्वः
८७	स्वरात्पराः संयोगादयो नदरा द्विनं	४३	हनृतः स्यपः	२६६	हृदेरितिः
		१२८	हनो वत्	१३१	हीच्छीरं कनूयीक्षमा- यीणां औ पुक्
		३३१	हनो वधादेशो थे	२४१	हादेर्ह्रस्वः किति ते
		३२६	हनो वधोऽप्रत्ययश्च	१२९	हयतेर्ज्यन्तस्याइसयोः संप्रसारणं युगभावश्च
		७५	हनो लुङ्लिङोर्वधो लु०	८८	हादेर्द्विश्र
		३१९	हन्तेः शरीरावयवे द्वे च	२१३	हावामाभ्यश्च
		३००	हन्तेरिति रंह च		
		३२२	हन्तेर्घुर च		



सिद्धान्तचन्द्रिका ।



सुबोधिनी-तत्त्वदीपिका-टीकाद्वयोपेता ।

(उत्तरार्धम्)



धातोः ॥ इदमधिक्रियते ॥

सुबोधिनी ।

सार्वीयं सच्चिदानन्दं नामंनामं जगत्प्रभुम् ।

सिद्धान्तचन्द्रिकाख्यातवृत्तिश्च क्रियतेतराम् ॥ १ ॥

धातोः ॥ अधिकारोऽयं प्राङ् नाम्नो य इत्यतः । किमर्थोऽयमधिकारः । उच्यते, ऊरीकरोति, शुक्लीभवति, सहायी स्यादित्यादौ ऊर्यादिच्च्यन्तयोर्धातोः प्राक् प्रयोगस्य नियतत्वेन विशिष्टात् प्रत्ययोत्पत्तिर्यथा न स्यात् । अन्यथा अङ्द्वित्वयोर्दोषो दुर्वारः स्यादित्यधिकारः ।

तत्त्वदीपिका ।

प्रणम्य श्रीपतिं वाणीं नारायणमनामयम् ।

सिद्धान्तचन्द्रिकाख्यातव्याकृतिरुच्यतेऽधुना ॥ १ ॥

धातोरेति ॥ अधिकारोऽयमित्याह ॥ इदमिति ॥ ध्रुमिति विशिष्यं पदं वा । नातो य इत्यतः प्राग्विकारो बोध्यः । अधिकारफलं तु ऊरीकरोति शुक्लीभवतीत्यादौ च्यन्तस्य धातोः प्राक् प्रयोगनियमेन तत्सहिताद्धातोः प्रत्ययोत्पत्तिर्यथा न स्यात्, अन्यथाऽङ्द्वित्वयोर्दोषो दुर्वारः स्यात् । न च नामव्यावृत्तिरेव फलमिति वाच्यम्, ततः विधानेनैव तद्राधनात् । सिद्धान्तवृत्तव्यावृत्तिरिति न फलं

प्रकृत्यर्थस्याद्रव्यकादेराख्यातार्थकर्तृकमगोरनन्वयात्, कारकाणां क्रियैवान्वयनिग्रमात् । पञ्चतीत्यत्र एकेन एकाश्रयिकायां क्रियायां बोधितायामपरेणान्याश्रयायाः क्रियाया बोधनस्याशक्यत्वात् । प्रथमस्य समासप्रत्यययोरितिलोपे तु तदर्थस्यानवबोधाच्च कर्तृद्वयादिवोधाकाङ्क्षायां यःवटः इत्यादेरन्याय्यत्वात् ॥

भ्वादिः ॥ क्रियावाची भ्वादिधातुसञ्ज्ञकः स्यात् ॥

(सुबोधिनी)—भ्वादिः ॥ भवनं भः क्रियासामान्यम् । आदत्ते ग्राह्यत्यर्थमित्यादिः । अन्तर्भावित्यर्थः । यद्वा, आदीयते गृह्यतेऽर्थोऽनेनेति आङ्पूर्वादाच्चः किप्रत्ययः शब्द इति यावत् । भुवः क्रियासामान्यस्य आदिर्वाचकः शब्दो धातुसञ्ज्ञो भवति ॥ एवं सति 'हिरूक्, नाना' इत्यादावव्यये, 'बभूव, बभूवे' इत्यादावाख्यातान्ते चातिव्याप्तिस्तेषामपि क्रियावाचकत्वात् । अतो भ्वादिरित्यावर्थं भूरादिर्भवेति बहुव्रीहिव्याख्येयः । अत्रादिशब्दो व्यवस्थायाम् । तेन भूशब्दादारभ्य ये पठितास्ते ग्राह्याः । तेन क्रियावाचित्वे सति भ्वादिगणपठितत्वं धातुत्वम् । नामधातूनां सधातुरिति वचनाद्धातुत्वम् । सौत्रास्तु गणे एव पाठ्याः । का पुनः क्रिया ? उच्यते । करोत्यर्थभूता उत्पादनापरपर्याया उत्पाद्यनुकूलव्यापारसन्तानरूपा भावनैव क्रिया । नन्वस्ति भवतिद्यतिषु क्रियावाचित्वमव्याप्तम्, नहि तत्रोत्पादना प्रतीयते, उत्पत्तिर्हि आद्यक्षणसम्बन्धस्तदनुकूलव्यापारश्चोत्पादना, तदनुभवश्चास्त्यादिभ्यो नास्त्येव । उच्यते । अस्तीत्यादेः स्वरूपधारणं करोतीत्यर्थः । धारणं चोत्तरकालसंबन्धः ॥ क्रियावाचीति किम् । याः पश्यतीत्यादौ धातुत्वं मा भूत् । सति हि तस्मिन्नातो धातोरित्यालोपः ॥

(तत्त्वदी०)—भ्वादिरिति ॥ भवनं भूः क्रिया । आदीयतेऽर्थोऽनेनेत्यादिः शब्दः । आङ्पूर्वात् दाञ्चः किः । तथा च भूशब्दः क्रियावाचक आदिशब्दः प्रकारवाचक इत्यर्थः, एवं सति हिरूक् वर्जने इत्यव्ययेऽतिव्याप्तिः, तस्यापि वर्जनरूपक्रियावाचकत्वात् । अतो भ्वादिरित्यावर्तनीयम् । अत्रादिशब्दो व्यवस्थार्थः । तथा च-भूशब्दमारभ्य ये पठितास्ते धातुसञ्ज्ञाः । एवं च-क्रियावाचकत्वे सति भ्वादिगणपठितत्वं धातुत्वमिति लक्षणम् । वादावव्ययेऽतिप्रसङ्गवारणाय सत्यन्तम्, तावन्मात्रोपादाने च हिरूगादावतिव्याप्तिः । अत्राहुः, क्रियावाचित्वलामायावृत्तिर्न कर्तव्या, न च यादावतिव्याप्तिः, या इत्यस्य लाक्षणिकत्वेनैवाग्रहणात्, यदस्यदाद्यत्वम् आपि वेति सिद्धेः, वेत्यव्ययस्य च धातुत्वेऽप्यनिष्टादर्शनात् । अथ धातुत्वे विकल्पादावपि गन्धनादाविव वार्ताति रूपमापद्येतेति चेत् ? शृणु तस्या व्ययत्वेन अव्ययाद्विमक्तिरिति त्रिवादेर्लुकोऽनिवार्यत्वात् । एवं च सूत्रे विभक्तिग्रहणस्य सार्थक्यम् । न स्यादेरिति नोक्तम् । सर्वादेरुभशब्दस्य तु उभ उभे इत्यत्र पठितत्वेऽपि उभकावित्याद्यर्थतया सर्वादिपाठस्योक्तत्वेन धातुत्ववाधनात्, धातुत्वे हि स्याद्यनुत्पत्तेरुभकावित्यस्यासंभवात् ॥ अथ घोदिवावित्यत्र स्वर्गवाचकस्य धातुत्वं स्यादिति वाच्यम्, न; तत्रोदितः पाठेनानुदितस्तस्याग्रहणात् । सानुबन्धकग्रहणेनातदनुबन्धकस्येत्युक्तेरिति । का पुनः क्रिया भावनैवेति गृहाण । तथाहि—अभवतो गमनादेरक्रियमाणतया भवतश्च घटादेः क्रियमाणतया भवत्यर्थकर्तुः करोतिकर्मत्वम् । तथा च करोत्यर्थकर्तुर्भवितुर्प्रयोजकतया भवतेरुत्पत्त्यर्थोत्प्रयोजकव्यापारो निरूप्यमानः करोत्यर्थमवलम्बते ॥

आदनुदात्तङितः ॥ अनुदात्तेतो ङितश्च धातोरात् ॥

(सुबोधिनी)—आदनुदात्तङितः ॥ अनुदात्तश्च ङ् च अनुदात्तङौ तावितौ यस्य धातोः सोऽनुदात्तङितस्मात् । द्वन्द्वान्ते श्रूयमाण इच्छब्दः प्रत्येकमभिसंबन्धयते । द्वन्द्वेऽल्पस्वरेति ङस्य पूर्वनिपातो न, हसान्तत्वात् । ण्यायनणित्यादिज्ञापकसिद्धं हि तत् । ज्ञापकसिद्धं न सर्वत्रैति 'देवतेदमर्थे' इत्यादिना च तस्यानित्यत्वाच्च । अनुदात्तेतो ङितश्च धातोरात्मनेपदं भवति । एधते । शेते । अन्यपदार्थत्वेन धातोराश्रयणं किम् । अगमत् अशि-श्रियत् । ङाङोङित्वेऽपि धातुत्वाभावादान्न ॥

(तत्त्वदी०)—आदनुदात्तङित इति ॥ आत् अनुदात्तश्च ङ् च अनुदात्तङौ तावितौ यस्य स तथा तस्मात् । द्वन्द्वान्ते श्रूयमाण इच्छब्दः प्रत्येकमभिसंबन्धयते इत्यत आह—आदनुदात्ते-तो ङितश्चेत्यादि । अत्र ङ् इत्यस्यास्वरत्वादल्पस्वरेत्यप्रवृत्तेः परनिपातः द्वयोः स्वरान्तयोर्मध्येऽल्पस्वरस्य ग्रहणात्, देवतेदमर्थे इत्यादिना तस्यानित्यत्वाच्च । आपत्योरेव सर्वत्र संज्ञात्वेन दर्शनान्, नामैकदेशेन सर्वनाम लक्ष्यत इति न व्याख्येयम्, अन्यपदार्थत्वेन धातोराश्रयणात् । अगमत् अशि-श्रियदित्यत्र ङाङोङित्वेऽपि धातुत्वाभावादान्न । अत्र विधेयस्य पश्चाद्ग्रहणस्य युक्तत्वेऽपि विपरीतकरणात्कचिदन्यत्राप्यात् । तेन को जानीत इत्यादि सिद्धम् ॥

जित्स्वरितेत उभे ॥ जितः स्वरितेतश्च धातोरात्पे स्तः ॥

(सुबोधिनी)—जित्स्वरितेत उभे ॥ अ इ इ यस्य स जित् स्वरित इद्यस्य स स्वरितेत् जिञ् स्वरितेच्चानयोः समाहारः जित्स्वरितेतस्मात् उभयपदम् । आनु संनिहितमेव, पं तु 'णित्ये' इत्यतः परामुश्यते ॥

(तत्त्वदी०)—जित्स्वरितेत उभे इति ॥ अ इत् यस्य स जित् स्वरित इत् यस्य स स्वरितेत् जिञ् स्वरितेच्चानयोः समाहारो जित्स्वरितेत् तस्मात् । उभे आत्प इत्यर्थः । यथासंख्यमत्र न शङ्कनीयं, तस्य ज्ञापकसिद्धत्वेनासार्वात्रिकत्वात् । अथात्रानुबन्धद्वयं न कर्तव्यं जित्स्वरितेत्यु स्वरितेनो वा जित एव विधेयः । तथा चः जित उभे स्वरितेत उभे इति वा सूत्रणीय मिति चेन्न, डुङ्गञ् इत्यत्र डुङ्गञ् अ इति कारणे गौरवात्, रुधिरं इत्यत्र रुधिर रूञ् इति कारणे च स्वरिते जित इति कर्तुं युक्तं लाघवात् ॥ अत्र केचित्—अत्र आत्वशब्दाभ्यामवयवाभ्यामात्मनेपदपरस्मैपदसंज्ञे गृह्यते । ते चान्वर्थे तथाहि—आत्मने कर्त्रे फलबोधकं पदमात्मनेपदम् । परस्मै कर्त्रे फलबोधकं पदं परस्मैपदम् । तेन कर्तृगामिनि फले आत्मनेपदं परगामिनि फले परस्मैपदमित्याहुः, तन्न, उभेग्रहणस्य वैयर्थ्यापत्तेः । तथाहि—जित्स्वरितेत एतावदेव सूत्रमस्तु आदिति चानुवर्तनीयम् । तेन कर्तृगामिनि निफले आत्, अन्यत्र परतोऽन्यदिति पम् । किं च करोति कुरुते वा घटमित्यत्र घटनिर्माणफलस्य कुशलान्तरन्यागामित्वस्या-संभवात् सृष्टिं चकार चक्रे वा ईश्वर इत्यत्र जगन्निर्माणफलस्य ईश्वरेऽसंभवाच्च । यजधातो तु स्वर्ग-कामो यजेत होतर्प्येति श्रुतिभ्यां यजमानात्विजोरात्पप्रयोगानियमः, अन्यत्र तु यथेष्टं प्रयोक्तव्यम् ॥

परतोऽन्यत् ॥ उक्तनिमित्तहीनाद्धातोः ॥

(सुबोधिनी) - परतोऽन्यत् ॥ परस्मादिति परतः । तत्रादिर्विभक्त्यर्थं इति पञ्चम्यन्तात्तस् । परत्वस्य सावधित्वाद्बन्धपेक्षायामनुदात्तङित इत्यादयः संबध्यन्ते । अन्यत्वस्यापि सापेक्षत्वादाद्बुभे चेति संबध्यते । अनुदात्तेतो ङितो निर्विशादङितः स्वरितेतश्च धातोरन्यस्माद्धातोः परतः केवलं पं भवति ॥

(तत्त्वदी०) - परतोऽन्यदिति ॥ परस्मादिति परतः । तत्रादिर्विभक्त्यर्थं इति पञ्चम्यन्तात्तस्, परत्वस्य सावधित्वात् । अबन्धपेक्षायामनुदात्तङित इत्यादयः संबध्यन्ते । अन्यत्वस्यापि सापेक्षत्वादाद्बुभे वेति संबध्यते इत्याशयेनाह - उक्तनिमित्तेत्यादि ॥ उक्तानि निमित्तानि तैर्हीनात् रहितादित्यर्थः । तथा च - अनुदात्तेतो ङितो निर्विशादेः ङितः स्वरितेतश्च धातोरन्यस्मात्पं भवतीत्यर्थः अनुदात्तेत इत्यादि किम् । एधते । प्रवर्तते ॥

नव पम् ॥ तिबादीनामाद्यानि नव वचनानि पसंज्ञानि ॥

पराण्यात् ॥ पराणि नव वचनानि आत्मनेपदानि स्युः ॥

(सुबोधिनी) - नव पम् ॥ पराण्यात् ॥ प्रत्येकमष्टादशवचनात्मका दशविधा आख्याता उक्तास्तेषां नवनववचनानां संज्ञाविधीयते । तिबादीनामाद्यानि नव वचनानि पसंज्ञानि पराणि नवात्संज्ञानि । पराणीति परशब्देन नवपमित्राद्यानीति लभ्यते ॥

(तत्त्वदी०) - नव पमिति ॥ अत्र पराण्यादित्यत्र परशब्देनाद्यानीति लभ्यते । अत्र पाच्छब्दयोरेव संज्ञात्वं, न तु ताभ्यामवयवभूताभ्यामाक्षिप्तयोः परस्मैपदात्मनेपदशब्दयोरेवविनोः 'दादेःपेः' 'णित्वे' 'आद्भुवि' इत्यादौ पाच्छब्दयोरेवावृत्तिदर्शनाल्लाघवाच्च । न च परगामिक्रियाफलात्मगामिक्रियाफलरूपान्वर्थलामो, न पाच्छब्दाभ्यामिति वाच्यम्, विवक्षयैतल्लाभात् । 'कमलवनोद्घातनं कुर्वते चे' इत्यत्रात्मगामिफलाभावेऽप्यादर्शनात् । याजको यजति यजमानो यजेतेत्यत्र परगामित्वात्मगामिखलामस्तु शिष्टाचारात्, तस्मादत्र न समुदायाक्षेपः ॥

नाम्नि च गुष्मदि चास्मदि च भागैः ॥ तिबाद्येकार्थेषु नामादिषूपपदेऽन्वेते प्रत्ययास्त्रिभिर्भागैः स्युरात्पयोः । नाम्नि प्रयुज्यमाने चादप्रयुज्यमाने प्रथमः । गुष्मदि मध्यमः । अस्मद्युत्तमः ॥

(सुबोधिनी) - नाम्नि च गुष्मदि चास्मदि च भागैः ॥ अत्र पाच्छब्दावृत्तौ सप्तम्या विपरिणमयितव्यौ । आद्भुवीत्योदः कर्मणि कर्तरीति चानुवर्तते । नामादिशब्देन विभक्त्यन्तं गृह्यते प्रकरणात्तिबादयो दशविधा आख्याता गृह्यन्ते । नामाद्यर्थे कर्तारि कर्मणि च विहितानां तिबादीनां धातोर्यानि नव वचनानि तानि त्रिभिर्भागैर्विभज्य प्रयोक्तव्यानि । यथासंख्येन नामार्थं कर्तारि प्रयुक्तेऽप्रयुक्ते च प्रथमो भागः प्रयोक्तव्यः । प्रयुक्तं । स पचति । तौ पचतः । ते पचन्ति । स पचते । तौ पचेते । ते पचन्ते । अप्रयुक्ते । पचति । पचतः । पचन्ति । पचते । पचेत । पचन्ते । नामार्थः

कर्मणि प्रयुक्ते । ओदनः पच्यते । ओदनौ पच्येते । ओदनाः पच्यन्ते । अप्रयुक्ते । पच्यते । पच्येते । पच्यन्ते । पं तु कर्मणि नास्ति । युष्मदर्थं कर्तरि प्रयुक्तं । त्वं पचसि । युवां पचथः । यूयं पचथ । त्वं पचसे । युवां पचेथे । यूयं पचध्वे । अप्रयुक्ते । पचसि । पचथः । पचथ । पचसे । पचेथे । पचध्वे । युष्मदर्थं कर्मणि प्रयुक्तं । त्वं दुःखी क्रियसे रागैः । युवां दुःखिनौ क्रियेथे । यूयं दुःखिनः क्रियध्वे । अप्रयुक्ते । क्रियसे क्रियेथे । क्रियध्वे । अस्मदर्थं कर्तरि प्रयुक्ते । अहं पचामि । आवां पचावः । वयं पचामः । अहं पचे । आवां पचावहे । वयं पचामहे । अस्मदर्थं कर्मणि प्रयुक्ते । विरागैः मुख्यहं क्रिये । आवां क्रियावहे । वयं क्रियामहे । अप्रयुक्ते । क्रिये । क्रियावहं । क्रियामहे । त्वया पच्यते । मया पच्यते इत्यत्र युष्मदाद्यर्थे आख्यातस्य विधानाभावान्न मध्यमोत्तमौ प्रथमातिक्रमणे कारणाभावात्प्रथम एव ॥ नन्विह भवान्पचत्वित्यत्र मध्यमः प्राप्नोति भवद्युष्मच्छब्दयोरैकार्यत्वादिति चेन्न ; तयोरर्थभेदात् । अलिङ्गः संबोधनाविषयश्च युष्मदर्थः, भवदर्थस्तु लिङ्गवान्, न च संबोधनैकविषय इति । त्वद्रूपः त्वत्कल्पः त्वत्तरः पचसि । मद्रूपः मत्कल्पः मत्तरः पचामीत्यत्र तदादेर्विशेषणत्वेनाकर्तृत्वात्, युष्मदस्मदर्थस्यैव कर्तृत्वात्, मध्यमोत्तमौ भवतः । अतित्वं प्रियत्वं पचति । अत्यहं प्रियाहं पचतीत्यत्र पूर्वपदान्यपदार्थयोः प्राधान्येन कर्तृत्वात् युष्मदस्मदर्थयोगौणत्वेन कर्तृत्वाभावात्, न मध्यमोत्तमौ । स्वमत्वं त्वं संपद्यते त्वद्भवतीत्यादावपि च्यन्ते हि सङ्गीभवन्ति ब्राह्मणा इत्यनुरोधेन प्रकृतेः कर्तृत्वम् । विकृतेः कर्तृत्वे तु सङ्गीभवति ब्राह्मण इति स्यात् । अत्रापि युष्मदस्मदर्थयोः विकृतित्वेनाकर्तृत्वेनाकर्तृत्वम् । तदुक्तम् ॥ “यदा च्यर्थे विनिर्देश्ये भवतो युष्मदस्मदी । द्वयोरपि तयोयोगे न धातोर्मध्यमोत्तमौ ॥ १ ॥ प्रकृतेर्विकृतेर्वापि ह्येकदा प्रतिपादने । वाचकः प्रकृतेः संख्यां गृह्णाति विकृतेर्न तु ॥ ३ ॥” अत एव-मृद् घटा भवन्ति ओदनस्तण्डुला भवन्ति इति प्रयुज्यते, तिवादिभिः सह एकोऽर्थो येषां ते तिवाद्येकार्थेषु तिवादीनां यः कर्त्रादिरित्यर्थः । स एव कर्त्रादिरर्थो नामादीनामित्यर्थः । तिवाद्येकार्थेष्विति किम् ? त्वां पश्यति । त्वया क्रियते । तुभ्यं ददाति ॥

(तत्त्वदी०)-नाम्नि च्चति ॥ अत्र ‘आद्भुवि’ इत्यादेः कर्मणीति कर्तरीति चानुवर्तते । पाठशब्दावनुवृत्तौ च सप्तम्या विपरिणम्येते ॥ तिवाद्येकार्थेष्विति ॥ तिवादिभिरेकार्थास्तेषु यथांख्यं दर्शयति नास्ति प्रयुज्यमाने चादित्यादिना ॥ ननु भागैरित्युक्ते कथं त्रय एव भागा लभ्यन्ते, न चत्वारः, पञ्च वेति चेत्सत्यम् । कपिञ्जलालम्बन न्यायेनेति गृहाण । तथाहि-‘कपिञ्जलानालम्बतः’ इति चाक्ये कपिञ्जलानिति बहुवचनेऽपि एकस्मिन् द्वयोश्च बहुत्वाभावान् प्रथमबहुत्वस्य श्रियु लाम्बन्त्रय एव गृह्यन्ते, न तु चतुःपञ्चादय इति । एवमिहापि बोध्यम् । भवान् पचतीत्यत्र तु युष्मद्वदर्थयोः समर्थत्वाभावान्न मध्यमः । तथाहि अलिङ्गः संबोधनविषयश्च युष्मदर्थः । भवदर्थस्तु लिङ्गवान् च संबोधनैकविषयः । त्वत्तरः पचसि मत्तरः पचामीत्यादौ तरादेर्विशेषणात्वात्प्रथमत्वाद्-

कर्तृता । युष्मदर्थयोरेव प्रधानत्वात्कर्तृत्वेन मध्यमोत्तमावेव । अतित्वं पचतीत्यादौ तु तथा-
त्वामावान् तथा । अत्वं त्वं संपद्यते त्वद्भवतीत्यादौ च्यन्ते तु संवीभवन्ति ब्राह्मणा इत्याद्यनुरोधेन
प्रकृतेरेव कर्तृत्वं न विकृतेर्युष्मदर्थस्य । उक्तं च । “यदा च्यर्थे विनिर्देश्ये भवतो युष्मदस्मदी ।
द्वयोरपि तयोयोगे न धातोर्मध्यमोत्तमौ ॥ प्रकृतेर्विकृतेर्वाऽपि ह्येकदा प्रतिपादने । वाचकः प्रकृतेः
संख्यां गृह्णाति विकृतेर्न तु ॥” मृद् घटा भवन्ति ओदनस्तण्डुला भवन्तीत्येव ॥

कर्तरि पं च ॥ चादात् । भू सत्तायाम् ॥

(सुबोधिनी)-कर्तरि पं च ॥ कर्तरि वाच्ये धातोः पं भवति चकारादादपि ॥
पचाति, आख्यातप्रत्ययेनोक्तत्वात् । कर्तरि प्रथमा ॥ ननु भावकर्मकर्तृष्वाद्धिधानात्
कथं निर्णयः स्यात् । मैवं प्रयोगान्निर्णयसंभवात् । आस्ते शेते नर इत्यत्र कर्तरि
प्रथमादर्शनात् ॥ कर्तर्यात् ॥ शय्यते आस्यते नरेणेत्यत्र कर्तरि तृतीयादर्शनात् भवे
आत् ॥ चक्रे करिष्यते वा घटं कुलाल इत्यत्र कर्तर्यात् ॥ चक्रे करिष्यते वा घटः
कुलालेनेत्यत्र कर्मण्यात् ॥ कर्मणि प्रथमायाः कर्तरि तृतीयायाश्च दर्शनात् कृपीष्ट
कर्तेत्यत्र त्वनिर्णय एव । यथा रामाभ्यामित्यत्रानिर्णयः ॥

वर्तमाने तिप् तस् अन्ति सिप् थस् थ मिप् वस् मस् ते आते
अन्ते से आथे ध्वे ए वहे महे ॥ वर्तमानार्थक्रियावृत्तेर्धातोस्तिबा-
दयः प्रत्यया भवन्ति ॥ एषां संज्ञा लट् ॥

(सुबोधिनी)-वर्तमाने तिप् तस् अन्ति, सिप् थस् थ, मिप् वस् मस्,
ते आते अन्ते, से आथे ध्वे, ए वहे महे ॥ वर्तमाने इति व्यापारे इति शेषः ।
व्यापारः क्रिया । सा च धातोर्वाच्या । सा त्रिविधा । अतीतानागतवर्तमानभेदात् ।
तत्र वर्तमानक्रियावृत्तेर्धातोस्तिबादयो भवन्ति । ते च द्योतकाः । वर्तमानाक्रियाया
धातुर्नैवात्तत्वात् । यादे तु सद्य आदिरित्यतः ‘काले’ इत्यनुवर्तते वर्तमाने काले वाच्ये
तिबादय इति व्याख्यायते तदा तिबादयो वाचका अपि भवन्ति । कालस्य धातुनाऽभि-
हितत्वात् ॥ अथ को वर्तमानः । प्रारब्धापरिसमाप्तो वर्तमानः । भूरस्तीत्यादौ कथं
वर्तमानादिः प्रारब्धापरिसमाप्तत्वाद्यभावात् । उच्यते, सृष्टिसंहारप्रतिप्रामाण्यस्वीकर्तृणां
मतेऽत्राप्यास्ति वर्तमानत्वम् । कल्पाद्भौ प्रारब्धायाः स्थितेरपरिसमाप्तत्वात् । तस्युः
पर्वता भविष्यति भूरित्यादौ त्वतीतानागतकल्पावादाय भूतभविष्यत्ते बोध्ये । क्रियाफ-
लयोर्वाचको धातुः । कालः सङ्ख्या । कारकं चारख्यातार्थः । तत्र तिबादित्वेन
कालोऽर्थः । तिप्तस्त्वादित्वेन एकत्वद्वित्वबहुत्वरूपाः संख्याार्थाः । आत्वेन भावकर्मणो-
र्थः । आत्वेन पत्वेन च कर्त्रर्थः । तत्र फलस्य कर्मण्यन्वयः । फलाश्रयस्य कर्म-
त्वात् । व्यापारस्य कर्तर्यन्वयो धातूपात्तव्यापाराश्रयस्य कर्तृत्वात् । संख्यायास्तु
कर्तरि प्रत्यये कर्तर्यन्वयः । कर्मणि प्रत्यये कर्मण्यन्वयः । कालस्य क्रियायामन्वयः ।

कर्तृकर्मणी क्रियाविशेषणे । क्रिया तु विशेष्येति शाब्दिकमतम् । वर्तमानोऽर्थो यस्याः सा वर्तमानार्था सा चासौ क्रिया चेति शाकपार्थिवादित्वात् मध्यमपदलोपः । वर्तमान-क्रिया सा वृत्तिर्यस्य स तथा । तस्मात् तिवित्यादेः समाहारं ऐकपद्यम्, अन्यथाऽ-समासे त्वष्टादशपदत्वम् ॥

(तत्त्वदी०)—वर्तमाने इति व्यापारे इति शेषः । व्यापारश्च क्रिया, सा च त्रिविधा अतीता-नागतवर्तमानभेदात् । सा च धातुवाच्या इत्याशयेनाह—वर्तमानार्थेत्यादि । वर्तमानः अर्थो यस्याः सा वर्तमानार्था सा चासौ क्रिया चेति सा तत्र वृत्तिर्यस्य स तथा तस्मादित्यर्थः । तिवि-त्यादेः सामाहारे ऐकपद्यम् । अन्यथा त्वष्टादशपदत्वम् । त्रिवादयश्च वर्तमानक्रियाया द्योतका ण्व, न तु वाचकास्तस्य धातुनैव लाभात् । वर्तमानत्वं तु प्रारब्धापरिसमाप्तत्वम् । विशत्यादित्रिपर्यन्तं वेदाध्ययनेऽपि अधीते इति प्रयोगदर्शनात् । भूतभविष्यद्भिन्नत्वमिति लक्षणं तु न; भविष्यद्वर्तमान-भिन्नत्वं भूतत्वं, वर्तमानभूतभिन्नत्वं भविष्यत्वमित्यपि स्यात् । तथा च—अन्योन्याश्रयदोषः स्यात् । पर्वतास्तिष्ठन्तीत्यत्र तु स्वतो भूताद्यभावेऽपि कालत्रयवर्तिनां राज्ञां भूतादिभेदभिन्नपालनादिक्रिया-भेदाद्भूतादिव्यवहारः । तथाहि—नलादिकाले तस्थुः । कल्क्यादिकाले स्थास्यन्ति । इदानीन्तनराज-काले तिष्ठन्ति । आत्माऽस्तीत्यत्रापि शरीराद्युपाप्यतीतत्वादिनाऽतीतत्वादिव्यवहारोऽस्तीति दिक् ॥

अप् कर्तरि ॥ कर्त्रर्थेषु तिबादिषु चतुर्षु दिप्पर्यन्तेषु परतो धातोः

रप् स्यात् ॥

(सुबोधिनी)—अप् कर्तरि ॥ कर्तरीति नापोऽभिधेयमाख्यातोक्तत्वात्, किं त्वनु-वृत्तस्य चतुर्ष्वित्यस्य विशेषणम् । धातोरप्स्यात् कर्त्रर्थेषु चतुर्षु परतः ॥ अपः पित्त्वम् अपित्तादिर्ङिति ङित्त्वाभावार्थम् । अन्यथा भवत इत्यादौ ङित्त्वाद्गुणान स्यात् ॥

(तत्त्वदी०)—अप् कर्तरीति ॥ कर्तरि विहितेषु चतुर्षु तिबादिषु ॥

गुणः ॥ नाम्यन्तस्य धातोर्गुणो भवति ॥

(सुबोधिनी)—गुणः ॥ अरेदो नामिन इति नियमान्नामिग्रहणम् । तस्य धातोर्वि-शेषणत्वात् तदन्तविधिः ॥

(तत्त्वदी०)—गुण इति अरेदो नामिन इति नियमान्नामिग्रहणम् । तस्य च विशेषणत्वा-त्तदन्तलाभ इत्याशयेनाह—नाम्यन्तस्येति ॥

अपित्तादिर्ङित् ॥ पकारेतं तादिकं च विहाय अन्यप्रत्ययो ङित्त्वस्यात् ॥

(सुबोधिनी)—अपित्तादिर्ङित् ॥ प् इत् यस्य स पित् त आदिष्वित्यस्य स तादिः पित्त्वात् तादिश्च पित्तादी ताभ्यामन्योऽपित्तादिः । नञिति समासः ॥ ङित् ङित्त्वित्यर्थः ॥ अत्र पर्युदासवलात् पित्तादिभिन्नः प्रत्यय एव गृह्यते, न धातुः ॥ ननु सादः कृतां चानेन ङित्त्वं कुतो नेति चेन्मैवं यद्ङनङोर्ङित्करणान् ज्ञापकान् । 'नानिदि नः' इति

सूत्रारम्भाच्च । अतः परिशेषात्तिवादीनां चतुर्विधानामाख्यातानां तद्विकरणानां चानेन लिङ्गं नान्येषाम् । तेन विभ्रां चकारत्यादावामो न लिङ्गम् ॥

(तत्त्वदी०)—अपित्तादिरिति॥पृ इद्यस्य स पितृ त आदिर्यस्य स तादिः पिञ्च तादिश्च पितादीं ताभ्यामन्योऽपितादिः । नञिति समासः । डिन्—डिङ्गदित्यर्थः । पर्युदासात्प्रत्यय एव गृह्यते न तु धातुः । न तु दैर्घ्यात्पिञ्चस्य धातोर्ङित्त्वं मति लिङ्गे आख्यात् । डिङ्गित्यपह्वाव किङ्गिति तु नोक्तं वक्त इत्यादौ यनादित्वात्किंति संप्रसारणप्रसङ्गान् कुलत इत्यत्र इत्युदासित्यस्याप्रसङ्गान् तार्दी-
त्यत्रादिग्रहणं नूत्तरार्थं निसत्तादीःयैश्च नवानां ग्रहणसंभवात् । लिस्योरिति लिङ्गान्तयोर्ग्रहणार्थमपि न । तदश्वेन विग्रहस्तु व्याख्यानानुसारात् । सादंः कृतां च लिङ्गं तु नानातिङ्गि से'इति सूत्रार-
म्भात् । यङ्ङित्कारणान् ज्ञापकान् । अतस्त्रिवादीनां तद्विकरणानामनेन डिङ्गं, नान्येषां तेन विभ्रां चकारेत्यादौ न लिङ्गम् । यत्तु आदिशब्दादायोऽपि गृह्यते, तेन—गोपायतीत्यादिमिङ्गिरिति वायुदंशेनोक्तं, तद्रमसात् ।

कृडित्यद्भ्युसि ॥ किंति डिति च परे वृद्धिशुणो न, द्विचन्वन्हे-
नुके उसि गुणः स्यात् ॥ इति तसि गुणाप्राप्तौ अद्यनिमित्तो गुणः ।
भवतः ॥

(सुवोधिनी)—कृडित्यद्भ्युसि ॥ कृ च ड् च कौ तावितौ यस्य स तथा
तस्मिन् । अद्भ्युसीति विशेषणम् । द्वित्वनिमित्ते उसि न अद्भ्युः ॥

(तत्त्वदी०)—संज्ञाफलमाह—कृडित्यद्भ्युसि ॥ कृ च ड् च कौ तावितौ यस्य स तथा
तस्मिन् । अद्भ्युसीति विशेषणम् । द्वित्वतातोर्निमित्तभूतादुन् द्युस् तस्मान् अन्यस्मिन्नित्यर्थः ।
अतो वृद्धिशुणोर्त्यादौ तादशस्य उतोऽभावान्न गुणः । यत्तु नोक्तमित्यमित्यनेन अद्भ्युर्त्यादौ
न गुण इति वायुदंशेनोक्तम् । तत्र, आदेः खरंऽपि नोपवाया गुण इति वृद्धेश्च गुणनिषेधं मिदं
तदर्थं नोक्तमित्यमित्याश्रयणस्य व्यर्थत्वान् ।

अदे ॥ अतो लोपो भवत्यकारे एकारे च परे । भवन्ति । भवसि,
भवथः, भवथ ॥

(सुवोधिनी)—अदे अत्र ए चेति पृथक्पदे अविभक्तिके । अत इत्यनुवृत्तम् ।
अतो लोपो भवति अति एति च परे ॥ भवन्ति । पचे ॥ अतः किम् । वृषन्ति । वृषे ॥
तपरः किम् । यान्ति । मै । आख्यातप्रकरणे एवार्थं विधिस्तेन न स्यादावतिव्याप्तिः ।

(तत्त्वदी०)—अदे इति ॥ अत्र ए च अदे । वृषन्तमोक्तम् । अत इति चतुर्वर्तनं ।
यादावतिव्याप्तिस्त्राख्यातप्रकरणत्वात् ॥

व्योरा ॥ वमयोः परयोरेत आत्वं स्यात् ॥ भवामि, भवावः,
भवामः । स भवति । त्वं भवसि । अहं भवामि । युगपत्प्रती परः ।

स च त्वं च भवथः । अहं च त्वं च भवावः । अहं च त्वं च स च भवामः ॥

(सुबोधिनी)—**ऋोरा** ॥ व् च म् च ऋौ तयोः ऋोः अत आत्वं भवति । भवामि, भवावः, भवामः ॥ अतः किम् । चिनुवः, चिनुमः । आख्यातप्रकरणे एव युगपत्प्राप्तौ परः । स च त्वं च पण्डितौ भवथः । अहं च स च त्वं च पण्डिता भवाम इत्यत्र त्रयाणां नामाद्यर्थानां कर्तृत्वेनैकदा प्राप्तौ परत्वात् मध्यमात्तमौ भवतः ॥ उक्तं च । “एकदा चेत् क्रियाकालसंबन्धप्रतिपादनम् । धातोर्नामादिपूक्तेषु यः परः स पुमान् भवेत् ॥१॥” परत्वं चाभिधायकसूत्रापेक्षया न प्रयोगापेक्षया ग्राह्यम् । अस्मदर्थस्यैकत्वेऽपि समुदायाश्रिता संख्या ग्राह्या ॥ तदुक्तम् । “द्वयोर्नाम्नोर्वहूनां वा यदि वाक्यं संसुच्चयः । नामत्रयाश्रिता संख्या कृति वाद्योर्विशेषणम् ॥ १ ॥” स च त्वं च अहं चाहेति विवक्षायां त्वेकशेषो भवति । संख्या तु समुदायाश्रिता ॥

(तत्त्वदी०)—**ऋोरा** इति ॥ अत्रापि स्यादावपि नातिप्रसङ्ग उक्तयुक्तेः। तेन धनवान्निःशर्तौ नात्वम् । समानाधिकरणनामादिसन्निपाते व्यवस्थाऽर्थमाह—**युगपदिति** ॥ एकदा प्राप्तौ परः पुरुषः प्रथमापेक्षया मध्यमः मध्यमापेक्षया उत्तमः पुरुषो भवतीति यावत् ॥

विधिसम्भावनयोः । यात् याताम् युस् याम् यातम् यात याम् याव याम ईत ईयाताम् ईरन् ईथास् ईयाथाम् ईध्वम् ईय ईवहि ईमहि ॥ विधिः कर्तव्यार्थोपदेशः । संभावनं कल्पनम् । तत्र यादादयः ॥ एषां संज्ञा लिङ् ॥

(सुबोधिनी)—**विधिसंभावनयोः** ॥ यात् याताम् युस्, याम् यातं यात, याम् याव याम, ईत ईयाताम् ईरन्, ईथास् ईयाथाम् ईध्वम्, ईय ईवहि ईमहि ॥ धातोर्यादादयः प्रत्ययाः स्युः ॥ विधिसंभावनयोर्वाच्ययोरित्यर्थं वाचकतापक्षः । न चात्र पक्षे विध्यादिनाऽर्थेन कर्त्राद्यर्थवाधो, विरोधाभावात् । यद्वा—विधिसंभावनयोर्वर्तमानाद्धातोर्यादादयः प्रत्ययाः स्युः । विध्याद्यर्थस्य विशेष्यस्य प्रकृत्यर्थविशेषणत्वे घातकतापक्षाऽयम् । विपूर्वाद्घातात्तोरन्तर्भावितञ्चर्यान्निङ् किरिति भावे किः ‘विध विधाने’ इत्यस्मादन्तर्भावितञ्चर्याद्वा किः । विधानं वेधनं वा विधिः, अनुष्ठापनं कारणा प्रवर्तनंति यावत् । सा प्रवर्तना श्रुतिवाक्यनिष्ठा । लौकिकवाक्ये पित्रादिवक्तृनिष्ठा । संपूर्वकाद्भवतेश्चौरादिकाद्वा प्रेरणे स्वार्थे वा जिः । भावे युट् । ततः त्रियामाप् । संभावना कल्पना ऊहः । कर्तव्योऽर्थस्तस्योपदेशो विधिः ॥

(तत्त्वदी०)—**विधिसंभावनयोरिति** ॥ विधानं विधिः । विपूर्वाद्घातोर्निङ् किरिति । किप्रत्ययः । संभाव्यते संभावना । भावे युट् । संपूर्वकाद्भवतेश्चौरादिकाद्वा । तयोर्थमाह—विद्विदित्यदिना कर्तव्यः करणीयो योऽर्थस्तस्योपदेशः कल्पनमूहः ॥ तत्रेति ॥ तयोर्थयोर्वाच्ययोर्वा यदादयो

मवन्तीत्यर्थः, पक्षद्वयस्यापि माष्ये स्वीकृतत्वात् । तत्रापक्षे त्वित्यमुपपत्तिः । विध्यादिनाऽर्थेन कर्त्रार्थवाधो न जायते विरोधाभावात् । वर्तमानत्वादेरिव तित्रादिवाच्यत्वाशेषेण कर्त्रादेरपि निरवकाशत्वाच्च । क्रियां प्रति प्रत्ययार्थतया विशेष्यत्वं तु तुल्यमेव । द्वितीयपक्षे त्वेवोपपत्तिः । विधिसम्भवनयोर्वर्तमानाद्वातोऽर्यादादयः प्रत्यया स्युः । विध्याद्यर्थस्य विशेष्यस्य प्रकृत्यत्वेऽर्थविशेषण-द्योतकतापक्ष आयाति । एवं च विध्यादेः प्रत्ययार्थत्वं नोचितम् । प्रत्ययार्थत्वे कर्त्रादेरन्यत्र सावकाशत्वेन विध्यादिना वाधः स्यात् । ततश्च यादादिभिरभिधानं कर्त्रादेर्भज्येत । ततस्तु तत्प्र-युक्तैकत्वादिव्यवस्थाप्रथमपुरुषादिव्यवस्थाश्च न स्युरिति महदनिष्टं स्यात् । यद्यपि निमन्त्रणा-दयोऽप्यर्थाः पाणिनीये प्रदर्शितास्तथाऽपि तेषु प्रवर्तनात्वस्यैकत्वान्नात्र भेदविवक्षा । उक्तं च वाक्यपदीये । “ न्यायव्युत्पादनार्था वा प्रपञ्चार्थमथापि वा । विध्यादीनामपादानं चतुर्णा-मादितः कृतम् ॥ अस्तिप्रवर्तनारूपमनुस्यूतं चतुर्ष्वपि । तत्रैव लिङ् विधातव्यः किं भेदस्य विवक्षया ॥” इति ॥ प्रवर्तना तु श्रुत्यादिवाक्यकर्त्राश्वरादिनिष्ठा । लौकिकवाक्ये तु पित्रादिवक्त्रादि-निष्ठा । वेदाध्ययनादौ बालानां पित्रादिप्रयुक्तप्रवृत्तिदर्शनादिष्टसायनत्वं विध्यर्थ इति मतं नादत्तव्यं स्वप्रवृत्तौरेष्टसाधनत्वस्यानुमीयमानत्वात् । उदाहरणमाह शिष्यो गुरुशुश्रूषको भवेदिति । एक-शिष्याश्रया गुरुनिष्ठप्रीतिजननानुकूला या क्रिया तद्विषया प्रेरणेति विशेष्यपक्षः । प्रेरणाविषया एकशि-ष्याश्रयागुर्वाश्रयप्रीतिजननानुकूला क्रियेति विशेषणपक्षः ॥ भवेदसाविति । अत्रैककोटिकसं-शयः स्या पूर्वा पुरुषो वेत्यादौ तु सर्वाः कोटयः समत्वेन भासन्ते । अत्र तु वेदविच्चावेदविच्चयो-र्वेदविच्चकोटिरेवाधिका । संशयादयमेव विशेषः सम्भावनायाम् । ब्राह्मणत्वादिहेतोर्बहिर्भाकारित्वान्न निश्चयः । अवेदविदोऽपि ब्राह्मणा दृश्यन्ते । वेदविदः क्षत्रियाश्च । वेदावाप्त्यनुकूलभावनाश्रय एकोऽपरोक्षार्थस्तादाश्रयात्मधारणानुकूला या भावना तद्विषया ब्राह्मणत्वहेतुका या सम्भावना तद्विषया वेदावाप्त्यनुकूलभावनाश्रयपरोऽक्षैकार्थनिष्ठात्मधारणाऽनुकूला भावनेति वा बोधः । एवं भवेदयं बलवान् क्षत्रियत्वादित्यादि बोध्यम् ॥

या ॥ अतः परो या इः स्यात् ॥ भवेत्, भवेताम् ॥

(सुबोधिनी)—या ॥ अविभाक्तिको निर्देशः । अतः परो या इः स्यात् ॥ अतः किम् । युयात् ॥ तपरः किम् । यायात् ॥

(तत्त्वदी०)—या इति अनुकार्यानुकरणयोरभेदविवक्षयाऽविमक्तिको निर्देशः । आदा-त्य इरित्यत इरित्यनुवर्तते । अन्यादेशः षष्ठ्यभावान्न ।

युस इट् ॥ अतः परस्य युस इडागमः स्यात् ॥ भवेयुः । भवेः, भवेत्सु, भवेत् ।

(सुबोधिनी)—युस इट् ॥ अतः परस्य युस इट् स्यात् ॥ टित्त्वादादौ ॥

(तत्त्वदी०)—युस इट् ॥ इति टित्त्वादागमः । अन्यथा इरित्यस्यानुवृत्तौ इडग्रहणं न कुर्यात् ।

यामियम् ॥ अतः परो यामियं स्यात् ॥ भवेयम्, भवेव, भवेम ।
शिष्यो गुरुशुश्रूषको भवेत् । विधिः । भवेदसौ वेदवित् ब्राह्मणत्वात् ॥

(सुबोधिनी)—यामियम् ॥ अतः किम् ? युयाम् । तपरः किम् ? यायाम् ॥

आशीःप्रेरणयोः तुप् ताम् अन्तु हि तम् त आनिप् आवप्
आमप् ताम् आताम् अन्ताम् स्व आथाम् ध्वम् ऐप् आव-
हैप् आमहैप् ॥ अप्राप्तप्रार्थनमाशीः । परस्येष्टार्थशंसनं वा । प्रेरणं
प्रवर्तनम् । तत्र तुबादयः ॥ एषां संज्ञा लोट् ॥

(सुबोधिनी)—आशीःप्रेरणयोः तुप् ताम् अन्तु, हि तम् त, आनिप्
आवप् आमप्, ताम् आताम् अन्ताम्, स्व आथाम् ध्वम्, ऐप् आव-
हैप् आमहैप् ॥ धातोस्तुबादयः स्युः आशीःप्रेरणयोर्वाच्ययोः । आशीःप्रेरणयोर्वर्त-
मानाद्धातोरिति द्योतकतापक्षः । आशासनमाशीः । 'आङः शासु इच्छायाम्' ततः
क्विप् । आत् इत्वं निपातितं, षत्वम् । प्रपूर्वादीर्गतावित्यस्मात्प्रेरणार्थञ्यन्ताद्भावे युट् ।
प्रेरणा प्रवर्तना विधिशब्दार्थ एव । आशीश्च प्रेरणा च आशीःप्रेरणे तयोः । आशासनं
चाप्राप्तस्यैव संभवतीत्यप्राप्तप्रार्थनमाशीः । सा च स्वस्य परस्य च संभवतीति परस्येष्टार्थ-
शंसनं वा आशीरिदमप्यप्राप्तविषयमेवायद्यपि यादादितुवादयो न कालविज्ञेये विहिताः,
तथापि भविष्यत्कालोऽत्र गम्यते, अतीतवर्तमानयोर्विध्याद्यसंभवात् ॥

(तत्त्वदी०)—आशीःप्रेरणयोरिति ॥ आशासनमाशीः । आङः शासु इच्छायाम्
अस्मात्संज्ञायामकर्तरीत्यनुवर्तमाने स्त्रियां क्तिरित्यधिकारे संपदादेः क्विप् वेति क्विप् । अस्मादेव
निपातनात्क्विपि अत इः । शासोरित्यनेनेत्वं तु परस्मैपदिनो ग्रहणाल्, आशिपीति निर्देशान् । क्लि-
त्स्य धातोः सस्य षः । प्रेर्यत इति प्रेरणा । प्रपूर्वादीर्गतावित्यस्मादन्तर्भावित्यर्थान्द्भावे युट् ।
प्रेरणा विधिरेव । आशीश्च प्रेरणा च आशीःप्रेरणे तयोः । तयोरर्थमाह—अप्राप्त्यादिना ।

(तुह्योस्तातड्डाशिषि वा) भवतु-भवतात्, भवताम्, भवन्तु ॥
(सुबोधिनी)—तुह्योस्तातड्डाशिषिवा ॥ तुश्च हिश्च तुही तयोः । अनन्यार्थं
हि डित्त्वमन्त्यादेशं प्रयोजयति । अत्र तु गुणवृद्धिप्रतिषेधे संप्रसारणे चरि-
तार्थत्वात् डित्त्वस्य नान्त्यादेशता ॥ ब्रूतात् । मृष्टात् । उष्टादित्यादि ॥

(तत्त्वदी०)—तुह्योरित्यादि ॥ तुश्च हिश्च तुही तयोः । अत्र तातडो डित्त्वं गुणप्रतिषेधे संप्रसार-
णार्थतया संभवत्प्रयोजनमतो नान्त्यादेशं प्रयोजयति । अनन्यप्रयोजनमेव डित्त्वमन्त्यादेशं प्रयोजयति ।

अतः ॥ अतः परस्य हेर्लुक् स्यात् ॥ भव-भवतात्, भवताम्, भव-
त । भवानि, भवाव, भवाम । अध्ययनायोद्यतो भव सौम्य । आयु-
ष्मान् भवतु भवान् ॥

(सुबोधिनी) - अतः स्थानिवद्भावेन तातडो द्वित्वेऽपि लोपः न । आर्वाहेरित्य-
तो वेत्यनुवृत्तस्य व्यवस्थितत्वेन स्वीकारात् ॥

(तत्त्वदी०) - अत इति ॥ अत्र आर्वाहेरित्यतो वेत्यस्यानुवृत्तस्य व्यवस्थितः प्राश्न्यणारथा-
निवद्भावेन तातडो द्वित्वेऽपि न लोपः ॥ आयुष्मानिति ॥ अतिशयितायुः प्राश्न्यनुवृत्तकमवदार्थाश्रया-
याऽऽत्मधारणाऽनुकूला क्रिया तद्विषया शुभाशंसाविपर्याभूता । दीर्घायुः प्राश्न्यनुवृत्तकमवदार्थाश्रया-
त्मधारणानुकूला क्रियेति वाऽर्थः । यादादितुवादीनां फालविशेषाकथनेऽपि भविष्यत्कान्यो बोध्यः । शब्द-
कुर्वणे नरे विरामाशङ्कायां शब्दं कुर्वित्युक्तावपि भाविशब्दविषयत्वात् । विधेर्न वर्तमानशब्दविषयता ॥

अनद्यतनेऽतीति दिप् ताम् अन् सिप् तम् त अमिप् व म तन्

आताम् अन्त थास् आथाम् ध्वम् ई वहि महि ॥ अतीताया
रात्रेर्यामद्वयाद्वर्गावदागामिन्याः प्रथमं यामद्वयं दिवसः सकलः
सोऽद्यतनः नास्त्यद्यतनो यस्मिन्नतीति काले तत्र दिवाद्यः ॥ एषां
संज्ञा लङ् ॥ दिसिमीनामिकार उच्चारणार्थः

(सुबोधिनी) - अनद्यतनेऽतीति दिप् ताम् अन्, सिप् तम् त, अमिप् व म,
तन् आताम् अन्त, थास् आथाम् ध्वम्, ई वहि महि ॥ अनद्यतनेऽतीति
काले द्योत्ये वाच्ये वा धातौर्दिवादयो भवन्ति ॥ अस्मिन्नहनीत्यद्यशब्दवाच्यः कियान्
कालः । अतीतरात्रेन्तिमं यामद्वयमागामिन्याः प्रथमं यामद्वयं मध्यवर्ती दिवसः स
कालोऽद्यशब्दवाच्यः । अद्य भवोऽद्यतनः । त्यतनाविति तनः । अद्यतनकालद्विविधः,
अतीतोऽनागतो वर्तमानश्च । तत्राद्यतने अतीति भूते सिः । अद्यतने वर्तमानं तिवा-
दिः । अद्यतनेऽनागते लृट् । नास्त्यद्यतनो यस्मिन्निति बहुव्रीहिः । यद्वा । अद्यतना-
दन्योऽनद्यतन इति नञीति नञ्जतत्पुरुषः । 'अन्स्वरे' इत्यन् । नाम्ना नो लोपश्रित्ति
नलोपस्तु न विधानसामर्थ्यात् । तस्मिन् ह्यस्तने काले दिवादिरर्थादपरोक्षे परोक्षे
णादिविधानात् ॥

(तत्त्वदी०) - अनद्यतने इति ॥ अस्मिन्नहनीत्यद्यासद्यआदित्वादिदमप्रत्ययधाहनीत्य-
र्थे निपात्यते । तद्विज्ञोक्तत्वात्प्रथमा । अद्यशब्दवाच्यः कियान् काल इत्याह - अतीताया इत्या-
दि ॥ अतीता गता या रात्रिश्रुत्यामात्मिका तस्या यद्यामद्वयं ततोऽर्वाक् आगामिन्या रात्रेः प्रथमया-
मद्वयं यावद्भवति तावानष्टयामात्मकः कालोऽद्यशब्दवाच्यः । केचित्तु अरणोदयादारभ्य अरणोदयपर्य-
न्तः काल इत्याहुः । अन्ये तु सूर्योदयादारभ्य सूर्योदयपर्यन्तमित्याहुः । लौकिकानां लोऽद्य एव इति
तत्रैव व्यवहारदर्शनात् । अद्यभवोऽद्यतनः । त्यतनाविति तनः । अद्यतनश्च कालद्विविधः, अतीतवर्तमाना-
नागतमेदात् । अतीति सिः । वर्तमाने तिवादिः । अनागते स्पृ । नास्त्यद्यतनो यस्मिन्निति बहुव्रीहिः
तस्मिन् ह्यस्तने काले दिवादिरर्थादपरोक्षे । मन्वेवं ह्यस्तन इत्येवास्तु अनागतकालशङ्काऽपि नेति चेत् !
स्त्यम् । नञोक्तपनित्यमित्यद्यतनेऽपि परोक्षेऽपरोक्षे । णादिविष्यर्थमिदम् । तेन ब्रह्म जगद पुरस्तात्तस्य

मत्ता किलाहम्' इत्यादिप्रयोगाः सिद्धाः॥बहुव्रीहियक्षेऽद्यतनेऽद्यतनाभावादद्यतने द्विवादिप्रसङ्गात्तद्वा तु न । अद्यतनेऽव्यापकेऽद्यतनस्य व्याप्यस्य सत्त्वात् ॥

दिवादावट् ॥ धातोः ॥ अभवत्, अभवताम्, अभवन् । अभवः, अभवतम्, अभवत । अभवम्, अभवाव, अभवाम । ह्योऽभवत्त्वत्पुत्रः ॥

(सुबोधिनी)—**दिवादावट् ॥** दिवादाविति सप्तमीनिर्देशाद्वादिव्यवधानेऽप्राप्तावादावडेव पश्चादवादिः ॥

(तत्त्वदी०)—**दिवादावडिति ॥** यद्यपि प्रत्ययाधिकारस्तथापि टिच्वादागमत्वमस्य । प्रत्ययत्वे धातोः परत्वं स्यात् । परत्वे च प्रयोजनाभावाद्द्वित्वं व्यर्थं स्यात् । धातोरिति पष्ठयन्तानुवृत्तेरागमत्वं तस्यैव ॥ दिवादाविति सप्तमीनिर्देशाद्वादिव्यवधानेऽप्राप्तेरादावडेव पश्चादवादिरिति बोध्यम् । न च वचनसामर्थ्याद्व्यवहितेऽपि भविष्यतीति वाच्यम् । लुप्तविकरणे चरितार्थत्वान् । न च नित्यत्वादद्वादिनैवादौ भाव्यमिति वाच्यम् । अन्तरङ्गत्वाद् । अन्तरङ्गत्वं चास्य शब्दमात्रापेक्षत्वान् । अत्रादेस्तु कर्त्रापेक्षत्वाद्बहिरङ्गत्वम् ॥ ह्योऽभवदिति ॥ गतदिवसाधिकरणिका युष्मज्जन्यपुत्राश्रयात्त्वधारणानुकूलातीता क्रियेत्यर्थः ।

परोक्षे णप् अतुस् उस् थप् अथुस् अ णप् व म ए आते

**इरे से आथे ध्वे ए वहे महे ॥ धातोः परोक्षेऽतीते काले णवा-
दयः ॥ एषां संज्ञा लिट् ॥**

(सुबोधिनी)—**परोक्षे ॥ णप् अतुस् उस्, थप् अथुम्, अ, णप्, व, म, ए, आते, इरे, से, आथे, ध्वे, ए वहे महे ॥** अनद्यतनातीतपरोक्षार्थक्रियावृत्तेर्द्धातोर्णवादिरिति द्योतकतापक्षः । अनद्यतनातीतपरोक्षार्थे णवादिरिति वाचकतापक्षः । अक्षणः परः परोक्षः । टाडका इत्यः । यस्य लोपः । अक्षादिन्द्रियात्पर इति वा कचिदमाद्यन्तस्य परत्वमिति पञ्चम्यन्तस्य परत्वं, परशब्दस्याकारस्यौकारो निपातनात् ॥

(तत्त्वदी०)—**परोक्ष इति ॥** अक्षयः परः परोऽक्षः । टाडका इत्यः । अक्षादिन्द्रियात्पर इति वा । कचिदमाद्यन्तस्य परत्वमिति पञ्चम्यन्तस्य परत्वम् । अस्मादेव निपातनात्परशब्दस्यौकारः । अनद्यतनातीतपरोक्षार्थवृत्तेर्द्धातोर्णवाद्यः ॥ ननु पञ्चर्थो विक्रियनुकूलो व्यापारसन्तानोऽत्रः श्रयणान्तक्रियाशब्दवाच्यः, तस्य समुदायस्य युगपदुत्पत्त्यभावादाद्युविनाशित्वाच्च परोऽक्षत्वमस्येवानो णवादिरेत्स्विति वाच्यम्, एकैकव्यापारस्य प्रत्यक्षत्वेन समुदायस्यापि लौकिकानां प्रत्यक्षत्वाभिमानान् । यत्र त्वेकोऽव्यवयोऽप्रत्यक्षस्तत्र क्रिया परोक्षा ॥ अनद्यतने किम् । ग्रामान्तरे घटोऽभूत् । अत्र घटमवनपरोक्षमतीतमपि न चिरातीतम् ॥ अतीते किम् । अयं कटं कर्ता । अत्र करणस्य भविष्यदनद्यतनत्वेऽप्यतीतत्वाभावः ॥ परोक्षे किम् । ' रामो राज्यमचीकरत् ' इति हनुमदुक्तिः ॥

द्विश्च ॥ उक्तार्थणवादियोगे धातोर्द्विर्वचनम् ॥

(सुबोधिनी)-द्विश्च ॥ णवादीत्यनुवृत्तं सप्तम्या विपरिणम्यते । धातोर्द्विर्वचनं भवति णादौ परे ॥ द्वौ वाराविति द्विः द्वित्रिचतुर्भ्य इति क्रियावृत्तौ सुः । अत्र क्रियावाचकं विना क्रियावृत्तेरसंभवाद्बचनमित्यध्याहियते । तच्च कृदन्तम् । तदपेक्षया धातो-रिति कर्मणि षष्ठी । धातोर्द्वे उच्चारणे कर्तव्ये इत्यर्थः ॥ अनन्तरस्येति न्यायेनोक्तणादियोगेनैव द्वित्वम् । न विदो नवानामिति विहितणादियोगे । अत्र द्विर्वचनं द्विःप्रयोग-एव, न त्वादेशः । तेन तुतोसेत्यादौ कृतस्य सस्याभावात् पत्वं न ॥

(तत्त्वदी०)-द्विश्चेति ॥ द्वौ वाराविति द्विः । द्वित्रिचतुर्भ्यः मुरिति क्रियावृत्तौ सुः । क्रियावृत्तिश्च क्रियावाचकं विना न संभवतीति वचनपदयोगः । अत्र द्विर्वचनं द्विः प्रयोग एव न त्वादेशः । तेन तुतोसेत्यादौ कृतस्य सस्याभावात्पत्वं न अनन्तरस्येति न्यायादुक्तणादिरेव गृह्यते, न तु विदो नवानामित्यादिविहितोऽपि । तेन वेदेत्यादौ द्वित्वं न ॥

**सस्वरादिर्द्विरद्विः ॥ अनेकस्वरस्य धातोः सस्वराद्योऽवयवो-
ऽद्विरुक्तो द्विर्भवति ॥**

(सुबोधिनी)-सस्वरादिर्द्विरद्विः ॥ अद्विरुक्तः किम् । बांभूयिपते ॥

णादिः कित् ॥ अपिष्णादिः कित् ॥

(सुबोधिनी)-णादिः कित् ॥ अपित्तादिर्द्विदित्यतोऽपिदित्यनुवृत्तम् । ण आदि-र्यस्याष्टादशात्मकस्य समुदायस्य स णादिः । कित् किद्धत्कार्यातिदेशोऽयम् ईजतुः । जुहुवतुः ॥

(तत्त्वदी०)-णादिः किद्विति ॥ ण आदिर्यस्य स णादिः । अपित्तादिर्द्विदिति सूत्र-दपिदित्यनुवर्तते ॥ नन्वत्र किद्विति किमर्थं पूर्वक्षणात् डिदित्यस्यानुवृत्तेरेव सच्चादिति चेत्सत्यम्, ईजतुरित्यादौ संप्रसारणं न सिद्ध्येत् । चक्रतुरित्यादौ डिदित्यदुरित्युत्पत्प्रसंगापत्तेश्च । अथ णादिरित्यत्र ज्वलादेर्ण इति विहितः कुतो न गृह्यते इति चेत्सत्यम् । क्यप् किपोः कित्वेन तदग्रहणस्य सिद्धत्वात् । यत्तु वासुदेवेन ऋसंयोगान्नेत्यनन्तरं क्त्वासेटः किद्वेत्यतोऽनन्तरतो वाऽनुकर्षणात्कचित्संयौगाद्वा किचम्, तेन ममन्थतुः ममथतुरिति रूपद्वयमपि स्वीकृतं तदपाणिनीयत्वादुपेक्षितम् । ममन्थतु-रित्यस्यैवोचितत्वात् ॥

आम्बोर्णादौ ॥ पूर्वस्याकारस्य भूशब्दस्य चाकारो णादौ परे ॥

(सुबोधिनी)-आम्बोर्णादौ ॥ अश्च भूश्च अम्बौ तयोः पूर्वस्य इसादिरित्यतः पूर्वस्येत्यनुवृत्तम् ॥

(तत्त्वदी०)-आम्बोर्णादौविति ॥ आम्बोरिति छेदः । अश्च भूश्च अम्बौ तयोः । पूर्वस्य हसादिरिति सूत्रात् पूर्वस्येत्यनुवर्तते । षष्ठीनिर्दिष्टत्वाद् भुव उकारस्यानानर्थकेऽलोन्त्यविधिरन-भ्यासविकारे इत्यत्र अभ्यासविकारत्वान्नान्यस्य निषेधः । यत्तु नो वेत्यतो वेत्यनुवृत्तेर्न्यवस्थया भावकर्म-णोर्भुवो नात्वम् । तेन भुभूवे सुखमनुभूभूवे इत्युक्तं वासुदेवेन । तत्र । वभूवे अनुवभूवे इति रूप-

स्यैव न्यायत्वात् । 'तस्यातपत्रं विभरां वभूवे ।' 'विभावरीभिर्विभरां वभूविरै' इत्यादौ च तथा दर्शनात् । यद्यपि भूकारस्य दीर्घाकारकरणं निरर्थकं तथाऽप्यानर्चेत्याद्यर्थम् ॥

ह्रस्वः ॥ पूर्वसंबन्धिनो दीर्घस्य ह्रस्वः ॥

(सुबोधिनी)—ह्रस्वः ॥ पूर्वस्य स्वरस्य ह्रस्वः स्यात् ॥ वभूवेत्यत्र तु आम्भोगिति कृतस्य दीर्घस्य ह्रस्व इत्यर्थः ॥

झपानां जवचपाः ॥ पूर्वस्य झपानां जवाश्रपाः स्युः ॥ झट्टध्व-

भानां जडदगबाः खफछठथानां चटतकपाः स्युः ॥

(सुबोधिनी)—झपानां जवचपाः ॥ वग्यौ वग्येणेति स्थानैकपाद् आदेशा भवन्ति ।

भुवो वुक् ॥ भुवो वुगागमो णादौ स्वरे ॥ वभूव, वभूवतुः, वभूवुः ॥

(सुबोधिनी)—भुवो वुक् ॥ कृताकृतप्रसङ्गित्वेन नित्यत्वात्प्रथमं वुक्, ततो वुको धात्ववयवत्वाद्गुणवृद्धी न ॥

(तत्त्वदी०) भुव इति ॥ वुको धात्ववयवत्वाद् गुणवृद्धी न । न च प्रथमं गुणवृद्धिप्रसङ्ग इति वाच्यम् । कृताकृतप्रसङ्गित्वेन नित्यत्वात्प्रथमं तस्यैव प्रवृत्तेः ॥

क्रादेर्णादेः ॥ कृ सृ भृ वृ ङु स्तु श्रु सु इत्येतेभ्यः परस्य वसादेर्णा-

देर्णि न भवति, अन्यस्मात् भवतीति नियमादिद् स्यात् ॥ वभू-

विथ, वभूवथुः, वभूव । वभूव, वभूविव, वभूविवि । वलिर्वलवान् वभूव ॥

(सुबोधिनी)—क्रादेर्णादेः ॥ 'डुकृञ् करणे' 'कृञ् हिंसायाम्' इत्युभौ गृह्येते ।

सृ गतौ । भृ भरणे । डुभृञ् धारणपोषणयोरित्युभौ । वृञ् संभक्तौ । वृञ् वरणे इत्युभौ । ङु गतौ । श्रु श्रवणे । सु गतौ । एते क्रादयः । कृ सृ भृ इति त्रयाणामनुदात्तत्वान्नैकस्वरादिति प्रकृत्याश्रये इणिवेधे प्राप्ते वृङ् वृञोस्त्वात्तत्वात् कित इति प्रत्ययाश्रये इणिवेधे प्राप्ते ङुस्त्वादीनां चतुर्णां स्वरान्तत्वात् स्वरान्तादन्तश्चेतीड्विकल्पे प्राप्ते च नियमः ॥

(तत्त्वदी०) क्रादेरिति ॥ डुकृञ् करणे । सृगतौ । डुभृञ् धारणपोषणयोः । वृञ् वरणे ।

ङु गतौ । ङुञ् स्तुतौ । श्रु श्रवणे । सु गतौ एते क्रादयः ॥ नियमादिति ॥ विच्यभावादिडभावे सिद्धे सत्यारम्भो नियमाय भवतीति नियमः ॥

आशिषि यात् यास्ताम् यासुस् यास् यास्तम् यास्त यासम्

यास्व यास्म सीष्ट सीयास्ताम् सीरन् सीष्टास् सीयास्थाम्

सीध्वम् सीय सीवहिं सीमहि ॥ धातोराशिषि यादादयः ॥

एषां संज्ञा लिङ् ।

(सुबोधिनी)-आशिषि ॥ यात् यास्ताम् यासुस्, यास् यास्तम् यास्त, यासम् यास्व यास्म, सीष्ट सीयास्ताम् सीरन्, सीष्टाम् सीयास्थाम् सीध्वम्, सीय सीवाहि सी-महि ॥ धातोर्थादादय आशीर्वादे वाच्ये । यद्वा । प्रार्थ्यमानक्रियावृत्तार्थात्तोरिति वा ॥

(तत्त्वदी०)आशिषीति ॥ स्वस्य परस्य चेष्टार्थस्याआशंसनमाशीः । तस्यां वाच्यायां यादादयः । यद्वा प्रार्थनप्रक्रियावृत्तद्धेतीर्यादादयः ॥

आशीर्यादादेः पं कित् ॥ भूयात् भूयास्ताम्, भूयासुः । भूयाः, भूयास्तम्, भूयास्त । भूयासम्, भूयास्व, भूयास्म । स श्रीमान् भूयात् ॥

(सुबोधिनी)-आशीर्यादादेः पं कित् ॥ ननु ङित्वेनैव गुणवृद्धिनिषेधः सिद्ध इति चेन्न । इज्यात्सुप्यादित्यादौ सम्प्रसारणार्थं जागर्यादित्यादौ जागर्तेरिति गुणार्थं च किद्वचनम् ॥

(तत्त्वदी०)-स श्रीमानिति । एकतदभिन्नाश्रया श्रीमदनुकूला भावनाशंसना । आशं-सात्रिषया भवनक्रिया वेति बोधः ॥

श्वस्तने ता तारौ तारस् तासि तास्थम् तास्थ तास्मि तास्वस् तास्मस् ता तारौ तारस् तासे तासाथे ताध्वे ताहे तास्वहे तास्महे ॥ श्वोभाविन्यर्थे तादयः ॥ एषां संज्ञा लुट् ॥

(सुबोधिनी)-श्वस्तने ॥ ता तारौ तारस्, तासि तास्थस् तास्थ, तास्मि तास्वस् तास्मस्, ता तारौ तारस्, तासे तासाथे ताध्वे, ताहे तास्वहे तास्महे ॥ आगामिनि दिने श्वोऽव्ययम् । श्वोभवः श्वस्तनः कालस्तस्मिन्वाच्ये धातोस्तादयः । यद्वा । श्वस्तनं व्यापारे वर्तमानाद्धातोरेति वा ॥

(तत्त्वदी०)-श्वस्तने इति ॥ अद्यतनदिनातिरिक्तागामिनि दिने श्वःशब्दो वर्तते । तत्र भवः श्वस्तनः कालस्तस्मिन्वाच्ये धातोस्तादयः ।

सिसतासीस्यपामिट् ॥ भविता, भवितारौ, भवितारः । भवि तासि, भवितास्थः, भवितास्थ । भवितास्मि, भवितास्वः, भवि-तास्मः । श्वो भविता राज्यभारः कुमारस्य ॥

(सुबोधिनी)-सिसतासीस्यपामिट् ॥ धातोरेत्यनुवृत्तम् ॥

(तत्त्वदी०)-श्वो भवितैति ॥ चिरागामिदिनाधारा एका राज्यभाराभिन्नाश्रयकाऽऽगामि-कालभाविनी आत्मधारणानुकूला क्रियेत्यर्थः ॥

त्यादौ भविष्यति स्यप् ॥ धातोर्भविष्यति काले स्यप्प्रत्ययो भवति तिबाद्यष्टादशसु परतः ॥ एषां संज्ञा लट् ॥ भविष्यति,

भविष्यतः, भविष्यन्ति । भविष्यसि, भविष्यथः, भविष्यथ ।
भविष्यामि, भविष्यावः, भविष्यामः। कलकी धर्मपालको भविष्यति।
(सुबोधिनी) - त्यादौ भविष्यति स्यप् ॥ तिरादिर्यस्य तस्मिन् भविष्यत्यर्थं
वर्तमानाद्धातोः स्यप्रत्ययो भवति त्यादौ परे । इति भविष्यत्त्वं द्योत्यम् । यद्वा धातोः
स्यभविष्यति काले वाच्ये तिवादौ परे । भविष्यतीति श्रन्तात्सप्तमी ॥

(तत्त्वदी०) - त्यादौ भविष्यतीति ॥ ति तिर् आदिर्यस्य स त्वादित्तस्मिन् । स्वविशि-
ष्टेत्यादिवाच्यं भविष्यत्वमिति द्योतयन्नाह - धातोर्इत्यादि ॥ शतृशानचोरपि तिप्तेवदतिदेशात्स्यप् ।
तेन यक्ष्यन् यक्ष्यमाण इत्यादि सिद्धम् ॥

स्यप् क्रियाऽतिक्रमे ॥ क्रियाया अतिक्रमे कृतश्चिदनिष्पत्तौ सत्यां
स्यप्रत्ययो भवति दिवादिषु परतः ॥ एषां संज्ञा लृङ् ॥ यदि
सुवृष्टिः सुराज्यं चाभविष्यत् तदा सुभिक्षमभविष्यत् । अभविष्यत,
अभविष्यताम् अभविष्यन् । अभविष्यः, अभविष्यतम्, अभविष्यत ।
अभविष्यम्, अभविष्याव, अभविष्याम ॥

(सुबोधिनी) - स्यप् क्रियातिक्रमे ॥ क्रियाया अतिक्रमः अनिष्पत्तिः असि-
द्धिरित्यर्थः । भविष्यतीत्यनुवृत्तम् । उत्तरसूत्राद्भूते इति च । भूतं भविष्यति चार्थं
वर्तमानाद्धातोर्दिवादिर्भवति । क्रियाऽनिष्पत्तौ गम्यायां दिवादौ च परं स्यप् भवति ।
यद्वा - धातोर्भूते भविष्यति चार्थं वाच्ये दिवादिर्भवति तस्मिंश्च परं स्यप् क्रियाऽ-
तिक्रमे गम्ये ॥

(तत्त्वदी०) - स्यप् क्रियाऽतिक्रमे इति ॥ क्रियाया अतिक्रमः अनिष्पत्तिः असिद्धिरिति
यावत् । भूतत्वं भविष्यत्त्वं चानुक्तमपि परिशेषाल्लब्धम् ॥ यदि सुवृष्टिरिति ॥ सुवृष्ट्याश्रया-
त्मधारणानुकूला भूता भविष्यन्ती वा या क्रिया तदभावप्रयुक्तसुभिक्षाश्रयात्मधारणानुकूलायाः क्रियाया
असिद्धिः ॥ क्रियाऽतिक्रमे किम् ? सुवृष्टिर्भूतं, सुवृष्टिर्भविष्यति, सुभिक्षमभूत्, सुभिक्षं भवि-
ष्यति ॥ दिवादिषु किम् । कृष्णं नमेच्चेत्सुखं यायात् । कर्त्रादिकमाख्यातत्रायम् । कालानु-
धातोराख्यातस्य वाऽर्थः । स्यस्तु विकरणत्वादनर्थकत्वमेव । एवं त्यादावपि निरपि । अत्र
त्यादौ भविष्यतीत्यतः स्यवनुवृत्तिसम्भवे स्यवग्रहणं कर्त्रादावपि विधानार्थम् । तेन कारिण्यन्
कारिण्यमाण इत्यादि सिद्धम् ॥

भूते सिः ॥ धातोर्भूतमात्रे काले सिः प्रत्ययो भवति दिवादिषु
परतः ॥ एषां संज्ञा लृङ् ॥

(सुबोधिनी) - भूते सिः ॥ अभूत् इति भूतः । अकर्मकत्वात्कर्तृरिति क्तः । भूतना-
मान्यार्थं वर्तमानाद्धातोर्दिवादिर्भवति । यद्वा - धातोः परः भूतसामान्यं वाच्ये दिवादि-

भवति तस्मिंश्च परे सिप्रत्ययो भवति । सिसहितस्य दिवादेर्भूतसामान्योऽर्थः । अवादि-
हितस्य तु भूतविशेषोऽनद्यतनोऽपरोक्षोऽर्थः ॥

(तत्त्वदी०)—भूते सिरिति ॥ अभूदिति भूतः । अकर्मकत्वात्कर्त्तारि क्तः । भूतसामान्ये
सिरित्याह भूतमात्र इति । तथा च सिविशिष्टदिवादेर्भूतसामान्योऽर्थः । अवादिविशिष्टस्य तु
भूतविशेषानद्यतनोऽपरोक्षः भूतानद्यतनपरोक्षे णवादिः ॥

दादेः पे ॥ पे परे अपिदाधास्थाङ्गणभूपिबतिभ्यः परस्य सलोपः॥

(सुबोधिनी)—दादेः पे ॥ दा आदिर्यस्य सदादिस्तस्मात्सेलोपः पे परं ॥ डुदाञ्च
दाने, दाण् दाने, दो अवखण्डने, इत्येतेषां दाशब्देन ग्रहणम् । दाप् लवने, देप्
शोधने, देङ् पालने, एषां तु लक्ष्यानुसारात् ग्रहणम् ॥ डुधाञ् धारणपोषणयोः,
घा गतिनिवृत्तौ । इण् गतौ । भू सत्तायाम् । पा पाने ॥

(तत्त्वदी०)—दादे पे इति ॥ दा आदिर्यस्य दादिस्तस्य । अपिदिति दाप् लवने, देप्
शोधने, एतौ विहाय एतयोस्त्यागस्तु लक्ष्यानुसारादेव । डुधाञ् धारणपोषणयोः, घा गतिनिवृत्तौ,
इण् गतौ, भू सत्तायाम्, पा पाने, एभ्यः सेलोपः । लोपो हस्वादित्यतो लोपोऽनुयत्तते ॥

(शास्त्रासाघ्राघेटां वा)

(सुबोधिनी)—शास्त्रासाघ्राघेटां वा ॥ एभ्यः सेर्वा लोपः ॥ शो तनूकरणे ।
छो छेदने । षो अन्तकर्मणि । घ्रा गन्धोपादाने । घेट् पाने ॥

(तत्त्वदी०)—नो वेल्यतो व्यवस्थितत्वानुवृत्तेशादीनां वा । शो तनूकरणे, छो छेदने,
षो अन्तकर्मणि, घ्रा गन्धोपादाने, घेट् पाने, एषां सेर्वा लोप इत्यर्थः ॥

(भुवः सिलोपेऽयङ्लुकि गुणो न) अभूत्, अभूताम् ॥

(सुबोधिनी) भुवः सिलोपेऽयङ्लुकि गुणो न ॥ भुवो गुणो न सिलोपे
सति ॥ यङि लुकि तु भुवो गुणो भवति सिलोपे ॥ प्रकृतिग्रहणे यङ्लुगन्तस्यापि
ग्रहणमिति परिभाषया गुणनिषेधे प्राप्ते विधिः । अभूत्, अवोभोत् ॥

(तत्त्वदी०)—भुव इति ॥ 'नानिति से' इत्यतो नेत्यनुवृत्तेराह—भुव इति ॥ अयङ्लु-
कीति ॥ यङ्लुकि तु अवोभोदित्यत्र सिलोपेऽपि गुणो भवत्येव ॥

(भुवः सिलोपे स्वरे बुक्) अभूवन् । अभूः, अभूतम्, अभूत् ।

अभूवम्, अभूव, अभूम ॥

(सुबोधिनी)—भुवः सिलोपे स्वरे बुक् ॥ भुवो बुगागमः स्वरे परे सिलोपे सति

(माङि सिरिव) (स्मसहिते दिवादिर्वा)

(सुबोधिनी)—माङि सिरिव ॥ माङ्-शब्दे प्रयुज्यमाने धातोर्दिवादिपरः सिरिव

भवति सर्वेषामारख्यातानां विषये । स्मसहिते दिवादिर्वा ॥ स्मोत्तरं माङि प्रयुज्य-
माने धातोर्दिवादिर्वा । पक्षे भूते सिः । सर्वलकारविषये लङ्लुङावित्यर्थः ॥

(तत्त्वदी०) माङिः सिरिति ॥ मेऽट इत्यत्र मे इति योगं विभक्त्य निरिति आगृह्यात्-
माङीति । सिरिरेव सिसहितो दिवादिरित्यर्थः । सम्युक्ते माङि तु विकल्पेन दिवादिःकेवलः । सिमदि-
तंश्च पक्षेऽननु भूते सिरित्यनेनैव सिर्विहितः पुनः किमनेनेति चेत्सत्यम् । कालान्तरेऽपि विश्वानार्थ-
मेतत् । तेन माङ्योगे सर्वलकारविषये लुङ्भवे भवति ॥

**मेऽटः ॥ माङ्योगेऽटो लोपः ॥ मा भवान् भूत् । मा स्म भूत् । मा
स्म भवत् ॥**

(सुबोधिनी)-मेऽटः लोप इत्यनुवृत्तम् । माङ्शब्दे प्रयुज्यमाने सत्यटो लोपः ॥

(तत्त्वदी०)-मेऽट इति । मे अट इति छेदः । लोप इत्यनुवृत्ते ॥ मे किम् । नामभूत् ॥
अट इति किम् । मा प्र भूत् । प्रस्य लोपो न ॥

(भू प्राप्तावात्वान्) भवते ॥

(सुबोधिनी)-भू प्राप्तावात्वान् ॥ आद्विद्यते यस्य स आत्वान् । आत्मनेपदी-
त्यर्थः ॥

(तत्त्वदी०)-भू प्राप्तावात्वानिति ॥ आत् विद्यते यस्य स आत्वान् ॥

**आदाथ इः ॥ अतः परस्यात् आथश्चात् इर्भवति ॥ भवेते, भव-
न्ते । भवसे, भवेथे, भवध्वे । भवे, भवावहे, भवामहे ॥ भवेत्, भवे-
याताम्, भवेरन् । भवेथाः, भवेयाथाम्, भवेध्वम् । भवेय, भवेवहि,
भवेमहि ॥ भवताम्, भवेताम्, भवन्ताम् । भवस्व, भवेथाम्, भव-
ध्वम् । भवै, भवावहै, भवामहै ॥ अभवत्, अभवेताम्, अभवन्त ।
अभवथाः, अभवेथाम्, अभवध्वम् । अभवे, अभवावहि, अभवाम-
हि । बभूवें बभूवाते, बभूविरे । बभूविषे, बभूवाथे ॥**

(सुबोधिनी)-आदाथ इः ॥ अतः इत्यनुवृत्तम् । आच्च आथ्च अच्च आदाथ्
तस्य । आते आताम् आथे आथाम् इत्येतेषां टिं विहायानुकरणम् । अतः परस्य आत्
आथश्चाकार इर्भवति ॥ एधेते । एधेथे । एधेताम् । एधेथाम् ॥

(तत्त्वदी०)-आदाथ इरिति ॥ आ आदाथ इरिति छेदः । आच्च आथ्च अच्च आदाथ्
तस्य । आते, आताम्, आथे, आथाम् एषाम् आतोऽतः परस्य इर्भवति । आ किम् अन्वस्य ना
भूत् । तपरः किम् । गाते । अन्तरङ्गत्वादपः सवर्णदीर्घे कृते पुनः सवर्णदीर्घः ॥

**नामिनोऽचतुर्णां धो ढः ॥ नाम्यन्ताद्धातोः परस्य सीध्वलुङ्-
लिटां धस्य ढः ॥**

(सुबोधिनी)-नामिनोऽचतुर्णां धो ढः ॥ नामिन इति धातोर्विशेषणत्वेन तद-
न्तविधिः ॥

(सेटो हलाद्वा) बभूविद्धे-बभूविध्वे-बभूवे, बभूविवहे, बभूवि-
महे ॥ भविषीष्ट, भविषीयास्ताम्, भविषीरन् । भविषीष्टाः, भवि-
षीयास्थाम्, भविषीद्धम्-भविषीध्वम् । भविषीय, भविषीवाह,
भविषीमहि ॥ भविता, भवितारौ, भवितारः । भवितासे, भविता-
साथे, भविताध्वे । भविताहे, भवितास्वहे, भवितास्महे ॥ भविष्यते
भविष्येते, भविष्यन्ते । भविष्यसे, भविष्येथे, भविष्यध्वे । भविष्ये,
भविष्यावहे, भविष्यामहे ॥ अभविष्यत, अभविष्येताम्, अभवि-
ष्यन्त । अभविष्यथाः, अभविष्येथाम्, अभविष्यध्वम् । अभविष्ये,
अभविष्यावहि, अभविष्यामहि ॥ अभविष्ट, अभविषाताम् ॥

(सुबोधिनी)-सेटो हलाद्वा ॥ सेटो ह्यवरलात्परेपां सीध्वं लुङ् लितां धस्य वा दः ॥
आतोऽन्तोऽदनतः ॥ आतोऽन्तोऽद्भवत्यकारादुत्तरस्य न ॥ अभ-
विषत । अभविष्टाः, अभविषाथाम् ॥

(सुबोधिनी)-आतोऽन्तोऽदनतः ॥ अन्ते, अन्तु, अन्ताम् एपां वचनानां टि
विहाय प्राग्भावस्यानुकरणम् । आदिति तु अन्त्यानां संज्ञेत्युक्तम् । आत्संज्ञिनां-
ऽनकारात् परस्यान्तोऽद्भवति ॥ आतः किम् । श्रुवन्ति ॥ अनत इति किम् । एधन्ते ॥
तपरः किम् । गाते ॥

(तत्त्वदी०)-आतोऽन्तोऽदनत इति ॥ आत इत्यात्मनेपदस्य न त्वादन्तशङ्का अनत
इति प्रतिषेधात् तपरः किम् । गाते । गा अन्ते इति स्थिते अन्तरङ्गत्वादपः सवर्णदीर्घं पश्चात् अत् ।
अनत इति पर्युदासो लघवात् । प्रसज्यप्रतिषेधे त्वनन्वितसमासो वाक्यभेदश्चाश्रितः स्यात् ॥

(ध्वे सेलोपः) अभविद्धम्-अभविध्वम् । अभविषि, अभवि-
ष्वहि, अभविष्महि ॥ चिती संज्ञाने ॥

(सुबोधिनी)-ध्वे सेलोपः ॥ ध्वे प्रत्यये परे सिप्रत्ययस्य लोपः ॥ चिती
संज्ञाने । सम्यग् ज्ञानं संज्ञानम् ॥

उपधाया लघोः ॥ धातोरुपधाया लघोर्नामिनो गुणः ॥ चेतति ॥

(सुबोधिनी) उपधाया लघोः ॥ गुण इत्यनुवृत्तम् । ह्रस्वं लघु ॥

(तत्त्वदी०)-उपधाया लघोरिति ॥ गुण इत्यनुवृत्तेर्नामिन इति लभ्यते । उपधायाः
किम् । भिनत्ति ॥ लघोः किम् । ऊहते ॥

पूर्वस्य हसादिः शेषः ॥ पूर्वस्यादिर्हसः शिष्यते अन्ये हसा
लुप्यन्ते ॥ चिचेत । चिचेतिथ ॥

(सुबोधिनी)-पूर्वस्य हसादिः शेषः ॥ आदिश्चासौ हसश्चेति विशेषणस्याप्य-
नेन परनिपातो ज्ञाप्यते ॥

(तत्त्वदी०)-पूर्वस्य हसादिरिति ॥ हस आदिरिति छेदः । हस इति लुप्तप्रथमान्तरम् ।
सेः ॥ विद्यमानात् सिशब्दात्परयोर्दिप्सिपोरीट् ॥

(सुबोधिनी)-सेः ॥ अस्तेरिट् इत्येतदनुवृत्तम् । अस्तेरिति संविशेषणम् । विद्य-
मानात् सिप्रत्ययात् परयोर्दिप्स्योरीडागमः ॥ विद्यमानात्किम् ? अदात्, अत्र प्रत्यय-
लक्षणेन सेः परत्वमस्ति । विद्यमानादिति विशेषणाच्चेट् ॥

(तत्त्वदी०)-सेरिति ॥ अत्रास्तेरिडिति सूत्रात् पदद्वयमप्यनुवर्तते । पूर्वपदं तु संविशेषणम् ।
तेन विद्यमानात्सेरिति लब्धम् । अन्यथा अदादित्यत्र प्रत्ययलक्षणेन सेरीट्प्रसङ्गः स्यात् ॥

इट् ईटि ॥ इटः परस्य सेलौप ईटि ॥ अचेतीत्, अचेतिष्टाम् ॥

(सुबोधिनी)-इट् ईटि ॥ सेरिति लोप इति चानुवृत्तम् । लुङि अचेतिम् ईडिति
स्थिते । सेलौपः । सिलोपो दीर्घे सिद्धो वक्तव्यः । दीर्घं कर्तव्ये सिलोपः सिद्धो वाच्यो,
न त्वसिद्धः । अचेतीत् ॥ इटः किम् । अहर्षात् ॥ इटि किम् । अचेतिष्टाम् ।

स्याविदः ॥ विद्यमानात् सेरातो विदश्च परस्यान उस् भवति ॥
अचेतिषुः ॥ च्युतिर् आसेचने ॥ च्योतति । च्योतेत् । च्योततु, च्योत-
ताद्वा । अच्योतत् । चुच्योत । च्युत्यात् । च्योतिता । च्योतिष्यति
अच्योतिष्यत् ॥

(सुबोधिनी)-स्याविदः ॥ सिश्च आश्च विद् च एषां समाहारः स्याविद् ।
तस्माद् एभ्यः परस्यान उस् स्यात् ॥ अत्राप्यस्तेरित्यनुवृत्त्य विद्यमानात् सेः परस्यान
इति व्याख्यानाच्चेह । अभूवन् । अहुः । अविदुः ॥ च्युतिर् आसेचनं । आसेचनम्
आर्द्धीकरणम् । इरितीरितो वेति विशेषणार्थः ॥

(तत्त्वदी०)-स्याविद् इति ॥ सिश्च आश्च विद् च एतेषां समाहारः स्याविद् तस्मात् । अत्र
चाक्यत्रयं बोध्यम्, सेरित्याद्यम्, तत्र प्रत्ययाप्रत्ययन्यायेन प्रत्यय एव गृह्यते विकरणव्यवधानेन
धातोः परस्यानोऽसंभवात् । अत्राप्यस्तेरित्यनुवृत्त्य विद्यमानात्सेरिति व्याख्येयम् । तेनाभूत्वक्रियत्र
प्रत्ययलक्षणेन सेः परस्याप्यनोऽविद्यमानत्वान्नो सादेशः । आ इति द्वितीयं वाक्यम् । अत्र सिप्रत्यये
नानुवर्तते । यद्यनुवर्तते तर्हि प्रत्ययलक्षणेन आदन्तादेव सेरन उस् स्यात्, नान्स्मादिति नियमः स्यात् ।
तथा च-अनद्यतने न स्यात् । तेन-विकल्पः फलितः । अयुः, अयान् । विद् इति तृतीयम् । अत्रान्-
द्यतने विकल्पेन । भूतमात्रे तु सिरित्यनेनैव सिद्धम्-अत्राहुः । अत्र सिविद् इति यत्रगीयम्,
तत् आत् इति सूत्रणीयम्, ततो णड्ढाविति; इत्थं चाकारग्रहणं न कर्तव्यम् इति लाचकम् । एवं
ऋतो न कृतमिमि चिन्त्यमिति ॥ अत्रेदमवधेयम् । एकमात्रालाचकत्राय योगविभागस्तानिग्रमाणत्वेन
उपेक्षणीयत्वात् । अतो न तथा कृतमिमि विभाज्यम् ॥ आसेचने इति ॥ आसेचनमार्द्धीकरणम् ।
आडीषदर्थेऽभिव्याप्तौ च ॥

इरितो वा ॥ इरितो धातोर्वा ङप्रत्ययो भवति पे । सेरपवादः ॥
अच्युतत्-अच्योतीत् ॥ इच्युतिर् क्षरणे ॥ श्च्योतति । इच्योतेत् ।
श्च्योततु-श्च्योतताद्वा । अश्च्योतेत् ॥

(सुबोधिनी)-इरितो वा ॥ इरित् यस्य स तस्मात् इरितो धातोर्वा ङः भूत-
मात्रार्थे दिवादौ पे । सेरपवादः ॥ लिप्पुपादेरित्यतो ङ इत्यनुवृत्तम् ॥

(तत्त्वदी०)-इरितो वेति ॥ इरित् यस्य स इरित् तस्मात् ॥ सेरपवाद इति ॥ भूत-
मात्रार्थे दिवादौ पे इत्यपि बोध्यम् । तेन अवेवेक् भूतार्थवेऽपि न, इणद्वीत्यत्र दिवादिपरत्वा-
भावान्न । न चात्र भूतार्थताभावादेवाप्राप्तिरिति वाच्यम् । वर्तमानसमीप इत्यनेन भूतेऽपि तिवादि-
विधानात्, अरुद्धेत्यत्र विवक्षितत्वाभावात् ॥

शसान्त्वपाः ॥ पूर्वशसात्पराः खपाः शिष्यन्ते न शसाः ॥ चु-
श्च्योत । इच्युत्यात् । इच्योतिता । श्च्योतिष्यति । अश्च्यो-
तिष्यत् । अश्च्युतत्-अश्च्योतीत् । यकाररहितोऽप्ययम् ।
श्च्योतति । श्च्योतेत् । श्च्योततु-श्च्योततात् । अश्च्योतत् । चुश्च्योत । श्चु-
त्यात् । श्च्योतिता । श्च्योतिष्यति । अश्च्योतिष्यत् । अश्च्युतत् । अश्च्योतीत् ॥
मन्थ विलोडने । मन्थाति । मन्थेत । मन्थतु-मन्थताद्वा । अमन्थतः ।
नो लोप इति नलोपे प्राप्ते ॥

(सुबोधिनी)-शसान्त्वपाः ॥ शसः प्रत्याहारः ॥ मन्थ विलोडने त्रयादावपि ॥

(तत्त्वदी०)-शसादिति ॥ शसः प्रत्याहारः । खपानां शेषत्वोक्तेः । शसानां निषेध
इत्याह-न शसा इति ॥ यकाररहित इति ॥ 'मधु श्चुतं घृतमिव सुपूतम्' इति प्रयोगश्चा-
नुकूलः ॥ मन्थ विलोडने, मन्थ हिंसासंक्लेशनयोरपीत्येके ॥

ऋसंयोगान्न ॥ ऋसंयोगाण्णादिरकित् ॥ ममन्थ ममन्थतुः ॥

(सुबोधिनी)-ऋसंयोगान्नेति ॥ इह ऋसंयोगान्नेति मूलसूत्रम् । तत्र णादिः
किदित्यनुवृत्तम् । ऋश्च संयोगश्चानयोः समाहारः ऋसंयोगं, तस्मात् णादिः कित् ॥
जजरतुः । यादादौ कित्त्वात्, नो लोप इति नलोपः । मथ्यात् ॥

(तत्त्वदी०)-ऋसंयोगादिति ॥ ऋश्च संयोगश्च ऋसंयोगं तस्मात् । णादिः किदिति
पूर्वसूत्रमनुवर्तते । कित्त्वाभावात्संप्रसारणाभावोऽपि । कित्त्वाविधानात् ङिचमपि न । अत्र केचित् ।
अर्तिं प्रलिप्य आरतुरित्यादि सिद्धमित्याहुः, अन्ये तु ऋक् अनुस् इति स्थिते र इत्यत्वे अरिति च कृते
पूर्ववद्ग्रहणेन आम्बोरित्यात्वे आरतुरिति । अत्रादिग्रहणमनुवर्त्य तन्त्रेण द्वितीयवाक्यार्थः । ऋद-
न्तात्संयोगादेर्णादिरकित् तेन सस्मरतुरित्यादि । अथ कथं सस्मरति चेत् ? नञोक्तथानित्यत्वात् ।
अत्र ऋहसादित्येव सुवचम् । ऋश्च हसश्च ऋहसं तस्मात् । एवं संयोगान्तस्य लोप इत्यत्र हसान्तस्य
लोप इत्यस्यैव न्याय्यत्वम् । हसावन्ते यस्येति विग्रहः ॥

नो लोपः ॥ धातोर्हसान्तस्योपधाभूतस्य नकारस्य लोपः किति परे ॥ पूजार्थाञ्चतेर्न । निरुपपदात् कृञ्चैः किति न ॥ मथ्यात् । मन्थिता । मन्थिष्यति । अमन्थिष्यत् । अमन्थीत् ॥ कुथि पुथि लुथि मथि हिंसासंक्लेशनयोः ॥

(सुबोधिनी)-नो लोपः ॥ मथ्यात् ॥

इदितो नुम् ॥ इदितो धातोर्नुम् ॥ कुन्थति । कुन्थेत् । कुन्थतु-कुन्थताद्वा । अकुन्थत् ॥

(सुबोधिनी)-इदितो नुम् ॥ इत् इद्यस्य स इदित् तस्य नुम् स्यात् ॥

कुहोश्चुः ॥ पूर्वस्य कवर्गहकारयोश्चुत्वं भवति । हस्य वर्गचतुर्थः ॥ चुकुन्थ ॥

(सुबोधिनी)-कुहोश्चुः ॥ पूर्वस्येत्यनुवृत्तम् । कुश्च हश्च कुहौ तयोः संवारनादघोषमहाप्राणप्रयत्नस्य हस्य तादृश एव वर्गचतुर्थो भवति ॥

(तत्त्वदी०)-हस्य वर्गचतुर्थ इति ॥ स्थानेऽन्तरतम इत्यनेन घोषत्वादिगुणवतो हस्य तादृशो वर्गचतुर्थ एव एतच्चानधीतग्रन्थान्तरेर्दुर्ज्ञेयम् ॥

(इदितो नलोपो न) कुन्थ्यात् । कुन्थिष्यति अकुन्थिष्यत् । अकुन्थीत् ॥ चुबि वक्त्रसंयोगे ॥ चुम्बति ॥ बिधु गत्याम् ॥

(सुबोधिनी)-इदितो नलोपो न ॥ इदितो धातोर्नस्य लोपो न भवति । नो लोप इत्यस्यापवादः । बिधु गत्याम् । अयमुदितित्येके ॥

(तत्त्वदी०)-इदितो नलोपो नेति ॥ इदं च नो लोप इत्यत्र नो वन्त्यतो वन्त्यतापकृष्टस्य व्यवस्थितत्वान्भ्यते । न चेदितो नुम्बिधिसामर्थ्यादेव लोपोनेति वाच्यम् । नदन्तीत्यादावकिति तस्य चरितार्थत्वात् ॥ बिधु गत्यामिति ॥ काश्यपादिभिरयमुदितुक्तः, माधवादिभिस्तु वृत्तिस्वरसादनुदिदेव स्त्रीकृतः ॥

आदेः षणः स्नः ॥ धात्वाद्योः षकारणकारयोः सकारनकारौ भवतः । सेधति । सेधेत् । सेधतु-सेधताद्वा । असेधत् । सिपेध । सिध्यात् । सेधिता ॥

(सुबोधिनी)-आदेः षणः स्नः ॥ ष् च ण् च ष्ण् तस्य षणः।म् च नश्च स्नः। धातोः किम् । षट् ॥ आदेः किम् । लषति । अणाति ॥ षोपदेशानाह-"सैकृ सृष सृ सृञ् सृञ् सृ स्त्यान्ये दन्त्याजन्तसादयः ॥ एकाचः षोपदेशाः स्युः ष्वक्त्स्विट् स्वद् स्वञ् स्वप् स्मिडः ॥ १ ॥" दन्त्यश्च अञ्च दन्त्याचौ तौ अन्तौ अञ्च-वाहितौ यस्य स दन्त्याजन्तः दन्त्याजन्तश्चासौ सश्च दन्त्याजन्तसः दन्त्याजन्तस

आदिर्येषां धातूनां ते दन्त्याजन्तसादयः । दन्त्यान्तसादयोऽजन्तसादयश्चैकाचः एक-
स्वरा धातवः षोपदेशाः । कथम्भूताः । सेकृ गतौ, सृष्टृ गतौ, सृ गतौ, स्तृञ्
आच्छादने, सृञ् विसर्गे, स्तृञ् आच्छादने, स्तृष्यै शब्दसंघातयोः, एभ्योऽन्ये ।
उत्कलक्षणस्यातिव्याप्तिं वारयितुमिदं विशेषणम् । पुनः कथंभूताः । ष्वञ्क गतौ,
जिष्विदा गात्रप्रक्षरणे, ष्वद आस्वादेन, ष्वञ्ज परिष्वङ्गे, जिष्वप् शयं, स्मिङ्
ईपद्गसने, एतैः सहिताः ॥ १ ॥ एकाचः किम् । सोसूच्यते । चुरादावदन्ताऽयम् ॥
दन्त्याजन्तोति किम् । चुस्कुन्दं । दन्त्यः केवलदन्त्यो, न तु दन्तोऽपि ष्वञ्कादीनां
पृथग्ग्रहणात् । तेन-स्वाद आस्वादेन इत्यस्यासिस्वदित्यादौ पत्वं न ॥ षोपदेशा-
नाह । नर्द नाटि नाथ नाध नन्द नक्क नृ नृतः । नर्द शब्दे, नट अवस्पन्दने,
चुरादिः । नट नृत्ताविति घटादिस्तु नेह गृह्यते नाटीति दीर्घनिर्देशात् । नाथ नाध
याच्चादौ, टुणादि समृद्धौ, नक्क नाशनं, नृ नये, नृती गात्रविक्षेपे ' एभ्योऽ-
शभ्यो भिन्ना षोपदेशाः । 'नाध नन्द नृ इति त्रयाणां केचिण्णोपदेशतामाहुः ॥'

(तत्त्वदी०)-आदेरिति ॥ प् च ण् च ण् तस्य । सू च नश्च सः ॥

प्रादेश्च तथा तौ सुनमाम् ॥ प्रादेः परेषां स्वादीनां नमादीनां च
धातूनां सकारनकारयोः षकारणकारौ भवतः, पत्वणत्वनिमित्तं
सति । निषेधति ॥

(सुबोधिनी)-प्रादेश्च तथा तौ सुनमाम् ॥ प्रादिश्वन्धिनः किलात् परंपां-
स्वादीनां सस्य पः, नमादीनां नस्य णश्च । पत्वनिमित्तं किलम् । णत्वनिमित्तं षका-
रेफक्त्वर्णाः ॥ स्वादीनाह-"उपसर्गस्थनिमित्तात् सुनोतिसुवतिस्यतिसौतिसतो-
भतिस्थासेनयसेधसिचसञ्जस्वञ्जाम् । प्रतिभिन्नात् सदेश्चावादात्मवनाविदूर्ययोः स्तम्भेश्च
व्यवाभ्यां भोजने स्वनश्च परिनिविभ्यः सेवासितसयसिबुसहसुऽस्तुस्वञ्जादेः स्कन्ना-
तेश्च सस्य पः ।" व्याख्या-पुञ् अभिषवे, पू प्रेरणे, पो अन्तकर्मणि, षुञ् स्तुतौ,
ष्टुभ स्तम्भे एषां तिपा निर्देशाद्यङ्ङुकि पत्वं न । तेनाभिसापवीति । अभिसोपोती-
न्यादि । ष्टा गतिनिवृत्तौ । सेनयेति ज्यन्तो नामधातुः । सेनया अभियातीति अभिये-
णयति । विधु गत्याम् । पिच क्षरणे । पञ्ज सङ्गे । ष्वञ्ज परिष्वङ्गे । स्तम्भु इति सौत्रो
रोधनार्थः । ष्टभि प्रतिबन्धे इति तु न गृह्यते । लक्षणप्रतिपदोक्तन्यायेन सौत्रां हि
नोपध इति प्रतिपदोक्तः । इदित्वान्तुमि कृते ष्टभिर्लाक्षणकस्तेन विस्तम्भते इत्यादौ
पत्वं न । पदल्ल विश्रणादौ । प्रतिभिन्नात्किम् । प्रतिसीदति । आलम्बनमाश्रयणम् ।
अविदूर एवाविदूर्यम् सामीप्यम् । ण्यः । अवष्टब्धा गौः निरुद्धा, समीपे आस्ते
इत्यर्थः ॥ एतयोः किम् । अवस्तब्धो वृषलः शीतेन ॥ स्वन शब्दे । विष्वणति ।
सशब्दं भुङ्क्ते इत्यर्थः ॥ भोजने किम् । विस्वनति वीणा ॥ षेवृ सेवायाम् ।
परिषेवनम् ॥ पिञ् वन्धने । त्तान्तः सितशब्दः ॥ सथशब्दस्तु स्वराद् इति

(सुबोधिनी)-स्वरतिसूतिसूयतिधूञ्जरधनशतपृहपृद्गृहसुहस्तुहस्त्रिहां च एभ्योऽपि परस्य वसादेरनपीड्वा ॥स्वृ शब्दोपतापयोः भ्वादिगृह्यतेऽत्र विकरणत्वात् ॥ धूञ् प्राणिगर्भविमोचने आदादिको दैवादिकश्च गृह्यते, न तु पूङ् प्रेरणे तौदादिकः ॥ धूञ् कम्पने स्वादिस्थः क्रयादिस्थश्च, न तु धू विधूनने सानुबन्धनिर्देशात् ॥ रध हिंसासंराद्धयोः ॥ णश्च अदर्शने ॥ तृप् प्रीणने ॥ हृप् हर्षमोहनयोः ॥ द्रुह जिघांसायाम् ॥ सुह वैचित्ये ॥ ष्णुह उद्गिरणे ॥ ष्णिह प्रीतौ ॥ स्वरतिसूतिसूयति-धूञ्जां किद्वसादेर्णादेर्नित्यमिड् ॥ एभ्यः परस्य कितो वसादेर्णादेर्नित्यमिड् भवति । स्वरत्यादिविकल्पं बाधित्वा कित इतीप्तिपेधे प्राप्तं क्रादिनियमादिद्विविधं ॥

(तत्त्वदी०)-वा शब्दस्य व्यवस्थावाचित्वादाह-स्वरतीत्यादि ॥

तथोर्धः ॥ झभान्ताद्धातोस्तकारथकारयोर्धकारो भवति, दधातेर्न ॥ झभे जबाः । सिषेद्ध । सेधिता-सेद्धा । सेधिष्यति-सेत्स्यति । असेधिष्यत्-असेत्स्यत् । असेधीत् ॥

(सुबोधिनी)-तथोर्धः ॥ तश्च थ् च तथौ तयोः । आदिजवानामित्यतो झभान्तस्येत्यनुवृत्तं पञ्चम्या विपरिणम्यते ॥ झभान्तात् किम् । भूतः ॥ दधातेर्न । ड्धाञ् धारणादावस्मात् परयोस्तथोद्धो न । धत्तः ॥

(तत्त्वदी०)-तथोर्ध इति ॥ तश्च थ् च तथौ तयोः ॥ धेत्यनुवृत्तेर्दधातेर्नित्येधः । यद्वा तथोऽधः इति । तत्र तश्च थ् च एतयोः समाहारः तथ् तस्य तथः । अथ इति दधातेर्नेत्यर्थः । आदिजवानामित्यतो झभानुवृत्तिः ॥

अनिटोऽनामिवतः ॥ अनिटोऽनामिवतश्च धातोर्वृद्धिः स्यात्पे परे सौ ॥ असैत्सीत् ॥

(सुबोधिनी) अनिटोऽनामिवतः ॥ द्वयमिदं धातोर्विशेषणम् । यद्यपि धातुः सर्वोऽप्यनिडेव, तस्य इद्विधानाभावात् । तथाऽपि न इट् यस्मात् तस्मात्परस्य तादिप्रत्ययस्योति व्याख्येयम् । अनिटो धातोरुपधाभूतस्य नामिनो वृद्धिर्भवति पे सौ । नाम्यन्तस्य तु धातोर्नामिन इति सूत्रेणैव वृद्धिः । कार्यातिदेशोऽयम् । नामिर्विद्यतेऽस्योति नामिवान् तस्य । तडिदादित्वाद्धतुः ॥

(तत्त्वदी०)-अनिटोऽनामिवत इति ॥ अनिटः अनामिवत इति छेदः । नन्वनिट्त्वं धातुमात्रस्यैव । नहि कस्यापि धातोरिद्धिधीयते, किंतु प्रत्ययस्यैव । तस्मादनिट इति व्यर्थमिति चेत्सत्यम् । न इट् यस्मात् परस्य प्रत्ययस्येति व्याख्यानात् । तथापीडभावः कस्य प्रत्ययस्य ग्राह्यः ? तादेरिति गृह्णान्, णादेस्तु क्राद्यष्टादशतिरिक्तात्परस्य सेट्त्वात् । अथ नामी च अनामिनौ तौ स्तोऽस्यानामिवान् तस्य । द्वन्द्वान्ते श्रूयमाणस्य व्रतोः प्रत्येकमन्वय इत्याशयेनाह-अवतो नामिवतः । यद्यपि पूर्वैणाकारनामिनोः प्राप्तिः, तथाऽप्यनुपधाभूताकारस्योपधाभूतनामिनश्चाप्राप्तावारम्भः । नन्वत्र

मान्तोपधत्वाभावात्कथं वतुरिति चेत्सत्यम् । अन्यतोऽपि वतुर्भवतीत्यनेनैव ज्ञाप्यते । तेन नडित्वा-
नित्यादि सिद्धमिति । अथ तथाऽप्यनामिन इत्येवास्तु किं वतुना इति चेन्न, नञ्स्वमात्रमप्रसङ्गात् ।
मत्वर्थीयाद्विरूपो मत्वर्थीयो भवतीत्यनेन ज्ञाप्यते । तेन हस्तिमती शालेत्यादि सिद्धम् । अथानिट्
इत्येवास्तु स्वरादेरित्यतः स्वस्यानुवृत्तेस्तस्य च मत्वर्थीयाकारान्तन्त्वेन ग्रहणात्स्वरवतोऽनिटो धातोः
शिर्षिण्कार्यकृदित्यर्थलामात् । यद्वा—णित्कार्यं वृद्धिरेव, सा च स्वरस्यैवेति स्वरलाभात् । पूर्वेणाग्राम-
स्यैव स्वरस्य भविष्यतीत्यर्थादनुपधामूताकारस्योपधामूतनामिनश्च वृद्धिर्भविष्यतीत्यर्थो लभ्य एवेति
चेत्सत्यम् । नामिवद्ग्रहणस्योत्तरार्थत्वादित्यलं पल्लवितेन ।

झसात् ॥ झसाडुत्तरस्य सेलोपो झसे ॥ असैद्धाम्, असैत्सुः ।

असैत्स्व, असैत्स्म ॥ खद स्थैर्ये हिंसायां च ॥ खदति । खदेत् ।

खदतु—खदताद्वा । अखदत् ॥

(सुबोधिनी)—झसात् ॥ लोपो ह्रस्वादित्यतो लोपो झसे इत्यनुवृत्तं सेरिति
सूत्रं च ॥ झसात्किम् । अचेष्ट ॥ झसे किम् असैत्सीत् ॥ इट्पक्षे असधीत् ॥ खद
स्थैर्ये हिंसायां च । चाङ्गक्षणे । स्थिरस्य भावः स्थैर्यम् । ण्यः ॥

(तत्त्वदी०)—झसादिति ॥ सेरित्यस्यानुवृत्तिः । लोपो ह्रस्वादित्यतो लोपस्य ॥ झसात्किम् ।
अचेष्ट । झसे किम् । अत्सुरौः ॥ सेः किम् । अरुधतामित्यत्र डस्य मा भूत् । अत्र लोपो ह्रस्वज-
साञ्चसेरिति पठितुं युक्तम् ।

अत उपधायाः ॥ धातोरुपधाया अतो वृद्धिः ङिति ॥ चखाद ॥

(सुबोधिनी)—अत उपधायाः ॥ आदिस्वरस्येत्यतो ङिति ॥ वृद्धिरिति
चानुवृत्तम् ॥ अतः किम् । तुतोद ॥ उपधायाः किम् । गणयति ॥

(तत्त्वदी०)—अत उपधाया इति ॥ आदिस्वरस्य ङिति चेति वृद्धेरनुवृत्तिः । अत्रान
इति योगं विभज्यादन्तस्य धातोर्वृद्धिः, तेन अङ्गापयति इत्यादि सिद्धमिति । पुनरुपधाया इत्यत्र नाद्य
इति योजनीयम् । तेन नाम्न उपधाया वृद्धिरिति व्याख्येयमिति त्वादयर्तात्यादिसिद्धिरिति । पुनरुपधो
भेदेनात् धातोरुपधाया अतो वृद्धिरिति ॥ ङिति किम्, पक्ता । उपधायाः किम्, ततश्च । धातो
किम्, जगतोऽयम् जागतः । अत्र परत्वादादिवृद्धिं वाधित्वा उपधावृद्धिः प्रसज्येत । गान्यां जगदन्त्या-
दावादिवृद्धरुपधावृद्धयोरवकाशः ॥

(णवुत्तमो वा णित्) चखाद—चखद ॥ णित्पे ॥ पं सिर्णिन्त ॥

(सुबोधिनी)—णवुत्तमो वा णित् ॥ उत्तमपुरुषसंबन्धी णव् वा णित् ॥ पं मि-
रित्यनुकृष्यते । पं परे सिर्णिन्तवति, ण इत् यस्य स णित् अणितं णिदिन्याह कार्या-
तिदेशोऽयम् ॥

(तत्त्वदी०)—णित्पे इति ॥ ण् इद्यस्य स णित् । अणितो णित्कारणात् ङिति गम्यते ।
अन्यशब्दोऽन्यत्र प्रयुज्यमानोऽपि विनाऽपि वर्ति गत्यर्थं गमयति । प्राधान्याच्च कार्यातिदेशोऽयम् । अथ च ।

णितां यत्कार्यमत उपधाया इत्यादिना वृद्ध्यादि तदतिदिश्यते । यद्यपि णितां णत्रादीनामतो णब्दावित्यादिना विहितम् अवाचपि णिकार्यं, तथाऽपि तन्नात्रातिदिश्यते कार्यविशेषत्वात् । सामान्यातिदेशोऽयम् । णत्रिणादयस्तु णिद्विशेषाः । यथा ब्राह्मणवदस्मिन् क्षत्रिये वर्तितव्यमित्यत्र यद्वसिष्ठे गौतमे च तन्नातिदिश्यते, किं तु ब्राह्मणसामान्यत्वस्य । तथाऽत्रापि णिति यद् दृष्टं कार्यं तदतिदिश्यते ॥

(अतो हसादेर्लघोर्वा वृद्धिः सेटि सौ) अखदीत्-अखादीत् ॥
गद व्यक्तायां वाचि ॥

(सुबोधिनी)-अतो हसादेर्लघोर्वा वृद्धिः सेटि सौ ॥ हसादेर्लघोरकारस्य वा वृद्धिः स्यात् सेटि परस्मैपदं सौ ॥ अतः किम् । अदेवीत् ॥ हसादेः किम् । मा अतीत् ॥ लघोः किम् । अगदीत् ॥ सेटि किम् । अपाक्षीत् ॥ प किम् । अयतिष्ट ॥ बद् स्थैर्ये । पवर्गीयादिः ॥

(तत्त्वदी०)-अतो हसादेरिति अत इत्यस्यैव विशेषणद्वयम् । हस आदिर्यस्य स हसादिस्तस्य ॥ हसादेः किम् । मा भवानतीत् ॥ लघोः किम् । अनन्दीत् ॥ यद्यच्चकार्शीदित्यत्र चकारादकारस्य वृद्धिवारणाय येन नाव्यवधानमिति न्यायेन यद्येकवर्णव्यवधानमाश्रीयते तदा त्वरक्षीदित्यत्रापि प्रसक्त्यभावाल्लघोरिति न कर्तव्यमिति केचित् । एतच्च अत उपधाया इत्यत्र नो वेत्यतो वानुञ्जत्या लभ्यते । एवमन्यत्रापि वृद्धिनिषेधविकल्पयोरिदमेव मूलमूलम् ॥

(प्रादिस्थान्निमित्तान्नेर्नस्य णो गदनदपदपतअपिहाधास्थामाङ्-
मेङ्स्यतिहन्तियातिवातिद्रातिप्सातिवपतिवहतिशाम्यतिचिनो-
तिदेग्धिषु) ॥

(सुबोधिनी)-प्रादिस्थान्निमित्तान्नेर्नस्य णो गदनदपदपतअपिहाधास्थां-
माङ्मेङ्स्यतिहन्तियातिवातिद्रातिप्सातिवपतिवहतिशाम्यतिचि-
नोतिदेग्धिषु ॥ प्रादिषु तिष्ठतीति प्रादिस्थः तस्मात् निमित्तात् पकाररेफक्-
वर्णरूपात् परस्य नेर्णत्वं गदादिषु परेषु ॥ गद व्यक्तायां वाचि । णद् अव्यक्ते शब्दे ।
पद गतौ । पत्ल पतने । एषां चतुर्णामपा निर्देशाद्यङ्ङुकि णत्वं न । प्रनिजागदीति
प्रनिनानदीति ॥ अपिहेति चत्वारः । डुदाञ्ज दाने प्राणिददाति । दाण् प्राणिय-
च्छति । दो प्राणिद्यति । देङ् प्राणिदयते ॥ धारूपौ द्वौ । धेद् प्राणिधयति । डुधाञ्
प्राणिदधाति । ष्ठा गतिनिवृत्तौ । माङ् माने । मेङ् प्राणिदाने । षो अन्तकर्मणि ।
हन् हिंसागत्योः । या प्रापणे । वा गतिगन्धनयोः । द्रा कुत्सायाम् । प्सा भक्षणे । टुवर्ष
बीजतन्तुसन्ताने । वह प्रापणे । शमु उपशमे । चिञ् चयने । दिह उपचये । स्यत्यादी-
नामेकादशानां शितपा निर्देशाद्यङ्ङुकि णत्वं न । प्रनिसासेति । प्रनिजंघनीतीति ॥

(तच्चदी०)-प्रादिस्थादिति ॥ प्रादिषु तिष्ठतीति प्रादिस्थम् तस्मान् निमित्तान्
णत्वनिमित्तात् षकाररेफक्वणरूपात् नेल्पसर्गास्य नस्य णत्वमित्यर्थः । गदादिषु धातुषु परे ॥
यत्तु नेर्णत्वमित्येतावन्मात्रं वामुदेवंनोक्तं, तत्र; निगदतीत्यादावतिव्याप्तेः । विनिगदन्तोत्यत्र च ॥

(अन्यत्राकखादावपान्ते आद्योच्चारणे वा) अकखादौ किम् ।
प्रनिकरोति । प्रनिखादति ॥ अपान्ते किम् । प्रनिदुष्यति ॥ वेनि
किम् । प्रणिभवति । प्रनिभवति ॥ आद्योच्चारणे किम् । प्रनिचकार ।
प्रनिचखाद् । प्रणिगदति । अगदीत् ॥ रद् विलेखने । रदनि । रदेत् ।
रदतु । अरदत् । रराद् ।

(सुबोधिनी)-अन्यत्राकखादावपान्ते आद्योच्चारणे वा ॥ आदौ भवा
आद्याः । आद्यानां पाणिनिकात्यायनपतञ्जलीनामुच्चारणमाद्योच्चारणं तस्मिन् । कादि-
खादिषान्तवर्जे गदनदादेरन्यस्मिन् धातौ परे प्रादिस्थान्निमित्तात्परस्य नेर्नस्य णत्वं वा ।
कश्च खश्च कसौ तावादी यस्य स कखादिः कखादेरन्योऽकखादिस्तस्मिन् । षोऽन्तो
यस्य स षान्तस्तस्मादन्योऽषान्तस्तस्मिन् । अकखादौ किम् । प्रनिचकार प्रणिचखाद् ॥
अपान्ते किम् । प्रनिपेक्ष्यति ॥ रद् विलेखने विलेखनं भेदनम् ।

(तच्चदी०)-अन्यत्रेति ॥ अन्यत्र वा अन्यस्मिन् धातौ परे प्रादिस्थनिमित्तपूर्वकस्य नेर्ण-
वेत्यर्थः । आद्योच्चारणे प्रथमोच्चारणसमये अकखादौ अपान्ते च । कश्च खश्च कसौ तावादी यस्य
स कखादिः कखादेरन्योऽकखादिस्तस्मिन् । षः अन्ते यस्य स षान्तस्तस्मिन् । आद्योच्चारणे ष्यु-
भयत्रान्वेति । तथा चायमर्थः, आद्योच्चारणे कादिखादिषान्तवर्जगदनदादेरन्यस्मिन् धातौ परे
प्रादिस्थान्निमित्तात्परस्य नेर्नस्य णत्वं वा भवति । प्रणिभवन्ति, प्रनिभवन्ति ॥ अकखादौ
किम् । प्रनिकरोति । प्रनिखादति ॥ अपान्ते किम् । प्रनिषिणष्टि । विलेखने इति वि-
खनं भेदनम् ।

लोपः पचां कित्ये चास्य ॥ पचादीनां लिट्यनादेशादीनां
पूर्वस्य लोपो भवत्यकारस्य एकहसमध्यस्थस्य चकारः, किति णादौ
सेटि थपि च ॥ रेदतुः । रेदिथ ॥ णद् अव्यक्ते शब्दे । प्रणिनेदुः ।
नेदिथ ॥ अर्द् गतौ याचने च । आभ्वोर्णादौ ॥

(सुबोधिनी)-लोपः पचां कित्ये चास्य ॥ पचामिति बहुवचनेन पचप्रकारा
धातवो गृह्यन्ते । यथा पचधातुरेकहसमध्यस्याकारवान् लिटि अनादेशादिश्च तयाज्ये-
ऽपि धातवः ॥ अस्य किम् । दिदिवतुः । ररासे ॥ अनादेशादीति किम् । चकणतुः ॥
एकशब्दोऽत्रासहायवचनः । एकौ च तौ हसौ च एकहसौ तयोर्मध्यस्थः एकहसमध्य-
स्थस्तस्य ॥ एकहसेति किम् । तत्सरतुः । त्सर छन्नगता ॥ आभ्वोर्णादौ ॥

(तत्त्वदी०)-लोपः पचामिति ॥ पचामिति बहुवचनेन पचप्रकारा धातवो गृह्यन्ते । तथा पचधातुरेकहसमव्यस्थाकारवान् छिटि अनादेशादिश्च तथाऽन्योऽपि धातुरिति । तथा च प्रप्रच्छतुरित्यत्र एकहसमव्यस्थत्वाभावाच्चैत्वलोपौ ॥ अनादेशादिः किम् । चञ्चनतुः । छिट्यनादेश-विशेषणात् नेमिथ । सेहे ॥ अस्य किम् । दिदिवतुः ॥

नुगशाम् ॥ अशनोतेर्ऋकारादेर्हसान्तस्य संयोगान्ताकारादेश्च पूर्व-स्य नुगभवति णादौ ॥ आनर्द । आर्दात् ॥ नर्द गर्द शब्दे ॥ तर्द हिंसायाम् । तर्दति ॥ कर्द कुत्सिते शब्दे । कर्दति ॥ खर्द दन्दशुके । खर्दति ॥ ऋदि चेष्टायाम् ॥ क्लिदि परिदेवने । क्लिन्दति ॥ अत सात-त्यगमने । आतिथ । खाह भक्षणे । अखादीत् ॥ ऋदि आह्वाने रोदने च ॥ अति अदि बन्धने । अन्तति । अन्तेत् । अन्ततु । आन्तत् । आनन्त । आनन्द । अन्धात् । अन्दिता । अन्दिष्यति । आन्दिष्यत् । आन्दीत् ॥ टुणादि समृद्धौ । ननन्द ॥ चदि आह्वाने दीप्तौ च । इदितो नुम् । चन्दति । चन्देत् । चन्दतु । अचन्द्रत् । चचन्द । चन्धात् । चन्दिता । चन्दिष्यति । अचन्दिष्यत् । अचन्दीत् । शुन्ध शुद्धौ । शुन्धति । शुन्धेत् । शुन्धतु । अशुन्धत् । शुशुन्ध । शुध्यात् । शुन्धिता । शुन्धिष्यति । अशुन्धिष्यत् । अशुन्धीत् ॥ तक् कक् हसने । तकि कृच्छ्र जीवने । तक्कति । ततक् । अतक्कीत् ॥ शुक् गतौ । शोक्ति । अशोकीत् ॥ बुक् भषणे । बुक्कति ॥ कृप हसने । कपति ॥ युगि जुगि वर्जने । युङ्गति ॥ इदि परमैश्वर्ये इन्दति ॥

(सुवोधिनी)-नुगशाम् ॥ अशुद्ध व्याप्ती । अशामिति बहुवचनमाद्यर्थम् । संयो-गोऽन्तो यस्य स संयोगान्तः स्वर आदिर्यस्य स स्वरादिः संयोगान्तश्चासौ स्वरादिश्च संयोगान्तस्वरादिस्तस्य ॥ अत सातत्यगमने । साततस्य भावः सातत्यम् । सात-त्येन गमनं सातत्यगमनं तस्मिन् ॥ खाह भक्षणे । ऋदित्वान्न रित इत्यङ्कार्ये न । अचखादत् ॥ टुणादि समृद्धौ । टु इति द्वितोऽशुरित्यथुप्रत्ययार्थः । नन्दशुः ॥ इदित्वान्नस्य लोपो न । नन्धात् ॥ चदि आह्वाने दीप्तौ च । ह्ये तेजसि चेत्यर्थः ॥ क्लिदि परिदेवने । परिदेवनं शोकः ॥ इदि परमैश्वर्ये । ईश्वरस्य भाव ऐश्वर्यम् । ण्यः ॥ परा उक्कृष्टा मा लक्ष्मीर्यस्य तत् परमं, परमं च तदैश्वर्यं च परमैश्वर्यं तस्मिन् ॥

(तत्त्वदी०)-नुगशामिति अशामिति बहुवचनेनैतत्सर्वं लब्धमित्याह ऋकारा-दरित्यादि ॥

स्वरादेः ॥ स्वरादेर्धातोर्द्वितीयोऽङ्गागमो भवति दिवादौ परे ॥
अ इ ए । ए ऐ ऐ । ऐन्दत् ॥

(सुबोधिनी) —स्वरादेः ॥ दिवादावडित्यनुवृत्तम् । स्वर आदिर्द्वयस्यः स्वरादि-
स्तस्य । आरम्भसामर्थ्यात् द्वितीयोऽडित्यर्थः । अटं विना स्वरादित्वमिह विवक्षितम्,
अन्यथा दिवादावडित्यग्रे अटि चेति सूत्र्यताम् ॥

(तत्त्वदी०) —स्वरादेरिति ॥ अत्राटं विना स्वरादित्वं बोध्यम्, विधानसामर्थ्यात् । अत्र
दिवादावडित्यग्रे अट्चेति सूत्रिते न द्वितीयाटःसंभवात् । यत्तु वानुदेनेन आद्योच्चारणे स्वरादेः ।
अन्यथा सर्वस्यैव प्रथमाटा स्वरादित्वाद्यवृत्तेरित्युक्तम्, तन्न । औष्ठ ऐज्यत इत्यादावप्रसङ्गात् ॥
द्वितीय इति । विधानसामर्थ्यात् प्रथमावाधेन भवतीत्याशयः । कारणसामर्थ्यादेकेनाटा
धातुकार्यानन्तरं द्वितीयेन कार्यमित्याह ॥ ए ऐ ऐ ॥

**कासादिप्रत्ययादाम् ऋसभूपरः ॥ काम् आम् दय अय गुरुना-
म्याद्यनेकस्वरेभ्यो णवादाौ परे आम् प्रत्ययो भवति । स च कृ अम्
भूपरः प्रयोक्तव्यः ।**

(सुबोधिनी) —कासादिप्रत्ययादाम् ऋसभूपरः ॥ कास् इत्युक्त्वायाम् आस्
उपवेशने । दय दाने । अय गतौ । गुरुश्चासौ नामी च गुरुनामी स आदिर्द्वयस्य च
गुरुनाम्यादिर्धातुः । प्रत्ययग्रहणमनेकस्वरोपलक्षकम् । एभ्य आम् प्रत्ययः स्यात् ।
कीदृशः ऋसभुवः परे यस्मात्सं ऋसभूपर इत्यर्थकथनेन त्रिपर्यासव्यवहितयोर्निवृत्तिः
कथिता । कथं तर्हि 'तं पातयां प्रथममास पपात् पश्चात्' । 'प्रभ्रंश्यां यां नहुर्प
चकार' इत्यादिप्रयोगाः ? प्रमादत एव । ऋसभुवां क्रियासामान्यवाचित्वादासुप्रकृ-
तीनां क्रियाविशेषवाचित्वात्, तदर्थयोरभेदान्वयो भवति । सामान्यविशेषयोरभेदा-
न्वयो लोकतः सिद्धोऽस्ति । एवं च इन्दांचकार । इन्दांवभूवेत्यादौ एककर्तृका-
भतानद्यतनपरोक्षा परमैश्वर्या भिन्नक्रियेति तुल्यो बोधः । ननु करोतिः सकर्मकः,
भवतिस्वकर्मकः, कथं द्वयोस्तुल्यबोध इति चेदत्राहुः, यदा हि करोतिरुत्पादनार्थकः
स्वातन्त्र्येण प्रयुज्यते तदा तस्य नियमेन सकर्मकत्वं भवति घटं चक्रं, राज्यं
चकारेत्यादौ । यदा तु क्रियाऽन्तरसमानाधिकरणः करोतिः प्रयुज्यते तदा यन्मानाधि-
करणः करोतिस्तत्सकर्मकत्वाकर्मकत्वाभ्यां कृत्वा स्वयमपि तथा सकर्मकाकर्मकभावौ
भजतो जुह्वांचकारेति । एवं भ्वस्त्योरप्याम् प्रकृतिसमानाधिकरणत्वेन क्वचित्सकर्मकत्वं
बोध्यम् । तथा च—'तस्यातपत्रं विभरांवभूवे' इति माघः ॥ 'तपतुपूर्तावपि मद्रसां
भरा विभावरुभिर्विभरांवभूविरै' इति श्रीहर्षश्च ॥ इत्यत्र क्रियान्तरसमानाधिकरणा-
द्भवतेः सकर्मकत्वात् कर्मणि लिट् । एवं चाम्प्रकृत्यर्थगतकारकसंख्यादिविशेषाभि-
व्यक्तिरनुप्रयोगस्य फलमिति ॥ गुरुनाम्यादि किम् । इयेप ॥ अनेकस्वर्गति किम् ।

अ इवाचचारेति औ इत्यत्र प्रत्ययान्तत्वेऽप्यनेकस्वरत्वाभावादाम् न ॥

(तत्त्वदी०) —कासादिति ॥ गुर्यो नामी स आदिर्द्वयस्य स गुरुनाम्यादिः । प्रत्ययग्रहणम-
नेकस्वरोपलक्षकम् । तेन अ इवाचचार औ इत्यत्र प्रत्ययान्तत्वेऽप्यनेकस्वरत्वाभावादाम् ॥

(विददरिद्राजाश्रुपां रः ॥ वा पूर्वस्य ऋवर्णस्याकारः ॥

(सुवोधिनी)-विददरिद्राजाश्रुपां वा ॥ अन्वो वाऽऽत् दृग्दिद्राजागत्यांग्नेक-
स्वरत्वान्नित्यप्राप्तौ वेच्योपत्योश्चाप्राप्तौ विकल्पः । विद् ज्ञानं । दृग्दिद्रा दृग्गता । जाश्रु
निद्राक्षयं । उप दाहे । आमो मस्य नत्वम् । आस्कासंराश्विधानात् ज्ञापकान् ॥
रः ॥ ऋ अः इति छेदः । 'पूर्वस्य ह्रस्वादिः शेषः' इत्यतः पूर्वस्येत्यनुवृत्तम् ॥

(तत्त्वदी०) अत्रोदितो वेत्यतो वाऽनुवृत्तेराह-विददरिद्राजाश्रुपां वा ॥ दृग्दिद्राजाग-
त्योर्नेकस्वरत्वान्नित्यप्राप्तौ वेच्योपत्योश्चाप्राप्तौ विकल्पः ॥ र इति ॥ ऋ अः इति छेदः 'पूर्वस्य ह्रस्वा-
दिः शेषः' इत्यतः पूर्वस्येत्यनुवर्तते, यत्तु वामुद्वेजेन णवादी पूर्वस्येत्यनुवर्तते इत्युक्तम् । र इत्य-
त्राख्यातपादस्थे णवादादिति अभासकृत्पादस्थानुवृत्तसंभवात् ॥

धातोर्नामिनः ॥ नाम्यन्तस्यादन्तस्य च धातोर्बृद्धिः, ङिणिति

परे ॥ इन्द्रांचकार, इन्द्रांचक्रनुः, इन्द्रांचकृः । इन्द्रांचकर्थ । इन्द्रा-
मास, इन्द्रामासतुः, इन्द्रामासुः । इन्द्रांचभृव । इन्द्रात् । ऐन्दीन ॥
णिदि कुत्सायाम् । इदितो नुम् । प्रपूर्वः । प्रणिन्दति । प्रनिन्दति ।
प्रनिन्देत् । प्रणिन्दतु । प्राणिन्दत । निनिन्द । निन्दान । निन्द-
ता । निन्दिष्यति । अनिन्दिष्यत । अनिन्दीत ॥ दधि पालनं ।
ददङ् ॥ उख गतो । अप् कर्तारि । उपशालयार्गुणः । आंग्वनि ।
ओखेत् । ओखतु । ओखत ॥

(सुवोधिनी)-धातोर्नामिनः ॥ आदिस्वरस्येत्यतो बृद्धिरिति ङिणीति चानु-
वृत्तम् । अत्र हि स्वरस्येति पदमनुवर्त्य वाक्यभेदेन व्याख्ययम् । तेन स्वरान्तस्य
धातोर्बृद्धिः ङिणिति । तेन श्वानमाचष्ट श्रावयति । विद्वांसं विदावयतीत्यादि मिद्धम् ।
अदन्तस्येति अत उपधाया इत्यत्रात इति योगविभागात्तस्येहाकर्षणाद्वा लघ्वम् ।
तेन च-अङ्गापयतीत्यादि सिद्धम् ॥

(तत्त्वदी०)-धातोर्नामिन इति ॥ आदिस्वरस्येत्यतो बृद्धिरिति ङिणीति चानुवर्तते ॥
धातोः किम् । आत्रेयः । नाम्नादिबृद्धिर्वाधिका, नापि यस्य लोपः, उभयोरेन्द्रेण नावकादात्वाद्भ्र
परत्वादन्यवृद्धिरेव स्यात् । तथाहि-आदिबृद्धेरवकाशः आश्रयुज इत्यत्र, अन्यवृद्धेः निनाय । इतोभ-
यप्रसङ्गे परत्वादन्यवृद्धिरेव, अतो धातोर्नित्युक्तम् । अथैवमग्निशुभोऽपत्यमाग्निभव इत्यत्रान्यवृद्धिः प्राप्नो-
ति भुवो धातुत्वादिति चेत्, शृणु । धातोर्नित्येवंशब्देन विहिते णिति वृद्धिरिति व्याख्येयम् । अत्र
तु नाम्नो विहितोऽण्, न तु धातोः । एवं चाग्निशुभमिच्छतीति वाक्ये नाम्नो य ईचास्येति यः ।
ततः विचप् । अलोपयलोपौ । तस्यापत्यमाग्निभव इत्यत्रापि न भवति । नामशब्देनात्राणो विधा-
नात् । अथात्रादिस्वरस्येत्यतः स्वरस्येत्यनुवर्त्य स्वरान्तस्य धातोर्निति, व्याख्येयम् । गैवम् । स्वर-
सहचरितादिशब्दस्याप्यनुवृत्तिप्रसङ्गात् । दरिद्रावित्यादावतिव्याप्तेः । स्वरमात्रावृत्तौ तु गणयतीत्या-
दावन्यवृद्धेर्द्वैरत्वात् । न चात्र यत इति लोपो वाचकः, तस्यानपि सामान्ये विहितत्वेनास्थानि

विशेषे ङिति विहितत्वादपवादत्वात् ॥ इन्द्रामासेति ॥ क्रतुभूपर इत्यत्र पृथग्रहणादस्नेहभावो न, अन्यथा हि क्रुभूपर इत्येवोच्येत । आमो मस्येत्वमास्कासोर्विधानान्न, अन्यथा भिन्त्वादभ्य-
स्वरात्परत्र विधानादास्कासोः सकारात्पूर्वविधाने सवर्णदीर्घत्वे वैलक्षण्याभावात् ।

(असवर्णे स्वरे पूर्वस्येवर्णोवर्णयोरियुवौ) उवोख । उखतुः ।

उखुः । उवोखिथ । औखीत् ॥ लुञ्च अपनयने ॥ अञ्चु गतिपूज-
नयोः । अञ्चति । अञ्चेत् । अञ्चतु । आञ्चत् । आनञ्च । अच्यात् ।
पूजायां अञ्च्यात् । अञ्चिता । अञ्चिष्यति । आञ्चिष्यत ।
आञ्चीत् ॥ आञ्छि आयामे । आञ्छति । आञ्छेत् । आञ्छत् ॥

(सुबोधिनी)—असवर्णे स्वरे पूर्वस्येवर्णोवर्णयोरियुवौ ॥ धातोः पूर्वस्ये-
वर्णोवर्णयोरियुवौ भवतः, असवर्णे स्वरे । पूर्वं द्वित्वं पश्चाद्दुकारस्योपधाया लघोरिति
गुणे कृते पूर्वस्योव् । उवोञ्च । कित्वाद्गुणाभावे ऊखतुः । अत्र उ उख् अतुम् इति
स्थिते पर्जन्यवलक्षणप्रवृत्तिरिति न्यायात् पूर्वस्य ह्रस्वस्यापि ह्रस्वे कृते सवर्णदीर्घः ।
ततो 'ह्रस्वः' इति पुनर्ह्रस्वो न, लक्ष्ये लक्षणं सकृदेव प्रवर्तते इत्युक्तत्वात् । नुग-
शामिति नुक् । आनञ्च।गतौ नो लोप इति नो लोपः । अच्यात् । आञ्छि आयामे ।
आयामो दैर्घ्यम् ॥

(आञ्छेर्नुग्वा णादौ) आञ्छ आनाञ्छ ॥ हुर्छा कौटिल्ये ॥

(सुबोधिनी) आञ्छेर्नुग्वा णादौ ॥ आञ्छः पूर्वस्य नुग् वा णादौ परं ।
नुगशामिति नित्ये प्राप्ते विकल्पः ॥

व्योर्विहसे ॥ हूर्छति । हूर्छतु । जुहूर्छ । हूर्छ्यात् । हूर्छिता ।
हूर्छिष्यति । अहूर्छिष्यत् । अहूर्छीत् । युच्छ प्रमादे । युच्छति ॥
वज गतौ ॥

(शसद्दवादिगुणभूताकाराणां नैत्वपूर्वलोपो) ववाज । वव-
जतुः । अवाजीत् ॥ व्रज गतौ । व्रजति । व्रजेत् । व्रजतु । अत्र-
जत् । वव्राज व्रज्यात् । व्रजिता । व्रजिष्यति । अत्रजिष्यत् ॥

(सुबोधिनी) शसद्दवादिगुणभूताकाराणां नैत्वपूर्वलोपो ॥ एषामन्व-
पूर्वलोपो न । शसु हिंसायाम् । दन्त्यान्तः । दद् दाने । वकारो दन्त्योष्ठ्यः आदौ यस्य
स वादिः । गुणशब्देन भूतः उत्पादितः गुणभूतश्चासौ अकारश्च गुणभूताकारः शशर-
तुरित्यादौ गुणशब्देन क्रियमाणोऽर तदवयवोऽकारः । लुलविथत्यादौ तु गुणशब्देन
क्रियमाणो य ओकारस्तत्स्थानिकस्यावादेशस्यावयवोऽकारस्तस्यैत्वपूर्वलोपो न ॥

(तत्त्वदी०)—शसददेति ॥ शशश्लुतगताविति ताळव्यान्तस्य ग्रहणमिति कश्चिद्ब्रह्म, तद्वाप्यविरोधादुपेक्ष्यम् ॥ गुणभूनेति ॥ गुणो भवतीति गुणशब्देन भावितो योऽकारस्तस्येत्यर्थः । तथा च शशरतुरत्रापि गुणे कृतेऽवयवस्यास्य न । लुलवियेत्यत्र ओकारे गुणे तस्यापि तदवयवस्यास्य न । गुणभूतत्वं साक्षात्परस्परासाधारणम् । तेनोक्तप्रयोगद्वयनिर्वाहः । एतच्च लोपः पञ्चामिति सूत्रे चकारादधिकाराल्लभ्यते ॥

(वदिव्रज्योः सौ नित्यं वृद्धिः) अत्राजीत् ॥ अज गतौ क्षेपणे च ॥ अजति । अजेत् । अजतु । आजत् ॥

(सुबोधिनी)—वदिव्रज्योः सौ नित्यं वृद्धिः ॥ एतयोर्नित्यं वृद्धिः सौ परे ॥ अतो हसादेरिति विकल्पप्राप्तौ नित्यविधानम् ॥

(तत्त्वदी०)—वदिव्रज्योरिति ॥ अतो हसादेरिति विकल्पप्राप्तौ नित्यम् ॥

(अजरचतुर्षु वीवसादौ वा) विवाय ॥

(सुबोधिनी)—वदिव्रज्योः सौ नित्यं वृद्धिः ॥ एतयोर्नित्यं वृद्धिः सौ परे ॥ अतो हसादेरिति विकल्पप्राप्तौ नित्यविधानम् ॥

नुधातोः ॥ विकरणस्य नोर्धातोश्चैवर्णोवर्णयोरियुवौ स्वरौ । अनेकस्वरस्यासंयोगपूर्वस्य तु य्वौ ॥

(सुबोधिनी)—नुधातोः ॥ य्वोर्धातोरिति सूत्रं य्वौ वेति चानुवृत्तम् । वनुप्रत्ययसम्बन्धिनो नु इत्यस्य न ग्रहणं निरनुबन्धकग्रहणे न सानुबन्धकस्येत्युक्तत्वात् । पुस्तुताविति धातोरपि न कृत्रिमाकृत्रिमयोः कृत्रिमस्यैव ग्रहणमिति परिभाषितत्वात् । यरिशेषात् नु इत्यस्य विकरणस्यग्रहणम् । नुप्रत्ययान्तस्य धातोश्चैवर्णोवर्णयोरियुवौ । अनेकस्वरस्यासंयोगपूर्वस्य तु नोर्धातोश्चैवर्णोवर्णयोर्य्वौ धातोर्विहिते स्वरादौ परे । शक्नुवन्ति । शिश्रियतुः । ब्रुवन्ति । असंयोगपूर्वस्यानेकस्वरस्य तु सुन्वन्ति । नित्यतुः । जुह्वति ॥ अनेकस्वरस्येति किम् । रियाति । पियाति । रि पि गतौ । रुवन्ति । नुप्रत्ययान्तस्यानेकस्वरत्वाव्यभिचारात् प्रत्युदाहरणं न ॥ धातोर्विहिते इति किम् । सुधीशौ ॥

(तत्त्वदी०)—नुधातोरिति य्वोर्धातोरिति य्वौ वेति च पूर्वक्षत्रद्वयमनुवर्त्तते । अत्र च धातोर्विहिते स्वरादौ परे इति बोध्यम् । तेन सुधीशावत्र पदादिस्वरे न । सूत्रे ह्यत्र कोरपि न ग्रहणं नुग्रहणेन निरनुबन्धकग्रहणे न सानुबन्धकस्येति परिभाषया विकरणस्यैव नोर्ग्रहणात् । पुस्तुताविति धातोरपि न ग्रहणं कृत्रिमत्वात् ॥

(उवर्णान्तेषु हुन्वोरेवापि) विव्यतुः ।

(सुबोधिनी) उवर्णान्तेषु हुन्वोरेवापि ॥ अपि अविषये चतुर्षु अनेकस्वरस्यासंयोगपूर्वस्य धातोरुवर्णस्य वत्त्वं न । हुन्वोरेव वत्त्वं चतुर्षु । अनापि तु जुहुवतुः । विव्यतुरित्यत्र य्वोर्विहिते इति दीर्घो न यत्वस्यासिद्धत्वात् ॥

(तत्त्वदी०)—उवर्णान्तेषु हुन्वोरेवापीति ॥ इ दानादनयोः । नोर्णिकरणस्य अपि
अन्वेषये इत्यर्थः । तेन जुहति चिन्वतीत्यत्रैव ननु बोधुयनीत्यत्रापि । पन्चानुवृत्त्या लभ्यते ॥

(स्वरान्तादत्वतश्च तादौ नित्यानिटस्थपो वेत्) विचयिथ ।
विवेथ । आजिथ । विव्यथुः । विव्य । आजिव । आजिम ।
वीयात् ॥

(सुबोधिनी)—स्वरान्तादत्वतश्च तादौ नित्यानिटस्थपो वेत् ॥ स्वरान्तात्तादौ नित्यानिट आद्योच्चारणेऽत्वतस्तादौ नित्यानिटश्च धाताः परस्य थप इण् वा भवति ॥ अत्र विद्यते यस्य स अत्वान् तस्मात् ॥ स्वरान्तात् किम् । विभेदिथ ॥ थपः किम् । पपिव ॥ तादौ नित्यानिटः किम् । सस्वरिथ । स्वरतिगृहीत्यनेन वेदकोऽयम् ॥ आद्योच्चारण इति किम् । चकार्पिथ ॥ अत्वतः किम् । विभेदिथ ॥ तपरः किम् । रराधिथ ॥ तादाविति किम् । जग्राहिथ । 'बुः से' इत्यनेन सप्रत्ययेऽयं नित्यमनिट । नित्यानिटः किम् । आनञ्जिथ । ऊदित्त्वाद्देदकोऽयम् ॥

(तत्त्वदी०) अत्वत इति ॥ अद्विद्यते यस्य सोऽत्वान् । तस्मादित्यर्थः । नित्यानिटः किम् । अङ्गा । अङ्गिता ॥

नैकस्वरादनुदात्तात् ॥ आद्योच्चारणेऽनुदात्तादेकस्वराद्धातोः परस्य वसादेरिण स्यात् ॥

(सुबोधिनी)—नैकस्वरादनुदात्तात् ॥ आद्योच्चारणे इत्युभयत्रान्वेति । आद्योच्चारणेऽनुदात्तादेकस्वराच्चेत्यर्थः । तेन विभित्सतीत्यत्र सान्ते अनैकस्वरत्वे-
ऽपीणिषेधो भवत्येव ॥

(तत्त्वदी०)—नैकस्वरादिति ॥ आद्योच्चारणे इति उभयत्रान्वेति । आद्योच्चारणेऽनुदात्ता-
देकस्वराच्चेत्यर्थः । तेन विभित्सतीत्यत्र सान्ताद् द्वित्वदशायामनेकाल्त्वेऽपि शणिषेधो भवत्येव ॥

“अनिट् स्वरान्तो भवतीति दृश्यतामिमांस्तु सेटः प्रवदन्ति तद्विदः। अदन्तमृदन्तमृतां च वृद्ध्वृजौ श्विडीडिवर्णेष्वथ शीङ्शि-
जावपि ॥ १ ॥ गणस्थमृदन्तमृतां च रुस्तुवो ध्रुवं तथोर्णांति-
मथो युणुङ्णुवः ॥ इति स्वरान्ता निपुणैः समुच्चितास्ततो हसा-
न्तानपिसन्निबोधत ॥ २ ॥ शक्तिस्तु कान्तेष्वनिडेक इण्यते घसिश्च
सान्तेषु वसिः प्रसारणी ॥ रभिश्च भान्तेष्वथ मँथुने यभिस्ततस्त-
तीयो लभिरेव नेतरे ॥ ३ ॥ यभिर्जमान्तेष्वनिडेक इण्यते रभि-
र्दिवादावपि पठ्यते मनिः ॥ नमिश्चतुर्थो हनिरेव पञ्चमो गमिस्तु
षष्ठः प्रतिषेधवाचिनाम् ॥ ४ ॥ दिहिर्दुहिर्मेहतिरोहती वदिर्नहि-
स्तु षष्ठो दहतिस्तथा लिहिः ॥ इमेऽनिटोऽष्टाविह मुक्तसंशया

गणेषु हान्ताः प्रविभज्य कीर्तिताः ॥ ५ ॥ दिशिं दृशिं दंशिमथो
 मृशिं स्पृशिं रिशिं रुशिं क्रोशतिमष्टमं विशिम् ॥ लिशिं च शा-
 न्ताननिटः पुराणगाः पठन्ति पाठेषु दशैव नेतरान् ॥६॥ रुधिः
 सराधियुधिबन्धिसाधयः क्रुधिक्षुधी शुध्यतिबुध्यती व्यधिः ॥
 इमे तु धान्ता दश चाऽनिटो मतास्ततः परं सिध्यतिरेव नेतरे
 ॥ ७ ॥ शिषिं पिषिं शुष्यतिपुष्यती त्विषिं विषिं क्षिषिं तुष्यति-
 दुष्यती द्विषिम् ॥ इमान् दशैवोपदिशन्त्यनिट्विधौ गणेषु धान्तान्
 कृषिकर्षती तथा ॥ ८ ॥ तपिं तिपिं चापिमथो वपिं स्वपिं लिपिं
 लुपिं तुष्यतिदृष्यती सृपिम् ॥ स्वरेण नीचेन शपिं लुपिं क्षिपिं
 प्रतीहि पान्तान् गणितांस्त्रयोदश ॥९॥ अदिं हदिं स्कन्दिभिदि-
 च्छिदिक्षुदीञ्शदि सदिं स्विद्यतिपद्यती खिदिम् ॥ लुदिं तुदिं विद्य-
 विनत्तिकावपिप्रतीहि दान्तान् दश पञ्च चानिटः ॥ १० ॥ पच्चिं वच्चिं
 विचिरिचिरश्चिपृच्छतीन्निजिं सिचिं मुचिभजिभञ्जिभृज्जतीन् ॥
 त्यजिं यजिं युजिरुजिसञ्जिभज्जतीन् भुजिं स्वजिं सृजि-विजि-
 विञ्चचनिट्स्वरान् ॥ ११ ॥” इत्यनिट्कारिकाः ॥

(सुबोधिनी)—अथानुदात्ताः ॥ स्वरान्तो धातुरनिट् भवति । न इद् यस्मात्सो-
 ऽनिट् इति भवद्भिर्दृश्यतां ज्ञायताम् । तु पुनः स्वरान्तेष्विमान् धातून् सेटः प्रवदन्ति ।
 तान् विदन्तीति तद्विदः । तानाह—अदन्तं धातुं कथं वाक्यप्रबन्धे इत्यादिकम् ॥
 ऋदन्तं कृ विक्षेप इत्यादिकम् ॥ ऋतां मध्ये वृड्बृजौ सेटौ । वृड् संभक्तौ । वृज्
 वरणे ॥ अथेवर्णेषु इवर्णान्तेषु श्विडीङ् सेट् कथ्यते । श्विश्च डीङ् चानयाः समाहारः
 श्विडीङ् । टु ओश्वि इर् गतिवृद्धयोः । डीङ् विहायसा गतौ । पुनस्तपु शीङ्श्रिवा-
 वापि सेटौ कथ्येते । शीङ् स्वप्ने । श्रिञ् सेवायामिति ॥ १ ॥ गणे तिष्ठतीति गण-
 स्थस्तं गणस्थम् । ऊदन्तं धातुं भूलूपभृतिम् ॥ किं च पुनः उताम् उकारान्तानां
 मध्ये रुस्तुवौ सेटौ । रु शब्दे । रुड् गतिरेपण्योरित्युभयम् । स्तु प्रस्रवणे । तथा
 शुवं दुक्षुशब्दे । ऊर्णातिम् । ऊर्णुञ् आच्छादने । अथो युष्णुक्षणवः धातून् सेटः । यु
 मिश्रणादौ । अयं सेट् । युञ् बन्धने । क्रैयादिकस्त्वनिट् । णु स्तुतौ । क्षणु
 तेजने । प्रवदन्तीत्यनेनान्वय इति । अमुना प्रकारेण निपुणैः विचक्षणैः स्वरान्ता धातवः
 समुच्चिताः एकीकृताः । ततोऽनन्तरं हसान्तान् धातून् अनिटः सकाशात् यूयं निवो-
 धत जानीत । लोटो मध्यमपुरूपस्य बहुवचनम् ॥ २ ॥ अथ हसान्तान् धातूनाह ।
 कान्तेषु शक्तिः एकः, अनिट् । शकल शक्तौ । शक मर्षणं दैवादिकस्तु
 सेट् ॥ सान्तेषु घसिः । घसल अदने । अदादेशो घसिश्च ॥ तु पुनः वसिः प्रसारणी । वस
 निवासे । प्रसारणं संप्रसारणमस्यास्तीति प्रसारणी एतेन वस् आच्छादने । आदा-

दिकः सेट् । तस्य संप्रसारणाभावात् ॥ भान्तपु रभिः । रभ राभस्ये ॥ अय मैथुने
यभिः । यभ मैथुने ॥ ततस्तृतीयो लभिः । अनिट् । डुलभप् प्राप्तो । अनिट् इष्यते इत्य-
न्वयः ॥ इतरे धातवोऽनितो न ॥ ३ ॥ जमान्तेषु जमप्रत्याहारान्तेषु धातुषु प्रतिपेधवा-
चिनामिणिनपेधकानां मध्ये एकः अनिट् यामिः । यम उपरमे । रामिश्च रमु क्रीडाया-
मपि । दिवादौ दिवादिगणे यः मनिः विचक्षणैः पठ्यते स मनिः । मन् ज्ञानं देवादिकः ।
मनु अवबोधने तानादिकः सेट् ॥ चतुर्थ्यां नामिः । णम् प्रहृत्वं शब्दे च ॥ पञ्चमो हनिः ।
हन् हिंसागत्योः । ततस्तु पष्ठो गमिः । गम्ल् गतौ । मयेष्यते इत्यन्वयः ॥ ४ ॥
इहानिट्कारिकायामिमेऽनितोऽष्टौ धातवो हान्ता मया कीर्तिताः कथिताः । कीडायाः
मुक्तः संशयो येषु ते मुक्तसंशयाः । किं कृत्वा । गणेषु हान्तान् प्रविभज्य भिन्नीकृत्य ।
ते के । दिहिः दिह उपचये । दुहिः दुह प्रपूरणे । दुहिरिति दुहिर् अर्दनं भौवादिको
न गृह्यते सानुबन्धकत्वात् । आदादिक एवानिडिति प्राञ्चः । महतिराहती । मिह संचने ।
रुह बीजजन्माने प्रादुर्भावे च । वहिः वह प्रापणे । तु पुनः पष्ठो नहिः । णह बन्धने ।
दहतिः दह भस्मीकरणे । तथा लिहिः लिह आस्वादाने ॥ ५ ॥ पुराणगाः प्राचीना
विद्वांसः गणपाठेषु शान्तान् अनिट्कान् दशैव पठन्ति । इतरान् न । तान् कान् । दिशि
दिश अतिसर्जने । दशि दशिर् प्रक्षणे ॥ दशि दश दशने । अथा सृशि सृश आम-
र्शने ॥ स्पृशि स्पृश संस्पर्शने ॥ रिशि रशि रिश रुश हिंसायाम् ॥ अष्टमं क्रोशति
क्रुश आह्वाने रोदने च ॥ विशि विश प्रवेशने ॥ लिशि लिश अल्पीभावे दिवादिस्थो
लिश गतौ तुदादिस्थ इत्युभयम् ॥ ६ ॥ तथा धान्ता धातव इमे दशानितो मताः
कथिताः । ते के । रुधिः रुधिर् आवरणे, अनो रुध कामे इति देवादिक इत्युभयम् ॥
सराधिः राध संसिद्धौ ॥ युधिबन्धिसाधयः युध संप्रहारे । बन्ध बन्धने । साध संसिद्धौ ।
बुधिक्षुधी क्रुध कोपे । क्षुध बुभुक्षायाम् ॥ शुध्यतिवुध्यती शुध शौचं । बुध अवगमने
देवादिकौ । बुधिर् बोधने इति बुध अवगमने इत्येतौ भौवादिकौ तु सटौ ॥ व्यधिः
व्यध ताडने ॥ ततः परं सिध्यतिरेव । पिधु सराद्धौ । अनिट् । पिधु गत्याम् । पिधु शस्त्रे
माङ्गल्ये चेतौ भौवादिकौ सटौ ॥ ७ ॥ गणेषु गणपाठेषु अनिट्कविधौ अनिट्प्रकरणे पान्तान्
इमान् दशैवाचार्या उपदिशन्ति तान् कान् शिपिं शिप्ल् विशेषणं । शिपिं पिप्ल्
संचूर्णने ॥ शुष्यतिपुष्यती । शुष शोषणं । पुष पुष्टौ । देवादिकावनिटो । भौवादिकः मेट् ॥
खिपिं खिष दीप्तौ । विपिं विष्ल् व्याप्तौ । जौहत्यादिकः ॥ शिपिं शिप आलिङ्गने । शिप
दाहे भौवादिकः सेट् ॥ तुष्यतिदुष्यती । तुष तुष्टौ । दुष वैकृत्या देवादिकौ ॥ द्विपिं द्विप
अप्रीतौ । तथा कृषिकर्षती । कृष विलेखने । भौवादिकतादादिकौ ॥ ८ ॥ स्वर्णे
नीचेन अनुदात्तस्वरेण गणितान् पान्तान् अनिट्स्वर्योदश वं प्रतीहि जानीहि । तानाह-
तार्षि तप संतापे । तप ऐश्वर्यं । देवादिकः । तप दाह इति चोगादिकोऽपि । त्रिप्रत्यया-
भावपक्षेऽनिट् ॥ तिपिं तिपृ क्षरणे ॥ च पुनः आपिम् आप्ल् व्याप्तौ ॥ अथा वार्षि दुवप्

बीजतन्तुसंताने ॥ स्वर्षिं जिष्वष शये ॥ लिपिं लिप उपदंहे ॥ छुपिं छुप्ल छेदने ॥
 तृप्यतिदृप्यती । तृप् प्रीणने । दृप् हर्षमोहनयोः । एतौ दैवादिकावनिटौ । तृप् तृप्तौ । दृप्
 उल्लेखे । एतौ तौदादिकौ सेटौ । तृप् तृप्तौ । दृप् संदीपने । एतौ चौरादिकौ च संटौ ॥
 सृपिं सृप्ल गतौ ॥ शर्षिं शर्ष आक्रोशे । शर्ष उपालम्भे च ॥ छुपिं छुप स्पर्शं ॥ क्षिपिं
 क्षिप प्रेरणे । दैवादिकस्तौदादिकश्चानिट् ॥ ९ ॥ दान्तान् धातून् अनिटः पञ्चदश त्वं
 प्रतीहि अवेहि । तानाह—आदि अद् भक्षणे ॥ हादि हद् पुरीपांस्तर्षं ॥ स्कन्दिभिदिच्छि-
 दिक्षुदीन् । स्कन्दिर् गतिशोपणयोः । भिदिर् विदारणं । छिदिर् द्वैधीकरणे । क्षुदिर्
 संचूर्णने ॥ शादिं शद्ल शातने । सदिं पद्ल विशरणादौ । खिद्यतिपद्यती । जि-
 ष्विदा गात्रप्रक्षरणे, पद् गतौ दैवादिकौ । जिष्विदा स्नेहनमोचनयोः । भौवादिकैः
 सेट् । पद् गतौ चौरादिकः सेट् । खिदिं खिद दैन्ये । खिद परिघाते । रौधादिकौ देवा-
 दिकस्तौदादिकश्चानिट् ॥ नुदिं नुद् प्रेरणे ॥ तुदिं तुद् व्यथने ॥ विद्यविनत्तिकावपि ।
 विद् सत्तायां दैवादिः । विद् विचारणे रौधादिकः । विद् ज्ञाने । विद्ल लाभे । एतौ
 सेटौ ॥ विद्यविनत्ती एव विद्यविनत्तिकौ स्वायं कप्रत्ययः ॥ १० ॥ न विद्यते इट् स्वरो
 येभ्यस्तेऽनिट्स्वराः तान् धातून् त्वं विद्धि जानीहि । तानाह—पचिं छुपचप् पाके ॥
 पचिव्यक्तीकरणे च सेट् ॥ वचिं वच परिभाषणे । वृवो वचिरापि ॥ विचिरिचिरञ्चिपृ-
 च्छतीन् । विचिर् पृथग्भावे । रिचिर् विरैचने । रिच वियोजनसंपर्चनयोरिति च । रञ्ज
 रागे । पृच्छ शीप्सायाम् ॥ निजिं णिजिर् शौचपोषणयोः । णिजिं शुद्धौ आदादिकः सेट् ।
 सिचिं पिच् क्षरणे ॥ मुचिं—भजि—भञ्जि—भृज्जतीन् । मुच्ल् मोक्षणे । भज संवायाम् । भञ्जा
 आमर्दने । भ्रञ्ज पाकां । त्याजिं त्यज हानौ ॥ यजिं यज देवपूजादौ ॥ युजिर् युजिसञ्जि-
 मज्जतीन् । युजिर् यागे । युज समाधौ इति च । भाष्यमते युज समाधौ सेट् । रुज-
 रोगे । पञ्ज सङ्गे । दुमस्त्रां शुद्धौ । भुजिं भुज पालनाभ्यवहारयोः । भुजो कौटिल्यं इति
 च ॥ स्वजिं स्वञ्ज परिष्वङ्गे ॥ सृजिं विजि । समाहारे एकवचनम् । सृज विसर्गं । दैवादि-
 कस्तौदादिकश्चानिट् । विजिर् पृथग्भावे । ओविजि भयचलनयोः । तौदादिकः सेट् ॥
 चान्ताः पट् । छान्त एकः । जान्ताः पञ्चदश ॥ ११ ॥

(तत्त्वदी०)—अनुदात्तस्वरान्तंगृह्णाति ॥ अनिट्स्वरान्त इत्यादिना ॥ न इद् यस्मात्
 सोऽनिट् स्वरोऽन्तो यस्य स स्वरान्तः स्वरान्तो धातुरनिट् भवति इति दृश्यतामित्यन्वयः ॥ इमानि-
 ति ॥ स्वरान्तेषु इमान् वक्ष्यमाणान् सेटः प्रवदन्ति । तानाह—अदन्तमिति ॥ अदन्ताः कथ इत्या-
 दयः । ऋदन्ताः स्तूप्रभृतयः । ऋतामिति ॥ ऋदन्तानां मध्ये वृद्धसंभक्तौ वृञ्चरणे । टुओश्चि इर
 गतिवृद्धयोः । डीङ् विहायसा गतौ । शीङ् क्षमे । श्रिन् सेनायाम् । ऊदन्ता भूप्रभृतयः । रु शब्दे ।
 रुङ् गतौ रेणुणे च । प्यु प्रक्षवणे । टुक्षु शब्दे । ऊर्णुञ् आच्छादने । न चोर्णोति द्विस्वरत्वात्प्रातिरेव
 न संभवति कारिकायां ग्रहणं किमर्थमिति वाच्यम् ऊर्णोतेर्न डिति निषेधादत्र ग्रहणम् । एतद्वीजं तु
 वाच्यम् । ऊर्णोतिर्पुनर्भाव इत्यादिशेषोक्तिरेवेति दिक् । युमिश्रणामिश्रणयोः । पु खुतौ । क्षु तेजने ॥

स्वरान्ताजुक्त्वेदानीं हसान्तान् कान्तादिक्रमेणाह—शकृल शक्तौ एक एव कान्तेषु नान्य इत्यर्थः । खगाघडान्तानां न सन्त्येव । घ्रल्ल अदने । वस निवासे । द्रावेव सान्तेषु नान्य इत्यर्थः । अदादेशस्य घसेस्तु स्थान्यनिटत्वेनैव सिद्धम् । रभ रामस्ये । यभ मैथुने । डुलभम् प्राप्ती । भान्तेषु त्रय एव नापरै इत्यर्थः । यमु उपरमे । रमु क्रीडायाम् । मन ज्ञाने । णम प्रहृत्वे शब्दे च । गम्ल्ल गतौ । मान्ते चत्वार एव । मन ज्ञाने दिवादिः । हन हिंसागत्योः । तान्तेषु द्रावेव । प्रतिषेधवाचिनाम् । अनिटाभित्यर्थः । दिह उपचये । दुह प्रपूरणे । मिह सेचने । रुह वीजजन्मनि प्रादुर्भावे । वह प्रापणे । पाः बन्धने । दह भस्मीकरणे । लिह आखादने । हान्तेषु अष्टावनिटः प्रकीर्तिताः कश्चिता इत्यर्थः ॥ मुक्तः संशयो येषु ते तथा । गणेषु प्रविभज्य गणविभागेनेत्यर्थः । दिश अतिसर्जने । दृशिर् प्रेक्षणे । दंश दशने । मृश आमर्शने । स्पृश संपर्शे । रिश र्श हिंसायाम् । कृश आह्वाने । भिश प्रयंसने लिश गतौ । लिश अल्पीभावे । शान्तेषु दश ॥ रुधिर् आवरणे । अनोरुध कामे इति दिवादिश्च । सराधिः राधः संसिद्धावेतत्सहितः युध संप्रहारे । बन्ध बन्धने । साध संसिद्धौ । क्रुध क्रोधे । क्षुध बुभुक्षायाम् । शुध शौचे । वुध अवगमने । दिवाद्यः ॥ व्यध ताडने । पिध संराद्धौ । धान्तेष्वेकादश इतरे नेत्यर्थः । शिप्ल विशोषणे । पिप्ल संचूर्णने । शुप शोषणे । पुप पुष्टौ । दिवादी । त्विष दीप्तौ । विप्ल व्याप्तौ । श्लिष आलिङ्गने । तुप तुष्टौ । दुष वैकृत्ये । दिवादी । द्विष अप्रार्तौ । कृषि विलेखने । भौवादिकतौदादिकौ । धान्तेष्वेकादश ॥ तप संतापे । तप् ऐश्वर्ये । दिवादिः । तप दाहे इत्यपि व्यभावपक्षे । तिपृ क्षरणे । आप्ल व्याप्तौ । दुवप् वीजतन्तुसंताने । भिन्वप् शयोऽल्प-उपदेहे । लुप्ल छेदने । तृप प्रीणने । दृप हर्षविमोहनयोः । दिवादी । सृल्ल गतौ । स्वरेण नीचन अनुदात्तेनेत्यर्थः । शप उपालम्भे । छुप स्पर्शे । क्षिप प्रेरणे । दिवादिस्तुदादिश्च । पान्तान् त्रयोदश प्रतीहि जानीहि ॥ अद भक्षणे । हद पुरीषोत्सर्गे । स्कन्दिर् गतिशोषणयोः । भिदिर् विदारणे । छिदिर्द्वैधीकरणे । क्षुदिर् संपेषणे । शद्ल्ल शातने । षद्ल्ल विशरणादिषु । भिन्विदा गात्रप्रक्षरणे । पद गतौ । दिवादी । खिद दैन्ये । खिद्यति । खिन्दति । खिन्वतिश्च । नुद प्रेरणे । तुद व्यथने । विद सत्तायाम् । विद विचारणे । दान्तेषु पञ्चदश ॥ डुप च्ष पाके । भिचि व्यक्तीकरणे हावपि । वच परिभाषणे । वुवो बचिरपि । विचिर् पृथग्भावे । रिचिर् विरेके । विच वियोजनसंपर्चनयोरिति । धिन क्षरणे । मुच्छ मोचने । चान्तेषु षट् ॥ प्रच्छ झीप्सायाम् । छान्तेष्वेकः ॥ त्यज हानौ । गिजिर् शौचपोषणयोः । भज सेवायाम् । भज्जो आमर्दने । भुज पालनाभ्यवहारयोः । भुजो कौटिल्ये इति च । भ्रज्ज पाके । टुमस्जो शुद्धौ । यज पूजादौ । युजिर् योगे । रज्जो भङ्गे । रज्ज रागे । विजिर् पृथग्भावे । षज्ज परिष्वङ्गे । षज्ज संगे । सज्ज विसर्गे । जान्तेषु पञ्चदश । अनिट्स्वरान् अनुदात्तादित्यर्थः ।

वेत्ता । अवैषीत् ॥ क्षि क्षये । चिक्षयिथ-चिक्षेथ ॥

(सुबोधिनी)—स्वरान्तादत्वत्श्चति वेट् । विवयिथ-विवेय । आजिय । विविथ । विविथम् । वीयात् । छुटि वेत्ता-अजिता । वेप्यति-अजिप्यति । अवेप्यत्-आजिप्यन् । धातोर्नामिन इति वृद्धिः । अवैषीत्-आजीत् ॥ क्षि क्षयं । अकर्मकः । अन्तर्भावित-पर्यस्तु सकर्मकः । नुधातोर्नित्यू । चिक्षियतुः ॥

ये ॥ अनपि यकारे परे पूर्वस्वरस्य दीर्घः स्यात् ॥ क्षीयात् । अक्षीयात् ॥
तुम्प हिंसायाम् ॥

(सुबोधिनी)—ये—अनपि यकारं परं पं ॥ से दीर्घ इत्यतो दीर्घ इति अनपीति चानुवर्तते ॥ अनपि ये किम् । चिनुयात् । संज्ञापूर्वकस्य विधरानित्यत्वाद्वाच्यं न दीर्घः ॥ क्षि निवासगत्योरिति तौदादिकः ॥

(तत्त्वदी०)—ये इति ॥ दीर्घस्तु से दीर्घ इत्यतोऽनुवर्तते । सप्तमीनिर्देशात्पूर्वस्थेति लभ्यते । वकारस्तु प्रत्ययस्यैव प्रकरणत्वात् तेनेयाजेत्यादौ नातिप्रसंगः । वानुवृतेर्व्यवस्थया वा ॥

(प्रात्तुम्पतेः सुट् गवि कर्तरि) प्रस्तुम्पति गौः । अद्वा द्वित्वव्यवधानेऽपि सुट् । प्रास्तुम्पत् । प्रतुस्तुम्प ॥ ओणु अपनयने । ओणांचकार । वन वन संभक्तौ । ववनतुः । अवानीत्—अवनीत् । सेनतुः ॥

(सुबोधिनी)—प्रात्तुम्पतेः सुट् गवि कर्तरि ॥ प्रादुपसर्गात् परस्य तुम्पतेः सुट् स्यात् गौः कर्ता चेत् । ऋसंयोगाच्चेति लिटः कित्वाभावात् नस्य लोपा न । तुत्तुम्पतुः । आशिषि नां लोप इति नलोपः । तुप्यात् । श्रितपा निर्देशात् यद्भृकि सुट् न । प्रतोत्तुम्पीति ॥ ओणु अपनयनं । अपनयनं दूरीकरणम् ॥ वन वन संभक्तौ—वन शब्दे च । संभक्तिर्भजनम् ॥

(जनसनखनामात्वमनिटि से क्णिति झसे यादौ क्णिति वा)
सायात्—सन्त्यात् । असनीत्—असानीत् ॥ चमु अदने ॥

(सुबोधिनी)—जनसनखनामात्वमनिटि से क्णिति झसे यादौ क्णिति वा ॥

जन जनने जुहोत्यादिः जनी प्रादुर्भावं दिवादिः । उभयोर्ग्रहणम् । एषामात्वं स्यात् अनिटि सप्रत्यये किति ङिति झसे च यकारादौ क्णिति वा से परं । सिपासति ॥

(ष्ठिवुक्कम्वाचमां दीर्घोऽपि) आचामति । आङ् किम् । चमति । विचमति । चेमलुः । अचमीत् । ष्ठिवु निरसने ॥

(सुबोधिनी)—ष्ठिवुक्कम्वाचमां दीर्घोऽपि ॥ एषां दीर्घः स्यात् अप्रत्यये ॥ ष्ठिवु निरसने । निरसनं धृत्करणम् ।

(नामधातुष्वष्कण्ठिवां सत्वं न) ष्ठीवति ॥

(सुबोधिनी)—नामधातुष्वष्कण्ठिवां सत्वं न ॥ ष्वष्क गतौ । नामधातोरुदाहरणानि । पट् दन्ता अस्थेति षोडन् तमाचष्टे नाम्नो ङिडित्करणे इति जिप्रत्यये टिलोपे च षोडयति षण्डमाचष्टे करोति वा षण्डयति । नाम्नो य इति यप्रत्यये षण्डमिच्छतीति षण्डीयति ॥ कटे वर्षावरणयोः । वर्षो वृष्टिः । आवरणमाच्छादनम् ॥

(तत्त्वदी०)-नामधातुष्विति ॥ एतच्च विदो नवानामिति एतस्त्वैवौतुगृत्तर्ववस्थया चोध्यम् । षण्डमाचष्टे षण्डयतीत्यादौ ॥

(ष्टिवेः पूर्वस्य थस्य ठो वा) तिष्ठेव-टिष्ठेव । च्चोर्विहसे । ष्ठी-
व्यात् । अष्टेवीत् ॥ कटे वर्षावरणयोः ॥

(ह्यन्तक्षणश्वस्जागृश्व्येदितां सेटि सौ न वृद्धिः) अकटीत् ॥
ह्य गतौ । अहयीत् ॥ जु रंहसि ॥

(सुबोधिनी) ह्यन्तक्षणश्वस्जागृश्व्येदितां सेटि सौ न वृद्धिः ॥ ह च
म् च य् च ह्यः ते अन्ते येषां ते ह्यन्ताः एत् इत् यस्य स णदित् । ह्यन्तस्यं
क्षणादेरेदितश्च वृद्धिर्न सेटि सौ । ग्रह उपादाने । अग्रहीत् ॥ दुवमु उद्विरणे । अव-
मीत् ॥ ह्य गतौ । अहयीत् ॥ क्षणु हिंसायाम् । अक्षणीत् ॥ श्वम् प्राणने । अश्वमीत् ॥
जागृ निद्राक्षये । अजागरीत् ॥ टुओश्विइर् गतिवृद्धयोः । अश्वयीत् ॥ सेटि सौ
किम् । दह भस्मीकरणे । अधाक्षीत् ॥ जु रंहसि । रंहो वेगः ॥

(तत्त्वदी०) ह्यन्तेति ॥ ह् च म् च य् च ह्यः ते अन्ते येषां ते ह्यन्ताः हकारमकारस्य-
कारान्ता इत्यर्थः । क्षण हिंसादौ । श्वस प्राणने । जागृ निद्राक्षये । टुओधि इर् गतिवृद्धयोः ।
एत् ह्येषां ते तथा तेषामित्यर्थः ॥

जुजवतुः । जुजुविथ-जुजोथ । अजौषीत् ॥ गुपू रक्षणे ॥

(सुबोधिनी) गुपू रक्षणे । रक्षणं पालनम् ॥

आयः ॥ गुपूधूपविच्छिपणिपनिभ्यः स्वार्थे आयः प्रत्ययः । अन-
पि तु वा ॥

(सुबोधिनी)-आयः ॥ गुब्भ्यः इत्यनुवृत्तं णिपन्योरनुदात्तं च आयाभावे
चरितार्थमात्मनेपदमित्यायान्ताच्चाद्भवति ॥ गुपू रक्षणे । धूप सन्तापे । विच्छ गतौ ।
पण व्यवहारे स्तुतौ च । पन च ॥

(तत्त्वदी०)-आय इति ॥ इह गुब्भ्य इत्यनुवर्तते इत्याह-गुपूधूपेत्यादि ॥ स्वार्थे
इति अपरस्यानिर्दिष्टत्वात् स्वार्थे एव लभ्यते ॥

स धातुः ॥ यडादिप्रत्ययान्तः शब्दो धातुंसंज्ञको भवति ॥ गोपा-
यति-गोपायांचकार । जुगोप ॥

(सुबोधिनी)-स धातुः ॥ तच्छब्देन यडादिः परामृश्यते । यडादिना च
प्रत्ययग्रहणपरिभाषया तदन्तं गृह्यते । तेषां केवलानां संज्ञाप्रयोजनाभावाद्वा । “यड-
सकास्या इयङ् चेति यगायजिजिडस्तथा । आचारं क्विवयो यश्च ज्ञेया दश यडा-
दयः ॥ १ ॥” प्रत्ययविशिष्टस्य धातुत्वात् तिवादिः ॥

(तत्त्वदी०)—स धातुरिति ॥ तच्छब्दस्य तदादित्वेन तेषां च प्रधानपरामर्शित्वेन यद्वादि-
गृहीतः केवल्यङादेश्च संज्ञाप्रयोजनाभावात्तदन्तलामः । अनन्तरोक्तस्य ञेरपि ग्रहणं सग्रहणेन
निर्वर्धते । अन्यथानुवृत्तैव तद्ग्रहणे सिद्धे सग्रहणं व्यर्थं स्यात् । आदेशादिविधायकप्रकरणेन विच्छेदा-
द्यवहित्तिवादरेपि न ग्रहणमतः परिशेषाद्यङादिरेव गृह्येत इत्याशयेनाह-यङादिप्रत्ययान्तइति ।

यतः ॥ यस्यातश्चानपि लोपः ॥ गोपाय्यात्-गुप्यात् । गोपा-

यिता-गोपिता-गोप्ता । अगोपायीत्-अगोप्सीत् ॥

(सुबोधिनी)—यतः ॥ य् च अच्चानयोः समाहारो यत् तस्य ॥ धातांविंशप-
णत्वात्तदन्तविधिः । यान्तस्य अदन्तस्य च लोपः अनपि । अदन्तस्य क्रिम् । अय
पय गतौ । आभ्यां क्विपि यवयोर्वसं हकारं चेति यलोपं कृतं य इत्यलोपां माभूत् ।
अतपत् । ऊदित्वाद्देष्ट । गोपिता । गोप्ता । इडभावपक्षे अनिटा नामिवत् इति
वृद्धिः । अगोप्सीत् ॥

(तत्त्वदी०)—यत इति ॥ य् च अच्च अनयोः समाहारः यत् तस्य ॥

इसात् ॥ अगोप्तात् ॥ एवं धूप सन्तापे । तप सन्तापे । तंपिथ-
ततप्य । अताप्सीत् ॥ जप जल्प व्यक्तायां वाचि । जेपिथ ।
जपिता । अजापीत् ॥ क्रमु पादविक्षेपे ॥

(सुबोधिनी)—क्रमु-पादविक्षेप । पादविक्षेपः पादविहरणम् ॥

(आशभ्लाशभ्रमुक्रमुक्लमुत्रसिञ्जुटिलपां यो वा कर्त्रथेषु चतुर्षु)

(सुबोधिनी)—आशभ्लाशभ्रमुक्रमुक्लमुत्रसिञ्जुटिलपां यो वा कर्त्रथेषु
चतुर्षु ॥ प्राप्ताप्राप्तविभाषेयम् । अनवस्थानार्थां 'भ्रमिः क्लमिः त्रसिश्च दिवादयस्ते-
भ्यो नित्ये प्राप्ते इतरेषामप्राप्तेश्चारम्भः । आशू भ्लाशू दीप्तौ । फणादावन्तौ । भ्रमु-
चलने । ग्वादिर्ज्वलादिश्च । भ्रमु अनवस्थानं दिवादिः पुपादिः शमादिः । तत्र भ्वादेः
भ्रमति-भ्रम्यति । शमादेस्तु शमादीनामिति दीर्घं भ्रम्यति । इति त्रैरूप्यम् ।
क्लमु ग्लानौ । त्रसी रङ्गे । षुट छन्दे । लप कान्तौ ॥

(क्रमः पे दीर्घोऽब्बिषये) क्राम्यति-क्रामति । अक्रमीत् ॥

यम उपरमे ॥

(सुबोधिनी)—क्रमः पे दीर्घोऽब्बिषये ॥ क्रमो दीर्घः स्यात् पे चतुर्षु ॥ पे
क्लिम् उपक्रमते । प्रोपाभ्यामिःस्यात् । स्तुक्रमरिति नट् । स्तुक्रमोरुदात्तत्वादिटि सिद्ध-
नियमार्थोऽयम् । आभ्यां परस्य परस्मैपदस्यैवेष्ट स्यान्नातः । स्तु प्रस्रवणे । उपस्रां
प्यते जलेन । उपक्रंस्यते । यमु उपरमे । उपरमो निवृत्तिः ॥

गमां छः ॥ गमयमइषूणां छः स्यादच्चिषये ॥ यच्छति । येमिंथ-ययंथा ॥

(सुबोधिनी)-गमां छः ॥ गम्ल गतौ । यम उपरमे । इषु इच्छायाम् । एते गमादयः । बहुवचनमाद्यर्थम् ॥

(तत्त्वदी०)-गमामिति ॥ बहुवचननिर्देशस्य फलमाह-गमादय उच्यन्ति ॥

(यमिरभिनमातां सक्सेरिट् पे) अयंसीत्, अयंसिष्टाम् ॥ गम प्रहृत्वे शब्दे चानेमिथ-ननन्थ । अनंसीत् ॥ ईक्ष्य ईर्ष्य ईर्ष्यायाम् । ईक्ष्यति । ऐक्ष्यात् । ऐर्ष्यात् ॥ गम्ल गतौ । गच्छति ॥

(सुबोधिनी)-यमिरभिनमातां सक्सेरिट् पे ॥ एषां सक्स्यात् एभ्यः मिरिट् ष परे ॥ अयंसीत्, अयंसिष्टाम् । व्यरंसीत्, व्यरंसिष्टाम् । अनंसीत्, अनंसिष्टाम् । पं किम् । उदायत् । अरंसाताम् ।

गमां स्वरे ॥ गमहन्जनखन्धसामुपधाया लोपः स्यात्स्वरे विडति न तु डे ॥ जग्मतुः । जगमिथ-जगन्थ ॥

(सुबोधिनी)-गमां स्वर ॥ गम्ल गतौ । हन् हिंसागत्यां । खनु अवदारणे । ध्रुल्ल अदने । एषामुपधाया लोपः स्यात् स्वरादौ विडति प्रत्यय न तु डे । नो वेत्यतो व्यवस्थितार्थकस्यैवानुवर्तनात् जग्मतुः । जग्नतुः । चरन्तुः । जक्षतुः ॥ डं किम् अगमत् ॥

(तत्त्वदी०) गमां स्वर इति ॥ बहुवचनस्य बहुपलक्षत्वमभिप्रेत्य गणयति गमनहनेत्यादि । नो वेत्यतो वानुवृत्तेर्व्यर्थस्थया कचिन्नेत्यभिप्रेत्याह न तु-डे इति ॥ तेन आगमदित्यत्र लोपो न ॥

हन्नृतः स्यपः ॥ हन्तेर्ऋदन्ताच्च परस्य स्यप इद् भवति । गमेस्तु ये गमिष्यति ॥

(सुबोधिनी)-हन्नृतः स्यपः ॥ अनुदात्तत्वादिष्णिपेधं प्राप्तं विधिः । हन् च ऋञ्चानयोः समाहारो हन्नृतः । तस्मात् हन्नृतः । गमेः परस्मैपदस्यैवेद् नातः । तेन संगंस्यते इत्यादौ न ॥

(तत्त्वदी०)-हन्नृतः ॥ हन् च ऋञ्च हन्नृत तस्मात् । ऊदितो वेत्यतो वेत्यनुवृत्तेर्ऋञ्चानयोः गमेः परस्मैपदमेवेत्याह-गमेस्त्विति ॥ तेन संगंस्यते इत्यादौ न ॥ हन्तेः ऋदन्तानोभयवदंति । आहनिष्यते कारिष्यते ॥

लित्पुषादेर्ऋः ॥ लितो धातोः पुषादेश्च ऋः प्रत्ययः स्यात् ष ।

सेरपवादः ॥ अगमत् ॥ भुञ्चु म्लुञ्चु गतौ । मोचति ॥

(सुबोधिनी) लित्पुषादेर्ऋः ॥ ल इत् यस्य सलित् । पुष आदिर्यस्य न पुषादिः । लिञ्च पुषादिश्चानयोः समाहारो लित्पुषादिः तस्मात् । साञ्चत्वात्पुंस्त्वम् । संज्ञापृथक्-

विधेरनित्यत्वान्न नुम् । जेरङ् द्विश्चेत्यतांऽडित्यनुवृत्त्यैव सिद्धे ङ इति योगविभागेन नु
द्युतादिभ्योऽस्यतिवक्तीति च लब्धम् । पुषादिश्च दिवाद्यन्तर्गणां ग्राह्यः लिप्साहचर्यात् ।
लितो हि प्रायेणानिटःऽतत्साहचर्यात्पुषोऽप्यनिङ् ग्राह्यः स च दिवादिः न भ्वादिः
सेदृत्वात् न चुरादिर्जिना व्यवधानाच्च ॥

(तत्त्वदी०)--लित्पुषादेरिति ॥ लृ इन् यस्य स लित् । पुषा आदिर्नस्य स पुषादिः
लित्च पुषादिश्चानयोः समाहारः लित्पुषादिस्तस्य । नुमोऽनित्यत्वात्कीञ्चनश्चैव वा पुंस्त्वम् ॥ ननु
जेरङ् द्विश्चेत्यनन्तरोक्तद्वन्द्वद्वन्द्ववृत्तेः किं उग्रहणेनेति चंसत्यम् । उग्रहणं योगविभागेनान्यतोऽपि
विधानार्थम् । तेन द्युतादिभ्योऽपि अस्यतिवक्तिर्यातिभ्यश्च भवति । अश्रेकयोगनिर्दिष्टन्यायेनाडि
द्वित्वं भवेदिति वाच्यम् । जेरिति ग्रहणान् । व्यन्तादेवाडि द्वित्वविधानान् न त्वन्यस्मात् । अडि
लवोर्ह्रस्व उपधायां इति ह्रस्वस्तु लित्पुषादेर्द्विगोपवत्त्वाभावादेव न द्वित्वाभावेन पूर्वपदत्वाप्रसङ्गाच्च ॥

(म्रुचादेर्वा ङः) अम्रुचत्-अम्रोचीत् । अम्लुचत्-अम्लोचीत् ॥

म्रुचु ग्लुचु चौर्ये । अम्रुचत्-अम्रोचीत् । अग्लुचत्-अग्लोचीत् ॥
ग्लुञ्चु गतौ । अग्लुचत् अग्लुञ्चीत् ॥ जिफला विशरणे ॥

(सुवोधिनी) म्रुचादेर्वा ङः ॥ म्रुचु म्रुञ्चु म्रुचु ग्लुचु ग्लुञ्चु इति म्रुचादयः ॥
जिफला विशरणे । विशरणमवयवानां विभागः ॥

(तृफलभजत्रपां किति णादौ सेटि थपि चैत्वपूर्वलोपो)

फेलतुः । फेलिथ ॥

(सुवोधिनी)--तृफलभजत्रपां किति णादौ सेटि थपि चैत्वपूर्वलोपो ।
तरतेरकारस्य गुणशब्देन भावितत्वात् फलभजांस्तु वैरूप्यसंपादकादेशत्वात् त्रपतेश्च
एकहसमध्यस्थत्वाभावाद्प्राप्ते विधिः । तरतुः । तेरुः । फेलतुः फलुः । भजतुः ।
भजुः । त्रेपे । त्रेपाते ॥

ल्रान्तस्य ल्रसमीपाकारस्य सौ नित्यं वृद्धिः ॥ अफालीत् ॥
फल निष्पत्तौ । फेलतुः । अफालीत् ॥ चर गतिभक्षणयोः । अचा-
रीत् ॥ जि जये ॥

(सुवोधिनी)--ल्रान्तस्य ल्रसमीपाकारस्य सौ नित्यं वृद्धिः ॥ अतो-
हसादेरिति विकल्पस्यापवादः ॥ ल्रान्तस्य किम् । अलपीत् अरणीत् । अत्र ल्रसमी-
पत्वेऽपि ल्रान्तत्वाभावाच्च नित्यं वृद्धिः ॥ ल्रसमीपाकारस्य किम् । श्वल आशुगमने ।
अश्वलीत् । अत्र अस्य ल्रसमीपत्वेऽपि अन्त्यल्रसमीपत्वाभावाच्च वृद्धिः । जि जये ।
जय उत्कर्षप्राप्तिः । अकर्मकोऽयम् ॥

(तत्त्वदी०)--ल्रान्तस्येति ॥ ल्रान्तस्य किम् । अलपीत् । अरणीत् । अत्र ल्रसमी-
पत्वेऽपि ल्रान्तत्वाभावाच्च ॥ ल्रसमीपाकारस्य किम् । श्वल आशुगमने इत्यस्य अश्वलीत् । अत्र

लूसमीपत्वेऽपि अन्त्यलूसमीपत्वाभावात् । अतो हसादेरिति प्रातविकल्पस्यापवादः । जि जयं इति ॥ जय उत्कर्षप्राप्तिः ॥

(सपरोक्षयोर्जेर्गिः) जिगाय, जियग्नुः, जिग्युः । जिगयिथ-जिगेथ । जीयात् । अजैषीत् ॥ कृष विलेखने । कर्षति । चकर्ष । चकार्षिथ ॥

(सुबोधिनी)-सपरोक्षयोर्जेर्गिः ॥ जेर्गिः स्यात् सप्रत्यये णवादां च । द्वित्व-निमित्तयोरिति व्याख्येयम् । तेन यद्भ्रुगन्ताज्जेर्ग्यादेशो न जेजयांचकारित्यत्र ॥ कृष विलेखने । विलेखनमाकर्षणम् ॥

(तत्त्वदी०) सपरोक्षयोरिति ॥ परोक्षशब्देन तदर्थकणत्रादिग्रहः । द्वित्वनिमित्तयोरिति व्याख्येयम् । यथाश्रुतव्याख्याने तु यद्भ्रुगन्ताज्जेर्ग्यादेशः स्यात् ॥

रारो झसे दृशाम् ॥ दृशसृजकृषमृषतृपटपसृपां झसेऽरो रो भवत्यारो रश्च ॥

(सुबोधिनी) रारो झसे दृशाम् ॥ अश्च आश्च तयोः समाहारः अं तंन संहितो र् अर् तस्य अरः । अरः स्थाने आरः स्थाने च रो भवति । तेन दृश्यति अद्राक्षीदित्युभयत्रापि गुणवृद्धिस्थाने र आदेशः सिध्यति । बहुवचनं त्वाद्यर्थम् । दृशिर् प्रेक्षणे । सृज विसर्गे । कृष विलेखने । मृश आमर्शने । स्पृश स्पर्शने । तृष ग्रीणने । टप हर्षमोहनयोः । सृप्ल गतौ ॥

(कृषादीनां वा) ऋष्टा-कृष्टा ॥

(सुबोधिनी)-कृषादीनां वा ॥ कृषादीनां षण्णां तु वाऽरः स्थाने रः ॥

षटोः कः से ॥ धातोः षट्योः कत्वं स्यात्से परे ॥

ऋक्ष्यति-कक्ष्यति । अक्राक्षीत्-अकाक्षीत् ॥

(सुबोधिनी)-षटोः कः से धातोरित्यनुवृत्तम् ॥ से किम् । ऋष्टा ॥ षटोः किम् । ऋप्स्यति ॥ धातोः किम् । लिट्सु ॥

(तत्त्वदी०) षटोः कः से इति ॥ धातोरिति ॥ अत्र धातुग्रहणद्वयानुवर्तनं विधेयम् । तेन धातोरेव धातोर्न तु नामत्वविशिष्टस्यापि । अतो लिट् इत्यत्र नातिप्रसङ्गः । न चात्र कर्त्तृ बाधकत्वं तदपवादकत्वादस्य । न चात्र नामत्वेन धातुत्वमिति भ्रमितव्यम् । तेन तदनशान्त् ॥

(कृषमृषस्पृशमृशतृपटपां वा सिः) हशपान्तात्सक् । हान्ता-

च्छान्तात्षान्तात्त्राम्युपधादनिटः सक्रप्रत्ययः स्याद्विवादिपरो न तु दृशः ॥ सेरपवादः । अकृक्षत् ॥ सृप्ल गतौ । सर्पति । मृना-सर्ता । असृपत् ॥ ऋश आह्वाने रोदने च । क्रोशति । क्रोष्टा । अकृक्षत् ॥ रुष रिष शिष हिंसायाम् ॥

(सुबोधिनी)—कृषमृषस्पृशमृशतृपट्टपां वा सिः ॥ णभ्यो वासिः स्यात् । पक्षे हशषान्तात्सक ॥ तृपहृषभ्यां पादित्वात्तु ङः हशषान्तात्सक । अनिटोऽनामिवत् इत्यनुवृत्तम् ॥ हशषान्तात्किम् । अतिस । नाम्युपधात्किम् । अगाढ ॥ अनिटः किम् । औहिष्ट ॥ दशेस्तु अद्राक्षीत् । हश्च शश्च पश्च हशपाः ते अन्त यस्य स तस्मात् । अत्रान्तग्रहणं चिन्त्यम् । हशपादिति पाठ्यम् । तेन च धातोर्विशेषणादन्तलाभः ॥

(तत्त्वदी०)—हशषान्तात्सगिति ॥ हश्च शश्च पश्च ते अन्त यस्य स तस्मात् । अत्र चानिटोऽनामिवत् इति पूर्ववत्तानामिवत् इत्यनुवृत्त्यं तस्य च विशेषार्थतया विवक्षणात्तानाम्युपधात्वलाभः । इत्यपिप्रेत्याह—नाम्युपधादिति ॥ तेन स्तुहेरस्ताक्षीदित्येव रूपमिति बोध्यम् । हशपादित्येव युक्तं धातोर्विशेषणत्वेनान्तलाभात् ॥

(इषुसहलुभरिषरूपामनपि तस्येद्वा) रेषिता-रेष्टा । रोष्टा-रोषिता । अशिक्षत् ॥ उष गतौ, औषति । ओपाञ्चकार-उवोप ॥ मिह सेचने ॥

(सुबोधिनी)—इषुसहलुभरिषरूपामनपि तस्येद्वा ॥ इषु इच्छायाम् । पठमर्षणे । लुभ गार्धे । रुष रिष हिंसायाम्भ्यः परस्य तकारस्य इद्वा भवति अनपि पर ॥ विदरिद्रत्याम् । उपधाया लघोरिति गुणः । ओपाञ्चकार । असवणे स्वरे इत्युक् । उवोप ॥ मिह सेचने । सेचनमाद्रौकरणम् ॥

ढि ढो लोपो दीर्घश्च ॥ ढे परे ढस्य लोपः पूर्वस्य चानृतो दीर्घः । मेढा । षढोः कः से । अमिक्षत् ॥ दह भस्मीकरणे । देहित्य-ददग्ध । धक्ष्यति । अधाक्षीत् । झसात् अदाग्धाम् ॥ इवि व्याप्तौ । इन्वति इन्वाञ्चकार । ऐन्वीत् ॥ हिवि दिवि धिवि जिवि प्रीणने । हिन्वति ॥ सुबोधिनी)—ढि ढो लोपो दीर्घश्च ॥ अनृतः किम् जर्गटात् ॥ हो ढ इति ढत्वम् । तथोध इति तस्य धः । षुभिः षुः इति ढः । ढलोपे मेढा । हशषान्तात् इति सक् । अमिक्षत् ॥ हिवि दिवि धिवि जिवि प्रीणने । प्रीणनं तर्पणम् । इदितो नुमित्ति नुम् । हिन्वति ॥

(तत्त्वदी०)—ढि ढो लोप इति ॥ वान्यत्रेत्यतो वानुवृत्तव्यवस्थयाऽनृतः पूर्वस्येति बोध्यम् । ढि ढोलोपो दीर्घश्चेति सुवचम् । एवं च रिलोपो दीर्घश्चेति न सन्नपीयम् ॥ प्रीणन् इति ॥ प्रीणनं वृत्तिस्तर्पणं च ॥

(धिन्विकृण्व्योर्वस्य लोपो गुणाभाव उप्रत्ययश्चाव्विपये) विकरणस्य नुप्रत्ययस्योप्प्रत्ययस्य च गुणो भवति पिति परे ॥ धिनोति ॥

(सुबोधिनी)—धिन्विक्कृण्वयोर्वस्य लोपो गुणाभावः उपप्रत्ययश्चाङ्-
विषये ॥ आभ्यासुप्रत्ययः स्यात् धातोर्वकारस्य लोपो गुणाभावश्च चतुर्षु । अपो-
ऽपवादः ॥ धिवि प्रीणनं । कृवि हिंसायाम् । नृप इति गुण धिनांते ॥

**ओर्वा लोपः ॥ असंयोगपूर्वस्य प्रत्ययोकारस्य लोपो वा व-
मयोः ॥ धिन्वः-धिनुवः, धिन्मः-धिनुमः । भिपि तु गुणो वाधकः ।
धि नोमि ॥**

(सुबोधिनी)—ओर्वा लोपः ॥ उकारः प्रत्ययावयवः प्रत्ययरूपश्च गृह्यते ।
ओर्वाहेरित्यतो वेत्यनुवृत्तम् । तस्यासंयोगपूर्वस्य प्रत्ययस्येत्यर्थः । प्रत्ययोकारस्य किम् ।
युवः । युमः ॥ असंयोगपूर्वस्य किम् । शकनुवः । तक्षुमः ॥ धिनामीत्यत्र परत्वाद्गुणः ॥
(तत्त्वदी०)—ओर्वा लोप इति ॥ ओर्वाहेरित्यतो वेत्यनुवृत्त्य व्यकरणेन संयोग-
पूर्वप्रत्ययोकारलाभः । उकारश्च प्रत्ययस्तदवयवश्च ॥

**ओर्वा हेः ॥ असंयोगपूर्वात्प्रत्ययोकाराद्धेलोपो वा भवति ॥ धिनु-
धिनुतात् । कृविः हिंसाकरणगतिषु । कृणोति । कृण्वन्ति । चकृ-
ण्व । अक्षू व्याप्तौ । (अक्षेर्वा नुप्रत्ययोऽविविषये) अक्ष्णोति ।
अक्ष्णवन्ति । अक्षति । आनक्षिथ-आनष्ठ । अक्षिता-अष्टा । अक्षि-
ष्यति-अक्षयति । आक्षीत् । आक्षिष्टाम् । आक्षीत् । आष्टाम् । आक्षुः ।
तक्ष त्वक्ष तनूकरणे ॥**

(सुबोधिनी) ओर्वा हेः ॥ वेति न विकल्पार्थं किंतु प्रत्ययसंबन्धिनां संयोग-
पूर्वादित्यस्यार्थस्य प्रतिपादनार्थम् । उः प्रत्ययरूपः प्रत्ययावयवश्च गृह्यते ॥ प्रत्ययसंब-
न्धिनः किम् । युहि । रुहि । असंयोगपूर्वात्किम् । शकनुहि ॥ अक्षू व्याप्तौ । व्याप्तिः
कात्स्न्यम् । अक्षेर्वा नुप्रत्ययोऽविविषये । अक्षेर्नुप्रत्ययो वा स्यात् चतुर्षु । अपोऽपवादः ।
लुटि स्फोरिति कलोपः । षढोः कः से इति कः । पत्वम् । अक्षयति । लुटि ऊदित्वाद्धेः ।
आक्षीत् । आक्षिष्टाम् । इडभावपक्षे तु आक्षीत् । झसादिति सिलोप आष्टाम् । आक्षुः ॥

(तत्त्वदी०) ओर्वाहेरिति ॥ वाशब्दोऽत्र न विकल्पार्थः किंतु व्यवहारार्थः । तत्त्वत्त्वेन ।

(तक्षेस्तनूकरणे नुर्वाऽविविषये) तक्ष्णोति-तक्षति वा काष्ठम् ।
तताक्षिथ-ततष्ठ । अतक्षीत् । अतक्षिष्टाम् । अनाक्षीत् । अनाष्टाम् ।
तनूकरणे किम् । वाग्भिः संतक्षति । भस्सेयतीत्यर्थः । णिक्ष ॥ चुम्ब-
ने । प्रणिक्षति । निक्षति । ग्लै म्लै हर्षक्षये ॥

(सुबोधिनी) तक्षेस्तनूकरणे नुर्वाऽविविषये ॥ तनूकरणेऽयं तक्षेर्नुप्रत्ययो
चतुर्षु । अपोऽपवादः । ग्लै म्लै हर्षक्षये । हर्षक्षयो धातुक्षयः ॥

संध्यक्षराणामा ॥ अनपि ।

(सुबोधिनी)-संध्यक्षराणामा ॥ सन्ध्यक्षरान्तानां धातूनामा अनपि ॥ धातोः किम् । गोभ्याम् । नौभ्याम् ॥

आतो ण्व् डौ ॥ आदन्ताद्धातोः परो ण्व् डौ ॥ जग्लौ ।

(सुबोधिनी)-आतो ण्व् डौ । आत् इति धातोर्विशेषणात्तदन्तविधिः । आदन्तादाकाररूपाच्च धातोः परो ण्व् डौ स्यात् अइवाचचारंति औ ॥

(तत्त्वदी०)-आतो ण्व् डौ इति ॥ धातोर्विशेषणात्तदन्तलाभ इत्यभिप्रत्याह-आदन्तादिति ॥ आदन्तादाकाररूपाच्चैति बोध्यम् । ण्वित्यत्रानुबन्धद्वयग्रहणम् । प्रथमपुरुषबहुवचने गाते इत्यादावतिप्रसंगवारणाय डिःकरणम् । आतो युम्वारणाय णिच्चं वा स्थानिवन्वात् । तज्ज्ञापकं चात्र लग्रहणेनैव । नित्यत्वात्प्रथमप्राप्तोऽपि युक् सावकाशान्यायेन वारितः ॥

आतोऽनपि ॥ धातोरातो लोपोऽनपि किडति स्वरे इटि च ॥

जगलतुः । जग्लिथ-जग्लाय ॥

(सुबोधिनी)-आतोऽनपि ॥ आत् इति योगविभागात् सेटि थपि चेति लब्धम् ॥

(तत्त्वदी०)-आतोऽनपि ॥ आत् इति योगविभागात्सेटि थपि चेत्यस्य लाभः ॥

(संयोगादेरादन्तस्य किति लिङ्चेकारो वा) ग्लायत्-ग्लेयान् ।

अग्लासीत् ॥ कौ गौ रे शब्दे । जगौ ॥

(सुबोधिनी)-संयोगादेरादन्तस्य किति लिङ्चेकारो वा ॥ संयोगादेरादन्तस्य धातोरेत्वं वा किति लिङि ॥

दादेरे ॥ अपिदाधामागौहाक्पिवतिसोस्थामात् एकारो भवत्या-शीर्यादादौ ये ॥ गेयात् । अगासीत् । स्यै ष्ट्रै शब्दसंघातयोः । स्त्यायति । तस्त्यौ । स्त्यायात्-स्त्येयात् । अस्त्यासीत् ॥ दैष शोधने । ददौ । दायात् । अदासीत् ॥ धेट् पाने । दधौ । धेयात् । अधासीत् । सिलोपपक्षे । अधात् । अधाताम् ॥

(सुबोधिनी)-दादेरे ॥ इह दारूपास्त्रयः । डुदाञ् दाने । दाण् दाने । दां अवखण्डने । देङ् रक्षणे गृह्यते लिङि कित्वासम्भवात् ॥ धारूपौ द्वौ । डुधाञ् धारणपोषणयोः । धेट् पाने । दाश्च दाश्च दाश्च दाः धाश्च धाश्च धौ दाश्च धा च दाधा इति विग्रहः । दाष् लवने । दैष शोधने । एतौ पित्वात् न ग्राह्यौ ॥ मा माने ॥ माङ्-मंडौ नेह गृह्यते लिङि कित्वासम्भवात् ॥ गौ शब्दे । गाङ् गताविति तु न गृह्यते लिङि कित्वासम्भवात् ॥ ओहाक् त्यागे । पा पाने । पाञ्त्तकर्मणि । पा गतिनिवृत्तौ । एपांमेत्वं किति लिङि । देयात् । धेयात् । मेयात् । हेयात् । पेयात् । अध-सेयात् । स्थेयात् ॥ किति किम् । दासीष्ट ॥

(तत्त्वदी०)-दादेरित्यत्र दादेरित्यतो दादेरित्यस्यानुवृत्तैव सिद्धेऽत्र दादेरितिग्रहणसामर्थ्यादित्त-
ल्लामः॥यादादौ पे इति॥ एतदभ्युक्त्युक्तेर्लभ्यते । एतै स्तै इति । अत्र वायुदेवः नामवातुव-
ष्कष्टयैष्ठिवां सत्त्वं नेत्युक्तवान् तद्भाष्यविरुद्धम् । पृथक्पाठस्तु तिष्ठयासति अतिप्रगासदित्यत्र प्रवर्धः॥

(उस्यालोपः) अधुः ॥

(सुबोधिनी)-उस्यालोपः ॥ आदन्तस्य धातोरातो लोप उमि परं॥

(धेटो भूतमात्रे दिवादिपरो ङो वा द्वित्वं च) आतोऽनपि ॥
अदधत् ॥ दृशिर् प्रेक्षणे ।

(सुबोधिनी)-धेटो भूतमात्रे दिवादिपरो ङो वा द्वित्वं च ॥ धेटो
ङप्रत्ययो वा स्यात् । द्वित्वं च लुङि । सरपवादः ॥ पक्षे यमिरमिनमाताधिति सङ् ।
अधासीत् ॥ शाङ्गेति सिलोपे अधात् ॥ दृशिर् प्रेक्षणे । प्रेक्षणे दर्शनम् ॥

दृशादेः पश्यादिः ॥ चतुर्ष्वपि दृशन्ऋशदपद्पात्राध्मास्त्रादाण-
स्थां पश्यन्ऋच्छधौशीयसीदपिचजिघ्रधयमनयच्छतिष्ठाः ।
पश्यति । ददर्शा, ददृशतुः ॥

(सुबोधिनी)-दृशादेः पश्यादिः ॥ दृशिर् प्रेक्षणे । ऋ गतो । श्च गतो ।
शङ् ल शतने । षड् ल विशरणादौ । पा पाने । पा रक्षणे इति तु न गृह्यते लुग्वि-
करणत्वात् । घ्रा गन्धोपादाने । ध्मा शब्दाग्निसंयोगयोः । म्ना अभ्यासे । दाण दाने ।
ष्ठा गतिनिवृत्तौ । एषामेकादशानां यथासंख्यमेकादश पश्यादय आदेशा भवन्ति
अप्प्रत्यये परे ॥

(तत्त्वदी०)-दृशादेः पश्यादिरिति॥पा पाने इत्यस्यैव ग्रहणं न तु पा रक्षणे एतदपि
लुग्विकरणाल्लुग्विकरणयोर्लुग्विकरणस्यैव ग्रहणमिति केचित् । तत्र । न्यायेन सिद्धी ज्ञान-
र्यस्यागतिकत्वात् ॥

(सृजिदृशोस्थपो षट्) ददर्शिश्व-दद्रष्ट । द्रष्टा । अद्राक्षीत् ।

अद्राष्टाम् ॥

(सुबोधिनी)-सृजिदृशोस्थपो षट् ॥ ऋदेर्णादिगिति नियमान्निन्ये प्राप्ते
विभाषेयम् । लुङि हरि तो वेति ङः ॥

(ऋवर्णदृशोऽङ् गुणः) अदर्शत् । ऋ गतो । ऋच्छति । आच्छन् ।

(सुबोधिनी)-ऋवर्णदृशोऽङ् गुणः ॥ ऋवर्णान्तस्य धातोर्दृशश्च गुणः स्वान्
ङप्रत्यये ॥ ङभावे अनिदोऽनामिवत् इति वृद्धिः । ततो रागे झम् दृशामित्यानेरः ।
अत उपधाया इति पुनर्वृद्धौ अद्राक्षीत् ॥

(गुणोऽर्तिसंयोगाद्योः ॥) अर्तेः संयोगादेर्ऋदन्तस्य च गुणो यकि
यङि किति णादावाशीर्यादादौ च ये । आरतुः, आरुः ॥

(सुबोधिनी)-गुणोऽर्तिसंयोगाद्योः ॥ अर्त्ताति भ्वादिह्राद्योर्ग्रहणम् । लुका
निर्देशस्तु सौत्रस्तिनिर्देशो यङ्लुङ्निवृत्त्यर्थः । व्याख्यानात् ऋत इति लभ्यते । तच्च
संयोगादित्वेन विशिष्यते । तेन अर्तेः संयोगादेः ऋदन्तस्य च धातोर्गुणः यग्यङोः
परयोः कितोलिङ्लिङोश्च ॥ संयोगादेरिति किम् । क्रियात् ॥

(तत्त्वदी०)-गुणोऽर्तिसंयोगाद्योरिति ॥ अर्तिश्च न्योगादिश्च तौ तयोः ॥ ऋद-
न्तस्य चेति ॥ अर्तिसाहचर्यादेवैतल्लभ्यते ॥

(अर्त्यर्तिव्ययतीनां थपो नित्यमिट्) आरिश्च । अर्यात् । अर्ता ।
अरिष्यति । आरिष्यत् ॥

(सुबोधिनी) अर्त्यर्तिव्ययतीनां थपो नित्यमिट् ॥ अद् भक्षणं । ऋ गतौ ।
व्यञ्ज संवरणे । स्वरान्तादत्वतश्चेति विकल्पे प्राप्तं विधिः ॥

(सर्तिशास्त्यर्तिभ्यो ङो लुङि सेरपवादः) स्वरादेः । आरत्,
आरताम् । अर्तेर्हादेरिति केचित् । आर्षात्, आर्षाम् । सृ गतौ ।
धावति । अधावत् । शीघ्रगतावेवायम् । अन्यत्र सरति । ससार ।
सस्रतुः । ससर्थ । ससृव । ससृम ।

(सुबोधिनी)-सर्तिशास्त्यर्तिभ्यो ङो लुङि ॥ इह लुका निर्देशात् सत्यर्ती
जौहोत्यादिकावेव गृह्येते । तेन भ्वाद्योर्न ङ इति केचित् ॥ शासु अनुशिष्टा । अस्यैव
ग्रहणं न तु आङः शासु इच्छायामित्यस्य । परस्मैपदिसत्यर्तिभ्यां साहचर्यात् परस्मै-
पदिनः शासेर्ग्रहणात् ऋदेरिति नेट् । ससर्थ । ससृव ॥

(तत्त्वदी०)-शीघ्रगतावेवेति ॥ एतच्च त्रिदो नवानामित्यतो वेत्यस्यानुवृत्तेर्भवस्यया
बोध्यम् ॥

यादादौ ॥ ये यादौ धातोः ऋतो रिङ् भवति । ङो व्यवधानार्थस्तेन
ये इति न दीर्घः ॥ स्त्रियात् । सर्ता । सरिष्यति । असरत्,
असरताम् । सृ गतौ । स्रवति । अस्रवत् । सुस्राव । सुस्रवतुः । सुस्रोथ ।
सूयात् । स्रोता ॥

(सुबोधिनी)-यादादौ ॥ ये धातोर्ऋतो रिङ् स्यात् किति लिङि ॥ ङकारो-
ऽन्त्यादेशार्थो न किंतु मध्यव्यवधानार्थः ॥

(तत्त्वदी०)-ङो व्यवधानार्थ इति ॥ न त्वन्त्यादेशार्थः । धातोर्धिकारात्पृष्ठीनि-
दिष्टत्वेनैतल्लभ्यात् । व्यवधानफलमाह-तेनेति ॥

(श्रिसुद्भ्यो ङो धातोश्च द्वित्वं लुङि सेरपवादः) अत्सुचत् ।
 दु द्गु गतौ । दुद्विथ-दुदोथ । दोता । अदौपीत् ॥ द्रवति । दुद्रोथ ।
 दुद्रुव । अदुद्रुवत् ॥ श्रु श्रवणे ॥

(सुबोधिनी)-श्रिसुद्भ्यो ङो धातोश्च द्वित्वं लुङि ॥ एभ्यो इग्रन्ययः
 स्यादेपां द्वित्वं च लुङि न तु सिः ॥

(श्रुवः श्रुआदेशो नुप्रत्ययश्चाव्विषये) नृपःशृणोति । शृणोमि ।
 ओव्मोर्वा लोपः । शृणुवः-शृण्वः, शृणुमः-शृण्मः । शृणुयात् ।
 श्रुश्राव । श्रूयात् । अश्रौषीत् ॥ शद्वल शातने ॥

(सुबोधिनी)-श्रुवः श्रुआदेशो नुप्रत्ययश्चाव्विषये ॥ श्रुवो नुप्रत्ययः स्यात्
 धातोः श्रु इत्यादेशश्च चतुर्षु । अपोऽपवादः । पद्वल शातने । शातने विशीर्णता ॥
 (तत्त्वदी०)-शातन इति ॥ विशीर्णतायामित्यर्थः ॥

(शीयादेशे आत्) शीयते । अशीयत । शशाद् । शोद्विथ-
 शशन्थ । शत्ता । अशदत् ॥ पद्वल विशरणगत्यवसादनेषु । सीदति ॥
 (सुबोधिनी)-शीयादेशे आत् ॥ शदेरात्मनेपदं भवति शीयादेशं कृतं सति ।
 पद्वल विशरणगत्यवसादनेषु । विशरणमवयवानां विभागः । अवसादो नाशः ॥

(सदिस्वञ्जोर्लिङि परस्य न पः) निपसाद् । सत्ता । सत्स्यति ।
 असदत् ॥ पा पाने । पिबति । पपौ । पेयात् । पाता । पास्यति ।
 दादेः पे । अपात् ॥ घ्रा गन्धोपादाने । जिघ्रति । जघ्रौ । घ्रयात् ।
 घ्रायात् । घ्रास्यति । अघ्रासीत्-अघ्रात् ॥ ध्मा शब्दाग्निसंयोगयोः ।
 धमति । दध्मौ । धमेयात्-ध्मायात् । अध्मासीत् ॥ ष्ठा गतिनिवृ-
 त्तौ । तिष्ठति । तस्थौ । दादेरे । स्थेयात् ॥ म्ना अभ्यासे । मनति ।
 मन्त्रौ । म्नायात्-म्नेयात् । अम्नासीत् ॥ दाण् दाने । यच्छति ।
 ददौ । देयात् । अदात् । त् कौटिल्ये । हरति । जह्वार । गुणोनि-
 संयोगाद्योः । जह्वरतुः ॥

(सुबोधिनी)-सदिस्वञ्जोर्लिङि परस्य न पः ॥ द्वित्वात्परस्येतयोः नस्य
 यो न लिङि । अद्द्वित्वव्यवधानेऽपीति प्राप्तौ निषेधः ॥ लिङि क्रिम् । निषिपत्यति ।
 पिबतीत्यत्र पिबादेशोऽदन्तः । अदं इत्यलोपः । अह्योपस्यामिद्वत्त्वादुपधाया लवो-
 ऽरीति गुणो न । अकारयुक्तोच्चारणसामर्थ्याद्वा ॥ घ्रा गन्धोपादानं । गन्धोपादानं
 गन्धग्रहणम् । शाच्छासेति वा सिलुक् । यमिरमीतीदसकी । अघ्रात्-अघ्रासीत् ॥ ध्मा-
 शब्दाग्निसंयोगयोः । शब्दशब्देन तदनुकूले वायुरिह गृह्यत । तेन शब्दं धमतीतिवत्
 मृदङ्गं धमतीति प्रयोगो न । अग्निसंयोगे सुवर्णं धमति अग्निना संयुनक्तीत्यर्थः ॥ घ्रा

अभ्यासे । मनाति विद्याम् अभ्यस्यतीत्यर्थः ॥ अदादित्यत्र दादंः पे इति सिलक् ।
गुणोऽतीति गुणः । जह्वरतुः ॥

(तत्त्वदी०) सदिस्वञ्जोरिति । लिटि परे परस्य सस्येति शेषः । स्वञ्जैर्ग्रहणं तु भाष्या-
ननुगुणमपि वृत्त्यादिसंमतत्वाद्धितम् ॥

(ऋदन्तात्थपो नेट्) जह्वर्थ । ह्वर्यात् । ह्वर्ता । ह्वरिष्यति । अह्व-
रिष्यत् । अह्वार्षीत् ॥ सृष्ट् शब्दोपतापयोः । स्वरति । सस्वरिथ ।
सस्वर्य । सस्वरिव । स्वरितो-स्वर्ता । स्वरिष्यति । अस्वरिष्यत् ।
अस्वारीत् । अस्वार्षीत्, अस्वार्ष्टाम्, अस्वार्षुः ॥ बुध अवगमने ।
बोधति । बोधिता । रुह बीजजन्मनि प्राडुर्भावे च । रोढा ।
रोक्ष्यति । अरुक्षत् ॥ स्कन्दिर् गतिशोषणयोः । स्कन्दति । चस्क-
न्दिथ-चस्कन्त्य । स्कद्यात् । स्कन्ता । स्कन्त्स्यति । अस्कान्त्सी-
त्-अस्कदत् ॥ यभ मैथुने । यभति । ययाभ, येभतुः, येभुः ।
योभिथ-ययब्ध । यभ्यात् । यब्धा । अयाप्सीत्, अयाव्धाम्, अया-
प्सुः ॥ तृ प्लवनतरणयोः । तरति । ततार । तेरतुः । तेरिथ ॥

(सुबोधिनी)-ऋदन्तात्थपो नेट् ॥ ऋदन्तात् धातोः परस्य थप इण् भवति ॥
स्वरान्तादिति पाक्षिके प्राप्ते निषेधः । हन्वृत् इतीट् । ह्वरिष्यति ॥ सृष्ट् शब्दोपतापयोः ।
उपतापो रोगः । स्वरति सूतीति वेट् । सस्वरिथ-सस्वर्य । गुणोऽतीति गुणः । स्वर्यात्
लिटि हन्वृत् इति नित्यमिट् । स्वरिष्यति । लुङि अस्वारीत्, अस्वारिष्टाम् । इडभावं
अस्वार्षीत् अस्वार्ष्टाम् ॥ स्वरान्तादत्वत् इति वेट् । चस्कान्दिथ-चस्कन्त्य । आशिपि
नो लोप इति नलोपः । स्कद्यात् । लुङि इरितो वेति वा डः । अस्कदत् । डभावं
सावनिटो नित्यं वृद्धिः । अनिटो धातोरनुपधाभूतस्यातो वृद्धिः स्यात् सिप्रत्यये ।
अस्कान्त्सीत् ॥ तृफलेत्येत्वपूर्वलोपौ । तेरतुः ॥

ऋत इर् ॥ ऋकारस्य इर् भवत्यगुणवृद्धिविषये ॥ तीर्यात् ॥

(सुबोधिनी)-ऋत इर् ॥ धातोर्ऋकारस्य इर् भवति गुणवृद्धिनिमित्ताभावे ॥
यवोर्वीति दीर्घः । तीर्यात् ॥

ईटो ग्रहाम् ॥ ग्रहादीनामिड ईकारो न तु णादौ ॥

(सुबोधिनी)-ईटो ग्रहाम् ॥ ग्रहादेः परस्येटो दीर्घः स्यान्न तु लिटि । ग्रहा-
मिति बहुवचनेन वक्ष्यमाणव्यवस्था ॥

(तत्त्वदी०) न तु णादाविति । ऊदितो वेत्यतो वानुवृत्तेर्व्यवस्थया लाभः ॥

(वृड्बुअऋदन्तानां वा) तरिता-तरीता ॥

(सुबोधिनी)—वृद्ध्वृञ्क्नुदन्तानां वा ॥ एभ्यः परस्पेटो वा दीर्घः न तु लिटि ॥ लिटि किम् । तेरिथ ॥

(पे सेरिटो न दीर्घः सीष्टादेश्च) अतारीत, अतारिष्टाम्, अतारिषुः । दंश दशने ।

(सुबोधिनी)—पे सेरिटो न दीर्घः सीष्टादेश्च ॥ वृद्ध्वृञ्क्नुदन्तात्परस्पेटो न दीर्घः । पे सौ सीष्टादौ च परे ॥ दंश दशने । दशनं दंष्ट्राव्यापारः ॥ निपातनात्रस्य लोपः ॥

(तत्त्वदी०)—दशन इति इहैव निपातनाल्लोपः ॥

(अपिरञ्जदंशसञ्जस्वञ्जां नस्य लोपो वाच्यः) दशति । दंष्ट्रा अदाङ्क्षीत् ॥ षञ्ज संगे । ससञ्जिथ-ससङ्क्थ । व्यपाङ्क्षीत् ॥ कित रोगापनयने संशये च ।

(सुबोधिनी)—अपि रञ्जदंशसञ्जस्वञ्जाम् ॥ रञ्ज रागे । दंश दशने । सञ्ज संगे । ष्वञ्ज परिष्वङ्गे । एषामुपधाभूतस्य नस्य लोपो भवति अप्रत्यये । छुडिः सावनिट इति वृद्धिः । छशपेति षत्वम् । षठोरिति कत्वम् । यमा यपेस्येति परसवर्णः । अदाङ्क्षीत् । अङ्गद्वित्वव्यवधानेऽपीति षत्वम् । व्यपाङ्क्षीत् ॥ कित रोगापनयने संशये च । रोगापनयनं व्याधिप्रतीकारः । संशये प्रायेण विपूर्वः । “विचिकित्सा तु संशयः” इत्यमरः ॥

गुब्भ्यः ॥ गुप्ततिज्कितमान्बधदान्शान्भ्यः स्वार्थं सप्रत्ययो भवति धातोश्च द्वित्वम् ॥ चिकित्सति । चिकित्सांचकार । चिकित्सिता । अचिकित्सीत् ॥ पल्ल पतने । पपात । पेततुः ॥

(पतेडें पुम् ॥) अपतत् ॥ भ्रमु चलने । यो वा । भ्रम्यति । भ्रमति ॥

(सुबोधिनी)—गुब्भ्यः ॥ गुप् गोपने । तिज निशाने । मान पृजायाम् । बंधने । दान आर्जवे । शान तेजने । बहुवचनमाद्यर्थम् । गुपनिन्दायाम् । तिजेः क्षमायाम् । कितेर्व्याधिप्रतीकारे निग्रहे अपनयने नाशनं संशयं च । मानं जिज्ञासायाम् । चंधंश्चित्तविकारे । दाने आर्जवे । शाने निशाने वाच्ये नित्यं स्वार्थं सप्रत्ययः धातां द्वित्वं च । गुपिप्रभृतयः किद्धिन्वा अनुदात्ततः । दानशानौ स्वरिततौ । अत्र सप्रत्ययस्य मित्त्वनेनेण न भवति । आगमजमानित्यमित्युक्तत्वात् । ‘नानिटि से’ इत्युपधाया गुणो न । स धातुरिति धातुत्वात्तिवादिः । कितेर्व्याधिप्रतीकारादां वैव स इत्युक्तम् । तदुदाहरति । चिकित्सति । रोगमपनयतीत्यर्थः ॥ शञ्चुं चिकित्सति । निगृह्णातीत्यर्थः ॥ क्षत्रं तृणानि चिकित्सति । अपनयति नाशयति वेत्यर्थः ॥ कासादिप्रत्ययादाम् इत्याम् । यत इत्यलोपः । चिकित्सांचकार । भ्रमु चलने । मण्डलाकारेण चलनमव धात्वर्थो न कितु चलनमात्रम् । भ्राशभ्लाशिति वा यः । भ्रम्यति—भ्रमति ॥

(तत्त्वदी०)-गुभ्य इति ॥ बहुवचनमाद्यर्थमतो गणयति ॥ गुप्तिज् इत्यादि ॥ स्वार्थ इति ॥ अन्यार्थानुक्तेरिति भावः ॥ चिकित्सतीति ॥ आगमजस्यानित्यत्वादिदभावस्ततो 'नानिटि से' इति गुणामावः । भ्रमु इति ॥ उदित्वं क्त्वाप्रत्यये भ्रमिन्त्वा भ्रान्त्वेतीद्विकल्पार्थम् ॥

फणूराजूभ्राजूभ्राशृभ्लाशृस्वनस्यमुजृषुभ्रमुत्रसामेत्वपूर्वलो-
पौ वा ॥ भ्रेमतुः-वभ्रमतुः । अभ्रमीत् । टुवम् उद्गिरणे । (वम
एत्वपूर्वलोपौ वेति केचित्) वेमतुः-ववमतुः । अवमीत् ॥ फण
गतौ । फेणतुः-पफणतुः । अफाणीत्-अफणीत् ॥ स्वनस्यमु शब्दे ।
स्वेनतुः-सस्वनतुः । अस्वानीत्-अस्वनीत् ॥ स्येमतुः-सस्यमतुः ।
अस्यमीत् ॥ शसु हिंसायाम् । शशसतुः । शशसिथ ॥ तुहिर् डुहिर्
उहिर् अर्दने । अतुहत्-अतोहीत् । दौहिता । अदुहत्-अदोहीत् ॥
उवोह, ऊहतुः ॥ वस निवासे ।

(सुबोधिनी)-फणूराजूभ्राजूभ्राशृभ्लाशृस्वनस्यमुजृषुभ्रमुत्रसामेत्वपूर्व-
लोपौ वा ॥ फण गतौ । राजू दीप्तौ । टुभ्राजू टुभ्राशृ टुभ्लाशृ दीप्तौ । स्वन
स्यमु शब्दे । जृषुर् व्योहानौ । भ्रमु चलने । ब्रसी उद्गमे । एपामेत्वपूर्वलोपौ
वा किति लिटि सेटि थापि च । टुवम् उद्गिरणे । केचिदमुमुदितं पठन्ति । वामनस्तु
नोदितम् । गृधातोर्युट्प्रत्यये गुणे कृते वृद्गिरण इति स्यात्ततो निपातनादिरिति सुधा-
करः । उद्गिरणं वमनम् । वादित्वादेत्वपूर्वलोपौ न । ववमतुः । 'वमुश्च केचिद्गुधिरम्'
इत्यादिप्रयोगा भाष्यविरुद्धाः ॥

(तत्त्वदी०)-अभ्रमीदिति ह्यन्तेत्यादिना न वृद्धिः । टुवम् उद्गिरण इति ॥
वेमथुरित्यथुप्रत्ययार्थं टित्वम् । इहैव निपातनादुद्गिरणे इत्यत्र गुणामावः ॥ शशसतुरिति ॥
न शशददेति निषेधः ॥

णबादौ पूर्वस्य ॥ यजादीनां ग्रहादीनां च पूर्वस्य संप्रसारणं
णबादौ ॥

(सुबोधिनी)-णबादौ पूर्वस्य ॥ यजामिति ग्रहामिति चानुवृत्तेः । यद्यपि ग्रहि-
वृश्चिपृच्छतिभृज्जतीनां पूर्वस्य संप्रसारणे कृते विशेषो नास्ति तथापि पर्जन्यवल्लक्षणं
प्रवर्त्तते । जग्राह । वज्रश्च । पप्रच्छ । वज्रज्ज ॥ लिटि किम् । विवक्षाति । पिपृक्षाति ।

(यवराणामिदुहत्)-सस्वरस्य संप्रसारणम् । दीर्घस्य दीर्घो
ह्रस्वस्य ह्रस्वः । उवास ॥

(सुबोधिनी)-यवराणामिदुहत् ॥ यकारवकारकाराणां स्थाने इकारोकार-
रूकारा भवन्ति । ते संप्रसारणसंज्ञकाः स्युः ॥

यजां यवराणां ऋतः संप्रसारणं किति ॥ यजादीनां संप्रसारणं किति “यजिर्वपिर्वहिश्चैव वेञ्ज्व्येजौ ह्यतिः स्वपिः । वद्र्सी श्वयतिर्वक्तिरेकादश यजादयः ॥”

(सुबोधिनी)—यजां यवराणां ऋतः संप्रसारणं किति ॥ यजादिधातूनां यकारवकारकाराणामिकारोकारऋकाराः संप्रसारणे भवन्ति किति प्रत्ययं परं ॥ “यजिर्वपिर्वहिश्चैव वेञ्ज्व्येज्व्हेञ्ज्वस्वप्वदस्तथा ॥ वसिश्च श्वयतिर्वक्तिरेकादश यजादयः ॥ १ ॥” यज देवपूजादौ । टुवप् वीजतन्तुसंताने । वह प्रापणे । वेञ्जतन्तुसन्ताने । व्यञ्ज संवर्णे । हेञ् स्पर्द्धायाम् । जिष्वप् शये । वद् व्यक्तायां वाचि । वग् निवासे । टुओश्चि इर् गतिवृद्धयोः । वच् परिभाषणं । एते एकादश धातवो यजादयो ज्ञेयाः ॥

घसादेः षः ॥ घसिशासिवसीनां सस्य षो निमित्ते सति ॥

ऊषतुः । उवसिथ—उवस्थ । उस्यात् । वस्ता ॥

(सुबोधिनी)—घसादेः षः ॥ सस्याकृतत्वादप्राप्ते विधिरयम् । घस्त्व अदने । शासु अनुशिष्टौ । वस निवासे । क्विलात्परस्यैषां सस्य षः । स्वरान्तादवत इति वेट् । उवसिथ—उवस्थ ॥

(तत्त्वदी०) निमित्त इति । क्विलात्परस्येत्यर्थः ॥

सस्तोऽनपि ॥ सस्य तोऽनपि से ॥ वत्स्यति । अवात्सीत्, अवा-

त्ताम् ॥ वद् व्यक्तायां वाचि । वदति । उवदित्थ । उद्याथ । वद्विन्न-
ज्योः सौ नित्यं वृद्धिः । अवादीत् । टुओश्चि इर् गतिवृद्धयोः ।

(सुबोधिनी)—सस्तोऽनपि । धातोः सस्य तोऽनपि सकारं परं ॥ से किम् । वस्ता ॥ सस्येति किम् । रप्स्यते ॥ धातोः किम् । वेधः ॥ सेलुडि ‘णित्प’ इति साणित्वाद् उपधाया इति वृद्धिः । अवात्सीत् । सस्य ते कृतं झसादिति सिलोपः । अवात्ताम् । वद्विन्नज्योरिति वृद्धिः । अवादीत् ॥ टुओश्चि इर् गतिवृद्धयोः । टु इतीन्तंज्ञकः । द्वितो थुरित्येतदर्थः । श्वयथुः । ओरिति ल्वाद्योदितश्चैतदर्थः । इरितीरितो वेति डप्रत्ययार्थः ॥

(श्वयतेर्णादौ यङि च संप्रसारणं वा) ततो द्वित्वम् । शुश्राव,
शुश्रुवतुः । शुश्रविथ । शिश्राय, शिश्रिवयतुः । शिश्रवयिथ ।

शूयात् । श्वयिता । अश्वयीत् ॥

(सुबोधिनी)—श्वयतेर्णादौ यङि च संप्रसारणं वा । ततो द्वित्वम् । श्वयतेः पूर्वं संप्रसारणं स्याद्वा पश्चाद् द्वित्वं लिटि । नुधातोरित्युक् । शुश्रुवतुः । आशिधि यजामिति संप्रसारणे कृते ये इति दीर्घः । शूयात् । ह्यन्तति न वृद्धिः । अश्वयीत् । पक्षे इरितो वेति डप्रत्यये ॥

(श्वयतेरितो लोपो डे) अश्वत् ॥

(सुबोधिनी)-श्वयतेरितो लोपो डे ॥ श्वयतेरिकारस्य लोपः स्यात् ड-प्रत्यय । अश्वत् ॥

(श्वयतेडे द्वित्वं वा एरलोपः) अशिश्चियत् ॥ घस्त् अदने ।

घसति । घसेत् । घस्ता । घत्स्यति । अघत्स्यत् ॥ इति पप्रक्रिया ॥

(सुबोधिनी)-श्वयतेडे द्वित्वं वा एरलोपः । श्वयतेर्वा द्वित्वं भवति इका-
स्य लोपाभावश्च डे परे । नुधातोरितीय् । अशिश्चियत् । इति सुबोधिण्यां पप्रक्रिया ॥

(तत्त्वदी०)-श्रीविद्यानगरस्थायिलोकेशकरशर्मणा । कृतायां दीपिकायां हि परस्मैपदपूरणम् ॥

इति तत्त्वदीपिकायां पप्रक्रिया ॥

एध वृद्धौ ॥ एधते । एधांच

(सुबोधिनी)-एध वृद्धौ ॥

(तत्त्वदी०)-एध वृद्धाविति ॥ अकारोऽनुदात्त आत्मनेपदार्थः ॥

(आमो भवसोर्नात्कर्तरि) एधामास । एधांचभूव । ऐधिष्ट ।

ईक्ष दर्शनाङ्कनयोः । ईक्षांच्चक्रे । ऐक्षिष्ट । प्वष्क गतौ ।

प्वष्कते । प्वष्कषीष्ट । अप्वष्किष्ट । वेष्ट वेष्टने । विवेष्टे । चेष्ट

चेष्टायाम् । अचेष्टिष्ट । ऋज गतौ स्थैर्ये च । अर्जते । आनृजे ।

आर्जिष्ट । प्वञ्ज परिप्वङ्गे । स्वजते ॥

(सुबोधिनी)-आमो भवसोर्नात्कर्तरि । आमप्रत्ययान्तात्परयोर्भ्रंशः कर्त-
र्यर्थे आत्मनेपदं न भवति । भावकर्मणोस्त्वात्मनेपदमेव । नामधातुप्वष्कण्डिवामिति
सत्त्वाभावः । प्वष्कते ॥ आनृजे इत्यत्र द्वित्वम् । हसादिः शेषः र इत्यत्वम् । आभ्रं-
रित्यात्वम् । नुगशामिति नुक् ॥ प्वञ्ज परिप्वङ्गे । परिप्वङ्ग आलिङ्गनम् । अपि रञ्जति
नलोपः ॥

(तत्त्वदी०)-नात्कर्तरितीति ॥ आत् आत्मनेपदम् । कर्तरीत्युक्तेर्भावादात्मनेपदमेव ॥ प्वष्कं-
ति ॥ नामधातुप्वष्कण्डिवामिति सत्वनिषेधः ॥ आनृजे इति ॥ द्वित्वं हसादिः शेषः र इत्यत्वम् ।
आभ्रोरित्यात्वम् । नुगशामिति नुक् ॥

(स्वजतेर्णादेर्वा कित्त्वम्) सदिस्वञ्जोर्लिटि परस्य न षः । परि-

षस्वञ्जे-परिषस्वजे । स्वङ्क्षीष्ट । स्वङ्क्ता । स्वङ्क्षयते । अस्वङ्क्त्,

अस्वङ्क्षाताम् । पर्यप्वङ्क्त्-पर्यस्वङ्क्त् । त्रपृष् लज्जायाम् । त्रपते ।

त्रेपे । ऊदितो वा । त्रपिषीष्ट-त्रप्सीष्ट । अत्रपिष्ट-अत्रप्त ॥ तिष्ट तेष्ट

ष्टिष्ट ष्टेष्ट क्षरणे । तेषते । तितिपे । तिप्सीष्ट । अतिस ॥ तेष्ट ।

तेपते । तितेपे । तेपिषीष्ट । अतेपिष्ट ॥ ष्टिष्ट । स्तेपते । तिष्टिषे ।
तेपिषीष्ट ॥ ष्टेष्ट । स्तेपते । तिष्टेपे । स्तेपिषीष्ट ॥ जभीजूभीगात्रवि-
नामे । (रधिजभोः स्वरे नुम्) जम्भते । अजम्भिष्ट ॥ जृम्भते -
जजृम्भे ॥ ष्टुभ स्तम्भे । विष्टोभते । लुष्टुभे । स्तोभिता । स्तोभि-
षीष्टे ॥ क्षमूष् सहने । क्षमते । चक्षमे । चक्षमिषे-चक्षंसे ॥

मो नो धातोः ॥ मान्तस्य धातोर्मकारस्य नः स्यात् इत्से पदान्ते
वमयोश्च ॥ चक्षमिवहे-चक्षण्वहे । चक्षमिमहे-चक्षण्महे । अक्षमिष्ट-
अक्षंस्त ॥ कन्यूयी शब्दे उन्दे च । क्रूयते । अकन्यूयिष्ट ॥ क्षमायी
विधुनने । क्षमायते । चक्षमाये । अक्षमायिष्ट ॥ स्फायी ओप्यायी
वृद्धौ । स्फायते । पस्फाये । अस्फायिष्ट । प्यायते ॥

(सुबोधिनी)-स्वजतेणदिर्वा कित्त्वम् ॥ स्वजतेः परस्य लिटो वा कित्त्वं भवति ।
सिदिस्वञोरिति परस्य न षः । परिपस्वजे । झसादिति सिलोपः । अस्वङ्क्त ॥ वृफलभ-
जत्रपामित्येत्वपूर्वलोपौ । त्रेपे । उदितो वेति वेद् । त्रप्सीष्ट-त्रपिपीष्ट । लुङि झसादिति
सिलोपः ॥ अत्रज्ञ ॥ तिष्टु तेष्टु ष्टिष्टु ष्टेष्टु क्षरणौ ॥ आद्योऽनिट्क्षीरस्वामी त्वर्थं सेडिति वत्रामा
क्रादेर्णोदिरिति नित्यमिट् । तित्तिपिपे । सिस्त्योः ॥ उपधाभूतस्य नामिनो गुणो नानिटि
सिप्रत्यये सीष्टादौ च परे । लुङि सादिति सिलोपः । अतिज्ञ ॥ जभी जृभी गात्रविनामे
गात्रस्वदे इत्यर्थः । ईदित्त्वात् आदीदित इति क्तवतत्वानेंद् । रधिजभोः स्वरं नुम् ।
एतयोर्नुमागमः स्यात् स्वरे ॥ रध हिंसायाम् । जिप्रत्यये तु रन्धयतीत्यत्र विनिमिना
परापि वृद्धिर्नित्येन नुमा बाध्यते । स्वरे किम् । रब्धा । जब्धा ॥ ष्टुभ स्तम्भे । स्तम्भो
निरोधः ॥ क्षमूष् सहने । पकारः षिद्धिदामङ् इत्यङ्प्रत्ययार्थः । मो नो धातोर्गिति
मस्य नः । अवकुण्वन्तरेऽपीति णत्वम् । चक्षण्वहं ॥ कन्यूयी शब्दं उन्दं च । उन्दः
क्लेदनमाद्रीभाव इत्यर्थः ॥

(तत्त्वदी०)--परिपस्वजे इति । कित्त्वानलोपः । सिदिस्वञोरिति परस्य क्तवनिर्णयः ॥
त्रप्सीष्टेति ॥ उदितो वेति वेद् ॥ चक्षण्वहे इति ॥ इडभावपक्षे वमयोश्चेति मस्य नत्वम् ॥
कन्यूयी शब्दे उन्दे चेति । ईदित्त्वं क्तत्वत्वेरिडभावार्थम् ।

(लिङ्घडोः प्यायः पी) पिप्ये ॥

(सुबोधिनी)-लिङ्घडोः प्यायः पी ॥ लिटि यङि च प्यायः पी ।
आदौ परत्वात् पीभावे पश्चात् पीशब्दस्य द्वित्वं कृतं नुधातोर्गिति यः । पिप्ये । यङि
षेपायत ॥

(तत्त्वदी०)-पिप्ये इति ॥ आदौ परत्वात्पीभावे पुनः प्रसङ्गविज्ञानात्पीशब्दस्य द्वित्वम् ।
ततोऽनेकस्वरपूर्वकत्वाद्यत्वम् ॥

(दीपजनबुधपूरितायिप्यायिभ्यो वा इण् तनि कर्तरि सेरपवादः)

(सुबोधिनी)—दीपजनबुधपूरितायिप्यायिभ्यो वा इण् तनि कर्तरि सेर-
पवादः ॥ दीपी दीप्तौ । जनी प्रादुर्भावे । बुध अवगमनोपूरी आप्यायने। एते दिवा-
दयः ॥ तायृ संतानपालनयोः । ओप्यायी वृद्धौ । एतौ भौवादिकौ ॥ एभ्य इण् प्रत्ययां
वा स्यात् कर्त्रर्थे तनि परे । सेरपवादः ॥

(तत्त्वदी०)—दीपजनेति ॥ अत्र पण्डिताः । दीपपूरादिभिरात्मनेपदिभिः साहचर्यान् बुध
बोधने बुध जनने इति परस्मैपदिनो न ग्रहणम् । तेनाभ्यां कर्मव्यतिहारे आत्मनेपदे तनि न भवति ॥

लुक् ॥ इणः परस्य तनो लुक् ॥ अप्यायि-अप्यायिष्ट ॥ तायृ
संतानपालनयोः । तताये । अतायिष्ट ॥ वल वल्ल संवरणे। वलते ।
वल्लते ॥ दुभ्राजृ दुभ्राशृ दुभ्लाशृ दीप्तौ । भ्रजे-बभ्राजे । भ्राश्यते-
भ्राशते । भ्रेशे-बभ्राशे । भ्लाश्यते । भ्लाशते । भ्लेशे वभ्लाशे ॥ तिज
निशाने क्षमायां च । गुब्भ्यः । तितिक्षते । तितिक्षांचक्रे ॥ गुपः
गोपनकुत्सनयोः । जुगुप्सते ॥ मान विचारणे ॥

(सुबोधिनी)—लुक् ॥ इण् तनीत्यत इणिति तनीति चानुवृत्तम् । इणिति पञ्चम्या
विपरिणमनीयं तनीति पष्ठ्या च । अप्यायि-अप्यायिष्ट ॥ तायृ संतानपालनयोः । संतानः
प्रबन्धः ॥ दुभ्राजृ दुभ्राशृ दुभ्लाशृ दीप्तौ । दीप्तिस्तेजः । फणिराजृभ्राजृ इत्येवपूर्वलोपा ।
भ्रजे-बभ्राजे । भ्राशृभ्लाशिति वा यप्रत्ययः भ्राश्यते ॥ तिज निशानं । निशानं
तीक्ष्णीकरणम् । गुब्भ्य इति तिजेः क्षमायां सः । तितिक्षते क्षमां करोतीत्यर्थः ॥
गुप गोपनकुत्सनयोः । गोपनं रक्षणम् । गुर्पोर्निन्दायां सः । जुगुप्सते । निन्दां
करोतीत्यर्थः ॥

(तत्त्वदी०) लुक् ॥ अत्रेण् तन्यकर्तरीति पूर्वसन्नादनुवृत्तं तनीति षष्ठ्या विपरिणमनीयमि-
णिति पञ्चम्या । तत्र षष्ठीनिर्देशादन्यलोपः । आदेरित्यस्यानुवृत्त्या आदेरपि लोप इति वृत्रपाठपक्षे
कचित्तु लुगिति पाठः । तत्र सर्वस्य तनो लुग्भवतीति । अत्रेदं वक्तव्यम् । अत्र तनीति नानुवृत्त्यम् ।
इणः परस्य लुक् स्यात् इत्येव व्याख्येयम् । तथा चेणः परस्यान्यस्यासंभवात्तत्र एव लुग्भवत्यिति
न चाकारितरामित्यत्रातिप्रसङ्गः । तत्रासिद्धत्वेन तनः इण्परत्वाभावात् ॥ निशाने इति ॥
निशानं . तीक्ष्णीकरणम् ॥

यः से ॥ पूर्वस्यात् इत्से ॥

(सुबोधिनी)—यः से ॥ इ अः से इति पदच्छेदः । पूर्वस्येत्यनुवृत्तम् ॥ तपरः
किम् । पापचिषति । यद्धन्तात्सः ॥

(तत्त्वदी०)—यः से इति ॥ इ अः से इति छेदः ॥

(मानादीनां पूर्वस्येतो दीर्घः) मीमांसते । वध निन्दायाम् ।
आदिजवानामिति भः । बीभत्सते ॥ पण व्यवहारे स्तुतौ च । पन
च । पणायति । स्तुतावेवायः । पणते । पणायचक्रे । पणे ॥ एवं पन ॥
कमु कान्तौ ॥

(सुबोधिनी)—मानादीनां पूर्वस्येतो दीर्घः ॥ एषां पूर्वस्येकारस्य दीर्घः
स्यात् । मान विचारणे । वध निन्दायाम् । दान आर्जवे । शान तेजने । इत्यादि ।
मानेर्जिज्ञासायां सः । मीमांसते । जिज्ञासां करोतीत्यर्थः । वध निन्दायाम् । निन्दा परा-
पवादः । वधेश्चिक्तविकारे सः । आदिजवानामिति भः । खसे चपा इति तः । बीभ-
त्सते । ग्लानिं करोतीत्यर्थः ॥ पण व्यवहारे स्तुतौ च । पन च । ऋयविक्रयरूपां
व्यवहारः । पनेति स्तुतावित्यनेन संबध्यते । पृथग् निर्देशात् । पनिसाहचर्यात् । पणेरपि स्तुता-
वेवायप्रत्ययः । स्तुतावनुबन्धस्य क्वले चरितार्थत्वादायप्रत्ययान्तादात्मनपदं न भवति ।
पणायति । यत इत्यलोपे पणायचकार । भट्टिस्तु व्यवहारेऽप्यायप्रत्ययं कृतवान् । “न
चोपलेभे वणिजा पणायाम्” इति । व्यवहारमित्यर्थः । आयान्तादङ्प्रत्यये आप् ॥ कहु
कान्तौ । कान्तिरिच्छा ॥ जिडभावे उदित्वात् कवायामिड्विकल्पः । कमित्वा-कान्त्वा
क्तवत्वोस्तु कचिद्वेद् इति निषेधात् । कान्तः । कान्तवान् ॥

(तत्त्वदी०)—पन चेति ॥ व्यवहारे स्तुताविति चार्थः । पणायतीति । व्यवहारे पणने
इत्यत्र चरितार्थत्वादनुबन्धस्यायप्रत्ययान्नत्वात् ॥

(कमेः स्वार्थे जिडनपि तु वा) कामयते । कामयाचक्रे । चक्रमे ।

(सुबोधिनी)—कमेः स्वार्थे जिडनपि तु वा ॥ कमेर्जिड् स्याच्चतुर्षु नित्यम-
नापि वा धात्वर्थे ॥

जेरङ् द्विश्च ॥ ज्यन्ताद्धातोः कर्तरि अङ् लुङि ॥ सेरपवादः ।
धातोश्च द्वित्वम् ॥

(सुबोधिनी)—जेरङ् द्विश्च ॥ जेरित्यस्य प्रत्ययत्वात्तदन्तलाभः । अप् कर्तरी-
त्यतो मण्डूकप्लुत्या कर्तरीत्यनुवृत्तम् । ङकारोऽङ् लघाविति विशेषणार्थः । अङि पर-
चकारात् ज्यन्तस्य धातोर्द्वित्वम् । तच्च नित्यत्वात् जिलोपे कृते प्रवर्तते ॥ कर्तरि
किम् । अकारयिषातां घटौ कुलालेन ॥

(तत्त्वदी०)—जेरङ् द्विश्च ॥ अस्य प्रत्ययत्वात्तदन्तलाभः । अप् कर्तरीत्यतो मण्डूकप्लुत्या
कर्तरीत्यनुवर्तते ॥ कर्तरि किम् । अकारयिषातां घटौ कुलालेन । अत्राहुः । ङकारोऽङ् लघाविति
विशेषणार्थः । चकारस्य वाक्यभेदेन व्याख्यानात् शिशुद्रुम्यो ङः कचिद्विकल्पेनेत्यादि । अङ्गे
वक्तव्यम् । अशिश्नयदित्यादौ ङकारस्य गणप्रतिषेधार्थतया दृष्टत्वेनान्यार्थताया अन्वयत्वात् ।
अचूचुरदित्यादौ तु ह्रस्वविधिसामर्थ्यादेव न ॥

जेः ॥ अनपि जेलोपो न त्विडामन्तात्वाय्येत्विष्णुषु ॥

(सुबोधिनी)—जेः ॥ जेरिति जिजिडोः सामान्येन ग्रहणम् । इडादिषु प्रत्ययेषु ष्रेषु जेलोपो नान्यत्र । अनपि जेलोपः स्यात् इटि । कामयिता । आनि कामयामास । विशादेरन्त इत्यौणादिकेऽन्ते मण्डयन्तः । आलुप्रत्यये स्पृहयालुः । इत्रादेराय्य इत्यौणादिके आय्ये स्पृहाय्यः । इत्नुप्रत्यये औणादिके स्तनयित्नुः । इष्णुप्रत्यये छान्दसिके वीरुधः पारयिष्णवः ॥

(तत्त्वदी०)—जेरिति ॥ जिजिडोः सामान्येन ग्रहणम् । त्विडित्वादि । इट् कारयिता । आम् कारयामास । अन्तः । मण्डयन्तः । औणादिकोऽन्तः । आलुः । स्पृहयालुः । स्पर्हात्यादि-नोक्त आलुः । आय्यः स्पृहाय्यः । औणादिक आय्यः । इत्नुः स्तनयित्नुः । इष्णुः । पारयिष्णवः । एषु जेलोपो नेत्यर्थः ॥

अडि लघौ ह्रस्व उपधायाः ॥ अडि सद्युपधाया ह्रस्वो भवति पूर्वस्यातो लघुनि धात्वक्षरे इकारः ॥

(सुबोधिनी०)—अडि लघौ ह्रस्व उपधायाः ॥ येन नाव्यवधानं तेन व्यवहितेऽपीति वचनसामर्थ्यात् धात्वक्षरस्यककारे व्यवधानेऽपि पूर्वस्यातोऽन्तत्वम् । अज-जागरदित्यत्र त्वनेकवर्णव्यवधानत्वान्नेत्वम् ॥ उपधायाः किम् । अचकाङ्क्षत् ।

(तत्त्वदी०)—अडि लघौ ह्रस्व उपधायाः ॥ धात्वक्षरस्य ककारेण व्यवधानेऽपि येन नाव्यवधानं संभवति तेन व्यवहितेऽपीति वचनसामर्थ्याद्भवति । अजजागरदित्यत्र त्वनेकवर्णव्यवधान-त्वात् भवति । न चाचिक्षणदित्यत्राप्यनेकवर्णव्यवधानत्वान्न भविष्यतीति वाच्यम् । अत्स्पृहत्वेरेतीत्व-वाधनार्थमत्वेन संयोगव्यवधाने भवतीति ज्ञापितत्वात् । तेन स्वरहससमुदाय एव न भविष्यतीति बोध्यम् ।

लघोर्दीर्घः ॥ अडि सति पूर्वस्य लघोर्दीर्घो भवति लघुनि धात्वक्षरे परे ॥ अचीकमत । जेरभावे ॥

(सुबोधिनी)—लघौ दीर्घः ॥ अडि लघावित्यतो लघावित्यनुवृत्तम् ॥ लघोः किम् । अचिक्षणत् । जेरभावे ॥

(तत्त्वदी०)—लघोर्दीर्घः ॥ अत्राडि लघावित्यनुवर्तते इत्याह—लघुनीत्यादि ॥ अत्र प्राञ्चः हसादेर्घातोः पूर्वस्य लघोर्दीर्घो भवति । तेनारिरदित्यादावप्रसङ्ग इति । वस्तुतस्तु अत्र दीर्घाप्राप्तिरेव लघुधात्वक्षरपरत्वामावात् ॥

(कमेरङ्घ्रित्वे) अचकमत । अय गतौ । अयते ॥

(सुबोधिनी)—कमेरङ्घ्रित्वे ॥ अज्यन्तात्कमेरङ्घ्रित्वात् स्यात् धातोर्द्वित्वं लुङि सैरपवादः ॥

(अयतौ प्रादेरेफस्य लत्वम्) प्लायते । अयांचक्रे । आयिष्ट ॥
 दय दानगतिरक्षणहिंसादानेषु । दयते । दयांचक्रे ॥ घट चेष्टा-
 याम् । घटते । जघटे । अघटिष्ट ॥ ईह चेष्टायाम् । ईहांचक्रे ॥
 ऊह वितर्के । ऊहांचक्रे ॥ कासु शब्दकुत्सायाम् । कासांचक्रे ॥
 षेवु सेवने । सिषेवे । असेविष्ट ॥ म्रुड् प्लुड् च्युड् गर्तौ । अप्रोष्ट ।
 अप्लोष्ट । अच्योष्ट ॥ गाड् गर्तौ । गाते । अन्तरङ्गत्वात्सवणं दीर्घः
 सह । गाते, गाते । गौ, गावहे, गामहे । जगौ । अगास्व ॥ रुड्
 गर्तौ भाषेण च । रवते । रुरुवे । अरविष्ट । अनिडयभिन्येके ॥
 मुड् बन्धने । मविता । अमविष्ट ॥ पृड् पवने । अपविष्ट ॥ देड्
 ञ्रैड् पालने । दयते ॥

(सुबोधिनी) -अयतौ प्रादे रेफस्य लत्वम् ॥ प्रादिस्थरेफस्य लत्वमयतौ ।
 अयताविति रेफस्य विशेषणं न तु प्रादेः । येन नाव्यवधानमिति वचनादेकव्यवधाने
 लत्वम् । प्लायते । प्रत्यय इत्यादौ त्वनेकव्यवधानाच्च । कासादिप्रत्ययादासु ।
 अयांचक्रे । आशिषि सेटो हलादिति वा ढः । आयिषीद्वम्-आयिषीध्वम् । लुडि
 आयिष्ट । आयिद्वम्-आयिध्वम् । अथ कथम् 'उदयति विततोर्ध्वरश्मिरज्जो' इति भावः ॥
 अत्र ज्ञानप्रत्ययेन भाव्यमिति शङ्कितुराशयः । उच्यते । अनुदात्तत्वलक्षणमात्मनेपद-
 मनित्यं चक्षिडो डित्करणाज्जापितम् ॥ दय दानगतिरक्षणहिंसादानेषु । हिंसा हननम् ।
 आदानं ग्रहणम् । कासादिप्रत्ययादित्याम् । दयांचक्रे ॥ ऊह वितर्के । वितर्कं विचारः ॥
 गाते इत्यत्र पूर्वमप्रप्रत्ययेन सह सवर्णदीर्घं कृते पश्चादादाय इरिति न, आनान्ता-
 दनत इति तु प्रवर्तते एव । ते अन्ते परतः तुल्यं रूपमिति भावः । गातेऽत्र आदा-
 दिकोऽयमिति हरदत्तादयः । फले तु न भेदः । रुड् गर्तौ रेपणे च । रेपणं हिंसा ।
 देड् ञ्रैड् पालने । पालनं रक्षणम् ॥

(तत्त्वदी०) -अयताविति रेफस्य विशेषणं न तु प्रादेरेत्यभिप्रेत्याह-प्रादे-
 रेफस्येति ॥ तेन रेफस्याव्यवधानेनायतौ परे लत्वं नान्यत्र । प्रत्ययत इत्यादौ निश्चयेन व्यवधानम् ।
 न च प्लायत इत्यत्राप्यकारेण व्यवधानमेवास्तीति वाच्यम् । येन नाव्यवधानमिति वचनादेक-
 व्यवधानेऽपि प्रवृत्तिसंभवात् । अथ निर्दुरोर्व्यवधानसंभवः । तदर्थं निर्दुरोर्व्यवधानं कृतम् ॥ अन्तरङ्ग-
 त्वादिति गा अ आते इति स्थिते प्रकृत्याश्रयत्वे सवर्णदीर्घे आदाय इरिति न भिन्नस्येति
 भावः ॥ गौ इति ए ऐ षे इति वृद्धिरेव । यत्तु कैश्चिदात्मोपे नो ऽप्युक्तम् तदन्वयम् ॥

(देडो णादौ दिग्यादेशो द्वित्वाभावश्च) दिग्ये । दासीष्ट ॥

(सुबोधिनी) -देडो णादौ दिग्यादेशो द्वित्वाभावश्च ॥ देडः न्याने
 दिगिः स्यात् दिगेर्द्वित्वाभावश्च । लिटि नुधातोरिति यन्म् । दिग्ये ॥

(अपिहाधास्थामित्सेडित्वमाति न तु दीङः)

(सुबोधिनी)-अपिहाधास्थामित्सेडित्वमाति न तु दीङः ॥ एभ्यः
परस्य सेडित्वं भवति । एपामात् इच्च आत्मनेपदे लुङि ॥

लोपो ह्रस्वाज्झसे ॥ ह्रस्वात्परस्य सेलौपो झसे ॥ अदित, अदि-
षाताम् ॥ त्रायते । तत्रे । अत्रास्त ॥ ष्मिङ् ईषद्भसने । स्मयते ।
सिष्मिषे । स्मेषीष्ट । स्मेता । अस्मेष्ट । डीङ् विहायसा गतौ ॥
डयते । डिङ्ये । अडयिष्ट ॥ द्युत दीतौ । द्योतते ॥

(सुबोधिनी)-लोपो ह्रस्वाज्झसे ॥ सेः इति सूत्रमनुवृत्तम् ॥ ह्रस्वात्किम् ।
अनेष्टाम् ॥ झसे किम् । अकृषाताम् ॥ डीङ् विहायसा गतौ । आकाशेन गमने ॥

(तत्त्वदी०)-लोपो ह्रस्वाज्झसे ॥ लोपो ह्रस्वन्नसात्सोरित्येव स्यथितुमुचितम् ।
पृथक्करणस्य व्यर्थत्वात् । डीङ् विहायसा गतौ ॥ विहायसा आकाशेनेत्यर्थः । 'वा तु
पुंस्याकाशविहायसी' इत्यमरोक्तेः ॥ विहायसमिति त्वपाठः ॥

(द्युतेः पूर्वस्य संप्रसारणं स्वापेश्च) दिद्युते ॥

सुबोधिनी)-द्युतेः पूर्वस्य संप्रसारणं स्वापेश्च ॥ द्युतेः पूर्वरूपस्य स्वापेश्च
संप्रसारणं भवति । सस्वरयकारस्य इः ॥

(द्युतादिभ्यो लुङि वा पं पे ङः) अद्युतत्-अद्योतिष्ट ॥ श्विता-

वर्णे । अश्वितत्-अश्वेतिष्ट ॥ जिष्विदा स्नेहनमोचनयोः । अश्वि-
दत्-अश्वेदिष्ट ॥ जिष्विदा च । अश्विदत्-अश्वेदिष्ट ॥ जिमिदा
स्नेहने । अमिदत्-अमेदिष्ट ॥ रुच दीप्तावभिप्रीतौ च । अरुचत्-
अरोचिष्ट ॥ घुट परिवर्तने । अद्युटत्-अद्योतिष्ट ॥ रुट लुट लुठ
प्रतिघाते । अरुटत्-अरोचिष्ट । अलुटत्-अलोचिष्ट ॥ अलुठत्-
अलोचिष्ट ॥ शुभ दीतौ । अशुभत्-अशोभिष्ट ॥ क्षुभ संचलने ।
अक्षुभत्-अक्षोभिष्ट ॥ णभ तुभ हिंसायाम् । नेभे । अनभत्-अन-
मिष्ट ॥ खंसु ध्वंसु भंसु अवसंसने । अस्रसत्-अस्रसिष्ट ॥ ध्वंसु
गतौ च । अध्वसत्-अध्वंसिष्ट ॥ स्रम्भु विश्वासे । अस्रभत्-अस्र-
म्भिष्ट ॥ वृत्तु वर्तने । वर्तते ॥

(सुबोधिनी)-द्युतादिभ्यो लुङि वा पं पे ङः ॥ द्युताद्यः कृपिपर्यन्तास्यो-
विंशतिधातवस्तेभ्यः परस्मैपदं वा भवति । पक्षे आत्मनेपदं च लुङिपे । पक्षे लित्पुपा-
देरिति ङप्रत्ययः । अनिट्कारिकायां स्वद्यतिरिति निर्देशाद्यं सेट् । स्वदिता ॥ घुट्
परिवर्तने । परिवर्तनमितस्तौ भ्रमणम् । णादिः किदिति कित्वात् गुणाभावः । जुष्टे ॥
क्षुभसंचलने । संचलनं प्रकृतिविपर्यासो मथनं च । क्षोभते । देवादिकाः क्रयादिश्च ॥

णभ तुभ हिंसायाम् । आद्योऽभावेऽर्थेऽपि । 'नभन्तामन्यके समे । मा भूवन्नन्यके सर्वे' इति निरुक्तम् । इमौ दिवादी ऋयादी च ॥ संसु ध्वंसु भ्रंसु अवसंगने । अवसंसनमधःपतनम् । परस्मैपदपक्षे ङः । नां लोप इति नलोपः । अन्वमत् 'नाद्यमत् करिणां त्रैवम्' इति रघुकाव्ये ॥ नासंसदित्यपपाठ एव । न चैवं लङ्गे रूपं नत्र परस्मैपदासम्भवादिति भावः ॥ भ्रसु भ्रंसु अधः पतने इति देवादिर्को च । ऋजी भृजी भर्जने । भर्जनं जलं विना तण्डुलादेः सन्तापविशेषः । ईदित्वादादीदिति इति क्तवत्त्वोर्नेट् । भृक्तः । भृक्तवान् ॥

(तत्त्वदी०)—क्षुभ सत्त्वलने । सत्त्वलनं प्रकृतिविपर्ययो मथनं च ॥

(वृतादिभ्यः स्यसयोर्वा पं पेऽनिट्त्वं च) वत्स्यति-वर्तिष्यते ।

अवृत्तत्-अवर्तिष्यत् ॥ वृधु वृद्धौ । वत्स्यति-वर्धिष्यते । अवत्स्यत्-अवर्धिष्यत् । अवृधत्-अवर्धिष्यत् ॥ शृधु शब्दकुत्सायाम् । शर्धने ॥ स्यन्दू प्रस्रवणे । स्यन्दते । स्यन्त्स्यति-स्यन्दिष्यते-स्यन्त्स्यते । अस्यदत्-अस्यन्दिष्यत्-अस्यन्त ॥ कृपू सामर्थ्ये ॥

(सुबोधिनी)—वृतादिभ्यः स्यसयोर्वा पं पेऽनिट्त्वं च ॥ वृत्तु वृधु शृधु स्यन्दू कृपू इत वृतादयः । स्यन्दिक्कृप्वरूदित्वादिङ्किलपं प्राप्तं इतरां नित्यामिति प्राप्त निषेधः । वृतादिभ्यः परस्मैपदं वा स्यात् । परस्मैपदे इडभावश्च । स्यापि सप्रन्ययं च गणकार्यत्वाद्बुभयोर्बहुलक्यप्रवृत्तिः । वर्तिष्यति । विवर्तिष्यते ॥ शृधु शब्दकुत्सायाम् । शब्दकुत्सा पर्दनम् । शर्द्धं जहा मापाः । अपानशब्दं त्यजन्तीत्यर्थः ॥

कृपो रो लः ॥ कृपो रेफस्य लः ऋकारस्य लकारः ॥ कल्पते ।

चकृपे । कल्पिषीष्ट ॥

(सुबोधिनी)—कृपो रो लः ॥ कृपः उः रः लः इति छेदः । कृपेति लुप्तप्रीकं पदम् । आवृत्त्याऽत्र वाक्यद्वयं बोध्यम् । उः ऋकारस्येत्यर्थः ॥

(तत्त्वदी०) कृपो रो लः इति ॥ कृपः उः रः ल इति छेदः । कृपेति लुप्तप्रीकम् । आवृत्त्या वाक्यद्वयसिद्धिरित्याह—ऋकारस्येति ॥ तत्फलं तु अकल्पयित्वादिभिदिः । यपि कल्पू सामर्थ्ये इति पाठेनैव रूपसिद्धिः सूत्राकरणलाभं च । कृपणादिसिद्धिमु कृप कृपायामि-स्यस्योणादयो बहुलमिति बहुलप्रहणात्संप्रसारणं तथापि अचीकृत्स्यदिति निष्कर्षः नथा पाठः । तथाहि । ऋल्लवर्णयोः सावर्णादुपधाभूतल्लकारस्य ऋदादेशे अचीकृत्स्यदिति स्यात् । ल्लवर्णयोः ल्ल सिद्धम्, कृपेत्यादौ कृपेः संप्रसारणं चेत्यादि कृपेर्बोध्यम् ॥

सिस्योः ॥ उपाधाया गुणो न सिस्योरनिटोः परतः ॥ कृप्सीष्ट ॥

(कृपेस्तादौ पं वा पेऽनिट्त्वं च) कल्पता । आनि । कल्पिता-कल्पता । कल्पस्यति-कल्पिष्यते-कल्पस्यते । अकल्पन्-अकल्पिष्य-

अकृत ॥ एते द्युतादयो वृतादयश्च । व्यथ दुःखसंचलनयोः ।
व्यथते ॥

(सुबोधिनी)—कृपेस्तादौ पं वा पेऽनितृत्वं चाकृपेः परस्मैपदं वा भवति ।
परस्मैपदे इडभावश्च । लुटि कलसा—कल्पिता । लुङि परस्मैपदं लिट्पुपांदरिति डः ।
अकृतपत् । ऊदितो वेति वेट् । अकल्पिष्ट । इडभावं ज्ञसादिति सिलांप अकृतम् ॥
व्यथ दुःखसंचलनयोः । संचलनं प्रकृतिविपर्यासां मथनं च ॥

व्यथेर्णादौ पूर्वस्य यस्य इः ॥ विव्यथे । अव्यथिष्ट ॥ ज्युङ् मत्तौ ।
ज्यवते । जुज्युवे । अज्योष्ट । रमु क्रीडायाम् । रमते ॥

(सुबोधिनी)—व्यथेर्णादौ पूर्वस्य यस्य इः । व्यथतेः पूर्वरूपस्य यकारस्य-
खं भवति लिटि । पूर्वस्य हसादिः शेषः इत्यस्यापवादः इस्ततः थस्य हसादिशेषेण
निवृत्तिः । विव्यथे ॥ रमु क्रीडायाम् । माधवस्तूदितमाह । पचाद्यप्रत्यये आप् ।
रमा । घञि तुः रामः ॥

व्याङ्पर्युषेभ्यो रमः पम् । विरमति । आरमति । परिरमति ।
उमरमति । रेमे । अरंसीत्—अरंस्त ॥ लोक् दर्शने । लुलोके ॥
श्लोक संघाते । अश्लोकिण्ट ॥ शकि शङ्कायाम् । शशङ्के । अश-
ङ्किण्ट ॥ अकि लक्षणे । आनङ्के ॥ ठौकृ त्रौकृ रधिगतौ । डुढौके ।
तुत्रौके । अत्रौकिण्ट ॥ लधि भोजननिवृत्तौ । ललङ्घ्ये । अलङ्घ्यिष्ट ॥
बाधृ विलोडने । बाधते । बबाधे । अबधिष्ट । नाथृ नाधृ याच्ञा-
पतापैश्वर्याशीःषु ॥

(सुबोधिनी)—व्याङ्पर्युषेभ्यो रमः ॥ एभ्यः परस्माद्भ्रमतेः परस्मैपदं
भवति ॥ श्लोक संघाते । संघातो ग्रन्थः । स चेह ग्रन्थ्यमानस्य व्यापारो ग्रन्थितुर्वा ।
आद्येऽकर्मकः । द्वितीये सकर्मकः ॥ अकि लक्षणं । लक्षणं चिह्नम् । नुगशामिति
नुक् । आनङ्के ॥ बाधृ विलोडने । विलोडनं प्रतिघातः । नाथृनाधृ याच्ञोपतापैश्व-
र्याशीःषु । याच्ञा भिक्षा । उपतापो रोगः ॥

(नाथ आशिष्येवात्मनेपदम्) नाथते । अन्यत्र नाथति । ननाथे ।
अनाधिष्ट ॥ दध धारणे । देधे । अदधिष्ट ॥ स्कुदि आप्लवने ।
चुस्कुन्दे । अस्कुन्दिष्ट ॥ वदि अभिवादनस्तुस्थोः । वन्दते ।
ववन्दे । अवन्दिष्ट । भदि कल्याणे सुखे च । वभन्दे ॥ मादि स्तुति-
मोदमदस्वप्नकान्तिगतिषु । मन्दते । ममन्दे । अमन्दिष्ट ॥ स्पादि
किञ्चिच्चलने । पस्पन्दे ॥ मुद हर्षे । मुमुदे ॥ दद दाने । दददे ।

यती प्रयत्ने । येते ॥ जित्वरा संभ्रमे । त्वरते । तत्त्वरे । अत्वरिष्ट ॥
 षह मर्षणे । सहते । सेहे । सहिता । इषसहलुभरुपरिपामनपि
 तस्येद्वा ॥

(सुबोधिनी)-नाथ आशिष्येवात्मनेपदम् ॥ नाथतेरात् स्यादाशीर्वादिर्ज्यं
 एवान्यत्र तु पम् ॥ स्कुदि आप्रवणे । आप्रवणमुत्प्लवनमुद्धरणं च । इदितो नुमिति
 नुम् । स्कुन्दते । वदि अभिवादनस्तुत्योः । अभिवादनं नमस्कारः ॥ मदि स्तुतिमोद-
 मदस्वप्नकान्तिगतिषु । मोदः संतोषः । मदो गर्वः । स्वप्न आलस्यम् । कान्तिः
 शोभा । गतिः प्रसिद्धा ॥ यती प्रयत्नं । प्रयत्न उद्यमः ॥ षह मर्षणं । मर्षणम् अप-
 राधे सत्यपि कोषाद्यनाविष्करणम् ॥

(तत्त्वदी०)-भदि कल्याणे सुखे च ॥ कल्याणं गङ्गलम् । सुखमात्मगुणः ॥
 मदीति । मोदो हर्षः । मदो गर्वः । स्वप्न आलस्यम् ॥ ददृदे इति ॥ न शतददत्वेत्वपूर्वलोपाभावात् ॥
 षह मर्षणे ॥ मर्षणं क्षमा । सहिता । इषसहेति वेद् ॥

(सहिवहोरोदवर्णस्य ढलोपे सति) सोढा । असहिष्ट ॥ गाहू
 विलोडने । गाहते । जगाहिषे-जघाक्षे । जगाहिष्टे-जगाहिध्वे-
 जघाट्टे । गाहिषीष्ट-घाक्षीष्ट । गाहिता-गाढा । गाहिष्यते-घाक्ष्यते ।
 अगाहिष्ट-अगाढ । अघाक्षाताम् । अघाट्टम् ॥ गृहू ग्रहणे । जगृहिषे-
 जघृक्षे । जगृहिष्टे-जगृहिध्वे-जघृट्टे । गर्हिषीष्ट-घृक्षीष्ट । गर्हा ।
 गर्हिष्यते । घर्ष्यते । अगर्हिष्ट-अघृक्षत ॥

(सुबोधिनी)-सहिवहोरोदवर्णस्य ढलोपे सति ॥ सहिवहोरोदवर्णस्यात्वं
 भवति ढस्य लोपे सति । इषसहेति वेद् । सहिता । इडभावे हो ढ इति ढत्वम् । तयोर्द्धं
 इति धत्वम् । षुभिः षुरिति षुत्वम् । ढि ढो लोप इति ढलोपः । ततोऽनन ओन्वे सोढा ॥
 गाहू विलोडने । ऊदित्वादिद्वा । जगाहिषे । इडभावे तु हो ढ इति ढत्वम् । आदि-
 जवानामिति घः । पढोः कः से इति कः । कात्परस्य सस्य पत्वम् । जघाक्षे । संटा
 हलादिति वा ढः । जगाहिष्टे-जगाहिध्वे । इडभावे तु आदिजवानामिति घः । ढि ढो लोप
 इति ढलोपः । जघाट्टे । लुङि अगाहिष्ट । इडभावे तु ढत्वे कृते झसादिति मिलोपः ।
 ततो धत्वषुत्वढलोपाः । अगाढ ॥ गृहू ग्रहणे । ऊदितो वेति वेद् । इडभावे हो
 ढ इति ढत्वम् । आदिजवानामिति घः । पढोरिति कत्वम् । पत्वं च । जिघृक्षे । संटा
 हलादिति वा ढः । जगृहिष्टे-जगृहिध्वे । इडभावे जघृट्टे । आशिषि गर्हिषीष्ट । निस्स्यो-
 रिति गुणाभावे घृक्षीष्ट । लुटि गर्हिता-गर्हा । लृटि गर्हिष्यते-घर्ष्यते । लृटि अग-

हिंष्यत-अघर्ष्यत । लुङि अर्गाहिंष्ट । इडभावं ह्रशपान्तादिति सकृ । हो ढ इति ढत्वम् ।
आदिजवानामिति घः । षटोरिति कः । परं च । अघृक्षत ॥

(तत्त्वदी०)-सोढेति इडभावपक्षे ॥

(आति सक्रो लोपः स्वरे) अघृक्षाताम्, अघृक्षन्त । अघृक्षध्वम् ।
इत्यात्प्रक्रिया ॥

(सुबोधिनी)-आति सक्रो लोपः स्वरे ॥ स्वरादावात्मनंपदं परं सक्रो लोपः ।
षष्ठीनिर्दिष्टस्येत्यन्यलोपः । अघृक्षाताम् ॥ इति सुबोधिण्यामात्प्रक्रिया ॥

(तत्त्वदी०)-आति सकृ इति ॥ षष्ठीनिर्दिष्टत्वादन्त्यस्य ॥

लोकेशकरसंज्ञेन विद्यानगरवासिना । कृतायामिह टीकायामगादातो निरूपणम् ॥

इति तत्त्वदीपिकायामात्प्रक्रिया ॥

राजू दीप्तौ । रेजतुः-रराजतुः । रेजे-रराजे । अराजीत, अराजि-
ष्टाम् । अराजिष्ट ॥ खनु खनने । चखान, चखनतुः, चखनुः । खायात् ।
खन्यात् । अखानीत्, अखनीत् ॥ हञ् हरणे । जहार । ऋदन्तात्थपो
नेट् । जहर्थ । जह्वे । द्वियात् ॥ ।

(सुबोधिनी)-राजू दीप्तौ ॥ दीप्तिस्तेजः । फणराजू इत्येतत्पूर्वलोपौ । रेजतुः,
रराजतुः ॥ खनु खनने । खननमवदारणम् । उदित्त्वात् कवायां वेट् । खनित्वा,
खात्वा । गमां स्वरे इत्युपधालोपः । चखनतुः । जनसनखनामित्यात्वं वा । खायात्,
खन्यात् । अतो हसादेरिति वा वृद्धिः । अखानीत्, -अखनीत् ॥ हञ् हरणे । हरणं-प्रापणं,
स्वीकारः, स्तेयं, नाशनं चेति तत्वारोऽर्थाः । भारं हरति-प्रापयतीत्यर्थः । अंशं हरति-
स्वीकरोतीत्यर्थः । स्वर्णं हरति-चोरयतीत्यर्थः । पापं हरति-नाशयतीत्यर्थः । ऋदन्तात्थप
इति नेट् । जहर्थ । ऋदेर्णादेरितिट् जहिव । यादाविति रिङ् । हियात् ॥

(तत्त्वदी०)-राजू ऋदित्त्वमञ्चुक्तोपधाह्रस्वादिनिवृत्त्यर्थम् ॥ हञ् हरणे ॥ हरणं
प्रापणं, स्वीकारः, स्तेयं, नाशनं च । ग्रामं हरति । अंशं हरति । स्वर्णं हरति । पापं हरति ।

उः ॥ ऋवर्णस्य सिस्वोरनिटोर्न शुणः ॥ हृषीष्टाअहार्षीत् । अहत् ॥
दान आर्जवे । गुब्भ्यः । दीदांसति । दीदांसांचकार ॥ शान तेजने ।
शीशांसांचक्रे ॥ गुहू संवरणे ॥

(सुबोधिनी)-उः ॥ षष्ठ्येकवचनान्तमिदम् । ऋवर्णान्तस्य धातोर्गुणो न स्यात्
अनिटि सिप्रत्यये सीष्टादौ च । हन्तुः स्यप इतीट् । हरिष्यति । लोके स्वदिति सि-
लोपः । अहत् ॥ दान आर्जवे । ऋजोर्भावं आर्जवम् तस्मिन्नर्थे । अस्मात् गुब्भ्यः इति
सः । यः से इति पूर्वस्येत्वम् । मानादीनामिति पूर्वस्य दीर्घः । दीदांसति ॥ शानं-

तेजने । तेजनं तीक्ष्णीकरणम् । ज्ञाननिंशाने सः । अर्थान्तरे त्वननुबन्धको चौरादिका-
विमौ । दानयति । ज्ञानयति ॥

(तत्त्वदी०)-उः ॥ षष्ठ्यैकवचनान्तम् । सिस्पोरिति ॥ भूते सिः सीश्रादिः नी तयोर्इत्वादे-
व गुणाप्राप्तौ नियमार्थमिदम् । ऋवर्णस्थैवानयोः परतो गुणो न । तेन वेवेष्टीत्यादौ भवत्येव । विशेष-
प्रतिपादकलिङ्गाभावाद्धर्षमात्रं गृह्यते न तु ऋगताविति । आरम्भसामर्थ्याद्दृषयया न । अन्यथा
सिस्पोरित्येव सिद्धे किममेन ॥

(गृहेरुपधाया ऊद् गुणहेतौ स्वरे) जुगृहत्तुः । जुगृह्विथ-जुगोट् ।
जुगृह्विषे-जुघुक्षे । जुगृह्विध्वे-जुगृह्विद्धे-जुघृद्धे । गृह्विषीष्ट-घुक्षीष्ट ।
गृहिता-गोढा । गृह्विष्यति, घोक्षयति ॥

(सुबोधिनी)-गृहेरुपधाया ऊद्गुणहेतौ स्वरे ॥ गृह उपधाया ऊत्स्यात् गुण-
विधायके स्वरदौ प्रत्यये परे । गृहति । ऊदितो वेति वेट् । जुगृह्विथ । इडभावं हो ढ इति
ढत्वम् । तथोर्द्ध इति थस्य थः ष्टुत्वं च । जुगोट् । हो ढ इति ढत्वम् । आदिजवाना-
मिति घः । षठोरिति कः पत्वं च । जुघुक्षे । जुगृह्विध्वे । संटा हलादिति वा ढः । जुगु-
ह्विद्धे । इडभावे हो ढ इति ढत्वम् । आदिजवानामिति घत्वं ष्टुभिःष्टुरिति ढः । ढि टो
लोप इति ढलोपदीर्घौ जुघृद्धे । लुङि अगृहीत् । इडभावं हजपान्तादिति सकृ । आदि-
जवानामिति घः । अघुक्षत् । आति अगृह्विष्ट । इडभावं तु सकृ ॥

(दुहदिहलिहगुह्भ्यः सको लुग्वा वकारतवर्गयोरिति) अगृह-
अघुक्षत्, अघुक्षाताम्, अघुक्षन्त । अगृह्ठाः-अघुक्षथाः । अघुक्षाथाम् ।
अघृह्वम्-अघुक्षध्वम् । अघुक्षावहि-अगृह्वहि, अघुक्षामहि । अगृ-
ह्विष्ट । अघुक्षत्-अगृहीत् ॥ भज सेवायाम् । भोजिथ-वभक्थ । भजे ।
भक्षीष्ट । अभाक्षीत् । अभक्त ॥ श्रिञ् सेवायाम् । शिश्रियत्तुः ।
शिश्रिये । श्रीयात् । श्रियिषीष्ट । श्रियिता । अशिश्रियत् । अशिश्रियत् ॥
त्विष दीप्तौ । तित्विषे । त्विषीष्ट । त्वेष्टा । त्वेक्ष्यते । अन्विषत् ॥
स्पश बाधनस्पर्शनयोः । पस्पाश । पस्पशे । अस्पशीत्-अस्पाशीत् ।
अस्पशीष्ट ॥ लष कान्तौ । लप्यति-लषति । लप्यते-लषते । लपिता ॥
रञ्ज रागे । रजति । ररञ्जिथ=ररङ्थ । ररञ्जे । रज्यात् । रङ्क्षीष्ट ।
अराङ्क्षीत् । अरङ्क्त ॥ भृञ् भरणे । भरति । वभर्थ । वभृव । वभृष्टे ।
भर्तर् ॥ धृञ् धारणे । दधर्थ । दध्रिध्वे-दध्रिद्धे । अधार्षीत् । अधृत् ॥
णीञ् प्रापणे । निनयिथ-निनेथ । निन्ये । अनैषीत् । अनेष्ट ॥ टुयाच्
याच्चायाम् । याचति । ययाचे । अयाचीत् । अयाचिष्ट ॥ यज देव-
पूजासंगतिकरणदानेषु । इयजिथ-इयष्ट । अयाक्षीत् । अयष्ट । अयह-

द्वम् ॥ टुवप् बीजसंताने । उवपिथ-उवपृथ । ऊपे । उप्यात् । वप्साष्ट ।
अवाप्सीत्, अवाप्ताम् । अवत् । वह प्रापणे । वहति । उवहिथ-उवोढ ।
ऊहे । उह्यात् । वक्षीष्ट । वोढा । अवाक्षीत्, अवोढाम् । अवोढ, अव-
क्षाताम् ॥ वेञ्च तन्तुसन्तानं ॥

(सुबोधिनी)-दुहदिहलिहगुहूभ्यः सको लुग्वा वकारतवर्गयोरिति ॥
लोप इत्यनुवर्तमानं लुग्रहणं सर्वलोपार्थम् । दुह प्रपूरणे । दिह उपचये । लिह आस्वादनं ।
गुह संवरणे । एभ्यः सको लुग्वा आत्मनपदस्थवकारे तवर्गं च परं । अदुग्ध-अधुक्षत् ।
अदिग्ध-अधिक्षत् । अलीढ-अलिक्षन्त्यादि । ढत्वधत्वष्टुत्वढलोपदीर्घाः अगूढ । पक्ष
अधुक्षत् । आतिसको लोप इत्यष्टोपे अधुक्षाताम्-अधुक्षन्तात्फलभजेत्येत्वपूर्वलोपौ ।
भजतुः । स्वरान्तादत्वत् इति वेट् । भेजिथ-वभक्थ । कुत्वपत्वे भक्ष्यति । झसादिति
सिलोपः । अभक्त ॥ श्रिश्रुद्रुभ्यो ङ इति ङो द्वित्वं च । आशिथ्रियत् । आशिथ्रियत् ॥
त्विप दीप्तौ । दीप्तिस्तेजः । हशपान्तादिति सकृ । कत्वपत्वे । अत्विक्षत् । आतिसको लोप
इत्यष्टोपः । अत्विक्षाताम् ॥ स्पश बाधनस्पर्शनयोः । स्पर्शनं ग्रन्थनम् ॥ लप कान्तौ ।
कान्तिरिच्छा । आशभ्लाशिति वा यः । लप्यति-लपति । लोपः पचामित्येत्वपूर्व-
लोपौ । लेपतुः ॥ अपि रञ्जेति नलोपः । रंजति । कुत्वपत्वे । अराङ्गीत् । सावनिटो
नित्यामिति वृद्धिः । अरङ्क्त । स्याविद् इत्यन उम् । अराङ्क्षुः ॥ ऋादेर्णादेरितीणं न ।
वभर्थ । आशिपि यादादाविति रिङ् । भ्रियात् । उरिति न गुणः । भृषीष्ट । लृटि
हन्नुतः स्यप इट् । भरिष्यति । लोपो ह्रस्वादिति सिलोपः । अभृत ॥ यज देवपूजासंग-
तिकरणदानेषु । देवपूजा त्विह देवतादेशेन विधिवोधितद्रव्यत्यागः । संगतिकरणं
मैत्रीकरणम् । णबादौ पूर्वस्येति पूर्वस्य संप्रसारणम् । अत उपधाया इति वृद्धिः ।
इयाज । यजामिति संप्रसारणम् । ईजतुः । छशपेति षः । षटोरिति कः । यक्षीष्ट ।
छुङि । अयाक्षीत् । अयष्ट । ध्वे चोति सलोपः । अयद्द्वम् ॥ टुवप् बीजसन्तानं । बीज-
संतानं क्षेत्रे विकिरणं, गर्भाधानं च । अयं छेदनेऽपि । केशान् वपति । द्वितस्त्रिमगिति
त्रिमकृ प्रत्ययः । उत्रिमम् ॥ वहतेर्लिङि हो ढ इति ढः । षटोरिति कत्वम् । वक्षीष्ट ।
छुटि ढत्वं तथोद्ध इति धत्वं श्रुत्वं ङि ङो लोप इति ढलोपः ॥ सहिवहोरोदित्यात्वम् । वोढा ।
छुङि पूर्वं वृद्धिस्ततो ढत्वे कृते झसादिति सिलोपः । धत्वष्टुत्वढलोपाः । ओत्वं च ।
अवोढाम् । ध्वे चोति सलोपः । अवोढम् ॥

(तत्त्वदी०)-दुवप् बीजसंताने ॥ बीजसंतानं-क्षेत्रे विस्तारणं गर्भाधानं च । केशान्-
पतीति प्रयोगाच्छेदनेऽपि । त्रिमगर्थं द्वित्वम् । तनोत्रिममिति सिद्धयति ॥

(वञ्चो णादौ न संप्रसारणम्) ववौ । ववे ॥

(सुबोधिनी)-वेजो णादौ न संप्रसारणम् ॥ वेजः संप्रसारणं न स्यात् णादौ ॥ णादौ किम् । उतः । उतवान् । संध्यक्षराणामित्यात्वम् । आतो णञ् डौ इति णपो डौत्वम् । ववौ ॥

(वेजो वय् वा णादौ) उवाय ॥

(सुबोधिनी)-वेजो वय् वा णादौ ॥ वेजो वय् वा स्यात् णादौ । अत उपधाया इति वृद्धिः । उवाय ॥

ग्रहां ङिति च ॥ ग्रहिज्यावयिव्यधिवष्टिवृश्चतिपृच्छतिविचतिभृज्जतीनां संप्रसारणं किति ङिति च ॥ वयो यस्य नेत्वम् । ऊयतुः, ऊयुः । ऊवयिथ । ऊये ॥

(सुबोधिनी)-ग्रहां ङिति च ॥ यजामित्यतः कितीति संप्रसारणमिति चानुवृत्तम् । एषां किति ङिति च सम्प्रसारणं स्यात् ॥ ग्रह उपादाने । ज्या वयोदानौ । वेञ् तन्तुसन्ताने । व्यध ताडने । वश् कान्तौ । ओब्रश्चू छेदने । प्रच्छ डीप्सायाम् । व्यच व्याजीकरणे । अस्ज पाके । ङिति गृह्णाति । जिनाति । किति गृहीतः । जीनः । ङिति वयेरुदाहरणं न । किति तु यजामिति सम्प्रसारणं सिद्धं यजादिषु वेजः पाठात् । अत एव णबादाविति पूर्वसंप्रसारणमपि सिद्धम् । वेजो णादाविति संप्रसारणनिषेधस्तु वयो यस्येति निषेधारम्भान्न प्रवर्तते । तस्मात् ग्रहिज्यादिषु वयिग्रहणं स्पष्टार्थम् । वयो यस्य नेत्वम् । ग्रहामिति यकारस्य संप्रसारणे प्राप्ते निषेधः । लिटि वयो यस्य संप्रसारणं नेत्यर्थः । वयेस्तादावभावात् थपि नित्यमिड् । उवयिथ । स्यानिवद्भावनञित्त्वादात्मनेपदम् । ऊये ॥

(वयो यस्य किति लिटि वो वा) ऊवतुः । ऊवे । ऊयात् । वासीष्ट । अवासीत् । अवास्त ॥ व्येञ् संवरणे ॥

(सुबोधिनी)-वयो यस्य किति लिटि वो वा ॥ वयो यकारस्य वत्वं वा भवति किति लिटि ॥ ऊवे । वयादेशाभावे । ववे । आशिषि संप्रसारणे कृते । ऊयात् । संध्यक्षराणामित्यात्वे । वासीष्ट ॥

(व्येजो लिटि नात्वम्) विव्याय । विव्ययिथ । वीयात् । व्यासीष्ट । अव्यासीत् । अव्यास्त ॥ हेञ् स्पर्धायां शब्दे च । द्विरुक्तस्य ह्वयतेः संप्रसारणम् । जुहाव । जुह्वयिथ-जुहोथ । जुहुवे । हूयात् । ह्वासीष्ट ॥

(सुबोधिनी)-व्येजो लिटि नात्वम् ॥ व्येज आत्वं न भवति लिटि ॥ संध्यक्षराणामित्यस्यापवादः । लिटि किम् । व्याता । व्यास्पति । व्येव्ये णञ् इति स्थितं परत्वात् हसादिः शेषं बाधित्वा यस्य संप्रसारणम् । यजादीनां ग्रहादीनामित्युभयेषां ग्रहण-

सामर्थ्याच्च । धातानामिन इति वृद्धिः । विव्याय । नुधातोरिति यः । विव्यतुः ।
 अत्यतिव्ययतीनामिति नित्यमिद् । विव्ययिथ । यमिरामिनमातामिर्तादृशका ।
 अव्यासीत् । अव्यासिष्टम् ॥ द्वेञ् स्पर्द्धायां शब्दं च । शब्दं इति सामान्याक्तावपिः
 संबोधनरूपः शब्द एवात्र गृह्यते । तथा च मायं—‘यान्ताऽन्यतः प्लुतकृतध्वरमाशु,
 दूराद्दुद्वाहुना जुहुविरं मुहुगात्मवर्ग्याः’ इति कर्मणि प्रयांगः ॥ द्विरुक्तस्य ह्यतः
 संप्रसारणम् । द्वेञ्चः पूर्वं द्वित्वम् । तत्र उभयत्र संप्रसारणं स्यात् ॥

(लिपिसिचिह्वयतीनां डौ लुङि वा आति) अहत् । अह्वास्त-

अहत् ॥ हुपचष् पाके । पचति । पेचिथ-पपकथ । पेचे । अपाक्षीत्,
 अपाक्ताम्, अपाक्षुः ॥ पच समवाये । सेच । असाचीत् । अस-
 चिष्ट ॥ शप आक्रोशे । शपे । शप्ता । अशाप्सीत् । अशप्त ॥ द्विक्र
 अव्यक्ते शब्दे । जिहिक्र । अहिक्कीत् ॥ अञ्चु गतौ याचने च ।
 आनञ्चे । आञ्चीत् ॥ रेट् परिभाषणे । रिरेटे । अरेटीत् ॥ चते
 चदे याचने च । चेते । अचतीत् । चेदे । अचदीत् । अचोदिष्ट ॥ प्रोथृ
 पर्याप्तौ । पुप्रोथ । पुप्रोथे । अप्रोथीत् । अप्रोथिष्ट ॥ मिट् मेट् मधा-
 हिंसनयोः । मिमिदे । अमेदीत् । अमेदिष्ट । मिमेदे । अमेदीत् ।
 अमेदिष्ट ॥ मेधृ संगमे च । मिमेधे । मेधिता ॥ णिट् णेट् कुत्सासं-
 निकर्षयोः । निनेदे । नेदिता ॥ शृधु मृधु क्लृदने । शर्द्धति ।
 शशर्द्ध । शशृधतुः । शशृधे । मर्द्धति । ममृधे । अमर्द्धीत् । अम-
 र्द्धिष्ट ॥ बुधिर् बोधे । बोधति । बोधते । अबुधत्-अबोधीत् ।
 अबोधिष्ट । अबुन्दिर् निशामने । बुन्दति । बुबुन्दे । अबुदत् ।
 अबुन्दीत् ॥ अबुन्दिष्ट । वेणृ गतिज्ञानचिन्तानिशामनवादित्रय-
 हणेषु । वेणते । विवेण । अवेणीत् । अवेणिष्ट । नान्तोऽप्ययम् ।
 वेनति ॥ चीवृ आदानसंवरणयोः । चीवति । चिचीव । चिचीवे ।
 अचीवीत् । अचीविष्ट ॥ चायृ पूजानिशामनयोः । चायति ॥
 चचाय । चचाये । अचायीत् । अचायिष्ट ॥ व्यय गतौ । व्ययति ।
 वव्याय । वव्याये । अव्ययीत् । अव्ययिष्ट ॥ दाशृ दाने । दाशति ।
 दाशते । ददाश । ददाशे । अदाशीत् । अदाशिष्ट ॥ भ्रेशृ भ्लेशृ
 गतौ । भ्रेशति । भ्लेशति । भेषृ भ्लेषृ गतौ भये च । भेषति । विभेषे । विभेष ।
 विभ्लेष । अभेषीत् । अभेषिष्ट ॥ अस गतिदीप्त्यादानेषु । असति ।
 आस । आसे । आसीत् । आसिष्ट । अयं पान्तोऽपि । अपति ॥ चष
 भक्षणं । चचाष । चेषतुः । चेषे । अचासीत्-अचपीत् । अचपिष्ट । छष
 हिंसायाम् । छषति । छषते । चच्छाष । चच्छपे । अच्छापीत्-अच्छपीत् ।

अच्छषिष्ट ॥ झष आदानसंवरणयोः । झषति । जझाप । जझपे ।
अझाषीत्-अझषीत् । अझषिष्ट ॥ भक्ष भलक्ष अदने । वन्नक्षे ।
अभ्रक्षीत् । अभ्रक्षिष्ट ॥ दासु दाने । दासते । ददासे ॥ माह माने ।
ममाह । ममाहिषे । अमाहीत् । अमाहिष्ट ॥ इत्युभयपदप्रक्रिया ॥

(सुबोधिनी)-लिपिसिचिह्नयतीनां ङो लुङि वा आत्ति ॥ णभ्यां उपत्यया
नित्यं स्यात्परस्मैपदे लुङि । आत्मनेपदे लुङि तु वा ॥ लिपि उपदेहे । पिच क्षरणे ।
अलिपत् । असिचत् ॥ आतोऽनपीत्यालोपः अहत् ॥ पच समवायं । समवायः
संबन्धः । शप आक्रोशे । आक्रोशो विरुद्धाऽनुध्यानम् । अञ्चु गतौ याचने च । नुगशा-
मिति नुक । आनञ्चे । नो लोप इति नलोपः । अच्यात् । अयामिद्विदिति मतं तु इदितो
नलोपो नैति निषेधात् । अञ्च्यात् ॥ रेट् परिभाषणं । 'यः सनिन्द उपालम्भस्तत्र
स्यात्परिभाषणम्' इत्यमरः ॥ ऋदित्वात् नरित इत्युपधाया ह्रस्वां न । अरिरेदत् ॥
प्रोथृ पर्याप्तौ । पर्याप्तिः समाप्तिः ॥ मेढमिदमेधाहिसनयोः । यान्ताविमाविति स्वामी ।
धान्ताविति न्यासः ॥ मेधृ संगमे च । चात्पूर्वोक्तेऽर्थं । 'प्रजायै गृहमंधिनाम्' इत्यत्र-
गृहैर्दारैर्मंधते संगच्छन्ते इति विग्रहः । णिन्प्रत्ययान्तः ॥ णिट् णेट् कुस्तासंनिकर्षयोः ।
संनिकर्षः सम्बन्धः ॥ शृधु मृधु उन्दने । उन्दनं क्लृदनम् । आर्द्राभाव इत्यर्थः । उदि-
त्वात् क्त्वायां वेट् । शर्द्धित्वा । शृद्धा ॥ बुधिर् बोधनं । बुध्यतेरवानिद्वकारिकासु
पाठादयं सेट् । इरितो वेति वा ङः । अबुधत्-अबोधीत् । दीपजनतीणु न पूर्वोत्तर-
साहचर्येण दैवादिकस्यैव सूत्रे ग्रहणात् । उबुन्दिर् निशामने । निशामनं चाक्षुपं ज्ञान-
मित्यर्थः । वेणु गतिज्ञानचिन्तानिशामनवादित्रग्रहणेपु । गत्यादयः पदायीः । वाचभा-
ण्डस्य वादनार्थं ग्रहणं वादित्रग्रहणम् । वेणिः वेणी वेणुरित्यादिरूपाण्यस्यैव धाताः ॥
चीवृ आदानादौ । चीवते । औणादिके रप्रत्यये चीवरं वस्त्रम् । ह्म्यन्तति न वृद्धिः ।
अव्ययीत् ॥ भेषृ भये च । चाद्रतौ ॥ इति सुबोधिण्यासुभयपदप्रक्रिया ॥

(तत्त्वदी०)-शप आक्रोश इति ॥ आक्रोशो विरुद्धानुध्यानम् ॥ अचद्रीदिति ॥ णि-
न्वान् वृद्धिः । प्रोथृ इत्यादीनाम् ऋदित्वमड्युक्ताभावार्थम् ॥ अबोधीदिति ॥ दीपजनत्वात्प्रत्ययनेप
दिभिः साहचर्यात्तथाभूतस्यैव ग्रहणात् ॥ उबुन्दिर् । उदित्वादेट् । बुद्धित्वा बुन्त्वा । निशामनं
चाक्षुषज्ञानम् । वेणु । वाचभाण्डस्य वादनापादनं वादित्रग्रहणम् ॥ इति तत्त्वदीयिकाया-
सुभयपदप्रक्रिया ॥

ऋत जुगुप्सायां कृपायां च ॥

(सुबोधिनी)-ऋत जुगुप्सायां कृपायां च ॥ 'अर्तनं च ऋतीया च हृणीया
च घृणार्थकाः' इति ॥ 'जुगुप्सा करुणे घृणे' इति चामरः ॥

(ऋतेरीयङ् स्वार्थेऽनपि तु वा) ऋतीयते । ऋतीयेत । ऋनी-
ताम् । आर्तीयत । ऋतीयांचक्रे । ऋतीयिषीष्ट । ऋतीयिता ।

ऋतीयिष्यते । आर्तीयिष्यत । आनर्त । ऋत्यात् । अर्तिता ।
अर्तिष्यति । आर्तिष्यत् । आर्तीत् । आर्तीयिष्ट ॥ १ ॥
इति भ्वादिप्रक्रिया ॥

(सुबोधिनी)—ऋतेरीयङ् स्वार्थेऽनपि तु वा ॥ ऋतिः सांत्रस्तस्मादीयङ्
स्यात् स्वार्थे अनपि तु वा । सधातुरिति धातुत्वम् । आदनुदात्तङित इत्यात्मनपदम् ।
ऋतीयते । ईयङ्भावे परतोऽन्यदिति परस्मैपदम् ॥ नुगशामिति नुक । आनर्त ॥
इति सुबोधिण्यां भ्वादिप्रक्रिया ॥

(तत्त्वदी०)—रामाश्रमेण विहिता याहि सिद्धान्तचन्द्रिका । तद्वीक्यायामादेतद्ग्रन्थं भ्वादि-
निरूपणम् ॥

इति तत्त्वदीपिकायां भ्वादिप्रक्रिया ॥ १ ॥

अथाऽदादयः ।

अद भक्षणे ॥ अदादेर्लुक् ॥ अदादेः परस्यापो लुक् ॥ अत्ति,
अत्तः, अदन्ति । अत्तिः, अत्थः, अत्थ । अत्तिः, अद्दः, अद्दः ।
अद्यात् ॥

(सुबोधिनी)—अद भक्षणे ॥ भक्षणं खादनम् ॥ अदादेर्लुक् ॥ अप्र कर्तरी-
त्यतः अभित्यनुवृत्तम् । तच्च षष्ठ्या विपरिणम्यते । अद आदिर्धस्य सोऽदादिस्तस्मा-
ददादेः ॥

(तत्त्वदी०)—अदादेर्लुक् ॥ अद आदिर्धस्य सोऽदादिस्तस्मात् । अप्र कर्तरीत्यतोऽनुवृत्त-
मिति षष्ठ्या विपरिणम्यते । चतुर्थी तु न तत्राप्योऽभावात् । तद्गुणसंविज्ञानवद्ब्रवीहेरदरेष्यपो ह्दक् ॥

झसाद्धिर्हेः ॥ झसाद्धकाराच्च परस्य हेर्धिर्भवति ॥ अद्धि-
अत्तात्, अत्तम्, अत्त ॥

(सुबोधिनी)—झसाद्धिर्हेः ॥ झसात् ह धिः हेरिति पदच्छेदः । हस्य हो झ ।
इति धत्वे झवे जवा इति धत्वे हसात्परस्य झसस्येति दलोपः । अत्तादित्यत्र स्थानिध-
न्नावेन तातडो हित्वेऽपि सकृद्गताविति न्यायेन धिरादेशो न ॥

(तत्त्वदी)—झसाद्धिर्हेः ॥ झसात् ह धिः हेरिति छेदः । हस्य हो झभा रति धत्वे झवे जवा
इति धत्वे हसात्परस्य झसस्येति लोपेन सिद्धेः । इह लुप्तपञ्चमीकं पदमित्यभिप्रेत्याह—हकारा-
च्चेति ॥ अत्र स्थानिधन्नावेन तातडो हित्वेऽपि सकृद्गतावितिन्यायेन न धिरादेशः ॥

अद्दुदादेरट् ॥ अत्तेरुदादेश्च परयोर्दिप्सिपोरडागमः ॥ आदत् ।
आदः ॥

(सुबोधिनी)-अद्गुदादेरट् ॥ अंत्तरुदादेश्च परयांदिप्रसिपोरडागमः स्यात् ॥

(सिसयोरदर्धस्त्व लिटि तु वा) जघास । गमास्वरे । घसादेरिति षः । जक्षतुः । जघसिथ । जक्षथुः । जक्ष । आद्, आदतुः, आदुः । आदिथ । अत्ता । लृदित्वात् ङः । अघसत् ॥ प्सा भक्षणे । प्साति । प्सायात् । प्सातु । अप्सात् ॥

(सुबोधिनी)-सिसयोरदर्धस्त्व लिटितु वा ॥ अदा घस्त्व इत्यादेशः स्यात् । सिप्रत्यये सप्रत्यये च लिटि तु वा ॥ सप्रत्यये जिघत्सति । जघास । गमामित्युपधा-लोपः । खसे चषा इति घस्य कः । घसादेरिति पत्वं कत्वं च । जक्षनुः । घसस्तादाव-भावात् थपि नित्यमिट् । जघसिथ । पक्षे अर्त्यात्तन्वययतीनामिति नित्यमिट् । आदिया ॥

(आदन्ताद्विषोऽन उस् वा) अप्सुः-अप्सान् । पप्सौ । आतोऽ-नपि पप्सुः । प्सायात्-प्सेयात् । अप्सासीत् ॥ मा माने । माति । अमात् । अमुः, अमान् । ममौ ॥ मेयात् । अमासीत् ॥ या प्रापणे । याति । ययौ । अयासीत् ॥ वा गतिगन्धनयोः । वाति । रा दानं । राति ॥ ला दानग्रहणयोः । लाति । ललौ । अलासीत् ॥ श्रा पाके । श्राति । श्रायान्, श्रेयात् ॥ दाप् लवने । दाति । ददौ । दयात् । अदासीत् ॥ ख्या प्रकथने । ख्याति । ख्यायात् । ख्यातु । अख्यात् । द्रा कुत्सायाम् । द्राति । द्रेयात् । द्रायात् । अद्रासीत् ॥ पा रक्षणे । पाति । पपौ । पायात् । अपासीत् ॥ भा दीप्तौ । भाति । बभौ ॥ ण्णा शौचे । स्नाति । स्नायात्, स्नेयात् ॥ वश कान्तौ । वष्टि, उष्टः, उशन्ति । वक्षि, उष्टः, उष्ठ । वश्मि, उश्मः, उश्मः । उश्यात् । वष्टु, उष्टात्, उष्टाम्, उशन्तु । उष्टुष्टि, उष्टम्, उष्ट । वशानि, वशाव, वशाम् ॥

(सुबोधिनी)-आदन्ताद्विषोऽन उस् वा ॥ आदन्ताद्वातोद्विपश्च परस्यानो वा उस् स्यात् ॥ उस्यालोप इत्यालोपः । अप्सुः । लिटि आतो ण्व् डावित्यौ । पप्सौ । संयोगादेरादन्तस्यैकारो वा । प्सेयात्-प्सायात् । यमिरमिनमातामितीद्मकां । अप्सा-सीत् ॥ मा माने । अकर्मकः । 'तनौ ममुस्तत्र न कैटभद्विपः' इति मात्रे । उपनर्ग-वशेनार्थान्तरे सकर्मकः । 'उदरं परिमाति मुष्टिना' इति नैपथे ॥ या प्रापणे । प्रापणमिट् गतिः ॥ रा दाने ॥ ला आदाने । आदानं ग्रहणम् । द्वावपि दाने इति चन्द्रः । रूपा प्रकथने । चतुर्ष्वेवास्य प्रयोग इति भाष्यम् ॥ द्रा कुत्सायाम् । पा रक्षणे । भा दीप्तौ । ण्णा शौचे । वंश कान्तौ । कान्तिरिच्छा । उशपेति पत्वम् । वष्टि । ग्रहामिति संप्रसारणम् । उष्टः । उश्यात् । वष्टु-उष्टात्, उष्टाम्, उशन्तु । हौ संप्रसारणम् । उशपति पत्वम् । अस्याद्विर्दे-रिति धः । पो ङ इति ङत्वम् । ण्डुभिः ण्डुरिति ङत्वम् । उष्टुष्टि ॥

दिस्योर्हसात् ॥ हसात्परयोर्द्विप्सिपोर्लोपः ॥ अवट्-अवड्, औष्टाम्, औशान् । अवट्-अवड्, औष्टम्, औष्ट । अवशम्, औश्व, औश्म । उवाश, ऊशतुः । उवशिश्व । उप्यात् । वशिता । अवाशीत् । अवशीत् ॥ हन हिंसागत्योः । हन्ति ॥

(सुबोधिनी)-दिस्योर्हसात् ॥ दिप्सहचरितस्य सेर्ग्रहणाच्चेह । अस्ति ॥ ननु संयोगान्तलोपेनैव गतार्थमिदम् । सत्यम् । सभिन्नस्य रात्रेति सूत्रमनेन ज्ञाप्यते । तेन अभिर्भवानित्यादौ संयोगान्तलोपाभावादस्यारम्भः । अवट्, औष्टाम्, औशान् । उवाश, ऊशतुः । उश्यात् । वशिता । वशिष्यति । अवशिष्यत् । अतो हसादेरिति वा वृद्धिः । अवाशीत्-अवशीत् ॥

(तत्त्वदी०)-दिस्योर्हसात् ॥ दिश्च सिश्च दिसी तयोः । अत्र दिसाहचर्यादृष्टएव सिप् गृह्यते न खन्यः । तेनात्सीदित्यादौ नातिप्रसंगः । संयोगान्तलोपेनैव सिद्धे सभिन्नस्य रात्रेतिज्ञापयितुमस्यारम्भः ॥ सिग्रहणं तूत्तरार्थम् ॥ ननु अरोदीदरोददित्यत्रातिप्रसंगः । यदागमास्तद्गुणी भूतास्तद्ग्रहणेन गृह्यन्त इति न्यायादिति चेत् । तेन विभक्तित्वप्रत्ययत्वयोरेव ग्रहणान् नु द्वित्वसित्वयोः ॥

लोपस्त्वनुदात्तनाम् ॥ अनुदात्तानां तनादीनां वनतेश्च जमस्य लोपो भवति झसे किङ्कति हकारे च ॥ हतः, व्रन्ति । हन्यात् । हन्तु-हतात्, हताम्, व्रन्तु ॥

(सुबोधिनी)-लोपस्त्वनुदात्तनाम् । यमिरमिनमिगमिहनिमन्यतयोऽनुदात्ताः षट् । तनु पणु क्षणु क्षिणु ऋणु तृणु घृणु वनु मनु इति तनोत्यादयो नव । अनुदात्तेति लुप्तषष्ठीकं पदम् । तुशब्देन अमान्तानां ग्रहणम् । वन संभक्तौ । वनति । इह हवत्यांनङिति इङ्निषेधात् किति झसे नस्य लोपः ॥ झसे किम् । गम्यते ॥ किङ्कतीति किम्, गन्ता । 'गमां स्वरे' इत्युपधालोपः । 'हनो घ्ने' इति वः । व्रन्ति ॥

(तत्त्वदी०)-लोपस्त्वनुदात्तनाम् ॥ यमिरमिनमिगमिहनिमन्यतयोऽनुदात्ताः । तनु पणु क्षणु क्षिणु ऋणु तृणु घृणु वनु मनु इति तनोत्यादयः ॥ अनुदात्तेति लुप्तषष्ठीकं पृथक्पदम् । तु शब्दोऽपरलभार्थ इत्याह-तनादीनामिति ॥ लुप्तषष्ठीनिर्दिष्टन्यायेनान्यलोप इत्याशयेनाह जमस्येति ॥ अन्यथा जम्पादिष्वनन्त्यस्यापि जमस्य संभवाद्द्वयोः स्यात् ॥

जह्योधिशाधि ॥ हन्तेर्जहिरस्तेरेधि शास्तेः शाधिर्निपात्यते हि-विषये ॥ जहि । हनानि । अहन, अहताम्, अघ्नन् ॥

(सुबोधिनी)-जह्योधिशाधि ॥ हिसहितानां हनासशासीनां यथासंख्यमेते स्युः ॥

(पूर्वाङ्गन्तेर्हस्य घः) जघान, जघ्नतुः । जघ्नः । चघानिथ, जघन्थ ॥

(सुबोधिनी)-पूर्वाङ्गन्तेर्हस्य घः ॥ द्वित्वे सति पूर्वरूपात् परस्य हन्तेर्हस्य घत्वं भवति । जघानिथ ॥

(हनो लुङ्लिङोवधो लुङ्चाति वा) षध्यात्. हनिष्यात् ॥

(सुबोधिनी)-हनो लुङ्लिङोर्वधो लुङ्चाति वा ॥ लुङ्लिङोः परतो हन्त-
वधः स्यात् आत्मनेपदे लुङि तु वा ॥ षध्यात् । हनृत् इतीट् । हनिष्याति ॥

(तत्त्वदी०)-हनइति॥लुङ्साहचर्यादनन्विषय एव लिङ् गृह्यते । तेन विधौ नातिप्रसङ्गः ।
यत्तु विधावतिप्रसंगवारणाय किदिति लिङो विशेषणमुपपन्नस्तं तद्रमसात् । शब्दकर्मिभिरिति न्यायेन
कर्माणे पक्षे वाधवीष्टेत्यत्रातिव्याप्तेरनिवारणात् ॥

(जनिवध्योर्न वृद्धिः) अवधीत् ॥ यु मिश्रणे अमिश्रणे च ॥

(सुबोधिनी)-जनिवध्योर्न वृद्धिः ॥ अनयार्वृद्धिर्न भवति । जन जननं ।
जनी प्रादुर्भावे च । वध हिंसायाम् । वधादेशोऽदन्तः । तेनाद्योच्चारणोऽनकस्वरत्वात्
नैकस्वरदितीष्णनिषेधो न प्रवर्तते । यत् इत्यलोपः । अवधीत् ॥

ओरौ ॥ उकारस्याऽद्विरुक्तस्योकारो भवत्यवादाौ पिति ॥ यौति,
युतः, युवन्ति । यौषि । यौमि, युवः । युयात् । यौतु । युहि ।
अयौत् । अयौः । युयाव । युयविथ । यूयात् । यविता । अयावीत् ॥
तु गतिवृद्धिर्हिंसासु ॥

(सुबोधिनी)-ओरौ ॥ अद्विरुक्तस्य धातोरुत औः स्यात् पिति तकारसकार-
रदकारादौ लुग्विविषये । उतः किम् । एति । एषि । लुकि किम् । मुनाति । पिति किम्,
रुतः । अद्विरुक्तस्य किम् । योयोति । नुधातोरित्युव् । युवन्ति । ये दीर्घः स्यात् ।
यूयात् । धातोर्नामिन इति वृद्धिः । अयावीत् ॥ तु इति सौत्रो धातुः गतिवृद्धिर्हिं-
सासु । अयं च लुग्विकरण इति स्मरन्ति ॥

(तत्त्वदी०)-ओरौ इति ॥ विदो नवानामित्यतो वेत्यनुवर्त्यव्यनर्थयाऽद्विरुक्तस्येति
बोध्यम् । तेन जुहोतीत्यादौ नातिप्रसंगः ॥

(तुरुस्तुभ्योऽद्विरुक्तेभ्यो हसादीनां चणुणामीङ्गा) तौति-तवी-
ति, तुतः-तुवीतः, तुवन्ति । तौषि-तवीषि, तुथः-तुवीथः, तुथः,
तुवीथ । तौमि-तवीमि । तुयात्-तुवीयात् । तौतु-तवीतु । तुवी-
तात्-तुवीताद्, तुतात्-तुताद् । तुहि-तुवीहि । अतौत्-अत-
वीत् । तुताव । तोता । तोप्याति । अतौपीत् ॥ रु शब्दे । रौति-
रवीति । रुरविथ । अरावीत् ॥ णु स्तुतौ । नौति, तुतः । तुनाव ।
तुनविथ । अनावीत् ॥ टुक्षु शब्दे । क्षौति । क्षुयात् । क्षौतु । अक्षौत् ।
क्षुक्षविथ ॥ क्षविता । अक्षवीत् ॥ णु तेजने । णौति ।
क्षुक्षविथ । अक्षणावीत् । णु प्रस्रवणे । स्त्रौति । सुष्णविथ । अस्त्रा-
वीत् ॥ शु अभिगमने । शौति । दुद्यविथ-दुद्यौथ । अशौपीत् ॥

षु प्रसवैश्वर्ययोः । सौति । सुषाव । सुषविथ-सुपोथ । असोपीत् ॥
 कु शब्दे । कौति । चुकविथ-चुकोथ । अकौपीत् ॥ वी गतिव्याप्ति-
 प्रजननकान्त्यसनखादनेषु । वेति, वीतः, वियन्ति । वेपि । वेतु ।
 वीहि । अवेत्, अवियन् । विवयिथ-विवेथ । अवैपीत् ॥ एति,
 ईतः । ईयात् । ऐत्, ऐयन् । आयम् । अयांचकार । एता । ऐपीत् ॥
 इण् गतौ । एति, इतः ॥

(सुबोधिनी)-तुरुस्तुभ्योऽद्विरुक्तेभ्यो हसादीनां चतुर्णामीड् वा ॥
 अद्विरुक्तेभ्य एभ्यः परेषां हसादिचतुर्णामीडागमो वा भवति । इण् तजने । तेजनं
 तीक्ष्णीकरणम् । ण्यु प्रस्रवणे । प्रस्रवणमुत्कण्ठा । पु प्रसवैश्वर्ययोः प्रसवोऽभ्यनुज्ञानम् । वी
 गतिव्याप्तिप्रजननकान्त्यसनखादनेषु । प्रजननं-गर्मग्रहणम् । असनं-क्षेपणम् । अडागमा-
 न्प्राग् नु धातोरितीया । अवियन् । नित्यत्वादडागमे कृतं सत्यनकस्वरत्वाद्य इति कंचित्
 अव्यन् । अत्र ईकारोऽपि धात्वन्तरं प्रश्चिष्यन्त । तथा च प्रयुञ्जत । 'नहि तरणि-
 दीते दिक्पराधीनवृत्तिः' इति । व्याख्यातं च मनोरमायाम् । कर्मव्यतिहारे आत् । न
 च गतिर्हि सार्थेत्यान्निषेधः शङ्क्यः । उत्पूर्वस्याविर्भावार्थत्वादिति । इण् गतौ ॥

(तत्त्वदी०)-तुरुस्तुभ्य इति ॥ यत् प्राचा युक्त्यस्तुभ्य इत्युक्तं यच्च वामुदेवेन व्याख्या-
 तम् । यु मिश्रणे । रु शब्दे । णु स्तुतौ । ष्टु स्तुतौ । एभ्यः पिति स्मि ईकारो वक्तव्य इति
 तत्सर्वं प्रामादिकम् । युण् एतयोरत्राग्रहणस्य सर्वसंमतत्वान् । पितित्स्मीति निमित्तोपादानमप्यु-
 क्तम् सूचीत इत्यादावव्याप्तेः ॥

(इणः विडति स्वरे यः) यन्ति । एषि । इयात् । एतु, यन्तु ।
 इहि । आयम्, ऐव, ऐम, । इयाय ॥

(सुबोधिनी)-इणः विडति स्वरे यः ॥ इणो यत्वं भवति किति डिति च
 स्वरे । यन्ति । लिटि वृद्धौ च कृतायाम् असवर्णे स्वरे इतीय् इयाय ॥

(इणः किति णादौ पूर्वस्य दीर्घः) ईयतुः, ईयुः । इययिथ-
 इयेथ । ईयात् । एता । दादेः पे । इणः सिलोपे गा । अगात्, अगा-
 ताम्, अगुः ॥ इक् स्मरणे । इडिकावध्युपसर्गतो न व्यभिचरतः ।
 अध्येति, अधीतः, अधियन्ति । अध्येत्-अध्यैद् ॥

(सुबोधिनी)-इणः किति णादौ पूर्वस्य दीर्घः ॥ इणः पूर्वरूपस्य दीर्घो
 भवति किति लिटि । आशिपि ये इति दीर्घः । ईयात् । इक् स्मरणे । ककार इहेण्व-
 दिक इति विशेषणार्थः । अयमधिपूर्वः । तथा च भट्टिः 'ससीतयो राघवयोरधीयन् ।'
 स्मरन्नित्यर्थः । राघवयोरित्यत्र कर्मणि पष्ठी । इडि काविति । इडिकावध्युपसर्ग
 विना प्रयोगं नार्हत् इत्यर्थः ॥

(इण्वदिकः) अधीयाय । अधीयतुः । अधीययिथ--अधीयेथ । अधीयिव । अधीयात् । अध्येता । अध्यगात् ॥ विद् ज्ञाने । वेत्ति, वित्तः, विदन्ति । वेत्सि, वित्थः, वित्थ । वेद्मि ॥

(सुबोधिनी)—इण्वदिकः ॥ इणो यत् कार्यमुक्तं तदिकांऽपि भवति । कार्याति-
देशोऽयम् ॥ विद् ज्ञाने । ज्ञप्तिज्ञानम् ॥

विदो नवानां त्यादीनां णवादिर्नवको वा ॥ विदः परेषां त्या-
दीनां नवानां णवादिर्नवको वा ॥ वेद, विदतुः विदुः । वेत्थ, विदथुः,
विद । वेद, विद्, विद्म । विद्यात् । वेत्तु । विद्धि ॥

(सुबोधिनी)—विदो नवानां त्यादीनां णवादिर्नवको वा ॥ वर्तमानार्थ-
णादियोगे धातोर्द्वित्वं न उक्तार्थणादियोगे इत्युक्तत्वात् । झसादिति धिः । विद्धि ॥

(तत्त्वदी०)—वेदेति ॥ अनन्तरस्येति न्यायादुक्तार्थणादियोग एव द्वित्वं नान्यत्र ॥

(वेत्तेल्लोट्याग्गुणाभावः करोत्यनुप्रयोगश्च वा)

(सुबोधिनी)—वेत्तेल्लोट्याग्गुणाभावः करोत्यनुप्रयोगश्च वा ॥ वेत्तेगु-
प्रत्ययो गुणनिषेधः करोतेरनुप्रयोगश्च वा स्याल्लोटि ॥

तनादेरूप ॥ विदां करोतु ॥

(सुबोधिनी)—तनादेरूप ॥ तन आदिर्यस्य स तनादिस्तस्मात्तनादेरूप प्रत्ययः
स्यात् कर्तरि चतुर्थे । नूप इति गुणे कृते विदां करोतु ॥

डित्यदुः ॥ कृञोऽत उत डिति ॥ विदांकुरुतात् । विदांकुर्वन्तु ।
अवेत्-अवेद् । स्याविदः । अविदुः ॥

(सुबोधिनी)—डित्यदुः ॥ कृञो ये इत्यतः कृञ इत्यनुवृत्तम् । लडि दिस्पोरिति
दिप्रसिपोर्लोपः स्यात् । अवेत् । स्याविद इत्यन उत अविदुः ॥

(तत्त्वदी०)—डित्यदुः ॥ डिति अत् उरिति छेदः । कृञो ये इत्यतः कृञ् इत्यनुवृत्तम् ।
विदांकुरुतादित्यत्र तपरत्वादुप्रत्ययनिमित्तो गुणो न । कुर्वन्त्वित्यत्र तु संज्ञापूर्यकत्वेनानिबन्धत्वात्
ञोर्विहस इति दीर्घो न । तपरः किम् । अकारि । तपरकरणं मुखमुखोच्चारणार्थमिति जामुदेवः ।
तत्र । डित्यउरिति पाठेऽपि मुखोच्चारस्याव्याहृतत्वात् ॥

दः ॥ पदान्ते दस्य रो वा सिपि ॥ अवेः-अवेद्-अवेत् ॥

(सुबोधिनी)—दः ॥ पदान्ते धातोर्दस्य रो वा स्यात् सिपि ॥ सिपि किम् ।
अवेद् । पदान्ते किम् । वेत्सि ॥

(तत्त्वदी०)—दः इति ॥ अत्र रोऽरात्रिष्वित्यतो मण्डूकान्त्या र इत्यनुवृत्तौ अगर्भे इत्यर्था-
त्सिद्धयर्थम् । स शित्त्वव्यवहितमपि न । दोषादिक्रयने च गौरवम् । यदि दोषादिक्रयने स्य-
हितानुवृत्त्या गौरवं समानं तदा सानुवृत्तिरप्यनु ॥

(आमि विदेर्न गुणः) विदांचकार । अवेदीत् ॥ अस भुवि ।
अस्ति ॥

(सुबोधिनी)-आमि विदेर्न गुणः ॥ वेत्तर्गुणां न स्यात् आमि । विददरिद्रे-
त्याम् । विदांचकार । अस भुवि । सत्तायामित्यर्थः ॥

नमसोऽस्य ॥ प्रत्ययस्य नमोऽस्तेश्चाकारस्य लोपो ङिति ।
स्तः, सन्ति ॥

(सुबोधिनी)-नमसोऽस्य ॥ नम् च अस चानयोः समाहारो नमस् तस्य ।
नमिति प्रत्ययो गृह्यते प्रतिपदोक्तत्वात् । न धातुः, लाक्षणिकत्वात् । तस्य हि आदेः
ष्णः स्र इति कृते नमिति रूपम् । अस्तेरीडित्यतोऽस्तेरित्यनुवृत्त्याऽस्तेरित्यस्य योऽम्
तस्येति व्याख्यानात् असप्रत्ययस्य अस दीप्तौ, अमु क्षेपणे इत्यादीनां च ग्रहणं न
भवति । डित्यदुरित्यतो ङितीति ओव्मोरित्यतो लोप इति चानुवृत्तम् ॥

(तत्त्वदी०) नमसोऽस्य ॥ नम् च अस् चानयोः समाहारः नमस् तस्य । नमधातोरारदेः
ष्णः स्र इति स्ररेण नत्वकरणाह्लाक्षणिकत्वेनाग्रहात् । अस्तेरीडित्यतोऽस्तेरित्यनुवृत्तेरिति रूपस्य
प्रकृतिभूतो योऽस् तस्येति व्याख्येयम् । तेनास्प्रत्ययः । अस् दीप्तौ, अमु क्षेपणे, इत्यादीनां न
ग्रहणम् । यत्तु वासुदेवेन नन्वसा धातुना साहचर्यात्तमपि धातुरेव गृह्यताम् इत्युक्तम् तत्र अस्-
प्रत्ययस्यापि संभवेन धातोर्ग्रहणमिति निर्णयाभावात् ॥

सि सः ॥ अस्तेः सस्य लोपो भवति सादौ ॥ असि, स्यः, स्य ।
अस्मि, स्वः, स्मः । स्यात् । अस्तु-स्तात्, सन्तु । जह्येधिशायि ।
एधि । असानि ॥

(सुबोधिनी)-सि सः ॥ नमसोऽस्येत्यतोऽस्रग्रहणमप्यनुवृत्तम् ॥ जह्येधीति
एध्यादेशः । एधि ॥

(तत्त्वदी०)-सि सः ॥ अत्र नमः सकारासंभवादस एवानुवृत्तिः ॥

अस्तेरीट् ॥ विद्यमानादस्तेः रुदादेश्च परयोर्दिप्सिपोरीट् ॥
आसीत्, आस्ताम् । आसीः । आसम् ॥

(सुबोधिनी)-अस्तेरीट् ॥ दिस्योर्हसादित्यतो दिस्योरित्यनुवृत्तम् । अस्तेरिति
तु तन्त्रादिना व्याख्येयम् । तेन विद्यमानादस्तेरिति लभ्यते ॥ विद्यमानात्किम् । अस्ते-
भूरित्यादेशोऽभूदित्यादौ मा भूत् । स्थानिवद्भावेन नमसोऽस्येत्यत्र ओव्मोर्वित्यतो वानु-
वृत्त्या व्यवस्थया लोपाभावे स्वरादित्वात् द्वितीयोऽट् आस्ताम् ॥

(तत्त्वदी०)-अस्तेरीट् ॥ अत्राद्भुदादेरिति सूत्रात् रुदादेरित्येकदेशोऽनुवर्तते । न त्वदिति ।
काचिदेकदेशोऽनुवर्तत इति स्वीकारात् । अस्तेरित्यस्य तन्त्रादिना लुब्धं विद्यमानादिति । तेन भ्वादेशे

अभूदित्यादौ नातिप्रसंगः ॥ आस्तामिति ॥ अत्र ओर्ध्वोर्ध्वत्यतो वानुवृत्त्या व्यस्यया लोपाभावे द्वितीयोऽट् । उपदेशस्वरादिति तु न अगादित्यत्रातिव्याप्तेः ॥

(अस्तेरनपि भूः) बभूव इत्यादि सिद्धम् ॥ मृजू शुद्धं ॥

(सुबोधिनी)-अस्तेरनपि भूः ॥ अस्तेर्भूरादेशः स्यादचतुर्षु । मृजू शुद्धं ॥ अयं न पितृ भिदादिपाठसामर्थ्यात् ॥

(मृजेर्घृद्धिः किङ्कति स्वरे वा) मार्ष्टि, मृष्टः, मृजन्ति-मार्जन्ति । मार्क्षि । मृज्यात् । मार्ष्टु । मृड्ढि । मार्जानि । अमार्ष्टि-अमार्ष्ट । ममार्ज, ममृजतुः-ममार्जतुः । ममार्जिथ-ममार्ष्ट । मृज्यान् । मार्जिता, मार्ष्टा ॥ अमार्जात् ॥ वच परिभाषणे । वक्ति । नहि वचिरन्तिपरः । वक्षि, वक्थः । वक्षिम् । वक्ष्यात् । वक्तुः । वग्धि । अवक्-अवग् । उवाच, ऊचतुः । उवाचिथ-उवक्थ । उच्यान् । वक्ता । वक्ष्यति । अवक्ष्यत् । अस्यतिवक्तीति ङः ॥

(सुबोधिनी)-मृजेर्घृद्धिः किङ्कति स्वरे वा ॥ गुणापवादः । अकिङ्कति प्रत्यये परे मृजेर्घृद्धिर्भवति क्लिति परे वेष्यते । छशपेति पत्वम् । मार्ष्टि ॥ झसादिति हेर्धिः । छशपेति षत्वम् ष्टुत्वम् । झवे जवा इति पस्यङः स्थानैकत्वात् । मृड्ढिदिस्थोरिति दिप्सिपोलौपः । अमार्ष्टि-अमार्ष्ट । ङङि इडभावे पत्वकत्वे । अमार्क्षात् । झसादिति सिलोपः । अमार्ष्टाम् । स्याविद् इत्यन उस् । अमार्क्षुः ॥ वच परिभाषणाश्रयमन्तिपरो न प्रयुज्यते इत्येके । बहुवचनपरो न प्रयुज्यते इत्यपरे । झसादिति हेर्धिः । चोः कुरिति कः । झवे जवा इति गः । वग्धि ॥ दिस्थोरिति दिप्सिपोलौपः । अवक् । णवादौ पूर्वस्येति संप्रसारणम् । अत उपधाया इति वृद्धिः । उवाच । अस्यतिवक्ति-ख्यातिभ्य इति ङः ॥

(तत्त्वदी०)-नहि वचिरिति ॥ बहुवचनपर इत्येके । अन्तमात्रपर इत्यन्ये ॥

(ङे वचेरुम्) अवोचत्, अवोचताम्, अवोचन्, ॥ रुदिर् अश्रु-विमोचने ॥

(सुबोधिनी)-ङे वचेरुम् ॥ वचेरुमागमः स्यात् ङप्रत्यये । अवोचत् ॥ रुदिर् अश्रुविमोचने । अश्रुविमोचनं रोदनम् ॥

रुदादेश्वतुर्णां ह्रसादेः ॥ रुदादेः परस्य त्तिवादिचतुर्णां मध्ये हकारवसादेः प्रत्ययस्येड् ॥ रोदिति, रुदितः, रुदन्ति । रोदिषि, रुदिथः, रुदिथ । रुद्यात् । रोदितु । रुदिहि । अरोदीत्-अरोदत् । अरुदिताम्, अरुदन् । इरितो वा अरुदत् ॥ जिप्वप् शये । स्वपिति ।

स्वप्यात् । स्वपितु । अस्वपीत्-अस्वपत् । सुष्वाप । स्वप्ता । अस्वा-
प्सीत् ॥ श्वस् प्राणने । श्वसिति । श्वस्यात् । श्वसितु । अश्वसत् ।
अश्वसीत् । शश्वस ॥ अन प्राणने । अनिति ॥

(सुबोधिनी)-रुदादेश्चतुर्णां ह्रसादेः ॥ ह्र च वसश्च ह्रसौ तौ आदी यस्य स
ह्रसादिस्तस्य ॥ “रोदितिः स्वपित्तिश्चैव श्वसितिः प्राणित्तिस्तथा । जक्षित्तिश्चेति
विज्ञेयो रुदादिः पञ्चको गणः ॥” ह्रसादं किम् । रुदन्ति ॥ चतुर्णां किम् । स्वप्ता ।
ह्रौ परत्वादिति कृते धिरादेशो न । रुदिहि । लुङि इरित इति वा ङः । अरुदत् ।
णवादौ पूर्वस्येति संप्रसारणम् । यजामिति संप्रसारणम् । सुपुपतुः । अत उपधाया
इति वृद्धौ अस्वाप्सीत् । ह्रम्यन्तेति न वृद्धिः । अश्वसीत् ॥

(तत्त्वदी०)-रुदादेरिति ॥ ह्र च वसश्च ह्रसौ तौ आदी यस्य स तथा । “रोदितिः स्व-
पित्तिश्चैव श्वसितिः प्राणित्तिस्तथा । जक्षित्तिश्चेति विज्ञेयो रुदादिः पञ्चको गणः ॥ १ ॥ अरो-
दीदिति । अद्रुदादेरङित्यट् । अस्तेरीडिति पक्षे ईट् ॥

(प्रादे रेफादनितेर्नस्य णत्वम्) प्राणिति । प्राणिहि । आनीत् ।
आनत् । आन, आनतुः । अन्यात् । अनिता । आनीत् ॥ जक्ष भक्ष
हसनयोः । जक्षिति, जक्षितः ॥

(सुबोधिनी)-प्रादे रेफादनितेर्नस्य णत्वम् ॥ प्रादिस्थकारात्परस्यादर्नस्य
णत्वं स्यात् ॥

(जक्षादेरन्तोऽदन उम्) जक्षजागृदरिद्राशास्चक्रासृभ्यः पर-
स्यान्तोऽत् अन उम् च ॥ जक्षति । जक्ष्यात् । जक्षितु । जक्षिहि ।
अजक्षीत् । अजक्षत् । जक्षिता ॥ इति रुदादयः । जागृ निद्रा-
क्षये । जागृति, जागृतः, जाग्रति । जागृयात् । जागर्तु । अजागः,
अजागृताम् ॥

(सुबोधिनी) जक्षादेरन्तोऽदन उम् ॥ जक्षप्रभृतयः सप्त । उक्तं च । “जक्ष-
जागृदरिद्रातिचक्रास्तित्तास्तयस्तथा । दीधीङ् वेवीङ् च विज्ञेयो जक्षादिः सप्तको
गणः ॥ १ ॥ ” दिस्योरिति दिप्सिपोलौपः । अजागः ॥

(उसि गुणः) अजागरुः । जजागार ॥

(सुबोधिनी)-उसि गुणः ॥ नाम्यन्तस्य धातोर्गुणः स्यादनादेशे उसि परं ।
विददरिद्रेति वाम् । जागरांचकार ॥

(जागर्तेर्वीणञ्ङिङ्नित्रेषु गुणः) जजागरतुः, जजागरुः । जजा-
गरिथ । जागराञ्चकार । जागर्यात् । जागरिता । जागरिष्यति ।
अजगरिष्यत् । अजागरीत् ॥ दरिद्रा दुर्गतौ । दरिद्राति ॥

अचकात् । अचकासुः । अचकाः-अचकात्-अचकाद् । चका-
सांचकार । अचकासीत् ॥ इति परस्मैपदम् ॥

(सुबोधिनी)-शासेरिः ॥ शास उपधाया इत् स्यात् ङप्रत्यये हसादौ विडति ।
च । ङस्यानुवर्तनात् आङः शासु इच्छायामित्यस्य तु न ग्रहणम् । अतिसर्तिसाहच-
र्यात्परस्मैपदिन एव शासेर्ङविधानात् । तेन पे एवेत्वम् । नेह आशास्ते । अन्ये तु व्य-
तिशिष्टे । व्यतिशिष्टे । इत्यात्मनेपदेषु इत्वं स्वीकुर्वन्ति । हौ जह्येधिशधीति शाधि-
रादेशः । शाधि । सर्तिसास्तीति ङः । अशिषत् ॥ चकासु दीप्तौ । दीप्तिस्तेजः । चक्षा-
देरित्यन्तोऽत् । चकासति । धे च सलोपः । धातोः सकारस्य लोपः स्यात् धकारे परे ।
दिस्योरिति दिप्सिपोर्लोपः । दिपि सस्येति तः । अचकात् । मिपि तु वा तः । अच-
काः-अचकात् । कासादिप्रत्ययादित्याम् । चकासांचकार । दीर्घाद् दीप्तिदेवनयां ।
देवनं शोकः । वेवीङ् वेतिना तुल्ये । वीगतीत्यनेन तुल्येऽर्थे वर्तत इत्यर्थः । छान्दसा-
विमौ । अत एव न व्याख्यातौ ॥ इति सुबोधिण्यां परस्मैपदम् ॥

(तत्त्वदी०)-शासेरिः ॥ ङे चेति ङानुवृत्तेराङ्ः शासु इच्छायामित्यस्य नेत्वम् ।
अतिसाहचर्यात्परस्मैपदिन एव शासेर्ङविधानात् । भाष्यमतमाह-धे सलोप इति ॥

कृतायामिह टीकायां लोकेशकरशर्मणा । अगाददादिमध्यस्थं परस्मैपदसाधनम् ॥

इति तत्त्वदीपिकायां परस्मैपदम् ॥

चक्षिङ् व्यक्तायां वाचि । स्कोराद्योश्च । चष्टे, चक्षाते । आतोऽ-
न्तोऽदनतः । चक्षते । चक्षे, चक्षाथे, चङ् । चक्षे, चक्ष्वहे, चक्षमहे ।
चक्षीत् । चष्टाम् अचष्ट ॥

(सुबोधिनी)-चक्षिङ् व्यक्तायां वाचि ॥ अयं दर्शनेऽपि । इकारोऽनुदात्तः ।
इदितो नुमिति नुम् तु न अन्ते इदित इति व्याख्यानात् । ङकारस्तु अनुदात्तेत्वप्रयुक्त-
मात्मनेपदमनित्यमिति ज्ञापनार्थः । स्कारिति कलोपः । ष्टुत्वम् । चष्टे । आतोऽन्तो-
ऽदनत इत्यत् । चक्षते । मध्यमे तु स्कोरिति कलोपः । षटोरिति कः । पत्वम् । चक्षे ।
कलोपे ष्टुत्वे ज्ञबे जबा इति ङः चङ् । लङि अचष्ट ॥

(तत्त्वदी०)-चक्षिङ् ॥ अनुदात्तेत्वलक्षणमात्मनेपदमनित्यमिति ज्ञापनार्थो ङकारः । तेन
'अनुक्तमप्यूहति पण्डितो जनः' इत्यादि सिद्धम् । इदित इति नुम् तु न भवति अन्ते इदिति
व्याख्यानात् । अकारस्तु वक्तुमुचितः ॥

(चक्षिङोऽनपि ख्याञ्कशाजौ णादौ तु वा) चख्यौ, चख्यतुः ।
चख्ये, चख्याते । चक्षौ । चक्षे । चचक्षे । ख्येयात्-ख्यायात् ।
ख्यासीष्ट । कशायात्-कशेयात् । (अस्यतिवक्तिख्यातिभ्यो ङो
लुङि सेरपवादः) अख्यत-अख्यत-अकशास्त ॥ ईर् गतौ

कम्पने च । ईर्ते, ईराते । ईर्ताम्, ईराताम् । ऐर्तं । ईर्तांचक्रे ॥
 ईर्षिषीष्ट । ऐरिष्ट ॥ आङः शासु इच्छायाम् । आशास्ते । आश-
 शासे । आशासिष्ट ॥ कसि गतिशासनयोः । कंष्ट, कंसाने ।
 अयमनिदिदित्येके । कस्ते । तालव्यान्तोऽप्यनिदिद् । कंष्ट,
 कशाते । कक्षे, कङ्ठे । अकशिष्ट ॥ णिभिः चुम्बने । निम्ने,
 निंसाते । निंस्ते । निंसिता ॥ णिजि शुद्धौ । चोः कुः । निङ्क्ते ।
 निङ्क्ष्वे । निञ्जिता ॥ शिजि अव्यक्ते शब्दे । शिङ्क्ते । शिङ्क्षे ।
 शिञ्जिता ॥ पिजि वर्णे संपर्चने च । पिङ्क्ते । पिपिञ्जे । पिञ्जिता ॥
 पृचि संपर्चने । पृङ्क्ते । पपृञ्चे । पृञ्चिता ॥ पृची संपर्चने । पृक्ते ।
 पपृचे । अपर्चिष्ट ॥ ईड स्तुतौ । ईष्टे ॥

(सुबोधिनी)—चक्षिडोऽनपि ख्याञ्कशाञ्चो णादौ तु वा ॥ चक्षिडः ख्याञ्
 कशाञ्चावादेशौ भवतः अचतुर्षु । लिटि परं तु वा ॥ जित्वात्पदद्वयम् ॥ (अस्यतिच-
 क्तिख्यातिभ्यो डो लुङि सेरपवादः) अमुंक्षणे । शुबोवचिः । वच परिभाषणे ।
 इत्युभयोर्थहणम् । एभ्यो डप्रत्ययः स्याल्लुङि सेरपवादः ॥ आतो णञ्डाविति डौ । चख्यां
 आतोऽनपीत्यालोपः । चख्ये । चकृशौ । चकृक्षे । चचक्षे । संयोगांदरादन्तस्यैकारो
 वा । ख्यायात्-ख्येयात् कृशायात्-कशेयात् । ख्यासीष्ट । कृशासीष्ट । ख्याता । कृशाता ।
 ख्यास्यति । ख्यास्यते । कशास्यति । कशास्यते । अख्यास्यत् । अख्यास्यत । अकशा-
 स्यत् । अकशास्यत । अस्यतिवक्तीति डः । आतोऽनपीत्यालोपः । अख्यत्-अख्यद् ।
 अकृशासीत् । अकृशास्त । वर्जने ख्याञ्कशाञ्चौ नष्टौ । समचक्षिष्ट ॥ आङः शासु
 इच्छायाम् । आङ्पूर्वकत्वं प्रायिकम् । तेन 'नमो वाकं प्रशास्महे' इति सिद्धम् ॥ वच-
 चञ् ॥ चजोरिति कः ॥ कसि गतिशासनयोः । शासनमाज्ञा । तालव्यान्तोऽप्यनिदिद् ।
 कशापेते पत्वम् । पृत्वम् कष्टे । पठोरिति कः । पत्वं च कक्षे । पत्वपृत्वं । श्वं इति डः ।
 कङ्ठे । णिजि शुद्धौ । अनिट्केषु णिजिरिति जीहेत्यादिकस्य ग्रहणादयं संट् । चोः
 कुरिति जस्य गः खसे चपा इति कः निङ्क्ते । गत्वकत्वपत्वानि । निङ्क्षे । शिचि
 अव्यक्ते शब्दे । क्तप्रत्यये शिञ्जितम् । णिन्यन्तादीपि कृतं शिञ्जिनी 'भूषणानां नृ
 शिञ्जितम्' इत्यमरः । 'मौर्वी ज्या शिञ्जिनी गुणः' इति चामरः ॥ चोः कुरिति जस्य
 गः । खसे चपा इति कः । शिङ्क्ते ॥ पिजि वर्णे । संपर्चने मिश्रीभावः ॥

(ईडीशिभ्यां सध्वयोरिट् ॥) ईडिषे । ईडिष्वे । ऐडम् ॥

(सुबोधिनी)—ईडीशिभ्यां सध्वयोरिट् ॥ आभ्यां परयोः सध्वञ्चयोर्दिस्यात् ।

(लडो ध्वस्य नेट्) ऐड्डम् । ईडांचक्रे । ऐडिष्ट ॥ ईश ऐश्वर्ये ।
 ईष्टे । ईशिषे । ईशिष्वे । ईशांचक्रे । ईशिनासे ॥ आस उपवेशने ।

आस्ते । आध्वे । आसांचक्रे ॥ वस आच्छादनै । वस्ते । ववसे ।
अवसिष्ट ॥ षूङ् प्राणिगर्भविमोचने । सूते । नुधातोः । सुवाते ।
सूताम् ॥

(सुबोधिनी)—लडो ध्वस्य नेट् ॥ ईडीशिभ्यां परस्य लडो ध्वशब्दस्य इण्
स्यात् ॥ आस उपवेशने । उपवेशनं स्थितिः । धं चेति सलोपे आध्वम् । कासादि-
प्रत्ययादित्याम् । आसांचक्रे ॥ वस आच्छादनं । धे चेति सलोपे । बध्वे । शसददे-
त्येत्वपूर्वलोपौ न । ववसे ॥ षूङ् प्राणिगर्भविमोचने । प्राणिगर्भविमोचनं प्रसवः ॥

(सुवो न गुणश्चतुर्षु) सुवावहै । सुषुवे । सविषीष्ट-सोषीष्ट ।
सविता-सोता ॥ शीङ् स्वप्ने ॥

(सुबोधिनी)—सुवो न गुणश्चतुर्षु ॥ सुवो गुणो न स्यात् त्यादिषु चतुर्षु ।
स्वरतिसृतीति विकल्पं बाधित्वा कित इति निषेधं प्राप्ते ऋदेर्णोदरिति नित्यमिट् ॥
नुधातेरित्युट् । सुषुविषं ॥ स्वरतिमृतीति वेट् । सविषीष्ट-सोषीष्ट ॥ शीङ् स्वप्ने ।
स्वप्नमालस्यं निद्रा च ॥

(शीङो गुणश्चतुर्षु) शेते, शयाते ॥

(सुबोधिनी)—शीङो गुणश्चतुर्षु ॥ विडित्यद्युसीत्यस्यापवादः ॥

(शीङोऽतो रुट् ॥) शीङः परस्यातो रुडागमः ॥ शेरते । शेताम् ॥
अशेत, अशेरत । शिश्ये । अशयिष्ट ॥ इङ् अध्ययने । अधिपूर्वः ।
अधीते, अधीयाते, अधीयते । अधीयति, अधीयीयाताम् । अध्ययै ।
अध्यैत, अध्यैयाताम् ॥

(सुबोधिनी)—शीङोऽतो रुट् ॥ शीङः परस्यातः प्रत्ययस्य रुडागमः स्यात् ।
नुधातेरिति यः । शिश्ये ॥ इङ् अध्ययने । अध्ययनं पठनम् । नुधातेरितीया अधी-
याते । आतोन्तोऽदनत इत्यत् । अधीयते । लोटि उत्तमपुरुषे गुणयादेश्याः कृतयो-
रुपसर्गस्य इ यं स्वरे इति यत्वम् । अध्ययै । लडि । अध्यैत । प्रथममिष्टु ततोऽर्तो
अध्यैयाताम् । अध्यैयत । उत्तमे तु । अध्यैयि, अध्यैवहि ॥

(तत्त्वदी०)—अध्यैयातामिति ॥ परत्वादियादेशे पुनरुडागमद्वयेन सिद्धिः ॥

(इङो णादौ गाङ्) अधिजगे । अध्येषीष्ट ॥

(सुबोधिनी)—इङो णादौ गाङ् ॥ इङो गाङादेशः स्याद्विडि ॥ आतोऽनपी-
त्यालोपे अधिजगे ॥

(इङो वा गौर्लुङ्लृङोर्गुणाभावश्च) अध्यगीप्यत-अध्यैप्यत ।
अध्यगीष्ट-अध्यैष्ट ॥

(सुबोधिनी)—इडो वा गीर्लुङ्लङां गुणाभावश्च ॥ इडो गी इत्यादेशो वा स्यात् गुणनिषेधश्च लुङ्लङोः पर्यायः ॥ इति सुबोधिन्यामात्मनेपदम् ॥

(तत्त्वदी०)—कृत्यामिह टीकायां लोकेशकरशर्मणा । अगाद्दादिमध्यमात्मनेपदसाधनम् ॥

इति तत्त्वदीपिकायामात्मनेपदम् ।

द्विष अप्रीतौ । द्वेष्टि, द्विष्टः । द्वेष्टु । द्विष्टि । अद्वेष्ट-अद्वेष्ट,
अद्विष्टाम्, अद्विष्टुः-अद्विष्टन् । दिद्वेषिथ । द्विधीष्ट । अद्विक्षत् ॥
दुह प्रपूरणे । दादेर्धः । तथोर्धः । दोग्धि, दुग्धः, दुहन्ति ।
धोक्षि । दुग्धे । दोग्धु । दुग्धि । दोहानि । अधोक्क-अधोग् । दुदो-
ह । धुक्षीष्ट । अधुक्षत् । अदुग्ध-अधुक्षत्, अधुक्षाताम् । अदुग्धाः-
अधुक्षथाः । अधुग्ध्वम्-अधुक्षध्वम् । अदुहहि-अधुक्षावहि ॥ दिह
उपचये । देग्धि ॥ लिह, आस्वादने । लेदि, लीढः ॥ दुह्य स्तुतौ ।
स्तौति-स्तवीति, स्तुतः-स्तुवीतः, स्तुवन्ति । स्तौपि-स्तुवीपि ।
स्तुते-स्तुवीते । स्तुवीष्व । अस्तौत् । तुष्टोथ । तुष्टुव । तुष्टुम ।
स्तुवीष्ट ॥

(सुबोधिनी)-द्विष अप्रीतौ ॥ अप्रीतिः शत्रुता । ण्डुत्वम् । द्वेष्टि । द्विष्टे । द्विष्यात् ।
द्विषीत । द्विष्टाम् । हौ ण्डुत्वम् । झभे जवा इति ङत्वम् । द्विष्टि । द्वेषाणि । द्वेष ।
दिस्योरिति दिप्रसिपोलौपः । वावसाने इति वा टः । अद्वेष्ट-अद्वेष्ट । आदन्ताद्विष इत्यन
उस वा । अद्विष्टुः-अद्विष्टन् । आति तु अद्विष्ट । दिद्वेष । दिद्वेष । द्विष्यात् । पठोरिति
कः पत्वं च । द्विधीष्ट । द्वेष । द्वेष्यति । द्वेष्यत । अद्वेष्यत् । अद्वेष्यत् । दृश्यान्ता-
दिति सकृ । अद्विक्षत् । अद्विक्षत् । आति सको लौप इत्यलौपे अद्विक्षाताम् । दुह प्रपू-
रणे । प्रपूरणं त्यजनम् । दादेर्ध इति घः । तथोरिति तस्य धः । झभे जवा इति गः ।
दोग्धि । सिपि तु घत्वम् । आदिजवानामिति घः । खसे चपा इति कः पत्वं च ।
धोक्षि । लडि दिस्योरिति दिप्रसिपोलौपः । घत्वधत्वकत्वानि । अधोक्क । लडि दृश्यान्ता-
दिति सकृ । घत्वधत्वकत्वानि । अधुक्षत् । आति तु अधुक्षत् । दुहदिहंति सको
लुक्पक्षे तन्त्यासुध्ववहिषु लङ्वत् । घत्वं तथोर्ध इति धत्वम् । झभे जवा इति गः ।
अदुग्ध । अदुग्धाः । धत्वे अदुग्धम् । अदुहहि ॥ दिह उपचयं । उपचयां वृद्धिः ॥
लिह आस्वादने । हो ङ इति ङः । तथोर्द्ध इति धः । ण्डुत्वम् । दि ङो लौप इति ङलोपः ।
लेदि । सिपि ङत्वम् । पठोरिति कः । पत्वम् । लेक्षि । हौ ङत्वं झसादिति होर्धः ।
ण्डुत्वम् । ङि ङ इति ङलोपपूर्वदीर्घा । लीदि । लडि दृश्यान्तादिति सकृ । अलिङ्गत् ।
आति तु अलिङ्गत् । दुहदिहंति सको लुक्पक्षे ङत्वधत्वण्डुत्वढलोपपूर्वदीर्घाः । अलीढा ।
आति सक इत्यलौपे । अलिङ्गताम्, अलिङ्गन्त । अलीढाः-अलिङ्गयाः । अलोपः ।

अलिक्शाथाम्।अलीढ्म-अलीक्षध्वम् । अलिक्शि, अलिक्शहि-अलिक्शवहि, अलिक्शामहि।
ओरी इत्यौ । स्तौति । तुरुस्तुभ्य इतीड् वा । स्तवीति । जुधातोरित्युव । स्तुवन्ति ॥

(स्तुसुधुजां पे सेरिट्) अस्तावीत् । अस्तोष्ट ॥ ब्रूञ् व्यक्तायां
वाञ्चि ॥

(सुबोधिनी)-स्तुसुधुजां पे सेरिट् ॥ ष्टुञ् स्तुतौ । पुञ् अभिपवे । धूञ्
कम्पने । एषां परस्मैपदस्य सेरिट् आति तु न । धातोर्नामिन इति वृद्धिः। अस्तावीत् ।
आति तु गुणः । पत्वष्टुत्वे । अस्तोष्ट ॥

अवादावीप्पिति त्स्मि ॥ ब्रुव ईप्प्रत्ययोऽवादावौ पिति त्स्मः
ब्रवीति, ब्रूतः, ब्रुवन्ति ॥

(सुबोधिनी)-अवादावीप्पिति त्स्मि ॥ ब्रुवः परेषां पितां तिवादीनां
चतुर्णां तकारसकारमकारादिप्रत्ययानामीबागमः स्यात् ॥

(तत्त्वदी०)-अवादाविति ॥ अप् आदिः स्थानीयस्य स तथा अन्लृक्तेन लुप्विषय
इत्यर्थः । स्मीत्यत्र हि सतकारको निर्देशः । दस्य खसे चपा इति तः । तेनात्रवीदिति सिद्धयति ॥

ब्रुव आहश्च पञ्चानाम् ॥ ब्रुवः परेषां तिवादीनां पञ्चानां णवा-
दयः पञ्चादेशा वा स्युः ब्रुव आहश्च ॥ आह, आहतुः, आहुः ॥

(सुबोधिनी) ब्रुव आहश्च पञ्चानाम् ॥ ब्रुवः धातोराहादेशः । अकार उच्चा-
रणार्थः । तिवादीनां पञ्चानां क्रमेण णवादयः पञ्चादेशाश्च ॥ अत्र द्विश्रेति द्वित्वं
न उक्तार्थ इत्युक्तत्वात् ॥

(तत्त्वदी०)-पञ्चानामिति ॥ आदेशादेशिनोः संख्यासाम्यादादेशा अपि पञ्चैव प्राह्याः ।
द्विश्रेत्यत्र परोक्षार्थणादियोगे द्वित्वविधानादेतद्योगे द्वित्वं न ॥

तस्थे ॥ आहो हस्य तस्थे परे ॥ आत्थ, आहतुः । ब्रूते । ब्रवीतु ।
अब्रवीत् ॥

(सुबोधिनी)-तस्थे ॥ आह इत्यनुवर्त्तते । तच्च पष्ठ्या विपरिणम्यते । षष्ठी-
निर्दिष्टत्वेनान्त्यस्य हस्येत्यर्थः ॥

(तत्त्वदी०)-तस्थ इति ॥ आह इत्यनुवर्त्य तच्च पष्ठ्या विपरिणम्य षष्ठीनिर्दिष्टत्वेना-
न्त्यस्येत्याह-हस्येति ॥

(ब्रुवोऽनपि वच्) उवाच । ऊचे । अवोचत् । अवोचत । आ-
दाथ इः ॥ अवोचेताम्, अवोचन्त । अवोचेथाः । अवोचेथाम्,
अवोचध्वम् ॥ अवोचे । अवोचावहि ॥ उर्णुञ् आच्छादने ॥

(सुबोधिनी)-ब्रुवोऽनपि वच् ॥ ब्रुवां वचादेशः स्यादचतुर्षु । णवादां पूर्व-
स्येति पूर्वस्य संप्रसारणम् । उवाच । यजामिति संप्रसारणम् । उचतुः। अस्यतिवर्त्ता उः ।
डे वचेरित्युम् । अवांचत् ॥ ऊर्णुञ् आच्छादनं । आच्छादनमावरणम् ॥

(ऊर्णोतेर्वा वृद्धिर्हसादौ पिति चतुर्षु) ऊर्णांति, ऊर्णांति, ऊर्णुतः,
ऊर्णुवन्ति । ऊर्णुते । ऊर्णुयात् । ऊर्णुवीत् । ऊर्णांतु । ऊर्णांतु । ऊर्णुद्दि ॥

(सुबोधिनी)-ऊर्णोतेर्वा वृद्धिर्हसादौ पिति चतुर्षु ॥ अंरा इति नित्ये
औत्वे प्राप्ते इति विभाषा ॥ हसादौ किम् । ऊर्णवानि । पिति किम् । ऊर्णुतः ।
वृद्धचभावे गुणः । ऊर्णांति । नुधातांरित्युव ऊर्णुवन्ति ॥

(तत्त्वदी०)-ऊर्णोतेरिति ॥ द्विपा निदेशो वङ्गुभ्यामर्थः ॥

(ऊर्णोतेर्गुणो दिस्योर्वृद्धेरपवादः) और्णांतु । और्णांतु ॥

(सुबोधिनी)-ऊर्णोतेर्गुणो दिस्योर्वृद्धेरपवादः ॥ ऊर्णांतर्गुणः स्यात् द्विप
सिपि च ऊर्णोतेर्वा इत्यस्यापवादः ॥

ऊर्णोतेराम्न ॥

(सुबोधिनी)-ऊर्णोतेराम्न ॥ अनेकस्वरत्वात्प्राप्त आम् अनेन निषिध्यते ॥

स्वरादेः परः ॥ स्वरादेर्द्वातोद्धृतीयाऽवयवोऽद्विरुक्तः । सस्वरो
द्विर्भवति ॥

(सुबोधिनी)-स्वरादेः परः ॥ सस्वर आदिरित्यस्यापवादः । अद्विरुक्तेत्युक्तत्वात् ।

(तत्त्वदी०)-स्वरादेरिति ॥ सस्वर आदिरित्यस्यापवादः ॥ अद्विरुक्तत्वान्नैतन्नस्वरा-
त्यादौ नातिप्रसंगः ॥

(स्वरात्पराः संयोगादयो नदरा द्विन) ऊर्णुनाव, ऊर्णुतुवतुः ॥

(सुबोधिनी)-स्वरात्पराः संयोगादयो नदरा द्विन ॥ संयोगस्यादयः
संयोगादयो नकारदकारकारास्तेषां द्वित्वं नत्यर्थः ॥ यथा । उन्दी । उन्दिदिपति ।
इन्दि । इन्दिदिपति । अहु । अहुडिपति । अर्च । अर्चिचिपति ॥
इयायेत्यादौ नातिप्रसंगः ॥

(तत्त्वदी०)-आघोच्चारणनकार एव णत्वं तु ऋर्न इत्यनेन निर्धायते तेन नुवाच्यस्य द्विगम् ।

(ऊर्णोतेरिडादिप्रत्ययो वा डित्) ऊर्णुतुविथ-ऊर्णुनविथ ।

ऊर्णुविता-ऊर्णविता । ऊर्णोतेर्वा वृद्धिः साँ पे । पक्षे वा गुणः ।
और्णावीत्, और्णाविष्टाम् । और्णवीत्, और्णुवीत्, और्णुविष्टाम् ।
और्णुविष्ट-और्णुविष्ट ॥ इत्यदादयः ॥

(सुबोधिनी)-उर्णोतेरिडादिप्रत्ययो वा ङित् ॥ ङित्वपक्षे तु नुधातोः-
त्युव् । ऊर्णुनविथ । पक्षे गुणः । ऊर्णुनविथ । और्णवीत्-और्णवीत्-और्णवीत् ॥
इत्याख्ये ॥ ॥ इति सुबोधिन्यामदादयः ॥

(तत्त्वदी०)-कृतायामिह टीकायां लोकेशकरशर्मणा । गणोऽदादिरगादेशे शेषमाषितपृष्ठाः ॥
इति तत्त्वदीपिकायामदादयः ॥ २ ॥

अथ ह्यदयः ।

हु दानादनयोः । ह्यदोद्विश्व ॥ त्यादेरुत्पन्नस्यापो लृक् धातोश्च
द्वित्वम् ॥ जुहोति, जुहुतः ॥

(सुबोधिनी)-हु दानादनयोः ॥ आदाने चेत्येके । प्रीणनेऽपीति भाष्यम् ।
दानं चेह प्रक्षेपः ॥ ह्यदोद्विश्व ॥ हु आदिर्यस्य स ह्यदिस्तस्य ह्यदेः। अदादिरित्यतो
लृगित्यनुवृत्तं सप्तम्या विपरिणम्यते ह्यदोरिति कर्मणि पष्ठी । उच्चारणक्रियायाः कर्म-
त्वात् । तथा च लृकि सति ह्यदिर्द्विद्विवारमुच्चारणीय इति फलितम् । द्विः प्रयोगो
द्विर्वचनमिति सिद्धान्तः ॥

(तत्त्वदी०)-हु दानादनयोः।।दानमिह प्रक्षेपमात्रम् । अग्नौ हविषश्चेति स्वभावाल्लभ्यते।
अस्य च नित्यपरस्मैपदित्वात् कुत्रचिद्भोष्यत इत्यादिप्रयोगाः प्रामादिका एव । 'स्मराग्नौ जुहाना'
इत्यत्र न शानः किन्तु आनशप्रत्ययान्तम् ॥ ह्यदोः।।हु आदिर्यस्य स तथा तस्य । द्वौ वाराविति
द्विः । योग्यतयैहोच्चारणक्रिया लभ्यते । तदावृत्तौ द्विशब्दात्सुः । लृगित्यनुवृत्तं सप्तम्या विपरि-
णम्यते । तस्मिन्सतीत्यर्थः ॥

द्वेः ॥ द्विरुक्तात्परस्यान्तोऽत् ॥ जुह्वति । जुहोषि, जुहथः, जुहुथ ।
जुहोमि, जुहुवः, जुहुमः । जुहुयात् ॥

(सुबोधिनी)-द्वेः ॥ द्वेः किम् । युवन्ति । हुन्वोरिति वः जुह्वति ॥

(तत्त्वदी०)-द्वेः।। द्विर्वचनमस्यास्तीति विग्रहे मत्वर्थयः । इप्रत्ययोऽन्यस्य तद्धिते यस्वरयो-
ऽपिलोपश्चास्मादेव लिङ्गात् द्विस्तस्मात् । अन्तोऽन्त् इति द्वयमप्यनुवृत्तम् ॥

(जुहोतेर्हेधिः) जुहुधि । अजुहोत् ॥

(सुबोधिनी) जुहोतेर्हेधिः ॥ जुहोतेः परस्य हेधिः स्यात् ॥ लोडुत्तमे तु पर-
त्वाद् गुणः । जुहवानि ॥

अन उम् ॥ द्विरुक्तादन उम् ॥ असि गुणः ॥ अजुह्वुः । जुहाव ।

(सुबोधिनी)-अन उम् ॥ द्वेरित्यनुवृत्तम् । परत्वाद्दुसि चोतं गुणः । अजुह्वुः ।

(तत्त्वदी०)-अन उम् ॥ द्वेरित्यनुवृत्तराह-द्विरुक्तादिति ॥

(भीह्रीभृहुवामाम्वा स च लुग्वत्) जुहवांचकार । ये हूयात् ।
होता । होष्यति । अहोषीत् ॥ जिभी भये । विभेति ॥

(सुबोधिनी)-भीह्रीभृहुवामाम्वा स च लुग्वत् ॥ एभ्यश्चतुर्भ्यो वाम
प्रत्ययो भवति लिटि स चाम् लुग्वत् ॥ कार्यातिदेशोऽयम् । तेन ङकि सति यन्कार्यं
द्वित्वादि तदामि परेऽपि भवतीत्यर्थः । जुहवांचकार । पक्षे जुहावां य इति दीर्घः । हूयान्
होता । होष्यति । अहोष्यत् । धातोर्नामिन इति वृद्धिः । अहोषीत् ॥

(ङिति हसे भीहाकोरिद्रा) विभीतः-विभितः, विभ्यति ।
विभीयात्-विभियात् । विभेतु-विभीतात्-विभितात् । अधिभयुः ।
विभयांचकार-विभाय । अभैषीत् ॥ ही लजायाम् । जिह्वेति । अजि-
ह्वयुः । जिह्वयांचकार-जिहाय । हीयात् । हेता । अह्वेपीत् ॥ पू पालन-
पूरणयोः ॥

(सुबोधिनी)-ङिति हसे भीहाकोरिद्रा ॥ अनयाः स्वरस्य वकारो भवति
ङिति हसे परे ॥

ऋप्रोरिः पूर्वस्य ॥ ऋप्रोः पूर्वस्यात् इत् लुकि ॥ पिपति ॥

(सुबोधिनी)-ऋप्रोरिः पूर्वस्य ॥ ऋ गतौ । प पालनादौ गुणकृते । पिपति ॥

पोरुर् ॥ पवर्गात् वकाराच्च ऋत उर् अगुणवृद्धिविषये । य्योवि
हसे । पिपूतः, पिपुरति । पिपूर्यात् । पिपृत्-पिपृतात्, पिपृताम्,
पिपुरत् । दिस्योर्हसात् । अपिपः । पपार, पपरतुः । पपरिथ ।
पूर्यात् । परिता-परीता । परिष्यति-परीष्यति । अपारीत् ॥ पृषा-
लनपूरणयोः । पिपति, पिपृत्, पिप्रति । पिपृयात् । पिपृत्-
पिपृतात्, पिपृताम्, पिप्रत् । पिपृहि-पिपृतात् । पिपृत्म्, पिपृत् ।
पिपराणि, पिपराव, पिपराम । अपिपः, अपिपृताम् । पपार, पपरतुः,
पप्रुः । पपर्थ । पिप्यात् । पर्ता । परिष्यति । अपरिष्यत् । अपापति,
अपाष्टाम् ॥ ओहाः त्यागे । जहाति ॥

(सुबोधिनी)-पोरुर् ॥ पवर्गात् वकारादुत्तमस्य ऋत उर् अगुणवृद्धिविषये ॥
यथा जुवृषति । य्योवि हसे इति दीर्घः । पिपृत्ः । द्वरित्यन्ताऽत् । पिपुरति । दिस्योर्गिति
दिप्सिपोर्लुक् । अपिपः । उस्ति तुगुणः । अपिपरुः । ऋप्रयोगादित्यकिन्वाट्टेगः । पप-
रतुः । वृङ् वृजिति वेदो दीर्घः । परिता-परीता ॥

(तत्त्वदी०)-पोरुर् ॥ धात्ववयववर्गादिनि चोच्यन् । तेन नदीर्गित्यदी नामिप्रसंगः १

द्वेस्तौ ॥ द्विरुक्तस्य धातोरान्तो लोपो ङिति स्वरे ईकारश्च ङिति हसे ॥ जाहितः-जहीतः । जहाति ॥ (हाको यादादावालोपः)जह्यात् ॥

(सुबोधिनी)-द्वेस्तौ ॥ द्वौ वाराविति द्विरुच्चारणे सुप्रत्ययः । द्विरकारि इति ङिङित्करणे इति ङिः । औ स्वन्तस्य ङिलोपः । औणादिके इप्रत्यये ङिलोपः । अत्रानुवृत्त्यैव ईलोपयोर्लाभेऽपि अनन्तरत्वादीकारस्यैव ग्रहणं मा भूदित्येतदर्थं तावित्युक्तम् ॥ ननु तर्हि द्वेश्चेति पाठ्यम् अनन्तरत्वादीश्चालोपोऽनुवर्तताम् । एवं ङिति हसे लोपः । ङिति स्वरे ईरिति विपर्ययस्यापि संभवात् । तावित्युक्ते तु नातः ईहसे अनयोर्थादृशौ दृशौ तावेवाऽत्र स्त इति न दोषः । पक्षे भीहाकोरिति इत्वम् । जाहितः । हाको यादादावालोपः ।

(तत्त्वदी०)-द्वेस्तौ ॥ द्वेरित्यस्य पूर्ववत्प्रक्रिया । अनुवृत्त्यैव ईलोपयोर्लाभेऽपि अनन्तरत्वादीकारस्यैव ग्रहणे मा भूदित्येतदर्थं तावित्युक्तम् ॥ ओर्भोरितो लोपः । ई हसे इत्यत ईकारस्तस्य हसे इत्यनेन योगाद्धसे ईकारः । परिशेषात्स्वरे लोपः ॥

ईर्वाहौ ॥ जहातेहौ परे इकार ईकारश्च वा । जहिहि-जहीहि-जहाहि । अजहात्, अजहिताम्-अजहीताम् अजहुः । जहौ । दादेरे । हेयात् । अहासीत् ॥ ऋ गतौ । असवर्णे स्वरे इय् ॥ इयति, इयृतः, इयर्त्ति । इय्यात् । इयर्त्तु । ऐयः, ऐयृताम्, ऐयरुः । आर, आरतुः आरुः । अर्त्तयतिव्ययतीनामिति ॥ आरिथ । आरत् ॥ सृ गतौ । ससर्त्ति । ससर्थ । स्त्रियात् । असरत् ॥ इति पम् ॥

(सुबोधिनी)-ईर्वा हौ ॥ जहातेहौ परे इत्वमीत्वमात्रं च भवति ॥ अत एव भट्टि प्रायुङ्क्त । 'जहिहि जहीहि जहाहि रामभार्याम्' इति ॥ दादेरित्येत्वम् । हेयात् । यामि-रमिनमातामितीड्सकौ । अहासीत् । ऋप्रांरिति पूर्वस्येत्वम् । असवर्णे स्वरे इतीय् । इयात् । लङि अडागमो दिस्योरिति दिप्रसिपोर्लोपः । ऐयः । उसि तु गुणः । ऐयरुः । अर्त्तयतिव्ययतीनामिति यपि नित्यमिड् । आरिथ । आशिषि गुणोऽतीति गुणः । अर्त्तयत् । हन्त इतीड् । आरिष्याति । सर्तिशास्यतिभ्य इति ङः । ऋवर्णदृशोरिति गुणः । आरत्, आरताम्, आरन् ॥ इति सुबोधिन्यां परस्मैपदम् ॥

(तत्त्वदी०)-ईर्वा हौ ॥ ई इरिति छेदः, तयोरभ्यवपक्षे आकारः स्थित एव ॥

कृत्यामिह टीकायां लोकेशकरशर्मणा । अगमद्व्यादिमव्यश्चपरस्मैपदसाधनम् ॥ इति तत्त्वदीपिकायां परस्मैपदम् ॥

ओहाङ् गतौ । भृजां लुकि ॥ डुभृञ्हाङ्माडां पूर्वस्यान् इत्
लुकि ॥ जिहीते, जिहाते, जिहते । जहे । अहास्त ॥ माङ् माने ।
मिमीते । ममे । अमास्त ॥ इत्यात् ॥

(सुबोधिनी)—भृजां लुकि ॥ बहुवचनेन डुभृञ्हाङ्माडांमिति त्रयाणां ग्रह-
णम् । द्वेरित्यन्तोऽत् । जिहते । आतोऽनपीत्यालोपः । जहे, जहान् ॥ इति सुबोधिन्या-
मात्मनेपदम् ॥

(तत्त्वदी०)—भृजामिति ॥ कपिञ्जलाधिकरणन्यायेन धातुत्रयमेव लभ्यते इत्याह—डुभृञ्-
हाङ्माडामिति ॥

कृतायामिह टीकायां लोकेशकरशर्मणा । अगमद्वेषादिमव्ययमात्मनेपदनाथनम् ॥

इति तत्त्वदीपिकायामात्मनेपदम् ॥

डुभृञ् धारणपोषणयोः । विभर्ति, विभृतेः, विभ्रति । विभृ-
यात् । विभर्तु । अविभः । विभरांचकार । वभर्थ । वभृव । वभ्रे ।
वभृम । वभृद्वे । भृषीष्ट । अभाषीत् । अभृत ॥ डुदाञ् दाने । ददाति ॥

(सुबोधिनी)—डुभृञ् धारणपोषणयोः ॥ द्वितंस्त्रिमक इति त्रिमक । भृत्रिमम् ।
भृजां लुकि इति पूर्वस्येत्वम् । विभर्ति । विभृते । विभृयात् । विभ्रीत् । विभर्तु, विभृ-
ताम् । दिस्योरिति दिप्सिपोलोपः । अविभः । उसि तु गुणः । अविभ्रः । अविभृत् ।
भीहीभृद्वामामिति वाम् । विभरांचकार । विभरांचक्रे । पक्षे वभार । वभ्रे । यादादी
इति रिङ् । भ्रियात् । उरिति न गुणः । भृषीष्ट । भर्त्ताहन्त इतीङ् । भरिष्यते । अभ-
रिष्यत् । अभरिष्यत् । धातोर्नामिन इति वृद्धिः । अभाषीत् । लोपो ह्रस्वादिनि
सिलोपः । अभृत ॥

(तत्त्वदी०)—डुभृञ्मिति । द्वितस्त्रिमगर्थोऽङ् ॥

दादेः ॥ द्विरुक्तानामपिदाधामातो लोपो ङिति ॥ दत्तः, ददति ।
दत्ते । ददातु ॥

(सुबोधिनी)—दादेः ॥ द्वेरित्यनुवृत्तम् । द्वेस्तौ इत्यस्यापवादो येन नाप्राप्तिन्यायात् ।

(तत्त्वदी०)—दादेरिति ॥ द्वेस्तावित्यस्यापवादो येन नाप्राप्तिन्यायात् ॥

दां हौ ॥ अपिदाधामेत्वं पूर्वस्य च लोपो हौ ॥ देहि । अददात् ।
ददौ । ददित्थ—ददाथ । देयात् । अदात् । अदिन्, अदिपाताम् ॥
डुधाञ् धारणपोषणयोः । दधाति ॥

(सुबोधिनी)—दां हौ ॥ बहुवचनेन धाञो ग्रहणम् । लिटि आतो णविर्योकारः ।
ददौ । आतोऽनपीत्यालोपः । ददे । दादेरित्येत्वम् । देयात् । दादंः पे इति सेटुक् ।

अदात् । आत्ति तु अपिद्वाधास्थामितीत्वम् । लोपो ह्रस्वादिति सिलोपः । अदिति ॥
डुधाञ् धारणपोषणयोः । दानेऽपीत्येके ॥

(तत्त्वदी०)-दामिति बहुवचनेन दारूपाणां ग्रहणं धारणं च ॥

पूर्वस्य डिति झसे धः ॥ धाञः पूर्वस्य दकारस्य धो भवति
डिति झसे परे ॥ धत्तः, दधति । धत्ते । धेहि । अधात् । धेयात् ।
अधित, अधिषाताम् ॥ णिजिर् शौचपोषणयोः ॥

(सुबोधिनी)-पूर्वस्य डिति झसे धः ॥ धाञ्धातोरेवेत्यर्थः ॥ डिति झसे किम् ।
दधाति । दधति । दादेरित्यालोपं तथोर्ध इति धत्वं न दधातेनेत्युक्तत्वात् । धत्तः ।
धत्ते । दादेरित्यालोपः । दध्यात् । दधीत । दधातु । धत्ताम् । अदधात् । अधत्त ।
दधौ । दधे । धेयात् । धासीष्ट । धाता । धास्यति । धास्यते । अधास्यत् । अधास्यत ।
दादेः पे इतिः सिलोपे । अधात् । अपिद्वास्थाामितीत्वम् । अधित ॥

(तत्त्वदी०)-धत्त इति ॥ तथोर्ध इत्यत्र वावसान इत्यतो वानुवृत्तव्यवस्थया तस्य धत्ताभावः ।

निजां गुणः ॥ णिजिविजिविषां पूर्वस्य गुणो लुकि ॥ नेनेक्ति,
नेनिक्तः, नेनिजति । नेनेक्षि । नेनित्ते । नेनिज्यात् । नेनेक्तु ।
नेनिग्धि ॥

(सुबोधिनी)-निजां गुणः ॥ बहुवचनमाद्यर्थम् । बहुवचनेन त्रयाणां ग्रह-
णम् । णिजिर् शौचपोषणयोः । विजिर् पृथग्भावे । विङ्ल व्याप्तौ । । एषां पूर्वस्य
गुणो लुकि ॥

द्वेः स्वरेऽपि नोपधागुणः ॥ द्विरुक्तस्य धातोरूपविषये स्वरे परे
उपधाया गुणो न ॥ नेनिजानिं । अनेनेक्-अनेनेग् । निनिजिषे ।
निनेज । निनिजे । निक्षीष्ट । अनिजत्-अनैक्षीत्, अनैक्ताम् ।
अनित्त ॥ विजिर् पृथग्भावे । वेवेक्ति । विवेजिथ । विक्षीष्ट ।
अविजत्-अवैक्षीत् । अविक्त ॥ विष्णु व्याप्तौ । वेवेष्टि । विविषी-
ध्वे । विक्षीष्ट । अविषत् । तनि ह्रस्वान्तात्सक् । अविक्षत्, अवि-
क्षाताम्, अविक्षन्त ॥ इत्युभयपदप्रक्रिया ॥ इति ह्रादयः ॥

(सुबोधिनी)-द्वेः स्वरेऽपि नोपधागुणः ॥ द्विरुक्तस्य धातोरुपधाया गुणो न
चतुर्षु पिति स्वरे ॥ द्विरुक्तस्य किम् । द्वेषाणि । स्वरे किम् । वेवेष्टि ॥ चतुर्षु किम् ।
निनेज ॥ नेनेक्ति । नेनित्ते । नेनिज्यात् । नेनिजीत । नेनेक्तु । नेनित्ताम् । दिस्योरिति
दिप्रसिपोलौपः । अनेनेक् । अन ऊसि अनेनिजुः । अनेनित्त । निनेज । निनिजे ।
निज्यात् । सिस्योरिति नं गुणः । निक्षीष्ट । नेक्ता । नेक्ष्यति । नेक्ष्यते । अनेक्ष्यत् ।
अनेक्ष्यत । इरितो वेति वा ङः । अनिजत् । अनिजोनामीति वृद्धिः । अनैक्षीत् ।

आति तु । झसादिति सिलोपः । अनिक्त, अनिक्षाताम् ॥ विजिर् पृथग्भावं । विं-
जिय । अत्र विजिरेडादिप्रत्यय इति डित्त्वं न । ओंविजी भयचलनयोरित्यस्यैव तत्र
ग्रहणात् । णिजिविजी रुधादावपि ॥ विण्ल व्याप्तं । व्याप्तिः कास्त्वंम् । लिट्-
षादेरिति डः । अविपत् । आति तु । ह्रशपान्तादिति सक् । पठोगिति कः । अवि-
क्षत । आति सक्ते लोपः स्वरे इति अलोपः । अविक्षाताम्, अविक्षन्त ॥ इत्यापे ॥
इति सुबोधिन्यां ह्रादयः ॥

(तत्त्वदी०) - कृतायामिह टीकायां लोकेशकरशर्मणा । मंक्षिनो अल्लोभयं सुभोना-
दिगणोऽगमत् ॥

इति तत्त्वदीपिकायां ह्रादयः ॥ ३ ॥

अथ दिवादयः ।

दिवु क्रीडाविजिगीषाव्यवहारद्युतिस्तुतिमोदमदस्वप्नकान्तिगतिषु ॥
दिवादेर्यः ॥ कर्तरि चतुर्षु । अपोऽपवादः ॥ ख्वांवि हने ॥
दीव्यति । दीव्येत् । दिदेव । दीव्यात् । अदेवीत् ॥ पिवु तन्तुसं-
ताने । सीव्यति । (सिवादेरङ्गव्याये वा षः) न्यपेवीत् ॥
न्यसेवीत् ॥ क्षिबु गतिशोषणयोः । स्त्रीव्यति । सिखेव ॥ छिबु निर-
सने । छीव्यति ॥ ण्सु अदनादानदर्शनेषु । सुष्णोस ॥ ण्सु निर-
सने । स्रस्यति ॥ कनसु कौटिल्ये दीप्तौ च । चकनसिथ । अकनासीत् ।
अकनसीत् ॥ व्युषु प्लुषु दाहे । व्युव्योष ॥ नृती गात्रप्रक्षेप । नृत्यन्ति ।
ननर्त्त ॥

(सुबोधिनी) - दिवु क्रीडाविजिगीषाव्यवहारद्युतिस्तुतिमोदमदस्वप्न-
कान्तिगतिषु ॥ उदित्करणं क्त्वाप्रत्यये इङ् विकल्पार्थं क्तक्तवत्त्वादिर्नार्थं च । धिट्ति
झसे कौ जमे चेत्यूः । द्यूत्वा-देवित्वा । द्यूतेन दीव्यन्ति माणवकाः । क्रीडन्तान्यर्थः ।
शत्रुं दीव्यति विजिगीषतीत्यर्थः । कान्तिरिच्छा, द्युतः प्रथग्रहणान् । दिवादेर्यः । दिव
आदिर्यस्य स दिवादिः तस्माद्यप्रत्ययः स्यात् कर्त्रेषु चतुर्षु परतः । ख्वांगिति दीवः ।
दीव्यति ॥ पिवु तन्तुसंताने । आदेः ष्णः स्न इति सः । सीव्यति । सिवादेरङ्गव्याये
वा षः । उपसर्गस्थान्निमित्तात्परस्य सिवादेः सस्याङ्गव्यवधानं वा षः स्यात् ॥ प्रादेश-
त्यत्र सिवादिरुक्तः ॥ नृती गात्रप्रक्षेप । नर्तन इत्यर्थः । ईदित्करणमार्त्तदित् इत्यनेन
क्तक्तवत्त्वोरिण्निपेधार्थम् । यद्यपि नृतनृदेर्तादा विकल्पितत्वात् कर्त्तृङ् इत्यनेन वेदं
सिद्धयति तथापि क्चित्छेद इति सूत्रस्यनित्यत्वज्ञापनार्थमिदंकरणम् । तेन धावु
गतिशुद्धचोरित्यस्मात् क्तप्रत्यये इटि च 'धावितमिभराजधिया' इत्यादि पिङ् ॥

(तत्त्वदी०)—दिबु ॥—अवहारः क्रयादिः । उकारः क्तप्रत्यये इङ्ङिकल्पार्थः ॥ दिवादेर्यः दिव् आदिर्नस्य स तथा तस्मात् ॥ अपोऽपवाद इति ॥ अपो गणविशेषाकाङ्क्षाभावात्प्राप्तेः ॥ दीव्यतीति ॥ यप्रत्ययस्य ङित्वाद् गुणो न ॥

(नृततृदृष्टृदृचृतकृद्भ्योऽसेः सादेरिडा) नर्तिप्यति—नत्स्यति । अनर्तीत् ॥ त्रसी उद्वेगे । भ्राशभ्लाशेति वा यः । त्रस्यति—त्रसति । तत्रास, तत्रसतुः ॥ कुथ पूतीभावे । कुथ्यति । चुकोथ—चुकोथिथ ॥ पुथ हिंसायाम् । पुथ्यति । अपोथीत् ॥ गुथ परिवेष्टने । गुथ्यति । अगोथीत् ॥ क्षिष प्रेरणे । क्षिप्यति । क्षेप्ता । अक्षैप्सीत् ॥ पुष्प विकसने । पुष्प्यति ॥ पुपुष्प ॥ तिम् तीम् छिम् छीम् आर्द्रिभावे । तिभ्यति । तीभ्यति । तितेम । तिष्टीम् ॥ व्रीड लज्जायाम् । व्रीडयति । विव्रीडा ॥ इष गतौ । इष्यति । इयेष । ईषतुः । एषिता । ऐषीत् ॥ पृह पृह तृप्तौ । सह्यति । ससाह, सेहतुः, सेहुः । असहीत् । सुह्यति ॥ जृषिर् झृष् वयोहानौ । जीर्यति । जजरतुः—जेरतुः । जीर्यात् । जरिता—जरीता । ऋवर्णदृशोरित्यनेन गुणः । अजरत्—अजारीत् । झीर्यति । जजरतुः । अझारीत् ॥ शो तनूकरणे ॥

(सुबोधिनी)—नृततृदृष्टृदृचृतकृद्भ्योऽसेः सादेरिडा ॥ एभ्यः परस्य सिभिन्नस्य—सादेः प्रत्ययस्येडा स्यात् ॥ उत्तुदिर् हिंसानादरयोः । उच्छुदिर् दीप्तिदेवनयोः । कृती छेदने । असेरित्युक्तत्वादिह नित्यमिद् । अनर्तीत् । सप्रत्यये निनर्तिपति—निनृत्सति । भ्राशभ्लाशेति वा यः । त्रस्यति—त्रसति । फणराजृ इत्येत्वपूर्वलोपौ । त्रसतुः । अतो हसादेरिति वा वृद्धिः । अत्रासीत्—अत्रसीत् ॥ कुथ पूतीभावे । पूतीभावः पवित्रभवनम् । कुथ्यति भूमिः पवित्रीभवतीत्यर्थः । पुष्प विकसने । पान्तोऽयम् । शतृप्रत्यये पुष्पन् । पचाद्यप्रत्यये पुष्पम् । संज्ञायां कप्रत्यये पुष्पकम् ॥ व्रीड चोदने लज्जायां च । चोदनं प्रेरणम् । गुरोर्हसादित्यङ्प्रत्यये आबत् इत्याप् । व्रीडा । घञि तु व्रीडः । अत एव 'व्रीडादिवाभ्यासगतौर्विल्लये' इति माघः ॥ 'व्रीडमावहति मे स संप्रति' इति कालिदासः ॥ पृह पृह तृप्तौ । तृप्तिस्तर्पणम् । इपु-सहेतीङ्ङिकल्पस्वस्थ न भवति सहेत्यपा निर्देशात् । नपुंसकं भावे क्तप्रत्यये सुहितं तृप्तिः ॥ जृषिर् झृष् वयोहानौ । पिच्चात् षिङ्गदामित्यङ्प्रत्यये जरा । ऋत् इर् इतीर् । ख्योरिति दीर्घः ॥ जीर्यति ॥ ऋसंयोगाण्णादिरित्यकिच्चाद्गुणे कृते शशददेति गुणशब्देन भावितस्य निषेधालोपः पचामित्यस्याप्रवृत्तौ फणराजृ इत्येत्वपूर्वलोपविकल्पः ॥ जेरतुः—जजरतुः । वृड्वृञ्ऋदन्तानामिति वा दीर्घः ॥ जरिता—जरीता । इरितो वेति वा ङः । ऋवर्णदृशोरिति गुणः ॥ अजरत् पक्षे णित्ये इति णित्वाद्भातोर्नामिन इति वृद्धिः ॥ अजारीत् ॥

(तत्त्वदी०)-नृतेति ॥ उनृदिर् हिंसानादरथोः । उनृदिर् दीनिदेवनयोः । नृति । नृतेति वा यः । पक्षेऽर्। पुष्य विकसने । पान्तः । 'तथा नमः पुन्यस्तु कोरकेग' इति श्रीहर्षः। श्रीड ॥ 'श्रीडादिवाग्नासगतैर्विलित्ये' इत्यत्र वञ् । 'मन्दाङ्गं हीत्रया व्रीडा' इत्यत्र गुरोर्देवः ॥ पङ् । अने-
पुसहेतीङ्गि कल्पः कस्यचिन्मते न भवति, अयन्तनिर्देशाद्वादिकर्त्तव्यं तत्र प्रकृतान् । मन्दाङ्गं चि-
कल्पं मन्यन्ते अकारस्योच्चारणाथत्वात् । जृषिर् ॥ पकारो जयत्यत्रार्थः । अञ् । कर्त्त-
दृशोरिति गुणः ॥

य्योः ॥ यत्प्रत्यये परे धातोरोतो लोपः ॥ इयति । शशां ॥
शाता । अशात्-अशासीत् ॥ छो छेदने । छयति । अच्छात्-
अच्छासीत् ॥ षो अन्तकर्मणि । स्यति । सेयात् । असात्-अमासीत् ॥
दो अवखण्डने । द्यति । देयात् । अदात् ॥ राध साध संसिद्धौ ॥

(सुबोधिनी)-य्योः ॥ यि ओरिति च्छेदः। धातोरोता लोपः स्यात् दिवादिवि-
करणे ये परे ॥ तेन लव्यमित्यादौ न । शच्छेति वा सेर्दुङ् । अशात् । लुगभन्तं यभि-
स्मीतीट्सकौ । अशासीत् ॥ पोऽन्तकर्मणि । अन्तकर्म नाशः । दादेर् इत्यन्वम् ।
सेयात् । 'राधवस्य शरैर्वैरैर्वैरं रावणमाहवे' इत्यत्र राधवेति संबोधनम् । स्यति लोटो
मध्यमस्यैकवचनान्तम् ॥ दादेरित्येत्वम् । देयात् । उपसर्गस्थान्निमित्तान्नरिति ण्वम् ।
प्रणिदाता । 'दादेः पे' इति सिद्धञ् । अद्दात् ॥

तत्त्वदी०)-य्योः ॥ यि ओरिति च्छेदः । विकरणप्रकरणत्वाद् दिवादेर् इति विभिन द्वा
गृह्यते न त्वन्यः । तेन लव्यमित्यादौ नातिप्रसंगः ॥ षो ॥ अन्तकर्म नाशः ॥

(राधोऽकर्मकादेव यः) राध्यति । रराधिय । राद्धा । रात्स्यति ।
अरात्सीत् ॥ व्यध ताडने । ग्रहां किडति च । विध्यति । विव्याध ।
विविधतुः । विव्यधिय-विव्यद्ध । व्यद्धा । अव्यात्सीत् ॥ पुष
पुष्टौ । पुष्यति । पुषोषिय । पोष्टा । पोक्ष्यति । पुषादित्वात् डः ।
अपुषत् ॥ शुष शोषणे । शोष्टा । शोक्ष्यति । अशुषत् ॥ तुष तुष्टौ ।
तोष्टा । तोक्ष्यति । अतुषत् ॥ हुष वैकृत्ये । दोष्टा । अदुषत् ॥
श्लिष आलिङ्गने । श्लेष्टा ॥

(सुबोधिनी)-राधोऽकर्मकादेव यः ॥ अकर्मकाद्राधर्मप्रत्ययः स्यात् सकर्म-
कात्तु न । 'यन्मह्यमपराध्याति' द्रुह्यतीत्यर्थः । 'विराध्यन्तं क्षमंत कः' दुह्यन्तमित्यर्थः ।
राद्ध चत्योदनः सिध्यतीत्यर्थः ॥ अकर्मकात् किम् । अशुषमपराध्याति हिनस्तीत्यर्थः । राध
संसिद्धौ हिंसायां च स्वादिश्चुरादिश्चायम् । राधो हिंसायामित्यनेनत्वप्रबलं पाविः न
हिंसार्थकस्य सकर्मकतया देवाकित्वाऽयोगात् ॥ ग्रहाभिति संप्रसारणम् । विव्यति ।
लित्पुषादेरिति डः । अपुषात् ॥ पटोरिति कत्वं पत्वं च । शोक्ष्यति ॥

(आलिङ्गने श्लिषे सकृ ङाऽपवादः) अश्लिषत्कन्यां चैवः अनालिङ्गिते तु समाश्लिषज्जतु काष्ठम् ॥ श्विदा गात्रप्रक्षरणे । स्वेत्ता । अस्विदत् ॥ क्रुध क्रोधे । क्रोद्धा । अक्रुधत् ॥ क्षुध बुभुक्षायाम् । क्षोद्धा । अक्षुधत् ॥ शुध शौचे । शोद्धा । अशुधत् ॥ पिधु संराद्धौ । सेद्धा । असिधत् ॥ रध हिंसायां च । रध्यति । ररन्ध, ररन्धतुः । ररन्धिव-ररद्ध । ररन्धिव-रेध्व । ररन्धिव-रेध्व ॥

(सुबोधिनी)-आलिङ्गने श्लिषेः सकृ ङाऽपवादः॥ अनिटः श्लिषः सकृ प्रत्ययः स्यात् आलिङ्गनेऽर्थे । नान्यत्र । प्राणिकर्तृकमुपगृह्णन्मालिङ्गनम् । लिट्पुपादरित्यस्यापवादः ॥ अनिटः किम् । श्लिष दाहे इति सेटो भौवादिकस्य मा भूत् । अश्लिषीत् । हृशपान्तादिति सकि सिद्धे पुनः सको विधानं नियमार्थम् । तेन कर्मणि आतांश्रन्तिपु परतोऽनालिङ्गने सिरेव न तु सकृ । यथा इणतनीतीण । अश्लेषि, अश्लिक्षाताम्, अश्लिक्षत । अश्लिष्ठाः, अश्लिक्षायाम्, अश्लिङ्गुम् । अश्लिक्षि, अश्लिक्ष्वहि, अश्लिक्ष्महि ॥ श्विदा गात्रप्रक्षरणे । गात्रप्रक्षरणं धर्मस्युतिः । जीदिति न्यासकारः । नेति हरदत्तः । जीतां तक् वर्तमानेऽपीति तक् । आदीदित इति नेट् । श्विन्नः । भावे कर्तारि चादित इतीड् वा ॥ श्विन्नम्-स्वेदितम् ॥ क्षुध बुभुक्षायाम् । भोक्तुमिच्छा बुभुक्षा । अनिडयम् । कथं तर्हि क्षुधित इति । क्विन्तादितो जातार्थे इतीतप्रत्यय इति माधवः ॥ वस्तुतस्तु वसिष्ठुध्योरिडिति वक्ष्यते ॥ पिधु संराद्धौ । संराद्धीर्निष्पत्तिः । उदितः क्वां वात क्वाप्रत्यये इडिकल्पः । सिद्धा । इट्पक्षे इवर्णोवर्णोपधाद्धसादेरिति वा किञ्चम् । सोधित्वा-सोधित्वा ॥ रधिजभाः स्वर इति नुम् । ररन्ध । नुमि कृते सयागात् परत्वेनाकिञ्चात् नलोपो न । ररन्धतुः । स्वराति सूतीति सूत्रे रधाद्यष्टकोऽन्तर्गणो ज्ञेयः । तेन गणनिर्दिष्टत्वाद्यङ्गुकि न वेट् । राधाधिता । स्वरतीति वेट् । ररन्धिव-ररद्ध । लोपः पचामित्यत्वपूर्वलोपो । रेध्व । इट्पक्षे ररन्धिव ॥

(तत्त्वदी०)-अनालिङ्गने त्विति ॥ आलिङ्गनं प्राणिकर्तृकमुपगृह्णन् ॥ पिधु ॥ उदितो वेति वेट्कत्वार्थ उः । संराद्धिर्निष्पत्तिः ॥ रध हिंसायां चेति । चात्संराद्धावित्यर्थः ॥ ररन्धिवेति ॥ नित्यत्वान्नुमि संयोगात् क्त्वामावे नलोपो न ॥

(लिङ्गिते इटि रधेर्नुम्) रधिता-रद्धा । रधिष्यति-रत्स्यति ॥ अरधत् ॥ णश् अदर्शने । नश्यति । ननाश । नेशतुः । नेशिथ ॥

(सुबोधिनी)-लिङ्गिते इटि रधेर्नुम् ॥ रधेर्नुम् स्यात् इटि परे । लिङ्ग संबन्धिनीटि तु नुम् स्यादेव ॥ इटि किम् । रन्धकः ॥ लिट्पुपादरिति ङः । नुम् । 'नो लोपः' इति नस्य लोपः । अरधत् ॥

(मस्जिनशोझसे तुम्) ननष्ट । नेशिव-नेश्व, नेशिम-नंष्टम्, नशिता-नंष्टा । नशिष्यति-नङ्क्ष्यति । अनशत् ॥ तृप् प्रीणने । तृप्यति । ततर्पिथ-तत्रपथ-ततर्पथ । तर्पिता-त्रप्ता-तर्ता । तर्पिष्यति त्रप्स्यति-तर्प्स्यति । अतृपत्-अतर्पीत्-अत्राप्सात्-अताप्सात् ॥ टप् हर्षगर्वयोः । टप्यति । अद्राप्सात्-अटपत् ॥ डृह जिघांसायाम् । डुद्रोहिथ-डुद्रोठ-डुद्रोग्ध । डुद्रुहिथ-डुद्रुह, डुद्रुहिम-डुद्रुह । ड्रोहिता-ड्रोग्धा-ड्रोठा । ड्रोहिष्यति-ड्रोक्ष्यति । अडुहत् ॥ मुह वैचित्ये । मुह्यति । मुमोहिथ-मुमोठ-मुमोग्ध ॥ षुह उद्विगणे । स्तुह्यति । सुष्णोहिथ-सुष्णोठ-सुष्णोग्ध ॥ स्निह प्रीता । सिष्णो-हिथ-सिष्णोठ-सिष्णोग्ध ॥ शमु उपशमे ॥

(सुबोधिनी)-मस्जिनशोझसे तुम् ॥ अनयोर्तुम् स्यात् असं परं ॥ तुमस्त्रो शुद्धौ । णश अदर्शने । छशोपेति पत्वम् । ष्टुत्वम् । ननष्ट । नशेरिति कत्वमिद् कर्तुं न शक्यं पदान्त एव तद्विधानात् । अन्यथा नष्टं नष्टिरित्यादि न सिध्यति ॥ तृप् प्रीणने । प्रीणनं तृप्तिस्तर्पणं च । 'नाशिस्तृप्यति काष्ठानाम्' । करणस्य संबन्धविक्षायां पठ्ठा । पितृन् अताप्सात् इत्युभयत्र दर्शनात् । स्वरतीति वेद् । ततर्पिथ । कृशादीनामिति वा रः । ततर्पिथ-तत्रपथ । कृप्स्पृशृशृत्पृष्पामिति वा सिः । अतर्पीत् । इडभावं अनिष्टो नामिवत् इति वृद्धिः । अताप्सात् । रत्वे अत उपधाया इति पुनर्वृद्धिः । अत्राप्सात् । अतृपत् ॥ टप् हर्षमोहनयोः । मोहनं गर्वः ॥ मुह वैचित्ये । वैचित्यमविवक्षः । मुहोद-रिति घत्वढत्वे । तथोर्द्ध इति थस्य घत्वम् । श्व इति गः । मुमोग्ध । पृत्वं टि ट् इति ढलोपः । मुमोठ-मुमोहिथ । लटि घत्वढत्वयोस्तुल्यं रूपम् । स्वसं इति पठोरिति च कत्वविधानात् । मोक्षयंते ॥ शमु उपशमे । उदित्वात् क्त्वात्प्रययं वेद् । शमिन्वा । शान्त्वा । कचिद्वेद् इति क्तत्वत्वोरनिद् । शान्तः ॥

(तच्चदी०)-नंष्टेति ॥ अत्र नशेः को वेति पक्षे ककारोऽस्ति निति न प्रमित्यं नत्त एतन्न एव विधानात् । स्याद्यधिकाराच्च ॥

शमां दीर्घः ॥ शमादीनामष्टानां दीर्घः कर्त्तरि ये ॥ शाम्यति । शमिता । अशमत ॥ तसु काङ्क्षायाम् । ताम्यति । तताम । तेनतुः । अतमत ॥ दसु शमनायाम् । दाम्यति । देमतुः । अदमत ॥ श्रमु तपसि खेदे च । श्राम्यति । शश्राम, शश्रमतुः । अश्रमत ॥ भ्रमु अनवस्थाने । भ्राम्यति-भ्रमति । बभ्राम । भ्रमतुः-बभ्रमतुः । अभ्रमत ॥ क्षमू सहने । क्षाम्यति । चक्षमिथ-चक्षन्थ । अक्षमत ॥ क्कमु ग्लानौ । भ्राश्रुभ्लाशेति यो वा । ह्याम्यति । ष्टिबुह्वन्वाचमां

दीर्घोऽपि । क्लामति ॥ मदी हर्षे । माद्यति ॥ मेदिथ । अमदत् ॥
शमादयोऽष्टौ ॥ असु क्षेपणे । अस्यति । अस्येत् । आस, आसतुः, आसिथ ॥

(सुबोधिनी) शमा दीर्घः ॥ शमादीनामष्टानां दीर्घः स्यात्थे परे ॥ लोपः
पचामित्येवपूर्वलोपौ । शेमतुः ॥ दसु शमनायां सकर्मकः । भ्राशंभ्लाशिति यो वा ।
भ्राम्यति-भ्रजति । फणराजूइत्येत्पूर्वलोपौ वा । भ्रमतुः ॥ क्षयू सहने । नायं पित् ।
भ्वादिस्तु पित् । 'अपितः क्षाम्यतेः क्षान्तिः क्षमूयः क्षमतेः क्षमा ।' ऊदित इति वेद ।
चक्षमिथ-चक्षन्थ । मोनो धातोरिति मस्य नत्वणत्वे । चक्षण्व ॥ क्लमु ग्लानौ । अत्रापि
यप्रत्ययेऽपि श्वेबुक्त्वाचमामित्येव दीर्घे सिद्धे शमादिपाठः शमादिभ्य इति धिनुणर्थः ॥
(अस्यतेस्थुकू डे) आस्थत् ॥ यसु प्रयत्ने ॥

(सुबोधिनी)-अस्यतेस्थुकू डे ॥ असेः शुगागमः स्यात् डे परे । असेः पुषादि-
त्वात् ङप्रत्यये सिद्धे अस्यतिवक्तीति वचनमात्मनेपदार्थम् । उपसर्गादस्यत्यूहो-
रित्यात्मनेपदं वक्ष्यते । पर्यास्थत् ॥

(अनुपसर्गाद्यसः सम्पूर्वाच्च यो वा) यस्यति-यसति । संयस्यति ।
संयसति । यथास । येसिथ । अयसत् । उपसर्गे तु प्रयस्यति ॥
जसु मोक्षणे । जस्यति । जजास । जेसिथ । अजसत् ॥ तसु दसु
उपक्षये । तस्यति । दस्यति । ददास । देसिथ । अदसत् ॥ वसु स्तम्भे ।
वस्यति । ववास, ववसतुः । अवसत् ॥ विस् अरणे । विस्य-
ति । विवेस । अबिसत् ॥ कुश संश्लेषेण । कुश्यति । चुकोश । को-
शिता । अकुशत् ॥ बस उत्सर्गे । बस्यति । बुबोस । बोसिता ।
अबुसत् ॥ मुस खण्डने । मुस्यति । मोसिता । अमुसत् ॥ मसी
समी परिणामे । मस्यति । मेसिथ । अमसत् ॥ लुठ विलोडने ।
लुठयति । लोठिता । अलुठत् ॥ उच समवाये । उच्यति । उवोच,
ऊचतुः । औचत् ॥ भ्रशु भ्रंशु अधःपतने । भृश्यति । बभर्शिथ ।
अभृशत् । भ्रश्यति । बभ्रंश । अभ्रशत् ॥ वृश वरणे । वृश्यति । वव-
र्शिथ । अवृशत् ॥ कृशू तनूकरणे । कृश्यति । चकर्शिथ । अकृशत् ॥
जितृष पिपासायाम् । तृष्यति । तर्त्षिथ । अतृषत् ॥ हृष तुष्टौ ।
हृष्यति । जर्हृषिथ । अहृषत् ॥ रुषू रिषू हिंसायाम् । रुष्यति ।
रोषिता-रोष्टा । अरुषत् ॥ रिष्यति । रेषिता-रेष्टा । अरिषत् ॥
डिप क्षेपे । डिप्यति । अडिपत् ॥ कुप् क्रोधे । कुप्यति ।
अकुपत् ॥ गुप् व्याकुलत्वे । गुप्यति । अगुपत् ॥ युप् रूपं लुप्
विमोहने । युप्यति । युयोपिथ । अयुपत् ॥ रुप्यति । रुरोपिथ ।

अरुपत् ॥ लुप्यति । लुलोपिय । अलुपत् ॥ लुभ आकाङ्क्षायाम् ।
 लुभ्यति । लुलोभ । लोभिता-लोब्धा । अलुभन् ॥ लुभ संचलने ।
 लुभ्यति । चुक्षोभ । अलुभत् ॥ ह्निद्रू आर्द्राभावे । ह्निद्रानि । चिक्रेद् ।
 क्लेत्ता । अक्लिद्दत् ॥ त्रिमिदा स्नेहने ।

(सुबोधिनी)-अनुपसर्गाद्यसः संपूर्वाच्च यो वा ॥ अनुपसर्गात् नपूर्वाच्च थं-
 र्यप्रत्ययो वा स्यात् ॥ वादिस्वात्रैत्वपूर्वलोपौ । ववसतुः ॥ वुम उन्मंगं । उत्पथरत्यागः ॥
 मसी समी परिणामे । परिणामां विकारः ॥ इषु संहति वेद । रोपिता-रोष्ट्रा ॥ लुप्यति ।
 सेट्कः । अनिट्कारिकामु लिपिसाहचर्यात् तोदादिकस्यैव ग्रहणात् । इषुमहेति वेद ।
 लोभिता-लोब्धा ॥

(मिदेर्गुणो ये) मेद्यति । मिमेद् । मिद्यात् । अभिदत् ॥ त्रिद्वि-
 दा स्नेहनभोचनयोः । क्ष्वेदिता । अक्ष्विदत् ॥ ऋधु वृद्धौ । ऋध्यति ।
 आर्ध्यत् । आनर्ध । ऋध्यात् । आर्धत् ॥ गृधु अभिकाङ्क्षायाम् । गृध्यति ।
 जगर्धिय । अगृधत् । इति पुषादयः ॥ इति परस्मैपदम् ॥

(सुबोधिनी)-मिदेर्गुणो ये ॥ मिदेर्गुणः स्यात् दिवादिविकरणे ये परे ॥ नुगशा-
 मिति नुक् । आनर्द्ध ॥ इति सुबोधिण्यां परस्मैपदम् ॥

(तत्त्वदी०)-कृतायामिह टीकायां लोकेशकरशर्मणा । अगादिवादिमध्यस्थपरस्मैपदसाधनम् ॥
 इति तत्त्वदीपिकायां परस्मैपदम् ॥

षूड् प्राणिप्रसवे । सूयते । सुषुवे । सुषुविषे । सविता-सांता । असद्विष्ट ॥
 दूड् परितापे । दूयते । दुडुविट्टे-दुडुविध्वे । अद्विष्ट ॥ दीड् क्षये ।
 दीयते ॥

(सुबोधिनी)-षूड् प्राणिप्रसवे ॥ प्रसव उत्पत्तिः । मृत्पिण्डं घटं सूयते इत्यादि
 प्रयोगाभावात् प्राणीत्युक्तम् ॥ स्वादय ओदितः । वक्ष्यमाणत्वात् स्वायादितश्चाति
 नत्वम् । प्रसूनम् ॥ नुधातोर्लित्युक् । सुषुवे । स्वरतिमूतीति विकल्पं वाधित्वा किन्
 इतीणनिषेधे प्राप्ते क्रादिनियमान्नित्यमिदं सुषुविषे ॥

(तत्त्वदी०)-सवित्तेति ॥ स्वरतिमूतीति वेद ओदित इति फलं तु कृतवत्वोक्तस्य नान्यम् ।

(दीडो युट् किडतः स्वरस्य) दिदीये ।

(सुबोधिनी)-दीडो युट् किडतः स्वरस्य ॥ दीडः परस्य स्वरादेः किडतः
 प्रत्ययस्य युट् स्यात् । स्वरादेः किम् । दीदीयंत । किडतः किम् ॥ उपादानम् ॥

(मिनातिमिनोतिदीडं गुणवृद्धिविषये क्यपि चात्वम्) दासीष्ट ।
 दाता । दास्यते । अदास्त ॥ डीड् विहायसा गता । डीयते । डयि-
 प्यते । अडयिष्ट ॥ धीड् धारणे । धीयते । दिधियेट्-दिधियध्वे । अध्रेष्ट ॥

मीङ् प्राणवियोगे । मीयते । मेता ॥ रीङ् स्रवणे । रीयते । रिर्ये ।
अरेष्ट ॥ लीङ् श्लेषणे । लीयते । लिल्ये ॥

(सुबोधिनी)-मीनातिमिनोतिदीडां गुणवृद्धिविषये क्यपि चात्वम् ॥
एषामात्वं स्यात् गुणवृद्धिविधायके प्रत्यये क्यपि च । मीञ् हिंसायाम् । डुमिञ् प्रक्षे-
पणे । दीङ् क्षये ॥ घञिः उपादायः । तव्यप्रत्यये प्रमातव्यम् । लुङि आदास्तेत्यत्रा-
पिद्वाधास्थामितीत्वं न दीङोऽनुकरणे दारूपासंभवात् । डीङ् विहायसा गतौ । आका-
शेन गमने । डीनः । डीनवान् । डीङः स्वादिषु पाठसामर्थ्याच्च क्तक्तवत्वोरिति इट् ।
इटि सति व्यवधानात् स्वाद्योदितश्चेति नत्वं न स्यादित्यर्थः ॥ मीङ् प्राणवियोगे ।
मीयते । प्राणैर्वियुज्यते इत्यर्थः ॥

(लीलीङोरात्वं वा गुणवृद्धिविषये क्यपि च) लाता-लेता ।
अलास्त-अलेष्ट ॥ व्रीङ् वरणे । व्रीयते । विव्रिये । व्रेप्यते । अव्रेष्ट ॥
स्वादय ओदितः ॥ पीङ् पाने । पीयते । अपेष्ट ॥ माङ् माने । मायते ।
ममे । अमास्त, अमासाताम् ॥ ईङ् गतौ । ईयते । अयांचक्रे ॥ प्रीङ् प्रीतौ ।
प्रीयते । पिप्रिये । अप्रेष्ट ॥ जनी प्राडुर्भावे ॥

(सुबोधिनी)-लीलीङोरात्वं वा गुणवृद्धिविषये क्यपि च ॥ अनयो-
रात्वं वा स्यात् गुणवृद्धिविधायके प्रत्यये यपि च परे । ली श्लेषणे । क्र्यादिः । लीङ्-
श्लेषणे । दिवादिः ॥ क्यपि विलाय-विलीय ॥ व्रीङ् वरणे । वरणमङ्गीकारः ॥ व्री
वरणे । क्र्यादिः ॥ स्वादयः ओदित इति ॥ तत्फलं तु क्तक्तवत्वोस्तस्य नत्वम्
स्वाद्योदित इत्यनेन वक्ष्यते ॥ प्रीङ् प्रीतौ । सकर्मकः ॥

ज्ञाजनोर्जा ॥ कर्तरि चतुर्षु ॥ जायते । गमां स्वरे जज्ञे । जनिता ।
दीपजनेति इण् वा । जनिवध्योर्न वृद्धिः । अजनि-अजनिष्ट ॥ तूरीं
गतित्वरणहिंसनयोः । तूर्यते-तुनूरिषे ॥ दीपी दीप्तौ । दीप्यते । अदीपि-
अदीपिष्ट । पूरी आप्यायने । अपूरि । अपूरिष्ट ॥ तप ऐश्वर्ये । तप्यते ।
तैपे । तप्ता । अतप्त ॥ वावृतु वरणे । वावृत्यते । वावर्ताचक्रे ॥ पद्
गतौ ॥ पेदे । पत्ता ॥

(सुबोधिनी)-ज्ञाजनोर्जा ॥ अनयोर्जादेशः स्याच्चतुर्षु । ज्ञा अवबोधने । जनीं
प्राडुर्भावे । चतुर्षु किम् । ज्ञाता । दीपजनेतीण् वा । अजनि ॥ वावृतु वरणे । 'ततो
वावृत्यमानां सा रामशालां न्यविक्षत' इति भाट्टिः ॥

(तत्त्वदी०)-अजनि ॥ दीपजनेति वा इण् ॥

(पदेरिण्तिनि) अपादि, अपत्साताम् ॥ विद् द्वन्द्वे । खेत्ता ॥ विद् सत्तायाम् । विद्यते । वित्सीष्ट । वेत्ता । अविक्त ॥ बुध अवगमने । बुध्यते । भुत्सीष्ट । दीपजनेति इण् वा । अवाधि-अबुद्ध ॥ युध संप्रहारे । युध्यते । युयुधे । युत्सीष्ट । अयुद्ध ॥

(सुबोधिनी)-पदेरिण्तिनि ॥ पदेरिण् प्रत्ययः स्यात्कर्त्रेण तनि परेऽपपादि ॥ दीपजनेतीण् वा । छगिति तनो छकृ । अवाधि । झसादिति मिलोपः । अबुद्ध । आदिजवानामिति भः । अभुत्साताम् ॥

(अनो रुध कामे) अनुरुध्यते । अनुरुधे । अनुरुत्सीष्ट । अनुरोद्धा । अन्वरुद्ध ॥ मन ज्ञाने । मन्यते । मने । मनिपे । मन्ता । अमंस्त ॥ युज् समाधौ । युज्यते । योक्ता । अयुक्त ॥ सृज विसर्गे । सृज्यते । रारो झसे दृशाम् । स्रष्टा । असृष्ट, असृक्षाताम् ॥ लिश अल्पीभावे । लिश्यते । लिक्षीष्ट । लेष्टा । अलिक्षत, अलिक्षाताम् ॥ इत्यात् ॥

(सुबोधिनी)-अनो रुध कामे ॥ अनूपसर्गात् परो रुध धातुरिच्छायामरित । दिवादिपाठसामर्थ्यात् रुधादेरिति नम वाधित्वा यः ॥ युज समाधौ । समाधिश्च-त्तवृत्तिनिरोधः । अकर्मकः ॥ सृज विसर्गे । अकर्मकः । 'संसृज्यन्तं सरसिर्जग्मुणांशु-भिन्नैः' इति कालिदासः । सिस्थोरिति न गुणः । सृक्षीष्ट । छशपेति पत्वं द्रुत्वं झसादिति मिलोपः । असृष्ट ॥ लिश अल्पीभावे । अनल्पस्याल्पत्वेन भवनमल्पीभावः । सिस्थोरिति न गुणः । छशपेति पत्वम् । पठोरिति कत्वम् । लिक्षीष्ट । छडि ह्यपा-न्तादिति सकृ । अलिक्षत । इति सुबोधिन्यामात् ॥

(तत्त्वदी०)-कृतायामिह टीकायां लोकेशकरशर्मणा । अगादिवादिमध्यस्थमात्मनेपदसाधनम् ॥

इति तत्त्वदीपिकायामात् ॥

मृष् तितिक्षायाम् । मृष्यति । मृष्यते । ममर्ष । ममृषे । अमर्षान् । अमर्षिष्ट ॥ ईशुचिर् क्लेदने । शुच्यति । शुच्यते । अशुचत्-अशो-ञ्जीत् । अशोचिष्ट ॥ रञ्ज रागे । अपि रञ्जदंशेति नलोपः । रज्यति । रज्यते । अराङ्क्षीत् । अरङ्कत ॥ शप् आक्रोशे । शप्यति । शप्यने शेषतुः । शेषे । शप्ता । अशाप्सीत् । अशप्त ॥ शक् मर्षणे । शक्किय-शशक्थ । पुषादित्वात् ङः अशक्त् । अशक्त । सेदकोऽयमिन्न्येक । शकिता ॥ णह वन्धने । नह्यति । नह्यते । नेहिय-ननद्ध । नत्सीष्ट । नद्धा । अनात्सीत् । अनद्ध । इत्युभयपदम् ॥ इति दिवादयः ॥

(सुबोधिनी)—ईशुचिर क्लेदने । आदीदित इति नेट् । शुक्तम्—क्लिन्नम् । इरित इति वा डः ॥ अशुचत् ॥ स्वरान्तादत्वतश्चेति वेट् । नेहित् । नह इति धः । तंशोरिति थस्य धः ननद्ध । अत उपधाया इति वृद्धिः । अनात्सीत् ॥ इति दिवादिगणः ॥

(तत्त्वदी०) ननद्धेति ॥ नहो ध इति धत्वे तथोद्धे इति धत्वमित्यर्थः ॥

कृतायामिह टीकायां लोकेराकरशर्मणा । अगात्समातिं संक्षिप्तं दिवादिगणसाधनम् ॥

इति तत्त्वदीपिकायां दिवादयः ॥ ४ ॥

अथ स्वादयः ।

षुञ् अभिषवे ॥ स्वादेर्नुः ॥ कर्तरि चतुर्षु ॥ नृपः ॥ नुप्रत्ययस्य उपप्रत्ययस्य च गुणो भवति पिति ॥ सुनोति । सुनुते । ओव्मोर्वा लोपः । सुन्वः—सुनुवः । सुनोतु । ओर्वा हेः । सुनु । सुनवानि । सुनवै । असुनोत, असुनुताम् । सुषाव, सुषुवतुः । सोर्षाष्ट । असावीत् । स्तुसुधूजां पे सेरिट् । असोष्ट ॥ षिञ् बन्धने । सिनोति । सिनुते । सिष्ये, सिष्याते, असैषीत् । असेष्ट ॥ शिञ् निशाने । शेता । अशैषीत्, अशेष्ट ॥ डुमिञ् प्रक्षेपे । मीनातिमिनोतीत्यात्वम् । मयौ, मिम्यतुः, ममिथ-ममाथ । मिम्ये । अमासीत् । अमास्ता ॥ चिञ् चयने । चिनोति ॥

(सुबोधिनी)—षुञ् अभिषवे ॥ स्नपनं स्नानं पीडनं सुरासंधानं चाभिषवः । स्नानेऽकर्मकः ॥ स्वादेर्नुः ॥ सुरादिर्धस्य स स्वादिस्तस्मान्नुप्रत्ययः स्यात् कर्त्रर्थेषु परंपु नृपः ॥ उपसाहचर्यान्तुः प्रत्यय एव गृह्यते न धातुः । हुन्वारिति वः । सुन्वन्ति । ओव्मोरित्युकारलोपो वा । सुन्वः, सुनुवः । ओर्वाहेरिति हेर्लुक् । सुनु । नुधातोर्नुः च्युत् । सुपुवै । स्तुसुधूजांमितीट् । असावीत् ॥ मीनातिमिनोतीत्यात्वम् । आतो णवित्यौकारः । मयौ । नुधातोर्निति यः । मिम्यतुः । यमिरमीतीद्सकौ । अमासीत् । चिञ् चयने । चयनं रचनाविशेषः ॥

(तत्त्वदी०)—षुञ् ॥ अभिषवः स्नपनं स्नानं पीडनं सुरासंधानं च । तत्र स्नानेऽकर्मकः । स्वादेर्नुः ॥ सुः आदिर्धस्य स तस्मात् ॥ नृपः ॥ उपा साहचर्यान्तुः प्रत्यय एव गृह्यते इत्याह ॥ नुप्रत्ययेति ॥

(चिनोतेः सणादौ किर्वा) चिकाय--चिचाय । चिच्यतुः । अचैषीत् । अचैष्ट ॥ स्तृञ् आच्छादने । स्तृणोति, स्तृणुतः, स्तृण्वन्ति । तस्तार । गुणोर्तिसंयोगाद्योः । तस्तरतुः । ऋदन्तात्थपो नेट् । तस्तर्थ । तस्तरे । स्तर्यात् ॥

(सुबोधिनी)-चिनोतेः सणादौ क्तिर्वा ॥ चिनोतेः क्तिर्देशः स्यादिति सम्प्रत्यये च सं परे । चिकीर्षति-चिचीपति । णादां तु चिक्राय-चिचाय । गुणात्सं-संयोगाघोरिति गुणः । तस्तरतुः । स्तर्यात् ॥

(ऋदन्तात्संयोगादेः सिस्योरिद्धाति) स्तरिषीष्ट-स्त्रुषीष्ट । अस्तापीत् । अस्तरिष्ट-अस्त्रुत् । लोपो ह्रस्वाज्झसं ॥ कृञ् हिंसा-याम् । कृणोति । कृणुते । चकर्थ । चकृवहे । अकार्षीत् । अकृत ॥ वृञ् वरणे । ववार । वव्रतुः ॥

(सुबोधिनी)-ऋदन्तात्संयोगादेः सिस्योरिद्धाति ॥ ऋदन्तान्योगादे-र्धातोः परयोः सिस्योरिद्धा स्यादात्मनपदे परे । स्तरिषीष्टा उरिति न गुणः । स्त्रुषीष्टा ॥ ऋदन्तात्संयोगादेः । चकर्थ । यादादौ इति रिद्ध । क्रियात् । उरिति न गुणः । कृषीष्टा ॥

(वृजस्थप इट्) ववरिथ ॥

(सुबोधिनी)-वृजस्थप इट् ॥ वृजः परस्य थप इट् स्यात् । ववरिथ ॥

(वृड्वृञ्ऋदन्तात्सिस्योरिद्धाति) वरिषीष्ट-वृषीष्ट । वरिता-वरीता । वरिष्यति-वरीष्यति । अवारीत्, अवारिष्टाम् । अव-रिष्ट-अवरीष्ट-अवृत् ॥ धुञ् कम्पने । धुनोति । धुनुते । दुधाव, दुधुवतुः । धोष्यति । अधौषीत् । अधोष्ट । दीर्घान्तोऽप्ययम् । धूनोति । स्तुसुधूजामितीट् ॥ अधावीत् । स्वरनिर्गमिति वेट् । अधविष्ट-अधोष्ट ॥ इत्युभयपदिनः ॥ दुदु उपनापे । हुनोति । दुदाव, दुदुवतुः । अदौषीत् । हि गतौ वृद्धौ च । हिनोति ॥

(सुबोधिनी)-वृड्वृञ्ऋदन्तात्सिस्योरिद्धाति ॥ वृड्वृञ्भ्यामृदन्तात् परस्य सिस्योर्यस्य सीष्टादेश्चैड् वा स्यादात्मनपदे परे । पं मरिष्टो न दीर्घः । सीष्टादेरिति न दीर्घः । वरिषीष्ट । वृड्वृञ्जिति वा दीर्घः ॥ वरिता, वरीता । स्वरनिर्गमिति वेट् । दुधाविथ-दुधोथ । किति लिटि तु कित इतीप्निपथं वाधित्वा क्रादिनिगना-न्नित्यमिट् । नानप्योरित्युव । दुधुविष । स्तुसुधूजामितीट् । अधावीत् ॥ इत्यादि ॥

(तत्त्वदी०)-धुञ् ॥ दीर्घान्तोऽप्ययमिति ॥ तथा च कस्मिन्देशे-“पूर्वोपि नपद्यमाने धुनोत्यशोकं चूतं धुनाति धुवति स्फुटितातिमुक्तम् । वायुधुधूनयने चन्द्रकृष्णोऽनुरक्ताने धवति चन्द्रनमजरीश्च ॥ ” इति ॥ हि गतौ वृद्धौ च ॥

(पूर्वाद्धिनोतेर्हस्य घो न त्वडि) जिघाय, जिघ्यन्तुः । अर्द्धीना ॥ आप्ल व्याप्तौ । आप्नोति, आप्नुवन्ति । आप्लुद्दि । आप, आपनुः । आप्ला । आपत् ॥ शकल शक्तौ । शक्रोति । शशाक, शकनुः । शक्ता ।

अशक्त । राध साध संसिद्धौ । राध्नोति, राध्नुवन्ति ॥

(सुबोधिनी)-पूर्वाद्धिनोतेर्हस्य धो न त्वडि ॥ द्वित्वे सति पूर्वात्परस्य हिनो-
तेर्हस्य घः स्यादडि तु न । अडि किम् । अजीहयत् । संयोगपूर्वकत्वादोर्वा हरिति न
हर्छेक् । आप्नुहि ॥

(तत्त्वदी०)-नत्वड्डीति॥अडीतिकिम्॥अजीहयत् । अन्तःप्र वात्वन्तरत्वेन हिप्रहणादप्र-
हणेऽपि जिघ्राययिषतीत्यत्र अयधिकस्यापि कुत्वज्ञापनार्थमिदमिति बोध्यम् ॥

(राधो हिंसायामेत्वपूर्वलोपौ किति लिटि सेटि थपि च)
रराध, रेधतुः । रेधिथ । अरात्सीत् ॥ जिघृषा प्रागल्भ्ये । धृष्णोति ।
दधर्ष । अधर्षीत् ॥ दम्भु दम्भे । दम्भोति ॥

(सुबोधिनी)-राधो हिंसायामेत्वपूर्वलोपौ किति लिटि सेटि थपि च ॥
हिंसार्थकस्य राध एत्वपूर्वलोपौ स्तः नान्यार्थकस्य ॥ दम्भु दम्भे । लोकावधनाय
विहितकर्मानुष्ठानं दम्भः ॥

(श्रन्तिग्रन्थिदम्भिभ्यो लिटः कित्त्वं वा) (दम्भेर्लिट्येत्वपूर्वलोपौ) ।
ददम्भ, देभतुः-ददम्भतुः । देभिथ-ददम्भिथ । अदम्भीत् ॥ ऋधु
वृद्धौ । आनर्द्ध । नुगशाम् । आनृधतुः । अर्द्धिता ॥ क्षि, हिंसायाम् ।
क्षिणोति, क्षिष्वन्ति । क्षेता ॥ इति पम् ॥

(सुबोधिनी)-श्रन्थिग्रन्थिदम्भिभ्यो लिटः कित्त्वं वा ॥ एभ्यः परस्य लिटः
कित्त्वं स्याद्वा । श्रन्थ ग्रन्थ संदर्भे ॥ दम्भु दम्भे स्वञ्ज परिष्वङ्गे । दम्भेः किति लिट्ये-
त्वपूर्वलोपौ । श्रन्थीति कित्संज्ञायां नो लोप इति नलोपस्तस्यासिद्धत्वादंत्वपूर्वलोपयो-
रप्राप्तौ सत्यामारम्भः ॥ इति सुबोधिण्यां पम् ॥

अशूङ् व्याप्तौ संघाते च । अश्नुते । नुगशाम् । आनशे । अशिषीष्ट-
अक्षीष्ट । अशिषा-अण्टा । आशिषट् । आक्षाताम् ॥ णिष् आस्क-
न्दने । स्तिष्नुते, स्तिष्नुवाते । तिष्ठिधिध्वे । अस्तेधिष्ण्ट ॥
इति स्वादयः ॥

(सुबोधिनी)-नुगशामिति नुक् । आनशे ॥ णिष् आस्कन्दने आस्कन्दनं
संश्रामः । स्तिष्नुते ॥ इत्यात् ॥ इति सुबोधिण्यां स्वादयः ॥

(तत्त्वदी०)-कृतायामिह टीकायां लोकेशकरशर्मणा । वाधनं दुष्टबुद्धीनामगमत्त्वादिसाधनम् ॥

इति तत्त्वदीपिकायां स्वादयः ॥

अथ रुधादयः ।

रुधिर् आवरणे ॥ रुधादेर्नम् ॥ कर्तरि चतुर्थे ॥ रुणद्धि । नम-
सोऽस्य । रुद्धः, रुन्धन्ति । रुणत्सि । रुन्धे, रुधान्ते । अरुधत्-
अरौत्सीत् । अरुद्ध ॥ भिदिर् विदारणे । अभिदत्-अभेत्सीत् ।
अभित्त ॥ छिदिर् द्वैधीकरणे । अच्छिदत्-अच्छेत्सीत् । अच्छित्त ॥
रिचिर् विरेचने । रिणक्ति । अरिणक्-अरिणग् । अरिचत्-अरै-
क्षीत् । अरिक्त ॥ विचिर् पृथग्भावे । विडूक्ते । अविचत्-अवेक्षीत् ।
अविक्त ॥ क्षुदिर् संपेषणे । अक्षुदत्-अक्षौत्सीत् । अक्षुत्त ॥ युजिर्
योगे । अयुजत्-अयौक्षीत् । अयुक्त ॥ उच्छृदिर् दीप्तिदेवन्याः ।
छृणत्ति । छृन्ते । नृततृद इति वेद । छृत्सीष्ट-छृदिषीष्ट । अच्छृदत्-
अच्छृदीत् । अच्छृदिष्ट ॥ उत्तृदिर् हिंसानादरयोः । अतृदत्-अत-
दीत् । अतृदिष्ट ॥ इत्युभयपदक्रिया ॥

सुबोधिनी)-रुधिर् आवरणे ॥ रुधादेर्नम् ॥ रुध् आदिर्यस्य स रुधादि-
स्तस्माद्गुधादेर्नम् प्रत्ययः स्यात् कर्त्रर्थेषु चतुर्थे ॥ मिच्चादन्त्यात्स्वरात्परः । नित्यत्वा-
द्गुणं बाधते । तयोरिति धत्वम् । णत्वम् । रुणद्धि । नमसोऽस्य इत्यहोपः । रुद्धः ।
दिस्योरिति दिप्सिपोर्लोपः । 'वावसानं' इति धस्य ढकारत्कारो । सिपि 'दः' इति
दस्य वा सः । अरुणत्-अरुणः । नृततृदेति वेद । चच्छृदिषे चच्छृत्सं ॥ इति सुबो-
धिन्त्यामात्ये ॥

(तत्त्वदी०)-रुधिर् ॥ रुधादेर्नम् ॥ रुध् आदिर्यस्य स तथा तस्मात् । न च रुधादे-
रिति भविष्यति अन्तर्घातिविभक्त्या पदत्वादिति वाच्यम् । असंदेहार्थमिदम् । अन्यथा रुध् आदि रुध्
आदिरिति वा संदेहः स्यात् । यद्यपि व्याख्यानतो विशेषप्रतिपत्तिरिति न्यायादुच्चारितरेव गुणो न्यायि
क्वचिदान्तरं पदकार्यं नेति ज्ञापनार्थमिदम् । नमःप्रत्ययत्वेऽपि मिच्चसामर्थ्यादन्यस्वरस्य णत्वम्
अन्यथा मिच्चं व्यर्थं स्यात् । नच नम इति विशेषणार्थं तदिति वाच्यम् । अनुबन्धान्तरस्यैव मुक्तत्वात् ।
अथ नामि मध्येऽपि तिवादिपरत्वस्याबाधनादपि भाव्यमिति वाच्यम् । न, दधि ब्राह्मणयो दीपनं
तत्र कौण्डिन्यायेति तत्रकौण्डिन्यन्यायेन तत्रदानेन दधिदानस्यैव नमापो बाधनात् । नमान्तिपत्त्या-
द्गुणो बाध्यते । उच्छृदिर् उः क्त्वायामिङ्ङिकत्यर्थः । छृत्त्वा-नृदित्वा ॥ इत्यात्वे ॥

शिण्ल विशेषणे । शिनष्टि, शिष्टः, शिषन्ति । शिण्ण्टि । शिष्टा ।
शिक्षयति । अशिषत् ॥ पिण्लृ संचूर्णने । पिनष्टि । पेशयति । अपि-
षत् ॥ भञ्जो आमर्दने । भनक्ति । वभञ्जिथ-वभञ्जथ । भञ्जता ।
अभाङ्क्षीत् ॥ भुज पालनाभ्यवहारयोः । भुनक्ति, भुङ्क्तः । अभु-
नक्-अभुनग् । अभांक्षीत् ॥ तृह हिंसि हिंसायाम् ॥

(सुबोधिनी)—झसादिति होंधः । झबे इति परस्य डत्वम् । षुत्वम् । अनुस्वारपरस-
वर्णौ । शिण्डाडि । हसात्परस्य झसस्योति डलोपे शिण्डाडि । लिप्पुषादेरिति डः । अशि-
षत् ॥ भञ्जो आमर्दने । ओदित्करणं ल्वाद्योदिति इति नत्वार्थम् । भग्नः ॥ भुज पाल-
नाभ्यवहारयोः । भुजोऽपालने इत्यात्मनेपदं वक्ष्यते ॥

(तृहो नमि कृते इमागमः पिति हसे) तृणोडि । अतृणेट् । अत-
र्हीत् । इदितो नुम् ॥ नमः ॥ नमप्रत्ययात्परस्य नस्य लोपः ॥ हिन्-
स्ति, हिंस्तः, हिंसन्ति । धे सलोपः । हिन्धि । अहिनः । जिहिंस ।
अहिंसीत् ॥ उन्दी क्लेदने । उनक्ति, उन्तः, उदन्ति, औनत् । औन्दन् ।
उन्दांचकार । औन्दीत् ॥ अञ्जू व्यक्तिभ्रक्षणकान्तिगतिषु । अनक्ति ।
नुगशाम् । ऊदितो वा । आनञ्जिथ—आनञ्ज्थ । अञ्जिता—अञ्क्ता ॥

(सुबोधिनी)—तृहो नमि कृते इमागमः पिति हसे ॥ तृहेः पूर्वं नम् । ततः
इम् स्वात् । पिति हसे परे ॥ नमः प्रकरणात्प्रत्ययस्य ग्रहणम् । उन्दी क्लेदने । क्लेदन-
मार्द्राभावः । नम इति नलोपः । उनक्ति । उन्धात् उनत्तु । औनत् । उन्दांचकार ।
उद्यात् । उन्दिष्यति । औन्दिष्यत् । औन्दीत् ॥ अञ्जू व्यक्तिभ्रक्षणकान्तिगतिषु ।
व्यक्तिर्विवेचनम् । भ्रक्षणं स्निग्धता । नुगशामिति नुक् आनञ्ज ॥

(तत्त्वदी०)—तृहो नमि कृते इति ॥ यद्येवं न स्यात्तर्हि येन नाप्राप्तन्यायेन मा नम् वाच्यते ।
अत्रापने वा पूर्वमिमेव स्यादिति शंकानिबृत्तये नमि कृते इति नमः प्रकरणत्वात्प्रत्ययस्य ग्रहणम् ॥

(अञ्जेः सेर्नित्यमिट्) आञ्जीत् ॥ तञ्जू संकोचने । तनक्ति ।
अतञ्जीत् । अताङ्क्षीत् । ओविजी भयचलनयोः । विनक्ति ॥

(सुबोधिनी)—अञ्जेः सेर्नित्यमिट् ॥ अञ्जेः परस्य सिप्रत्ययस्य इडागम
ऊदित्वादिकल्पे प्राप्ते इदम् ॥

(विजेरिडादिप्रत्ययो डित्) विविजिथ । विजिता । अविजीत् ॥
वृजी वर्जने । वृणक्ति । अवर्जीत् ॥ पृची संपर्के । पृणक्ति । अपर्चीत् ॥
इति पम् ॥

(सुबोधिनी)—विजेरिडादिप्रत्ययो डित् ॥ विजेः परस्य इट्साहितस्य प्रत्य-
यस्य डित्त्वं स्यात् ॥ इति सुबोधिन्यां पम् ॥

जिडन्धी दीप्तौ । इन्धे । इन्धीत् । ऐन्द्र । इन्धांचक्रे । ऐन्धिष्ट ।
खिद दैन्ये । खिन्ते । खित्सीष्ट । अखित्त ॥ विद विचारणे । विन्ते ।
वित्सीष्ट । अवित्त ॥ इति रुधादयः ॥

वित्यर्थः । यस्य यस्याः वेत्यादिसमासार्थरूपे लिङ्गान्तरं तु तौ गौणौ स्तः । तदा त्रि-
चतुरोस्तिष्ठ चतस्र इत्येतौ भवतः । यथा प्रियाः तिस्रां यस्य पुंसः स इत्यत्र प्रिया जस्
त्रि जस् इति स्थिते 'अन्तरङ्गानपि विधीन् बाहिरङ्गो लुक् बाधते' इत्यकृत्वैव तिस्रादेशं
सिपो लुकि कृते समासात्स्यादिविभक्तिस्तस्यां परतस्तिस्त्रादेशः । पुंवद्वेति प्रियाशब्दस्य
पुंवद्भावः । सेरत्यात्वम् । प्रियतिसेति । यद्यपीह जहत्स्वार्थावृत्तिपक्षे त्रिशब्दस्य निरर्थ-
कत्वेन स्त्रीवाचित्वं दुर्लभं तथापि भूतपूर्वगत्या स्त्रियां वृत्तिर्बोध्या । उत्तरपदार्थप्रधान-
स्तत्पुरुषइत्यादिसिद्धान्तस्यैवमेव निर्वाहात्वात् । अजहत्स्वार्थावृत्तिपक्षे तु स्त्रीनिष्ठसंख्या-
समर्पकयोस्त्रिचतुरोरिति विवक्षितोऽर्थः । प्रियतिस्रौ, प्रियतिस्रः । प्रियतिस्रम्, प्रियतिस्रौ,
प्रियतिस्रः । प्रियतिस्रा, प्रियतिस्रभ्याम्, प्रियतिस्रभिः । प्रियतिस्रे । प्रियतिस्रः, प्रिय-
तिस्रोः, प्रियतिस्रणाम् । प्रियतिस्रि, प्रियतिस्रोः, प्रियतिस्रपु । हे प्रियतिसः ॥ प्रियाः
तिस्रौ यस्य कुलस्येत्यत्र स्यमोर्लुका लुप्तत्वेन प्रत्ययलक्षणाभावाच्च तिस्रादेशः । प्रियत्रि ।
लुकि न तन्निमित्तमित्यस्यानित्यत्वात्पक्षं प्रियतिस्रा एतद्रूपद्वयं कैयटेन स्वीकृतम् । इद-
मोऽयं पुंसीत्यनेनानित्यत्वं ज्ञापितम् । 'नामिनः स्वरे' इति नुम् । ईमावितौत्वम् । प्रिय-
तिस्रणी । नोपधाया इति दीर्घः । प्रियतिस्रणि ॥ तृतीयादिपु वक्ष्यमाणेन टादावित्यनेन
पुंवद्भावविकल्पात् पर्यायेण नुमस्त्वे । प्रियतिस्रा-प्रियतिस्रणा । प्रियतिस्रे-प्रियतिस्रणे ।
प्रियतिस्रः-प्रियतिस्रणः । आभि रत्वं बाधित्वा परत्वान्नुम् प्राप्तः । तं च बाधित्वा विप्रतिषेधं
परमिति नुट् । प्रियतिस्रणाम् । स्त्रुणामिति वा गुणः । हे प्रियतिसः । हे प्रियतिस्र ।
द्विशब्दस्य त्यदादेरित्यकारं कृतं सन्निपातपरिभाषाया अनित्यत्वादावत् इत्याप् ॥ इती-
दन्ताः ॥ नदादेरितीप् । नदी ॥ धौ ह्रस्व इति ह्रस्वे हे नदि ॥ प्रातिपदिकग्रहणे लिङ्गविशिष्ट-
स्यापि ग्रहणमिति सडाँधेरिति डात्वे ए सख्युरित्यैत्वे च प्राप्ते विभक्तौ लिङ्गविशिष्टाग्रह-
णमिति न । सखी ॥ लक्ष्मिर्मुद् चेति ईप्रत्ययः । लक्ष्मीः । केचिदिह कृदिकारादिति पाक्षि-
कमीपमिच्छन्ति । तन्मते पक्षसिलोपः स्यादेव । 'वातप्रमी श्री लक्ष्मीति पक्षे लचन्ताः
सुसाधवः' इति राक्षितः । 'लक्ष्मीर्लक्ष्मी हरिप्रिया' इति द्विरूपकोशश्च ॥ अवी रज-
स्वला स्त्री । तन्त्रीर्वीणा । स्तरीर्धूमः । स्तरीर्वेडा । स्त्यायेतर्द्धडिति डूट्प्रत्यये 'यवयोर्वसे'
इति यलोपः । शृत्रित इतीप् । स्त्यायेत अस्यां शुकशोणिते इति स्त्री ॥

(तत्त्वदी०)-स्त्रियामिति त्रिचतुरोर्विशेषणादिति ॥ श्रुतत्वात् तयोरिति भावः ।
नामविशेषणं नेति बोध्यम् । तद्विशेषणे तु विपरीतं स्यात् । अत्रेदं तत्त्वम् । जहत्स्वार्थैव
वृत्तिरिहामिमता लक्ष्यानुरोधात् । तेन नाम्नः स्त्रियामिति सम्यगेव । त्रिशब्दस्य पुंनपुंसकवाचित्वं
तु भूतपूर्वगत्या । अजहत्स्वार्था वृत्तिरिति पक्षे तु स्त्रीनिष्ठसंख्यासमर्पकयोस्त्रिचतुरोरिति विव-
क्षितोऽर्थः । ननु स्त्रियां प्रियतिसेति कथम् । ऋकारान्तत्वादीपः प्रवृत्तेरिति चेत्सत्यं सन्निपात-
परिभाषाविरोधात् ॥ विभक्त्यानन्तर्येण प्रवृत्ते आदेशे स न विहितः ॥ विभक्तौ किम् ।

इमावपि लाक्षणिकौ णकारौ । तेन यद्ब्रह्मि चक्षन्ति । इत्यत्रानुस्वारपरसवर्णां ह्यन्ते-
ति न वृद्धिः । अक्षणीत् । तनादेस्तथासोरिति वा सेर्लृक् । लोपस्त्वनुदात्ततनामिति न
लोपः । अक्षत-अक्षणिष्ट ॥

(तच्चदी०)-क्षणु । द्वावपि दन्त्यान्तौ । णत्वं तु सञ्जबलात् । अन्यथा यद्ब्रह्मि चक्ष-
न्तीत्यत्रानुस्वारो न स्यात् ॥

(तनादेरुपधाया गुणो वोपि) क्षिणोति-क्षेणोति । अक्षेणीत् ॥
अक्षित । अक्षेणिष्ट । अक्षिथाः-अक्षेणिष्ठाः ॥ ऋणु गतौ । ऋणोति-
अर्णोति । ऋणुतः । आनर्ण । आनृणे । आर्णोत् । आर्त-आर्णिष्ट ।
आर्थाः-आर्णिष्ठाः ॥ तृणु अदने । तृणोति-तर्णोति । तृणुते । तर्णु-
ते । अतर्णोति । अतृत्-अतर्णिष्ट । अतृथाः-अतर्णिष्ठाः ॥ घृणु दीप्तौ ।
घृणोति । घर्णोति । जघर्ण । अघर्णीत् । अघृत-अघर्णिष्ट । अघृथाः-
अघर्णिष्ठाः ॥ डुकृञ् करणे । करोति । डित्यडुः । कुरुतः ॥

(सुबोधिनी)-तनादेरुपधाया गुणो वोपि ॥ तनुपणुक्षणुधातूनां गुणासंभ-
वात् क्षेष्वादिष्वस्य प्रवृत्तिबोध्याः । अतद्गुणसंविज्ञानो बहुव्रीहिः । उवमिति वः । कुर्वन्ति ॥

(कुरुङ्गुरोर्न दीर्घः) कुर्वन्ति ॥

(सुबोधिनी)-कुरुङ्गुरोर्न दीर्घः ॥ कृजः कुरुलूपस्य कुरुङ्गदने इत्यस्य च
दीर्घो न भवति । कुर शब्दे इत्यस्य तु न निषेधः ॥

(कृजो नित्यं वमोरुलोपः) कुर्वः, कुर्मः ।

(सुबोधिनी)-कृजो नित्यं वमोरुलोपः ॥ कृजः परस्य उपप्रत्ययस्य लोपः
स्यात् वमयोः परयोः ॥

(तच्चदी०)-कृजो नित्यमिति । कृजो ये इत्यत्र वेत्यनुवृत्तेर्व्यवस्थया बोध्यम् ॥

कृजो ये ॥ कृज उपप्रत्ययस्य लोपो यि ॥ कुर्यात् चकर्थे क्रादे-
नेट् । क्रियात् । कृषीष्ट । अकार्षीत् । अकृत । अकृथाः ॥

(सुबोधिनी) कृजो ये ॥ लोप इत्यनुवृत्तम् । आशिपि यदादौ इति रिङ् ।
क्रियात् । उरिति न गुणः । कृषीष्टातनादेरिति सेल्लेगभावे लोपो ह्रस्वादिति सिलोपः अकृत ॥

(संपर्युपेभ्यः करोतेर्भूषणे सुट्) संस्करोति । अङ्द्वित्वव्यवधा-
नेऽपि कात् पूर्वः सुट् । समस्करोत् । संचस्कार ।

(सुबोधिनी)-संपर्युपेभ्यः करोतेर्भूषणे सुट् ॥ संपर्युपपूर्वस्य करोतेः सुट् स्यात् ।
भूषणे संधे चार्थे संस्करोति । अलंकरोतीत्यर्थः । संस्कुर्वन्ति । संघीभवन्तीत्यर्थः ॥ अङ्-
द्वित्वव्यवधानेऽपि कात् पूर्वः सुट् । संपर्युपेभ्यः परस्य कृजोऽव्यवधाने द्वित्वव्यवधाने
च कात्पूर्वः सुट् भवति ॥

(तत्त्वदी०)-संपर्युपेभ्य इति ॥ वृत्तिकारमतेनायं पाठः । भाष्यवार्तिककारादिमते तु संपरिभ्यामित्येव ॥

(ससुटः कृजो लिट् इट्) संचस्करिथ । संचस्करिव । संस्क्रियात् । संस्कृषीष्ट । एवं परिष्कुरुते । उपस्कुरुते । परिष्कारिष्यते । पर्यस्काषीत्-पर्यष्काषीत् ॥ इत्यात्पे ॥

(सुवांधिनी)-ससुटः कृजो लिट् इट्।सुटसाहितात् कृजो लिट् इट् भवति।इत्यात्पे। वनु याचने । वनुते । ववने । परस्मैपद्यमित्येके । वनोति । शस दद् इति । ववान । ववनिथ । अवानीत्-अवनीत् ॥ मनु अवबोधने । मनुते । मेने । मनिषीष्ट । अमत-अमनिष्ट ॥

इति तनादयः ॥

(तत्त्वदी०)-कृतायामिह टीकायां लोकेशकरशर्मणा।मता भाष्यकृतो भव्या-तनादिप्रक्रिया गता॥

इति तत्त्वदीपिकायां तनादयः ॥ ७ ॥

अथ तुदादयः ।

तुद् व्यथने । तुदादेरः ॥ कर्तरि चतुर्थे ॥ तुदति । तुदते । तुत्सीष्टः । अतौत्सीत् । अनुत्त ॥ णुद् प्रेरणे । तुदति । तुत्सीष्ट । अनौत्सीत् । अनुत्त ॥ दिश अतिसर्जने । दिशति दिक्षीष्ट । अदिक्षत् ॥ अस्ज पाके । ग्रहां ङिति च । झवे जवाः । भृज्जते ॥

(सुवांधिनी)-तुद् व्यथने । तुदादेरः।तुद् आदिर्यस्य स तुदादिः तस्मादप्रत्ययः स्यात् कर्त्रथंपु चतुर्थे ॥ अपोऽपवादः ॥ तुदति । तुदते । तुदेत् । तुदेत् । तुदतु । तुदताम् । अनुदत् । अनुदत, अनुदेताम्, अनुदन्त । तुद्यात् । तुत्सीष्ट । सिंस्योरिति न गुणः । तोत्ता । तोत्स्यति तोत्स्यते । अतोत्स्यत् । अतोत्स्यत । अतौत्सीत् । शसादिति सिलोपः । अनुत्त ॥ दिश अतिसर्जने । अतिसर्जनं दानम् । हृशषान्तात् । सगिति सक्र । छशोपेति पत्वम् । षटोरिति कत्वं च । अदिक्षत् । अदिक्षत् ॥ अस्ज पाके । भर्जनरूपः पाकोऽत्र धात्वर्थो न त्वोदनादेः पाकस्तत्र प्रयोगाभावात् । ग्रहामिति संप्रसारणम् । सस्य ङ्जुत्वेन शः । शस्य झवे जवा इति जः । भृज्जति । भृज्जते । भृज्जेत् । भृज्जेत । भृज्जतु । भृज्जताम् । अभृज्जत् । अभृज्जत ॥

(तत्त्वदी०)-तुदादेर इति ॥ तुद् आदिर्यस्य स तथा तस्मात् । अप्रत्ययस्यापित्वा-दपित्तादिर्ङिति ङित्त्वं तेन गुणो न । अस्ज इत्ययं पाठः । अस्जो इति पाठे तु मृष्टः मृष्टवानि-त्यत्र ल्वाद्योदित इति नत्वं स्यात् ॥

(भ्रस्जो रसो रमनपि वा) बभर्ज-बभ्रज्ज, बभर्जतुः-बभ्रज्जतुः ।
 बभर्जिथ-बभ्रज्जिथ-बभर्ष्ट-बभ्रष्ट । स्वरान्तादत्वतश्चेति वेद् ।
 विडति संप्रसारणं बाधकम् । भृज्यात् । अभ्राक्षीत्-अभार्क्षीत् ।
 अंभ्रष्ट-अभर्ष्ट ॥ क्षिप प्रेरणे । क्षिप्सीष्ट । अक्षैप्सीत् । अक्षित ॥
 कृष विलेखने । कृक्षीष्ट । क्रष्टा-कर्ष्टा । अक्राक्षीत्-अकार्षीत् ।
 अकृक्षत, अकृक्षाताम्, अकृक्षन्त ॥ मिल संगमे । मिलति ।
 मिमिले । अमेलीत् । अमेलिष्ट ॥ मृचल मोचने । मुचादेर्मुम् ॥
 मुचलुपविदलिष्विचकृत्पिश्विदासप्रत्यये मुम् ॥ मुञ्चति । मुक्षीष्ट ।
 लितपुषादेर्ऌः । अमुचत् । अमुक्तं ॥ लुप्ल छेदने । लुम्पति ।
 लुलोप । लुप्सीष्ट । अलुपत् । अलुप्त ॥ विद्ल लाभे । विन्दति ।
 अविदत् । अवेदिष्ट । अनिडयमित्येके । वेत्ता ॥ लिप उपदेहे ।
 लिम्पति । लिपिसिचीति ङः । अलिपत् । अलिपत-अलिप्त ॥
 पिच क्षरणे । सिञ्चति । सिषिचिषे । असिचत् असिचत,-असिक्त ॥
 इत्यात्पे ॥

(सुबोधिनी)-भ्रस्जो रसो रमनपि वा ॥ भृजे रेफस्योपधायाश्च स्थाने
 रमागमो वा स्यात् अनपि ॥ मित्वादन्त्यात् स्वरान्तरो भवति ॥ स्थानपष्ठीनिर्देशात्
 रकारोपधयोर्निवृत्तिः । बभर्ज-बभ्रज्ज, बभर्जतुः-बभ्रज्जतुः । थपि बभर्जिथ । स्वरान्ता-
 दत्वतश्चेति वेद् । बभ्रज्जिथ । स्कोरिति ललोपः । छशोपति पः। बभर्ष्ट-बभ्रष्ट । आति ।
 बभर्जे । बभ्रजे । काडिति रमागमं बाधित्वा संप्रसारणम् । भृज्यात् । भर्क्षीष्ट-भ्रक्षीष्ट ।
 भर्ष्ट-भ्रष्ट । भर्क्ष्यति-भ्रक्ष्यति भ्रर्क्ष्यते। भक्ष्यते । अभर्क्ष्यत्-अभ्रक्ष्यत् । अभर्क्ष्यत-
 अभ्रक्ष्यत । अभार्क्षीत्-अभ्राक्षीत् । अभर्ष्ट-अभ्रष्ट ॥ कृष विलेखने । कृषादीनां वेति
 वा रः । क्रष्टा-कर्ष्टा । सिंस्योरिति न गुणः । कृक्षीष्ट । कृषस्पृशमृशोति वा सिः ।
 अनिटो नामिवत् इति वृद्धिः । अक्राक्षीत्-अकार्षीत् । पक्षे हशपान्तादिति सकृ । अकृ-
 क्षत् । सिंस्योरिति न गुणः । अकृष्ट । सकि अकृक्षत । आति सको लोपः स्वेर इत्य-
 लोपः । अकृक्षाताम् ॥ मिल संगमे । अस्मिन्नेव गणे परस्मैपदिषु मिल संश्लेषणे इति
 धातुपाठे पठ्यते इह तस्य पुनः पाठः कर्तर्यात्मनेपदार्थः । मिलति । मिलते । मुचादे-
 र्मुम् । मुचल मोचने । लुप्ल छेदने । विद्ल लाभे । लिप उपदेहे । पिच क्षरणे ।
 कृती छेदने । पिश अवयवे । सिद परिघाते । विद्ल व्याघ्रभूतिमते सेट्कः । वेदिता ।
 भाष्यमते त्वनिट्कः । वेत्ता ॥ लिप उपदेहे । उपदेहो वृद्धिः । लिपिसिचीति ङः ।
 अलिपत् । आति तु वा ङः । अलिपत । झसादिति सिलोपः । अलिप्त ॥ इत्यात्पे ॥
 (तत्त्वदी०)-रसोरिति ॥ रश्च स च रसौ तयोः। रेफसकारयोरदेशो भवतीत्यर्थः ॥

ऋषी गतौ । ऋषति । आनर्ष ॥ ओत्रश्चू छेदने । वृश्चति । वत्रश्च, वत्र-
श्चतुः, वत्रश्चुः । वत्रश्चित्-वत्रष्ट । व्रश्चिता-व्रष्टा । व्रश्चिष्यति-व्रक्ष्यति ।
अव्रश्चीत्-अव्राक्षीत्, अव्राष्टाम् ॥ व्यच् व्याजीकरणे । विचति ।
विव्याच, विविचतुः । विच्यात् । व्यचिता । व्यचिष्यति । अव्या-
चीत्-अव्यचीत् । उच्छि उच्छे । उच्छति । उच्छांचकार । औच्छीत् ॥
उच्छी विवासे । उच्छति । उच्छांचकार । औच्छीत् ॥ ऋच्छ
गतीन्द्रियप्रलयमूर्तिभावेषु । ऋच्छति ॥

(सुबोधिनी)--नुगशामिति नुक् । आनर्ष । ओत्रश्चू छेदने । ग्रहामिति संप्रसारणम् ।
वृश्चति ॥ लिटि णवादौ पूर्वस्येत्यनेन पूर्वरेफस्य ऋकारः । ततो न संप्रसारणे संप्रसा-
रणमिति परिभाषया निषेधात्सकृत्सूत्रं प्रवर्तते इति न्यायाद्वा पुनर्वस्य संप्रसारणं न-
वत्रश्च । ऊदितो वेति वेद् । वत्रश्चित् । स्कोरिति सलोपः । छशेषेति षत्वं षुत्वम् ।
वत्रष्ट । ऊदितो वेतीटि अव्रश्चीत् ॥ इडभावे स्कोरिति सलोपः । छशेषेति षत्वं षटो-
रिति कः । ततः सस्य षत्वम् । अव्राक्षीत् ॥ नन्वत्र शकारस्य कथं लोपः । उच्यते ।
“ नकारजावनुस्वारपञ्चमौ श्लि धातुषु । सकारजः शकारश्चेर्षाद्वर्गस्तवर्गजः ॥ १॥ ”
इति । व्यच् व्याजीकरणे । व्याजीकरणं छन्नकरणम् । ग्रहामिति संप्रसारणं णवादौ
पूर्वस्येति पूर्वस्य संप्रसारणं च । विविचतुः । अतो हसादेरिति वा वृद्धिः । अव्याचीत्-
अव्यचीत् ॥ उच्छि उच्छे । उच्छी विवासे । स्वदेशं परित्यज्य देशान्तरे गमनं
विवासः । संप्रति धातुपाठे इमौ भ्वादिगणे पठितौ । इह पुनः पाठस्तु उच्छ-
न्तीत्यत्र वादीपोः शतुरिति नुम्विकल्पार्थः । अप्प्रत्यये तु अप्यपोरान्नित्यमिति नित्यं
नुम् । उच्छन्ती ॥

(ऋच्छेर्नाम्) (ऋच्छेर्लिटि गुणः) नुगशाम् । आनच्छ, आन-
च्छतुः । ऋच्छिता । उच्च आर्जवे । उच्चांचकार ॥ उच्च त्यागे ।
उच्चांचकार ॥ लुभ विमोहने । लुभति-लोभिता-लोब्धा । अलो-
भीत् ॥ तृप तृप् तृफ तृम्फ तृप्तौ । तृपति । अतर्पीत् । (तृफादीनाम्-
प्रत्यये नुम्) तम्फति ॥ तुप तुम्प तुफ तुम्फ हिंसायाम् । तुपति ।
तुतोप । अतोपीत् । तुम्पति । अतुम्पीत् । तुफति । तुतोफ । अतो-
फीत् । तुम्फति । तुतुम्फ । अतुम्फीत् ॥ टप टम्फ उच्छे । टपति ।
टम्फति ॥ ऋफ ऋम्फ हिंसायाम् । ऋफति । ऋम्फति । ऋम्फांचकार ॥
शुफ शुम्फ ग्रन्थे । शुफति शुम्फति । अशुम्फीत् ॥ उभ उम्भ पूरणे ।
उभति । उवोभ । औभीत् । उम्भति । उम्भांचकार । औम्भीत् ॥ शुभ
शुम्भ शोभार्थे । शुभति । अशोभीत् । शुम्भति । अशुम्भीत् ॥ टभी

ग्रन्थे । दृभाति अदर्भात् ॥ चृती हिंसाग्रन्थनयोः । चृतति । नृतनृदचृ-
तेताद्वा । चर्तिष्यति-चत्स्यति । अचर्तीत् ॥ विध विधाने । विधति ।
वेधिता ॥ लिख अक्षरविन्यासे । लिखति लेखिता ॥ कुट कौटिल्ये ।
कुटति । चुकोट ॥

(सुबोधिनी)-ऋच्छेर्नाम् ॥ ऋच्छतेराम् प्रत्ययो न लिटि ॥ गुरुनामित्वादाम्प्राप्तं
निषेधः ॥ ऋच्छेर्लिटि गुणः ॥ ऋच्छतेर्गुणः स्याद्विटि ॥ लुभ विमांहने । विमांहन-
माकुलीकरणम् । इपसहोति वेद् । लोभिता=लोब्धा ॥ वृष वृष्ण वृष्णा । कृपस्पृशमृशति
सिविकल्पस्तु पौषादिकस्थैव ङस्यापवादत्वात् । तेनात्र नित्यं सिः । अतर्पात् ॥ वृष्णा-
दीनामप्रत्यये नुम् । आदिशब्दः प्रकारं । तेन येऽत्र नकारानुपक्तास्ते वृष्णादयः ।
अप्रत्ययस्य ङित्वाच्चो लोपः इति नलोपे कृतं नुम् । वृष्णति । वृष वृष्ण उक्तेः
उक्तेः षीडा । चृती हिंसाग्रन्थनयोः । ईदित्करणमादीदित इतीणनिषेधार्थम् ।
यद्यप्यस्य वेदकत्वादिणिषेधः सिद्धयति तथापि क्वचिद्वेद इत्यस्यानित्यतां ज्ञापायितु-
मीदित्करणम् तेन ' धावितमिभराजधिया ' इत्यादि सिद्धमिति ॥ नृतवृन्दति वेद् ।
चत्स्यति ॥ विध विधानं । विधानं करणम् ॥ कुट कौटिल्ये । कुटिलस्य भावः
कौटिल्यं तस्मिन् ॥

(तत्त्वदी०)-गुरुनामित्वादाम्प्राप्त इत्याह-ऋच्छेरिति ॥ ह्रस्वच्छकारस्य द्वियं संयोगपरत्वा-
द्द्वयपधत्वामावाद् गुणाप्राप्तौ लिटि गुण इति ॥

(कुटादेर्ङिणद्वर्जः प्रत्ययो ङित्) चुकुटिथ । कुटिता । अकु-
टीत् ॥ पुट संश्लेषणे । पुटति । पुपोट । अपुटीत् ॥ कुच संकोचने ।
कुचति । चुकोच । अकुचीत् ॥ गुज शब्दे । गुजति । गुजिता । अगुजीत् ।
गुड रक्षायाम् । गुडति । गुडिता । अगुडीत् ॥ कुड शब्दे । कुडति ।
कुडिता ॥ डिप क्षेपे । डिपिता ॥ छुर छेदे । कुरुकुरोर्न दीर्घः ।
छुर्यात् । छुरिता ॥ स्फुट विकसने । स्फुटाति ॥ मुट आक्षेपप्रमर्दनयोः ।
मुटति । मुमोट । मुटिता ॥ वृट छेदे । वृटयति-वृटति । वृत्रोट ।
वृटिता ॥ तुष कलहकर्मणि । तुटति । तुटिता । तुटिष्याति ॥ चुट छुट
छेदे । चुटिता । चुटति।चुटिता॥जुट बन्धने।जुटति।जुटिता॥कड मदे ।
कडति । अकडीत् ॥ लुठ संश्लेषणे । लुठति । लुठिता ॥ कृड
घनत्वे । कृडिता ॥ कुड बाल्ये । कुडाति ॥ पुड उत्सर्गे । पुडिता ॥ वृट
प्रतीघाते । वृटिता ॥ स्फुर स्फुरणे । स्फुरिता ॥ स्फुल संचलने ।
स्फुलिता ॥

(सुबोधिनी)-कुटादेर्ङिणद्वर्जः प्रत्ययो ङित् ॥ कुटादेर्गणात्परः प्रत्ययो
ङित् स्यात् ङितं ङितं च वर्जयित्वा ॥ ङित्वाच्च गुणः । चुकुटिथ ॥ छुर छेदने ।

ख्योर्वि हसे इत्यनेन दीर्घे प्राप्ते कुरुल्लुरोरिति निषेधः । ल्युर्वात् ॥ झुट छेदे । आशभ्लाशिति वा यः । झुट्यति-झुटति ॥ कडेर्धातुपाठे भ्वादौ पठितस्य पुनरत्र पाठः शतृप्रत्यये वादीपोरिति नुम्विकल्पार्थः । पूर्वपाठस्तु कडन्तीति नित्यनुमर्थः ॥ कृड घनत्वे । घनत्वं सान्द्रता ॥

(निर्निविभ्यः स्फुरतिस्फुलत्योः सस्य षो वा) निष्फुरति-निस्स्फुरति-निःस्फुरति । निष्फुरति-निस्फुरति । निष्फुलति । निस्स्फुलति-निःस्फुलति । निष्फुलति-निस्फुलति ॥ णू स्तवने । अनु-वीत् ॥ धू विधूनने । अधुवीत् ॥ शु पुरीषोत्सर्गे । जुगुविथ-जुगुथ । गूयात् । गुता ॥ ध्रु गतिस्थैर्ययोः । ध्रुता । अध्रुषीत् ॥ इति कुटा-दयः ॥ कृती छेदने । मुचादेर्मुम् । कृन्तति । नृततृदचृतछृदकृड्योऽसेः सादेरिडा । कर्तिप्यति-कत्स्यति । अकर्तीत् ॥ शृ निगरणे ॥ -

(सुवोधिनी)-निर्निविभ्यः स्फुरतिस्फुलत्योः सस्य षो वा ॥ एभ्यः पर-स्यानयोः सस्य वा पत्वं भवति ॥ णू दीर्घान्तः'परिणूतगुणोदयः' इत्यत्र कित इती-ग्निषेधः । कुटादेरिति ङिच्वान्न वृद्धिः । नुधातोरित्युब् । अनुवीत् । लोपो ह्रस्वादिति सिलोपः । अगुताम् । वृत्ताः कुटादयः ॥ कृती ॥ मुचादेरिति मुम् । कृन्तति । नृततृ-देति वेट् । कर्तिप्यति-कत्स्यति ॥

(गिरतेः स्वरे रस्य लो वा) ऋत इर् । गिरति-गिलति । गरि-ता-गरीता-गलिता-गलीता । अगारीत्-अगालीत् ॥ स्पृश स्पर्शने । स्पृष्टा-स्पृष्टा । अस्प्राक्षीत्-अस्पाक्षीत्-अस्पृक्षत् ॥ प्रच्छ ज्ञीप्सायाम् । ग्रहां ङिति च । पृच्छति । प्रच्छिथ-प्रच्छ । अप्राक्षीत् ॥ सृज वि-सर्गे । सृजति । सृजिदृशोस्थपो वेट् । ससर्जिथ-सस्रष्ट । स्रष्टा । अस्त्राक्षीत् ॥ टुमस्जो शुद्धौ । मज्जाति । मस्जिनशोर्झसे नुम् । ममज्जिथ-ममज्ज्क्थ । मज्ज्कां । अमाज्ज्क्षीत् ॥ विच्छ गतौ । आयः । विच्छायति । विच्छायांचकार-विविच्छ ॥ इषु इच्छा-याम् । गमां छः । इच्छति । इच्छेत् । इच्छतु ॥ ऐच्छत् । इयेष । इयेषिथ । एषिता-एष्टा । ऐषीत् ॥ विश प्रवेशने । वेष्टा । अवि-क्षत् ॥ मृश आमर्शने । अम्राक्षीत्-अमाक्षीत्-अमृक्षत् । रि पि गतौ । रियति । पियति । रेता । पेटा ॥ धि धारणे । धियति ॥ क्षि निवासगत्योः । क्षियति । षू प्रेरणे । सुवति । सविता ॥ कृ विक्षेपे ॥ किरति । चकार, चकरतुः, चकरुः ॥

(सुबाधिनी)—गिर०॥गिरतेः रेफस्य लृत्वं वा स्यात्स्वरं परं॥वृद्धुञ्जुञ्जुदन्तानां
 वेति वा इटो दीर्घः । गरिता—गरीता॥स्पृशकृषादीनां वेति वा रकाः । छशेति पृत्वं
 ष्टुत्वञ् । स्पृष्टा—स्पृष्टा । कृपस्पृशेति वा सिः । अनिटा नामिवत इति वृद्धिः ।
 अस्पाक्षीत्—अस्पाक्षीत् । पक्षे हशपान्तादिति सक् । अस्पृक्षत् ॥ प्रच्छ ज्ञीप्सायाम् ।
 ज्ञातुभिच्छा ज्ञीप्सा । वृणप्रत्यये प्रच्छकः । पिद्भितामङिति भिदादित्वाद्भ्रमन्त्ये
 संप्रसारणे च पृच्छा । ततो जिडित्करणे इति व्यन्तात् वृणप्रत्यये तु पृच्छकः ।
 ग्रहामिति संप्रसारणम् । पृच्छति । ऋसंयोगादित्यकित्त्वान्न संप्रसारणम् ॥ पप्रच्छतुः
 स्वरान्तादत्वत् इति वेट् । पप्रच्छिथ—पप्रष्ठ । सृजिदृशोस्यपो वेति थपि वेटासर्गाजथ ।
 रारो झसं दशामिति रः । सस्रष्ठ ॥ दुमस्जो शुद्धौ । द्वितोऽथुः । मज्जथुः । उच्युत्वेन
 सस्य शः । झवे जवा इति शस्य जः । मज्जति । मस्जिनशोरिति नुम् । स्कारिति
 सलोपः ॥ मड्क्ता ॥ विच्छ ॥ तुदादिपाठसामर्थ्यादायप्रत्ययान्तादापि अः न त्वप् ।
 तेन विच्छायन्तीति विच्छायतीत्यत्र वादीपोरिति नुम्बिकल्पः । आय इत्यायप्रत्ययः ।
 विच्छायति । आयादयोऽनपि वेति वा आयः । कामादिप्रत्ययादित्याम् । यत् इत्य-
 लोपः । विच्छायांचकार ॥ इषु ॥ भाष्यवार्तिकमतोऽनुदित् । गमां छ इति छः ।
 इच्छति । इषुसहेति वेटाएपिता—एष्टा ॥ विश प्रवेशने ॥ हशपान्तादिति सक् ।
 अविक्षत् ॥ मृश आमर्शने । आमर्शने स्पर्शः । कृपस्पृशमृशेति वा सिः । कृपादीनां
 वेति वा रः । अमाक्षीत्—अमाक्षीत् । हशपान्तादिति सक् । अमृभत् ॥ रि पि । नुधातां-
 रितीर् । रियति । पियति ॥ कृ॥भ्रुत् इतीर्किरति । ऋसंयोगादित्यकित्त्वाद्गुणः ।
 चकरतुः । वृद्धुञ्जुञ्जुदन्तानामिति वेटो दीर्घः । करिता—करीता ॥

(तत्त्वदी०)—गिरतेरिति व्यवस्थितविकल्पोऽयम् । तेन गल इति कण्ठे नित्यं विषे तु
 गर इत्यत्र न ॥ प्रच्छ ॥ अथ कथं 'वक्तारं पृच्छकं श्रोतृन्' इति । प्रच्छकमित्येव पाठ इति
 बहवः । पृच्छकमिति पाठे तु भिदादेराकृतिगणत्वादटिः पृच्छा तत्करोतीति व्यन्ताद्गुणि बोध्यम् ॥
 विच्छ ॥ तुदादिपाठसामर्थ्यादायप्रत्ययान्तादापि अ एव न त्वप् । तेन विच्छायती विच्छायन्तीत्यत्र
 वादीपोरिति नुम्बिकल्पः । केचित्तु तुदादिपाठादिदमेव विकल्पयन्ति तन्मते तुदादिपाठस्य केवले
 विच्छती विच्छन्तीत्यत्र चरितार्थत्वादायप्रत्ययान्तादवेव न त्वः । तेन विच्छायन्तीत्यत्र नित्यमेव
 नुम् ॥ इषु ॥ अनुदित्पाठस्तु भाष्यवार्तिकसमतः ॥ रियतीति ॥ रि अ ति इति स्थिते
 उपधाया लघोरिति । गुणः प्रातो बहिरङ्गत्वान्निवारितः । तथा हि । इय् अकारापेक्षत्वेन अन्तरङ्गः
 अल्पाश्रितत्वात् । गुणस्तु अकारतिवपेक्षत्वेन बहिरङ्गः बह्वपेक्षत्वात् ॥

(उपात्किरतेः सुट् छेदेऽर्थे)

(सुबाधिनी)—उपात्किरतेः सुट् छेदेऽर्थे ॥ उपोपसर्गात् परस्य किरतेः सुडा-
 गमः स्यात् छेदे वाच्ये नान्यत्र ॥

(हिंसायां प्रतेश्च) उपस्क्ररति । प्रत्यस्क्ररत् ॥ रुजो भङ्गे । अरौ-
क्षीत् । अरौक्ताम् ॥ भुजो कौटिल्ये । भोक्ता । अभौक्षीत्, अभौ-
क्ताम् ॥ छुप स्पर्शे । छोता । अचछौप्सीत् ॥ रुश रिश हिंसायाम् ।
रोष्टा, रोष्टारौ । अरुक्षत् ॥ रेष्टा । अरिक्षत् ॥ लिश गतौ । लेष्टा ।
अलिक्षत् ॥ खिद परिघाते । मुचादेसुम् । खिन्दति । खेत्ता । अखै-
त्सीत् ॥ पिश अवयवे । पिंशति । पेशिता ॥ इति पम् ॥ ॥ जुषी
प्रीतिसेवनयोः । जुषते ॥ ओविजी भयचलनयोः । विजते ॥

(सुबोधिनी)—हिंसायां प्रतेश्च ॥ उपात् प्रतेश्च किरतेः सुट् स्यात् हिंसायाम् ।
अट्टद्वित्वव्यवधानेऽपि सुट् कात्पूर्वं इति वक्तव्यम् ॥ उपस्क्ररत् । उपचस्कार । 'उरो-
विदारं प्रति चस्करे नवैः' इति माघः । कर्मणि लिट् ॥ लिश गतौ । हशषान्तादीति
सक् । अलिक्षत् ॥ मुचादेरिति मुम् । खिन्दति । अयं दैन्येऽपि । दिवादौ रुधादौ च
वर्तते ॥ पिश अवयवे ॥ मुचादेरिति मुम् पिंशति । अयं दीपनायामपि । 'वष्टा
रूपाणि पिंशतु' । दीपयत्वित्यर्थः ॥ इति सुबोधिन्यां पम् ॥ ओविजी ॥ प्रायेणाय-
मुत्पूर्वः । उट्टिजते ॥

(विजेरिडादिप्रत्ययो ङित्) विजिता ॥ ओलजी ओलस्जी
व्रीडे । लेजे ॥ ललजे ॥ पृङ् व्यायामे ॥

(सुबोधिनी)—विजेरिडादिप्रत्ययो ङित् ॥ विजेः पर इडादिः प्रत्ययो ङित् ।
इह ओविजी तुदादिः रुधादिश्च गृह्यते न तु विजिर् पृथग्भावे इति जुहोत्यादिः
व्याख्यानात् ॥ पृङ् व्यायामे । प्रायेणायं व्याङ्पूर्वः ॥

अगृकि ॥ ऋतो रिङ्भवत्यकारे प्रत्यये यकि च ॥ नुधातोः ।
व्याप्रियते । व्यापरिव्यते । व्यापृत, व्यापृषाताम् ॥ मृङ् प्राणत्यागे ॥

(सुबोधिनी)—अयकि ॥ निर्दिष्टत्वाद्दकारस्यैवरिङि सिद्धे डकारग्रहणं व्यवधा-
नार्थम् । तेन ये इति न दीर्घः ॥

(म्रियते लुङ् लिङोश्चतुर्ष्वेवात्) म्रियते । ममार । ममर्थ । मृषीष्ट ।
अमृत ॥ हङ् आदरे । आद्रियते । आद्रे । आदृषीष्ट । आदर्ता ।
आदृत ॥ धृङ् अवस्थाने । ध्रियते । अध्रियत । लोपो द्वस्वाङ्गसे ।
अधृत ॥ इति तुदादयः ॥

(सुबोधिनी)—म्रियते लुङ् लिङोश्चतुर्ष्वेवात् ॥ मृङ्श्चतुर्षु लुङ् लिङोश्च परत
आत्मनेपदं स्यादन्यत्र पम् । अयकीति रिङ् । नुधातोः रितीम् । म्रियते । उरिति न

गुणः । मृषीष्ट । हन्तुतः स्यप इतीट् । मरिष्यति । लोपो ह्रस्वादिति सिलोपः । अमृत ।
ज्ञानप्रत्यये म्रियमाणः ॥ ह्रङ् प्रायेणाङ्पूर्वः । 'तथाद्रियन्ते न बुधाः सुधामपि' इति
श्रीहर्षः ॥ इत्यात् ॥ इति सुबोधिन्यां तुदादयः ॥

(तत्त्वदी०)—कृतायामिह टीकायां लोकेशकरशर्मणा । मता भाष्यकृतो भव्या तुदादिप्रक्रिया गता ॥

इति तत्त्वदीपिकायां तुदादयः ॥ < ॥

अथ क्रयादयः ।

डुक्रीञ् द्रव्यविनिमये ॥ ना क्रयादेः ॥ कर्तरि चतुर्षु ॥ ऋणिताति ॥

(सुबोधिनी)—डुक्रीञ् द्रव्यविनिमये ॥ विनिमयो व्यतिहारः ॥ ना क्रयादेः ॥
क्रीरादिर्यस्य स क्रयादिस्तस्मात् ना प्रत्ययः स्यात् कर्त्रर्थेषु चतुर्षु ॥

(तत्त्वदी०)—डुक्रीञ् ॥ विनिमयः परिवर्तः ॥ ना क्रयादेः ॥ क्रीरादिर्यस्य स
तथा तस्मात् ॥

ई हसे ॥ ना इत्यस्याकारस्य ई ङिति हसे ॥ ऋणीतः ॥

(सुबोधिनी)—ई हसे ॥ ङित्यदुरित्यतो ङितीत्यनुवृत्तं नात इति च ॥

(तत्त्वदी०)—ई हसे ॥ नात इत्यनुवर्तते ॥

नातः ॥ ना इत्यस्याकारस्य लोपो ङिति स्वरे ॥ ऋणिन्ति ।
क्रीणीते । चिक्रयिथ—चिक्रेथ । अक्रेषीत् । अक्रेष्ट ॥ प्रीञ् तर्पणे कान्तौ
च । पिप्रिये ॥ श्रीञ् पाके । अश्रैषीत् ॥ मीञ् हिंसायाम् । मीना-
तिमिनोतीत्यात्वम् । ममौ । मिभ्यतुः । ममिथ—ममाथ । मासीष्ट ।
माता—अमासीत् ॥ स्कुञ् आप्रवणे ॥

(सुबोधिनी)—नातः ॥ ना आत इति छेदः । ङित्यदुरित्यतो ङितीत्यनुवृत्तम् ।
ओव्मोरित्यतो लोप इति च । ङिति हसे ईविधानात्परिशेषात्स्वरे इति लब्धम् ॥ ना
इत्यविभक्तिकम् । आतोऽन्तोऽदनत इत्यति नात इत्यालोपे क्रीणते । बुधातोरितीय् ।
चिक्रिये । वृद्धिः । अक्रेषीत् । अक्रेष्ट ॥ प्रीञ् तर्पणे कान्तौ च ॥ कान्तिः कामना ॥
मीञ् ॥ मीनातिमिनोतीत्यात्वम् । ममौ । नुधातोरिति यः । मिभ्ये । मीयात् । मासीष्ट ।
माता । मास्यति । मास्यते । अमास्यत् । अमास्यत । यमिरमिनमातामितीट्सकौ ।
अमासीत्, अमास्त ॥

(तत्त्वदी०)—नातः ॥ ना आत इति छेदः । नेत्यविभक्तिकम् । षष्ठीनिर्दिष्टत्वेनान्त्यस्यैव
स्यादात् इत्युत्तरार्थं स्पष्टार्थमिहैव कृतम् । हसे ईविधानात्परिशेषात्स्वर इति लभ्यत इत्याह ॥
स्वरे परे इति ॥ स्कुञ् ॥ आप्रवणमुद्गरणम् ॥

श्रेतीटो न दीर्घः । स्तरिषीष्ट । वृङ् वृञ् ऋदन्तात्सिस्योरिड् वा इति वेदपक्षे उरिति गुणो न ऋत् इरितीर् । खोर्विहसे इति दीर्घः । स्तीर्षीष्ट । वृङ् वृञ् इति वेदो दीर्घः । स्तरिता-स्तरिता । पेसेरिटो न दीर्घः । अस्तारिष्टाम् ॥ वृञ् ॥ पोरुरित्युर् खोर्वं हसे इति दीर्घः । वूर्यात् । छुङ् अवारीत् । पे सोरिति न दीर्घः । अवारिष्टाम् ॥ आति तु वृङ् वृञ् ऋदन्तात् सिस्योरिति वेद । अवारिष्ट-अवरीष्ट । उरितो गुणो न । पोरुरित्युर् । खोर्व-रिति दीर्घः । अवृष्ट ॥ वृञ् ॥ स्वरतिसूतीति वेद । दुधविथ-दुधोथास्तुमुधूजामितीदा अथावीत् । ग्रहामिति संप्रसारणम् । गृह्णाति-गृह्णीते । ईदोग्रहामितीटो दीर्घः । ग्रही-षीष्ट । ह्यन्तेति न वृद्धिः । अग्रहीत् । ईदो ग्रहामस्मिन्सूत्रे एकस्वराद्ग्रहोर्विहितस्येदो दीर्घ इति वक्तव्यम् । एकस्वरादिति किम् । जाग्रहिता, जाग्रहिष्यतीत्यादौ यङ् लुकि मा भूत् । ग्रहोर्विहितस्य किम् । ग्राहितः । अत्र जेर्विहितत्वान्न दीर्घः । प्रकृतस्येदो ग्रहणात् ग्राहिष्यते इत्यादाविणवादिटो न दीर्घः ॥ इत्यापे ॥

(शृदृप्रां ह्रस्वो वा लिटि किति) शशरतुः-शश्रतुः । शीर्यात् । शरिता-शरीता ॥ पृ पालनपूरणयोः । पृणाति । पपरतुः । पूर्यात् ॥ वृ वरणे । वृणाति । ववरतुः । वूर्यात् ॥ भृ भर्त्सनभरणयोः । भृणाति ॥ भृंहिसायाम् मृणाति ॥ वृ विदारणे । वृणाति । ददरतुः-दद्रतुः ॥ जृ वयोहानौ । जृणाति ॥ नृ नये नृणाति ॥ कृ हिंसायाम् । कृणाति ॥ ऋ गतौ । ऋणाति । अरञ्चकार । ईर्यात् । आरेता-अरीता । आरीत् । गृ शब्दे । गृणाति ॥ ज्या वयोहानौ । ग्रहां ङिति च । जिनाति । जिज्यौ, जिज्यतुः । जीयात् । अज्यासीत् ॥ री गतिरेषणयोः । रिणाति । रिर्यतुः ॥ ली श्लेषणे । लिनाति । ललौ-लिलाय, लिल्यतुः । ललिथ-ललाथ-लिलयिथ-लिलेथ । लाता-लेता । अलौषीत्-अलासीत् ॥ व्ली वरणे । व्लिनाति ॥ प्ली गतौ प्लिनाति ॥ इति प्वादयः ॥ व्री वरणे । व्रीणाति ॥ व्री भयभरणयोः । व्रीणाति ॥ क्षीष् हिंसायाम् । एषां त्रयाणां वा ह्रस्वः । ज्ञा अवबोधने । ज्ञाजनोर्जा । जानाति । जज्ञौ । ज्ञायात्-ज्ञेयात् । अज्ञासीत् । बन्ध बन्धने । बध्नाति । बवन्धिथ-बवन्द्वा । भन्त्स्यति । अभान्त्सीत् । सकारलोप आदेश इति न तु मात्रविधौ । तेन अवा-न्धाम् ॥ मन्थ विलोडने । मथ्नाति । मथान् ॥ श्रन्थ ग्रन्थ-संदर्भे । श्रथ्नाति । शश्रन्थ । जग्रन्थ । श्रन्थिग्रन्थीत्यादीनां वा लिटः कित्त्वम् । शश्राथ । जग्राथ ॥ कुथ कुन्थ संश्लेषणसंक्लेशनयोः । चुकोथ । चुकुन्थ ॥ मृद मृड क्षादे । मृदान । मृडान ॥ गुध रोषे । गुध्नाति ॥ कुष निष्कर्षे । कुषाणाः ॥

(सुवोधिनी)--श्रद्धप्रां ह्रस्वो वा लिटि॥एषां वा ह्रस्वो लिट्येव । शश्रतुः । अन्यत्र ऋसंयोगादित्याकित्वाद् गुणः । शशरतुः । कित इति निषेधस्य ऋादिनियमेन बाधः । शशरिव-शश्रिव । ऋत इरितीरि कृते खोवि हसे इति दीर्घः । शार्पात् । वृङ्-वृञ् इति वेदो दीर्घः । शरिता-शरीता । ऋ ॥ ऋणाति । ऋणीयात् । ऋणात् । आर्णात् । अरांचकार । ईर्यात् । अरिता-अरीता । अरिष्यति--अरीष्यति।आरिष्यत् । आरीत् ॥ ज्या ॥ ग्रहामिति संप्रसारणम् । दीर्घस्य दीर्घ इति दीर्घे कृते प्वादेर्ह्रस्व इति ह्रस्वः । जिनाति ॥ री गतिरेषणयोः । रेषणं वृकशब्दः । लीलीङोरित्यात्वं वा । ललौ-लिलाय । लेता । इति ल्वादयः । प्वादयोऽपि ॥ क्षीष ॥ षित्वादेङ् । क्षिया । ज्ञाजनांजति जादेशः । जानाति ॥ बन्ध । नोलोप इति नलोपः । बध्नाति । हसादान हावित्यानः । अत इति हेर्लृक् । बधान । आदिजवानामिति भवम्।भन्त्यति। साकनिटो नित्यमिति वृद्धिः । अभान्त्सीत् । तथोर्ध इति तस्य धत्वम् । झसादिति सिलोपः । अवान्धाम् । अभान्सुः ॥ श्रन्थ विमोचनप्रतिहर्षयोरित्यस्य श्रन्थ ग्रन्थ-संदर्भे इत्यर्थभेदात् श्रन्थेः पुनः पाठः । श्रन्थग्रन्थीत्यादिना कित्वपक्षे एत्वपूर्वलोपाव-प्यत्र वक्तव्याविति हरदत्तादयः । श्रेथतुः, श्रेथुः । इदं कित्त्वं पितामपीति सुधाकरमते श्रेथिथ । अस्मिन्नपि पक्षे णपि शश्राथ । उत्तमे तु शश्राथ, शश्रथेति माधवः । तत्र मूलं मृग्यम् ॥ मृद् मृड क्षांदे । ण्टुत्वम् । मृद्नाति ॥ कुष निष्कर्षे।अन्तर्गतस्य बहि-निष्कासनं निष्कर्षः ॥

(निरः कुषो वसादेरनपीड्वा) निष्कोषिता-निष्कोष्टा । निर-कोषीत्-निरकुक्षत् ॥ क्षुभ संचलने (क्षुभ्नादिषु न णत्वम्) क्षुभाण ॥ णभ तुभ हिंसायाम् । नभान । तुभान ॥ क्लिशू विबाधने । क्लि-श्नाति । अक्लेशीत् । अक्लिक्षत् ॥ अश भोजने । अश्नाति । आ-शीत् ॥ उध्रस् उञ्छे । ध्रस्नाति । उकारो धात्ववयव इत्येके । उध्र-सांचकार । औध्रासीत्-औध्रसीत् ॥ विष विप्रयोगे । विषाण । वेष्टा । अविक्षत् ॥ पुष् पुष्टौ । पोषिता ॥ मुष स्तेये ॥ खच्च खच् हिट् भूतप्रादुर्भावे । खच्जाति ॥

(सुवोधिनी)--निरः कुषो वसादेरनपीड्वा ॥ निरपूर्वात् कुषेः परस्य वसा-दिप्रत्ययस्य इड्वा स्यात् अनपि ॥ इड्भावे हशषान्तादिति सक् । निरकुक्षत्॥क्षुभ्ना-दिषु न णत्वम्।क्षुभ्नादिराकृतिगणः॥णभ तुभ भ्वादौ दिवादौ च ॥ क्लिशू विबाधने । न शादिति श्चुत्वनिषेधः । क्लिश्नाति।उदितो वेति वेट् । अक्लेशीत्।इड्भावे हशषान्ता-दिति सक्।अक्लिक्षत्॥पुष पुष्टौ॥ अनिरुक्तेषु पुष्यतीति यप्रत्ययेन निर्देशार्थं सेडिति भावः । पोषिता ॥ खच्च खच् हिट् भूतप्रादुर्भावे । भूतप्रादुर्भावः अतिक्रान्तात्पत्तिः । श्चुत्वम् ॥ खच्जाति ॥

(तत्त्वदी०)—खच् इति ॥ भूतप्रादुर्भावोऽतिक्रान्तोत्पत्तिः ॥ खच्चञ्जार्त्तानि ॥ स्तोः
श्चुमिच्चुरिति नः ॥

(खवो वस्थ औ ने) खौनाति । हिट्णाति ॥ इति पम् ॥
वृङ् संभक्तौ । वृणीते । वत्रे । वरिषीष्ट-वृषीष्ट । अवरिष्ट-
अवृत ॥ इति क्रयादयः ॥

(सुबोधिनी)—खवो वस्थ औ ने खवंद्धीर्तावकारस्य औत्वम् भवति नाप्रत्यये
परे ॥ परस्वादावै हसान्तत्वाभावात् हसादान हाविति नाखौनीहिण्डुत्वम् । हिट्णाति ॥
॥ इति पम् ॥ वृङ् संभक्तौ ॥ संभक्तिर्भजनम् । कांदरिति नेट् । वृत्पं ॥ वृङ् वृञ् ऋद-
न्तात्सिस्स्योरिड् वा । वरिषीष्ट-वृषीष्ट । वृङ् वृञ् ऋदन्तानामिति वटो दीर्घः । वरिता-
वरीता । इडभावे लोपो हस्वादिति सिलोपः । अवृत । इत्यात् ॥ इति सुबोधिण्यां
क्रयादयः ॥

(तत्त्वदी०)—कृतायामिह टीकायां लोकेशकरशर्मणा । वाचनं दृष्टवुद्धीनामगमत्क्रयादिसाधनम् ॥

इति तत्त्वदीपिकायां क्रयादयः ॥ ९ ॥

अथ चुरादयः ।

चुर स्तेये ॥ चुरादेः ॥ स्वार्थे जिः ॥ चोरयति । चोरयते । चोरयां-
चकार । चोर्यात् । अचूचुरत् ॥ चिति स्मृत्याम् । चिन्तयति । अचि-
चिन्तत् । चुरादेर्जिर्वेति केचित् ॥ चिन्तति ॥ यत्रि सङ्कोचने ।
यन्त्रयति । अययन्त्रत् । ओलडि उत्क्षेपणे । ओलण्डयति । ओल-
ण्डति । ओलण्डांचकार । औललण्डत् । ओकार इदित्येके । लण्ड-
यति । अललण्डत् । लण्डति । अलण्डीत् ॥ पीड अवगाहे । पीडयति ।
पीडयते । पीडयांचक्रे ॥

(सुबोधिनी)—चुर स्तेये ॥ चुरादेः ॥ स्वार्थे जिः ॥ चुर आदिर्यस्य स चुरादि-
स्तस्मात् चुरादेर्गणात् स्वार्थे जिः स्यात् ॥ उपधाया लघोरिति गुणः । धातुत्वात्
तिप्रगुणायादेशौ । 'जित्स्वरितेत् उभे' इत्युभयपदम् । चोरयति । चोरयते । चोर-
येत् । चोरयेत् । चोरयतु । चोरयताम् । अचारयत् । अचारयत । चारयामास । चोर-
यांचक्रे । जेरिति जिलोपः ॥ चोर्यात् । चोरयिषीष्ट । चोरयिता । चोरयिष्यति । चार-
यिष्यते । अचोरयिष्यत् । अचोरयिष्यत । लुङि अचूचुरत् । अचूचुरत् ॥ चिति स्मृ-
त्याम् । चिन्तेति पठितव्ये । इदित्करणं जिप्रत्ययस्य पाक्षिकत्वे ज्ञापकम् । सर्वेऽपि चुरा-
दयो विकल्पेन जिप्रत्ययं लभन्ते इत्यर्थः । तेन चिन्त्यात्, चिन्त्यते इत्यादौ 'न
लोपः' इत्यनेन लोपो न ॥ यत्रि संकोचनोयन्नेति पठितुं शक्यम् । यत् इदित्करणा-

यन्त्रतीति माधवेनोक्तं तच्चिन्त्यम् । यन्त्र इत्यत्र नकारं पठितेऽपि नो लोप इति न-
लोपो न लभ्यते नकारस्यानुपधात्वात् । चिन्त्यादित्यत्र तु चिन्त स्मृत्यामिति नकारो-
पधापाठे नस्य लोपः स्यादेवेति तद्वारणाय क्रियमाण इकारस्तु ज्ञापक इति भावः ॥
ओलङि उक्षेपणे ओदित्करणं ल्वाद्योदितश्चेति धातोरव्यवहितस्य तकारस्य नत्वार्थ-
मितितद्गलात् नेडित्येके । ओदिद्गलादिङ् व्यवधानेऽपि नत्वमित्यन्ये । लण्डिनः ।

(तत्त्वदी०)—चुरादेः ॥ चुर आदिर्यस्य स तस्मात् । तद्गुणसंविज्ञानोबहुव्रीहिः । अनु-
द्गतावयवमेदसमुदायस्यान्यपदार्थत्वेनाश्रयणादेकवचनम् । ननु धातोः प्रेरणे इत्यनेनैव चुरादे-
रपि स्यात्किमनेनेत्यंत आह—स्वार्थे इति ॥ जिर्वेति ॥ अयं भावः । चिन्तेति पठितव्ये इदित्क-
रणं वेः पाक्षिकत्वे लिङ्गम् । तेन चिन्त्यादित्यादौ नलोपो न ॥ यत्रि ॥ यन्त्रेति पठितुं युक्तम् ।
इदित्त्वाभावेऽपि उपधाभूतनकाराभावे नलोपाभावात् ॥

(भ्राजभासभाषदीपजीवमीलपीडां वोपधाया ह्रस्वोऽङ्परं जौ)
अपीपिडत्—अपिपीडत् ॥ प्रथ प्रख्याने । प्राथयति ॥

(सुबोधिनी)—भ्राजभासभाषदीपजीवमीलपीडां वोपधाया ह्रस्वोऽङ्
परं जौ ॥ एपासुपधाया ह्रस्वो वा स्यात् अङ्परो यस्मात् सोऽङ्परस्तस्मिन् जिप्रत्यये
परं ॥ भ्राज् भास दीप्तौ । भाष व्यक्तायां वाचि । दीपी दीप्तौ । जीव प्राणधारणे ।
मील निमीलने । पीड अवगाहे । ह्रस्वपक्षे लघोर्दीर्घ इति पूर्वस्य दीर्घः । अपीपिडत् ।
ह्रस्वाभावे अपिपीडत् ॥ प्रथ प्रख्याने । प्रख्यानं कथनम् । स्वार्थे जौ ज्ञपादिभ्य
इति वक्ष्यमाणेन सिच्वाभावाच्च ह्रस्वः । प्राथयति ॥

(स्मृदृत्वरप्रथम्रदस्तृस्पशां पूर्वस्याऽदङ्परं जौ इत्वापवादः)
अप्रथत् ॥ पृथ प्रक्षेपे । पर्थयति ॥

(सुबोधिनी)—स्मृदृत्वरप्रथम्रदस्तृस्पशां पूर्वस्यादङ्परं जौ इत्वाप-
वादः ॥ एषां द्वित्वे पूर्वस्य अत्वं स्यात् अङ्परं जौ अङि लघावित्यस्यापवादः ॥
स्यु चिन्तायाम् । हु भये । जित्वरा संभ्रमे । प्रथ प्रख्याने । म्रद मर्दने । स्तृञ्
आच्छादने । स्पश् बाधनग्रन्थनयोः ।

(उपधाया ऋवर्णस्य ऋद्वाङ्परं जौ इररारामपवादः) अपीपृथत्-
अपपर्थत् ॥ भक्ष अदने । अबभक्षत् ॥ श्रण दाने । विश्राणयति ।
अंशि श्रणत्—अशश्राणत् ॥ तड आघाते । अतीतडत् ॥

(सुबोधिनी)—उपधाया ऋवर्णस्य ऋद् वाङ्परं जौ इररारामपवादः ॥
ऋवर्णोपधस्य धातोरुपधाया ऋद्वा स्यात् अङ्परं जौ इररारामपवादः ॥ धातोरुपधाया
ऋत् इरिति । अचीकृतदित्यादौ इर्प्राप्तः, अमीमृजदित्यत्र मृजेवृद्धिरित्यारप्राप्तः,

इतरेषामृदुपधानामुपधाया लघोरिति अपीपृथदित्यादावर् प्राप्त इति विवेकः ॥
श्रणदाने ॥ प्रायेणार्थं विपूर्वः । विश्राणनं वितरणम् ॥

(तत्त्वदी०)—इरररामिति ॥ दीर्घोपधे उपधाया ऋत इति इर् प्राप्तः । मृजेर्द्विरित्यार्
प्राप्तः । लघूपधत्वं त्वर् प्राप्तः ॥

ज्ञप ज्ञानज्ञापनयोर्मित् ।

(सुबोधिनी)—ज्ञप ज्ञानज्ञापनयोर्मित् ॥ ज्ञप धातुज्ञाने ज्ञापने च लिप्रत्ययं
लभते मित्संज्ञकश्च । 'प्रतिपञ्ज्ञप्तिचेतनाः' ॥

मितां ह्रस्वः ॥ मितां धातूनामुपधाया ह्रस्वो जौ ॥ ज्ञपयति ।
अजिज्ञपत् ॥

(सुबोधिनी)—मितां ह्रस्वः ॥ म् इत् येषां ते मितः तेषाम् । घटादयो मित
इत्यादि मित्संज्ञकानां ग्रहणम् ॥

(तत्त्वदी०)—मितां ह्रस्वः ॥ म् इत् येषां ते तथा तेषाम् ॥

यम वेष्टने मित् । यमयति । अयीयमत् ॥

(सुबोधिनी)—यम वेष्टने मित् ॥ चुरादौ यमधातुवेष्टने मित् न तु भोजने ।
यमयति चन्द्रम् । परिवेष्टते परिवेषं करातीत्यर्थः । यमधातुश्चुरादौ घटादौ च । घटादौ
तु यच्छतिभोजनतोऽन्यत्र । मिच्छेति भोजने एव मित्संज्ञकः । यमयति ब्राह्मणान्
भोजयतीत्यर्थः । अन्यत्र आयामयति द्राघयति व्यापारयति वेत्यर्थः । जनी जृपित्य-
मन्तत्वादेव सर्वार्थेषु मित्त्वे सिद्धे विशेषार्थं वचनम् ॥

(तत्त्वदी०)—यमयति ॥ परिवेष्टत इत्यर्थः ॥

चह चप परिकल्कने मित् । चहयति । अचीचहत् । चपयति ।
अचीचपत् ।

(सुबोधिनी)—चह चप परिकल्कने मित् । परिकल्कनं दम्भः शाठ्यं च ।
अदन्तेषु कथादिषु वक्ष्यमाणस्य तु अदन्तत्वेनाम्बुलोपित्वान्नाङ्कार्यम् । अचचहत् ॥

(तत्त्वदी०)—परिकल्कने ॥ परिकल्कनं दम्भः शाठ्यं च । क्रथनमित्यन्ये ॥

रह त्यागे मित् । रहयति । अरीरहत् ॥

(सुबोधिनी)—रह त्यागे मित् ॥ कथादेस्तु अररहत् ॥

बल प्राणने मित् । बलयति । अबीबलत् ॥

चिञ् चयने मित् ।

(सुबोधिनी)—चिञ् चयने मित् ॥ रचनायां मिदयम् ॥

(चिस्फुरोर्जावात्वं वा)

(सुबोधिनी)-चिस्फुरोर्जावात्वं वा ॥ अनयोरात्वं वा स्यात् विप्रत्यये परोः ॥

रातो जौ पुक् ॥ ऋधातोरादन्तस्य च पुक्जौ ॥ चपयति । अची-
चपत् । चययति । अचीचयत् ॥ स्वार्थे जौ ज्ञपादिभ्योऽन्ये मितो-
न ॥ कृत संशब्दने ॥

(सुबोधिनी)-रातो जौ पुक् ॥ आ च आञ्चानयोः समाहारो रात् तस्य आत्वे-
युकि ह्रस्वे चपयति । आत्वाभावे चययति । स्वार्थे जौ ज्ञपादिभ्योऽन्ये मितो न ।
तेन शमादीनाममन्तत्वप्रयुक्तं मित्वं न । मुख्यमते पञ्च ज्ञपादयः । मतान्तरे सप्त ।
कृत संशब्दने ॥

(तत्त्वदी०)-रातो जौ-॥ आ च आञ्च रात् तस्य रातः । ऋ इत्यनेनोभयोरपि ग्रहणम् ।
तेन ऋच्छन्तम् इयत् वा प्रेरयतीति विग्रहे अर्पयतीति भवति ॥ ज्ञपादिभ्य इति ॥ सप्तम्य
इति मतान्तरं बोध्यम् । तेन शमादीनाममन्तत्वप्रयुक्तं मित्वं न ॥

(धातोरुपधाया ऋत इर्) कीर्तयति । अचीकृतत् । अचीकीर्तत् ॥

(सुबोधिनी)-धातोरुपधाया ऋत इर् ॥ ननु ऋत इर् इति सूत्रे धातोर्ऋत
इर् इति व्याख्याने सिद्धमिष्टं किमनेन सूत्रेणोति चेन्मैवम् । तथाहि साति ऋकारीयाति
इत्यत्रापि इर्प्रसंगः स्यात् । उपधाया ऋवर्णस्य ऋद्धोति पक्षे आङि लघौ ह्रस्व इति इत्वे
कृते लघोर्दीर्घि इति दीर्घः अचीकृतत् । पक्षे अचीकीर्तत् ॥

(आकुस्मादात्मनेपदिनः) चित्त संचेतने । चेतयत् । अचीचि-
तत् ॥ दशि दंशने । दंशयते । अददंशत् । आकुस्मीयमात्मनेपदं
त्रिसन्नियोगेनैव ॥ दंशति । नलोपो न सञ्जिसाहचर्यात् भ्वादेशेव
तत्र ग्रहणात् ॥ तत्रि कुटुम्ब धारणे । तन्त्रयते । कुटुम्बयते । अत-
तन्त्रत । अचुकुटुम्बत् ॥ मत्रि गुप्तभाषणे । मन्त्रयते । शम् लक्ष आलो-
चने । शामयते । लक्षयते । अशीशमत । अललक्षत् ॥ दिवु परि-
कूजने । देवयते ॥ गृ विज्ञाने । गारयते । अजीगरत् ॥ विद् चेतना-
ख्याननिवासेषु । वेदयते । अवीविदत् ॥

(सुबोधिनी)-आकुस्मादात्मनेपदिनः ॥ कुस्मान्प्रो वेति वक्ष्यते तमाभिव्या-
प्येत्यर्थः । परगामिफलार्थमिदमात्मनेपदम् ॥ चित्त संचेतने ॥ संचेतनं मूर्च्छाद्यवस्था-
निवृत्त्युत्तरकालिकं ज्ञानम् । शम् लक्ष आलोचने । ननु 'निशमय तदुत्पत्तिम्' इति
कथं संगच्छते । आकुस्मीयत्वादात्मने पदे निशामयस्योति रूपस्य सर्वसम्मतत्वादिती ।
यदि शमु उपशमे इत्यस्मात् विप्रत्ययस्तर्ह्यमन्तत्वान्मित्वे साति ह्रस्वेन भाव्यम् ।
अत्राहुः ॥ स्वार्थव्यन्तादस्माद्धातोः प्रेरणे इति विप्रत्यये निशामयति रूपं जानीहि । न
चार्थासंगतिरिति वाच्यम् । 'निवृत्तप्रेषणाद्धातोः प्राकृतेऽर्थे णिजिष्यते' इति सिद्धान्तात् ॥

स्वायें औ ज्ञपादिभ्य इति मित्वानिपेधः । शामयते ॥ विद् चेतनाख्यानानिवासेषु ।
“सत्तायां विद्यते ज्ञाने वेत्ति विन्दते विचारणे । विन्दते विन्दति प्राप्तौ याञ्छुप्रमेष्विदं
क्रमात् ॥ १ ॥”

(तत्त्वदी०)—शामयत् इति ॥ आकुस्मीयत्वादात् । निशामय तद्दुत्पत्तिमिति तुं निवृत्त-
प्रेरणात् ‘घातोः प्रेरणे’ इति प्रेरणे औ बोध्यम् । घातूनामनेकार्थत्वाच्छ्रवणे वृत्तिः ॥

कुस्मनाम्नो वा ॥ कुस्मेति धातुः कुत्सितस्मयने ॥ अथवा कुस्मे-
ति नाम ततो जिः । कुस्मयते । अचुकुस्मत ॥ कण निमीलने ।
काणयति । अचीकणत्—अचकाणत् ॥

(सुबोधिनी)—कुस्मनाम्नो वा ॥ कुपूर्वात्स्मयतेर्डप्रत्यये टिलोपे समासे च कृते
निष्पन्नं कुस्मेति नाम ॥ कण निमीलने । एकनेत्रनिमीलने एवायं शब्दस्वभावात् ।
काण्यादीनां कणरणभणोति सूत्रेण ‘अङि लघौ ह्रस्वः’ इति ह्रस्वो विकल्प्यते । अची-
कणत्—अचकाणत् ॥

(तत्त्वदी०)—निमीलने ॥ स्वभावादेकनेत्रस्यैव ॥

(नवगण्यामुक्तेभ्यो हिंसार्थेभ्यः स्वार्थेः जिः) हिंसि हिंसा-
याम् । हिंसयति ॥ ज्ञा नियोगे । आज्ञापयति । अजिज्ञपत् ॥ भू
मिश्रीकरणचिन्तनयोः । भावयति । अवीभवत् ॥ लोक् लोच्
परिभाषणे ॥

(सुबोधिनी)—नवगण्यामुक्तेभ्यो हिंसार्थेभ्यः स्वार्थे जिः ॥ नवगण्या-
मुक्ता हिंसार्थाः स्वार्थे जिप्रत्ययं लभन्ते । घातयति हन्तीत्येतौ समानार्थौ ॥ भू मिश्री-
करणचिन्तनयोः । भावयति मिश्रीकरोति चिन्तयति वेत्यर्थः ।

न रितः ॥ ऋदितः शासेश्चाङ्चुपधाया ह्रस्वो न ॥ अल्लो-
क्त । अल्लोचत् ॥ धूञ् कम्पने ॥

(सुबोधिनी)—न रितः ॥ ऋ इद्यस्य स रित् तस्य । शासु अनुशिष्टौ ॥

(धूञ्प्रीजोर्नुक् औ) धूनयति । अदुधूनत् ॥ प्रीञ् तर्पणे । प्रीण-
यति । अपिप्रीणत् ॥

(सुबोधिनी)—धुञ्प्रीजोर्नुक् औ ॥ अनयोर्नुगागमः स्यात् जिप्रत्यये ॥ धूञ्
कम्पने । प्रीञ् तर्पणे । धूञ् धातुः स्वादौ ऋयादौ तुदादौ चुरादौ च । स्वादौ ह्रस्वश्च ।
तथा च कविरहस्ये काव्ये । “धूनोति चम्पकवनानि धुनोत्यशोकं चूतं धुनाति धुवति
स्फुटितातिमुक्तम् ॥ वायुर्विधूनयति चम्पक पुष्परेणून् यत्कानने धवति चन्दनमञ्जरीश्च १

अथादन्ताः ॥ कथं वाक्यप्रबन्धने । यत् इत्यल्लोपस्य स्थानिवत्त्वेन न
वृद्धिः । कथयति ॥

(सुवोधिनी)—अथादन्ताः ॥ वक्ष्यमाणेषु धातुषु अन्त्यावयवोऽकारो विवक्षितो न तूच्चारणार्थ इत्यर्थः ॥ कथं वाक्यप्रबन्धे ॥ यत् इत्यल्लोपस्य स्थानिवद्भावान्न वृद्धिः । कथयति ॥

(तत्त्वदी०)—कथ ॥ अदन्तप्रयोजनमाह—अल्लोपेति ॥

(अय्वृलोपिनो नाङ्कार्यम्) अचकथत् ॥ वर ईप्सायाम् । वर-
यति । अववरत् । गण संख्याने । गणयति । गणेः पूर्वस्य ईद्वाङ्परं
जौ । अजीगणत् ॥ स्तन गदी देवशब्दे । स्तनयति । गदयति ।
अतस्तनत् । अजगदत् ॥ पत गतौ । वा ज्यन्तः । पतयति । पतति ।
पतांचकार । पतयांचकार । अपयतत् । अपतीत् । वादन्त इत्येके ।
पातयति । अपीपतत् ॥ रच्चं प्रतियत्ने । रचयति ॥ सूत्र वेष्टने ।
सूत्रयति । असुसूत्रत् ॥ मूत्र प्रस्रवणे । मूत्रयति ॥ कल गतौ संख्याने
च । कलयति ॥ स्पृह ईप्सायां च । स्पृहयति । अपस्पृहत् ॥ भाम क्रोधे ।
भामयति । अवभामत् ॥ सूच पैशुन्ये । सूचयति ॥ ऊन परिहाणे ।
ऊनयति । जिनिमित्तः स्वरादेशो द्वित्वे कर्तव्ये स्थानिवत् । औननत् ॥
अर्थङ् याचने । अर्थयते । आर्तयत् ॥ संग्राम युद्धे । अससंग्रामत् ॥
अन्ध दृष्ट्युपघाते । अन्धयते । अन्धयति । आन्दधत् ॥ अङ्ग अङ्ग पदे
लक्षणे च । आञ्चकत् । आञ्जगत् ॥ इति चुरादयः ॥

(सुवोधिनी)—अय्वृलोपिनो नाङ्कार्यम् ॥ अश्च इश्च उश्च आ च तेषां समा-
हारोऽय्वृ अय्वृणो लोपो अस्यास्तीति अय्वृलोपी तस्य अइडक्ल्लोपिनो धातोरङ्-
निमित्तं कार्यं न स्यात् । तत्किम् । अङ्गि लघौ ह्रस्वइत्युपधाह्रस्वत्वं पूर्वस्येत्वं च । लघोर्दीर्घं
इति दीर्घः अङ्कार्यम् ॥ पत गतौ इति ॥ वाऽदन्त इत्येकोऽआद्ये
पतयति । पतति । अनेकस्वरत्वात्कासादिप्रत्ययादित्याम् । पतांचकार । यत् इत्यल्लोपः ।
अपतीत् । द्वितीये तु पातयति । अपीपतत् ॥ स्तन गदी देवशब्दे ॥ स्तनादेर्ज्य-
न्तादित्पुरीतीत्तुः । 'स्तनीयत्तुर्बलाहकः' । सप्रत्यये तु तित्तनयिषति ॥ रच्च प्रतिय-
यत्ने ॥ प्रतियत्नो गुणाधानम् ॥ स्पृह ईप्सायाम् ॥ आप्तुमिच्छा ईप्सा ॥ भाम
क्रोधे ॥ अवभामदित्यत्राल्लोपस्य स्थानिवत्त्वात् जौ अङ्गि लघौ ह्रस्व इति ह्रस्वो न ॥
सूच पैशुन्ये ॥ पिशुनो दुर्जनस्तत्कर्म पैशुन्यम् । लुङि असुसूचत् ॥ ऊन परिहाणे ॥
जिनिमित्तः स्वरादेशो द्वित्वे कर्तव्ये स्थानिवत् । जिप्रत्ययो निमित्तं यस्य ईदृशः स्वर-
स्थानं आदेशः स स्थानिना तुल्यः स्थानिवद्भवति द्वित्वे कर्तव्ये । स्वरादेः पर इत्यनेन
नशब्दस्य द्वित्वम् । उत्तरस्वण्डे यत् इति अल्लोपः । औननत् ॥ अर्थङ् याचने ।
कथादिपुः उपधावृद्धिर्दीर्घपूर्वत्वविरहेण भामप्रभृतीनामुपधाह्रस्वस्य निषेधेन गृहमृग-
प्रभृतीनामुपधागुणस्य च व्यावर्तनेनादन्तत्वं सार्थकम् । इह त्वदन्तत्वे प्रागुक्तफलाभावा-

क्लिमर्थमदन्तवमुच्यते । बोपदेवस्तु धातोर्नामिन इति वृद्धौ कृतायां रातो औ पुकि
अर्थापयते इति रूपमाह । शाकटायनस्तु कथादीनां सर्वेषां पुकमाह । तन्मते कथाप-
यति । गणापयतीत्यादि ॥ ॥ इति सुवोधिन्यां चुरादयः ॥

(तत्त्वदी०)—प्रयोजनान्तरमाह—अष्टवृत्तलोपिन इति ॥ अश्च इश्च उश्च आ च ते तथा
तान् लोपयतीति स तथा तस्य अङ्कार्यं न । द्वित्र्ये सतीकारदीर्घत्वादिन ॥ गणसंख्याने ।
संख्यानिमित्तो ज्ञानविशेषः संख्यानमेकत्वादि तेन च तन्निष्ठः क्रियाविशेषो लक्ष्यते ॥ अङ्क अङ्क
पदे लक्षणे च । लक्षणं चिह्नकरणम् ॥ इति तत्त्वदीपिकायां चुरादयः ॥ १० ॥

कृतायामिह टीकायां लोकेशकरशर्मणा । श्यं दशगणी पूर्णा माननीया मनीषिभिः ॥

अथ व्यन्तप्रक्रिया ।

धातोः प्रेरणे ॥ धातोः प्रयोजकव्यापारेऽर्थे जिप्रत्ययः ॥ भवन्तं

प्रेरयति । भावयति । भावयते । भावयांचकार ।

(सुवोधिनी)—धातोः प्रेरणे ॥ प्रयोजकः प्रेरकः स च चेतनाचेतनसाधारण्येन
विवक्षितः । स च क्वचित्सिद्धः क्वचित् फलरूपः । देवदत्तः पाचयति, गमयतीत्यादौ
सिद्धः । भिक्षा वासयति, संग्रामो वासयतीत्यादौ तु फलरूपः । तस्य व्यापारः
प्रेरणम् । भृत्यादेर्निकृष्टस्य प्रवर्तना प्रेरणमाज्ञेत्यर्थः । धातोर्जिः प्रत्ययः स्यात्प्रेरेण-
ऽर्थे । ननु यदि धातोः प्रेरणे जिर्भवति लोट् च तदा जलंश्च पर्यायता स्यात् ।
ततश्चेदानीं पृच्छतु भवानिति वक्तव्यं प्रच्छयतीति जिप्रत्ययेनापि प्रयुज्येतेति चेन्मे-
वम् । प्रयोज्यप्रवृत्त्युपहिता या प्रयोजकनिष्ठप्रवृत्तिः सा जिप्रत्ययस्यार्थः । प्रयोज्यप्र-
वृत्त्यनुपहिता प्रयोजकप्रवृत्तिस्तु लोट् इत्युभयोर्भेदः । उक्तं च । “द्रव्यमात्रस्य तु प्रैपे
पृच्छादेर्लोड् विधीयते । सक्रियस्य यदि प्रैपस्तदा स विपयो णिचः ॥” भवन्तं
प्रेरयति भावयति । जिस्वरितेत उभे इत्युभयपदम् । भावयते । भावयेत् । भावयेत् ।
भावयतु । भावयताम् । अभावयत् । अभावयत । कासादिप्रत्ययादित्याम् । भावयां-
वभूव । भावयांचक्रे । जेरिति जिलोपः । भाव्यात् । भावयिषीष्ट । भावयिता । भाव-
यिष्यति । भावयिष्यते । अभावयिष्यत् । अभावयिष्यत ।

(तत्त्वदी०)—दशगणी निरूप्य स्वार्थे जिप्रसंगत्प्रेरणार्थं जिं दर्शयति—धातोः प्रेरणे ॥

प्रेरणं चानेकविधम् प्रेषणाद्येषणतत्समर्थान्चरणमेदात् । तत्र भृत्यादेर्निकृष्टस्य प्रवर्तना प्रेषणमाज्ञेति
यावत् । गुत्रादेः प्रवर्तनाद्येषणं प्रार्थनेति यावत् । तत्समर्थान्चरणं तदनुकूलव्यापारकरणम् । तत्रा-
नुमित्युपदेशानुग्रहान्नदानादिरूपम् । तत्र यस्यानुमतिं विनाथं निवर्तते तस्य राजादेरनुमत्या प्रयोजक-
त्वम् । वैद्यादेस्तुपदेशेन पलायमानं निरोधेनानुग्रहेण चौरस्यान्नदानेन सर्वश्रायं प्रकरणादिलभ्यः

सर्वत्रानुगतप्रेरणामात्रं ज्यर्थः । अथ पृच्छतु मां भवानित्यत्रास्तिवति चतुष्यते । प्रयोज्यप्रवृत्त्युपहितप्रयुक्तिर्ज्यर्थः । केवला तु लोडर्थ इति । उक्तं च—“द्रव्यमात्रस्य तु प्रैषे पृच्छादेर्लोड् विधीयते । सक्रियस्य यदा प्रैपस्तदा स विषयो णिचः ” इति । अथ कथं भिक्षा वासयति, कारीषोऽग्निस्थ्यापयतीत्यत्र जिः, भिक्षादेश्चाचितनतया प्रेरणस्य च चेतनधर्मत्वात् इति चेत् शृणु । अत्राग्नानुकूल्याचरणमेव प्रयोजकग्यापारित्वेनाध्यारोप्यते । यतो भिक्षा अपि प्रचुरा व्यञ्जनवत्यश्च लभ्यमाना वासं प्रयुञ्जते । तथा कारीषोऽग्निरेकान्ते निर्वाति प्रज्वलितः शीतकृतमुपद्रवमव्ययनविरोधिनमग्नीयाध्ययनेऽनुकूलो भवतीति । नित्वाद्भयपदमाह—**भावयती**त्यादि ॥

(अङ्सयोः पूर्वस्योकारस्येत्वम् पवर्गयलजकारेष्ववर्णपरेषु परतः) अवीभवत् ॥ मूङ् बन्धने । मावयति । अमीभवत् ॥ यावयति । अयीयवत् ॥ अरीरवत् । लावयति । अलीलवत् ॥ अजीजवत् ॥

(सुवाधिनी)—अङ्सयोः पूर्वस्योकारस्येत्वं पवर्गयलजकारेष्ववर्णपरेषु परतः ॥ द्वित्वपूर्वरूपस्य उत इत्वं भवति अवर्णः परो येभ्यस्तेऽवर्णपरास्तेषु पवर्गयलजेषु परेषु ॥ अवर्णपरेषु किम् । बुभूवति ॥ पवर्गयलजेषु किम् । ऊर्णुनुविवति ॥ भू सत्तायाम् । एरङ् द्विश्चेति अङि कृत द्वित्वे च भूभू इति जातं तत उत्तरस्य वृद्ध्यावादेशौ ततोऽङि लघौ ह्रस्वे कृते अङ्सयारिति पूर्वस्येत्वं ततो दीर्घः । अवीभवत् । अवीभवत् ॥ मूङ् बन्धने । अमीभवत् ॥ यु मिश्रणे । अयीयवत् ॥ रु शब्दे । अरीरवत् ॥ लृच् छेदने । अलीलवत् ॥ जु गतौ । सौत्रोऽयं धातुः । अजीजवत् ॥

(स्रवतिशृणोतिद्रवतिप्रवतिप्लवतिच्यवतीनामङ्सयोः पूर्वस्येत्वं वावर्णपरे धात्वक्षरे परे) असिस्रवत्-असुस्रवत् । अशिश्रवत्-अशुश्रवत् । अदिद्रवत्-अदुद्रवत् । अपिप्रवत्-अपुप्रवत् । अपिप्लवत्-अपुप्लवत् । अचिच्यवत्-अचुच्यवत् । न रितः । अशंशासत् । अङुढाकत् ॥

(सुवाधिनी)—स्रवतिशृणोतिद्रवतिप्रवतिप्लवतिच्यवतीनामङ्सयोः पूर्वस्येत्वं वावर्णपरे धात्वक्षरे परे ॥ सृ गतौ । श्रु श्रवणे । द्रु गतौ । षुङ् षुङ् च्युङ् गतौ । अक्षरशब्दोऽत्रावर्णपरः ॥ अवर्णपरे किम् । शुभ्रवति ॥ अपिप्रवत्-अपुप्रवत् । अपिप्लवत्-अपुप्लवत् । अचिच्यवत्-अचुच्यवत् ॥

(ज्यन्तात् जिः) चोरयति । अचूचुरत् ॥

(सुवाधिनी)—ज्यन्तात् जिः ॥ स्वार्थज्यन्ताद्घातोर्जिः स्यात् प्रेरणे ॥ अपवात्त्वाद्घृद्धिं बाधित्वा जेरिति जिलोपः । चोरयति । लुङि लघोर्ह्रस्व इति ह्रस्वः

लघोर्दीर्घ इति दीर्घः । नन्वग्लोपित्वाद् द्वयोरप्यसंभवः । ततश्च अचुचोरदित्येव रूपं स्यात् । उच्यते । अङ्गाक्षिसस्य ओर्निमित्तत्वेनाश्रयणाच्चासंभवः ॥

(तत्त्वदी०)—अचुचुरदिति ॥ अत्र जेरिकारस्य लोपेऽपि अचुचुरोपिनो नाङ्कार्यमिति निषेधो न शङ्क्यः अङ्गाक्षिसस्य ओर्निमित्तत्वेनाश्रयणात् । तथाहि । जिजातिरंका निमित्तत्वेनाश्रिता । तथा च तस्या एकत्वाद्गोत्रलीवर्दन्यायेन व्याकृतेरन्यस्य लोपः प्रतिप्रथविषयत्वेनाश्रीयत इत्यर्थः । यत्तु कैश्चिदुक्तं परत्वादादौ वृद्धौ सत्यामैकारस्य लोपेऽचुचुरोपित्वाभावादेवाङ्कार्यमिति तत्र । सर्वविधिम्यो लोपविधिर्वलीयास्तस्य सर्वसंमतत्वात् ॥

हनो घत् ॥ हन्तेतर्घदादेश इण्वर्जिते ङिणिति ॥ घातयति । अजीघतत् ॥

(सुबोधिनी)—हनो घत् ॥ ङिति णिति च प्रत्ययं हन्तेर्घदादेशः स्यात् इण्प्रत्यये णप्रत्यये च परे न ॥ घातः । घञ् ॥ घातकः । वुण् । ङिणिति क्रिम् । हन्ता ॥

(तत्त्वदी०)—हनो घत् इति ॥ हनो घदादेश इत्यादिव्याख्यानं तु प्राचामनुरोधेन । व्याख्यानं त्वीदृशम् । हश्च न् चानयोः समाहारो हन् तस्य । वश्च त् चानयोः समाहारो घत् । हनो घ्न इत्यतो हन इत्यनुवृत्तेः हन्तेर्हस्य घो ङिणिति तस्य न् च तो भवति ङिणिति । न चेति निषेधादिण्वर्जनम् । एतेन हनो घ्न इत्यतो हनोऽनुवृत्तवृत्तसिद्धंश्रोभयं व्यर्थमित्युक्तिरपि पराः ।

(शदेरगतौ तो औ) शातयति । अशीशातत् । गतौ तु शादयति । अशीशदत् । रातो औ पुक् ॥

(सुबोधिनी)—शदेरगतौ तो औ ॥ शदेर्जां तांस्तदादेशः स्यात् न तु गतौ । शातयति । गतौ तु गाः शादयति गोविन्दः गमयतीत्यर्थः ॥ ऋ गतौ । अस्य रातो औ पुगित्यन्तरङ्गत्वादादौ पुक् पश्चाद् गुणः ॥

पुकि गुणः ॥ अर्पयति । आर्पिषत् ॥ दापयति । अदीपत् ॥ धापयति । अदीधपत् ॥ स्थापयति ॥

(सुबोधिनी)—पुकि गुणः ॥ पुगागमे परे गुणो भवति । अर्पयति । लुङि स्वरादः पर इति पि इत्यस्य द्वित्वं ज्ञेयं ङीति ङिलोपे च आर्पिषत् ॥ दुदाञ् दाने । अङि लघाविति इत्वं हसं च कृते लघोर्दीर्घ इति दीर्घत्वम् । अदीपत् ॥ दुधाञ् धारणादौ । अदीधपत् ॥ घा गतिनिवृत्तौ । रातौ जाविति पुकि स्थापयति ॥

(तिष्ठतेरङ् पधाया इत्) आतिष्ठिपत् ॥

(सुबोधिनी) तिष्ठतेरङ्पधाया इत् ॥ तिष्ठतेरुपधाया इत्वं स्यात् अङ् प्रत्यये । स्थापीः यत्रात् इत्वं ततो द्वित्वादि । अतिष्ठिपत् । तिष्ठतेरिति ङित्वा निदेशं यद्दुदाञ्निवृत्त्यर्थः । तेन यद्दुदाञ्कि लुङि अतास्थपत् ॥

पादेर्युक् ॥ पाशोच्छोसोह्वेञ्ज्व्येञ्जवेजां युक् औ ॥ पाययति ॥

(सुबोधिनी)--पादेर्युक् ॥ एषां युक् औ परे ॥ पा पाने । लुग्विकरणाञ्ज्वि-
करणेति परिभाषया पा रक्षणे इति नेह गृह्यते । तस्य तु पालयतीति रूपम् ॥ शो
तनूकरणे । छो छेदने । षो अन्तकर्मणि । ह्वेञ् स्पर्द्धायाम् । व्येञ् संवरणे । वेञ्
तन्तुसंताने ॥ पाययति ॥

(पिबतेरङि पूर्वस्येकार उपधालोपश्च) अपीप्यत् ॥ शाययति ।
अशीशयत् ॥ छाययति । अचिच्छयत् ॥ साययति । असीषयत् ॥
हाययति ॥

(सुबोधिनी)--पिबतेरङि पूर्वस्येकार उपधालोपश्च ॥ पिबतेः पूर्वरूपस्य
इत्वमुत्तररूपस्योपधाया लोपश्च स्यात् अङि परे ॥ पायीत्यत्र पायशब्दस्य द्वित्वे
हसादिः शंप चेतत्वमुत्तरत्राकारलोपः । इहाऽय्वृलोपित्वादलघुत्वाच्च इत्वदीर्घयोरप्राप्ता-
वीत्वम् । अपीप्यत् ॥ शाययति । अशीशयत् ॥ छाययति । ह्रस्वाभावान्नदीर्घः । अचि-
च्छयत् ॥ शावयति । अशीशयत् ॥ साययति । असीषयत् ॥ हाययति ॥

(ह्यतेर्ज्यन्तस्याङ्सयोः संप्रसारणं युगभावश्च) अजूहवत्-
अजुहावत् ॥ व्याययति । आविव्ययत् ॥ वाययति । अवीवयत् ॥

(सुबोधिनी)--ह्यतेर्ज्यन्तस्याङ्सयोः संप्रसारणं युगभावश्च ॥ ह्वेञ्
संप्रसारणं युगभावश्च स्यात् अङ्सयोः परतः ॥ हायीत्यत्र पूर्वं संप्रसारणे युगभावे च
कृते हू इत्यस्य द्वित्वादि उत्तरत्र उ वृद्धौ आवादेशे च कृते कणरणेति ह्रस्वं लघोरिति
दीर्घं च अजूहवत् । ह्रस्वाभावे अजुहावत् ॥

(पातेर्जौ लुक्) पालयति । अपीपलत् ॥

(सुबोधिनी)--पातेर्जौ लुक् ॥ लुगागमः स्यात् । रातो जौ पुंगिति पुकोऽप-
वादः ॥ लुगागमस्य पुङ्निवृत्तिरेव फलम् । पावयतीति रूपस्य 'पाल रक्षणे' इति
धातुनापि सिद्धः ॥

(तत्त्वदी०)--पातेर्जौ लुक् ॥ किच्चादन्ते । पुकोऽपवादः ॥

(प्रयोजकात्स्मये जौ स्मयतेरात्वम्)

(सुबोधिनी)--प्रयोजकात्स्मये जौ स्मयतेरात्वम् ॥ स्मयजनकः प्रयोज-
कश्चेत्तस्मिन् आत्वं जौ परे ॥

(तत्त्वदी०)--स्मयतेरात्वम् ॥ षिङ् ईपद्धसने । एवं "विस्मापयन्विस्मितमात्मवृत्तौ"
इत्यपपाठः । मनुष्यवाचेति करणादेव विस्मयात् । अन्यथा शानोऽपि स्यात् । ज्यन्तात् जौ शता
वा । विस्मापयते मनुष्यवाक् तया सिंहो विस्मापयन्निति ॥

(भीस्मिभ्यां व्यन्ताभ्यामात् प्रयोजकाच्चेद्भ्यस्मयौ) जटिलो विस्मापयते । व्यसिष्मयत ॥ (भियः स्वरस्यात्वं वा तदभावे षुक् औ हेतोश्चेद्भ्यम्) । मुण्डो भापयते । भीषयते । अवीभषत । अवीभिषत ॥

(सुवाधिनी)—भीस्मिभ्यां व्यन्ताभ्यामात् प्रयोजकाच्चेद्भ्यस्मयौ ॥ भयस्मययोर्यजनकः प्रयोजकश्चेत् व्यन्ताभ्यां भीस्मिभ्यामात्मनेपदं स्यात् ॥ भियः स्वर-स्यात्वं वा तदभावे षुक् औ हेतोश्चेद्भ्यम् ॥ भयजनकः प्रयोजकश्चेद्भियो वाकारः आत्वाभावे पुगागमश्च स्यात् औ ॥ 'भिभी भयं' इत्यस्यानेनात्वे रातो जाविति पुकि च मुण्डो भापयते । भीषयते ॥ जटिलो विस्मापयते । प्रयोजकाद्भ्यस्मयावित्युक्तेनेह । कुञ्चिकयैर्न भापयति । विस्मापयति ॥

(रुहेर्जौ पो वा) रोपयति । अरूरुपत् । रोहयति । अरूरुहत् ॥ कल्पयति । अचीकल्पत्-अचकल्पत् ॥ वर्तयति । अवीवृतत्-अववर्तत् ॥ मारजयति । अमीमृजत्-अममार्जत् ॥

(सुबोधिनी)—रुहेर्जौ पो वा ॥ रुहेर्हस्य वा पकारः स्यात् औ परे ॥ रुह बीज-जन्मनि प्रादुर्भावे च । 'रुप विमोहने' इति देवादिकस्य धातूनामनेकार्थत्वाज्जन्मनि वृत्तौ सूत्रं स्पष्टार्थम् ॥ कृपू सामर्थ्या उपधाऋवर्णस्येति ऋद्भावे अडि लघौ ह्रस्व इति पूर्वस्य-कारः । लघोदीर्घ इति दीर्घत्वे कृपो रोल इति लत्वे च अचीकल्पत्-अचकल्पत् ॥ वृत्तु वर्तने । अवीवृतत्-अववर्तत् ॥ मृजृष् शुद्धौ । अमीमृजत् । पक्षे मृजेर्वृद्धिरिति वृद्धौ अममार्जत् ॥

(तत्त्वदी०)—रुहेः ॥ रुह बीजजन्मनि प्रादुर्भावे च । रुप विमोहन इति देवादिकस्यापि रो-पयतीति सिद्धम् धातूनामनेकार्थत्वाज्जन्मनि वृत्तिः । सूत्रं तु स्पष्टार्थम् ॥

(इङ्क्रीजीनामात्वं औ) अध्यापयति । अध्यापिपत् ॥

(अङ्सपरे औ इङो गा वा) अध्यजीगपत् ॥ क्रापयति । अचि-क्रपत् ॥ जापयति । अजीजपत् ॥

(सुबोधिनी)—इङ्क्रीजीनामात्वं औ ॥ इङ् अध्ययने । ङुक्तीञ् द्रव्याविनि-मये । जि जये ॥ अङ्सपरे औ इङो गा वा ॥ अध्यजीगपत् । पक्षे स्वरादेः पर प्रत्ययेपिशब्दस्य द्वित्वे अध्यापिपत् ॥ अचिक्रपत् । अजीजपत् ॥

यङ् (तत्त्वदी०)—इङ्क्रीजीनाम् ॥ इङ् अध्ययने । ङुक्तीञ् द्रव्याविनिमये । जि जये ॥

(द्वीब्लीगीकनूयीक्ष्मायीणां औ पुक्) द्वेषयति । अजिद्विपत् ॥
 व्लेषयति । अबिब्लिपत् ॥ रेपयति । अरीरिपत् ॥

(सुबोधिनी)—द्वीब्लीरीकनूयीक्ष्मायीणां औ पुक् ॥ एषां पुक् औ । ही
 लजायाम् । ब्ली वरणे । रीङ् क्षये । कनूयी शब्दे उन्दे च । क्ष्मायी विघ्नने ॥

(तत्त्वदी०)—द्वेषयतीति ॥ उपधाया लघोरित्यत्रोपधाया इत्यस्य योगविभागाद्भ्रातोरुपधाया
 नामिनो गुणो भवति । तेन गुरोरपि भवति ॥

(यवयोर्वसे हकारे च लोपः) कनोपयति । अञ्चुकनुपत् ॥ क्ष्माप-
 यति । अचिक्ष्मपत् ॥

(सुबोधिनी)—यवयोर्वसे हकारे च लोपः ॥ यकारवकारयोलोपः स्यात्
 वसप्रत्याहारे हकारे च परे ॥

(दुषेर्जौ दीर्घो वा चित्तविरागे) चित्तं दूषयति—दोषयति च
 कामः । अदूडुषत् ॥

(सुबोधिनी)—दुषेर्जौ दीर्घः ॥ दुष्यतेरुपधाया ऊत्स्यात् औ । दूषयति । दुष्
 वैकृत्ये दिवादिः । औ किम् । दोषः । वाचित्तविरागे । चित्ती संज्ञाने इत्यस्मात् क्तः ।
 चित्तम् । विरागोऽप्रीतता । दूषयति—दोषयति वा चित्तं कामः । चित्तं दुष्यति ।
 स्नानसंध्यादौ विरक्तं भवति । तत् प्रयुङ्क्ते इत्यर्थः ।

(तत्त्वदी०) दु० वाचित्त० ॥ वाक्यभेदेन व्याख्येयम् । दुषेर्दीर्घो औ । दूषयति । ततश्चित्त-
 विरागे वा । चित्तविरागोऽप्रीतता ॥

(स्फायो वः) औ ॥ स्फावयति । अपिस्फवत् ॥ अड्ड उद्यमे
 अड्डयति । आड्डिडत् ॥ अर्चं पूजायाम् । अर्चयति । आर्चिचत् ॥
 उन्दी क्लेदने । उन्दयति । औन्दिदत् ॥ उब्ज आर्जवे । उब्जयति ।
 औब्जिजत् ॥ द्रा कुत्सायाम् । द्रापयति अदिद्रपत् ॥

(सुबोधिनी)—स्फायो वः ॥ स्फायो वत्वं स्यात् औ परे ॥ अड्ड उद्यमे । स्वरा-
 दः पर इति दिशब्दस्य द्वित्वे आड्डिडत् ॥ अर्चं पूजायाम् । आर्चिचत् ॥ एष वृद्धौ ।
 उपधाह्रस्वो द्वित्वात्प्रागेव भवति । ततो धिशब्दस्य द्वित्वे मा भवानिदिधत् ॥ उन्दी
 क्लेदने । दिशब्दस्य द्वित्वे औन्दिदत् ॥ उब्ज आर्जवे । उपदेशे दकारोपधोऽयम् ।
 द्वित्वविषये स्वरात्पर इति निषेधात् जिशब्दस्य द्वित्वे कृते ततो निपातनादस्य वः ॥
 द्रा कुत्सायाम् । पूर्वमुपधाह्रस्वः । ततो द्वित्वे इत्वे च अदिद्रपत् ॥

(रभिलभोः स्वरे लुम् त्वब्लिटोः) रम्भयति । अररम्भत् ॥
 डुलभम् प्राप्तौ । लम्भयति । लम्भयते । अललम्भत् । हाययति ।

हाययते । अजीहयत् ॥ स्मारयति । स्मारयते । असस्मरत् ॥ दार-
यति । दारयते । अददरत् ॥

(सुबोधिनी)-रभिलभोः स्वरे नुम् न त्वटिलटोः॥स्वरे किम्।आरब्धम् ।
अबिलटोः किम् । रभते । रेभे । रभ राभस्ये । डुलभप् प्राप्तौ । आरम्भत्।अललम्भत् ॥
हि गतौ वृद्धौ च । पूर्वाद्धिनोतेरिति सूत्रे न त्वडीत्युक्ते घञं नाजीहयत् ॥ स्मृ
चिन्तायाम् । अडि लधाविति ह्रस्वः॥स्मृदृत्वन्ति पूर्वस्यात् । असस्मरत् ॥ दृ विदारणे ।
अत्रापि पूर्वस्यात् । अददरत् । तपरत्वसामर्थ्यादत्र लघानं दीर्घः ॥

(द्वेष्टिचेष्टयोः पूर्वस्यात्वं वाडि) अविचेष्टत्-अववेष्टत् ॥ अचि-
चेष्टत्-अचचेष्टत् ॥ भ्राजृ दीप्तौ । भ्राजयति । भ्राजयते । अविभ्र-
जत्-अबभ्राजत् ॥

(सुबोधिनी)-द्वेष्टिचेष्टयोः पूर्वस्यात्वं वाडि ॥ अनयोः पूर्वस्यत्वं वा
स्यादङ्प्रत्यये परे । वष्ट वेष्टन । चष्ट चेष्टायाम् । भ्राजृ दीप्तौ । भ्राजभ्राज्यादिना वा
उपधाह्रस्वः । अविभ्रजत्-अबभ्राजत् ॥

(कणरणभणश्रणलुपहेठिह्वेञ्वाणिलोटिलोठिलोपीनां वा ह्र-
स्वोऽडि) अचीकणत्-अचकाणत् ॥ व्यशिश्रणत्-व्यशश्राणत् ॥
अल्लुपत्-अल्लोपत् ॥ अजीहिठत्-अजिहेठत् ॥ अजृहवत्-
अजृहावत् ॥ अबीबणत्-अबवाणत् ॥ अल्लुटत्-अल्लोटत् ॥ अल्ल-
लुठत्-अल्लोठत् ॥

(सुबोधिनी)-कणरणभणश्रणलुपहेठिह्वेञ्वाणिलोटिलोठिलोपीनां
वा । ह्रस्वोऽडि ॥ कण निमीलने । रण शब्दे । भण शब्दे । श्रण दाने । लुपल्ल
छेदने । हेठ विवाधायाम् । ह्वेञ् स्पर्धायां शब्दे च । वाणिर्ज्यन्तः शब्दे । लुट प्राति-
घाते । लुठ छेदने । लोपीति ज्यन्तनिर्देशः । लापीति पाठान्तरम् । लप व्यक्तायां वाचि ।
अचीकणत्-अचकाणत् । अरीरणत्-अरराणत् । अबीभणत्-अबभाणत् । अशि-
श्रणत्-अशश्राणत् । अल्लुपत्-अल्लोपत् । अजीहिठत्-अजिहेठत् ॥

(स्वापेः संप्रसारणमडि) असूषुपत् ॥

(सुबोधिनी)-स्वापेः संप्रसारणमडि ॥ जिञ्वप् शये ज्यन्तस्यास्य संप्रसा-
रणे स्यादडि । इह संप्रसारणोत्तरं द्वित्वम् । असूषुपत् ॥

(श्वयतेर्ज्यन्तस्य संप्रसारणं वाङ्सयोः) अशिश्चयत्-अशूशवत् ॥

(सुबोधिनी)-श्वयतेर्ज्यन्तस्य संप्रसारणं वाङ्सयोः॥संप्रसारणं तदाश्वयं
च कार्य-बलवदिति वचनाद्द्वेः पूर्वं संप्रसारणम् । अलघुत्वान्न दीर्घः । अशिश्चयत्-
अशूशवत् ॥

(जिघ्रतेरुपधाया इद्वाडि) अजिघ्रिपत्-अजिघ्रपत् ॥

(सुबोधिनी)-जिघ्रतेरुपधाया इद्वाडि ॥ प्रापीत्यस्यात् इत्वं वा स्यादडि परे । ततो द्वित्वादि ॥

(सिध्यतेरैहलौकिकेऽर्थे-स्वरस्यात्वं औ) अन्नं साधयति । असीषधत् । अन्यत्र तपः सेधयति । असीषिधत् ॥

(सुबोधिनी)-सिध्यतेरैहलौकिकेऽर्थे-स्वरस्यात्वं औ ॥ इह लोके भवः ऐहलौकिकः तस्मिन् ऐहलौकिकेऽर्थे सिध्यतेः-स्वरस्यात्वं औ ॥ अन्नं साधयति निष्पादयतीत्यर्थः । सिध्यतेरिति यनिर्देशाद्भौवादिकस्याग्रहणम् । ऐहलौकिके किम् । तापसः सिध्यति तत्त्वं निश्चिनोति । तत्त्वनिश्चयश्चात्मकविषयकः स च परलोकैः उपयुज्यते । तं प्रेरयति तापसं तपः । लुडि असीषधत् । आत्वाभावे असीषिधत् ॥

(तत्त्वदी०)-सिध्यतेरैहलौकिके इति ॥ इह लोके भव ऐहलौकिकस्तस्मिन्नित्यर्थः ॥ अन्नं साधयतीति ॥ निष्पादयतीत्यर्थः । अन्यत्र पारलौकिके इत्यर्थः । सेधयति । तापसः सिध्यति । हेयमुपादेयं च तत्त्वतो ज्ञातुकामः प्रवर्तते । तमपरः प्रयुङ्क्ते ज्ञानविशेषवन्तं करोतीत्यर्थः ॥

(प्रजने वीयतेरात्वं वा औ) वापयति-वाययति वा गाः पुरोवातः गर्भं ग्राहयतीत्यर्थः ॥

(सुबोधिनी)-प्रजने वीयतेरात्वं वा औ ॥ वी गतिप्रजनादौ।आदादिकस्य यका निर्देशः । अत्र केचिदुत्प्रेक्षयन्ति । वेत्तेरिति वक्तव्ये यका निर्देशाद्भ्येजोऽपि ग्रहणम् । तस्यापि यकि संप्रसारणे वीघातुना समानरूपत्वात् । अतो द्वयोरपि प्रजनेऽर्थे आत्वं वा स्यात् । तत्रात्वे तदभावे च यद्यपि व्येजो व्याययतीति रूपं तुल्यम् । पादे-र्युगिति पुकोऽपवादतया युग्विधानात् । तथापि ज्यन्तात् क्विपि-व्याः, व्यौ, व्याः । आत्वाभावपक्षे-व्यैः, व्यायौ, व्यायः । इत्यस्ति विशेषः । सूत्रे विभाषाविधानसामर्थ्यात्पक्षेऽपि संध्यक्षराणामित्यात्वं न प्रवर्तते । रातो औ पुगिति पुक् । वापयति । आत्वाभावे वाययति गाः पुरोवातः । गर्भं ग्राहयतीत्यर्थः ॥

(तत्त्वदी०)-प्रजने वीयतेरिति ॥ वी गतिव्याप्तिप्रजनकान्त्यसनखादनेष्वित्यस्य यका निर्देशः । अन्यथादादिकत्वेन यकारासंभवः । प्रजनो गर्भग्रहणं तत्रेत्यर्थः ॥ वापयतीति ॥ गर्भं ग्राहयतीत्यर्थः । वातेरेकर्त्तृत्वात् । प्रजनोऽप्यर्थ उच्यते तदास्य वापयति वेतेस्तु वाययतीति सिद्धौ कृतमेतेन ॥

(इणो औ वा गमिरबोधने) गमयति । अजीगमत् । आययति । आययत् ॥ घटादयो मितः । घट चेष्टायाम् । मितः । मितः । आययत् ॥ व्यथयति । अविव्यथत् ॥ प्रथयति । अपप्रथत् ॥ प्रस विस्तारे । प्रसयति ॥ म्रद मर्दने । म्रदयति । अमम्र

दत् ॥ स्वदं विद्रावणे । स्वदयति । अचिस्वदत् ॥ त्वरयति । अत-
त्वरत् ॥ ज्वर रोगे । ज्वरयति ॥ नट नृत्तौ । नटयति । अनीनटत् ॥ चक्र
वृत्तौ । चक्रयति ॥ लगे संगे । लगयति ॥ ज्वल दीप्तौ । प्रज्वलयति ॥
स्मृ आध्याने । स्मरयति । असस्मरत् ॥ दृ भये । दरयति । अददरत् ॥
नृ नये । नरयति । अनीनरत् । श्रा पाके । श्रपयति । अशिश्नपत्

(सुबोधिनी)—इणो जौ वा गमिरबोधने ॥ इणो गमिः स्याद्वा जौ अबो-
धनेऽर्थे ॥ अजीगमत् । बोधने तु । प्रत्याययति । प्रतिपूर्वस्येणो ज्ञानार्थता । स्वरादेः
घ्र इति जिसहितस्य द्वित्वम् । प्रत्यायियत् ॥ घटादयो मितः । घट चेष्टायाम् । तत्फल
तु मितां ह्रस्व इति ह्रस्वत्वम् । मितां ज्यन्तानामिति णमि च वा दीर्घ इति च । त्वर-
त्यन्ता घटादयः पितश्च । पित्प्रयोजनं तु पिद्भिदामडित्यङ् । आवतः स्त्रियामित्याप ।
तेन घटा व्यथेत्यादिरूपसिद्धिः । विघटयति । कथं तर्हि 'कमलवनोद्घाटनं कुर्वते ये'
इत्यादि । शृणु । घटसंघात इति चौरादिकस्येदम् ॥ व्यथ दुःखसंचलनयोः । अवि-
व्यथत् ॥ प्रथ प्रख्याने । अपप्रथत् । स्मृदृत्वरोति पूर्वस्यात् ॥ प्रस विस्तारे । अपि-
प्रसत् । अलघुत्वान्न दीर्घः ॥ अद् मर्दने । अमम्रदत् । स्मृदृत्वरोति पूर्वस्यात् ॥ स्वद
विद्रावणे । अचिस्वदत् ॥ जित्वरा संभ्रमे । अतत्वरत् । स्मृदृत्वरोति पूर्वस्यात् ॥ घटा-
दयः पितः । पित्वादङ् । त्वरा ॥ ज्वर रोगे । अजिज्वरत् । इणप्रत्यये—अज्वरि-
अज्वारि । णमप्रत्यये—ज्वरं ज्वरं—ज्वारंज्वारम् ॥ नट नृत्तौ । गात्रविक्षेपमात्रं नृत्तिः ।
अनीनटत् ॥ चक्र वृत्तौ । अस्य तृप्तिमात्रे मित्त्वम् परस्मैपदं च । अचीचक्रत् ॥ लगे
संगे । अलीलगत् ॥ ज्वल दीप्तौ । अजिज्वलत् । ज्वलादेर्ण इति णप्रत्यये—ज्वालः ॥
स्मृ आध्याने । उत्कण्ठापूर्वकं स्मरणमाध्यानम् ॥ दृ भये । दृणन्तं प्रेरयति दरयति ।
भयादन्यत्र दारयति । केचित्तु घटादौ स्मृदृत्वरोति सूत्रे च दृ इति दीर्घस्थाने ह्रस्वं
घटन्ति तन्नोते माधवः । यद्ययं ह्रस्वान्तो भवेत्तर्हि शृदृप्तां ह्रस्वो वेति सूत्रे ह्रस्वविकल्प-
विधायके दृग्रहणमनर्थकं स्यात् । नृ नये । नयादन्यत्र नारयति ॥ श्रा पाके । श्रप-
यति । विक्लेदयतीत्यर्थः । पाकादन्यत्र श्रापयति । स्वेदयतीत्यर्थः ॥

(तत्त्वदी०) मितः ॥ के के पुनर्मित इत्याह—घटादय इति ॥

(मारणतोषणनिशामनेषु ज्ञा) जपयति ॥ (कम्पने चलिः) चल-
यति शाखां वायुः । अन्यत्र शीलं चालयति ॥ (मदी हर्षदैन्ध्ययोः)
मदयति । हर्षदैन्ध्ययोः किम् । मादयाति ॥ (ध्वन शब्दे) ध्वन-
यति । अदिध्वनत् ॥

(सुबोधिनी)—मारणतोषणनिशामनेषु ज्ञा ॥ एष्वेवाथेषु जानातिर्मित् । श्म
आलोचनइत्यस्मान्निष्पन्नत्वात्निशामनं चाक्षुषज्ञानमिति माधवः ॥ ज्ञापनमात्रमित्यन्ये ।

निशानेष्विति पाठान्तरम् । निशानं तीक्ष्णीकरणम् । पशुं संज्ञपयति भारयतीत्यर्थः । विष्णुं विज्ञपयति । संतोषयतीत्यर्थः । संज्ञपयति रूपम् । माधवमते दर्शयतीत्यर्थः । मतान्तरे तु बोधयतीत्यर्थः । प्रज्ञपयति शरम् । तीक्ष्णं करोतीत्यर्थः । कथं तर्हि 'विज्ञापना भर्तृषु सिद्धिमेति' इति 'तज्ज्ञापयत्याचार्यः' इति च । अत्र ज्ञाधातोर्ज्ञौ मिच्चाद्भ्र-स्वेन भवितव्यमिति । शृणु । माधवमतेऽचाक्षुषज्ञाने मिच्चाभावात् । ज्ञापनमात्रे मिच्त्वमिति मते तु 'ज्ञा नियोगे' इति चारौादिकस्य धातूनामनेकार्थत्वाद्बोधयम् ॥ कम्पने चलिः ॥ चलयति शाखाम् । कम्पनादन्यत्र तु शीलं चालयति । अन्यथा करोतीत्यर्थः ॥ हरतीत्यर्थ इति स्वामी । मूत्रं चालयति । क्षिपतीत्यर्थः ॥ मदी हर्षदैन्ययोः ॥ मदयति ॥ हर्षयति श्लेषयति वा । दैन्यं करोतीत्यर्थः । अन्यत्र मादयति । चित्त-विकारमुत्पादयतीत्यर्थः ॥ ॥ ध्वन शब्दे ॥ ध्वनयति घण्टाम् । अन्यत्र ध्वानयति । अस्पष्टाक्षरमुच्चारयतीत्यर्थः ॥

(तत्त्वदी०)--मारणेति ॥ मारणं हिंसनम् । निशामनं चाक्षुषज्ञानम् । 'तज्ज्ञापयत्याचार्यः' 'विज्ञापना भर्तृषु सिद्धिमेति' इत्यादौ ज्ञापनसामान्ये मिच्चाभावात् ह्रस्वः ॥ कम्पने चलिः । चलयतीति शाखामिति शेषः । अन्यत्र शीलं चालयति । अन्यथा करोतीत्यर्थः ॥ मदयतीति ॥ अन्यत्र मादयति चित्तविरागमुत्पादयतीत्यर्थः ॥ ध्वनयतीति ॥ घण्टामिति शेषः । अन्यत्र ध्वानयति अस्पष्टाक्षरमुच्चारयतीत्यर्थः ॥

(जनीजषक्रसुरञ्जोऽमन्ताश्च) जनयति । जरयति । क्रसु कौटि-ल्ये दीप्तौ च । वनसयति ॥

(सुबोधिनी)जनीजृष्वकनसुरञ्जोऽमन्ताश्च । जनी प्रादुर्भावे । जृष्व वयोहानौ । वनसु हरणदीप्त्योः । त्रयोऽपि दिवादयः । रञ्ज रागे । दैवादिको भौवादिकश्च । अमन्ताः क्रमिगम्यादयः । जृष्विति विन्निर्देशाज्जीर्यतेर्ग्रहणम् । जृणातेस्तु जारयाति ॥

(तत्त्वदी०)-अमन्ताश्च ॥ अम् अन्ते येषां ते शमादय इत्यर्थः ॥

(रञ्जैर्जौ मृगरमणे नलोपः) रजयति मृगान् । अरीरजत । अन्यत्र वस्त्रं रञ्जयति । अररञ्जत् ॥ शमयति ॥ दमयति ॥

(सुबोधिनी)--रञ्जैर्जौ मृगरमणे नलोपः ॥ रञ्जेर्नस्य लोपः स्यात् जौ परे आखेटेऽर्थे । रजयति मृगान् । मृगेति किम् । रञ्जयति पक्षिणः । रमणादन्यत्र तु रञ्ज-यति मृगान् तृणदानेन ॥ शसु दसु उपशमे । दैवादिकौ । अशीशमत् । अदीदमत् ॥

(तत्त्वदी०)रञ्जैर्जावित्यादि ॥ मृगरमणमाखेटः । मृगेति किम् । रञ्जयति पक्षिणः । रमणे किम् । रञ्जयति मृगान् तृणदानेन ।

(ज्वलह्वलह्वलनमामनुपसर्गाद्वा) ज्वलयति-ज्वालयति । ह्वल
ह्वल चलनेह्वलयति-ह्वालयति । ह्वलयति-ह्वालयति । नमयति-
नामयति । उपसर्गे तु । प्रह्वलयति ॥

(सुबोधिनी)-ज्वलह्वलह्वलनमामनुपसर्गाद्वा ॥ ज्वल दीप्तौ, ह्वल ह्वल
संचलने इति त्रायाणां पूर्वं घटादौ पठितत्वाच्चमेरमन्तत्वाच्चित्ये प्राप्ते विभाष्यम् ।
उपसर्गेषु नित्यं मित्त्वम् । प्रज्वलयति । कथं तर्हि प्रज्वालयति, उन्नामयतीति । घञ्
न्तात् 'नाम्नो जिडित्करणे' इति औ बोध्यम् । कथं संक्रामयति, विश्रामयतीति च ।
मान्तस्य सेतो न वृद्धिरिति वृद्धिनिषेधात्प्रजि क्रमः श्रम इत्येव भवति न तु क्रामः
श्राम इति । पूर्वोक्तसमाधानस्यात्रासंभवात् पृथक् प्रश्नः । शृणु । घञन्ताभ्यां क्रम-
श्रमाभ्यां स्वार्थेऽणि क्रामश्रामशब्दौ स्वीकृत्य ताभ्यां जिडित् इति जिप्रत्यये संक्रा-
मयति विश्रामयतीति सिद्धम् ॥

(तत्त्वदी०)-अनुपसर्गाद्वेति ॥ तेनोपसृष्टानां मित्त्वमेव । प्रज्वालयत्युन्नामयतीति तु
घञन्तात्करोतीति औ । संक्रामयतीति तु वा चित्तविराग इत्यतो वेत्यनुवृत्तेर्घवस्थया बोध्यम् ।

(ग्लास्नावनुवमां च) ग्लापयति-ग्लपयति । स्नापयति-स्नपयति ॥
वानयति-वनयति । वामयति-वमयति ॥

(सुबोधिनी) ग्लास्नावनुवमां च ॥ अनुपसर्गादिपां मित्त्वं वा आद्ययोरप्राप्ते
वनेर्घटादित्वात्प्राप्ते वनेरमन्तत्वाच्च प्राप्ते विभाषा । ग्लापयति-ग्लपयति । स्नापयति-
स्नपयति । वानयति-वनयति । वामयति-वमयति ॥

(न कर्म्यमिचमाम्) कामयति ॥ अम गत्याम् । आमयति ।
आमिमत् ॥ चामयति ॥

(सुबोधिनी)-न कर्म्यमिचमाम् ॥ अमन्तत्वात्प्राप्तं मित्त्वमेपां न स्यात् ॥

(शाम्यतिर्दर्शने मित्र) निशामयति रूपम् ॥

(सुबोधिनी)-शाम्यतिर्दर्शने मित्र । निशामयति रूपम् । अन्यत्र 'प्रणयिनो
निशमय्य वधूः कथाः' कथं तर्हि 'निशामय तदुत्पत्तिं विस्तराद्भदतोमम' इति । शृणु
शम आलाचने इति चौरादिकस्यैव । धातूनामनेकार्थत्वाच्छ्रवणे वृत्तिः । यथा शाम्यति
निशामयतीत्यादौ दर्शने प्रयुज्यते तथा चुरादिः शमधातुरपि श्रवणे भविष्यतीति ॥

(तत्त्वदी०)-दर्शने मित्रेति ॥ निशामय तदुत्पत्तिमित्यादि तु शम (लक्ष) आलोचन
इत्यस्य, धातूनामनेकार्थत्वाच्छ्रवणार्थतापि ॥

(यच्छतिर्भोजनतोऽन्यत्र मित्र) आयामयति । भोजने तु
यमयति विप्रान् ॥

(सुबोधिनी)-यच्छतिर्भोजनतोऽन्यत्र मित्रं ॥ यम उपरमे इत्ययं धातुर्भोजने मित् । अन्यत्र तु न । आयामयति द्राघयति व्यापारयति वेत्यर्थः । भोजने तु यमयति ब्राह्मणान् भोजयतीत्यर्थः ॥

(तत्त्वदी०) आयामयतीति ॥ द्राघयति व्यापास्यति वेत्यर्थः । भोजने तु यमयति विभं भोजयतीत्यर्थः ॥

(स्वदिरवपरिभ्यां मित्र) अवस्त्रादयति परिस्त्रादयति ॥ ईर्ष्य अक्षान्तौ । ईर्ष्ययति ॥

(सुबोधिनी)-स्वदिरवपरिभ्यां मित्र ॥ घटादित्वात्प्राप्तं मित्रं न । अवाचिस्वदत् ॥

(ईर्ष्यतेस्तृतीयो द्विस्तृतीयो हस एकस्वरो वा) ऐर्षियत् । आङ्-तु । स्वरादेः परः । ऐर्षिय्यत् । द्वितीयपक्षे सान्ते । ईर्षियिषिषति । तृतीय एकस्वरपक्षे सान्ते प्रवर्तते । ज्यन्ते तु तृतीय एकस्वराभावादित्यर्थः ॥ ॥ इति ज्यन्तप्रक्रिया ॥

(सुबोधिनी)-ईर्ष्यतेस्तृतीयो द्विरिति ॥ तृतीयव्यञ्जनस्येति पक्षे सस्वरस्य यकारस्य द्वित्वम् । ऐर्षियत् । तृतीयैकस्वरस्येति पक्षे तृतीयाभावेन प्रकृतिवार्तिकान्-प्रवृत्तेः । स्वरादेः पर इति द्वित्वे षकार एव पूर्वं श्रूयते हसादिः शेषात् । ऐर्षिय्यत् । तृतीयहसपक्षे षस्य द्वित्वं वारयितुमिदम् । तृतीयैकस्वरस्येति पक्षे तु स्वरादेः परः इत्य-स्यापवादत्वेन सान्ते प्रवर्तते ॥ इति सुबोधिन्यां ज्यन्तप्रक्रिया ॥

(तत्त्वदी०)-ईर्ष्यतेरिति ॥ तृतीयः क इत्याकाङ्क्षायां मतभेदेन व्याचष्टे-तृतीयो हस इति ॥ हसापेक्षया तृतीयो हसः । स्वरसहित इत्यर्थः ॥ अस्मिन्पक्षे षस्य न द्वित्वम् ॥ मतान्तरमाह-एकस्वरो वेति ॥ तृतीय इत्येव । ईर्ष्यतेर्यस्तृतीय एकस्वरः स द्विर्वाच्य इत्यर्थः । अत्र पक्षे सान्ते ईर्षियिषिषति सस्य द्वित्वम् । आद्यपक्षे ईर्षियिषिषति सान्तेऽपि रूपद्वयम् । ईर्ष्यतेः सेऽपि सषोर्वा द्वित्वमिति । द्वितीयव्याख्यायां ज्यन्तादङ्घि द्वितीयस्य द्वित्वे हसादिशेषेण पूर्वत्र षस्यैव श्रवणात्तृतीयामात्रेनैतद्वार्तिकप्राप्तो ऐर्षियदिति प्रथमपक्षे । ऐर्षियदिति तु द्वितीयपक्षे । एतद्विजं तूक्तमेव । अत्र पण्डिताः । क्वचित्तु ऐर्षिय्यदिति षकारादेरपि द्वित्वमुदाह्रियते । तन्नान्तप्रक्षित्वा-दुपेक्ष्यम् । तस्मादैर्षियदित्येकमेवात्र रूपं साधनीयं न त्वैर्षियदिति, ज्यन्ते तृतीयस्यैकाचोऽसंभवा-दित्याहुः । तस्वमतिप्रभोद्भावनायेति मन्यामहे । तथाहि । ज्यन्ते द्वितीयव्याख्यायां तृतीयस्यैकाचोऽ-संभवात् द्वितीयद्वित्वं केन निवार्यमिति स्वयमेवोहनीयमिति दिक् । निवृत्तप्रेरणात् धातुर्भो केचलेन जुल्योऽर्थः । तेन 'प्रार्थयन्ति शयनोत्थितम्' इत्यादि सिद्धम् ॥

कृतायामिह टीकायां लोकेशकरसाम्पणः ॥ वाचनं तु ष्टुबुद्धिनामगमज् ज्यन्तसाधनम् ॥ १ ॥

इति तत्त्वदीयिकायां ज्यन्तप्रक्रिया ॥ १ ॥

अथ सान्तप्रक्रिया ।

इच्छायामात्मनः सः ॥ धातोरात्मन इच्छायामर्थे सप्रत्ययो भवति ॥ (द्विश्च) आत्मनः भवितुमिच्छति बुभूषति । बुभूषांचकार । अबुभूषीत् ॥

(सुबोधिनी)—इच्छायामात्मनः सः ॥ इच्छायाः क्रियारूपत्वेन कर्तारि विनाऽनुपपन्नत्वात् कर्तुराक्षेपात् इच्छा कर्ता इष्यमाणं वस्तु यदि स्वसंबन्धित्वेनैव इच्छति तदा धातोः सप्रत्यय इत्यर्थः । तेन शिष्याणां पठनमिच्छति गुरुरित्यादौ सो न ॥ द्विश्च ॥ सप्रत्ययान्तस्य धातोर्द्वित्वं स्यात् । भवितुमिच्छतीति कर्मनियतत्वादिषु कर्मेति लब्धम् । धातोः प्रत्ययविधानात् तदर्थत्वं लब्धम् । तेन इषिकर्मार्थवाचकाद्धातोरिच्छायां सप्रत्ययः स्यात् । तुम् तु स्वार्थकः । साध्यावस्थां क्रियामाह । स च लौकिके वाक्ये प्रयुज्यते । केवलस्य धातोः प्रयोगानर्हत्वात् । अलौकिके तु धातुमात्रं प्रयुज्यतेऽतः तुमः कथं लोप इति नो शङ्क्यम् । अत्रात्मशब्दस्तु स्वशब्दस्य पर्यायः । संबन्धसामान्ये षष्ठी । आत्मनः स्वस्येत्यर्थः । स्वशब्देन हि इषिकर्तव्यं गृह्यते ॥

(तत्त्वदी०)—इच्छायामात्मनः सः ॥ धातोरित्यधिकारात् । इष्टिरिच्छा इषेरिच्छेरित्यत एव निपातनादः । आत्मशब्दोऽत्र स्वावाची न तु चेतनद्रव्यवाची आत्मन इत्यस्य व्यर्थतापातात् । इच्छायामात्मकर्तृकत्वाव्यभिचारात् । तच्चैदिष्यमाणमिच्छाकर्तृसम्बन्धि भवति । आहुवि कर्मणीत्यतः कर्मणीत्यनुवर्त्य पञ्चम्या विपरिणम्य कर्मणो धातोरिति सामानाधिकरण्येन व्याख्येयम् ॥ इच्छायां किम् । कर्तुं याति ॥ आत्मनः किम् । शिष्याणां पठनमिच्छति गुरुः ॥ स्वसंबन्धित्वं चैच्छायाः साक्षादेव, तेन शिष्याणां स्वसंबन्धित्वेऽपि न ॥ धातोः किम् । प्रतिष्ठासते इत्यत्र प्रसहितस्थाधातोर्भा भूत् । तथा सत्यद्द्वित्वयोर्वैषम्यं स्यात् ॥ कर्मणः किम् । गमनेनेच्छतीति करणान्ना भूत् । यत्तु वासुदेवेन व्याख्यातम्—इच्छा चेतस्वसंबन्धिनीति । तन्न शिष्याणां पठनमिच्छति गुरुरित्यत्रातिव्याप्तेरनिवारणात् । तथाहि अत्र पठनस्य धात्वर्थत्वेन तत्संबन्धिन्या इच्छायाः सच्चात् ॥ भवितुमिच्छतीति ॥ साध्यावस्थायाः क्रियाया वाचकस्य तुमः स्वार्थकत्वेन लौकिक एव वाक्यप्रयोगः । केवलस्य धातोः प्रयोगानर्हत्वात् । न त्वलौकिकेऽपि तेन तुमः कथं लोप इति नाशङ्कनीयम् । द्विश्चेत्यतो द्विरित्यनुवृत्तं भिन्नं वाक्यम् । तेन सप्रत्ययप्रकृतिभूतस्य धातोर्न द्वित्वं किंतु सान्तस्य । तथा च प्रतीषिपतीत्यादि सिद्धम् ॥

बुः से ॥ उवर्णान्तादवर्णान्ताद्ग्रहिगुहिभ्यां च परस्य सस्य नेट् ॥

(सुबोधिनी)—बुः से ॥ उश्च आ चेति वृ तस्मात् बुः । सौत्रं पुंस्त्वम् । ऋवर्णो-वर्णान्ताभ्यां ग्रहिगुहिभ्यां च परस्य सस्य नेट् ॥ ग्रहेर्नित्यं प्राप्ते गुहेर्विकल्पेन प्राप्तेर्निषेधोऽयम् ॥ भ सत्तायाम् । सप्रत्यये द्वित्वे च ह्रस्वे षत्वे च बुभूषति ॥

(तत्त्वदी०)—बुः से ॥ उश्च आ च वृ तस्मात् । सौत्रं पुंस्त्वम् ॥

नानिटि से ॥ इङ्गिते सप्रत्यये गुणो न । ऋत इर् । तित्तीर्षति ॥
जुष्टुक्षति ॥ से दीर्घः ॥ स्वरान्तस्य धातोर्दीर्घः स्यात् सप्रत्यये
षरे ॥ चिकीर्षति ॥ चिचीर्षति-चिकीर्षति ॥ जिगीर्षति ॥ पुपूषति ॥
यः से । पिपक्षति ॥ पिपासति ॥ मुमूर्षति ॥

(सुबोधिनी)-नानिटि से ॥ न इट् यस्य सौऽनिट् तस्मिन् से इत्यस्य विशेषणम् ॥
बुभूषेत् । बुभूषतु । अबुभूषत् । कासादिप्रत्ययादित्याम् । बुभूषांचकार । बुभूष्यात्
सिसतासीस्यपामितीट् । बुभूषिता । बुभूषिष्यति । अबुभूषिष्यत् । अबुभूषीत् ॥
वृ प्लवनतरणयोः ॥ ऋत इर् इतीर् । य्योर्वि हसे इति दीर्घः । तरितुमिच्छति तित्ती-
र्षति ॥ गृहू संवरणे । सप्रत्यये द्वित्वे च हो ढ इति ढत्वम् । आदिजवानामिति घत्वम् ।
'षढोः कः से' इति कत्वम् । किलात्षः स इति षत्वम् । जुष्टुक्षति ॥ से दीर्घः ।
स्वरान्तस्य धातोर्दीर्घः स्यात् सप्रत्यये ॥ आदौ दीर्घस्तत् इर् । चिकीर्षति ॥ चिनेतेः
षणादौ किवेति किः । किकीर्षति-चिचीर्षति ॥ सपरोक्षयोर्जेर्गिरिति गिः । से दीर्घः
इति दीर्घः । जिगीर्षति ॥ पूञ् पवने । पुपूषति ॥ वुः से इतीड् न ॥ डुप-
चप् पाके । पक्तुमिच्छति पिपक्षति । यः से इति पूर्वस्येकारः ॥ पा पाने । पातुमिच्छति
पिपासति ॥ मृ हिंसायाम् । पोरुरित्युर् । य्योर्विहसे इति दीर्घः ॥ मुमूर्षति ॥ पृ पालना-
दौ । पुपूषति ॥ भृ भर्त्सनभरणयोः । बुभूषति ॥

(तत्त्वदी)०-नानिटि से ॥ न इट् यस्मिन् स तथा तस्मिन् । से इत्यस्य विशेषणम् ।
अपित्तादिर्दिदित्यनेन द्वित्वे सिद्धे नियमार्थमिदम् । अनिट् एव द्वित्वं यथा स्यात् ॥ चिकीर्षति-
ति ॥ आदौ दीर्घस्तत् इर् ॥

(रुदविदमुषग्रहिस्वपिप्रच्छिभ्यः सः कित्) रुरुदिषति । विविदि-
षति । मुमुषिषति । ग्रह उपादाने । हो ढः । आदिजवानामिति । षढोः
कः से । ग्रहीतुमिच्छति जिष्टुक्षति । सुषुप्सति ॥

(सुबोधिनी)-रुदविदमुषग्रहिस्वपिप्रच्छिभ्यः सः कित् ॥ रुदसाहचर्यादि-
त्तेरेव ग्रहणं रुदविदमुषाणां त्रयाणामिवर्णोपधादिति विकल्पे प्राप्ते ग्रहिस्वपिप्रच्छीनां
तु सस्य कित्वाप्राप्तौ वचनम् । अत्र गुणाभावः संप्रसारणं च कित्वस्य फलम् । ग्रहा-
मिति संप्रसारणम् । ग्रहीतुमिच्छति जिष्टुक्षति ॥ जिष्पृ शये । यजां यवराणामिति
संप्रसारणम् । सुषुप्सति ॥

(कृगृहृधृप्रच्छिभ्यः सस्येट्) चिकरिषति । जिगरिषति । जिग-
लिषति । दिदरिषते । दिधरिषते । पिपृच्छिषति ॥ अतुमिच्छति
जिघत्सति ॥

(सुबोधिनी)—कृगृदृधृप्रच्छिभ्यः सस्येड् ॥ कृ हिंसायाम् । गृनिगरणे । दृङ् आदरे । धृङ् अवस्थाने । एतौ तुदादी । प्रच्छ ज्ञीप्सायाम् । एभ्यः सप्रत्ययस्येड् । चिकरिपति । 'बुः से' इति निषेधे प्राप्ते विधानम् । इह वृङ् वृञ् ऋदन्तानामितीदो दीर्घो नेष्टो भाष्यकारेणानुक्तत्वात् । जिगरिपति । जिगलिपति । गिरंतः स्वरं रस्य लो वेति वा लः । आदनुदात्तेत्यात्मनेपदम् । दिदरिपते । दिधरिपतो कथम्, 'उद्विधीर्षुः' इति भौवादिकयोर्धृङ् धृञोरिति गृहाण । से दीर्घ इति दीर्घं ऋत इरितीद । य्योर्धि हसे इति दीर्घं उद्विधीर्षुः ॥ ग्रहामिति संप्रसारणम् । रुद्विदेति सस्य किच्चात्पिपृच्छिपति ॥ अद् भक्षणे । सिसयोरदेर्घस्य लिटि तु वेति घम् । नैकस्वरादनुदात्तादिति नेट् । सस्तोऽनपीति सस्य तकारः । अत्तुमिच्छति जिघत्सति ॥

(हनिङोः से दीर्घः) जिघांसति ॥

(सुबोधिनी)—हनिङोः से दीर्घः ॥ पूर्वोद्धन्तर्हस्य घ इति घत्वम् । जिघांसति । सूत्रे स्वरादेशस्य गमेर्दीर्घ इति वक्तव्यम् । तेन गच्छतेर्न दीर्घः । जिगंस्यते । समो गभ्यृच्छीत्यात् । संजिगंसते । तेन इण् इङ् इङ्गं स्थाने यो गमिस्तस्य दीर्घः स्यात् । इणिकोस्तु कर्मोक्तौ जिगांस्यते । अधिजिगांस्यते इत्यादि । अत इङ्गस्थान इति व्याख्येयम् ॥

(इङः स गम्)

(सुबोधिनी)—इङः से गम् ॥ इङो गमिः स्यात्प्रत्यये ॥ इङ् अध्ययने ॥

(सान्तात्पूर्ववत्) अधिजिगांसते ॥

(सुबोधिनी)—सान्तात्पूर्ववत् ॥ सप्रत्ययात्पूर्वो यो धातुस्तेन तुल्यं सान्तादपि स्यात् ॥ तेन डिच्चादात्मनेपदम् । हनिङोरिति दीर्घः । अधिजिगांसते ॥

(गमेः सस्येड् नाति) जिगमिषति ॥

(सुबोधिनी)—गमेः सस्येड् नाति ॥ आति किम् । इण् गतौ । जिगांस्यते । कर्मण्यात् । 'यः से' इति पूर्वस्यात् इत् । पत्वम् । जिगमिषति ॥

इः से ॥ अपिद्वाधारभलभशकपतपदमिमिमाङ्गमेडां स्वरस्येस्- अनिटि से परे पूर्वस्य च लोपः ॥ दित्सति । धित्सति । रभ राभस्ये । स्कोराद्योश्च । खसे चपा झसानाम् । रिप्सते । लिप्सते । शिक्षति । पित्सते ॥

(सुबोधिनी)—इः से ॥ अपिद्वाधारभलभशकपतपदमिमिमाङ्गमेडाम् एषां स्वरस्येस् स्यात् पूर्वस्य च लोपः अनिटि से । दैप् शोधने । दाप् लवने । आभ्यां विना दाण् दाने भ्वादायाम् । देङ् पालने भ्वादावात् । डुदाब् दाने ह्वादावात्ये । दो अवखण्डने दिवा-

दौ पम् । एषां दारूपत्वम् ॥ धेद् पाने भ्वाद्दौ पम् । डुधाञ् धारणे ह्वादावात्पे । अनयो-
 र्धारूपत्वम् । रभ राभस्ये । डुलभष् प्राप्तौ । शक्ल शक्तौ स्वादौ पम् । शक मर्षणे ।
 दिवादावात्पे । पत्ल पतने । पद गतौ । डुमिञ् प्रक्षेपणे । मिङ् प्राणवियोगे दिवादावात् ।
 मीञ् हिंसायाम् क्रयादावात्पे । मा माने अदादौ पम् । माङ् माने ह्वाद्दौ दिवादौ चात् ।
 मेङ् प्रणिदाने भ्वादावात् ॥ दोदाणोः सस्तोऽनपीति सस्य तः । दित्सति ॥ देङ्
 दित्सते । दाञ् दित्सति-दित्सते । धेद् धित्सति । धाञ् धित्सति-धित्सते । रभ स्को-
 रिति सलोपः । खसे च्पा इति भस्य पत्वम् । रिप्सते ॥ शक्ल स्कोरिति सलोपः ।
 पत्वं शिक्षति । शक् । शिक्षति । पिप्सते । पत्ल पतने ॥

(तत्त्वदी०)--शिक्षतीति ॥ शकुमिच्छतीति वाक्ये स्वरस्येसादेशपूर्वलोपसलोपत्वानि ॥

(पततनदरिद्राभ्यः सस्येङ्वा) पिपतिषति-पिप्सति । डुमिञ्
 प्रक्षेपणे । मित्सति । मित्सते । मीञ् हिंसायाम् । मित्सति ।
 मित्सते । मा माने । मित्सति । मेङ् प्रणिदाने माङ्मेङ्गोः मित्सते ।

(सुबोधिनी)-पततनदरिद्राभ्यः सस्येङ् वा ॥ एभ्यः परस्य सप्रत्ययस्य
 वा इङ् भवति ॥ इट्पक्षे 'यः से' इति पूर्वस्येत् । पिपतिषति । स्कोरिति सलोपः ।
 पिप्सति ॥ डुमिञ्मीञोः सस्तोऽनपीति सस्य तः । मित्सति । मित्सते ॥ माङ्मेङ्गो-
 मिप्सते ॥ मा मित्सति ॥

आप्नोतेरीः ॥ आप्नोतेरात् ईस्से पूर्वलोपश्च ॥ ईप्सति ॥

(सुबोधिनी)-आप्नोतेरात् ईः ॥ आपेरान्त ईत्वं पूर्वलोपश्च स्यात् सप्रत्यये ॥
 आप्ल व्याप्तौ । आप्तुमिच्छति ईप्सति ॥

अशेरनायो वा ॥ अशेरिच्छायां वानायप्रत्ययः ॥ अशनायति-
 अशिशिषति ॥ तितनिषति । (तनेः सादौ से वा दीर्घः)
 तितांसति-तितंसति ॥ दिदारिद्रिषति-दिदारिद्रासति ॥

(सुबोधिनी)-अज्ञ भोजने ॥ अशेरनायो वा ॥ सस्यापवादः ॥ पक्षे सस्येट् ।
 स्वरादेः पर इति शिसृशब्दस्य द्वित्वम् । इस् इति सप्रत्ययस्यावयवः । पूर्वस्य
 ह्रसादिः शेषः । अशिशिषति ॥ तनु विस्तारे पततनेति सस्य वेट् । तितनिषति ।
 पक्षे तनेः सादौ से वा दीर्घः । अनिटि से तितांसति ॥ दारिद्रा दुर्गतौ । पततनेति
 वेट् । दरिद्रातिरनप्यालोपः सौ वेत्यालोपे षत्वे च दिदारिद्रिषति ॥

(दम्भिज्ञपिभ्यां सस्य वेट्) दम्भु दम्भे दिदिदम्भिषति । जिज्ञप-
 यिषति । (ज्ञपेः स्वरस्य सादौ से ईत्पूर्वलोपश्च) ज्ञीप्सति ॥

(सुबोधिनी)-दम्भिज्ञपिभ्यां सस्य वेट् ॥ 'यः से' इति पूर्वस्येत् । दिदिदम्भि-
 षति । इडभावे ॥

(दम्भेरिञ्च) धिप्सति-धीप्सति ॥

(सुबोधिनी)-दम्भेरिञ्च ॥ स्वरस्य ईस् स्यात् इञ्चं पूर्वस्य लोपश्च ॥ अनिटि मे उपधानस्य लोप इति नलोपः । आदिजवानामिति धत्वम् । धिप्सति-धीप्सति । पुगन्तो मित्संज्ञको ज्यन्तो जानातेर्जापिः पकारान्तश्चौरादिका वा । दम्भिज्ञापिम्या-मिति वेद् । जिज्ञापयिपति । इडभावे 'नानिटि से' इति न गुणः । से दीर्घ इति दीर्घस्तु परत्वात् ऐरिति जिलोपेन बाध्यते । ज्ञपेः स्वरस्य सादां से ईत् पूर्वस्य लोपश्च । अनिटि से ज्ञीप्सति ॥

(इवन्तऋधभ्रस्जश्रिस्वृयूणुभृसनिभ्यः सस्येद्वा) दिदेविषति ॥

(सुबोधिनी)-इवन्तऋधभ्रस्जश्रिस्वृयूणुभृसनिभ्यः सस्येद्वा ॥ इवन्तेभ्यः ऋधाधिभ्यश्च सस्येद् वा स्यात् ॥ दिवु क्रीडादौ । सिसतासीत्यपामितीट् । दिदेवि-पति । इडभावे 'नानिटि से' इति न गुणः ॥

(वस्यानिटि से उः) इवूपति । अर्दिधिपति ॥

(सुबोधिनी)-वस्यानिटि से उः ॥ धातोर्वस्य उत्वं स्यात् अनिटि से ॥ यत् द्वित्वं च । इवूपति ॥ ऋध वृद्धौ । अर्धितुमिच्छति स्वरादेः पर इति धिसृशब्दस्य द्वित्वे अर्दिधिपति । इडभावे ॥

(ऋधेरनिटि से स्वरस्य इर्द्वित्वलोपश्च) ईत्सन्ति । विभ्रज्जिषति-विभ्रज्जिषति-विभ्रक्षति-विभ्रक्षति । शिश्रयिषति । शिश्रीषति । सिस्वरिषति-सुस्वूर्षति । यियविषति-युयूपति । ऊर्णुविषति-ऊर्णु-विषति-ऊर्णुनूषति । विभ्रिषति-वुभूर्षति ॥

(सुबोधिनी)-ऋधेरनिटि से स्वरस्य इर्द्वित्वलोपश्च ॥ ऋकारस्य इ 'य्योवि हसे' इति दीर्घः । खसे चपा ज्ञसानामिति तः ईत्सन्ति ॥ भ्रस्ज पाके । इट् । पक्षे भ्रस्जोरसारिति अर् । रद्वाद्यपो द्विरिति द्वित्वम् । विभ्रज्जिषति । अरभावे इञ्चत्वम् । ज्ञभे जवा इति शस्य जः । विभ्रज्जिषति । इडभावे स्कारिति सलोपः । छशपेति धत्वम् । 'पडोः कः से' इति कत्वम् । विभ्रक्षति-विभ्रक्षति ॥ शिञ्च मेवायाम् । शिश्रयिषति । इडभावे से दीर्घ इति दीर्घः । शिश्रीषति ॥ स्वृ शब्दोपतापयाः । सिस्वरिषति । इडभावे से दीर्घ इति दीर्घं 'पोरुर्' इत्युर् । द्वित्वम् । सुस्वूर्षति ॥ यु मिश्रणे । अङ्गस्योरिति पूर्वोकारस्येत् । यियविषति । इडभावे से दीर्घ इति दीर्घं युयूपति ॥ ऊर्णु आच्छादने । ऊर्णोत्तरिडादिप्रत्यया वा ङिदिति ङित्त्वाद्गुणाभावे नुधातारित्युर् । ऊर्णुविषति । ङित्त्वाभावे ऊर्णुविषति । अतःपूर्वं द्वित्वं पश्चाद्गुणा-बादशां । इडभावे से दीर्घ इति दीर्घः ऊर्णुनूषति ॥ भृ भर्त्सनभरणयोः । विभ्रिषति । इडभावे पोरुरित्युर् । 'य्योवि हसे' इति दीर्घं द्वित्वे च वुभूर्षति ॥

(स्तौतिज्यन्तयोरेव षे पूर्वात् सस्य षः) तुष्टूषति ॥ साधयितु-
मिच्छति सिषाधयिषति-सिषेधयिषति ॥ सुष्वापयिषति ॥ स्तौति-
ज्यन्तयोरिति किम् । सिसनिषति । षे इति किम् । सिषासति ।
तिष्ठासति ॥

(सुबोधिनी)-स्तौतिज्यन्तयोरेव षे पूर्वात्सस्य षः ॥ पूर्वादित्परस्य
स्तौतिज्यन्तयोरेव सस्य षः स्यात्पभूते से नान्यस्या॥ष्टुञ् स्तुतौ । षत्वे से दीर्घे इति
दीर्घे च तुष्टूषति । 'बुः से' इति नेट् ॥ साध संसिद्धौ । ज्यन्तः । द्विवे'यः से' इति
पूर्वस्येत्वे षत्वे च । सिषाधयिषति ॥ स्तौतिज्यन्तयोः किम् । षिच क्षरणोसिसिक्षति ।
उपसर्गात्तु प्रादेश्च तथा तौ मुनमामिति अद्द्वित्वव्यवधानेऽपीति च षत्त्वम् । परिषि-
षिक्षति । वन् षन् संभक्तौ । इडभावे जनसनखनामित्यात्वं वा । सिसनिषति-सिषा-
सति । किलादिति षत्वम् ॥

(तत्त्वदी०)-स्तौतिज्यन्तयोरेव षे ॥ इति ॥ षे इति कृतषत्वनिर्देशात्से स्तौतिज्यन्तस्या-
पि पूर्वात्षत्वम् ॥ सिषासतीति ॥ जनसनेत्यात्वविकल्पः । षे इति निर्देशादत्र न षत्वनिषेधः ॥

(अनिटि से उपधानस्य लोपः) वृहृ हिंसायाम् । तितृक्षति ।
तितृंहिषति ॥

(सुबोधिनी)-अनिटि से उपधानस्य लोपः ॥ धातोरुपधाभूतस्य नस्य
लोपः स्यात् अनिटि सप्रत्यये ॥ वृहृ स्तृहृ वृहृ हिंसार्थोस्तुदादौ । ऊदितौ वेति वेट् ।
इडभावे नलोपः । टत्वे कत्वे षत्वे च । तितृक्षति । तितृंहिषति ॥

(तत्त्वदी०)-अनिटि से उपाधानस्येति ॥ णादिः किदित्यतः किदित्यनुवर्त्य वाक्यमे-
देन व्याख्येयम् । तेन लक्ष्यानुसारेण सस्य कित्वाकित्वे बोध्ये । अतो गुणाभावसंप्रसाग्नमलोपाः
सिद्धाः । विवृत्सति । वृतादिभ्यः स्यसयोर्वा पमिति परस्मैपदम् । पेऽनिट्त्वं चेति इडभावः ।

(इणः से गमबोधने) एतुमिच्छति जिगमिषति । बोधने तु प्रती-
षिषति ॥ इण्वदिकः । अधिजिगमिषति । बोधने तु अधीषिषति ॥

(सुबोधिनी)-इणः से गमबोधने ॥ इणैर्गम् स्यात् सप्रत्यये परे बोधनेऽर्थे तु
न ॥ एतुमिच्छति गमेः सस्येडितीट् । जिगमिषति । बोधने तु 'यः से' इति संरूपस्य
पूर्वस्येत्त्वम् । प्रतीषिषति ॥ इण्वदिकः इक् स्मरणे । गमेः सस्येतीट् । अधिजिगमिषति ।
(इवर्णोवर्णोपधाद्धसादेरसान्ताद्धान्ताच्च क्त्वासौ संटौ वा कितौ)
दिद्युतिषते-दिद्योतिषते । रुहचिषते-रुरोचिषते । लिलिखिषति-
लिलेखिषति । सिल्लिहिषति-सिल्लेहिषति-सिल्लिक्षति । (राधो
हिंसायामिम् से द्वित्वलोपश्च) रित्सति । अन्यत्र आरिरात्सतिगुरुम् ॥

(सुवांधिनी)—इवर्णोवर्णोपधाद्दसादेरसान्ताद्धान्ताच्च क्त्वासौ सेटौ वा क्तिता । द्युत दीप्तौ । द्युतेः पूर्वस्येति संप्रसारणम् । किंवाद् गुणा न । दिद्युतिपते, दिद्योतिपते ॥ एवं रुच दीप्तौ । लिख अक्षरविन्यासे । षिंह प्रीतौ । राधो हिंसा-
याभिस् से द्वित्वलोपश्च । राधस्वरस्येत्यर्थः । राध संसिद्धौ । स्फोरिति सलोपे 'खसे
चपा०, इति धस्य तः । रिस्सति॥हिंसायां किम् । देवमारिरास्सति । 'यः से' इति
पूर्वस्येत् । 'खसे चपा' इति धस्य तः ॥

(सुचोऽकर्मकस्य गुणो वा से द्वित्वलोपश्च) मोक्षते-मुमुक्षते
वा वत्सः स्वयमेव । अकर्मकस्येति किम् । मुमुक्षति वत्सं कृष्णः ॥
विवर्तिषते । विवृत्सति ॥ निनर्तिषति-निनृत्सति ॥ वृड्-वृञ्-ऋद-
न्तात्सस्येद्वा । तितरिषति-तितरीषति-तितीर्षति । विवरिषते-
विवरीषते-बुवूर्षते । विवरिषति-विवरीषति-बुवूर्षति ॥ ध्व-
कौटिल्ये । दुधूर्षति ॥

(सुवांधिनी)—सुचोऽकर्मकस्य गुणो वा से द्वित्वलोपश्च॥सुच्छ मांक्षणे ।
चोः कुरिति कः । मोक्षते-मुमुक्षते ॥ अकर्मकस्य किम् । मुमुक्षति । 'नानिटि से'
इति गुणाभावः ॥ वृत्तु वर्तने । वृत्तादिभ्यः स्यसयोरिति वा पम् । पेऽनिट्त्वं च ।
'नानिटि से' इति न गुणः । विवृत्सति-विवर्तिषते ॥ नृती गात्रविक्षेपे । नृततृदति
वेद् । 'नानिटि से' इति न गुणः । निनृत्सति-नर्तिषति । वृड्-वृञ्-ऋद-न्तात्सस्येद् वा ॥
तृ प्लवनतरणयोः । वृड्-वञिति वेटो दीर्घः । तितरिषति-तितरीषति । इडभावे ऋत
इरितीर् । 'व्योर्वि हसे' इति दीर्घः । तितीर्षति॥वृञ् वरणे । वृड्-वृञ् इति वेटो दीर्घः ।
विवरिषति-विवरीषति । इडभावे पोरुरित्युर् । बुवूर्षति॥एवं वृड् संभक्तौ । विवरि-
षते-विवरीषते-बुवूर्षते ॥ ध्व कौटिल्ये । दुधूर्षति ॥

(तत्त्वदी०)—दुधूर्षतीति ॥ प्रथमं दीर्घस्ततः 'पोरु' ततो 'व्योर्वि-हसे' इति दीर्घः ॥

(स्मिड्-पूड्-ऋज्वशिभ्यः सस्येद्) सिस्मयिषते । पिपविषते ।
अरिषति । अञ्जिषति । अशिषिषते । उच्चिच्छिषति । अधिजि-
गापयिषति । अध्यापिपयिषति । शिश्वाययिषति-शुशावयि-
षति । जुहावयिषति । पुस्फारयिषति-पुस्फोरयिषति । पिपावयि-
षति । विभावयिषति । यियावयिषति । रिरावयिषति । लिला-
वयिषति । सिस्त्रावयिषति-सुस्त्रावयिषति ॥

(सुवांधिनी)—स्मिड्-पूड्-ऋज्वशिभ्यः सस्येद्॥स्मिड् ईपद्दसना अस्यानि-
द्वादिडागभस्याप्राप्तिः । स्तोतिव्यन्तयोरेवेति-नियमाच्च पः । सिस्मयिषते ॥ पूड्-
यने । 'बुः से' इति निषेधे प्राप्ते अड्-सयोरिति पूर्वोवर्णस्येत् । पिपविषते ॥ ऋ गतीं ॥

अस्याप्यनिदृत्वादिडागमस्याप्राप्तिः । अस्य इटि गुणे च कृते अरिं स इति स्थिते
स्वरादेः पर इति रिशब्दस्य द्वित्वे अरिषति । अञ्जू व्यक्तिभ्रक्षणादौ ॥ अशूङ्
व्याप्तौ । अनयोरुदित्वादिडविकल्पे प्राप्ते नित्यमिदं । अशू भोजने इति क्रयादिस्तु नित्यं
सेडेव । अञ्जिषति । आशिशिषते । उञ्ज उञ्जे । अत्र छ इति छस्य द्वित्वे खसें
चपा शसानामिति चकारे कृते च्छसहितस्येष्टो द्वित्वे हसादिशेषे च उञ्चिषति ॥
इङ् अध्ययने । अध्यापयितुमिच्छति अङ्सपरे औ इङो गा वेति वा गा । रातो औ
पुगिति पुक् । अधिजिगापयिषति । पक्षे इङ्क्रीजीनामित्यात्वं स्वरादेः पर इति पिशब्द-
स्य द्वित्वे अध्यापयिषति ॥ टु ओश्विर् गतिवृद्धयोः । इयतेऽर्च्यन्तस्येति वा संप्रसार-
णम् । शिश्वाययिषति-शुशावयिषति ॥ हेञ्स्पद्धार्याम् । ह्यतेरङ्सपरे इति संप्रसारणे
युगभावे च कृते जुहवयिषति ॥ स्फुरविकसने । औचिस्फुरोरित्यात्वेकृते जिनिमित्तः
स्वर्गदेश इति वचनेन तस्य स्थानिवद्भावादुकारविशिष्टस्य द्वित्वम् । पुस्फारयिषति ।
आत्वाभावे पुस्फारयिषति । टुक्षुशब्दे । चुक्षावयिषति ॥ पुङ् पवने । अङ्सयोरिति ॥
पूर्वोवर्णस्येत्वम् । पिपावयिषति-भूसत्तायाम् । भावयितुमिच्छति । पूर्वस्येत्वम् । बिभा-
यिषति ॥ यु मिश्रणे । अत्रापीत्वम् । यियावयिषति ॥ रु शब्दे । पूर्वस्येत्वम् ।
रिरावयिषति ॥ छञ् छेदने लिलावयिषति ॥ मृ गतौ । स्रवतिशृणोतिद्रवतीतीत्वं
वा । सिस्त्रावयिषति-सुस्त्रावयिषति ॥

(तत्त्वदी०)-स्मिङ्-पूङ् ॥ स्मिङ् ईषद्भसने । पूङ् पवने । ऋ गतौ । ऋ गतिप्रापणयोश्च ।
अञ्जू व्यक्तिभ्रक्षणाकान्तिगतिषु । अशूङ् व्याप्तौ । रञ्ज रागोवश कान्तावित्येतयोर्भ्रमो न कार्यः । स्मि-
ङोऽनिदृत्वादप्राप्ते ऋपुङोस्तु 'बु'से' इति निषेधे अञ्ज्वशोस्तूदित्वाद्विकल्पे प्राप्ते वचनम् । ऋश्या-
दीनां ग्रहणादकारान्ता न प्राह्याः । सिस्मयिषत इति ॥ ज्यन्तयोरेवेति नियमान्न षः ।
हानुवन्वग्रहणात्तु पूजः पुपूर्वतीत्येव ॥ अरिषतीति ॥ ऋ इ स इति स्थिते गुणे अरि
स इति स्थिते । स्वरादेः पर इति रिशब्दस्य द्वित्वम् ॥ पिपावयिषतीत्यादि ।
ज्यन्तात्से अङ्सयोः पूर्वस्येति इकारः । नदी वृक्षमुन्मूलयिषति । वृष्टी राजिममिषिषिषतीत्याद्ये
तु चेतनत्वारोपात्सः । पाषाणादीनां संबोधनवत् ॥

(सान्तात्सो न स्वार्थसान्तात्तु स्यादेव) जुगुप्सिषते ॥ इति
सान्तप्रक्रिया ॥

(सुबोधिनी)-सान्तात्सो न स्वार्थसान्तात्तु स्यादेव ॥ "शैषिकान्मतुवर्थाया-
च्छैषिको मतुवर्थायः ॥ सरूपः प्रत्ययो नेष्टः सन्नन्तान्न सनिष्यते ॥ १ ॥" शैषिका-
च्छैषिकः सरूपः प्रत्ययो नेष्टः । शालीये भव इति वाक्यमेव । न तु ईयान्तात्-
पुनरीयः ॥ सरूपः किम् । आहिच्छत्रे भवः आहिच्छत्रीयः । अण्णन्तादीयः ॥

तथा मत्वर्थायात् मत्वर्थिकः सरूपः प्रत्ययो न भवति । धनवानस्यास्ति । वत्वन्तात् न वतुः । विरूपस्तु स्यादेव । दण्डिमतीं शाला । सरूप इत्यनुसंबध्यतो सरूपः सादृश्यं तत्तु अर्थद्वारा । तेनेच्छासान्तादिच्छासो न भवति । स्वार्थसान्तात्तु स्यादेव । गुग्मभ्य इति स्वार्थे सप्रत्ययः । तदन्तादिच्छासः । जुगुप्सिपते । 'यः से' इतीत्वे मानादीनामिति दीर्घे च । मीमांसिपते । गुप् गोपने ॥ मान विचारणे ॥ इति सुबोधिण्यां सान्तप्रक्रिया ॥

(तत्त्वदी०)—सान्तात्सो नेति ॥ अतिशये हसादेर्यङ् द्विश्वेत्यतश्चकारानुवृत्तेरेतद्वोध्यम् ॥
... छतायामिह टीकायां लोकेशकरशर्मणा । वाधनं दुष्टबुद्धीनामगमत्सान्तसाधनम् ।
इति तत्त्वदीपिकायां सान्तप्रक्रिया ॥ २ ॥

अथ यङन्तप्रक्रिया ।

अतिशये हसादेर्यङ् द्विश्व ॥ हसादेरेकस्वराद्धातोर्भृशार्थे पौनः—
पुन्ये च यङ् प्रत्ययो भवति द्वित्वं च ॥

(सुबोधिनी)—अतिशये हसादेर्यङ् द्विश्व ॥ हस आदिर्यस्य स हसादिस्तस्मादेकस्वराद्धातोर्यङ् स्यात् । यङन्तस्य धातोर्द्वित्वं च अतिशयेऽर्थे । अतिपूर्वात् शीङो भावे स्वराद् इत्यः । अतिशयो द्विविधः । पौनःपुन्यम् भृशार्थश्च ॥ अतिशये किम् । पठति ॥ एकस्वरात्किम् । पुनःपुनर्जागति ॥ हसादेः किम् । भृशमीक्षते । भृशं शोभते । भृशं रोचते । इत्यादौ यङ् नेति भाष्यम् ॥ पौनःपुन्ये तु स्यादेव रोरुच्यते शोशुभ्यते ॥

(तत्त्वदी०)—अतिशये हसादेर्यङ् द्विश्व ॥ अतिशयनमतिशयः । अतिपूर्वात् शीङो भावे स्वराद् इत्यप्रत्ययः स च द्विविधः पौनःपुन्यं भृशार्थश्च । स चार्थो यङो द्योत्य एव । हस आदिर्यस्य स तथा तस्मात् द्विरित्यपरं वाक्यं धातोर्द्विर्धचनम् । धातुश्च यङन्त एव न तु यङः प्रकृतिभूतः । अटाटयत् इत्याद्यसिद्धेः ॥

यङि ॥ यङि यङ्लुकि च पूर्वस्य नामिनो गुणः ॥ सधातुः ।
ङित्वादात् । भृशं पुनः पुनर्वा भवति बोभूयते । बोभूयांचक्रे । बोभू-
यिषीष्ट । अबोभूयिष्ट ॥ बोभुज्यते ॥

(सुबोधिनी)—यङि ॥ यङ्प्रत्यये लुकि च पूर्वस्येत्यनुवृत्तम् ॥ भू सत्तायाम् । धातुरिति धातुत्वाल्लडादयः ङिदन्तत्वादात्मनेपदम् । पुनः पुनरतिशयेन वा भवति बोभूयते । बोभूयते । बोभूयताम् । अबोभूयत । कासादिप्रत्ययादित्याम् । यत् इत्यलोपः । बोभूयांचक्रे । बोभूयिषीष्ट । बोभूयिता । बोभूयिष्यते । अबोभूयिष्यत । अबोभूयिष्ट ॥ भुज पालनादौ । अतिशयेन भुनक्ति बोभुज्यते ॥

(तत्त्वदी०)—यङीति ॥ यङो ङित्त्वादात् ॥ अत्र केचित् । कथं यङन्तादात्, ङितो धातोरङ्गिधानात् । अत्र च यो ङित् स न धातुः यो धातुः स च न ङित् । किं च ङस्य गुणनिषेधादिप्रयोजकत्वेन चरितार्थत्वादात्मनेपदप्रयोजकत्वासंभवः । अवयवे कृतं लिङ्गमचरितार्थं समुदायविशेषकं भवतीत्युक्तेः । अत्रोच्यते । सधातुरित्यनेन यदन्तस्य धातुत्वेन धातोर्ङित्त्वसत्त्वात् गुणनिषेधार्थं च उकारप्रक्षेपस्य कर्तव्यत्वात् ॥ बोभूयत इति ॥ भवनानुकूल एकामिन्नाश्रयको वर्तमानोऽतिशय-विशिष्टो व्यापारः ॥

अनपि च हसात् ॥ हसादुत्तरस्य यस्य लोपो भवत्यनपि विषये ॥ बोभुजांचक्रे । बोभुजिता ॥ मोमुह्यते । मोमुहांचक्रे ॥ लेलिह्यते ॥ जोहूयते ॥ वेविद्यते ॥

(सुबोधिनी)—अनपि च हसात् ॥ हसात्परस्य यशब्दस्य लोपोऽनपि ॥ हसात्किम् । लोलूयिता ॥ योयूयिता । आदेः परस्य ॥ परस्य यद्विहितं तत्तस्यादेर्बोध्यमिति श्लोपः । यत इत्यलोपः । बोभुजांचक्रे । बोभुजिषीष्टाअलोपस्य स्थानिवत्त्वान्नोपधारुणः ॥ एवं मुह वैचित्ये । लिह आस्वादेन । हु दानादनयोः । ये इति दीर्घः । जोहूयते । विद ज्ञानादौ । वेविद्यते । डुपचष् पाके ॥

आतः ॥ यङि यङ्लुकि च पूर्वस्यात् आकारः ॥ पापच्यते । पापक्यते ॥

(सुबोधिनी)—आतः ॥ आ अत इति छेदः । पूर्वस्येत्यनुवृत्तम् । पापच्यते ॥ पठ व्यक्तायां वाचि पापक्यते ॥

(तत्त्वदी०)—आत इति ॥ आ आ अत इति छेदः । द्वितीयाकारस्य वैयर्थ्यानुपपत्त्या किञ्चिदिष्टं ज्ञान्यते किं तदिष्टम् अकिर्त्यूर्वस्याकारस्याकार इति तेन नरीनृत्यत इति सिद्धम् ॥

(सिचो यङि न षः) सेसिच्यते ॥

(सुबोधिनी)—सिचो यङि न षः ॥ सिचेः सस्य षत्वं न स्यात् यङ्प्रत्यये प्रे ॥ षिच क्षरणे । सेसिच्यते ॥

(सूचिसूत्रिमूत्रयट्यर्त्यङ्गुणोतिभ्यो यङ्) सोसूच्यते । सोसूच्यते । मोसूच्यते ॥

(सुबोधिनी)—सूचिसूत्रिमूत्रयट्यर्त्यङ्गुणोतिभ्यो यङ् ॥ सूच पैशुन्ये । सूत्र वेष्टने । सूत्र प्रस्रवणे । एते त्रयश्चुरादावदन्ताः । सोसूच्यते । सोसूच्यते । मोसूच्यते ॥ अट गतौ । गौः कुटिलमटाति । इह ट्यशब्दस्य द्वित्वम् । आत इत्यात्वम् । अटाट्यते । ऋ गतौ । कुटिलमृच्छति गुणोत्तिसंयोगाद्योरिति गुणः ॥

(तत्त्वदी०) सूचिसूत्रि ॥ सूच पैशुन्ये । सूत्र वेष्टने । मूत्र प्रसवणे । अट गतौ । ऋ गतौ । अश भोजने । अशूङ् व्याप्तौ । उर्णुञ् आच्छादने । तत्राधानां त्रयाणां चुरादिज्यन्तत्वेनाने-
कस्वरत्वादट्यादीनां च हसादित्वादप्राप्ते वचनम् ।

(यकारपररेफस्य न द्वित्वनिषेधः) अरार्यते । अरारांचक्रे ।
अशाश्यते । ऊर्णोन्नयते ॥

(सुबोधिनी)—यकारपररेफस्य न द्वित्वनिषेधः ॥ यकारः परो यस्मात् स
यकारपरः यकारपरश्चासौ रेफश्च यकारपररेफस्तस्य । ततो र्यशब्दस्य द्वित्वे हसादिशेषे
आत् इति दीर्घे च अरार्यते इति भाष्योदाहरणात् । लिटि अनापि च हसादिति यलोपः
यत् इत्यलोपः । अरारांचक्रे । लुटि । अरारिता ॥ अशूङ् व्याप्तौ । अशाश्यते ॥
ऊर्णुञ् आच्छादने । 'ये' इति दीर्घः । ऊर्णोन्नयते ॥

(तत्त्वदी०)—अरार्यते इति ॥ ऋय इति स्थिते गुणे कृते यशब्दस्य द्वित्वे हसादिशेषे आत्
इति दीर्घः ॥ ऊर्णोन्नयते इति ॥ णत्वस्यासिद्धत्वान्नुशब्दस्य द्वित्वम् ।

(गत्यर्थात्कौटिल्ये एव यङ्) कुटिलमटति अटाटचते ॥ कुटिलं
व्रजति वाव्रज्यते ॥

(सुबोधिनी)—गत्यर्थात्कौटिल्ये यङ् ॥ कुटिलस्य भावः कौटिल्यम् ॥
व्रज गतौ । कुटिलं व्रजति आत् इति पूर्वस्यात्वम् । वाव्रज्यते ॥

(तत्त्वदी०) अटाटचत इति ॥ एकमिन्नाश्रयको वक्रगत्यनुकूलो वर्तमानकालिको
व्यापार इति । कौटिल्यस्य फलविशेषणत्वे व्यापारविशेषणत्वे तु वक्रो गत्यनुकूलो व्यापार इति शेषः ॥

(लुपसदचरजपजभदहदंशगृभ्यो धात्वर्थगर्हायामेव यङ्)
गर्हितं लुम्पति लोलुप्यते । सासद्यते ॥

(सुबोधिनी)—लुपसदचरजपजभदहदंशगृभ्यो धात्वर्थगर्हायामेव यङ् ॥
लुप्ल छेदने । गर्हितं लुम्पति लोलुप्यते । षड्ल विशरणादौ । आत् इति पूर्वस्यात्वम् ।
गर्हितं सीदति सासद्यते ॥

(तत्त्वदी०)—धात्वर्थगर्हायामेवेति ॥ गहापि फलस्य व्यापारस्य वा विशेषणम् । लो-
लुप्यते वनं चैत्रः । चैत्रामिन्नाश्रयो वनामिन्नाश्रितकुत्सितच्छेदानुकूलो वर्तमानकालिको व्यापारः ।
वनामिन्नाश्रयः छेदानुकूलः कुत्सितो व्यापार इति वा ॥

जमजपां नुक् ॥ जमान्तस्य जपजभदहदंशभक्षपसचरफलां च ।
पूर्वस्यादन्तस्य नुग् यङ्लुकोः ॥

(सुबोधिनी)—जमजपां नुक् ॥ जप व्यक्तायां वाचि । जभी गात्रविनामे । दह
भस्मीकरणे । दंश दशने । भक्षो आमर्दनं । पस धातुर्दन्त्यान्तः सौत्रो गत्यर्थः । ताल-

च्यान्त इति माधवः । चर गत्यादौ । विफला विशरणे । फल निष्पत्तौ वा । एषां
जमप्रत्याहारान्तस्य च नुकृ यङ्यङ्लुकोः ॥

(चरफलोः पूर्वात्परस्यात् उद्यङ्लुकोः) चञ्चूर्यते-चंचूर्यते ।
चञ्चुरांचक्रे ॥ पम्फुल्यते ॥ नुगित्यनेनानुस्वारो लक्ष्यते । स च
पदान्तवत् ॥ जञ्जप्यते-जंजप्यते ॥

(सुबोधिनी)-चरफलोः पूर्वात्परस्यात् उद्यङ्लुकोः ॥ पूर्वाद् द्वित्वरूपाद्-
त्तररूपस्यात् उत्त्वमित्यर्थः । नुगित्यनेनानुस्वारो लक्ष्यते स च पदान्तवत् । जमजपा-
मिति नुमागमोऽनुस्वारं बोधयति । सोऽनुस्वारः पदान्तकार्यं लभत इत्यर्थः । तेन वा
पदान्तस्येत्यनेन वा परसवर्णाः । चञ्चूर्यते-चंचूर्यते ॥

(तत्त्वदी०)-स च पदान्तवदिति ॥ तेन वेति यथा स्यात् ॥

(गिरते रेफस्य लृत्वं यङि) जेगिल्यते ॥ यय्यम्यते-यंयम्यते ॥
दीङ् क्षये । देदीयते ॥ ओप्यायी वृद्धौ । पेपीयते ॥ चञ्चम्यते-चंच-
म्यते ॥ चाखायते-चङ्खायते-चंखन्यते ॥ चङ्ग्यते-चंक्यते ॥ तन्त-
न्यते-तंतन्यते ॥ जञ्जम्यते-जंजम्यते ॥ दन्द्यते-दंद्यते ॥ दन्द-
इयते-दंदइयते ॥ बभ्मज्यते-बंभज्यते ॥ पस बाधनग्रन्थनयोः ॥ पम्प-
स्यते-पंपस्यते ॥

(सुबोधिनी)-गिरते रेफस्य लृत्वं यङि ॥ गृ निगरणे इत्यस्य रेफस्य लृत्वं
स्याद् यङि ॥ गार्हितं गिलति जेगिल्यते ॥ यम उपरमे । कण निमीलने । तनु विस्तारो
यमान्तत्वादेशां पूर्वस्य नुकृ । यय्यम्यते-यंयम्यते ॥ चङ्ग्यते-चंक्यते ॥ तन्तन्यते-
तंतन्यते ॥

(तत्त्वदी०)जेगिल्यत इति ॥ गिलनस्य च गार्हितत्वं विवृतास्यचेष्टादिकृतम् ॥

रीगृदुपधस्य ॥ ऋत्वतो धातोर्यङि परे पूर्वस्य रीक् ॥ नरीनृ-
त्यते ॥ वरीवृत्यते ॥ जरीगृह्यते ॥ वरीवृश्च्यते ॥ परीपृच्छयते ॥
चलीक्लप्यते ॥

(सुबोधिनी)-रीगृदुपधस्य ॥ ऋदुपधस्य धातोः पूर्वस्य रीग्यङि ॥ ऋदुप-
धस्येति किम् । चेकीर्त्यते ॥ जेरभावपक्षे एकस्वरत्वाद्यङ् ॥ नृती गात्रविक्षेपो क्षुभ्ना-
दित्वान्नणत्वम् । नरीनृत्यत्तं ॥ वृत्तु वर्तने । अतिशयेन वर्तते वरीवृत्यते ॥ ग्रह उपादाने
ओग्रश्चू छेदने । प्रच्छ झीप्सायाम् । ग्रहामिति संप्रसारणम् । जरीगृह्यते ॥
वरीवृश्च्यते । परीपृच्छयते । रीगिति योगविभागादुभयत्र रीक् ॥ कृपू सामर्थ्ये । उभ-
यत्र लत्वम् । चलीक्लप्यते ॥

(वशोर्याङि न संप्रसारणम्) वावश्यते ॥ (श्वयतेर्वा) शोशू-
यते-शेश्वीयते ॥ सास्मर्यते ॥

(सुबोधिनी)—वशोर्याङि न संप्रसारणम् ॥ ग्रहामिति प्राप्ते निषेधः । वश-
कान्तौ । आत इति पूर्वस्यात्वम् ॥ अतिशयेन वष्टि वावश्यते । टु ओश्चि इर् गति-
वृद्धयोः ॥ श्वयतेर्वेति विकल्पेन संप्रसारणम् यङि । 'ये' इति दीर्घः । शोशूयते-
शेश्वीयते ॥ स्मृ चिन्तायाम् ॥ गुणोऽर्तिसंयोगाद्योरिति गुणः । आत इति पूर्व-
स्यात्वम् ॥ सास्मर्यते ॥

(क्ववतेः पूर्वस्य न चुत्वं यङि) कोकूयते ॥

(सुबोधिनी)—क्ववतेः पूर्वस्य न चुत्वं यङि ॥ क्ववतेरित्यपा निदेशात् 'कुङ्-
शब्दे' इति भ्वादिरेव गृह्यते न तु कुशब्दे इत्यादादिकः । 'कुङ् शब्दे' इति तौदा-
दिकश्च । 'ये' इति दीर्घः । कोकूयते ॥

(वञ्चुसंसुभ्रंसुध्वंसुकसपतपदस्कन्दां यङि यङ्लुकि च पूर्वस्य
नीक् । वनीवच्यते ॥ सनीस्यस्यते ॥ दनीध्वस्यते ॥ वनीभ्रस्यते ॥
चनीकस्यते ॥ पनीपत्यते ॥ पनीपद्यते ॥ चनीस्कद्यते ॥

(सुबोधिनी)—वञ्चुसंसुध्वंसुभ्रंसुकसपतपदस्कन्दां यङि यङ्लुकि
च पूर्वस्य नीक् ॥ वञ्चु वंचने ॥ संसु ध्वंसु भ्रंसु अधःपतने । कस गतौ । पल्ल-
पतने । पद् गतौ । स्कन्दिर गतिशोषणयोः । आत इत्यस्यापवादः । नो लोप इति
नलोपः । वनीवच्यते ॥

(तत्त्वदी०)—वञ्चु वनीवच्यत इति । नो लोपः । दीर्घोच्चारणसामर्थ्याद्भ्रस्वगुणौ न ॥

ऋतो रिङ् ॥ येऽनपि ॥ चेक्रीयते ॥ जेह्रीयते ॥ वेव्रीयते ॥

(सुबोधिनी)—ऋतो रिङ् ॥ यप्रत्ययेनापि । 'ये' इति दीर्घः । परत्वाद् रिआदेशे
कृते द्वित्वम् । डुकृञ् करणेचेक्रीयते ॥ हञ् हरणे । जेह्रीयते ॥ वृङ् वृञोः वेव्रीयते ।
दादेरिः ॥ अपिहाधामागौहाक्पिबातिसोस्थामिकारः किङिति हसे
अनपि ॥ देदीयते ॥ देधीयते ॥ मेमीयते ॥ जेगीयते ॥ जेहीयते ॥
षेपीयते ॥ सेषीयते ॥ तेष्टीयते ॥

(सुबोधिनी)—दादेरिः ॥ डुदाञ् दाने ॥ दो अवखण्डने ॥ देङ् पालने । अनयोः
संध्यक्षरणामित्यात्वे दारूपम् दापदैपौ विना ॥ डुधाञ् धारणादौ ॥ मा माने ॥
माङ् माने ॥ मेङ् प्रणिदाने ॥ गै शब्दे ॥ ओहाक् त्यागे । पा पाने ॥ षो अन्त-
कर्मणि ॥ ष्टा गतिनिवृत्तौ ॥ एषामिकारः स्यात् ङिति हसेऽनपि । अनेनेत्वे
द्वित्वम् यङीति गुणः । देदीयते । इत्यादि ॥

(ब्राध्मोरीयङि) जेघ्रीयते ॥ देध्मीयते ॥

(सुबोधिनी)—ब्राध्मोरीयङि ॥ दीर्घोच्चारणं यद्भुगर्थम् । ब्रा गन्धोपादाने ॥
ध्मा शब्दाग्निसंयोगयोः । जेघ्रीयते ॥ देध्मीयते ॥

(हन्तेर्हिंसायां घ्रीभावः) जेघ्रीयते । हिंसायां किम् । जङ्घन्यते ॥

(सुबोधिनी)—हन्तेर्हिंसायां घ्रीभावः ॥ यङि घ्रीभावे सति द्वित्वम् । जेघ्रीयते । हिंसायां किम् । जङ्घन्यते । पूर्वाद्धन्तेरिति घः ॥

(तत्त्वदी०)—जेघ्रीयत इति ॥ घ्रीभावेन न द्वित्वबाधः विषयभेदात् । हस्वेन सिद्धेऽपि प्रक्रियालाघवाय घ्रीः । एवमन्यत्रापि ॥

(स्वपिस्यमिव्येजां यङि संप्रसारणम्) सोषुप्यते ॥ सेसिम्यते ॥
वैवीयते ॥

(सुबोधिनी)—स्वपिस्यमिव्येजां यङि संप्रसारणम् ॥ जिष्वप् शये ॥ स्यसु शब्दे ॥ व्येञ् संवरणे । षत्वम् सोषुप्यते इत्यादि ॥

(चायः कीर्यङि) चेकीयते ॥ जाजायते-जञ्जन्यते ॥ शीङोऽयङ् ये विङिति ॥ शाशय्यते ॥ डोढौक्यते ॥ तोत्रौक्यते ॥ इति यङन्तप्रक्रिया ॥

(सुबोधिनी)—चायः कीर्यङि ॥ यङि परे चायः कीः स्यात् ॥ दीर्घोच्चारणं यद्भुगर्थम् । चायू पूजानिशामनयोः । चेकीयते ॥ जनी प्रादुर्भावे । जनसनखनामित्यात्वम् । जाजायते । पक्ष यमजपामिति पूर्वस्य नुक् । जञ्जन्यते—जञ्जन्यतोशीङोऽयङ् ये विङिति । ङित्त्वाद्दन्तादेशः । परत्वाद्दन्तरङ्गत्वाच्चायङादेशे कृते द्वित्वम् । आत इति पूर्वस्यात्वम् । यत इत्यल्लोपः । शाशय्यते ॥ ढौकृ त्रौकृ गतौ । हस्व इति पूर्वस्य हस्वे ततो यङीति गुणाः । डोढौक्यते ॥ तोत्रौक्यते ॥ ॥ इति सुबोधिण्यां यङन्तप्रक्रिया ॥

(तत्त्वदी०)—कृतायामिह टीकायां लोकेशकरशर्मणा । मता माष्यकृतो भव्या यङन्त-
प्रक्रिया गता ॥

इति तत्त्वदीपिकायां यङन्तप्रक्रिया ॥ ३ ॥

अथ यद्भुगन्तप्रक्रिया ।

वान्यत्र ॥ उकप्रत्ययसंयोगं विना यङो वा लुक् ॥ यद्भुगन्तात्पम् ।

यद्भुगन्तमदादौ बोध्यम् । अदादित्वादपो लुक् । यद्भुकि सति ॥

(सुबोधिनी)—वान्यत्र ॥ लुगिति सूत्रमनुवृत्तम् । उकप्रत्यये यङो लुग विधीयते दंद्शूक इत्यादौ । अन्यत्र उकप्रत्ययाभावे यद्भुप्रत्ययस्य वा लुग भवति । लुगभावे यद्भुप्रत्ययान्तं भवतीत्यर्थः । अनैमित्तिकोऽयमन्तरङ्गत्वादादौ भवति । ततः प्रत्ययल-

क्षणेन यङन्तत्वाद्धित्वादि । धातुत्वाल्लडादयः। परतोऽन्यदिति परस्मैपदम् । आदनुदात्त
 डित इत्यनेनात्मनेपदं तु न भवति । येऽपि स्पर्द्धशीलादयोऽनुदात्तडितस्तंभ्योऽपि न अनु-
 बन्धनिर्दिष्टत्वात् । उक्तं च “इतिपा शपानुबन्धेन निर्दिष्टं यद्गणेन च । यत्रैकाजग्रहणं
 चैव पञ्चैतानि न यङ्लुकि ॥१॥” इति निषेधात् एतानि पञ्च कार्याणि यङ्लुकि न
 प्रवर्तन्ते । तान्याह । इतिप्रप्रत्ययनिर्दिष्टं कार्यम् इकृइतिपाविति इतिप् । शपा अप्रप्रत्य-
 येन निर्दिष्टम् अपृकर्तरीत्यप्रा। अनुबन्धनिर्दिष्टं यङो डित्त्वादि। गणनिर्दिष्टं दिवांदर्य इत्या-
 दि । एकस्वरनिर्दिष्टं नैकस्वरादनुदात्तादित्यादि । यथा गदनदेति मूत्रे इतिपा शपा च
 निर्दिष्टत्वाद्यङ्लुकि णत्वं न प्राणिजङ्घन्ति । प्रनिजागदीति ॥ लिट्पुपादरित्यत्रानुव-
 न्धेन गणेन च निर्दिष्टत्वाद् डो न । अजङ्गमीत् । अवर्वतीत् । नैकस्वरादित्यत्रैकस्वर-
 निर्दिष्टत्वादिणुनिषेधो न । वेभेदिता । चेच्छेदितेति ॥ अत एव यादयां न, गणेन
 निर्दिष्टत्वात् किं तु अवेव ॥ यङ्लुगन्तमदादौ बोध्यम् । अदादित्वादपो लुक् । भू सत्ता-
 याम् । यङि लुकि सति ॥

(तत्त्वदी०)-वान्यत्र ॥ लुक् इति सूत्रमात्रमनुवर्तते । तेनोक्तप्रत्यये यङो लुभिवधीयते।।दं-
 शूक इत्यादौ॥।अन्यत्रेति व्याचष्टे उक्तप्रत्ययसंयोगं विनेति । एवं व्यवस्थायामन्यत्र यङो लुगित्यर्थः॥
 यङ्लुगन्तात्पमिति ॥ अत्र दीक्षिताः । प्रत्ययलक्षणेन डित्त्वामाश्रित्यात्मनेपदत्वस्य न डित्वस्य
 प्रत्ययाप्रत्यये साधारणत्वेन प्रत्ययलक्षणप्राप्रवृत्तेः।यत्र हि प्रत्ययस्यासाधारणं रूपमाश्रीयते तत्रैव तत् ।
 इत्याहुः तत्रेति पण्डिताः । तथाहि । तेतिक्ते इति किं निपात्यते । तिजेर्येडलुगन्तस्यात्मनेपदं
 निपात्यते । नैतदस्ति प्रयोजनं सिद्धमत्रात्मनेपदमनुदात्तडित आत्मनेपदमिति । नियमार्थं तर्हि भवि-
 ष्यति । अत्रैव यङ्लुगन्तस्यात्मनेपदमन्यत्र न भवतीत्यत्रैतदेव ज्ञापकमिति भाष्यकारादिमतो-
 द्धानेन तदाकारधिरुद्धमित्युक्तवन्तः । अदादित्वादि ॥ प्राञ्चस्तु ह्यादित्वं मत्वा द्वित्वमाहुस्त-
 दपाणिनीयमित्युपेक्षितम् ॥ द्वेः स्वरोपि ॥ अपिशब्दाद्वावन्तलोपे गुणवृद्धी न । तेन वेभिदिता
 मरीमृजितेत्यादि सिद्धम् ॥ प्रक्रियाक्रममाह । यङ्लुकि सतीति ॥

(पितः त्स्मो वेट्) बोभवीत्-बोभोत् । अबोभवीत्-अबोभोत्,
 अबोभूताम्, अबो भवुः । बोभवांचकार । गुणं वाधित्वा नित्यत्वा-
 दुक् ॥ अबोभूवीत्-अबोभोत्, अबोभवुः । अबोभूवीः-अबोभोः ।
 अबोभवम् ॥ पापचीति-पापक्ति, पापक्तः, पापचिति । अपाप-
 चीत्-अपापक्-अपापण, अपापचुः । पापचांचकार । पापचिता ।
 अपापाचीत्-अपापचीत् ॥ द्वेः स्वरोऽपि नोपधाया गुणः । बोभुजी-
 ति-बोभोक्ति, बोभुक्तः, बोभुजति । अबोभुजीत्-अबोभोक् । बोभो-
 जिता । अबोभोजीत् ॥ वावदीति-वावत्ति । वावदीत्-वावत्तु ।
 वावद्धि । वावद्यात् ॥ जाघटीति-जाघटि । जाघटीषि-ष्टुभिः षुः जाघ-

दधि । अजाघटीत् ॥ स्पर्ध संघर्षे । पास्पर्द्धीति-पास्पर्द्धि, पास्पर्द्धः,
पास्पर्धति । हौ पास्पर्द्धि । अपास्पर्द्धीत्-अपास्पर्त्-अपास्पर्द् ।
सिपि अपास्पर्द्धीः-अपास्पाः । अपास्पर्त्-अपास्पर्द् ॥ गाधृ प्रति-
ष्ठालिप्सयोर्ग्रन्थे च । जागाधीति-जागाद्धि, जागाद्धः । आदिजवा-
नामिति घः जाघात्सि । अजागाधीत्-अजाघात् । सिपि अजाघाः-
अजाघात् ॥ नाधृ । नानार्थीति-नानात्ति, नानात्तः, नानाथति ॥
दध । दादधीति-दादद्धि । दाधत्सि । अदादधीत्, अदादद्धाम्,
अदादधुः । अदाधः-अदादधीः । दादधिता । अदादाधीत्-अदा-
दधीत् ॥ मुद । मोमुदीति-मोमोत्ति ॥ कुर्द कुर्दं गुर्दं गुद क्रीडा-
यामेव । चोकूदीति-चोकूर्ति, चोकूर्त्तः । अचोकूर्त् । सिपि अचोकूः ॥

(ऋदन्तानामृदुपधानां च यद्भुकि पूर्वस्य रुक्किरुक्कीः)
चर्करीति-चरिक्कीति-चरीक्कीति-, चर्कृति-चरिक्कीति-चरीक्कीति,
चर्कृतः-चरिक्कृतः-चरीक्कृतः, चर्कृति-चरिक्कृति-चरीक्कृति । अच-
र्करीत्-अचरिक्कीत्-अचरीक्कीत् । अचर्कः-अचरिक्कः-अचरीक्कः ।
चर्करीता ॥ वर्धृतीति-वरिधृतीति-वरीधृतीति, वर्धत्ति-वरि-
धत्ति-वरीधत्ति । वर्धतामास । वर्धत्तिता । वर्धतिष्यति । अवर्धति-
ष्यत् ॥ वनीवञ्चीषि-वनीवङ्क्षि । वनीवच्यत् । वनीवञ्चीतु-वनी-
वङ्क्तु, वनीवङ्काम् । अवनीवञ्चीत् । संयोगान्तस्य लोपः । अवनी-
वन् ॥ जङ्गमीति-जङ्गन्ति । लोपस्त्वनुदात्ततनाम् । जङ्गतः ।
गमां स्वरे । जङ्गमति । जङ्गमीमि, जङ्गन्वः, जङ्गन्मः । जङ्गमीतु-
जङ्गन्तु । हौ जङ्गहि । अजङ्गमीत्-अजङ्गन्, अजङ्गताम्, गमां
स्वरे । अजङ्गमुः । जङ्गमिता । अजङ्गमीत् । हिंसायां तु जेघ्नयीति-
जेघ्नेति-, जङ्घनीति-जङ्घन्ति-, लोपस्त्वनुदात्ततनाम् ॥ जङ्घतः,
जङ्घति । अजङ्घनीत्-अजङ्घन् । आशिषि वध्यात् । अवधिष्ट ॥
चञ्चुरीति-चञ्चूर्ति, चञ्चूर्तः, चञ्चुरति । चञ्चूर्यात् । चञ्चुरीतु-
चञ्चूर्तु-चञ्चूर्तात्, चञ्चूर्ताम् । चञ्चूर्हि । अचञ्चुरीत्, अचञ्चुः ॥
चोस्कुन्दीति-चोस्कुन्ति, चोस्कुन्तः, चोस्कुन्दति । चोस्कुन्द्यात् ।
चोस्कुन्दीतु-चोस्कुन्तु, चोस्कुन्ताम् । अचोस्कुन्दीत्-अचोस्कुन् ॥
अचोस्कुन्ताम्, अचोस्कुन्दुः । सिपि । अचोस्कुन्दीः-अचोस्कुन् ॥
चङ्खनीति-चङ्खन्ति, चङ्खातः, चङ्खति । चङ्खनीषि-चङ्-
खसि, चङ्खाथः । चङ्खनीमि-चङ्खन्मि, चङ्खन्वः, चङ्खन्मः ।

चङ्खायात्—चङ्खन्यात् । चङ्खनीतु—चङ्खन्तु—चङ्खातात्,
 चङ्खाताम्, चङ्खतु । चङ्खाहि । अचङ्खनीत-अचङ्खनीत्,
 अचङ्खानिष्टाम् ॥ योयवीति-योयोति, योयुतः । योयुयात् ।
 योयवीतु-योयोतु । अयोयवीत् ॥ नोनवीति-नोनोति, नोनूतः ।
 नोनूयात् । नोनवीतु-नोनोतु । अनोनवीत्-अनोनोत् । सिपि ।
 अनोनवीः-अनोनोः ॥ जाहेति-जाहाति । द्वे स्तौ । जाहीतः ।
 जाहीयात् । जाहेतु-जाहातु-जाहीतात्, जाहीताम् । अजाहेत्-
 अजाहात्; अजाहीताम्, अजाहुः । जाहीयात् । जाहिता ।
 आतोऽनपि । अजाहासीत्, अजाहासिष्टाम् ॥ दादेति-दादा-
 ति, दात्तः, दादाति । । दादेषि-दादासि, दात्थः । दात्थ । दाद्भः,
 दाद्भः । दां हौ दोहि । दादेयात् । आतोऽनपि । दादिता । दादेः पे ।
 अदादेत्-अदादात्, अदादाताम् ॥ एवं धेट् । दाधेति-दाधाति,
 दात्तः, दाधति । दाध्यात् । धेहि । दाधेयात् । अदाधासीत्-अदा-
 धेत्-अदाधात्-अदाधत्, अदाधताम्, अदाधन् ॥ दुधाञ् ।
 दाधेति-दाधाति, दात्तः । दात्थः । दादेः । दाध्वः । दाध्मः ।
 लङि अदाधात्-अदाधेत् ॥ पितोस्तु । दैप्र शोधने । दाप् लवने ।
 दादेति-दादाति, दादीतः, दादति । दादीयात् । दादेतु-दादातु-
 दादीतात् । दादीहि । अदादेत्-अदादात्, अदादीताम् । दादा-
 यात् । अदादासीत् ॥ सास्वपीति-सास्वपि, सास्वत्, सास्व-
 यति । हौ सास्वब्धि । असास्वपीत्-असास्वत् । सासुप्यात् । असा-
 स्वपीत्-असास्वपीत् ॥ कृ विक्रमे । चाकरीति-चाक्रीत्, चाक्रीतः,
 चाकरीति । चाकरीता । चाकरीता ॥ तातरीति-तातति, तातीतः,
 तातिरति । तातरीतु-तातर्तु । ऋत इत् । तातीर्तात् । तातीर्हि ।
 अतातरीत्-अतार्तः । अतातारीत्, अतातारिष्टाम् । अतैर्यङ्-
 लुक् द्वित्वे पूर्वस्य र इत्यत्वम् । रुक् । रित्रीकोस्तु पूर्वस्यासवर्ण
 इय । अररीति-अरियरीति-अरियरीति-, अरति-अरियति-
 अरियति, अर्कृतः-अरियृतः-अरियृतः, रुको रिलोप इति
 लोपः । आरति-अरियति-अरियति । अर्क्यात्-अरिय्यात्-
 अरिय्यात् । अररीतु-अरियरीतु-अरियरीतु-, अरर्तु-अरियर्तु-
 अरियर्तु, आरतु-अरियतु-अरियतु । आररीत्-आरियरीत्-
 आरियरीत् । आरः-आरियः-आरियः । आररुः-आरियरुः-
 आरियरुः । सिपि आररीः-आरियरीः-आरियरीः । आरः-

आरियः-आरियः । अरराश्चकार-अरियराश्चकार । लिङि यादादा-
विति रिङ् । आरियात्-आरियरियात् २ । अररिता-अरियरिता-
अरियरीता । लुङि आरारीत्-आरियारीत् ॥ गृह् । जर्गृहीति-
जरिगृहीति-जरीगृहीति-, जर्गीटि, जर्गृटः, जर्गृहति । जर्गृहीतु-
जर्गृटु-जर्गृटात् । हौ जर्गृटि । अजर्गृहीत्-, अजर्गृट्-अजर्गृड् ॥ ग्रह ।
जाग्रहीति-जाग्राटि । तसादौ ङिन्निमित्तं संप्रसारणम् । तस्य बहि-
रङ्गत्वेनासिद्धत्वान्न रुगादयः । जागृढः, जागृहति । जाग्रहीषि-
जाग्रक्षि । जागृटि । जाग्रहिता । गृधु । जर्गृधीति-जर्गृधि, जर्गृद्धः,
जर्गृधति । जर्गृधीषि-जर्गृधत्सि । अजर्गृधीत्-अजर्गृधत् । सिपि
अजर्गृधीः-अजर्गृधाः । अजर्गृधीत्, अजर्गृधिष्टाम् ॥ पाप्रच्छाति-
पाप्रष्टि । तसादौ न संप्रसारणम् । शिषा निर्देशात् ॥

(सुबोधिनी)-पितः त्स्मो वेट् ॥ यङन्तात्परेषां हसादीनां पितां तकारसंका-
रमकाराणामीड्वा स्यात् ॥ यङो लुक्पि प्रत्ययलक्षणेनात्र यङन्तत्वम् । बोभवीति-
बोभोति, बोभूतः । द्वेरित्यन्तोऽत्र हुन्वोरेवापीति नियमात् नुधातोःरित्युव । बोभुवति ।
बोभूयात् । लोटि बोभवीतु-बोभोतु-बोभूतात् । लङि अबोभवीत्-अबोभोत्,
अबोभूताम् । अन उस् इत्यन उस् । उस् गुण इति गुणे अबोभुः । कासादि-
प्रत्ययादित्याम् । बोभवांचकार । बोभूयात् । सिसतासीस्यपामितीट् ॥ बोभविता ।
बोभविष्यति । अबोभविष्यत् । लुङि दादेः पे इति सेर्लुक्पिङ्लुकि सतीतीदृपक्षे गुणः
बाधित्वा नित्यत्वाद्भुवः सि लोपे स्वरे इति ध्रुक् । अबोभूवीत् । भुवः सिलोपेऽयङ्लुकिः
गुणो नेत्यनिषेधाद्गुणः । अबोभोत्, अबोभूताम्, अन उस् इत्यन उस् । नित्यत्वाद्भुक्
अबोभूतुः ॥ डुपचष पाके । आत इति पूर्वस्यात्वम् । पापचीति-पापक्ति । पापच्यात् ।
पापक्तु-पापचीतु-पापक्तात् । अपापचीत्-चोःकुरितिकः । दिस्योर्हसादिति दिप्रसिपोर्लो-
पः । अपापक् । पापचांचकार । पापच्यात् । पापचिता । पापचिष्यति । अपापचिष्यत् । अतो
हसादेरिति वा वृद्धिः । अपापचीत्-अपापचीत् ॥ भुज पालनाभ्यवहारयोः । द्वेः स्वरेऽपि
नोपधाया इत्यनेन चतुर्षु गुणो न । यङीति पूर्वस्य गुणः । बोभुजीति-चोः कुरिति
गः । खसे चपा इति गस्य कः । बोभोक्ति । बोभुज्यात् । बोभुजीतु-बोभोक्तु ।
अबोभुजीत्-दिस्योरिति दिप्रसिपोर्लोपः । अबोभोक् । बोभोजांचकार । बोभुज्यात्-
बोभोजिता । बोभोजिष्यति । अबोभोजिष्यत् । अबोभोजीत् । वद व्यक्तायां
वाचि । आत इति पूर्वस्यात्वम् । वावदीति-खसे चपा इति तः । वावत्ति । वावद्यात् । वाव-
वावदीतु-वावत्तु-वावत्तात् । अवावदीत्-अवावत् । वावदांचकार । वावद्यात् । वाव-
दिता । वावदिष्यति । अवावदिष्यत् । अवावादीत् ॥ घट चेष्टायाम् । आत इति पूर्व-
स्यात्वम् । जाघटीति-ष्टुभिः ष्टुरितिटः । जाघटि । जाघट्यात् । जाघटीतु-जाघट्टु ।

जाघटात् । अजाघटीत्-दिस्योरिति दिप्रसिपोलौपः । अजाघट् । जाघटांचकार ।
जाघटचात् । जाघटिता । जाघटिष्यति । अजाघटिष्यत् । अजाघाटीत्-अजाघटीत् ।
अतो हसादेर्लघोरिति वा वृद्धिः । स्पर्द्ध संघर्षे । संघर्षः पराभिभवेच्छा । आत इति
पूर्वस्यात्वम् । यद्भुकीतीत् । पास्पर्द्धीति-ईडभावे तथोर्द्ध इति धत्वम् । हसात्परस्य
झसस्येति धलोपे । पास्पर्धि-धलोपाभावं झवे जवा इति दत्वम् । पास्पर्द्धि । सिपि
दलोपे खसे चपा इति तः । पास्पर्त्सि-पक्षे पास्पर्त्सि । पास्पर्ध्यात् । पास्पर्द्धीतु-
पास्पर्धु । तुह्योरिति तातड् । पास्पर्द्धात् । हौ झसाद्धिर्हेरिति धत्वे हसादिति धलोपे
पास्पर्धि-धलोपाभावे दत्वम् । पास्पर्द्धि । लुङि अपास्पर्धात्-ईडभावं दिस्योर्हसा-
दिति डिप्रसिपोलौपः । संयोगान्तस्येति धलोपः । वावसानं इति वा तः । अपास्पर्द्ध-
अपास्पर्त् । सिपि तु अपास्पर्द्धीः-पक्षे दः इति दस्य रः । रिलोपो दीर्धश्चेति
रलोपपूर्वदीर्घा । अपास्पाः । पास्पर्द्धाचकार । पास्पर्ध्यात् । पास्पर्धिता ।
पास्पर्धिष्यति । अपास्पर्द्धिष्यत् । लुङि सिसतासीस्यपामितीत् । संरितीत् । इट्
ईटीति सिलोपः । अपास्पर्धात् ॥ गाधृ प्रतिष्ठादौ । तथोर्ध इति धः । झवे जवा इति
दः । जागाद्धि-ईट्पक्षे जागाधीति । सिपि आदिजवानामिति घः । खसे चपा इति
धस्य तः । जाघात्सि । जागाध्यात् । जागाधीतु-जागात् । हौ झसादिति हेर्धः ।
जागाद्धि । अजागाधीत्-आदिजवानामिति घः । अजाघात् । सिपि अजागाधीः ।
ईडभावे दिस्योरिति सिलोपः वावसाने वा दः । द इति दस्य रः । आदिजवानामिति घः ।
अजाघाः-अजाघात् । लुङि अजागाधीत्, अजागाधिष्ठात् । नाधृ नाधृ याच्ञादौ ।
आत इति पूर्वस्यात्वम् । नानाथीति-खसे चपा इति यस्य तः । नानात्ति-नानाथ्यात् ।
नानाथीतु-नानातु-नानात्तात् । अनानाथीद् । अनानात् । लुङि अनानाथीत्,
अनानाधिष्ठात् ॥ दध धारणे । ईट्पक्षे दादधीति-पक्षे तथोर्ध इति धः । झवे
जवा इति दः । दाद्धि । सिपि आदिजवानामिति घः । दाधत्सि । दादध्यात् । दाद-
धीतु । दादद्धु-दादद्धात् । हौ झसाद्धिर्हेरिति धिः । दाद्धि । लुङि अदादधीत्-
ईडभावे आदिजवानामिति घः । अदाधत् । सिपि द इति दस्य रः । अदाधः-अदा-
धत्-अदादधीः । लुङि अतो हसादेर्लघोरिति वा वृद्धिः । अदादाधीत्-अदादधीत् ॥
स्कुदि आप्रवणे । इदितो नुमिति नुम् । चोस्कुन्दीति-ईडभावे चोस्कुन्ति । चोस्कु-
न्धात् । चोस्कुन्दीतु-चोस्कुन्तु-चोस्कुन्तात् । अचोस्कुन्दीत् । दिस्योर्हसादिति दिप्र-
सिपोलौपः । संयोगान्तस्येति दलोपः । अचोस्कुन् । लुङि अचोस्कुन्दीत् ॥ मुद हर्षे
मोमुदीति । द्वेः स्वरेऽपि न गुणः । मोमोत्ति । मोमुघात् । मोमुदीतु-मोमोतु-मोमु-
त्तात् । अमोमुदीत्-अमोमोत् । सिपि द इति दस्य रः । अमोमोः-अमोमोत् । लुङि
अमोमोदीत् ॥ कुर्द खुर्द गुर्द गुद क्रीडायाम् । य्वांविहसे इति दीर्घः । खसे चपा इति
यस्य तः । चोक्कीति-ईट्पक्षे चोक्कीति । चोक्कीत् । चोक्कीतु-चोक्कीत् ।

हौ झसाद्धिहैरिति धिः । चोर्कूद्धि । अर्चोर्कूर्दीत्-अर्चोर्कूर्त् । रात्सस्येति तलोपो न ।
सिपि द इति दस्य रः । रात्सस्येति सलोपः । ख्वाँव हसे इति दीर्घः । अचोर्कूः-
अचोर्कूर्दीः । लुङि अचोर्कूर्दीत् । डुकृञ् करणे । ऋदन्तानामृदुपधानां च यङ्लुकि-
पूर्वस्य रुक्क्रीक्रीकः ॥ अतिशयेन करोति चर्करीति-ईडभावे चर्कत्ति । द्वेरित्य-
न्तोऽत् । रत्वम् चर्कति । विधिलिङि चर्क्यात् । लोटि चर्करीत्-चर्कत्तु-चर्कतात् ।
लङि अचर्करीत् । ईडभावे दिस्योर्हसादिति दिप्सिपोर्लोपः । अचर्कः । आशिषि लिङि-
यादादाविति रिङ् । चर्कियात् । लुङि णित्पे इति णित्त्वात् धातोर्नामिन इति वृद्धिः ।
अचर्कारीत् । वृत्तु वर्त्तने । लटि ईट्पक्षे द्वेः स्वरेऽपीति न गुणः । वर्वृतीति-ईडभावे
वर्वर्त्त । विधिलिङि वर्वृत्यात् । लोटि इटि वर्वृतीत्-ईडभावे वर्वर्त्तु-वर्वृतात् । हौ झसा-
द्धिहैरिति धिः । वर्वृद्धि । लङि अवर्वृतीत् । ईडभावे रात्सस्येति तलोपो न । अवर्वर्त्त ।
दिस्योर्हसादिति दिप्सिपोर्लोपः । सिपि पक्षे वावसाने इति दः । द इति दस्य रः ।
रिलोपो दीर्घश्चेति रलोपपूर्वदीर्घौ । अवर्वाः-अवर्वत् । ईटि अवर्वृतीः । लिटि वर्वर्त्तामास ।
वर्वृत्यात् । वर्वर्त्तता । लटि गणनिर्दिष्टत्वात् वृतादिभ्यः स्यसयोरिति न । वर्वर्त्त-
ष्यति । अवर्वर्त्तष्यत् । लुङि गणनिर्दिष्टत्वात् लिप्पुषादेरिति ङो न । अवर्वर्त्तात् ॥
वञ्चु गतौ । गत्यर्थात्कौटिल्ये इति यङ् । वञ्चु संसु इति पूर्वस्य नीगागमः । लुकि न ।
तन्निमित्तमिति यङो लुक् । लुप्तत्वात्तदाश्रितो नलोपो न । वनीवञ्चीति-ईडभावे वनी-
वङ्क्ति, तसो ङित्त्वादिह स्यादेव नो लोप इति नलोपः । वनीवक्तः, द्वेरित्यन्तोऽत् ।
वनीवञ्चति । वनीवच्यात् । वनीवञ्चीत्-वनीवङ्क्तु-वनीवक्तात् । हौ झसादिति हेर्धिः ।
वनीवग्धि । अवनीवञ्चीत्-ईडभावे संयोगान्तस्येति च लोपः । अवनीवन् । लुङि अवनी-
वञ्चीत् ॥ गम्ल् गतौ । जमजपामिति पूर्वस्य नुकू जङ्गमीति-ईडभावे जङ्गन्ति, लोपस्वनुदा-
त्तनामिति मलोपः । जङ्गन्तः, गमांस्वरे इत्युपधालोपः । जङ्गन्ति । मो नो धातोरिति नः ।
जङ्गन्मि । जङ्गम्यात् । जङ्गमीत्-जङ्गत्-जङ्गतात् । हौ लोपस्वनुदात्तनामिति मलो-
पस्यासिद्धत्वादत् इति न हेर्लुक् । जङ्गहि । अजङ्गमीत् । ईडभावे दिस्योरिति दिप्सिपो-
र्लोपः । मो नो धातोरिति नः । अजङ्गन् । अनुबन्धनिर्दिष्टत्वात् लिप्पुषादेरिति नः ।
ङः । ह्यन्तेति न वृद्धिः । अजङ्गमीत् ॥ हन हिंसागत्योः । पूर्वाद्धन्तरिति हस्य घः ।
यद्यपि हन्तेरिति शितपा निर्देशस्तथापि यङ्लुकि भवत्येवेति न्यासकारः । शितपा
शपेति निषेधस्यानित्यत्वात् । जमजपामिति पूर्वस्य नुकू । जङ्गनीति-ईडभावे जङ्गन्ति,
तसि लोपस्वनुदात्तनामिति नलोपः । जङ्गन्तः, गमां स्वरे इत्युपधालोपः । द्वेरि-
त्यन्तोऽत् । जङ्गन्ति । जङ्गन्यात् । जङ्गनीत्-जङ्गन्तु-जङ्गतात् । जह्येधि शाधीति सूत्रे-
अयङ्लुकीति वक्तव्यम् । तेन जङ्गहि । अजङ्गनीत् । ईडभावे अजङ्गन् । जङ्गनांचकार ।
हनो लुङ्लिङोर्वध इति वधादेशः । द्वित्वाविशिष्टस्य हनो वधादेशाद्दधादेशस्य पुर्नाद्धि-
न । वध्यात् । अवधीत् । आङ्पूर्वात्तु आङो यमहन इत्यात्मनेपदम् । आजघते । इत्यादि-

प्रकृतिग्रहणे यङ्लुगन्तस्यापि ग्रहणमित्युक्तत्वात् ॥ चर गतौ भक्षणं च । लुपसदेति
 गर्हायां यङ् । यङो लुक् । जमजपामिति नुक् । चरफलोरित्युत्वम् । उतस्तपरत्वान्न
 गुणः । खोर्वि हसे इति दीर्घस्तु स्यादेव । चञ्चूर्ति-ईदृपक्षे चञ्चुरीति । चञ्चूर्यात्
 चञ्चरीत्-चञ्चूर्त्-चञ्चूर्तात् । अचञ्चूःपदान्तविषयत्वात् खोर्वि हसे इति दीर्घः ।
 अचञ्चुरीत् ॥ खनु अवदारणे । जमजपामिति नुक् । चङ्गनीति-चङ्गन्ति, जनसने-
 त्यात्वम् । चङ्गातः । जनसनेत्यत्र हकारे चेति वाच्यम् । तेन हावप्यात्वम् । चङ्गाहि ।
 अचङ्गनीत्-अचङ्ग । आशीर्लिङि जनसनेति वाक्त्वम् । चङ्गायात्-चङ्ग्यात् । लुङि
 अतो हसादेरिति वा वृद्धिः । अचंखानीत्-अचंखनीत् ॥ यु मिश्रणेऽमिश्रणे च ।
 'आरौ' इति सूत्रेऽद्विरुक्तस्येत्युक्तत्वाद्दुत औत्वं न । यङीति पूर्वस्य गुणः।योऽयोति।ईदृपक्षे
 योयवीति।नुधातोरित्युवा।योयुवति।योयुयात्।योयवीत्-योऽयोत्-अयोयवीत्।
 आशिषि ये इति दीर्घः । योयूयात्।लुङि णित्पे इति णित्त्वाद् धातोर्नामिन इति वृद्धिः ।
 अयोयावीत् ॥ णुस्तुतौ।नोनवीति-नोनोति।नोनूयात्।नोनवीत्-नोनोत्-नोनूतात् । अनो-
 नवीत्-अनोनोत् । उसि गुण इति गुणे । अनोनवुः । लुङि अनोनावीत् ॥ ओहाङ्
 त्यागे । ओहाङ् गतौ । अनयोस्तुल्यानि रूपाणि । ङित्त्वप्रयुक्तस्यात्मनेपदस्य यङ्लु-
 क्यप्रवृत्तेः । शृजां लुकीतीत्वस्य लुङ्निमित्ते द्वित्व एव विहितत्वाच्च आत् इति पूर्व-
 स्यात्वम् । ईदृपक्षे जाहेति-जाहाति, द्वेस्तावितीत्वम्।जाहीतः । इह ङिति हसे भीहाको
 रिद्वेतीत्वं न । अनुबन्धनिर्दिष्टत्वात् । द्वेरित्यन्तोऽत् । द्वेस्तावित्यालोपः । जाहति ।
 जाहेषि-जाहासि, जाहीथः, जाहीथ । जाहेमि-जाहामि, जाह्विः-जाहीमः । द्वेस्ताविती-
 त्वम् । जाहीयात् । इह हाको यादादावालोप इत्यालोपो न अनुबन्धनिर्दिष्टत्वात् ।
 जाहेत्-जाहात्-जाहीतात् । हौ द्वेस्तावितीत्वम् । जाहीहि । इह इर्वा हाविति ह्रस्वदीर्घ-
 विकल्पे रूपत्रयं न । जहातेरिति शितपा निर्दिष्टत्वात् । अजाहेत्-ईदभावे अजाहात् ।
 आशिषि जाहायात् । इह दादेरे इत्येवं दादेरिति इत्वं च न । हागित्युभयत्रानुबन्ध-
 निर्दिष्टत्वात् ॥ जाहेता । लुङि थंमिरमिनमातामितीद्सकौ । अजाहासीत्, अजाहासि-
 ष्याम्, अजाहासिषुः ॥ डुदाञ् दाने । आत् इति पूर्वस्यात्वम् । दादाति-ईदृपक्षे दादेति,
 दादेरित्यालोपः । दात्तः, द्वेरित्यन्तोऽत् । दादाति । दादासि-दादेषि । दाद्यात् ।
 दादेत्-दादात्-दात्तात् । हौ दां हावित्येत्वपूर्वलोपौ । देहि-दात्तात् । आदादात्-
 अदादेत् । दादाञ्कार । दादेर इत्येत्वम् । दादेयात् । दादेता । दादेष्याति । आदादे-
 ष्यात् । 'दादेः पे' इति सिलोपः । अदादात् ॥ धेट् पाने । दाधाति-दाधेति, दादेरित्या-
 लोपः । खसे चपा ज्ञसानामिति तः । दात्तः, तथोर्थ इति धत्वं न दादेरित्यालोपस्य
 स्थानिवत्त्वेन ज्ञसान्तत्वाभावात् । तत्र सूत्रे व्यवस्थितार्थकवानुवृत्तेर्वा । दाधति ।
 दाध्यात् । दाधात्-दाधेत्-दात्तात् । दाधत् । हौ दां हावित्येत्वपूर्वलोपौ । धेहि ।
 अदाधात्-अदाधेत् । दाधाञ्कार । दादेरे इत्येत्वम् । दाधेयात् । दाधेता । दाधे-

यूवः। लिङि अर्हयात्-अरिययात्। लोटि अर्तु-अरियर्तु-ईट्पक्षे अररीतु-अरियरीतु।
 अर्हतात्-अरियृतात्, अर्हताम् अरियृताम् । आरतु-अरियत् । अर्हहि-अरियृहि ।
 उत्तमे तु अरराणि-अरियराणि। अरराव-अरियरावालाङि दिस्योर्हसादिति दिप्सिपो-
 लोपः । आरः-आरियः । पक्षे आररीः-आरियरीः २। उत्तमे तु आररम्-आरियरम्,
 आर्हव-आरियृव। लिटि अररांचकार-अरियरांचकार। आशिपि लिङि इतिपानिर्द-
 ष्टत्वाद्गुणोर्जातिसंयोगाद्योरिति गुणो न। 'यादादौ' इति रिङ्। रि लोपो दीर्घश्चेति रलो-
 पपूर्वदीर्घौ। आरियात्-आरिरियात् २। लुटि अररिता-अरियरिता। लृटि अररिष्यति-
 अरियरिष्यति । लाङि आररिष्यत्-आरियरिष्यत् । लुङि णित्वात् धातोर्नामिन इति
 वृद्धिः । आरारीत्-आरियारीत् । गृहू ग्रहणं । द्वेः स्वरेऽपीति गुणनिषेधे ऋदन्ताना-
 मृदुपधानां चेति रुग्रिग्रीकः । ईट्पक्षे जर्गृहीति-ईडभावे हो ढ इति ढत्वं तथोर्ध इति
 धत्वं श्रुत्वं ढि ढो लोप इति ढलोपः । जगर्ढ । जर्गृढ इत्यत्र ढि ढ इति ढलोपे पूर्व-
 स्य दीर्घो न अनृत इत्युक्तत्वात् । जर्घाक्षि । उत्तमे जर्गृहीमि-जर्गाक्षि । जर्गृह्यात् ।
 जगृहीत्-जर्गृहु-जर्गृढात्, जर्गृढाम्, जर्गृहत्तु। झसाद्धिर्हेरिति धिः। जर्गृढि। उत्तमे तु द्वेः
 स्वरेऽपीति गुणो न । जर्गृहाणि । लङि अजर्गृहीत् । ईडभावे आदिजवानामिति घः।
 अजर्घर्द, अजर्गृढाम्, अजर्गृहुः। अजर्गृहीः-अजर्घर्द, अजर्गृढम्, अजर्गृढाद्द्वेः स्वरेऽपीति
 न गुणः। अजर्गृहम्, अजर्गृह्व, अजर्गृह्व । जर्गर्हांचकार। जर्गृह्यात् । लुटि अनुबन्धनि-
 र्दिष्टत्वाद् ऊदितो वेतीङ्गिकल्पो न । जर्गृहिता। जर्गृहिष्यति। अजर्गृहिष्यत् । अजर्गृहीत्,
 अजर्गृहिष्टाम्।। ग्रह उपादाने। यञो लुका लुप्तत्वात्तन्निमित्तं ग्रहां ङिति चेति संप्रसारण-
 मिह न भवति आत् इति पूर्वस्यात्वम् । जाग्रहीति । ईडभावे हो ढ इति ढत्वम्। तथोर्ध
 इति धत्वं ष्टुत्वं च । ढि ढो लोपो दीर्घश्चेति ढलोपपूर्वदीर्घौ। जाग्रहि। तसादौ प्रत्यये।
 ङित्वाद् ग्रहां ङिति चाति संप्रसारणमृतस्य संप्रसारणस्यासिद्धं बहिरङ्गमन्तरङ्ग इत्य-
 सिद्धत्वाद् रुग्रिग्रीगागमा न भवन्ति। जागृढः। सिपि जाग्रहीपि। ईडभावे हो ढ इति ढत्वम्।
 षढोः कः से इति कत्वम् । आदिजवानामिति घः । जाग्रक्षि । जाग्रह्यात् । जाग्रहीतु-
 जाग्रहु-जागृढात् । अजाग्रहीत्-अजाग्रद्। जाग्रहांचकार। जागृह्यात् । लुटि ईटो ग्रहा-
 मिति सूत्रे एकस्वरस्य ग्रहेरित्युक्तत्वात् । यद्गुणिके दीर्घो न । माधवस्तु दाघमाह-
 तद्भाष्यविरुद्धम् । जाग्रहिता। जाग्रहिष्यति । अजाग्रहिष्यत्। अजाग्रहीत् ॥ ह्यन्तेति न
 वृद्धिः । गृधु अभिकङ्गायाम्। द्वेः स्वरेऽपीति गुणनिषेधः । ऋदन्तानामृदुपधानां चेति
 रुग्रिग्रीगागमाः । जर्गृधीति। ईडभावे तथोर्ध इति धः । ज्ञवे जवा इति दः । जर्गृद्धि ।
 सिपि जर्गृधीपि । ईडभावे आदिजवानामिति घः । खसे चपा इति तः । जर्घर्त्साः।
 जर्गृध्यात् । जर्गृधीतु-जर्गृहु-जर्गृढात् । अजर्गृधीत् । ईडभावे उपधाया लघोरिति
 सृणः । दिस्योरिति दिप्सिपोलोपः । आदिजवानामिति घः । अजर्घर्त्, अजर्गृध्याम्,

अजर्घ्युः । सिपि द इति दस्य रः । रि लोपोदीर्घश्चेति रलोपपूर्वदीर्घौ । अजर्घाः—अजर्घर्त् ।
जर्गद्धांचकार । जर्गृध्यात् । जर्गर्धता । जर्गर्धव्यति । अजर्गर्धव्यत् । अजर्गर्धीत् ॥
प्रच्छ झीप्सायाम् । आत इति पूर्वस्यात्वम् । पाप्रच्छीति । ईडभावे छशषेति षत्वं
षट्कारम् । पाप्राष्टि । तसादौ प्रत्यये ग्रहां ङिति चेति संप्रसारणं न श्रितपा निर्दिष्टत्वात् ॥

(तत्त्वदी०)—पितः स्मो वेट् ॥ स्म इत्यत्रापि द्वितकारको निर्देशः । एको दकारजः ॥
अपास्पा इति ॥ द इति रत्वे रिलोप इति दीर्घः । ऋदन्तानामित्यादिरुगादीनां त्रयाणामपि क्त्वा-
त्रयोऽव्यागमाः पर्यायेण भवन्ति । र्क् उकार उच्चारणार्थः । चर्करीति ॥ ईकारे रूपत्रयं तद्-
भावे च रूपत्रयमिति षट् तिपि ॥ जंगत इति ॥ लोपस्वनुदात्ततनामिति मलोपः ॥ जंगन्मीति ॥
ओश्चेति मस्य नः । जंघनीति ॥ पूर्ववत् हन्तेरिति घत्वम् । आशिषि वध्यादिति ॥
द्विरुक्तस्य वधादेशाद्वित्वं न । एकस्यां व्यक्तावेकलक्षणं सकृदेव प्रवर्तत इत्युक्तेः ॥ चञ्चूर्तीति ॥ चर
गतिमक्षणयोः । चरफलोत्त उदिति उत्वे चोर्वि हस इति दीर्घः ॥ चंखात् इति ॥ जनसनेत्यात्व-
म् । योयोतीति ॥ अद्विरुक्तस्येत्यनुवृत्तरोरावित्यौत्वं न दात्त इति ॥ दादेरित्यकारलोपः ॥
देहीति ॥ दां हावित्येत्वलोपौ ॥ चाकर्तीति ॥ ऋदन्तानामित्यत्र तपरकरणान्न रुगादयः ॥
अरर्तीति ॥ गुणो द्वितीयस्य अरियति । पक्षद्वयेऽपि इयादेशे तु समम् ॥ जाग्रहीतीति ॥ ईकारा-
भावे ढत्वधत्वष्टुत्वढलोपदीर्घत्वानि । कैश्चिदत्र संप्रसारणे जर्गृहीतीत्यादि रूपमुक्तं तदनाकरमित्युपेक्षि-
तम् ॥ बहिरङ्गत्वे इति ॥ प्रत्ययाश्रितं बहिरङ्गमित्युक्तेः ॥ अजर्घा ॥ इति ॥ द इति रत्वे रिलोप
इति दीर्घः । तसादौ न संप्रसारणमेतद्वीजं तु श्रितपा निर्देशः । उक्तं च “श्रितपा शपानुबन्धेन निर्दिष्टं
यद् गणेन च । यत्रैकाग्रहणं चैव पञ्चतानि न यद्गुणिकि ॥” इति ॥

(किङ्कति झसे क्वौ जमे च छस्य शो वस्य ऊः) पाप्रष्टः,
पाप्रच्छति । पाप्रश्मि, पाप्रच्छुः, पाप्रश्मः ॥ ह्य गतौ । जाहयीति ।
यवयोर्वसे हकारे च लोपः ॥ जाहति, जाहतः, जाहयति । जाह-
यिषि—जाहसि । जाहामि, जाहावः, जाहामः । अजाहयीत् ।
अजाहत् । जाहय्यात् ॥ हर्य गतिकान्तयोः । जाहयीति—
जाहति, जाहर्तः, जाहयति । जाहर्हि । अजाहयीत्—अजाहः,
अजाहर्ताम्, अजाहर्तुः ॥

(सुबोधिनी)—किङ्कति झसे क्वौ जमे च छस्य शो वस्य ऊः ॥ धातोश्छस्य
शकारः स्यात् वकारस्य ऊश्च किति ङिति झसे परे किपि जमे च परे । भाष्ये उक्तं च्छो-
रित्यनेन ऊभाविनां थकारवकारान्तानां धातूनां यडो लुङ् भवतीति । मव्य बन्धने या-
न्तः तेवृ देवृ देवने इत्यादिवान्तश्च ऊभावी । ज्वरत्वेरिति ऊभाविनोः स्त्रिविमव्योस्तु यड-
लुङ्गस्येवेति । उस्य शः छशषेति षः । पाप्रष्टः । पाप्रच्छति । पाप्रच्छीषि—ईडभावे
छशषेति षः ॥ षडोः कः से इति कः । पाप्रश्मि । उक्तमे तु पाप्रश्मि । पाप्रच्छ्यात् ।

पाप्रच्छीत्-पाप्रष्टु-पाप्रष्टात् । हौ झसाद्धिर्हेरिति धिः । षिङिति झसे इति छस्य शः । झशषेति षः । झषे इति षस्य डः ष्टुत्वं च । पाप्रड्ढि । अपाप्रच्छीत्-ईडभावे दिर्योरिति दिप्रसिपोर्लोपः । छशषेति षः । षोड इति डः । अपाप्रट्, अपाप्रष्टाम्, अपाप्रच्छुः । अपाप्रच्छीः, अपाप्रट्, अपाप्रष्टम्, अपाप्रष्ट । अपाप्रच्छम्, अपाप्रच्छु, अपाप्रष्टम् । पाप्रच्छांचकार । पाप्रच्छ्यात् । पाप्रच्छिता । पाप्रच्छिष्यति । अपाप्रच्छिष्यत् । अपाप्रच्छीत् ॥ ह्य गतौ । जाहयीति-ईडभावे यवयोर्वसे इति यलोपः । जाहति । उक्तमे तु जाहयामि-यवयोरिति यलोपे ञ्मोरित्यात्वम् । जाहामि । जाहय्यात् । जाहयीत्-जाहतु-जाहतात्, जाहताम्, जाहयतु । जाहहि-जाहतात् । उक्तमे तु जाहयानि । लङि अजाहयीत्-अजाहत् । जाहयांचकार । जाहय्यात् । जाहयिता । जाहयिष्यति । अजाहयिष्यत् । ह्यन्तेति न वृद्धिः । अजाहयीत् ॥ हर्य गतिकान्त्योः । आत इत्यात्वम् । जाहयीति-ईडभावे यवयोर्वसे इति यलोपः । जाहति । जाहय्यात् । जाहयीत्-जाहर्तु-जाहर्तात् । अजाहयीत् । अजाहयीत्-अजाहः । जाहयांचकार । जाहय्यात् । जाहयिता । जाहयिष्यति । अजाहयिष्यत् । अजाहयीत् ॥

(तत्त्वदी०)-जाहतीति ॥ यवयोरिति यलोपः ॥

(ज्वरत्वरस्त्रिव्यविमवासुपधावकारयोरूः कौ झसादौ जमादौ हकारे च प्रत्यये) जाज्वरीति-जाजूति, जाजूतः, जाज्वरति । जाज्वर्वः, जाजूर्मः । अजाज्वरीत् अजाजूः ॥ तात्वरीति-तातूति । अतात्वरीत्-अतातूः ॥ सेस्त्रिवीति-सेस्त्रोति । सेस्त्रीव्यात् । असेस्त्रिवीत्-असेस्त्रोत् ॥ मव बन्धने । मामवीति-मामोति, मामूतः, मामवति । मामवः, मामूमः । मामूहि मामवानि । अमामवीत्-अमामोत् । सिपि अमामवीः-अमामोः । अमामवम्, अमामाव, अमामूम ॥ तुर्वीं थुर्वीं दुर्वीं धुर्वीं हिंसायाम् । तोतूर्वीति ॥

(सुबाधिनी)-ज्वरत्वरस्त्रिव्यविमवासुपधावकारयोरूः कौ झसादौ जमादौ हकारे च प्रत्यये ॥ ज्वर रोगे । जित्वरा संभ्रमे । स्त्रिवु गतिशेषणयोः । अव पालने । मव बन्धने । ज्वरादेरुदाहरणं किपि जूः, जुरौ, जुरः । झसादौ तु जूर्तिः । जूर्णः । जूर्णवान् ॥ तूः, तुरौ, तुरः । तूर्तिः । तूर्णवान् ॥ छूः, छुवौ, छुवः । छूतिः ॥ ऊः, उवौ, उवः । ऊतिः ॥ मूः, मुवौ, मुवः । मूतिः । मूतः । ज्वर । आत इति पूर्वस्यात्वम् । जाज्वरीति-ईडभावे उपधावकारयोरूः जाजूति, जाजूतः, जाज्वरति । जाज्वर्यात् । जाज्वरीत्-जाजूर्तु-जाजूर्तात् । अजाज्वरीत्-अजाजूः । जाज्वरांचकार । जाज्वर्यात् । जाज्वरिता । जाज्वरिष्यति । अजाज्वरिष्यत् । अतो हसादेरिति वा वृद्धिः । अजाज्वरीत्-अजाज्वरीत् ॥ जित्वरा संभ्रमे । तात्वरीति-तातूति । तात्वर्यात् । तात्वरीत्-तातूर्तु-तातूर्तात् । अतात्वरीत्-अतातूः । तात्वरांचकार । तात्वर्यात् । तात्व-

रिष्यति । अतात्वरिष्यत् । अतात्वारीत्-अतात्वरीत् ॥ सिवु । सेस्त्रिवीति-सेस्त्रोति ।
सेस्त्रिव्यात् । सेस्त्रिवीतु-सेस्त्रोतु-सेस्त्रुतात् । असेस्त्रिवीत्-असेस्त्रोत् । सिपि । असेस्त्रोः ।
सेस्त्रवांचकार । सेस्त्रिव्यात् । सेस्त्रेविता । सेस्त्रेविष्यति । असेस्त्रेविष्यत् । असेस्त्रेवीत् ॥
भव । मामवीति । ईडभावे ऊत्वे कृते गुणः । मामोति । उत्तमे तु मामवीमि-मामोमि ।
यवयोर्वसे इति वलोपः । ओरित्यात्वम् । मामावः, मामूमः । मामव्यात् । मामवीतु-
मामोतु-मामूतात् । हौ मामूहि । अमामवीत्-अमामोत् । उत्तमे तु अमामवम्,
अमामाव, अमामूम । लुङि अमामावीत् ॥ तुर्वीं हिंसायाम् । य्वोर्विं हसे इति दीर्घः ।
यङीति पूर्वस्य गुणः । तोतूर्वीति । ईडभावे तोतूर्ति ॥

(तत्त्वदी०) - उपधावकारयोरिति ॥ उपधा चकारश्च उपधावकारौतयोः द्वयोः स्थाने
ऊरित्यर्थः ॥ मामाव इति । अत्र झसादित्वाभावेन ऊत्वाभावः । यवयोरिति वलोपे दीर्घः ॥

(रेफाच्छ्रूलोपः क्वौ झसादौ जमादौ हे च प्रत्यये) तोतोर्ति,
तोतूर्तः, तोतूर्वति । तोतूर्वीषि-तोतोर्वि । तोतूर्वः, तोतूर्मः ।
सिपि अतोतूर्वीः-अतोतोः ॥ तोथोर्ति, तोथूर्तः ॥ दोदोर्ति ॥
दोधोर्ति ॥ मुच्छा मोहसमुच्छ्राययोः ॥ मोमूर्च्छीति-मोमोर्ति, मोमूर्तः,
मोमूर्च्छति । मोमूर्मः । अमोमूर्च्छीत् ॥ इति यद्भ्रुगन्तप्रक्रिया ॥

(सुबोधिनी) - रेफाच्छ्रूलोपः क्वौ झसादौ जमादौ हे च प्रत्यये ॥ रका-
रात्परयोर्धातोः छकारवकारयोरलोपः स्यात् क्पि परे झसे जमे हे च । कावुदाह
रणम् । तुर्वीं । तूः, तुरौ, तुरः ॥ धुर्वीं । धूः, धुरौ, धुरः ॥ मुच्छा । मूः, मुरौ, मुरः ।
झसादौ तु रेफाच्छ्रोरिति वलोपः । उपधाया लघोरिति गुणः । तोतोर्ति । यद्यप्यत्र-
यवयावस इत्यनेन वलोपः सिष्यति तथापि तोतूर्त इत्यादौ वलोपार्थं रेफाच्छ्रूलोप इत्यु-
पन्यस्तम् । अन्यथा तत्र यवयोर्वसे इति लोपं बाधित्वा वस्य किञ्चित् झसे इति ऊः
स्यात् । तोतूर्व्यात् । तोतूर्वीतु-तोतोर्तु-तोतूर्तात् । अतोतूर्वीत्-अतोतोः । लुङि
अतोतूर्वति ॥ धुर्वीं धुर्वीं हिंसायाम् । तोथूर्वीति-तोथोर्ति । तोथूर्व्यात् । तोथूर्वीतु-तोथोर्तु-
तोथूर्तात् । अतोथूर्वीत्-अतोथोः । लुङि अतोथूर्वीत् ॥ धुर्वीं । दोधूर्वीति-दोधोर्ति ।
दोधूर्व्यात् । दोधूर्वीतु-दोधोर्तु-दोधूर्तात् । अदोधूर्वीत्-अदोधोः । लुङि अदोधू-
वात् ॥ मुच्छा मोहसमुच्छ्राययोः । मोमूर्च्छीति । ईडभावे रेफाच्छ्रोरिति छलोपः ।
उपधाया लघोरिति गुणः । मोमोर्ति । मोमूर्च्छीत् । मोमूर्च्छीतु-मोमोर्तु-मोमूर्तात् ।
अमोमूर्च्छीत्-अमोमोः । लुङि । अमोमूर्च्छीत् ॥ अज गत्यादौ । अजेरचतुर्षु वीति
याङि विवक्षिते वी-आदेशः । वेवीयते । अस्य यद्भ्रुगन्तप्रक्रिया ॥

(तत्त्वदी०) - कृतायामिह टीकायां लोकेशकरशर्मणा । बाधनं दुष्टबुद्धीनामगाद्यद्भ्रुगन्तप्रसाधनम् ॥

इति तत्त्वदीपिकायां यद्भ्रुगन्तप्रक्रिया ॥ ४ ॥

अथ नामधातुप्रक्रिया ।

नाम्नो य ई चाऽस्य ॥ नाम्न इच्छायामर्थे यप्रत्ययो भवत्यवर्णस्य च ईकारः ॥ आत्मनः पुत्रमिच्छति पुत्रीयति ॥ क्वचित्स्वरवद्यकारः ॥ गामिच्छति गव्यति । गव्याश्चकार ॥ नाव्यति । नाव्याश्चकार ॥ त्वामिच्छति त्वद्यति ॥ (हसाद्यस्य लोपो वाऽनपि नामधातौ) त्वदांचकार-त्वद्यांचकार ॥ मामिच्छति मद्यति । युष्मद्यति । अस्मद्यति ॥

(सुबोधिनी)-नाम्नो य ई चास्य ॥ आद्भुवीत्यतः कर्मणीति इच्छायामात्मन इत्यत इच्छायामिति आत्मन इति चानुवृत्तम् । कर्मणि वर्तमानान्नाम्नो यप्रत्ययः स्यात् ॥ आत्मशब्दस्तु परव्यावृत्त्यर्थस्वशब्दपर्यायो गृह्यते । इच्छायाश्च क्रियात्वेन स्वाश्रयः कर्ताक्षिप्तः । स चेदिष्यमाणं वस्तु स्वसंबन्धित्वेनाऽपेक्षते तदा यप्रत्ययः ॥ आत्मनः स्वसंबन्धित्वं साक्षाद् ग्राह्यम् । तेन यजमानस्य पुत्रमिच्छति पुरोधा इत्यत्र न यः । महान्तं पुत्रमिच्छतीत्यत्रापि न यः । सविशेषणानां वृत्तिर्न वृत्तस्य वा विशेषणयोगो नेति वचनात् । य इति सप्तम्या विपरिणम्यते । अवर्णान्तस्य नाम्न ईत्वं च यप्रत्यये परे । समासप्रत्यययोरिति विभक्तेर्लक्ष्यसाधातुरिति धातुत्वात्तिवादिः । पुत्रीयति । पुत्रीयेत् । पुत्रीयतु । अपुत्रीयत् । कासादिप्रत्ययादित्याम् । यत् इत्यलोपः । पुत्रीयाश्चकार । यत् इत्यलोपः । पुत्रीयात् । पुत्रीयिता । पुत्रीयिष्यति । अपुत्रीयिष्यत् । अपुत्रीयीत् ॥ गामिच्छति गव्यतीत्यत्र 'खोलोपश्च वा पदान्ते' इति तु न भवत्यपदान्तत्वात् । अनपि संनिपातपरिभाषया यप्रत्ययकारस्यानपि च हसादिति लोपो न । यकारे परे वान्तादेशविधानात् । वकारो यस्य लोपस्य निमित्तं न भवतीति भावः । गव्याश्चकार । गव्यिता । त्वामिच्छति त्वन्मदेकत्वे इति त्वन्मदादेशौ । त्वद्यति । यत् इत्यलोपः । अनपि च हसादिति यलोपः ॥ हसाद्यस्य लोपो वानपीति ॥ हसान्तात्नाम्नो यस्य लोपो वा अनपि परे । त्वदाश्चकार ॥ मामिच्छति मद्यति । युवां युष्मान् वेच्छति युवावाविति सूत्रे विभक्तावित्युक्तं ततो विभक्तिपरत्वाभावात् युवावौ एकार्थत्वाभावात् त्वन्मदावपि न । युष्मद्यति । एवमस्मद्यति ॥

(तत्त्वदी०)-नाम्नो य इति ॥ अत्राद्भुवीत्यतः कर्मणीत्यनुवर्त्य कर्मणि वर्तमानान्नाम्न इति बोध्यम् । तेन पुत्रेणेच्छतीत्यादौ न । आत्मन इत्यनुवर्तते । स च न चेतनद्रव्यवाची किंतु परव्यावृत्त्यर्थस्वशब्दपर्यायः । तेन घटादेरचेतनत्वेऽपि घटीयतीत्यादि भवत्येव । इच्छया कर्ताक्षिप्यते । स चेदिष्यमाणं वस्तु स्वसंबन्धित्वेनापेक्षते । तेन परस्य पुत्रमिच्छतीत्यत्र न । तच्च साक्षादेव । तेन यजमानस्य पुत्रमिच्छति पुरोधा इत्यत्र न । स्वसंबन्धित्वं चेष्यमाणेन रूपेण विवक्षिते तेन स्वस्य पुत्रं परस्य चासमिच्छतीत्यत्र न । अत्र यदिष्यमाणं दासत्वं तच्च न । स्वसम्बन्धि । नाम्न इति तूत्तरार्थम् । धातुवारः-

प्राय तदिति चेत् धातोः सविधानेन परिशेषान्नाम्नो लामात् । अथ सिबन्तादपि स्यात् इष्टत्वात् । न च वाच्यतीत्यादौ जबादिप्रसंगः स्यादिति वाच्यम् । अप्ययोरदित्यत्र जबाकरणेन ये पदकार्याभावस्य ज्ञापितत्वात् राजीयतीत्यादौ तज्ज्ञापकसिद्धस्यासार्वत्रिकत्वान्न लोपः ॥ ननु महान्तं पुत्रमिच्छतीत्यत्रानेकस्मान्नाम्नो यत्राधनार्थं तदिति चेन्न।पदार्थः पदार्थेनान्वेति न तु पदार्थैकदेशेनेति पुत्रस्यैकदेशत्वेनान्वयाभावात् । तविशेषणानां वृत्तिर्न वृत्तस्य वा विशेषणयोगो नेति वचनात् । एवं च कर्मत्वद्योतकविभक्त्यभावेन कथं तद्वाच्य इति दूषणपरिहाराय यत्रानेककारकसंभवस्तत्र कारकस्य विशेषबोधार्थं विभक्त्यपक्षेणमिति सिद्धान्तानुसारेण क्लेशोऽपि न कार्यः ॥ आत्मनः पुत्रमिच्छतीति ॥ पुत्रो मे स्यादितिच्छतीत्यर्थः ॥ गव्यतीति ॥ अवर्णाभावान्नेत्वम् ॥ त्वद्यतीति ॥ त्वामिच्छति ॥ युष्मद्यतीति ॥ युष्वां युष्मान्वेच्छतीति वाक्ये त्वदादेशो न एकार्थत्वाभावात्।युवावौद्विवचन इतिस्याद्यभावात् ॥

(काम्यश्च) पुत्रकाम्याञ्चकार ॥

(सुबोधिनी)-काम्यश्च नाम्न इच्छायामर्थे काम्यप्रत्ययः स्यात् ॥ आत्मनः पुत्रमिच्छति पुत्रकाम्याति । यत् इत्यलोपः । पुत्रकाम्याञ्चकार । पुत्रकाम्यिता । इहानपि च हसादिति यलोपो न । अर्थवद्ग्रहणे नानर्थकस्य ग्रहणमिति परिभाषया ॥

(धनस्य नेकारो गाद्धर्चे) धनायति-अन्यत्र धनीयति ॥

(सुबोधिनी)-धनस्य नेकारो गाद्धर्चे ॥ गाद्धर्चेऽभिलाषुकस्तस्य भावे गाद्धर्चेऽयम् । सत्यपि धने पुनर्धनमिच्छतीति धनायति । 'धे' इति दीर्घः । यश्च दरिद्रः सन् धनमिच्छति तत्र धनीयति ॥

(तत्त्वदी०)-गाद्धर्चे इति ॥ गद्धो लोमातिशयः ॥ धनायतीति ॥ सत्येव धने भूयो धनमिच्छतीत्यर्थः ॥ धनायतीति ॥ दरिद्रः सन् धनमिच्छतीत्यर्थः ॥

(उदकस्योदन् पिपासायाम्) उदन्यति-अन्यत्रोदकीयति ॥ गीर्यति । गिराञ्चकार-गीर्याञ्चकार ॥ पूर्यति ॥ दिवमिच्छति । दिव्यति ॥ अमुमिच्छति अदस्यति । ऋतो रिङ् । कर्त्रीयति ॥

(सुबोधिनी)-उदकस्योदन् पिपासायाम् ॥ यश्च सद्य एव पातुमुदकमिच्छति तत्र तु उदन्यति-यश्च कालान्तरोपयोगार्थं पातुमुदकमिच्छति तत्र उदकीयति ॥ गिरमिच्छति गीर्यति 'द्योर्वि हसे' इति दीर्घः ॥ पुरमिच्छति पूर्यति । 'द्योर्वि हसे' इति सूत्रे धातोरिकारोकारयोरित्युक्तत्वाच्चेह । दिवमिच्छति दिव्यति । दिवुधातोः क्विपि क्विञ्चिद्भिः झसे क्वाविति वस्योत्वे द्युरिति भवति । यप्रत्यये द्युयतीति । कर्तारमिच्छति ऋतो रिङ्चिदि रिङ् । य इति दीर्घः । कर्त्रीयति ॥

(तत्त्वदी०)-पिपासायामिति ॥ पातुमिच्छा पिपासा तस्याम् उदन्यतीति । पातुमिच्छतीत्यर्थः । अन्यत्र तदभावे ॥ दिव्यतीति ॥ धातुत्वाभावात् दीर्घः ॥

(हसात्तद्धितयस्य लोपो ये च्चौ च) गार्गीयति ॥ वाच्यति ॥ कवीयति ॥ समिध्यति । समिधाञ्चकार-समिध्याञ्चकार । समिधिता-समिध्यता ॥

(सुबोधिनी)-हसात्तद्धितयस्य लोपो ये च्चौ च ॥ हसादुत्तरस्य प्रत्यय-ञ्कारस्य लोपो भवति यप्रत्यये च्विप्रत्यये च परे ॥ ण्यायनणिति ण्यः । च्चौ गार्गी-भवति । गार्ग्यमिच्छति गार्गीयति ॥ वाचमिच्छति अप्यथोरादित्यत्र चपा अच् जवा इत्यकारणेन क्वचित्प्रत्यये पदकार्येनेति ज्ञापितम् । तेन पदत्वाभावात् चोः कुरिति कुर्वं न । वाच्यामि ॥ आत्मनः कविमिच्छति 'ये' इति दीर्घः । कवीयति ॥ समिधमिच्छति समिध्यति । हसाद्यस्येति आदेः परस्येति यलोपः । यत् इत्यलोपः । तस्य लोपः । तस्य स्थानिवत्त्वादुपधाया लघोरिति गुणो न । समिधिता-समिध्यता ॥

(मान्ताव्ययाभ्यां यो न) किमिच्छति । इदमिच्छति । स्वरि-च्छति । उच्चैरिच्छति ॥

(सुबोधिनी)-मान्ताव्ययाभ्यां यो न ॥ मान्तप्रकृतिकान्नाम्नोऽव्ययाच्च योः न । किमिच्छति । स्वरिच्छति ॥

(तत्त्वदी०)-मान्ताव्ययाभ्यामिति ॥ मान्तमिह नामैव न तु सिवन्तम् । अन्यथा पुत्र-मिच्छतीत्यत्रापि मान्तत्वान्न स्यात् ॥

(अश्ववृषयोर्ये सुक् मैथुनेच्छायाम्) अश्वस्यति वडवा । वृष-स्यति गौः ॥

(सुबोधिनी)-अश्ववृषयोर्ये सुक् मैथुनेच्छायाम् ॥ अश्वस्यति । मैथुनार्थम-श्वमिच्छतीत्यर्थः । वृषमिच्छति मैथुनार्थं वृषस्यति ॥

(तत्त्वदी०)-अश्ववृषयोरित्यादि ॥ अश्ववृषमेच्छा यदा मैथुनार्था न त्वारोहणाद्यर्था तदैव सुगित्यर्थः । अन्ये तु "इति रामो वृषस्यन्तीम्" इत्यादिप्रयोगदर्शनात्परित्यक्तप्रकृतार्था मैथुनेच्छै-चार्य इत्याहुः ॥

(क्षीरलवणयोर्लालसायां सुक्) क्षीरस्यति बालः । लवणस्यत्युष्ट्रः ॥

(सुबोधिनी)-क्षीरलवणयोर्लालसायां सुक् ॥ लालसायामुत्कटेच्छायां सुक् ये ॥ क्षीरमिच्छति क्षीरस्यति । लवणस्यति ॥

(तत्त्वदी०)-लालसायामिति ॥ तृष्णातिरेको लालसा । क्षीरलवणविषय इच्छति-रेको यदाभ्यवहारार्थो न तु होमाद्यर्थस्तदेत्यर्थः ॥

(नाम्नो ये लालसायां सुगसुकौ) दधिस्यति, दध्यस्यति । मधु-स्यति, मध्वस्यति । यशस्काम्यति । सर्पिष्काम्यति ॥

(सुबोधिनी)—नाम्नो ये लालसायां सुगसुकौ ॥ नाम्नः सुगसुकावागमौ भवतः यप्रत्यये परे ॥ तृष्णातिरेको लालसा तस्यामर्थे ॥ दधिस्यतीत्यत्र षः स इति विपरीतनिर्देशान्न षत्वम् ॥

(तत्त्वदी०)—दधिस्यतीति । षः स इति विपरीतनिर्देशान्न षत्वम् । दधिमधुशब्दावेवागमिनावित्येके । नाम्नो विधानादन्येऽपीत्यन्ये ॥

(मान्ताव्ययाभ्यां काम्यः) किंकाम्यति । स्वःकाम्यति । उच्चैःकाम्यति ॥

(सुबोधिनी)—मान्ताव्ययाभ्यां काम्यः ॥ मान्तप्रकृतिकानाम्नोऽव्ययाच्च काम्यः स्यादिच्छायाम् ॥ किमिच्छति किंकाम्यति । स्वः स्वर्गमिच्छति स्वः काम्यति ॥

(तत्त्वदी०)—स्वः काम्यतीति ॥ अधिकरणशक्तिप्रधानस्याप्यस्य वृत्तिविषये शक्तिमत्प्राधान्यात्कर्मत्वेन योगः ॥

करणे च नाम्नः ॥ करणेऽर्थे यः ॥ तपस्यति । तपश्चरतीत्यर्थः ॥

(नमसः पूजायाम्) नमस्यति देवान् । पूजयतीत्यर्थः । (वरिवसः परिचर्यायाम्) वरिवस्यति गुरुम् । शुश्रूषत इत्यर्थः ॥

(सुबोधिनी)—करणे च नाम्नः ॥ य इत्यनुवृत्तम् । करोत्यर्थे इत्यर्थः । नमस्करोति नमस्यति देवान् । पूजयतीत्यर्थः । वरिवस्यति गुरुम् । शुश्रूषत इत्यर्थः ॥

(तत्त्वदी०)—करणे चेति ॥ करणं कृतिः । न तु पारिभाषिकम् । नमस्यति देवान् । नमस्करोति । जहत्स्वार्थायां वृत्तौ नमश्शब्दस्यानर्थकत्वात् । अजहत्स्वार्थायां तु प्रत्ययार्थे उपसर्जनत्वान्न तद्योगे चतुर्थी ॥ वरिवस्यतीति ॥ वरिवः शुश्रूषां करोतीति विग्रहः ॥

(शब्दादिभ्यो यङ्) शब्दायते । वैरायते । कलहायते । आम्रायते । मेघायते ॥

(सुबोधिनी)—शब्दादिभ्यो यङ् ॥ एभ्यः कर्मभ्यः करोत्यर्थे यङ् ॥ शब्दं करोति शब्दायते । पक्षे जिडित्करणे इति जिप्रत्ययोऽपि भवति । शब्दयतीति न्यासकारः ॥

कष्टाय क्रमणे ॥ कष्टायते ॥

(सुबोधिनी)—कष्टाय क्रमणे ॥ चतुर्थ्यन्तात्कष्टशब्दादुत्ताहेऽर्थे यङ् ॥ कष्टाय क्रमत इति कष्टायते ॥ पापं कर्तुमुत्सहत इत्यर्थः ॥

(ऊष्मबाष्पधूमेभ्य उद्मने) ऊष्मायते । बाष्पायते । धूमायते ॥

(सुबोधिनी)-ऊष्मबाष्पधूमेभ्य उद्धमने॥ एभ्यः कर्मभ्यां यद् ॥ ऊष्माण-
मुद्धमति । नाम्नो नो लोपशिति नस्य लोपः । ये इति दीर्घः । ऊष्मायत् ॥

(तत्त्वदी०)-ऊष्मायत् इति ॥ ऊष्माणमुद्धमतीत्यर्थः ॥

जिडित्करणे ॥ नाम्नो जिप्रत्ययः करणेऽर्थे स च डित् ॥ घटं
करोति घटयति । घटयते । अजघटत् ॥ पटयति । पटयते । अप-
पटत् ॥ अय्वृलोपिनो नाङ्कार्यम् ॥ महान्तं करोति महयति ।
अममहत् ॥ युवानं करोति यवयति । अयूयवत् । कनयति ।
अचीकनत् ॥

(सुबोधिनी)-जिडित्करणे ॥ तत्करोति तदाचष्टे वेत्यर्थे नाम्नो जिः स च
डित् ॥ डिति ढेरिति डिच्वाट्टिलोपो भवति । घटमाचष्टे घटयति । लुङि अय्वृलोपित्वा-
दजवटत् ॥ पटमाचष्टे पटयति । लुङि परत्वाद्दृङ्गौ सत्यां टिलोपः । अपीपटत् । भाष्यं
तु वृद्धेलोपो बलीयानित्युक्तम् तेन पूव लोपस्ततोऽय्वृलोपित्वान्नाङ्कार्यम् । अपपटत् ।
महान्तमाचष्टे महयति ॥

(तत्त्वदी०) जिडित्करणे ॥ इ इत् यस्य स डित् । अतिदेशोऽयं न तु संज्ञा । तथात्वे
तु डिति ढेरित्यादावस्यैव ग्रहणं स्यात् न तु इ इत् यस्य तस्य । कृत्रिमाकृत्रिमयोः कृत्रिमस्यैव ग्रहण-
मित्युक्तत्वात् । अथ कथं वृत्तिं विनाऽतिदेशग्रोधनम् इति चेच्छृणु । अडितं डिदित्याह डिद्रदिति
गम्यत इति भाष्योक्तेः ॥

(आविष्टवत्कार्यम्) स्फिरं करोति स्फापयति । अपिस्फपत् ॥
उरुम् वरयति । अवीवरत् ॥ बहुलम् बंहयति । अवबंहत् ॥ वृद्धम्
वर्षयति । अववर्षत् ॥ तृप्रम् त्रपयति । अतित्रपत् ॥ दीर्घम् द्राघ-
यति । अदद्राघत् ॥ वृन्दारकम् वृन्दयति । अववृन्दत् ॥ अन्ति-
कम् नेदयति । अनिनेदत् ॥ स्थूलम् स्थवयति । अतुस्थवत् ॥
दूरम् दवयति । अदूदवत् ॥ ह्रस्वं ह्रसयति । अजिह्रसत् ॥ क्षिप्रम्
क्षेपयति । अचिक्षिपत् ॥ क्षुद्रं करोति क्षोदयति । अचुक्षोदत् ॥
प्रियं करोति प्रापयति ॥ अपिप्रपत् ॥ गुरुं करोति गरयति ।
अजीगरत् ॥ स्थिरं करोति स्थापयति । अतिस्थपत् ॥ ऊढिं करोति
ऊढयति । जेरङ् द्विश्व । स्वरादेः परः ॥

(सुबोधिनी)-आविष्टवत्कार्यम् ॥ इष्टप्रत्यये परतो यत्कार्यं दृष्टं संभावितं च तन्नाम्नो
जावप्यतिदिश्यते ॥ इष्टे यथा विन्वतुमतृनां लोपो रभावो गुर्वादेर्गाराद्यादेशट्टिलोपौ तद्वत्
जावपि स्युः ॥ स्रग्विणमाचष्टे स्रगयति । अग्निमन्तमाचष्टे अग्नयति । दण्डवन्तमाचष्टे
दण्डयति । लङि असस्रजत् । अत्र पूर्वस्येत्वं तु न भाष्यासमंतत्वात् । अजिग्नयत् । अद-

दण्डत् । अल्लोपस्य स्थानिवत्त्वान्नलोपो न ॥ स्थूलं करोति । गुर्वादारष्टमयस्सु गरा-
दिष्टचलोपश्चेति । स्थूलस्य स्थवष्टिलोपाभावश्च । स्थवयति । लुङि अतुस्थवत् । आदे-
शावयवत्वात् षः ॥ दूरं करोति । दूरस्य द् । दवयति । लुङि अदूदवत् । कथं तर्हि
'दूरयत्यवनते विवस्वति' इति । दूरमततीति दूरात् । क्विबन्तः । तं कुर्वतीत्यर्थः ॥
युवानं करोति । युवनशब्दस्य युव् । यवयति । युवालपयोः कन्वेति कन् । कनयति ।
लुङि अयूयवत् । अचीकनत् । जिडिदिति सूत्रे बहुलग्रहणं कर्तव्यम् । तस्मादिह सर्वत्र
वृद्धचभावः ॥ ह्रस्वं करोति । ह्रस्वस्य ह्रस् । संज्ञापूर्वकविधेरनित्यत्वाद्बहुलग्रहणाद्वा न
वृद्धिः । माधवेन तु विकल्पेन वृद्धिरुदाहृता । हसयति । अजिहसत् ॥ क्षिप्रं करोति ।
क्षिप्रस्य क्षेप् । क्षेपयति । अचिक्षिपत् । क्षुद्रं करोति । क्षुद्रस्य क्षोदः । क्षोदयति ।
अचुक्षुदत् ॥ म्रियं करोति । म्रियस्य म्रः । धातोर्नामिन इति वृद्धौ रातो आविति पुक्
प्रापयति । अपिम्रपत् ॥ गुरुं करोति । गुरोर्गर् । गरयति । अजीगरत् ॥ स्थिरं करोति ।
स्थिरस्य स्थः । स्थापयति । अतिस्थपत् ॥ वहनमूढिस्तामूढिं करोति ऊढयति ।
ऊढिमाख्यत् औढिढत् ॥

(तत्त्वदी०)-आविष्टवदिति ॥ इष्टे यत्कार्यं दृष्टं संभावितं तन्नाम्नां आवतिदिश्यते ॥
इष्टे यथा विनमृतुवतूनां लोपो रभावो गुर्वादेर्गाराधादेशटिलोपौ तथा आवपीति बोध्यम् ॥ दवयती-
ति ॥ दूरं करोति इति विग्रहवाक्यम् । संज्ञापूर्वकत्वेनानित्यत्वाद्बहुलग्रहणः । टिलोपस्यासिद्धत्वाद्वा ।
'दूरयत्यवनते विवस्वति' इत्यत्र तु वेत्यनुवर्त्य व्यवस्थयाऽभावः । यद्वा दूरमतति दूरात् । तं
कुर्वतीत्यर्थः ॥ प्रापयतीति ॥ प्रियस्य प्रादेशे वृद्धिपुक्तौ । आदेशाभावे प्रियतीत्यपि ॥

(अङि पूर्वढस्य जो वा) औजिढत्-औडिढत् ॥ ऊढं करोति ।
ऊढयति । औजिढत्-औडिढत् ॥

(सुबोधिनी)-आङ् पूर्वस्य जो वा ॥ पूर्वरूपस्थस्य ढकारस्य जो वा भवति
अङ्प्रत्यये परे ॥ औजिढत् ॥ ऊढं करोति ऊढयति । लुङि ढिलोपे च सति जिसहि-
तस्य द्वित्वे पश्चात्पूर्वाकारो दुर्लभः । अतो जिनिमित्तः स्वरादेश इत्यनेन ढस्य द्वित्वम् ।
ऊढमाख्यत् । औडिढत् । जत्वे औजिढत् ॥

कर्तुर्यङ् ॥ उपमानात्कर्तुराचारार्थे यङ् ॥ श्येन इवाचरति श्येना-
यते काकः ॥ पण्डितायते मूर्खः ॥ एतायते । यङ्मानिनोरिति
पुंवत् ॥

(सुबोधिनी)-कर्तुर्यङ् ॥ आचारे उपमानादित्यत उपमानादित्यनुवृत्तम्, आचारे
इति च । उपमानात्कर्तुरनाम्न आचारे यङ् ॥ आदनुदात्तञ्जित इत्यात् । श्येन इवाच-
रति । यङ्मानिनोरिति पुंवत् । 'ये' इति दीर्घः । श्येनायते ॥

(यङि वा सलोपः) पयायते-पयस्यते वा तक्रम् ॥

(सुबोधिनी)-यङि वा सलोपः ॥ सान्तस्य कर्तुः सस्य वा लोपः ॥

(अप्सरसोजस्सुमनसां नित्यम्) अप्सरायते ॥ ओजायते
दुर्बलः ॥ सुमनायते ॥

(सुबोधिनी)-अप्सरसोजस्सुमनसां नित्यम् ॥ ओजःशब्दस्तद्वति वृत्तौ ।
ओजस्वीवाचरतीति ओजायते ॥

(तत्त्वदी०)-अप्सरायते इति ॥ अप्सरा इवाचरतीत्यर्थः ॥ ओजायत इति ॥
ओजःप्रमृतयो वृत्तिविषये तद्वति वर्तन्ते ॥

(नाम्न आचारे क्किब् वा) कृष्ण इवाचरति कृष्णति । अकृ-
ष्णत् ॥ अ इवाचरति अति, अतः, अन्ति । एत्, एताम्, एयुः । अतु-
अतात्, अताम्, अन्तु । अ-अतात्, आत्, आताम्, आन् । आः ।
लिटि औ, अतुः, उः । इथ । यात् । इता । आसीत्, आसिष्ठा-
म् ॥ मालेवाचरति । मालाति । मालायात् ॥ मालाहि । अमा-
लात् । मालाश्चकार । मालिता । अमालासीत् ॥ कविरिवाचरति
कवयति । अकवयत् ॥

(सुबोधिनी)-नाम्न आचारे क्किब् वा ॥ कर्तुरूपमानान्नाम्नः क्किप् वा स्यादा-
चारेऽर्थे ॥ नाम त्वसिबन्तं ग्राह्यम् । तेन विभक्त्याश्रितं कार्यं न । पक्षे यद् । कृष्ण इवा-
चरतीति स धातुरिति धातुत्वात्तिबादिः । 'अदे' इत्यलोपः । कृष्णति ॥ अः कृष्ण-
स्तद्वदाचरति । 'अदे' इत्यलोपः । अति । लिटि तु कासादिप्रत्ययादिति सूत्रस्य वृत्तौ
प्रत्ययग्रहणमपनीयानेकस्वरेत्युक्तेर्नाम् । द्वित्वे 'अदे' इत्यलोपे प्राप्ते परत्वादाभ्वोर्णादा-
विति पूर्वस्यात्वंतत आतो ण्ढाविति डौ । डित्त्वाद्दिलोपः । औ आतोऽनपीत्यालोपे ।
अतुः । लुङि यमिरमिनमातामितीट्सकौ । आसीत् ॥ मालेवाचरति मालाति ।
'लिट्चनेकस्वरत्वादात् ॥ मालाश्चकार । लुङि अमालासीत् ॥ कविरिवाचरति कवयति ।
कवयाश्चकार । आशिपि 'ये' इति दीर्घः । कवीयात् ॥

(तत्त्वदी०)-नाम्न आचार इति ॥ अत्रासिबन्तं नाम गृह्यते न तु सिबन्तम् । तेन
पदकार्यं न ॥ औ इति ॥ सवर्णदीर्घणानेकस्वरत्वाभावादान् । अतुसादिपु दीर्घः । आतोऽन-
पीत्यालोपः । इता ॥ यत् इत्यलोपः । गुणस्तु प्रत्ययावयवत्वाल । नहि निमित्तं कार्यत्वेनाश्री-
यते ॥ आसीदिति ॥ यमिरमीति सगिठौ ॥ मालातीति ॥ लिङ्गविशिष्टपरिभाषया ॥

(नामधातोर्वृद्धिर्वा सौ) अकवायीत्-अकवयीत् ॥ विरिवाच-
रति । वयति । विवाय, विव्यतुः । अवायीत्-अवयीत् ॥ श्रीरि-
वाचरति । श्रयति । शिश्राय, शिश्रियतुः । अश्रायीत्-अश्रयीत् ॥
पितेवाचरति । पितरति । पितराश्चकार । यादादाविति रिङ् ॥

पित्रियात् ॥ भूरिवाचरति भवति । बुभाव । अभावात् ॥ इरिवाचरति द्रवति । अद्रावीत् ।

(सुबोधिनी)—नामधातोर्वृद्धिर्वा सौ ॥ सिप्रत्यये परे छडि कैयटमते न वृद्धिः । माधवस्तु नामधातोरपि वृद्धिमिच्छति । विः पक्षी तद्वदाचरति वयति । लिटि नुधातो-रिति यः । विव्यतुः । आशिषि यादादाविति रिङ् । पित्रियात् । 'दादेः पे' इति सिलुक् । भुवः सिलोपे इति भुवो वुगिति च बुक् । आम्बोरित्यनेनात्वं चास्य न अभिव्यक्तत्वेन धातुपाठस्थस्यैव तत्र ग्रहणात् । बुभाव । अभावात् । श्रिसुद्रुभ्य इति डे न धातुपाठस्थत्वाभावात् । अद्रावीत् ॥

(तत्त्वदी०)—बुभावेति ॥ आम्बोणादौ भुवो वुगिति च न तत्र धातुपाठस्थस्यैव ग्रहणात् ॥

जमस्य किञ्चिद्भिः ॥ जमान्तस्य धातोर्दीर्घः स्यात्किञ्चिद्भिः झसे कौ हे च । इदमिवाचरति ॥ इदामति ॥ राजेवाचरति राजानति । राजायते ॥ मन्था इवाचरति मथीनति ॥ ऋभुक्षा इवाचरति ऋभुक्षीणति ॥ द्यौरिवाचरति द्यवति । दुद्याव । द्यूयात् । द्यविता ॥ क इवाचरति कति । चकौ । चक्रेत्यन्ये ॥ स्व इवाचरति स्वति । सस्वौ सस्य इत्यन्ये ॥

(सुबोधिनी)—जमस्य किञ्चिद्भिः झसे ॥ जमान्तस्य धातोर्दीर्घः स्यात् कौ झसादौ हकारे च किञ्चिद्भिः ॥ झसादौ किति शान्तो दान्त इत्युदाहरणम् । ङिति तु यङ्ङुकि तस्प्रत्यये । शंशान्तः । दंदान्तः ॥ पन्था इवाचरति पथीनति । अत्रान्तर्ङ्ङित्वादीर्घस्ततो न गुणः ॥ द्यौरिवाचरति । किञ्चिद्भिः क्वाविति वस्य उत्वे गुणावादेशौ । द्यवति ॥ को ब्रह्मा तद्वदाचरति कति । लिटि धातोर्नामिन इति वृद्धौ आतो णबुडावित्यौ । चकाविति हरदत्तः । माधवस्तु णपि वृद्धिं बाधित्वा यत् इत्यलोपात् चक इति रूपमाह ॥

(तत्त्वदी०)—द्यवतीति ॥ किञ्चिद्भिः क्वाविति वस्योत्वे गुणावादेशौ ॥ चकाविति ॥ आत् इत्यत्र आ अत् इति ङित्वा अदन्तादपि डौ ॥

आचार उपमानात् ॥ कर्मधारये उपमानादाचारेऽर्थे यप्रत्ययो-
ऽस्य चेकारः ॥ पुत्रमिवाचरति पुत्रीयति शिष्यमुपाध्यायः ॥ प्रासा-
द् इवाचरति प्रासादीयति कुटुम्बं भिक्षुः ॥

(सुबोधिनी)—आचार उपमानात् ॥ नाम्नो य ईचास्येत्यनुवृत्तम् । आचरणमाचारः । चेरर्भावे घञ् । ज्ञानं व्यवहारो वा । उपमयितेऽनेनेत्युपमानम् । माङ्क-करणे युट् । कर्मण उपमानादाधारादुपमानाच्च नाम्नो यः स्यादाचारेऽर्थे तस्मिन् ये परे पूर्वस्यावर्णस्य ईत्वं च ॥ राजानमिवाचरतीत्यत्र नाम्नो न इति नलोपे कृते ईत्वं । राजीयति ॥

(तत्त्वदी०)-आचारउपमानादिति॥आचरणमाचारः।चरेर्भावे घञ् व्यवहारो ज्ञानवा उपमीयतेऽनेनेत्युपमानम्।पुत्रीयति शिष्यमुपाध्याय इति॥ पुत्रविषयकयज्ज्ञानव्यवहारो वा तत्सदृशं शिष्याभिन्नाश्रयं यज्ज्ञानं व्यवहारो वा तदनुकूलो वर्तमानकालिक एकगुर्वभिन्नाश्रयको व्यापारः । प्रासादाभिन्नाश्रयं यज्ज्ञानं व्यवहारो वा तत्सदृशं कुटुम्बभिन्नाश्रयं यज्ज्ञानं व्यवहारो वा तदनुकूल एकामिन्नाश्रयो वर्तमानकालिको व्यापारः ॥

(भृशादिभ्योऽभूततद्भावे यङन्त्यहसलोपश्च) अभृशो भृशो भवति भृशायते ॥ अशश्चच्छश्चद्भवति शशायते ॥

(सुबोधिनी)-भृशादिभ्योऽभूततद्भावे यङन्त्यहसलोपश्च॥ भृशादिभ्यो यङ् स्यात् तस्मिन् परे भृशादीनामन्त्यस्य हसस्य लोपश्चाभूततद्भावेऽर्थे ॥ 'ये' इति दीर्घः । भृशायते ॥

(क्विबपि)-भृशति ॥

(सुबोधिनी)-क्विबपि ॥ भृशादिभ्यः क्विप् स्यादभूततद्भावाऽर्थे ॥

(च्विरपि) भृशीभवति । भृश्यभूत् ॥ सुमनायते । उपसर्गसमानाकारं पूर्वपदं धातुसंज्ञाहेतौ प्रत्यये चिकीर्षिते पृथक् क्रियते ॥ स्वमनायत । उदमनायत ॥

(सुबोधिनी)-च्विरपि॥भृशादिभ्यश्चिच्वः स्यादभूततद्भावेऽर्थे कृभ्वस्तियोगे एव उपसर्गसमानाकारं पूर्वपदं धातुसंज्ञाहेतौ प्रत्यये चिकीर्षिते पृथक् क्रियते॥धातुसंज्ञाविधायके प्रत्यये कर्तृमिष्टे सति उपसर्गतुल्यं पूर्वपदं भिन्नं कर्तव्यं नुमित्यर्थः ॥ चुरादौ संग्राम युद्धे इति संविशिष्टपाठोऽस्य ज्ञापकः । तेन मनसृशब्दात्प्रागट् भवति । स्वमनायत ॥

(तत्त्वदी०)-उपसर्गसमानाकारमित्यादि ॥ अत्र ज्ञापकं तु चुरादिषु संग्राम युद्ध इत्यत्र संग्राम इति विशिष्टपदम् । अन्यथा ग्राम युद्ध इत्येवापठिष्यत् ॥

(सुखादिभ्यो यङ् कतुरनुभवे) सुखं वेदयते सुखायते ॥ दुःखायते ॥

(सुबोधिनी)-सुखादिभ्यो यङ् कर्तुरनुभवे ॥ सुखादिभ्यः कर्मभ्योऽनुभव-कर्तुरेव चेत्युखादीनि स्युः ॥ अनुभवशब्दो ज्ञानवाची । तदपेक्षमेव कर्तृत्वम् । कर्ता चेत्युखादिभिरन्वेति ॥ सुखं वेदयते । 'ये' इति दीर्घः । सुखायते । कर्तुरिति किम् । सुखं वेदयते परस्य । इह यन्निष्ठं सुखं तद्भिन्ननिष्ठोऽनुभवः ॥

(तत्त्वदी०)-सुखं वेदयत इति ॥ स्वगतं सुखमनुभवतीत्यर्थः ॥

(पुच्छादुदसने व्यसने पर्यसने च जिङ्) उत्पुच्छयते । उदपुच्छत ॥ विपुच्छयते ॥ परिपुच्छयते ॥

(सुबोधिनी)—पुच्छाद्दुदसने व्यसने पर्यसने च जिङ् ॥ पुच्छान्नाम्नो जिङ् स्यात् ॥ उत् ऊर्ध्वमसनं क्षेपणं उदसनम् । विविधं विरुद्धं वाऽसनं व्यसनम् । परि समन्तादसनं पर्यसनम् । तस्मिन्नर्थे । डित्त्वादात् । पुच्छमुदस्यति—उत्पुच्छयते । उदपुपुच्छत ॥

(तत्त्वदी०)—पुच्छाद्दुदसन इत्यादि ॥ उदसनमुखेपणम् । विविधं विरुद्धं वा क्षेपणं व्यसनम् । परितः क्षेपणं पर्यसनम् ॥

(भाण्डात्समाचयने) संभाण्डयते ॥

(सुबोधिनी)—भाण्डात्समाचयने ॥ भाण्डात् जिङ् स्याद्राशीकरणेऽर्थे ॥ संभाण्डयते । लुङि समबभाण्डत ॥

(तत्त्वदी०)—समाचयनं राशीकरणम् ॥

(चीवरादर्जने परिधाने च) चीवराण्यर्जयति, परिधत्ते वा संचीवरयते भिक्षुः । (नाम्नो जिराचष्टे) ॥

(सुबोधिनी)—चीवरादर्जने परिधाने च ॥ जिङ् । चीवराण्यर्जयति परिधत्ते वा संचीवरयते । लुङि समचिचीवरत ॥

(तत्त्वदी०)—संचीवरयते इति ॥ अर्जयति परिधत्ते वेत्यर्थः ॥

(अर्थवेदसत्यानामापुगू औ) अर्थापयति । आतीर्थपत् ॥ वेदा-
पयति ॥ सत्यापयति । अससत्यपत् ॥ एतयते । ऐतयत् ॥ पृथुम् ।
प्रथयति ॥ वृद्धौ सत्यां पूर्वं वा टिलोपः अपप्रथत्—अपिप्रथत् ॥
मृदुम् म्रदयति । अमम्रदत्—अमिम्रदत् ॥ भृशम् भ्रशयति । अबभ्र-
शत् ॥ कृशम् क्रशयति । अचक्रशत् ॥ दृढम् द्रढयति । अदद्रढत् ॥
परिव्रढयति । पर्यवव्रढत् ॥ त्वादयति । अतित्वदत् ॥ मादयति ।
अमामिदत् ॥ युष्मयति । अयुयुष्मत् । अस्मयति । आसिस्मत् ॥
विद्वांसम्—विद्वयति । अविदिदत् ॥ विदावयतीत्यपरे । अविदिदा-
वत् । विदयति इत्यन्ये । अविदिदत् ॥ एवं श्वानमाचष्टे श्वयति ।
अशिश्वत् । शावयतीत्यपरे । अशुशावत् । शुनयतीत्यन्ये । अशु-
शुनत् ॥ उदञ्चम् उदीचयति । उदैचिचत् ॥ प्रत्यञ्चम् प्रतीचयति ।
प्रत्यचिचत् ॥ सम्यञ्चम् समीचयति । सम्यचिचत् ॥ तिर्यञ्चम् ति-
राययति । अतितिरायत् ॥ सञ्चञ्चम् सधाययति । अससधायत् ॥
अन्तिकम् नेदयति । अनिनेदत् ॥ बाढम् साधयति ॥ वृद्धम् ज्या-
पयति । अजिज्यपत् ॥ वृद्धम् वर्षयति ॥ स्फिरम् स्फापयति । अ-
पिस्फपत् ॥ उरुम् वरयति ॥ बहुलम् बंहयति ॥ तृप्रम् त्रपयति ॥

दीर्घम् द्राघयति । अद्द्राघत् ॥ वृन्दारकम् वृन्दयति । अववृन्दत् ॥
इति नामधातुप्रक्रिया ॥

(मुञ्चोधिनी)-अर्थवेदसत्यानामापुश्रं औं ॥ एषामापुगागमः स्यात् जिप्रत्यये परं ॥ अर्थमाचष्टे करोति वा अर्थापयति ॥ एनीमाचष्टे जिप्रत्यये टिलोपः । ततो निमित्ताभावे नैमित्तिकस्याप्यभाव इतीपोऽभावे नस्याप्यभावः । एतयति ॥ पृथुमाचष्टे ऋ र इमनीति रभावे टिलोपे च प्रथयति लुङि वृद्धौ सत्यां टिलोपः । अय्वृलोपित्वाभावादङ्गि लवाविति पूर्वस्येत्वम् । अपिप्रथत्-वृद्धेः पूर्वं टिलोपे त्वय्वृलोपित्वादित्वं न । अपप्रथत् ॥ मृडुमाचष्टे आविष्टवद्भावात् ऋ र इमनीति रभावे टिलोपे च म्रदयति ॥ एवं भृशङ्गशहडादयः ॥ त्वां मां वाऽऽचष्टे टिलोपे 'त्वन्मदेकत्वे' इति त्वन्मदादेशे च कृते अत उपधाया इति वृद्धौ त्वादयति । मादयति ॥ युवामावां युष्मानस्मान् वाऽऽचष्टे विभक्तिपरत्वाभावात् युवावौ । टिलोपे सति युष्मयति । अस्मयति ॥ श्वानमाचष्टे आविष्टवद्भावात् शुनो वस्य उर्वा च दीर्घ इत्युत्वे टिलोपाभावे च शुनयतीति रूपं केचिदाहुः । टिलोपे उत्वे च वृद्धौ सत्यां शावयति । लुङि अय्वृलोपित्वात् ह्रस्वः । अशुशावत् ॥ विद्वांसमाचष्टे टिलोपे विद्वयति । टिलोपे कृते वसोर्व उरित्युत्वे वृद्धावावादेशे च विद्वयतीत्यन्ये । नित्यत्वात्पूर्वमुच्चं पश्चाद्विलोपः । विद्वयतीत्यपरे ॥ उद्ञ्चमाचष्टे । आविष्टवद्भावात् तिरश्चादय इत्युदीच । उदैचयतीत्यत्रोपसर्गं पृथक्कृत्य अचञ्चद्वादेव जिः बहुलग्रहणाद्विलोपो न । लुङि उपसर्गसमानाकारमितीकारात्पूर्वमटि चिशब्दस्य द्वित्वे पश्चात् ऐरिति जिलोपः । उदैचिचत् ॥ प्रत्यञ्चमाचष्टे अचेदीर्घश्चेत्यलोपपूर्वदीर्घौ प्रतीचयति । लुङि चिशब्दात्प्रागटि कृते पूर्वस्य यत्वम् । प्रत्यचिचत् । च्युणामसवर्णे स्वर इति प्रकृतिभावपक्षे तु प्रतिअचिचत् ॥ सम्यञ्चमाचष्टे अचेदीर्घश्चेत्यलोपपूर्वदीर्घौ ॥ समीचयति । लुङि सम्यचिचत् । प्रकृतिभावपक्षे सभिअचिचत् ॥ तिर्यञ्चमाचष्टे अञ्चष्टिलोपनापहारेऽपि तस्य बहिरङ्गत्वेनासिद्धत्वात्तिरीत्यस्य सद्भावः । वृद्धौ सत्यां तिराचयति । उपसर्गसमानाकारत्वाभावादिह तिरसः पृथक्करणं नास्ति । अतितिरायत् । अङ्गि लवाविति ह्रस्वस्तु नाय्वृलोपित्वात् ॥ सध्यञ्चमाचष्टे टिलोपेनाञ्चरपहारे वृद्धौ सत्यां सध्याययति ॥ अन्तिक्रमाचष्टे गुर्वादेरित्यन्तिकस्य नेदष्ट्यलोपश्च । यस्येत्यलोपः । नेदयति । लुङि अनिनदत् ॥ चाठमाचष्टे वाढस्य साधः साधयति अससाधत् । वृद्धमाचष्टे वृद्धस्य ज्यादेः शः रातो आविति पुक् । ज्यापयति । अजिज्यपत् ॥ वृद्धस्य वर्पोऽपि । वर्पयति । अववर्पत् ॥ स्फिरमाचष्टे स्फिरस्य स्फः । वृद्धौ सत्यां रातो आविति पुक् । स्फापयति । अपिस्फपत् ॥ उरुमाचष्टे उरुञ्चस्य वर् । संज्ञापूर्वकविधेरनित्यत्वाद्बहुलकाद्भावेन विकल्पेन वृद्धिरुदाहता । वरयति-वारयति । अवीवरत् ॥ बहुलमाचष्टे बहुलस्य बहः । बहयति । नो लोप इति नलोपो न । टिलोपस्य स्यानिवस्वात् । अय्वृलोपित्वात्पूर्वदीर्घौ । अववंहत् ॥ नृप्रमाचष्टे नृप्रस्य नृप् । नृपयति । अतिनृपत् । दीर्वमा-

चष्टे दीर्घस्य द्राघः । द्राघयति । अदद्राघत् ॥ वृन्दारकमाचष्टे वृन्दारकस्य वृन्दः । वृन्द-
यति । अववृन्दत् ॥ ॥ इति सुबोधिन्यां नामधातुप्रक्रिया ॥

(तत्त्वदी०)—अर्थवेदेत्यादि ॥ अत्र करण इत्यनुवृत्तं क्रियाविशेषोपलक्षणम् । तेनार्थमाचष्ट
इत्यादिविग्रहः । आत्वेनैव सिद्ध आपुक्करणमन्यतोऽपि विधानार्थमातेन लिखापयतीत्यादि सिद्धम् ॥
अपिप्रथदिति ॥ वृद्धावौकारे कृते ततो लोपः । अय्वृलोपित्वामावादङ्कार्थम् ॥ त्वादयति
मादयतीति ॥ नो वेत्यत्र वा इत्यस्य व्यवस्थितत्वात्कचिन्न टिलोपः ॥ विद्वयतीति ॥ आदौ
टिलोपः । पुनरङ्गवृत्तपरिभाषया संप्रसारणं न ॥ विदावयतीति ॥ टिलोने कृते संप्रसारणे वृद्ध्या-
वादेशौ ॥ सकृत्प्रवृत्तत्वात्पुनष्टिलोपाप्रसंगः ॥ विद्वयतीति ॥ संप्रसारणे कृते टिलोप इति पक्षे ॥
उदीचयतीति ॥ टिलोपो न व्यवस्थितत्वात् ॥ तिराययतीति ॥ आदौ टिलोपस्ततस्तिर्या-
देशस्ततो वृद्ध्यावादेशौ । पुनष्टिलोपस्तु सकृत्प्रवृत्तत्वान्न ॥ अतितिरायदिति ॥ अय्वृलोपित्वाद्-
पधाह्वोऽपि न ॥

कृतायामिह टीकायां लोकेशकरशर्मणा । समासेनेदमभवन्नामधातुसमापनम् ॥

इति तत्त्वदीपिकायां नामधातुप्रक्रिया ॥ ९ ॥

अथ कण्डादिप्रक्रिया ।

(कण्डादिभ्यो धातुभ्यो यक् स्वार्थे) कण्डूञ् गात्रविघर्षणे ।
कण्डूयति । कण्डूयते ॥ मन्तु अपराधे रोषे च । मन्तूयति । जिदित्येके ।
मन्तूयते ॥ वल्गु पूजामाधुर्ययोः । वल्गूयति ॥ अस असु
असूञ् उपतापे । अस्यति । अनपि च हसात् । असाञ्चकार ॥
असूयति । असूयते ॥ लेला दीप्तौ । लेलायति ॥ मेधा आशु-
ग्रहणे । मेधायति ॥ सुख दुःख तत्क्रियायाम् । सुखयति । दुःखयति ॥
सपर पूजायाम् । सपर्यति सपराञ्चकार ॥ भिषग् चिकित्सा-
याम् । भिषज्यति ॥ इषुध् शरधारणे । इषुध्यति । ऐषुधीत् ॥ गद्गद
वाक्स्खलने । गद्गद्यति ॥ एला केला खेला विलासे । एलायति ।
केलायति । खेलायति ॥ हणीङ् रोषणे लजायां च । हणीयते ॥
महीङ् पूजायाम् । महीयते ॥ अगद नीरोगत्वे ॥ अगद्यति । आग-
दीत् ॥ इति कण्डादिप्रक्रिया ॥

(सुबोधिनी)—कण्डादिभ्यो धातुभ्यो यक् स्वार्थे ॥ एभ्यो धातुभ्यो नित्यं
यक् स्यात् स्वार्थे ॥ कण्डादयो द्विधा । धातवः प्रातिपदिकानि च । नाम्नां तु विग्रह-
एव ॥ सपर पूजायाम् । यगन्तात् षिद्धिदामङ् इत्यनेनाङ्प्रत्यये आप् ॥ सपर्या ॥
महीङ् पूजायाम् । महीयते । पूजां लभत इत्यर्थः । आकृतिगणोऽयम् ॥ इति सुबो-
धिनी कण्डादिप्रक्रिया ॥

(तत्त्वदी०)-कण्डादिभ्यो यगिति ॥ कण्डादयो हि द्विविधाः। धातवो नामानि। तत्र धातुभ्यो नित्यं यक् । नाम्नां तु कण्डं करोतीति विग्रह एव ॥

कृतायामिह टीकायां लोकेशकरशर्मणा । बाधनं दुष्टबुद्धीनामगात्कण्डादिसाधनम् ॥

इति तत्त्वदीपिकायां कण्डादिप्रक्रिया ॥ ६ ॥

अथ प्रत्ययमाला ।

कण्डूयतेः सप्रत्यये द्विश्वेति प्रथमस्य द्वित्वे प्राप्ते कण्डादेस्तृतीयस्य द्वित्वम्। कण्डू-
यिषिषति । यप्रत्ययान्तात्सप्रत्यये तु यथेष्टं नामधातुषु द्वित्वमित्याद्यानां त्रयाणामन्य-
तमस्य द्वित्वं भवति। स्वराद्वेस्वाद्येतरस्य द्वित्वम्। पुत्रीयितुमिच्छति-पुत्रीयिषति-पुत्री-
यिषति। पुत्रीयिषति ॥ अश्वीयिषति । अश्वीयिषति ॥ आत्मन इन्द्रमिच्छति
इन्द्रीयति । इन्द्रीयतेः सप्रत्यये द्रीशब्दयिशब्दयोरन्यतरस्य द्वित्वम् । इन्दि-
यिषति । इन्द्रीययिषति ॥ ज्यन्तात्सप्रत्यये तु प्रियशब्दात् जाविष्ठवद्भावेन प्रिय-
शब्दस्य प्रादेशस्ततो द्वित्वादि । प्रियमारख्यातुमाचक्षाणं प्रेरयितुं वेच्छति । पिप्रापि-
यिषति । प्रापियिषति । प्रापियिषति ॥ यङ्सज्यन्तात्सप्रत्यये तु बोभूययिषति ॥
यङ्जिसान्तात् जिप्रत्यये तु । बोभूययिषति ॥

इति प्रत्ययमाला ।

अथ पदव्यवस्था ।

(निविशादेः) निपूर्वाद्विशदेर्धातोरत् ॥ निविशते ॥

(सुबोधिनी)-निविशादेः॥ निपूर्वं विशः । नेः परो विश इति वा निविशः
स आदिर्यस्य स निविशादिस्तस्मादात्स्यात् । आदिशब्दः प्रकारे । विश इत्यत्र
अकार उच्चारणार्थः । 'निविशते यदि शूकशिखा पदे' इति श्रीहर्षः॥ नि किम् । प्रवि-
शति । अर्थवद्ग्रहणलक्षणप्रतिपदोक्तपरिभाषाभ्यां नेरुपसर्गस्य ग्रहणम् । तेनेह न ।
मधुनि विशन्ति भ्रमराः ॥

(तत्त्वदी०)-निविशादेः ॥ निपूर्वं विशः नेः परो विश इति वा । विशोऽकार उच्चार-
णार्थः असंदेहार्थं वा । तेन पदकार्यवारणम् । अन्यथा निविडादेरित्युक्ते विश् वा विड् भेदने वेत्ति
संदेहः स्यात् । निविश आदिर्यस्येति स तथा तस्मात् । अत्रादिशब्दः प्रकारे । तेन निविशद्वशा-
दिति बोध्यम् । सादृश्यं चोपसर्गपूर्वत्वम् । निविशादिगणाभावाद्व्यवस्थावाचिन आदिशब्दस्य ग्रहणं
न । तेन नयतीति नि कुलं विशतीत्यत्र न भवति । एवं वेतीति वि कुलं जयतीत्यत्र न । पराजयति ।
दूरानात्सोत्तमाः परा ॥

(परिव्यवेभ्यः क्रियः) परिक्रीणीते । विक्रीणीते । अवक्रीणीते ॥

(सुबोधिनी)-परिव्यवेभ्यः क्रियः ॥ परगामिफलार्थमिदमात्मनेपदम् ॥

(विपराभ्यां जेः) विजयते । व्यजेष्ट ॥ पराजयते ॥

(सुबोधिनी)-विपराभ्यां जेः ॥ आभ्यां परो जयतिरात्वात् ॥

(आडो दाजो न तु विकसने) विद्यामादत्ते । आदित । विकसने तु व्याददाति मुखं कृष्णः । पराङ्गकर्मकाद्भवत्येव । व्याददत्ते पिपीलिकाः पतङ्गस्य मुखम् ॥

(सुबोधिनी)-आडो दाजो न तु विकसने ॥ परगामिफलार्थमिदम् । आङ्पूर्वाद्दातेर्मुखविकसनादन्यत्रार्थे वर्तमानादात्मनेपदं स्यात् ॥ विद्यामादत्ते ॥

(क्रीड आङ्नुसम्परिभ्यः) आक्रीडते । अनुक्रीडते । परिक्रीडते ॥

(सुबोधिनी)-क्रीड आङ्नुसम्परिभ्यः ॥ तृतीयार्थस्यानोयोगे नात्मनेपदम् ॥ माणवकमनुक्रीडति । तेन सहेत्यर्थः ॥

(समोऽकूजने) संक्रीडते । कूजने तु । संक्रीडति रथचक्रम् ॥

(सुबोधिनी)-समोऽकूजने ॥ समः परः क्रीडतिरात्वानकूजनेऽर्थे ॥

(आगमेः क्षमायाम्) आगमयस्व तावत् ॥

(सुबोधिनी)-आगमेः क्षमायाम् ॥ आङ्पूर्वात् ज्यन्ताद्गमेरात्स्यात् क्षमायामर्थे । आगमयस्व तावत् । मा त्वरिष्ठा इत्यर्थः ॥

(तत्त्वदी०)-आगमेः क्षमायाम् ॥ गमेरिति ज्यन्तस्य ग्रहणम् । क्षमा प्रतीक्षा ॥ आगमयस्वेति ॥ मा त्वरिष्ठा इत्यर्थः ॥

(शिक्षेर्जिज्ञासायाम्) धनुषि शिक्षते ॥

(सुबोधिनी)-शिक्षेर्जिज्ञासायाम् ॥ शिक्ष विद्योपादाने इत्यस्य नेह ग्रहणम् । अनुदात्तत्वादेवात्मनेपदसिद्धेः । किंतु शक्रेः सान्तस्पेह ग्रहणम् । धनुषि शिक्षते । धनुर्विषये ज्ञाने शक्तो भवितुमिच्छतीत्यर्थः ॥

(तत्त्वदी०)-धनुषि शिक्षत इति ॥ धनुर्विषये ज्ञाने शक्तो भवितुमिच्छतीत्यर्थः ॥

(हरतेर्गतताच्छील्ये) पतृकमश्वा अनुहरन्ते । मातृकं गावः ॥

(सुबोधिनी)-हरतेर्गतताच्छील्ये ॥ गतं प्रकारः सादृश्यमिति यावत् । पतृकमश्वा अनुहरन्ते । मातृकं गावः । पितुर्मातुश्च सादृश्यं सततं परिशीलयन्तीत्यर्थः ॥ ताच्छील्ये किम् । मातुरनुहरति । इह सादृश्यमात्रं विवक्षितं न तु प्रकारताच्छील्यम् ।

(तत्त्वदी०)—गतताच्छील्य इति ॥ गतं प्रकारः ॥ पैतृकमश्वा अनु-
हरन्त इति ॥ पितुः प्रकारं सततं परिशीलयन्तीत्यर्थः । गतं गमनं तस्य ताच्छील्य इति
व्याख्याने तु “अयं कः संबन्धो यदनुहरते तस्य कुमुदम्” इत्यादावव्याप्तिः स्यात् ॥

(किरतेर्हर्षजीविकाकुलायकरणेषु)

(सुबोधिनी)—किरतेर्हर्षजीविकाकुलायकरणेषु ॥ किरतेरास्यादेपु वाच्येपु
हर्षादयो विषयाः । तत्र हर्षो विक्षेपस्य कारणमितरे फले ॥

(तत्त्वदी०)—किरतेरिति ॥ क विक्षेपे हर्षादयो विषयत्वनेोपादीयन्ते । तत्र हर्षो विक्षेपस्य
कारणम् । इतरे फले ॥

(अपात्किरतेः सुट् चतुष्पाच्छकुनिकर्तृके आलेखने) अपस्कि-
रते वृषो हृष्टः । कुक्कुटो भक्षार्थी । श्वाऽऽश्रयार्थी च । हर्षादिष्विति
किम् । अपकिरति कुसुमं वायुः ॥

(सुबोधिनी)—अपात्किरतेः सुट् चतुष्पाच्छकुनिकर्तृके आलेखने ॥
अपात्किरतेः सुट् स्याद्धर्षादिष्वेव । चतुष्पाच्छकुनिकर्तृके आलेखने सति ॥ अपस्कि-
रते वृषो हृष्टः । हर्षेण भूमिं विलिखतीत्यर्थः । हर्षादिष्विति किम् । अपकिरति कुसु-
मम् । इहात्सुटौ न । हर्षादिमान्नविवक्षायां यद्यप्यात्मनेपदं प्राप्तं तथापि सुडभावे
नेष्यत इत्याहुः । गजोऽपकिरति । अत्र हर्षे सत्यालेखनाभावात्सुटोऽप्राप्तिः ॥

(तत्त्वदी०)—अपस्किरते वृषो हृष्ट—ति ॥ हर्षेण भूमिं विलिखतीत्यर्थः ।

(आडो नुप्रच्छोः) आनुते । आपृच्छते ॥

(सुबोधिनी)—आडो नुप्रच्छोः ॥ आडः परावेतावात्वन्तौ भवतः । णु स्तुतौ
अदादिः । प्रच्छ ज्ञीप्सायाम् तुदादिः ॥

(तत्त्वदी०)—आड इति । णु स्तुतौ अदादिः । प्रच्छ ज्ञीप्सायां तुदादिः ॥ आनुते—इति ॥
उत्कण्ठापूर्वकं शब्दं करोतीत्यर्थः ॥

(शप उपालम्भे) विप्राय शपते ॥

(सुबोधिनी)—शप उपालम्भे ॥ आक्रोशार्थं स्वरितैतः शपः परगामिफलं
शपथरूपेऽर्थे आत्मनेपदं भवति । कृष्णाय शपते । श्लाघद्भुङ्गइति संप्रदानसंज्ञा ॥

(तत्त्वदी०)—उपालम्भ इति ॥ शपथ इत्यर्थः । स च वाचा शरीरस्पर्शनरूपः ॥ विप्राय
शपत इति ॥ त्वत्पादौ स्पृशामि नैतन्मया कृतमित्येवं शपथेन विप्रस्य स्वामिप्रायं प्रकाशयती-
त्यर्थः ॥ ‘सख्यः शपामि यदि किञ्चिदिह स्मरामि’ इत्यत्र तु स्वाशयप्रकाशनमात्रं विवक्षितं
न तु शपथरूपमपीत्यदोषः ॥

(समवप्रविभ्यः स्थः) संतिष्ठते । समस्थित ॥ अवतिष्ठते ॥
प्रतिष्ठते ॥ वितिष्ठते ॥

(सुबोधिनी)—समवप्रविभ्यः स्थः ॥ लुङि । अपिहाधास्थाभिदितीत्वम् । समस्थिषाताम् ॥

(आङः प्रतिज्ञायाम्) शब्दं नित्यमातिष्ठते ॥

(सुबोधिनी)—आङः प्रतिज्ञायाम् ॥ शब्दं नित्यमातिष्ठते । नित्यत्वेन प्रतिज्ञानीत इत्यर्थः ।

(स्वाभिप्रायाविष्करणे निर्णेत्राख्यायां च) गोपी कृष्णाय तिष्ठते । अस्थित । 'संशय्य कर्णादिषु तिष्ठते यः' ॥

(सुबोधिनी)—स्वाभिप्रायाविष्करणे निर्णेत्राख्यायां च ॥ स्वाशयस्य-प्रकाशने विवादस्य निराकरणकर्ता निर्णेता तस्मिन्नर्थे च तिष्ठतेरात्स्यात् । गोपीं कृष्णाय तिष्ठते । स्थित्या नेत्रादिविकाराद्वा स्वाभिप्रायं ज्ञापयति । 'संशय्य कर्णादिषु तिष्ठते यः' संशयं विधाय निर्णेतृत्वेन कर्णादीनाश्रयत इत्यर्थः ॥

(तत्त्वदी०)—निर्णेत्राख्यायामिति ॥ निर्णेता विवादस्य निराकरणकर्ता लोके प्रसिद्धः ॥ कृष्णाय तिष्ठत इति ॥ स्वस्थित्या नेत्रादिविकारद्वारा स्वाभिप्रायविशेषं ज्ञापयतीत्यर्थः ॥ संशय्य कर्णादिष्विति ॥ संशयं निर्णेतुं कर्णादिषु तिष्ठतीत्यर्थः । अन्ये तु संशयस्य कर्णादय एव निर्णेतार इत्येवार्थं इति वदन्ति ॥

(उदोऽनूर्ध्वकर्मणीहायाम्) मुक्ताद्बुत्तिष्ठते । उदः स्थास्तम्भोः सलोपः । उत्थासीष्ट, उत्थासीयास्ताम् । उदस्थास्यत । उदस्थित । अनूर्ध्वकर्मणि किम् । पीठाद्बुत्तिष्ठति । ईहायां किम् । ग्रामाच्छतमुत्तिष्ठति ॥

(सुबोधिनी)—उदोऽनूर्ध्वकर्मणीहायाम् ॥ इच्छापूर्विका चेष्टा ईहा तस्यामेव नेह । ग्रामाच्छतमुत्तिष्ठति । उत्पद्यत इत्यर्थः ॥

(तत्त्वदी०)—उद इति ॥ कर्म क्रिया । ईहा परिरन्दः । मुक्ताद्बुत्तिष्ठत इति मुक्त्यर्थं घटत इत्यर्थः ॥ ईहायां किम् । ग्रामाच्छतमुत्तिष्ठति । उत्पद्यत इत्यर्थः । उत्पत्तिः क्रिया न तु परिरन्द्यात्मिकेत्यादभावः ॥

(उपान्मन्त्रकरणदेवपूजासङ्गतिकरणमित्रकरणपथिषु) आग्नेय्याऽऽग्नीध्रमुपतिष्ठते ॥ मन्त्रकरणे किम् । भर्तारमुपतिष्ठति यौवनेन । आदित्यमुपतिष्ठते । गङ्गा यमुनामुपतिष्ठते । रथिकानुपतिष्ठते । सुन्नमुपतिष्ठते पन्थाः ॥

(सुबोधिनी)—उपान्मन्त्रकरणदेवपूजासङ्गतिकरणमित्रकरणपथिषु ॥ एष्वर्थेषूपतिष्ठतेरात्स्यात् ॥ मन्त्रः करणं यत्र तन्मन्त्रकरणं स्तुतिः । आग्नेय्याग्नीध्रमुपतिष्ठते । अग्निदेवताकया ऋचाऽऽग्नीध्रमग्निविशेषं स्तोतुं तत्समीपे तिष्ठतीत्यर्थः ।

अग्निमन्धे इति अग्नीत् किबन्तः । अग्नीधः स्थानमाग्नीध्रम् । तत्स्थोऽऽप्याग्नीध्रः ।
निपातनात्तद्धितो रणप्रत्ययः ॥ मन्त्रकरणे किम् । भर्तारमुपतिष्ठति यौवनेन । आदि-
त्यमुपतिष्ठते । आदित्यं स्तोतुं तदभिमुखतया तिष्ठतीत्यर्थः । गङ्गा यमुनामुपतिष्ठते ।
उपश्लिष्यतीत्यर्थः । रथिकानुपतिष्ठते । मित्रीकरोतीत्यर्थः । पन्थाः ऋध्नां दशस्तमुप-
तिष्ठते प्राप्नोतीत्यर्थः ।

(तत्त्वदी०)-उपान्म० ॥ मन्त्रं करणं कारकम् । देवानां पूजा ॥ संगतिः संश्लेषः ।
मित्रस्य करणम् । पन्था मार्गः । स च कर्तृत्वेन संव्रथ्यते ॥ आदित्यमुपतिष्ठत इति ॥ पूजयती-
त्यर्थः ॥ यमुनामिति ॥ उपश्लिष्यतीत्यर्थः ॥ रथिकानिति ॥ मित्रीकरोतीत्यर्थः ॥ पन्था
इति ॥ प्राप्नोतीत्यर्थः ॥

(वा लिप्सायाम्) भिक्षुः प्रभुमुपतिष्ठते-उपतिष्ठति वा ॥

(सुबोधिनी)-वा लिप्सायाम् ॥ प्रभुमुपतिष्ठते-उपतिष्ठति वा । लिप्सयो-
पगच्छतीत्यर्थः ॥

(तत्त्वदी०)-वा लिप्सायामिति ॥ लब्धुमिच्छा लिप्सा तस्यां गम्यमानायामित्यर्थः ॥

(अकर्मकाच्च) ज्ञानमुपतिष्ठते । उत्पद्यत इत्यर्थः ॥

(सुबोधिनी)-अकर्मकाच्च ॥ उपात्तिष्ठतेरकर्मकादात्मनेपदं स्यात् ॥ भोजन-
काले उपतिष्ठते । सन्निहितो भवतीत्यर्थः ।

(तत्त्वदी०)-अकर्मकाच्चेति ॥ कर्म कारकं न तु क्रिया ॥ ज्ञानमुपतिष्ठत इति ॥
सन्निधत्त इत्यर्थः ॥

(उद्विभ्यां तपोऽकर्मकात्स्वाङ्गकर्मकाच्च) उत्तपते वितपते पाणि
शिरो वा ॥ स्वाङ्गकर्मकात्किम् । सुवर्णमुत्तपति ॥

(सुबोधिनी)-उद्विभ्यां तपोऽकर्मकात्स्वाङ्गकर्मकाच्च ॥ स्वमङ्गं स्वाङ्गं न
त्वद्भवमिति परिभाषितम् । उत्तपते । वितपते । दीप्यते इत्यर्थः । नेह सुवर्णमुत्तपति ।
संतापयति विलापयति वेत्यर्थः ॥ चैत्रो मैत्रस्य पाणिमुत्तपति । संतापयतीत्यर्थः ।

(तत्त्वदी०)-उत्तपत इति ॥ दीप्यत इत्यर्थः ।

(आडो यमहनिभ्यामकर्मकाभ्यां स्वाङ्गकर्मकाभ्यां च) आय-
च्छते आहते पाणिं शिरो वा । आघ्राते । आहसे । अन्यत्र । शत्रु-
मायच्छति आहन्ति वा ॥

(सुबोधिनी)-आडो यमहनिभ्यामकर्मकाभ्यां स्वाङ्गकर्मकाभ्यां च ॥
यमहनिभ्यामात् ॥ नेह परस्य शिर आहन्ति । कथं तर्हि 'आजघ्ने विपमविलो-

चनस्य वक्षः'इति भारविः॥ 'आहर्ध्वं मा रघृत्तमम्'इति भट्टिश्च । प्रमाद एवायमिति । समीपमेत्येत्यध्याहारो वा बोध्यः।विषमविलोचनस्य समीपमेत्य वक्ष आजन्ने । स्वकी-
यमेव वक्षो मल्ल इव संतोषातिशयादास्फोटनं चक्रे इत्यर्थः ॥

(तत्त्वदी०)-आहः इति ॥ अकर्मकस्वाङ्गकर्मकयोरनुवृत्तिरत्रापि॥**आयच्छत** इति॥
दीर्घो भवतीत्यर्थः ॥ **आहत** इति ॥ नलोपः आन्नातो 'आजप्ने विषमविलोचनस्य वक्षः'इत्यादौ
तु प्राप्येत्यध्याहारो बोध्यः ॥

(**हनः सिः कित्**) वधो वाति ॥ आहत । आवधिष्ट, आवधिषा-
ताम्-आहसाताम् ॥

(सुबोधिनी)-हनः सिः कित् ॥ हन्तेः परः सिः प्रत्ययो वा कित् स्यात् ।
हनो लुङ्लिट्ठोरिति वधादेशः । आवधिष्ट, आवधिषाताम् । पक्षे कित्वात् लोपस्त्व-
नुदात्ततनामिति नलोपः । लोपो ह्रस्वादिति सिलोपः।आहत, आहसाताम्, आहसताम् ॥

(**यमः सूचने सिः कित्**) उदायत, उदायसाताम्, उदायसताम् ॥

(सुबोधिनी)-यमः सूचने सिः कित् ॥ सूचनं परदोषाविष्करणम्।कित्वालो-
पस्त्वनुदात्ततनामिति मलोपः। लोपो ह्रस्वादिति सिलोपः । उदायत । सूचने किम् ।
उदायंस्त पादम् । आकृष्टवानित्यर्थः ॥

(तत्त्वदी०)-सूचन इति ॥ परेणाच्छाद्यमानस्याविष्करण इत्यर्थः **उदायत** इति ॥
परावधं प्रकाशयति स्मेत्यर्थः ॥

(**समो गम्यृच्छिप्रच्छिस्वरत्यर्तिश्रुविदिदृशिभ्योऽकर्मकेभ्यः**)
संगच्छते ॥

(सुबोधिनी)-समो गम्यृच्छिप्रच्छिस्वरत्यर्तिश्रुविदिदृशिभ्योऽकर्म-
केभ्यः॥समुपसर्गादकर्मकेभ्यो गम्यृच्छिर्चर्तिश्रुदृशिभ्यः प्रच्छिस्वरतिविदिभ्यः सक-
र्मकेभ्यश्चात्स्यात् ॥ सङ्गच्छते । संगतं भवतीत्यर्थः ॥

(तत्त्वदी०)-समो गम्यृच्छीति ॥ ऋच्छ गत्यादौ । आदेशस्तु न अर्तेः पृथग्रहणात् ।
विदीति वेत्तेरेव ग्रहणं गम्यादिपरस्मैपदिसाहचर्यात् ॥ **संगच्छत** इति ॥ युज्यत इत्यर्थः।अकर्म-
कादित्येव । 'रक्षांसीति पुरापि संश्रृणुमहे' इति मुरारिप्रयोगस्तु इति कथयद्भ्य इत्याध्याहारेण
समाधेयः । अर्थान्तरे वृत्तेरकर्मकत्वं सकर्मकाणामपि ॥

(**गमेः सिस्वौ कितौ वा**) सङ्गसीष्ट-संगंसीष्ट । समगत-सम-
गेस्त ॥ समृच्छिष्यते । समानृच्छे । समार्च्छिष्ट ॥ संस्वरते । संसस्वरो ।
संस्वरिषीष्ट-संसृषीष्ट । समस्वरिष्ट-समस्वृत ॥ संपृच्छते । सम-
प्रष्ट, समप्रक्षाताम् ॥ संश्रृणुते । संश्रोता । समश्रोष्ट ॥ संवित्ते,
संविदाते ॥

(सुबोधिनी)—गमेः सिस्यौ कितौ वा॥गंमरनिटौ सिस्यौ वा कितौ स्तः॥
 आशिपि लिङि कित्वालोपस्वनुदात्तनामिति मलोपः । संगंसीष्ट—पक्षे संगंसीष्ट ।
 छुङि कित्वान्मलोपे लोपो ह्रस्वादिति सिलोपः । समगत, समगसाताम्, समगमत ।
 कित्वाभावे समगंस्त, समगंसाताम्, समगंसत । तौदादिकस्य ऋच्छरत्र ग्रहणम् न तु
 ऋच्छादेशस्येति ध्वननार्थं लृटः प्रयोगः । समृच्छिष्यन्ते ॥ ग्रहामिति संप्रसारणम् ।
 संपृच्छते ॥ स्तृ शब्दोपतापयोः । संस्वरते ॥ अतीति भौवादिकर्जोहोत्यादिकयोर्ग्रह-
 णम् । तत्र भ्वादेः समृच्छते । लिटि समारते, समारिरे । लिङि उरिति न गुणः ।
 समृषति । समर्ता । हन्तृ इतीदं । समरिष्यतां समारिष्यतां छुङि मेट इत्यटोऽभावः ।
 उरिति न गुणः । लोपो ह्रस्वादिति सिलोपेमा समृत, मा समृषताम्, मा समृषत ।
 माङ्भावे समार्त्त, समार्षताम्, समार्षता इयतेस्तु ऋप्रोरिः पूर्वस्येति पूर्वस्येत्वं अस-
 वणे स्वरं पूर्वस्येतीय् । समीयते । छुङि सतिशास्वत्यन्तिभ्य इति ङः । ऋवर्णदृशोरिति
 गुणः । मेट इत्यङ्भावः । मा समरत, मा समरेताम्, मा समरन्त । माङ्भावे समारत,
 समारेताम्, समारन्त ॥ श्रुवः श्रुआदिश इति श्रुआदिशो नुप्रत्ययश्च । संश्रुणुतां परस्मै-
 यदसाहचर्याद्विद् ज्ञाने इत्यस्यैव ग्रहणं न तु स्वरिततो विद्ल् लाम् इत्यस्या सत्तावि-
 चारणार्थस्य विदेस्त्वनुदात्तत्वादात्मनेपदं सिद्धमेव ॥

(वेत्तेरन्तो वा रुडाति) संविद्रते—संविदते ॥ संपश्यते । सम-
 दृष्ट ॥ समिथृते, समिथरते । समारे । ऋप्रो रिः पूर्वस्य । समिथरीता
 समिथरीयाताम् । स्वरादेः । अ इ ए । ए ऐ वे । समैथृत, समैथराताम् ।
 अकर्मकात्किम् । ग्रामं संगच्छति ॥

(सुबोधिनी)—वेत्तेरन्तो वा रुट् ॥ विदेः परस्यान्प्रत्ययस्य रुट् वा स्यात्
 आति ॥ दृशादेरिति पश्यः । संपश्यते । कथं तर्हि सकर्मकस्य 'रक्षांसीति पुरापि
 संश्रुणुमेह' इति मुरारिप्रयोगः ? प्रामादिकोऽयम्, इति कथयद्भ्य इत्यध्याहारो वा ।
 अथास्मिन्नकर्मकाधिकारे हनिगभ्यादीनां कथमकर्मकतंति चेच्छृणु । "धातोरर्थान्तरे
 घृतेर्धात्वर्थेनोपसंग्रहात् । प्रसिद्धेरविवक्षातः कर्मणोऽकर्मिका क्रिया" इत्युक्तत्वादक-
 र्मकत्वं बोध्यम् ॥

(उपसर्गादस्यत्य्यूहोर्वा) निरस्यते । निरस्यति निरास्यत ॥
 समूहति समूहते । समूह्यात् ॥

(सुबोधिनी)—उपसर्गादस्यत्य्यूहोर्वा ॥ अकर्मकादिति निवृत्तम् । असु क्षेपणे ।
 ऊह वितर्के । बन्धं निरस्यति । दिवादित्वाद्यः ॥ उपसर्गाद्गृहतेर्ह्रस्वो यादौ विङति ।
 ब्रह्मं समूह्यात् । अग्निं समूह्याति ॥

(निसमुपविभ्यो ह्रः) निह्वयते ॥

(सुबोधिनी)--निसमुपविभ्यो ह्वः॥ एभ्यः परस्मात् ह्वेज आत् स्यात् ॥

(स्पर्द्धायामाडः) कृष्णश्चाणूरमाह्वयते ॥

(सुबोधिनी)--स्पर्द्धायामाडः ॥ आडः परात् ह्वेजः आत्स्यात् ॥ पराभिम-
वेच्छा स्पर्धा तस्यामर्थे ॥

(तत्त्वदी०)--स्पर्धायामिति॥पराभिमवेच्छा स्पर्धा॥कृष्ण इति॥स्पर्धयातस्याह्वानं करोतीत्यर्थः॥

(अप्रतिबन्धोत्साहस्फीततासु क्रमः) ऋचि क्रमते बुद्धिः । अध्य-
यनाय क्रमते । क्रमन्तेऽस्मिञ्छास्त्राणि ॥

(सुबोधिनी)--अप्रतिबन्धोत्साहस्फीततासु क्रमः॥ऋचि क्रमते बुद्धिः।न
प्रतिहन्यत इत्यर्थः। अध्ययनाय क्रमते । उत्सहत इत्यर्थः ॥ क्रमन्तेऽस्मिञ्छास्त्राणि ।
स्फीतानि प्रवृद्धानि भवन्तीत्यर्थः ॥

(तत्त्वदी०)--ऋचिं क्रमते इति॥न प्रतिहन्यत इत्यर्थः॥अध्ययनाय क्रमते इति ॥
उत्सहत इत्यर्थः ॥ क्रमन्ते इति स्फीतानि भवन्तीत्यर्थः ॥

(उपपराभ्याम्) उपक्रमते । पराक्रमते ॥

(सुबोधिनी)--उपपराभ्याम्॥अप्रतिबन्धादिषु वाच्येष्वभ्यां क्रम आत्स्यात्॥
नेह संक्रामति ॥

(आडो ज्योतिरुद्गमने) आक्रमते-आक्रम्यते सूर्यः ॥

(सुबोधिनी)--आडो ज्योतिरुद्गमने ॥ आक्रमते सूर्यः । उदयत इत्यर्थः
नेह । आक्रमति धूमो हर्म्यतलात् ॥

(तत्त्वदी०)--ज्योतिरुद्गमने इति ॥ ज्योतिर्नक्षत्रादिः ॥ आक्रमते सूर्य इति ॥
उदयत इत्यर्थः।'नमः समाक्रामति चन्द्रमाः क्रमात्' इत्यत्र तु प्राप्नोतीत्येवार्थो न तूद्गमनम् ॥

(वेः पादविहरणे) साधु विक्रमते वाजी ॥

(सुबोधिनी)--वेः पादविहरणे ॥ क्रमेः पादविक्षेप एवार्थस्तथापि धातूनामने-
कार्थत्वादेवमुक्तम्॥पादविहरणे किम्।विक्रामति सन्धिः । द्विधा भवति स्फुटतीत्यर्थः ॥

(तत्त्वदी०)--वेः॥ विहरणं विक्षेपणम् । यद्यपि धातुरयमस्मिन्नेवार्थे प्रसिद्धस्तथापि धातूना-
मनेकार्थत्वाद्विशेषणम् । नेह । विक्रामति सन्धिः । द्विधा भवतीत्यर्थः ॥

(प्रोपाभ्यां प्रारम्भार्थाभ्याम्) प्रक्रमते । उपक्रमते (स्नुक्रमो-
राति नेट्) प्रकंसीष्ट ॥

(सुबोधिनी)--प्रोपाभ्यां प्रारम्भार्थाभ्याम् ॥ प्रक्रमतो आरम्भं करोतीत्यर्थः।
प्रारम्भार्थाभ्यां किम् । प्रक्रामति । गच्छतीत्यर्थः । उपक्रामत्यागच्छतीत्यर्थः । उप-
पराभ्यामिति नात्रात्मनेपदं शङ्क्यम् । अप्रतिबन्धादिष्वेवेत्युक्तत्वात् ॥

(अनुपसर्गाद्वा) क्रमते-क्रम्यते । क्राम्यति-क्रामति ॥

(सुबोधिनी) अनुपसर्गाद्वा ॥ अप्राप्तविभाषयम् । अप्रतिबन्धादिपुत्रु नित्यमेव ॥

(अपह्नवे ज्ञः) शतमपजानीते ॥

(सुबोधिनी)-अपह्नवे ज्ञः ॥ अपनयनेऽर्थे ज्ञ आ ॥

तत्त्वदी०)-शतमपजानीते ॥ अथलपनीत्यर्थः ॥

(अकर्मकाच्च) सर्पिषो जानीते ॥

(सुबोधिनी)-अकर्मकाच्च ॥ सर्पिषो जानीते । सर्पिषोपायेन प्रवर्तत इत्यर्थः ॥

(तत्त्वदी०)-सर्पिष इति ॥ सर्पिषा उपायेन प्रवर्तत इत्यर्थः ॥

(अनुपसर्गाज्ज्ञः) गां जानीते ॥

(सुबोधिनी)-अनुपसर्गाज्ज्ञः ॥ अकर्मकाच्चेत्येव सिद्धे सकर्मकार्यमात्मभः ॥

अनुपसर्गात् किम् । स्वर्गं लोकं न प्रतिजानाति । कथं तर्हि इत्थं नृपः पूर्वमवाल्लोके ततोऽनुजज्ञे गमनं सुतस्य' इति भट्टिः । कर्मणि लिट् । नृपेणेति विपरिणामः ॥

(सम्प्रतिभ्यामनाध्याने) शतं संजानीते । शतं प्रतिजानति ।

अनाध्याने किम् । मातरं संजानाति ॥

(सुबोधिनी)-सम्प्रतिभ्यामनाध्याने ॥ उत्कण्ठापूर्वकं स्मरणमाध्यानम् ॥

शतं संजानीते । अवेक्षत इत्यर्थः ॥ शतं प्रतिजानीते । अङ्गीकरोतीत्यर्थः ॥

(तत्त्वदी०)-शतं संजानीते ॥ अवेक्षत इत्यर्थः ॥ शतं प्रतिजानीते ॥ अङ्गीकरोतीत्यर्थः ॥

(अनुपसर्गाद्वा) गां जानाति, जानीते वा ॥

(सुबोधिनी) अनुपसर्गाद्वा ॥ अनुपसर्गात्परस्य ज्ञो वा आत्स्यात् ॥

(वेः शब्दकर्मणः कृञः) शब्दं विकुरुते ॥

(सुबोधिनी)-वेः शब्दकर्मणः कृञः ॥ शब्दं विकुरुते । उच्चारयतीत्यर्थः ॥ शब्दकर्मणः किम् । चित्तं विकरोति कामः ॥

(अकर्मकाच्च) विकुर्वते सैन्धवाः ॥

(सुबोधिनी)-अकर्मकाच्च ॥ वेरकर्मकात्कृञ आत्स्यात् ॥ विकुर्वते सैन्धवाः । वाजिनो विकारं लभन्त इत्यर्थः ॥

(भासनोपसंभाषाज्ञानयत्नविमत्युपमन्त्रणेषु वदः) शास्त्रे वद-
ते । भृत्यानुपवदते । शास्त्रे वदते । क्षेत्रे वदते । गेहे विवदन्ते । उप-
वदन्ते ब्राह्मणाः परदारान् ॥

(सुबोधिनी)-भासनोपसंभाषाज्ञानयत्नविमत्युपमन्त्रणेषु वदः ॥ वदते-
रात्स्यादेष्वर्थेषु ॥ शास्त्रे वदते । भासमानो ब्रवीतीत्यर्थः ॥ उपसंभाषोपसान्वनम् ।

भृत्यानुपवदते । सान्त्वयतीत्यर्थः ॥ शास्त्रे वदते । ज्ञानं वदतीत्यर्थः ॥ क्षेत्रे वदते । क्षेत्रप्रयत्नं वदतीत्यर्थः ॥ गेहे विवदन्ते विवादं कुर्वन्तीत्यर्थः ॥ उपवदन्ते । प्रार्थयन्ते । उपमन्त्रणमुपच्छन्दनम् ॥ एषु किम् । किञ्चिद्ददति ॥

(तत्त्वदी०)—भासनेत्यादि ॥ भासनं दीप्तिः । उपसंभाषा सान्त्वनम् ॥ शास्त्रे वदत इति ॥ भासमानो ब्रवीतीत्यर्थः ॥ भृत्यानि ॥ सान्त्वयतीत्यर्थः ॥ शास्त्रे वदत इति ॥ वदितुं सम्यगबुध्यत इत्यर्थः ॥ क्षेत्रे वदत इति ॥ क्षेत्रविषयकमुत्साहमाविष्करोतीत्यर्थः ॥ गेहे विवदन्त इति ॥ विविधं भाषन्त इत्यर्थः ॥ परदारानुपवदत इति ॥ भद्रे भजस्व मामिदं ते दास्यामीत्येवं रहसि प्रचोद्य स्वाभिलषिते प्रवर्तयतीत्यर्थः ॥

(मनुष्यादीनां संभूयोच्चारणे) संप्रवदन्ते ब्राह्मणाः ॥

(सुबोधिनी)—मनुष्यादीनां संभूयोच्चारणे ॥ वदतेरात्स्यान्मनुष्यादीनां सहोच्चारणेऽर्थे ॥

(तत्त्वदी०)—संभूयोच्चारणे ॥ सहोच्चारण इत्यर्थः ॥

(व्यक्तवाग्विषयादनुपूर्वादकर्मकात्) अनुवदते कठः कलापस्य ।

(सुबोधिनी)—व्यक्तवाग्विषयादनुपूर्वादकर्मकात् ॥ एतादृशाद्दतेरात्स्यात् ॥ व्यक्तः वाग्विषयो यस्य स व्यक्तवाग्विषयस्तस्मात् । अनुवदते कठः कलापस्य । वेदशाखावाचकावपि कठकलापशब्दावत्र तदध्येतारि वर्तेते । अनु सादृश्यम् । कलापस्येति संबन्धे षष्ठी ॥ अकर्मकात् किम् । उक्तमनुवदति ॥ व्यक्तवागिति किम् । अनुवदति वीणा ॥

(तत्त्वदी०)—व्यक्तेति ॥ व्यक्ता परिस्फुटवर्णा अर्थावगतिहेतुश्च वाक् येषां ते व्यक्तवाचः । ते च यद्यपि शुका अपि तथापि मनुष्या एत्रात्र बोध्याः प्रसिद्धतरत्वात् । अत एव हेतुदुपात्तम् ॥ अन्यथा वदेः स्वभावादेव तदर्थकत्वात्कृतमनेन ॥ अनुवदत इत्यादि ॥ शाखावचनावपि कठकलापशब्दौ तदध्येतारि वर्तेते । कलापेन सदृशं कठोऽधीयानो वदतीत्यर्थः ॥ अकर्मकात्किम् । उक्तमनुवदति ॥ व्यक्तवाचां किम् । अनुवदति वीणा ॥

(वा विरुद्धोक्तौ) विप्रवदन्ति विप्रवदन्ते वा वैद्याः ॥

(सुबोधिनी)—वा विरुद्धोक्तौ ॥ विरुद्धोक्तिरूपे व्यक्तवाचां समुच्चारणेऽर्थे वदेर्वात् ॥ अप्राप्तविभाषेयम् ॥

(तत्त्वदी०)—विप्रवदन्तीत्यादि ॥ युगपत्परस्परं विरुद्धं वदन्तीत्यर्थः ॥

(अवाद्गिरतेः) अवगिरते ॥

(सुबोधिनी)—अवाद्गिरतेः ॥ गिरतेरिति तौदादिकस्यैव ग्रहणम् । गृणातेरवपूर्वस्य प्रयोगो नास्तीति भाष्योक्तेः ॥

(तत्त्वदी०)-अवादिति ॥ गिरतेरिति निर्देशात्तौदादिकस्यैव ग्रहणम् । गृणात्स्वव-
पूर्वस्य प्रयोगो नास्तीति भाष्योक्तेः क्रैयादिकस्याग्रहः । अतो गिर इत्युक्तावप्यदोषः ॥

(समः प्रतिज्ञाने) शब्दं नित्यं संगिरते ॥

(सुबोधिनी)-समः प्रतिज्ञाने ॥ समो गिरतेरात्स्यात्प्रतिज्ञानेऽर्थे ॥ संगिरते ।
प्रतिजानीत इत्यर्थः ॥ प्रतिज्ञाने किम् । संगिरति ग्रासम् ॥

(तत्त्वदी०)-संगिरत इति ॥ प्रतिजानीत इत्यर्थः ॥

(उदश्वरः सकर्मकात्) धर्ममुच्चरते ॥

(सुबोधिनी)-उदश्वरः सकर्मकात् ॥ धर्ममुच्चरते । उल्लङ्घ्य गच्छतीत्यर्थः ॥
सकर्मकात्किम् । बाष्पमुच्चरति । उपरिष्ठाद्गच्छतीत्यर्थः ॥

(तत्त्वदी०)-धर्ममुच्चरत इति ॥ उल्लङ्घ्य गच्छतीत्यर्थः ॥

(समस्तृतीयायुक्तात्) रथेन संचरते ॥

(सुबोधिनी)-समस्तृतीयायुक्तात् ॥ तृतीयान्तयुक्तात्समश्वररात्स्यात् ॥ रथेन
संचरते । व्यवधानेऽपि रथेन समुच्चरते ॥

(दाणश्च सा चेच्चतुर्थ्यर्थे) दास्या संयच्छते कामुकः ॥

(सुबोधिनी)-दाणश्च सा चेच्चतुर्थ्यर्थे ॥ तृतीयान्तयुक्तात्समो यच्छतरा-
त्स्यात् सा तृतीया चेच्चतुर्थ्यर्थे भवति ॥ दास्या संयच्छते । दास्ये धनं ददातीत्यर्थः ।
दास्येति संप्रदाने तृतीया ॥

(तत्त्वदी०)-दास्येत्यादि ॥ कामितया दास्य ददातीत्यर्थः ॥

(उपाद्यमः स्वीकारे) भार्यामुपयच्छते ॥

(सुबोधिनी)-उपाद्यमः स्वीकारे ॥ उपाद्यमेरात्स्यात् स्वीकारो विवाहस्तस्मिन्नर्थे ॥

(तत्त्वदी०)-स्वीकार इति ॥ स्वीकारो विवाहः । अङ्गीकारमात्रमिति तु भाष्यम् ॥

(यमः सिः किद्वा विवाहे) रामः सीतामुपायत-उपायंस्त वा ॥

(सुबोधिनी)-यमः सिः किद्वा विवाहे ॥ यमः परः सिप्रत्ययो वा कित्त्या-
द्विवाहेऽर्थे । लोपस्वनुदात्तनामिति मलोपः । उदायत । पक्षे उदायंस्त ॥

(ज्ञाश्रुस्मृदृशां सान्तानामात्) जिज्ञासते । शुश्रूषते । सुस्मृ-
यते । दिदक्षते ॥

(सुबोधिनी)-ज्ञाश्रुस्मृदृशां सान्तानामात् ॥ सप्रत्ययान्तेभ्य एभ्य
आत्स्यात् ॥ अपह्नवे ज्ञ इत्यादिना ज्ञाधातोः समो गभ्यृच्छीत्यनेन श्रुदृशिभ्यां चात्म-
नेपदे कृते ततः सप्रत्यये सान्तात्पूर्ववदादित्यनेन तदात्मनेपदं सिद्धमेव । पुनर्ग्रहणं
वैषयान्तरेऽप्यात्मनेपदार्थम् ॥

(अनोज्ञानातेर्न) अनुजिज्ञासति पुत्रम् ॥

(सुबोधिनी)--अनोज्ञानातेर्न ॥ अनोः सान्ताज्ज्ञानातेर्नात्स्यात् ॥

(प्रत्याङ्भ्यां श्रुवः) प्रतिशुश्रूषात् । आशुश्रूषति ॥

(सुबोधिनी)--प्रत्याङ्भ्यां श्रुवः ॥ आभ्यां सान्ताच्छृणोतेर्नात् ॥

(स्वराद्यन्तोपसर्गाद्युजेरयज्ञे) प्रयुङ्क्ते । उद्युङ्क्ते ॥ अपज्ञे किम् । पात्राणि प्रयुनक्ति ॥

(सुबोधिनी)--स्वराद्यन्तोपसर्गाद्युजेरयज्ञे ॥ स्वरादेः स्वरान्ताञ्चोपसर्गाद्युजेरात् । न तु यज्ञपात्रेऽर्थे ॥

(तत्त्वदी०)--स्वराद्यन्तोपसर्गादिति ॥ स्वर आदिरन्तोऽव्यवो यस्य स तथा । तेन समादयो व्याकृताः ॥

(समः क्षणुवः) संक्षणुते शस्त्रम् ॥

(सुबोधिनी)--समः क्षणुवः ॥ समः क्षणोतेरात्स्यात् ॥

(तत्त्वदी०)--संक्षणुते शस्त्रमिति ॥ समो गम्यृच्छीत्यादौ न पठितः । अस्यात्र सकर्मकस्य ग्रहणात् ॥

(भुजोऽपालने) ओदनं भुङ्क्त । पालने महीं भुनक्ति ॥

(सुबोधिनी)--भुजोऽपालने । अभ्यवहारे इति वक्तव्ये अपालन इति पर्युदास-ग्रहणं प्रयोजनद्वयार्थम् । संयोगवीद्विप्रयोगस्यापि विशेषावधारणहेतुत्वाद्भौधादिकस्यैव भुजेर्ग्रहणमित्येकम् । अभ्यवहारार्थान्तरे उपभोगादावप्यात्मनेपदं भवतीति द्वितीयम् । निषेधस्य निषेधः पर्युदासः । भुजेरान्न स्यात्पालने अपालनत्वादुपभोगार्थं तु भवति । 'वृद्धो जनो दुःखशतानि भुङ्के' इतीह भुजेरुपभोगोऽर्थः । उपभोग इत्युपलक्षणम् । तेन 'बुभुजे पृथिवीपालः पृथिवीमेव कैवलाम्' इत्यत्रात्मसात्करणमर्थः । पृथिवी बुभुजे । स्वाधीनां चकारेत्यर्थः । 'भुजो कौटिल्ये' इति तुदादेस्तु पमेव । पार्णि विभुजति ॥ अपालने किम् । महीं भुनक्ति ॥

(तत्त्वदी०)--भुजोऽपालन इति ॥ रुधादेरेव ग्रहणम् । तौदादिकस्य अनवन इति प्रतिषेधात् । तेन विभुजति पाणिमित्यादावदोषः । 'बुभुजे पृथिवीपालः' इत्यादौ तु भुजेरुपभोगोऽर्थः । अन्यथा भुजो भक्षण इत्येवाकारिष्यत् ॥

(गृधिवञ्चिभ्यां ज्यन्ताभ्यां प्रतारणे) माणवकं वञ्चयते । गर्द्धयते ॥

(सुबोधिनी)--गृधिवञ्चिभ्यां ज्यन्ताभ्यां प्रतारणे ॥ परगामिफलार्थमिदमात्मनेपदम् ॥ प्रतारणे किम् । श्वानं गर्द्धयति । अस्याभिकाङ्क्षामुत्पादयति । अहिं वञ्चयति । वर्जयतीत्यर्थः ॥

(अपाद्भदः) न्यायमपवदते ॥ (समुदाङ्भ्यो यमोऽग्रन्थे)
ब्रहीन् संयच्छते । धान्यानि स्वीकरोतीत्यर्थः ॥ भारमुद्यच्छते ॥ भारं
वहतीत्यर्थः ॥ वस्त्रमायच्छते । वस्त्रमादधातीत्यर्थः ॥ अग्रन्थे किम् ।
वेदमुद्यच्छति । अधिगन्तुमुद्यमं करोतीत्यर्थः ॥

(सुबोधिनी)-अपाद्भदः ॥ अपाद्भदतेरात्स्यात् । अनुपसर्गाञ्जः । पूर्व व्या-
ख्यातम् ॥

(कर्मव्यतिहारे धातोर्गत्) व्यतिभवते । व्यतिराते ॥

(सुबोधिनी)-कर्मव्यतिहारे धातोरात् ॥ क्रियाविनिमयस्य धातोः कर्तर्या-
त्मनेपदं स्यात् ॥ व्यतिभवते । अन्यस्य योग्यं भवनमन्यतरः करोतीत्यर्थः ॥
रा दानं । व्यतिराते ॥

(तत्त्वदी०)-कर्मव्यतिहारे धातोरेति ॥ कर्म क्रिया तस्य व्यतिहारो विनिमयो
व्यत्यासस्तस्मिन्नर्थे वर्तमानाद्धातोरादित्यर्थः ॥ व्यतिभवत इति ॥ अन्यस्य योग्यं भवन-
मन्यतरः करोतीत्यर्थः । परस्परकरणमपि कर्मव्यतिहारः । संप्रहसन्ते राजान इति यथा । अत्र
च यदानेकस्य कर्तृत्वे सहविवक्षा तदा द्विवचनं च भवति । सहविवक्षाभावे त्वेकवचनमपि ।
तेन कर्मव्यतिहारस्यानेककर्तृकत्वादेकवचनं न संभवतीति न शङ्कनीयम् ॥

(न गतिर्हिंसार्थपठजल्पहसात्) व्यतिगच्छन्ति । व्यतिपठन्ति ।
व्यतिघ्नन्ति । व्यतिजल्पन्ति । व्यतिहसन्ति ॥

(इतरेतरान्योन्यपरस्परोपपदाच्च) इतरेतरस्याऽन्योऽन्यस्य
परस्परस्य वा व्यतिलुनन्ति । इत्यात्मनेपदम् ॥

(सुबोधिनी)-न गतिर्हिंसार्थपठजल्पहसात् ॥ इतरेतरान्योन्यपरस्प-
रोपपदाच्च ॥ गतिर्हिंसार्थेभ्यः पठजल्पहसेभ्यः इतरेतरान्योन्यपरस्परोपपदेभ्यश्च
धातुभ्यः आत्र स्यात् ॥ इति सुबोधिनीयामात्मनेपदम् ॥

(अनुपराभ्यां कृञः पम्) अनुकरोति । पराकरोति ॥

(सुबोधिनी)-अनुपराभ्यां कृञः पम् ॥ आत्मगामिफलं परस्मैपदार्थमिदम् ॥

(अभिप्रत्यतिभ्यः क्षिपः पम्) अभिक्षिपन्ति । प्रतिक्षिपन्ति ।
अतिक्षिपन्ति ॥

(सुबोधिनी)-अभिप्रत्यतिभ्यः क्षिपः ॥ क्षिप प्ररणे । स्वरितेत् । तस्यात्म-
गामिफलेऽपि परस्मैपदार्थमिदम् ॥

(प्राद्भहः) प्रवहन्ति ॥

(सुबोधिनी)-प्राद्भहः ॥ प्राद्भहतेः पं स्यात् ॥

(परेर्मृषश्च) परिमृष्यति । परिवहति ॥ इति परस्मैपदम् ॥ इति पदव्यवस्थाप्रक्रिया ॥

(सुबोधिनी)-परेर्मृषश्च॥परेर्मृषेः पं स्यात् ॥ स्वरितेत्त्वात्परेर्मृषेः पदद्वये प्राप्ते आरम्भः । मृष आमर्षणे दिवादिः । परिमृष्यति । मृष तितिक्षायां चुरादिः ॥ ञेरभावे परिमर्षति । चकाराद्दहेरापि पं भवति । परिवहति ॥ व्याङ्पर्युपेभ्यो रमः ॥ भ्वादौ व्याख्यातमिदम् ॥ अकर्मकाद्वा ॥ अकर्मकाद्रमतेर्वा पं स्यात् ॥ उपादित्येवा उपरमति । उपरमते वा । निवर्तते इत्यर्थः ॥ बुधयुधनशजनेङ्प्रदुसुभ्यो ज्यन्तेभ्यः पम् ॥ इङ्क्रीजीनामित्यात्वे । अध्यापयति । पाठयतीत्यर्थः ॥ द्रावयति । विलापयतीत्यर्थः । स्त्रावयति । स्पन्दयतीत्यर्थः ॥ इति सुबोधिनीयां पदव्यवस्थाप्रक्रिया ॥

(तत्त्वदी०)-कृतायामिह टीकायां लोकेशकरशर्मणा । पदव्यवस्थेयमगात्समाप्तिं शुभलक्षणा ।

इति तत्त्वदीपिकायां पदव्यवस्थाप्रक्रिया ॥ ७ ॥

अथ भावकर्मप्रक्रिया ।

(यक् चतुर्षु) धातोर्भावे कर्मणि च यक् प्रत्ययस्तिबादिषु चतुर्षु परतः ॥

(सुबोधिनी)-अथ भावकर्मणोर्लडादयः ॥ यक् चतुर्षु ॥ भुवि कर्मणीति चाद्भुवीत्यतोऽनुवृत्तम् । अव्यवहितमपि कर्तरीति नानुवर्तते । उत्तरमूत्रे कर्तृग्रहणात् ॥ आख्यातप्रकरणादादितश्चतुर्विधेष्वारख्यातेषु चतुर्शब्दोऽस्ति । तेन भावार्थकेषु कर्मार्थकेषु च चतुर्षु परतो धातोर्यक् स्यात् ॥

(आद्भुवि कर्मणि) अकर्मकाद्भावे सकर्मकाच्च कर्मण्याद्भवति ॥

भावस्यैकत्वादेकवचनमेव । युष्मदस्मदोः सामानाधिकरण्याभावात्प्रथमः । नामाद्यविषयत्वेऽपि प्रथमातिक्रमे कारणाभावात्प्रथमः । भूयते । भूयताम् । अभूयत । भूयेत । बभूवे ॥

(सुबोधिनी)-आद्भुवि कर्मणि ॥ भवनं भूः । संपदादित्वाद्भावे क्तिप् । तस्यां भुवि शुद्धे धात्वर्थे साध्यरूपे स्वार्थे इति फलितम् । घञर्थो भावस्तु सिद्धरूपः । उक्तं च “क्रियायाः सिद्धतावस्थां साध्यावस्था च कीर्तितासिद्धतां द्रव्यमिच्छन्ति तत्रैवेच्छन्ति घञ्विधिम” भावो भावना उत्पादना क्रिया । सा च, धातुत्वेन सकलधातुवाच्या वर्तते । उक्तं च-‘व्यापारो भावना सैवोत्पादना सैव च क्रिया ।’ इति उत्पत्त्यनुकूलो व्यापार इत्यर्थः । तत्र सिद्धरूपो भावो घञादिवाच्यः । तस्य तु सत्त्वरूपत्वमिष्टमेवेति । उक्तं च भाष्यकृता-“कृदभिहितो भावो द्रव्यवत् प्रकाशते” इति । द्रव्यधामर्त् लिङ्गसंख्याकारकादीन्गृह्णातीत्यर्थः । लिङ्गसंख्याकारकान्वितं द्रव्यमित्युक्तेः ।

तेन पाकं पाकेनेत्यादौ द्वितीयादयः प्रवर्तन्ते। साध्यरूपो भावस्त्वारख्यातवाच्यस्तस्या-
सत्त्वरूपत्वेन द्वित्वाद्यप्रतीतेर्न द्विवचनादि। भाष्ये तु आस्यन्ते श्यन्ते इत्यत्र भावेऽपि
बहुवचनं कृतम्। न च कर्मण्येवारख्यातप्रत्ययोऽस्त्विति शङ्क्यम्। धातुद्वयस्याप्यकर्म-
कत्वात्। आस्यन्त इत्यासिकाः। श्यन्ते इति शायिका इत्यत्र धात्वर्थनिर्देशे वुण्प्र-
त्ययः। उष्टासिका आस्यन्ते, हतशायिकाः श्यन्ते इत्यत्र ह्युष्टाणां यादृशान्यासनानि
हतानां यादृशानि शयनानि तादृशानि देवदत्तादिकर्तृकाण्यासनादीनीत्यर्थः। फला-
श्रयः कर्म। फलं च धातुनैवोक्तमित्याश्रयमारख्यातार्थः स्यात्। अनन्यलभ्यत्वात्।
अकर्मकेभ्यो धातुभ्यो भावे आत्। सकर्मकेभ्यस्तु कर्मण्यात् स्यात्। साध्यरूपस्वभाव-
स्योत्सर्गत एव संख्यानेपेक्षत्वेन स्वस्यैकत्वादेकवचनमेव भवति। तत्र प्रथमस्यैव न
मध्यमोत्तमयोः। युष्मदस्मदोराख्यातवाच्यकारकवाचित्वाभावात्। यद्यपि नाम्नो-
ऽप्यारख्यातवाच्यकारकवाचित्वाभावस्तथापि प्रथमो भवति। तस्यानिष्पादने वचना-
भावात्। तत्रैकवचनस्वीकारः प्रथमपुरुषमन्तरा कथं संभवेदित्यर्थः। भावे यथा-भूयत
इत्यादि ॥

(तत्त्वदी०)-आद्भुवि कर्मणि ॥ भवनं भूः तस्यां भुवि। शुद्धे धात्वर्थे साध्यरूपभावो
घञर्थस्तु सिद्धरूपो भाव इति भेदः। तत्र सिद्धरूपो भावो द्रव्यवत्प्रकाशते लिङ्गसंख्यादीन्गृह्णातीत्यर्थः।
अतो द्विवचनादि। साध्यरूपस्य त्वसत्त्वरूपत्वान्न संख्याद्यन्वयः। उक्तं च-“क्रियायाः सिद्धतावस्था
साध्यावस्था च कीर्तिता। सिद्धतां द्रव्यमिच्छन्ति तत्रैवेच्छन्ति घञ्जिघाम्॥” इति॥ कर्म तु पारिभा-
षिकमेव। पुनर्भावग्रहणात्। फलाश्रयः कर्म। फलस्य च धातुवाच्यत्वादाश्रयमात्रमारख्यातार्थः।
अथ सकर्मकादपि भावे स्यादिति चेन्न। द्विश्रेयतश्चेत्यनुवर्तते स चावधारणार्थः। सकर्मकात्कर्म-
ण्येव न भावे। कर्तर्यपि न स्यादिति चेच्छृणु। मध्येऽपवादन्यायेन भावस्यैव बाधनात् ॥
एकवचनमिति ॥ एकवचनमुत्सर्गतः कारिष्यत इति वचनादिति भावः। तर्हि मध्यमोत्तमयो-
रपि न चेत्याशङ्कयामाह-युष्मदस्मदोरिति ॥

(स्वरान्तानां हनग्रहदृशां च भावकर्मणोः सितासीस्यपा-
मिद्धा स इण्वच्च) भाविषीष्ट-भविषीष्ट। भाविता-भविता। भावि-
ष्यते-भविष्यते। अभाविष्यत्-अभविष्यत् ॥

(सुबोधिनी)-स्वरान्तानां हनग्रहदृशां च भावकर्मणोः सितासीस्यपा-
मिद्धा स इण्वच्च ॥ स्वरान्तेभ्यो हनिग्रहदृशिभ्यश्च परेषां भावे कर्मणि चार्थे स्थितानां
सितासीस्यपां प्रत्ययानामिडागमो वा भवति स इट् इणीवेतीष्वत्। सप्तम्यन्ताद्दत्।
कार्यातिदेशोऽयम्। इणि परे यद्दृष्ट्यादिकार्यं भवति तदिष्वति परेऽपीत्यर्थः। यथा
भाविता, भाविष्यते इत्यादौ वृद्धिः। दायिता, दायिष्यते इत्यादौ युक्। घानिता,
घानिष्यते इत्यादौ घत्वम्। प्रयोजकव्यन्ताच्छमः कर्मण्यारख्याते कृते शामिता-

शामिता । शामिष्यते-शमिष्यते । इत्यादौ मितं ज्यन्तानामित्यनेन मितामुपधाया वा दीर्घ इत्यादि ॥

इण् तन्यकर्तरि ॥ धातोस्तनि परे भावे कर्मणि च इण्प्रत्ययः ।
सेरपवादः । लुक् । अभावि । अकर्मकोऽप्युपसर्गवशात्सकर्मको भवति
सुखमनुभूयते स्वामिना । “लज्जासत्तास्थितिजागरणं वृद्धिक्षय-
भयजीवितमरणम् । शयनक्रीडारुचिदीप्त्यर्थं धातुगणं तमकर्मक-
माहुः ॥” “फलव्यापारयोरेकनिष्ठतायामकर्मकः । धातुस्तयोर्धर्मिभेदे
सकर्मक उदाहृतः ॥” “धातोरर्थान्तरे वृत्तेर्धात्वर्थेनोपसंग्रहात् । प्रसिद्धे-
रविवक्षातः कर्मणोऽकर्मिका क्रिया ॥”

(सुबोधिनी)-इण् तन्यकर्तरि ॥ कर्तुरन्योऽकर्ता तस्मिन्नकर्तरि भावे कर्मणि
चार्यं तद्प्रत्यये परे धातोरिण् स्यात् ॥ अकर्तरीति किम् । अकृत घटं कुलालः ।
लुगिति तनो लुक् । अभावि । अकर्मकोऽपि धातुः कुत्रचिदर्थान्तरे सकर्मको भवति ।
धातूनामनेकार्थत्वेनार्थान्तरस्योपसर्गेण द्योतनाद्धेतोः । यथा कर्मण्यात् । स्वामिना सुख-
मनुभूयते । आत्मसात् क्रियते इत्यर्थः ॥ “लज्जासत्तास्थितिजागरणं वृद्धिक्षयभय-
जीवितमरणम् । शयनक्रीडारुचिदीप्त्यर्थं धातुगणं तमकर्मकमाहुः ॥” अकर्मकधातुलक्षण-
माह-आचार्यास्तं धातुगणमकर्मकमाहुर्ब्रुवन्ति । तं कम् । लज्जासत्तास्थितिजागरणा-
न्यर्थाः सन्ति यस्य स लज्जासत्तास्थितिजागरणस्तम् । पुनः । वृद्धिक्षयभयजीवितमरणा-
न्यर्थाः सन्ति यस्य स वृद्धिक्षयभयजीवितमरणस्तम् । पुनः । शयनक्रीडारुचिदीप्त-
योऽर्था यस्य स शयनक्रीडारुचिदीप्त्यर्थस्तम् ॥ फलव्यापारयोरेकनिष्ठतायामक-
र्मकः । धातुस्तयोर्धर्मिभेदे सकर्मक उदाहृतः ॥ सकर्मकाकर्मकधातुलक्षणमाह-
आचार्यैरकर्मको धातुरुदाहृतः । क सत्याम् । उत्पत्त्यनुकूलो व्यापारो धात्वर्थः ।
तत्रोत्पादनं व्यापारः । उत्पत्तिः फलम् । यथा पचेः फूत्करणैर्धोदकोपस्करणादिलक्षणो
व्यापारः । विक्लित्यादि फलम् । तयोः फलव्यापारयोरेकनिष्ठतायामेकस्मिन्धर्मिण्याश्रये
स्थितौ सत्यामित्यर्थः । धातुः सकर्मक उदाहृतः । क सति । तयोः फलव्यापारयोर्धर्मि-
भेदे आश्रयभेदे सति । एकस्मिन्धर्मिणि फलमन्यस्मिन्धर्मिणि व्यापार इत्यर्थः ॥
“ धातोरर्थान्तरे वृत्तेर्धात्वर्थेनोपसंग्रहात् । प्रसिद्धेरविवक्षातः कर्मणोऽकर्मिका क्रिया ॥”
कुत्रचित्सकर्मकस्यापि धातोः क्रिया धात्वर्थोऽकर्मिका कर्मरहिता भवतीत्यर्थः । कुतः ॥
अन्योऽर्थ इत्यर्थान्तरं तस्मिन्नर्थान्तरे वृत्तेर्वर्तनाद्धेतोः । यथा नदी वहति । स्यन्दते
इत्यर्थः ॥ पुनर्धात्वर्थेन कर्मण उपसंग्रहाद्धेतोः । जीवति प्राणान् विभर्तीत्यर्थः ॥
पुनः कर्मणः प्रसिद्धेर्हेतोः । मेघो वर्षति जलमिति कर्म प्रसिद्धमेव । पुनः कर्मणोऽवि-
वक्षातो वक्तुरिच्छाया अभावाद्धेतोः । यथा । ‘हितान्नयः संशृणुते स किंपशुः ॥
कुत्सितप्रभुरित्यर्थः ॥ वचनमिति कर्माविवक्षितमत्र ॥

(तत्त्वदी०)-अकर्मकोऽपीति ॥ यो यदा कर्मक्रियावाच्यव्यनेकार्थत्वात्सकर्मकक्रिय-
मुत्थापयति, तदा तदर्थपरत्वे सकर्मको भवति तत्परत्वं च तस्योपसर्गोण द्योत्यत इत्यनुपसर्गवशादित्युक्तं
न तु सोपसर्ग एव सकर्मकः । उपसर्गस्तु द्योतक एव ॥ अनुभूयत इति ॥ उपलम्भेऽयं सकर्मकः ।
सुखे कर्मण्यात् ॥ फलव्यापारयोरित्यादि ॥ फलं विच्छिन्त्यादि । व्यापारः कृत्कारादिलक्षणः ।
एकनिष्ठतायामेकस्मिन्धर्मिणि स्थितौ । तयोः फलव्यापारयोर्धर्मिभेदे एकस्मिन्धर्मिणि फलमन्यस्मिन्व्या-
पार इति भेदे धातुः सकर्मको बोध्यः ॥ धातोरर्थान्तरे वृत्तेरित्यादि ॥ अन्योऽर्थोऽर्था-
न्तरं तस्मिन्वृत्तेर्बर्तनात् । उदाहरणानि यथा । नदी वहति । स्पन्दन्त इत्यर्थः ॥ नृत्यति चैत्रः ।
गात्रविक्षेपं करोतीत्यर्थः । मेवो वर्षति । जलमित्यर्थः । गच्छति । ग्राममिति शेषः ॥

(शीङोऽयङ् ये क्ङिति) शक्यते । शिश्ये । शायिषीष्ट-शयि-
षीष्ट । अशायि । अयकि ॥ ऋतोरिङ् भवत्यकारप्रत्यये यकि च ।
घटः क्रियते । त्वं दुःखी क्रियसे रागोर्विरागोः सुख्यहं क्रिये । चक्रे ।
भाव्यते । भावयांचक्रे । भावयामासे । भावयांवभूवे ॥

(सुबोधिनी)-शीङोऽयङ् ये क्ङिति ॥ शंतेरयङादेशः स्यात्किति ङिति च
यप्रत्यये परे ॥ ङित्वादन्तादेशः । यत इत्यलोपः । शक्यते । नुधातोरिति यः ।
शिश्ये । इण्वद्भावाद्वा वृद्धिः । शायिषीष्ट-शयिषीष्ट । कर्तांतः कर्मण्यात् । उरिति न
गुणः । कृषीष्ट । चौरादिकात् ज्यन्ताद्भावयतेः कर्मण्यात् । अरिति ङिलोपः ।
भाव्यते ॥

(इण्वदिटि जेलोपः) भाविता-भावयिता । भाविष्यते-भाव-
यिष्यते । अभावि, अभाविषाताम्-अभावयिषाताम् । सन्नन्तात्तु
बुभूष्यते । बुभूषांचक्रे । अबुभूषि । यङन्तात्तु । बोभूयते । बोभू-
यांचक्रे ॥ यङ्लुगन्तात्तु बोभूयते । बोभवांचक्रे । बोभाविषीष्ट
बोभविषीष्ट ॥ स्तूयते विष्णुः । अस्तावि, अस्ताविषाताम्-अस्तो-
षाताम् ॥ अर्यते । आरे । आरिषीष्ट-ऋषीष्ट । आरिष्ठाः-आर्थाः ॥
स्मर्यते । स्मारिता-स्मर्ता ॥ इज्यते । ईजे । यक्षीष्ट-यष्टा ॥

(सुबोधिनी)-इण्वदिटि जेलोपः ॥ ङिलोपं वा स्यादिण्वदिटि परे । ङिलोपे
भाविता । पक्षे सिसंतेतीटि भावयितासप्रत्ययान्तात् बुभूषतेर्भा वेआत् । यत इत्यलोपः ।
बुभूष्यते । यङ्प्रत्ययान्तात्तु यत इत्यलोपे बोभूयते । यङ्लुगन्ताद्भावे आत् । बोभूयते ।
कर्तांतः कर्मण्यात् । ये इति दीर्घः । स्तूयते ॥ ऋ गतौ कर्मण्यात् । गुणाऽतीति गुणः ।
अर्यते । इण्वदिटि तु धातोर्नामिन इति वृद्धिः । आरिता ॥ स्मृ चिन्तायाम् । गुणा-
ऽतीति गुणः । स्मर्यते ॥ यजतेः कर्मण्यात् । यजामिति संप्रसारणम् । इज्यते ।
लिटि । ईजे । आशिषि लिङि । यक्षीष्ट ॥

(तनोतेर्वाऽऽत्वं यकि) तायते-तन्यते । तनिषीष्ट । अतानि ॥
जायते-जन्यते ॥

(सुबोधिनी)-तनोतेर्वाऽऽत्वं यकि॥तनेराकारोऽन्तादेशो वा स्याद्यक्प्रत्यये परे॥

(तपो नेण् कर्मकर्तर्यनुतापे च) अन्वतप्त देवदत्तः पापेन ॥
दादेरिः । दीयते । ददे ॥

(सुबोधिनी)-तपो नेण् कर्मकर्तर्यनुतापे च ॥ तपेरिण् प्रत्ययो न स्यादनु-
तापेऽर्थे कर्मकर्तर्ये च ॥ अन्वतप्त देवदत्तः । पापेन कर्त्राऽभ्याहत इत्यर्थः । भावेऽपीदं
बोध्यम् । पापवता पुंसाऽविचार्य कृत्वा पश्चादशोचीत्यर्थः ॥ कर्मकर्तरि तु-अतप्त
तपस्तापस इत्यत्र तपस्तपःकर्मकस्येत्यनेन कर्तुः कर्मवद्भावः ॥ डुदाञ् दाने । दादेरि-
रितीत्वम् । ये इति दीर्घः । दीयते । आतोऽनपीत्यालोपे ददे ॥

(तत्त्वदी०)-तपो नेण् कर्मकर्तर्यनुतापे च ॥ तप संतापे इत्यस्मादिण् न ॥ पापे-
नोति ॥ पूर्वं कृतं, यत्पापं कर्तुं तेनाभ्याहतो देवदत्त इत्यर्थः । पापेनेति कर्तरि तृतीया । यदा
तु कर्म न विवक्ष्यते, शोकार्थो वा तपिस्तदा भावे लः । पापेनेति कर्तरि तृतीया । कारणे
पुरुषधर्मयोरनभिधानात् । अभ्याहननार्थस्य तु कमकर्तृत्वविवक्षायां हेतौ तृतीयेति बोध्यम् ॥

(आतो युक्) इणि ङिति कृति च ॥ दायिषीष्ट-दासीष्ट ।
अदायि, अदायिषाताम्-आदिषाताम् ॥ धीयते ॥ स्थायते ॥
अग्लायि ॥ हन्यते । हनो घे । घानिषीष्ट-वधिषीष्ट । घानिता-
हन्ता । अघानि, अघानिषाताम्-अहसाताम् । अवधि,
अवधिषाताम् ॥

(सुबोधिनी)-आतो युक् ॥ आदन्तस्य धातोर्युक् स्यादिणि प्रत्यये परे ङिति
णिति कृतप्रत्यये च परे ॥ घञि दायः । वुणि दायकः । इण्वदिटि दायिषीष्ट । इण्वदिटो-
ऽभावे दासीष्ट । लुङि अदायि । इण्वदिटि अदायिषाताम् । तदभावे अपिहाधास्थामिती-
त्वम् । आदिषाताम् ॥ एवं धास्था धातू ॥ ग्लै हर्षक्षये । इण्वदिटि युक् ।
अग्लायिषाताम् ॥ हन्तेः कर्मण्यात् । हन्यते । पूर्वाद्धन्तेरिति घः । जघ्ने । हनो
लुङ्लिङोरिति वधः । यत इत्यलोपः । वधिषीष्ट । पक्षे हनो घ्न इति घः । अत उपधाया
इति वृद्धिः । घानिषीष्ट । इण्वद्भावो वधादेशस्य बाधको ज्ञेयः । अत्र हनो
घदित्यनेन घदादेशो न । इण्वर्जिते इत्युक्तत्वात् । लटि इण्वदिटि घानिष्यते ।
पक्षे हन्तृत् इतीट् । हनिष्यते । लुङि इण्वदिडभावे हनः सिः किदिति कित्त्वात्
लोपस्त्वनुदात्ततामिति नलोपः ॥ अहसाताम् ॥ गृह्णातेः कर्मण्यात् । ग्रहामिति संप्र-
सारणम् । गृह्यते ॥

(तत्त्वदी०)—वधिपीष्टेति ॥ इण्वदभावे वधादेशो बोध्यः । वध हिंसायामिति प्रकृत्यन्त-
रम् ॥ अवधीति ॥ जनिवध्योरिति वृद्धिनिषेधः । हनादेशस्य त्वदन्तत्वात् वृद्धिः । तथा च
प्रयोगः । भक्षकश्च विद्यते वधकोऽपि न विद्यत इति ॥

(इण्वदिटो न दीर्घः) ग्राहिता-ग्रहीता ॥ दर्शिपीष्ट-दृक्षीष्ट ।
दर्शिता-द्रष्टा । अदर्शि, अदर्शिषाताम्-अदृक्षाताम् ॥ शम्यते
सुनिना ॥

(सुबोधिनी)—इण्वदिटो न दीर्घः ॥ ईदं ग्रहामिति सूत्रेण सिसतेत्यादि-
लक्षणेन विधीयमानस्यैवेटो दीर्घो भवति नेण्वदिट इत्यर्थः ॥ दृशेः कर्मण्यत् । लुङि
इण्वदिटि परे उपधाया लघोरिति गुणः । अदर्शिषाताम् । पक्षे छशंपति पत्वम् । पठो-
रिति कः । हशपान्तादिति सक् तु न । न तु दृशेरित्युक्तत्वात् । भिस्त्योरिति न गुणः ।
अदृक्षाताम् । शमेभावे आदकर्मकत्वात् ॥

(मान्तस्य सेटो न वृद्धिरिणि ङिति कृति च न त्वाचमि-
कमिवमीनाम्) अशामि । अदमि । आचामि । अकामि ।
अवामि ॥ ज्यन्तात्तु शम्यते मोहो सुनिना । शमयाञ्चक्रे ॥

(सुबोधिनी)—मान्तस्य सेटो न वृद्धिरिणि ङिति कृति च न त्वाचमि-
कमिवमीनाम् ॥ सेटो मान्तस्य धातोर्वृद्धिर्न स्यादिणि ङिति ङिति कृत्प्रत्यये
च परे । आचमिकमिवमीनां तु वृद्धिर्भवतीत्यर्थः ॥ घञि शमः, दमः । लुणि शमकः
दमकः । कथं तीर्हि 'हर्येदक्रामि पदैककेन खम्' इति श्रीहर्षप्रयोग इति चेदुच्यते ।
'निवृत्तप्रेषणाद्धतोः प्राकृतेऽर्थे ङिजिष्यते ।' इति प्राकृते विस्तत इण् बोध्यः । सेटः
किम् । अगामि ॥ कमु कान्तौ । कमेः स्वार्थे ङिङिति ङिङ् वा । जेरिति ङिलोपः ।
काम्यते । लुङि ङिङभावे । अकामि । ङिङिङोरप्येवम् । ज्यन्तात् शमः कर्मण्यत् ।
जेरिति ङिलोपः । शम्यते । कासादिप्रत्ययादित्याम् । शमयाञ्चक्रे ॥

(मितं ज्यन्तानामिणि णमि च वा दीर्घः) शामिता-शमिता-
शमयिता । अशामि-अशामि । अशामिषाताम्-अशमिषाताम्-
अशमयिषाताम् ॥ वध हिंसायाम् । वध्यते । जनिवध्योर्न
वृद्धिः । अवधि ॥

(सुबोधिनी)—मितं ज्यन्तानामिणि णमि च वा दीर्घः ॥ मित्संज्ञकानां
ज्यन्तानां धातूनां वा वृद्धिर्भवति इण्प्रत्यये णम्प्रत्यये च परे । इण्वदिटि जेरिति
ङिलोपः । वृद्धिश्च वा । शामिता-पक्षे शमिता-पक्षे सिसतेतीटि गुणः । शमयिता ।
यदन्तप्रकृतेकजिप्रत्ययान्तात् शंशमेः कर्मण्यत् । जौ परतोऽनपि च हसादिति
यलोपः । यत इत्यल्लोपः । ततो यदि जेरिति ङिलोपः । शंशम्यते । लुटि शंशा-

प्रमिता-शंशमिता-शंशमयिता । बुद्धि अशंशामि-अशंशामि । णम्प्रत्यये तु शंशा-
मं-शंशमम् ॥ बध हिंसायाम् । हसान्तः ॥

(भञ्जेरिणि नलोपो वा) अभाजि अभञ्जि ॥

(सुबोधिनी)-भञ्जेरिणि न लोपो वा । भञ्जो आमर्दने इत्यस्य नस्य लोपो
वा स्यादिणि प्रत्यये परे ॥

(लभेरिणमोर्नुम्वा) अलम्भि-अलाभि "गौणे कर्मणि दुह्यादेः
प्रधाने नीहकृष्वहाप् । बुद्धिभक्षार्थयोः शब्दकर्मकाणां निजे-
च्छया ॥ प्रयोज्यकर्मण्यन्त्येषां ज्यन्तानां लादयो मताः ॥" गौर्दु-
ह्यते पयः । धुक्षीष्ट ॥ अजा ग्रामं नीयते । द्वियते । कृष्यते ।
उह्यते ॥ बोध्यते माणवकं धर्मः, माणवको धर्ममिति वा ॥ भोज्यते
माणवकमोदनः, माणवक ओदनमिति वा ॥ पाठ्यते माणवकं
वेदः, माणवको वेदमिति वा ॥ देवदत्तो ग्रामं गम्यते ॥

(सुबोधिनी)-लभेरिणमोर्नुम् वा ॥ डुलभश्च प्राप्तावित्यस्य नुमागमो वा
स्यादिणि प्रत्यये णमि प्रत्यये च परे ॥ प्रादेर्नित्यं नुम् । प्रपूर्वस्य लभेर्नित्यं नुम् स्यात्
णमि प्रत्यये । प्रलम्भम् ॥ अथ ये द्विकर्मकधातवस्तेभ्य आत्कृत्यक्तखलर्थप्रत्ययाः
किं मुख्ये कर्मणि, उत गौणे, किं चोभयोरिति संदेहे व्यवस्थामाह-"गौणे कर्मणि
दुह्यादेः प्रधाने नीहकृष्वहाप् । बुद्धिभक्षार्थयोः शब्दकर्मकाणां निजेच्छया ॥ प्रयोज्य-
कर्मण्यन्त्येषां ज्यन्तानां लादयो मताः ॥" दुह्याच्चिति कारके उक्तम् । दुह्यादेर्द्वादश-
संख्यस्य धातोर्गौणे कर्मणि लादयः प्रत्यया मताः । नीप्रभृतीनां चतुर्णां प्रधानै
कर्मणि लादयो मताः । बुद्धिभक्षार्थयोज्यन्तयोः शब्दकर्मकज्यन्तानां च प्रयोज्य-
प्रधानयोरन्यतरकर्मणि निजेच्छया लादयो मताः । अन्येषां ज्यन्तानां तु प्रयोज्यकर्मणि
लादयो मताः । कारके गतिबुद्धीत्यनेन कर्तुर्यत्कर्मकारकं कृतं तत्प्रयोज्यं कर्म ज्ञात-
व्यम् । लादय इत्यत्रादिशब्देन कृत्यक्तखलर्थाः प्रत्यया ग्राह्याः । दुह्यादेर्गौणे कर्म-
ण्यात् । स्वार्थमुत्सृज्य परार्थावलम्बनं गौणम् । उदाहरणमाह-गौर्दुह्यते पय इत्यत्र
गौरिति गौणं कर्म । तत्राख्यातेनोक्तत्वादन्योक्ते इत्यनेन प्रथमा । पय इति तु मुख्यं
कर्म । तत्र कर्मणि द्वितीया । कर्तुरनुक्तत्वात्तृतीया देवदत्तेनेति । न्यादीनां प्रधान-
कर्मण्यात् । उदाहरणमाह-अजा ग्रामं नीयते इत्यत्राजति मुख्यं कर्म । तत्रोक्तत्वात्प्र-
थमा । ग्राममिति गौणं कर्म । कर्ता तु तृतीयान्तोऽध्याहार्यः ॥ बुद्धिभक्षार्थयोः शब्द-
कर्मकाणां च ज्यन्तानां प्रयोज्ये मुख्ये च कर्मण्यात् । उदाहरणमाह-बोध्यते माणवकं
धर्म इत्यत्र धर्म इति मुख्यं कर्म । माणवकमिति प्रयोज्यं कर्म । तत्र निजेच्छयाऽऽख्या
तादिः कर्तव्यः । भोज्यते माणवकमोदन इत्यत्रोदन इति मुख्यं कर्म । माणवकमिति
प्रयोज्यं कर्म । तत्र निजेच्छयाऽऽख्यातादिः । पाठ्यते माणवकं वेद इत्यत्र वेद इति

मुख्यं कर्म । माणवकमिति प्रयोज्यं कर्म । तत्र निजं च्छयाऽऽख्यातादिः । तृतीयान्तः
कर्ताऽध्याहार्यः ॥ ज्यन्तस्य प्रयोज्यकर्मण्यात् । उदाहरणमाह—देवदत्तां ग्रामं गम्यत
इत्यत्र ग्राममिति मुख्यं कर्म । देवदत्त इति प्रयोज्यं कर्म । तत्राख्यातादिः । कर्मण
उक्तत्वात् प्रथमा । कर्ता तु तृतीयान्तोऽध्याहार्यः ॥

(तत्त्वदी०)—द्विकर्मकाणां तु—गौणे कर्मणीत्यादि ॥ गौर्दुह्यत इति ॥ गौरिति
गौणं कर्म ॥ अजेत्यादि ॥ अजाऽत्र प्रवानम् । निजे च्छयेति ॥ गौणप्रधानयोराल्मेच्छयेत्यर्थः ॥
अन्येषामिति ॥ पूर्वोक्तव्यतिरिक्तानामित्यर्थः ॥

(अकर्मकाणां कालादिकर्मकाणां भावे कर्मणि च लकारः)
मासं मासो वाऽऽस्यते देवदत्तेन । क्रोशः क्रोशं वाऽऽस्यते । कुरवः,
करुन् वाऽऽस्यते । गोदोहं गोदोहो वाऽऽस्यते ॥ ज्यन्तान्तु प्रयोज्ये
प्रत्ययः । मासमास्यते माणवकः ॥ इति भावकर्मप्रक्रिया ॥

(सुबोधिनी)—अकर्मकाणां कालादिकर्मकाणां भावे कर्मणि च
लकारः ॥ कालादिकर्मकाद्धातोर्भावकर्मणोर्थयोरख्यातां भवति ॥ कारकं, अकर्मक-
धातुभियोगे इति सूत्रेण कर्मसंज्ञा येषां धातूनां कृता ते कालादिकर्मकाः । कालादि-
कर्मकस्य कर्मण्यात् । उदाहरणमाह—मास आस्यते इत्यत्र कालवाचिकर्मण आख्यातं-
नोक्तत्वात्प्रथमा । कर्ता तु तृतीयान्तोऽध्याहार्यः ॥ भावे तु मासमास्यते देवदत्तेन-
त्यत्र कर्मणोऽनुक्तत्वान्मासमिति द्वितीया । कर्तुरनुक्तत्वाद्देवदत्तेनेति कर्तरि तृतीया ।
ज्यन्तात्कालादिकर्मकाद्धातोस्तु प्रयोज्यकर्मण्येवाख्यातादिः ॥ मासमास्यत माणवक
इति । अत्र कालवाचिकर्मणोऽनुक्तत्वान्मासमिति द्वितीया । माणवक इति प्रयोज्यं
कर्म । तत्राख्यातेनोक्तत्वात्प्रथमा । कर्तरि त्वनुक्तत्वात्तृतीया देवदत्तेनेति ॥

इति सुबोधिन्यां भावकर्मप्रक्रिया ॥ ८ ॥

अथ कर्मकर्तृप्रक्रिया ।

यदा सौकर्यातिशयं द्योतयितुं कर्तृव्यापारो न विवक्ष्यते तदा
कारकान्तराण्यपि कर्तृसंज्ञां लभन्ते ॥ साध्वसिद्धिं नन्ति ॥ काष्ठानि
पचन्ति ॥ स्थाली पचति ॥ पच्यते ओदनेन । अपाचि ॥
भिद्यते काष्ठेन । अभेदि ॥ लेनोक्ते कर्मकर्तरि यगादिणिष्वदिटः ।
पच्यते ओदनः । अपाचि । भिद्यते काष्ठम् । अभेदि ॥

(सुबोधिनी) सकलकारकाणामवान्तरव्यापारो वर्तते । सकलकारकाणामवान्तरव्यापारही-
नस्याकारकत्वात् । तत्र स्वव्यापारे स्वातन्त्र्यं च व्यापारभेदाकाङ्क्षायां करणादिसंभवः ।
तत्र यदा कारकान्तराणां सौकर्यातिशयं द्योतयितुं प्रतिपादयितुं कर्तृव्यापारो वक्तुं नेष्य-
ते तदा कारकान्तराण्यपि कर्तृसंज्ञां प्राप्नुवन्ति स्वव्यापारे स्वतन्त्रत्वात् । सुष्ठु करोतीति

सुकरस्तस्य भावः सौकर्यम् । कारकान्तराणां पूर्वं करणत्वादिसत्त्वेऽपि साम्प्रतं कर्तृसंज्ञाकरणात्कर्तर्याख्यातो भवति ॥ साध्वसिश्छिनचीत्यत्र करणस्य कर्तृसंज्ञा । आख्यातेन कर्तुरुक्तत्वादिसिरित्यत्र प्रथमा ॥ काष्ठानि पचन्तीत्यत्रापि करणस्य कर्तृसंज्ञा । कर्तुराख्यातेनोक्तत्वात्काष्ठानीति प्रथमा ॥ स्थाली पचतीत्यत्राधारस्य कर्तृसंज्ञा । कर्तुराख्यातेनोक्तत्वात्स्थालीति प्रथमा ॥ कर्मणस्तु कर्तृत्वविवक्षायां प्राक् सकर्मका अपि प्रायेणाकर्मकाः ॥ कर्मणः सौकर्यातिशयं द्योतयितुं यदा कर्तृत्वविवक्षा ततः प्राक् सकर्मका अपि धातवोऽकर्मकाः प्रायेण भवन्ति । प्रायेणेत्युक्तत्वादेककर्मकाश्छिदिभिदिप्रभृतय एवाकर्मका भवन्ति न तु द्विकर्मकाः ॥ अकर्मकस्य फलमाह—तेभ्यो भावे कर्तरि च लकारः । कर्मकर्तुरकर्मकाद्धातोर्भावे कर्तरि चाथे आख्यातप्रत्ययो भवति । भावे आख्यातस्योदाहरणमाह—पच्यते ओदनेन भिद्यते काष्ठेनेत्यत्र कर्मणः कर्तृसंज्ञा । आख्यातस्तु भावे । कर्तुरनुक्तत्वादोदनेनेत्यादौ तृतीया ॥ कर्मकर्तर्याख्यातस्योदाहरणमाह—लेनोक्ते इत्यादि । कर्मवत्कर्मणा तुल्यक्रियः । कर्मस्थया क्रियया तुल्यक्रियः कर्ता कर्मवद्भवति । कार्यातिदेशोऽयम् । कर्मणो यत्कार्यं भवति तत्कर्मकर्तुरपीत्यर्थः । तेन यक् चतुर्ष्वति यक् । आद्भुवीत्यात् । इण् तनीतीण् । स्वरान्तानामितीष्वदिट् इत्यादि कार्याणि कर्मकर्तरि भवन्ति ॥ काष्ठं भिनतीत्यत्र काष्ठस्था या विदारणाश्रयत्वरूपा क्रिया सैव काष्ठं भिद्यते स्वयमेवेत्यत्र तस्मिन्कर्मभूतेऽपि भवति । अयं कार्यातिदेशः कर्मस्थभावकानां कर्मस्थक्रियाणां च धातूनां भवति न तु कर्तृस्थभावकानां कर्तृस्थक्रियाणां च धातूनां भवति । यत्र कर्मणि दृष्टे क्रियाऽनुमातुं शक्यते ते कर्मस्थक्रियास्ततोऽन्ये कर्तृस्थक्रियाः । पक्षेषु तण्डुलेषु भिन्नेषु च काष्ठेषु दृष्टेणदृष्टः कर्तृव्यापारोऽनुमीयते । तदुक्तं च—“कर्मस्थः पचते भावः कर्मस्था च भिदेः क्रिया । आशासिभावः कर्तृस्थः कर्तृस्था च गमेः क्रिया ॥” यद्यप्याधारभावयोरित्यत्र भावशब्देन क्रियाऽपि गृह्यते तथाप्यत्र भेदो विवक्षितः पृथगुपादानात् । परिस्पन्दरूपो धात्वर्थः छिदादिः क्रिया अपरिस्पन्दरूपो विह्वित्यादिर्भावः । पचत्योदनं भिनत्ति काष्ठं च देवदत्तः । पच्यते ओदनः भिद्यते काष्ठं स्वयमेवेत्यत्राख्यातेन कर्मकर्तुरुक्तत्वात्प्रथमा ॥ कर्तृस्थक्रियाया उदाहरणमाह—आशास्ते घटं देवदत्तः । आशास्ते घटः स्वयमेव । गच्छति ग्रामं देवदत्तः । गच्छति ग्रामः स्वयमेवेत्यत्र घटग्रामयोर्दृष्टयोर्नहि देवदत्तस्य व्यापारोऽनुमातुं शक्यत इति कर्तृस्थत्वं क्रियायाः ॥

(तत्त्वदी०)—यदा सौकर्यातिशयमित्यादि ॥ अयमर्थः । सकलकारकाणामवान्तरव्यापारोऽस्ति । व्यापारहीनस्य कारकत्वाभावात् स्वव्यापारे स्वतन्त्रत्वं सर्वत्रैव कारकेऽस्ति । व्यापारभेदाकाङ्क्षायां कारकत्वादिसंभवः । तत्र यदा कर्मणः सौकर्यातिशयप्रतिपादनाय कर्तृव्यापारो न विवक्षितस्तदा मिदादिकर्म व्यापारकारकमात्रे प्रवर्तते । व्यापारमात्रं प्रति च कर्तृत्वमेव काष्ठादीनाम् ॥

यदा करणत्वादिशेषोऽपि न तदा सकर्मकाणामप्यकर्मकत्वमेव । तत्र भावे कर्तारि च लकारः । कर्तारि
 लु लेनोक्ते इत्यादि । कर्मग्रहणात्साध्वसिरित्यादौ न । यद्यपि काष्ठदेरेचेतनतया कुठारोद्यमननिपातनादि-
 करणसम्बन्धेन भेदनादिकर्तृत्वमनुपपन्नं तथापि स्वधर्मैः प्रशिथिलावयवसंयोगनिस्सरणादिभिः
 कर्मकर्तृत्वमिति ध्येयम् ।

(सकर्मकाणां न) अजा ग्रामं नयति ॥

(सुबोधिनी)—सकर्मकाणां न ॥ सकर्मकधातूनां कर्मकर्ता कर्मवन्न भवति । अजा
 ग्रामं नयतीत्यत्र प्रधानकर्मणः कर्तृसंज्ञा । प्रधाने नीहकृपवहामित्युक्तत्वात् । आख्या-
 तेनोक्तत्वात्तत्र प्रथमा । इह प्रतिषेधाभावे यक् स्यात् । क्रियाफलस्याकर्तृगामित्व-
 ऽप्यात्मनेपदं स्यादित्यर्थः ॥

(दुहिपच्योः सकर्मकयोर्वा)

(सुबोधिनी)—दुहिपच्योः सकर्मकयोर्वा ॥ अनयोः कर्मकर्ता कर्मवद्वा
 भवति ॥

(दुहस्तुनमां कर्मकर्तारि यगिणौ न) गौः पयो दुग्धे, दोग्धिवा ॥

(सुबोधिनी)—दुहस्तुनमां कर्मकर्तारि यगिणौ न ॥ एभ्यां यगिणौ प्रत्ययौ न
 भवतः कर्मकर्तर्यर्थे । दुहेरनेन यक् निषिध्यते, इण् तु विकल्पेन वक्ष्यते । गौः पयो
 दुग्धे इत्यत्र गौणकर्मणः कर्तृत्वविवक्षा । गौणे कर्मणि दुह्यादेरित्युक्तत्वात् ॥

(स्वरान्तानां कर्मकर्तरीण वा तनि) अकारि-अकारिष्ट-अकृत
 कटः स्वयमेव ॥

(सुबोधिनी)—स्वरान्तानां कर्मकर्तरीण वा तनि ॥ स्वरान्तेभ्यो धातुभ्यः
 इण् प्रत्ययो वा भवति कर्मकर्तर्यर्थे तनि परे ॥ स्वरान्तानां किम् । अभेदि काष्ठम् ॥
 कर्मकर्तारि किम् । अकारि घटः कुलालेन । कर्मकर्तारि लुङ् यथा । अकारि घटः
 स्वयमेव । पक्षे लोपो ह्रस्वादिति सिलोपः । अकृत ।

(दुहश्च) अदोहि-अधुक्षत-अदुग्ध ॥ उदुम्बरः फलं पच्यते, पचति
 वा ॥ प्रस्तुते गौः । स्तुक्रमोराति नेट् ॥ प्रास्नाविष्ट-
 प्रास्नोष्ट ॥ नमते दण्डः । अनंस्त ।

(सुबोधिनी)—दुहश्च ॥ दुहेरिण् प्रत्ययो वा भवति कर्मकर्तर्यर्थे तनि परे ॥
 कर्मकर्तारि किम् । अदोहि गौर्देवदत्तेन । कर्मकर्तारि लुङ् यथा । इण्प्रत्यये अदोहि-
 पक्षे हशपान्तादिति सक् । दुहदिहलिहगुहूभ्य इति सको वा लुक् । अधुक्षत-पक्षे
 अदुग्ध ॥ फलं पच्यते उदुम्बर इत्यत्र गौणकर्मण उदुम्बरस्य कर्तृसंज्ञा । गौणे कर्मणि
 दुह्यादेरित्युक्तत्वात् । तत्र कर्मवद्भावस्तेन यगादिष्वदिणिटो भवन्ति ॥ ण्यु प्रस्त्रवणे ।

प्रस्रवणमुत्कण्ठा । वत्सो गां प्रस्रौति । उत्कण्ठयतीत्यर्थः ॥ गोः कर्मणः कर्तृत्वविव-
क्षायां प्रस्रुते गौः । लुङि स्वरान्तानां हनग्रहेतीण्वदिद् । प्रास्त्राविष्ट-पक्षे स्नुक्मोरिति
नेट् । प्रास्त्रोष्ट ॥ नमते दण्ड इत्यत्र कर्मणः कर्तृसंज्ञा । आख्यातेनोक्तत्वात्तत्र प्रथमा ।
लुङि अनस्त । अत्र कर्मकर्तर्यात्मनेपदमेव जातम् । अत्र च अन्तर्भावितञ्यर्थो बोध्यः ॥

(सृजेः श्रद्धोपपन्ने कर्तारि वा) सृज्यते स्रजं भक्तः । असर्जि ॥

(सुबोधिनी)—सृजेः श्रद्धोपपन्ने कर्तारि वा ॥ सकर्मकस्य सृजेः कर्ता कर्म-
वद्भा भवति श्रद्धायुक्ते कर्तर्यर्थे । सृज्यते स्रजं भक्त इत्यत्र कर्तर्याख्यातादिः । कर्तुः
कर्मवद्भावादाद्यणिणो भवन्ति । श्रद्धया निष्पादयतीत्यर्थः ॥

(युजेर्वा) युज्यते ब्रह्मचारी योगम् । युनक्ति वा ॥

(सुबोधिनी)—युजेर्वा ॥ सकर्मकस्य युजेः कर्ता कर्मवद्भा भवति । युज्यते योगं
ब्रह्मचारीत्यत्र कर्तर्याख्यातः । कर्तुः कर्मवद्भावादाद्यणिणः । तपस्तपःकर्मकस्य ।
तपःकर्मकस्य तपेः कर्ता कर्मवद्भावति । तप्यते तपस्तापस इत्यत्र कर्तर्याख्यातः । कर्तुः
कर्मवद्भावादात्मनेपदादिः । अर्जयतीत्यर्थः । लुङि तपो नेणित्यनेनेण । अतप्त ।

(भूषावाचिनां किरादीनां सान्तानां च यागाणिवदिटो न)

अलंकुरुते कन्या । अलमकृत ॥ अवकिरते हस्ती । अवाकरीष्ट-
अवाकारिष्ट-अवाकीर्ष्ट ॥ अवगिरते पुष्पम् । अवागीर्ष्ट ॥ आद्रियते
दानम् । आदृत ॥ ध्रियते । अधृत ॥ पृच्छते । अप्रष्ट ॥ चिकीर्षते
कटः । चिकीर्षाश्चक्रे । चिकीर्षाबभूवे । अचिकीर्षिष्ट ॥

(सुबोधिनी)—भूषावाचिनां किरादीनां सान्तानां च यागाणिवदिटो
न ॥ भूषार्थेभ्यः किरादिभ्यः सप्रत्ययान्तेभ्यश्च धातुभ्यः कर्मकर्तारि यागाणिव-
दिटो न भवन्ति । आत्मनेपदमेव भवतीत्यर्थः ॥ तुदाद्यन्तर्गणः किरादिः कृ विक्रमे ।
गृ निगरणे । दृङ् आदरे । धृङ् अवस्थाने । प्रच्छ ज्ञीप्सायामिति पञ्चकः ॥ अलं-
कुरुते कन्येत्यत्र कर्मणः कर्तृसंज्ञा । आख्यातेनोक्तत्वात्तत्र प्रथमा । एवमप्रेऽपि ज्ञेयम् ।
तुदादेरित्यः । ऋत इतीर् । अवकिरते । लुङि । वृङ् वृञ् ऋदन्तात्सिस्पोरिति वेद् । अवा-
कारिष्ट । वृङ् वृञ् ऋदन्तानामिति वा दीर्घः । अवाकरीष्ट । ईडभावे उरिति गुणो न ।
ऋत इतीर् । पुनः सिस्पोरिति गुणो न अवाकीर्ष्ट ॥ एवं गृ ॥ तुदादेरित्यप्रत्यये
अयकीति रिङ् । ततो नुधातोरितीय् । आद्रियते । लुङि उरिति गुणो न । लोपो ह्रस्वा-
दिति सिलोपः । आदृत ॥ एवं धृङ् । तुदादेरित्यप्रत्यये ग्रहामिति संप्रसारणम् ।
पृच्छते । लुङि छशपेति षत्वम् । ससादिति सिलोपः । अप्रष्ट ॥ चिकीर्षते कट इत्यत्र
कर्मणः कर्तृसंज्ञा । आख्यातेनोक्तत्वात्तत्र प्रथमा । लुङि सिसतेतीट् । यत इत्यलोपः ।
अचिकीर्षिष्ट ॥

(जिश्चिब्रूञ्श्रन्थिग्रन्थ्यादकर्मकाणां यगिणौ न) कारयते
 कटः स्वयमेव । कारिषीष्ट । अचीकरत ॥ उच्छ्रयते दण्डः । उद्-
 शिश्रियत । ब्रूते कथा । अवोचत ॥ श्रन्थते । अश्रंथिष्ट ॥
 ग्रन्थते ग्रन्थः । अग्रन्थिष्ट ॥ विकुर्वते सैन्धवाः ॥ व्यकारिष्ट ।
 व्यकृत ॥

(सुबोधिनी०)—जिश्चिब्रूञ्श्रन्थिग्रन्थ्यादकर्मकाणां यगिणौ न ॥ जिप्रत्य-
 यान्तेभ्यः श्रिब्रूञ्श्रन्थिग्रन्थिभ्यः आत्मनेपदविधावकर्मकेभ्यश्च धातुभ्यां यगिणौ न
 भवतः कर्मकर्तर्यर्थे । आदिष्वदिटौ भवत इत्यर्थः ॥ कारयते घट इत्यत्र ञप्रन्ता-
 त्कर्मकर्तर्याख्यातः । तत्रोक्तत्वात्प्रथमा । लुङि येराडित्यङ् । द्वित्वे अङि लघावित्युप-
 धाह्रस्वः पूर्वस्येकारश्च । लघोरिति पूर्वदीर्घः । जेरिति जिलोपः । अचीकरत ॥ उच्छ्र-
 यते दण्ड इत्यत्र कर्मकर्तर्याख्यातः । अप् कर्तरीत्यप् । लुङि श्रिसुद्रुभ्य इति ङः ।
 द्वित्वे नुधातोरितीत् । उद्शिश्रियत । ब्रूते कथेत्यत्र कर्मणः कर्तृसंज्ञा । आख्यातानोक्त-
 त्वात्तत्र प्रथमा । लुङि ब्रुवोऽनपीति वच् । अस्पतिवक्तीति ङः । ङे वचेरित्युमागमः ।
 अवोचत ॥ श्रन्थिग्रन्थ्योश्चौरादिकयोर्जेरभावपक्षे श्रन्थते, ग्रन्थते ग्रन्थ इत्यत्र कर्मणः
 कर्तृत्वविवक्षा । तत्रारख्यातेनोक्तत्वात्प्रथमा । लुङि अश्रन्थिष्ट । अग्रन्थिष्ट । कैयादिक-
 योस्तु श्रन्थीते ग्रन्थीते च मेखला स्वयमेव ॥ आत्मनेपदविधौ योऽकर्मकस्तमुदाह-
 रति । विकुर्वते सैन्धवा इत्यत्राकर्मकाच्चेत्यनेनादिधानम् । आख्यातानोक्तत्वात्कर्म-
 कर्तरि प्रथमा भवतीत्यर्थः ॥ लुङि इण्वदिटि व्यकारिष्ट, व्यकारिपाताम्, व्यकारि-
 पत । इण्वदिडभावे लोपो ह्रस्वादिति सिलोपः । व्यकृत । व्यकृपाताम् व्यकृपत ॥

(तत्त्वदी०)—र्जात्यादि ॥ श्रन्थिग्रन्थ्योर्जेरभावे ग्रहणम् । आदित्यात्मनेपदिनो ग्रहणं न
 त्वादन्तस्य । आत्मनेपदविधौ योऽकर्मकस्तमुदाहरति ॥ विकुर्वते सैन्धवा इति ॥

(कुषिरञ्जोः कर्म कर्तारिवा तिबादौ) कुष्यति, कुष्यते वा पादः ।
 अकोषि ॥ रज्याति रज्यते वा वस्त्रम् । अरञ्जि ॥ इति कर्म-
 कर्तृप्रक्रिया ॥

(सुबोधिनी)—कुषिरञ्जोः कर्मकर्तरि वा तिबादौ ॥ कुषिरञ्जिभ्यामुभयपदं
 भवति कर्मकर्तर्यर्थं तिबादिचतुष्टये परतः । अनपि त्वात्मनेपदमेव भवति । कुप निष्कर्षं ।
 कैयादिकः । रञ्ज रागे । दैवादिकः ॥ कुष्यति, कुष्यते वा पाद इत्यत्र कर्मणः कर्तृत्व-
 विवक्षायामारख्यातः । कर्तुः कर्मवद्भावादात्मनेपदादिः । लुङि इण्प्रतनीतीण् । अकोषि ।
 रज्याति, रज्यते वा वस्त्रमित्यत्रापि कर्मकर्तर्याख्यातः । तत्रारख्यातेनोक्तत्वात्प्रथमा । लुङि
 अरञ्जि, अरञ्जिताम्, अरञ्जित । इह कर्मकर्तृप्रकरणे भिद्यते काष्ठं स्वयमेवेत्यादि-

सर्वत्र स्वयंशब्दः करणार्थको ज्ञयः । आत्मना करणेनेत्यर्थः । कर्त्रर्थं तु कर्मण्याख्यातः स्यादित्यर्थः ॥ इति सुबोधिण्यां कर्मकर्तृप्रक्रिया ॥

(तत्त्वदी०)—कृतायामिह टीकायां लोकेशकरशर्मणा । बाधनं दुष्टबुद्धीनामगाद्वावादिसाधनम् ॥ इति तत्त्वदीपिकायां कर्मकर्तृप्रक्रिया ॥ ९ ॥

अथ लकारार्थप्रक्रिया ।

(स्मृतिवाचिन्युपपदे भूतानद्यतने धातोर्लट् लङोऽपवादः)
स्मरसि कृष्ण गोकुल वत्स्यामः ॥

(सुबोधिनी)—स्मृतिवाचिन्युपपदे भूतानद्यतने धातोर्लट् ॥ धातोर्लङ् भवति स्मृतिवाचकशब्दे उपपदे सति न लङ् ॥ वत्स्यामः । वयमवसाम इत्यर्थः ॥ एवं बुध्यसे चेतयसे इत्यादियोगेऽपि ॥

(तत्त्वदी०)—स्मृतिवाचिनीत्यादि ॥ स्मृतिवाचिनीत्युक्तेर्बुध्यसे चेतयसे इत्यादियोगेऽपि न भवति । एषामपि प्रकरणादिना स्मृतिवाचित्वात् ॥ स्मरसीत्यादि ॥ अत्र पश्य मृगो धावतीति-
वद्वाक्यार्थस्य कर्मता बोध्या ॥

(यद्योगे उक्तं न) अभिजानासि कृष्ण यद्वनेऽमुञ्जमहि ॥

(सुबोधिनी)—यद्योगे उक्तं न ॥ स्मृतिवाचकशब्दे उपपदे सत्यपि यच्छब्दयोगे भूतानद्यतने लट् न भवति किं तु लङ् ॥

(तत्त्वदी०)—अभीत्यादि ॥ अत्र लङ् न तु लट् ॥

(उत्तमपुरुषे चित्तविक्षेपादिना पारोक्ष्यम्) सुप्तोऽहं किल विललाप ॥

(सुबोधिनी)—उत्तमपुरुषे चित्तविक्षेपादिना पारोक्ष्यम् ॥ मदस्वमादिभिः काश्चित्त्वान्तगतमेव न वेत्ति, पश्चादन्येभ्यः श्रुत्वा प्रयुङ्क्ते । किलशब्दोऽज्ञानसूचकः । सुप्तः सन्नहं विललापेति ॥

(तत्त्वदी०)—उत्तमपुरुषेत्यादि ॥ अत्र यद्यपि बुद्धीन्द्रियशरीरादिसंघातरूपस्य कर्तुरात्मनः प्रत्यक्षतैव तथापि मदस्वमादिभिश्च विक्षिते चित्ते काश्चित्त्वगतमेव न वेत्ति पश्चादन्येभ्यः श्रुत्वा प्रयुङ्क्ते सुप्तोऽहमित्यादि । किलेत्यज्ञानं सूचयति ॥

(अत्यन्तापह्नवे लिट्) कलिङ्गेष्ववात्सीः । नाहं कलिगाअगाम ॥

(सुबोधिनी)—अत्यन्तापह्नवे लिट् ॥ अत्यन्तापलापेऽर्थे लिङ् भवति ॥ कलिङ्गो नाम निषिद्धो देशः । उक्तं च—“अङ्गवङ्गकलिङ्गेषु सौराष्ट्रमगधेषु च । तीर्थयात्रां विना गत्वा पुनः संस्कारमर्हति ॥” इति ॥ केनचित्काश्चित्पृष्टः त्वं कलिङ्गेषु अवात्सीः तत्र

गत्वा त्वया चिरं स्थितमित्यर्थः। स आह नाहं कलिङ्गान् जगामेति। केवलमवस्थानमेव न निषिध्यते किंतु तद्वेतुभूतं गमनमपीत्यत्यन्तापह्नवो भवति ॥

(तत्त्वदी०) अत्यन्तापह्नव इति ॥ अपह्नवोऽपलापः ॥ नाहमित्यादि ॥ कलिङ्गस्य तु जुगुप्सितत्वेन तत्र त्वया चिरं स्थितमित्युक्तः कश्चिद्गमनमेव निषेधतीत्यत्रास्यत्यन्तापह्नवः । यदा तु गमनमेवायुक्तं तदेवापलपति तदा लङ्वात्यन्तापह्नवाभावात् ॥

(हशश्वतोर्लिङ्घिषये लङ्लिटौ) इति हाकरोत्, चकार वा ।

शश्वदकरोत्, चकार वा ॥

(सुबोधिनी)—हशश्वतोर्लिङ्घिषये लङ्लिटौ ॥ हशश्वन्निपातयोयोगे लिङ्घ्ये लङ्लिटौ भवतः ।

(आसन्नकाले पृच्छ्यमानेऽर्थे लङ्लिटौ) अगच्छत् किम् ।

जगाम किम् । अनासन्ने तु कंसं जघान किम् ॥

(सुबोधिनी)—आसन्नकाले पृच्छ्यमानेऽर्थे लङ्लिटौ ॥ आसन्नकालिकं भूतानद्यतनपरोक्षवृत्तिधात्वर्थे प्रष्टव्ये लङ्लिटौ भवतः । पञ्चवर्षाभ्यन्तर आसन्नकालः । पञ्चवर्षातीतो विप्रकृष्टकालः ॥ पृच्छ्यमाने किम् । जगादैवम् । लिङ्घेव ॥ अनासन्ने तु लिङ्घेव । कंसं जघान किम् ॥

(तत्त्वदी०)—आसन्नेत्यादि ॥ पञ्चवर्षाभ्यन्तरमासनकालम्, पञ्चवर्षातीतं विप्रकृष्टकालं वर्णयन्ति ॥

(स्मे लट् लिटोऽपवादः) यजति स्म युधिष्ठिरः ॥ (भूतानद्य-

तने लट् स्मयोगे) एवं स्म पिता ब्रवीति ॥

(सुबोधिनी)—स्मे लट् ॥ स्मयोगे लट् भवति, न तु लिट् । स्मेत्यव्ययं भूतकालद्यौतकम् । भूतानद्यतने लट् स्मयोगे । लङोऽपवादः ॥ ब्रवीति स्म । अब्रवीदित्यर्थः ॥

(ननौ पृष्टप्रतिवचने भूते लट्) अकार्षीः किम् । ननु करोमिभोः ॥

(सुबोधिनी)—ननौ पृष्टप्रतिवचने भूते लट् ॥ पृच्छ्यते इति पृष्टः । कर्मणि क्तः । पृष्टस्य प्रतिवचनं पृष्टप्रतिवचनमिति षष्ठीसमासः । भावे क्तप्रत्यये तु पृष्टं प्रश्नः । पृष्टपूर्वं च तत्प्रतिवचनं च पृष्टप्रतिवचनमिति मध्यमपदलोपी समासः । ननु करोमि । अकार्षीमित्यर्थः ॥

(तत्त्वदी०)—ननाविति ॥ पृष्टेति कर्मणि क्तः । पृष्टस्य प्रतिवचनं पृष्टप्रतिवचनमिति षष्ठीसमासः । भावे तु पृष्टं प्रश्नस्तत्पूर्वं प्रतिवचनमित्युत्तरपदलोपी समासः ॥

(नन्वोर्वा) अकार्षीः किम् । न करोमि । नाकार्षम् । अहं नु करोमि । अहं न्वकार्षम् ॥

(सुबोधिनी)-नन्वोर्वा॥ननुनिपातयोगे पृष्टप्रतिवचने भूते वा लङ् भवति ।
यस्ये लुङ् लोटौ ॥

(पुराशब्दयोगे भूतानद्यतने वा लुङ् लोटौ न तु स्मयोगे) वस-
न्तीह पुरा छात्राः, अवात्सुः, अवसन, उषुर्वा ॥ स्मेति किम् । यजति
स्मं पुरा युधिष्ठिरः ॥

(सुबोधिनी)-पुराशब्दयोगे भूतानद्यतने वा लुङ् लोटौ न तु स्मयोगे ॥
यस्ये लुङ् लोटौ ॥ स्मेति किम् । यजति स्म पुरा युधिष्ठिरः ॥

(यावत्पुरानिपातयोर्भविष्यति लट्) यावद्भुङ्क्ते । पुरा भुङ्क्ते,
भोक्ष्यसे, भोक्ता, वा ॥ (कदाकद्द्वौर्वा भविष्यति लट्) कदा कर्हि
वा भुङ्क्ते, भोक्ष्यसे, भोक्ता वा ॥

(सुबोधिनी)-यावत्पुरानिपातयोर्भविष्यति लट् ॥ यावद्भुङ्क्ते । निश्चितं
भोक्ष्यत इत्यर्थः ॥ निपातावेतौ निश्चयं द्योतयतः ॥ निपातयोः किम् । यावद्दास्यते
तावद्भोक्ष्यते । करणभूतया पुरा यास्याति ॥

(वर्तमानसामीप्ये भूते भविष्यति च वर्तमानवद्वा) कदाऽऽगतो-
ऽसि । अयमागच्छामि, अयमागमम् । कदा गमिष्यसि । एष गच्छामि,
गमिष्यामि वा ॥

(सुबोधिनी)-वर्तमानसामीप्ये भूते भविष्यति च वर्तमानवद्वा ॥
कदाऽऽगतोऽसीति भूतकाले प्रश्नवाक्यम् । अयमागच्छामीत्युत्तरं भूतकालाभिव्यक्तये ।
अयमिति प्रयोगस्त्विदानीमेवागममिति वर्तमानसमीपभूतकालद्योतनायातेन ह्यागमना
दिना भूतं रूपं यद्दूलीधूसरताप्रस्वेदादियुक्तं तत्प्रतिनिर्दिश्यते । एवं कदा गमिष्यसीति
भविष्यत्काले प्रश्नवाक्यम् । एष गच्छामीत्युत्तरं भविष्यत्कालाभिव्यक्तये । एष इति
प्रयोगस्त्विदानीमेव गमिष्यामीति वर्तमानसमीपभविष्यत्कालद्योतनाया तेन हि गमनेन
विना भूतं यत्परिकरबन्धादियुक्तं तत्प्रतिनिर्दिश्यते । तत्र कदेति प्रश्ने उत्तरवाक्ययोः
कालानुपादानादयमेवशब्दाभ्यामिदानीमिति कालावगमः ॥

(तत्त्वदी०)-अयमागच्छामीत्यादि ॥ अयमेवपदाभ्यामागमनादिना भूतं-यद्दू-
प्रस्वेदादियुक्तं तत्प्रतिनिर्दिश्यते । इदानीमागममित्यर्थः ॥

(क्षिप्रवचने लट्) वृष्टिश्चेत्क्षिप्रमाशु त्वरितं वा यास्यति तदा
शीघ्रं वप्स्यामः ॥

(सुबोधिनी)-क्षिप्रवचने लट् ॥ वचनग्रहणं स्वरूपग्रहणनिरासार्थम् । क्षिप्रपर्यायः
उपपदे लट् ॥

(तत्त्वदी०)--क्षिप्रेति ॥ क्षिप्रपरीयस्यापि ग्रहणं न तु स्वरूपस्यैव ॥

(गर्हायां लडपिजात्वोः कालत्रये) अपि जायां त्यजसि । जातु गणिकामाधत्से ॥

(सुबोधिनी)--गर्हायां लडपिजात्वोः कालत्रये ॥ आभ्यां योगे लट् स्याद्गर्हायां कालत्रये । परत्वाल्लडादीनयं बाधते ॥ अपि जयां त्यजसि । त्यक्ष्यसि, अत्याक्षीः इत्यादिविषये त्यजसीत्यादि लडेव प्रयुज्यत इति भावः ॥ एवं यो जायामत्यजत्, तत्याज, त्यक्ष्यति, अत्याक्षीदित्यादिविषये यो जायामपि त्यजति, जातु गणिकामाधत्ते गार्हितमेतत् ॥

(तत्त्वदी०)--जातु गणिकामिति । गार्हितमेतत् ॥

(वा कथमि लिङ्लटौ गर्हायां कालत्रये) कथं धर्मं त्यजेस्त्यजसि वा ॥

(सुबोधिनी)--वा कथमि लिङ्लटौ गर्हायां कालत्रये ॥ पक्षे लङ्लिट्लुङ्लृट्लृङ्लुङ्ङः । भूतानद्यतने लङ् । कथं धर्ममत्यजः । परोक्षानद्यतने भूते लिट् । कथं धर्मं तत्यकथ । भविष्यत्यनद्यतने लृट् । कथं धर्मं त्यक्तासि । भविष्यत्सामान्ये लृट् । कथं धर्मं त्यक्ष्यसि । क्रियातिक्रमणे लृङ् । कथं धर्ममत्यक्ष्यः । भूतसामान्ये लुङ् । कथं धर्मप्रत्याक्षीः ॥

(जातुयद्यदायदियोगे लिङ् लृटोऽपवादः) जातु यद् यदा यदि वा त्वाद्देशो हरिं निन्देत् नावकल्पयामि, न मर्षयामि ॥

(सुबोधिनी)--जातुयद्यदायदियोगे लिङ् लृटोऽपवादः ॥ अनवकल्प्यमर्षयोर्लिङ् स्यादेषां योगे । अनवकल्पितिरसम्भावना । अमर्षोऽक्षमा लृटोऽपवादः, लृङ् तु क्रियानिष्पत्तौ भूते वा, भविष्यति तु नित्यमित्यर्थः ॥ जातु भवान् हरिमनिन्दिष्यदित्याद्युदाहर्तव्यम् । अगर्हायामिदम्, गर्हायां तु जातुयोगे लडुक्तः ॥

(तत्त्वदी०)--नावकल्पयामीत्यादि ॥ अनवकल्पितिरसम्भावना ॥ अमर्षोऽक्षमा ॥

उताप्योर्बाढार्थयोर्लिङ् ॥ समर्थयोरनयोर्लिङ् कालत्रये ॥ उत अपि वा हन्यादथं हरिः ॥ बाढार्थयोरिति किम् । उत दण्डः पतिष्यति । अपिधास्यति द्वारम् ॥

(सुबोधिनी)--उताप्योर्बाढार्थयोर्लिङ् ॥ समर्थयोरनयोर्योगे लिङ् कालत्रये ॥ बाढार्थयोः किम् । उत दण्डः पतिष्यति । अपिधास्यति द्वारम् । अत्र प्रश्न आच्छादनं च गम्यते ॥

(तत्त्वदी०)--समर्थयोरिति ॥ समोऽर्थो ययोस्तौ तयोः । हलादित्वाद्द्विलोपः । समश्ब्द एव वा तुल्यार्थे । वाढमित्यर्थेऽनयोस्तुल्यार्थता । उत दण्ड इत्यादि ॥ प्रश्न आच्छादनं चार्थः ॥

(स्वाभिप्रायाविष्करणे गम्ये लिङ् कालत्रये न तु कञ्चिति)
कामो मे भुञ्जीत भवानिति ॥ न तु कञ्चितीति किम् । कञ्चिज्जीवति मे-
माता ॥

(सुबोधिनी)—स्वाभिप्रायाविष्करणे गम्ये लिङ् कालत्रये न तु कञ्चिति ॥
सर्वलकारापवादः ॥ न तु कञ्चितीति किम् । कामो मे कञ्चिज्जीवति । वर्तमान-
सामीप्ये इति लट् ॥

(हेतुहेतुमतोर्भविष्यति लिङ् वा) कृष्णं नमेच्चेत्सुखं यायात् ।
कृष्णं नंस्यति चेत्सुखं यास्यति ॥

(सुबोधिनी)—हेतुहेतुमतोर्भविष्यति लिङ् वा ॥ हेतुः कारणम् । हेतुमत्फल-
म् । पक्षे लट् । कृष्णं नमेच्चेत्सुखं यायात् । कृष्णनतिः सुखप्राप्तेर्हेतुः । भविष्य-
त्येवेष्यते । नेह हन्तीति पलायते ॥

(तत्त्वदी०)—हेतुहेतुमतीरिति ॥ हेतुः कारणम् । हेतुमत्फलम् ॥ कृष्णमित्यादि ॥
नमनमात्रं हेतुः । सुखप्राप्तिः फलम् ॥

(इच्छार्थेषु लिङ्लोटौ कामप्रवेदने) इच्छामि भुञ्जीत, भुक्तां
वा भवान् ॥

(सुबोधिनी)—इच्छार्थेषु लिङ्लोटौ कामप्रवेदने ॥ काम इच्छा तस्य
प्रवेदनं प्रकाशनं तस्मिन्नर्थे ॥

(तत्त्वदी०)—कामप्रवेदन इति ॥ काम इच्छा । प्रवेदनं प्रकाशनम् ॥

(इच्छार्थेभ्यो लिङ्लोटौ वर्तमानेऽर्थे) कामयेत । कामयते ॥

(सुबोधिनी)—इच्छार्थेभ्यो लिङ्लोटौ ॥ वर्तमाने इति शेषः । इच्छ.ऽर्थो
येषां ते इच्छार्थास्तेभ्यः । तेन वश कान्तावित्यादयोऽपीच्छार्था ग्राह्याः ॥

(तत्त्वदी०)—इच्छार्थेभ्य इति ॥ इच्छा अर्थो येषां ते इच्छार्थाः । तेन वश कान्तौ
इत्यादयोऽपीच्छार्था ग्राह्याः ॥

(पौनःपुन्ये भृशार्थे च धातोर्लोट् सर्वलकारविषये तस्य
हिस्वौ सर्वतुबादिविषये तध्वमोर्विषये वा क्रियासमभिहारे द्वित्वं
तस्यैव धातोरनुप्रयोगश्च)

(सुबोधिनी)—पौनःपुन्ये भृशार्थे च धातोर्लोट् सर्वलकारविषये तस्य
हिस्वौ सर्वतुबादिविषये तध्वमोर्विषये वा ॥ पौनःपुन्यं भृशार्थश्च धातोरेवार्थः ॥
लोट् द्योतक इति भावः ॥ किं च तुबादीनामादेशत्वेऽपि तेषां स्थाने विहितस्य हेः
स्थानिवद्भावेन पिच्चात् 'डिञ्च पिञ्च डिञ्च' इति भाष्योक्तत्वात् डिच्चाभावे लुनीही-

त्यत्र ईहसे इतीत्वं न स्यात् । तृण्डि इत्यत्र तु तृहो नमि कृते, इमागमः पितीतीमागमं
 तृणोडि इति च स्यात् । अतो लोटो हिस्वावित्युक्तम् । सकलपुरुषवचनविषये परस्मै-
 पदिभ्यो हिः कर्तरि । आत्मनेपदिभ्यः स्वो भावकर्मकर्तृपुक्रियासमभिहारे इति द्वित्वम् ।
 यस्माद्वातोर्लोडिहितस्तस्यैव धातोरनुप्रयोगश्च कर्तव्यः । अनुप्रयोगाद्यथायथं लडादय-
 स्तिवाद्यश्च कर्तव्याः । ततः संख्याकालयोः पुरुषविशेषार्थस्य चाभिव्यक्तिर्भवति । अत्र
 लोडन्तविषये संख्याकारकादीनां स्वान्तादप्रतीतिस्तद्गोधनायानुप्रयोगो न्यायत-
 एव । याहि याहीति याति, यातः यान्ति । यासि । पुनःपुनरतिशयेन वा यानं हिप्रत्यया-
 न्तस्यार्थः । एककर्तृकं वर्तमानं यानं यातीत्यस्यार्थः ॥ इतिशब्दस्त्वभेदान्वये तात्पर्यं
 ग्राहयति । मध्यमपुरुषबहुवचने तशब्दे तु यात यातेति यूयं याथ । पक्षे याहि याहीति
 यूयं याथ । एवं भूतभविष्यतोरप्युदाहरणम् । याहि याहीति यास्यति । याहि याहीत्य-
 यासीत् । मध्यमपुरुषबहुवचने ध्वशब्दे तु अधीध्वमधीध्वमिति यूयमधीध्वे । पक्षे अधी-
 ष्वाधीष्वेत्यधीष्वा । भावकर्मणोस्तु भूयस्व भूयस्वेति भूयतोपच्यस्व पच्यस्वेति पच्यते ।
 गद्यस्वगद्यस्वेति गद्यते । भज्यस्वभज्यस्वेति भज्यते । इत्यादि ज्ञयम् ॥

(तत्त्वदी०)—पौनःपुन्ये भृशार्थं चेति ॥ पुनःपुनर्भावः पौनःपुन्यम् । भृशार्थोऽस्ति-
 श्यार्थः । एतद्विशिष्टक्रियावचनाद्वातोर्निर्णयार्थः ॥ क्रियासमभिहारे द्वित्वमिति ॥ पौनःपुन्ये
 भृशार्थं चेत्यर्थः ॥ परस्मैपदिभ्यो हिः कर्तरि, आत्मनेपदिभ्यः स्वः भावकर्मकर्तृपु सकलपुरुषवचनविषये ।
 याहि याहीति यातीति ॥ पुनःपुनरतिशयेन वा यानं लोडन्तस्यार्थः । एककर्तृकं वर्तमानं यानं
 तिबन्तस्य । कालपुरुषविशेषाभिव्यक्तिः सर्वत्र तु प्रयोगादेव बोध्या । इतिशब्दोऽभेदान्वयद्योतकः
 भविष्यद्भूतयोरप्युदाहरति ॥ यास्यतीत्यादि ॥ स्वमुदाहरति ॥ अधीष्वेत्यादि ॥

(अनेकक्रियासमुच्चये वा लोट् तस्य हिस्वो तध्वमोर्विषये वा)
 समानार्थस्य धातोरनुप्रयोगात्तिवाद्यः । याहि याहीति याति ।
 एवं यातः, यान्ति । यासि, याथः, याथ । यात यातेति ।
 यूयं याथ । यामि । यावः । यामः । याहियाहीति यास्यति ।
 अयासीत् ॥ अधीष्वाधीष्वेत्यधीष्वा । एवमन्यत्रापि । ध्वंविषये
 प्राग्वत् । पक्षे अधीध्वमधीध्वमिति यूयमधीध्वे ॥ सकतून् पिव,
 धानाः खादेत्यभ्यवहरति । पिवत खादतेत्यभ्यवहरथा अन्नं भुङ्क्ष्व,
 दाधिकमास्वादयस्वेत्यभ्यवहरते । भुङ्क्ष्वमास्वादयध्वमित्य-
 भ्यवहरध्वे ॥ इति लकारार्थप्रक्रिया ॥ इत्याख्यातप्रक्रिया ॥

(सुबोधिनी)—अनेकक्रियासमुच्चये तु वा लोट् तस्य हिस्वो तध्वमो-
 र्विषये वा ॥ समानार्थस्य धातोरनुप्रयोगात्तिवाद्यः ॥ चिनोतेर्भावं स्वराद् इत्यप्र-
 त्यये कृते समुच्चयते इति समुच्चयः । अस्मिन् सूत्रे पौनःपुन्ये भृशार्थं चेत्यननुवर्तनाद्वि-
 स्वमकृत्वैवोदाहरति सकतूपिबेत्यादि । तध्वमोस्तु पिवत खादतेति यूयमभ्यवहरथा पक्षे

पिब स्वादेति यूयमभ्यवहरथ । भुङ्गध्वमास्वादयध्वमिति यूयमभ्यवहरध्वम् । पक्ष
भुङ्क्ष्व, आस्वादयस्वेति यूयमभ्यवहरध्वम् । लोडभावपक्षे सक्तून् पिबति । धानाः
स्वादति । अन्नं भुङ्क्ते । दाधिकमास्वादयते । 'धाना भृष्टयवे स्त्रियाम् ।' इत्यमरः ॥
दध्ना संस्कृतं दाधिकं व्यञ्जनादि । एतेन 'पुरीमवस्कन्द लुनीहि नन्दनं मुषाण
रत्नानि हरामराङ्गनाः । विगृह्य चक्रे नमुचिद्विषा बली य इत्यमस्वास्थ्यमह-
दिवं दिवः' इति व्याख्यातम् । अवस्कन्दनलवनादिरूपा भूतानाद्यतनपरोक्षा एक-
कर्तृका अस्वास्थ्यक्रियेत्यात् । इह पुनःपुनश्चस्कन्देत्यादिरर्थे इति तु व्याख्यातं
अममूलकमेव ॥ द्वितीयसत्रे क्रियासमभिहारे इत्यस्याननुवृत्तेः, लोडन्तस्य द्वित्वा-
पत्तेश्च । पुरीमवस्कन्देत्यादि मध्यमपुरुषैकवचनमित्यापि केषांचिद् भ्रम एव । पुरुष-
वचनसंज्ञे इह नेत्युक्तत्वात् ॥ इति सूत्रोधिण्यां लकारार्थप्रक्रिया ॥

बुद्धिमान्धवशात्किंचिद्यदशुद्धमलेखि तत् ।

द्वेषभावं समुत्सृज्य शोधनीयं मनीषिभिः ॥

इति श्रीसिद्धान्तचन्द्रिकाव्याख्यायां सदानन्धाख्यायामाख्यातप्रक्रिया समाप्ता ॥

(तत्त्वदी०)—सक्तून् पिबेत्यादि ॥ सक्तून् पिब सक्तूपानादिकं करोतीत्यर्थः । एवं

पुरीमवस्कन्द लुनीहि नन्दनमित्यादि व्याख्येयम् । अवचस्कन्द लुलावेत्यादि । यत्तु वासुदेवा-
दिभिरतिशयेन पुनःपुनर्वाडवचस्कन्देत्यादि व्याख्यातं तदसत् । अनेकक्रियासमुच्चये क्रियासमिहारे-
ऽस्यानुक्तेः, लोडन्तद्वित्वापत्तेश्च ॥ इति तत्त्वदीपिकायां लकारार्थप्रक्रिया ॥ १० ॥

कृतायामिह टीकायां लोकेशकरशर्मणा । अगादगावबुद्धीनां कृतमाख्यातसाधनम् ॥

इति श्रीलोकेशकरविरचितायां सिद्धान्तचन्द्रिकाव्याख्यायां तत्त्वदीपिकायामाख्यातप्रक्रिया संपूर्णा ॥

इत्याख्यातप्रक्रिया समाप्ता ॥



अथ पूर्वकृदन्तप्रक्रिया ।



कृत्कर्तारि ॥ वक्ष्यमाणाः प्रत्ययाः कृत्संज्ञकास्ते च कर्तारि भवन्ति ॥

सुबोधिनी-

प्रतोष्ट्रस्य जगन्नाथं सदानन्देन सन्मुदा ॥

सिद्धान्तचन्द्रिकावृत्तिः क्रियतं कृत्प्रकाशिका ॥ १ ॥

कृत्कर्तारि ॥ उत्सर्गतः कर्तारीति बोध्यम् ॥

(तत्त्वदीपिका)-कृत्कर्तारीति ॥ उत्सर्गतः कर्तारीति बोध्यम् ॥

तृबुणौ ॥ धातोः । पक्ता ॥

(सुबोधिनी)-तृबुणौ ॥ धातांरतौ स्तः ॥ कर्तारितृप्रत्ययमाह-पचतीति विश्रहे चोः कुरिति कः । कृत्तद्धितेति नामसंज्ञायां स्यादिविभक्तिः । सेरा इति संरात्वं टिलोपश्च । पक्ता पाकानुकूलकृतिमान्देवदत्त इत्यर्थः ॥

(तत्त्वदी०)-धातोरिति ॥ अधिकारादिदं लब्धमित्याशयः ॥ पक्तेति ॥ पचतीति वाक्यम् । चोः कुरिति कुत्वम् ॥

कृतः ॥ वसादेः कृत इद् ॥ कुटिता ॥ एधते इति एधिता ॥

गोपायिता-गोपिता-गोप्ता । सहिता-सोढा । एषिता एष्टा ॥

(सुबोधिनी) कृतः ॥ धातोः परस्य वसादेः कृत्प्रत्ययस्येद् ॥ वसोऽत्र प्रत्याहारः । भवतीति भविता ॥ कुट कौटिल्ये । तुदादः । कुटादंङ्गिणद्वर्ज इति तृप्रत्ययस्य डित्वाच्च गुणः । कुटतीति कुटिता ॥ एधते इति एधिता ॥ गुपू रक्षणे । आयादयोऽनपीति वा आयः । आयपक्षे कृत इति नित्यमिद् । अन्यत्र ऊदितो वेति वेद् । गोपाय-तीति-गोपायिता-गोपिता-गोप्ता । पह मर्षणे । इपुसहेति वेद् । सहते इति सहिता । इडभावे हो ढः इति हस्य ढः । तथोध इति तस्य धः । एृत्वम् । ढि ढ इति ढलांपपूर्व-दोर्घौ । सहिवहोरित्योत्वम् । सोढा ॥ इपु इच्छायाम् । इपुसहेति वेद् । इच्छतीति एषिता । इडभावे एृत्वम् ॥ एष्टा ॥

(तत्त्वदी०)-कृत इति ॥ वसादेरिति ॥ वसप्रत्याहार आदिर्न्यस तथा तस्य ॥ कुटि-तेति ॥ डित्वाच्च गुणः ॥ सोढेति इपुसहेत्यादिना वेद् । ढत्वष्टुत्वढलोपाः । सहिवहोरित्योत्वम् ॥

युवोरनाकौ ॥ वाचकः । पाचकः । भावकः ॥ आतो युक् ।

दायकः । घातकः । जनकः । घटकः । दरिद्रायकः । कोटकः । शपकः । नियामकः ॥

(सुबोधिनी)—बुणप्रत्ययमाह । णकारो वृद्धचर्यः । युवोरनाकौ ॥ युश्च बुश्चानयोः समाहारो युवुः तस्य युवोः ॥ वक्तीति वाचकः ॥ पचति; पाचयतीति वा, पाचकः ॥ भवति, भावयतीति वा भावकः ॥ यदि ज्यन्ताद् गुणविधिस्तदा जेरिति जिलोपः ददातीति आतो युगिति युक् । दायकः ॥ हन्तीति । हनो घदिति घत् । घातकः ॥ जर्नी प्रादुर्भावे । दैवादिकः । जन जनने । जुहोत्यादिः जनयतीति । जनिवध्योरिति न वृद्धिः । जेरिति जिलोपः । जनकः ॥ घटयतीति । मितां ह्रस्व इति ह्रस्वः । जेरिति जिलोपः । घटकः ॥ दरिद्रातीति । आतो युगिति युक् । दरिद्रायकः । तृप्रत्यये तु कृत इतीद् । दरिद्रातेरनपीत्यालोपः । दरिद्रिता ॥ कुट कौटिल्ये । कुटाद्देर्जिणद्धर्ज इति बुणोऽङित्वाद्बुपधाया लघोरिति गुणः । कुटतीति कोटकः ॥ शमु उपशमे । मान्तस्य सेटो नेति न वृद्धिः । शाम्यतीति शमकः ॥ यम उपरमे । नियच्छतीति । मान्तस्य सेट इति वृद्धिनिषेधस्तु न वर्तते अस्यानिट्त्वात् । नियामकः ॥

(तत्त्वदी०)—युवोः ॥ युश्च बुश्चेति समाहारः । नुस्वनित्यत्वान्न । दायक इति । आतो युगिति युक् ॥ जनक इति ॥ जनिवध्योरिति न वृद्धिः ॥ कोटक इति ॥ जिणद्धर्ज इति ङित्वाभावाद् गुणः ।

(क्रमेः कर्तर्याद्विषयात्कृत इण्) प्रक्रन्ताः ॥

(सुबोधिनी)—क्रमेः कर्तर्याद्विषयात्कृत इण् ॥ आत्मनेपदविषयात्क्रमेः परस्य कर्तरि कृत्प्रत्ययस्येण भवति ॥ प्रोपाभ्यां प्रारम्भार्थाभ्यामिति क्रमेरात्मनेपदविषयता । प्रक्रमते इति प्रक्रन्ता । तृप्रत्ययः ॥ कर्तरि किम् । प्रक्रम्यते इति प्रक्रमितव्यम् । आत्मनेपद इति किम् । संक्रामतीति संक्रमिता ॥

(तत्त्वदी०)—प्रक्रन्तेति ॥ प्रोपाभ्यामित्याद्विषयता ।

(नाम्युपधात्कः) क्षिपः । बुधः । वृतः ॥

(सुबोधिनी)—नाम्युपधात्कः ॥ कप्रत्ययमाह । प्रत्ययाद्या लशकवर्गा इत्संज्ञका भवन्ति तद्धितवर्जम् ॥ किच्वाद् गुणो न । बोधतीति बुधः ॥ क्षिप प्रेरणे । क्षिपतीति क्षिपः ॥ तृप्रत्यये तु क्षेता । बुणि तु क्षेपकः । वर्तते इति वृतः ॥

(तत्त्वदी०)—नाम्युपधादिति ॥ नामी अवर्णवर्जः उपधा यस्य स तस्मात् ॥ क्षिप इति ॥ क्षिपतीति विग्रहः ॥

(प्रीकृज्ञाभ्यश्च) नुधातोः । प्रियः । किरः । ज्ञः ॥

(सुबोधिनी)—प्रीकृज्ञाभ्यश्च ॥ एभ्योऽपि कः ॥ प्रीञ्च तर्षणे । प्रीणातीति । नुधातोरिति । प्रियः ॥ कृ विक्षेपे । किरतीति । ऋत इरिती । किरः ॥ जानातीति । आतोऽनपीत्यालोपः । ज्ञः ॥

(तत्त्वदी०)-प्रिय इति ॥ प्रीञ्ज तर्पणे । इय् ॥ किर इति ॥ कृ विक्षेपे । ऋत धृ ॥
ज्ञ इति ॥ आतोऽनपीत्यालोपः ॥

(उपसर्गे आदन्तात्) प्रदः । सुज्ञः । सुगलः ॥

(सुबोधिनी)-उपसर्गे आदन्तात् ॥ उपसर्गे पूर्वपदे आदन्ताद्वातोः कः ॥ प्रद-
दातीति । आतोऽनपीत्यालोपः । प्रदः ॥ सुष्ठु जानातीति सुज्ञः ॥ ग्लै हर्षक्षये । सुष्ठु
ग्लायतीति सुगलः ॥

(पचिनन्दिग्रहादेर्युग्निनि) पचादेरः । नन्द्यादेर्युः । ग्रहादेर्गिनिः ॥
पचः । वदः । चलः । पतः । चरः ॥

(सुबोधिनी)-पचिनन्दिग्रहादेर्युग्निनि ॥ द्वन्द्वान्ते श्रूयमाणः शब्दः प्रत्येकं
संबद्धचत इत्यादिशब्दः प्रत्येकं योज्यः ॥ पचादेर्द्धातोरप्रत्ययः । नन्द्यादेर्द्धातोर्युग्नि-
प्रत्ययः । ग्रहादेर्द्धातोरिनिप्रत्ययः ॥ अप्रत्ययमाह-पचतीति पचः । वदतीति वदः ।
चल संचलन । चलतीति चलः । पत्ल पतने । पततीति पतः ॥ चरतीति चरः ॥

(तत्त्वदी०)-पचिनन्दिग्रहादेरित्यादि ॥ द्वन्द्वान्ते श्रूयमाणस्यादिशब्दस्य प्रत्येकं
योगः । अश्च युञ्च गिनिश्चेति समाहारद्वन्द्वः । एते च गणा न धातुपाठे पठ्यन्ते किंतु नन्दन-
रमण इत्येवमादिषु नामगणेष्वेवोदाहृत्य प्रकृतयो निर्दिश्यन्त इति ॥ पच इति ॥ पचतीति
वाक्यम् । पचादिराकृतिगणः ॥

(चरिचलिपतिवदीनां वा द्वित्वं पूर्वस्यागप्रत्यये) चराचरः ।
चंचलचलः । पतापतः । वदावदः ॥

(सुबोधिनी)-चरिचलिपतिवदीनां वा द्वित्वं पूर्वस्यागप्रत्यये ॥ अत्र
ह्रस्व इति ह्रस्वः पूर्वस्य हसादिशेष इत्यादिशेषश्च न भवति । आगमस्य दीर्घत्वसाम-
र्थ्यात् ॥ चराचर इत्यादि ॥

(तत्त्वदी०)-चरिचलीत्यादि ॥ चराचर इत्यादि ॥ आगमविधानसामर्थ्याद्धसादिः
शेष इति न । तथा हि सति तस्मिन्नागमादेशोर्विशषो न स्यात् । दीर्घत्वविधेस्त्वोऽपि न ॥

(हन्तेर्हस्य घत्वं च) घनाघनः ॥

(सुबोधिनी)-हन्तेर्हस्य घत्वं च ॥ हन्तेर्द्वित्वं पूर्वस्य हस्य घत्वं वाऽप्रत्यये
चकारात्पूर्वस्पाकृ, उत्तरहस्य तु पूर्वाद्धन्तेरिति घः । घनाघनः ॥

(तत्त्वदी०)-हन्तेः ॥ हन्तेः पूर्वस्यैव, उत्तरस्य तु पूर्वादित्यनेनैव सिद्धम् । चकारा-
त्पूर्वोक्तमपि ॥

(पाटीञ्जलुक् चोक् च दीर्घश्च पूर्वस्य) पाटूपटः । हनः । पाटः ।
नन्दनः । वामनः । क्रमणः । दूषणः । साधनः । वर्धनः । शोभनः ।
रोचनः । रावणः । सहनः । तपनः । दमनः । जल्पनः । लवणः ।

णत्वं निपात्यम् । कोचनः । कुच शब्दे चुरादिः ॥ म्लेच्छ अव्यक्ते
शब्दे । म्लेच्छनः । ग्राही । उत्साही । उद्गासी । स्थायी । छायी ।
पायी । मन्त्री । अयाची । अवाची । अपराधी ॥

(सुबोधिनी)—पाटेर्जिलुक चोक् दीर्घश्च पूर्वस्य ॥ यद्यपि जेरित्यनेनैव
जिलोपः सिद्धस्तथापि प्रत्ययलक्षणेनोपधाया वृद्धिर्मा भूदित्येवमर्थं लुक्करणम् । पूर्व
जिलुक्—ततो द्वित्वम् । तत ऊगागमपूर्वदीर्घो स्तः ॥ पाटयतीति पाटूपटः । इहापि ह्रस्व-
हसादिशेषयोरभावः ॥ पक्षे हन्तीति हनः ॥ जेरिति जिलोपः । पाटः ॥ युप्रत्ययमाह-
युवोरित्यनादेशः । टुणदि समृद्धौ । नन्दयतीति ॥ जेरिति जिलोपः । नन्दनः ॥ दुवम्
उद्गिरणे । गुह्यावनुवमां चेति वैकल्पिकमित्त्वाभावे वामयतीति वामनः । दुष वैकृत्ये ।
दुषेर्जाविति दीर्घः । जेरिति जिलोपः । दूषयतीति दूषणः ॥ साध संसिद्धौ । साध्यति
साधयतीति वा साधनः ॥ वृधु वृद्धौ । वर्धते इति वर्धनः ॥ शोभते इति शोभनः ॥
रोचते इति रोचनः ॥ रु शब्दे । रावयतीति । जेरिति जिलोपः । रावणः ॥ षह
मर्षणे । सहते इति सहनः ॥ तप ऐश्वर्ये । देवादिकः । तप्यते इति तपनः ॥
दाम्यतीति दमनः ॥ जल्पतीति जल्पनः ॥ छुनातीति लवणः । नन्धादिगणे निपातनाण्ण-
त्वम् ॥ कुच शब्दे कोचनः ॥ म्लेच्छ अव्यक्ते शब्दे । म्लेच्छतीति म्लेच्छनः ॥
णिनिप्रत्ययमाह—प्रत्ययाद्यौ चवर्गटवर्गावितौ स्त इति णित्त्वाद्दत् उपधाया इति
वृद्धिः । गृह्णातीति । इनामिति सौ दीर्घः । नाम्नो न इति नलोपः । ग्राही ॥ षह
मर्षणे । उत्सहते इति उत्साही ॥ उद्गासते इति उद्गासी ॥ तिष्ठतीति । आतो युगिति
युक् । स्थायी ॥ छो छेदने । छयतीति छायी ॥ पिबतीति पायी ॥ मन्त्रि गुप्त-
भाषणे चुरादिः । मन्त्रयतीति जेरिति जिलोपः । मन्त्री ॥ टु याचृ याच्नायाम् ।
न याचते इति ना इति । नजोऽदादेशः । अयाची ॥ न वदतीति अवादी ॥ राध
संसिद्धौ । अपराध्यतीति अपराधी ॥

(तत्त्वदी०)—पाटेरिति ॥ यद्यपि जेरित्यनेनैव जिलोपः सिद्धस्तथापि प्रत्ययलक्षणेनोप-
धावृद्धिर्मा भूदित्येवमर्थं लुक्करणम् ॥ पाटूपट इति ॥ पूर्ववद्दसादिशेषह्रस्वयोरभावः ॥ नन्दन इति ॥
नन्दयतीति विग्रहः । टुणदि समृद्धौ । युवोरित्यनः । दूषयतीति वाक्यम् । दुष वैकृत्ये । दुषेर्जाविति दीर्घः ॥

दृशादेः शः ॥ दृशापात्राध्माधेद्भ्यः शः ॥

(सुबोधिनी)—दृशादेः शः ॥ दृशापात्राध्माधेद्भ्यः शप्रत्ययो भवति ॥ शप्रत्य-
यमाह—शस्येत्संज्ञा ॥

(तत्त्वदी०)—दृशादेः ॥ आदिपदग्राह्यानाह—दृशूपात्रेत्यादि ॥

शिति चतुर्वत् ॥ चतुर्षु तिबादिषु यत्कार्यमुक्तं तच्छिति परे
भवति ॥ पद्यः । पिबः । जिघ्रः । धमः । धयः । घ्रः संज्ञार्यां न । व्याघ्रः ॥

(सुबोधिनी)-शिति चतुर्वत् ॥ चतुर्ष्वन्वन्ति चतुर्वत् ॥ पश्यतीति । दृशादेरिति पश्यादेशः । अप कर्तरीत्यप् । अद् इत्यलोपः । पश्यः ॥ पा पाने । पा रक्षणे । इत्ययं तु न गृह्यते लुग्विकरणालुग्विकरणयोरलुग्विकरणस्यैव ग्रहणमिति न्यायात् । पिब-तीति पिबः ॥ घ्रा गन्धोपादाने । जिघ्रतीति जिघ्रः । ध्मा शब्दाधिसंयोगयोः । धम-तीति धमः ॥ धट् पाने । धयतीति धयः ॥ ब्रः संज्ञायां न । संज्ञायां वाच्यायामस्मा-च्छे ना विशेषण जिघ्रतीति । उपसर्गे आदन्तादिति कः । आत्तोऽनपीत्यालोपे व्याघ्रः ॥

(तत्त्वदी०)--पश्य इति ॥ पश्यतीति विग्रहः । चतुर्वत्करणदप्यश्यादेशी ॥ एवमन्यत्रापि ॥ अत्र केचिदुपसर्गमनुवर्तयन्ति बहवः । श्रीहर्षोऽपि 'फलानि धूमस्य घयान्' इत्युदाहृतवान् । व्याघ्र इति ॥ विशेषेण जिघ्रतीति व्याघ्रः । उपसर्गे आदन्तादिति कः ॥

(अनुपसर्गेभ्यो लिम्पविन्दधारिपारिवेद्युदेजिचेतिसातिसाहि-भ्यः शः) लिम्पः । विन्दः । धारयः । पारयः । वेदयः । उदेजयः । चेतयः । सातिः सुखे । सातयः । साहयः ॥

(सुबोधिनी)-अनुपसर्गेभ्यो लिम्पविन्दधारिपारिवेद्युदेजिचेतिसाति-साहिभ्यः शः ॥ लिप उपदेहे । विद्ल लाम् । तौदादिकाविर्मा । भाविना मुमा निर्दिष्टौ । तेन लाभार्थस्यैव विदेर्ग्रहणं न तु सत्ताद्यर्थकस्य । लिम्पतीति । विन्दतीति । तुदादेरित्यः । अदेरित्यलोपः । लिम्पः । विन्दः । मुचादेरिति मुम् ॥ धृञ् धारणम् । धृञ् अवस्थाने । ज्यन्तयोर्द्वयोरपि ग्रहणम् । धारयतीति धारयः ॥ पार कर्म-समाप्तौ । चुरादिः । पृ पालनादौ इति ज्यन्तो वा । पारयतीति पारयः ॥ विद् चेतनादिषु चुरादिः । ज्ञानाद्यर्थानामन्यतमो ज्यन्तो वा । वेदयतीति वेदयः ॥ उत्पूर्वः एजृ कम्पने । ज्यन्तः । उदेजयतीति उदेजयः ॥ चित संचेतने चुरादिः । चेतयतीति चेतयः ॥ सातिः सुखे । सात्रिः । सातयतीति सातयः ॥ क्विप्रत्यये तु सात् परमात्मा । सात् विद्यते येषां ते सात्वन्तो भक्ताः ॥ षह मर्षणे चुरादिः । प्रयोजकज्यन्तो वा ॥ साहयतीति साहयः ॥ अनुपसर्गेभ्य इति किम् । प्रलिपः । नाम्युपधादिति कः ॥

(तत्त्वदी०)-अनुपसर्गेभ्यः ॥ लिप उपदेहे । विद्ल लाम् । सगुम्निर्देशाह्लाभा-र्थादन्येषामग्रहणम् । धृञ् धारणम् । धृञ् अवस्थाने । द्वयोरपि ज्यन्तयोर्ग्रहणम् ॥ पार कर्मसमाप्तौ । पृ पालनपूरणयोरिति वा ज्यन्तः ॥ विद् चेतनाख्याननिवासेषु । चुरादिञ् न्तः । ज्ञानाद्यर्थानामन्य-तमो वा प्रेरणज्यन्तः । उत्पूर्व एजृ कम्पने ॥ षह मर्षणे चुरादिः । प्रेरणार्थज्यन्तो वा ॥ लिम्प-विन्दोस्तुदादित्वादः । मुचादित्वान्मुम् । धारयादिष्ववादयो गणाः यादृशाः ॥

(नौ लिम्पेः) निलिम्पा देवाः ॥

(सुबोधिनी)-नौ लिम्पेः ॥ नौ पूर्वपदेशः ॥ निलिम्पतीति निलिम्पा देवाः ॥

(गवादिषु विन्देः संज्ञायाम्) गोविन्दः । अरविन्दम् ॥

(सुबोधिनी)-गवादिषु विन्देः संज्ञायाम् ॥ कार्येऽण् इत्यस्यापवादोऽयम् । गां विन्दतीति गोविन्दः ॥ चक्रस्य नाभिनेम्ब्योरन्तराले स्थितानि काष्ठान्यरा उच्यन्ते । अराकाराणि दलानि तत्सादृश्यादरास्तान् विन्दते लभत इत्यरविन्दम् ॥

(तत्त्वदी०)-अरविन्दमिति ॥ चक्रनाभिनेम्ब्यन्तरालस्थितकाष्ठान्यरास्तदाकाराणि दलानि विन्दति प्राप्नोतीति विग्रहः ॥

(दाञ्धाञ्जोर्वा) ददः । दधः ।

(सुबोधिनी)-दाञ्धाञ्जोर्वा अनुपसर्गाभ्यामाभ्यां वा शः ॥ ददातीति दधातीति । द्वादेरिति द्वित्वम् । शस्य ङित्त्वाद्वादेरित्यलोपः । ददः । दधः । पक्षे ज्वलादेरिति णः । आतो युगिति युक् । दायः । धायः ॥ अनुपसर्गे किम् । प्रदः । प्रधः । उपसर्गे इति कः । दद दाने । दध धारणे । एतयोरपि ददः दध इति ॥

(ज्वलादेर्णः) ज्वालः । चालः । तापः ॥ (श्यादेश्च) अवश्यायः । दायः । धायः ॥

(सुबोधिनी)-ज्वलादेर्णः ॥ अनुपसर्गाज्ज्वलादेर्वाणः ॥ णप्रत्ययमाह-णकारो वृद्धचर्यः । ज्वलतीति ज्वालः । चलतीति चालः । तप संतापे । तपतीति तापः । पक्षे पचादेरित्यः । ज्वलः । चलः । तपः । उपसर्गे तु । उज्ज्वलः ॥

(तत्त्वदी०)-ज्वलादेरिति ॥ पान्थ इत्यादौ ज्वलादिपाठसामर्थ्याद्बृद्धौ सत्यां जुम् । अणप्यत्रेति केचित् । 'प्रियाङ्गुपान्थः कुचयोर्निपत्य' इति श्रीहर्षोऽपि ॥

(कार्येऽण्) कर्मण्युपपदे धातोरण् ॥ कुम्भकारः ॥

(सुबोधिनी)-कार्येऽण् ॥ अणप्रत्ययमाह-णकारो वृद्धचर्यः । कुम्भं करोतीत्यत्राणि कृते कर्तृकार्ययोरिति षष्ठ्यन्तस्य कुम्भशब्दस्य नाम्नश्च कृतेति कारशब्देन समासः ॥ कुम्भस्य कारः कुम्भकारः । कथं तर्हि गङ्गाधरभूधरादय इति चेत् पदसंस्कारपक्षे धरतीति धरः गङ्गाया धरः गङ्गाधरः इति शेषे कृति वेति कर्मणि या षष्ठी तदन्तेन समासः ॥

(तत्त्वदी०)-कुम्भकार इति ॥ कुम्भं करोतीति नित्यसमासार्थमस्वपदविग्रहः । इहाणि कृते कर्तृकार्ययोरिति षष्ठ्यन्तेन कुम्भशब्देन कारशब्दस्य समासः । गङ्गाधर इत्यादौ अचि गङ्गाया धर इति विग्रहो बोध्यः ॥

(ह्वावामाभ्यश्च) स्वर्गायः । तन्तुवायः । धान्यमायः ॥

(सुबोधिनी)-ह्वावामाभ्यश्च ॥ कर्मण्युपपदे एभ्योऽप्यण् ॥ आतो ङ इत्यस्यापवादः । स्वर्गं ह्वयतीति । सन्ध्यक्षराणामित्यात्वे आतो युक् । स्वर्गह्वयः ॥ वेज्

तन्तुसन्ताने । तन्तुं वयतीति तन्तुवायः ॥ माङ् मानं । मेङ् प्रणिदाने । अनयोःरिह
ग्रहणं न तु मा माने इत्यस्याकर्मकत्वात् । धान्यं मिमीते इति धान्यमायः ॥

(शीलिकामिभक्ष्याचरिक्षमीक्षिभ्यो णः) मांसशीला । मांस-
कामा । मांसभक्षा । कल्याणाचारा । बहुक्षमा । सुखप्रतीक्षा ॥

(सुबोधिनी)—शीलिकामिभक्ष्याचरिक्षमीक्षिभ्यो णः ॥ णप्रत्ययमाह-णो
वृद्धचर्थः ॥ शील समाधौ । मांसं शीलतीति आवतः स्त्रियामित्याप्त । मांसशीला ॥
मांसं कामयते इति । कर्मणिङिति जिङ् । जोरीति जिलोपः । मांसकामा ॥ भक्ष
अदने चुरादिः । मांसं भक्षयतीति मांसभक्षा ॥ कल्याणमाचरतीति कल्याणाचारा ॥
क्षमृषू सहनेवहून् क्षमत इति बहुक्षमा ॥ ईक्ष दर्शनादौ । सुख प्रतीक्षते इति सुखप्रतीक्षा ॥

(आतो ङः) कर्मण्युपपदे आदन्ताङ्ङः । गोदः । धनदः । पार्ष्णित्रः ॥

(सुबोधिनी)—आतो ङः ॥ अनुपसर्गादित्येव ॥ ङप्रत्ययमाह-अणोऽपवादः ।
ङित्वाङ्ङिलोपः । गां ददातीति गोदः ॥ धनं ददातीति धनदः ॥ पार्ष्णि पश्चात्पदं
त्रायते इति पार्ष्णित्रः ॥ अनुपसर्गे किम् । गोसंदायः । अण् युक् च ॥

(तत्त्वदी०)—आतो ङः ॥ यद्यपि कप्रत्ययेनैवातोऽनपीत्यालोपे रूपसिद्धिस्तथाप्युत्तरार्थं
ङित्त्वम् । तथा च द्विज इत्यादिसिद्धिः फलम् ॥

(नाम्नि च) नाम्युपपदे धातोर्ङः ॥ द्विजः । द्विपः । गृहस्थः ।
गिरिशः । पादपः ॥

(सुबोधिनी)—नाम्नि च ॥ नाममात्र इत्यर्थः । द्वाभ्यां मुखशुण्डाभ्यां
पिबतीति द्विपः । गृहे तिष्ठतीति गृहस्थः ॥ गिराहुपपदे ङः छन्दस्येव
नान्यत्र भाष्याद्यनुक्तत्वात् । गिरौ शेत इति गिरिशः ॥ पादैः पिबतीति पादपः ॥
कथं तर्हि 'गिरिशमुपचचार प्रत्यहं सा सुकेशी' इति । गिरिरस्यास्तीति गिरिशः ।
लोमादित्वाच्छः ॥

(तत्त्वदी०)—नाम्नि चेति ॥ नाममात्र इत्यर्थः ॥ द्विप इति ॥ द्वाभ्यां शुण्डादण्डमुखान्य
पिबतीति द्विपः ॥ द्विजयते इति द्विजः ॥ 'मातुर्धदप्रे जायन्ते द्वितीयं मौजिवन्धनात्' इत्युक्तेः ॥

(शुचः शू द्रे) शुचं द्रवतीति शूद्रः ॥

(सुबोधिनी)—शुचः शू द्रे ॥ शुचः शब्दस्य शूरादेशो द्रे परे चात् ॥ द्रुधातोर्ङ-
प्रत्ययः । द्रु गतौ । शुचं द्रवतीति शूद्रः ॥

(तत्त्वदी०)—शुचः शू द्रे ॥ शुचः शू इत्ययमादेशः द्रे पर इत्यर्थः । शुचं द्विजसेवा-
रूपं शोकं द्रवति प्राप्नोतीति शूद्रः ॥

(उरसो लोपो मुम्वा डान्ते गमौ) उरगः—उरंगः ॥

(सुबोधिनी)-उरसो लापो मुम्बा डान्ते गमौ ॥ उरसशब्दस्य सस्य लोपः गमेर्डश्च वा मुमागमः ॥ उरसा गच्छीति उरगः-उरंगः ॥

(तत्त्वदी०)-उरसो लोप इति ॥ सस्येत्यर्थः ॥ उरसा गच्छतीति विग्रहः ॥

(विहायसो विहा मुम्बा डान्ते गमौ)विहगः-विहंगः ॥

(सुबोधिनी)-विहायसो विहा मुम्बा डान्ते गमौ ॥ विहायसशब्दस्य विहा आदेशः गमेर्डश्च वा मुम् ॥ विहायसा आकाशेन गच्छतीति विहगः-विहंगः ॥

(भुजतुरयोर्मुम्बा)डान्ते गमौ । भुजगः-भुजंगः । तुरगः-तुरंगः ॥

(सुबोधिनी)-भुजतुरयोर्मुम्बा ॥ अनयोरुपपदयोर्गमेर्डः अनयोर्मुम् च वा ॥ भुजेन कौटिल्येन गच्छतीति भुजगः-भुजंगः ॥ तुरंग वेगेन गच्छतीति तुरगः-तुरंगः ॥

(तत्त्वदी०)-भुजग इति ॥ भुजेन कौटिल्येन गच्छतीति विग्रहः ॥

(संप्रसारणिभ्यो ङः) कापवादः ॥ प्रज्यः । आह्वः । प्रह्वः ॥

(सुबोधिनी)-संप्रसारणिभ्यो ङः ॥ उपसर्गे आदन्तादित्यस्यापवादः । संप्रसारणं येषां धातूनामास्ति ते संप्रसारणिनस्तेभ्यो ङः ॥ ज्या वयोहानौ प्रजिनातीति प्रज्यः ॥ ह्वेच् स्पर्द्धायाम् । आह्वयतीति आह्वः । प्रह्वः ॥

(तत्त्वदी०)-संप्रसारणिभ्य इति ॥ कापवाद इति ॥ के तुः संप्रसारणं स्यादिति भावः ॥ प्रज्य इति ॥ प्रजानातीति विग्रहः ॥

(तुन्दशोकयोः परिमृजापनुदोरालस्यसुखाहरणयोः कः)

तुन्दपरिमृजोऽलसः । शोकापनुदः सुखस्याहर्ता ॥

(सुबोधिनी)-तुन्दशोकयोः परिमृजापनुदोरालस्यसुखाहरणयोः-कः ॥ तुन्दशोकयोः कर्मणोरुपपदयोरभ्यां कः आलस्यसुखाहरणयोरर्थयोः । नुदोरिति पञ्चम्यर्थे षष्ठी ॥ पुनः कप्रत्ययमाह-किञ्चान्न गुणः । मृजूष् शुद्धौ । तुन्दं परिमार्ष्टीति तुन्दपरिमृजोऽलसः । अत्र मृजेर्बृद्धिरिति वैकल्पिकी वृद्धिर्नैत्येके । स्यादेवेत्यन्ये ॥ णुद प्रेरणे । शोकमपनुदतीति शोकापनुदः सुखस्याहर्ता सुखाभिलाषी । अलसादन्यत्र तुन्दपरिमार्जः । यश्च संसारासारत्वोपदेशेन शोकमपनुदति स शोकापनुदः । अणोव ॥

(तत्त्वदी०)-तुन्दशोकयोरिति ॥ तुन्दशोकयोरुपपदयोः । परिपूर्वे मृजूष् शुद्धौ अपपूर्वे णुद प्रेरणे इत्यनयोः षष्ठी । पञ्चम्यर्थे षष्ठी । आलस्यसुखाहरणयोरर्थयोः ॥ तुन्दपरिमृजोऽलस इति ॥ य आलस्यात्तुन्दं परिमार्ष्टी स एवमुच्यते । मृजेर्वा वृद्धिरिति तु व्यवस्थितविभाषया न ॥ अलसादन्यत्र तुन्दपरिमार्ज एव ॥ शोकापनुदः इति ॥ यस्तु संसारानित्यताद्युपदेशेन शोकमेवापनुदति स शोकापनुद एव ॥

(मूलविभुजादेः कः) मूलानि विभुजतीति मूलविभुजो रथः ।
कुध्रः । महीध्रः । गिरः-गिलः ॥

(सुबोधिनी)-मूलविभुजादेः कः ॥ मूलानि विभुजतीतिभुजोऽकाटिल्यामूल-
विभुजः ॥ धृञ धारणे । महीं धरतीति महीध्रः पर्वतः । कुं धरतीति कुध्रः ॥ गृ निग-
रणे । गिलतीति ऋत इरितीर् । गिरंतः स्वरे इति वा लः । गिलः

(तत्त्वदी०)-मूलविभुजादेरिति ॥ मूलविभुज इत्यादं रूपस्य सिद्धये को वक्तव्य इति
व्याख्येयम् ॥

(गष्टक्) सामगः । सामगी स्त्री ॥

(सुबोधिनी)-गष्टक् ॥ कर्मण्युपपदेऽनुपसर्गाद्गायतेष्टक् ॥ टक्प्रत्ययमाह-
टष्ट्रित इति ईवर्थः ॥ गै शब्देन तु गाङ् गतो गा स्तुतावित्यनयोर्ग्रहणमनभिधानात् ।
साम गायतीति । आतोऽनपीत्यालोपः । सामगः । स्त्री सामगी ॥ अनुपसर्गं किम् ।
सामसंगायः । अण युक् च ॥

(तत्त्वदी०)-गष्टगिति ॥ गै शब्दे इत्यस्यैव ग्रहणं न तु गाङ् गतो गा स्तुतावित्यनयोः
अनभिधानात् ॥ सामगीति ष्ट्रित स्तीप् ॥

(पिवतेः सुराशीध्वोः) सुरापी । शीधुपी ॥

(सुबोधिनी)-पिवतेः सुराशीध्वोः ॥ सुराशीध्वोरुपपदयोः पिवतेष्टक् ॥ सुरां
पिवतीति सुरापी ॥ शीधु मद्यं पिवतीति शीधुपी । अन्यत्र ड एव । क्षीरपा ब्राह्मणी ॥

(तत्त्वदी०)-सुरापीति ॥ सुरां पिवतीति विग्रहः । अन्यत्र क्षीरपा सुरां पातीति नुरापा

(अटौ) नाम्नि कार्ये च अकारटकारौ प्रत्ययौ ॥ अस्थिहरः श्वा ।
कवचहरः कुमारः । धनुर्धरो युवा । कुरुचरः । पुरःसरः । अग्रेसरः ।
पार्श्वशयः । पृष्ठशयः । शक्तिग्रहः । पूजार्हा । स्तम्बेरमो हस्ती ।
कर्णेजपः सूचकः । यशस्करी विद्या । श्राद्धकरः । वचनकरः ।
कर्मकरः । दिवाकरः । निशाकरः ।

(सुबोधिनी)-अटौ ॥ नाम्नि कार्ये च अकारटकारौ प्रत्ययौ भवतः ॥
अप्रत्ययमाह-अस्थि हरतीति अस्थिहरः । कवचं हरतीति कवचहरः ॥ धनुर्धरतीति
धनुर्धरः ॥ पार्श्वीभ्यां शंते इति पार्श्वशयः ॥ पृष्ठेन शंते इति पृष्ठशयः ॥ शक्तिं गृह्णां-
तीति शक्तिग्रहः ॥ अर्हं पूजायाम् । पूजामर्हतीति पूजार्हा ब्राह्मणी ॥ स्तम्बे रमते इति
स्तम्ब्या-अलुक् । स्तम्बेरमः ॥ कर्णे जपतीति सप्तम्या अलुक् । कर्णेजपः सूचकः
पिशुनः । टप्रत्ययमाह-ट ईवर्थः । कुरुषु देशेषु चरतीति कुरुचरः । स्त्री कुरुचरी ॥
पुरःसरतीति पुरःसरः । अग्रे सरतीति। एदन्तत्वं निपात्यते अग्रेसरः ॥ हेतुताच्छील्यानु-
लोभ्येषु कृञष्टः । हेतौ यज्ञः करोतीति यज्ञस्करी । सहादित्वात्सः । ताच्छील्यं श्राद्धं

करोतीति श्राद्धकरः । आनुलोम्ये वचनं करोतीति वचनकरः । एषु किम् । कुम्भ-
कारः अणेव ॥ कर्मशब्दपूर्वात् कृञो वेतने टः । कर्म करोतीति कर्मकरो भृतकः ।
अन्यः कर्मकारः । अणेव । दिवाऽव्ययं दिवसवाची । दिवा करोतीति दिवाकरः ॥

(तत्त्वदी०)—अटौ ॥ अश्च टश्च अटौ । कर्मत्वविशेषविवक्षायामपि यथा स्यादित्ये-
चमर्थं कार्यस्यानुवर्तनम् । अन्यथा कार्ये अणेव स्यात् ॥ अस्थिहर इति ॥ अस्थि हरतीति
विग्रहः ॥ कुरुचरीति ॥ टित्वादीप् ॥

(इखखि) नाम्नि कार्ये च ॥ शकृत्कारिः । स्तम्बकारिः । फलानि
गृह्णातीति फलेग्रहिः । फलस्यैदन्तत्वं निपातनात् । दृतिहरिः । नाथ-
हरिः । देवापिः । वातापिः ॥

(सुबोधिनी)—इखखि ॥ स्तम्बशकृत्पूर्वात्कृञ इर्व्रीहिवत्सयोरर्थयोः ॥ इप्रत्यय-
माह—स्तम्बं करोतीति स्तम्बकरिर्व्रीहिः । शकृत्पुरीषं करोतीति शकृत्कारिर्वत्सः ॥
अनयोः किम् । स्तम्बकारः, शकृत्कारः, अणेव ॥ फलानि गृह्णातीति । एदन्तत्वं
निपात्यते । फलेग्रहिः ॥ दृतिनाथपूर्वाद्धरतरिः पशौ कर्तरि । दृतिश्रममयी खल्ला
इत ख्याता । तां हरतीति दृतिहरिः पशुः ॥ नाथं नासारज्जुं हरतीति नाथहरिः ॥
पशौ किम् । दृतिहारः । नाथहारः । अणेव ॥ आप्लु व्याप्तौ । देवान् आप्नातीति
देवापिः ॥ वातान् आप्नातीति वातापिः ॥

(तत्त्वदी०)—इखखि ॥ इश्च खश्च खिश्च एतेषां समाहारः इखखि ॥

(खिति पदस्य) खिति परेऽनव्ययपूर्वपदस्य मुम् ॥ सर्वकषः ।
कूलंकषः । करीषंकषः ॥

(सुबोधिनी)—खिति पदस्य ॥ खिदन्ते परेऽनव्ययस्य पूर्वपदस्य मुम् ॥ ख-
प्रत्ययमाह—खित्वान्मुम् । सर्वकूलाञ्च करीषपूर्वात्कषः खः ॥ कष हिंसायाम् । सर्वं कष-
तीति सर्वकषः खलः । कूलं कषतीति कूलंकषा नदी । अञ्च कषतीति अञ्चकषो
वायुः । करीषं गोमयं शुष्कम् इत्यमरः ॥ करीषं कषतीति करीषंकषा वात्या ॥

(तत्त्वदी०)—खिति ॥ ख इद्यस्य खित् तस्मिन् ॥

(वाचंयमादयो निपात्याः) वाचंयमः । पुरंदरः । द्विषंतपः ।
परंतपः । कुक्षिभरिः । उदरंभरिः । आत्मंभरिः ॥

(सुबोधिनी)—वाचंयमादयो निपात्याः ॥ वाक्पूर्वाद्यमेः खो व्रतेऽर्थे ॥ यमु उपरमेः
वाचं । यच्छतीति वाक्पुरोरदन्तत्वं निपात्यतो वाचंयमो मौनव्रती ॥ व्रते किम् । अशक्त्या-
दिना वाचं यच्छतीति वाग्गामः । अणेव ॥ दृ विदारणे । पुरं दृणातीति पुरंदरः ॥
द्वं भये दृङ् आदरे एतयोर्ग्रहणं न संप्रदायात् । द्विषत्परपूर्वात्तापेः खः । द्विषन्तं परं वा
तापयतीति जेरिति विलोपः । उपधाह्रस्वत्वं निपात्यतो मुमि कृते संयोगान्तरस्थेति तलोपः

द्विषंतपः । परंतपः ॥ खिप्रत्ययमाह—आत्मोदरकुक्षिषु भृजः खिः । आत्मानं विभर्तीति सुमि कृते संयोगान्तस्येति नलोपः । आत्मंभरिः । कुक्षिसुदरं वा विभर्तीति कुक्षिभरिः ॥ उदरंभरिः ॥

(आशिते भुवो भावकारणयोः खः) आशितेन भूयते आशितं भवः । आशितो भवत्यनेनेति वा ॥

(सुबोधिनी)—आशिते भुवो भावकारणयोः खः ॥ पुनः खप्रत्ययमाह ॥ आशितशब्दे उपपदे भवतेः खः भावे करणे च ॥ यावतौदनेनातिथ्यादिभोजितो भवति स ओदन आशितंभवः उच्यते ॥

(तत्त्वदी०)—आशितंभव इति ॥ यावता ओदनेनातिथ्यादिभोजितो भवत्याशितंभवः स एवमुच्यते ॥

एजां खश् ॥ जनानेजयतीति जनमेजयः । आत्मानं पण्डितं मन्यते इति पण्डितंमन्यः । मुञ्जं धयतीति मुञ्जंधयः । कूलंधयः ॥

(सुबोधिनी)—एजां खश् ॥ एजादिभ्यः खश् ॥ खश्प्रत्ययमाह—खिच्वानुसुम् । शिन्वाच्चतुर्वत्कार्यम् । एजू कम्पने । जनमेजयतीति । अप् कर्तरीत्यप् । अद् इत्यलोपः । जनमेजयः ॥ पण्डितमात्मानं मन्यते इति । दिवादेरिति । यः पण्डितंमन्यः । णिनि प्रत्यये पण्डितमानी । मुञ्जं धयतीति । अयादेशेन धेठो धय् । मुञ्जंधयः ।

(तत्त्वदी०)—एजामिति ॥ बहुवचनमाद्यर्थम् ॥

(खशन्ते पूर्वपदस्यानव्ययस्य ह्रस्वः) मुष्टीं धयतीति मुष्टिंधयः । नाडिंधमः । नासिकंधयः । अनव्ययस्य किम् । दिवामन्या रात्रिः । दोषामन्यमहः । कूलमुद्गजः । कूलमुद्ग्रहः । अरुंतुदः ॥

(सुबोधिनी)—खशन्ते पूर्वपदस्यानव्ययस्य ह्रस्वः ॥ मुष्टीं धयतीति मुष्टिंधयः । मुष्टीं धमतीति मुष्टिंधमः । नाडीं धमतीति नाडिंधमः । नासिकां धयतीति नासिकंधयः । नाडीमुष्टीनासिकानां ह्रस्वः । दशादेरिति धमाधातोर्धेमुधेठोऽयादेशः ॥ अनव्ययस्य किम् । दिवामन्या रात्रिः । दोषामन्यमहः । रुजो भङ्गे । कूलमुद्गजतीति कूलमुद्गजः । तुदादेरित्यः । कूलमुद्ग्रहतीति कूलमुद्ग्रहः । अरुस्तुदतीति अरुंतुदः । सुमि कृते संयोगान्तस्येति सलोपः । 'त्रणोऽस्त्रियामीर्ममरुः' इति 'अरुंतुदस्तु मर्म-स्पृक्' इति चामरः ॥

(तत्त्वदी०)—अरुंतुद इति ॥ 'त्रणोऽस्त्रियामीर्ममरुः' । अरुः तुदतीति विग्रहः । उकारात् सुमि कृते संयोगान्तस्येति सलोपः ॥

(दारावाहनोऽणन्तस्य च टः संज्ञायाम्) हनो घत् । उवम् । दारु आहन्तीति दारवाघाटः ॥

(सुबोधिनी)—दारावाहनोऽणन्तस्य च टः संज्ञायाम् ॥ दारुशब्दे उपपदे आङ्पूर्वाद्धन्तेरण् अन्तस्य तस्य टश्च स्यात् ॥ पुनरणप्रत्ययमाह—णित्वाद्धृद्धिः। दारु आहन्तीति। हनो घदिति घत् । उवमिति वः। दार्वार्घाटः। सूत्रे शब्दापेक्षया दाराविति पुंस्त्वम् । 'काष्ठं दार्विन्धनं त्वेधः' इत्यमरः॥ टकारविधानार्थमिदं सूत्रम्। अण तु कार्ये-ऽणित्यनेनैव सिद्धः । अन्तग्रहणं स्पष्टार्थम् ॥

(चारौ वा) चार्वाघाटः—चार्वाघातः ॥

(सुबोधिनी)—चारौ वा॥ चारुशब्दे उपपदे आङ्पूर्वाद्धन्तेरण्, वा टः॥ चारु आहन्तीति चार्वाघाटः—चार्वाघातः ॥

(कर्मणि संपूर्वाच्च) वर्णान् संहन्तीति। वर्णसंघाटः—वर्णसंघातः । पदं संहन्तीति पदसंघाटः—पदसंघातः ॥

(सुबोधिनी)—कर्मणि संपूर्वाच्च । कर्मण्युपपदे संपूर्वाद्धन्तेरण्, वा टः॥ वर्णान् संहन्तीति वर्णसंघाटः—वर्णसंघातः । एवं पदानि संहन्तीति पदसंघाटः—पदसंघातः॥

(जायापत्योष्टक् लक्षणवति कर्तरि) गमां स्वरे । हनो घ्रे । जायां हन्तीति जायाघ्नो ना । पतिघ्नी स्त्री ॥

(सुबोधिनी)—जायापत्योष्टक् लक्षणवति कर्तरि ॥ हन्तष्टक् । टक्प्रत्यय-माह—टित्वात् 'घ्रिन्नतः' इतीप्। मरणसूचकं पाणिरेखादिकं लक्षणं यस्यास्ति स लक्षण-वान् तस्मिन्कर्तरि सति । जायां हन्तीति । 'गमां स्वरे' इत्युपधालोपः । 'हनो घ्रे' इति घः । जायाघ्नो ना । पतिघ्नी स्त्री ॥

(तत्त्वदी०)—जायापत्योरिति॥ कथं प्रलम्बघ्नः कृतघ्नः शत्रुघ्नः इत्यादि। मूलविभुजादि-त्वात् को बोध्यः ॥

(अमनुष्यकर्तृके च) पतिघ्नी पाणिरेखा। जायाघ्नस्तिलकालकः॥

(सुबोधिनी)—अमनुष्यकर्तृके च ॥ कर्मण्युपपदे हन्तेष्टक् मनुष्याभिन्ने कर्तरि सति ॥ जायाघ्नस्तिलकालकः । पित्तघ्नं घृतम्॥ अमनुष्येति किम् । आरुघातः शूद्रः अणोव । कथं तर्हि 'बलभद्रः प्रलम्बघ्नः' इति, शत्रुघ्नः कृतघ्नः इति च । मूलविभुजा-दित्वात्कः ॥

(पाणिघताडघौ शिल्पिनि निपात्यौ) पाणिघः । ताडघः । शिल्पिनि किम् । पाणिघातः । ताडघातः ॥

(सुबोधिनी)—पाणिघताडघौ शिल्पिनि निपात्यौ ॥ पाणिघताडघोरुपपदयोर्हन्तेष्टक् टिलोपघत्वे च निपात्येते । पाणिं हन्तीति पाणिघः । ताडं हन्तीति ताडघः क्रियासु कौशल्यं शिल्पं तदस्यास्तीति शिल्पी॥ शिल्पिनि किम् । पाणिघातः। ताड-घातः । कार्येऽणित्यण् ॥

(तत्त्वदी०)-शिल्पिनीति ॥ क्रियासु कौशल्यं शिल्पं तदस्यास्तीति शिल्पिनी तस्मिन् ॥

(राजघञ्च) राजानं हन्तीति राजघञ्च ॥

(सुबोधिनी)-राजघञ्च ॥ राज्ञि हन्तेष्टक् ष्टिलोपघत्वे च ॥ राजानं हन्तीति राजघञ्च ॥

(भजां विष्णु वेः) लोपः । अर्द्धभाक् । सुखभाक् । तुरापाट् । भारवाट् ॥

(सुबोधिनी)-भजां विष्णु ॥ नाम्न्युपपदे भजादेर्विष्णु ॥ विष्णुप्रत्ययमाह-णिच्वा-
दृद्धिः । वेरिति विलोपः । अर्द्ध भजतीति अर्द्धभाक् । चोः कुरिति कः ॥ सुखं भजतीति
सुखभाक् ॥ पह मर्षणे । तुरां सहते इति संहः पः, साढीति पत्वम् । तुरापाट् ।
केचिचुरशब्दमदन्तमाहुः । तन्मतेऽन्येषामपीति पूर्वपदस्य दीर्घः ॥

(तत्त्वदी०)-भजामिति ॥ ब्रह्मवचनमावर्थम् ॥ तुरापाडिति ॥ तुरं वेगं सहते इति विग्रहः ।
अन्येषामपीति अन्त्यस्वरस्य दीर्घः । सहादित्वाद्वा । तुरं न सहते इति कश्चित् । तद्ब्रह्मनामसमतम् ॥

(अभूततद्भावे कृभ्वस्तियोगे नाम्नश्चिः) च्वौ दीर्घः । ई चास्य ॥
च्वौ परेऽवर्णस्य ई ॥ इदुतोदीर्घः । मिथुनीकरणम् । शुक्लीभावः ।
शुचीभवति । सहायीस्यात् । हेतुकृतम् ॥

(सुबोधिनी)-अभूततद्भावे कृभ्वस्तियोगे नाम्नश्चिः ॥ नाम्नश्चिप्रत्ययः ।
न प्राग् भूतमभूतम्, अभूतस्य तेन भवनमभूततद्भावेस्तस्मिन्नर्थे कृ भू अस्य एषां धातूनाम-
न्वये सति । च्विप्रत्ययमाह-च्वौ दीर्घ ई चास्य ॥ च्वौ परं अवर्णस्य ईकारः । इदुतो-
श्च दीर्घः ॥ च्वाविति विशेषणार्थे । वेरिति विलोपः । क्त्वाद्यन्तं चेति च्यन्तस्याव्यय-
त्वाद्भिभक्तेर्लृक् । अमिथुनं मिथुनं क्रियते इति मिथुनीकरणम् । अशुक्लस्य शुक्लेन भवन-
मिति शुक्लीभावः । असहायः सहायः स्यादिति सहायीस्यात् । अहेतुना हेतुना कृत-
मिति हेतुकृतम् ॥ कृभ्वस्तियोगे इति किम् । अशुक्लः शुक्लो जायते ॥

(च्वौ सलोपः) सुमनीभावः । अरूकरोति । चक्षूकरोति । सुचे-
तीभावः । रहीभवति । विरजीकरोति ॥

(सुबोधिनी)-च्वौ स लोपः ॥ अरूर्मनश्चक्षुश्चेतोरहारजसां सस्य लोपः च्विप्रत्यये ॥
असुमनसा सुमनसा भवनमिति सुमनीभावः । अनरुररुः करोतीति अरूकरोति । अच-
क्षुश्चक्षुः करोतीति चक्षूकरोति । असुचेताः सुचेता भवतीति सुचेतीभवति । अरहो रहो
भवतीति रहीभवति । अविरजो विरजः करोतीति विरजीकरोति ॥

(क्वचिद्धा) सुखं करोतीति सुखाकरोति । दुःखाकरोति । शम्बा-
करोति । द्विगुणाकरोति ॥ बीजाकरोति ॥

(सुबोधिनी)-क्वचिद्धा ॥ नाम्नो ङाप्रत्ययः कृजां यागे ॥ दुःखात्प्रातिलोभ्ये
ङा ॥ ङाप्रत्ययमाह-ङित्वाट्टिलोपः । क्त्वाद्यन्तं चेति ङाप्रत्ययान्तस्याव्ययत्वाद्भिभक्तेः

लुक्॥दुःखाकरोति । स्वामिनं पीडयतीत्यर्थः ॥ सुखप्रियाभ्यामानुलोम्ये ङा । सुखा-
करोति । प्रियाकरोति वा गुरुम् । अनुकूलाचरणेनानन्दयतीत्यर्थः ॥ शम्बाद्विगुणबीजेभ्यो
ङा कृषिवाच्ये । शम्बाकरोति । शम्बाशब्दः प्रतिलोमेऽर्थेऽस्ति । अनुलोमं कृष्टं क्षेत्रं
पुनः प्रतिलोमं कर्षतीत्यर्थः । क्षेत्रं द्विगुणाकरोति । क्षेत्रकर्मकं द्विगुणं कर्षणं करोती-
त्यर्थः । बीजाकरोति । काशिकायां बीजशब्दो बीजवापनसहितविलेखने वर्तते । बीज-
वापनसहितं विलेखनं करोतीत्यर्थ इत्युक्तम् ॥

(तत्त्वदी०)—दुःखाकरोतीति ॥ पीडयतीत्यर्थः ॥ सुखाकरोति ॥ अनुकूलाचरणे-
नानन्दयतीत्यर्थः ॥ शम्बाकरोति ॥ अनुलोमं कृष्टं क्षेत्रं पुनः प्रतिलोमं कर्षतीत्यर्थः ॥ द्विगु-
णाकरोति ॥ क्षेत्रकर्मकं द्विगुणं कर्षणं करोतीत्यर्थः ॥ बीजाकरोति ॥ बीजेन सह
विलेखनं करोतीत्यर्थः ॥

(अव्ययस्य च्वावीत्व न) दोषाभूतमहः । दिवाभूता रात्रिः ॥
हसात्तद्धितयस्य लोपो ये च्चौ च । अगाग्यो गाग्यो भवति । गार्गी-
भवति ॥

(सुबोधिनी)—अव्ययस्य च्वावीत्वं न ॥ पुनश्चिचप्रत्ययमाह—अदोषा दोषाभूत-
मिति दोषाभूतमहो दिनम् । अदिवा दिवाभूतेति दिवाभूता रात्रिः ॥ 'ण्यायनणेषणणीयाः'
इति ण्यः । गार्ग्यः । अगाग्यो गाग्यो भवति । हसात्तद्धितयस्येति । यलोपे च्वावितीत्वे
च गार्गीभवति ॥

(रीङ् ऋतः) मात्रीकरोति ॥

(सुबोधिनी)—रीङ् ऋतः ॥ ऋकारस्य रीङ् स्यात् च्चौ ॥ अमातरं मातरं
करोतीति मात्रीकरोति ॥

(च्विविषये साद्वा)

(सुबोधिनी)—च्विविषये साद्वा ॥ नाम्नोऽभूततद्भावे एव सात्प्रत्ययो वा स्या-
त्साकल्येऽर्थे ॥ सात्प्रत्ययमाह—सात्प्रत्ययस्याव्ययत्वाद्भिभक्तेर्लुक् ॥

(सात्पदाद्योः) सस्य षत्वं न ॥ अग्निसाद्भवति । अग्नीभवति ॥

(सुबोधिनी)—सात्पदाद्योः ॥ सात्प्रत्ययस्य पदादौ वर्तमानस्य च सस्य षत्वं
न ॥ दधि सिञ्चति । किलादिति षत्वे प्राप्ते निषेधः । अनग्निरग्निर्भवतीति अग्निसा-
द्भवति । कृत्स्नं सर्वावयवोपेतं शस्त्रमग्नीभवतीत्यर्थः । सादभावपक्षे च्विरेव । साकल्ये
किम् । एकदेशेन शुद्धीभवति पटः ॥

(संपदा योगे च) जलसात्संपद्यते ॥

(सुबोधिनी)—संपदा योगे च ॥ नाम्नः संपदातुयोगे सात्प्रत्ययो वा भवति ।
अजलं जलं संपद्यते इति जलसात्संपद्यते लवणम् । पक्षे संपदा योगे वाक्यमेव ॥

(अधीने च) राजसात्संपद्यते ॥

(सुबोधिनी)—अधीने च ॥ नाम्नस्तदधीनेऽर्थे सात् स्यात् कृभ्वस्तिसंपद्योगे ॥ राजाधीनं संपद्यते इति । नाम्नो नो लोपशिति नलोपः । राजसात्संपद्यते । राजाधीनं करोतीति राजसात्करोति ॥

(देये त्रा च) विप्राधीनं देयं करोति विप्रत्राकरोति । विप्रत्रा-संपद्यते । विप्रसात्करोति ॥

(सुबोधिनी)—देये त्रा च ॥ नाम्नस्तदधीनं देयेऽर्थे त्राप्रत्ययः स्यात् चात्सादपि कृभ्वस्तिसंपद्योगे ॥ त्राप्रत्ययमाह-अव्ययत्वाद्भिभक्तेर्लृक् । विप्राधीनं देयं करोतीति विप्रत्राकरोति । विप्राधीनं देयं संपद्यते इति विप्रत्रासंपद्यते ॥ देये किम् । राजसाद्भवति राष्ट्रम् ॥

(देवमनुष्यपुरुषपुरुमर्त्येभ्यो द्वितीयासप्तम्यन्तेभ्यो वा त्रा) देवत्रावन्दे । देवं वन्दे ॥

(सुबोधिनी)—देवमनुष्यपुरुषपुरुमर्त्येभ्यो द्वितीयासप्तम्यन्तेभ्यो वा त्रा ॥ द्वितीयान्तेभ्यः सप्तम्यन्तेभ्यश्चैभ्यस्त्वा वा स्यात् ॥ देवान् इति देवत्रा वन्दे ॥ देवेषु इति देवत्रा-रमे । मनुष्यान् इति मनुष्यत्रा गच्छति ॥ मनुष्येषु इति मनुष्यत्रा वसति । पुरुषान् इति पुरुषत्रा गच्छति । पुरुषेषु इति पुरुषत्रा वसति । पुरुन् इति । पुरुशब्दोऽत्र बहुशब्दापर्यायः । “पुरुः परागे प्रचुरे स्वर्लोकाचनृपभेदयोः ॥” इति हैमः । पुरुत्रा गच्छति । पुरुषु इति पुरुत्रा वसति । मर्त्यान् इति मर्त्यत्रा गच्छति । मर्त्येषु इति मर्त्यत्रा वसति ॥

(ख्युट् करणे) आढ्यसुभगस्थूलपलितनग्नान्धप्रियेषु च्यर्थेषूपप-देषु कृजः करणेऽर्थे ख्युट्प्रत्ययः ॥ अनाढ्यमाढ्यं करोत्यनेनाढ्य-करणम् । सुभगंकरणम् । स्थूलंकरणं दधि । पलितंकरणम् । नग्नंकरणं दूतम् । अन्धंकरणम् । प्रियंकरणम् ॥

(सुबोधिनी)—ख्युट् करणे ॥ ख्युट्प्रत्ययमाह-खः खिति पदस्येति सुमर्थः । ट ईवर्थः । युवोरित्यनः । आढ्यंकरणम् । एवं सुभगंकरणम् । स्थूलंकरणम् । पलितंकरणम् । नग्नंकरणम् । अन्धंकरणम् । प्रियंकरणम् ॥

(तत्त्वदी०)—च्यर्थेष्विति ॥ अभूततद्भावविषयेष्वित्यर्थः ॥ आढ्यंकरणमिति ॥ खित्त्वान्मुम् ॥

(भुवः खिष्णुखुकजौ कर्तारि) अनाढ्य आढ्यो भवति आढ्य-म्भविष्णुः । आढ्यम्भाहुकः ॥

(सुबोधिनी)—भुवः खिष्णुखुकजौ कर्तारि ॥ आढ्यादिषु च्यर्थेषूपपदेषु भव-त्तैतौ स्तः ॥ खिष्णुप्रत्ययमाह-खित्त्वान्मुम् । आढ्यंभविष्णुः । एवं सुभगंभविष्णुः ॥

स्थूलंभविष्णुः । पलितंभविष्णुः । नग्नंभविष्णुः । अन्धंभविष्णुः । प्रियंभविष्णुः ॥ खुकञ्-
प्रत्ययमाह-खित्त्वान्मुम् । खित्त्वाद्दृद्धिः । अनादद्य आदद्यो भवतीति आदद्यंभावुकः ।
एवं सुभगंभावुकः । स्थूलंभावुकः । पलितंभावुकः । अन्धंभावुकः । प्रियंभावुकः ।

(आतो मनिष्कनिब्वनिपः) नाम्न्युपपदे आदन्ताद्धातोरेते
प्रत्ययाः स्युः ॥ सुदामा । अश्वे तिष्ठतीति अश्वत्थामा । निपातात्सस्य तः ॥
(सुबोधिनी)—आतो मनिष्कनिब्वनिपः ॥ प्रत्ययानाह-पित्त्वाच्चुक् ।
कित्त्वान्न गुणः । इकार उच्चारणार्थः । सुष्ठु ददातीति । नोपधाया इति दीर्घः । नाम्नो
नो लोपश्चिन्ति नलोपः । सुदामा ॥

(स्थामि) तादौ किति दोसोमास्थामिर्भवति ॥

(सुबोधिनी)—स्थामि । दोऽवखण्डने । षोऽन्तकर्मणि ॥ मा माने ऋद्ध मने
मेद्ध प्रणिदाने । इति त्रयाणां ग्रहणम् ॥ ष्टा गतिनिवृत्तौ ॥ एषामित्त्वं स्यात्तादौ किति ।
ईत्वदत्वयोरपवादः ॥

(तत्त्वदी०)—स्थामि । स्थाम् इ इति छेदः इत्यभिप्रेत्याह—दोसो इत्यादि ॥

(शाछोर्वा)

(सुबोधिनी)—शाछोर्वा ॥ शो तनूकरणे । छो छेदने । अनयोरित्त्वं वा तादौ किति ॥

(तत्त्वदी०)—शाछोर्वा ॥ स्थामीत्यत्र इश्च ईश्चाऽनधोः समाहार इतित्याश्रमणेन
शाछोर्वेतीदं लब्धम् ॥

(अपिहाधागैहाक्पिबतीनामीः किति हसे क्विपि वा न तु
क्यपि) सुपीवा । घृतपीवा । भूरिदीवा । अनादन्तादपि । सुशर्मा ।
सुकर्मा । ह्रस्वस्य पिति कृति तुक् । प्रातरित्वा । वनिपि ॥

(सुबोधिनी)—अपिहाधागैहाक्पिबतीनामीः ॥ दो अवखण्डने । देङ् पालने ।
दाण् दाने । डुधाञ् दाने । एषां चतुर्णां ग्रहणम् । घेद् पाने । डुधाञ् धारणपोष-
णयोरित्युभयोरग्रहणम् । गै शब्दे । ओहाक् त्यागे । पा पाने । एषामीत्वं स्यात्किति
हसे । क्विपि तु ईत्वं वा । क्यपि ईत्वं न ॥ सुष्ठु पिबतीति । कित्त्वान्न गुणः ।
सुपीवा । घृतं पिबतीति घृतपीवा । अनादन्तादपि एते प्रत्ययाः स्युः । शृर्हिंसायाम् ।
सुष्ठु शृणातीति । ह्रस्वयोरितीण न । सुशर्मा । ह्रस्वस्य पिति कृति तुक् । ह्रस्वस्य
तुगागमः स्यात्पिति कृति । इण् गतौ । प्रातरेतीति प्रातरित्वा । वनिपि ॥

(जमस्यात्वम्) विशेषेण जायते विजावा । ओणृ । ओणतीत्यवाकाः
पारदृश्वा । राजयुध्वा । निरुपपदेभ्योऽपि सुत्वा । धीवा । पीवा ॥

(सुबोधिनी)-जमस्यात्वंम् ॥ जमान्तस्य धातोरत्वं स्याद्वनिपि ॥ पृष्ठीनि-
दिष्टस्येत्यन्तस्यादेशः । जनी प्रादुर्भावे । विजायते इति विजावा ॥ ओण् अपनयने ।
ओणतीति अनुनासिकस्यात्वे अवादेशे च अवावा । कर्मण्युपपदे दशः कनिप् । भूते
इति केचित् । पारं दृष्टवान् इति पारदृश्व । वर्तमानं अपि स्यात् । ' विश्वदृश्वनयना
वयम् ' इत्यत्र विश्वं पश्यन्तीति विश्वदृश्वानि नयनानि येषां ते विश्वदृश्वनयना इति
वर्तमानेन विग्रहेऽपि न क्षतिः । युध संप्रहारे । राजानं युध्यते इति राजयुध्वा ।
युञ् अभिषेवं । सुनोतीति । ह्रस्वस्येति तुक् । मुत्वा । दधातीति । अपिदाधेतीत्वम् ।
धीवा । पिबतीति पीवा ॥

(तत्त्वदी०)-अवावेति ॥ ओणो णस्यात्वं ओतोऽवादेशे रूपम् ॥ पारदृश्वेति ॥ पारं
दृष्टवान् ॥ राजयुध्वेति ॥ अन्तर्भावितण्यर्थोऽत्र युधिः । राजानं योधितवान् ॥

(क्तिप्) धातोः क्तिप्स्यात् ॥ कर्मकृत् । मो नो धातोः । प्रशान् ।
प्रदान् । अग्निचित् । सोमसुत् । सोमपाः । सर्वदृक् । दिश अति-
सर्जने । दिक् ॥

(सुबोधिनी)-क्तिप् ॥ सर्वधातुभ्यः क्तिप् स्यात् । क्तिप्प्रत्ययमाह-कित्त्वान्न
गुणः । पिच्चात्तुक् । वेरिति विलोपः । कर्म करोतीति कर्मकृत् । प्रशाम्यतीति । जमा-
न्तस्येति दीर्घः । मो नो धातोरिति नत्वम् । प्रशान् । सोमं सुनोतीति सोमसुत् । अग्निं
चिनोतीति अग्निचित् । सोमं पिबतीति । अपिदाधेति क्तिपि वेत्वम् । सोमपाः । सर्वं
पश्यतीति सर्वदृक् । दिशामिति कः । दिश अतिसर्जने । दिशतीति दिक् ॥

(क्तिपि वचिप्रच्छचायतस्तुकटपुजुश्रीणां दीर्घोऽसंप्रसारणं
च) वाक् । विडति झसे क्वौ जमे च छस्य शो वस्य ऊः ॥
तत्त्वप्राट्, तत्त्वप्राशौ ॥ आयतस्तुः । कटपूः । जु गतौ । जूः । श्रीः ॥

(सुबोधिनी)-क्तिपि वचिप्रच्छचायतस्तुकटपुजुश्रीणां दीर्घोऽसंप्रसा-
रणं च ॥ एषां दीर्घः संप्रसारणाभावश्च स्यात्किपि ॥ वच परिभाषणे । प्रच्छ
ङ्गीप्सायाम् । आयतपूर्वः ष्टुञ् स्तुतौ । कटपूर्वः शुङ् गतौ । जु गतौ । श्रिञ् सेवा-
याम् । वक्तीति । चोः कुरिति कः । वाक् । तत्त्वं पृच्छतीति । विडति झसं कौ जमे
चेति शस्य शः । छशपेति षः । षो ड इति डः । तत्त्वप्राट् । आयतं स्तौतीति
आयतस्तुः । कटं प्रवते इति कटपूः । जवतीति जूः । हरिं श्रयतीति हरिश्रीः । वचि-
प्रच्छयांः संप्रसारणाभावः ।

(तत्त्वदी०)-वागिति ॥ वक्तीति विग्रहः ॥ तत्त्वप्राडिति ॥ तत्त्वं पृच्छति ॥
एवमन्यदपि कर्तारि ॥

(ध्यायतेः क्तिपि संप्रसारणम्) सुधीः ॥

(सुबोधिनी)-ध्यायतेः क्विपि संप्रसारणम् ॥ ध्यै चिन्तायाम् । सुष्ठु ध्यायतीति सुधीः ॥

(गमादीनां जमस्य लोपः क्विपि क्यपि वा) अङ्गत् । परी-
तत् । संयत् । सुनत् ॥

(सुबोधिनी)-गमादीनां जमस्य लोपः क्विपि क्यपि वा ॥ गम् तन्
यम् णम् इत्यादीनामनुनासिकस्य लोपः स्यात्क्विपि, क्यपि तु वा ॥ अङ्गं गच्छ-
तीति । ह्रस्वस्य पितीति तुक् । अङ्गत् ॥ परि तनोतीति परीतत् । नहिवृत्तिवृषिव्यधीति
पूर्वस्य दीर्घः ॥ संयच्छतीति संयत् । सुनमतीति सुनत् ॥

(ऊङ् च) अग्रेगूः । अग्रेभूः ॥

(सुबोधिनी)-ऊङ् च ॥ गम्यादीनामूडादेशो जमस्य लोपश्च स्यात्क्विपि ।
डिस्वादन्यस्यादेशः । अग्रे गच्छतीति अग्रेगूः । अग्रे अमतीति अग्रेभूः । सप्तम्या
अलुक् ॥

(तत्त्वदी०-अग्रेगूः ॥ अग्रे गच्छति ॥

(द्युतिगमिजुहोतीनां क्विपि द्वित्वम्) दिद्युत् । जगत् ।

(सुबोधिनी)-द्युतिगमिजुहोतीनां क्विपि द्वित्वम् ॥ द्योतते इति । द्युतेः
पूर्वस्येति संप्रसारणम् । दिद्युत् । गच्छतीति गम्यादीनामिति मलोपः । ह्रस्वस्येति
तुक् । जगत् ॥

(जुहोतेर्दीर्घः) जुहूः ॥

(सुबोधिनी)-जुहोतेर्दीर्घः ॥ अस्य दीर्घः स्यात्क्विपि ॥ जुहोतीति जुहूः ।
करणस्य कर्तृत्वविवक्षायां क्विप् ॥

(पदान्तस्यानितेर्नस्य णत्वमुपसर्गस्थान्निमित्तात्)अन प्राणने।
हे प्राण् ॥ मित्राणि शास्तीति मित्रशीः ॥

(सुबोधिनी)-पदान्तस्यानितेर्नस्य णत्वमुपसर्गस्थान्निमित्तात् ॥ उप-
सर्गस्थान्निमित्तात्परस्य पदान्तस्यानितेर्नस्य णत्वं स्यात् ॥ अन प्राणने ।
प्रकर्षेण अनितीति । सम्बोधने हे प्राण् ॥ नाम्नो नो लोपश्चिति सूत्रे
अधावित्युक्तत्वान्नलोपो न ॥ शासु अनुशिष्टौ । क्विपो लोपे प्रत्ययलोपे प्रत्यय-
लक्षणमिति न्यायेन हसादिकत्प्रत्ययपरत्वात् शासोरिरितीकारः । घसादेरिति षः ।
दोषामिति रः । 'खोर्वि हसे' इति दीर्घे मित्रशीः ॥

(तत्त्वदी०)-हे प्राणिति ॥ नाम्नो नो लोपश्चाधायित्वाधायिति निषेधाद्भावेव नलोपा-
भावोऽन्यत्र म्यामादौ भवत्येवेति सूचनाय संबोधनान्तर्भवोदाहृतम् ॥

(आशासः क्वाबुपधाया ईत्वम्) आशीः । गीः । पूः ॥

(सुबोधिनी)-आशासः क्वाबुपधाया ईत्वम् ॥ आङः शासु इच्छाया-
मित्यात्मनपदी । शासरिरिति सूत्रेणेत्ये सिद्धे आशास उपधाया ईत्वं कावेव नान्य-
त्रेति नियमार्थमिदं सूत्रम् । तेनाशास्ते इत्यत्रंत्वं न भवति । आजास्ते इति आशीः ॥
शु निगरणे । गिरतीति । ऋत इरितीर् । ख्वांवि हसे इति दीर्घः । गीः ॥ पूः पाल-
नादौ । पिपतीति । पोरुरित्युर् । 'ख्वांवि हसे' इति दीर्घः । पूः ॥

(इ मन्त्रक्विषु च्छादेर्ह्रस्वः) छद अपवारणे चुरादिः । तनु
छादयतीति तनुच्छत् ॥ अक्षयूः । रेफाच्छ्लोर्लोपः क्वो झसादौ
ह च प्रत्यये । मूः मुरौ । धूः धुरौ ॥

(सुबोधिनी)-इमन्त्रक्विषु च्छादेर्ह्रस्वः ॥ छद अपवारणे । ज्यन्तस्यास्य
ह्रस्वः स्यादेषु परेषु ॥ इति प्रत्यये छदिः । मन्प्रत्यये छद । त्रप्रत्यये छत्रम् ।
क्विषि तु तनुं छादयतीति । ञरिति जिलोपः । तनुच्छत् । दिवु क्रीडादौ । अक्षेर्दी-
व्यतीति । विडति झसे क्वौ जमे चेति वस्य ऊः । अक्षयूः ॥ मुच्छा मोहसमुच्छ्राय-
योः । मूर्च्छतीति । रेफाच्छ्लोरिति छलोपः । 'ख्वांवि हसे' इति दीर्घः । मूः । धुर्वो
हिंसायाम् । धूर्वतीति । रेफाच्छ्लोरिति वलोपः । धूः ॥

(तत्त्वदी०)-तनुच्छदिति ॥ तनुं छादयतीति विग्रहः । अक्षेर्दीव्यतीति अक्षयूः ।
मूरिति ॥ मूर्च्छतीति विग्रहः ॥

(दुहः कौ घोऽन्तादेशश्च) कामदुघा ॥

(सुबोधिनी)-दुहः कौ घोऽन्तादेशश्च ॥ दुहः कप्रत्ययो हस्य घश्च स्यात् ॥
कप्रत्ययमाह-कित्वाद् गुणो न । कामं दोग्धीति कामदुघा धेनुः ॥

(दृशेष्टकसकौ चोपमाने कार्ये) उपमाने कर्मण्युपपदे दृशेष्ट-
कसकौ चात्क्विप् ॥

(सुबोधिनी)-दृशेष्टकसकौ चोपमाने कार्ये ॥ टकसकौ प्रत्ययावाह-टित्वा-
दीप् । कित्वाद् गुणो न ॥

(आ सर्वादेः) एषु परेषु सर्वादेष्टेरात्वम् ॥ अन्यादृशः । अन्यादृक्षः ।
अन्यादृक् । तादृशः । तादृक्षः । तादृक् ॥

(सुबोधिनी)-आ सर्वादेः ॥ सर्वादेष्टेरात्स्याद् दृग्दृशदृक्षेषु परेषु ॥ अन्य-
मिव पश्यतीति अन्यादृशः । ईषि अन्यादृशी ॥ छशपेति पत्वम् । पदोरिति कत्वम् । अन्या-
दृक्षः ॥ क्विपि अन्यादृक् । तमिव पश्यतीति तादृशः । ईषि तादृशी । तादृक्षः । तादृक् ॥

(तत्त्वदी०)-एषु परेष्विति ॥ एवं चोपमाने कर्मण्युपपदनिमित्तकटकसकृक्किप् एषु परेषु सर्वा-
देष्टेरात्वं नान्यत्र । तेन सर्वं पश्यतीति सर्वदृगित्यत्र न उपमानाभावात् ॥ अन्यादृश इति ॥

अन्य इव दृश्यते इति विग्रहः । एवमन्यत्रापि । अत्राहुः कर्तारि कृतो विधानात्कर्मार्थताऽयुक्ता तमिव पश्यतीति चेन्न कर्मण्यणुबाधात्, अपेक्षितार्थानुपस्थितेश्च । अत्र माष्ये स इव भवति तादृश इति कर्मकर्तारि व्युत्पत्तिः प्रदर्शिता । वाहुलकात्कर्मण्यपीति तु बहवः ॥

(किमिदमः कीश्) कीदृशः । कीदृक्षः । कीदृक् ॥ ईदृशः । ईदृक्षः । ईदृक् ॥ भवादृशः । भवादृक्षः । भवादृक् ॥ यादृशः । यादृक्षः । यादृक् ॥ अदसोऽमूः ॥ अदसोऽमूः स्याद्दृग्दृशदृक्षेषु ॥ अमूदृशः । अमूदृक्षः । अमूदृक् ॥ मादृशः । मादृक्षः । मादृक् ॥ त्वादृशः । त्वादृक्षः । त्वादृक् ॥ युष्मादृशः । युष्मादृक्षः । युष्मादृक् ॥ अस्मादृशः । अस्मादृक्षः । अस्मादृक् ॥ समानस्य सः । सदृशः । सदृक्षः । सदृक् ॥

(सुबोधिनी)—किमिदमः कीश् ॥ किमृशब्दस्य इदमृशब्दस्य च की ईश् आदेशौ स्तः । कमिव पश्यतीति कीदृशः । ईपि कीदृशी । कीदृक्षः । कीदृक् ॥ इदमिव पश्यतीति ईदृशः । ईपि ईदृशी । ईदृक्षः । ईदृक् ॥ भवन्तमिव पश्यतीति भवादृशः । ईपि भवादृशी । भवादृक्षः । भवादृक् ॥ यमिव पश्यतीति यादृशः । ईपि यादृशी । यादृक्षः । यादृक् ॥ अमुमिव पश्यतीति अदसष्टेरात्वे कृते दस्य म इति मः । माद् इत्यनुत्वम् । अमूदृशः । ईपि अमूदृशी । अमूदृक्षः । अमूदृक् ॥ मामिव त्वामिव च पश्यतीति । त्वन्मदेकत्वे इति त्वन्मदादेशे ढेरात्वे च मादृशः । ईपि मादृशी । मादृक्षः । मादृक् ॥ त्वादृशः । ईपि त्वादृशी । त्वादृक्षः । त्वादृक् ॥ अस्मानिव युष्मानिव च पश्यतीति अस्मादृशः । ईपि अस्मादृशी । अस्मादृक्षः । अस्मादृक् ॥ युष्मादृशः । ईपि युष्मादृशी । युष्मादृक्षः । युष्मादृक् ॥

(णिनिरतीते) धातोरतीते काले शीले च णिनिः ॥ अग्निष्टोमेनायाक्षीत् यजनशीलो वा अग्निष्टोमयाजी । पितृव्यघाती । उष्णभोजी ॥

(सुबोधिनी)—णिनिरतीते ॥ नाम्न्युपसर्गे चोपपदे धातोरतीते काले ताच्छील्ये च णिनिः स्यात्कर्तारि ॥ णिनिप्रत्ययमाह—णित्वाद् वृद्धिः । इकार उच्चारणार्थः । यज देवपूजादौ । अग्निष्टोमेनेष्टवान् इति । इनामिति दीर्घः । अग्निष्टोमयाजी । स्तोत्रेण समाप्यमानो यो यागः सोऽग्निष्टोमः । पितृव्यं हतवानिति । हनो घत् । पितृव्यघाती । शीले तु उष्णं भोक्तुं शीलमस्येति उष्णभोजी ॥ शीले किम् । उष्णं भुङ्क्ते कदाचित् ॥

(तत्त्वदी०)—णिनिरतीते ॥ शीले तृन्लित्यतः शीले इत्यनुवर्तते । अग्निष्टोमेनायाक्षीदिति ॥ नन्वग्निष्टोमस्य कर्मनामधेयत्वेनाभेदात्कथं कारणत्वमस्येति चेत्सत्यम् । अभ्यासोऽपि फलोत्पादनायां कारणं संभवतीत्याकारे समाहितत्वादग्निष्टोमः फलभावनायां कारणं भवत्येव ॥ उष्णभोजीति ॥ उष्णं भोक्तुं शीलमस्येति विग्रहः ॥

(व्रते च) स्थण्डिलशाथी ॥

(सुबोधिनी)--व्रते च ॥ व्रतेऽर्थे णिनिः स्यात् ॥ स्थण्डिलं शतं व्रतार्थमिति स्थण्डिलशाथी । बहुलमाभीक्ष्ण्ये णिनिः । आभीक्ष्ण्यं पौनःपुन्यम् । क्षीरपायिण उशीनराः । एतत्सर्वमनुक्तसमुच्चयार्थकचशब्दानुवृत्तेर्लभ्यते ॥

(क्लिब्वनिब्डाः) धातोरतीति काले शीले चैते ॥ ब्रह्महा । भ्रूणहा । वृत्रहा । सुकृत् । धर्मकृत् । पापकृत् । अग्निचित् । सोमसुत् । यज्वा । सरसिजम् । सरोजम् । संस्कारजः । प्रजा । अजः । द्विजः । परितः खाता परिखा ॥

(सुबोधिनी)--क्लिब्वनिब्डाः ॥ पुनः क्लिब्वनिब्डप्रत्ययानाह—किच्वाद् गुणो न । पिच्वानुक्त्वा । डित्त्वाट्टिलोपः । इकार उच्चारणार्थः । वेरिति विलोपः । ब्रह्मभ्रूणवृत्रपु कर्मसूपपदेषु हन्तेः क्लिब्वान्यत्र । ब्रह्माणं हतवानिति । इनाभिति दीर्घः । ब्रह्महा । भ्रूणं गर्भं हतवानिति भ्रूणहा । वृत्रं दैत्यं हतवानिति वृत्रहा इन्द्रः । कर्म कृतवानिति कर्मकृत् । पापं कृतवानिति पापकृत् । अग्निचितवानिति अग्निचित् । पुत्रं अभिपवं सोमं सुतवानिति सोमसुत् । वनिपि तु यज देवपूजादौ । इष्टवानिति । नोपधाया इति दीर्घः । यज्वा । डप्रत्यये तु जनी प्रादुर्भावे । सरसि जातमिति सरसिजम्—सरोजम् । सप्तम्या अलुक् वा । संस्काराज्जात इति संस्कारजः । प्रकर्षेण जातंति प्रजा । आवत इत्याप् । 'प्रजा स्यात्संततौ जने' इत्यमरः ॥ न जात इति अजः । समासे ना इत्यदादेशः । द्वाभ्यां जन्मः संस्काराभ्यां जात इति द्विजः । खन् खनने । परितः खातंति । आवत इत्याप् परिखा-

(तत्त्वदी०)--क्लिब्वनिब्डाः ॥ क्लिब्वः सिद्धावपि पुनरुपादानं नियमार्थम् । तेन हन्तंभूते ब्रह्मभ्रूणवृत्रेष्वेवेति । वनिपोऽपि पूर्वं वर्तमानार्थत्वात्पुनर्ग्रहणं भूतेऽपि यथा स्यादित्येवमर्थम् । यज्ज्वेति । इष्टवानिति वाक्यम् । प्रजा इति ॥ प्राणिजातस्य संज्ञेया । द्विज इति ॥ 'मातुर्यदग्रे जायन्ते' इति स्मृतेः ॥

(क्तक्तवतू) धातोरतीति काले क्तक्तवतू एतौ स्तः ॥ भावकर्मणोः क्तः । स्नातम् । कृतः कटः । विष्णुर्विश्वं कृतवान् ॥

(सुबोधिनी)--क्तक्तवतू ॥ किच्वाद् गुणो न । उकारो व्रितो नुमिति नुमर्थः । क्तप्रत्ययो भावकर्मकर्तृषु भवति । क्तवतूः कर्तव्येव । ण्णा शौचे । त्वयाऽस्नायि इति स्नातम् । अकारादीनि कृतः कटस्त्वया । अकारादीनि कृतवान् । अत्वसोः साविति दीर्घः ॥

(तत्त्वदी०)--क्तक्तवतू ॥ भावकर्मणोरिति ॥ मण्डूकप्लुत्येदमनुवृत्तम् । क्तवतूस्तु कर्तारि परिशेषात् ॥ स्नातमिति ॥ अस्नायीति विग्रहः ॥ कृत इति ॥ अकारादीनि विग्रहः ॥ कृतवानिति ॥ अकारादीनि विग्रहः ॥ एवमन्यो विग्रहो यथावदवगन्तव्यः ॥

(गत्यर्थादकर्मकाच्च कर्तरि क्तः) भावकर्मणोरपि गङ्गां गतः । स्थितः । जमान्तस्योपधाया दीर्घः क्ङिति इसे कौ च । शान्तः । दान्तः ॥

(सुबोधिनी)—गत्यर्थादकर्मकाच्च कर्तरि क्तः ॥ गत्यर्थादकर्मकाच्च धातोः क्तः स्याद्भावकर्मकर्तृषु ॥ अगमदिति गतो गङ्गां सः । लोपस्त्वनुदात्तनामिति मलोपः । अस्थादिति स्थितः सः । स्थामीतीत्वम् ॥ शमु दमु उपशमे । अशमददमदिति । 'जमान्तस्योपधायाः' इति दीर्घः । शान्तः । दान्तः ॥

(तत्त्वदी०)—गत इति । अगमदिति विग्रहः ॥

(श्लिषशीङ्स्थाऽऽसवसजनरुहजीर्यतिभ्यश्च) रामः सीतामाश्लिष्टः । शेषमधिशायितः । स्वर्गमधिष्ठितः । हरिसुपासितः । हरिदिनमुपोषितः । राममनुजातः । वृषमारूढः । जगदनुजीर्णः ॥

(सुबोधिनी)—श्लिषशीङ्स्थाऽऽसवसजनरुहजीर्यतिभ्यश्च ॥ एभ्यः कर्तरि क्तः भावकर्मणोश्च । श्लिष आलिङ्गने । शीङ् स्वप्ने । ष्टा गतिनिवृत्तौ । आस उपवेशने । वस निवासे । जनी प्रादुर्भावे । रुह बीजजन्मनि प्रादुर्भावे च । जृ वयोहानौ । अधिपूर्वाणां शीङ्स्थासामित्याधारस्य कर्मसंज्ञा । उपान्वध्याङ्पूर्वस्येति वस आधारस्य कर्मसंज्ञा । आश्लिषादिति आश्लिष्टो रामः सीताम् ॥ अध्यशयिष्टेति अधिशायितो हरिः शेषम् । अव्यष्टादिति अधिष्ठितः स स्वर्गम् । स्थामीतीत्वम् ॥ उपासिष्टेति उपासितः स हरिम् ॥ उपावात्सीदिति । वसतिं क्षुधोरितीट् । यजामिति संप्रसारणम् । घसादेरिति षः । उपोषितः स हरिदिनम् ॥ अन्वजनिष्टेति । जनसनखनामित्यात्वम् । अनुजातः स रामम् ॥ आरूढादिति । होढ इति ढत्वम् । तथोर्ध्व इति तस्य धत्वं ष्टुत्वं च । ढिढो लोप इति ढलोपपूर्वदीर्घौ । आरूढः स वृषम् ॥ अन्वजारीदिति । ऋत इरितीर् । 'द्योर्वि हसे' इति दीर्घः । र इति तस्य नत्वम् । अनुजीर्णः स विश्वम् ॥ कर्मणि तु गता प्राप्ता गङ्गा तेन ॥ आश्लिष्टा सीता रामेण ॥ अधिशायितः शेषो हरिणा ॥ अधिष्ठितः स्वर्गस्तेन ॥ उपासितो हरिस्तेन ॥ उपोषितं हरिदिनं तेन ॥ अनुजातो रामस्तेन ॥ आरूढो वृषस्तेन ॥ अनुजीर्णो विश्वस्तेन ॥

(तत्त्वदी०)—आश्लिष्ट इति ॥ सकर्मकत्वादप्राप्तौ वचनम् ॥ अधिशायित इति ॥ अध्यशयिष्टेति विग्रहः ॥

क्तो वा सेट् ॥ उडुपधात्सेट् क्तो वा कित् ॥ द्युतितम्—द्योतितम् । प्रमुदितः—प्रमोदितः साधुः ॥

(सुबोधिनी)—क्तो वा सेट् ॥ उडुपधादब्विकरणादिट् भावकर्मणोः सेट् क्तो वा कित्संज्ञः स्यात् ॥ कित्त्वाभावे गुणः । द्युत दीप्तौ । अद्योति इति द्युतितं-द्योतितं तेन ।

मुद हर्षे । प्रामोदि इति प्रमुदितः प्रमोदितः साधुः ॥ उदुपधात् किम् । विदितम् । भाव-
कर्मणोः किम् । रुचितं वनम् । गत्यर्थादकर्मकादिति कर्तरि क्तः । सेट् किम् ।
कुष्टम् । कुप निष्कर्षे । अब्बिकरणात्किम् । गुध्यन्तर्गुधितम् ॥

(शीङ्स्विदिमिदिक्ष्विदिधृषमृषपूडः सेटौ क्तवत् कितौ न)
शयितः । शयितवान् । प्रस्वेदितः । प्रस्वेदितवान् । क्ष्वेदितः । क्ष्वेदि-
तवान् । धर्षितः । धर्षितवान् ॥

(सुबोधिनी)—शीङ्स्विदिमिदिक्ष्विदिधृषमृषपूडः सेटौ क्तवत्
कितौ न ॥ अकित्वाद् गुणः । अशार्थष्टेति शयितः शयितवान् सः । कृत इतीट् ।
अनुबन्धनिर्देशो यङ्लुङ्निवृत्त्यर्थः । शयितः । शयितवान् । नुधातोरिति यः । किञ्च
स्विदादीनामादीदित इतीणो निषेधे प्राप्ते, भावे कर्तरि चादित इति सेट्कत्वम् ।
पूडः कित इतीणनिषेधे प्राप्ते पूडो वा कित इति सेट्कत्वम् । जिष्विदा रंहनमाचन-
थोरिति भ्वादिब्रजं गृह्यते न तु 'जिष्विदा गात्रप्रक्षरणे' दिवादिः भ्वादिसाहचर्यात् ।
प्रास्वेदिष्टेति प्रस्वेदितश्चैत्रः । प्रस्वेदितं तेन । प्रस्वेदितवान् । जिधृषा प्रागल्भ्ये ।
प्रधर्षितः । प्रधर्षितवान् । प्रधर्षितं तेन ॥

(मृषः क्षान्तौ) मर्षितः । मर्षितवान् ॥

(सुबोधिनी)—मृषः क्षान्तौ ॥ मृषः सेटौ क्तवत् कितौ न स्तः क्षमायामर्थे ॥
मर्षितः । मर्षितवान् ॥ क्षमायां किम् । अपमृषितं वाक्यम् । अविस्पष्टमित्यर्थः ॥

(पूडो वा कितस्तस्येट्) पवितः—पृतः । पवितवान्—पृतवान् ॥

(सुबोधिनी)—पूडो वा कितस्तस्येट् ॥ पूडः परस्य कितस्तस्येड्वा स्यात् ॥
पूड् पवने । पवितः । पृतः ॥

(कितः) उवर्णान्ताहवर्णान्तात् श्रिश्चिभ्यां च पुरस्य कितस्तस्ये-
ण ॥ भूतः । वृतः । श्रितः । श्वयतेः संप्रसारणस्य दीर्घः किति ते ।
शूनः । वेञो ह्रस्वः किति ते । उतम् ॥

(सुबोधिनी)—कितः ॥ वुः से इत्यतो वुरित्यनुवृत्तम् ॥ श्रिश्चिभ्यां वर्णान्ते-
भ्यः परस्य कितः प्रत्ययस्येण ॥ अभूदिति भूतः । वृड् संभक्तौ । वृञ् वरणे च ।
वृतः । श्रिञ् सेवायाम् । श्रितः । वु आं श्चि इर् गतिवृद्धयोः । यजामिति सम्प्र-
सारणम् । श्वयतेः संप्रसारणस्य दीर्घः । शूनः । वेञ् तन्वुसन्ताने । यजामिति संप्र-
सारणे वेञो ह्रस्वः । उतम् ॥

(तत्त्वदी०)—कित इति ॥ वुः सेरित्यतो वुरित्यनुवृत्तेरवर्णान्तादित्यादि । नैकस्वरादि-
व्यतो नेति योगविभागात् ॥ श्रिश्चिभ्यामिति च लभ्यते ॥

(आदीदितः) आदित ईदितश्च क्तवत्वोनेट् ॥

(सुबोधिनी)—आदीदितः ॥ आञ् ईञ् आदीतौ आदीतौ इतौ यस्य स आदीदित् तस्मादादीदितो धातोः क्तवत्वोरिण्ण स्यात् ॥ कृत इत्यस्यापवादः ॥

(तत्त्वदी०)—आदीदित इति ॥ आञ् ईञ् आदीतौ इतौ यस्य तथा तस्मात् । कृत इति प्राप्तस्यापवादः ॥

(जीतां तक् वर्तमानेऽपि) जीतां धातूनां मतिबुद्धिपूजार्थानां च वर्तमानेऽपि तक् ॥ राज्ञां मतः इष्टः । बुद्धः ॥

(सुबोधिनी)—जीतां तक् वर्तमानेऽपि ॥ गिरिघेषां ते जीतस्तेषां मतिबुद्धि-पूजार्थेभ्यश्च तक् स्यात् वर्तमानेऽर्थे । मतिरिहेच्छा बुद्धेः पृथग् ग्रहणात् । राज्ञां मतः । इष्टः । तैरिष्यमाण इत्यर्थः ॥ बुद्धः । विदितः ॥ पूजितः । अर्चितः ॥

(तत्त्वदी०)—जीतामिति ॥ गिरिघेषां ते जीतस्तेषाम् ॥

(दस्तस्य नो दश्च) दकारात्परस्य कितस्तस्य नत्वं दकारस्य च ॥ भिन्नम् ॥

(सुबोधिनी)—दस्तस्य नो दश्च ॥ दात्परस्य कितस्तस्य नत्वं स्यादस्यापि नत्वं स्यात् ॥

(भावे कर्तरि चादितः क्तवत्वोरिङ्वा) ॥ मेदितः—भिन्नः । प्रस्वेदितः—प्रस्विन्नः । क्ष्वेदितः—क्ष्विण्णः ॥

(सुबोधिनी)—भावे कर्तरि चादितः क्तवत्वोरिङ्वा ॥ आकारोतो धातोः भावकर्तृरियतयोः क्तवत्वोरिङ्वा स्यात् ॥ जिमिदास्नेहने । मिद्यते इति भिन्नं तेन । शीङ्स्विदिमिदीति कस्याकिच्वाद् गुणः । मेदते इति मेदितः सः ॥ जिष्विदा स्नेहनमोचनयोः । प्रस्विद्यते इति प्रस्विन्नं तेन । प्रस्वेदते इति प्रस्वेदितः सः ॥ जिक्ष्विदा स्नेहनमोचनयोः । क्ष्विण्णं तेन । क्ष्वेदितः सः ॥

(तत्त्वदी०)—आदित इति ॥ आत् इद्यस्य स तथा ॥

(अदो जघुः) किति तकारे ॥ जग्धम् ॥

(सुबोधिनी)—अदो जघुः ॥ अदो जघुरादेशः स्यात्किति तादौ प्रत्यये ॥ उकार उच्चारणार्थः । तथोर्ध्व इति तस्थ धः । झवे जबा इति कस्थ गः । जग्धम् ।

(रः) रेफात्कितस्तस्य नत्वम् ॥ विकीर्णम् । जीर्णम् ।

(सुबोधिनी)—रः ॥ रात्कितस्तस्य नत्वं स्यात् ॥ कृ विक्रमे । जृ वयोहानौ । ऋत् इतितीर् । 'यवोर्व हसे' इति दीर्घः । विकीर्णम् । जीर्णम् ।

(तत्त्वदी०)—रः इति ॥ कृतस्यापत्यं कार्तिरित्यत्र । वृद्धेरसिद्धत्वात् स्वरात्तो वेत्यतो वेत्यस्याः नृत्तेर्व्यवस्थया कचिन्न कचिद्वेति बोध्यम् । तेन पूर्त इत्यादौ न । रदस्तस्येति सुवचम् ॥

(क्षियो दीर्घः कर्तरि क्तवत्वोर्नत्वं च) क्षीणः । क्षीणवान् । कर्तरि किम् । क्षितम् ॥

(सुबोधिनी)—क्षियो दीर्घः कर्तरि क्तवत्वोर्नत्वं च ॥ क्षियः परयोः कर्तरि स्थितयोः क्तवत्वोस्तस्य नत्वं क्षियो दीर्घश्च स्यात् ॥ क्षि क्षये । क्षि निवास-गत्योः । क्षयति स्मेति क्षीणः । क्षीणवान् ॥ कर्तरि किम् । क्षीयते स्मेति क्षितं कामेन ।

(यलसंयोगादेरादन्तात्कितस्तस्य नत्वम्) द्राणः । ग्लानः । म्लानः ॥

(सुबोधिनी)—यलसंयोगादेरादन्तात्कितस्तस्य नत्वम् ॥ यलप्रत्याहारसंयोगादेराकारान्ताद्धातोः परस्य कितस्तस्य नत्वं स्यात् ॥ द्रा कुत्सायाम् । द्राणः ॥ ग्लै म्लै हर्षक्षये । ग्लानः । म्लानः ॥

(नुदविदोन्दत्राघ्राह्नीनिर्वाभ्यो वा) त्राणः—त्रातः । घ्राणः—घ्रातः । ह्रीणः—ह्रीतः । नुत्तः—नुत्तः । विद् विचारणे । वित्तः—वित्तः । उन्दी क्लेदने । उत्तः—उत्तः । 'निर्वाणो मुनिवह्वचादौ निर्वातस्तु गतेऽनिले ॥'

(सुबोधिनी)—नुदविदोन्दत्राघ्राह्नीनिर्वाभ्यो वा ॥ एभ्यः कितस्तस्य नत्वं वा स्यात् ॥ आद्यानां त्रयाणां दस्तस्येति नित्यं नत्वे प्राप्ते त्रा घ्रा अनयोर्बलसंयोगादेरिति नत्वे प्राप्ते ही वा अनयोरप्राप्ते साति विभाषेयम् । नुद प्रेरणे । नुत्तः—नुत्तः । विद् विचारणे । रौधादिक एव गृह्यते उन्दिना परेण साहचर्यात् । वित्तः—वित्तः । तथा च भाष्यम्—“ वेत्सेस्तु विदितो निष्ठा विद्यतेर्वित्त इष्यते । विन्तेर्वित्तश्च वित्तश्च भोगे वित्तश्च विन्दतेः ॥ ” इति ॥ उन्दी क्लेदने । आदीदित इतीण । नो लोप इति नलोपः । उत्तः—उत्तः ॥ त्रैङ् पालने । त्राणः—त्रातः ॥ त्रा गन्धोपादाने । घ्राणः—घ्रातः ॥ ही लज्जायाम् । ह्रीणः—ह्रीतः ॥ वा गतिगन्धनयोः । अवाते कर्तरि सति नत्वं स्यात् । निर्वाणोऽग्निमुनिर्वा । मुक्तिं गत इत्यर्थः । वाते कर्तरि तु निर्वातो वातः । नितरां वातो गत इत्यर्थः । गत्यर्थादिति कर्तरि क्तः ॥

(द्दो दत्ति) दा इत्यस्य दथ् किति तकारे न तु पितः ॥ दत्तः । दत्तवान् ॥

(सुबोधिनी)—द्दो दत्ति ॥ ददातेर्दथादेशः स्यात्किति तकारे । दाप लवने अस्य तु न व्याख्यानात् प्रयोगाभावाच्च । थान्तोऽयमादेशः । किं च यदि तान्त आदेशस्तदा विदत्तमित्यादौ आद्यन्तवदेकस्मिन्निति न्यायेन नाम्यन्तोपसर्गस्येति दीर्घः स्यात् । यदि दान्तस्तदा दस्तस्येति नत्वं स्यात् । यदि धान्तस्तदा तथोर्ध इति तस्य धः स्यात् । थान्ते तु 'खसे चपा' इति थस्य तः । दत्तः । दत्तवान् । पितस्तु दातः ॥

(स्वरात्तो वा) स्वरान्ताडुपसगार्डुत्तरस्य दाइत्यस्य तो वा किति तकारे न तु पितः ॥ प्रत्तः-प्रदत्तः । अवत्तः-अवदत्तः ॥

(सुबोधिनी)-स्वरात्तो वा ॥ पक्षे दथादेशः ॥

(तत्त्वदी०)-स्वरपदं स्वरान्तोपसर्गोपलक्षणकमित्याह-स्वरान्ताडुपसर्गादिति ॥ तेन देवदत्त इत्यादौ न ॥

(नाभ्यन्तोपसर्गस्य दीर्घो दादेशे तकारे) सुण्ड अदायि मूत्तम् । नीत्तम् ॥

(सुबोधिनी)-नाभ्यन्तोपसर्गस्य दीर्घो दादेशे तकारे ॥ नाभ्यन्तरयो-पसर्गस्य दीर्घः स्याद्दास्थाने आदेशो यस्तकारस्तस्मिन् परे ॥

(धाजो हिः किति ते)निहितः ॥

(सुबोधिनी)-धाजो हिः किति ते ॥ दधातोर्हिरादेशः स्यात् किति तकारे ॥

(ध्याख्यापृष्ठमूर्च्छिमदिभ्यो न नत्वम्) ध्यातः । ख्यातः । पूर्तः । सूर्तः । मत्तः ॥ यज इष्टम् । उत्तम् । ऊढः । व्येञ् वीतः । ह्येञ् हूतः । उदितः । उक्तः ॥

(सुबोधिनी)-ध्याख्यापृष्ठमूर्च्छिमदिभ्यो न नत्वम् ॥ आद्ययोर्धलसंयोगादे-रिति नत्वे प्राप्ते पृ इत्यस्य तु ल्वादिपु पाठात् ल्वाद्योदित इति नत्वे प्राप्ते मूर्च्छितस्तु छस्य लोपे कृते र इति नत्वे प्राप्ते माद्यतेस्तु दस्तस्येति नत्वे प्राप्ते निषेधः । ध्यै चिन्तायाम् । ध्यातः ॥ ख्या प्रकथने । ख्यातः ॥ पृ पालनादौ । पोरुरित्युर । 'ख्यो-र्वि हसे' इति दीर्घः । कित इतीप्न । पूर्तः ॥ मुच्छा मोहसमुच्छ्राययोः । रेफाच्छोरिति छलोपः । आदीदित इतीप्न । सूर्तः ॥ मदी हर्षे । आदीदित इतीप्न । मत्तः ॥ यज देवपूजादौ । छशपोति षत्वम् । ष्टुत्वम् यजादित्वात् यजामिति संप्रसारणम् । इष्टम् ॥ डुवप् बीजसंताने । उत्तम् ॥ वह प्रापणे । होढ इति हस्य ढः । तथोर्ध इति तस्य धः । ष्टुत्वम् । ढि ढ इति ढलोपपूर्वदीर्घो । ऊढः । व्येञ् संवरणे । वीतः ॥ ह्येञ् स्पृष्टायाम् । हूतः ॥ वद व्यक्तायां वाचि । कृत इतीट् । उदितः ॥ वच् परिभाषणं । उक्तः ॥

(वसतिक्षुधोरिट् क्त्वाक्त्तवतूनाम्) उषितः । क्षुधितः ॥ सुप्तः ॥

(सुबोधिनी)-वसतिक्षुधोरिट् क्त्वाक्त्तवतूनाम् ॥ वस निवासे । यजा-मिति संप्रसारणम् । घसादेरिति षः । उषितः ॥ क्षुध बुभुक्षायाम् । क्षुधितः ॥ जिष्वप् शये । यजामिति संप्रसारणम् । सुप्तः ॥

(काचिद्वेटः क्त्तवत्वोनेट्) व्रञ्चू । वृक्णः ॥

(सुबोधिनी)—क्वचिद्वेटः क्तक्तवत्वोर्नेट् ॥ यस्य धातोः कुत्रचित्स्थले विकल्पे-
नेद्विहितस्तस्माद्धातोः परयोः क्तक्तवत्वोरिण स्यात् ॥ ओग्रश्चू छेदने । ऊर्दितो वेक्ति
वेद्वत्वादिण । ग्रहामिति संप्रसारणम् । ल्वाद्योदित इति नत्वम् । नत्वस्यासिद्धत्वात्
ज्ञसे परतः छशषेति षत्वे प्राप्ते “क्तक्तवत्वोरादेशः षत्वस्वरप्रत्ययेद्विधिषु सिद्धो
वाच्यः” इति । चोः कुरिति कुत्वम् । स्कोरीति सलोपः । वृक्णः । वृक्णवान् ॥

(अञ्चैः पूजायामिट्) अञ्चितः । जातः ॥

(सुबोधिनी)—अञ्चैः पूजायामिट् ॥ पूजार्थादञ्चतेः परयोः क्तक्तवत्वोरिट्
स्यात् ॥ उदितः क्वो वेडिति अञ्चैः क्त्वायां वेद्वत्त्वात् क्वचिद्वेट् इति निषेधे प्राप्ते
सति विधिः । पूजार्थाञ्चतेर्नेति नलोपो न । अञ्चितः । गतौ तु नो लोप इति नलोपः ।
चोः कुरिति कः । अक्तः । जनी प्रादुर्भावे ॥ जनसनेत्यात्वम् । जातः ॥

(पचो वः) क्तक्तवत्वोस्तस्य । पक्कः । पक्कवान् ॥

(सुबोधिनी)—पचो वः ॥ पचतेः परस्य क्तक्तवत्वोस्तस्य वः स्यात् । डुपचष
पाके । वस्यासिद्धत्वाच्चोः कुरिति कः । पक्कः ॥

(क्षायो मः) क्षामः । क्षामवान् ॥

(सुबोधिनी)—क्षायो मः ॥ क्षायतेः परस्य क्तक्तवत्वोस्तस्य मः स्यात् ॥ कै
क्षये । संध्यक्षराणामित्यात्वम् । क्षामः ॥

(तत्त्वदी०)—क्षाम इति ॥ कै क्षये इत्यस्यात्वे ॥

(प्रस्त्यः संप्रसारणं किति तस्य मो वा) प्रस्तीमः—प्रस्तीतः ॥

(सुबोधिनी)—प्रस्त्यः संप्रसारणं किति तस्य मो वा ॥ प्रपूर्वस्य स्त्यायतेः
संप्रसारणं स्यात् किति क्तक्तवत्वोस्तस्य मश्च वा ॥ स्त्यै शब्दसंघातयोः । प्रस्तीमः—
प्रस्तीतः ॥

(तत्त्वदी०)—प्रस्त्य इति ॥ प्रस्त्यः संप्रसारणं नित्यं तस्य तु मो वेत्यर्थः ॥ प्रस्तीमः—
प्रस्तीतः । आदौ संप्रसारणे कृते यत्संयोगादित्वाभावाच्च नत्वम् ॥

(शुषेः कः) शुष्कः । शुष्कवान् ॥

(सुबोधिनी)—शुषेः कः ॥ शुषेः परस्य क्तक्तवत्वोस्तस्य कः स्यात् ॥ शुष
शोषणे । शुष्कः ॥

(स्फायः स्फी ति किति) स्फीतः । धेट् धीतम् । गीतम् । पीतम्
दो दितम् । सो सितम् । मितम् ॥

(सुबोधिनी)—स्फायः स्फी ति किति ॥ स्फायतेः स्फीरादेशः स्यात् तादौ
किति ॥ स्फायी वृद्धौ । स्फीतः ॥ धेट् पाने । गै शब्दे । पा पाने । एषां त्रयाणा-

मादिद्वाधेतीत्वम् । धीतम् ॥ गीतम् ॥ पीतम् ॥ दो अवखण्डने । पो अन्तकर्मणि । मा माने । माङ् माने । मेङ् प्रणिदाने । एषां स्थामीतीत्वम् । दितम् । सितम् । मितम् ॥

(सेटोः क्तक्त्वत्वोर्जिलोपः) चोरितः । चोरितवान् । पाचितः । पाचितवान् ॥

(सुबोधिनी) — सेटोः क्तक्त्वत्वोर्जिलोपः ॥ निप्रत्ययस्य लोपः स्यात् सेटोः क्तक्त्वत्वोः परयोः । चुर स्तेये । कृत इतीट् । जिलोपे चोरितः ॥ डुपचप् पाके । ज्यन्तः । कृत इतीट् । पाचितः ॥

(ऊर्णोतेनेट्) ऊर्णुतः । ऊर्णुतवान् ॥

(सुबोधिनी) — ऊर्णोतेनेट् । ऊर्णोतेरिण्ण स्यात् तादौ किति ॥ ऊर्णुञ् आच्छादने । ऊर्णुतः । ऊर्णुतवान् ॥

(द्रवस्य काठिन्येऽस्पर्श चार्थे श्यैङः संप्रसारणं कितस्तस्य नत्वं च न तु स्पर्श) शीनं घृतम् । स्पर्शं तु शीतं जलम् ॥

(सुबोधिनी) — द्रवस्य काठिन्येऽस्पर्शं चार्थे श्यैङः संप्रसारणं कितस्तस्य नत्वं च न तु स्पर्शं ॥ श्यैङः संप्रसारणं स्यात् द्रवरूपस्य द्रव्यस्य, कठिनस्य भावः काठिन्यं तस्मिन् काठिन्येऽर्थे, च पुनः द्रवस्यास्पर्शेऽर्थे श्यैङः परस्य कितस्तस्य नश्च स्यात् स्पर्शेऽर्थे नत्वं न । श्यैङ् गतौ । शीनं घृतम् । अस्पर्शं किम् । शीतं जलम् । काठिन्ये स्पर्शं च किम् । संश्यानो वृश्चिकः । शीतात्संकुचित इत्यर्थः । यलसंयोगादेरिति नत्वम् ॥

(अश्वेः कितस्तस्य नत्वं न त्वपादाने) समक्रः । अन्यत्रोदक्तमुदकं कूपात् ॥

(सुबोधिनी) — अश्वेः कितस्तस्य नत्वं न त्वपादाने ॥ अञ्चु गतिपूजनयोः । नत्वस्यासिद्धत्वात् चोः कुरिति कः । उदितः क्तवो वेडिति क्त्वायां वेदृक्त्वात्कचिद्वेट इतीण्ण । समक्रः । अनपादाने किम् । उदक्तमुदकं कूपात् ॥

(दिवोऽविजिगीषायाम्) आद्यूनः । विजिगीषायां तु द्यूतम् ॥

(सुबोधिनी) — दिवोऽविजिगीषायाम् ॥ दिवः क्तक्त्वत्वोस्तस्य नः स्यात् । विजेतुमिच्छा विजिगीषा तस्यां वाच्यायां नत्वं न ॥ दिवु क्रीडाविजिगीषादौ । किडिति श्लेसे इति वस्य ऊः । द्यूतः । क्षीण इत्यर्थः । “आद्यूनः स्यादौदारिकः” इति हैमः ॥ विजिगीषायां तु द्यूतम् । द्यूते विजिगीषयाऽक्षाः पात्यन्ते इति ॥

(अनुपसर्गात्फुल्लक्षीबकृशोलाद्या निपात्यन्ते) फुल्लः । फुल्लवान् । क्षीबृमदे । क्षीबो मत्तः । कृशस्तलुः । लावृ शोषणालमर्थयोः उल्लार्थो

नीरोगः । उपसर्गात् ॥ (चरफलो रत उत्ति किति) प्रकुलतः । प्रक्षी-
बितः । प्रकृशितः । प्रोल्लाघितः । चरः चूर्णः ॥

(सुबोधिनी)-अनुपसर्गात् फुल्लक्षीबकृशोल्लाघा निपात्यन्ते ॥ विफला-
विशरणे । क्तक्तवत्वोस्तस्य लृत्वं निपात्यते ॥ चरफलो रत उत्ति किति ॥ एतयो-
रस्य उत्स्यात् तादौ किति ॥ आदीदित इतीण न । फुल्लः । क्षीवृ मदे । कृश तनूकरणे-
लाघृ शक्तौ । एषां त्रयाणां क्तस्य तलोपो निपात्यते । तलोपस्यासिद्धत्वात् प्राप्तस्येदो ।
ऽभावश्च निपात्यते । ननु फुल्ल विकसने, लाघृ शक्तौ, आभ्यां पचादेर इत्यप्रत्यये इत-
राभ्यां नाम्युपधात्क इति कप्रत्यये फुल्लोलावक्षीबकृशाः शब्दाः सिद्धचन्ति किम-
नेन । उच्यते । फुल्लादिनिवृत्त्यर्थं सूत्रम् ॥

(तत्त्वदी०)-अनुपसर्गादिति ॥ फुल्ल इति ॥ तस्य लृत्वं निपात्यते । 'लोघ्रद्रुमं सानुमतः
प्रकुलम् ।' 'प्रकुलराजीवमिवाङ्गमध्ये ।' इत्यादौ तु फुल्ल विकसने इत्यस्मात्पचादे बोध्यम् । यद्
प्रस्य फुल्लेन समासः ॥

(उत्फुल्लसंफुल्लौ च)

(सुबोधिनी)-उत्फुल्लसंफुल्लौ च ॥ उत्संपूर्वकावप्येतौ निपात्येते ॥ कथं तर्हि-
'लोघ्रद्रुमं सानुमतः प्रकुलम्' इति रघुवंशे । फुल्लं विकसने प्रपूर्वाद्स्मात् पचादेरित्य-
प्रत्यये प्रफुल्ल इति । यद्यपि प्रफुल्लवदुत्फुल्लसंफुल्लावपि पचादेरित्यनेन सिद्धयतस्तथापि
उत्फुल्लतः संफुल्लत इति प्रयोगनिवृत्त्यर्थं सूत्रम् ॥

(तत्त्वदी०)-उत्फुल्लेति ॥ यद्यपि प्रफुल्लवदेतयोरपि सिद्धिस्तथापि उत्फुल्लत इत्यादिरूपनि-
वृत्त्यर्थमिदम् ॥

(वित्तो भोगप्रतीतयोः) वित्तं धनम् । वित्तः पुरुषः । अन्यत्र विन्नः ।

(भित्तं शकलम्) भिन्नमन्यत्र ॥

(सुबोधिनी)-वित्तो भोगप्रतीतयोः ॥ भुज्यते इति भोगस्तस्मिन् भोगेऽथ
प्रतीतः प्रसिद्धस्तस्मिन्प्रतीतेऽर्थे च विन्दतेः परस्य क्तस्य नत्वाभावो निपात्यते । दस्त
स्येति नत्वे प्राप्ते निषेधः । विद्वल्ल लाभे । वित्तः । विद्यतेर्विन्नः । विन्दतेर्वित्तः विन्नश्च ।
वेत्तेर्विदितः । विद सत्तायाम् । विद् विचारणे । दैवादिकरौधादिकावेतावनिदौ । विद्
ज्ञाने । विद्वल्ल लाभे । आदादिकतौदादिकावेतौ सेदौ । विद्वल्ल लाभे अस्य तु गमहनवि-
देति क्तसुप्रत्यये वेदकत्वात् क्वचिद्वेद इतीण ॥ भित्तं शकलम् ॥ भिदेः परस्य क्तस्य
नत्वाभावो निपात्यते शकलेऽर्थे । दस्तस्येति प्राप्ते निषेधः । 'भित्तं शकलखण्डे वा'
इत्यमरः ॥ अन्यद्भिन्नम् । विदीर्णमित्यर्थः ॥

(ऋणसाधमण्ये) ऋतमन्यत्र ॥

(सुबोधिनी)-ऋणमाधमर्ण्ये॥ऋ गतौ अस्मात् तस्य नत्वं निपात्यते ॥ अधमं दुःखप्रदमृणमस्य सोऽधमर्णस्तस्य भाव आधमर्ण्यं तस्मिन्नाधमर्ण्येऽर्थो 'अधमर्णस्तु ग्राहकः' इत्यमरः ॥

(तत्त्वदी०)-ऋणमाधमर्ण्यं इति ॥ आधमर्ण्यं इति ॥ अधमे ऋणे अधममृणं यत्येति वाऽधमर्णस्तस्य भावस्तस्मिन् । तेन चाधमर्ण्यव्यवहारो लक्ष्यते । तथा चोत्तमर्णोऽपि प्रयोगः सिध्यति ॥

(क्षुब्धस्वान्तध्वान्तलग्नम्लिष्टविरिब्धफाण्टबाढानि मन्थमन-
स्तमःसक्ताविस्पष्टस्वरानायासभृशेषु) क्षुब्धो मन्थः । स्वन
शब्दे । स्वान्तं मनः । ध्वान्तं तमः । लगे संगे । लग्नं सक्तम् । म्लिष्ट-
मविस्पष्टम् । रेभृ शब्दे । विरिब्धः स्वरः । फाण्टमनायाससाध्यः
कषायविशेषः । बाह प्रयत्ने । बाढं भृशम् । अन्यत्र तु क्षुभितम् ।
स्वनितम् । ध्वनितम् । लगितम् । म्लेच्छितम् । विरेभितम् । फणि-
तम् । बाहितम् ॥

(सुबोधिनी)-क्षुब्ध १ स्वान्त २ ध्वान्त ३ लग्न ४ म्लिष्ट ५ विरिब्ध ६ फाण्ट ७
बाढानि ८ मन्थ १ मन २ स्तमः ३ सक्ता ४ विस्पष्ट ५ स्वर ६ नायास ७ भृशेषु ८ ॥
क्षुब्धादीन्यष्टावनिट्कानि निपात्यन्ते मन्थादिष्वर्थेषु ॥ क्षुभ संचलने । तथोर्थ इति
तस्य धः । 'ज्ञवे जबाः' इति भस्य बः । क्षुब्धः ॥ स्वन ध्वन शब्दे । जमान्तस्येति
दीर्घः । स्वान्तम् । ध्वान्तम् ॥ लगे नत्वमपि निपात्यते । लग्नम् ॥ म्लेच्छ अव्यक्ते शब्दे ।
रेभृ शब्दे । अनयोरुपधाया इत्वमपि निपात्यते । छशपेति पत्वं ष्टुत्वम् । म्लिष्टम् ।
तथोर्थ इति धः । ज्ञवे इति भस्य बः । विरिब्धः ॥ फण गतौ । जमान्तस्येति दीर्घः ।
ष्टुत्वम् । णस्यानुस्वारो निपात्यते । फाण्टम् ॥ बाह प्रयत्ने । हो ढ इति ढः । तथोर्थ
इति तस्य धः । ष्टुत्वम् । ढि ढ इति ढलोपे बाढम् । कथं तर्हि क्षुब्धो राजेति । आगमज-
मनित्यमित्यागमजस्यानित्यत्वादिदभावः ॥

(तत्त्वदी०)-क्षुब्धमित्यादि ॥ क्षुब्धमित्यादीन्यष्टौ निपात्यन्ते मन्थादिष्वर्थविशेषेषु वान्धे-
ष्वित्यर्थः ॥ मन्थः इति ॥ द्रवद्रव्यसंपृक्ताः सक्तवो मन्थः मन्थनदण्डश्च ॥

(धृष्टविशस्तावविनये) धृष्टः । विशस्तः । अन्यत्र धर्षितः । विश-
सितः ॥

(सुबोधिनी)-धृष्टविशस्तावविनये ॥ अविनयेऽर्थे एतावनिटौ स्तः ॥ जिधृषा
प्रागल्भ्ये । अस्य आदीदित इतीणिनपेधे सिद्धे शसु हिंसायामस्य उदितः त्वोवेडिति
क्त्वायां वेदक्त्वात्वचिद्धे इतीणिनपेधे सिद्धे अनयोरविनये एवानिट्त्वं नान्यत्रेति
नियमार्थं सूत्रम् । विनये तु धर्षितः । शीङ्स्विदिमिदीति क्तस्याकिच्चाहुणः ॥

(तत्त्वदी०)-अन्यत्रेति॥अविनयादन्यत्रेत्यर्थः । धृषेरादिच्च चिन्त्यमिति कश्चित् । अन्यस्तु अविनयादन्यत्र भावकर्मणोर्धृष्टं धर्षितमित्यादौ विकल्पेदृक्तत्रार्थमाह ॥

(-दृढः स्थूलबलयोः) दृढितो दृढितोऽन्यः ॥

(सुबोधिनी)-दृढः स्थूलबलयोः ॥ स्थूलो मांसलोऽस्ति बलः । बलमस्यास्तीति बलः । अइकौ चेत्यः । तस्मिन् बलवत्यर्थे च दृह दृहि आभ्यां परस्य क्तप्रत्ययस्य ढत्वं धातोर्दिभ्रावहलोपौ च इदितो नलोपश्च निपात्यते । दृढः ॥ ननु हो ढ इति ढत्वे तथोर्ध इति धत्वे ष्टुत्वे च ढि ढ इति ढलोपे कृते दृढेति रूपसिद्धौ सत्यां किमर्थं ढत्व-हलोपयोर्निपातनम् । उच्यते । तथा हि सति ढलोपस्यासिद्धत्वेनालघुत्वात् द्रढिमन्त्यत्र ऋर इमनीति रभावो न स्यात् ॥ परिद्रढय्य गत इत्यत्र परिद्रढीत्यस्मान्नामधातोः क्वा-प्रत्यये क्यपि लघुपूर्वात्परस्य ञेरिति ञेरयादेशो न स्याच्च । अतोऽसिद्धत्वनिवृत्त्यै निपातनम् ॥

(तत्त्वदी०)-स्थूलबलयोरिति॥बलमस्यास्तीति बलः।अइकावित्यः।मांसलोऽस्तिबलोदृढः ॥

(प्रभौ परिवृढः) वृह वृहिवृद्धौ । परिवृहितः परिवृंहितोऽन्यः ॥

(सुबोधिनी)-प्रभौ परिवृढः ॥ प्रभौ वाच्ये वृह वृहि वृद्धौ आभ्यां परस्य क्तस्य ढत्वं धातोर्दिभ्रावहलोपौ च इदितो नलोपश्च निपात्यते । 'प्रभुः परिवृढोऽधिपः' इत्यमरः ॥ अत्रापि ढत्वहलोपयोर्निपातनं ब्रढिमा परिवृढयेत्यादिसिद्धयर्थं प्राग्वदेव ॥

(कृच्छ्रगहनयोः कषः) कष्टम् । कष्टो मोहः । कष्टं शास्त्रम् । कषितमन्यत् ॥

(सुबोधिनी)-कृच्छ्रगहनयोः कषः ॥ एतयोरर्थयोः कषः परस्य क्तस्येण्न स्यात् ॥ 'स्यात्कष्टं कृच्छ्रमाभीलम्' इत्यमरः ॥ अत्र कष्टशब्देन दुःखं तत्कारणं च गृह्यते । कष हिंसायाम् । कष्टो मोहः । दुःखहेतुरित्यर्थः । कष्टं शास्त्रम् । दुरवगाह-मित्यर्थः ॥

(घुष्टोऽविशब्दने) घुष्टा रज्जुः । अविशब्दने किम् । घुषितं वाक्यम् ॥

(सुबोधिनी)-घुष्टोऽविशब्दने-विशब्दनं प्रतिज्ञानं न विशब्दनमविशब्दनं तस्मिन्नर्थे घुषेः परस्य क्तस्येण्न स्यात् । घुषिर् शब्दार्थे भ्वादिः । घुषिर् अवि-शब्दने चुरादिः । द्वयोरप्यत्र ग्रहणम् । ननु विशब्दनेऽर्थे इणिविधाभावात् विप्रत्यये उपधागुणे कृते सेटोः क्तवत्वोरिति जिलोपे च घोषितमित्यपि स्यात् । अत्राहुः । विशब्दनेऽर्थे चुरादेर्भिरिवानित्य इति ॥

(तत्त्वदी०)-घुषितमिति ॥ शब्दने प्रकटीकृतामिप्रायमित्यर्थः ॥

(अभ्यर्णमाविदूर्ये) अभ्यर्दितमन्यत् ॥

(सुबोधिनी)—अभ्यर्णमाविदूर्ये ॥ अर्दः परस्य क्तस्येण स्यादाविदूर्येऽर्थे ॥ विशेषेण दूरं विदूरं न विदूरम् अविदूरम् अविदूरस्य भावः आविदूर्यम् ॥ अर्दं गतौ याचने च । दस्तस्येति तदयोर्नत्वम् । अभ्यर्णम् । नातिदूरमासन्नं वा ॥

(तत्त्वदी०)—आविदूर्ये इति ॥ विशेषेण दूरं विदूरं ततोऽन्यदविदूरं नातिदूरमासन्नं वा सामीप्य इति तु नोक्तं संकोचात् ॥

(क्षीरहविषोः पाके शृतम्) अन्यत्र श्राणं श्रपितं वा ॥

(सुबोधिनी)—क्षीरहविषोः पाके शृतम् ॥ श्रायतेः शृ आदेशो निपात्यते ॥ श्रा पाके । अदादौ चुरादौ घटादावदि षठ्यते । श्रै पाके भ्वादौ । अस्यापि कृतात्वस्येह ग्रहणम् । निपातनसामर्थ्याल्लक्षणप्रतिपदांक्तयोरिति परिभाषा नाश्रीयते । शृतं क्षीरं स्वयमेव । विक्लिनं पक्वं वेत्यर्थः । क्षीरहविर्भ्यामन्यत्तु श्राणम् । यलसंयोगादेरिति नत्वम् । श्रपितं शाकादि । मितं ह्रस्व इति ह्रस्वः ॥

(तत्त्वदी०)—शृतमिति ॥ श्राश्रपयत्योर्निपातनम् । श्राणमिति ॥ शाकादि ॥

(दान्तादयो वा निपात्यन्ते) दान्तः-दमितः । शान्तः-शमितः ।

पूर्णः-पूरितः । दस्तु उपक्षये । दस्तः-दासितः । स्पष्टः-स्पाशितः । छन्नः-छादितः । ज्ञप्तः-ज्ञपितः । रुष्टः-रुषितः । आन्तः-अमितः । तूर्णः-त्वरितः । संघुष्टः-संघुषितः । आस्वान्तः-आस्वानितः । हृष्ट तुष्टौ । हृष्टम्-हृषितम् । अपचायितः-अपचितः । प्यानः-पीनः ॥

(सुबोधिनी)—दान्तादयो वा निपात्यन्ते ॥ दान्तादयः सप्त विप्रत्यये कृते सति क्तप्रत्ययान्ता वा निपात्यन्ते ॥ शमु दसु उपक्षमे । जनीजृपिति मित्त्वाद्गुपधायाः ह्रस्वः । एषां सप्तानां निपातनादिडभावः । जेरिति जिलोपश्च । अमान्तस्येति दीर्घः । दान्तः । शान्तः । पूरी आप्यायने । दिवादौ चुरादौ च । र इति तस्य नत्वम् । पूर्णः । दसु उपक्षये । स्पश बाधने । छद अपवारणे । एषां त्रयाणां वृद्धचभावो निपात्यते ॥ दस्तः । छशंपति षत्वम् । एत्वम् । स्पष्टः । दस्तस्येति तदयोर्नत्वम् । छन्नः । ज्ञपज्ञान-ज्ञापनयोश्चुरादिः । मित्त्वाद्गुपधायाह्रस्वः । ज्ञप्तः । पक्षे कृत इतीट् । सेटोः क्तत्वत्त्वरिति जिलोपः । शमित इत्यादि ॥ रूपादिभ्यः पञ्चभ्यः क्तस्येडागमो वा निपात्यये । रूपः रोपे । इपुसहेति वेदकत्वात् क्वचिद्वेट इति निषेधे प्राप्ते विकल्पो निपात्यते । रुष्टः-रुषितः । अम गत्यादिषु । अम रोगे इति चौरादिकस्तु न गृह्यते एकस्वरादित्यधिकारात् । अमान्तस्येति दीर्घः । आन्तः-अमितः । अित्वरा संभ्रमे । आदीदत् इति निषेधे प्राप्ते इड-विकल्पो निपात्यते । ज्वरत्वरेत्यूः । र इति क्तस्य नत्वम् । तूर्णः-त्वरितः ॥ घुषिर् अवि-

शब्दने। घुष्टोऽविशब्दने इति विशब्दनेऽर्थे नित्यमिति प्राप्ते विकल्पो निपात्यतोसंघुष्टः-
संघुषितः ॥ स्वन शब्दे । जमान्तस्येति दीर्घः । आस्वान्तः-आस्वनितः । आङ्पूर्वस्य
स्वनेर्मनोऽभिधानेऽप्ययं विकल्पः परत्वात्। आस्वान्तम् आस्वनितं वा मनः। हृषु अलीके।
अस्योदित इति क्त्वायां वेदकत्वात् कचिद्वेद इतीग्निषेधे प्राप्ते, हृष तुष्टौ संदृत्वाद्-
स्य नित्यमिति प्राप्ते विकल्पो निपात्यते । उभयोरिह ग्रहणम्। हृष्टं-हृषितं लोमा हृष्टो-
हृषितो मैत्रः । विस्मितः प्रतिहतो वेत्यर्थः ॥ चाट्ट पूजानिशामनयोः । अस्य च्या-
देशो निपात्यते वा क्ते । अपचितः-अपचायितः ॥ ओष्यायी वृद्धौ । अस्य पीतिं
निपात्यते वा क्ते । आदीदित इतीग्निषेधः । यवयोर्वसे इति यलोपः ।
ल्लाघोदित इति नत्वम् । प्यानः-पीनः स्वेदः । स्वाङ्गे नित्यम् । पीनं मुखम् । सोप-
सर्गस्य न । प्रप्यानः । आङ्पूर्वस्य तु स्यादेव । आपीनः कूपः । आपीनमूधः ॥ ।

(तत्त्वदी०)-दान्तादय इति ॥ ज्यन्ता इत्यर्थः । तूर्ण इति ॥ जित्वरा संभ्रम
इत्यस्य । आदिखमस्य मन्दफलम् । इटो वैकल्पिकत्वेन निपातनात् ॥

(हादेर्ह्रस्वः किति ते) हादी सुखे । प्रहृन्नः ॥

(सुबोधिनी)-हादेर्ह्रस्वः किति ते ॥ हादी सुखे । आदीदित इतीप्न ॥
दस्तस्येति नत्वम् । प्रहृन्नः ॥

(तत्त्वदी०)-प्रहृन्न इति ॥ हादी सुखे । ईदित्वात्नेद् ॥

(निनदीभ्यां स्नातेः सस्य षः कौशले) निष्णातः । नदीष्णः ॥

(सुबोधिनी)-निनदीभ्यां स्नातेः सस्य षः कौशले ॥ आभ्यां स्नातेः
सस्य षः स्यात् कौशले गम्ये ॥ शास्त्रेषु निष्णातः कुशलः । नद्यां स्नातो नदीः
ष्णः । नदीस्नाने कुशलः । नाम्नि चेति डः ॥

(तत्त्वदी०)-निनदीभ्यामिति ॥ नदीष्ण इति ॥ नदीस्नाने कुशल इत्यर्थः ॥

(स्थैर्यगतिभक्षणार्थेभ्योऽधिकरणेऽपि क्तः) तथा च “मुकुन्दस्या-
सितमिदमिदं यातं रमापतेः। भुक्तमेतदनन्तस्येत्यूचुर्गोप्यो दिदृक्षवः॥”

(सुबोधिनी)-स्थैर्यगतिभक्षणार्थेभ्योऽधिकरणेऽपि क्तः ॥ एभ्य आधारे-
ऽर्थे क्तः स्यात्। अपिशब्देन यथाप्राप्तम् “मुकुन्दस्यासितमिदमिदं यातं रमापतेः। भुक्त-
मेतदनन्तस्येत्यूचुर्गोप्यो दिदृक्षवः ॥” द्रष्टुमिच्छन्ति दिदृक्षन्ते इति दिदृक्षवो गोप्य
इत्यूचुः । इतीति किम् । मुकुन्दस्य कृष्णस्येदमासितम् । आस्यतेऽस्मिन्नित्यासित-
मासनम् । रमापतेर्विष्णोरिदं यातम् । यायतेऽस्मिन्निति यातं मार्गः । अनन्तस्य हरेरे,
तद्भुक्तम् । भुज्यतेऽस्मिन्निति भुक्तं भाजनम् । मुकुन्दस्येत्यादिषु वर्तमानाधारार्थक्तस्य
योगे षष्ठी इति कर्तरि षष्ठी । पक्षे आसेरकर्मकत्वात् कर्तरि भावे च क्तः । आसितः सः।

आसितं तेन । गत्यर्थेभ्यः कर्तरि कर्मणि च क्तः । ग्रामं यातः सः । ग्रामो यातस्तेन ।
भुजेः कर्मणि क्तः । तेन भुक्तमन्नम् । कथं तर्हि “भुक्ता ब्राह्मणाः पीता गावः”
इति । उच्यते । भुक्तमस्त्येषामिति अस्त्यर्थे अः ॥

(तत्त्वदी०) मुकुन्दस्येत्यादि ॥ आस्यतेऽस्मिन्नित्यासितमासनमित्यर्थः । यायतेऽस्मिन्निति
यातम् । भुज्यतेऽस्मिन्निति भुक्तम् । भाजनमित्यर्थः । त्रिष्वपि वर्तमानाधारार्थकस्येति कर्तरि ष्टी ॥

(जीर्यतेरत्) जरन्, जरन्तौ ॥

सुबोधिनी)—जीर्यतेरत् ॥ जृष्व वयोहानौ । अस्माद्भूतेऽर्थे अत् प्रत्ययः स्यात् ॥
अत्प्रत्ययमाह—ऋदित्वाद् व्रितो नुमिति नुम् । ऋतो गुणे कृते नामत्वात्स्यादौ संयो-
गान्तस्येति तलोपः । तलोपस्यासिद्धत्वान्नोपधाया इति दीर्घो न भवति । ना जरन् ।
स्त्री जरती । क्तवत्वोः जर्णिः । जीर्णवान् ॥

(क्लसुकानौ णवेवत्) धातोरतीते काले एतौ भवतस्तौ च यथा-
ऋमं णवेवत् ॥ द्वित्वम् । संयोगान्तस्य लोपः ॥ चकृवान् । वसोर्व
उः । चक्रुषः । चक्रुषा । वसां रसे । चक्रवद्भ्याम् । चक्राणः ।
भोजिवान् । जजागृवान् । द्वित्वे सत्येकस्वरादादन्तादस्यैश्च वसो-
रिट् नान्यस्मात् ॥

(सुबोधिनी)—क्लसुकानौ णवेवत् ॥ भूतसामान्ये क्लसुकानौ प्रत्ययावाह—क्सोः
क्कारो गुणनिषेधार्थः । उकारस्तु पुंसि व्रितो नुमिति नुमर्थः । स्त्रियां तु ष्टव्रित इती-
वर्थः । कानप्रत्ययस्य कित्करणं तिस्तिराण इत्यत्र ऋसंयोगादित्यक्तित्वाद् गुणस्य
निषेधार्थम् । णवादिपरं यत्कार्यं द्वित्वादि तत्सर्वमनयोः परयोरपि स्यात् । डुकृञ्
करणे । द्वित्वादिना चक्रवसिति जाते नामसंज्ञायां स्यादिः । सन्महत इति पुंसि
पञ्चसु दीर्घः । क्लीबे तु शौ दीर्घः । संयोगान्तस्येति सलोपः । चकृवान्, चकृवांसौ,
चक्रुषांसः । चकृवांसम्, चकृवांसौ, शसादौ तु वसोर्व उरित्युत्वे ऋ रमिति रः । चक्रुषः ।
चक्रुषा । वसां रसे इति सस्य दत्वम् । चक्रवद्भ्याम्, चक्रवद्भिरित्यादि स्त्रियां तु ष्टव्रित
इतीप् । वसोर्व उरित्युत्वे पत्वे च चक्रुषी । क्लीबे तु चक्रवत्, चक्रुषी, चकृवांसि ॥
भज सेवायाम् । भोजिवान् । भोजुषी स्त्री ॥ जागृ निद्राक्षये । जजागृवान् । जजागृषी स्त्री ।
द्वित्वे सत्येकस्वरादादन्ताद् घसेश्च वसोरिट् नान्यस्मात् । द्वित्वे कृते सत्येकस्वराद्धा-
तोरादन्ताद्धातोर्वसेश्च परस्य वसोरिट् स्यात् नान्येभ्यः परस्य वसोः । कृतेऽपि द्वित्वे
एकस्वरा ये धातवोऽवशिष्यन्ते तेभ्य इत्यर्थः । हवत्तयोरिति निषेधं बाधित्वा ऋदे-
रिति नियमात्सर्वत्र प्राप्तस्येदो नियमः ॥

(तत्त्वदी०)—णवेवदिति ॥ यथा परस्मैपदिभ्यो णप् तथा क्लसुः । यथाऽऽत्मनेपदिभ्य
ए तथा कानः । द्वित्वे सतीति ॥ द्वित्वे कृते सति एकस्वरो यस्तस्मादित्यर्थः ॥

(गमहनविदविशदृशां वा) बभूवान् । भ्रुवो वृक् । बभ्रुवुषः ।
 बभ्रुवुषा । अद भक्षणे । आदिवान् । वस्योत्वे इडभावः । आदुषी ।
 ऋ गतौ । आरिवान् । डुदाञ्च दाने । ददिवान् । ददरिद्रिवान् ।
 जज्ञिवान् । जक्षिवान् । जग्मिवान्-जगन्वान् । जग्मुषः । जघ्निवान्-
 जघन्वान् । जघ्नुषा । विविदिवान्-विविद्वान् । विविदुषः ।
 विविशिवान्-विविश्वान् । ददृशिवान्-ददृश्वान् । ईथिवान् । सेदि-
 वान् । ऊषिवान् । शुश्रुवान् । शुश्रुवुषः ॥

(सुबोधिनी)-गमहनविदविशदृशां वा ॥ एभ्यः परस्य वसुप्रत्ययस्येङ्गां
 स्यात् ॥ विशिना साहचर्यात् विद्ल लाभे इत्यस्य ग्रहणम् । भूसत्तायाम् । बभूवान्,
 बभ्रुवांसौ । शसादौ तु वसोर्व उरित्युत्वे कृते भ्रुवो वृगिति वृक् । बभ्रुवुषः । बभ्रुवुषा
 बभ्रुवृचामित्यादि । बभ्रुवुषी स्त्री ॥ अद भक्षणे । द्वित्वहसादिशेषपूर्वदीर्घसवर्णदीर्घेषु
 कृतेषु कृते द्वित्वेऽप्ययमेकस्वर एवेति इड् भवति । आदिवान् । वस्योत्वे कृते इडभावो
 भवति । निमित्ताभावे नैमित्तिकस्याप्यभाव इत्युक्तत्वात् । आदुषी स्त्री ॥ ऋ गतौ ।
 गुणोऽतीति गुणे कृते द्वित्वादिषु कृतेष्वप्येकस्वर एवेति इड् भवति । आरिवान् ।
 आरुषी स्त्री ॥ डुदाञ्च दाने । कृते द्वित्वे नायमेकस्वरः । अनेकस्वरत्वादिग्निवेषे प्राप्ते
 सूत्रे आदन्तग्रहणादिङ् भवति । आतोऽनपीत्यालोपः । ददिवान् । ददुषी स्त्री ॥
 दरिद्रा दुर्गतौ । आदन्तग्रहणादिट् । आतोऽनपीत्यालोपः । ददरिद्रिवान् । दद-
 रिद्रुषी स्त्री । अद भक्षणे । सिसयोरदर्थेऽसल इति लिटि वा घसल आदेशः ।
 द्वित्वे कृते नायमेकस्वरः । सूत्रे घसेर्ग्रहणादिट् । उपधालोपात्प्रागेव द्वित्वम् । पश्चा-
 द्गमां स्वरे इत्युपधालोपः । घसादेः ष इति षत्वम् । खसे चपा इति घस्य कः । जक्षि-
 वान् । जक्षुषी स्त्री ॥ गम्ल गतौ । गमादीनां चतुर्णामिड्वा । द्वित्वादि । गमामित्युप-
 धालोपः । जगामेति जग्मिवान् । इडभावे मो नो धातोरिति मस्य नः । जगन्वान् ।
 जग्मुषी स्त्री । 'श्रेयांसि सर्वाण्यधिजग्मुषस्ते' इति रघुवंशे ॥ हन हिंसागत्योः ।
 द्वित्वादि । गमामित्युपधालोपः । हनोऽन्ने इति हस्य घः । जघ्निवान् । इडभावे हन्ते-
 रिति परस्य हस्य घः । जघ्नुषी स्त्री ॥ विद्ल लाभे । विविदिवान् । इडभावे
 विविद्वान् । विविदुषी स्त्री ॥ विश प्रवेशने । विशिवान्-विविश्वान् । विशुषी स्त्री ॥
 इण् गतौ । द्वित्वम् । इणः परस्य वसोरिट् निपात्यते । द्वित्वे सत्येकस्वराभावाद्द्विधिर-
 दिणः किङ्कति स्वरे इति यः । वसोरिडागमस्य कित्स्वरस्य परञ्च सत्त्वात् । ईथिवान् ।
 ईथुषी स्त्री ॥ षट्त्व विशरणादौ । द्वित्वादि । लोपः पचामित्येत्वपूर्वलोपो । इट् ।
 सेदिवान् । सेदुषी स्त्री । 'निषेदुषीमासनबन्धधीरः' इति रघुवंशे ॥ वस निवासे ।

द्वित्वादिणवादौ पूर्वस्येति पूर्वस्य संप्रसारणमायजामिति परस्य संप्रसारणम् । सवर्णे दीर्घ इति दीर्घे कृते एकस्वरत्वादिट्टाघसादेरिति पः । ऊपिवान् । ऊपुपी स्त्री । 'अध्य-
 छुपस्तामभवज्जनस्य' इति माघः । श्रु श्रवणे । शुश्रुवान् । शुश्रुपी स्त्री ॥

(तत्त्वदी०)-बभूवानिति॥केवलस्यैकारत्वेऽपि कृतद्वित्वस्य तदभावात्। एतौ छन्दस्येवेति
 षाणिनीयानुसारिणः । माषायामपीत्यन्ये ॥

(शतृशानौ तित्तेवत्क्रियायाम्) क्रियायां गग्यमानायां धातोः
 शतृशानौ भवतस्तौ च तित्तेवत् ॥ पचन्नास्ते ॥ पठस्तिष्ठति ।
 धाद्यन्नागच्छति ॥

(सुबोधिनी)-शतृशानौ तित्तेवत् क्रियायाम् ॥ शतृशानप्रत्ययावाह-
 उभयोः शित्त्वाच्चतुर्वत्कार्यमाहृदिच्चात्सि त्रितो नुमिति नुमास्त्रियां तु घृत्रित इतीषा
 पचतीति । अप् । पचन् । विह्वित्यनुकूलवर्तमानव्यापाराश्रयश्चैत्रः ॥

(तत्त्वदी०)-शतृशानाविति ॥ परस्मैपदिभ्यः शतृ आत्मनेपदिभ्यः शान उभयपदि-
 भ्यस्तूभयम् ।

(सुगानेऽतः) अकारस्याने सुगागमः स्यात् ॥ पचमानः पठति ।
 मन्वानः । कुर्वाणः । दादेरिः । पीयमानः सोमो भवता । दयियाना गौः

(सुबोधिनी)-सुगानेतः ॥ अदन्तस्य सुगागमः स्यादानं परं ॥ पचते इति पच-
 ग्रानः। मनुते इति मन्वानः । कुरुते इति कुर्वाणः। उभयत्र उप । डित्यदुरित्यत उत् ॥
 पीड् पाने । दीड् क्षये । दैवादिकाविमौ । अथवा पा पाने । डुदाञ् दाने । आभ्यां
 कर्मणि ज्ञानप्रत्यये कृते यक् चतुर्ध्विति यक् । दादेरिरितीत्वम् । ये इति दीर्घः। दीय-
 मानः । पीयमानः ॥

(आसेरान ईः) आसेः परस्यान ईः स्यात् ॥ आसीनः ॥

(सुबोधिनी)-आसेरान ईः ॥ आनस्य आत ईत्वम् ॥ आस उपवेशने। आस्त
 इति आसीनः ॥

(तत्त्वदी०)-आसेरान ईः॥आनस्य आ तस्य आनः।क्त्व इतिवदधातोरध्यालोपः क्वचित्॥

(वाऽऽदीपोः शतुः) अवर्णात्परस्य शतुर्वा नुमीकारे ईपि च परे ॥
 तुदन् सः । तुदती-तुदन्ती कुले स्त्री वा ॥

(सुबोधिनी)-वाऽऽदीपोः शतुः ॥ अवर्णात्परस्य शतृप्रत्ययस्य नुम् वा स्यादी-
 षे ईकारे च ॥ तुदतीति तुदन्, तुदन्तौ, तुदन्तः । स्त्रियां तु तुदती तुदन्ती । क्लीबे तु
 तुदत्, तुदती-तुदन्ती, तुदन्ति ॥

(अप्ययोरान्नित्यम्) अप्प्रत्यययप्रत्ययसंबन्धिनोऽवर्णात्परस्य
 शतुर्भन्नित्यमीकारे ईपि च ॥ भवन् सः। भवन्ती । दीव्यत् । दीव्यन्ती ।

दीव्यन्त्यौ गङ्गायमुने ॥ द्विरुक्तानां जक्षादीनां च परस्य शतुर्लुम्ब
शौ वा ॥ ददत् । दधत् ॥

(सुबोधिनी)—अप्ययोरानित्यम् ॥ अप्प्रप्रत्ययाभ्यां परस्य शतुर्नित्यं नुम्
स्यात् ईपि ईकारे च ॥ भवतीति पुंसि भवन्, भवन्तौ । स्त्रियां तु भवन्ती । ह्रीवे तु
भवत्, भवती, भवन्ति ॥ दीव्यतीति 'द्योर्वि हसे' इति दीर्घः । दीव्यन्, दीव्यन्तौ ।
स्त्रियां तु दीव्यन्ती । ह्रीवे तु दीव्यत्, दीव्यती, दीव्यन्ति ॥ ददातीति दधातीति
च हादेर्द्विश्रैति द्वित्वादि । दादेरित्यालोपः । ददत् सः । ददती स्त्री । ददत् ददती, ददति-
ददन्ति ॥ दधत् सः । दधती स्त्री । दधत्, दधती, दधति-दधन्ति ॥

(विदेर्वा वसुः) वेत्तेः परस्य शतुर्वा वसुरादेशः ॥ विद्वान्-विदन् ॥

(सुबोधिनी)—विदेर्वा वसुः ॥ वसोरुदित्करणं वसोर्व उरित्युत्वार्यम् । नुम् तु
स्थानिवचनैव सिद्धः । वेत्तीति अपित्तादिर्ङिदिति । वसुशत्रोर्ङित्त्वम् । ङित्त्वाद् गुणो
न । विद्वान्-विदन् । विदुषी स्त्री ॥

(तत्त्वदी०)—विदेर्वेति ॥ शतुवदेव ऋदित्त्वेन नुमि सिद्धे वसोरुदित्करणं वसुग्रहणेन-
कसोरपि ग्रहणार्थम् ॥

(माड्याक्रोशे) माजीवन् ॥

(सुबोधिनी)—माड्याक्रोशे ॥ माड्युपपदे निन्दायामर्थे घातोः शतृप्रत्ययः
स्यात् ॥ माडि सिरेवेति लुङि प्राप्ते लङ्ङिधिः । जीव प्राणधारणे । माजीवन् ॥

(लक्षणहेत्वोः क्रियायाः) शयाना भुञ्जते यवनाः । अर्ज प्रत्ति-
यत्ने चुरादिः । अर्जयन्वसति ॥

(सुबोधिनी)—लक्षणहेत्वोः क्रियायाः ॥ क्रियायाः चिह्ने हेतौ चार्थे वर्तमाना-
द्धातोः शतृशानौ स्तः ॥ अत्र हेतुशब्देन फलं कारणं चोच्यते । शेरते इति । शीङो
गुण इति गुणः । शयाना भुञ्जते यवनाः । यवनकर्तृकभोजनस्य शयनं लक्षणम् ॥
अर्ज प्रतियत्ने चुरादिः । अर्जयतीति अर्जयन् वसति । अर्जनार्थो वास इत्यर्थः ॥

(तत्त्वदी०)—शयाना इति ॥ अत्र शयनं भोजनस्य लक्षणम् ॥ अर्जयन्निति ॥
अर्ज प्रतियत्ने चुरादिः । अर्जनार्थो वास इत्यर्थः । लक्षणहेत्वोः किम् । पठति पठति च ॥
क्रियायाः किम् ॥ द्रव्यगुणयोर्लक्षणं मा भूत् । यः कम्पते सोऽश्वत्थवत्त्वते तद्वद्भु । हन्तीति पला-
यते वर्षतीति धावतीत्यत्र इतिना हेतुत्वस्य द्योतितत्वान्न ॥

(भविष्यति स्यपूशतृशानपरः) हन्तृतः स्यपः । करिष्यन् ।
करिष्यमाणः ॥

(सुबोधिनी)-भविष्यति स्यप् शतृशानपरः ॥ भविष्यत्स्यवन्ताद्धातोः परयोरात्प्रयोः स्थानेः शतृशानौ वा स्तः ॥ करिष्यतीति करिष्यन् । सिसतेतीद् । करिष्यते इति करिष्यमाणः ॥

(ताच्छील्यवयोवचनशक्तिष्वानश्) भोगं भुञ्जानः । कवचं विभ्राणः । शङ्कुं निग्नानः ॥

(सुबोधिनी)-ताच्छील्यवयोवचनशक्तिष्वानश् ॥ ताच्छील्यं तत्त्व-
भावता । वयो यौवनादिः । शक्तिः सामर्थ्यम् । एषु द्योत्येषु धातोः कर्तरि आनश्
स्यात् ॥ आनश्प्रत्ययमाह-शिवान्चतुर्वर्त्कार्यम् । परस्मैपदिभ्यांऽप्यानश् स्यादन्त-
दर्थमिदम् । भुनक्तीति । रुधादित्वान्नुम् । नमसोऽस्यत्यलोपः भुञ्जानः । विभर्तीति
विभ्राणः । हन्तीति । गमामित्युपधालोपः । हनो घ्ने इति हस्य घः । निग्नानः ॥

(तत्त्वदी०)-ताच्छील्य इति ॥ ताच्छील्यं तत्त्वभावता । वयो यौवनादिः । शक्तिः
सामर्थ्यम् ॥ पदानियमोऽत्र ॥

(इङ्धायोरकृच्छ्रिणि कर्तरि शतृ) इङ् अध्ययने । अधीयन् ।
वृज् धारणे व्यन्तः । धारयन् ॥

(सुबोधिनी)-इङ्धायोरकृच्छ्रिणि कर्तरि शतृ ॥ अकृच्छ्रः सुखसाध्यो
धात्वर्थः । आभ्यां शतृप्रत्ययः स्यादकृच्छ्रिणि कर्तरि । पुनः शतृप्रत्ययमाह-इङ्
आत्मनेपदित्वाच्छतृप्रत्ययो न सिद्ध्यति धारयतेरापि आत्मगामिनि क्रियाफले शतृप्र-
त्ययो न सिद्ध्यति तदर्थोऽयमारम्भः । इङ् अध्ययने । अधीते इति । अदादित्वादपो
लुक् । नुधातोर्तीथ् । अधीयन् । धारयते इति अप् । धारयन् ॥

(तत्त्वदी०)-इङ् अकृच्छ्रः सुखसाध्यो धात्वर्थः सोऽस्यास्तीत्यकृच्छ्री । व्यन्तत्वाद्-
मयपदित्वेनोभयप्राप्तौ शत्रेव यथा स्यादित्येतदर्थमिदम् ॥

(द्विषः शत्रौ) द्विष अप्रीतौ द्वेष्टीति द्विषन् ॥

(सुबोधिनी)-द्विषः शत्रौ ॥ द्विष अप्रीतौ । अस्माच्छत्रौ वाच्ये शतृप्रत्ययः
स्यात् ॥ द्वेष्टीति द्विषन् ॥

(अर्हं पूजायाम्) अर्हन् ॥

(सुबोधिनी)-अर्हं पूजायाम् ॥ अर्हं पूजायामस्माच्छतृप्रत्ययः स्यात्पूजाया-
मर्थे । अर्हतीति अर्हन् ॥

(तत्त्वदी०)-अर्हं इति ॥ पूजायां किम् । अर्हति चौरौ वधम् ॥

(शीले तृन्) कटं कर्ता । हृज् । हर्ता ॥

(सुबोधिनी)-शीले तृन् ॥ तृन्प्रत्ययमाह-नकारः स्वरार्थः । इतः परं वक्ष्य-
माणाः प्रत्ययाः ताच्छील्यादिषु बोध्याः । करोतीत्येवंशीलः कर्ता कटम् ॥

(इष्णुस्तुक्नु शीले) अलंकरिष्णुः । निराकरिष्णुः । जनी प्रजनिष्णुः ॥

(सुबोधिनी)—इष्णुस्तुक्नु शीले ॥ धातोरेते प्रत्ययाः शीलेऽर्थे ॥ इष्णुस्तुक्नु-प्रत्ययानाह—क्नुक्कारो गुणनिषेधार्थः । अलं करोतीत्येवंशीलोऽलंकरिष्णुः । निराकरोतीत्येवंशीलो निराकरिष्णुः । जनी प्रादुर्भावे । प्रजायते इत्येवंशीलः प्रजनिष्णुः ॥

(तत्त्वदी०)—इष्णुस्तुक्नु—इष्णुश्च स्तुश्च क्तुश्च एषां समाहारः । व्यन्तप्राजभूसहचर-वृधवृत्प्रजनरुच्यपत्रपालंक्रुन्निराकृन्नुत्पचोत्पतोन्मद इष्णुः ।

(जिभुवोर्नेङ्गुणौ स्नौ) जि जये । जिष्णुः । भूष्णुः । ग्लास्तुः । त्रसी त्रस्तुः । गृध्नुः । जिधृषा धृष्णुः । क्षिप क्षिप्नुः ॥

(सुबोधिनी)—जिभुवोर्नेङ्गुणौ स्नौ ॥ जयतीत्येवंशीलो जिष्णुः ॥ भवतीत्येवंशीलो भूष्णुः ॥ ग्लायतीत्येवंशीलो ग्लास्तुः ॥ त्रसी उद्वेगे । क्तुः ॥ हवत्तयोरितीप्न । त्रस्तुः ॥ गृधु अभिकाङ्क्षायाम् । गृध्नुः ॥ जिधृषा प्रागल्भ्ये । धृष्णुः ॥ क्षिप भ्ररणे । क्षिप्नुः ॥

(षाकोकणः) शीलार्थे षाक उ उकण् प्रत्यया भवन्ति ॥ जल्पाकः । भिक्ष याच्यायाम् । भिक्षाकः । कुट्ट छेदने । कुट्टाकः । दुष्टः । लुण्ठ चौर्ये । लुण्ठाकः । वृड् संभक्तौ । वराकः ॥ भिक्षुः । आडः शसि इच्छायाम् । इदितो लुम् । आशस्तुः । चिकीर्षुः ॥ लष कान्तौ । लाषुकः । पल्ल पतने । पातुकः । आतो युक् । स्थायुकः । भातुकः । वृषु सेचने । वर्षुकः । घातुकः । कामुकः ॥

(सुबोधिनी)—षाकोकणः ॥ षाक उ उकण्—प्रत्ययानाह—षाकस्य षः श्रुवित इतीवर्थः । उकणो णो वृद्ध्यर्थः । जल्पतीत्येवंशीलः । जल्प व्यक्तायां वाचि । जल्पाकः ॥ भिक्ष भिक्षायाम् । भिक्षाकः कुट्ट छेदने । लुण्ठ स्तेये । चौरादिकाविमौ । कुट्टाकः । लुण्ठाकः ॥ वृज् वरणे । वृड् संभक्तौ । वराकः ॥ सान्ताशंसभिक्षिभ्य उः । सः प्रत्ययस्तदन्तो धातुः सान्त उच्यते । कर्तुमिच्छति चिकीर्षतीति सप्रत्यये द्वित्वादि । यः से इतीत्वम् । से दीर्घ इति दीर्घः । ऋतु इरितीर् । खो विं हसे इति दीर्घः । षत्वम् । चिकीर्षति जातम् । उप्रत्यये यत् इत्यल्लोपः । चिकीर्षुः ॥ आडः शसि इच्छायाम् । अयमेव गृह्यते न तु शंसु स्तुतौ आडा सह निर्देशात् ॥ आशंसुः । भिक्ष भिक्षायाम् । भिक्षुः । लष कान्तौ । उकण् । लाषुकः ॥ पल्ल पतने । पातुकः ॥ पद गतौ । पातुकः ॥ छा गतिनिवृत्तौ । आतो युगिति युक् । स्थायुकः ॥ भू सत्तायाम् । भातुकः । । वृषु सेचने । उपधाया लघोरिति गुणः । वर्षुकः ॥ हन हिंसागत्योः । हनो घदिति घत् । घातुकः ॥ कम् हिसागन्तौ । कामुकः ॥ गम्ल गतौ । गामुकः ॥ शृ हिंसायाम् । शारुकः ॥

(तत्त्वदी०)—जल्पाक इति ॥ जल्पनशीलः । एवं सर्वत्र शीलार्थप्रत्यये वाक्यम् ।
ष ईवर्थः । तेन वराकी ॥ जल्पमिक्षकुड्लुण्टवृडः पाकः । सान्ताशंसमिक्ष उः । लषपतपदस्थाभूवृपहल-
कमगामशृभ्य उकण् ॥

(शृवन्द्योरारुः) शृ हिंसायाम् । शरारुः । वदि वन्दारुः ॥

(सुबोधिनी)—शृवन्द्योरारुः ॥ शृ हिंसायाम् । वदि अभिवादनस्तुत्याः । आभ्या-
मारुः । आरुप्रत्ययमाह—शरारुः । वन्दारुः । “शरारुर्वातुकां हिंस्रान् वन्दारुभि-
वादके” इत्यमरः ॥

(स्पृहृगृहिपतिदयिनिद्रातन्द्राश्रद्धाशीङ्भ्य आलुः) स्पृहया-
लुः । गृह ग्रहणे चुरादिः । गृहयालुः । पतयालुः । दय दाने । दयालुः ।
द्रा कुत्सायाम् । निद्रालुः । तदौ नान्तत्वम् । तन्द्रालुः । श्रद्धालुः ।
शीङ् शयालुः ॥

(सुबोधिनी)—स्पृहृगृहिपतिदयिनिद्रातन्द्राश्रद्धाशीङ्भ्य आलुः ॥
आलुप्रत्ययमाह—स्पृह ईप्सायाम् । गृह ग्रहणे । पत गतौ । एते त्रयश्चुरादावदन्ताः ।
अल्लोपस्य स्थानिवच्चान्नोपधाया गुणवृद्धी । अरिति जिलोपो न । न त्विडामन्तेति
निषेधात् । अर्गुणे कृते स्पृहयालुः । गृहयालुः । पतयालुः । दय दाने । दयालुः । द्रा
कुत्सायाम् । निपूर्वः । आतोऽनपीत्यालोपः । निद्रालुः । तत्पूर्वां द्रा । तच्छब्दस्य
समासे नखं निपात्यते । तन्द्रालुः । । श्रत्पूर्वां डुधाच् धारणादौ । धेट् पानोऽभयं तु
न गृह्यते श्रत्पूर्वस्य धेटः प्रयोगाभावात् । शीङ् स्वप्ने । शयालुः कथं तर्हि कृपालुः
स्पृह्यालुरिति । कृपां स्पृह्यां च लातीति विग्रहे मृगय्यादित्वात्कुः ॥

(तत्त्वदी०)—स्पृहि इति ॥ स्पृहयालुरिति ॥ स्पृह्यादयत्रयोऽपि चुरादावदन्ताः । अल्लो-
पस्य स्थानिवच्चान्नोपधागुणवृद्धी । न त्विडामन्तेत्यादिना निषेधात् जिलोपो न ॥

(शमादिभ्यो धिनुग्) शम उपशमे । शमी । तमी । दमी । भ्रमी ।
क्षमी । क्लमी । श्रमी । प्रमादी ॥ चजोः कर्गौ घिति ॥ चकार-
जकारयोः ककारगकारौ घिति ॥ संपर्का । योगी । विवेकी । त्यागी ।

(असि उसि अन अके धिनुणि रञ्जेर्नलोपो वाच्यः) रागी ।
भागी । विक्रापी । विलासी । प्रलापी । प्रसारी । मथे विलोडने ।
प्रमाथी । प्रवासी ।

(सुबोधिनी)—शमादिभ्यो धिनुग् ॥ शमु तमु दमु श्रमु भ्रमु क्षमु क्लमु मदीति
शमादयोऽष्टौ ॥ धिनुण्प्रत्ययमाह—उकार उच्चारणार्थः । धिच्चाञ्जेरिति कर्गौ । णित्वात्
वृद्धिः । शाभ्यतीत्येवंशीलः । मान्तस्य सेट इति न वृद्धिः । इनामिति दीर्घः । शमी । तमी ।

दमी । श्रमी । भ्रमी । क्षमी । क्लमी । प्रपूर्वस्य मदेदीर्घः । प्रमादी । आदिशब्देनान्येऽपि
 ग्राह्याः । पृची संपर्के । चजोरिति कः । संपर्की ॥ युज समाधौ । युजिर्
 योगे वा । योगी ॥ विचिर् पृथग्भावे । विवेकी । त्यज हानौ । त्यागी ॥ राज् दीप्तौ ।
 रञ्ज रागे वा । रागी ॥ भज सेवायाम् । भागी ॥ कष् हिंसायाम् । विकापी ॥ लस श्लेषण-
 क्रीडनयोः । विलासी ॥ लप व्यक्तायां वाचि । प्रलापी ॥ सृ गतौ । प्रसारी ॥ मथे
 विलोडने । प्रमाथी ॥ वस निवासे । प्रवासी ॥

(तत्त्वदी०)—शमादिभ्य इति ॥ घो घित्कार्थः । उकार उच्चारणार्थ इति वृत्तिः ।
 उदितिति भाष्यम् । तेन शमिनितरा—शमिनीतिरेत्यत्र त्रितः परस्येति ह्रस्वो वा । शमी, शमिन-
 वित्यत्र नुमभावस्तु झसप्रहणमपकृष्य झसान्तानामेव तद्विधानात् ॥ शमीति ॥ शमनशील इति
 वाक्यम् ॥ अमन्तत्वाद्भवः ॥

(निन्दादेर्वुञ्ज्) निन्दकः । हिंसकः । परिक्षेपकः । परिवादकः ॥

(सुबोधिनी)—निन्दादेर्वुञ्ज् ॥ बुण्प्रत्ययेनापि सिद्धे बुञ्जचनं ज्ञापकं शीलादि-
 ष्वर्थेषु त्रादयो न भवन्तीति ॥ बुञ्जप्रत्ययमाह—जित्त्वाद्बुद्धिः । युवोरनाकावित्यकादेशः ।
 णिदिं कुत्सायाम् । निन्दकः ॥ हिंसि हिंसायाम् । हिंसकः ॥ क्षिप प्रेरणे । क्षेपकः ॥
 वद व्यक्तायां वाचि । ज्यन्तः । जेरिति जिलोपः । परिवादकः ॥

(तत्त्वदी०)—निन्दादेरिति ॥ वृणैव सिद्धे बुञ्जचनं ताच्छीलिकेषु वाऽसख्यविधिर्नास्तीति
 ज्ञापयति । तेनैतेषु त्रादयो न ॥

(चलनशब्दार्थादकर्मकाद्युः) चलनः । चुप मन्दायां गतौ ।

चोपनः । कम्पनः । शब्दनः । रवणः ॥

(तत्त्वदी०)—चलनशब्दार्थादकर्मकाद्युः ॥ चलनार्थादकर्मकाच्छब्दार्थाच्च
 युः स्यात् ॥ युप्रत्ययमाह—युवोरित्यनादेशः । चल कम्पने । चलनः ॥ चुप मन्दायां
 गतौ । चोपनः ॥ कपि चलने । कम्पनः ॥ शब्द शब्दने । अदन्तः चुरादिः । जेरिति
 जिलोपः । शब्दनः ॥ रुशब्दे । रवणः ॥ अकर्मकात् किम् । पठिता विद्याम् ॥

(तत्त्वदी०)—चलनशब्दार्थादिति ॥ चलनं देशान्तरप्राप्तिहेतुः क्रियाविशेषः । शब्दः
 श्रोत्रप्राप्त्यर्थः । चल कम्पने । शब्द शब्दने चुरादिः ॥

(अनुदात्तेतो हसादेरकर्मकात्) वर्तनः । रमणः ॥

(सुबोधिनी)—अनुदात्तेतो हसादेरकर्मकात् ॥ युः स्यात् ॥ वृत्तु वर्तने ।
 वर्तनः ॥ अनुदात्तेतः किम् । भविता ॥ हसादेः किम् । एधिता ॥ अकर्मकात्किम् ।
 वसिता वस्त्रम् ॥

(तत्त्वदी०)—अनुदात्तेत इति ॥ यद्यपि सर्वेऽनुदात्तेऽन्त एवातो हसप्रहणसामर्थ्यादेव हसा-
 दिर्गृह्यते, तथापि जुगुप्सादिसान्तेऽनुदात्तेत्वमस्ति, अवयवे कृतं लिङ्गमन्तरितार्थं समुदायस्य विशेषकमि-

स्युक्तत्वात् । अतस्तद्व्यावृत्तये तदन्तविधिः स्यादित्यादिग्रहणम् ॥ वर्तन इति ॥ वर्तते तच्छील इति विग्रहः । अनुदात्तः किम् । भविता ॥ हसादेः किम् । एषिता ॥ अकर्मकात्किम् ॥ वसिता वञ्चम् ॥

(ज्वादेश्च) जु गतौ वेगे च । जवनः । सरणः । गर्द्धनः । क्रोधनः । रोषणः । मण्डनः । भूषणः ॥

(सुबोधिनी)—ज्वादेश्च ॥ युः स्यात् ॥ जु गतौ वेगे च । जवनः ॥ स्र गतौ । सरणः ॥ गृधु अभिकाङ्क्षायाम् । गर्द्धनः ॥ क्रुध क्रोधे । क्रोधनः ॥ रूप रोषो रोषणः । मण्डि भूषायाम् । मण्डनः ॥ भूष अलंकारे । भूषणः ॥

(ज्यादेरिनिः) जयी । प्रजयी । दरी । क्षयी ॥

(सुबोधिनी)—ज्यादेरिनिः ॥ इनिप्रत्ययः स्यात् ॥ इनिप्रत्ययमाह—इकार उच्चारणार्थः ॥ जि जये । जि अभिभवे च । इनामिति दीर्घः । जयी ॥ जु गतौ वेगे च । प्रजयी ॥ दृङ् आदरे । दरी ॥ क्षि क्षये । क्षिं निवासगत्योश्च । क्षयी ॥

(दादेरुः) दारुः । धारुः । सेरुः ॥

(सुबोधिनी)—दादेरुः ॥ रुप्रत्ययः स्यात् ॥ रुप्रत्ययमाह—डुदाञ् दाने । दो अवस्वण्डने । देङ् पालने । त्रयाणामेपां ग्रहणम् । दारुः । न तु दाण्दापेर्ग्रहणम् ॥ डुधाञ् धारणादौ । धारुः । पिञ् बन्धने । सेरुः ॥

(सृघस्यदः क्मरः) सृमरः । घस्मरः । अद्मरः ॥

(सुबोधिनी)—सृघस्यदः क्मरः ॥ क्मरप्रत्ययः स्यात् ॥ क्मरप्रत्ययमाह—किच्चाद्गुणो न । स्र गतौ । सृमरः ॥ घस्ल अदने । घस्मरः ॥ अद भक्षणे । अद्मरः ॥

(भञ्जभासमिदो घुरः) भङ्गुरः । भासुरः । मेदुरः ।

(सुबोधिनी)—भञ्जभासमिदो घुरः ॥ एश्चो घुरप्रत्ययः स्यात् ॥ घुरप्रत्ययः आह—घित्वात् चजोरिति गः । भञ्जो आमर्दने । भङ्गुरः ॥ भासु दीप्तौ । भासुरः ॥ जिमिदा स्नेहने । मेदुरः ॥

(तत्त्वदी०)—भञ्जभासमिद इति ॥ भञ्जेः कर्मकर्तारि । अभिधानस्वामाव्यमत्र हेतुः ॥

(विदिभिदिच्छिदेः कुरः) विदुरः । भिदुरम् । छिदुरम् ॥

(सुबोधिनी)—विदिभिदिच्छिदेः कुरः ॥ कुरप्रत्ययः स्यात् ॥ कुरप्रत्ययमाह—किच्चाद्गुणो न । विद ज्ञाने अस्यैव ग्रहणं न तु विद्ल् लोभे इत्यस्य संप्रदायात् । विदुरः ॥ भिदिर् विदारणं । भिदुरम् ॥ छिदिर् द्वैधीकरणे । छिदुरम् ॥ कुरः कर्तारि भवति । तथा च माघः 'प्रियतमाय नपुंरुमस्सरच्छिदुरयादुरयीचितमङ्गनाः' इह अङ्गीरित च्छेदः ॥

(तत्त्वदी०)--विदिभिदीति ॥ ज्ञानार्थे विदिव्याख्यानात् ॥ छिदुरमिति ॥ कर्म-
कर्तरीति कश्चित् । भाष्ये तु न तथा । एवमाद्योऽपि प्रागुक्त एव मुख्यकर्तारि । 'गुरुमत्सरच्छिदुरया-
ऽदुरयाचितमङ्गनाः' इति ॥

(इण्णशजिसर्तिभ्यः करट्प्) ह्रस्वस्य पिति तुक् ॥ इत्वरः ।
इत्वरी । नश्वरः । जित्वरः । सृत्वरः । गमेलोपश्च । गत्वरः ॥

(सुबोधिनी)--इण्णशजिसर्तिभ्यः करट्प् ॥ एभ्यः करट्प् प्रत्ययः स्यात्
करट्प्रत्ययमाह । कित्त्वान्न गुणः । टित्वात् ष्टमिन् इतीप् । पित्त्वान्तुक् । इण्
गतौ । इत्वरः । इत्वरी स्त्री ॥ णश् अदर्शने । नश्वरः ॥ जि जये । जित्वरः ॥ सृ
गतौ । सृत्वरः । गम्ल् गता । मलोपो निपात्यते । गत्वरः ॥

(तत्त्वदी०)--इत्वरः । ह्रस्वस्येति तुक् । ट् ईवर्थः ॥

(जागर्तेरूकः) जागरूकः ॥

(सुबोधिनी)--जागर्तेरूकः ॥ उकप्रत्ययः स्यात् ॥ उकप्रत्ययमाह-जागृ-
निद्राक्षये । जागरूकः ॥

यङ् ऊकः ॥ यजजपदशवदिभ्यो यङन्तेभ्य ऊकः शीर्ले ॥ लुक् ॥

ऊके सति यङो लुक् ॥ यायजूकः । जञ्जूकः । दंद्जूकः । वावडूकः ॥

(सुबोधिनी)--यङ् ऊकः ॥ यजादिभ्यो यङन्तेभ्य ऊकः स्यात् । यजेर्यङि कृते
द्वित्वादि । आत इति पूर्वस्य दीर्घेऽतिशयेन यजतीति यायज्यते, यायज्याते इति
यायजूकः ॥ जप व्यक्तायां वाचि । अतिशयेन जपतीति । जमजपामिति तुक् । जंजप्यते,
जंजप्यते इति जंजजूकः ॥ दंश् दशने । अतिशयेन दशतीति । तुक् । दंद्श्यते, दंद्श्यते
इति दंद्जूकः । नो लोप इति नलोपः ॥ वद् व्यक्तायां वाचि । अतिशयेन
वदतीति वावद्यते, वावद्यते इति वावडूकः ॥

(भियः क्रुकुकवलुकाः) भीरुः । भीरुकः । भीलुकः ॥

(सुबोधिनी)--भियः क्रुकुकवलुकाः ॥ जिभी भये । अस्मादेते प्रत्ययाः स्युः ॥
क्रुकुकवलुकप्रत्ययानाह-कित्त्वान्न गुणः । ' भीरुभीरुकभीलुकाः ' इत्यमरः ॥

(नमादे रः) नम्रः । स्मेरः । कम्प्रः । नञ्पूर्वाज्जसेः क्रियासातत्ये
अजस्रम् । कम्प्रः । हिंस्रः । दीप्रः ॥

(सुबोधिनी)--नमादे रः ॥ रप्रत्ययः स्यात् ॥ रप्रत्ययमाह-णम् प्रहृत्वे शब्दे चा-
नम्रः । कपि चलने । कम्प्रः ॥ ष्मिङ् ईर्षदसने । स्मेरः ॥ जसु मोक्षणे नञ्-
पूर्वः । ना इत्यः । अजस्रम् ॥ कम्प्रः कान्तौ । कम्प्रः ॥ हिंसि हिंसायाम् । हिंस्रः ॥
दीपी दीप्तौ । दीप्रः ॥

(विन्दुरिच्छुरेतौ निपात्यौ) वेत्ति तच्छीलो विन्दुः । इच्छती-
तौच्छुः ॥

(सुबोधिनी) - विन्दुरिच्छुरेतौ निपात्यौ ॥ वंत्तर्तुम् इपेश्छत्वं च निपात्यते ॥
विद ज्ञाने इत्यस्यैव ग्रहणं नेतरेषाम् । इषु इच्छायामित्यस्यैव ग्रहणं न तु इष गतौ इष
आभीक्ष्ये इत्यनयोरनभिधानान्निपातनादा । वंत्तीत्येवंशीलो विन्दुः । इच्छतीत्येवंशील
इच्छुः । विन्दुशब्दः पवर्गीयादिस्तु विदि अवयवे अस्मान्मृगस्वादित्वात्कुप्रत्यये बोध्यः ॥
(तत्त्वदी०) - विन्दुरिच्छुरिति ॥ वेत्तेर्ज्ञानार्थस्य नुमागमः ॥ एवमिषेरिच्छार्थस्य छत्वमुप्रत्ययश्च ॥

(स्वपितृषिधृषेर्नजिङ्) स्वप्नक् । तृष्णक् । धृष्णक् ॥

(सुबोधिनी) - स्वपितृषिधृषेर्नजिङ् ॥ एभ्यो नजिङ् प्रत्ययः स्यात् ॥ नजि-
ङ्प्रत्ययमाह । ङित्त्वान्न गुणः । इकारः उच्चारणार्थः । जिष्वप् श्ये । चोः कुरिति
जस्य गः । स्वप्नक् ॥ तृष पिपासायाम् । तृष्णक् ॥ जिधृषा प्रागल्भ्ये । धृष्णक् ॥
(तत्त्वदी०) - स्वपि ॥ धृष्णगिति ॥ ङित्वान्न गुणः ॥

(स्थादेर्वरः) स्थावरः । ईश्वरः । भास्वरः । पेस्वरः । कस्वरः ॥

(सुबोधिनी) - स्थादेर्वरः ॥ एभ्यो वरप्रत्ययः स्यात् ॥ वरप्रत्ययमाह - छा गति-
निवृत्तौ । स्थावरः ॥ ईश ऐश्वर्ये । हवत्तयोरिति ण । ईश्वरः ॥ भासृ दीप्तौ भास्वरः ॥
पिप्स गतौ । पेस्वरः ॥ कस गतौ । कस्वरः ॥

(तत्त्वदी०) ईश्वर इति ॥ हवत्तयोरिति नेट् ।

आहतः किर्द्विश्च भूते ॥ आदन्ताददन्ताज्जनिगमिनमिभ्यो यङ-
न्तेभ्यः सासहिवावहिचाचलिपापतिभ्यः किप्रत्ययो भूते शीले
धातोश्च द्वित्वं किर्लिङ्ङाच्यः ॥ “रामः सोमं पपिर्यज्ञे ददिर्गाश्च-
क्रिरद्भुतम् । याजकान्वत्रिराजद्विः पौण्डरीके महाद्विजान् ॥” जज्ञिः ।
नेमिः । जग्मिः । सासहिः । वावहिः । चाचलिः । पापतिः ॥

(सुबोधिनी) - आहतः किर्द्विश्च भूते ॥ किप्रत्ययमाह - कित्त्वान्न गुणः । कि-
प्रत्यये द्वित्वादि । पा पाने । द्वित्वादि । आतोऽनपीत्यालोपः । पपिः ॥ डुदाञ् दाने ।
ददिः ॥ डुकृञ् करणे । चक्रिः ॥ वृङ् संभक्तौ । र इत्यः । वत्रिः ॥ हञ् हरणे ।
आजहिः ॥ जनी प्रादुर्भावे । गमामित्युपधालोपः । जज्ञिः ॥ णम प्रहृत्वे शब्दे च ।
लोपः पचामित्येत्वपूर्वलापौ । नेमिः ॥ गम्ल् गतौ । गमामित्युपधालोपः । जग्मिः ॥
वृह मर्षणे । वह प्रापणे । चल कम्पने । पल्ल पतने । एते यङन्ताः । अतिशयेन सहते
इति आत इति पूर्वस्थात्वम् । सासह्यते । सासहांचक्रे इति । यत् इत्यलोपः । अनपि च
हंसादिति यलोपः । सासहिः ॥ अतिशयेन वहतीति वावह्यते । वावहांचक्रे इति वावहिः ॥

अतिशयेन चलतीति चाचल्यते । चाचलांचक्रे इति चाचलिः ॥ अतिशयेन पत-
तीति पनीपत्यन्ते । पनीपतांचक्रे इति वञ्चुखंसु इति प्राप्तस्य नीकोऽभावो निपात्यते ।
पापातिः ॥ “रामः सोमं पपिर्यज्ञे ददिर्गाश्चक्रिरद्भुतम् । याजकान्वविराजहिः पौण्डरीके
महाद्विजान् ॥” रामो यज्ञे सोमं पपाविति पापिः । अक्तादाविति वर्जनाच्च कर्मणि षष्ठी ।
रामो यज्ञे गाः सुरभीः ददाविति दादिः । रामो यज्ञे अद्भुतमाश्चर्यं चकारोति चक्रिः ।
रामो यज्ञे याजकान् यज्ञकर्तृन् वव्रे इति वव्रिः । रामः पौण्डरीकनाम्नि यज्ञे महान्तश्च
ते द्विजाश्च महाद्विजास्तान् आजहारोति आजहिः ॥

(तत्त्वदी०)—आहत इति ॥ आच ऋच तत्तस्मात् । लिङ्ङ्वावाचेमिरित्यादावेत्वपूर्वलोपौ-
जग्मिरिति ॥ गमां स्वर इत्यलोपः ॥

अथोणादयः ।

(ऋदेरुण्) कारुः । वातीति वायुः । पायुः । जायुः । मिनोतीति
मायुः । स्वद आस्वादने स्वादुः । साधुः । आशुः । दीर्यते इति
दारुः । सानुः ॥

(सुबोधिनी)—अथोणादयः ॥ ऋदेरुण् ॥ उण् प्रत्ययः स्यात् ॥ उण्प्रत्ययमाह-
णित्वाद् वृद्ध्यादि ङुक्त्वा करणे । करोतीति कारुः शिल्पी कारकश्च तत्राद्ये योगरू-
ढिर्द्वितीये तु योगमात्रमिति विवेकः । अत एव यौगिके तु धात्वर्थं प्रति कारकान्वयो-
भवत्येव । तथा च भट्टिः “राघवस्य ततः कार्यं कारुर्वानरपुंगवः । सर्ववानरसेनाना-
माश्वागमनमादिशत् ॥” इति ॥ “विश्वकर्मणि ना कारुस्त्रिषु कारकशिल्पिनोः” इति
मैदिनी ॥ ‘कारुः शिल्पिनि कारके’ इति धरणिः ॥ वा गतिगन्धनयोः । आतो युगिति
युक् । वायुः ॥ पा पाने । पा रक्षणे च । पिबत्यनेन तैलादिकमिति पायुः । युक् ।
‘गुदं त्वपानं पायुर्ना’ इत्यमरः ॥ पाति रक्षतीति विग्रहे रक्षकोऽपि पायुः ॥ जि-
अभिभवे । जयत्यभिभवति रोगान् इति जायुः औषधम् । ‘भिषजौषधमैषज्यान्यगदो
जायुः’ इत्यमरः ॥ पुंलिङ्गसाहचर्याज्जायुः पुंसि ॥ ङुमिञ् प्रक्षेपणे । मिनोति प्रक्षिपति-
देहे ङष्माणामिति । मीनातिमिनोतिदीढामित्यात्वम् युक् च । मायुः । ‘मायुः पित्तं कफः-
श्लेष्मा’ इत्यमरः ॥ गां वाचं विकृतां मिनोति प्राक्षिपतीति गोमायुः शृगालः ॥ स्वद
आस्वादने । स्वदते रोचते इति स्वादुः ॥ साध संसिद्धौ । साध्नोति परकार्यमिति साधुः ।
स्वादुसाधु विशेष्यनिर्गौ ॥ अशूङ् व्याप्तौ । अरुनुते इत्याशुः । ‘आशुर्व्रीहिः पाटलः
स्यात् ।’ शीघ्राथोऽप्ययम् । तत्र विलम्बाभावमात्रपरत्वे क्लीबः । तद्विशिष्टद्रव्यपरत्वे
तु त्रिलिङ्गः । अथ शीघ्रं त्वरितमित्युक्तम् । “क्लीबे शीघ्राद्यसत्त्वे स्यान्निष्पेषां भेद्य-
गामि यत् ॥” इत्यमरः ॥ दृ विदारणे । दीर्यते इति दारु । ‘काष्ठं दार्विन्धनं त्वेधः’
इत्यमरः ॥ षण् दाने । सानुः । ‘स्तुः प्रस्थः सानुरास्त्रियाम्’ इत्यमरः ॥

(तत्त्वदी०)—क्रादेरिति ॥ कृ आदिर्यस्य स क्रादिस्तस्मात् । वापाजिमिस्वदीत्यादय आदि-
शब्दप्राज्ञाः । णो वृद्धयर्थः ॥ कारुरिति ॥ 'कारुःशिल्पिनि कारके' । द्वितीयेऽर्थे योगमात्रम् । 'रघ-
वस्य ततः कार्यं कारुर्नारपुंगवः' इति भट्टिश्वात एव ॥ वायुरिति ॥ आतो युक् ॥ पायुरिति ॥
पिवत्यनेनौषधमिति पायुर्युदम् । 'गुदं त्वपानं पायुर्ना' इत्यमरः ॥ जायुरिति ॥ जयति रोगान्ति
जायुरौषधम् । 'भेषजौषधमैषज्यान्पादो जायुः' इत्यमरः ॥ मिनोतीति ॥ प्रक्षिपति देहे ऊष्माण-
मिति । 'मायुः पित्तं कफः श्लेष्मा' इत्यमरः ॥ स्वदते रोचते इति स्वाटु मिटम् ॥ साध्नोति परका-
र्यमिति साधुः ॥ अश्नुते इत्याशुर्नीहिभेदः शीघ्रार्थश्च । बिलम्नाभावपात्रपरत्वे क्लीबम् । तद्विशिष्टद्रव्य-
परत्वे तु त्रिलिङ्गम् । 'त्रिष्वेषां भेषगाभि यत्' इत्यमरोक्तेः ॥

(जनेर्जुञ्) जाजु । चारु । चाटु । किंशपातीति किंशारुः ।
जरामेति जरायुः ॥

(सुबोधिनी)—जनेर्जुञ् ॥ जुञ्प्रत्ययमाह—जकारावितौ । अनुबन्धद्वयसामर्थ्यात्
जनिवध्योर्नेति वृद्धिनिषेधो न प्रवर्तते । जन जनने । जाजु, जाजुनी ॥ चर गतौ । चारु
रम्यम् ॥ चट भेदने । चाटु । 'चटु चाटु प्रियं वाक्यम्' इति हेमचन्द्रः ॥ 'चाटुर्नरि
प्रियोक्तिः स्यात्' इति रत्नमाला ॥ तथा च माघः 'चकर च किल चाटुर्न्रौढयोषिद्व-
दस्य' इति । स एव क्लीबेऽपि । 'चाटु चाकृतकसंभ्रममासाम्' इति । श हिंसायाम् ॥
किंशारुः । 'किंशारुर्ना सस्यशूके विशिखे कङ्कपक्षिणि' इति मेदिनी ॥ इण् गतौ ।
वृद्धौ कृतायामायादेशे च जरायुः गर्भाशयः ॥

(तत्त्वदी०)—जनेर्जुञ्जिति ॥ 'चटु चाटु प्रियं वाक्यम्' इति हेमचन्द्रः ॥ 'चाटुर्नरि प्रियो-
क्तिः स्यात्' इति रत्नकोशात्पुंस्त्वमपि । तथोभयत्रोदाहृतं माघेन—'चाटु चाकृतकसंभ्रममासाम् ।'
'चकर च किल चाटुर्न्रौढयोषिद्वदस्य' इति च ॥ 'किंशारुर्ना सस्यशूके विशिखे कङ्कपक्षिणि' इति ॥

(त्रोरस्थ लः) तरन्ति वर्णा अनेनेति तालु ॥

(सुबोधिनी)—त्रोरस्थ लः ॥ तृ ऋ इति प्रक्षिप्य द्वयोरपि सवर्णे दीर्घे कृते त्रौ
तयोस्त्रोः । तृ प्लवनतरणयोः । ऋ गतौ । अनयोरस्थ लः स्यात् ॥ उणि वृद्धौ सत्यं
तालु ॥ इयति अर्थते वा आलुः । शाकविशेषो घटी चा 'कर्कर्यालुर्गलन्तिका' इति ॥

(कृके वचः कश्च) कृकेन गलेन वक्तीति कृकवाक्कुः ॥

(सुबोधिनी)—कृके वचः कश्च ॥ कृकशब्दे उपपदे वचेः कोऽन्तादेशः स्यादुणि ॥
कृकवाक्कुः । 'कृकवाक्कुर्मयूरे च सरटे चरणायुधे' इति विश्वः ॥

(प्रादेरुः) मरुः । शयुः । तरुः । चरुः । त्सर छद्मगतौ । त्सरुः ।

तलुः । धनुः । मयुः । कटुः । बटुः । अणुः । शृणातीति शरुः ।
स्वरुः । त्रपुः । असवः । वसुः । हनुः । बन्धुः । मनुः । विन्दुः ॥

(सुबोधिनी) —म्रादेरुः ॥ उप्रत्ययः स्यात् ॥ उप्रत्ययमाह—शृङ् प्राणत्यागे ।
 द्विप्रयन्तेऽस्मिन्भूतानीति मरुः निर्जलदेशः । शृञ् भरणे । ङुशृञ् धारणादौ च । भरति
 विभर्ति वा भरुः । 'भरुः स्वर्णे हरे पुंसि' इति मेदिनी ॥ 'भरुर्भर्तृकनकयोः' इति हेमः ॥
 शीङ् स्वप्ने । शेत इति शयुः । 'अजगरे शयुर्वाहस इत्युभौ ।' इत्यमरः ॥ वृ प्लवन-
 तरणयोः । तरन्ति नरकमनेन रोपका इति तरुर्वृक्षः ॥ चर गत्यादौ । चरन्ति भक्षयन्ति
 देवा इममिति चरुः । 'चरुर्भाण्डे च हव्यान्ने' इति विश्वः । घृतपक्वमन्नमित्यर्थः ॥
 त्सर छन्नगतौ । त्सरुः खड्गादिमुष्टिः ॥ तनुविस्तारे । तनुः । 'तनुः काये त्वचि स्त्री
 स्यात्त्रिष्वल्पे विरले कृशे ।' इति मेदिनी ॥ 'स्त्रियां मूर्तिस्तनुस्तनुः' इत्यमरः ॥ धन्
 धान्ये । धनुः । 'स्यात्तनुस्तनुषा सार्धं धनुषा च धनुर्विदुः ।' इति विश्वः ॥ उकारान्ते
 श्रीहर्षः—'शुद्धवंशजनितोऽपि गुणस्य स्थानतामनुभवन्नपि शक्रः । क्षिप्नुरेनमृजुमाशु
 सपक्षं सायकं धनुरिवाजनि वक्रः ॥' 'धनुः पुमान् प्रियालद्रौ राशिभेदे शारासने' । इति
 सान्ते मेदिनी ॥ 'अथास्त्रियां धनुश्चापौ' इत्यमरः ॥ ङुमिञ् प्रक्षेपणे । मीनातिभिर्नोती-
 त्यात्वं तु नेह बाहुलकात् । मयुः । 'तुरङ्गवदनो मयुः' । इत्यमरः ॥ 'मयुस्तुरङ्गवदने
 मृडोऽपि मयुरिण्यते' इति विश्वः ॥ टुमस्जो शुद्धौ । मज्जति पानीये इति न्यङ्का-
 दिव्वाङ् । श्वे जब्बा इति सस्यदः । मद्दुः । 'मद्दुः पानीयकाकिका ।' इति रभसः ।
 अण् अब्दे । अणुः । 'त्रीहिभेदस्त्वणुः पुमान् ।' इति 'लवलेशकणाणवः ।' इति चामरः ।
 कटे वर्षादौ । कटति रसनामिति कटुः । 'कटुः स्त्री कटुरोहिण्यां लताराजिकयोरपि ।
 नपुंसकमकार्ये स्यात्पुल्लिङ्गो रसमात्रके ॥ त्रिषु तद्रत्नगुणधश्च मत्सरेऽपि खरेऽपि च ।'
 इति मेदिनी ॥ वट वष्टने । वटतीति वटुः । 'वटुर्द्विजसुतः स्मृतः ।' इति संसारावर्तः ।
 शृ हिंसायाम् । शरुः । 'शरुः कोपे शरे वज्रे' इति हेमः ॥ श्वृ शब्दोपतापयोः । स्वरुः ।
 'शतकोटिः स्वरुः शम्बः' इत्यमरः ॥ ऋषूष् लज्जायाम् । अग्निं दृष्ट्वा ऋषंतं लज्जे
 इति ऋषुः । 'रंगसीसकयोस्त्रपुः' इति मेदिनी ॥ असु क्षेपणे । अस्यन्ति क्षिपन्ति
 शरीरमिति असवः । 'पुंसि भूमन्यसवः प्राणाः' इत्यमरः ॥ वस निवासे । वसुः । 'वसु-
 र्भेदेऽग्नौ योक्त्रेऽग्नौ वसु तोये धने मणौ ॥' हन हिंसागत्योः । हनुः । 'हनुः पुमान् परो
 गण्डात्' इति वररुचिकोशः ॥ स्त्रीलिङ्गेऽप्ययम् । 'हनुर्हृदविलासिन्यां नृत्यारम्भे गदे
 स्त्रियाम् । द्वयोः कपोलावयवे' इति मेदिनी ॥ मनुप्रत्यये हनुमान् । पाक्षिको दीर्घो-
 ऽपि निपात्यते । हनूमान् ॥ बन्ध बन्धने । स्नेहेन बध्नातीति बन्धुः । 'बन्धुर्बन्धूकपुष्पे
 स्याद्बन्धुर्भ्रातरि बान्धवे ।' इति विश्वः ॥ मन ज्ञाने । मनुः । आदिराजो मन्त्रश्च ॥
 विदि अवयवे । बिन्दुः ॥

(तत्त्वदी०) —म्रादेरिति ॥ भरुरिति ॥ 'मरुः स्वर्णेहरे पुंसि' इति मेदिनी ॥ 'भरुर्भर्तृकनकयोः'
 इति हेमचन्द्रः ॥ शयुरिति ॥ अजगरे शयुः ॥ तरुरिति ॥ तरन्ति नरकमनेन रोपकाः ॥
 चरुरिति ॥ 'चरुर्भाण्डे च हव्यान्ने' इति विश्वः ॥ त्सरुः खड्गमुष्टिः ॥ तनुः स्वल्पः । मूर्त्तौ स्त्रियाम् ॥
 धनुः शस्त्रविशेषे । 'धनुषा च धनुर्विदुः ॥' मयुः कित्ररः ॥ अणुर्लेशः ॥ 'वटुर्द्विजसुतः स्मृतः'

स्वर्लब्धम् ॥ ऋपुरिति ॥ ऋपतेऽग्निं दृष्ट्वा ऋपुः । 'रङ्गसीसकयोन्नपुः ।' 'पुंसि भूम्यसवः प्राणाः ।' 'बहु तोये धने मणौ ।' 'हनुः पुमान् परो गण्डात् ॥' 'बन्धुः स्नेहेन बन्धाति ॥ मसुरादिराजो मन्त्रश्च ॥

(स्यन्देः संप्रसारणं धश्च) सिन्धुः ॥

(सुबोधिनी)—स्यन्देः संप्रसारणं धश्च ॥ स्यन्दू प्रस्रवणे । अस्य यकारस्य संप्रसारणं दस्य धश्च स्यादुप्रत्यये ॥ सिन्धुः । 'देशे नदविशेषेऽर्ध्वं सिन्धुर्ना सरिति स्त्रियाम् ।' इत्यमरः ॥

(तत्त्वदी०)—सिन्धुरिति ॥ 'देशे नदविशेषेऽर्ध्वं सिन्धुर्ना सरिति स्त्रियाम् ।' इत्यमरः ।

(उन्देरिच्चादेः) उन्दीति इन्दुः ॥

(सुबोधिनी)—उन्देरिच्चादेः ॥ उन्दी क्लेदने । अस्योकारस्य इः स्यादुप्रत्यये ॥ इन्दुः ॥

(स्कन्देः सलोपश्च) कन्दुः ॥

(सुबोधिनी)—स्कन्देः सलोपश्च ॥ स्कन्दिरु गतिशोषणयोः । अस्य सस्य लोपः स्यादुप्रत्यये ॥ स्कन्दति शोषयतीति कन्दुः । 'ह्लीविसम्बरीषं भ्राष्ट्रां ना कन्दुर्वा स्वदनी स्त्रियाम् ।' इत्यमरः ॥ स्कन्दति जनता यस्मिन्निति व्युत्पत्त्या भोगस्थानं कन्दुरिति केचित् ॥

(तत्त्वदी०)—कन्दुरिति ॥ स्कन्दत्यस्मिन्नता इति कन्दुर्भोगस्थानम् ॥

(सृजेरसुम् सलोपश्च) रज्जुः ॥

(सुबोधिनी)—सृजेरसुम् सलोपश्च ॥ सृज विसर्गं । आगमसकारस्य इचुत्वेन जः । ज्ञवे जवा इति जः । सृजतीति रज्जुः । 'रज्जुर्वेण्यां गुणे यापित्' इति मेदिनी ॥

(तत्त्वदी०)—रज्जुरिति ॥ सस्य इचुत्वेन शस्तस्य जः ॥

(फलेर्गुक् च) फल्गुः ।

(सुबोधिनी)—फलेर्गुक् च ॥ फल निष्पत्तौ । फल्गुः । "फल्गुः काकोटुम्बरिका भवेत्फल्गु निरर्थकम् ।" इति हैमः ॥ नदी च ॥

(पाटेः पटिश्च) पाटयतीति पटुः समर्थः ॥

(सुबोधिनी)—पाटेः पटिश्च ॥ पटिरादेशः स्यात् ॥ पट गतौ ञ्यन्तः । पाटयतीति पटुः ॥

(मनेर्धश्च) मन ज्ञाने । मधुः ॥

(सुबोधिनी)—मनेर्धश्च ॥ धान्तादेशः स्यादुप्रत्यये ॥ मन ज्ञाने । मन्यते इति मधुः । मधुश्चैत्रे च दैत्ये च मधे पुष्परसे मधु । इति हेमचन्द्रः ॥ "मकरन्दस्य मद्यस्य माक्षिकस्यापि वाचकः । अर्द्धर्चादिगणे पाठात् पुंनपुंसकयोर्मधु ॥" इति शाश्वतः ।

(जनेस्तश्च) जतु ॥

(सुबोधिनी)—जनेस्तश्च ॥ तान्तादेशः स्यादुप्रत्यये ॥ जनी प्रादुर्भावात् जायते इति जतु लाक्षा ॥

(वलेर्गुक् च) वल संवरणे । वल्गुः ॥

(सुबोधिनी)—वलेर्गुक् च ॥ गुगागमः स्यादुप्रत्यये ॥ वल संवरणे । दन्तो-
ष्टचादिः । वल्गुः । “वल्गुः स्याच्छागले पुंसि सुन्दरे चाभिधेयवत्” इति मेदिनी ॥

(नमेर्नाकिश्च) नम्यतेऽनेनेति नाकुः ॥

(सुबोधिनी)—नमेर्नाकिश्च ॥ णम प्रह्वत्वे शब्दे च । नाकुः । “ वामलूरश्च
नाकुश्च वल्मीकं पुंनपुंसकम् । ” इत्यमरः ॥

(तत्त्वदी ०)—नाकुर्वल्मीकम् ॥

(श्यतेः कुः सवच्च) शिशुः ॥

(सुबोधिनी)—श्यतेः कुः सवच्च ॥ कुप्रत्ययः स्यात् स कुः सप्रत्ययवद्भवति ॥
तेन सप्रत्यये यत्कार्यं द्वित्वादि तत्स्यात् । कुप्रत्ययमाह—कित्त्वान्न गुणः । शो तनूकरणे ।
कुप्रत्यये संध्यक्षराणामित्यात्वम् । द्वित्वम् । यः से इति पूर्वस्थेत्वम् । आतोऽनपीत्या-
लोपः । शिशुर्बालकः ॥

(याभ्रोर्द्विश्च) ययुः । बभ्रुः ॥

(सुबोधिनी)—याभ्रोर्द्विश्च ॥ आभ्यां कुः स्याद्घातोर्द्वित्वं च ॥ या प्राचणे
भृञ् भरणे । यातीति ययुः । भरतीति बभ्रुः । ‘ययुरश्वोऽश्वमेधीयः’ “बभ्रुर्वैश्वानरे
शूलपाणौ च गरुडध्वजे । विशाले नकुले पुंसि पिङ्गले त्वभिधेयवत् ॥” इति मेदिनी ।
“बभ्रुर्मन्वन्तरे विष्णौ बभ्रुर्नकुलपिङ्गलौ ।” इति धराणिः ॥ चादन्यतोऽपि । चक्रुः
कर्ता । जघ्नुर्हन्ता । पपुः पालकः ॥

(व्यधेः कुः) विधुः ॥

(सुबोधिनी)—व्यधेः कुः ॥ कुप्रत्ययः स्यात् ॥ व्यध ताडने । ग्रहामिति संप्रसार-
णम् । विरहिणं विध्यतीति विधुः । “विधुः शशाङ्के कर्पूरे हृषीकेशे च राक्षसे” इति विश्वः ।

(कृग्रोरुरङ् च) करोतीति कुरुः । गृ शब्दे । गृणातीति गुरुः ॥

(सुबोधिनी)—कृग्रोरुरङ् च ॥ आभ्यां कुः स्यादुरङन्तादेशश्च ॥ डुकृञ् करणे ।
गृ शब्दे । करोतीति कुरुः । “कुरुर्नृपान्तरे भक्ते पुमान्पुंभृन्नि नीवृति” इति मेदिनी ॥
गृणाति तत्त्वमिति गुरुः ।

(रपेरस्येच्च) अनिष्टं रपतीति रिपुः ॥

(सुबोधिनी)—रपेरस्येच्च ॥ रपेः कुप्रत्ययः स्यादकारस्येच्च ॥ रप गतौ ।
अनिष्टं रपतीति रिपुः ॥

(अर्जिहृशिकम्यमिपशिवाधामृजिपशितुकधुकदीर्घहकाराश्च)
अर्जयति गुणानिति ऋजुः । सर्वानविशेषेण पश्यतीति पशुः । कमु
कान्तौ । कन्तुः । अन्धुः । पांशुः । बाधते इति बाहुः ॥

(सुबोधिनी)—अर्जिहृशिकम्यमिपशिवाधामृजिपशितुकधुकदीर्घ-
हकाराश्च ॥ अर्ज अर्जने। अस्य ऋजिरादेशः। पद्भ्यः कुप्रत्ययश्च । अर्जयति गुणा-
निति ऋजुः ॥ दृशिर् प्रेक्षणे । अस्य पशिरादेशः । पशुः । चादिगणोऽपि पठितः ।
'पशु दृश्यर्थमव्ययम् ।' इति धराणिः ॥ कमु कान्तौ । अस्य तुगागमः । कन्तुः ।
'कन्तुर्मकाराकरः' इति त्रिकाण्डशेषः ॥ अम रोगे। अम गत्यादौ वा। अस्य धुगागमः।
अन्धुः कूपः॥पशि नाशने सौत्रः। अस्य दीर्घः। पांशुः। पडि पमि नाशने। चुरादिर्दन्त्या-
न्तो वा । 'पांसुर्ना न द्वयो रजः' इत्यमरः ॥ "तालव्या अपि दन्त्याश्च शम्बुशूकर-
पांशवः ।" इति ॥ बाधु लोडने । अस्य हान्तादेशः । बाहुः । 'बाहुः स्त्रीपुंसयो-
र्भुजे ।' इत्यमरः ॥ अकारान्तोऽप्ययम् । 'बाहश्च भुजयोः पुमान् ।' इति दामोदरः ॥
आबन्तोऽपि । " बाहा भुजे पुमान्मानभेदाश्ववृषवायुपु ।" इति मेदिनी ॥

(प्रथिभ्रदिभ्रस्जां संप्रसारणं सलोपश्च) पृथुः । मृदुः ॥

(सुबोधिनी)—प्रथिभ्रदिभ्रस्जां संप्रसारणं सलोपश्च ॥ त्रिभ्यः कुप्रत्ययः-
स्यात् त्रयाणां संप्रसारणं च भ्रस्जेः सलोपश्च ॥ प्रथ प्रख्याने । प्रथते इति पृथुः ।
'पृथु स्यान्महति त्रिपु । त्वक्पञ्चयां कृष्णजीरेऽथ पुमान्श्रौ नृपान्तरे॥' इति मेदिनी॥
भ्रद मर्दने । भ्रदितुं शक्यते अकठिनत्वादिति मृदुः कोमलः ॥

(न्यङ्क्वादेः कुः) न्यङ्कुः । भृज्जाति तपसा इति भृगुः ॥

(सुबोधिनी)—न्यङ्क्वादेः कुः । न्यङ्क्वादिगणे कुत्वं निपात्यते ॥ नितरा-
मश्चतीति न्यङ्कुः । भ्रस्ज पाके ॥ न्यङ्क्वादित्वात्कुत्वम् । भृगुः । 'भृगुः शुके प्रधाने
च जमदग्नौ पिनाकिनि।' इति विश्वः ॥

(लधिबंह्योर्नलोपश्च) लघः ॥

(सुबोधिनी)—लधिबंह्योर्नलोपश्च ॥ लधि गतौ । लघुः । 'पृक्कायां स्त्री लघु
ह्रीबं शीघ्रे कृष्णाऽगुरुण्यापि ।' इति त्रिकाण्डशेषः ॥ "लघुरगुरौ च मनोज्ञे निःसारे
वाच्यवत् ह्रीबम् । शीघ्रे कृष्णागुरुणि च पृक्कायामोपधौ स्त्रियाम् ॥" इति मेदिनी ॥

(वालमूललघ्वङ्गुलीनां वा लस्य रः) वालः—चारः । मूलम्-
मूरम् । लघुः—रघुः । अङ्गुलिः—अङ्गुरिः । बाहि गतौ । बहुः ॥

(सुबोधिनी)—वालमूललघ्वङ्गुलीनां वा लस्य रः॥एषां लो रत्वमापद्यते वा ॥ रघुर्नृपभेदः 'अवेक्ष्य धातोर्गमनार्थमर्थविच्चकार नास्त्राः रघुमात्मसंभवम् ।' इति रघुवंशे ॥ बहि वृद्धौ बहुः 'बहुस्तु त्र्यादिसंख्यासु विपुले त्वभिधेयवत् ।' इति मेदिनी ॥

(ऊर्णोतेर्नुलोपश्च) ऊरुः ॥

(सुबोधिनी)—ऊर्णोतेर्नुलोपश्च ॥ ऊर्णञ् आच्छादने । ऊर्णयते आच्छाद्यते इत्यूरुः । कर्मणि कुप्रत्ययः ॥

(महति द्वस्वश्च) उरु महत् ॥

(सुबोधिनी)—महति द्वस्वश्च ॥ ऊर्णोतीति कर्तरि कुप्रत्ययः ॥ उरु महत् ॥

(आङ्परयोः खनिशृभ्यां ङिञ्च) आखनतीत्याखुः । शृ हिंसा याम् । परान् शृणातीति परशुः ॥

(सुबोधिनी)—आङ्परयोः खनिशृभ्यां ङिञ्च ॥ अनयोरुपपदयोरभ्यां कुः स्यात् स ङिञ्च ॥ ङित्वाट्टिलोपः । खनुं अवदारणे । आखुः ॥ शृ हिंसायाम् । परं शृणातीति परशुः । पृषोदरादित्वादकारस्य लोपः । पर्शुः । 'पर्शुः परशुना सह ।' इति विश्वः ॥

(द्रोश्च) द्रवति ऊर्ध्वमिति द्रुः । शतधा द्रवतीति शतद्रुः ॥

(सुबोधिनी)—द्रोश्च ॥ द्रु गतौ अस्मात् कुः स्यात् स च ङित् ॥ द्रवतीति द्रुः वृक्षः शाखा च । तद्वान् द्रुमः ॥ शतद्रुः । 'शतद्रुस्तु शुतुद्रिः स्यात्' इत्यमरः ॥

(मृगय्वाद्यो निपात्याः) मृगं यातीति मृगयुः । शङ्कुः । नीलङ्गुः कृमिविशेषः । (मन्द्यादेरुरः) मदि मन्दुरा । वाशुरा मथे हिंसायाम् । मथुरा । चते याचने । चतुरः । अङ्कुरः ॥

(सुबोधिनी)—मृगय्वाद्यो निपात्याः ॥ कुप्रत्ययान्ता निपात्यन्ते ॥ या प्रापणे । आतोऽनपीत्यालोपः । मृगं यातीति मृगयुः । 'मृगयुः पुंसि गोमायौ व्याधे च परमेष्ठिनि ।' इति मेदिनी ॥ मृगयुर्ब्रह्मणि ख्यातो गोमायुव्याधयोरपि ।' इति विश्वः । 'शकि शङ्कायाम् । शङ्कतेऽस्मादिति शङ्कुः । "शङ्कुः कीले गरे शस्त्रे संख्यापादप-भंदयाः । पादभेदे च पापे च स्थाणावपि च दृश्यते ॥" इति विश्वः ॥ 'शङ्कुर्ना कील-शल्ययोः ॥' लगि गतौ अस्मात् कुप्रत्यये दीर्घे च निपातनात्कृते नीलङ्गुः । केचित्तु नीलशब्दे उपपदे गमेः कुप्रत्यये टिलोपः पूर्वपदस्य सुम् पाक्षिकदीर्घश्च निपात्यत इत्याहुः । 'नीलङ्गुः कृमिजातौ स्याद्भ्रमरालीप्रसूतयोः ।' इति विश्वः ॥ 'नीलङ्गुः स्यात्कृमौ पुंसि भ्रमराल्यां तु योषिति ।' इति मेदिनी ॥ नीलङ्गुरपि नीलङ्गुः । इति विश्वः । मन्द्यादेरुरः ॥ उरप्रत्ययः स्यात् ॥ उरप्रत्ययमाह—मदि स्तुत्यादौ । मन्दुरा ।

‘वाजिशाला तु मन्दुरा’ इत्यमरः ॥ मन्थ विलोडने मथुरा ॥ चते याचने । चतुरः ॥ वाञ्छ शब्दे । वाञ्छन्ते अस्यामिति वाशुरा रात्रिः । गर्दभोऽपि ॥ अकि लक्षणम् । अङ्कुरः । ‘अङ्कुरो रुधिरे लोम्नि पानीयेऽभिनवोद्भिदि ॥’ खर्जूरादित्वादूरप्रत्यये अङ्कुरोऽपि । ‘अङ्कुरोऽङ्कुर एव च ।’ इति विश्वप्रकाशः ॥

(तत्त्वदी०)—मृगयुरिति ॥ मृगयुर्वाधः ॥ अङ्कुरिति ॥ ‘अङ्कुरा वीलशत्ययोः’ नील-
ङ्गुः कृमिविशेषः सृगालश्च ॥ मन्दुरेति ॥ ‘मन्दुरा वाजिशाला स्यात् ॥’ वाशुरेति ॥ वाञ्छन्ते-
ऽस्यामिति वाशुरा रात्रिर्गर्दभोऽपि च ‘वाशुरा वासिताराच्योः’ इति मेदिनी ॥ अङ्कुर इति ॥
‘अङ्कुरो रुधिरे लोम्नि पानीयेऽभिनवोद्भिदि । अङ्कुरोऽपि च ॥’

(मद्गुरादयो निपात्याः) माद्यतीति महुरः । कर्बुरः । बन्धुरः ।
बन्धूरः । कुक वृक आदाने । कुक्कुरः । कुकुरः । असुरः । आसुरः ।
मसुरः । मसूरः ॥

(सुबोधिनी)—मद्गुरादयो निपात्याः ॥ उरप्रत्ययान्ता निपात्यन्ते—मदी ह्ये
गुगागमो निपात्यन्ते । माद्यतीति महुरो मत्स्यभेदः ॥ कवृ वर्णे । रुगागमो धातोर्निपा-
त्यन्ते । ‘कर्बुरः ॥ कर्बुरं सलिले हेम्नि कर्बुरः पापरक्षसोः ॥ कर्बुरा कृष्णवृन्तायां शबले
पुनरन्यवत् ॥’ इति मेदिनी ॥ ‘कर्बुरश्चित्ररक्षसोः ॥ बन्ध बन्धने ॥ वध्नातीति बन्धुरः ।
खर्जूरादित्वादूरप्रत्ययोऽपि । ‘बन्धूरबन्धुरौ स्यातां नम्रसुन्दरयोस्त्रिषु ॥’ इति रन्तिद्वयः ॥
कुक आदाने ॥ कोकतेर्वा कुगागमो निपात्यन्ते । कुक्कुरः । ‘कुकुरः कुक्कुरो मताः ॥ इति
हरचन्द्रः ॥ ‘कुक्कुरः सारमेये ना ग्रन्थिपणे नपुंसके ॥’ इति मेदिनी ॥ असु क्षेपणे ।
असुरः ॥ अणप्रत्यये आसुरः ॥ मसो परिणामे । मसुरः । ऊरप्रत्यये मसुरोऽपि । ‘मसूरा
मसुरा वा ना वेश्यात्रीहिप्रभेदयोः । मसूरी पादरोगे स्यादुपधाने पुनः पुमान् ॥’ इति
मेदिनी ॥ ‘मसूरमसुरौ च द्वौ’ इति विश्वः ॥

(तत्त्वदी०)—महुर इति ॥ मत्स्यभेदः । कर्बुर इति ॥ कवृ वर्णे ॥ कर्बुरं सलिलं हेम्नि कर्बुरः
पापरक्षसोः । शबले त्रिष्वपि ॥ बन्धुर इति । ‘बन्धूरबन्धुरौ स्यातां नम्रसुन्दरयोस्त्रिषु ॥’ मसुर
इति ॥ ‘मसूरा मसुरा वा ना वेश्यात्रीहिप्रभेदयोः ॥ मसुरा पादरोगे स्यादुपधाने पुनः पुमान् ॥’

(शावशेरासौ) शु इति आश्वर्थे । शु शीघ्रमश्नुते प्राप्नोति
कन्यां यस्मात्स श्वशुरः ॥

(सुबोधिनी)—शावशेरासौ ॥ आशुशब्दस्य निपातनादाकारलोपस्तस्मिन्
शुशब्दे उपपदे आसौ गम्यमानायाम् अशुङ् व्याप्तावित्यस्माद्धातोरुरप्रत्ययः स्यात् ॥
श्वशुरः ‘पतिपत्न्योः प्रसूः श्वशूः श्वशुरस्तु पिता तयोः ॥’ इत्यमरः ॥

(अविमह्योरिषट्) अविषः । महिषः । महिषी राजपत्नी ॥

(सुबोधिनी)—अविमह्योरिषट् ॥ इषट् प्रत्ययः स्यात् ॥ इषट्प्रत्ययमाह—
इट्त्वात् ष्ट्रित इतीप् । अव रक्षणादौ । अविषः। 'अविषौ राजजलधी' इत्युक्तत्वादविष-
शब्देन राजा समुद्रश्चोच्यते ॥ मह पूजायाम् । महिषः । 'महिषी राजयोषिति' इति हैमः ॥

(तत्त्वदी०)—अविष इति ॥ 'अविषौ राजजलधी महिषस्तु महान्तः ।' 'महिषी
राजपत्नी स्यात् ॥'

(अमेदीर्घश्च) अम गत्याम् । आमिषम् ॥

(सुबोधिनी)—अमेदीर्घश्च ॥ अस्य दीर्घः स्यादिषट् प्रत्ययश्च ॥ अम गत्यादौ ।
आमिषम् । 'आमिषं त्वस्त्रियां मांसे तथा स्याद्भोग्यवस्तुनि ॥'

(तत्त्वदी०)—'आमिषं त्वस्त्रियां मांसे भोग्यवस्तुनि वेष्यते ॥'

(रुहेर्वृद्धिश्च) रौहिषः ॥

(सुबोधिनी)—रुहेर्वृद्धिश्च ॥ अस्य वृद्धिः स्यादिषट् प्रत्ययश्च ॥ रुह बीज-
जन्मनि । रौहिषः । 'रङ्कुशम्बररौहिषाः ।' इत्यमरः ॥ 'रौहिषो मृगभेदे स्याद्रौहिषं
च तृणं मतम् ।' इति संसारवर्तः ॥

(तत्त्वदी०)—रौहिषमिति ॥ 'तृणे च मृगभेदे च ॥'

(किलेर्बुक् च) किल शौकल्ये । केलतीति किल्बिषम् ॥

(सुबोधिनी)—किलेर्बुक् च ॥ किल श्वैत्यक्रीडनयोरस्मादिषट् प्रत्ययो धातो-
र्बुगागमश्च स्यात् ॥ किल्बिषम् । 'किल्बिषं पापरोगयोः । अपराधेऽपि' इति मेदिनी ॥

(तत्त्वदी०)—किल्बिषमिति ॥ पापरोगयोः ॥

(मद्यादेः किरः) मदिरा । मुदिरः । मन्दिरम् । तिमिरम् ।
मिहिरः । छिदिरः । रुचिरम् । रुधिरम् । बन्ध बन्धने । बधिरः ।
शुषिरम् ॥

(सुबोधिनी)—मद्यादेः किरः ॥ किरप्रत्ययः स्यात् ॥ किरप्रत्ययमाह—कित्त्वान्न
गुणः । मदी हर्षे । मदिरा सुरा ॥ मुद हर्षे । मुदिरः । 'मुदिरः कामुकाभ्रयोः ।' इति
मेदिनी ॥ मदि स्तुत्यादौ । मन्दिरम् । 'मन्दिरं नगरेऽगारे क्लीबं ना मकरालये ।' इति
मेदिनी ॥ तिम आदीर्भावे । तिमिरम् । 'तिमिरं ध्वान्ते नेत्रामयेऽन्तको' इति मेदिनी ॥ मिह
सेचने । मिहिरः । 'मिहिरः सूर्यबुद्धयोः ।' इति मेदिनी ॥ रुच दीप्तौ । रुचिरम् । 'सुन्दरं
रुचिरं चारु' इत्यमरः ॥ रुधिर आवरणे । रुधिरम् । 'रुधिरोऽङ्गारके पुंसि क्लीबं तु
कुङ्कुमासृजोः ।' इति मेदिनी ॥ बन्ध बन्धने । नो लेष इति नलोपः । बधिरः ।
श्रोत्रेन्द्रियरहितः ॥ शुष शोषणे । 'शुषिरं वंशादिवाद्ये विवरे च नपुंसकम् ।' 'शुषिरं
विवरं बिलं छिद्रम्' इत्यमरः ॥

(तत्त्वदी०)—मुदिर इति ॥ 'मुदिरः कामुकाश्रयोः' ॥ मन्दिरमिति ॥ 'नगरागारयोः क्लीबम् ।' 'मिहिरः सूर्यमुद्द्रयोः ।' रुधिरमिति ॥ 'रुधिरोऽङ्गारके पुंसि क्लीबं तु कुङ्कुमानृजोः ।' 'शुषिरं वंशादिवाचे विवरे च नपुंसकम् ॥'

(अजिरादयो निपात्याः) अजिरम् । शश प्लुतगतौ । शश-
तीति शिशिरम् । अथ मोचने । शिथिलम् । स्थिरम् । स्फारी
स्फिरम् । स्थविरः । खदिरः । शीङ् शिविरम् । सल गतौ ।
सलिलम् । अनिलः । महिला । कोकिलः । कसु कपिलः । मथ्यन्ते
रिपवोऽस्यामिति मिथिला ॥

(सुवांथिनी)—अजिरादयो निपात्याः ॥ किरप्रत्ययान्ता निपात्यन्ते । अज
गतौ । अजेवींभावाभावः । अजिरम् । दशपादीवृत्तौ तु नञ्पूर्वस्य जीयतेर्ब्रह्मणलोपो
निपात्यते इत्युक्तम् । न जीर्यतीत्यजिरम् । 'अजिरं प्राङ्गणे काये विषये ददुरेऽनिले'
इति मेदिनी ॥ शश प्लुतगतौ । शशरूपधाया इत्वं निपात्यते । शिशिरम् । 'शिशिरं
स्यादृताभेदे तुषारे शीतलेऽन्यवत्' इति विश्वः ॥ 'शिशिरो ना हिमं न स्त्री ऋतुभेदे
जडे त्रिपु ।' इति मेदिनी ॥ अथ मोचने । धातोरूपधाया इत्वं रलोपः प्रत्ययरफस्य
लत्वं च निपात्यते शिथिलम् ॥ घ्रा गतिनिवृत्तौ । आतोऽनपीत्यालोपः । स्थिरं निश्चलम् ।
तिष्ठतेर्बुक् ह्रस्वत्वं च निपात्यते । स्थविरः ॥ स्फारी वृद्धौ । यत् इति यलोपः । आतां-
ऽनपीत्यालोपः । स्फिरम् । 'भूर्यदञ्चं पुरु स्फिरम्' इति हेमः ॥ खद स्थैर्ये । खदिरः ।
'खदिरी शाकभेदे स्त्री ना चन्द्रे दन्तधावने' इति मेदिनी ॥ शीङ् स्वप्ने । शीङो बुक्
ह्रस्वश्च निपात्यते । शरतेऽस्मिन् राजवलानीति शिविरं निवेशः । 'निवेशः शिविरं पण्ड'
इत्यमरः ॥ सल गतौ । सलिलादय इलप्रत्ययान्ता निपात्यन्ते । सलति गच्छति निम्न-
मिति सलिलम् ॥ अन प्राणने । अनिलः ॥ मह पूजायाम् । महिला । पृषोदरादित्वा-
न्महेलाऽपि । 'महेला फलिनीस्त्रियाः' इति मेदिनी । 'मियङ्गुः फलिनी फली' इत्य-
मरः ॥ दमयन्तीकाव्ये प्रयोगो यथा—'परमहेलारताऽप्यपारदारिकः' अत्र परस्य महेला
स्त्री अथ च परमा उत्कृष्टा हला क्रीडा तत्र रत इत्यर्थः ॥ कुक् आदाने । कोकिलः ॥
कुट कौटिल्ये । बाहुल्याद् गुणाभावः । कुटिलः ॥ कसु कान्ता । मस्य निपातनात्पः ।
कपिलः । 'कपिला रेणुकायां च शिशुपागांविशेषयोः । पुण्डरीककरिण्यां स्त्री वर्ण-
भेदे त्रिलिङ्गकः । नानले वासुदेवे च मुनिभेदे च कुक्कुंरं ॥' इति मेदिनी ॥ मथ्य
विलोडने । अकारस्येत्वं निपात्यते । मथ्यन्ते रिपवोऽत्रेति मिथिला नगरी ॥

(तत्त्वदी०)—अजिरमिति ॥ 'अजिरं प्राङ्गणे काये विषये ददुरेऽनिले । शिशिरं स्यादृता-
भेदे तुषारे शीतलेऽन्यवत् ॥' स्थिरमिति ॥ निश्चलम् । 'खदिरी शाकभेदे स्त्री ना चन्द्रे दन्त-
धावने' इति ॥ शिविरमिति ॥ शरतेऽस्मिन् राजवलानीति शिविरं निवेशः ॥ महिलेति ॥
'महिला फलिनीस्त्रियोः ॥'

(कुबेरादयोऽपि) कुबि आच्छादने । कुबेरः । कबृ वर्णे । कपोतः ॥

(सुबोधिनी)—कुबेरादयोऽपि ॥ कुबि आच्छादने अस्मादेरप्रत्ययो नलोपश्च निपात्यते । कुम्बत्यन्येषामैश्वर्यामिति कुबेरः । 'कुबेररूपम्बकसखः' इत्यमरः ॥ कबृ वर्णे अस्मादोतप्रत्ययो बकारस्य पत्वं च निपात्यते । कपोतः । 'कपोतः स्याच्चित्रकण्ठे पारावतविहङ्गयोः' इति मेदिनी ॥ 'कपोतः पक्षिमात्रेऽपि' इति त्रिकाण्डशेषः ॥

(भातेर्द्वतुः) भातीति भवान् ॥

(सुबोधिनी)—भातेर्द्वतुः ॥ द्वतुप्रत्ययमाह—डित्त्वाट्टिलोपः । उदित्वान्नुम् ईष् च । भा दीप्तौ । भातीति भवान् । सर्वादिशब्दोऽयम् ॥

(किशोरादयो निपात्यन्ते) किं शृणातीति किशोरः । कठ

कृच्छ्रजीवने । कठोरः । चक तृप्तौ । चकोरः । कपि कपोलः । पटोलः ॥

(सुबोधिनी)—किशोरादयो निपात्यन्ते ॥ ओरप्रत्ययान्ता ओलप्रत्ययान्ताश्च ॥ किम्पूर्वस्य शृणातेऽट्टिलोपश्च किमोऽन्त्यलोपश्च निपातनात् । श हिंसायाम् । किशोरः । 'किशोरोऽश्वस्य शावके । तैलपर्णोषधौ च स्यात्तरुणावस्थसूर्ययोः ॥' इति मेदिनी ॥ कठ कृच्छ्रजीवने । कठोरः । कठिनः पूर्णश्च । 'कठोरताराधिपलाञ्छनच्छविः' इति माघः ॥ चक तृप्तौ । चकोरः पक्षिभेदः ॥ कपि चलने । नलोपो निपातनात् । कपोलः । ओलप्रत्ययोऽप्येभ्यो निपातनात् ॥ पट गतौ । पटोलः । 'पटोलं वस्त्रभेदे नौषध्यां ज्यौस्स्यां तु योषिति ।' इति मेदिनी ॥

(तत्त्वदी०)—'किशोरोऽश्वस्य शावके । तैलपर्णोषधौ च स्यात्तरुणावस्थसूर्ययोः ॥'

(मीनातेरूरः) मयूरः ॥

(सुबोधिनी)—मीनातेरूरः ॥ ऊरप्रत्ययमाह—मीञ् हिंसायाम् । मयूरः ॥

(स्यन्देः संप्रसारणम्) सिन्दूरम् ॥

(सुबोधिनी)—स्यन्देः संप्रसारणम् ॥ स्यन्दू प्रस्रवणे अस्माहूरप्रत्ययः संप्रसारणं च स्यात् ॥ सिन्दूरम् ॥ 'सिन्दूरस्तरुभेदे स्यात्सिन्दूरं रक्तचूर्णके ।' इति मेदिनी ॥

(स्यादेस्तुः) सेतुः । तन्तुः । ओतुः । मसी परिणामे । मस्तुः । धातुः । षच समवाये । सचति समावेशयति चात्मनि जलमिति सक्तुः । क्रोष्टा ॥

(सुबोधिनी)—स्यादेस्तुः ॥ तुप्रत्ययमाह—षिञ् बन्धने । सेतुः । 'सेतुरालौ स्त्रियां पुमान् ।' इत्यमरः ॥ 'सेतुर्नाऽऽलौ कुमारके ।' इति मेदिनी ॥ तनु विस्तारे तन्तुः । ह्वत्तयोरितीण् । 'सूत्राणि नरि तन्तवः ।' इत्यमरः ॥ मसी परिणामे ॥ मस्तुः 'मण्डं दधिभवं मस्तु' इत्यमरः ॥ षच सेचने । सच्यते इति सक्तुः । चोः कुरिति कः । अर्द्ध-

र्चादिः ॥ डुधाञ् धारणपोषणयोः । “धातुर्ना नेन्द्रिये त्रिषु । शब्दयोनिमहाभूततद्गुणपुंरसादिषु । मनःशिलादौ श्लेष्मादौ विशेषाद्भैरिकेऽस्ति च ॥” इति मेदिनी ॥ “श्लेष्मादिरसरक्तादि महाभूतानि तद्गुणाः ॥ इन्द्रियाण्यश्मविकृतिः शब्दयोनिश्च धातवः ॥” इत्यमरः ॥ क्रुश आक्रोशे । छशोपेति पत्वं घृत्वं तुवद्भावः क्रोष्टा । स्तुरारित्यार । क्रोष्टारौ ॥

(तत्त्वदी०)—स्यादेरिति ॥ सिनातीति सेतुं । जलमिति शेषः ॥ मस्तुरिति ॥ दधिमण्डम् ॥ धातुरिति ॥ ‘मनःशिलादौ धातुः स्यादिन्द्रियेषु तथैव च ॥’

(अर्तेस्तुक) ऋतुः । मन्तुः । जनी प्रादुर्भावे । जन्तुः ॥

(सुबोधिनी०)—अर्तेस्तुक ॥ तुक्प्रत्ययमाह—कित्त्वान्न गुणः । ऋ गतौ । ऋतुः । ‘ऋतुर्वर्षादिषट्सु च ।’ ‘आर्तेव मासि च पुमान्’ इति मेदिनी ॥ ‘ऋतुः स्त्रीकुसुमेऽपि च ॥’ इत्यमरः ॥ ‘ऋतुः स्त्रीपुष्पकालयोः ।’ इति विश्वः ॥ पुनस्तुप्रत्ययमाह—मन ज्ञाने मन्तुः । ‘मन्तुः पुंस्यपराधेऽपि मनुष्येऽपि प्रजापतौ’ इति मेदिनी ॥ जनी प्रादुर्भावे । जन्तुः प्राणी ॥

(तत्त्वदी०)—ऋतुरिति ॥ ‘स्त्रीपुष्पे च ऋतुः काले ।’ मन्तुरपराधः ॥

(चायः किः) केतुः । वस्तु ॥

(सुबोधिनी)—चायः किः ॥ चायृ पूजानिशासनयोः । अस्मात्तुप्रत्ययां धातोः किरादेशश्च स्यात् ॥ केतुः । ‘केतुर्ग्रहपताकयोः ।’ इति विश्वः ॥ ‘केतुर्ना रूपताकादिग्रहोत्पातेषु लक्ष्मणि ।’ इति मेदिनी ॥ वस निवासे । तुः वस्तु ॥

(तत्त्वदी०)—केतुरिति ॥ पताकाग्रहोत्पातेषु लक्ष्मणि च ॥

(अगारे णित्) वास्तुः ॥

(सुबोधिनी)—अगारे णित् ॥ अगारेऽथं वसेस्तुण् स्यात् ॥ तुण्प्रत्ययमाह—णित्वाद् वृद्धिः । वास्तुः । ‘वैश्मभूर्वास्तुरस्त्रियाम् ।’ इत्यमरः ॥

(कृञः क्तुः) क्तुः ॥

(सुबोधिनी)—कृञः क्तुः ॥ क्तुप्रत्ययमाह—कित्त्वान्न गुणः । डुकृञ् करणे । क्तुः । ‘क्तुर्यज्ञे मुनौ पुंसि’ इति मेदिनी ॥

(तत्त्वदी०)—क्तुरिति ॥ ‘क्तुर्यज्ञे मुनौ पुंसि ॥’

(जीविरातृको वृद्धिश्च) जीवयति कुमुदानीति जैवातृकः ॥

(सुबोधिनी)—जीविरातृको वृद्धिश्च ॥ जीव प्राणधारणे अस्मादातृकप्रत्ययः स्यादातोर्वृद्धिश्च ॥ आतृकप्रत्ययमाह—जैवातृकः । ‘जैवातृकः पुमान्त्सोमे कर्षका युष्मतोस्त्रिषु’ । इति मेदिनी ॥ ‘जैवातृकस्त्विन्दुभिपगायुष्मत्सु कृपीवले ।’ इति ॥ अस्मादातृकप्रत्ययोऽपि । ‘जीवातुरस्त्रियां भक्ते जीवित जीवनौपधे ॥’

(तत्त्वदी०)—जीवेरिति ॥ ‘जैवातृकः पुमान्त्सोमे कर्षकायुष्मतोस्त्रिषु’ ॥

(कृषादेरूः) कर्षूः । खर्ज व्यथने । खर्जूः ॥

(सुबोधिनी)—कृषादेरूः ॥ ऊप्रत्ययमाह—कृष विलेखने । कर्षूः । 'कर्षूः पुंसि करीषाग्नौ कर्षूर्नद्यां स्त्रियां मता' इति विश्वः ॥ 'कर्षूः पुमान् करीषाग्नौ स्त्रियां कुल्या-
ल्पखतियोंः' इति मेदिनी ॥ खर्ज व्यथने । खर्जूः । 'खर्जूः खर्जूरीकीटकण्डुषुः ।
यामा च' इति हैमः ॥

(तत्त्वदी०)—कृषादेरिति ॥ 'कर्षूः पुंसि करीषाग्नौ कर्षूर्नद्यां स्त्रियां मता । खर्जूः
कीटान्तरे वृत्तौ' इति मेदिनी ॥

(वहो धश्च) वहति प्राप्नोति धनमिति वधूः ॥

(सुबोधिनी)—वहो धश्च ॥ वह प्रापणे । अस्य धान्तादेश ऊप्रत्ययश्च स्यात् ॥
वधूः स्त्रीविशेषः । 'वधूः स्नुषा नवोढा स्त्री भार्यापृक्काङ्गनासु च ।' इति विश्वः ॥
'वधूजायास्नुषास्त्रीषु पृक्का च महिला वधूः ।' इति त्रिकाण्डशेषः ॥

(तत्त्वदी०)—वधूः स्नुषा नवोढा स्त्री भार्या च ॥

(कषेश्छश्च) कच्छूः ॥

(सुबोधिनी)—कषेश्छश्च ॥ कष हिंसायाम् । अस्मादूप्रत्ययः स्यादन्तस्य छश्च ॥
कच्छूः । 'कच्छूां तु पाम पामा विचीचिका' इत्यमरः ॥

(तत्त्वदी०)—कच्छूः पामा ॥

(कास्वादयः) कस्यते हन्यतेऽनया कासूः । पद्यते प्राप्यते-
ऽनया पादूः । लवि गतौ अलाबूः । कशेरूः । दर्दूः ॥

(सुबोधिनी)—कास्वादयः ॥ ऊणप्रत्ययान्ता निपात्यन्ते । णित्वाद्बुद्धिः ॥
ऊणप्रत्ययमाह—कस गतौ कासूः । 'कासूर्विकलवाचि स्यात्तथा शक्त्यायुधे स्त्रियाम् ।'
इति मेदिनी ॥ 'कासूः शक्त्यायुधे रुजि । बुद्धौ विकलवाचि स्यात्' इति हैमः ॥
पद गतौ । पादूः चरणधारिणी । लवि अवसंसने । नञ्युपपदे लम्बेर्नलोपो निपा-
त्यते । न लम्बते जले इत्यलाबूः । 'तुम्ब्यलाबूरुभे समे' इत्यमरः ॥ शू हिंसायाम् ।
कशब्दे उपपदे शृणातेरूप्रत्ययः ऋत एरादेशश्च निपात्यते । कशेरूः । बाहुलकाद्-
प्रत्ययोऽपि । 'कशेरुस्तृणकन्दे स्त्री' इति ॥ दरिद्रा दुर्गतौ । ऊप्रत्यये इकारस्या-
कारस्य च लोपो निपात्यते । दर्दूः कुष्ठभेदः । मृगय्वादित्वात्कुप्रत्यये दर्दूरपि ।
'दर्दुणो दर्दुरोगी स्यात्' इत्यमरः ॥

(तत्त्वदी०)—'कासूर्विकलवाचि स्यात्तथा शक्त्यायुधे स्त्रियाम् ।' इति मेदिनी ॥ पादूश्च-
रणधारिणी । 'तुम्ब्यलाबूरुभे समे ।' 'कशेरुस्तृणकन्दे स्त्री ॥'

(अन्दादयः) अन्दूः ॥

(सुबोधिनी)—अन्द्रादयः ॥ कूप्रत्ययान्ता निपात्यन्ते । अदि बन्धने । अन्द्रः । 'अन्द्रः स्त्रियां स्यान्निगडे प्रभेदे भूषणस्य च' इति मेदिनी ॥ 'अन्द्रुको हस्तिनिगडे' इत्यमरः । संज्ञायां कप्रत्यये पूर्वस्य ह्रस्वः । केचित्तु अम गतौ अस्य दुगागमे कूप्रत्यये च अन्द्रूर्ध्वद्विरिति व्याचरन्त्युः ॥

(तत्त्वदी०)—अन्द्रादयः ॥ ' अन्द्रः स्त्रियः स्यान्निगडे प्रभेदे भूषणस्य च ॥'

(जनेर्बुक्) जम्बूः । कर्क दधातीति कर्कन्धूः । दिधि धैर्यं स्यतीति दिधिषूः ॥

(सुबोधिनी)—जनेर्बुक् ॥ जनी प्रादुर्भावे । अस्य बुगागमः स्यात्कूप्रत्यये ॥ जम्बूः । जसु अदने । अस्येत्येके । बाहुलकात्कूप्रत्ययोऽपि । जम्बुः । उक्तं च विक्रमादित्यकाव्ये 'तस्य जम्बोः फलरसो नदीभूय प्रवर्तते ।' इति । 'परिणतजम्बुफलोपभोग-हृष्टाः ।' इति भारविः ॥ डुधाञ् धारणादौ । आतोऽनपीत्यालोपः । निपातनात्पूर्वपदस्य बुम् । कर्क दधातीति कर्कन्धूः । 'कर्कधूर्वदरी कालिः' इत्यमरः ॥ पोऽन्तकर्मणि । दिधि धैर्यं स्यति त्यजतीति । सन्ध्यक्षराणामेत्यात्वे आतोऽनपीत्यालोपे च दिधिषूः । कौश्चित्तु दधातेरित्वं दित्वं पुक् च निपात्यते दधात्यसाविति दिधिषूरिति व्याख्यातम् । 'पुनर्भूदिधिषुरूढा द्विः' इत्यमरः ॥ द्विरूढा द्विवारं विवाहितेत्यर्थः ॥

(तत्त्वदी०)—कर्कधूर्वदरी । दिधिषूः पुनर्भूः ॥

(मृश्रोरुतिः) मरुत् । गरुत् ॥

(सुबोधिनी)—मृश्रोरुतिः ॥ उतिप्रत्ययमाह—इकार उच्चारणार्थः । मृङ् प्राणत्यागे । मरुत् । अणप्रत्यये मारुतः । मरुतशब्दोऽप्यव्युत्पन्नोऽस्ति । 'मरुतः स्पर्शनः प्राणः समीरो मारुतो मरुत् ।' इति विक्रमादित्यकांशः ॥ 'कोऽयं वाति स दाक्षिणात्यमरुतः' इति कविराजश्लोकः । गृ निगरणे । गरुत् ॥

(तत्त्वदी०)—मृश्रोरिति ॥ गरुत्पक्षः ॥

(गिरतेरुतिस्तस्य मुट्) गर्मुत् ॥

(सुबोधिनी)—गिरतेरुतिस्तस्य मुट् ॥ अस्मात्परस्योत्प्रत्ययस्य मुडागमः स्यात् ॥ गर्मुत् । 'गर्मुत्स्त्री स्वर्णलाभयोः' इति मेदिनी ॥

(तत्त्वदी०)—गर्मुत्तृणं च ॥

(चटेरुलः) चट भेदने । चटुलम् ॥

(सुबोधिनी)—चटेरुलः ॥ उलप्रत्ययमाह । चट भेदने । चटुलं शोभनम् ॥

(द्वादेरितिः) हरित् । सरित् । युषः सौत्रो धातुः । युष भजने ॥ योषित् ॥

(सुबोधिनी)—द्वादेरितिः ॥ इतिप्रत्ययमाह—इकार उच्चारणार्थः । ह्रञ् हरणे । हरित् । 'हरित्कुभि वणं च टणवाजिविशेषयोः ।' इति विश्वः ॥ 'हरिदिशि स्त्रियां पुंसि

हयवर्णविशेषयोः । अस्त्रियां स्यात्तृणेषु च' इति मेदिनी ॥ रुह बीजजन्मनि । रोहित् । 'रोहिन्मृग्यां लताभेदे स्त्री नाज्के' इति मेदिनी ॥ युष इति धातुः सौत्रः ॥ योषित् । 'स्त्री योषिदबला योषा' इत्यमरः ॥

(तत्त्वदी०)—द्वादेरिति ॥ 'हरिक्कृमि वर्णे च तृणवाजिविशेषयोः । रोहिन्मृगविशेषे स्त्री ।'

(ताडेरिलुकू च) तडित् ॥

(सुबोधिनी)—ताडेरिलुकू च ॥ इति प्रत्यये अस्य जेर्लुकू स्यात् ॥ तड आघाते । ताडयतीति तडित् । 'तडित्सौदामनी विद्युत्' इत्यमरः ॥

(शमेर्ठः) शण्ठः ॥

(सुबोधिनी)—शमेर्ठः ॥ ढप्रत्ययमाह—बाहुलकात् ढस्येत्संज्ञा न । शमु उपशमे । हवत्तयोरितीण । शण्ठः । 'शण्ठः स्यात्पुंसि गोपतौ । आकृष्टाण्डे वर्षधरे तृतीय-प्रकृतावपि ।' इति मेदिनी ॥

(तत्त्वदी०)—शमेरिति ॥ शण्ठः क्लीबः ॥

(कमादेरठः) कमठः । जरठः । (रमेवृद्धिश्च) रामठम् । शमेः खः । शङ्खः । कणेषु । कण्ठः ॥

(सुबोधिनी)—कमादेरठः ॥ अठप्रत्ययमाह—कमु कान्तौ । कमठः । 'कमठः कच्छपे पुंसि भाण्डभेदे नपुंसकम् ।' इति मेदिनी । जृ वयोहानौ । जरठः । 'जरठः कठिने पाण्डौ कर्कशेऽप्यभिधेयवत् ।' इति विश्वः ॥ 'जरठः कठिने जीर्णे' इति वैज-यन्ती ॥ रमेवृद्धिश्च ॥ रमु क्रीडायामस्य वृद्धिः स्यादठप्रत्यये च । रामठं हिङ्गु ॥ शमेः खः ॥ खप्रत्ययमाह—शमु उपशमे । शङ्खः । 'शङ्खो निधौ ललाटास्त्रि कम्बौ न स्त्री' इत्यमरः ॥ शङ्खः कम्बौ न योषिन्ना भालास्थिन निधिभिन्नखे ।' इति मेदिनी ॥ कणेषुः ॥ ठप्रत्ययमाह—कण शब्दे । निपातनात् णस्यानुस्वारं कण्ठः । 'कण्ठोः गले सन्निधाने ध्वनौ मदनपादपे' इति मेदिनी ॥

(तत्त्वदी०)—कमादेरिति ॥ रामठं हिङ्गु ॥

(वृषलादयः कलप्रत्ययान्ता निपात्याः) वृषलः । शप् शबलः । पल गतौ । पललम् । सरलम् । तरलम् । कम्बलम् । सुस खण्डने । सुसलम् ॥

(सुबोधिनी)—वृषलादयः कलप्रत्ययान्ता निपात्याः ॥ कित्वात्र गुणः ॥ वृष सेचने । वृषलः । 'वृषलस्तुरगे शूद्रे' इति हैमः ॥ शप आक्रोशे । निपातनात्पस्य बः । शबलः ॥ पल गतौ । पललम् । 'पललं तिलचूर्णे च पिके मांसे नपुंसकम् । ना राक्षसे' इति मेदिनी ॥ सृ गतौ । बाहुलकाद् गुणः । सरलः । 'सरलः पूतिकाण्डे नाथोदारा-वक्रयोस्त्रिषु ।' इति मेदिनी । 'सरला विरलायन्ते घनायन्ते कलिङ्गुमाः । न शमी न च

पुत्रागो ह्यस्मिन्संसारकानने॥” इति॥ तृ प्लवनतरणयोः । तरलः॥ रमु कान्तौ । कमे
 लुगागमो निपात्यते । कम्बलः । “कम्बलो नागराजे स्यात्सास्नाप्रावारयोरपि ।
 कृमावप्युत्तरासङ्गे सलिले तु नपुंसकम् ॥” इति मेदिनी ॥ ‘सास्ना तु गलकम्बलः’
 इत्यमरः । मुस खण्डने । मुसलम् । “मुसलं स्यादयोऽथे च पुत्रपुंसकयोः स्त्रियाम् ।
 तालमूलयामाखुपर्णीगृहगोधिकयोरपि॥” इति मेदिनीः॥ मुश खण्डने अस्मात्कलप्रत्यये
 मुशलोऽपि । ‘मुसलो मुशलोऽपि च’ इति विश्वः ॥

(लगेवृद्धिश्च) लाङ्गलम् । कुट्मलम् । कुड्मलम् । कड्मलम् ।
 कोमलम् । मृजू मलम् । लुप् चपलम् । शकलम् । शमलम् ।
 छगलः ॥

(सुबोधिनी)—लगेवृद्धिश्च ॥ लगि गतौ । अस्य वृद्धिर्निपात्यते ॥ लाङ्गलम्॥
 कुट कौटिल्ये । कलप्रत्ययस्य मुडागमो निपात्यते । कुट्मलः । कुट दाहे । अस्मात्कल-
 प्रत्यये मुडागमे च कुड्मलोऽपि॥कश गतिशासनयोः । कलप्रत्ययस्य मुट् निपातनात् ।
 कड्मलम् ॥ कुशब्दे । अस्मात्कलप्रत्ययस्य मुद् धातोर्गुणश्च निपात्यते । कोमलम् ।
 ‘कोमलं मृदुलं मृदु ।’ इत्यमरः ॥ मृजू शुद्धौ । मृजेष्टिलोपो निपात्यते कलप्रत्यये ।
 मलम् । ‘मलोऽस्त्री पापविट्किट्टे कृपणे त्विधियवत् ।’ इति मेदिनी ॥ चुपमन्दायां गतौ
 धातोरुपधाया अत्वं निपात्यते कलप्रत्यये । चपलम् । “चपलः पारदे मीने चोरके
 प्रस्तरान्तरे । चपला कमलाविद्युत्पुंश्रलीपिप्पलीपु च । नपुंसके तु शीघ्रे स्याद्वाच्यवत्त-
 रले चले॥” इति मेदिनी । शकल शक्तौ । शकलम् । ‘शकलं त्वचि खण्डे स्याद्वाग-
 वस्तुनि वल्कले ।’ इति मेदिनी ॥ रोहितादीनां त्वचि तद्योगात् शाकली मत्स्यः ॥
 शमु उपशमे । शमलम् ॥ छो छेदने अस्य गुगागमो ह्रस्वश्च निपात्यते । छगलः ॥
 ‘छगलं नीलवस्त्रे ना छागेऽस्त्री वृद्धदारके ।’ इति मेदिनी ॥

(जमान्ताड्डः) दण्डः । रण्डा । खण्डः । मन्यतेः मण्डः । अण्डः ।
 चण्डः । पण्डः ॥

(सुबोधिनी)—जमान्ताड्डः ॥ जमप्रत्याहारान्ताद्धातोर्दः स्यात् ॥ डप्रत्ययमाह ।
 दमु उपशमे । बाहुलकात् डस्य नेत्संज्ञा । दण्डः । ‘दण्डोऽस्त्री लण्डोऽपि स्यात्’
 इत्यमरः ॥ रमु क्रीडायाम् । रण्डा । ‘रण्डा मूपकपर्ण्यौ च विधवायां च योषिति ।’
 इति विश्वः ॥ खनु अवदारणे । खण्डः । ‘खण्डोऽस्त्री शकले चेक्षुविकारमणिभेदयोः ।’
 इति मेदिनी ॥

(कवर्गादिभ्यः किच्च) गुड् गतौ । गुडः ॥

(सुबोधिनी)—कवर्गादिभ्यः किच्च ॥ डक् स्यात् । किच्चाद् गुणो न । डक्प्रत्य-
 यमाह—गुड् गतौ । गुड् अव्यक्ते शब्दे च । ‘गुडो गोलेशुपाकयोः ।’ इत्यमरः । ‘गुडः

स्याद्गोलके हस्तिसन्नाहेक्षुविकारयोः । गुडा स्नुह्यां च कथिता गुडिकायां च योषिति ॥' इति मेदिनी ॥

(स्थादेरालः) स्थालम् । स्थाली ॥

(सुबोधिनी)—स्थादेरालः ॥ आलप्रत्ययमाह—ष्ठा गतिनिवृत्तौ । स्थालम् । 'स्थालं भाजनभेदेऽपि स्थाली स्यात्पाटलौषधौ' इति मेदिनी ॥

(पतिचण्डिभ्यामालञ्) पातालम् । चण्डि कोपे । चण्डालः ॥

(सुबोधिनी)—पतिचण्डिभ्यामालञ् ॥ आलञ्प्रत्ययमाह—जित्वाद्बुद्धिः । पल्ल पतने । पतन्त्यस्मिन्नर्धमिण इति पातालम् । 'अधोभुवनपातालबलिसङ्गरसा-तलम्' इत्यमरः ॥ 'पातालं नागलोकं स्याद्विवरे वडवानले' इति मेदिनी ॥ चण्डि कोपे । बुद्धि कृते उपधाया अभावान्न वृद्धिः । चण्डालः । अणप्रत्यये चाण्डालः ॥

(तमादिभ्यः कालः) तमालः । बिड भेदने । बिडालः । मृण-हिंसायाम् । मर्णयति कमलानि मृणालम् । कुल संख्याने नाशने च । कोलति नष्टं करोति मृत्तिकां कुलालः । कपालम् । पल्यते त्यज्यतेऽसौ पलालः ॥

(सुबोधिनी)—तमादिभ्यः कालः ॥ कालप्रत्ययमाह—कित्वाच्च गुणः । तसु काङ्क्षायाम् । तमालः । 'तमालस्तिलके खड्गे ना पिच्छे वरुणद्रुमे' इति मेदिनी ॥ विश प्रवेशने । 'विशाला त्विन्द्रवारुण्यामुज्जयिन्यां तु योषिति । नृपवृक्षमिदोः पुंसि पृथुले-ऽप्यभिधेयवत् ॥' इति मेदिनी ॥ बिड आक्रोशे । बिडालः । 'बिडालो नेत्रपिङ्गे स्याद्दृष-दंशकके पुमान्' इति मेदिनी । 'ओतुर्बिडालो मार्जारो वृषदंशक आखुमुक्क' इत्यमरः ॥ मृण हिंसायाम् । मृणालम् । 'मृणालं नलदे क्लीबं पुत्रपुंसकयोर्विसे ।' इति मेदिनी ॥ कुल संख्याने । कुलालः । 'कुलालः ककुभे कुम्भकारे स्त्रीत्वं जनान्तरे' इति मेदिनी ॥ 'कुलालो घूकपक्षिणि । ककुभे कुम्भकारे च' इति हैमः ॥ कापि चलने । नलोपो निपात्यते । कपालम् । 'कपालोऽस्त्री शिरोऽस्थि स्याद्दटादेः शकले व्रजे ।' इति मेदिनी ॥ पल गतौ । पलालः ॥

(पतादिभ्योऽङ्गः) पतङ्गः । तरङ्गः । लवङ्गम् ॥

(सुबोधिनी)—पतादिभ्योऽङ्गः ॥ अङ्गप्रत्ययमाह—पल्ल पतने । पतङ्गः । 'पतङ्गः शलभे शालिप्रभेदे पक्षिसूर्ययोः । क्लीबं सूते' इति मेदिनी ॥ सूते पारदे इत्यर्थः ॥ तृ प्लवनतरणयोः । तरङ्गः । 'तरङ्गस्तुरगादीनामुत्फाले वस्त्रभङ्गयोः' इति विश्वः ॥ लूञ् छेदने । 'लवङ्गं देवकुसुमम्' इत्यमरः ॥

(बिडादेः कित्) बिडङ्गः । मृद क्षोदे । मृदङ्गः ॥

(सुबोधिनी)-बिडादेः कित् ॥ अङ्गप्रत्ययमाह-कित्वान्न गुणः । बिड आक्रोशे । बिडङ्गः 'बिडङ्गः कृमिसंघने बिडङ्गे नागरेऽन्यवत्' इति विश्वः ॥ 'बिडङ्ग-स्त्रिष्वभिज्ञे स्यात्कृमिघ्ने पुंनपुंसकम्' इति मेदिनी ॥ मृद क्षोदे । मृदङ्गः । 'मृदङ्गः पट्टे घोषे' इति मेदिनी ॥

(गमादेर्गः) गङ्गा । छो छागः । खङ्गः ॥

(सुबोधिनी)-गमादेर्गः ॥ गप्रत्ययमाह-गम्ल गतो । गङ्गा ॥ छो छेदने । छागः । खड भेदने । खङ्गः । 'खङ्गो गण्डकशृङ्गे स्यान्निस्त्रिंशे गण्डकंजपि च' इति शब्दतरङ्गिणी । 'खङ्गो गण्डकशृङ्गासिबुद्धिभेदेषु गण्डके' इति मेदिनी ॥

(भृङ्गादयः) भृञ् भृङ्गः । शृङ्गम् । शार्ङ्गः । पूगः । मोदतेः मुद्गः ॥

(सुबोधिनी)-भृङ्गादयः ॥ गकप्रत्ययान्ता निपात्यन्तं-डुभृञ् धारणपोषणयोः प्रत्ययस्य नुट् निपातनात् । भृङ्गः । 'भृङ्गाः पिद्मालिधूम्याटाः' इति विश्वः ॥ 'भृङ्गो धूम्याटपिद्मयोः । मधुव्रते भृङ्गराजे पुंसि भृङ्गं गुडत्वचि' इति मेदिनी ॥ शृ हिंसायाम् । शृणातेर्ह्रस्वः प्रत्ययस्य नुडागमश्च निपात्यते । शृङ्गम् । 'शृङ्गं प्रभुत्वं शिखरे चिह्ने क्रीडाम्बुयन्त्रके । विषाणोत्कर्षयोश्चाथ शृङ्गः स्यात्कूर्चशीर्षके । स्त्री विषायां स्वर्णमीनभेदयोर्ऋषभौषधौ' इति मेदिनी ॥ "शृङ्गं विषाणमारुह्यात् शैलाग्रजलयन्त्रके । मीनौषधिसुवर्णानां भेदे शृङ्गी प्रयुज्यते" इत्युत्पलिनीकांशे ॥ शृणातेः शकुनौ वाच्ये गणप्रत्ययः तस्य नुट् च निपात्यते । णित्वाद्बुद्धिः । शार्ङ्गः पक्षी । शार्ङ्गं धनुरिति तु शृङ्गस्य विकार इत्यर्थेऽणप्रत्ययं बोध्यम् ॥ पूङ्गः पवने । पूयते सुखमनेनेति पूगः । 'पूगस्तु क्रमुके वृन्दे' इति मेदिनी ॥ मुद्गं हर्षं । मुद्गः सस्यभेदः ॥

(शरदादयोऽदिप्रत्ययान्ता निपात्याः) शू शरत् । दृणातेः

दरत् । दृषत् । त्यजेः त्यत् । तनेः तत् । यजेः यत् । इण् एतत् ॥

(सुबोधिनी)-शरदादयोऽदिप्रत्ययान्ता निपात्याः ॥ शू हिंसायाम् आदिप्रत्ययः । इकार उच्चारणार्थः । शरत् । 'शरत्स्त्री वस्तरेऽण्यृतौ' इति मेदिनी ॥ दृ विदारणे । दरत् । 'दरत्स्त्रियां प्रपाते च भयपर्वतयोरपि' इति मेदिनी ॥ दृणातेः पुक् ह्रस्वो गुणाभावश्च निपात्यते । दृषत् । 'दृषन्निष्पेपणाशिलापट्टप्रस्तरयोः स्त्रियाम्' इति मेदिनी ॥ त्यज हानी ॥ निपातनाद्विलोपः । त्यद् ॥ तनु विस्तारे । निपातनाद्विलोपः । तद् ॥ यज देवपूजादौ । विलोपो निपातनात् । यद् ॥ इण् गतौ । अस्य गुणे कृते तुगागमो निपात्यते । एतद् ॥

(तत्त्वदी०)-शरदादय इति ॥ शरदृदयकूलयोः ॥

(भियोऽजिः पुक् ह्रस्वश्च) भिषक् ॥

(सुबोधिनी)—भियोऽजिः षुक् ह्रस्वश्च ॥ जिभी भये अस्मादजिप्रत्ययः स्यात् ॥ अजिप्रत्ययमाह—इकार उच्चारणार्थः । अजिप्रत्यये भियो ह्रस्वः पुगागमश्च स्यात् ॥ ह्रस्वविधानसामर्थ्यान्न गुणः । भिषक् । 'भिषग्वैद्यौ चिकित्सके ।' इत्यमरः ॥

(युष्यसिभ्यां मदिक्) युषः सौत्रः । युष्मद् । अस्मद् ॥

(सुबोधिनी)—युष्यसिभ्यां मदिक् ॥ मदिक्प्रत्ययमाह—कित्वाद्गुणो न । इकार उच्चारणार्थः ॥ युषः सौत्रो घातुः । युष्मद् । असुक्षेपणे । अस्मद् । त्वम् । अहम् ॥

(स्त्वादेर्मः) स्तोमः । सोमः । होमः । धर्मः । क्षेमम् । भामः । वामः । यामः । पद्मम् । नयतीति नेमः ॥

(सुबोधिनी)—स्त्वादेर्मः ॥ मप्रत्ययमाह—ष्टुञ्ज स्तुतौ । स्तोमः संघातः ॥ षुञ्ज अभिष्वे । सोमः । "सोमस्तुहिनदीधितौ ॥ वानरे च कुबेरं च पितृदेवे समीरणे । वसुप्रभेदे कर्पूरे नीरे सोमलतौषधौ ॥" इति मेदिनी ॥ हु दानादनयोः । होमः । देवतोद्देशेन हविःप्रक्षेपो होमः ॥ घृञ् धारणे । धर्मः । "धर्मोऽस्त्री पुण्य आचारे स्वभावोपमयोः ऋतौ । अर्हिसोप-निषन्न्याये ना धनुर्यमसोमपे ॥" इति मेदिनी ॥ 'धर्मः पुण्ये यमे न्याये स्वभावाचारयोः ऋतौ ।' इति विश्वः ॥ क्षि क्षये । क्षेमम् ॥ भा दीप्तौ । भामः । 'भाम् क्रोधे रुचौ दीप्तौ' इति विश्व आदित्यश्च । या प्रापणे । यामः । 'यामस्तु पुंसि प्रहरे संयमेऽपि प्रकीर्तितः ।' इति मेदिनी ॥ वा गतिगन्धनयोः । वामः । "वामं धने पुंसि हरे कामदेवे पयोधरे । वल्गुप्रतीपसव्येषु त्रिषु नार्यां स्त्रियामथ । वामी शृगालीवडवारसभीकलभीषु च ॥" इति मेदिनी ॥ पद गतौ । पद्मम् । 'पद्मोऽस्त्री पद्मके व्यूह-निधिसंध्यान्तरेऽम्बुजे । ना नागे' इति मेदिनी ॥ णीञ् प्रापणे । नेमः । 'नेमः कीले-ऽवधौ गत्ते प्राकारे कैतवेऽपि च ।' इति मेदिनी ॥ 'नेमस्त्वर्द्धे प्राकारगत्तयोरवधौ कैतवे-ऽपि च ।' इति हैमः ॥

(जिह्लादयो निपात्यन्ते) जिह्वः ॥ ग्रसु ग्लसु अदने । ग्रामः । सिमः । शुष्मम् । इयैङ् इयामः । धूमः । युग्मम् । रुक्मम् । तिग्मम् । हिमम् । भीमः । भीष्मः । वृक्षरणे दीप्तौ च । जिघर्त्यनेन घर्मः । ग्रसेः ग्रीष्मः ॥

(सुबोधिनी)—जिह्लादयो निपात्यन्ते ॥ ओहाक त्यागे अस्मात् मप्रत्ययः सप्रत्ययवद्भवति आतो लोपश्च निपातनात् । तेन द्वित्वादिः । यः से इति पूर्वस्येत्वम् । जिह्वः । 'जिह्वः कुटिलमन्दयोः ।' इत्यमरः । 'जिह्वस्तु कुटिले मन्दे क्लीबे तगरपादपे ।' इति मेदिनी ॥ ग्रसु अदने । ग्रसेष्टेरात्वं निपात्यते । ग्रामः । 'ग्रामः स्वरे संवसथे वृन्दे शब्दादिपूर्वको' इति विश्वः ॥ शब्दादिपूर्वको ग्रामशब्दो वृन्दे । शब्दग्रामो गुणग्राम इति यथा । 'शब्दादिपूर्वो वृन्देऽपि ग्रामः' इत्यमरः ॥ 'संपूर्वः संयुगे स्मृतः ।' इति विश्वः ॥

षिञ् वन्धने । निपातनान्मकप्रत्ययान्तां वक्ष्यमाणां ज्ञेयः।सिमः।सर्वादिगणे षटितः ॥ शुष् शोषणे । शुष्मम्।शुष्ममत्रिसमीरयोः।' इति विश्वः ॥ 'शुष्मं तेजसि वायौ ना' इति मेदिनी ॥ झ्यैङ् गतौ । झ्यामः । 'त्रिषु झ्यामौ हरित्कृष्णौ झ्यामा स्याच्छारिका निशा' इत्यमरः ॥ "झ्यामो वटं प्रयागस्य वारिदं वृद्धदारकं । पिंकं च कृष्णहरिताः पुंसि स्यात्तद्वति त्रिषु॥मार्चं सिन्धुलवणं क्लीवं स्त्री शारिकौपधौ । अप्रसूताङ्गनाथां च प्रियङ्गावपि गुग्गुलौ ॥ यमुनायां त्रियामायां कृष्णात्रिवृत्तिकौपधौ । नीलिकायाम्" इति मेदिनी ॥ धूञ् कम्पने । धूमः ॥ युजिर् यागे । निपातनाजस्य गः । युग्मम् ॥ रुच दीप्तौ । निपातनाञ्चस्य कः । रुक्मम् । 'रुक्मं तु काञ्चनं लोहे' इति विश्वः ॥ तिज निज्ञाने । निपातनाजस्य गः । तिग्मम् । 'तिग्मं तीक्ष्णं खरं तद्वत्' इत्यमरः ॥ हन् हिंसागत्योः । हन्तेर्हिंसादेशो निपातनात् । हिमम् । 'हिमं तुपारमलयोद्भवयोः स्यात्तुसकम् । शीतले वाच्यलिङ्गः' इति मेदिनी ॥ त्रिभी भयं । भियः पुगागमो वा निपात्यते॥विभेत्यस्मादिति भीमः । भीष्मः । 'भीष्मां गाङ्गेयघोरयोः।' इति विश्वः ॥ भीमोऽम्लवैतसे घोरे शम्भौ मध्यमपाण्डवो' इति मेदिनी ॥ घृ क्षरणदीप्त्याः॥निपातनाद् गुणः । घर्मः । 'घर्मः स्यादातपे ग्रीष्मेऽप्युष्णस्वदाम्भसारपि ।' इति मेदिनी ॥ ग्रसु अदने । अस्य निपातनात् ग्रीषादेशः । ग्रीष्मः । 'ग्रीष्म उष्णर्तुभेदयोः।' इति मेदिनी ॥

(प्रथेः षिवः संप्रसारणं च) पृथिवी ॥

(सुबोधिनी)--प्रथेः षिवः संप्रसारणं च ॥ षिवप्रत्ययमाह--षिच्वादीष ॥ षवप्रत्यय इत्येके । प्रथ प्रख्याने । पृथिवी । "पृथ्वी पृथिवी पृथ्वी धरा सर्वसहारासा॥" (तत्त्वदी०)--प्रथेः षिवः इति ॥ षव इत्येके । पृथ्वी पृथिवी पृथ्वी ॥

(अशादे कः) अश्वः । खट काङ्क्षायाम् । खट्वा । विश्वम् । सर्वादिश्यम् ॥

(सुबोधिनी)--अशादेः कः ॥ किच्वान्न गुणः । कप्रत्ययमाह--अशूङ् व्याप्ता । अश्वः । 'अश्वः पुजातिभेदे च तुरङ्गे च पुमानयम् ।' इति मेदिनी ॥ 'अश्वः पुभेदवाजिनोः ।' इति विश्वः ॥ खट काङ्क्षायाम् ॥ खट्यते शयनार्थिभिः काङ्क्ष्यते इति खट्वा ॥ विश प्रवेशने । विश्वः । " विश्वा प्रतिविषायां स्त्री जगति स्यात्तुसकम् । न ना शुष्कां पुंसि देवप्रभेदेष्वखिले त्रिषु ॥" इति मेदिनी ॥

(स्यादेर्वः) सृतमनेन विश्वमिति सवः । गर्वः । शर्वः ॥

(सुबोधिनी) स्यादेर्वः ॥ वप्रत्ययमाह--सृ गतौ । सृतमनेन विश्वमिति सर्वः । मृ निगरणे । गर्वः अहंकारः । शृ हिंसायाम् । शर्वो रुद्रः ॥

(ग्रीवादयो वप्रत्ययान्ता निपात्यन्ते) ग्रीवा । लिहन्त्यनयेति जिह्वा ॥

(सुबोधिनी)—ग्रीवादयो वप्रत्ययान्ता निपात्यन्ते ॥ गृ निगरणे ईडा-गमो गुणाभावश्च निपातनात् । गिरन्त्यनयेति ग्रीवा ॥ लिह आस्वादने । लस्य-जो गुणाभावश्च निपातनात् । लिहन्त्यनयेति जिह्वा ॥

(तत्त्वदी०)—ग्रीवादय इति ॥ गिरन्त्यनयेति ग्रीवा ॥

(द्वादेः कन्) युवा । वृषा । तक्ष्णोति काष्ठानि तक्षा । राजा धवि गतौ । धन्वयति शरानिति धन्वा । प्रतिदिवा ॥

(सुबोधिनी)—द्वादेः कन् ॥ कन्प्रत्ययमाह—किञ्चान्न गुणः । यु मिश्रणे यौतीति । नुधातोरित्युङ् । नापधाया इति दीर्घः । नाम्नो नो लोपशिति नलोपः । युवा । 'युवा स्यात्तरुणे श्रेष्ठे निसर्गबलशालिनि' इति मेदिनी ॥ वृषु सेचने । वृषा । 'वृषा कर्णे महेन्द्रे ना' इति मेदिनी ॥ तक्षू तनूकरणे । तक्षा । 'तक्षा तु वर्द्धकि-स्त्वष्टा रथकारश्च काष्ठतट्टा' इत्यमरः ॥ राज्ञ दीप्तौ । राजा । 'राजा प्रभौ नृपे चन्द्रे पक्षे क्षत्रियशक्रयोः' इत्यमरः ॥ धवि गतौ धन्वा । 'समानौ मरुधन्वानौ' इत्यमरः ॥ 'अथास्त्रियाम् । धनुश्चापौ धन्वशरासनकोदण्डकार्मुकम्' इत्यमरः ॥ "धन्वा तु मरु-देशे ना क्लीवे चापे शरेऽपि चा' इति मेदिनी ॥ दिवु क्रीडादौ । प्रतिदीव्यत्यस्मि-न्निति प्रतिदिवा दिवसः ॥

(सप्यशूभ्यां तुट् च) षप समवाये । सप्त । अष्ट ॥

(सुबोधिनी)—सप्यशूभ्यां तुट् च ॥ आभ्यां कन् प्रत्ययः स्यात्तस्य तुडाग-मश्च ॥ षप समवाये । जश्शसोरिति जसो लुङ् । नाम्नो नो लोपशिति नलोपः । सप्त ॥ अशूङ् व्याप्तौ । छशषेति षत्वम् । अष्ट ॥

(नञि जहातेः) अहः ॥

(सुबोधिनी)—नञि जहातेः ॥ ओहाक् त्यागे अस्मात्कन् प्रत्ययः स्यात् ॥ न जहाति प्रकाशमिति । आतोऽनपीत्यालोपः । अह इति नस्य सः । अहः ॥

(श्वादयः) श्वा । उक्षा । पुष्यति कमलानीति पूषा । प्लेहते-प्लीहा । मुह्यन्त्यस्मिन्नाहते मूर्द्धा । मज्जत्यस्थिषु मज्जा । अर्य-पूर्वो माङ् अर्यमा । मातर्यन्तरिक्षे श्वयतीति मातरिश्वा । महः पूजायाम् । मह्यते इति मघवा ॥ इत्युणादौ प्रथमः पादः ॥

(सुबोधिनी)—श्वादयः ॥ कन्प्रत्ययान्ता निपात्यन्ते—दुओश्चिद्गु गति-वृद्धयोः । श्वयतीति । इकारलोपो निपातनात् । श्वा ॥ उक्ष सेचने । उक्षा वृषभः ॥

पुष वृद्धौ । इनामिति दीर्घः । पूषा, पूषणौ, पूषणः । प्लिह गतौ । इकारस्य दीर्घत्वं निपात्यते । प्लीहा कुक्षिव्याधिः ॥ मुह वैचित्त्ये । मुंहरूपधाया दीर्घः । धोऽन्तादेशो रमागमश्च निपातनात् । मूर्धा । 'मूर्धा ना मस्तकोऽस्त्रियाम्' इत्यमरः ॥ मुर्वो बन्धने । अस्योकारस्य दीर्घत्वं वस्य धश्च निपात्यते इत्युज्ज्वलदत्तः । मूर्द्धा ॥ टुमस्जो शुद्धौ । मस्जेश्चुत्वेन सस्य शः । श्वे जवा इति सस्य जः । मज्जा नकारान्तोऽयम् । आवन्तोऽप्यभ्युपगम्यते । "ऊष्मया सार्द्धमूष्माऽपि मज्जोक्ता मज्जया सहा" इति द्विरूपकोशः ॥ माळु माने । इनामिति दीर्घः । 'अर्यमा तु पुमान्मूर्धं पितृदेवान्तरैऽपि च ।' इति मेदिनी ॥ टुओश्चिर् गतिवृद्धयोः । धातोः रिकारलोपः संप्रसारणाभावः समस्या अलृक् च निपात्यते । मातरित्यव्ययमन्तरिक्षवाचि तरिमन् इवप्रतीति मातरिश्वा । 'मातरिश्वा सदागतिः' इत्यमरः ॥ अथ च इवादेशरिति मूर्ध्नेण वर्यात्वं न भवति अभिव्यक्तेः पदार्थपरत्वेन कुक्कुरवाचकरयैव इवशब्दस्य तदन्तस्य च ग्रहणात् । तेन मातरिश्वनः मातरिश्वनेत्यादि ॥ मह पूजाग्राम् । धातोर्हस्य घः अवुगागमश्च निपात्यते । मघवा इन्द्रः ॥ इत्युणादौ प्रथमः पादः ॥

(कृहजोरेणुः) करेणुः । हरेणुः ॥

(सुबोधिनी)—कृहजोरेणुः ॥ एणुप्रत्ययमाह—डुकृञ् करणे । करेणुः । 'करेणु-रिभ्यां स्त्री नेभे' इत्यमरः ॥ 'करेणुर्गजयोपायां स्त्रियां पुंसि मतङ्गज' इति मेदिनी । हज हरणे । हरेणुः । 'हरेणुर्ना सतीने स्त्री रेणुकाकुलयोपयाः' इति मेदिनी ॥ हरेणुर्गन्धद्रव्यं कलायश्चेति बोध्यम् । 'कलायस्तु सतीनकः' इत्यमरः ॥

(कुषादेः कथः) कुष्ठम् । रथः । काश्ट दीप्तौ काष्ठम् । अवभृथः ॥

(सुबोधिनी)—कुषादेः कथः ॥ कथप्रत्ययमाह—कित्त्वान्न गुणाः । कुष निष्कर्षेण कुष्ठम् । 'कुष्ठं रोगे पुष्करेऽस्त्री' इति मेदिनी ॥ 'कुष्ठं रोगे सुगन्धे च' इति विश्वः ॥ रम् क्रीडायाम् । लोपस्त्वनुदात्ततनामिति मलोपः । रथः । 'रथः पुमानवयवे स्यन्दने वेतसेऽपि च' इति मेदिनी ॥ 'रथः स्यात्स्यन्दने काये चरणे वेतसेऽपि च' इति विश्वः ॥ काश्ट दीप्तौ । छशपेति पत्वं ष्ट्वम् । "काष्ठा दारुहरिद्रायां कालमान-प्रक्षयोः । स्थानमात्रे दिशि च स्त्री दारुणि स्यान्नपुंसकम् ॥" इति मेदिनी ॥ "काष्ठं दार्विन्धनं त्वेधः" इत्यमरः ॥ डुमृञ् धारणादौ । अवभृथो यज्ञस्नानम् ॥

(उषादेःस्थः) ओष्ठः । कोष्ठः । गाथा । अर्थः । शु गतौ ॥ शोथः ॥

(सुबोधिनी)—उषादेःस्थः ॥ थप्रत्ययमाह—उष दाहे । ओष्ठः । कुष निष्कर्षेण कोष्ठः । कोष्ठः कुक्षिकुसूलयोः ॥ गै शब्दे । गाथा । "गाथा श्लोके संस्कृतान्यभाषायां शोषवृत्तयोः ॥" इति मेदिनी ॥ ऋ गतौ । अर्थः । 'अर्थोऽभिधेयैरेवस्तुप्रयोजननिवृत्तिषु' इत्यमरः । शु गतौ । शोथः । 'शोफस्तु श्वयथुः शोथः' इत्यमरः ॥

(सतैर्णित्) सार्थः ॥

(सुबोधिनी)—सतैर्णित् ॥ थण्प्रत्ययमाह—णित्त्वाद्बुद्धिः । सृ गतौ । सार्थः । 'सार्थो वणिकसमूहे स्यादपि संघातमात्रके ।' इति मेदिनी ॥

(निशीथादयः) निशीथः । तीर्थः । रिचिर् विरेचने । रिक्थम् । षिचिर् क्षरणे । सिक्थम् । पृष सेचने । पृष्ठम् । यूथम् । यु मिश्रणे । यूथम् । प्रोथः ॥

(सुबोधिनी)—निशीथादयः ॥ थक्प्रत्ययान्ता निपात्यन्ते—शीङ् स्वप्नोनिशीथः । 'निशीथस्तु पुमानर्धरात्रे स्याद्रात्रिमात्रको' इति मेदिनी ॥ तृ प्लवनतरणयोः । ऋत् इरितीर् । 'य्वाविं हसे' इति दीर्घः । तीर्थम् । 'तीर्थं शास्त्राध्वरक्षेत्रोपायोपाध्यायमन्त्रिषु । अवतारर्षिजुष्टाम्भःस्त्रीरजःसु च विश्रुतम् ॥' इति विश्वः ॥ रिचिर् विरेचने । चोः कुरिति कः । रिक्थम् । 'रिक्थमृक्थं धनं वसु' इत्यमरः ॥ षिचिर् क्षरणे । सिक्थम् । 'सिक्थो भक्तपुलाके ना मधूच्छिष्टे नपुंसकम्' इति मेदिनी ॥ पृष सेचने । पृष्ठम् । 'पृष्ठं तु चरमं तनोः' इत्यमरः ॥ 'पृष्ठं चरममात्रेऽपि देहस्यावयवान्तरे ।' इति मेदिनी ॥ स्तोत्रविशेषेऽपि पृष्ठम् । पृष्ठैः स्तूयत इत्यादौ तथा निर्णयात् ॥ गु पुरीषोत्सर्गे । निपातनादीर्घः । यूथं विष्टा ॥ यु मिश्रणे । निपातनादीर्घः । यूथम् । 'यूथं तिर्यक्समूहेऽपि वृन्दमात्रेऽपि भाषितम्' इति विश्वः ॥ 'यूथं तदग्रसरगर्वितकृष्णसारम्' इति रघुवंशे ॥ झुङ् गतौ । निपातनाद् गुणः । प्रोथः । 'प्रोथोऽस्त्री हयघोणायां ना कटचामध्वगे त्रिषु' इति मेदिनी । 'प्रोथमस्त्री तुरङ्गास्ये प्रोथः प्रस्थित उच्यते ॥'

(तत्त्वदी०)—निशीथादय इति ॥ रात्रावर्धरात्रे च निशीथः ॥ तीर्थमिति ॥ 'तीर्थं शास्त्राध्वरक्षेत्रोपायोपाध्यायमन्त्रिषु । अवतारर्षिजुष्टाम्भःस्त्रीरजःसु च विश्रुतम् ॥' इति विश्वः ॥ रिक्थमिति ॥ 'रिक्थमृक्थं धनं वसु' ॥ 'यूथं विष्टा' ॥ 'यूथं समूहः' ॥ 'प्रोथमस्त्री तुरङ्गास्ये प्रोथः प्रस्थित उच्यते ॥'

(स्फायादे रक्) स्फारम् । तञ्चु संकोचने । तक्रम् । वञ्चु वक्रः । शक्रः । क्षिप्रम् । क्षुद्रः । चक्रम् । चदि चन्द्रः । उन्दी उन्द्रः । श्विता श्वित्रम् । वृत्रः । वीरः । नीरम् । छिद्रम् । उस्त्रा । शुभ्रम् ।

(सुबोधिनी)—स्फायादे रक् ॥ रक्प्रत्ययमाह—कित्त्वाद्गुणो न । स्फायी वृद्धौ । ह्वक्त्वोरिति ण । 'यवयोर्वसे' इति यलोपः । स्फारः । 'स्फारः स्यात्पुंसि विकटे करकादेश्च बुद्बुदे' इति मेदिनी ॥ तञ्चु संकोचने । न्यङ्कादित्वात्कुत्वम् । नो लोप इति नलोपः । तक्रम् । 'तक्रं ह्युदाश्विन्मथितं पादाम्ब्वर्धास्त्रु निर्जलम्' इत्यमरः ॥ वञ्चु प्रलम्भने । वक्रः । 'वक्रः स्यात्कुटिले क्रूरे पुटभेदे शनैश्चरो' इति विश्वः ॥ शक्ल शक्तौ । शक्रः । 'शक्रः पुमान्देवराजे कुटजार्जुनभूरुहोः' इति मेदिनी ॥ क्षिप प्रेरणे । क्षिप्रम् ॥ क्षुदिर् संपेषणोक्षुद्रः । क्षुद्रः स्यादधमक्रूरकृपणालपेषु वाच्यवत् ॥ इति मेदिनी ॥ चदि आह्लादनोद्दिष्टे इति नलोपाभावः । चन्द्रः । 'हिमांशुश्चन्द्रमाश्चन्द्रः' इत्यमरः ॥

पचाद्यप्रत्यये चन्दोऽपि । 'हिमांशुश्चन्द्रमाश्चन्द्रः शशी चन्दो हिमश्रुतिः।' इति शब्दा-
र्णवः ॥ उन्दी क्लेदने । उन्द्रः जलमार्जारः ॥ श्विता वर्णे । श्वित्रं कुष्ठम् । वृत्तु वर्तने ।
वृत्रः । 'वृत्रो रिषौ ध्वनौ ध्वान्ते शैले चक्रे च दानवे।' इति विश्वः ॥ अज गतिक्षेपणयोः ॥
अजेरिति वीआदेशः । वीरः ॥ णीञ् प्रापणे नीरम् ॥ छिदिर् द्वैधीकरणे ॥ छिद्रम् ॥ वस
निवासोऽथजामिति संप्रसारणम् । घसादेः प इति षत्वे प्राप्ते निषेधमाहारपरसृपिसृजि-
स्पृशिसृष्टिहिसवनादीनां सस्य षत्वं नेति । उस्त्रः । 'उस्त्रो वृषे च किरणे उस्त्रा धेनुपवि-
त्रयोः।' इति मेदिनी ॥ 'माहेयी सौरभेयी गौरुस्त्रा माता च शृङ्गिणी।' इत्यमरः ॥ शुभ
दीप्तौ । शुभ्रम् । 'शुभ्रं स्यादश्रुके क्लीबमुदीप्तश्वेतयोस्त्रिषु।' इति मेदिनी ॥

(तत्त्वदी०)—स्फांयादेरिति ॥ उन्द्रो जलचरः । श्वित्रं कुष्ठम् । उस्त्रो रश्मिः । उस्त्रा गौः ॥

(अमितम्योर्दीर्घश्च) आम्रः । ताम्रम् ॥

(सुबोधिनी)—अमितम्योर्दीर्घश्च ॥ आभ्यां रक् स्यादुपधाया दीर्घश्च ॥ अम
गत्यादौ । आम्रः । 'आम्रश्चूतो रसालोऽसौ' इत्यमरः ॥ तमु काङ्क्षायाम् । ताम्रम् ॥

(निद्रादयः) णिदि निद्रा । अर्द आर्द्रम् । शुच् शूद्रः । दुःखेने-
यते दूरम् । कृती कृच्छ्रम् । क्रूरः ॥ रोदयतीति रुद्रः । ज्या वयोहानौ ।
जीरः ॥

(सुबोधिनी)—निद्रादयः ॥ रक्प्रत्ययान्ता निपात्यन्ते—णिदि कुत्सायाम् । नलोपोः
निपातनात् । निद्रा । 'स्यान्निद्रा शयनं स्वापः' इत्यमरः ॥ अर्द गतौ । अर्देर्दीर्घो
निपातनात् । आर्द्रा । 'आर्द्रा नक्षत्रभेदे स्यात्त्रिष्यां क्लिप्नेऽभिधेयवत्।' इति मेदिनी ॥
शुच् शोके । चस्य दो धातोर्दीर्घश्च निपात्यते ॥ शूद्रः ॥ इण् गतौ दुःपूर्वः धातोर्लोपो
निपातनात् । रिलोपो दीर्घश्चेति रलोपपूर्वदीर्घौ । दुःखेनेयते प्राप्यते इति दूरम् ॥ कृतीः
क्लेदने । कृतेः कृच्छ्रं कृ इत्येतावादेशौ निपातनात् । 'कृच्छ्रमाख्यातमाभीले पापसंत-
पनादिनोः।' इति विश्वः ॥ 'स्यात्कष्टं कृच्छ्रमाभीलम्।' इत्यमरः ॥ क्रूरः । 'क्रूरस्तु
कठिने घोरं नृशंसे चाभिधेयवत्।' इति विश्वः ॥ 'नृशंसो घातुकः क्रूरः पापो धूर्तस्तु
वञ्चकः।' इत्यमरः ॥ रुदिर् अश्रुविमोचने । ज्यन्तः रोदयतीति । जेरिति जिलोपः ।
रुद्रः ॥ जु गतौ । ईकारो निपातनात् । जीरः । ज्या वयोहानौ । अस्माद्रक्प्रत्यये
ग्रहामितिसंप्रसारणे च कृते जीर इत्येके । 'जीरः खड्गे वणिग्द्रव्ये' इति विश्वः ॥
'जीरस्तु खड्गे' इति मेदिनी ॥

(स्वादेः क्रः) सुरः । षूड प्राणिप्रसवे । सूरः । धीरः । गृध्रः ॥

(सुबोधिनी)—स्वादेः क्रः ॥ क्रप्रत्ययमाह—किच्वान्न गुणः । षुञ् अभिषवोसुरः ।
'सुरा चपकमद्ययोः पुँल्लिङ्गास्त्रिदिवेशे स्यात्' इति मेदिनी ॥ 'सुरो देवे सुरा मध्ये चप-

केऽपि सुरा क्वचित् ।' इति विश्वः ॥ षूङ् प्राणिगर्भविमोचने । सावयति प्रेरयति कर्मणि लोकाभिति सूरः । 'सूरसूर्यार्यमादित्यः—' इत्यमरः । डुधाञ् धारणादौ । अपिहाधे-
तीत्वम् । धीरैः । 'धीरो धैर्यान्विते स्वैरे बुधे क्लीबं तु कुङ्कुमे । स्त्रियां श्रवणतुल्यायाम्'
इति मेदिनी । गृधु अभिकाङ्क्षायाम् । गृध्रः । 'गृध्रः खगान्तरे पुंसि वाच्यलिङ्गोऽथ
लुब्धको' इति मेदिनी ॥

(शूरादयः) शूः सौत्रः । शूरः । षिञ् सीरः । चिञ् चीरम् ॥

(सुबोधिनी)—शूरादयः ॥ क्रप्रत्ययान्ता निपात्यन्ते—शु गतौ । निपातनादीर्घः
सर्वत्र । शूरः । 'शूरः स्यात्पादपे भटो' इति मेदिनी ॥ 'शूरश्चारुघटे सूयें' इति विश्व-
हेमचन्द्रौ ॥ षिञ् बन्धने । सीरः । 'सीरोऽर्कहलयोः पुंसि' इति मेदिनी ॥ चिञ्
चयने । चीरम् । 'चीरो झिल्ल्यां नपुंसकम् । गोस्तने वस्त्रभेदे च रेखाखनभेदयोः'
इति मेदिनी ॥ 'चीरं तु गोस्तने वस्त्रे चूडायां सीसकेऽपि च । चीरः कृच्छ्राटिकाक्षि-
ल्लयोः' इति विश्वः ॥

(वाविन्धेः) वीध्रम् । वृधु वर्धम् । वप्रः । इन्द्रः । अगि गतौ ।

अग्रम् । वज्रम् । डुवप् विप्रः । उच समवाये । उग्रः । जिभी भये । भेरी ।
भेलः । शुच शोके शुक्रः । शुक्लः । गुङ् गतौ । गौरः । इण् इरा । माला ॥

(सुबोधिनी)—वाविन्धेः ॥ जिङ्न्धी दीप्तौ विपूर्वाद्स्मात् ऋन् स्यात् ॥ नो लोप
इति नलोपः । वीध्रम् । 'वीध्रं तु विमलार्थकम्' इत्यमरः ॥ वृधु वृद्धौ । वर्धं चर्म ॥
डुवप् बीजसंताने । वप्रः प्राकारः । 'वप्रः पितरि केदारे वप्रः प्राकाररोधसोः' इति
धरणिः ॥ इदि परमैश्वर्ये । इन्द्रः । 'इन्द्रः शचीपतावन्तरात्मन्यादित्ययोगयोः' इति
विश्वः ॥ अगि गतौ । नलोपो निपात्यते । अग्रम् । "अग्रं पुरस्तादुपरि परिमाणे
पलस्य च । आलम्बने समूहे च प्रान्तरे पुन्नपुंसकम् । अधिकं च प्रधाने च प्रथमे
चाभिधेयवत् ॥" इति मेदिनी ॥ व्रज गतौ । वज्रः । 'वज्रोऽस्त्री हीके पवौ' ॥ डुवप्
बीजसन्ताने । उपधाया इत्वं निपातनात् । विप्रः ॥ उच समवाये । चस्य गो निपात-
नात् । उग्रः 'उग्रः शूद्रासुते क्षत्राद्गुद्रे पुंसि त्रिषूक्तो' इति मेदिनी ॥ जिभी भये ।
नदादित्वादीप् । 'भेरी स्त्री दुन्दुभिः पुमान्' इत्यमरः ॥ पक्षे रस्य लत्वं निपात्यते ।
भेलः । 'भेलः प्लवे मणौ पुंसि भीरावज्ञे च वाच्यवत्' इति मेदिनी ॥ शुच शोके ।
चस्य को निपातनात् । शुक्रः । 'शुक्रः स्याद्गार्गवे ज्येष्ठमासे वैश्वानरे पुमान् । रेतो-
ऽक्षिरुग्भिदोः क्लीबम्' इति ॥ पक्षे लत्वं निपात्यते । शुक्लः । 'शुक्लो योगान्तरे सिते ।
नपुंसकं तु रजते' इति च मेदिनी ॥ गुङ् अव्यक्ते शब्द । वृद्धिनिपातनात् । गौरः ।
"गौरः पीतेऽहणे श्वेते विशुद्धेऽप्यभिधेयवत् । ना श्वेतसर्षपे चन्द्रे न द्वयोः पन्नकेशरे ।
गौरी त्वसंजातरजःकन्याशंकरभार्ययोः ॥ राचने रजनीपिङ्गाप्रियङ्गुवसुधासु च ।

आपगाया विशेषेऽपि यादसांपतियोंपिति ॥” इति मेदिनी ॥ गौरांऽऽहणं सिते पीते’ इति विश्वः ॥ इण् गतौ । इणो गुणाभावो निपातनात् । इरा । ‘इरा मद्ये च वारिणि’ इति विश्वः ॥ मा माने । प्रत्यये रस्य लवं निपातनात् । माला । ‘मालं क्षेत्रे स्त्रियां पृक्कास्त्रजोर्जात्यन्तरे पुमान् ।’ इति मेदिनी ॥ ‘मालं क्षेत्रे जनं मालो माला पुष्पादिदामनि।’ इति विश्वः ॥ ‘मालमुन्नतभूतलम्’ इत्युत्पले । ‘क्षेत्रमारुह्य मालम्’ इति येषदूतः ॥

(क्वुः शिल्पिसंज्ञयोः) रजकः । चष भक्षणे । चषकम् । कुह विस्मापने । कुहकम् ॥

(सुबोधिनी)—क्वुः शिल्पिसंज्ञयोः॥ शिल्पिन्यभिधेयं संज्ञायां गम्यमानायां च क्वुः स्यात् ॥ क्वुप्रत्ययमाह—कित्त्वान्न गुणः । युवोरित्यकादेशः । रज्ज रागे । नां लोप इति नलोपः । रजकः । ‘रजकौ धावकशुकौ’ इति हैमः ॥ ‘रजको धावके शुकौ’ इति विश्वः ॥ चष भक्षणे । संज्ञायां तु चषकः । ‘चषकोऽस्त्री पानपात्रम्’ इत्यमरः ॥ कुह विस्मापने । कुहकः दाम्भिकः ॥ कृती छेदने । कृतकः ॥

(मुषेः किको दीर्घश्च) मूषिकः ॥

(सुबोधिनी)—मुषेः किको दीर्घश्च ॥ मुष स्तंभे अस्मात्किकः । किकप्रत्ययमाह—कित्त्वान्न गुणः । मूषिकः आरुः ॥

(क्रिय इकः) क्रयिकः ॥

(सुबोधिनी)—क्रिय इकः ॥ इकप्रत्ययमाह—डुक्तीञ् द्रव्यविनिमये । क्रयिकः क्रेता ॥

(श्यास्त्याहजविभ्य इनः) श्येनः । स्त्येनः । हरिणः । अविनः ॥

(सुबोधिनी)—श्यास्त्याहजविभ्य इनः ॥ इनप्रत्ययमाह—श्यैङ् गतौ । सन्ध्यक्षराणामित्यात्वम् । श्येनः । ‘श्येनः पत्रिणि प्राण्डुरो’ इति मेदिनी ॥ स्त्यै श्र्यै शब्दसंघातयोः । स्त्येनश्चौरः ॥ हञ् हरणे । हरिणः । “हरिणः पुंसि सारंगे विशदे त्वभिधेयवत् । हरिणी हरितायां च गणिकावृत्तभेदयोः । सुवर्णप्रतिमायां च” इति मेदिनी ॥ अव रक्षणादौ । अविनः अध्वर्युः ॥

(वृजादेः किनः) वृजिनम् ॥

(सुबोधिनी)—वृजादेः किनः ॥ किनप्रत्ययमाह—कित्त्वान्न गुणः । वृजी वर्जने । वृजिनम् । ‘वृजिनं कल्मषे क्लीबं केशे ना कुटिलेऽन्यवत्’ इति मेदिनी ॥

(अजेर्वी न) अजिनम् । कठ कृच्छ्रजीवने । कठिनम् । नल गन्धो नलिनम् । कुडि दाहे । कुण्डिनम् । दो दिनम् ॥

(सुबोधिनी)—अजेवीं न ॥ किनप्रत्यये वीभावो न स्यात् ॥ अज गत्यादौ । अजिनम् । 'अजिनं चर्म कृत्तिः स्त्री' इत्यमरः ॥ कठ कृच्छ्रजीवने । कठिनम् । "कठिनमपि निष्ठुरे स्यात्स्तब्धे तु त्रिषु नपुंसकं स्थाल्याम् । कठिनी खटिकायामपि कठिना गुडशर्करायां च ॥" इति मेदिनी ॥ नल गन्धने ॥ नलिनं पद्मम् ॥ मल धारणे ॥ मलिनम् । 'मलिनं दूषिते कृष्णे ऋतुमत्यां तु योषिति' इति मेदिनी ॥ कुडि दाहे । कुण्डिनं नगरम् । कुण्डिन ऋषिः ॥ दो अवरण्डने । सन्ध्यक्षराणामित्यात्वे आतोऽनर्पात्पालोपः । दिनम् ।

(द्रुदक्षिभ्यामिनः) द्रविणम् । दक्ष वृद्धौ । दक्षिणः । दक्षिणा ॥

(सुबोधिनी)—द्रुदक्षिभ्यामिनः ॥ द्रु गतौ । द्रविणम् । 'द्रविणं न द्वयोर्वित्ते काञ्चने च पराक्रमे' इति मेदिनी ॥ दक्ष वृद्धौ । दक्षिणः । "दक्षिणस्तु परच्छन्दानुवर्तिनि । दक्षेऽपसव्ये सरले प्राचीनेऽप्यथ दक्षिणा । दिक् प्रतिष्ठा यज्ञदानम्" इति हेमचन्द्रः ॥ "दक्षिणः सरलोदारपरच्छन्दानुवर्तिषु । वाच्यवदक्षिणावाची यज्ञदानप्रतिष्ठयोः ॥" इति विश्वः ॥

(अर्तेः क्तिदिर् च) इरिणम् ॥

(सुबोधिनी)—अर्तेः क्तिदिर् च ॥ ऋ गतौ अस्मादिनक् प्रत्ययः स्याद्दा-
तारिरादेशश्च ॥ इरिणम् । 'इरिणं शून्यमूषरम् ।' इत्यमरः ॥

(वेपितुह्योर्ह्रस्वश्च) विपिनम् । तुहिनम् ॥

(सुबोधिनी)—वेपितुह्योर्ह्रस्वश्च ॥ आभ्यामिनप्रत्ययः स्याद्दातोर्ह्रस्वश्च ॥
टुवेषु कम्पने । विपिनम् । 'अटव्यरण्यं विपिनम्' इत्यमरः ॥ तुहिर् अर्दने । उपधाया
गुणे कृते ह्रस्वः । तुहिनं हिमम् ॥

(तलिपुलिभ्यां च) तल प्रतिष्ठायाम् । तलिनम् । पुलिनम् ॥

(सुबोधिनी)—तलिपुलिभ्यां च ॥ इनप्रत्ययः स्यात् ॥ तल प्रतिष्ठायाम् ।
तलिनम् । 'तलिनं विरले स्तोके स्वच्छेऽपि तलिनं त्रिषु ॥' पुल महत्त्वे । पुलिनम् ॥

(रुहेश्च) रोहिणः ॥

(सुबोधिनी)—रुहेश्च ॥ इनप्रत्ययः स्यात् ॥ रुह वीजजन्मनि । रोहिणः
चन्दनतरुः ॥

(आप्रोतेः क्तिप् ह्रस्वश्च) आपः । अद्भिः ॥

(सुबोधिनी)—आप्रोतेः क्तिप् ह्रस्वश्च ॥ आप्ल व्याप्तौ अस्मात्किप् धातो-
र्ह्रस्वश्च ॥ क्तिप् प्रत्ययमाह—सम्महतो धौ दीर्घः । आपः । भिऽदपामिति दत्वम् ।
अद्भिः ॥

(गलानुदिभ्यां डौः) ग्लौः । नौः ॥

(सुबोधिनी)—गलानुदिभ्यां डौः ॥ डौप्रत्ययमाह—डित्वाट्टिलोपः । ग्लै हर्ष-
क्षये । ग्लौः । 'ग्लौर्मृगाङ्कः कलानिधिः ।' इत्यमरः ॥ णुद् प्रेरणे । नौः । 'स्त्रियां
ञौस्तरणिस्तरिः ।' इत्यमरः ॥

(रातेडैः) राः, राया ॥

(सुबोधिनी)—रातेडैः ॥ डैप्रत्ययमाह—डित्वाट्टिलोपः । रा दाने । रैस्भि इत्या-
न्वम् । राः । 'रः स्मृतः पावके तीक्ष्णे राः पुंसि स्वर्णवित्तयोः ।' इति मेदिनी ॥
'रस्तीक्ष्णे दहने रास्तु सुवर्णे जलदं धने ।' इति हैमः ॥

(गमेडौः) गौः ॥

(सुबोधिनी)—गमेडौः ॥ डौप्रत्ययमाह—डित्वाट्टिलोपः । गम्लु गता । ओरौ-
रित्यौः । गौः । "गौर्नाऽऽदित्ये वलीवर्दे किरणक्रतुभेदयोः । स्त्री तु स्याद्विशि भारत्यां
भूमौ च सुरभावपि । नृस्त्रियोः स्वर्गवज्राम्बुरश्मिदृग्वाणलोमसु ॥" इति केशवः ॥
"गौः स्वर्गे वृषभे रश्मौ वज्रे चन्द्रे पुमान् भवेत् । अर्जने नेत्रदिग्वाणभूवाग्वारिपु
गौर्मता ॥" इत्यमरः ॥

(तत्त्वदी०)—गमेरिति ॥ गौरिति ॥ "गौर्नाऽऽदित्ये वलीवर्दे किरणक्रतुभेदयोः ॥ स्त्री तु
स्याद्विशि भारत्यां भूमौ च सुरभावपि । नृस्त्रियोः स्वर्गवज्राम्बुरश्मिदृग्वाणलोमसु ॥"

(भ्रमेडूः) भूः ॥

(सुबोधिनी)—भ्रमेडूः ॥ डूप्रत्ययमाह—डित्वाट्टिलोपः । भ्रमु अनवस्थाने । भूः ।

(दमेडौंस) दौः, दौषौ ॥

(सुबोधिनी)—दमेडौंस ॥ डौंसप्रत्ययमाह—डित्वाट्टिलोपः । दमु उपशमे ।
'दौषाम्' इति रः । दौः । 'दौषं तस्य' इति श्रीहर्षप्रयोगात्पुंस्त्वम् ॥ 'ककुदौषणी' इति
आष्यप्रयोगान्नपुंसकत्वम् । 'दौदौषा च भुजो बाहुः' इति धनंजयकोशास्त्रीलिङ्गोऽप्ययम् ।

(पणेरिज् आदेर्वः) वणिक् ।

(सुबोधिनी)—पणेरिज् आदेर्वः ॥ इजप्रत्ययमाह—पण व्यवहारे स्तुतौ च ।
वाणिक् । 'नैगमो वाणिजो वणिक्' इत्यमरः ॥

(अशे रशादेशो युप्रत्ययः) रशना ।

(सुबोधिनी)—अशे रशादेशो युप्रत्ययः ॥ युप्रत्ययमाह—युवोरित्यनादेशः ।
अशूड् व्याप्तौ अश भोजने वा । रशना । 'तालव्या अपि दन्त्याश्च शम्बशूकरपांशवः ।
रशनाऽपि च जिह्वायाम्' इति विश्वः ॥ रस आस्वादाने रस शब्दे इति धातुभ्यां युप्रत्यये

दन्त्यसकारवानपि । 'रसनं स्वेदनं ध्वनौ । जिह्वायां तु न पुंसि स्याद्रास्नायां रसना स्त्रियाम् ॥' इति मेदिनी ॥ 'रसनं निःस्वने स्वादे रसना काञ्चिजिह्वयोः ॥' इति धराणिः ॥
(तत्त्वदी०)-रशनेति ॥ काञ्ची । जिह्वायां दन्त्यसकारवान् ॥

(उन्देर्नलोपश्च) ओदनः ॥

(सुबोधिनी)-उन्देर्नलोपश्च ॥ युः स्यात् ॥ उन्दी क्लेदने । ओदनः 'ओदनं न स्त्रियां भक्ते बलायामोदिनी स्त्रियाम् ॥' इति मेदिनी ॥

(गमेर्गान्तादेशश्च) गगनम् (अन्येभ्योऽपि युः) स्यन्दनम् ।

रोचनः ।

(सुबोधिनी)-गमेर्गान्तादेशश्च ॥ युः स्यान्मस्य गश्च ॥ गम्ल् गतौ । गगनम् । 'नभोऽन्तरिक्षं गगनम्' इत्यमरः ॥ अन्येभ्योऽपि युः ॥ स्यन्दू प्रस्त्रवणे । स्यन्दनः । 'स्यन्दनं तु सुतौ नीरे तिनिशे ना रथेऽस्त्रियाम् ॥' इत्यमरः ॥ रुच दीप्तौ । रोचनः । 'रोचना रक्तकहारे गोपित्तवरयोषितोः ॥ रोचनः कूटशाल्मल्यां पुंसि स्याद्रोचके त्रिषु ॥' इति मेदिनी ॥

(रञ्जिकृभ्यां क्युः) रजनम् । किरणः ॥

(सुबोधिनी)-रञ्जिकृभ्यां क्युः ॥ क्युप्रत्ययमाह-किञ्चान्न गुणः । रञ्ज रोगे । नो लोप इति नलोपः । रजनम् । 'रजनो रागजनने रजनं रक्तचन्दनो' इति मेदिनी ॥ कृ विक्रमे । ऋत इरितीर् । किरणः ॥

(धृषेर्धिषश्च) धिषणा । (धाजश्च) निधनम् ॥

(सुबोधिनी)-धृषेर्धिषश्च ॥ धृषेर्धिष् आदेशश्च । जिधृषा प्रागल्भ्ये । धिषणः । 'धिषणास्त्रिदशाचार्ये धिषणाधिपयोषिति' इति मेदिनी ॥ 'गीष्पतिधिषणो गुरुः ॥' इत्यमरः ॥ ङुधाञ् धारणादौ । आतोऽनपीत्यालोपः । निधनम् । 'निधनं स्यात्कुले नाशे' इति मेदिनी ॥ 'निधनं कुलनाशयोः ॥' इति हैमः ॥

(तत्त्वदी०)-धिषणेति ॥ बुद्धौ । गुरौ तु पुंवत् ॥

(पृषदादयः) पृषु सेचने ॥ पृषत् । पृषन्ति । बृह उद्यमे । बृहत् ।

महान् । जगत् ॥ (विपूर्वाद्धनः) वेहत् ॥

(सुबोधिनी)-पृषदादयः ॥ अतृप्रत्ययान्ता निपात्यन्ते वर्तमानेऽर्थे ॥ अतृप्रत्यय-माह-ऋदित्वात् पुंसि त्रितो नुमिति नुम् स्त्रियां तु ष्वित् इतीष् ॥ पृषु सेचने निपातनाद् गुणाभावः ॥ पृषत् । पृषन्ति । बिन्दुवाची पृषच्छब्दो नपुंसकमिति ध्वननाय बहुवचना-न्तमुदाहृतम् । "पृषन्मृगे पुमान्बिन्दौ न द्वयोः पृषतोऽपि ना ॥" इति मेदिनी ॥ बृह वृद्धौ । बृहत् विपुलम् । 'बृहती क्षुद्रवार्ताक्यां कण्टकार्या च वाचि च' इति विश्वः ॥

मह पूजायाम् । महान् । 'महती बलकीभेदे राज्ये तु स्यान्नपुंसकम् । तत्त्वभेदे पुमा-
ञ्श्रेष्ठे वाच्यवत्' इति विश्वः ॥ "विश्ववसोस्तु बृहती तुम्बुरोश्च कलावती ॥ महती नार-
दस्य स्यात्सारस्वत्यास्तु कच्छपी ॥" इति वैजयन्ती ॥ 'अवक्षमाणं महतीं मुहुर्मुहुः' इति
माघः ॥ हन हिंसागत्योः । विपूर्वाद्धन्तेरतृप्रत्ययो धातोर्द्विलोपश्च निपातनादुपसर्गकार-
स्थैत्वं च । विहन्ति गर्भमिति वेहत् । 'वेहद्रभोपधातिनी' इत्यमरः ॥

(नप्तृनेष्टृत्वष्टृक्षत्तृहोतृपोतृप्रशास्तृभ्रातृजामातृमातृपितृदुहितृ
एते निपात्यन्ते तृप्रत्ययान्ताः) न पतन्त्यनेनेति नप्ता । नेष्टा ।
त्वेषयतीति त्वष्टा । क्षद् भक्षणे । क्षत्ता । होता । पोता । प्रशास्ता ।
भ्राता । जायां मातीति जामाता । मान पूजायाम् । माता ।
पातीति पिता । दुहिता ॥

(सुवोधिनी) - नप्तृनेष्टृत्वष्टृक्षत्तृहोतृपोतृप्रशास्तृभ्रातृजामातृपितृदुहितृ
एते निपात्यन्ते तृप्रत्ययान्ताः ॥ तृप्रत्ययमाह-पत्त्य पतने । नञः प्रकृति-
भावो धातोर्द्विलोपश्च निपातनात् । सेरा इत्यात्वम् । नप्ता पौत्रो दौहित्रश्च ॥ णीञ्
प्रापणे । नयतेः पुक्कृ गुणश्च निपातनात् । ष्टृत्वम् । नेष्टा ॥ त्विष दीप्तौ । धातोर्द्विलोपश्च
निपातनात् । त्वष्टा । 'त्वष्टा पुमान्देवशिल्पितक्षणोरादित्यवाच्यपि' इति मेदिनी ॥ क्षद्
शकलीकरणे भक्षणे च । अनुदात्तेत् । क्षत्ता । 'क्षत्ता स्यात्सारथ्यौ द्वाःस्थे वेश्यायामपि
शूद्रजो' इति विश्वः ॥ हु दानादनयोः । होता ॥ पूञ् पवने । पोता ॥ भ्राजृ दीप्तौ ।
भ्राजतेर्जलोपो निपातनात् । भ्राता । मा माने । जायां मातीति । जायाया जादेशो
निपातनात् । जामाता ॥ मान पूजायाम् । नस्य लोपो निपातनात् । माता ॥ पा रक्षणे ।
पातेराकारस्थैत्वं च निपात्यते । पिता ॥ दुह प्रपूरणे । दुहेस्त्वप्रत्ययस्येद् गुणाभावश्च
निपातनात् । दुहिता ॥

(सावसेर्ऋः) स्वसा ॥

(सुवोधिनी) - सावसेर्ऋः ॥ सु उपपदे असु क्षपणे इत्यस्माद्प्रत्ययः स्यात् ॥
ऋप्रत्ययमाह स्वसा भगिनी ॥

(यतेर्बृद्धिश्च) याता ॥

(सुवोधिनी) - यतेर्बृद्धिश्च ॥ यती प्रयत्नेऽस्माद् स्याद् बृद्धिश्च ॥ याता ।
'भार्यास्तु भ्रातृवर्गस्य यातरः स्युः परस्परम् ।' इत्यमरः ॥

(नञि नन्देश्च) न नन्दतीति ननान्दा । ननन्देत्येके ॥

(सुवोधिनी) - नञि नन्देश्च ॥ ऋः स्याद् बृद्धिश्च । हु नदि समृद्धौ । न नन्दतीति ॥
कृतायामपि सेवायां रुष्यतीत्यर्थः । ननान्दा । बृद्धिर्नानुवर्तत इत्येके । ननन्दा ।

'ननान्दा तु स्वसा पत्युर्ननन्दा नन्दनी च सा' इति शब्दार्णवः ॥ 'उषा पूषा ननान्दा च ननन्दा च प्रकीर्तिता' इति विश्वः ॥

(दिवेर्ऋः) देवा, देवरौ ॥

(सुबोधिनी)—दिवेर्ऋः ॥ दिवु क्रीडादौ । देवा ॥ 'स्वामिनो देवदेवरौ' इत्यमरः ॥

(नयतेर्डिञ्च) ना, नरौ, नरः ॥

(सुबोधिनी)—नयतेर्डिञ्च ॥ ङप्रत्ययमाह—डित्वाट्टिलोपः । णीञ् प्राप्रणे । ना । 'स्युः पुमांसः पञ्चजनाः पुरुषाः पूरुषा नरः' इत्यमरः ॥

(अर्त्यादेरनिः) अरणिः । सरणिः । तरणिः । धमनिः । अशनिः । अबनिः । रजनिः ।

(सुबोधिनी)—अर्त्यादेरनिः ॥ अनिप्रत्ययमाह—ऋ गतौ अरणिः । 'अरणिर्वह्निमन्थे ना द्वयोर्निर्मन्थ्यदारुणि' इति मेदिनी ॥ सृ गतौ । सरणिः । 'सरणिः श्रेणिवर्त्मनोः' इति दन्त्यादौ रभसाः ॥ शृ हिंसायाम् । ततोऽनिः । शरणिरित्येके ॥ घृञ् धारणे । धरणिः भूमिः ॥ धमिः सौत्रः । धमनिः शिरा ॥ अश भोजने । अश्यते भुज्यते राज्यमिन्द्रेणानयेति अशनिः । 'अशनिः स्त्रीपुंसयोः स्यान्नञ्चलायां पवावपि' इति मेदिनी ॥ अब रक्षणादौ । अबनिः पृथिवी ॥ तृ प्लवनतरणयोः 'तरणिर्द्युमणौ पुंसि कुमारीनौकयोः स्त्रियाम्' इति मेदिनी ॥ कुमारी लताविशेषः । तरणी रामतरणी कर्णिका चारुकेसरा । सहा कुमारी गन्धाढ्या' इति धन्वन्तरिनिघण्टुः ॥ रञ्ज रागे । नलोपो निपातनात् । रजनिः । कृदिकारादितीपि 'रजनी हस्तिनी रात्रिर्हरिद्राजतुकामु च' इति मेदिनी ॥

(अर्च्यादेरिस्) अर्चिः, अर्चिषी । रोचिः । शोचिः । छदिः । हविः । सर्पिः ॥

(सुबोधिनी)—अर्च्यादेरिस् ॥ इस्प्रत्ययमाह—अर्च पूजायाम् । अर्चिः 'ज्वालाभासोर्न पुंस्यार्चिः' इति सान्तेष्वमरः ॥ ज्यन्तादर्चैरिप्रत्यये अर्चिरिदन्तोऽपि । 'अर्चिर्हेतिः शिरा स्त्रियाम्' इत्यमरः । शुच शोके । शोचिः । 'रोचिः शोचिरुभे क्लीबे' इत्यमरः ॥ हु दानादनयोः । हविः घृतम् ॥ सृप्ल गतौ । सर्पिः आज्यम् ॥

(तत्त्वदी०)—अर्च्यादेरिति ॥ अर्चिर्ज्वाला ॥ इदन्तोऽपि । शोचिर्दीप्तिः ॥

(द्युतेरादेर्जः) ज्योतिः ॥

(सुबोधिनी)—द्युतेरादेर्जः ॥ इस् स्यात् दस्य जश्च ॥ द्युत दीप्तौ । ज्योतिः । 'ज्योतिरग्नौ दिवाकरे । पुमान् नपुंसकं दृष्टौ स्यान्नञ्जप्रकाशयोः' इति मेदिनी ॥

(बृहेर्नलोपश्च) बर्हिः ॥

(सुवोधिनी)—वृहन्नलोपश्च ॥ वृह वृद्धौ अस्मादिस् प्रत्ययः स्यान्नकारस्य लोपश्च वृहः । 'वृहः स्यात्कुशशुष्मणोः' इत्यमरः ॥

(जनादेरुस्) जनुः । ऋ अरुः । परुः । (चक्षेरिशत) चक्षुः । वप् वपुः । यज् यजुः ॥

(सुवोधिनी)—जनादेरुस् ॥ उस्प्रत्ययमाह—जनी प्रादुर्भावि । जनुः । 'जनु-जैननजन्मानि' इत्यमरः ॥ ऋ गतौ । अरुः । 'व्रणोऽस्त्रियामीर्मरुः क्लीबे' इत्यमरः ॥ पृ पालनपूरणयोः । परुः । 'ग्रन्थिर्ना पर्वपरुपी' इत्यमरः ॥ डुवप् वीजसंताने । वपुः । 'वपुः क्लीबे तनौ शस्ताकृतावपि' इति मेदिनी ॥ शस्ताकृतिः । प्रशस्ताकृतिरित्यर्थः । यज देवपूजादौ । यजुर्वेदः ॥

(तत्त्वदी०)—जनादेरिति ॥ जनुर्जननम् । परुर्ग्रन्थिः ॥

(एतेर्णित्) आयुः ॥ इति द्वितीयः पादः ॥

(सुवोधिनी)—एतेर्णित् ॥ इण् गतावित्यस्मात् णुस् प्रत्ययः स्यात् ॥ णित्वाद् वृद्धिः । वृद्धौ कृतायामायादेशः । आयुः, आयुपी ॥ इति सुवो० उणादौ द्वितीयः पादः ।

(धीवरादयः ष्वरप्रत्ययान्ता निपात्यन्त) धीवरः । शर्वरी । निषद्वरः । पीवरः ॥

(सुवोधिनी)—धीवरादयः ष्वरप्रत्ययान्ता निपात्यन्ते ॥ ष्वरप्रत्ययमाह—पित्वात् ष्वरित इतीप् । डुधाञ् धारणादौ । ईत्वं निपातनात् । धीवरः । "कैवते दाश-धीवरौ" इत्यमरः ॥ श्रु हिंसायाम् शर्वरी । 'शर्वरी यामिनीस्त्रियोः' इति मेदिनी ॥ पद्ल विशरणादौ । निषद्वरः । 'निषद्वरः स्मरे पङ्के निशायांतु निषद्वरी' इति मेदिनी ॥ पा पाने । ईत्वं निपात्यते । पीवरः । अन्ये तु पीव स्थौल्ये अस्मात्ष्वरप्रत्यये यवयोर्वसे हकारे चेति वलोपे पीवर इत्याहुः । 'पीवरः कच्छपे स्थूले' इति मेदिनी ॥

(तत्त्वदी०)—धीवरादयः । इति ॥ शर्वरी रात्रिः निषद्वरस्तु जम्बालः । निषद्वरी रात्रिः ॥

(इणादेर्नक्) इनः । जिनः । दीनः । कृष्णः ॥

(सुवोधिनी)—इनादेर्नक् ॥ नक्प्रत्ययमाह—कित्वाच्च गुणः । इण् गतौ । इनः । 'इनः पत्यौ नृपार्कयोः' इति मेदिनी ॥ जिं जये । जिनः । 'जिनोऽर्हति च बुद्धे च पुंसि स्यात्त्रिषु जित्वरे' इति मेदिनी ॥ दीङ् क्षये । 'दीना मृषिकयोपायां दुर्गतिं कातरेऽन्यवत्' इति विश्वः ॥ कृप विलेखने । कृष्णः । "कृष्णः सत्यवतीपुत्रे केशवे वायसंऽर्जुनेः कृष्णा स्याद्द्वौपदीनीलीकणाद्राक्षासु योपिति । वर्णके वाच्यलिङ्गः स्यात्क्रीबे मरिचलांहयोः' इति मेदिनी ॥

(तत्त्वदी०)—इणादेरिति ॥ 'इनः क्ये नृपे पत्यौ ॥'

(बन्धेर्ब्रधबुधौ च) ब्रध्नः । बुध्नः ॥

(सुबोधिनी)-बन्धेर्ब्रधबुधौ च ॥ बन्ध बन्धने अस्मान्नक स्याद्घातोः स्थाने एतावादेशौ च स्याताम् ॥ ब्रध्नः । बुध्नः । 'भास्कराहस्करब्रध्नप्रभाकरविभाकराः' इत्यमरः ॥ 'बुध्नो ना मूलरुद्रयोः' इति मेदिनी ॥

(धादेर्नः) धानाः । पर्णम् । वस्नः । श्रोणः ॥

(सुबोधिनी)--धादेर्नः ॥ नप्रत्ययमाह--डुधाञ् धारणादौ । 'धाना मृष्टयवे स्त्रियाम्' इत्यमरः ॥ 'धाना मृष्टयवे प्रोक्ता धान्याक्तेऽभिनवोद्भिदि' इति विश्वः ॥ पृ पालनादौ । पर्णम् । 'पर्ण पत्रे किंशुके ना' इति मेदिनी ॥ वस निवासे । वस्नः । 'वस्नो मूल्ये वेतने च' इति विश्वः ॥ 'वस्नस्त्वविक्रये पुंसि वेतने स्यान्नपुंसकम्' इति मेदिनी ॥ अविक्रये मूल्ये इत्यर्थः ॥ क्षु श्रवणे । श्रोणः पङ्गुः ॥

(तत्त्वदी०)-धादेरिति ॥ 'धाना मृष्टयवे स्त्रियाम् ।' मूल्यवेतनयोर्वस्नः । श्रोणः पङ्गुः ॥

(लक्षेर्नस्याण्मतौ) लक्षणम् । लक्ष्मणः ॥

(सुबोधिनी)-लक्षेर्नस्याण्मतौ ॥ लक्ष दर्शनाङ्गनयोः । अस्माच्चुरादिज्यन्तात् नः स्यात्प्रत्ययस्याण्मटावागमौ च स्याताम् ॥ लक्षणम् । लक्ष्मणः । 'लक्षणा हंस-योषार्या सारसस्य च लक्ष्मणा' इति ॥ "लक्षणं नाम्नि चिह्ने च सौमित्रिरपि लक्षणः । लक्ष्मणं लाञ्छने नाम्नि रामभ्रातरि लक्ष्मणः" इति विश्वः ॥ "लक्ष्मणं नाम्नि चिह्ने स्यात्सारस्यां लक्षणा क्वचित् । लक्ष्मणा त्वौषधीभेदे सारस्यामपि योषिति । रामभ्रा-तरि पुंसि स्यात्सश्रीके चाभिधेयवत्" इति मेदिनी ॥

(तत्त्वदी०)-लक्षेरिति ॥ 'लक्षणं नाम्नि चिह्ने च रामभ्रातरि च द्वयम् ।' 'लक्षणा हंसयोषार्या सारसस्य च लक्ष्मणा ॥'

(रास्नादयः) रास्त् शब्दे । रास्ना । सास्ना । स्थूणा । वीणा । कृती कृत्स्नम् । तिज तीक्ष्णम् । श्लिषेः श्लक्ष्णम् ॥

(सुबोधिनी)-रास्नादयः ॥ नक्प्रत्ययान्ता निपात्यन्ते ॥ रस आस्वादने उप-धाया दीर्घो निपातनात् । रास्ना । 'रास्ना तु स्याद्भुजङ्गाक्ष्यामेलोपण्यमपि स्त्रियाम्' इति मेदिनी ॥ वस स्वप्ने उपधाया दीर्घो निपातनात् । सास्ना । 'सास्ना तु गलकम्बलः' इति मेदिनी ॥ ष्टा गतिनिवृत्तौ ऊत्वं णत्वं च निपात्यते । स्थूणा । 'स्थूणा स्यात्सूर्या-स्तम्भे गृहस्य च' इति मेदिनी ॥ सूर्मि लोहप्रतिमा ॥ वी गत्यादिषु । णत्वं निपात-नात् । वीणा । 'वीणा विद्युतिवल्क्याम्' इति मेदिनी ॥ कृती छेदने । वक्ष्यमाणेभ्यः कृत्प्र-त्ययो निपातनात् । कृत्स्नम् ॥ तिज निज्ञाने । घातोर्दीर्घो निपातनात् । चोः कुरिति-गः । खसे चपा ज्ञसानामिति कः । षत्वणत्वे । तीक्ष्णम् । "तीक्ष्णं सामुद्रलवणे विष-लोहाजिमुष्कके । क्लीवं यवाग्रके पुंसि तिग्मात्मत्यागिनोस्त्रिषु" इति मेदिनी ॥ श्लिषः आलिङ्गने । श्लिषेरिकारस्यात्वं निपातनात् । षडोरिति कत्वम् । श्लक्ष्णम् ॥

(तत्त्वदी०)—रास्त्रादयः ॥ रास्त्रा गन्वद्रव्यम् । सास्त्रा गलकम्बलः । स्थूणा गृह-
स्तम्भः ॥

(मनादेर्युः) मन्युः । दस्युः । जन्युः ॥

(सुबोधिनी)—मनादेर्युः ॥ युप्रत्ययमाह—मन ज्ञाने। निपातनात् युवोरित्यना-
देशः । मन्युः । 'मन्युर्दैन्ये क्रतौ कृधि ॥' दसु उपक्षये । दस्युः । । 'दस्युश्चैरे रिपौ
पुंसि' इति मेदिनी ॥ जनी प्रादुर्भावे । जन्युः । 'अथ जन्युः स्यात्प्राण्यभिधात्पु'
इति मेदिनी ॥

(तत्त्वदी०)—मनादेरिति ॥ 'मन्युर्दैन्ये क्रतौ कृधि ।' दस्युश्चौरः । जन्युर्दंर्हा ॥

(मृडस्त्युक्) मृत्युः ॥

(सुबोधिनी)—मृडस्त्युक् ॥ त्युक्प्रत्ययमाह—किञ्चान्न गुणः । मृड्
प्राणत्यागे । मृत्युः । 'मृत्युर्ना मरणे यमं' इति मेदिनी ॥

(सतैरयव्यू) सरयुः । सरयूः ॥

(सुबोधिनी)—सतैरयव्यू ॥ अयु—अयूप्रत्ययावाह—सृ गतौ । सरयुः । सरयूः नदी ॥

(पादेः पः) पापम् ॥

(सुबोधिनी)—पादेः पः ॥ पप्रत्ययमाह— रक्षणे । पाति रक्षति धर्मादात्मान-
मिति पापम् ॥

(न्यादेः कित्) नीपः । सूपः । कुङ् शब्दे । कूपः ॥

(सुबोधिनी)—न्यादेः कित् ॥ पक्प्रत्ययमाह—णीञ् प्रापणे । नीपः । 'नीपः
कदम्बवन्धूकनीलाशोकद्रुमेऽपि च' इति मेदिनी ॥ पुञ् अभिपवे । बाहुलकादीर्घः ।
सूपः । 'सूपो व्यञ्जनसूदयोः' इति मेदिनी ॥ कुङ् शब्दे । बाहुलकादीर्घः । कुवन्ति
मण्डूका अस्मिन्निति कूपः ॥

(शिल्पादयः) शील शिल्पम् । शसु शष्पम् । बाधृ वाष्पम् ।

रु रूपम् । शूर्पम् ॥

(सुबोधिनी) शिल्पादयः ॥ पक्प्रत्ययान्ता निपात्यन्ते ॥ शील समाधौ ।
हस्त्रो निपातनात् । शिल्पम् कौशलम् ॥ शसु हिंसायाम् । निपातनात्पत्वम् । शष्पम् ।
'शष्पं बालतृणेऽपि च । पुंसि स्यात्प्रतिभाहीने' इति मेदिनी ॥ 'शष्पं बालतृणं
घासः' इत्यमरः ॥ बाधृ विलोडने । धस्य षत्वं निपातनात् । वाष्पः । 'वाष्पो नेत्रज-
लौष्मणोः' इति विश्वः ॥ 'वाष्पमूष्मणि चाश्रुणि' इति च ॥ रु शब्दे । दीर्घत्वं
निपातनात् । रूपम् । 'रूपं स्वभावे सौन्दर्ये' इति विश्वः ॥ शूर्पं हिंसायाम् । निपातनाद् ।
'खो वि' हसे इति दीर्घः । शूर्पम् । 'प्रस्फोटनं शूर्पमस्त्री' इत्यमरः ॥

(तत्त्वदी०)—शिल्पादय इति ॥ शिल्पं कौशलम् । शष्पं बालतृणं प्रतिमाक्षयश्च ॥
त्राष्पमिति ॥ 'अस्रो नेत्रजलोष्मणोः ।' 'रूपं स्वभावे सौदर्ये ॥'

(स्तनादेर्ज्यन्तादित्नुः) स्तनयित्नुः । गदयित्नुः ॥

(सुबोधिनी)—स्तनादेर्ज्यन्तादित्नुः ॥ इत्नुप्रत्ययमाह—स्तन गदी देवशब्दे ।
चुरादी ज्यन्तौ।गुणे कृते अयादेशः । स्तनयित्नुः । 'स्तनयित्नुः पुमान्वारिधरेऽपि स्तनिते
ऽपि च ।' इति मेदिनी ॥ 'स्तनयित्नुः पयोवाहे तद्बृत्तौ मृगरोगयोः ॥' इति विश्वः ॥
गदयित्नुः । 'गदयित्नुः पुमान्कामे जलपाके कामुकेऽपि च ॥' इति विश्वः ॥

(तत्त्वदी०)—स्तनादेरिति ॥ स्तनयित्नु रिति ॥ ञेरलोपः ॥

(दाभाभ्यां नुः) दानुः । भानुः ॥

(सुबोधिनी)—दाभाभ्यां नुः ॥ नुप्रत्ययमाह—डुदाञ् दाने । दानुः । 'दानु-
दातरि विक्रान्ते' इति मेदिनी ॥ भा दीप्तौ । भानुः । 'भानू रश्मिदिवाकरौ ।' इत्यमरः ।

(धेट इञ्च) धेनुः ।

(सुबोधिनी)—धेट इञ्च ॥ नुः स्याद्दातोरित्वं च ॥ धेट् पाने । संध्यक्षगणा-
मित्यात्वे कृते इत्वम् । ततो गुणः । धेनुः । 'धेनुः स्यान्नवसूतिका ।' इत्यमरः ।

(सुवः क्तिञ्च) सूनुः ॥

(सुबोधिनी)—सुवः क्तिञ्च ॥ नुक् स्यात् ॥ कित्त्वान्न गुणः । षूङ् प्राणिप्रसवे ।
सूनुः । 'सूनुः पुत्रेऽनुजे रवौ ।' इति विश्वः ॥

(तत्त्वदी०)—सूनु रिति ॥ 'सूनुः पुत्रेऽनुजे रवौ ॥'

(अजिवृभ्यां णुः) वेणुः । वर्णुः ॥

(सुबोधिनी)—अजिवृभ्यां णुः ॥ णुप्रत्ययमाह—अज गतौ । अजेवीति वीः ।
वेणुः । 'वेणुर्नृपान्तरे वंशो' इति विश्वः ॥ वृङ् संभक्तौ । वर्णुः । नददेशभेदयोः ॥

(स्थारीभ्यां णुः) स्थाणुः । रेणुः ॥

(सुबोधिनी)—स्थारीभ्यां णुः ॥ ष्टा गतिनिवृत्तौ । स्थाणुः । 'स्थाणुः कीले
हरे पुमान् । अस्त्री ध्रुवे' इति मेदिनी ॥ 'स्थाणुः कीले स्थिरे हरे' इति विश्वः ॥ री
गतिरेषणयोः । रेणुः । 'रेणुः स्त्रीपुंसयोर्धूलौ पुँलिङ्गः पर्यटे पुनः ।' इति मेदिनी ॥
'रेणुर्द्वयोः स्त्रियां धूलिः' इत्यमरः ॥

(तत्त्वदी०)—स्थाणुरिति ॥ 'स्थाणुः कीले स्थिरे हरे ।' 'रेणुर्द्वयोः स्त्रियां धूलिः ॥'

(विषः कित्) विष्णुः ॥

(सुबोधिनी)—विषेः कित् ॥ णुक्प्रत्ययमाह—कित्त्वान्न गुणः । विष्णु व्याप्तौ ।
विष्णुः । 'विष्णुर्नारायणः कृष्णः' इत्यमरः ॥

(क्रादेः कः) कर्कः । राका । अर्कः । कल्कः । इण एकः । भेकः
काकः । पाकः । निहाका ॥

(सुबोधिनी)—क्रादेः कः ॥ कप्रत्ययमाह--बाहुलकान्न कस्पेत्संज्ञा । डुकृञ्
करणे । कर्कः । 'कर्कः कर्के तले वह्नौ शुक्लाश्वे दर्पणे घट ।' इति विश्वः ॥ रा दान ।
राका । 'राका नद्यन्तरे कच्छं नवजातरजःस्त्रियाम् । संपूर्णेन्दुतिथौ' इति मेदिनी ॥
'राका तु सरिदन्तरे । राका नवरजःकन्या पूर्णेन्दुः पूर्णिमाऽपि च ॥' इति विश्वः ॥ अर्च
पूजायाम् । चोः कुरिति कः । अर्कः । 'अर्कोऽर्कपणे स्फटिके रवौ ताम्रे बृहस्पती' इति
विश्वः ॥ कल गतौ । कल्कः । "कल्कोऽस्त्री घनतैलादिशेषं दम्भे विभीतके । विट्कि-
ट्ट्यांश्च पापे च त्रिषु पापाशये पुनः ॥" इति मेदिनी ॥ 'कल्कः पापाशये पापं दम्भे विट्-
किट्टयोरपि ।' इति विश्वः ॥ इण गतौ । एकः । 'एकः संख्यान्तरे श्रंष्टे क्वलतरयो-
स्त्रिषु' इति मेदिनी ॥ 'एके मुख्यान्यकेवलाः ॥' इति विश्वः ॥ जिभी भये । भेकः । 'भेको
मण्डकमेषयोः' इति विश्वः ॥ कै शब्दे । काकः । "काकः स्याद्वायसं वृक्षप्रभेद पीठ-
सर्पिणि । शिरोऽवक्षालने मानप्रभेदं द्वीपभेदयोः । काका स्यात्काकनासायां काको-
लीकाकजङ्घयोः । रक्तिकायां मलय्यां च काकमाच्यां च योपिति । काकं सुरतवन्धो
स्थात्काकानामपि संहतौ ॥" इति मेदिनी ॥ मलयूः काकोऽदुम्बरिका ॥ पा पाने । पाकः ।
"पाकः परिणतौ शिशौ । केशस्य जरसा शौक्ये स्थाल्यादौ पचनेऽपि च ॥" इति
मेदिनी ॥ ओहाक् त्यागे । निहाका । 'निहाका गोधिका समे ।' इत्यमरः ॥

(तत्त्वदी०)—क्रादेरिति ॥ कर्को धवलघोटकः ॥ राका पूर्णिमा तिथिः ॥ 'कल्कः पापा-
शये पापे दम्भे विट्किट्टयोरपि ॥' 'एके मुख्यान्यकेवलाः । 'भेको मण्डकमेषयोः ॥' पाकः शिशुः ॥
'निहाका गोधिका समे ॥'

(नौ सदैर्दित्) निष्कः ॥

(सुबोधिनी)—नौ सदैर्दित् ॥ कडप्रत्ययमाह--डित्त्वाट्टिलोपः । पड्ल विशर-
णादौ । निष्कः । 'निष्कोऽस्त्री हेम्नि तत्पले ।' इति विश्वः ॥

(तत्त्वदी०)—'निष्कोऽस्त्री हेम्नि तत्पले ॥'

(शकेरुनउन्तउन्तिउनिप्रत्ययाः) शकुनः । शकुन्तः । शकु-
न्तिः । शकुनिः ॥

(सुबोधिनी)—शकेरुनउन्तउन्तिउनिप्रत्ययाः ॥ उनउन्तउन्तिउनि-
प्रत्ययानाह-शकृ शक्तौ शकुनः । शकुन्तः । शकुन्तिः । शकुनिः । "शकुन्तिपक्षिशकुनि-
शकुन्तशकुनद्विजाः ।' इत्यमरः ॥ "शकुनस्तु पुमान्पक्षिमात्रपक्षिविशेषयोः । शुभा-
शंसिनिमित्ते च शकुनं स्यात्प्रसंक्रम ॥" इति मेदिनी ॥ 'शकुन्तः कीटभेदे स्याद्भा-
सपक्षिविहङ्गयोः ।' इति मेदिनी ॥

(हृश्याभ्यामितः) हरितः । श्येतः ।

(सुबोधिनी)-हृश्याभ्यामितः ॥ इतप्रत्ययमाह-हृञ् हरणे । हरितः । 'हरितह-
स्त्री च दूर्वायां हरिद्वर्णयुतेऽन्यवत्' इति मेदिनी ॥ श्यैङ् गतौ । श्येतः । 'शुक्ल्युञ्ज-
शुचिश्चेतविशदश्येतपाण्डराः' इत्यमरः ॥

(रुहे रस्य लो वा) रोहितः-लोहितः ॥

(सुबोधिनी)-रुहे रस्य लो वा ॥ अस्मादितः स्याद्रस्य वा लकारः ॥ रुह बीज-
जन्मनि प्रादुर्भावे च । रोहितः-लोहितः । "रोहितं कुङ्कुमे रक्ते ऋजुशक्रशरासने षं
पुंसि स्यान्मीनमृगयोर्भेदे रोहितकद्रुमे ॥" इति मेदिनी ॥ "लोहितं रक्तगोशीर्षिकुङ्कुमा-
जिकुचन्दने । पुमान्दान्तरे भौमे वर्णे च त्रिषु तद्वति ॥" इति मेदिनी ॥

(श्रवादेराद्यः) श्रवाद्यः । स्पृहयाद्यः ॥

(सुबोधिनी)-श्रवादेराद्यः ॥ आद्यप्रत्ययमाह-श्रु श्रवणे । श्रवाद्यः । श्रवा-
द्यो यज्ञपशुः । स्पृह ईप्सायाम् । चुरादिरदन्तः । स्पृहयाद्यः ॥

(तत्त्वदी०)-श्रवादेरिति ॥ श्रवाप्यो यज्ञपशुः ॥

(वृञ् एण्यः) वरेण्यः ॥

(सुबोधिनी)-वृञ् एण्यः ॥ एण्यप्रत्ययमाह-वृञ् वरणे । वरेण्यः श्रेष्ठः ॥

(अर्तेरन्यः) अरण्यम् । (पृषेश्च षस्य जः) पृषु सेचने पर्जन्यः ।

(सुबोधिनी)-अर्तेरन्यः ॥ अन्यप्रत्ययमाह-ऋ गतौ । अरण्यम् । 'अटव्यरण्यः
विपिनम्' इत्यमरः ॥ पृषु सेचने । षस्य जः अन्यश्च स्यात् । पर्जन्यः । 'पर्जन्योः
मेघशब्दोऽपि ध्वनदम्बुदशक्रयोः' इति मेदिनी ॥

(तत्त्वदी०)-पर्जन्य इति ॥ 'पर्जन्यः शक्रमेघयोः' ॥

(वदेरान्यः) वदान्यः ॥

(सुबोधिनी)-वदेरान्यः ॥ आन्यप्रत्ययमाह-वद् व्यक्तायां वाचि । वदान्यः ।
'वदान्यस्त्यागिवाग्मिनोः' इत्यजयकोशः ॥

(तत्त्वदी०)-वदेरिति ॥ 'वदान्यस्त्यागिवाग्मिनोः' ॥

(अमादेरत्रः) अमत्रम् । नक्षत्रम् । पतत्रम् । कलत्रम् । वरत्रा ॥

(सुबोधिनी)-अमादेरत्रः ॥ अत्रप्रत्ययमाह-अम गत्यादौ । अमत्रं भाजनम् ॥
नक्ष गतौ । नक्षत्रम् । नञः प्रकृतिभावे नक्षत्रमिति साधितं तत्तु व्युत्पत्त्यन्तरम् ॥ पल्ल-
पतने । पतत्रं तनूरुहम् ॥ गड सेचने । गडोरादेश्च कः । कडत्रम् । डलयोरेकत्वस्मर-
णात् कलत्रम् । 'कलत्रं श्रोणिभार्ययोः' वृञ् वरणे । वरत्रा । 'नघ्री वघ्री वरत्रः
स्यात्' इत्यमरः ॥ चर्ममयी रज्जुरित्यर्थः ॥

(तत्त्वदी०) अमादेरिति ॥ अमत्रं भाजनम् ॥ पतत्रं तनूत्सम् ॥ वरत्रा चर्ममयी रज्जुः ॥

(आदेरतः) भरतः । पर्व पूरणे । पर्वतः ॥

(सुबोधिनी)—आदेरतः ॥ अतप्रत्ययमाह—भृञ् भरणे । भरतः । 'भरतः श्वरे नटे । क्षेत्रे रामानुजे शास्त्रे दौष्यन्तावृषभात्मजे । तन्तुवाये' इति हेमचन्द्रः ॥ 'भरतो ना नाट्यशास्त्रे श्वरे च सुनौ नटे । रामानुजं च दौष्यन्तो' इति मेदिनी ॥ पर्व पूरणे । पर्वतः । 'पर्वतः पादपे पुंसि शाकमत्स्यप्रभेदयोः । देवमुन्यन्तरं शैले' इति मेदिनी ॥

(पृषिरञ्जिभ्यां कित्) पृषतः । रजतम् ॥

(सुबोधिनी)—पृषिरञ्जिभ्यां कित् ॥ कतप्रत्ययमाह—कित्त्वान्न गुणः । पृषु सेचने । पृषतः । "पृषन्मृगे पुमान् विन्दौ न द्वयोः पृषतांऽपि ना । अनयोश्च त्रिषु श्वेतबिन्दुयुक्तेऽप्युभाविमौ" इति मेदिनी ॥ रञ्ज रागे । नां लाप इति नलापः । रजतम् । 'रजतं त्रिषु शुक्ले स्यात्क्लीवे हारे सुवर्णकं' इति मेदिनी ॥

(तत्त्वदी०)—पृषि ॥ 'पृषतो विन्दुमृगयोः ॥'

(शपादेरथः) शपथः । शमथः । दमथः । वस आवसथः । संवसथः ॥

(सुबोधिनी)—शपादेरथः । अथप्रत्ययमाह—शप आक्रोशं । शपथः ॥ इ मु दमु उपशमे । शमथः । दमथः । 'शमथः शान्तिमन्त्रिणोः' इति मेदिनी ॥ 'दमथस्तु पुमान्दण्डे दमे च परिकीर्तितः' इति मेदिनी । 'शमथस्तु शमः शान्तिर्दान्तिस्तु दमथो दमः' इत्यमरः ॥ वस निवासे । आवसथो गृहम् । संवसथो ग्रामः ॥

(तत्त्वदी०)—शपादेरिति ॥ 'शमथस्तु शमः शान्तिर्दान्तिस्तु दमथो दमः ॥'

(रभादेरसः) रभसः ॥

(सुबोधिनी)—रभादेरसः ॥ असप्रत्ययमाह—रभ राभस्ये । रभसः । 'रभसो वेगहर्षयोः ॥'

(वेञ्ज आत्वाभावस्तुट् च) वेतसः ॥

(सुबोधिनी)—वेञ्ज आत्वाभावस्तुट् च ॥ वेञ्ज तन्तुसन्ताने अस्मादसप्रत्यये परे आत्वाभावः प्रत्ययस्य तुडागमश्च स्यात् ॥ वेतसः ॥

(दिवेः कित्) दिवु दिवसः ॥

(सुबोधिनी)—दिवेः कित् ॥ कसप्रत्ययमाह—कित्त्वान्न गुणः । दिवु क्रीडादौ । दिवसः । 'वा तु क्लीवे दिवसवासरो' इत्यमरः ॥

(क्रादेरभः) कृ करभः । शृ शरभः । शल गतौ । शलभः । कल गतौ । कलभः । गर्द शब्दे । गर्दभः ॥

(सुबोधिनी)—क्रादेरभः ॥ अभप्रत्ययमाह—क विकर्षे । करभः । 'करभो मणि-
चन्धादिकनिष्ठान्तोऽष्टतत्सुते' इति मेदिनी ॥ 'मणिबन्धादाकनिष्ठं करस्य करभो बहिः'
इत्यमरः ॥ शृ हिंसायाम् । शरभः । 'शरभस्तु पशोभिदि' 'करभो वानरभिदि' इति च
मेदिनी ॥ शल गतौ । शलभः । 'समौ पतङ्गशलभौ' इत्यमरः ॥ कल गतौ । कलभः ।
'कलभः करिपोतके ॥' गर्द शब्दे । गर्दभः । 'गर्दभः श्वेतकुमुदे गर्दभो गन्धभिद्यपि ।
रासभे गर्दभी क्षुद्रजन्तुरोगप्रभेदयोः ॥' इति मेदिनी ॥

(ऋषिवृषिभ्यां कित्) ऋषभः । वृषभः ॥

(सुबोधिनी)—ऋषिवृषिभ्यां कित् ॥ कभप्रत्ययमाह—किच्वान्न गुणः । ऋषी
गतौ । ऋषभः । 'ऋषभः स्यादादिजिने वृषभे भेषजे स्वरे । कर्णरन्ध्रे कोलपुच्छे श्रेष्ठे चाप्यु-
त्तरे स्थितः ॥ ऋषभी शूकशिम्ब्यां स्यात्पुरुषाकारयोषिति । विधवायां शिरालायाम्'
इति हेमचन्द्रः ॥ "ऋषभस्त्यौषधान्तरे । स्वरभिद्वृषयोः कर्णरन्ध्रे गर्दभपुच्छयोः ।
उत्तरस्थः स्मृतः श्रेष्ठ स्त्रीनराकारयोषिति । शूकशिम्ब्यां शिरालायां विधवायां कचि-
न्मता ॥" इति मेदिनी ॥ वृषु सेचने । वृषभः । 'वृषभः श्रेष्ठवृषयोः ॥'

(रासवल्लिभ्यां च) रासृ शब्दे । रासभः । वल्ल संवरणे । वल्लभः ॥

(सुबोधिनी)—रासवल्लिभ्यां च ॥ अभः स्यात् ॥ रासृ शब्दे । रासभः ॥ वल्ल
संवरणे । वल्लभः । 'वल्लभो दयितेऽध्यक्षे सलक्षणतुरङ्गमे' इति मेदिनी ॥

(विशादेरन्तः) वेशन्तः । वसन्तः । जयन्तः ॥

(सुबोधिनी)—विशादेरन्तः ॥ अन्तप्रत्ययमाह—विश प्रवेशने । वेशन्तः । 'वेशन्तः
पल्वलं चालपसरः' इत्यमरः ॥ वस निवासे । वसन्तः ऋतुः ॥ जि जये । जयन्तः ।
'जयन्तः पाकशासनिः' इत्यमरः ॥

(तत्त्वदी०)—विशादेरिति ॥ वेशन्तः पल्वलम् ॥ जयन्तः शक्रपुत्रः ॥

(हन्तेर्हिर्मुट् च) हेमन्तः ॥

(सुबोधिनी)—हन्तेर्हिर्मुट् च ॥ हन हिंसागत्योः । अस्य हिरादेशोऽन्तप्रत्ययः
प्रत्ययस्य मुडागमश्च स्यात् ॥ हेमन्तः ॥ बाहुलकादन्येभ्योऽप्यन्तः । अर्ह पूजायाम् ।
अर्हन्तः । 'अर्हन्तः क्षपणको जिनः' इति विक्रमादित्यकोशः ॥

(अर्त्यादेररः) अररम् । भ्रमरः । चमरः । देवरः । वस निवासे ।
वासरः ॥

(सुबोधिनी)—अर्त्यादेररः ॥ अरप्रत्ययमाह—ऋ गतौ । अररम् । 'अररं छद-
पाटयोः' इति मेदिनी ॥ 'कपाटमरं तुल्ये' इत्यमरः ॥ भ्रमु अनवस्थाने । भ्रमरः ॥

‘अमरः कामुके भृङ्गं’ इति मेदिनी ॥ चमु अदने । चमरः । ‘चमरं चामर स्त्री तु यक्षरीमृगभेदयोः’ इति मेदिनी ॥ दिवु क्रीडादौ । ज्यन्तः । देवयतीति देवरः । पत्युः कनिष्ठप्राता ॥ वस निवासे । ज्यन्तः । वासयतीति वासरो दिवसः ॥

(तत्त्वदी०)—अत्यारिदिरिति ॥ अरं कपाटम् ॥

(कुवः किद्रुट् च) कुररः ॥

(सुबोधिनी)—कुवः किद्रुट् च ॥ करप्रत्ययमाह—कित्त्वान्न गुणः । कु शब्द । कुररः । ‘उत्क्रोशकुरारौ समौ’ इत्यमरः ॥

(अङ्गचादेरारः) अङ्गारः । मन्दारः ॥

(सुबोधिनी)—अङ्गचादेरारः ॥ आरप्रत्ययमाह—अगि गर्तो अङ्गारः । ‘अङ्गार-शुल्मुके न स्त्री षुँलिङ्गस्तु महीसुते’ इति मेदिनी ॥ मदि स्तुत्यादौ । मन्दारः । बाहु-लकादारुप्रत्ययोऽपि । मन्दारुः । ‘पारिभद्रे तु मन्दारुर्मन्दारः पारिजातकं’ इति शब्दा-र्णवः ॥ ‘मन्दारुः स्यात्सुरद्रुमे । पारिभद्रेऽर्कपणं च’ इति विश्वः ॥

(गडेः कड च) गड आसेचने । कडारः ॥

(सुबोधिनी)—गडेः कड च ॥ गडि वदनैकदेशे । गड सेचने वा । अस्य कडादेश आरप्रत्ययश्च स्यात् ॥ ‘कडारः कपिलः पिङ्गः’ इत्यमरः ॥ ‘कडारः कपिले दासं’ इति मेदिनी ॥

(शृङ्गारादयः) शृङ्गारः । भृङ्गारः । मृजूष् मार्जारः । कमु कुमारः । तुषारः । कासारः ॥

(सुबोधिनी)—शृङ्गारादयः ॥ आरप्रत्ययान्ता निपात्यन्ते ॥ शृ हिंसायाम् । जुष् गुक् ह्रस्वश्च निपात्यते । शृङ्गारः । ‘शृङ्गारः सुरते नाट्ये रसे च गजमण्डने । नपुंसकं लवङ्गेऽपि नागसंभवचूर्णयोः ॥’ इति मेदिनी । भृञ् भरणे । नुम् गुक् च निपात्यते । भृङ्गारः । ‘भृङ्गारः कनकालुका’ । ‘भृङ्गारी श्लिङ्गिकायां स्यात्कनकालौ पुनः पुमान्’ इति च ॥ मृजूष् शुद्धौ । मृजेवृद्धिरिति वृद्धिः । मार्जारः । ‘ओतुर्विंडालो मार्जारः’ इत्यमरः ॥ ‘मार्जारो ओतौ खट्वाङ्गे’ इति मेदिनी ॥ कमु कान्तौ । उपधाया उखं गुणाभावश्च निपातनात् । कुमारः । ‘कुमारः स्याच्छुके स्कन्दे युवराजेऽश्ववारके बालके वरुणाद्रौ ना न द्वयोर्जात्यकाश्चने । कुमारी शैलतनयावनकाल्योर्नदीभिदि । सहाऽपराजिताकन्याजम्बूदीपेषु च स्त्रियाम् ॥’ इति मेदिनी ॥ तुप तुष्टौ । तुषारः । ‘तुषारस्तुहिनं हिमम्’ इत्यमरः ॥ कास् शब्दकुत्सायाम् । कासारः । ‘कासारः सरसीं सरः’ इत्यमरः ॥

(तत्त्वदी०)—भृङ्गार इति । ‘भृङ्गारः कनकालुका ॥’

(सर्तेरपः षुक् च) सर्षपः ॥

(सुबोधिनी)—सर्तेरपः षुक् च ॥ सृ गतौ अस्मादपप्रत्ययः स्याद्धातोः षुगागमश्च ॥ अपप्रत्ययमाह—सर्षपः ॥

(विटपादयः) विट् शब्दे । विटपः । विष्टपम् । कुणपम् । बल संवरणे । उलपम् ॥

(सुबोधिनी)—विटपादयः ॥ कपप्रत्ययान्ता निपात्यन्ते—किच्वान्न गुणः । विट् शब्दे । विटपः । 'विटपो न स्त्रियां स्तम्बे शाखाविस्तारपल्लवे । विटाधिपे ना' इति मेदिनी । विश प्रवेशने । विशतेः प्रत्ययस्य तुङागमो निपात्यते । छशषेति षत्वम् । षुत्वम् । विष्टपम् । 'विष्टपं भुवनं जगत्' इत्यमरः ॥ कण शब्दे । वस्योत्वं निपातनात् । कुणपम् । 'कुणपः पूतिगन्धे श्वेऽपि च' इति मेदिनी ॥ 'कुणपः शवमस्त्रियाम्' इत्यमरः ॥ बल संवरणे । वस्योत्वं निपातनात् । उलपम् । 'उलपो न स्त्री गुल्मिन्यां ना तृणान्तरे' इति मेदिनी ॥

(तत्त्वदी०)—उलप इति ॥ कोमलं तृणम् ॥

(वृतादेस्तिकः) वर्त्तिका ॥

(सुबोधिनी)—वृतादेस्तिकः ॥ तिकप्रत्ययमाह—वृतु वर्तने । वर्त्तिका ॥

(कृतः कित्) कृत्तिका ॥

(सुबोधिनी)—कृतः कित् ॥ कृती छेदने इत्यादिभ्यस्तिकक स्यात् ॥ किच्वान्न गुणः । कृत्तिका ॥ भिदिर् विदारणे । भित्तिका भित्तिः । लुतु सौत्रो धातुः । लत्तिका गोधा ॥

(इष्यशिभ्यां तकः) इष्टका । अष्टका ॥

(सुबोधिनी)—इष्यशिभ्यां तकः ॥ तकप्रत्ययमाह—इषु इच्छायाम् । षुत्वम् । इष्टका ॥ अशुङ् व्याप्तौ । छशषेति षत्वम् । अष्टका ॥

(वीपतिभ्यां तनः) वेतनम् । पत्तनम् ॥

(सुबोधिनी)—वीपतिभ्यां तनः ॥ तनप्रत्ययमाह—वी गत्यादौ । वेतनम् ॥ षत्लृ पतने । पत्तनम् । 'पत्तनं पुटभेदनम्' इत्यमरः ॥

(अर्त्यादिर्भः) अर्भः । दृर्भः । गर्भः ॥

(सुबोधिनी)—अर्त्यादिर्भः ॥ भप्रत्ययमाह—ऋ गतौ । इयतीति अर्भः शिशुः । कप्रत्यये अर्भकः ॥ दृर्भः विदारणे । दर्भः ॥ गृ निगरणे । गर्भः । 'गर्भो ध्रुणेऽर्भके कुक्षौ संधौ पनसकण्टके' इति मेदिनी ॥

(इणः कित्) इभः ॥

(सुबोधिनी)-इणः कित् ॥ भक् स्यात् ॥ कित्त्वान्न गुणः । इण् गतौ । इभः ।
‘इभः स्तम्बेरमः पद्मी’ इत्यमरः ॥

(असिसञ्जिभ्यां क्थिः) अस्थि । सक्थि ॥

(सुबोधिनी)-असिसञ्जिभ्यां क्थिः ॥ क्थिप्रत्ययमाह-कित्त्वान्नस्य लोपः ।
असु क्षेपणे । अस्थि । ‘कीकसं कुल्यमस्थि च’ इत्यमरः ॥ पञ्च सङ्गे । चांः कुरिति
जस्य गः । स्वसे चपा इति कः । नो लोप इति नलोपः । सक्थि । ‘सक्थि क्लीवे
पुमानूरुः’ इत्यमरः ॥

(शुषादेः क्सिः) शुक्षिः । कुष निष्कषं । कुक्षिः । अशू अक्षि ॥

(सुबोधिनी)-शुषादेः क्सिः ॥ क्सिप्रत्ययमाह-कित्त्वान्न गुणः । शुष.
शोषणे । षदोरिति कः । षत्वम् । शुक्षिः वातः ॥ कुष दाहं । कुक्षिः ॥ अशू-
व्याप्तौ । छशपेति षत्वं कत्वं च । अक्षि नयनम् ॥

(तत्त्वदी०)-शुक्षिरिति ॥ शुक्षिर्वातः ॥

(इषः क्सुः) इक्षुः ॥

(सुबोधिनी)-इषः क्सुः ॥ क्सुप्रत्ययमाह-कित्त्वान्न गुणः । इषु इच्छायाम् ।
कत्वे षत्वे इक्षुः । ‘रसाल इक्षुः’ इत्यमरः ॥

(अवितृस्तृतन्त्रिभ्य ईः) अवीः । तरीः । स्तरीर्धूमः । तन्त्रीः ।

(सुबोधिनी)-अवितृस्तृतन्त्रिभ्य ईः ॥ ईप्रत्ययमाह-अव रक्षणादौ ।
अवीः । ‘अवीर्नारी रजस्वला ॥’ तृ प्लवनतरणयोः । तरीः । ‘स्त्रियां नौस्तरणिस्तरिः’
इत्यमरः ॥ स्तृञ् आच्छादनं । स्तरीर्धूमः ॥ तन्त्रि कुटुम्बधारणे चुरादिः । तन्त्रयतीति
जैरिति जिलोपः । तन्त्रीवीणा ॥

(तत्त्वदी०)-अवि ॥ अवीरिति ॥ अवति गर्भमवीः । ‘अवीं स्त्रीं गर्भिणीं विदुः ॥’
तरीनीः ॥ स्तरीः शयनं धूम इति च ॥

(लक्ष्मुट् च) लक्ष्मीः ॥ इत तृतीयः पादः ॥

(सुबोधिनी)-लक्ष्मुट् च ॥ लक्ष दर्शनाङ्कनयोः चुरादिः अस्मादीप्रत्ययः स्या-
त्प्रत्ययस्य मुडागमश्च ॥ जैरिति जिलोपः । लक्ष्मीः । ‘लक्ष्मीः संपत्तिशोभयोः ।
ऋद्धचोषधौ च पद्मायाम्’ इति मेदिनी ॥ दीर्घादपि कृदिकारादिति पाक्षिक ईप्
कौश्रिदिष्यते । अत एव वातप्रमीश्रीलक्ष्मीत्यादिशब्दा पक्षे ईवन्ता अपि । ‘आशी-
राश्यहिदंष्ट्रायां लक्ष्मीर्लक्ष्मी हरिप्रिया’ इति द्विरूपकोशः ॥ इति सुबोधिण्या-
मुणादौ तृतीयः पादः ॥

(वातप्रम्यादयः) वातप्रमीः । यान्त्यनेनेति यथीः । पारक्षणे । पपीः ॥

(सुबोधिनी)-वातप्रम्यादयः ॥ कीप्रत्ययान्ता निपात्यन्ते । कस्येत्संज्ञा । माङ् माने । आतोऽनर्पात्यालोपः । वातं प्रमिमीते इति वातप्रमीः । 'वातप्रमीर्वात-मृगः' इत्यमरः ॥ अयं छिपुंसयोः ॥ या प्रापणे । ययीरश्वः । पा रक्षणे । पपीः । निपातनाद्बुभयत्र द्वित्वम् । 'पपीः स्यात्सोमसूर्ययोः' इति विश्वः ॥

(तत्त्वदी०)-वात० ॥ ययीरश्वः ॥ 'पपीः स्यात्सोमसूर्ययोः' ॥

(रत्न्यादयः) ऋ रत्निः । अञ्जू अञ्जलिः । मदी मत्स्यः । अत अतिथिः । अगि अङ्गुलिः । कौतेः कवचः । यु यवासः । कृश कृशानुः ॥

(सुबोधिनी)-रत्न्यादयो निपात्यन्ते-ऋअञ्जूमदीअतअगिकु-युकृशिभ्योऽष्टभ्यः कत्नि अलि स्य इथि उलि अच आस आनुक् प्रत्यया यथासंख्य-मष्टौ भवन्ति । ऋ गतौ कत्निः । कित्त्वान्न गुणः । रत्वम् । रत्निः । 'बद्धमुष्टिः करो रत्निः सोऽरत्निः प्रसृताङ्गुलिः ।' अरत्निरत्र नञ्समासः । प्रसृताङ्गुलिर्यो हस्तः सोऽरत्निरित्यर्थः ॥ अञ्जू व्यक्त्यादौ कलिः । अञ्जलिः । 'अञ्जलिस्तु पुमान्द्वस्तः संपुटे कुडवेऽपि च' इति मेदिनी ॥ मदी हर्षे । स्यः मत्स्यः । 'मत्स्यो मीनेऽथ पुम्भूम्नि देशे' इति मेदिनी ॥ अत सातत्यगमने । इथिः । अतिथिः । 'अतिथिः कुशपत्रे स्यात्पुमानागन्तुके त्रिषु' इति मेदिनी ॥ अगि गतौ । उलिः अङ्गुलिः । 'अङ्गुलिः करशाखायां कर्णिकायां गजस्य च' इति हैमः ॥ कु शब्दे । अचः । कवचः । 'कवचो गर्दभाण्डे च सन्नाहे पर्पटेऽपि च' इति मेदिनी ॥ यु मिश्रणे । आसः । यवासः 'यासो यवासो दुःस्पर्शः' इत्यमरः ॥ कृश तनूकरणे । आनुक् । कृशानुः । 'कृशानुः पावकोऽनलः' इत्यमरः ॥

(तत्त्वदी०)-रत्न्यादयः इति ॥ ऋ इत्यस्य रतिरिति । 'बद्धमुष्टिः करो रत्निः सोऽरत्निः प्रसृताङ्गुलिः ॥'

(श्रः कर्ः) शर्करा ॥

(सुबोधिनी)-श्रः कर्ः ॥ करप्रत्ययमाह--ककारस्य नेत्वं बाहुलकात् ॥ शृ हिंसा-याम् । शर्करा । 'शर्करा खण्डविकृतात्पुपलाशर्करांशयोः ॥ शर्करान्वितदेशे च रुग्भेदे सकलेऽपि च' इति मेदिनी ॥

(पुषः कित्) पुष्करः ॥

(सुबोधिनी)-पुषः कित् ॥ करकप्रत्ययमाह--पुष पुष्टौ । पुष्करम् । "पुष्करं खेऽम्बुपद्मयोः । तूर्यवक्त्रे खङ्गफले हस्तिहस्ताप्रकाण्डयोः । कुष्ठौषधौ द्वीपतीर्थभेद-योश्च नपुंसकम् । ना रागनागविहगनृपभेदेषु चाम्बुदे" इति मेदिनी ॥

(गमेरिनिर्भविष्यति) गमिष्यतीति गमी ॥

(सुबोधिनी)—गमेरिनिर्भविष्यति॥ इकार उच्चारणार्थः । इनिप्रत्ययमाह-गम्ल् गतौ । इनामिति दीर्घः । गमी । आङ्पूर्वाद्गमेरिनिप्रत्ययस्तु णित् । णित्त्वाद् वृद्धिः । आगमिष्यतीति आगामी ॥ भू सत्तायामस्मादपि इनिः स च णित्स्यात् । भविष्यतीति भावी ॥

(परमे स्थः कित्) परमेष्ठी ॥

(सुबोधिनी)—परमे स्थः कित् ॥ परमशब्दे उपपदे तिष्ठतेरिनिः कित्स्यात् ॥ इकिच्चादातोऽनपीत्यालोपः । परमेष्ठी । 'परमेष्ठी पितामहः' इत्यमरः । सप्तम्या अलक् ॥

(मन्थ इनिः कित्) मन्थाः, मन्थानौ ॥

(सुबोधिनी)—मन्थ इनिः कित् ॥ मन्थ विलोडने अस्मादिनिः कित् । नो लोप इति नलोपः । इतोऽत्पञ्चसु इत्यत्वम् । आ सौ इति टेरात्वे थो नुद् । मन्थाः । 'मन्था मन्थनदण्डे च वज्रे चापेऽपि च स्मृतः ॥'

(पतेस्थश्च) पन्थाः, पन्थानौ ॥

(सुबोधिनी)—पतेस्थश्च ॥ पल्ल गतौ अस्मादिनिः स्यात्कारस्य थश्च । पन्थाः ॥ षथे गतावित्यस्मात्पचाद्यप्रत्ययेऽकारान्तोऽप्यस्ति । 'वाटः पथश्च मार्गश्च' इति सुभूति-चन्द्रः ॥ ऋभवो देवाः क्षयन्त्यस्मिन्निति विग्रहे बाहुलकात् ङप्रत्यये ऋभुक्षः । 'ऋभुक्षः स्वर्गवज्रयोः' इति विश्वः ॥ ततो मत्वर्थीय इन्, ऋभुक्षिन्निति नान्तं प्रातिपदिकम् । अत्वे आत्वे च ऋभुक्षा इन्द्रः ॥

(बलाकादयः) बलाका । पताका । खज मन्थे । खजाकः । पिनाकः । पिण्याकः । तड आघाते । तडाकः ॥

(सुबोधिनी)—बलाकादयः ॥ आकप्रत्ययान्ता निपात्यन्ते—बल प्राणने । बलाका । "बलाका बकर्पक्तिः स्याद्बलाका विसकण्ठिका । बलाका कामुकी प्रांक्ता बलाकश्च बको मतः" इति विश्वः ॥ पल्ल पतने । पताका । 'पताका वैजयन्त्यां च सौभाग्येऽङ्के ध्वजेऽपि च' इति विश्वः ॥ 'पताका वैजयन्त्यां च सौभाग्ये नाटकाङ्गयोः' इति मेदिनी ॥ खज मन्थे । खजाकः पक्षी ॥ पा रक्षणे । पातेरिखं नुम् च निपात्यते । पिनाकः । 'ह्रीवपुंसोः पिनाकः स्याच्छूलशङ्करधन्वनोः' इत्यमरः ॥ 'पिनाकोऽह्नी रुद्रचापे पांशुवर्षत्रिशूलयोः' इति मेदिनी ॥ पिण्ड संचूर्णने । षस्य णत्वं श्वातोर्यगागमश्च निपात्यते । पिण्याकः । 'पिण्याकोऽह्नी तिलकल्के हिङ्गुवाह्नीकसिह्ने' इति मेदिनी ॥ तड आघाते । तडाकः ॥

(तत्त्वदी०)—पिनाक इति ॥ "ह्रीवपुंसोः पिनाकः स्याच्छूलशङ्करधन्वनोः ॥"

(दूषेरीकः) दूषिका ।

(सुबोधिनी)—दूषेरीकः॥ ईकप्रत्ययमाह—दुष वैकृत्ये ज्यन्तः। दुषंर्वाविति दीघः।
जेरिति जिलोपः। दूषीका। ‘दूषीका नेत्रयोर्मलम्’ इत्यमरः ॥ किं च अकृतेऽपि ईक-
प्रत्यये दूषयतेर्धातोरिति। इप्रत्यये दूषिः । कृदिकारादिति वेपि दूषी । उभाभ्यामपि
स्वार्थे कप्रत्यये ह्रस्वो वेति पाक्षिके ह्रस्वे च कृते दूषिका दूषीका च सिद्धयति ।
‘पिचण्डी दूषिका दूषी पिचाटश्च दृशोर्मलम्’ इति विक्रमादित्यकोशः ॥ ‘दूषिका
तूलिकायां च मले स्याल्लोचनस्य च’ इति मेदिनी ॥

(तत्त्वदी०)—दूषेरिति ॥ ‘दूषीका नेत्रयोर्मलम् ॥’

(अनिहृषिभ्यां किञ्च) अनीकम् । हृषीकम् ॥

(सुबोधिनी)—अनिहृषिभ्यां किञ्च ॥ कीकप्रत्ययः स्यात्॥ किञ्चान्न गुणः ।
अन प्राणने । अनीकम् । ‘अनीकोऽस्त्री रणे सैन्ये’ इति मेदिनी ॥ हृष तुष्टौ । हृषी-
कम् । ‘हृषीकं विषयीन्द्रियम्’ इत्यमरः ॥

(अलीकादयः) अल भूषणादौ । अलीकम् । वलीकम् । पुण
कर्मणि शुभे । पुण्डरीकम् । ईष-इषीका ॥

(सुबोधिनी)—अलीकादयः ॥ कीकप्रत्ययान्ता निपात्यन्ते॥ अल भूषणादौ ।
अलीकम् । ‘अलीकं त्वप्रियेऽपि स्याद्विव्येऽसत्ये नपुंसकम्’ इति मेदिनी॥ ‘अलीक-
मप्रिये लभे वितये’ इति हेमचन्द्रः ॥ विपूर्वात् व्यलीकम् । ‘व्यलीकमप्रियाकार्य-
वैलक्ष्येष्वपि पीडने । ना नागरे’ इति मेदिनी ॥ वल संवरणे । वलीकम् । ‘वलीक-
नीध्रे पटलप्रान्ते’ इत्यमरः ॥ वलतेर्निपातनान्मुमागमे कृत वल्मीकम् । ‘वामल्लरश्च
नाकुश्च वल्मीकं पुत्रपुंसकम्’ इत्यमरः ॥ पुण कर्मणि शुभोधातोर्नुमागमो णस्य डश्च
प्रत्ययस्यारुडागमश्च निपातनात्पुण्डरीकम् । ‘पुण्डरीकं सिताम्भोजे सितच्छत्रे च
भेषजे । पुंसि व्याघ्रेऽग्निदिङ्नागे कोशकारान्तरेऽपि च ॥’ इति मेदिनी॥ ईष गतौ ।
निपातनाद्भ्रस्वः । इषीका शलाका ॥

(तत्त्वदी०)—अलीकादय इति ॥ अलीकं सिध्या । ‘वलीकं पटलप्रान्ते ॥’

(ऋदेरीषः) करीषम् । तृ तरीषः ॥

(सुबोधिनी)—ऋदेरीषः॥ ईषप्रत्ययमाह—कृ विक्षेपे । करीषम् । ‘करीषं गोमयं
शुष्कम्’ इत्यमरः ॥ तृ प्लवनतरणयोः । तरीषः । तरीषा ॥

(तत्त्वदी०)—ऋदेरिति ॥ ‘करीषोऽस्त्री पशुशुष्कगोमययोः ॥’

(श्रादेः कीषः) शू शिरीषः । पृ पुरीषम् ॥

(सुबोधिनी)—श्रादेः कीषः॥ शू हिंसायाम् । ऋत इरितीर् । शिरीषो वृक्षः॥ प
पालनपूरणयोः । पोरुरित्युर् । पुरीषम् । ‘गूथं पुरीषं वर्चस्कमस्त्री विष्ठाविशौ स्त्रिया’
इत्यमरः ॥

(अर्जेऋजः) ऋजीषम् । अवि शब्दे। अम्बरीषो निपात्यः। अम्बरीषम् ॥

(सुबोधिनी)-अर्जेऋजः ॥ अज अर्जने अस्मात्कीपः स्याद्दातोर्ऋजादेशश्च ॥ ऋजीषम्। 'ऋजीषं पिष्टपचनम्' इत्यमरः। अवि शब्दे। निपातनादीपप्रत्ययः प्रत्ययस्या-रुडागमश्च । अम्बरीषः। 'अम्बरीषं रणे भ्राष्ट्रे क्लीवं पुंसि नृपान्तरोत्तरकस्य प्रभेदे च किशोरे भास्करोऽपि च । आम्नातकेऽनुपाते च' इति मेदिनी ॥ 'अम्बरीषः पुमान्भ्राष्ट्रे' क्लीवे पुंसि नृपान्तरे । इति बोपालितः ॥ 'क्लीवंऽम्बरीषं भ्राष्ट्रे ना' इत्यमरः ॥

(तत्त्वदी०)-अम्बरीष इति ॥ 'अम्बरीषः पुमान्भ्राष्ट्रे क्लीवेऽपि ॥'

(ऋदेरीरः) करीरः । शृ शरीरम् ॥

(सुबोधिनी)-ऋदेरीरः ॥ ईरप्रत्ययमाह-कृ विक्षेपे । करीरः । 'वंशाङ्कुर करीरोऽस्त्री वृक्षभिद्धयोः पुमान्। करीरा चीरिकायां च दन्तमूले च दन्तिनाम्' इति मेदिनी ॥ शृ हिंसायाम् । शीर्यते इति शरीरम् । अर्द्धर्चादिः । 'शरीरं वर्णं विग्रहः' इत्यमरः ॥

(तत्त्वदी०)-ऋदेरिति ॥ करीरो वंशाङ्कुरः ॥

(गभीरादयः) गम्ल् गभीरः-गम्भीरः। वश उशीरम्। घस्ल क्षीरम् ॥

(सुबोधिनी)-गभीरादयः ॥ ईरप्रत्ययान्ता निपात्यन्तः। गम्ल् गता । मस्य भः पाक्षिको तुम् च निपातनात् । गभीरम्-गम्भीरम् । 'निम्नं गभीरं गम्भीरम्' इत्यमरः ॥ वश कान्तौ । निपातनात्करिप्रत्ययः। ग्रहामिति संप्रसारणम् । उशीरम्। 'मूलेऽस्योशीरमस्त्रियाम् । अभयं नलदं सेव्यम्' इत्यमरः ॥ घस्ल अदने । कीरप्रत्ययो निपातनात् । गमामित्युपधालोपे कत्वं पत्वम् । क्षीरम् । 'क्षीरं च दुग्धे नीरे च' इति विश्वः ॥

(शीडो धुकूलक्वलवलञ्ज्वालपालाः) शीधुः । शीलम् । शेवलः । शैवलः । शेवालम् । शेपालम् ॥

(सुबोधिनी)-शीडो धुकूलक्वलवलञ्ज्वालपालाः ॥ शीडः स्वप्ने अस्मात्षट् प्रत्यया भवन्ति ॥ शेरतेऽनेनेति शीधुः । अर्द्धर्चादिः । 'शैरेयमासवः शीधुः' इत्यमरः ॥ लक् । शीलम् । 'शीलं स्वभावे सदृक्ते' इति मेदिनी ॥ वलः । शेवलम् । वलञ् । शैवलम् । 'जलनीली तु शेवालं शैवलः' इत्यमरः ॥ 'शैवलं पद्मकाष्ठे स्याच्छैवाले तु पुमानयम्' इति मेदिनी ॥ वाल । शेवालम् ॥ पाल । शेपालम् । 'शैवालं शैवलो न स्त्री शेपालो जलनीलिका' इति शब्दार्णवः ॥

(तत्त्वदी०)-शीधुरिति ॥ मद्यम् ॥ 'शैवालं शैवलो न स्त्री शेपालो जलनीलिका ॥'

(उलूकादयः) उलूकः । शमु शम्बूकः । शल शालूकः । मडि

भूषायाम् । मण्डूकः ॥

(सुबोधिनी)—उलूकादयः॥ऊकप्रत्ययान्ता निपात्यन्ते—बलसंवरणं । संप्रसारणं निपातनात् । उलूकः । 'उलूकः पुंसिं काकाराविन्द्रे भारतयोधिनि' इति मेदिनी ॥ शमु उपशमे । धातोर्बुगागमो निपातनात् । शम्बूकः । 'शम्बूको गजकुम्भान्ते घोषे स्याच्छूद्रतापसे' इति मेदिनी ॥ बाहुलकादुकप्रत्ययोऽपि । शम्बुकम् । 'जम्बूकं जम्बुकं प्रोक्तं शम्बूकमपि शम्बुकम्' इति द्विरूपकोशः ॥ 'शम्बूका जलशुक्तयः' इत्यमरः ॥ शल गतौ । निपातनाद् वृद्धिः । शालूकम् । 'सौगन्धिकं तु कहारम्' इत्याद्युपक्रम्य 'शालूकमेषां कन्दः स्यात्' इत्यमरः ॥ एषां सौगन्धिकादीनां कुमुदकैरवान्तानां कन्दो मूलं शालूकमित्यर्थः ॥ मडि भूषायाम् ॥ मण्डते वर्षासमयमिति मण्डूकः भेकः ॥

(तत्त्वदी०)—उलूकादय इति ॥ 'उलूकाविन्द्रमेचकौ ।' शम्बूको जलशुक्तिः । शालूकं कन्दविशेषः ॥

(नियो मिः) नेमिः ॥

(सुबोधिनी)—नियो मिः ॥ मिप्रत्ययमाह—णीञ् प्रापणे । नयति चक्रमिति नेमिः । 'नेमिर्ना तिनिशे कूपत्रिकाचक्रान्तयोः स्त्रियाम्' इति मेदिनी ॥

(अर्तेरुर्च) ऊर्मिः ॥

(सुबोधिनी)—अर्तेरुर्च ॥ मिप्रत्ययः स्याद्धातोरुरादेशश्च ॥ ऋ गतौ । ऊर्मिः । "ऊर्मिः स्त्रीपुंसयोर्वीच्यां प्रकाशे वेगभङ्गयोः । वखसंकोचरेखायां वेदनापीडयोरपि ॥" इति मेदिनी ॥

(भुवः क्तिञ्च) भूमिः ॥

(सुबोधिनी)—भुवः क्तिञ्च ॥ मिक् स्यात् ॥ कित्त्वान् गुणः । भू सत्तायाम् । भवन्ति भूतान्यस्यामिति भूमिः । 'भूमिर्वसुन्धरायां स्यात्स्थानमात्रेऽपि च स्त्रियाम् ।' इति मेदिनी ॥

(अश्नोते रश् च) रश्मिः ॥

(सुबोधिनी)—अश्नोते रश् च ॥ अश्नुङ् व्याप्तावस्मान्मिः स्याद्धातो रशादे-
श्च । रश्मिः ॥ 'रश्मिः पुमान्दीधितौ स्यात्पक्षग्रहयोरपि ।' इति मेदिनी ॥

(तत्त्वदी०)—रश्मिरिति ॥ रज्जुकिरणयो रश्मिः ॥

(स्रादेर्निः कित्) सृणिः । वृष्णिः ॥

(सुबोधिनी)-स्त्रादेर्निः कित् ॥ सृ गतौ । सृणिः । 'अङ्कुशोऽस्त्री सृणिः स्त्रियाम्' इत्यमरः ॥ 'सृणिः स्यादङ्कुशः पुमान्' इति ॥ वृपु सेचने । वृष्णिः । 'वृष्णि-स्तु यादवे भेपे वृष्णिः पापण्डचण्डयोः' इति विश्वः ॥ 'वृष्णिः क्षत्रियमेपयोः ॥'

(तत्त्वदी०)-सृणिरिति ॥ अङ्कुशः । वृष्णिरिति ॥ क्षत्रियमेपयोः ॥

(अङ्गेर्नलोपश्च) अग्निः ॥

(सुबोधिनी)-अङ्गेर्नलोपश्च ॥ अग्नि गतौ । निः । अग्निः । 'अग्निर्वैश्वानरो वह्निः' इत्यमरः ॥ 'अग्निर्वैश्वानरेऽपि स्याच्चित्रकारख्यौपधौ पुमान्' इति मेदिनी ॥

(वहादेर्निः) वह्निः । श्रेणिः । श्रोणिः । योनिः । द्रोणिः । ग्लानिः ॥

(सुबोधिनी)-वहादेर्निः ॥ निप्रत्ययमाह-वह प्रापणे । वह्निः । 'वह्निर्वैश्वानरेऽपि स्याच्चित्रकारख्यौपधौ पुमान्' इति मेदिनी । श्रिञ् सेवायाम् । श्रेणिः । 'श्रेणिः स्त्री-पुंसयोः पङ्क्तौ समाने शिल्पिसंहतौ' इति मेदिनी ॥ 'निःश्रेणिस्त्वधिरोहिणी ॥ ' श्रु श्रवणे । श्रोणिः । 'कटिः श्रोणिः ककुद्भती' इत्यमरः ॥ यु मिश्रणे । योनिः । 'योनिः स्त्रीपुंसयोश्च स्यादाकारे स्मरमन्दिरे' इति मेदिनी ॥ द्रु गतौ । द्रोणिः सेचनी ॥ ग्लै हर्षक्षये । ग्लानिः दौर्बल्यम् ॥

(घृण्यादयः) घृणिः । स्पृश् घृष्णिः । पृपु पार्ष्णिः ॥

(सुबोधिनी)-घृण्यादयः ॥ निक्प्रत्ययान्ता निपात्यन्ते ॥ वृ सेचने । घृणिः । 'घृणिः पुनः ॥ अंशुज्वालातरङ्गेषु' इति हेमचन्द्रः ॥ स्पृश् संस्पर्शने । स्पृशतेः सलोपो निपातनात् । छशपेति षत्वं घृत्वम् । घृष्णिः । 'घृष्णिरल्पतनौ' इत्यमरः ॥ पृपु सेचने । पृपेर्वृद्धि-र्निपात्यते । पार्ष्णिः । 'पार्ष्णिः स्यादुन्मदस्त्रियाम् । स्त्रियां द्वयोः सैन्यपृष्ठे पाद-ग्रन्थयधरेऽपि च' इति मेदिनी ॥

(तत्त्वदी०)-घृणिरिति ॥ किरणः ॥ घृष्णिरिति ॥ स्पृशेः सलोपो ॥ पृपेस्तु वृद्धौ पार्ष्णिः ।

(पातेर्डातिः) पतिः ।

(सुबोधिनी)-पातेर्डातिः ॥ डतिप्रत्ययमाह-डित्त्वाट्टिलोपः । पा रक्षणे । पतिः । 'पतिर्धेवे ना त्रिष्वीशे' इति मेदिनी ॥

(शकेर्ऋत्) शकृत् ॥

(सुबोधिनी)-शकेर्ऋत् ॥ ऋत्प्रत्ययमाह-शकल् शक्तौ । शकृत् । 'उच्चारव-स्करौ ज्ञमलं शकृत् । गूथं पुरीपं वर्चस्कमस्त्री विष्ठाविशौ स्त्रियौ' इत्यमरः ॥

(हन्तेरतिरंह च) हन्ति डुरितमनया अंहतिः ॥

(सुबोधिनी)-हन्तेरतिरंह च ॥ हन हिंसागत्योः । अस्मादतिः स्याद्धातोर्ह-देशश्च ॥ अंहतिः । 'प्रादेशनं निर्वपणमपवर्जनमंहतिः' इत्यमरः ॥

(सूडादेः क्रिः) सूरिः । भूरिः । अद्रिः ॥

(सुबोधिनी)—सूडादेः क्रिः ॥ क्रिप्रत्ययमाह—कित्त्वान्न गुणः ॥ षूड् प्राणि-
प्रसवे । सूरिः 'धीमान् सूरिः कृती कृष्टिर्लब्धवर्णो विचक्षणः' इत्यमरः ॥ अभिधानमा-
लायां सूरिति नान्तमुदाहृतम् ॥ भू सत्तायाम् । भूरिः । " भूरिर्ना वासुदेवे च हरे च
परमेष्ठिनि । नपुंसकं सुवर्णं च प्राज्ये स्याद्वाच्यलिङ्गकः" इति मेदिनी ॥ अद् भक्षणो ॥
अद्रिः । 'अद्रयो द्रुमशैलार्काः' इत्यमरः ॥

(रादेस्त्रिः) रात्रिः । शत्रिः । अत्रिः ॥

(सुबोधिनी)—रादेस्त्रिः ॥ त्रिप्रत्ययमाह—रा दानो रात्रिः । शद्ल शरतने । शत्रिः
'शत्रिर्नाऽम्भोधरे विष्णो' इति मेदिनी ॥ अद् भक्षणो अत्रिर्मुनिभेदः ॥

(पतेरत्रिः) पतत्रिः ॥

(सुबोधिनी)—पतेरत्रिः ॥ अत्रिप्रत्ययमाह—पत्ल गतौ । पतत्रिः पक्षी । पतत्र-
शब्दात्पक्षवाचकान्मत्वर्थे इति तु नान्तः । पतत्री, पतत्रिणौ ।

(तत्त्वदी०)—पतेरत्रिरिति । पक्षिणि ॥

(मृड ईचिः) मरीचिः ॥

(सुबोधिनी)—मृड ईचिः ॥ ईचिप्रत्ययमाह—मृड् प्राणत्यागे । मरीचिः ।
'मरीचिः कृपणे दीप्तौ ऋषिभेदे च दृश्यते' इति विश्वः ॥ 'मरीचिर्मुनिभेदे ना गभ-
स्तावनपुंसकम्' इति मेदिनी ॥

(वेजो डिञ्च) वीचिः ॥

(सुबोधिनी)—वेजो डिञ्च ॥ वेञ् तन्तुसंताने अस्मादीचिडित्स्यात् ॥ वीचिः ।
'वीचिः स्वरूपे तरङ्गे स्यादवकाशे सुखे द्वयोः' इति विश्वः ॥

(पुरः कुषः) पुर अग्रगमने । पुरुषः ॥

(सुबोधिनी)—पुरः कुषः ॥ कुषप्रत्ययमाह—कित्त्वान्न गुणः । पुर अग्रगमने ।
पुरुषः । बाहुलकादीर्घे पुरुषः । 'पुरुषस्त्वात्मनि नरे पुत्रागे च' इति हैमः ॥
'पुरुषाः पूरुषा नरः' इत्यमरः ॥

(पृनहिकलिभ्य उषः) परुषम् । नहुषः । कलुषम् ॥

(सुबोधिनी)—पृनहिकलिभ्य उषः ॥ उषप्रत्ययमाह—पृ पालनपूरणयोः । परु-
षम् । 'परुषं कर्षुरे रूक्षे निष्ठुरोक्तौ च वाच्यवत्' इति मेदिनी ॥ णह बन्धनेनहुषः ।
'नहुषो राजविशेषे नागाभिद्यपि' इति हैमः ॥ कल शब्दसंख्यानयोः । कलुषम् ।
'कलुषं त्वाविलैनसोः' इति विश्वः ॥

(पीयेरूषः) पीय पाने सौत्रः । पीयूषम् । पेयूषः ॥

(सुबोधिनी)—पीयेरूपः ॥ ऊपप्रत्ययमाह—पीय पाने ॥ सौत्रो धातुः । पीयू-
पम् । बाहुलकाद् गुणे तु पेयूपः । 'पेयूपांभिनवं पयः' इत्यमरः ॥ पीयूपममृतं
शुधा' इत्यमरः ॥ 'पीयूपं सप्तदिवसावधिक्षीरे तथाऽमृतं' इति मेदिनी ॥ 'पीयूप-
ममृतं नव्यसूतधेनोः पयस्यपि' इति हैमः ॥

(मरुजेर्नुञ्च) मञ्जूषा ॥

(सुबोधिनी)—मरुजेर्नुञ्च ॥ दुमस्जो शुद्धो अस्मादूपः स्याद्भ्रातोरुमागमश्च ॥
मित्त्वादन्त्यात्स्वरात्परः । सस्य इच्छुत्वेन शः । झवे जवा इति शस्य जः । हसात्परस्य
ज्ञसस्येति वा जलोपः । मञ्जूषा । लोपाभावपक्षे जकारद्वयम् । मञ्जुष्या । 'पिटकः
पेटकः पेटा मञ्जूषा' इत्यमरः ॥

(गण्डेश्च) गण्डि वदनैकदेशे । गण्डूषः ॥

(सुबोधिनी)—गण्डेश्च ॥ गण्डि वदनैकदेशे अस्मादूपः स्यात् ॥ गण्डूषः । 'गण्डूषो
मुखपूर्तीभपुष्करप्रसृतोन्मिते' इति मेदिनी ॥

(शकादेरटः) शकटम् । ककि गतौ । कङ्कटः । कृञ् करटः ॥

(सुबोधिनी)—शकादेरटः ॥ अटप्रत्ययमाह—शक्ति गतौ शकल शक्ता शकटः ।
'क्रीवऽनः शकटोऽस्त्री स्यात्' इत्यमरः । ककि गतौ । कङ्कटः सन्नाहः ॥ कृञ् करणे
कृ विक्षेपे वा । करटः । 'काक्केभगण्डौ करटौ' इत्यमरः ॥ "करटो गजगण्ड स्यात्कु-
सुम्भे निन्द्यजीविनि । एकादशाहादिश्राद्धे दुर्दुरुदंऽपि वायसं" इति मेदिनी ॥

(तत्त्वदी०)—कङ्कट इति ॥ सन्नाहे ॥

(कलिकर्चौरमः) कलमः । कर्द कुत्सिते शब्दे । कर्दमः ॥

(सुबोधिनी)—कलिकर्चौरमः ॥ अमप्रत्ययमाह—कल संख्याने । कलमः ।
'कलमः शालिचौरयोः' इति हैमः ॥ 'कलमः पुंसि लेखिन्यां शालौ पाटञ्चरेऽपि च'
इति मेदिनी ॥ कर्द कुत्सिते शब्दे । कर्दमः पङ्कः ॥

(पुल्यादेः किन्दः) पुलिन्दः ॥

(सुबोधिनी)—पुल्यादेः किन्दः ॥ किन्दप्रत्ययमाह—कित्त्वान्न गुणः । पुल
महत्त्वे । पुलिन्दो जातिविशेषः ॥

(तत्त्वदी०)—पुलिन्द इति ॥ जातिविशेषे ॥

(कुपेर्वा वः) कुपिन्दः—कुविन्दः ॥

(सुबोधिनी)—कुपेर्वा वः ॥ किन्दः स्यात्पस्य वा वकारश्च ॥ कुप क्रोधे ।
कुपिन्दः—कुविन्दः—'तन्तुवायः कुविन्दः स्यात्' इत्यमरः ॥

(तत्त्वदी०)—कुपिन्दकुविन्दौ तन्तुवाये ॥

(नौ षञ्जेर्घथिः) निषङ्गथिः ॥

(सुबोधिनी)—नौ षञ्जेर्घथिः ॥ षञ्ज सङ्गे निपूर्वादस्माद् घथिप्रत्ययः स्यात् ॥ घथिप्रत्ययमाह—घित्त्वाच्चजोरिति कुत्वम् । प्रादेश्चेति षत्वम् । निषङ्गथिः आलिङ्गकः ॥ (तत्त्वदी०)—निषङ्गथिरिति आलिङ्गके ॥

(सर्तेर्णिञ्च) सारथिः ॥

(सुबोधिनी)—सर्तेर्णिञ्च ॥ सृ गतौ अस्माद् घथिः स्यात्स च णित् ॥ सारथिः । 'नियन्ता प्राजिता यन्ता सतः क्षता च सारथिः' इत्यमरः ॥

(खर्जादेरूरः) खर्जूरः । कर्पूरम् । वल्लूरम् ॥

(सुबोधिनी)—खर्जादेरूरः ॥ ऊरप्रत्ययमाह—खर्ज आर्जवे । खर्जूरः । 'खर्जूरं रूपफलयोः खर्जूरः कीटवृक्षयोः' इति मेदिनी ॥ कृपू सामर्थ्ये । बहुलकात् कृपो रो ल इति लत्वाभावः । कर्पूरम् । 'अथ कर्पूरमस्त्रियाम् । घनसारश्चन्द्रसंज्ञः सिताध्रो हिमवालुका' इत्यमरः ॥ वल्ल संवरणे । वल्लूरम् । 'वल्लूरं शुष्कमांसं स्यात् ॥'

(तत्त्वदी०)—वल्लूरमिति ॥ शुष्कमांसम् ॥

(लङ्गेवृद्धिश्च) लाङ्गूलम् । (कुसेश्च) कुसूलम् ॥

(सुबोधिनी)—लङ्गेवृद्धिश्च ॥ लङ्गि गतावस्माद्गूलप्रत्ययः स्याद्घातोवृद्धिश्च ॥ लाङ्गूलम् । 'लाङ्गूलं पुच्छशेफसोः' इति मेदिनी ॥ कुस संश्लेषणे । ऊलः । निपातनाद् गुणाभावः । कुसूलम् । 'कुसूलं च कुसीदं च मध्यदन्त्यमुदाहृतम्' इति विश्वः ॥

(कुवश्चट् दीर्घश्च) कूचा ॥

(सुबोधिनी)—कुवश्चट् दीर्घश्च ॥ कु शब्दे । अस्माच्चट् प्रत्ययः स्याद्घातोः षाक्षिको दीर्घश्च ॥ चट्प्रत्ययमाह—टित्त्वादीप् । कूची चित्रलेखनिका । 'कुचकूचौ स्तनौ मतौ' इति विश्वः ॥

(तत्त्वदी०)—कूचीति ॥ चित्रलेखनिका ॥

(सिवह च) सूची ॥

(सुबोधिनी)—सिवेरू च ॥ शिवु तन्तुसताने अस्माच्चट् स्याद्घातोः श्चश्च ॥ सूचो दर्भाङ्कुरः । 'सूची तु सीवनद्रव्येऽप्याङ्गिकाभिनयान्तरे' इति मेदिनी ॥

(तत्त्वदी०)—सूचीति ॥ सूचो दर्भाङ्कुरः ॥

(शमेर्बः) शम्भु शम्बः ॥

(सुबोधिनी)—शमेर्बः ॥ शम्भु उपशमे अस्माद्घः स्यात् ॥ बप्रत्ययमाह—शम्बः । 'शम्बः स्यान्मुसलाग्रस्थलोहमण्डलके पवौ । शुभान्विते त्रिषु' इति विश्वमेदिन्यौ ॥

(तत्त्वदी०)—शम्ब इति मुसले ॥

(उल्बादयः) उच समवाये । उल्बः । शुल्बम् । स्था स्तम्बः ।
स्तवकः ॥

(सुबोधिनी)—उल्बादयः ॥ वप्रत्ययान्ता निपात्यन्ते ॥ उच समवायं चस्य लत्वं गुणाभावश्च । उल्बम् । 'गर्भाशये जरायुः स्यादुल्बं च कललेऽस्त्रियाम्' इति मेदिनी ॥ शुच शोके । चस्य लत्वं गुणाभावश्च निपातनात् । शुल्बम् । 'शुल्बं ताम्रे यज्ञकर्मण्या-चारे जलसन्निधौ' इति मेदिनी ॥ घा गतिनिवृत्तौ अस्मादम्बअवक एतौ प्रत्ययौ निपातनाद्धातोस्थस्य तश्च । स्तम्बः । स्तवकः । 'स्तम्बो गुल्मं तृणादीनामप्रकाण्ड-द्रुमेऽपि च' इति विश्वः ॥ 'स्तम्बोऽप्रकाण्डद्रुमगुच्छयोः' इति मेदिनी ॥ 'स्याद् गुच्छक-स्तु स्तवकः' इत्यमरः ॥

(तत्त्वदी०)—उल्बमिति गर्भाशयः । शुल्बं ताम्रम् । स्तम्बो गुच्छस्तृणादीनाम् । स्तवकः पुष्पगुच्छः ॥

(शाशपिभ्यां दः) शादः । शब्दः ॥

(सुबोधिनी)—शाशपिभ्यां दः ॥ दप्रत्ययमाह—शो तनूकरणे । शादः । 'शादो जम्बालशष्पयोः' इत्यमरः ॥ 'शादः स्यात्कर्दमे शष्पे' इति मेदिनी ॥ 'शष्पं बाल-तृणं वासः' इत्यमरः ॥ शप आक्रोशे । शब्दो निनादः ॥

(तत्त्वदी०)—शाद इति जम्बालशष्पयोः ॥

(अब्दादयः) अवतीत्यब्दः । कुन्दः ॥

(सुबोधिनी)—अब्दादयः ॥ दप्रत्ययान्ता निपात्यन्ते—अव रक्षणे । वस्य वः । अब्दः । 'अब्दः संवत्सरे वारिवाहसुस्तकयोः पुमान्' इति मेदिनी ॥ कु शब्दे । निपातनान्नुम् । कुन्दः । 'कुन्दो माध्येऽस्त्री सुकुन्दभ्रमिनिध्यन्तरेषु ना' इति मेदिनी ॥

(वलिमलितनिभ्यः कयः) वलयम् । मलयः । तनयः ॥

(सुबोधिनी)—वलिमलितनिभ्यः कयः ॥ कयप्रत्ययमाह—किक्त्वाद् गुणनिये-धादि । वल संवरणे । वलयम् । 'वलयः कण्ठरागे ना कङ्कणे पुत्रपुंसकम्' इति मेदिनी ॥ मल धारणे । मलयः । 'मलयः पर्वतान्तरे । शैलांशे देश आरामे त्रिवृतायां तु योपिति' इति मेदिनी ॥ तनु विस्तारे । तनयः । 'आत्मजस्तनयः सूनुः' इत्यमरः ॥

(हजो डुकू च) हरतीति हृदयम् ॥

(सुबोधिनी)—हजो डुकू च ॥ हञ् हरणे अस्मात्कयः स्याद्धातोर्दुगागमश्च । हियंत विपयैरिति हृदयं मनः ॥

(मिनोते रुः) मेरुः ।

(सुबोधिनी)—मिनोते रुः ॥ रुप्रत्ययमाह—डुमिञ् प्रक्षेपणे । 'मेरुः सुमेरुर्हेमाद्रिः' इत्यमरः ॥

(जञ्वादयः) जञ् । अञ्चु । रुरुः । शातयतीति शञ्चुः ॥

(सुबोधिनी)—जञ्वादयः ॥ रुप्रत्ययान्ता निपात्यन्ते—जनी प्रादुर्भावे। नस्य तो निपातनात् । जञ्चु । 'क्षी तस्यैव जञ्चुणी' इत्यमरः ॥ तस्य स्कन्धस्येत्यर्थः ॥ अञ्चुङ् व्याप्तौ । अञ्चु नयनजलम् ॥ रु शब्दे । निपातनाद् गुणाभावः । रुरुः । 'कृष्णसाररुरुन्यङ्कुरङ्कुशम्बररोहिषाः' इत्यमरः ॥ 'रुरुदैत्ये मृगोऽपि च' इति मेदिनी ॥ शञ्चुल शातने ज्यन्तः । शातयतीति । अेरिति जिलोपः । निपातनाद्भ्रस्वत्वम् । शञ्चुः ॥

(तत्त्वदी०)—रुरुरिति षृगभेदे ॥

(कुसेरुम्भोमेदेताः) कुसुम्भम् । कुसुमम् । कुसीदम् । कुसितः ॥

(सुबोधिनी)—कुसेरुम्भोमेदेताः ॥ कुस संश्लेषणे अस्मात् उम्भ उम ईद इत एते प्रत्ययाः स्युः ॥ उम्भादिप्रत्ययानाह—कुसुम्भम् । 'कुसुम्भं हेमनि महारजने ना कमण्डलौ' इति मेदिनी ॥ कुसुमम् । 'कुसुमं स्त्रीरजोनेत्ररोगयोः फलपुष्पयोः' इति मेदिनी ॥ कुसीदम् । 'कुसीदं जीवने वृष्ट्यां क्लीबं त्रिषु कुसीदके' इति मेदिनी ॥ कुसितो जनपदः ॥

(तत्त्वदी०)—कुसित इति जनपदे ॥

(तण्डुलादयः) तड आघाते । तण्डुलः । अकि लक्षणे । अङ्कुशः ।

चष चषालः । पल्वलम् । जिधृषा धिष्ण्यम् । शल्यम् ॥

(सुबोधिनी)—तण्डुलादयो निपात्याः ॥ तड आघाते । उलप्रत्ययो नुमागमश्च निपात्यते । तण्डुलः । 'तण्डुलः स्याद्विहङ्गे च धान्यादिनिकरे पुमान्' इति मेदिनी ॥ अकि लक्षणे । उशप्रत्ययो निपातनात् । अङ्कुशः । 'अङ्कुशोऽस्त्री सृणिः स्त्रियास्' इत्यमरः ॥ चष भक्षणे । आलप्रत्ययो निपातनात् । चषालः । 'चषालो यूषकण्टकः' इत्यमरः ॥ पा पाने । वलप्रत्ययो निपात्यते लुगागमश्च धातोर्ह्रस्वत्वं च । पल्वलमल्पसरः ॥ जिधृषा प्रागल्भ्ये । ष्यप्रत्ययः । ऋत् इत्वं च निपात्यते । धिष्ण्यम् । 'धिष्ण्यं स्थाने गृहे भेऽश्रौ' इत्यमरः ॥ 'धिष्ण्यं स्थानाग्निसन्नसु । ऋक्षे शक्तौ च' इति मेदिनी ॥ शल गतौ । यप्रत्ययः । शल्यम् । 'शल्यं तु न स्त्रियां शङ्कौ क्लीबं क्ष्वेडेषुतोमेर । मदनद्भुश्वविधो ना' इति मेदिनी ॥

(तत्त्वदी०)—शल्यम् ॥ 'शल्यं वा पुंसि शङ्कुर्ना ॥'

(मूङ्शक्यम्यविभ्यः क्लः) मूलम् । शक्लः । अम्लः । अविशब्दे । अम्लः ॥

(सुबोधिनी)—मूङ्शक्यम्यविभ्यः क्लः ॥ क्लप्रत्ययमाह—कित्त्वान्न गुणः । मूङ् बन्धने । मूलम् । 'मूलं बुध्नोऽङ्घ्रिनामकः' इत्यमरः ॥ शक्ल शक्तौ । शक्लः ।

‘शक्लः प्रियंवदे’ इत्यमरः॥ अमरोगे । चुरादिज्यन्तः । बाहुलकादुपधाहस्वः । जंगिति
जिलोपः । अम्बलः । ‘अम्बलो रसविशेषे स्यादम्बली चाङ्गैरिकौपर्धौ’ इति मेदिनी ॥
अवि शब्दे । अम्बलो रसः ॥

(तत्त्वदी०)—शक्ल इति ॥ ‘शक्लः प्रियंवदे ॥’

(मादेर्यः) माया । छायाः सस्यम् । पुत्र सव्यम् ।

(सुबोधिनी)—मादेर्यः॥ यप्रत्ययमाह—मा मानं । माया । ‘माया स्याच्छाम्बरी-
बुद्धयोर्मायः पीताम्बरेऽसुरे’ इति मेदिनी ॥ छो छेदने छाया । “छाया स्यादातपाभावं
प्रतिबिम्बाकार्योषितोः । पालनात्कोचयोः कान्तिसच्छोभापङ्क्तिषु स्त्रियाम्” इति विश्वः॥
षस स्वप्ने । सस्यम् । ‘वृक्षादीनां फलं सस्यम्’ इत्यमरः ॥ पुत्र अभिपत्वं । सव्यम् ।
‘सव्यं वामे प्रतीपे च’ इति मेदिनी ॥ ‘सव्यं दक्षिणवामयोः’ इति विश्वः ॥

(तत्त्वदी०)—सव्यमिति ॥ ‘दक्षिणवामयोः ॥’

(जनेर्यक्) जाया—जन्यम् ॥

(सुबोधिनी)—जनेर्यक् ॥ जन जनने अरमाद्यक् प्रत्ययः स्यात् ॥ जनमनेति
वाऽऽत्वम् । जाया । जन्यम् । “जन्यं हृदपरीवादे संग्रामे च नपुंसकम् । जन्या मानृ-
वयस्यायां जन्यः स्याज्जनके पुमान् । त्रिपूत्पाद्यजनित्रांश्च नवोढाज्ञातिभृत्ययोः ।
स्त्रिण्ये” इति मेदिनी ॥

(तत्त्वदी०)—जन्यमिति युद्धे ॥

(अघ्न्यादयः) हन् अघ्न्या । कनी दीप्तौ । कन्या । बन्ध्या । संध्या ॥

(सुबोधिनी)—अघ्न्यादयः ॥ यक्प्रत्ययान्ता निपात्यन्ते—हन हिंसागत्योः ।
घातोरडागम उपधालोपश्च निपातनात् । ‘हनो धे’ इति घः । अघ्न्या । नञ्पूर्वाद्धन्ते-
र्यक् उपधालोपश्चेत्यन्ये । अघ्न्यः प्रजापतिः “माहेयी सौरभेयी गौरुस्त्रा माता च
शृङ्गिणी । अर्जुनघ्न्या रोहिणी स्यात्” इत्यमरः ॥ कनी दीप्तौ । कन्या । ‘कन्या
कुमारिकागौर्यौरौषधीराशिभेदयोः’ इति विश्वः॥ बन्ध बन्धने । निपातनान्नलोपाभावः ।
बवयोरैक्यात् । बन्ध्या ‘बन्ध्यस्त्वफलवृक्षादौ स्त्रियां स्यादप्रजः स्त्रियाम्’ इति मेदिनी ॥
संपूर्वाद्धाजो यक् । आतो लोपश्च निपातनात्संध्या । ‘सायंसंध्या पितृप्रसूः’ इत्यमरः॥

(अर्त्यादेर्वन्) अर्वा । पृ पर्वा ॥

(सुबोधिनी)—अर्त्यादेर्वन् ॥ वन्प्रत्ययमाह—अर्वा । ‘अर्वा तुरङ्गार्हयोः’ इति
विश्वः ॥ ‘अर्वा तुरङ्गमे पुंसि कुत्सिते वाच्यलिङ्गकः’ इति मेदिनी ॥ पृ पालनादौ ।
पर्वा । “पर्वं क्लीबं सहे ग्रन्थौ प्रस्तावे लक्षणान्तरे । दर्शप्रतिपदोः संधौ विपुवत्प्रभृति-
ष्वपि” इति मेदिनी ॥

(ध्याप्योः संप्रसारणम्) ध्यै चिन्तायाम् प्यैङ् वृद्धौ। धीवा। पीवा॥

(सुबोधिनी)-ध्याप्योः संप्रसारणम्॥ ध्यै चिन्तायाम् प्यैङ् वृद्धौ आभ्यां वन् प्रत्ययः स्याद्घातोः संप्रसारणं च । धीवा कर्मकरः । पीवा स्थूलः ॥

(तत्त्वदी०)-धीवेति ॥ कर्मकरे । पीवा स्थूलः ॥

(अदेर्धश्च) अध्वा ॥

(सुबोधिनी) अदेर्धश्च॥ अद् भक्षणे अस्माद्घ्न स्याद्दस्य धश्च॥ अध्वा मार्गः ॥

(धातोरिः) यजिः । वट वेष्टने । वटिः । जनिः । बोधिः । हरिः । वर्तिः ॥

(सुबोधिनी)-धातोरिः ॥ इप्रत्ययमाह-यज देवपूजादौ । यजिः॥ वट वेष्टने । वटिः ॥ बुध अवगमने । बोधिः । 'बोधिः पुंसि समाधेश्च भेदेः पिप्पलपादपे' इति मेदिनी ॥ हञ् हरिः "हरिर्विष्णावहाविन्द्रे भेके सिंहे हये रवौ । चन्द्रे कीले प्लवङ्गे च यमे वाते प्रकीर्तितः ॥" वृत्तु वर्तने । वर्तिर्दीपोपकरणम् ॥

(तत्त्वदी०)-हरिरिति ॥ "हरिर्विष्णावहाविन्द्रे भेके सिंहे हये रवौ । चन्द्रे कीले प्लवङ्गे च यमे वाते प्रकीर्तितः ॥"

(नाम्युपधात्किः) कृषिः । ऋषिः । शुचिः । लिपिः । तूल निष्कर्षो नूलिः ॥

(सुबोधिनी)-नाम्युपधात्किः॥ नाम्युपधाद्घातोः किः स्यात्॥ किप्रत्ययमाह-कित्त्वान्न गुणः । कृष विलेखने । कृषिः । ऋषी गतौ । ऋषिः । "ऋषिर्वेदे वसिष्ठादौ दीधितौ च पुमानयम्" इति मेदिनी॥ शुच शोके । शुचिः । 'शुचिः शुद्धे सिते-ज्जले । ग्रीष्माषाढानुपहतेषूपधायु (शु) द्धमन्त्रिणि । शृङ्गारे' इति हैमः ॥ लिप उपदेहे । लिपिः । बाहुलकाद्भवमपि । लिपिः ॥ तूल निष्कर्षे । तूलिः कूर्चिका ॥

(क्रमितमिशतिस्तम्भामत इच्च) क्रिमिः । तिमिः । शितिः । स्तिम्भिः ॥

(सुबोधिनी)-क्रमितमिशतिस्तम्भामत इच्च ॥ एभ्यः किः स्यादेषामत इकारादेश्च॥ क्रमु पादविक्षेपे । क्रिमिः । निपातनाद्दस्य संप्रसारणमपि भवति॥ क्रमिः॥ 'कृमिर्ना क्रमिवत्कीटे' इति मेदिनी ॥ तमु काङ्गायाम् । तिमिः । तिमिर्मत्स्यभेदः ॥ शितिः सौत्रो धातुः । शितिः । 'शितिः कृष्णे सिते भूजे' इति विश्वः ॥ 'शितिर्भूजे ना सितसितयोस्त्रिषु' इति मेदिनी ॥ स्तम्भः सौत्रः । स्तिम्भिः समुद्रः ॥

(मनेरत उच्च) मुनिः ॥

(सुबोधिनी)-मनेरत उच्च॥ मन ज्ञाने अस्मात्किः स्यादकारस्योकारादेश्च॥ मन्थते जानातीति मुनिः । 'मुनिः पुमान्वसिष्ठादौ बङ्गसेनतरौ जिने' इति मेदिनी ॥

(वर्णेर्बलिश्च) वर्ण वर्णने सौत्रः । बलिः ॥

(सुबोधिनी)—वर्णेर्बलिश्च ॥ वर्णः सौत्रोऽस्मात्किः स्याद्वातोर्बलिरादेशश्च ॥
बलिः । 'करोपहारयोः पुंसि बलिः प्राण्यङ्गे स्त्रियाम् ।' वयोरैक्याद्बलिः ॥
(तत्त्वदी०)—बलिरिति ॥ पूजोपहारयोः ॥

(वपादेरिञ्) वापिः । राजिः । वारिः ।

(सुबोधिनी)—वपादेरिञ् ॥ इञ्प्रत्ययमाह—विच्वाद् वृद्धिः । ड्रुवप् वीजसंताने ।
वापिः ॥ राजृ दीप्तौ । राजिः । 'राजिः स्त्री पङ्क्तिरखयांः' इति मेदिनी ॥ वृञ् वरणं ।
व्यन्तः । जेरिति जिलोपः । वारिः । 'वारिः स्मृतां सरस्वत्यां वारि हीवेरनीरयोः'
इति विश्वः ॥ कृदिकारादितीप्तु पाक्षिकः सर्वत्र भवति । 'वारी तु गजवन्धनी'
इत्यमरः ॥ 'वारिः पथिकसंहतौ' इति च ॥

(तत्त्वदी०)—वपा० ॥ वारिर्गजवन्धनी । जलं क्लीबम् ॥

(नहो भः) नाभिः । जनिः । आजिः । आतिः ॥

(सुबोधिनी)—नहो भः ॥ णह वन्धने अस्मादिञ् स्यात् हस्य भश्च ॥ नाभिः ।
'नाभिर्मुख्यनृपे चक्रमध्यक्षत्रिययोः पुमान्द्रयोः प्राणिप्रतीके स्यात्स्त्रियां कस्तूरिका-
मदे' इति मेदिनी ॥ जनी प्रादुर्भावे । इञ् । जनिवध्यांरिति न वृद्धिः । जनिः ।
कृदिकारादिति पक्षे ईप् । जनी । 'जनी सीमन्तिनीवध्वारुत्पत्तावौपधीभिदि' इति
मेदिनी ॥ अज गतौ क्षेपणे च । बाहुलकादजेर्वीभावो न । आजिः संग्रामः ॥ अत
तत्तत्त्वगमने । आतिः पक्षी ॥

(तत्त्वदी०)—नहो भः ॥ "नाभिः स्यात्क्षत्रिये पुंसि प्राण्यङ्गे तु स्त्रियाम् ॥"

(अशे रूट्) राशिः ॥

(सुबोधिनी)—अशे रूट् ॥ अशूङ् व्याप्तावस्मादिञ् प्रत्ययां धातो रुडागमश्च
स्यात् ॥ राशिः ॥ 'राशिमेषादिपुञ्जयोः' इति मेदिनी ॥

(वातेर्डित्) विः ॥

(सुबोधिनी)—वातेर्डित् ॥ वा गतिगन्धनयोरस्माडिः स्यात् । डित्त्वाट्टिलोपः ।
विः पक्षी । स्त्रियां वीत्यपि ॥

(नीव्यादयः) निपूर्वो व्येञ् । नीविः । प्रहिः । समानं ख्यायते
जनैरिति सखा ॥

(सुबोधिनी)—नीव्यादयः ॥ डिप्रत्ययान्ता निपात्यन्ते—निपूर्वो व्येञ् संवरणे ।
डित्त्वाट्टिलोपः । नेदीर्घो निपात्यते । यत इति यलोपः । नीविः । कृदिकारादिः
स्त्रीपि नीवी । 'स्त्रीकटीवस्त्रबन्धेऽपि नीवी परिपणेऽपि च' इत्यमरः ॥ परिपणो

मूलधनम् ॥ ह्रञ् हरणे । टिलोपे ग्रहिः । 'पुंस्येवान्धुः ग्रहिः कूपः' इत्यमरः ॥ ख्या प्रकथने । टिलोपे सति यलोपः । सहादेरिति समानस्य सादेशः । सेडांश्चरिवि डा । सखा ॥

(तत्त्वदी०)-नी० ॥ ग्रहिः कूपः ॥

(आङ्पूर्वो श्रिहनी) अश्रिः । अहिः ॥

(सुबोधिनी)-आङ्पूर्वो श्रिहनी ॥ श्रिञ् सेवायाम् । टिलोपे सत्याङ्गे ह्रस्वो निपातनात् । अश्रिः । 'स्त्रियः पाल्यश्रिकोट्यः' इत्यमरः ॥ दन्त्यसकारवांस्त्व-दन्तः । 'अस्त्रः कोणे कचे पुंसि क्लीबमश्रुणि शोणिते' इति मेदिनी ॥ आङ्पूर्वो ह्रन हिंसागत्योः । टिलोपे सत्याङ्गे ह्रस्वो निपातनात् । अहिः । 'अहिर्वृत्रासुरे सपे' इति मेदिनी ॥

(तत्त्वदी०)-आङ्० ॥ 'स्त्रियः पाल्यश्रिकोट्यः ॥'

(ऋादेः किः) कृ किरिः । गृ गिरिः । पृ पुरिः ॥

(सुबोधिनी)-ऋादेः किः ॥ किप्रत्ययमाह-कित्त्वान्न गुणः । कृविक्षेपे । ऋत इरितीर् । किरिः । 'वराहः सूकरो घृष्टिः कोलः पोत्री किरिः किटिः' इत्यमरः । पृकृज्ञाभ्यश्चेति कप्रत्ययेऽदन्तोऽप्यस्ति । 'त्वचि त्वचः किरोऽपि स्यात्किरौ प्रोक्तः षथः पथि' इति द्विरूपकोशः ॥ गृ निगरणे । गिरिः । 'गिरिर्ना नेत्ररुग्भिदि । अद्रौ गिरिजके योषिद्वीर्णौ पूज्ये पुनस्त्रिषु' इति मेदिनी ॥ पृ पालनादौ । पोरु-रित्युर् । पुरिर्नगरं राजा नदी च ॥

(मन्धातोः) कर्म । चर्म । भस् भर्त्सनदीप्त्योः । भस्म । जन्म । छद्म । सुत्रामा ॥

(सुबोधिनी)-मन्धातोः ॥ मन्प्रत्ययमाह-डुकृञ् करणे । क्रियते इति कर्म । 'कर्म व्याप्ये क्रियायां च पुंनपुंसकयोर्मतम्' इति रुद्रः ॥ चर् गत्यादौ । चर्म । 'चर्म कृत्तौ च फलके' इति मेदिनी ॥ भस् भर्त्सनदीप्त्योः । भस्म ॥ जन जनने । जन्म ॥ छद् अपवारणे चुरादिः । इस्मन्निति ह्रस्वः । जोरीति जिलोपः । छद्म ॥ ब्रैङ् पालने । सुष्ठु त्रायते इति सुत्रामा इन्द्रः ॥

(बृहेर्नस्य अः) ब्रह्म ॥

(सुबोधिनी)-बृहेर्नस्य अः ॥ बृहि वृद्धावस्मान्मन्स्यात् ॥ नुमौ नस्य अकारे कृते रत्वम् । ब्रह्म । 'ब्रह्म तत्त्वतपावन्दे न द्वयोः पुंसि वेधासि । ऋत्विग्योगभिदो-विप्रे' इति मेदिनी ॥ 'वेदस्तत्त्वं तपो ब्रह्म ब्रह्मा विप्रः प्रजापतिः' इत्यमरः ॥

(तत्त्वदी०)-बृहेः ॥ 'वेदस्तत्त्वं तपो ब्रह्म ब्रह्मा विप्रः प्रजापतिः ॥'

(नामादयः) स्ना नाम । षो साम । षिञ् सीमा । व्येञ् व्योम । रु रोम । पै शोषणे पाप्मा । वेमा । अतेर्मनिष् आत्मा ॥

(सुबोधिनी)-नामादयः ॥ मन्प्रत्ययान्ता निपात्यन्ते ॥ स्ना अभ्यासे । स्नायतेऽनेनेति । मलोपो निपातनात् । नामा 'आख्याङ्गे अभिधानं च नामधेयं च नाम च' इत्यमरः ॥ षोऽन्तकर्मणि । साम । 'साम क्लीबमुपायस्य भेदे वेदान्तरेऽपि च' इति मेदिनी ॥ षिञ् बन्धने । सिनोर्तेदीर्घो निपात्यते । सीमा । 'सीमसीमे स्त्रिया-मुभे' इत्यमरः ॥ व्येञ् संवरणे । अन्त्यस्थोत्वं निपातनात् । गुणः । व्योम ॥ रु शब्दे । रोम गात्रकेशः ॥ पा पाने । पुगागमो निपात्यते । प्राप्मा पापम् ॥ वेञ् तन्तु-संताने । वेमा तन्तुवायदण्डः । अर्द्धर्चादिः । अतेर्मनिष् । णित्त्वाद्वाङ्मिः । इकार उच्चारणार्थः । अत सातत्यगमने । आत्मा । "आत्मा पुंसि स्वभावे स्यात्प्रयत्नमनसोरपि । घृतावपि मनीषायां शरीरब्रह्मणोरपि" इति मेदिनी ॥

(तत्त्वदी०)-नामा० ॥ वेमा तन्तुवायदण्डः ॥

(हनिमशिभ्यां सिकः) हंसिका । मश शब्दे । मक्षिका ॥

(सुबोधिनी)-हनिमशिभ्यां सिकः ॥ आभ्यां सिकप्रत्ययः स्यात् ॥ सिक-प्रत्ययमाह-हन हिंसागत्योः । हंसिका । 'हंसिका हंसयोषिति' । मश शब्दे रोपकृते च । छशेषेति षत्वम् । षठोरिति क्तवं षत्वं च । मक्षिका । 'मक्षिका भस्मराली स्यात्' इति हारावली ॥

(कोररः) कवरः ॥

(सुबोधिनी)-कोररः ॥ कु शब्दे अस्मादरः स्यात् ॥ कवरः पाठकः । वत्रयो-रैक्यादीपि प्रत्यये कवरी केशविन्यासः । अन्यत्र कवरा ॥

(गिर उडः) गरुडः ॥

(सुबोधिनी)-गिर उडः ॥ गृ निगरणे अस्मादुडप्रत्ययः ॥ गरुडः ॥

(इन्देः कभिर्नलोपश्च) इदम् ॥

(सुबोधिनी)-इन्देः कभिर्नलोपश्च ॥ इदि परमैश्वर्ये अस्मात्कमिः स्यान्नलो-पश्च ॥ कित्त्वाद् गुणो न । इकार उच्चारणार्थः । इदमिति सर्वादिगणस्थशब्दोऽयं सन्निहितपरामर्शकः ॥

(कायतेडिम्) किम् ॥

(सुबोधिनी)-कायतेडिम् ॥ कै शब्दे अस्मात् डिम् प्रत्ययः स्यात् ॥ डित्त्वाट्टिलोपः । किम् ॥

(धातोस्त्रः) वस्त्रम् । अस्त्रम् । छत्रम् ॥

(सुबोधिनी)—धातोस्त्रः ॥ त्रप्रत्ययमाह—वस आच्छादने । वस्त्रम् ॥ असु क्षेपणे अस्त्रम् । ‘अस्त्रं प्रहरणे चापे करवाले नपुंसकम्’ इति मेदिनी ॥ छद् अपवारणे चुरादिज्यन्तः । इस्मन्निति ह्रस्वत्वम् । जेरिति जिलोपः । छत्रम् ॥

(सिविमुच्योष्टेरूः) षिवु मूत्रम् । मुच्ल मूत्रम् ॥

(सुबोधिनी)—सिविमुच्योष्टेरूः ॥ आभ्यां त्रप्रत्ययः स्यादनयोष्टेरूकारादेशश्च ॥ कित्वाच्च गुणः । षिवु तन्तुसन्ताने मूत्रम् । ‘मूत्रं तु सूचनाग्रन्थे मूत्रं तन्तुव्यवस्ययोः’ इति विश्वः ॥ मुच्ल मोक्षणे । मूत्रम् ॥

(अमादेः क्रः) आन्त्रम् । चित्रम् । मित्रम् । उष उष्ट्रः ॥

(सुबोधिनी)—अमादेः क्रः ॥ अम गतिशब्दसंभक्तिषु । अमान्तस्येति दीर्घः । आन्त्रम् ॥ चिञ् चयने । चित्रम् । ‘आलेख्याश्चर्ययोश्चित्रम्’ इत्यमरः ॥ विमिदा स्नेहने । मित्रम् । ‘मित्रं सुहृदि न द्वयोः । सूर्ये पुंसि’ इति मेदिनी ॥ उष दाहे । उष्ट्रम् । उष्ट्रः ‘उष्ट्रे क्रमेलकमयमहाङ्गाः’ इत्यमरः ॥

(पूजो ह्रस्वश्च) पुत्रः ॥

(सुबोधिनी)—पूजो ह्रस्वश्च ॥ पूज् पवने अस्मात् क्रः स्याद्धातोर्ह्रस्वत्वं चाः । पुनाति स्ववंश्यानिति पुत्रः । पुत्रामा नरकस्तस्मात् त्रायते इति आतो ड इति । डप्रत्यये पुत्र इति व्युत्पत्त्यन्तरम् ॥

(स्त्यायतेर्डट्) स्त्री ॥

(सुबोधिनी)—स्त्यायतेर्डट् ॥ स्त्यै श्चै शब्दसंघातयोः अस्मात् डट् स्यात् ॥ टित्त्वादीप् । डित्त्वाट्टिलोपः । ‘यवयोर्वसे’ इति यलोपः । स्त्री । ‘स्त्री योषिदबला योषा नारी सीमन्तिनी वधूः ।’ इत्यमरः ॥

(गमेरा) गात्रम् ॥

(सुबोधिनी)—गमेरा ॥ गम्ल् गतौ अस्य मस्यात्वं स्यात् त्रप्रत्ययश्च ॥ गात्रम् । गात्रमङ्गे कलेवरे । ‘स्तम्बेरमाग्रजङ्घादिविभागेऽपि समीरितम् ।’ इति विश्वः ॥

(चरादेरित्रञ्) चारित्रम् । वादित्रम् ।

(सुबोधिनी)—चरादेरित्रञ् ॥ इत्रञ्प्रत्ययमाह—जित्त्वाट्टद्धिः । चर गतौ । चारिः त्रम् ॥ त्रद् व्यक्तायां वाचि ज्यन्तः । वादित्रं तूर्यादि ॥

(अशिन्नादिभ्य इत्रोत्रौ) अशित्रम् । वहित्रम् । धरित्रि । अमित्रः । त्रैङ् त्रोत्रम् । वरुत्रम् ॥

(सुबोधिनी)—अशिन्नादिभ्य इत्रोत्रौ ॥ अशिश्च त्रा च अशिन्त्रौ अशिन्नावादीं येषां ते अशिन्नादयस्तेभ्यः । इन्द्रान्ते श्रूयमाणः शब्दः प्रत्येकं संबध्यत इत्यादिशब्दः

प्रत्येकं योज्यः । अशूङ् व्याप्तावित्यादिभ्यः इत्रप्रत्ययः स्यात् । त्रैङ् पालने इत्यादिभ्यः
उत्रप्रत्ययः स्यात् ॥ अशूङ् आशित्रम् ॥ वह प्रापणे । वहित्रम् ॥ धृञ् धारणे ।
धरित्रम् । ईपि धरित्री ॥ अम गतौ । अमित्रः शत्रुः । मित्रं नेति विग्रहे त्वमित्रमिति
नपुंसकम् ॥ त्रैङ् । आवे उत्रे च त्रौत्रं प्रहरणम् ॥ वृञ् वरणे । वरुत्रं प्रावरणम् ॥

(तत्त्वदी०)-त्रौत्रमिति ॥ प्रहरणे ॥

(चित्तेः कणः कश्च) चिक्कणम् ॥

(सुबोधिनी)-चित्तेः कणः कश्च ॥ चिती संज्ञाने अस्मात्कणप्रत्ययः स्यात् तस्य
कश्च ॥ बाहुलकाद्गुणाभावः । चिक्कणम् । 'चिक्कणं मसृणं स्निग्धम्' इत्यमरः ॥

(तत्त्वदी०)-चिक्कणमिति ॥ स्निग्धे ॥

(सूचेः स्मः) सूक्ष्मम् ॥

(सुबोधिनी)-सूचेः स्मः ॥ सूच पेशुन्ये चुरादिरस्मात्सप्रत्ययः स्यात् ॥
जेरिति जिलोपः । कुत्वपत्वे । सूक्ष्मम् । 'सूक्ष्मं स्यात्कण्टकेऽध्यात्मं पुंस्यणौ त्रिषु
चालपके' इति मेदिनी ॥

(पातेर्दुम्सुः) पुमान् ॥

(सुबोधिनी)-पातेर्दुम्सुः ॥ पा रक्षणेऽस्मात् दुम्सुप्रत्ययः स्यात् ॥ डित्त्वाट्टि-
लोपः । उदित्त्वात् स्त्रियामीप् । सुपुंसी । पुंसोऽसुङ् इत्यसुङ् । पुमान् ॥

(भुजादेः किष्यः) भुजिष्यो दासः ॥

(सुबोधिनी)-भुजादेः किष्यः ॥ भुज पालनादावस्मात् किष्यप्रत्ययः स्यात् ॥
कित्त्वान्न गुणः । भुजिष्यः । 'भुजिष्यस्तु स्वतन्त्रे च हस्तसूत्रकदासयोः' इति मेदिनी ।
'भुजिष्यः परिचारकः' इत्यमरः ॥

(वसादेस्तिः) वस्तिः । शास्तिः । अगमस्यतीति अगस्तिः ॥

(सुबोधिनी)-वसादेस्तिः ॥ तिप्रत्ययमाह-वस निवासे । वस आच्छादनं च ।
वस्तिः । 'वस्तिर्द्वयोर्निरूहे नाभ्यधोभूमिदशासु च ।' इति मेदिनी ॥ 'वस्तिर्नाभिरधो
द्वयोः' इत्यमरः ॥ शासु अनुशिष्टौ । शास्तिः राजदण्डः ॥ असु क्षेपणे । विन्ध्याख्यमग-
मस्यतीति । हलादेरिति टिलोपः । अगस्तिः । 'अगस्तिः कुम्भयोर्नौ च वङ्गसंनतरौ
पुमान् ।' इति मेदिनी ॥

(तत्त्वदी०)-वस्तिरिति ॥ 'वस्तिर्नाभिरधो द्वयोः । दशाक्षत्रेऽपि वस्तयः ।' शास्ति-
रिति । राजदण्डे ॥ अगमिति विन्ध्याख्यमित्यर्थः ॥

(वौ तसेः) तसु उपक्षये । वितस्तिः । पत्तिः ॥

(सुबोधिनी)-वौ तसेः ॥ तसु उपक्षये अस्माद्विपूर्वात्तिः स्यात् ॥ वितस्तिः ।
'अङ्गुष्ठे सकनिष्ठे स्याद्वितस्तिर्द्वादशाङ्गुलः' इत्यमरः ॥ 'स्त्रीपुंसयोर्वितस्तिः स्यात्'
इत्यमरमाला ॥ पद गतौ । पत्तिः ॥

(दृणातेर्ह्रस्वः) दृतिः ॥

(सुबोधिनी)-दृणातेर्ह्रस्वः ॥ दृ विदारणे अस्मात्तिः स्याद्दातोर्ह्रस्वत्वं च ॥
दृतिः । 'दृतिश्चर्मपुटे मत्स्ये ना' इति मेदिनी ॥

(कृतकृपिभ्यः क्रीटः) किरिटम् । तिरिटम् । कृपीटम् ॥

(सुबोधिनी)-कृतकृपिभ्यः क्रीटः ॥ क्रीटप्रत्ययमाह-कित्त्वान्न गुणः । क
विक्षेपे । ऋत इरितीर् किरिटम् । 'किरीटं मुकुटे न स्त्री' इति चन्द्रगोमी ॥ तृ प्लवन-
तरणयोः । ऋत इरितीर् । तिरिटं सुवर्णं शिरोवेष्टनं च ॥ कृपू सामर्थ्ये । कृपीटम् ।
'कृपीटमुदरे नीरे' इति विश्वः ॥

(तत्त्वदी०)-किरिटमिति शिरोवेष्टने ॥ तिरिटमिति सुवर्णे । कृपीटमिति
वारिकुक्ष्योश्च ॥

(धातोरसुः) चेतः । सरः । पयः ॥

(सुबोधिनी)-धातोरसुः ॥ असुप्रत्ययमाह-उदित्त्वादीप् । चिती संज्ञाने । चित्त
संचेतने चुरादिश्च । चेतः । 'चित्तं तु चेतो हृदयं स्वान्तं हृन्मानसं मनः' इत्यमरः ॥
सृ गतौ । सरः । ईपि सरसी । 'सरसी तु महासरः' इति शब्दार्णवः ॥ 'महान्ति
सरांसि सरस्पः' इति भाष्यम् ॥ पय गतौ पीड् पाने च । पयः । 'पयः स्यात्क्षीरनी-
रयोः' इति मेदिनी ॥

(अशेर्युट् स्तुतौ) अश्लुते इति यशः ॥

(सुबोधिनी)-अशेर्युट् स्तुतौ ॥ अश्लुद् व्याप्तावस्मादसुः स्याद्दातोर्युडा-
गमश्च ॥ यशः कीर्तिः ॥

(उब्जेर्बले बलोपः) ओजः ॥

(सुबोधिनी)-उब्जेर्बले बलोपः ॥ उब्ज आर्जवे अस्मादसुः स्याद्बले वाच्ये बस्य
लोपश्च ॥ ओजः । 'ओजो दीप्ताववष्टम्भे प्रकाशबलयोरपि' इति मेदिनी ॥

(श्रिञ् शिरः किञ्च) शिरः ॥

(सुबोधिनी)-श्रिञ् शिरः किञ्च ॥ श्रिञ् सेवायामस्मादसुः स्यात्स च कित्
धातोः शिरादेशश्च ॥ शिरः । 'उत्तमाङ्गं शिरः शीर्षम्' इत्यमरः ॥ कप्रत्यये तु शिर
इत्यदन्तोऽपि 'शिरोवाची शिरोऽदन्तो रजोवाची रजस्तथा' इति कोशान्तरम् ॥ 'पिण्डं
दद्याद्गयाशिरै' इति वायुपुराणे ॥ "कुण्डलोद्घृष्टगण्डानां कुमाराणां तरस्विनाम् ॥
निचकर्त्त शिरान्द्रौणिर्नालेभ्य इव पङ्कजान्" इति महाभारते ॥

(अर्तेरुरः) उरः ॥

(सुबोधिनी)—अर्तेरुरः॥ऋ गतावस्मादसुः स्यात्स च किद्धातोःरुरादेशश्च ॥
उरः । 'उरो वत्सं च वक्षश्च' इत्यमरः ॥

(व्याधौ शुट्) अर्शः॥

(सुबोधिनी)—व्याधा शुट् ॥ ऋ गतावस्मादसुः स्यात्प्रत्ययस्य शुडागमश्च
स्याद्व्याधौ वाच्ये ॥ अर्शो गुदव्याधिः ॥

(तत्त्वदी०)—अर्श इति गुदव्याधौ ॥

(उदके नुट्) अर्णः ॥

(सुबोधिनी)—उदक नुट् ॥ अर्तेरसुः स्यात्तस्य नुट् च ॥ अर्णः जलम् ॥

(इण आगसि) एनः

(सुबोधिनी) इण आगसि ॥ इण् गतावस्मात्पापे वाच्येऽसुः स्यात्प्रत्ययस्य
नुडागमश्च ॥ एनः पापम् ॥

(स्रुरीभ्यां तुट् च) स्रोतः । रेतः ॥

(सुबोधिनी)—स्रुरीभ्यां तुट् च ॥ आभ्यामसुः स्यात्प्रत्ययस्य तुडागमश्च ॥स्रु
गतौ । स्रोतः । 'स्रोतोऽम्बुवेगेन्द्रिययोः' इति विश्वः॥रीड् श्रवणे । रेतः । 'रेतः शुक्ले
पारदे च' इति मेदिनी ॥

(पातेरुदके थुट्) पाथः ॥

(सुबोधिनी)—पातेरुदके थुट् ॥ पा रक्षणे अस्मादसुः प्रत्ययः स्यात्प्रत्ययस्य
थुडागमश्च ॥ पाथः । 'कबन्धमुदकं पाथः' इत्यमरः ॥

(अदेर्भक्ते धो नुम् च) अन्धः ॥

(सुबोधिनी) अदेर्भक्ते धो नुम् च ॥ अद भक्षणे अस्मादसुः स्याद्घातोर्दस्य
धो नुम् च । अन्धः । 'मिस्ता स्त्री भक्तमन्धोऽन्नम्' इत्यमरः ॥

(आप उदके ह्रस्वो नुम्भौ) अम्भः ॥

(सुबोधिनी)—आप उदके ह्रस्वो नुम्भौ ॥ आप्रोतेरसुः स्याद्घातोर्ह्रस्वत्वं नुमा-
गमो भश्चान्तादेश उदके वाच्ये ॥ अम्भः उदकम् ॥

(नहेर्दिवि भः) नभः ॥

(सुबोधिनी)—नहेर्दिवि भः ॥ णह बन्धने अस्माद्गने वाच्ये असुः स्याद्भश्चा-
न्तादेशः ॥ नभः । 'नभो व्योम्नि नभा मेघे श्रावणे च पतद्ग्रहे । घ्राणे मृणालसूत्रे च
वर्षासु च नभाः स्मृतः' इति विश्वः ॥ 'नभः खं श्रावणो नभाः' इत्यमरः ॥ 'नभं तु
नभसा साद्धम्' इति द्विरूपकोशः ॥

(इण आग अपराधे) आगः ॥

(सुबोधिनी)—इण आग अपराधे ॥ इण् गतावस्मादसुः स्यादपराधे वाच्ये धातोरागादेशश्च ॥ आगः । 'आगः पापापराधयोः' इति विश्वः ॥ 'आगोऽपराधो मन्तुश्च' इत्यमरः ॥

(तत्त्वदी०)—इण० ॥ 'आगः पापापराधयोः ॥'

(अमेर्हुक्) अंहः ॥

(सुबोधिनी) अमेर्हुक् ॥ अम गत्यादावस्मादसुः स्याद्धातोर्हुगागमश्च । अमान्ति गच्छन्त्यधस्तादनेनेत्यंहो दुरितम् ॥

(रमेश्च) रंहः ॥ (देशे ह च) रमन्तेऽस्मिन् रंहः ॥

(सुबोधिनी)—रमेश्च ॥ रमु क्रीडायामस्मादसुः स्याद्धातोर्हुगागमश्च । रंहो वेगः ॥ देशे ह च ॥ देशे वाच्ये रमेरसुः स्याद्धातोर्मस्य हश्च ॥ रंहः । 'रहस्तत्त्वे रते गुह्ये' इति मेदिनी ॥

(रञ्ज्यादेः कित्) रजः । भुवः ॥

(सुबोधिनी)—रञ्ज्यादेः कित् । असुः स्यात्स च कित् ॥ रञ्ज रागे । कित्त्वान्नो लोप इति नलोपः । रजः । 'रजः क्लीबं गुणान्तरे । आर्तवे च परागे च रेणुमात्रेऽपि दृश्यते' इति मेदिनी ॥ कप्रत्यये अकारान्तोऽपि । 'रजोऽयं रजसा सार्द्धं स्त्रीपुष्पगुणधूलिषु' इत्यजयकोशः ॥ भू सत्तायाम् । नुधातोर्ित्युवे । भुवः अन्तरिक्षम् । षष्ठ्यन्तप्रतिरूपकमव्ययमिदम् ॥

(वसेर्णित्) वासः ॥

(सुबोधिनी)—वसेर्णित् ॥ वस निवासे अस्मादसुः स्यात्स च णित् ॥ णित्त्वाद् वृद्धिः । वासः वस्त्रम् ॥

(चन्देरादेश्च च्छः) छन्दः ॥

(सुबोधिनी)—चन्देरादेश्च च्छः ॥ चदि आह्लादने अस्मादसुः स्याद्धातोश्चस्य च्छश्च ॥ छन्दः । 'छन्दः पद्यप्रभेदेऽपि स्वैराचाराभिलाषयोः' इति मेदिनी ॥ अदन्तोऽप्ययम् । 'छन्दावभिप्रायवशौ' इति द्विरूपकोशः ॥

(वचादेः सुट्) वक्षः । पक्षः ॥

(सुबोधिनी)—वचादेः सुट् ॥ वच परिभाषणे इत्यादिभ्यः असुः स्यात्प्रत्ययस्य सुडागमश्च ॥ चस्य कृत्वे सस्य षत्वम् । वक्षो हृदयम् ॥ ङुपचषु पाके । पक्षः । 'पक्षसी तु स्मृतौ पक्षौ' इति ॥

(तत्त्वदी०)—पक्ष इति ॥ 'पक्षसी तु स्मृतौ पक्षौ ॥'

(नञि हन एह चासिः) अनेहाः, अनहसौ ॥

(सुबोधिनी)—नञि हन एह चासिः ॥ असिप्रत्ययमाह-नञ्युपपदं हन्ते-रसिप्रत्ययः स्याद्धातोरेहादेशश्च ॥ इकार उच्चारणार्थः । हन हिंसागत्योः । उशनसामिति सेडा ॥ अनेहाः कालः ॥

(विधाञो वध च) वेधाः ॥

(सुबोधिनी)—विधाञो वेध च ॥ डुधाञ् धारणादौ । विपूर्वादस्मादासिः स्यात्सोपसर्गस्य धातोर्वेधादेशश्च ॥ विदधातीति वेधाः । अत्वसोः साविति दीर्घः । 'वेधाः पुंसि हृषीकेशे बुधे च परमेष्ठिनि' इति मेदिनी ॥

(चन्द्रे माडो डित्) चन्द्रमाः ॥

(सुबोधिनी)—चन्द्रे माडो डित् ॥ चन्द्रोपपदान्माडोऽसिः स्यात्स च डित् ॥ डित्त्वाट्टिलोपः । माड् माने । चन्द्रं रजतममृतं च मिमीतेऽसौ चन्द्रमाः । अत्वसोः साविति दीर्घः ॥

(पुरसि धाञः) पुरोधाः ॥

(सुबोधिनी)—पुरसि धाञः ॥ पुरस्रश्च उपपदे धाञोऽसिप्रत्ययः स्यात् ॥ डुधाञ् धारणादौ । पुरोधाः । 'पुरोधास्तु पुरोहितः' इत्यमरः ॥

(उषः कित्) उषः ॥

(सुबोधिनी)—उषः कित् ॥ उप दाहे अस्मादासिः स्यात्स च कित् ॥ कित्त्वान्न गुणः । उपः प्रभातम् ॥

(दमेरुनसिः) दमुनाः ॥

(सुबोधिनी)—दमेरुनसिः ॥ दमु उपशमे अस्मादुनसिः स्यात् ॥ दमुनाः । 'सप्तार्चिर्दमुनाः शुक्रः' इत्यमरः ॥

(तत्त्वदी०)—दमेरु० ॥ दमुनाः अग्निः ॥

(वशेः कनसिः) उशना ॥

(सुबोधिनी)—वशेः कनसिः ॥ वश कान्तावस्मात्कनसिः स्यात् ॥ कित्त्वाद्ग्रहामिति संप्रसारणम् । उशना । 'उशना भार्गवः कविः' इत्यमरः ॥

(अङ्गिरादयः) अग्नि अङ्गिराः ॥

(बोधिनी)—अङ्गिरादयः ॥ असिप्रत्ययान्ता निपात्यन्ते ॥ अग्नि गतौ । असिप्रत्ययस्य इरुडागमो निपातनात् । अङ्गिराः ऋषिभेदः ॥

(अप्पूर्वः सर्तिः) अप्सराः ॥

(सुबोधिनी)—अप्पूर्वः सर्तिः ॥ सृ गतावप्पूर्वः । अप्सराः । 'स्त्रियां बहुष्वप्सरसः स्यादेकत्वेऽप्सराः' इति शब्दार्णवः । 'अप्सरस्स्वप्सराः प्रोक्ताः सुमनाः सुमनःसु च' इति द्विरूपकोशः ॥

(तत्त्वदी०)—अप्सरा इति ॥ प्रायेण भूमि अप्सरसः ॥

(पुरुपूर्वो रौतिः) पुरुरवाः ॥ इत्युणादौ चतुर्थः पादः ॥

(सुबोधिनी)—पुरुपूर्वो रौतिः ॥ रु शब्दे पुरुपूर्वः । पुरुशब्दान्तस्य दीर्घो निपातनात् । पुरुरवाः । 'पुरुरवा बुधसुतो राजर्षिश्च पुरुरवाः' इत्यमरः ॥ इति सुबोधिण्यामुणादौ चतुर्थः पादः ॥ ४ ॥

(अदि भुवो डुतः) अद्भुतम् ॥

(सुबोधिनी)—अदि भुवो डुतः ॥ अदित्यव्ययमाकस्मिकार्थे । तस्मिन्नुपपदे भूधातोर्डुतः प्रत्ययः स्यात् ॥ डित्त्वाट्टिलोपः । अद्भुतम् आश्चर्यम् ॥

(गुधेरूमः) गोधूमः ॥

(सुबोधिनी)—गुधेरूमः ॥ गुध परिवेष्टने अस्माद्गमः स्यात् ॥ गुध्यते परिवेष्टयते प्राणिभिरिति गोधूमः । 'गोधूमो नागरङ्गे स्यादोषधीत्रीहिभेदयोः' इति मेदिनी ॥

(मसेरूरः) मसूरः ॥

(सुबोधिनी)—मसेरूरः ॥ मसी परिणामे अस्माद्गमः स्यात् ॥ मसूरः ॥

(तृहेः क्नो हलोपः) तृणम् ॥

(सुबोधिनी)—तृहेः क्नो हलोपः ॥ तृह हिंसायामस्मात् क्नः स्याद्भ्रातोर्हस्य लोपश्च ॥ कित्त्वाद् गुणाभावः । तृणम् ॥

(दंसेष्टो न आ च) दासः ।

(सुबोधिनी)—दंसेष्टो न आ च ॥ दसि दंशनदर्शनयोरस्माद्प्रत्ययः नस्यात्वं च ॥ दासः । 'दासः शूद्रे दानपात्रे भृत्यधीवरयोरपि' इति विश्वः ॥ टित्त्वादीप् । दासी ॥

(तत्त्वदी०)—दास इति ॥ सेवकशूद्रयोर्दासः ॥

(दंशेश्च) दाशः ॥

(सुबोधिनी)—दंशेश्च ॥ अस्मादिपि टः स्यान्नस्यात्वं च ॥ दाशः । 'कैवर्ते दाश-धीवरौ' इत्यमरः ॥

(तत्त्वदी०)—दंशेश्च ॥ दाशो धीवरः ॥

(सौ रमेः क्तः सौर्दीर्घः) सूरतः ॥

(सुबोधिनी)--सौ रमेः क्तः सो दीर्घः ॥ रमु क्रीडायाम् । सुपूर्वादस्मात् क्तः स्यात् पूर्वपदस्य दीर्घश्च ॥ कित्वालोपस्वनुदात्तनामिति मलोपः । सूरतः उपशान्तो दयालुश्च ॥

(तत्त्वदी०)--सूरत इति ॥ उपशान्तदयावतोः ॥

(पूजो यो णुक् ह्रस्वश्च) पुण्यम् ॥

(सुबोधिनी)--पूजो यो णुक् ह्रस्वश्च ॥ पूजू पवने । अस्माद्यः प्रत्ययः स्याद्धातोर्णुक् ह्रस्वश्च ॥ 'पुण्यं मनोज्ञेऽभिहितं तथा सुकृतधर्मयोः' इति विश्वः ॥

(संसतेः शिर्यस्य कित्त्वं कुट् च) शिक्वम् ॥

(सुबोधिनी)--संसतेः शिर्यस्य कित्त्वं कुट् च ॥ संसु अधःपतने अस्माद् यः स्यात्स च कित् प्रत्ययस्य कुडागमश्च धातोः शिरादेशश्च ॥ शिक्वम् ॥

(अर्त्तेः क्युरुर् च) उरणः ॥

(सुबोधिनी)--अर्त्तेः क्युरुर् च ॥ ऋ गतावस्मात् क्युः प्रत्ययः स्याद्धातोर्रुदेशश्च ॥ कित्त्वान्न गुणः । युवोरित्यनादेशः । उरणः । 'मेद्वोरभ्रोरणोर्णायुमंपवृष्णय षडके' इत्यमरः ॥

(तत्त्वदी०)--उरण इति ॥ मेषे ॥

(उदि दृणातेर उदो दलोपश्च) उदरम् ॥

(सुबोधिनी) उदि दृणातेर उदो दलोपश्च ॥ दृ विदारणे अस्माद्दुत्पूर्वादः स्याद्दुदो दस्य लोपश्च ॥ उदरम् ॥

(खनेर्मुट् डप्रत्ययः) सुखम् ॥

(सुबोधिनी)--खनेर्मुट् डप्रत्ययः ॥ खनु अवदारणे अस्मात् डः प्रत्ययः स्याद्धातोर्मुडागमश्च ॥ डित्त्वाट्टिलोपः । सुखम् । "सुखं निःसरणे वक्त्रे प्रारम्भोपाययोरपि । संध्यन्तरे नाटकादेः शब्देऽपि च नपुंसकम्" इति मेदिनी ॥ सुखं ह्युपाये प्रारम्भे श्रेष्ठे निःसरणास्ययोः' इति हैमः ॥

(अमेः सः) असः ॥

(सुबोधिनी)--अमेः सः ॥ अम गतावस्मात्सप्रत्ययः स्यात् ॥ अंसः । 'स्कन्धो भुजशिरोऽसोऽन्धी' इत्यमरः ॥ 'अंसः स्कन्धे विभागे च' इति विश्वः ॥

(मुहेः खो मूर्च) मूर्खः ॥

(सुबोधिनी)--मुहेः खो मूर्च ॥ मुहवैचित्ये अस्मात्त्वप्रत्ययः स्याद्धातोर्पूर्वादेशश्च ॥ मुह्यतीति मूर्खः । 'अज्ञे मृदयथाजातमूर्खवैधेयवालिशाः' इत्यमरः ॥

(नहेर्हलोपश्च) नखः ॥

(सुबोधिनी)—नहेर्हलोपश्च ॥ णह् बन्धने अस्मात्त्वप्रत्ययः स्याद्धकारस्य लोपश्च ॥ नखः । 'नखः करसुहे षण्ठे गन्धद्रव्ये नखं नखी' इति विश्वः ॥ 'नखी खीक्रीबयोः शुक्तौ नखरे पुंनपुंसकम्' इति मेदिनी ॥

(शीडो ह्रस्वश्च) शिखा ॥

(सुबोधिनी)—शीडो ह्रस्वश्च ॥ शीड् स्वप्ने अस्मात्त्वः स्याद्धातोर्ह्रस्वश्च ह्रस्वविधानसामर्थ्याद् गुणाभावश्च । शिखा ॥ "शिखा शाखाबहिर्चूडालाङ्गलिष्वग्रमात्रको चूडामात्रे शिफार्थां च ज्वालायां प्रपदेऽपि च" इति मेदिनी ॥

(माङ् ऊखो मय् च) मयूखः ॥

(सुबोधिनी)—माङ् ऊखो मय् च ॥ माङ् माने अस्माद्भूखप्रत्ययः स्याद्धातोर्भयादेशश्च ॥ मयूखः । 'मयूखस्त्विट्करज्वालासु' इत्यमरः ॥

(गलेः फो गस्योच्च) गुल्फः ॥

(सुबोधिनी)—गलेः फो गस्योच्च ॥ गल अदने अस्मात्फप्रत्ययः स्याद्धातोर्कारस्योत्वं च ॥ गुल्फः । 'तद्गन्थी घुटिके गुल्फौ' इत्यमरः ॥ तयोः पादयोर्गन्थी इत्यर्थः ॥

(तत्त्वदी०)—गुल्फ इति शरीरावयवरोगयोः ॥

(स्पृशेः शुश्वणौ पृ च) पशुः । पार्श्वः ॥

(सुबोधिनी)—स्पृशेः शुश्वणौ पृ च ॥ स्पृश् स्पर्शने अस्मात् शुश्वणौ प्रत्ययौ स्तः धातोः पृ इत्यादेशश्च ॥ पशुः । णित्त्वाद्वाद्धः । पार्श्वः । 'पार्श्वोऽस्त्री कक्षयोः रघः' इति ॥ 'पार्श्वमन्तिके । कक्षाधोऽवयवे चक्रोपान्ते पशुगणेऽपि च' इति हैमः ॥

(तत्त्वदी०)—स्पृशेरिति ॥ 'पार्श्वोऽस्त्री कक्षयोः रघः ॥'

(श्मनि श्रिजो डुन्) श्मन्शब्दो मुखवाची । श्मानं मुखमाश्रयते श्मश्च ॥

(सुबोधिनी)—श्मनि श्रिजो डुन् ॥ श्रिञ् सेवायामस्मात् श्मन्युपपदे डुन् स्यात् ॥ डित्त्वाद्दिलोपः ॥ श्मन्शब्दो मुखवाची श्मानं मुखमाश्रयते इति श्मश्च । नो लोप इति नलोपः ॥ 'तद्बृद्धौ श्मश्च पुम्मुखे' इत्यमरः । पुरुषमुखे तेषां रोम्णां वृद्धौ श्मश्चशब्दो वर्तते इत्यर्थः ॥

(जनेरो जङ्घ च) जङ्घा ॥

(सुबोधिनी)—जनेरो जङ्घ च ॥ जनी प्रादुर्भावे अस्मादप्रत्ययः स्याद्धातोर्जङ्घादेशश्च ॥ आप जङ्घा ॥

(हन्तेः शरीरावयवे द्वे च) जघनम् ॥

(सुबोधिनी)—हन्तेः शरीरावयवे द्वे च॥हन हिंसागत्योरस्मादः स्याद्घातो-
द्वित्वं च ॥ पूर्वाङ्गन्तेरिति हस्य घः । जघनम् । 'पश्चान्निमम्बः स्त्रीकट्याः क्लीबे तु
जघनं पुरः।' इत्यमरः ॥

(तत्त्वदी०)—जघन मेति ॥ 'पश्चान्निमम्बः स्त्रीकट्याः क्लीबे तु जघनं पुरः ॥'

(क्लिशैर्लस्य लोपश्च) कशः ॥

(सुबोधिनी)—क्लिशैर्लस्य लोपश्च॥क्लिशु विबाधने अस्मादः स्याद्घातोर्लका-
रस्य लोपश्च ॥केशः । 'केशः स्यात्पुंसि वरुणे हीबरे कुन्तलेऽपि च' इति मेदिनी ॥

(फलेरितः फस्य पः) पलितम् ॥

(सुबोधिनी)—फलेरितः फस्य पः ॥ फल निष्पत्तावस्मादितप्रत्ययः स्या-
द्घातोर्दोर्द्वेषस्य पत्वं च ॥ पलितम् । 'पलितं जरसा शौक्यम्' इत्यमरः ॥
'पलितं शैलेजे तापे केशपाशे च कर्दमे' इति मेदिनी ॥

(कृजादेर्वुः) करकः । कटकः । कुर गतौ । कोरकः । नरकः ।

(सुबोधिनी)—कृजादेर्वुः॥बुप्रत्ययमाह--युवोरित्यकादेशः । डुकृञ् करणे । करकः
कमण्डलुः । करको वृष्टिपाषाणः ॥ कटे वर्षावरणयोः । कटको वलयः ॥ नृ नये ।
नरकः । 'स्यान्वारकस्तु नरको निरयो दुर्गतिः स्त्रियाम्' इत्यमरः ॥ 'नरकः पुंसि
निरये देवारातिप्रभेदयोः' इति मेदिनी ॥

(तत्त्वदी०)—कृजा०॥कोरक इति ॥'कोरकोऽङ्घ्री कुड्मले स्यात्ककोलकमृणालयोः'
इति मेदिनी ॥ 'कोरकः पुमान्' इत्यमरस्य प्रायेण पुमानिति व्याख्यानात्त दोषः ॥ नरक इति॥
नारकोऽपि च ॥

(चीक्यतेराद्यन्तविपर्ययः) चीक आमर्षणे । कीचकः ॥

(सुबोधिनी)—चीक्यतेराद्यन्तविपर्ययः॥चीक आमर्षणे चुरादिरस्याद्यन्त-
विपर्ययः बुञ्च जेरिति ॥ जिलोपः । कीचकः । 'कीचको ध्वनिमदंशे दैत्यभेदे
ङ्मान्तरे' इति हैमः ॥

(तत्त्वदी०) कीचक इति ॥ वायुना शब्दकारी सच्छिद्रो वंशः ॥

(पचिमच्योरितः) पेचकः । मच कल्कने । मेचकः ।

(सुबोधिनी)—पचिमच्योरितः॥ एतयोरुपधाया अत इः स्याद्बुप्रत्ययश्च॥
गुणः । डुपचष पाके । पेचकः । 'उल्लके करिणः पुच्छमूलोपान्ते च पेचकः' इत्यमरः॥
'पेचको गजलाङ्गूले मूलोपान्ते च कौशिके' इति मेदिनी ॥ मच कल्कने । मेचकः ।
'मेचकस्तु मयूरस्य चन्द्रके श्यामले पुमान् । तद्युक्ते वाच्यवत्क्लीबं स्रोतोऽञ्जना-
न्धकारयोः' इति मेदिनी ॥

(जनेररष्ट्र च) जठरम् ॥

(सुबोधिनी)—जनेररष्ट्र च ॥ जन जनने जनी प्राडुर्भावे च आभ्यामरप्रत्ययः स्याद्घातोर्नस्य ठश्च ॥ जठरः । 'जठरः कठिनेऽपि स्यात्' इत्यमरः ॥

(हर्यतेः कन्यो हिर च) हिरण्यम् ॥

(सुबोधिनी)—हर्यतेः कन्यो हिर च ॥ हर्य गतिकान्त्योरस्मात् कन्यप्रत्ययः स्याद्घातोर्हिरादेशश्च ॥ कित्त्वान्न गुणः । हिरण्यं सुवर्णम् ॥

(कृञः पासः) कर्पासः ॥

(सुबोधिनी)—कृञः पासः ॥ डुकृञ् करणे अस्मात्पासप्रत्ययः स्यात् ॥ कर्पासः । अणि प्रत्यये कार्पासं वस्त्रम् ॥

(ऊर्णोतेर्डः) ऊर्णा ॥

(सुबोधिनी)—ऊर्णोतेर्डः ॥ ऊर्णुञ् आच्छादने अस्माडुप्रत्ययः स्यात् ॥ डित्वा-ट्टिलोपः । ऊर्णा । 'ऊर्णा मेषादिलोमिन् स्यादावर्ते चान्तरा भ्रुवौ' इत्यमरः । भ्रुवोर्मध्ये य आवर्तस्तत्रेत्यर्थः । अन्तरायोगे भ्रुवाविति द्वितीया ॥

(दधातर्यो लुट् च) धान्यम् ॥

(सुबोधिनी)—दधातर्यो लुट् च ॥ डुधाञ् धारणपोषणयोरस्माद्यप्रत्ययः स्यात्प्रत्ययस्य लुडागमश्च ॥ धान्यम् । 'धान्यं व्रीहिषु धान्याकै' इति भेदिनी ।

(तनोतेर्डडः सवच्च) तित्तडः ॥

(सुबोधिनी)—तनोतेर्डडः सवच्च ॥ तनु विस्तारे अस्मात् डडः प्रत्ययः स्यात्स डडप्रत्ययः सप्रत्ययतुल्यो भवति ॥ तेन द्वित्वादि । डित्वाट्टिलोपः । यः से इति पूर्वस्वेत्वम् । पृथगुच्चारणसामर्थ्याद् गुणो न । तित्तडः । 'तित्तडः पुंसि स्त्रीषे च ।' 'चालनी तित्तडः पुमान्' इत्यमरः ॥

(तत्त्वदी०)—तित्तडरिति । चालन्याम् । भाष्ये क्लीबनिर्देशात् क्लीबता । 'चालनी तित्तडः पुमान्' इत्यमरोक्तेः पुंस्त्वमपि ॥

(अर्भकादयः) ऋधु अर्भकः ॥

(सुबोधिनी)—अर्भकादयः ॥ अर्भकादयो निपात्यन्ते ॥ ऋधु वृद्धावस्मादकन्यप्रत्ययो धातोर्भकारस्य भश्च निपात्यते ॥ अर्भकः । 'अर्भकः कथितो बाले सूतैरेपि च कृशेऽपि च' इति भेदिनी ॥

(प्रथेरूकः संप्रसारणं च) प्रथ पृथुकः ॥

(सुबोधिनी)—प्रथेरुक्कः संप्रसारणं च ॥ प्रथ प्रख्याने अस्मादुक्प्रत्ययः स्यात्संप्रसारणं च निपात्यते ॥ पृथुकः । 'पृथुकः पुंसि चिपिटे शिशौ स्यादभिधेयवत्' इति मेदिनी ॥

(पिबतेः कः) पाकः ॥

(सुबोधिनी)—पिबतेः कः ॥ पा पाने अस्मात्कप्रत्ययो निपातनात् ॥ पाकः । 'पाकः परिणतौ शिशौ । केशस्य जरसा शौक्ल्ये स्थाल्यादौ पचनेऽपि च' इति मेदिनी ॥

(वदेर्नञि यः) अवद्यम् । (अवतेरमो धो वा) अव । अवमः—अधमः ॥

(सुबोधिनी)—वदेर्नञि यः ॥ वद व्यक्तायां वाचि नञुपपदादस्माद्यप्रत्ययो निपात्यते ॥ अवद्यं पापम् । 'कुपूयकुत्सितावद्यखेटगर्ह्याणकाः समाः' इत्यमरः ॥ अवतेरमो धो वा ॥ अव रक्षणादावस्मादमप्रत्ययो निपात्यते धातोर्वकारस्य वा धक्ता-रश्च ॥ अवमः—अधमः । 'निकृष्टप्रतिकृष्टार्चरेफयाध्यावमाधमाः' इत्यमरः ॥

(क्लिशेर ईञोपधाया लोपश्च लो नाम् च) कीनाशः ।

(सुबोधिनी)—क्लिशेरः ॥ क्लिशू विवाधने अस्मादप्रत्ययो निपात्यते । उपधाया ईत्वं लस्य लोपो नामागमश्च ॥ कीनाशः । 'कीनाशकर्षकक्षुद्रपांसुघातिषु वाच्यवत् । यमे ना' इति विश्वः ॥

(चतेरूरः) चत्वारः ॥

(सुबोधिनी)—चतेरूरः ॥ चते याचने अस्मादुरप्रत्ययः स्यात् ॥ चतुराम् शौ चें-त्याम् । चत्वारः ॥

(हन्तेर्घूर् च) घोरम् ॥

(सुबोधिनी)—हन्तेर्घूर् च ॥ हन हिंसागत्योरस्मादप्रत्ययः स्याद्धातोर्घुरादेशश्च ॥ गुणः । घोरम् । 'घोरं भीमे हरे' इति विश्वः ॥

(क्षमेरलोपश्च) क्षमा ॥

(सुबोधिनी)—क्षमेरलोपश्च ॥ क्षमूष् सहने अस्मादप्रत्ययः स्याद्धातोरुपधाया लोपश्च ॥ क्षमा । 'क्षमाऽवनिर्मेदिनी मही' इत्यमरः ॥

(तरतेर्ङिः) त्रयः । त्रीन् ॥

(सुबोधिनी)—तरतेर्ङिः ॥ त प्लवनतरणयोः अस्मात् ङिप्रत्ययः स्यात् ॥ ङित्वा-ङिलोपः । ए ओ जसीत्येत्वम् । त्रयः ॥

(ग्रहेरनिः) ग्रहणिः ॥

(सुबोधिनी)-ग्रहैरनिः॥ ग्रह उपादाने अस्मादनिप्रत्ययः स्यात् ॥ ग्रहणिः ।
कृदिकारादितीप् । ग्रहणी । 'ग्रहणी रुक् प्रवाहिका' इत्यमरः ॥

(प्रथेरमः) प्रथमः ॥

(सुबोधिनी)-प्रथेरमः ॥ प्रथ प्रख्यानेऽस्मादमप्रत्ययः स्यात् ॥ प्रथमः ।
'प्रथमस्तु भवेदादौ प्रधानेऽपि च वाच्यवत्' इत्यमरः ॥ प्रथमचरमेति वैकल्पिकं
सर्वाधिकार्यमस्य ॥

(चरेश्च) चरमः ॥

(सुबोधिनी)-चरेश्च ॥ चर गतिभक्षणयोरस्मादमप्रत्ययः स्यात् ॥ चरमः ॥

(मङ्गैरलः) मङ्गलम् ॥ (सदोणादयः) सर्वस्मिन्काले उणादयः ॥
उणादयोऽपरिमिताः प्रयोगमनुसृत्य प्रयोक्तव्याः ॥ इत्युणादौ
पञ्चमः पादः ॥

(सुबोधिनी)-मङ्गैरलः ॥ मङ्गि गतावस्मादलप्रत्ययः स्यात् ॥ मङ्गलम् ।
"मङ्गला सितदूर्वायासुमायां पुंसि भूमिजे । नपुंसकं तु कल्याणे सर्वार्थरक्षणेऽपि च"
इति मेदिनी ॥ इति सुबोधिन्यासुणादौ पञ्चमः पादः ॥

(तत्त्वदी०)-उणादय इति॥ तथा चोणादिषु प्रयोगं दृष्ट्वैव प्रकृतिप्रत्ययानुबन्धकल्पनं
कार्यमित्यर्थः ॥

कृतायामिह टीकायां लोकेशकरशर्मणा । उणादिप्रक्रिया चेयं सम्पूर्तिमगमत्परा ॥

इति पूर्वकृदन्तप्रक्रिया समाप्ता ॥

अथोत्तरकृदन्तप्रक्रिया ।

(तुम् तदर्थायां भविष्यति) धातोर्भविष्यति काले तुम् प्रत्यय-
स्तदर्थायां क्रियायां गम्यमानायाम् ॥ शुडं भोक्तुं व्रजति । व्याकरणं
पठितुमीष्टे ॥

(सुबोधिनी)-तुम् तदर्थायां भविष्यति ॥ क्रियार्थायां क्रियायासुपपदे
भविष्यत्यर्थे धातोर्भावे तुम् प्रत्ययः स्यात् । तच्छब्देन क्रिया, सा अर्थः प्रयोजनं
यस्याः सा क्रियार्था तस्याम् । क्त्वाद्यन्तं चेत्यव्ययसंज्ञा । भुज पालनादौ । भोक्तुं
व्रजति देवदत्तः । भविष्यद्द्रूपं यद्भोजनं तत्प्रयोजनकं देवदत्तकर्तृकं व्रजनमित्यर्थः ॥ पठः
व्यक्तायां वाचि । कृत इतीट् । पठितुमीष्टे देवदत्तः । भविष्यद्द्रूपं यत्पठनं तत्प्रयोज-
नकं देवदत्तकर्तृकं कामनमित्यर्थः ॥

(तत्त्वदी०)-तुम् तदर्थायामिति॥क्रियायामिति विशेष्यपदमत्रानुवृत्तम् । तस्यै क्रियायै इयं तदर्था तस्यास्यद्वा सा क्रिया अर्थः प्रयोजनं यस्याः सा तस्याम् । तुम् भावे इति पण्डिताः ॥

(तुमर्थे वुण) कृष्णं दर्शको व्रजति ॥

(सुबोधिनी)-तुमर्थे वुण् ॥ क्रियार्थायां क्रियायामुपपदे भविष्यत्यर्थे धातोः कर्तरि वुण् प्रत्ययः स्यात् ॥ युवोरित्यकादेशः । दृशिर् प्रेक्षणे । कृष्णं दर्शको याति । कृष्णकर्मकं भविष्यद्यदर्शनं तत्प्रयोजनकं देवदत्तकर्तृकं यानमित्यर्थः ॥

(कालसमयवेलासु) अध्येतुं कालः।स्तोतुं समयः।भोक्तुं वेला॥

(सुबोधिनी)-कालसमयवेलासु ॥ कालादिपूपपदेषु तुम् स्यात् ॥ पर्यायोपादानमर्थोपलक्षणार्थम् । इङ् अध्ययने। अध्येतुं कालः ॥ वृञ् स्तुतौ । स्तोतुं समयः ॥ भुञ्ज पालनादौ । भोक्तुं वेला । एवमनेहसादियोगेऽपि । अनुवादेऽथ तुम् न भवति । सिद्धस्वरूपोच्चारणमनुवादः । 'भूतानि कालः पचतीति वार्ता' इति ॥

(तत्त्वदी०)-कालेति॥प्रेरणप्रहणमत्रानुवर्तते।तेन'भूतानि कालः पचतीति वार्ता'इत्यत्र ना॥

(इच्छार्थेष्वेककर्तृकेषूपपदेषु धातोस्तुम्) भोक्तुमिच्छति वष्टि वाञ्छति वा ॥

(सुबोधिनी)-इच्छार्थेष्वेककर्तृकेषूपपदेषु धातोस्तुम्॥अक्रियार्थोपपदार्थमेतत्।भोक्तुमिच्छति वाञ्छति वा।वश कान्तावयमपीच्छार्थकःकान्तिरिच्छेत्युक्तत्वात्।भोक्तुमिच्छतित्यत्र भोजनविषयिणीच्छा प्रतीयते न तु भोजनार्थेच्छेति।एककर्तृकेष्विति किम्। पुत्रस्य पठनमिच्छति। पुत्रस्येति कर्तरि पष्ठी।पुत्रकर्तृकं पठनमिच्छतीत्यर्थः॥

(तत्त्वदी०)-इच्छार्थेष्विति॥इच्छति भोक्तुमित्यादाविच्छायां भुञ्जि प्रति तादर्थ्याभावात्।प्रवृत्तिसामान्ये हेतुत्वस्वाधारितत्वेनाप्रतिपाद्यत्वात्।यद्वाऽस्तु तादर्थ्यम्।एककर्तृकत्वादिलाभार्थमेतत्॥

(शकधृषज्ञाग्लाघटरभलभक्रमसहार्हास्त्यथषु) शक्नोति भोक्तुम् । धृष्णोति जानातीत्यादि ॥

(सुबोधिनी)-शंकधृषज्ञाग्लाघटरभलभक्रमसहार्हाऽस्त्यर्थेषु॥एषूपपदेषु धातोस्तुम् स्यात्॥अक्रियार्थोपपदार्थमेतत् । शकल शक्तौ । जिधृषा प्रागल्भ्ये । ज्ञा अवबोधने । ग्लै हर्षक्षये । घट चेष्टायाम् । रभ राभस्ये । डुलभष् प्राप्तौ । क्रमु पादविक्षेपे । षह मर्षणे । अह पूजायाम् । अस भुवि।अर्थग्रहणमस्तिनैव सम्बध्यतेऽनन्तरत्वात् । भोक्तुं शक्नोति धृष्णोति जानाति इत्यत्र भुज्यर्थो विषयतया संबध्यते। ग्लायति भोक्तुमित्यत्र भोजनविषयिण्यशक्तिर्गृह्यते । भोक्तुं घटते इत्यत्र भोक्तुमर्हतीति योग्यता गम्यतोऽारभते भोक्तुमित्यत्र प्रक्रमते उत्सहते इति भुजेराद्याऽवस्था गम्यते।

लभते भोक्तुमित्यत्र प्राप्तिर्गम्यते । उत्सहते भोक्तुमित्यत्र भुजेराद्याऽवस्था गम्यते ।
अर्हति भोक्तुमित्यत्रापि योग्यता । अस्ति भवति विद्यते वा भोक्तुमित्यादौ संभवमात्रम् ॥

(पूर्णतावाचिषु सामर्थ्यार्थेषु) पर्याप्तो भोक्तुम् । प्रवीणः कुशलः
समर्थः । पूर्णतेति किम् । अलं भुक्त्वा ॥ सामर्थ्यार्थेषु किम् ।
पर्याप्तं भुङ्के ॥

(सुबोधिनी)-पूर्णतावाचिषु सामर्थ्यार्थेषु ॥ पर्याप्तिवाचिषु सामर्थ्यवचनेषु-
पपदेषु धातोस्तुम् स्यात् ॥ पर्याप्तो भोक्तुं समर्थः कुशलः पटुः प्रवीण इत्यर्थः । पूर्ण-
तावाचिष्विति किम् । पर्याप्तं भुङ्के । प्रभूततेह गम्यते न तु भोक्तुः सामर्थ्यम् ॥

(घञ् भावे) पाकः । त्यागः । भावः । दायः ॥

(सुबोधिनी)-घञ् भावे ॥ सिद्धावस्थापन्ने धात्वर्थे वाच्ये धातोर्घञ् स्यात् ॥
क्रियान्तराकाङ्क्षोत्थापकतावच्छेदकाक्रान्तत्वं सिद्धत्वं । पिबतीत्यादौ तु साध्याव-
स्थापन्नो धात्वर्थः । भाव इति ॥ भावे इत्यधिकृत्य वक्ष्यमाणा घञादयः क्रियार्थायां
क्रियायामुपपदे भवन्तीत्यर्थः ॥ जित्त्वावृद्धिः । धित्त्वाच्चजोः कर्गौ धितीति कः ।
पच्यते पचनं वा पाकः ॥ त्यज हानौ । त्यज्यते त्यजनं वा त्यागः ॥ भू सत्ता-
याम् । भूयते भवनं वा भावः ॥ डुदाञ् दाने । दीयते दानं वा आतो युगिति
युक् । दायः ॥

(तत्त्वदी०)-घञ् इति ॥ भाव इति । भवनं भावः । क्रियासामान्ये न तु भवत्यर्थमात्रम् ।
सिद्धतारूप एव भावे घञ् । उक्तं च-“क्रियायाः सिद्धतावस्था साध्यावस्था च कीर्तिता । सिद्धतां
द्रव्यमिच्छन्ति तत्रैवेच्छन्ति घञ्विधिम्” इति ॥ पाक इति ॥ जित्त्वादुपधावृद्धिः । धित्त्वात्कुत्वम् ॥

(संज्ञायामकर्तरि च) कर्तृवर्जिते कारके भावे च घञ् संज्ञा-
यामसंज्ञायां च ॥ कार्यं प्रत्याह्रियते यः स प्रत्याहारः । दीयते-
ऽस्मै दायः । विक्रियतेऽनेनेति विकारः । उपाध्यायः । उपाध्याया ।
उपाध्यायी । (घञ् अर्थे कः) घञोऽपवादः ॥ विशेषेण हन्यते
कार्यमनेनेति विघ्नः । सुघ्नः ॥

(सुबोधिनी)-संज्ञायामकर्तरि च ॥ कर्तृभिन्ने कारकेऽर्थे धातोर्घञ् स्यात्सं-
ज्ञायामसंज्ञायां च वाच्यमानायाम् ॥ हञ् हरणे । प्रत्याह्रियते इति प्रत्याहारः ॥
डुदाञ् दाने । दीयते अस्मै इति । आता युगिति युक् । दायः । डुकृञ् करणा विक्रि-
यतेऽनेनेति विकारः ॥ इङ् अध्ययने । उपेत्याधीयतेऽस्मादित्युपाध्यायः । स्वराद्
इत्यस्यापवादोऽयं घञ् ॥

(तत्त्वदी०)—भाव इति ॥ बाहुलकादनुपसर्गाद्बुवोऽपि घञ् ॥ उपाध्यायेति ॥ ननु घञन्तस्य पुंस्वनियमात्कथं स्त्रीत्वमिति चेत्सत्यम् । अपादाने द्वियामप्यभिधानात् । उपाध्यायी ॥

(स्वराद्) भावादौ । घञोऽपवादः ॥ चयनं चयः । नयनं नयः ॥ पिञ् बन्धने । विशेषेण सीयन्ते बध्यन्ते जना अनेनेति विषयः । स्तूयतेऽनेनेति स्तवः । सवनं सवः । लवनं लवः । कृञ् क्रियते कार्य-मनेनेति करः । गिरत्यनेनेति गरः—गलः । द्र्याद्युपसर्गाद्हीनस्य छांदे-र्ह्रस्वोऽप्रत्यये । परिच्छदः छत्रम् । दन्ताश्छाद्यन्तेऽनेनेति दन्तच्छदः ओष्ठः । द्र्यादीति किम् । अन्ववप्रच्छादः । समवपरिच्छादः ॥

(सुबोधिनी)—स्वराद् ॥ स्वरान्ताद्धातोरप्रत्ययः स्याद्भावादौ ॥ घञोऽपवादः । चिञ् चयने । चयः ॥ णीञ् प्रापणे । नयः । पिञ् बन्धने विपूर्वः । विषयः ॥ ष्टुञ् स्तुतौ । स्तवः । 'स्तवः स्तोत्रं स्तुतिर्नुतिः' इत्यमरः ॥ लूञ् छेदने । लवः । 'लव-लेशकणाणवः' इत्यमरः ॥ कृ विक्षेपे । करः । गृ निगरणे । गरः—गलः ॥

(म्दामः) मदादीनामप्रत्ययो भावादौ ॥ मदः । पणः । प्रमद्ः । संमद्ः । शमः । श्रमः ॥

(सुबोधिनी)—मदामः ॥ मदादिभ्योऽप्रत्ययः स्याद्भावादौ ॥ मदी हर्षे । मदः । प्रमद्ः । संमद्ः ॥ पण व्यवहारे स्तुतौ च । पणः ॥ शमु उपशमे । शमः ॥ श्रमु तपसि खेदे च । श्रमः ॥

(तत्त्वदी०)—मदामिति ॥ मद इति ॥ मद्यतेऽनेनेति करणादावपि कथं 'प्रमादोऽनवधानता' इति । बाहुलकाद्बुवोऽपि । यद्वा मद एव माद इति स्वार्थिकणान्तस्य प्रशब्दने पश्चात्समासः ॥ श्रम इति ॥ अथ कथं विश्राम इति । अपाणिनीयमिति तु दीक्षितः । 'विश्रामं लभतामिदं च शिथिलज्यावन्यमस्मद्भुः' इत्यादौ तु विश्रान्तिपदप्रक्षेपेणाप्युपपत्तिः । विश्रामभूरिति त्वन्यायमेवेति वामनादयः । वस्तुतस्त्वत्रापि प्रमादशब्दवत्समाधानम् ॥

(मूर्तौ घनः) काठिन्ये परिच्छेदे च हन्तेरप्रत्ययो घनादेशश्च ॥ दधिघनः । सैन्धवघनः ॥

(सुबोधिनी)—मूर्तौ घनः ॥ मूर्तिः काठिन्यं परिच्छेदश्च तस्मिन्नभिधेये हन्तेरः स्याद्भातोर्घनादेशश्च ॥ काठिनं दधि इति दधिघनः । परिच्छेदे सैन्धवघनः ॥

(तत्त्वदी०)—मूर्तौ घन इति ॥ मूर्तिः काठिन्यम् ॥

(हनो वधोऽप्रत्ययश्च) हननमिति वधः ॥

(सुबोधिनी)—हनो वधोऽप्रत्ययश्च ॥ अनुपसर्गाद्धन्तेर्भावं अप्रत्ययः स्याद्भातोर्घनादेशश्च ॥ वधः । चकाराद्बुवोऽपि । हनो घदिति घनादेशः । घातः ॥

(द्वितोऽथुः) द्वितो धातोरथुर्भवति भावादौ ॥ दुवेष्ट कम्पने ।
वेपनं वेपथुः । नन्दथुः । श्वयथुः ॥

(सुबोधिनी)-द्वितोऽथुः ॥ अयमपि स्वभावाद्भावे एव ॥ दुवेष्ट कम्पने ।
वेपथुः ॥ टुनादि समृद्धौ । नन्दथुः ॥ दुओश्चिर् गतिवृद्धयोः । श्वयथुः ॥

(तत्त्वदी०)-द्वितोऽथुरिति ॥ टुरिचस्य स द्विन् तस्मात् ॥

(द्वितस्त्रिमक् तत्कृते) द्वितो धातोस्त्रिमक् प्रत्ययो धात्वर्थेन-
कृतेऽर्थे ॥ करणेन निर्वृत्तः कृत्रिमः घटः । पक्त्रिमः ॥

(सुबोधिनी)-द्वितस्त्रिमक् तत्कृते ॥ धात्वर्थनिर्वृत्तेऽर्थे । (अयं स्वभावाद्भावे)
किंत्वात्संप्रसारणादि । डुकृश् करणे । करणेन निर्वृत्तः कृत्रिमः ॥ डुपचष् पाके ।
पाकेन निर्वृत्तः पक्त्रिमः ॥ डुवप् बीजसंताने । वापेन निर्वृत्तम् । यजामिति संप्रसारणम् ।
उप्त्रिमम् ॥

(तत्त्वदी०)-द्वित इति ॥ डु इत्यस्य स द्विन् तस्मात् ॥ तत्कृते इति ॥ तेन धात्व-
र्थेन कृतस्तत्कृतस्मिन्नित्यर्थः । (यद्यपि भावादावित्यनुवर्तते तथापि स्वभावाद्भाव एवैतद्वयम् ।
न हि कृतेन निर्वृत्तमित्येवं कापि विग्रहः ॥)

(नङ्गी) धातोर्नङ्की प्रत्ययौ भावादौ ॥ यज इज्यन्ते देवा अने-
नेति यज्ञः । याच्ञा । यती यत्नः । प्रच्छविच्छोः शो नेऽसंप्रसारणं
च । प्रश्नः । विश्वः । रक्ष पालने । रक्षणः । स्वप्नः । अन्तः धीयते यः
सः अन्तर्द्धिः । आधिः । विशेषेण जनेषु पीडा आधीयतेऽनेनेति
व्याधिः । प्रकषेण दधाति रथमार्गमनेनेति प्रधिः । वारि धीयते-
ऽस्मिन्निति वारिधिः । पाथः धीयतेऽस्मिन्निति पाथोधिः ॥

(सुबोधिनी)-नङ्की ॥ डकारककारावितौ । एतौ भावेऽकर्तरि कारके च भवतः ॥
नङ्प्रत्ययमाह-विडिति चेति गुणो न । यज देवपूजादौ । श्चुत्वम् । यज्ञः । 'यज्ञः
सर्वोऽध्वरो यागः' इत्यमरः ॥ दुयाच् याच्चायाम् । याच्चा ॥ यती प्रयत्ने । यत्नः ॥
विडिति ज्ञसे जमे चेत्यनेन प्रच्छविच्छोः शो ने । ग्रहामिति संप्रसारणं न भाष्या-
नुक्तत्वात् । प्रच्छ ज्ञीप्सायाम् । प्रश्नः ॥ विश्व प्रवेशने । विश्वः ॥ रक्ष पालने । रक्षणः ॥
विष्वप् ज्ञये । स्वप्नः । किंप्रत्ययमाह-डुघाञ् धारणादौ । आतोऽनपीत्यालोपः ॥ अन्त-
र्द्धिः ॥ प्रधिः ॥ पयांसि धीयन्तेऽस्मिन्निति पयोधिः । वारिधिः ॥

(तत्त्वदी०)-नङ्गी इति ॥ नङ् च किञ्च नङ्गी । यज्ञ इति ॥ यजनं यज्ञः । 'यज्ञार्थात्क-
र्मणोऽन्यत्र लोकोऽयं कर्मबन्धनः' इत्यत्र तु इज्यत इति यज्ञो विष्णुरिति कर्मणि ॥ याच्ञेति ॥

यद्यपि नडन्ताः पुस्येव तथाप्ययं स्त्रीलिङ्गः स्वभावात् ॥ प्रश्न इति ॥ संज्ञापूर्वकत्वेनानित्यत्वात्
संप्रसारणम् ॥ अन्तर्द्धिरिति ॥ कित्वादातो लोप इत्यालोपः ॥ आधिरिति ॥ आधान-
माधीयत इति वा ॥ वारिधिरिति ॥ वारीणि धीयन्तेऽस्मिन्निति वारिधिः ॥

(युट् भावे च) ज्ञानम् । करणम् । कारणम् ॥

(सुबोधिनी) - युट् भावे च ॥ धातोर्भावे युट् स्याच्चकारात् युण् च ॥ युवोरि-
त्यनादेशः । डित्वादीप् । णित्वाद्धृद्धिः । ज्ञा अवबोधने । ज्ञानम् । डुकृञ् करणे ।
करणम् । युण् प्रत्ययः । कारणम् ॥

(साधनाधारयोश्च) पच्यतेऽनेनेति पचनोऽग्निः । पच्यतेऽस्यां
पचनी स्थाली ॥

(सुबोधिनी) - साधनाधारयोश्च ॥ साधनेऽधिकरणे चार्थे धातोर्युट् प्रत्ययः
स्यात् ॥ डुपचष् पाके ॥ 'पच्यतेऽनेनेति पचनः । अत्र करणे युट् । धृष्टित इतीप् ।
पच्यतेऽस्यामित्यधिकरणे युट् । पचनी ॥

(ईषद्दुःसुषु खल्यू) ईषदादिषु प्रयुज्यमानेषु खल्यू एतौ स्तो
भावादौ ॥ ईषद्भवः । दुर्भवः । सुकरः । दुःखेन युध्यते इति दुयोर्धनः ।
दुःखेन शिष्यते इति दुःशासनः । कर्तृकर्मणोश्च्यर्थयोरीषदादिषु
चोपपदेषु भूकृजोः खल् । अदुराढ्येन दुराढ्येन भूयते दुराढ्यम्भवं
भवता । अस्वाढ्यः स्वाढ्यः क्रियते स्वाढ्यङ्करः ॥

(सुबोधिनी) - ईषद्दुःसुषु खल्यू ॥ एपूपपदेषु धातोः खल्यू प्रत्ययां स्तः
भावे कर्मणि च ॥ खल्यूप्रत्ययाभाह-खित्वात् खिति पदस्येति नुम् । भू सत्तायाम् ।
ईषद्भवः ॥ दुर्भवः । डुकृञ् करणे । सुकरः ॥ युप्रत्ययमाह-युध संप्रहारे । दुःखेन युध्यते
इति दुयोर्धनः ॥ दुःखेन शिष्यते इति । शासु अनुशिष्टौ । दुःशासनः । दुरिति कृच्छार्थं
वर्तते । इतरौ स्वकृच्छार्थं वर्तते । कर्तृकर्मणोश्च्यर्थयोरीषदादिषु चोपपदेषु भूकृजोः
खल् । कर्तृकर्मवाचकौ शब्दौ धातारेव्यवधानेन प्राक् प्रयुज्येते । ईषदाद्यस्तु ताभ्यां
प्राक् प्रयोज्याः । दुःखेनाढ्येन भूयते इति दुराढ्यम्भवं भवता । अक्तादाविति
निषेधात्कर्तरि तृतीया ॥ सुखेनाढ्यः क्रियते स्वाढ्यङ्करः सः ॥

(तत्त्वदी०) - ईषद्दुःसुषु ॥ खल् च युश्च खल्यू । लकार इखलीत्यनोक्तत्वप्रत्ययाद्दे-
ज्ञापनार्थः । खकारो मुयागमार्थः ॥ ईषद्भव इति ईषद्भवनम् ॥

अथ कृत्यप्रत्ययाः ।

(तव्यानीयौ) भावकार्ययोः ॥ एधितव्यम् । एधनीयम् । आसितव्यम् । आसनीयम् । पातव्यम् । पानीयम् ॥

(सुबोधिनी)—तव्यानीयौ ॥ कृत्यसंज्ञकान्प्रत्ययानाह—तव्यानीयौ धातोरंतौ प्रत्ययौ स्तः भावकर्मणोः ॥ तव्यप्रत्ययमनीयप्रत्ययं चाह—एध वृद्धौ । कृत इतीट् । एधितव्यम् एधनीयं त्वया । आस उपवेशने । आसितव्यम् । आसनीयम् ॥ भावे औत्सर्गिकमेकवचनं क्लीबत्वं च ॥

(तत्त्वदी०)—तव्यानीयाविति ॥ एधनीयमिति । भावे एकवचनमेव औत्सर्गिकत्वात् । क्लीबत्वं च लिङ्गाविशेषात् । “कृत्याः पञ्च समाख्याताः क्यन्व्यणौ भावकर्मणोः । तव्यानीयौ स्वराद्यश्च केलिमः कर्मकर्तारि ॥”

(वसेस्तव्यः कर्तरि णिञ्च) वसतीति वास्तव्यः ॥

(सुबोधिनी)—वसेस्तव्यः कर्तरि णिञ्च ॥ वस निवासे इत्यस्यैव ग्रहणं न तु वस आच्छादने इत्यस्य लुग्विकरणत्वात् । वस निवासे अस्मात्कर्तारि तव्यः स्यात्स च णित् ॥ णित्त्वाद्बुद्धिः । वास्तव्यः ॥

(तत्त्वदी०)—वसेरिति ॥ वस निवास इत्यस्यैव ग्रहणं न तु वस आच्छादन इत्यस्य ॥ वास्तव्य इति ॥ णित्त्वाद्बुद्धिः । वस्तुनि भवो वास्तव्य इति प्यप्रत्ययेणैव रूपसिद्धिमिच्छन्तः केचिदेतन्न मन्यन्ते ॥

(केलिमः) सौकर्ये धातोः केलिमः प्रत्ययो भवति ॥ पचेलिमा माषाः । भिदेलिमाः सरलाः ॥

(सुबोधिनी)—केलिमः ॥ धातोः कर्मणि केलिमः प्रत्ययः स्यात् ॥ कित्त्वान्न गुणः ॥ डुपचष् पाके । पचेलिमा माषाः । पक्तव्या इत्यर्थः ॥ भिदिर् विदारणे । भिदेलिमाः सरलाः ॥

(स्वराद्यः) स्वरान्ताद्घातोर्यः ॥ चैयम् । जेयम् । तव्यादयोऽपि । चैतव्यः । चयनीयः । दित्स्यम् ॥

(सुबोधिनी)—स्वराद्यः ॥ स्वरग्रहणं धातोर्वेशेषणम् । विशेषणेन तदन्तविधिः चिञ् चयने । चैयम् ॥ जि जये । जेयम् ॥ तव्यादयोऽपि भवन्ति । चैतव्यः ॥ चयनीयः ॥ डुदाञ् दाने अस्मादिच्छायामात्मनः सः इति सः ‘इस्से’ इति इसादेशः । द्वित्वलोपश्च । सस्तोऽनपीति सस्य तः । दित्सति । सान्ताद्यप्रत्यये यत इत्यलोपः । दित्स्यते इति दित्स्यम् ॥

(तत्त्वदी०)—स्वराद्य इति ॥ ‘यद्भाष्यं तद्भव्यति’ इत्यत्र तु ओरावश्यक इति ध्यण् । अत्र स्वरग्रहणं चिन्त्यं धातोर्द्विवधत्वेनैव ह्रस्वान्ताद्बध्णो विधानेन परिशेषात्स्वरान्तलाभात् । यदि तु यत

इत्यत्रानपीति विषयसप्तमी तदा भूतपूर्वस्वरान्तादपि यश्च्येतदर्थं स्वरग्रहणम् । तेन दिव्यमित्यादौ यः । वस्तुतस्तत्र स्वरग्रहणे प्रयोजनाभावाद्ब्रह्मण्यपि न क्षतिरिति ध्येयम् ॥

(ई चातः) आदन्ताद्घातोर्ध्व आकारस्य च ईकारः ॥ देयम् ।

ग्लेयम् । गेयम् ॥

(सुबोधिनी)—ई चातः ॥ डुदाञ् दाने । देयम् ॥ गै शब्दे । गेयम् ॥ ग्लै हर्ष-
क्षये । ग्लेयम् ॥

(तत्त्वदी०)—ई चात इति ॥ इ इति ह्रस्व एव सुपठः । यतु वामुदेवेनोक्तं दीर्घकारविधानं चकाराख्येनैर्नस्येत्वे खेयमिति रूपसिद्धये अन्यथा पक्षे आत्वं स्यादिति तद्भाष्यविरोधाद्दुपेक्ष्यम् ॥

(पुशकात्) पवर्णान्ताच्छकादेश्च यप्रत्ययः ॥ शप्यम् । यम्यम् ।
जप्यम् । शक्यम् । सह्यम् ॥

(सुबोधिनी)—पुशकात् ॥ अत्र घ्यण भवति तव्यादयस्तु स्युरेव ॥ शप उपालम्भे ।
शप्यम् ॥ यमु उमरमे । यम्यम् ॥ जप व्यक्तायां वाचि । जप्यम् ॥ शकादेस्तु ।
शकल शक्तौ । शक्यम् ॥ पह मर्षणे । सह्यम् ॥

(तत्त्वदी०)—पुशकादिति ॥ पुश्च शकश्च पुशकं तस्मात् ॥

(ऋहसान्ताद् घ्यण्) ऋवर्णान्ताद्घसान्ताद्घातोर्ध्वण् भाव-
कार्ययोः ॥ कार्यम् । हार्यम् । वाह्यम् । घात्यम् । पाक्यम् ।
वाक्यम् । रोग्यम् ॥

(सुबोधिनी)—ऋहसान्ताद् घ्यण् ॥ ऋ इति धातोर्न ग्रहणं किंतु ऋवर्णस्य
हससाहचर्यात् । धित्वाञ्जोः कगाविति कगौ । णित्वाद् वृद्धिः डुकृञ् करणे । कार्यम् ॥
हृञ् हरणे । हार्यम् ॥ वह प्रापणे । वाह्यम् । हन हिंसागत्योः । हनो घादिति घत् ।
घात्यम् ॥ डुपचष् पाके । पाक्यम् ॥ रुज रोगे । रोग्यम् ॥ वच परिभाषणे । वाक्यम् ॥

(तत्त्वदी०)—ऋहसान्तादिति ॥ आ च हसश्च ऋहसं तस्मात् ॥ वो धित्कार्यार्थिः । णो वृद्धयर्थः ॥

(ध्यणि क्वचित्कुत्वाभावः) याज्यम् । याच्यम् । प्रवाच्यम् ।
रोच्यम् । अर्च्यम् ।

(सुबोधिनी)—ध्यणि क्वचित्कुत्वाभावः ॥ यञ् याच् प्रवच् रुच् ऋच् एषां
कुत्वं न ध्यणि ॥ यज देवपूजादौ । याज्यम् ॥ टुयाच् याच्चायाम् । याच्यम् । वच
परिभाषणे प्रपूर्वः । प्रवाच्यं ग्रन्थविशेषः ॥ रुच दीप्तौ । रोच्यम् ॥ ऋच स्तुतौ ।
अर्च्यम् । अत एव ऋदुपधादिति क्यप्त् न भवति ॥

(ओगावश्यकै) उवर्णान्तादावश्यकैर्ध्वं घ्यण् ॥

(सुबोधिनी)—ओरावश्यकै ॥ अवश्यमेवेत्यावश्यकं तस्मिन् ॥

(तत्त्वदी०)—ओरावश्यक इति ॥ अवश्यंभाव आवश्यकम् । अवश्यमष्टिलोपस्तद्धिते अव्ययत्वात् ॥

(ओदौतोर्यः स्वरवत्) ओकारौकारयोर्निमित्तं यः प्रत्ययः स्वरवत् ॥ “लुम्पेदवश्यमः कृत्ये तुं काममनसोरपि । समो वा हितततयोर्मांसस्य पचि युद्धजोः ॥” अवश्यं लाव्योऽवश्यलाव्यः । भोक्तुकामः । श्रोतुमनाः । सहितम्—संहितम् । सततम्—संततम् । मांसस्य पचनम् मांसपचनम्—मांसपचनम् । मांसस्य पाकः मांस्पाकः—मांसपाकः ॥

(सुबोधिनी)—ओदौतोर्यः स्वरवत् ॥ यं प्रत्ययं निमित्तत्वेनाश्रित्य गुणेन यत्र ओकारो भवति वृद्ध्या च यत्र औकारो भवति स च प्रत्ययः स्वरवद्भवतीत्यर्थः ॥ “लुम्पेदवश्यमः कृत्ये तुं काममनसोरपिसमो वा हितततयोर्मांसस्य पचि युद्धजोः” अवश्यमो निपातस्यान्त्यं लुम्पेत् लोपं कुर्यात् कृत्ये कृत्यसंज्ञके प्रत्यये परे । यथा अवश्यलाव्यः ॥ तुम्प्रत्ययस्यान्त्यं लुम्पेत् काममनसोः शब्दयोः परयोः । यथा भोक्तुकामः । श्रोतुमनाः ॥ समुपसर्गस्यान्त्यं वा लुम्पेत् हितततयोः शब्दयोः परयोः । यथा सहितं—संहितम् सततं—संततम् ॥ मांसशब्दस्यान्त्यं वा लुम्पेत् पचिप्रकृतिकयुद्धज्-प्रत्यययोः परयोः । यथा मांसपचनं मांसपचनम् । मांस्पाकः । मांसपाकः ॥

(तत्त्वदी०)—ओदौतोरिति ॥ द्योतितार्थस्यापि क्वचित्प्रयोगो दृश्यते लाघवं प्रत्यनादरादित्यत आह—अवश्यलाव्यम् ॥

(हनो वधादेशो ये) वध्यः ॥

(सुबोधिनी)—हनो वधादेशो ये ॥ हन हिंसागत्योरस्मात् यप्रत्ययः स्याद्वा-तोर्वधादेशश्च । वध्यः । पक्षे घ्यणपि । हनो घादिति घत् । घात्यः ॥

(ऋदुपधात्क्यप्) ऋकारोपधाद्धातोः क्यप् ॥ कृती कृत्यम् । वृत्यम् ॥

(सुबोधिनी)—ऋदुपधात्क्यप् ॥ कित्वाद् गुणो न । पित्त्वं स्वार्थम् । कृती छेदने । कृत्यम् ॥ वृतु वर्तने । वृत्यम् ॥ वृधु वृद्धौ । वृध्यम् ॥ तपरकरणं किम् । कृत संशब्दने । घ्यण् कीर्त्यम् ॥

(तत्त्वदी०)—ऋदुपधादिति ॥ तपरत्वादीर्षोपधान्न । तेन कृत इत्यस्य कीर्त्यम् ॥

(कृपिचृत्योर्न) कल्प्यम् । चृत दीप्तौ । चर्त्यम् ॥

(सुबोधिनी)—कृपिचृत्योर्न ॥ आभ्यां क्यप् न स्यात् ॥ घ्यण् । कृपू सामर्थ्ये । कल्प्यम् ॥ चृती हिंसायाम् । चर्त्यम् ॥

(मृजो वा) मृज्यम्-मार्ग्यम् ॥

(सुबोधिनी)-मृजो वा ॥ ऋदुपधादिति नित्यं प्राप्ते विकल्पार्थमारम्भः ॥ मृजूप् शुद्धौ । मृज्यम् । क्यवभावे घ्यण् । मृजेर्बृद्धिरिति वृद्धिः । चजोरिति गः । मार्ग्यम् ॥

(भुवो भावे) नाम्न्युपपदे भुवो भावे क्यप् ॥ ब्रह्मणो भावः ब्रह्मभूयम् । नाम्नि किम् । भव्यम् ॥

(सुबोधिनी)-भुवो भावे ॥ भू सत्तायाम् । ब्रह्मभूयम् ॥ नाम्न्युपपदे इति किम् । भव्यम् । स्वराद्य इति यः ॥

(इण्स्तुभृद्वृशासुजुषखनः क्यप् च) इत्यः । स्तुत्यः । दृङ् आदरे । दृत्यः । वृत्यः । शासेरिः । शिष्यः । जुषी प्रीतिसेवनयोः । जुष्यः ॥

(सुबोधिनी)-इण्स्तुभृद्वृशासुजुषखनः क्यप् च ॥ एभ्यो धातुभ्यः क्यप् स्यात् ॥ इण् गतौ । इत्यः ॥ षुञ् स्तुतौ । स्तुत्यः ॥ वृ इति वृञ् वरणे इत्यस्य ग्रहणम् । वृत्यः । वृङ् संभक्तावस्मा जुघ्यणेव । वार्यः ॥ दृङ् आदरे । दृत्यः ॥ भृञ् भरणे । भृत्यः कर्मकरः । भर्तव्य इत्यर्थः । क्रियाशब्दोऽयं न तु संज्ञा ॥ शासु अनुशिष्टौ । शासेरिरितीत्वम् । घसादेरिति षः । शिष्यः ॥ जुषी प्रीतिसेवनयोः । जुष्यः ॥

(तत्त्वदी०)-इण्स्तु ॥ वृ इति वृञ् न तु वृङ् । तस्य वार्या ऋत्विज इति घ्यणव ॥ शासु अनुशिष्टौ । शासु इच्छायामपीति कश्चित् । स्वरभेदार्थमेव ॥

(खन इत्वं क्यपि) खेयम् ॥

(सुबोधिनी)-खन इत्वं क्यपि ॥ खनु अवदारणे इत्यस्य नस्येत्वं स्यात्क्यपि ॥ खेयम् ॥

(भिद्योद्धयौ नदे) भिनत्ति कूलमिति भिद्यः । उज्झति जलमित्युद्धयः ॥

(सुबोधिनी)-भिद्योद्धयौ नदे ॥ भिदिर् विदारणे उज्झ त्यागे आभ्यां क्यप् स्यात्कर्तरि उज्झेर्धत्वं च निपात्यते नदं वाच्ये ॥ भिनत्ति कूलमिति भिद्यः ॥ उज्झत्युद्धकमिति उद्धयः ॥ नदे किम् । भेत्ता उज्झिता, तृप्रत्ययः ॥

(तत्त्वदी०)-भिद्योद्धयौ ॥ धत्वं निपात्यम् । नदे इति किम् । भेत्ता । उज्झिता ॥

(कृवृषोर्वा क्यप्) कृत्यम्-कार्यम् । वृष्यम्-वर्ष्यम् ॥

३ इच्छार्थक यस्मान्हे विधीयते तस्यैवेत्वमत एवाऽऽशास्त इत्यादी नेति व्याख्यानादित्वाभावेन आस्यमित्यत्र क्यवृष्यर्तो (घ्यणो) विधोपाऽभावान्तिस्वरितमिति स्वरभेदार्थमेवत्वैवकारस्वारस्यम् ।

(सुबोधिनी)—कृवृषोर्वा क्यप्॥कर्त्तरि॥ डुकृञ् करणे वृषु सेचने आभ्यां वा क्यप् स्यात्॥कर्त्तेः क्यपोऽप्राप्तौ वृषस्तु ऋदुपधादिति नित्ये प्राप्ते विकल्पः । ह्रस्वस्य पितीति तुक् । कृत्यम् । वृष्यम् । क्यबभावपक्षे ध्यण् । कार्यम् । वर्ष्यम् ॥

(पुष्यसिध्यौ नक्षत्रे) पुष्णन्ति कार्याण्यस्मिन्निति पुष्यः । सिध्यन्ति कार्याण्यस्मिन्निति सिध्यः ॥

(सुबोधिनी)—पुष्यसिध्यौ नक्षत्रे ॥ पुष पुष्टौ षिधु गत्याम् आभ्यामधिकरणेऽर्थे क्यप् निपात्यते॥ पुष्यः । सिध्यः । नक्षत्रे किम् । पोषणम् । सेधनम् । साधनाधारयोरिति युट् ॥

(राजसूयादयः) राज्ञा सोतव्योऽभिषवद्वारा निष्पादयितव्यः राजसूयः । सरत्याकाशे सूर्यः ॥

(सुबोधिनी)—राजसूयादयः ॥ क्यबन्ताः शब्दा निपात्यन्ते ॥ षुञ् अभिषवे । राज्ञा सोतव्य इति राजसूयः । अभिषवद्वारा निष्पादयितव्य इत्यर्थः ॥ यद्वा राजा सूयते कण्ड्यतेऽत्रेति राजसूयः । राजाऽत्र सोमः । अधिकरणे क्यप् । निपातनादीर्घः । अर्द्धर्चादित्वात् पुन्नपुंसकः ॥ सृ गतौ । सरत्याकाशे इति सूर्यः । कर्त्तरि क्यप् । निपातनादुरादेशः । 'स्वोर्वि हसे' इति दीर्घः । यद्वा पू प्रेरणे तुदादिः । सुवति कर्मणि लोकं प्रेरयतीति सूर्यः । क्यपो रुट् निपातनात् ॥

(तत्त्वदी०)—राजसूयादय इति ॥ लतात्मकः सोमो राजा स सूयते कण्ड्यतेऽत्रेति अधिकरणे क्यप् । निपातनादीर्घः । अर्द्धर्चादिरयम् ॥ सूर्य इति ॥ सरत्याकाशे सुवति कर्मणि लोकं प्रेरयतीति वा ॥

(तव्यादयोऽर्हेऽर्थे विधौ शक्तौ च वक्तव्याः) दर्शनाहोर्द्रष्टव्यः । दर्शनीयः दृश्यः ॥ स्वाध्यायोऽध्येतव्यः । अध्ययनीयः अध्येयः ॥ श्रोतव्यः ॥ मन्तव्यः । वोढव्यः ॥ तव्यादीनां कृत्यसंज्ञा ॥

(सुबोधिनी)—तव्यादयोऽर्हेऽर्थे विधौ शक्तौ च वक्तव्याः॥ दृशिर् प्रेक्षणे अस्मात्तव्यप्रत्यये गुणे कृते रारो झसे दशामिति रः॥ छशषेति षत्वं षुत्वम् । द्रष्टव्यः ॥ अनीयप्रत्यये तु दर्शनीयः । क्यपि तु दृश्यः ॥ इङ् अध्ययने अस्मात्तव्यप्रत्यये गुणे कृते अध्येतव्यः । अनीये तु अध्ययनीयः । यप्रत्यये अध्येयः ॥ श्रु श्रवणे । श्रोतव्यः ॥ श्रवणीयः । क्यपि तु श्रुत्यः ॥ मन ज्ञाने । मन्तव्यः । मननीयः ॥ वह प्रापणे अस्मात्तव्यप्रत्यये हो ढ इति ढत्वे तयोर्धे इति षत्वं षुत्वं ढि ढो लोप इति ढलोपपूर्वदीर्घौ सह बहोरित्योत्वम् । वोढव्यः । वहनीयः ॥ कृत्यक्तखलर्थाः प्रत्ययाः भावकर्मणोर्भवन्ति॥ इति कृत्यप्रत्ययाः ॥

(स्त्रियां यजां भावे) यजादेर्धातोः स्त्रियां भावे क्यप् ॥ इज्या ।
 ब्रज्या । समज्या । निषद्या । निपत्या । मन्या । विद्या । सुत्या ।
 शय्या । भृत्या । इत्या । कृत्या ॥

(सुबोधिनी) — स्त्रियां यजां भावे ॥ क्यप्प्रत्ययमाह — पित्वात्तुक्कित्वाद् गुण-
 निषेधः संप्रसारणं च । यज देवपूजादौ । यजामिति संप्रसारणम् । यजनमिज्या ॥
 ब्रज गतौ । ब्रजनं ब्रज्या ॥ अज गतौ क्षेपणे च । समजन्यस्यामिति समज्या सभा ।
 अजेः क्यपि वीभावोन निपातनात् ॥ पट्ल विशरणादौ । निपीदन्त्यस्यामिति निपद्या
 आपणः । प्रादेश्चेति षत्वम् । पत्ल पतने । निपतन्त्यस्यामिति निपत्या पिच्छला
 भूमिः ॥ मन ज्ञाने । मन्यतेऽनयेति मन्या गलपार्श्वनाडी ॥ विद ज्ञाने । विदन्त्यन-
 येति विद्या ॥ भुञ् अभिषवे । ह्रस्वस्येति तुक् । सुत्या अभिषवः । शीङ् स्वप्ने ।
 शेरतेऽस्यामिति । शीङोऽयङ् । ये किङ्तीत्ययङ् । शय्या ॥ डुभृञ् धारणादौ । भृत्या
 जीविका ॥ इण् गतौ । ईयतेऽनयेति इत्या शिविका । डुकृञ् करणे कृत्या ।

(तत्त्वदी०) — स्त्रियां यजामिति ॥ बहुवचनमाद्यर्थम् । तेन यज शीङ् ब्रज् विद वृञ्
 मन विद भृञ् अटाट्य इण् समज निपद् निपत कृञ् हन् एषां ग्रहणम् ॥ इज्येति ॥ कित्वात्संप्रसा-
 रणम् । समज्या सभा ॥ निषद्या आपणः ॥ निपत्या पिच्छला भूमिः ॥ मन्यतेऽनया क्रुद्धादिरिति
 मन्या गलपार्श्वशिरा ॥ विद्यते ज्ञायतेऽर्थतत्त्वमनया विद्या ॥ लयते सोमोऽत्रेति सुत्याऽभिषवदिवसः ॥
 शय्यतेऽस्यां शय्या खट्वादि ॥ भरणं भृत्या चेतनम् । ईयते गम्यतेऽनयेति इत्या शिविकादिः ॥ मृति-
 मतिरासृतिरिति तु सूत्रेषु निपातनात् ॥

(कृञो यग्वा) अयकि । क्रिया ॥ इषेरिच्छेति निपातः । इषेः शः ।
 छत्वादेशः । इच्छा । सतेर्गुणः परिसर्या । अटाट्या । आस्या । जाग-
 र्तेर्गुणः जागर्या ॥

(सुबोधिनी) — कृञो यग्वा ॥ करातेर्यक् प्रत्ययो वा स्यात् यक्प्रत्ययाभावे
 शप्रत्ययो निपातनाद्भवति भावकर्मणोरर्थयोः ॥ यक्प्रत्यये अयकीति रिङ् आप्
 च । क्रिया ॥ इषु इच्छायामस्मात् शप्रत्ययो निपात्यते । शित्वाच्चतुर्वर्त्कार्यम् ।
 तेन गमांमिति छः । आबत इत्याप् । इच्छा ॥ सृ गतौ अस्मात् शप्रत्यययक्प्रत्ययो
 निपात्येते धातोर्गुणश्च । शप्रत्यये यक्चतुर्विधिति यक् । यत इत्यलोपः आप् । परिसरणं
 परिसर्या । यकि तु निपातनाद्गुणः । परिसर्या ॥ अटगतौ । अस्मादपि शयकौ निपात्येते ।
 शप्रत्यये तु यक् चतुर्विधिति यक् । यत इत्यलोपः । निपातनात् टचशब्दस्य द्वित्वम्पूर्व-
 भागे यकारनिवृत्तिदीर्घावापि निपातनात् । आबत इत्याप् । अटाट्या । यकि तु टचश-
 ब्दस्य द्वित्वम् । यकारनिवृत्तिदीर्घी पूर्ववदेव । अटाट्या । अन्ये तु अट गतावस्मात्
 सूचिसूत्रिमूञ्यतीति यङ् । स्वरादेरिति टचशब्दस्य द्वित्वम् । आत इति पूर्वस्यात्वम् ।

अटाटचेत्यस्मात् प्रत्ययान्ताद्यक् प्रत्ययः । अनपि चेति यलोपः । यत इत्यलोपः ।
 आप् च । अटाट्या ॥ आस उपवेशने । निपातनाद्यक् । आस्या ॥ जागृ निद्राक्षये ।
 अस्मात् शयगकारप्रत्यया निपातनाद्भवन्ति । शप्रत्यये शिच्चाच्चतुर्वत्कार्यम् । तेन
 यक् चतुर्विधति यक् । जागर्तेर्वीणञ्जिद्धिन्नोति गुणः आप् च । जागर्या । यकि तु
 जागर्तेरिति गुणः । जागर्या । अकारप्रत्यये गुणः । जागरा ॥

(तत्त्वदी०)—इच्छेति ॥ इच्छादयो निपात्याः ॥ परिसर्येति ॥ परिसरणम् ॥

(हनस्तः) हत्या ॥

(सुबोधिनी)—हनस्तः ॥ अनुपसर्गे नामन्युपपदे हन्तेर्भावे क्यप् स्याद्घातान्न-
 स्य तश्च ॥ ब्रह्मणो हननं ब्रह्महत्या ॥

(क्तिः) धातोः क्तिः स्त्रियां भावे ॥ कृतिः । बुद्धिः । स्मृतिः ॥
 अमान्तस्येति दीर्घः । शान्तिः । दान्तिः । कान्तिः । क्षान्तिः ॥
 ह्यञ् हूतिः । ऊढिः । स्फातिः ॥

(सुबोधिनी)—क्तिः ॥ धातोः स्त्रीलिङ्गे भावादौ क्तिप्रत्ययः स्यात् ॥ घञोऽप-
 वादः । डुकृञ् करणे । कृतिः । बुध अवगमने । तथोर्ध इति तस्य धः । ज्ञवे जबा इति पूर्वध-
 स्य दः ॥ बुद्धिः ॥ स्मृ चिन्तायाम् । स्मृतिः ॥ शमु दमु उपशमे । कमु कान्तौ । क्षमृष्ट
 सहने । अमान्तस्य विडतीति दीर्घः । शान्तिः । दान्तिः । कान्तिः । क्षान्तिः ॥

(तत्त्वदी०)—क्तिः ॥ स्त्रियां यजामित्यतः स्त्रियामित्यनुवर्तते ॥

(हबक्त्योर्नेट्) संशीतिः ॥

(सुबोधिनी)—हबक्त्योर्नेट् ॥ हबप्रत्याहारक्तिप्रत्यययोरिण्ण स्यात् ॥ शीङ्
 स्वप्ने । संशीतिः ॥

(तत्त्वदी०)—हबक्त्योरिति ॥ हबप्रत्याहारः हबश्च क्तिश्च हबक्ती तयोरित्यर्थः ॥

(ग्रहादीनामिट्) निगृहीतिः ॥

(सुबोधिनी)—ग्रहादीनामिट् ॥ ग्रहादीनां क्तिप्रत्ययस्येट् स्यात् ॥ ग्रह उपा-
 दाने । ग्रहामिति संप्रसारणम् । ईटो ग्रहामिति दीर्घः । निगृहीतिः ॥ पठ व्यक्तायां
 वाचि । निपठितिः ॥

(तत्त्वदी०)—ग्रहादीनामिति ॥ पूर्वेण निषेधे प्राप्ते वचनम् । स्फातिः । यवयो-
 रिति यलोपः । न च स्फायः स्फी ति क्तितीत्युक्तेरत्रापि स्फीर्भविष्यतीति वाच्यम् । क्तत्ववोरेव
 तत्राधिकृतत्वेन लाभात् नान्यस्य । स्फीतिकाम इत्यत्र कान्तात् औ तत इप्रत्यये समाधेयम् ॥

(ग्लादेर्निः) ग्लानिः । म्लानिः । त्वरतेर्वस्योत्वम् तूर्णिः ॥

(सुबोधिनी)—ग्लादेर्निः ॥ ग्लादेर्धातोर्निः प्रत्ययः स्यात् ॥ ग्लै ग्लै हर्षक्षये ।
ग्लानिः । ग्लानिः ॥ जित्वरा संभ्रमे । ज्वरत्वरेत्यूः तूर्णिः ॥

(ऋत्वादिभ्यः क्तेर्निः) कीर्णिः । गीर्णिः । लूनिः । धूनिः ।

(सुबोधिनी)—ऋत्वादिभ्यः क्तेर्निः।ऋवर्णान्तात् त्वादिभ्यश्च परस्य क्तेर्निः
स्यात् ॥ कृ विक्रमे । ऋत् इरितीर् । 'द्योर्वि हसे' इति दीर्घः । कीर्णिः ॥ गृ निग-
रणे । गीर्णिः ॥ लूञ् छेदने । लूनिः ॥ धूञ् कम्पने । धूनिः ॥

(संपदादेः क्तिन्वा) संपदनं संपत् । संपत्तिः । कर्तरि क्तिः ॥

(सुबोधिनी)—संपदादेः क्तिन्वा ॥ पक्षे क्तिः । पद गतौ । संपत् । विपत् ।
संपत्तिः । विपत्तिः । कर्तरि क्तिः ॥

(संज्ञायाम्) प्रकुरुते इति प्रकृतिः ॥

(सुबोधिनी)—संज्ञायाम् ॥ धातोः कर्तरि क्तिः स्यात्संज्ञायां वाच्यायाम् ॥
प्रकुरुते इति प्रकृतिः ॥

(षिद्धिदामङ्) पितो धातोर्भिदादेश्च स्त्रियामङ् ॥ पचा । मृजा ॥

(सुबोधिनी)—षिद्धिदामङ् ॥ पितो धातोर्भिदादिभ्यश्च स्त्रियामङ् स्यात् ॥
दुपचष् पाके । आबत इत्याप् । पचा ॥ मृजूष् शुद्धौ । मृजा । कथं ताँह 'मधुसुर-
भिमुखाब्जगन्धलब्धेः' इति माघः ॥ 'प्रेक्षोपलब्धिश्चित्सावित्' इत्यमरश्च ॥ पित्वा-
दिहाङ्प्रत्यय उचितः सत्यम् । 'अनर्थकास्तु प्रतिवर्णमनुपलब्धेः' इति भाष्य-
प्रयोगाद्वाहुलकात् क्तिप्रत्ययोऽपि बोध्यः ॥

(तत्त्वदी०) षिद्धिदामिति ॥ प इधेषां ते षितः ते च भिदश्च तेषम् ॥

(ऋतोऽङि गुणः) जरा । भिदा । छिदा । कृपा । क्षिपा । गुहा ॥

(सुबोधिनी)—ऋतोऽङि गुणः ॥ ऋतो धातोर्गुणः स्यादङि परे ॥ जृषिष्
वयोहानौ । जरा ॥ भिदिर् विदारेणऽर्थे भिदा । अन्या भिद्यते इति भित्तिः कुडचम् ॥
छिदिर् द्वैधीकरणे । छिदा । द्वैधीकरणे एवायम् । अन्यत्र तु छिद्यते इति
छित्तिः छिद्रम् । ऋपेः संप्रसारणं च । ऋप कृपायामस्य संप्रसारणं स्यादङि परे ।
कृपा ॥ क्षिप प्रेरणे । क्षिपा ॥ गृहू संवरणे । गुहा ॥

(तत्त्वदी०)—भिदेति विदारणे एव । अन्यत्र भित्तिः । छित्तिः ॥ गृहेति कन्दरौषधयोः ।
अन्यत्र गृहिः ॥

(गुरोर्हसात्) गुरुमतो हसान्तात्स्त्रियामङ् । न क्तिः ॥ ईहा ।
ऊहा । कुण्डा ॥

(सुबोधिनी)-गुरोर्हसात् ॥ ईह चेष्टायाम् । ईहा ॥ ऊह वितर्के । ऊहा ॥ कुडि-
दाहे । कुण्डा ॥ गुरुमत इति किम् । भक्तिः ॥ हसान्तादिति किम् । नीतिः ॥

(तत्त्वदी०)-गुरोरिति॥हसेन धातोर्विशेषगात्तदन्तलाम इत्याह--हसान्तादिति॥तथा-
च तादृशसमुदायो न गुरुर्मवितुमर्हतीति गुरुपदं तद्वत्लक्षकमित्याशयेनाह--गुरुमत इति ॥ प्रशंसायां-
रूप इत्यादिनिर्देशाद्विपर्ययोऽपि नाशङ्क्यः ॥

(प्रत्ययान्तात्) स्त्रियामङ् । चिकीर्षा । लोलूया । कण्डूया ।
पुत्रकाम्या ॥

(सुबोधिनी)-प्रत्ययान्तात् ॥ प्रत्ययान्ताद्धातोर्ङ् प्रत्ययः स्यात्स्त्रियाम् ॥
ङ्कृञ् करणे । अस्मात् इच्छायामात्मन इति सप्रत्यये कृते 'बुः से' इतीप्न । 'नानिटि-
से' इति न गुणः । 'से दीर्घः' इति दीर्घे कृते ऋतइरितीर् । 'य्वोर्वि हसे' इति दीर्घः ॥
द्वित्वादि पूर्ववत् । स धातुरिति धातुत्वादङ् । कर्तुमिच्छति चिकीर्षतीति चिकीर्षा ॥
लूञ् छेदने । अस्मादतिशयेहसादेरिति यङ् द्वित्वं च । यङीति पूर्वस्य गुणः । लोलूयते
इत्यस्मादङ्प्रत्यये यत् इत्यलोपः । अतिशयेन लुनाति लोलूयते इति लोलूया ॥
कण्डूञ् गात्रविघर्षणे । अस्मात् कण्ड्वादिभ्य इति यक् । यगन्तादङि परे यत् इत्यलोपः ।
कण्डयते इति कड्या ॥ पुत्रशब्दात्काम्यश्चेति काम्यप्रत्ययस्ततोऽङ् । यत् इत्यलोपः ॥
पुत्रमिच्छति पुत्रकाम्यतीति पुत्रकाम्या ॥

(तत्त्वदी०)-प्रत्ययान्तात् ॥ कण्डूयेति कण्ड्वादियगान्तात्केवलत् क्तिरपि ॥
कण्डूतिः ॥

(धात्वर्थनिर्देशे वुष् वक्तव्यः) आशिका । शायिका ॥

(सुबोधिनी)-धात्वर्थनिर्देशे वुष् वक्तव्यः ॥ आशिका । शायिका ॥
काप्यत् इतीत्वम् ॥

(इक्शितपौ धातुनिर्देशे) पचिः । पचतिः ॥

(सुबोधिनी)-इक्शितपौ धातुनिर्देशे ॥ इक्शितपौ प्रत्ययावाह-कित्वाद्गु-
णो न । शित्वाच्चतुर्वत् । डुपचष् पाके । पचिः ॥ अप कर्तरीत्यप् । पचतिः ॥
बहुलमित्यनुवृत्तेः कचिन्नैतौ भुवो बुगित्यादौ ॥

(तत्त्वदी०)-इक्शितपाविति ॥ निर्देशोऽनुकरणम् । बाहुलकत्वात्कचिन्न भुव्य इत्यादौ ॥

(ज्यन्तार्थास्रन्थघट्टिविन्दिविदिइषिभ्यः स्त्रियां युः)

कारणा । हारणा । अर्थना । आसना । अ्रन्थना । घट्टना । वन्दना ।
वेदना । एषणा ॥

(सुबोधिनी)—ज्यन्तार्थोसश्रन्थघट्टिवन्दिविदिइषिभ्यः स्त्रियां युः ॥
 एभ्यो युः स्यात् ॥ अङोऽपवादः । युप्रत्ययमाह—युवोरित्यनादेशः । हुक्ञ् करणे ।
 जेरिति जिलोपः । कारणा ॥ ह्ज् हरणे । हारयतीति हारणा ॥ अर्थ याच्ञायाम् ।
 अर्थयतीति अर्थना ॥ श्रीण्यपि ज्यन्तोदाहरणानि ॥ आस उपवेशने । आसतेऽस्या-
 सिति आसना । घ्यण्प्रत्यये तु आस्या ॥ श्रन्थ संदर्भे । श्रन्थना ॥ घट्ट चलने ॥
 घट्टना । वदि अभिवादनस्तुत्योः । वन्दना ॥ अत्र विदूल् लाभे अयमेव गृह्यते । वेदना ।
 ज्ञानार्थस्य विदेस्तु संवित्तिः ॥ अनिच्छार्थस्येषेऽत्र ग्रहणम् । इप गतौ । अन्वेषणा ॥

(तत्त्वदी०)—ज्यन्ता० ॥ घट्ट चलने भ्वादिः । चुरादेस्तु ज्यन्तत्वादेव सिद्धः ॥ विदूल्
 लामार्थः । दाने तु विद चेतनादिष्विति चुरादिज्यन्तस्यैव ॥ इपेस्तु गत्यर्थस्यामीक्ष्यार्थस्य च
 न त्विच्छार्थस्य ॥

(इजजादिभ्यः) आजिः । आटिः । आतिः ॥

(सुबोधिनी)—इजजादिभ्यः ॥ अजप्रभृतिभ्यो धातुभ्य इज् स्यात् ॥ इज्-
 प्रत्ययमाह—जित्वाद्बुद्धिः ॥ अज गत्यादौ । बाहुलकादजेर्वीभावो न । आजिः संग्रामः ।
 अट गतौ । आटिः ॥ अत सातत्यगमने । आतिः ॥

(तत्त्वदी०)—इजजा० ॥ जित्वाद्बुद्धिः ॥ आजिरिति ॥ वीभावस्तु न बाहुलकात् ॥

(विभाषाऽऽख्यानपरिप्रश्नयोरिज् च) (आक्रोशे नज्यनिः) अक-
 रणिः । अजननिः ॥

(सुबोधिनी)—विभाषाऽऽख्यानपरिप्रश्नयोरिज् च ॥ परिप्रश्ने आख्याने
 च गम्ये धातोरिज् वा स्याद्गुण च ॥ यथाप्राप्तमन्येऽपि प्रत्यया भवन्ति । कां त्वं
 कारिं कारिकां क्रियां कृत्यां कृतिं वाऽकार्षीः ॥ एवं गणिं गणिकां गणनाम् ॥ पाचिं
 पाचिकां पचां पक्तिम् ॥ आख्यानेऽप्येवम् ॥

(इक् कृष्यादिभ्यः) कृषिः । गिरिः ॥

(सुबोधिनी)—इक् कृष्यादिभ्यः ॥ इक्प्रत्ययमाह—किञ्चान्न गुणः । कृष
 विलेखने । कृषिः ॥ गृ निगरणे । ऋत इरितीर् । गिरिः ॥ कृ विक्रमे । किरिः ॥
 आवश्यकाधमर्ष्ययोर्गनिः । अवश्यं कारी ॥ शतं दायी ॥ भविष्यदर्थे णिनिश्च ।
 ग्रामं गामी ॥

(तत्त्वदी०)—इक् ॥ किञ्चान्न गुणः ॥ कृषिरिति ॥ ऋत इर् । गिरिः ॥

(पूर्वकाले क्त्वा) धातोः समानकर्तृके धातौ प्रयुज्यमाने पूर्वका-
 लेऽर्थे क्त्वाप्रत्ययः ॥

(सुबोधिनी)—पूर्वकाले क्त्वा ॥ समानकर्तृकयोर्धात्वर्थयोः पूर्वकाले विद्यमाना-
 द्धातोः क्त्वा स्यात् ॥ पूर्वकाले इति बहुव्रीहिः । क्त्वा तु अव्ययकृतो भाव इति भावे ।

भावोऽपि घञादाविव नेह सिद्धावस्थापन्नः किंतु साध्यावस्थापन्नः । स च धातुनैक
लब्धः । क्त्वाप्रत्ययार्थभूता क्रिया च क्रियान्तरं प्रति विशेषणं भवति । क्त्वाप्रत्ययमाह-
कित्त्वान्न गुणः । क्त्वाद्यन्तमित्यव्ययत्वाद्भिक्तेर्लुक् ॥

(तत्त्वदी०)—पूर्वकाले॥धातोरिति ॥ पूर्वकालक्रियावचनादित्यर्थः । समानकर्तृके धातौ
प्रयुज्यमाने यस्माद्धातोः क्त्वा विधीयते तत्क्रियाकर्ता यस्य धातोः कर्ता तस्मिन्प्रयुज्यमाने क्त्वाप्र-
त्ययो भवतीत्यर्थः ॥ स्नात्वा मुहुक्त इत्यत्र स्नानमोजनक्रिययोरेक एव कर्ता । स्नानक्रियायाः
पूर्वभावित्वेन स्नाधातोः क्त्वा । यद्यपि शक्तिः कारकं सा च प्रतिक्रियं मिद्यते तथापि
शक्तिशक्तिमतोरभेदादेककर्तृकत्वमुक्तम् । एवमेककर्तृकाणामपि नत्वा स्तुत्वा व्रजति । नतु चान्न
सर्वपूर्वाया एव भविष्यति । यथाऽमीषां विप्राणां पूर्व आनीयतामित्युक्ते सर्वपूर्वं एवानीयते । अत्र
वदन्ति । आख्यातवाच्यायाः क्रियायाः प्राधान्यम् । तेन तामेव प्रति सर्वासां विशेषणत्वात्परस्परं
सम्बन्धः । नहि भिक्षुको भिक्षुकान्तरं याचते किंतु सर्व एव प्रमुमिति यथा तथा स्तुतेरिह व्रज्यपेक्षं
पौर्वकाल्यमिति । पूर्वं मुहुक्ते ततो व्रंजतीत्यत्र तु पूर्वशब्देनैव कालस्योक्तत्वात् न क्त्वाप्रत्ययः । आस्यते
भोक्तुमित्यपि भवति । आसित्वा भोक्तुमिति न भवति अनभिधानात् । किं त्वासित्वा मुहुक्त इत्येव ॥

(त्त्वा सेट् किन्न) धातोः सेट् त्त्वा किन्न ॥ वर्तित्त्वा । शयित्त्वा ॥

(सुबोधिनी)—त्त्वा सेट् किन्न ॥ धातोः परः सेट् क्त्वा किन्न स्यात् ॥ वृत्
वर्तने । कृत इतीट् । वर्तित्त्वा ॥ शीङ् स्वप्ने । शयित्त्वा ॥ सेट् किम् । कृत्वा । कित
इतीण् ॥

(मृडमृदगुधकुषक्लिशवदवसरुदविदमुषग्रहिभ्यः कित्) मृडि-
त्त्वा । मृदित्त्वा । गुधित्त्वा । कुषित्त्वा । क्लिशित्त्वा । उदित्त्वा । उषित्त्वा ।
रुदित्त्वा । विदित्त्वा । मुषित्त्वा । गृहीत्वा ॥

(सुबोधिनी)—मृडमृदगुधकुषक्लिशवदवसरुदविदमुषग्रहिभ्यः कित् ॥
एभ्यो धातुभ्यः सेट् क्त्वा कित् ॥ मृड सुखे । मृद क्षौदे । गुध परिवेष्टने गुध रोषे च । कुष
निष्कर्षे । क्लिश उपतापे दिवादिः । क्लिशू विबाधने त्रयादिः । वद व्यक्तायां वाचि । वस
निवासे । रुदिर् अश्रुविमोचने । विद ज्ञाने । मुष स्तेये । ग्रह उपादाने । मृड मृडित्वा ॥ मृद
मृदित्वा ॥ गुध गुधित्वा ॥ कुष कुषित्वा ॥ क्लिश क्लिशित्वा । क्लिशू ऊदित्वाद्देट् ।
क्लिशित्वा क्लिष्टा ॥ वद । यजामिति संप्रसारणम् । उदित्वा ॥ वस । वसतिक्षुधोरितिट् ।
यजामिति संप्रसारणम् । वसादेरिति षः । उषित्वा ॥ रुदिर् रुदित्वा ॥ विद् विदित्वा ॥
मुष मुषित्वा ॥ ग्रह । ग्रहामिति संप्रसारणम् । ईदो ग्रहामिति दीर्घः । गृहीत्वा ॥

(नोपधात्थफान्ताद्वा) ग्रन्थित्त्वा—ग्रथित्त्वा । शुम्भित्त्वा—शुफित्त्वा ॥

(सुबोधिनी)—नोपधात्थफान्ताद्धा॥ नोपधाद्धातोः थफान्ताच्च परः सेट् क्त्वा वा कित्स्यात् ॥ ग्रन्थ संदर्भे । कित्त्वानो लोप इति नलोपः । ग्रथित्वा—ग्रन्थित्वा ॥ गुम्फ गुम्फने । कित्त्वपक्षे नलोपः गुफित्वा—गुम्फित्वा । नोपधात्किम् । कोथित्वा । रोफित्वा । कुथ पृतीभावे । रिफ कथनयुद्धनिन्दाहिंसादानेषु । इह इवर्णोपधादिति विकल्पोऽपि न भवति नोपधग्रहणसामर्थ्यात् ॥

(अलंखल्वोः प्रतिषेधे) अलंभुत्त्वा । खलुकृत्वा ॥

(सुबोधिनी)—अलंखल्वोः प्रतिषेधे ॥ प्रतिषेधे धात्वर्थे अलंखल्वोरुपपदयोर्धातोः क्त्वा स्यात् ॥ भुज पालनादौ । अलंभुत्त्वा ॥ डुकृञ् करणे । कित इतीप्न । खलुकृत्वा ॥ अलंखल्वोः किम् । मा कार्षात् । प्रतिषेधे किम् । अलङ्कारः ॥

(उदितः क्तवो वेट्) एषित्वा—इष्ट्वा । भ्रमित्वा—भ्रान्त्वा ॥

(सुबोधिनी)—उदितः क्तवो वेट् ॥ उदितो धातोः परस्य क्त्वाप्रत्ययस्यङ्घ्रा स्यात् ॥ इषु इच्छायाम् । उदित्वाद्देट् । इट्पक्षे क्त्वा सेडित्यकित्त्वाद् गुणः। एषित्वा । इडभावे ष्टुत्वम् । इष्ट्वा ॥ भ्रमु चलने । उदित्वाद्देट् । भ्रमित्वा । इडभावे जमान्तस्येति दीर्घः । भ्रान्त्वा ॥

(तत्त्वदी०)—उदित इति ॥ उदितस्य स तथा तस्मात् ॥

(अदो जघुः) जग्ध्वा ॥

(सुबोधिनी)—अदो जघुः ॥ अद् भक्षणे अस्य जघादेशः क्त्वाप्रत्यये । तथोर्ध्व इति धः । खसे चपा इति घस्य कः । श्वे जवा इति कस्य गः । जग्ध्वा ॥

(समासे क्यप्) समासे सति पूर्वकाले क्यप् ॥ समानकर्तृके धातौ प्रयुज्यमाने ॥ संभृत्य करोति । प्रणम्य यच्छति । अनङ्पूर्वं इत्येके । अकृत्वा ॥

(सुबोधिनी)—समासे क्यप् ॥ अव्ययपूर्वपदेऽनङ्समासे समानकर्तृकयोर्धात्वर्थयोः पूर्वकाले विद्यमानाद्धातोः क्यप् स्यात् । क्यप्प्रत्ययमाह—कित्त्वाद् गुणो न । पित्त्वात् ह्रस्वस्य पितीति तुक् । डुभृञ् धारणादौ । णम प्रहृत्वे शब्दे च । समप्रशब्दौ नाम्नश्च कृतेति त्वान्तेन नित्यं समस्येते । संभृत्य । प्रणम्या अनङ् किम् । अकृत्वा ॥ अव्ययपूर्वपदे इति किम् । परमकृत्वा । मान्तानिटां धातूनां तु मस्य लोपो वा भवति क्यपि भवति तनोत्यादीनां तु लोपस्त्वनुदात्ततामिति नित्यं जमस्य लोपः । आगत्य-आगम्य । प्रणत्य-प्रणम्य । अन्यत्र तु नित्यम् । प्रहृत्य । प्रमत्य । वितत्य ॥

(तत्त्वदी०)—समासे क्यप् ॥ समानकर्तृकत्व एव । यत्तु 'मत्प्रवृत्तिमनाराध्य' इत्यादि-
महाकविप्रयोगाद्भिन्नकर्तृकेऽपि क्यविति वासुदेवेनोक्तं तन्महान्तो न क्षमन्ते । स्थितस्येत्यभ्याहारेणैव-
तत्र निर्वाहः । ओदनः पक्त्वा भुज्यत इत्यत्र प्रधानशक्त्यभिधाने गुणशक्तिरमिहितवत्प्रकाशते इति
न्यायात्प्रधानक्रियया कर्मोक्तमतो गुणक्रियायाः कर्मविभक्तिप्राप्तिर्न भवति ॥

(क्यपि लघुपूर्वात्परस्य ञेर्य्) परिणमय्य । लघुपूर्वात्किम् ।
संप्रधार्य ॥

(सुबोधिनी)—क्यपि लघुपूर्वात्परस्य ञेर्य् ॥ लघुः पूर्वो यस्माद्गर्णात्तस्माल्लघु-
पूर्ववर्णात्परस्य ञेरयादेशः स्यादित्यर्थः ॥ णम प्रहृत्वे शब्दे च । अस्मात्प्रयोजकञि-
प्रत्यये जनीजृषित्यमन्तत्वान्मिच्चम् । मितां ह्रस्व इति ह्रस्वस्ततो ञेरयादेशः प्रणमय्य ॥
गणसंख्याने चुरादिरदन्तः । अस्मात्स्वार्थे ञिप्रत्यये यत् इत्यलोपः । नन्विह कृतस्या-
लोपस्य स्थानिवद्भावेन लघुपूर्वकवर्णात्परत्वं नास्ति कथमयादेशः स्यात् । उच्यते
अत्रयादेशे कर्तव्ये अलोपस्य स्थानिवत्त्वं भाष्यादौ न स्वीकृतमस्ति । विगणय्य ॥
लघुपूर्वादिति किम् । संप्रधार्य । संपूर्वात् घृ धारणे अस्मात्प्रयोजकञिप्रत्ययान्तात्
क्यपि कृते ञेरिति जिलोपः ॥

(आप्नोतेर्वा) प्रापय्य—प्राप्य ॥

(सुबोधिनी)—आप्नोतेर्वा ॥ आप्ल व्याप्तावस्मात्परस्य ञेरयादेशो वा स्यात् ॥
अप्राप्तविभाषेयम् । तथा च श्रीहर्षः—'अयमयोगिवधूवधपातकैर्भ्रमिमवाप्य दिवः खलु
पात्यते' इत्यत्राप्येत्यस्यावापय्येत्यर्थो बोध्यः ॥

(क्यपीत्वाभावः) प्रदाय । प्रधाय । प्रस्थाय । प्रसाय । मीना-
तिमिनोतित्यात्वम् । प्रमाय । निमाय । एवं लिलीडोरात्वं वेत्यादि ।
विलीय—विलाय ॥

(सुबोधिनी)—क्यपीत्वाभावः ॥ दादेरितीत्वं स्थामीतीत्वं च प्राप्तमनेन निषि-
ध्यते ॥ डुदाञ् दाने । प्रदाय ॥ डुधाञ् धारणादौ । प्रधाय ॥ छा गतिनिवृत्तौ ।
प्रस्थाय ॥ षोऽन्तकर्मणि । प्रसाय ॥ कथं तर्हि 'निपीय यस्य' इति श्रीहर्षप्रयोग
इति चेदत्राहुः । दिवादिगणस्थस्य पीड् पाने इत्यस्य रूपमिति ॥

(अपूर्वकालेऽपि क्वचित्) मुखं व्यादाय स्वपिति नेत्रे निमीलय
हसति ॥

(सुबोधिनी)—अपूर्वकालेऽपि क्वचित् ॥ क्यप् स्यात् ॥ डुदाञ् दाने । व्या-
दाय । यदैव स्वपिति तदैव मुखं व्यादत्ते ॥ मील निमीलेने । निमीलय यदैव हसति
तदैव नेत्रे संमीलयतीत्यर्थः ॥

(पौनःपुन्ये णम्पदं द्विश्च) समानकर्तृकेषु धातुषु प्रयुज्यमानेषु पूर्वकाले धातोर्णम् क्त्वा च णमन्तस्य ॥ द्विर्वचनम् ॥ पायंपायं गच्छति । भोजंभोजम् । स्मारंस्मारम् ॥ मितां ज्यन्तानामिणि णमि च वा दीर्घः ॥ गामंगामम्-गमंगमम् । लाभंलाभम्-लम्भंलम्भम् ॥

(सुबोधिनी)-पौनःपुन्ये णम्पदं द्विश्च ॥ पौनःपुन्ये द्योत्ये समानकर्तृकयोः पूर्वकाले धातोर्णम् स्याच्चकारात् क्त्वा णमन्तस्य द्वित्वं च ॥ णम्प्रत्ययमाह-णित्वा-दृद्धिः । क्त्वाद्यन्तं चेत्यव्ययत्वाद्विभक्तेर्लृक् । पा पानं । अस्मात् णमि कृते आतो युगिति युक् । पायंपायम् । पक्षे पीत्वापीत्वा । स्थामीतीत्वम् ॥ भुज पालनादौ । भोजंभोजम् । भुक्त्वाभुक्त्वा ॥ स्मृ चिन्तायाम् । स्मारंस्मारम् । पक्षे स्मृत्वास्मृत्वा ॥ गम्ल गतौ । ज्यन्तादस्मात् णमि कृते जनीजृषित्यमन्तत्वान्मित्संज्ञायां मितां ह्रस्व इति ह्रस्वे कृते मितां ज्यन्तानामिणि णमि चेति वा दीर्घः । गामंगामम्-गमंगमम् । पक्षे गत्वागत्वा ॥ डुलभष् प्राप्तौ अस्मात् णमि कृते लभेरिण्णमोरिति वा नुम् । लम्भंलम्भम् । नुमभावे वृद्धिः । लाभंलाभम् । पक्षे लब्ध्वालब्ध्वा ॥

(तत्त्वदी०)-पौनःपुन्ये णम्पदं द्विश्च ॥ णमन्तस्य नामत्वात्प्यादौ पदत्वम् । पायंपायमिति ॥ आतो युगिति युक् ॥ गामंगाममिति ॥ मितां ज्यन्तानामिति दीर्घः ॥ लम्भंलम्भमिति ॥ णमि वा नुम् । व्यवस्थितत्वादुपसृष्टे प्रलम्भमित्यादौ नित्यमेव ॥

(कथमादिषु स्वार्थे कृजो णम्) कथंकारम् । अन्यथाकारम् । एवंकारम् । इत्थंकारं पठति । इत्थं पठतीत्यर्थः ॥

(सुबोधिनी)-कथमादिषु स्वार्थे कृजो णम् ॥ कथमित्यमन्यथैवमित्यादि-षूपपदेषु कृजो णम् स्याद्यदि कृञ् प्रयोगाऽनर्हः स्यात् ॥ कथंकारं पठति । कथं पठती-त्यर्थः । अन्यथाकारं भुङ्के । अन्यथा भुङ्के इत्यर्थः ॥ एवंकारं करोति । एवं करो-तीत्यर्थः ॥ इत्थंकारं वदति । इत्थं वदतीत्यर्थः ॥ प्रयोगाऽनर्ह इति किम् । शिरो-ऽन्यथा कृत्वा भुङ्के ॥

(अग्रेप्रथमपूर्वेषूपपदेषु क्त्वाणमौ वा) अग्रेभोजं व्रजति-अग्रे-भुक्त्वा । प्रथमंभोजम्-प्रथमंभुक्त्वा । पूर्वभोजम्-पूर्वं भुक्त्वा । पक्षे अत्ययाभावः । अग्रे भुङ्के ततो व्रजति । आभीक्ष्ये तु पूर्वण नित्य-मेव णम् । अग्रेभोजंभोजं व्रजति ॥

(सुबोधिनी)-अग्रेप्रथमपूर्वेषूपपदेषु क्त्वाणमौ वा ॥ पौनःपुन्ये इति नानु-वर्तते एषूपपदेषु समानकर्तृकयोः पूर्वकाले क्त्वाणमौ वा स्तः ॥ अग्रे इति सप्तम्यन्त-

स्यानुकरणम् । प्रकृतिवदनुकरणमित्यस्य वैकल्पिकत्वाद्भिभक्तेर्लुक् न कृतः । अग्रेभोजम् अग्रेभुक्त्वा वा व्रजति । अन्येभ्यो भोक्तृभ्यः पूर्वं भुक्त्वा व्रजतीत्यर्थः । पक्षेः लडादयः । अग्रे भुङ्क्ते । पौनःपुन्ये तु नित्यमेव णम् क्त्वा च । अग्रेभोजंभोजम् अग्रेभुक्त्वाभुक्त्वा वा व्रजति ॥

(कर्मण्याक्रोशे कृञः खमुञ्) चौरंकारमाक्रोशति । चौरशब्द-
मुच्चार्येत्यर्थः ॥

(सुबोधिनी)—कर्मण्याक्रोशे कृञः खमुञ् ॥ कर्मण्युपपदे आक्रोशे गम्ये-
करोतेः खमुञ् ॥ खमुञ्प्रत्ययमाह—खित्त्वात्खिति पदस्येति मुम् । खित्त्वाद्दृढिः ।
उकार उच्चारणार्थः । अत्र करोतिरुच्चारणेऽर्थे वर्तते । चौरंकारमाक्रोशति । चौर-
शब्दमुच्चार्येत्यर्थः ॥

(तत्त्वदी०)—चौरंकारमिति ॥ खित्त्वान्मुम् । करोतिरुच्चारणार्थः । चौरादयश्च शब्द-
प्रधानाः । चौर इति शब्दमुच्चार्य क्रोशतीत्यर्थः । नात्र चौरत्वं कारणं किं त्वाक्रोशसंपादनार्थमचौ-
रोऽपि चौर इत्युच्यते ॥

(ऋथर्थेषु स्वाद्वर्थे कृञो णम्) एककर्तृकयोः पूर्वकाले पूर्वपदस्य
मान्तत्वं निपात्यते ॥ अस्वाडुं स्वाडुं कृत्वा भुङ्क्ते स्वाडुंकारं
भुङ्क्ते । संपन्नंकारम् । लवणंकारम् । संपन्नलवणशब्दौ स्वाडु-
पर्यायौ । क्त्वाऽपि । स्वाडुंकृत्वा भुङ्क्ते ॥

(सुबोधिनी)—ऋथर्थेषु स्वाद्वर्थे कृञो णम् ॥ स्वाडुपर्यायेषूपपदेष्वेककर्तृ-
कयोः पूर्वकाले करोतेर्णम् स्यात्पूर्वपदस्य मान्तत्वं निपात्यते ॥

(तत्त्वदी०)—ऋथर्थेषु स्वाद्वर्थे इति ॥ प्रकृतेन खमुञ् सिद्धेऽप्यव्ययत्वान्मुञ् स्यादापश्च
निवृत्तिः स्यादित्यार्थं निपातनम् । अस्वादीं स्वादीं कृत्वा यवागूं भुङ्क्ते स्वादुङ्कारं यवागूं भुङ्क्ते ॥

(यथातथयोरसूयाप्रतिवचने कृञः सिद्धाप्रयोगे णम्)
यथाकारमहं भोक्ष्ये तथाकारं भोक्ष्ये किं तवानेन । सिद्धाप्रयोगे
किम् । सिद्धं कृत्वा भुङ्क्ते ॥

(सुबोधिनी)—यथातथयोरसूयाप्रतिवचने कृञः सिद्धाप्रयोगे णम् ॥
यथातथयोरुपपदयोः करोतेः सिद्धाप्रयोगे णम् स्यात् । सिद्धः अप्रयोगोऽस्य एवंभूत-
श्चेत् कृञ् व्यर्थत्वात् प्रयोगानर्ह इत्यर्थः । गुणेषु दोषारोपणमसूया असूयया प्रतिवचनं
असूयाप्रतिवचनं तस्मिन् वाच्ये सति ॥ यथाकारमहं भोक्ष्ये तथाकारं भोक्ष्ये ।
यथा भोक्ष्येऽहं तथा भोक्ष्ये इत्यर्थः ॥

(तत्त्वदी०)—सिद्धाप्रयोगे इति ॥ सिद्धः अप्रयोगोऽस्य कृत्रो निष्प्रयोजनत्वात्प्रयो-
-मानर्ह इत्यर्थः ॥

(कर्मणि दृशिविदोः साकल्ये) कन्यादर्शं वरयति । सर्वाः
कन्या इत्यर्थः । ब्राह्मणवेदं भोजयति । यं यं ब्राह्मणं जानाति लभते
विचारयति वा तं तं सर्वं भोजयतीत्यर्थः ॥

(सुबोधिनी)—कर्मणि दृशिविदोः साकल्ये ॥ कर्मण्युपपदे दृशिविदोर्णम्
स्यात् साकल्ये ॥ सकलस्य भावः साकल्यं तस्मिन् ॥ दृशिर प्रेक्षणे । विद ज्ञाने
विद्वल लाभे विद विचारणे इति त्रयाणां ग्रहणम् ॥

(यावति विन्दजीवोः) यावद्वेदं भुङ्क्ते । यावल्लभते तावदि-
त्यर्थः ॥ यावज्जीवमधीते विप्रः ॥

(सुबोधिनी)—यावति विन्दजीवोः ॥ यावच्छब्दे उपपदे विद्वल लाभे
जीव प्राणधारणे आभ्यां णम् स्यात् ॥

(तत्त्वदी०)—यावदिति ॥ पूर्वकाल इतीह नारित । असाकल्यार्थमिदम् । साकल्ये
दृशिविदोरित्येव सिद्धेः ॥

(कर्मणोश्चर्मोदरयोः पूरेः) चर्मपूरं स्तृणाति । उदरपूरं भुङ्क्ते ॥

(सुबोधिनी)—कर्मणोश्चर्मोदरयोः पूरेः ॥ चर्मोदरयोः कर्मणोरुपपदयोः
चूरी आप्यायनेऽस्मात् णम् स्यात् ॥ चर्मपूरं स्तृणाति । अच्छादयतीत्यर्थः ॥

(कर्मण्युपपदे पूरेरूलोपश्च वा वर्षप्रमाणे गम्ये) गोप्पदप्रं
वृष्टो देवः । गोप्पदपूरं वा । मूषिकाञ्चिलप्रं वृष्टो देवः । मूषिकाञ्चिलपूरं वा ॥

(सुबोधिनी)—कर्मण्युपपदे पूरेरूलोपश्च वा वर्षप्रमाणे गम्ये ॥ णम् स्यात्
समुदायन वर्षप्रमाणे वर्षस्य वृष्टेः प्रमाणं तस्मिन् गम्ये ॥ 'वृष्टिर्वर्षम्' इत्यमरः ॥

(चैलार्थेषु कर्मसूपपदेषु वनोपर्वर्षप्रमाणे) चैलक्रोपं वृष्टो देवः
वस्त्रक्रोपम् । वसनवनोपम् ॥

(सुबोधिनी)—चैलार्थेषु कर्मसूपपदेषु वनोपर्वर्षप्रमाणे ॥ चैलमर्थो येषां
चानि चैलार्थानि तेषु कर्मसूपपदेषु क्रूयी शब्दे उन्दे च ज्यन्तादस्मात् णम् स्यात् ॥
क्रूय धातोः प्रयोजके जिप्रत्यये कृते हीन्लीरीक्रूयीक्ष्मायीनामिति पुक् । यवयोर्वसे
इकारे चोति यलोपः । पुकीति गुणः ॥ वनोपीति ज्यन्ताणम् । जेरिति जिलोपः ।
चैलं वनोपयत्यार्द्राकरोतीति चैलवनोपम् ॥

(निमूलसमूलयोः कषः) अत्र प्रकरणे पूर्वकाल इति न संब-
ध्यते असंभवादप्रतीतिश्च ॥ निमूलकाषं कषति । समूलकाषं कषति ।
निमूलं समूलं वा कषतीत्यर्थः ॥

(सुबोधिनी)—निमूलसमूलयोः कषः ॥ निमूलसमूलयोः कर्मणोरुपपदयोः
कष हिंसायामस्माद्धातोर्णम् स्यात् ॥

(तत्त्वदी०)—निमूल० ॥ निमूलादिप्रकृतिकधातोरेव कषादेर्न त्वन्यघातुयोगेऽपीति बोध्यम् ॥
निमूलकाषमिति ॥ निर्गतं मूलमस्येति निमूलम् । एकस्यापि धात्वथस्य निमूलादिविशेषणसंब-
न्धाद्भेदे सति सामान्यविशेषभावेन विशेषणविशेष्यभावः । एवमप्रेऽपि ॥

(शुष्कचूर्णरूक्षेषु कर्मसूपपदेषु पिषः) शुष्कपेषं पिनष्टि । शुष्कं
पिनष्टीत्यर्थः । चूर्णपेषम् । रूक्षपेषम् ॥

(सुबोधिनी)—शुष्कचूर्णरूक्षेषु कर्मसूपपदेषु पिषः ॥ एषु कर्मसूपपदेषु पिष्ल
संचूर्णनेऽस्माद्धातोर्णम् स्यात् ॥

(समूलाकृतजीवेषु कर्मसु हन्कृञ्ग्रहां णम्) समूलघातं हन्ति ॥
समूलं हन्तीत्यर्थः । अकृतकारं करोति । जीवग्राहं गृह्णाति । जीवन्तं
गृह्णातीत्यर्थः ॥

(सुबोधिनी)—समूलाकृतजीवेषु कर्मसु हन्कृञ्ग्रहां णम् ॥ समूलादिषु कर्म-
सूपपदेषु हनादिभ्यो णम् स्यात् ॥ हनादीनामेव यथाविध्यनुप्रयोगश्च कर्तव्यः ॥ समूलोप-
पदाद्धन्तेर्णमि कृतं हनो घदिति घत् । ततोऽत उपधाया इति वृद्धिः । समूलघातम् ॥
जीवोपपदाद् गृह्णातेर्णमि कृते वृद्धिः । जीवग्राहम् ॥ जीवतीति जीवः । नाम्युपधादिति
कः । जीवन्तं गृह्णातीत्यर्थः ॥

(करणे हनः) पादघातं हन्ति । पादेन हन्तीत्यर्थः ॥

(सुबोधिनी)—करणे हनः ॥ करणकारकोपपदाद्धन्तेर्णम् स्याद्धन्तेरनुप्रयोगश्च ॥
नित्यानुप्रयोगार्थमिदं सूत्रम् । भिन्नधातुसंबन्धे तु हिंसार्थानामिति वक्ष्यते ॥

(स्नेहने पिषः) उदपेषं पिनष्टि । उदकेन पिनष्टीत्यर्थः ॥

(सुबोधिनी)—स्नेहने पिषः ॥ स्नेहनकरणोपपदात् पिष्ल संचूर्णनेऽस्माष्णम्
स्यात् ॥ स्निह्यते येन तत् स्नेहनं तस्मिन् । पेषंवासवाहनादिषु परेषु उदकस्योदादेशो
वक्तव्य इत्युदादेशः । उदपेषम् ॥

(हस्तार्थे करणे वर्तिग्रहोः) हस्तवर्तं वर्तयति । करवतम् । हस्तेन
गुटिकां करोतीत्यर्थः । हस्तग्राहं गृह्णाति । करग्राहम् । पाणिग्राहम् ॥

(सुबोधिनी)—हस्तार्थे करणे वर्तिग्रहोः ॥ हस्तार्थकरणकारकोपपदाभ्यां वर्ति-
ग्रहिभ्यां णम् स्यादनयोर्यथाविध्यनुप्रयोगश्च ॥ वृत्तु वर्तने । ज्यन्तादस्माण्णामि कृते
वेरिति जिलोपः । हस्तवर्तं वर्तयति । हस्तग्राहं गृह्णाति । हस्तेन गृह्णातीत्यर्थः ॥

(धनार्थे करणे पुषः) धनपोषं पुष्णाति । स्वपोषम् । गोपोषम् ॥

(सुबोधिनी)—धनार्थे करणे पुषः ॥ धनस्य पर्यायेषु विशेषेषु चोपपदेषु पुष
पुष्ठावस्माण्णम् स्यादस्यानुप्रयोगश्च पूर्ववत् ॥

(आधारे बन्धः) चक्रबन्धं बध्नाति । चक्रे बध्नातीत्यर्थः ॥

(सुबोधिनी)—आधारे बन्धः ॥ अधिकरणोपपदाद्बन्ध बन्धनेऽस्माण्णम् स्यादनु-
प्रयोगश्च ॥

(संज्ञायां बध्नातेः) क्रौञ्चबन्धं बद्धः । मयूरिकाबन्धं बद्धः ॥ अट्टा-
लिकाबन्धं बद्धः । बन्धविशेषाणां संज्ञा एताः ॥

(सुबोधिनी)—संज्ञायां बध्नातेः ॥ संज्ञायां वाच्यायामस्माण्णम् स्यात् ॥

(कर्त्रोर्जीवपुरुषयोर्नशिवहोः) जीवनाशं नश्यति । जीवो नश्य-
तीत्यर्थः । पुरुषवाहं वहति । पुरुषो वहतीत्यर्थः ॥

(सुबोधिनी)—कर्त्रोर्जीवपुरुषयोर्नशिवहोः ॥ कर्त्रर्थकजीवपुरुषोपपदाभ्यां
णश्च अदर्शने वह प्रापणे आभ्यां णम् स्याद्यथाविध्यनुप्रयोगश्च ॥

(तत्त्वदी०)—कर्त्रोरिति ॥ जीवनाशमिति ॥ जीवतीति जीवः । नाम्युपधादिति कः ॥

(ऊर्ध्वे कर्तारि शुषिपूरोः) ऊर्ध्वशोषं शुष्यति । ऊर्ध्व एव तिष्ठन्
शुष्यतीत्यर्थः । ऊर्ध्वपूरं पूर्यते । ऊर्ध्वमुख एव पूर्यते इत्यर्थः ॥

(सुबोधिनी)—ऊर्ध्वे कर्तारि शुषिपूरोः ॥ ऊर्ध्वकर्तृपपदाभ्यां शुष शोषणे
पूरी आप्यायने आभ्यां णम् स्याद्यथाविध्यनयोरनुप्रयोगश्च ॥ ऊर्ध्वशोषं शुष्यति ।
वृक्षादिरुर्ध्व एव तिष्ठन्शुष्यतीत्यर्थः ॥ ऊर्ध्वपूरं पूर्यते । ऊर्ध्वमुख एव घटादिवर्षोदका-
दिना पूर्णो भवतीत्यर्थः ॥

(उपमाने कर्मणि कर्तारि च) घृतनिधायं निहितं जलम् । घृत-
मिव सुरक्षितमित्यर्थः । अजकनाशं नष्टः । अजक इव नष्ट
इत्यर्थः । (कषादिषु यथाविध्यनुप्रयोगः प्रयोक्तव्यः) कषादिषु

यस्माण्णम् विहितः स एवानुप्रयोक्तव्यः । तथैवोदाहृतम् ॥

(सुबोधिनी)—उपमाने कर्मणि कर्तारि च ॥ उपमानवाचके कर्तारि कर्मणि
चोपपदे धातोर्णम् स्यात्तस्यैव धातोरनुप्रयोगश्च ॥

(उपदंशस्तृतीयायाम्) इतः प्रभृति पूर्वकाल इति संबध्यते ॥
मूलकोपदंशं भुङ्क्ते । मूलकेनोपदंशम् । दृश्यमानस्य मूलकस्य भुजिं
प्रति करणत्वात्तृतीया । यद्यप्युपदंशिना सह न शाब्दः संबन्धस्तथा-
प्यार्थोऽस्त्येव ॥

(सुबोधिनी)—उपदंशस्तृतीयायाम् ॥ तृतीयान्तोपपदादुपदंशतेर्णम् स्यात् ॥
मूलकोपदंशम् । वाक्यमपि । मूलकेनोपदंशम् ॥

(तत्त्वदी०)—उपदंशस्तृतीयायामिति ॥ मूलकोपदंशं भुङ्क्ते । मूलकेनोपदंशं भुङ्क्ते
इत्यर्थः । अत्र न मूलकस्य भुज्यपेक्षया करणत्वं शाब्दम् । मूलकेन भुङ्क्ते । किं कृत्वा । उपदंशम् ।
किम् । अर्थान्मूलकमित्येतदेव कर्म गम्यते ॥

(हिंसार्थानां चानुप्रयोगधातुना समानकर्मकाणां तृतीयान्ते
उपपदे) दण्डोपघातं गाः कालयति दण्डेनोपघातम् । दण्डताडं
दण्डेन ताडं वा । समानकर्मकाणां किम् । दण्डेन चौरमाहत्य
गाः कालयति ॥

(सुबोधिनी)—हिंसार्थानां चानुप्रयोगधातुना समानकर्मकाणां तृती-
यान्ते उपपदे ॥ तृतीयान्तोपपदादनुप्रयोगधातुना सह समानकर्मकादिंसार्थाणाम्
स्यात् ॥ हन्तेर्णमि कृते हनो घदिति घत् । वृद्धिः । दण्डोपघातं गाः कालयति । कल
विक्षेपे चुरादिः । प्रेरयतीत्यर्थः ॥ दण्डताडम् । तड आघाते चुरादिः ।

(सप्तम्यां तृतीयायां चोपपदे उपपीडरुधकर्षः) पार्श्वोपपीडं
ज्ञेते । पार्श्वोभ्यामुपपीडं पार्श्वयोरुपपीडं वा । ब्रजोपरोधं गाः स्था-
पयति ब्रजे ब्रजेनोपरोधम् । पाण्युपकर्षं धानाः संगृह्णाति पाणादुपक-
र्षम् पाणिनोपकर्षम् ॥

(सुबोधिनी)—सप्तम्यां तृतीयायां चोपपदे उपपीडरुधकर्षः ॥ सप्तमीतृती-
यान्तोपपदेभ्य उपपूर्वेभ्यः पीडादिभ्यो णम् स्यात् ॥ इह सूत्रे पीडादीनां समाहारद्वन्द्वं
कृत्वा उपपूर्वः पीडरुधकर्ष इत्युत्तरपदलोपी समासः कर्तव्यः । सूत्रे पुंस्त्वं सौत्रं
ज्ञेयम् । पञ्चम्यर्थे प्रथमा च ज्ञेया । पीड पीडायाम् । रुधिर् आवरणे । कृप विले-
खने । अयं भौवादिक एव गृह्यते । गुणसहितस्य कृषेरपा निर्देशात् । तत्फलं तुदादे-
र्व्युदासः । यद्यपि विलेखन एव तौदादिकोऽपि पठ्यते तथापि क्षेत्रविषयकविलेखने
एव तौदादिकः प्रयुज्यते । एवं च तौदादिकात्कर्षः क्यप् प्रत्यय एव भवति । क्षेत्रे
उपकृष्य हलेनोपकृष्यति ॥

(तृतीयासप्तम्योरुपपदयोः संनिकर्षे धातोः) केशग्राहं युध्यन्ते
केशेषु गृहीत्वा युध्यन्त इत्यर्थः । हस्तग्राहम् । हस्तेन गृहीत्वा ॥

(सुबोधिनी)—तृतीयासप्तम्योरुपपदयोः संनिकर्षे धातोः ॥ तृतीयासप्त-
म्युपपदाद्घातोर्णम् स्यात् ॥ सन्निकर्षः संबन्धः ॥

(तृतीयासप्तम्योः प्रमाणे गम्ये धातोः) द्वचङ्गुलोत्कर्षं खण्डिकां
छिनत्ति । द्वचङ्गुलेन द्वचङ्गुले वोत्कर्षम् ॥

(सुबोधिनी)—तृतीयासप्तम्योः प्रमाणे गम्ये धातोः ॥ तृतीयासप्तम्युपपदा-
द्घातोर्णम् स्यात्प्रमाणे गम्ये ॥ द्वोरङ्गुल्योः समाहारो द्वचङ्गुलम् । द्वचङ्गुलोत्कर्षं
खण्डिकां छिनत्ति । द्वचङ्गुलेनोत्कृष्य परिच्छिद्येत्यर्थः । ह्रस्वः खण्डः खण्डिका ताम् ॥

(अपादाने द्वितीयायां च त्वरायां गम्यमानायां धातोः)
शय्योत्थायं धावति । यष्टिग्राहं युध्यन्ते । लोष्टग्राहम् ॥

(सुबोधिनी)—अपादाने द्वितीयायां च त्वरायां गम्यमानायां धातोः ॥
पञ्चमीद्वितीयान्तोपपदाद्घातोर्णम् त्वरायां गम्यमानायाम् ॥ शय्योत्थायं धावति ।
शय्याया उत्थाय धावतीत्यर्थः । आतो युगिति युक् । उदः स्थास्तम्भोरिति सलोपः ।
यष्टिग्राहं युध्यन्ते । एवं खलु युद्धाय त्वरन्ते यष्ट्यादिकमपि गृहीत्वा धावन्ति नायुधं
प्रतीक्षन्त इत्यर्थः ॥

(अपगुरोर्वा णम्योतः) गुरी उद्यमे । अस्यपगारं युध्यन्ते अस्य-
पगोरं वा ॥

(सुबोधिनी)—अपगुरोर्वा णम्योतः ॥ गुरी उद्यमे इत्यस्योकारस्यात्वं वा
स्याणामि प्रत्यये ॥ अस्यपगारं युध्यन्ते अस्यपगोरं वा । असिसुद्यम्येत्यर्थः ॥

(अध्रुवे स्वाङ्गे द्वितीयान्ते धातोः) भ्रूविक्षेपं कथयति भ्रुवं
विक्षेपम् । अध्रुवे किम् । शिर उत्क्षिप्य कथयति । येन विना न
जीवनं तद् ध्रुवम् ॥

(सुबोधिनी)—अध्रुवे स्वाङ्गे द्वितीयान्ते धातोः ॥ द्वितीयान्ताध्रुवस्वाङ्गोपप-
दाद्घातोर्णम् स्यात् ॥

(परिक्षिश्यमाने द्वितीयान्ते स्वाङ्गे धातोः) उरःप्रतिपेषं युध्यन्ते ।
कृत्स्नसुरः पीडयित्वेत्यर्थः । 'उरोविदारं प्रतिचस्करे नखैः' ध्रुवार्थ-
मिदम् ॥

(सुबोधिनी)—परिक्षिश्यमाने द्वितीयान्ते स्वाङ्गे धातोः ॥ सर्वतो बाध्य-
माने स्वाङ्गे द्वितीयान्ते उपपदे सति धातोर्णम् स्यात् ॥ पिब्लु संचूर्णने । उरःप्रतिपेषम् ॥

(द्वितीयान्ते विशिपतिपदिस्कन्दां व्याप्यमानासेव्यमानयोः) गेहादिद्रव्याणां विश्यादिक्रियाभिः साकल्येन संबन्धो व्याप्तिः । क्रियायाः पौनःपुन्यमासेवा । गेहानुप्रवेशमास्ते । गेहंगेहमनुप्रवेशम् । एवं गेहानुप्रपातम् । गेहानुप्रपादम् । गेहानुस्कन्दम् । असमासे गेहस्य णमन्तस्य च पर्यायेण द्वित्वम् । गेहंगेहमनुप्रवेशम् । गेहमनुप्रवेशमनुप्रवेशम् ॥

(सुबोधिनी)-द्वितीयान्ते विशिपतिपदिस्कन्दां व्याप्यमानासेव्यमानयोः ॥ द्वितीयान्तोपपदेभ्यो विश्यादिभ्यो णम् स्याद्व्याप्तौ पौनःपुन्ये चार्थे गम्ये ॥ वीप्सायां पदं द्विरिति द्विः । क्रियासमभिहारं इति द्वित्वं तु न भवति समासैव वीप्सासमभिहारयोरुक्तत्वात् । यद्यपि पौनःपुन्ये णमुक्त एव तथापि द्वितीयान्तस्योपपदसंज्ञार्थमासेवायामिह पुनर्विधिः । समासे गेहानुप्रवेशम् । असमासे गेहं गेहमनुप्रवेशमिति च ॥

(क्रियान्तरेषु कालेषु द्वितीयान्तेषूपपदेषु क्रियाव्यवधाने वर्तमानयोरस्यतितृषोः) द्रव्यहात्यासं गाः पाययति । द्रव्यहमत्यासम् । द्रव्यहतर्षम् । अत्यसनेन तर्षणेन च गवां पानक्रिया व्यवधीयते । अद्य पाययित्वा द्रव्यहमतिक्रम्य पुनः पाययतीत्यर्थः ॥

(सुबोधिनी)-क्रियान्तरेषु कालेषु द्वितीयान्तेषूपपदेषु क्रियाव्यवधाने वर्तमानयोरस्यतितृषोः ॥ क्रियामन्तरयेन्ति व्यवधानेनेति क्रियान्तरास्तेषु क्रियान्तरकालवाचिषु शब्देषु द्वितीयान्तेषूपपदेषु सत्सु क्रियाव्यवधाने वर्तमानाभ्यामसु क्षेपणे जितृष पिपासायामाभ्यां णम् स्यात् ॥

(नाम्नि द्वितीयान्ते आदिशिग्रहोः) नामादेशमाचष्टे । नामग्राहं कथयति ॥

(सुबोधिनी)-नाम्नि द्वितीयान्ते आदिशिग्रहोः ॥ द्वितीयान्तनामशब्दापपदाभ्यामाङ्पूर्वकः दिश अतिसर्जने श्च उपादाने आभ्यां णम् स्यात् ॥

(अव्ययेऽथवाभिप्रेताख्याने कृजः कृत्वाणमौ वा) अथवाभिप्रेताख्यानं नाम अप्रियस्योच्चैः प्रियस्य नीचैः कथनम् । उच्चैःकृत्य उच्चैःकृत्वा उच्चैःकारं वाऽप्रियमाचष्टे । नीचैःकृत्य नीचैःकृत्वा नीचैःकारं वा प्रियं ब्रूते ॥

(सुबोधिनी)—अव्ययेऽयथाभिप्रेताख्याने कृजः क्त्वाणमौ वा ॥ अव्यय-पूर्वपदात्करोतेः क्त्वाणमौ वा स्तोऽयथाभिप्रेताख्यानेऽर्थे ॥ यथाऽभिप्रेतं तथानाख्यानमित्यर्थः । अप्रियस्य नीचैः कथनं यथाभिप्रेताख्यानं तद्विपरीतमयथाभिप्रेताख्यानमिति ।

(तिर्यग्पददे समाप्तौ कृजः क्त्वाणमौ वा) तिर्यक्कृत्य गत इति । तिर्यक्कृत्वा तिर्यक्कारम् । समाप्यगत इत्यर्थः । समाप्तौ किम् । तिर्यक् कृत्वा काष्ठं गतः ॥

(सुबोधिनी)—तिर्यग्पददे समाप्तौ कृजः क्त्वाणमौ वा ॥ तिर्यक्कृत्वा उपपदात्करोतेः क्त्वाणमौ वा स्तः समाप्तौ गम्यमानायाम् ॥ समाप्तौ किम् । तिर्यक् कृत्वा काष्ठं गतः । अग्रतः स्थितं काष्ठं पार्श्वतः कृत्वा गत इत्यर्थः ॥

(स्वाङ्गे तस्प्रत्यये कृभ्योः) मुखतःकृत्य गतः । मुखतःकृत्वा । मुखतःकारम् । मुखतोभूय गतः । मुखतोभूत्वा मुखतोभावम् ॥

(सुबोधिनी)—स्वाङ्गे तस्प्रत्यये कृभ्योः ॥ तस्प्रत्ययान्तं स्वाङ्गे उपपदं डुकृञ् करणे भू सत्तायामाभ्यां णम् स्यात् ॥ तस् प्रत्ययो यस्मात्तत् तस्प्रत्ययं तस्मिन् । तस्प्रत्यये किम् । मुखे कृत्वा गतः ।

(नाधार्थप्रत्ययान्ते च्यर्थे कृभ्योः क्त्वाणमौ वा) अनाना नानाकृत्य-नानाकृत्वा-नानाकारम् । विनाकृत्य-विनाकृत्वा-विनाकारम् । नानाभूय-नानाभूत्वा-नानाभावम् । अनेकद्रव्य-मेकं कृत्वा एकधाकृत्य-एकधाकृत्वा-एकधाकारम् । एकधाभूय-एकधाभूत्वा-एकधाभावम् । प्रत्ययग्रहणं किम् । हिरुकृत्वा । पृथग्भूत्वा ॥

(सुबोधिनी)—नाधार्थप्रत्ययान्ते च्यर्थे कृभ्योः क्त्वाणमौ वा ॥ नाधार्थ-प्रत्ययान्तं च्यर्थविषये उपपदं कृभूभ्यां क्त्वाणमौ वा स्तः ॥ विनञ्भ्यां नाना-जाविति नानाञौ प्रत्ययौ ॥ संख्यायाः प्रकारे धा इति धाप्रत्ययः । द्वित्रिभ्यामंधाधसुञौ चेति एधाधसुजाविति नाधार्थप्रत्ययाः । एवं द्वैर्धकृत्येत्यादि ॥ प्रत्ययग्रहणं किम् । हिरुक् कृत्वा । पृथक् कृत्वा । 'हिरुङ् मध्ये विनार्थे च' इति रुद्रः ॥ 'हिरुगुक्तं च सामीप्ये' इत्यमरमाला ॥ 'पृथग्विनान्तरेणतं हिरुङ् नाना च वर्जने' इत्यमरः ॥

(तूष्णींशब्दे भुवः क्त्वाणमौ) तूष्णींभूय गतः तूष्णींभूत्वा । तूष्णींभावम् ॥

(सुबोधिनी)—तूष्णींशब्दे भुवः क्त्वाणमौ ॥ तूष्णींशब्दे उपपदे भूधातोः क्त्वाणमौ स्तः ॥

(अन्वक्छब्दे भुवः क्त्वाणमौ वा आनुकूल्ये गम्ये) अन्वग्भू-
यास्ते-अन्वग्भूत्वा-अन्वग्भावम् । अग्रतः पार्श्वतः पृष्ठतो वाऽनुकूलो
भूत्वा आस्त इत्यर्थः ॥ आनुकूल्ये किम् । अन्वग्भूत्वा तिष्ठति ।
पृष्ठतो भूत्वेत्यर्थः ॥

(सुबोधिनी)—अन्वक्छब्दे भुवः क्त्वाणमौ वा ॥ अन्वक्छब्दे उपपदे भुवः
क्त्वाणमौ वा स्तः ॥

(वर्णात्कारः) अकारः । इकारः । वकारः

(सुबोधिनी)—वर्णात्कारः ॥ वर्णनिर्देशे वाच्येऽक्षरात् कारप्रत्ययः स्यात् ॥
निर्देशोऽनुकरणम् । कारप्रत्ययमाह-बहुलग्रहणमत्र कर्तव्यम् । तेन क्वचिन्न ॥

(तत्त्वदी०)—वर्णात्कार इति ॥ प्रयोगस्थवर्णवाचिनः कारप्रत्ययः ॥ अतः 'अः केशवे
विरिञ्चे वा' इत्यादौ प्रयोगस्थवर्णप्रतिपादकत्वाभावात्कारप्रत्ययो नेति वासुदेवेनोक्तं तन्न 'अकारो
वासुदेवः स्यात्' इत्यादौ हसस्वरसमुदायस्योच्चार्यमाणत्वात्कारप्रत्ययो न स्यात् । अतो वर्णनिर्देश इत्य-
नुवर्त्य वर्णमात्रानुकरण इत्यर्थे अकारस्योच्चारणार्थत्वाद्धर्णमात्रस्यैवानुकार्यत्वात् । लघुभाष्ये तु न एव
नकार इत्यादौ समुदायात्कारप्रत्ययाभावेन करोतेऽच्चारणार्थत्वात् करणं कार इति व्युत्पत्त्यैव सिद्धरेव-
मकारादिसिद्धौ वर्णात्कार इति वार्तिकं व्यर्थमित्युक्तम् । यत्तु कृष्णपण्डितेन अकारकरणं न सिध्येत ।
करोतेः पौनरुक्त्यादित्येतदर्थं वार्तिकमित्युक्तम् । तत्रेदं वाच्यम् । अकारकरणमित्यत्र घञन्तकरोते-
रुच्चारणार्थत्वेन पौनरुक्त्याभावात् ॥

(रादिफो वा) रेफः । रकारः ॥

(सुबोधिनी)—रादिफो वा ॥ रकाराक्षराद्वा इफप्रत्ययः स्यात् ॥

(लोकाच्छेषस्य सिद्धिः) यथा मातरपितरादयः ॥

इति श्रीरामाश्रमविरचितायां सिद्धान्तचन्द्रि-
कायामुत्तरार्धे समाप्तम् ॥

(सुबोधिनी)—लोकाच्छेषस्य सिद्धिः ॥ उक्तादन्यः शेषः । अत्रानुक्तस्य सिद्धिः
साधनं लोकादन्यव्याकरणाज्ज्ञातव्यम् । यथा माता च पिता चेति मातरपितरौ
मातरेति निपातनादिति ॥

श्रीमत्पाठकधुर्यभक्तिविनया नन्दन्ति सद्दिग्घया

नानाशास्त्रविचारजातपरमानन्दाः स्वभावोज्ज्वलाः ।

संवेगादिगुणैर्बशीकृतजना विख्यातकीर्तिप्रभा-

स्तेषामस्ति विचक्षणां विनयवान् शिष्यः सदानन्दकः ॥ १ ॥

निधिनन्दावभूवर्षे १७९९ सदानन्दः सुधीमुदे ॥

सिद्धान्तचन्द्रिकावृत्तिं कृदन्ते कृतवानृजुम् ॥ २ ॥

इति श्रीसिद्धान्तचन्द्रिकाया व्याख्या सुबोधिनीसमाख्या सदानन्दी समाप्ता ॥

(तत्त्वदी०)—धातूनामानन्त्यात्तेभ्यश्चोत्पद्यमानानां कृतामध्यानन्त्यमतो न सर्वशः शब्दा व्युत्पा-

दवितुं शक्या इत्याह—**लोकादिति**। शेषस्य उक्तादन्यस्य शब्दस्य सिद्धिर्निष्पत्तिर्लौकादनादि-
वृद्धशब्दप्रयोगाद्वाकरणांतराच्च ज्ञेयेत्यर्थः। सिद्धिशब्दो मङ्गलवाचक इत्यन्ते प्रयुक्तः। आदिमध्याव-
सानेषु मङ्गलमाचरणीयमित्युक्तः। समंङ्गलानि शास्त्राणि प्रथन्ते वीरपुरुषकाव्यायुष्मत्पुरुषकाणि
भवन्त्यथेतारश्चास्य वर्द्धन्ते एवं चैतदध्येतृणां कार्यसिद्धिः स्यादिति ध्वनितम् ॥

लोकेशकरसंज्ञेन श्रीक्षेमकररत्नना । मुदे भूयाद्दुमाशम्बोर्विहिता तत्त्वदीपिका ॥ १ ॥

चन्द्रवेदहयभूमिसंयुते १७४१ वत्सरे नभसि मासि शोभने ।

शुक्लपक्षदशमीतिथिवियं दीपिका बुधप्रदीपिका कृता ॥ २ ॥

श्रीचण्डिकायाश्चरणारविन्दप्रसादतो यल्लघुदीपिकाऽभूत् ।

मनीषयाऽपीह भवत्वमुष्या अध्येतुरध्यापनहेतुराशु ॥ ३ ॥

इति श्रीमद्रामकरपीठश्रीक्षेमकररत्नलोकादेशकरविरचिता

सिद्धान्तचन्द्रिकाव्याख्या तत्त्वदीपिका समाप्ता ।

पुस्तक मिलनेका ठिकाना—

खेमराज श्रीकृष्णदास,
“श्रीवेङ्कटेश्वर” स्टीम्-प्रेस,
बम्बई.

गङ्गाविष्णु श्रीकृष्णदास,
“लक्ष्मीवेङ्कटेश्वर” प्रेस,
कल्याण-बम्बई.

